

आनन्दाश्रमसंस्कृतग्रन्थावलिः ।

ग्रन्थाङ्कः २१

# श्रीमद्द्वैपायनप्रणीतब्रह्मसूत्राणि

आनन्दगिरिकृतटीकासंवलितशांकरभाष्यसमेतानि ।

( द्वितीयाध्यायान्तिमपादद्वयसमेतौ तृतीयचतुर्थाध्यायौ )

एकसंबेकरेत्युपाह्वैः वे० शा० रा० रा० नारायण-  
शास्त्रिभिः संशोधितानि ।

तानि च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितानि ।


शालिवाहनशकाब्दाः १८१३

ख्रिस्ताब्दाः १८९१

( अस्य सर्वेऽधिकारा राजशासनानुसारेण स्थायत्तीकृताः )

मूल्यं रूपकषट्कम् ।





# ब्रह्मसूत्रीयषोडशपादार्थदर्शनं

निर्घण्टपत्रम् ।

प्रतिपाद्यविषयाः ।

अध्यायाङ्काः।पादाङ्काः।पृष्ठाङ्काः।

पूर्वभागेण पञ्चमहाभूतश्रुतीनामुत्तरभागेण च जीव- श्रुतीनां परस्परविरोधपरिहारः , ....	२	३	५८५
लिङ्गशरीरश्रुतीनां विरोधपरिहारः,.....	२	४	६७७
जीवस्य परलोकगमनागमनविचारपूर्वकवैराग्यनि- रूपणम्, ....	३	१	७१५
पूर्वभागेण त्वंपदार्थस्योत्तरभागेण च तत्पदार्थस्य च शोधनम्, ....	३	२	७५६
सगुणविद्यासु गुणोपसंहारस्य, निर्गुणे ब्रह्मण्यपु- नरुक्तपदोपसंहारस्य च निरूपणम् , ....	३	३	८२३
निर्गुणज्ञानस्य बहिरङ्गसाधनभूतानामाश्रमयज्ञादीना- मन्तरङ्गसाधनभूतानां च शमदमश्रवणमनना- दीनां निरूपणम्, ....	३	४	९६८
श्रवणाद्यावृत्त्या निर्गुणमुपासनया सगुणं वा ब्रह्म साक्षात्कृतवतो जीवतः पुण्यपापलेपविनाशलक्ष- णाया मुक्तेरभिधानम्, ....	४	१	१०३३
त्रियमाणस्योत्क्रान्तिप्रकारदर्शनम्, ....	४	२	१०७५
सगुणब्रह्मविदो मृतस्योत्तरमार्गाभिगमनम्....	४	३	१०९८
पूर्वभागेण निर्गुणब्रह्मविदो विदेहकैवल्यप्राप्तेः, उत्तर- भागेण च सगुणब्रह्मविदो ब्रह्मलोकस्थितेर्निरू- पणम्, ....	४	४	११२७

## अथ व्यासाधिकरणार्थदर्शनं निर्घण्टपत्रम् ।

अविरोधाख्यद्वितीयाध्यायस्य तृतीयपादे ।

प्रतिपाद्यविषयाः ।

सूत्राङ्काः । अधि० । पृष्ठाङ्काः ।

वेदान्तवादिमत आकाशस्यानित्यत्वकथनम्, ....	१-७	१	५८५
---	-----	---	-----

प्रतिपाद्यविषयाः ।

सूत्राङ्काः । अधि० । पृष्ठाङ्काः ।

स्वरूपवतो ब्रह्मणो वायोरुत्पत्तिकथनम्, ....	८	२	६०४
सद्रूपस्य ब्रह्मणोऽजन्यत्वं जगज्जनकत्वं च, ....	९	३	६०६
कार्यकारणयोरभेदेन वायुभूतस्य ब्रह्मणस्तेजःसृष्टिः,	१०	४	६०८
वेदोक्ततेजोरूपब्रह्मणो जलोत्पत्तिसिद्धिः, ....	११	५	६११
छान्दोग्योपनिषदुक्तजलोत्पन्नान्नस्य पृथिव्यर्थकत्वम्,	१२	६	६१२
पूर्वपूर्वकार्योपाधिकाद्ब्रह्मण उत्तरोत्तरकार्योत्पत्तिसिद्धिः,	१३	७	६१४
प्रलयकाले पृथिव्यादीनां विपरीतक्रमकल्पनम्, ....	१४	८	६१६
प्राणादीनां भूतेष्वन्तर्भावान्न तेषां सृष्टिक्रमभङ्गः, ....	१५	९	६१८
वपुषो जन्ममरणयोर्मुख्यत्वेन जीवस्यैतयोर्भाक्तित्वम्,	१६	१०	६२०
जीवजन्मन औपाधिकत्वेन तस्य वस्तुतो नित्यत्वम्,	१७	११	६२२
जीवस्य चिद्रूपत्वखण्डनपूर्विका तच्चिद्रूपत्वसिद्धिः,	१८	१२	६२७
जीवस्याणुत्वखण्डनपूर्वकं तत्सर्वगत्वप्रतिपादनम्, ....	१९-३२	१३	६२९
जीवस्याकर्तृत्वनिरसनपूर्वकं तत्कर्तृत्वप्रतिपादनम्, ....	३३-३९	१४	६४७
जीवकर्तृत्वस्याध्यस्तत्वेनावस्तविकत्वम्, ....	४०	१५	६५१
जीवस्येश्वरप्रवृत्तत्वेन न रागप्रवृत्तत्वम्, ....	४१-४२	१६	६५८
औपाधिककल्पनैर्जीवेशयोर्जीवानां च परस्परं व्यव-			
हारव्यवस्था ....	४३-५३	१७	६६२

उक्ताध्यायस्य चतुर्थपादे ।

इन्द्रियाणामनादित्वनिराकरणपूर्वकं तेषामात्मसमुत्प-			
न्नत्वम्, ....	१-४	१	६७७
इन्द्रियाणामेकादशसंख्याकत्वस्य वेदान्तसंमतत्वम्,	५-६	२	६८४
सांख्यसंमतेन्द्रियसर्वगत्वनिराकरणपूर्वकं तेषां परि-			
च्छिन्नत्वकथनम्, ....	७	३	६९१
प्राणस्यानादित्वखण्डनपूर्वकं तदुत्पत्तिसमाधानम्, ....	८	४	६९२
प्राणवायोः स्वतन्त्रताकथनम्, ....	९-१२	५	६९४
प्राणस्य समष्टिरूपेणाऽऽधिदैविकी विभुताऽऽध्या-			
त्मिकी तु तस्याल्पताऽदृश्यता चेन्द्रियवदिति, ....	१३	६	७००
इन्द्रियगणस्य देवताविशेषाधीनत्वकथनम्, ....	१४-१६	७	७०१
विलक्षणत्वेन प्राणादिन्द्रियाणां पृथक्त्वम्, ....	१७-१९	८	७०५

प्रतिपाद्यविषयाः ।

सूत्राङ्काः । अधि० । पृष्ठाङ्काः ।

सर्वजगत्सर्जने जीवस्याशक्तत्वादीशस्यैव सर्वशक्ति-  
त्वात्तस्यैव तन्निर्मातृत्वम्, .... २०-२२ ९ ७०९

इति द्वितीयोऽध्यायः ॥

### साधनाख्यतृतीयाध्यायस्य प्रथमपादे ।

जीवस्य भाविशरीरबीजरूपसूक्ष्मभूतवेष्टितस्यैवेतो गमनम् .... १-७ १ ७१५
कर्मान्तरेः सानुशयस्य जीवस्य लोकान्तरारोहणम्, .... ८-११ २ ७२९
पापिनां याम्यलोकगमनम्, .... १२-२१ ३ ७३९
अवरोहिणो जीवस्य विषदादिसमानत्वम्, .... २२ ४ ७४६
स्वर्गादवतरणकाले स्वर्ग-वृष्टि-पृथिवी-पुरुष-योषित्सु क्रमशो जनिष्यतो जीवस्य स्वर्गे वृष्टौ च जन्मनि त्वरा, तदितरेषु च जन्मनि विलम्ब इति, .... २३ ५ ७४८
तस्यादौ जीवस्य न मुख्यजन्म किंतु संश्लेषमात्रमिति, २४-२७ ६ ७४९

### उक्ताध्यायस्य द्वितीयपादे ।

स्वप्नदृष्टेर्मिथ्यात्वकथनम् .... १-६ १ ७५६
सुषुप्तिस्थानरूपस्य हृत्स्थब्रह्मण एकत्वस्थापनम्, .... ७-८ २ ७६७
स्वप्नावस्थितस्यैव जीवस्य तस्मात्समुद्बोधो नापर- स्येति, .... ९ ३ ७७५
मूर्च्छाया जाग्रदाद्यवस्थान्तरभिन्नत्वम्, .... १० ४ ७७८
ब्रह्मणो नीरूपभावस्य वेदान्तसंमतत्वम्, .... ११-२१ ५ ७८२
ब्रह्मणो निषेधातीतत्वेन सत्यत्वस्थापनम्, .... २२-३० ६ ८००
ब्रह्मणोऽन्यस्यावस्तुत्वव्यवस्थापनम्, .... ३१-३७ ७ ८११
कर्मफलोत्पत्तिं प्रतीश्वरस्यैव कर्तृत्वं नापूर्वस्येति, ३८-४१ ८ ८१९

### उक्ताध्यायस्य तृतीयपादे ।

छान्दोग्यबृहदारण्यकश्रुत्युक्तयोः पञ्चाग्निविद्योपास- नयोर्विध्यनुष्ठानफलसाम्येनैकत्वम्, .... १-४ १ ८२३
--



प्रतिपाद्यविषयाः ।

सूत्राङ्काः । अधि० पृष्ठाङ्काः ।

गुणोपसंहारस्य कर्तव्यत्वम्, ....	५	२	८३४
छान्दोग्यकाण्वशाखयोरुद्गीथविद्याभेदकथनम् ....	६-८	३	८३५
ब्रह्मदृष्टेर्हेतुत्वेनाक्षरोद्गीथयोरेकत्वसंपादनम् ....	९	४	८४३
वसिष्ठत्वादिगुणानामुपसंहर्तव्यत्वम्, ....	१०	५	८४७

आनन्दसत्यत्वादीनां ब्रह्मगुणानां प्रतिपत्तिफलत्वेन  
सर्वशाखामु समानत्वाद्यवस्थापकविध्यभावाच्च  
तेषामुपसंहर्तव्यत्वम्, ....

११-१३ ६ ८५०

पुरुषज्ञानस्य संसारकारणात्, ज्ञाननिवर्तकत्वात्पुरु-  
षस्यैव वेद्यत्वम्, ....

१४-१५ ७ ८५३

ईश्वरस्यैवाऽऽत्मशब्दवाच्यत्वं न विराज इति, ....

१६-१७ ८ ८५६

काण्वच्छान्दोग्यषष्ठयोर्द्वयोर्वैस्त्वेकत्वम्, ....

१८ ९ ८६४

प्राणोपासनं प्रति प्राणविद्याप्राप्तयोरनग्नताबुद्ध्याचम-  
नयोरनग्नताबुद्धेरेव विधेयत्वम्, ....

१९ १० ८६२

काण्वानामग्निरहस्यब्राह्मणबृहदारण्यकयोः पठितायाः  
शाण्डिल्यविद्याया एकविधात्वम्, ....

२०-२२ ११ ८७१

अहरित्यादित्यगतस्याहमित्यक्षिगतस्य च वेद्यपुरुष-  
स्यैकत्वेऽपि स्थानविशेषे तन्नामविशेषस्य युक्तत्वम्,

२३ १२ ८७९

विद्यैकत्वाभावात्संभृत्यादीनां गुणानां शाण्डिल्य-  
विद्यादिष्वनुपसंहार्यत्वम् ....

२४ १३ ८७७

तैत्तिरीयकताण्डिनोः पुरुषविद्यायाः पृथक्त्वम् ....

२५ १४ ८८०

वेदमन्त्रप्रवर्गादीनां विद्यानङ्गत्वम्, ....

२६ १५ ८८६

अर्थवादत्वेन पापपुण्ययोरुपायनस्य  
हानाबुपसंहर्तव्यत्वम् ....

१ वर्णकम्

पापपुण्यविधूननस्य हानार्थकत्वमेव  
न चालनार्थकत्वम् ....

२ वर्णकम्

...२७-२८ १६ ८९५

भरणात्प्रागुपास्ये साक्षात्कृते सुकृ-  
तदुष्कृतक्षयः, ....

३ वर्णकम्

उपासकस्यैवार्चिरादिमार्गो न ज्ञानिन इत्यस्य

व्यवस्था, .... २९-३० १७ ८९७

प्रतिपाद्यविषयाः ।

सूत्राङ्काः । अधि० । पृष्ठाङ्काः ।

सर्वासूपासनासूत्रमार्गविधानम् ....	३१ १८ ८९२
ब्रह्मतत्त्वज्ञानिनां मुक्तिर्नियता न तु पाक्षिकीत्यस्य प्रतिपादनम्, ....	३२ १९ ९०२
आत्मस्वरूपलक्षकाणां निषेधानां परस्परोपसंहर्तव्य- त्वम्, ....	३३ २० ९०७
ऋतं पिबन्ताविति द्वा सुपर्णाविति च मन्त्रयोर्वैचै- कत्वम्, ....	३४ २१ ९१०
एकशास्त्रास्थयोरुपस्तकहोत्रयोर्ब्राह्मणयोर्वैचैक्यप्र- तिपादनम्, ....	३५-३६ २२ ९१२
उपासनार्थं पृथक्त्वेनोपास्यस्य द्वैधज्ञानम्, ....	३७ २३ ९१४
सत्यविद्याया एकत्वप्रतिपादनम्, ....	३८ २४ ९१६
द्वहराकाशहार्दाकाशयोरुपसंहर्तव्यत्वम्, ....	३९ २५ ९१९
उपासकस्य भोजने प्राणाहुतिलोपापत्तिः, ....	४०-४१ २६ ९२१
उद्गीथकर्माद्गीभूतदेवतोपासनाया अनियतत्वम् ....	४२ २७ ९२६
संवर्गविद्योक्ताधिदैववाय्वध्यात्मप्राणयोरनुचिन्तनस्य पृथक्त्वम्, ....	४३ २८ ९३०
मनश्चिदादीनां स्वतन्त्रविद्यात्वस्वीकारः, ....	४४-५२ २९ ९३६
भौतिकस्याऽऽत्मत्वनिराकरणपूर्वकतदन्यस्याऽऽत्म- त्वप्रतिपादनम्, ....	५३-५४ ३० ९४७
ऐतरेयगतोक्त्योपासनायां पृथिव्यादिदृष्टेः कौषीत- क्यामपि समानत्वम्, ....	५५-५६ ३१ ९५२
विराडूपवैश्वानरस्य कृत्स्नस्यैव ध्यातव्यत्वं न तदं- शस्येति ....	५७ ३२ ९५६
अनुष्ठातव्यशाण्डिल्यदहरादिविद्यानां वेद्यब्रह्मभि- न्नत्वेन भिन्नत्वम्, ....	५८ ३३ ९५९
आत्मनः सगुणोपासनायामेकस्य द्वयोर्बहूनां चोपा- सनानां वैकल्पिकनियमकथनम्, ....	५९ ३४ ९६२
विकल्पेन समुच्चयेन वा प्रतीकोपासनाया ऐच्छिकत्वम्,	६० ३५ ९६३
विकल्पसमुच्चययोर्थाकाम्यम्, ....	६१-६६ ३६ ९६४



उक्ताध्यायस्य चतुर्थे पादे ।

आत्मज्ञानस्य स्वतन्त्रत्वं न कृत्वर्थत्वम् ....	१-१७	१	९६८
ऊर्ध्वरेतोरूपाश्रमाणामस्तित्वव्यव- स्थापनम् ....	१ वर्णकम् } ...१८-२०	२	९८२
लोककामिनामाश्रमिणां ब्रह्मनिष्ठा- नर्हत्वम् ....			
उद्गीथावयवस्योङ्कारस्य ध्येयत्वम् ....	२१-२२	३	९९१
औपनिषदारूपाणानां विद्यास्तावकत्वम् ....	२३-२४	४	९९४
आत्मबोधस्य कर्मानपेक्षत्वम्, ....	२५	५	९९६
विद्यायाः स्वोत्पत्तौ कर्मसापेक्षत्वम्, ....	२६-२७	६	९९७
आपदि सर्वान्नाभ्यनुज्ञानम् ....	२८-३१	७	१००१
विद्यार्थानामाश्रमधर्माणां च यज्ञादीनां सकृदनुष्ठानम्	३२-३५	८	१००४
अनाश्रमिणो ज्ञानसंभावनम्, ....	३६-३९	९	१००८
आश्रमिणामवरोहाभावनिरूपणम्, ....	४०	१०	१०११
अष्टोर्ध्वरेतसः प्रायश्चित्तसद्भावः, ....	४१-४२	११	१०१२
अष्टोर्ध्वरेतसः प्रायश्चित्तस्याऽऽमुष्मिकशुद्धिजनकत्वं तादृशशुद्धिमतो व्यवहारानर्हत्वं च, ....	४३	१२	१०१६
उपासनस्य ऋत्विक्कर्मत्वम्, ....	४४-४६	१३	१०१७
मौनस्य विधेयत्वम्, ....	४७-४९	१४	१०१९
बाल्यस्य भावशुद्धित्वं न वयःकामचारोभयत्वम्, ....	५०	१५	१०२३
इह वा जन्मान्तरे वा ज्ञानोत्पत्तिरिति ज्ञानोत्पत्तेः पाक्षिकत्वम्, ....	५१	१६	१०२५
सालोक्यादिमुक्तीनां जन्यत्वेन सातिशयत्वं निर्वाणमु- क्तेश्च निरतिशयत्वम् ....	५२	१७	१०२८

इति तृतीयाऽध्यायः ॥

अथ फलाख्यचतुर्थाध्यायस्य प्रथमपादे ।

श्रवणादीनामावर्तनीयत्वम्, ....	१-२	१	१०३३
ज्ञात्रा जीवेन स्वात्मतया ब्रह्मणो ग्राह्यत्वम्, ....	३	२	१०४१
प्रतीकेऽहं दृष्ट्यभावः, ....	४	३	१०४५
अब्रह्मणि प्रतीके ब्रह्मधियः कर्तव्यत्वम्, ....	५	४	१०४६

प्रतिपाद्यविषयाः ।

सूत्राङ्काः । अधि० । पृष्ठाङ्काः ।

कर्माङ्गेष्वदित्यादिदृष्टीनां कर्तव्यत्वम् ....	६	५	१०५०
उपासनायामासनस्य नियतत्वम्, ....	७-१०	६	१०५५
ध्यानसाधनस्यैकाग्र्यस्य प्रधानत्वेन दिग्देशकालाना- मनियमः, ....	११	७	१०५७
उपास्तीनामामरणमावृत्तिः, ....	१२	८	१०५९
ज्ञानिनः पापलेपाभावः, ....	१३	९	१०६१
ज्ञानिनः पुण्यलेपाभावः, ....	१४	१०	१०६५
संचितयोरिवाऽऽरब्धयोः पुण्यपापयोर्ज्ञानोदयसमये विनाशाभावः, ....	१५	११	१०६६
अग्निहोत्रादिनित्यकर्मणो विद्योपयोग्यंशस्याविनाशः, ....	१६-१७	१२	१०६९
सोपासनस्य निरुपासनस्य च नित्यकर्मणस्तारतम्येन विद्यासाधनत्वम्, ....	१८	१३	१०७१
अधिकारिणां मुक्तिसद्भावः, ....	१९	१४	१०७३

उक्ताध्यायस्य द्वितीयपादे ।

वागादीनां मनसि वृत्तिप्रविलयो न स्वरूपेण, ....	१-२	१	१०७५
मनसः प्राणे वृत्त्या प्रविलयः, ....	३	२	१०७७
प्राणस्य जीवे लयान्तरं पुर्भूतेषु लयः, ....	४-६	३	१०७९
ज्ञान्यज्ञानिनोरुत्क्रान्तेरपि साम्यम् ....	७	४	१०८२
तेजःप्रभृतीनां भूतानां परमात्मनि वृत्त्या लयः, ....	८-११	५	१०८४
देहादेव प्राणोत्क्रान्तेर्निषेधः, ....	१२-१४	६	१०८६
तत्त्वज्ञानिनो वागादीनां परमात्मनि लयः, ....	१५	७	१०९०
तत्त्वविदो वागादीनां निःशेषेण परमात्मनि लयः, ....	१६	८	१०९१
उपासकस्योत्क्रान्तेर्विशेषवत्त्वम् ....	१७	९	१०९२
निशायामपि मृतानां रश्मिप्राप्तिः, ....	१८-१९	१०	१०९४
दक्षिणायनमृतस्योपासकस्य ज्ञानफलप्राप्तिः, ....	२०-२१	११	१०९६

उक्ताध्यायस्य तृतीयपादे ।

अर्चिरादिकस्य ब्रह्मलोकमार्गस्यैकत्वम्, ....	१	१	१०९८
संवत्सरादित्ययोर्मध्ये देवलोकवायुलोकौ संनिवेशयि- तव्यौ, ....	२	२	११०१

प्रतिपाद्यविषयाः ।

सूत्राङ्काः । अधि० । पृष्ठाङ्काः ।

वरुणादीनां सन्निवेशादर्चिरादिमार्गस्य व्यवस्थापि-


तत्त्वम्, ....	३	३	११०४
अर्चिरादीनामातिवाहिकत्वम्, ....	४-६	४	११०५
उत्तरमार्गेण कार्यब्रह्मगमनम्, ....	७-१४	५	११०६
प्रतीकोपासकानां ब्रह्मलोकाप्रापणम्, ....	१५-१६	६	११२४

उक्ताध्यायस्य चतुर्थपादे ।

मुक्तिरूपस्य वस्तुनः पुरातनत्वम्, ....	१-३	१	११२७
मुक्तस्य ब्रह्मणोऽभिन्नत्वम्, ....	४	२	११३०
मुक्तस्वरूपभूतस्य ब्रह्मणो युगपत्सविशेषत्वनिर्विशेषत्वे, ....	५-७	३	११३१
अर्चिरादिमार्गेण ब्रह्मलोकं प्राप्तस्योपासकस्य भोग्य- वस्तूनां सृष्टौ मानससंकल्पस्यैव हेतुत्वम्, ....	८-९	४	११३३
एकस्यापि पुरुषस्य देहभावाभावयोरैच्छिकत्वम्, ....	१०-१४	५	११३५
सर्वेषां देहानां सात्मकत्वम्, ....	१५-१६	६	११३८
ब्रह्मलोकगतानामुपासकानां जगत्सृष्टौ स्वातन्त्र्याभा- वेऽपि भोगमोक्षयोस्तेषां स्वातन्त्र्यसिद्धिः, ....	१७-२२	७	११४१

इति चतुर्थोऽध्यायः ॥

॥ समाप्तमिदं व्यासाधिकरणार्थदर्शननिर्घण्टपत्रकम् ॥



ॐ तत्सद्ब्रह्मणे नमः ।

श्रीमद्द्वैपायनप्रणीतब्रह्मसूत्राण्यनन्दगिरिकृतटीकासंवलितशांकरशारीरकभाष्यसमेतानि ।

(द्वितीयाध्यायस्य तृतीयः पादः ।)

न वियदश्रुतेः ॥ १ ॥

वेदान्तेषु तत्र तत्र भिन्नप्रस्थाना उत्पत्तिश्रुतय उपलभ्यन्ते । केचिदाकाशस्योत्पत्तिमामनन्ति केचिन्न तथा केचिद्वायोरुत्पत्तिमामनन्ति केचिन्न । एवं जीवस्य प्राणानां च । एवमेव क्रमादिद्वारकोऽपि विप्रतिषेधः श्रुत्यन्तरेषु लक्ष्यते । विप्रतिषेधाच्च परपक्षाणामनपेक्षितत्वं स्थापितं तद्वत्स्वपक्षस्यापि विप्रति-

अतिक्रान्ते पादे समन्वयस्थापनाय परपक्षाणां भ्रान्तिमूलत्वमुक्तम् । इदानीमपि समन्वयस्थित्यै भूतभोक्तृविषयसृष्ट्यादिश्रुतिविगानं निराक्रियते । तत्रानुत्पत्तिप्रसङ्गेन वियतोऽपि तदसंभवमाशङ्क्य परिहरन्नादावेकदेशिमतमाह । न वियदिति । आकाशोत्पत्त्यनुत्पत्तिश्रुत्योर्मिथो विरोवादप्रामाण्ये शङ्किते तन्निरासेन समन्वयवृद्धीकरणादस्य पादादिसंगतिरित्यभिप्रेत्य पूर्वोत्तरपादसंगतिं व्यक्तीकुर्वन्नापाततः सृष्टिश्रुतिविमर्शिं दर्शयति । वेदान्तेष्विति । तत्र तत्रेति सृष्टिप्रकरणोक्तिः । तासां भिन्नप्रस्थानत्वमेव प्रकटयन्प्रथममाकाशोत्पत्त्यनुत्पत्तिभ्यां तैत्तिरीयच्छान्दोग्यश्रुत्योर्विमतिमाह । केचिदिति । नभोवद्वायोरप्युत्पत्त्यनुत्पत्तिभ्यामपि तयोरेवास्ति विमतिरित्याह । तथेति । न केवलं भूतविषयसृष्टिश्रुतिविमतिरपि तु भोक्तृभोगोपकरणविषयाऽपि साऽस्तीत्याह । एवमिति । यथा नभसो वायोश्चोत्पत्तिमधीयते तैत्तिरीयास्तथा जीवस्य सर्व एत आत्मानो व्युच्चरन्तीति जन्माऽऽमनन्ति माध्यंदिना नैवमितरे । तथा प्राणानाम् “एतस्माज्जायते प्राणो मनः सर्वेन्द्रियाणि च” इत्युत्पत्तिपठन्त्याथर्वणा नैवमन्ये । अतोऽस्ति धर्मिणो विमतिरित्यर्थः । धर्मद्वाराऽपि विगानमाह । एवमेवेति । क्रमादीत्यादिशब्देनाक्रमसंख्ये गृह्यते । श्रुत्यन्तरेषु श्रुतिविशेषेष्विति यावत् । सृष्टिश्रुतीनामस्वार्थपरत्वान्मिथो विरोधेऽपि तात्पर्यवद्वाक्यप्रामाण्यादस्मत्पक्षसिद्धिरित्याशङ्क्याऽऽह । विप्रतिषेधाच्चेति । सर्वत्र परपक्षेषु श्लोक्तिविरोधाभावादत्र श्रुतिविरोधो विवक्षितः । स्वपक्षो ब्रह्म-

१ क. 'को वि' । २ ज. 'पेक्षत्वं' । ३ क. 'क्षित्वं' । ४ क. ख. 'धर्मिणि' । ५ क. 'रोधवद्' ।



वेधादेवानेपेक्षितत्वमाशङ्क्येतेत्यतः सर्ववेदान्तगतसृष्टिश्रुत्यर्थ-  
निर्मलत्वाय परः पप्रश्च आरभ्यते । तदर्थनिर्मलत्वे च फलं  
यथोक्ताशङ्कानिवृत्तिरेव । तत्र प्रथमं तावदाकाशमाश्रित्य चिन्त्यते  
किमस्याऽऽकाशस्योत्पत्तिरस्त्युत नास्तीति । तत्र तावत्प्रति-  
पाद्यते न विद्यदश्रुतेरिति । न खल्वाकाशमुत्पद्यते । कस्मात् ।  
अश्रुतेः । न ह्यस्योत्पात्तप्रकरणे श्रवणमस्ति । छान्दोग्ये हि  
“सदेव सोम्येदमग्र आसीदेकमेवाद्वितीयम्” [छा० ६।२।१]  
इति सच्छब्दवाच्यं ब्रह्म प्रकृत्य “तदैक्षत” “तत्तेजोऽसृजत”  
[छा० ६।२।३] इति च पञ्चानां महाभूतानां मध्यमं तेज आदि

कारणवादः । विप्रतिषेधश्रुतीनामेवान्योन्यमिति द्रष्टव्यम् । सृष्टिश्रुतिष्वापातिकविरो-  
धोक्त्या तत्फलमुक्त्वाऽनन्तरपादावतारयति । इत्यत इति । तदर्थनिर्मलत्वमर्थाभा-  
सनिवृत्त्या सम्यगर्थधीः । प्रपञ्चोऽनन्तरपादद्वयम् । ननु मुमुक्षूणामुक्तसमन्वयादेव  
तत्त्वधीलाभात्कृतमेतन्निर्मलत्वेनेति तत्राऽऽह । तदर्थेति । वेदैकदेशस्य विरोधादप्रा-  
माण्ये तदेकदेशान्तरस्यापि तथैवाप्रामाण्यशङ्कया तत्समन्वयात्तत्त्वज्ञानसिद्धेर्ब्रह्मकार-  
णपक्षस्यानपेक्षणीयत्वशङ्कानिवृत्तिस्तदर्थनिर्मलत्वे फलतीत्यर्थः । इत्थं पादद्वयसंबन्धे  
स्थिते भूतभोक्तृमृष्ट्यादिश्रुतिविवादापवादार्थे च तृतीये पादे सत्याद्याधिकरणतात्पर्य-  
माह । तत्रेति । आकाशोत्पत्त्यनुत्पत्तिवादिवाक्ययोरनेकवाक्यत्वैकवाक्यत्वाभ्यां  
मिथो विरोधसंदेहे विरोधनिरासेनाविरोधं संसाध्य समन्वयदार्ढ्यमत्र विवक्षितम् । सर्वेषु  
चाधिकरणेषु पादद्वयगतेषु पूर्वपक्षेषु श्रुतीनां विरोधादप्रामाण्यं सिद्धान्ते तासामविरो-  
धात्प्रामाण्यं फलम् । अत्र चाऽऽद्येऽधिकरणे श्रुत्योर्मिथो विरोधादप्रामाण्ये विद्यदादि-  
कारणे ब्रह्मणि समन्वयासिद्धिरेकत्रान्यत्र तयोरेकवाक्यतया विरोधाभावात्प्रामाण्यसि-  
द्धेस्तत्सिद्धिरिति भावः । पादद्वये पूर्वपक्षे श्रुतीनां मिथो विरोधः सिद्धान्ते  
त्वविरोधः साध्यते । तेन विरोधाविरोधाभ्यां संदेहे वाच्ये गौणवाद्यभिप्रायेणाऽऽह ।  
किमस्येति । तैत्तिरीयच्छान्दोग्यश्रुतिभ्यां संदिह्य गौणवाद्यभिप्रायं प्रकट-  
यितुं सूत्रमादत्ते । तत्रेति । तदक्षराणि व्याचष्टे । न खल्विति । तैत्तिरीये विद्यदु-  
त्पत्तिश्रुतेरन्यत्र तदश्रुतेर्मिथो विरोधे पर्यवसानमाशङ्क्य वक्ष्यमाणप्रमाणविरोधाज्जन्म-  
श्रुतेर्गौणत्वात्तेजोमुखैव सृष्टिरिति कुतो विरोधाशङ्केत्याशयेनाऽऽह । छान्दोग्ये हीति ।  
आकाशस्य जन्माश्रयणेऽपि कथमनुमानसिद्धा तदुत्पत्तिरपह्नूयेतेत्याशङ्क्याऽऽह ।

१ क. ज. 'पेक्षव' । २ झ. 'थोक्तश' । ३ झ. ट. 'ति प' । ४ क. ज. झ. न. ट. अदि ।  
५ ठ. ड. 'नां वि' ।

कृत्वा त्रयाणां तेजोवन्नानामुत्पत्तिः श्राव्यते । श्रुतिश्च नः  
प्रमाणमतीन्द्रियार्थविज्ञानोत्पत्तौ । न चात्र श्रुतिरस्त्याकाशस्यो-  
त्पत्तिप्रतिपादिनी । तस्मान्नाऽऽकाशस्योत्पत्तिरिति ॥ १ ॥

अस्ति तु ॥ २ ॥

तुशब्दः पक्षान्तरपरिग्रहे । मा नामाऽऽकाशस्य च्छान्दोग्ये भूदु-  
त्पत्तिः श्रुत्यन्तरे त्वस्ति । तैत्तिरीयका हि समामनन्ति “सत्यं  
ज्ञानमनन्तं ब्रह्म” [ तै० २ । १ । १ ] इति प्रकृत्य “तस्माद्वा  
एतस्मादात्मन आकाशः संभूतः” [ तै० २ । १ । १ ] इति ।  
ततश्च श्रुत्योर्विप्रतिषेधः कचित्तेजःप्रमुखा सृष्टिः कचिदाकाशप्र-  
मुखेति । नन्वेकवाक्यताऽनयोः श्रुत्योर्युक्ता । सत्यं सा युक्ता  
न तु साऽवगन्तुं शक्यते । कुतः । “तत्तेजोऽसृजत” [ छा०  
६ । २ । ३ ] इति सकृच्छ्रुतस्य स्रष्टुः स्रष्टव्यद्वयेन संबन्धानुप-  
पत्तेः ‘तत्तेजोऽसृजत’ ‘तदाकाशमसृजत’ इति । ननु सकृच्छ्रु-  
तस्यापि कर्तुः कर्तव्यद्वयेन संबन्धो दृश्यते । यथा सूपं पक्त्वौदनं  
पचतीत्येवं तदाकाशं सृष्ट्वा तत्तेजोऽसृजतेति योजयिष्यामि ।  
एवं युज्यते । प्रथमजत्वं हि च्छान्दोग्ये तेजसोऽवगम्यते तैत्ति-

श्रुतिश्चेति । तर्हि श्रुतिरेवास्तीत्याशङ्क्य सा गौणीति सूचितमित्याह । न चेति ।  
तैत्तिरीयश्रुतेर्गौणत्वादन्यस्यामुख्यत्वान्न मिथो विरोधोऽस्तीत्युपसंहरति । तस्मा-  
दिति ॥ १ ॥

पूर्वपक्षयति । अस्ति त्विति । सूत्रं व्याकुर्वन्पूर्वपक्षं विवृणोति । तुशब्द इति ।  
श्रुत्यन्तरे त्वाकाशस्योत्पत्तिरस्तीत्युक्तं तदेव व्यनक्ति । तैत्तिरीयका हीति । सर्व-  
नामार्थज्ञापनार्थं पूर्ववाक्यानुक्रमणम् । श्रुत्योराकाशोत्पत्त्यनुत्पत्तिवादित्वे फलितमाह ।  
ततश्चेति । प्रामाण्यस्यौत्सर्गिकत्वाद्विरोधेन प्रामाण्यायोगादेकवाक्यतया कथंचित्प्रामा-  
ण्यभेदव्यमिति शङ्कते । नन्विति । संभवत्येकवाक्यत्वे तद्वेदो नेष्यते मिथो विरु-  
द्धयोः श्रुत्योर्नैकवाक्यतेति परिहरति । सत्यमिति । तदाकाशं सृष्ट्वा तेजोऽसृजतेत्ये-  
कवाक्यत्वं ज्ञातुं शक्यमिति शङ्कते । कुत इति । च्छान्दोग्यानुसारेणैकवाक्यत्वायोगं  
दर्शयति । तत्तेज इति । एकवाक्यतावादी दृष्टान्तेन शङ्कते । नन्विति । विप्रतिषे-  
धवादी दूषयति । नैवमिति । किमिह व्यापारः सूपादिपाकवर्तिकं वा युगपदेकस्माद्वी-  
जान्मूलाङ्कुरोत्पत्तिवत्तदक्रमो नाऽऽद्यो द्वयोः प्रथमजश्रुतिविरोधादित्याह । प्रथमेति ।

१ क. ज. ‘रीया ही’ । २ क. ज. ‘त्यं यु’ । ३ क. ‘ते । स सू’ । ४ ज. ट. ‘था स सू’ ।  
५ ड. न. घ्यामः । नै’ । ६ ड. ‘रीया ही’ । ७ ख. ट. ड. ‘वेनाप्रा’ । ८ ठ. ड. ‘जत्वश्रु’ ।



रीयके चाऽऽकाशस्य । न चोभयोः प्रथमजत्वं संभवति । एतेने-  
तरश्रुत्यैक्षरविरोधोऽपि व्याख्यातः । “तस्माद्वा एतस्मादात्मन  
आकाशः संभूतः” [तै० २ । १ । १] इत्यत्रापि तस्मादाकाशः  
संभूतस्तस्मात्तेजः संभूतमिति सकृच्छ्रुतस्यापादानस्य संभव-  
नस्य च वियत्तेजोभ्यां युगपत्संबन्धानुपपत्तेः । वायोरिग्निरिति  
च पृथगाग्नानात् ॥ २ ॥

अस्मिन्विप्रतिषेधे कश्चिदाह ।

### गौण्यसंभवात् ॥ ३ ॥

नास्ति वियत उत्पत्तिरश्रुतेरेव । या त्वितरा वियदुत्पत्ति-  
वादिनी श्रुतिरुदाहृता सा गौणी भवितुमर्हति । कस्मात् ।  
असंभवात् । न ह्याकाशस्योत्पत्तिः संभावयितुं शक्या श्रीमत्क-  
णभुगभिप्रायानुसारिषु जीवत्सु । ते हि कारणसामर्थ्यसंभवादा-

न द्वितीयः पाठक्रमात्क्रमसृष्टेरिष्टत्वादित्याह । न चेति । छान्दोग्यानुसारेणैकवाक्य-  
तायोगमुक्त्वा तैत्तिरीयानुसारेणापि तदयोगमाह । एतेनेति । एतच्छब्दार्थमेव स्फुट-  
यति । तस्मादित्यादिना । इतश्च नैकवाक्यतेत्याह । वायोरिति । छान्दोग्ये हि  
सदुपादानं तेजसो निर्दिश्यते । तैत्तिरीये त्वात्मनः सच्छब्दवाच्यादन्यो वायुस्तदुपा-  
दानमाम्नायते तन्नैकवाक्यतेत्यर्थः ॥ २ ॥

प्रथमजत्वेनाऽऽकाशतेजसोरसहायत्वे सिद्धे तद्विरोधेन ससहायत्वकल्पनायोगाद्ब-  
स्तुनि विकल्पानुपपत्तेरिदानीं तिनसर्गवद्धूतसर्गस्यापि तथात्वानुमाने सर्गभेदेनापि व्यव-  
स्थासिद्धेरिति विरुद्धतया प्रकृतश्रुत्यप्रामाण्यान्न ब्रह्मकारणमिति पूर्वपक्षमनुभाष्य गौण-  
वादिनोऽभिप्रायमाविष्कर्तुं सूत्रान्तरमवतारयति । अस्मिन्निति । ये त्वतिक्रान्तसू-  
त्रद्वयं मतद्वयमुपन्यस्य विप्रतिषेधमभिदधत्पूर्वपक्षसंगतमिति व्याचक्षते तान्व्यावर्त्य  
गौणवाधेव पूर्वत्रापि वियदनुत्पत्तिवादीति प्रत्यभिज्ञापयन्व्याचष्टे । नास्तीति । तदु-  
त्पत्तिश्रुतेरपि दर्शितत्वाद्विप्रतिषेधे कः समाधिरित्याशङ्क्याऽऽह । या त्विति ।  
तेजःप्राथम्यानुरोधेनाऽऽकाशस्योत्पत्तिः प्राथम्यं चेति द्वयबाधनमयुक्तमाकाशप्राथम्या-  
नुरोधेन तेजसि प्राथम्यस्यैव बाधनमिति मन्वानश्चोदयति । कस्मादिति । न वयं  
तेजःप्राथम्यमनुरुन्वाना द्वयबाधं शिष्यः किंतु मानान्तरविरोधादित्याह । असंभ-  
वादिति । वैशिष्टिकाधिकरणेन तन्मतस्य निरस्तत्वात्तदवष्टम्भेन कथमसंभवकथेत्याश-  
ङ्क्याऽऽह । न हीति । कणभुगभिप्रायमेव प्रकटयति । ते हीति । आकाशं नोत्प-

काशस्योत्पत्तिं वारयन्ति । समवाय्यसमवायिनिमित्तकारणेभ्यो  
हि किल सर्वमुत्पद्यमानं समुत्पद्यते । द्रव्यस्य चैकजातीयकम-  
नेकं च द्रव्यं समवायिकारणं भवति । न चाऽऽकाशस्यैकजा-  
तीयकमनेकं च द्रव्यमारम्भकमस्ति । यस्मिन्समवायिकारणे  
सत्यसमवायिकारणे च तत्संयोग आकाश उत्पद्येत । तदभावात्तु  
तदनुग्रहप्रवृत्तं निमित्तकारणं दूरापेतमेवाऽऽकाशस्य भवति ।  
उत्पत्तिमतां च तेजःप्रभृतीनां पूर्वोत्तरकालयोर्विशेषः संभाव्यते  
प्रागुत्पत्तेः प्रकाशादिकार्यं न बभूव पश्चाच्च भवतीति । आका-  
शस्य पुनर्न पूर्वोत्तरकालयोर्विशेषः संभावयितुं शक्यते । किं हि  
प्रागुत्पत्तेरनवकाशमसुषिरमच्छिद्रं बभूवेति शक्यतेऽध्यवसातुम् ।  
पृथिव्यादिवैधर्म्याच्च विभुत्वादिलक्षणादाकाशस्याजत्वसिद्धिः ।  
तस्माद्यथा लोक आकाशं कुर्वाकाशो जात इत्येवंजातीयको

द्यते कारणैत्रयशून्यत्वादात्मवदित्यर्थः । हेतुसमर्थनार्थं सामान्यन्यायमाह । समवा-  
यीति । परप्रसिद्धिद्योतनार्थं हिशब्दः । तत्र स्नानभ्युपगमं दर्शयितुं किलेति । आका-  
शस्यापि तर्हि त्रीणि कारणानि भविष्यन्तीत्याशङ्क्य समवायिकारणविशेषस्वरूपमाह ।  
द्रव्यस्येति । तदभावमाकाशे दर्शयति । न चेति । समवायिकारणे निरस्ते सत्यस-  
मवायिकारणमपि निरस्तमेवेत्याह । यस्मिन्निति । कारणद्वयनिरासेन निमित्तका-  
रणनिरसनं सुकरमित्याह । तदभावाच्चिति । कारणशून्यत्वादाकाशस्यानुत्पत्तिमनु-  
माय तत्रैवानुमानान्तरमाह । उत्पत्तिमतां चेति । ये जायन्ते तेषामनुभवार्थक्रिये  
प्रागुत्पत्तेर्नोपलभ्येते यथा तेजःप्रभृतीनाम् । न चाऽऽकाशस्य तादृशो विशेषोऽस्ति  
तस्मात्तन्नोत्पद्यते कार्यलक्षणविकलत्वादात्मवदित्यर्थः । प्रकाशनं प्रकाशोऽनुभवः । आदि-  
शब्देनार्थक्रिया गृह्यते । अभूत्वा भावित्वं हि कार्यलक्षणं तदाकाशस्यापि संभवतीति  
कथं हेतुसिद्धिरित्याशङ्क्याऽऽह । आकाशस्येति । तदेव स्फुट्यते । किं हीति ।  
महाद्रव्याश्रयत्वयोग्यो देशोऽवकाशः । तद्विरुद्धद्रव्याश्रयत्वयोग्यं सुषिरम् ।  
अणुद्वयतत्संयोगाश्रयत्वयोग्यं छिद्रम् । एतन्नयरहितं न किञ्चित्प्रागासीदिति विशेषणा-  
नार्थः । किंचाऽऽकाशो न जायते विभुत्वान्निरवयवद्रव्यत्वादस्पृशीद्रव्यत्वाच्चाऽऽ-  
त्मवदित्यनुमानत्रयमाह । पृथिव्यादीति । उक्तानुमानानामुत्पत्तिश्रुतिविरोधमाशङ्क्य  
तस्या गौणत्वं सदृष्टान्तमुपसंहरति । तस्मादिति । आलोकादिवदाकाशस्य प्रदेश-

गौणः प्रयोगो भवति । यथा च घटाकाशः करकाकाशो गृहाकाश इत्येकस्याप्याकाशस्यैवंजातीयको भेदव्यपदेशो गौणो भवति । वेदेऽपि “आरण्यानाकाशेष्वालभेरन्” इत्येवमुत्पत्तिश्रुतिरपि गौणी द्रष्टव्या ॥ ३ ॥

## शब्दाच्च ॥ ४ ॥

शब्दः खलवाकाशस्याजत्वं ख्यापयति यत आह “वायुश्चान्तरिक्षं चैतदमृतम्” [बृ० २।३।३] इति । न ह्यमृतस्योत्पत्तिरुपपद्यते । ‘आकाशवत्सर्वगतश्च नित्यः’ इति चाऽऽकाशेन ब्रह्म सर्वगतत्वनित्यत्वाभ्यां धर्माभ्यामुपमिमान आकाशस्यापि तौ धर्मौ सूचयति । न च तौ दृशस्योत्पत्तिरुपपद्यते । स यथाऽनन्तोऽयमाकाश एवमनन्त आत्मा वेदितव्य इति चोदाहारणम् “आकाशशरीरं ब्रह्म” [तै० १।६।२] “आकाश आत्मा” [तै० १।७।१] इति च । न ह्याकाशस्योत्पत्तिमत्त्वे ब्रह्मणस्तेन विशेषणं संभवति नीलेनेवोत्पलस्य । तस्मान्नित्यमेवाऽऽकाशेन साधारणं ब्रह्मेति गम्यते ॥ ४ ॥

भेदवत्त्वान्मुख्यं जन्मेत्याशङ्क्य जन्मप्रयोजकप्रदेशभेदस्यापि गौणत्वमेवेत्याह । यथा चेति । लौकिकव्यपदेशस्य गौणत्वेऽपि वैदिकव्यपदेशस्य मुख्यत्वमेवेत्याशङ्क्याऽऽह । वेदेऽपीति । इतिशब्दादुपरिष्ठादौणो भेदव्यपदेशो भवतीति संबन्धः ॥ ३ ॥

न केवलमनुमानादाकाशस्याजत्वं किंतु श्रुतितोऽपीत्याह । शब्दाच्चेति । तद्व्याचष्टे । शब्दः खल्विति । अमृतत्वमेवात्र श्रूयते न त्वनुत्पत्तिरित्याशङ्क्याऽऽह । न हीति । श्रुतार्थोपपत्त्यन्तरमाह । आकाशवदिति । तथाऽपि कथमनुत्पत्तिस्तत्राऽऽह । न चेति । तदनुत्पत्तौ वाक्यमपि मानमित्याह । स यथेति । आदिमध्यावसानवैधुर्यमानन्त्यं तदाकाशस्याऽऽदिमत्त्वे नोपपद्येताऽऽत्मनोऽपि तत्प्रसङ्गादित्यर्थः । किंच नीलमुत्पलमिति तदाकाशेन ब्रह्मणो विशेषणं दृष्टं तदाकाशस्यानुत्पत्तिमत्त्वं साधयतीत्याह । आकाशेति । चकारादुदाहरणमित्यनुरुप्यते । आकाशस्योत्पत्तिमत्त्वेऽपि तेन ब्रह्मणो विशेषणत्वं किं न स्यादित्याशङ्क्य बहुव्रीहिणा तादात्म्यावगमान्नैवमित्याह । न हीति । शब्दसामर्थ्यसिद्धमुपसंहरति । तस्मादिति ॥ ४ ॥

## स्याच्चैकस्य ब्रह्मशब्दवत् ॥ ५ ॥

इदं पदोत्तरं सूत्रम् । स्यादेतत् । कथं पुनरेकस्य संभूतशब्दस्य “तस्माद्वा एतस्मादात्मन आकाशः संभूतः” [तै० २।१] इत्यस्मिन्नधिकारे परेषु तेजःप्रभृतिष्वनुवर्तमानस्य मुख्यत्वं संभवत्याकाशे च गौणत्वमिति । अत उत्तरमुच्यते । स्याच्चैकस्यापि संभूतशब्दस्य विषयविशेषवशाद्गौणो मुख्यश्च प्रयोगो ब्रह्मशब्दवत् । यथैकस्यापि ब्रह्मशब्दस्य “तपसा ब्रह्मं विजिज्ञासस्व तपो ब्रह्म” [तै० ३।२] इत्यस्मिन्नधिकारेऽन्नादिषु गौणः प्रयोग आनन्दे च मुख्यः । यथा च तपसि ब्रह्मविज्ञानसाधने ब्रह्मशब्दो भक्त्या प्रयुज्यतेऽञ्जसा तु विज्ञेये ब्रह्मणि तद्वत् । कथं पुनरनुत्पत्तौ नभसः “एकमेवाद्वितीयम् [छा० ६।२।१] इतीयं प्रतिज्ञा समर्थ्यते । ननु नभसा द्वितीयेन सद्वितीयं ब्रह्म प्राप्नोति । कथं च ब्रह्मणि विदिते सर्वं विदितं स्यादिति । तदुच्यते । एकमेवेति तावत्स्वकार्यापेक्षयोपपद्यते । यथा लोके कश्चित्कुम्भकारकुले पूर्वैर्द्युर्मृदण्डचक्रादीनि चोपलभ्यापरेद्युश्च नानाविधान्यमत्राणि

संभूतशब्दमधिकृत्य संभावितशङ्कामुच्छिनत्ति । स्याच्चेति । पदविषयचोद्योत्तरमिदं सूत्रमिति तात्पर्यमाह । इदमिति । तदेव चोद्यं दर्शयति । स्यादेतदिति । एकवाक्यस्थस्यैकस्य पदस्यैकस्मिन्नेव प्रकरणे यत्रानुवृत्तिस्तत्र मुख्यत्वं यत्र प्रयोगस्तत्र गौणतेत्युक्तमित्यर्थः । चोद्योत्तरत्वेन सूत्रमवतार्य व्याकरोति । अत इति । दृष्टान्तं व्याचष्टे । यथेति । दार्ष्टान्तिके संभूतशब्दस्यैकस्यैव मुख्यत्वगौणत्वे दृष्टान्ते तु शब्दभेदोऽस्तीति वैषम्यमित्याशङ्क्य प्रकरणाभेदे शब्दप्रवृत्तेरेकरूपत्वस्यौत्सर्गिकत्वेऽपि तदसंभवेन गौणत्वमुख्यत्वे दृष्टान्तदृष्टे तथाऽत्रापित्येतावन्मात्रस्य विवक्षितत्वान्मैवमित्याह । यथा चेति । अद्वितीयश्रुतिविरोधादवधारणश्रुतिविरोधाच्चाऽऽकाशानुत्पत्तिरयुक्तेति शङ्कते । कथमिति । का पुनः श्रुत्योरनुपपत्तिरित्याशङ्क्याऽऽक्षेपैव ब्रूते । नन्विति । एकविज्ञानेन सर्वविज्ञानप्रतिज्ञाविरोधाच्चाऽऽकाशानुत्पत्तिरयुक्तेत्याह । कथं चेति । चोद्यद्वयं परिहरति । तदुच्यत इति । तत्रावधारणश्रुतेरुपपत्तिमाकाशानुत्पत्तिपक्षेऽपि दर्शयति । एकमिति । आपेक्षिकमवधारणमित्यत्र दृष्टान्तमाह । यथेति । कुलं गृहम् । अमत्राणि



प्रसारितान्युपलभ्य ब्रूयान्मृदवैकाकिनी पूर्वचुरासीदिति स च  
तथाऽवधारणया मृत्कार्यजातमेव पूर्वचुराऽऽसीदित्यभिप्रेयान्न  
दण्डचक्रादि तद्वद्वितीयश्रुतिरधिष्ठानन्तरं वारयति । यथा  
मृदोऽमत्रप्रकृतेः कुम्भकारोऽधिष्ठाता दृश्यते नैवं ब्रह्मणो जग-  
त्प्रकृतेरन्योऽधिष्ठाताऽस्तीति । न च नभसाऽपि द्वितीयेन  
सद्वितीयं ब्रह्म प्रसज्यते लक्षणान्यत्वनिमित्तं हि नानात्वम् । न  
च प्रागुत्पत्तेर्ब्रह्मनभसोर्लक्षणान्यत्वमस्ति क्षीरोदकयोरिव संसृ-  
ष्टयोर्व्यापित्वामूर्तत्वादिधर्मसामान्यात् । सर्गकाले तु ब्रह्म जग-  
दुत्पादयितुं यतते स्तिमितमितरत्तिष्ठति तेनान्यत्वमवसीयते ।  
तथा च “ आकाशशरीरं ब्रह्म [ तै० १ । ६ । २ ] इत्यादि-  
श्रुतिभ्योऽपि ब्रह्माकाशयोरभेदोपचारसिद्धिः । अत एव च  
ब्रह्मैविज्ञानेन सर्वविज्ञानसिद्धिः । अपिच सर्वं कार्यमुत्पद्यमानमा-  
काशेनाव्यतिरिक्तदेशकालमेवोत्पद्यते ब्रह्मणा चाव्यतिरिक्तदे-  
शकालमेवाऽऽकाशं भवतीत्यतो ब्रह्मणा तत्कार्येण च विज्ञातेन  
सह विज्ञातमेवाऽऽकाशं भवति । यथा क्षीरपूर्णे घटे

घटशरावादीनि पात्राणि । तत्रापि कथमवधारणेत्याशङ्क्याऽऽह । स चेति ।  
अन्यथा मृदादिप्रत्यक्षविरोधः स्यादिति भावः । प्रकृतेऽपि स्वकार्यापेक्षमवधारणमविरु-  
द्धम् । तदकार्यं तु तदतिरिक्तमपि प्रागवस्थायामस्तु का हानिरित्याह । तद्वदिति ।  
अवधारणश्रुतिवद्वितीयश्रुतेरविरोधमाह । अद्वितीयेति । प्राप्त्यभावे किमर्थं तन्निर्वा-  
रणमित्याशङ्क्य प्राप्तिदर्शनपूर्वकं तन्निवारणमेव विवृणोति । यथेति । यदुक्तं नभसा  
द्वितीयेन सद्वितीयं ब्रह्म स्यादिति तत्राऽऽह । न चेति । नभश्चेद्वितीयं कथं तेन ब्रह्म  
सद्वितीयं नेत्याशङ्क्याऽऽह । लक्षणेति । शब्दवदाकाशमशब्दादिमद्ब्रह्मेत्यस्ति प्रस्तु-  
तेऽपि लक्षणान्यत्वमित्याशङ्क्याऽऽह । न चेति । निरवयत्वारूपत्वादिसंग्रहार्थमा-  
दिपदम् । लक्षणभेदाभावे कथं पृथक्त्वमनयोरित्याशङ्क्याऽऽह । सर्गेति । लक्ष-  
णान्यत्वनिमित्ताभेदोपचाराद्वितीयत्वमित्युक्तेऽर्थे श्रुतिमनुग्राहिकामाह । तथेति ।  
आकाश आत्मा खं ब्रह्मेत्याद्या श्रुतिरादिशब्दार्थः । लक्षणान्यत्वाभावेनाऽऽकाशस्य  
ब्रह्मानन्यत्वं हेतुरूढ्य चोद्यान्तरमपाकरोति । अत एवेति । इतश्च ब्रह्मविज्ञानेन  
सर्वविज्ञानमविरुद्धमित्याह । अपिचेति । ब्रह्मणि तत्कार्ये च ज्ञाते तदेकदेशकालमा-  
काशमपि सहज्ञातमित्यत्र दृष्टान्तमाह । यथेति । दृष्टान्तेऽपि कथमन्यस्य ग्रहाद-

१ क. ज. “थाऽऽका” । २ झ. ट. “ब्रह्म” । ३ झ. सर्वका” । ४ क. “लपाका” । ५ क.  
“पूर्ण” । ६ क. “निराकर” ।

[अ० २ पा० ३ सू० ६] आनन्दगिरिकृतटीकासंवलितशांकरभाष्यसमेतानि । ५९३

कतिचिदब्बिन्दवः प्रक्षिप्ताः सन्तः क्षीरग्रहणेनैव गृहीता भवन्ति । न हि क्षीरग्रहणादब्बिन्दुग्रहणं परिशिष्यते । एवं ब्रह्मणा तत्कार्यैश्चाव्यतिरिक्तदेशकालत्वाद्वृहीतमेव ब्रह्मग्रहणेन नभो भवति । तस्माद्भाक्तं नभसः संभवश्रवणमिति ॥ ५ ॥  
एवं प्राप्त इदमाह ।

**प्रतिज्ञाहानिरव्यतिरेकाच्छब्देभ्यः ॥ ६ ॥**

“ येनाश्रुतं श्रुतं भवत्यमतं मतमविज्ञातं विज्ञातमिति ”  
[ छा० ६ । १ । ३ ] “ आत्मनि खल्वरे दृष्टे श्रुते मते विज्ञात इदं सर्वविदितम् ” [ बृ० ८ । ४ । ६ ] इति “ कस्मिन्नु भगवो विज्ञाते सर्वमिदं विज्ञातं भवतीति ” [ मुण्ड० १ । १ । ३ ]  
न काचन मद्गहिर्धा विद्याऽस्तीति चैवंरूपा प्रतिवेदान्तं प्रतिज्ञा विज्ञायते । तस्याः प्रतिज्ञाया एवमहानिरनुपरोधः स्यात् । यद्यव्यतिरेकः कृत्स्नस्य वस्तुजातस्य विज्ञेयाद्ब्रह्मणः स्यात् । व्यतिरेके हि सत्येकविज्ञानेन सर्वं विज्ञायत इतीयं प्रतिज्ञा हीयेत । स चाव्यतिरेक एवमुपपद्यते यदि कृत्स्नं वस्तुजातमेकस्माद्ब्रह्मण उत्पद्येत । शब्देभ्यश्च प्रकृतिविकाराव्यतिरेकन्यायेनैव प्रातिज्ञा-

न्यस्य ग्रहणमित्याशङ्क्याऽऽह । न हीति । दृष्टान्ते निविष्टमर्थं दार्ष्टान्तिके योजयति । एवमिति । गौणवादी स्वमतमुपसंहरति । तस्मादिति ॥ ५ ॥

वियदुत्पत्तिश्रुतेर्गौणत्वात्तदनुत्पत्तिश्रुत्या विरोधाभावात्प्राप्तामण्यमिति गौणवादिमतमनूद्य सिद्धान्तयति । एवमिति । सूत्रं व्याकुर्वन्प्रतिज्ञास्वरूपमाह । येनेति । प्रतिवाक्यमिति शब्दोपादानं शास्त्राभेदरूपापनार्थम् । तस्या विवक्षितत्वसिद्धयर्थं विशिनष्टि । प्रतिवेदान्तमिति । सर्वस्य ब्रह्ममात्रत्वप्रयुक्त्या प्रतिज्ञानुपरोधं साधयति । तस्या इति । अत एव ब्रह्मविज्ञानेनेत्यादिना पूर्वोक्तन्यायेन व्यतिरेकेऽपि प्रतिज्ञा सिध्यति चेत्किमव्यतिरेकेणेत्याशङ्क्याऽऽह । व्यतिरेके हीति । यदुत्पत्तिस्थितिलयत्वेन तदभेदादेकविज्ञानेन सर्वविज्ञानं वक्तव्यं नान्यथा तन्मुख्यत्वम् । संभवति मुख्यत्वे कुतस्तदौपचारिकतेत्यर्थः । ननु प्रतिज्ञा सर्वस्य ब्रह्मणि कल्पितत्वेनोपपद्यते न तदुत्पत्त्याद्यपेक्षते तत्र कल्पितत्वमन्तरेणाविद्यातत्कार्ययोस्तदुत्पत्त्याद्यभावादित्याशङ्क्याविद्यातत्संबन्धातिरिक्तत्वे सति तदुत्पत्त्याद्यतिरेकेण तत्र कल्पितत्वासिद्धेर्मेवमित्याह । स चेति । अवशिष्टं सूत्रावयवं व्याचष्टे । शब्देभ्यश्चेति । प्रकृतिविकाराणामव्यतिरेक एव



सिद्धिरवगम्यते । तथाहि “येनाश्रुतः श्रुतं भवति” [ छा० ६।१।३ ] इति प्रतिज्ञाय मृदादिदृष्टान्तैः कार्यकारणाभेदप्रतिपादनपरैः प्रतिज्ञैषा समर्थ्यते । तत्साधनायैव चोत्तरे शब्दाः “सदेव सोम्येदमग्र आसीदेकमेवाद्वितीयम्” [ छा० ६।२।१ ] “तदैक्षत” “तत्तेजोऽसृजत” [ छा० ६।२।३ ] इत्येवं कार्यजातं ब्रह्मणः प्रदर्श्याव्यतिरेकं प्रदर्शयन्ति “ऐतदात्म्यमिदं सर्वम्” [ छा० ६।८।७ ] इत्यारभ्याऽऽ प्रपाठकपरिसमाप्तेः । तद्यद्याकाशं न ब्रह्मकार्यं स्यान्न ब्रह्मणि विज्ञात आकाशं विज्ञायेत ततश्च प्रतिज्ञाहानिः स्यात् । न च प्रतिज्ञाहान्या वेदस्याप्रामाण्यं युक्तं कर्तुम् । तथा हि प्रतिवेदान्तं ते ते शब्दास्तेन तेन दृष्टान्तेन तामेव प्रतिज्ञां स्थापयन्ति “इदं सर्वं यदयमात्मा” [ बृ० २।४।६ ] “ब्रह्मैवेदममृतं पुरस्तात्” [ मुण्ड० २।२।११ ] इत्येवमादयः । तस्माज्ज्वलनादिवदेव गगनमप्युत्पद्यते । यदुक्तमश्रुतेर्न वियदुत्पद्यत इति । तदयुक्तं वियदुत्पत्तिविषयश्रुत्यन्तरस्य दर्शितत्वात् “तस्माद्वा एतस्मादात्मन आकाशः संभूतः” [ तै० २।१ ] इति । सत्यं दर्शितम् । विरुद्धं तु तत्तेजोऽसृजतेत्यनेन श्रुत्यन्तरेण । नैकवाक्यत्वात्सर्व-

न्यायस्तेनैवेति यावत् । शब्दानेवोदाहरति । तथाहीति । सदेवेत्यादिशब्दानां प्रतिज्ञाविषयत्वाभावान्न सां तत्र विवक्षितेत्याशङ्क्याऽऽह । तत्साधनायेति । शब्दानां प्रतिज्ञापरत्वेऽपि कथमाकाशस्य ब्रह्मकार्यतेत्याशङ्क्याऽऽह । तद्यदीति । प्रतिज्ञाहानिमनुमोदमानं प्रत्याह । न चेति । किंच प्रतिज्ञा चेदियमेका स्यात्तदा कथंचिदविवक्षिता शङ्केत तास्तु भूयस्यो युक्तिसहिताश्च गम्यन्ते तन्नाविवक्षितत्वशङ्केत्याह । तथा चेति । तेन तेन दृष्टान्तेन दुन्दुभिशङ्खवीणामृदादिनेति यावत् । ते ते शब्दा इत्युक्तं व्यनक्ति । इदमिति । श्रौतप्रतिज्ञासामर्थ्यसिद्धमुपसंहरति । तस्मादिति । स्वपक्षसाधकं प्रमाणमुक्त्वा छान्दोग्यानुसारेण परोक्तमनुवदति । यदुक्तमिति । तैत्तिरीयकश्रुत्यनुरोधेन परिहरति । तदयुक्तमिति । एकदेशिनि दूषिते पूर्वपक्षी स्वपक्षे श्रुतीनां मिथो विरोधमुक्तं स्मारयति । सत्यमिति । विरुद्धत्वेनाप्रामाण्याङ्गीकारादेकवाक्यतया प्रामाण्यमेवाङ्गीकर्तुं युक्तमित्याह । नेत्यादिना । श्रुतीनामेकवाक्यत्व-

श्रुतीनाम् । भवत्वेकवाक्यत्वमविरुद्धानामिह तु विरोध उक्तः  
सकृद्भुतस्य स्रष्टुः स्रष्टव्यद्वयसंबन्धासंभवाद्वयोश्च प्रथमजत्वा-  
संभवाद्विकल्पासंभवाच्चेति । नैष दोषः । तेजःसर्गस्य तैत्तिरीयके  
तृतीयत्वश्रवणात् “तस्माद्वा एतस्मादात्मन आकाशः संभूतः ।  
आकाशाद्वायुः । वायोरग्निः” [ तै० २ । १ ] इति । अशक्या  
हीयं श्रुतिरन्यथा परिणेतुम् । शक्यां तु परिणेतुं छान्दोग्य-  
श्रुतिः । तदाकाशं वायुं च स्रष्ट्वा ‘तत्तेजोऽसृजत’ इति । न  
हीयं श्रुतिस्तेजोजनिप्रधाना सती श्रुत्यन्तरप्रसिद्धा आकाशस्यो-  
त्पत्तिं वारयितुं शक्नोति । एकस्य वाक्यस्य व्यापारद्व-  
यासंभवात् । स्रष्टा त्वेकोऽपि क्रमेणानेकं स्रष्टव्यं सृजेत् ।

स्याविरोधापेक्षत्वात्प्रकृते च श्रुतिद्वयविरोधस्योक्तत्वाच्चैकवाक्यतेति शङ्कते । भवत्विति ।  
उक्तं विरोधमेव स्फोरयति । सकृदिति । तत्तेजोऽसृजतेति स्रष्टा तच्छब्दार्थः सकृ-  
देव श्रुतस्तस्य स्रष्टव्यद्वयेनाऽऽकाशेन तेजसा च संबन्धस्तदाकाशमसृजत तत्तेजोऽ-  
सृजतेति नोपपद्यते तत्कथमेकवाक्यतेत्यर्थः । स सूर्यं पक्त्वौदनं पचतीतिवदेकस्यापि  
स्रष्टुः स्रष्टव्यद्वयसंबन्धसिद्धिरित्याशङ्क्य दृष्टान्ते क्रमसंबन्धेऽपि दार्ष्टान्तिके प्राथम्य-  
दृष्टेरुभयोः सृष्टिक्रमस्य चेष्टत्वाद्युपपदनुत्पत्तेर्न विरोधसमाधिरित्याह । द्वयोश्चेति ।  
शाखाभेदेन प्रथमजत्वं विकल्प्यतामित्याशङ्क्य वस्तुनि तदयोगान्मैवमित्याह । विक-  
ल्पेति । तेजःसृष्टिप्राथम्ये वियत्सृष्टिस्तत्प्राथम्यं चेत्युभयं बाध्यमाकाशसृष्टिप्राथम्ये  
तु प्राथम्यमेव तेजःसृष्टेर्बाध्यं न तत्सृष्टिर्वायोरग्निरिति तस्या स्थानान्तरैत्वप्रतिलम्भात्तत्र  
श्रुतवार्मिबाधकल्पनादुभयबाधप्रसञ्जकाद्धर्मबाधकल्पनमेव युक्तमित्याह । नैष इति ।  
किंच श्रुत्योरन्यथोपपद्यमानानुपपद्यमानयोरन्यथानुपपद्यमाना श्रुतिर्बलीयसीति तैत्ति-  
रीयश्रुतिरेवानुसर्तव्येत्याह । अशक्येति । छान्दोग्यश्रुतेरन्यथोपपद्यमानत्वेन दुर्बल-  
त्वमाह । शक्येति । अन्यथापरिणयनमेवाभिनयति । तदाकाशमिति । किंच तत्ते-  
जोऽसृजतेति श्रुतिः साक्षादेवाऽऽकाशस्योत्पत्तिं वारयेदर्थद्वेति विकल्प्याऽऽद्यं दूष-  
यति । न हीति । न द्वितीय आर्थिकश्रुतेर्दुर्बलत्वादित्याह । श्रुत्यन्तरेति । तेजः-  
श्रुतिस्तेजोजन्म वियदनुत्पत्तिश्चेत्युभयं साक्षादेव बोधयति चेत्का हानिरित्याश-  
ङ्क्याऽऽह । एकस्येति । एकस्य स्रष्टुरनेकव्यापारवदेकस्यापि वाक्यस्य किं न  
स्यादित्याशङ्क्याऽऽह । स्रष्टा त्विति । वृद्धप्रयोगाधीनं शब्दसामर्थ्याविधारणं न  
चाऽऽवृत्तिरहितस्य शब्दस्थानेकत्रार्थे व्यापारो दृष्टो दृष्टं तु क्रमाक्रमाभ्यामेकस्यापि  
कर्तुरनेकव्यापारवत्त्वमित्यर्थः । उक्तन्यायेन श्रुत्योरैकवाक्यत्वेनाविरुद्धार्थतया प्रामाण्यं

इत्येकवाक्यत्वकल्पनायां संभवन्त्यां न विरुद्धार्थत्वेन श्रुतिर्हा-  
तव्या । न चास्माभिः सकृच्छ्रुतस्य स्रष्टुः स्रष्टव्यद्वयसंबन्धोऽभिप्रे-  
यते श्रुत्यन्तरवशेन स्रष्टव्यान्तरोपसंग्रहात् । यथा च “सर्वं खल्विदं  
ब्रह्म तज्जलान्” [ छा० ३।१४।१ ] इत्यत्र साक्षादेव सर्वस्य  
वस्तुजातस्य ब्रह्मजत्वं श्रूयमाणं न प्रदेशान्तरविहितं तेजःप्रमु-  
खमुत्पत्तिक्रमं वारयति । एवं तेजसोऽपि ब्रह्मजत्वं श्रूयमाणं न  
श्रुत्यन्तरविहितं नभःप्रमुखमुत्पत्तिक्रमं वारयितुमर्हति । ननु  
शमविधानार्थमेतद्वाक्यम् “ तज्जलानिति शान्त उपासीत ”  
[ छा० ३ । १४ । १ ] इति श्रुतेर्नैतत्सृष्टिवाक्यं  
तस्मादेतन्न प्रदेशान्तरप्रसिद्धं क्रममनुरोद्धमर्हतीति । तत्ते-  
जोऽसृजतेत्येतत्सृष्टिवाक्यम् । तस्मादत्र यथाश्रुति क्रमो ग्रही-  
तव्य इति । नेत्युच्यते । न हि तेजःप्राथम्यानुरोधेन श्रुत्य-  
न्तरप्रसिद्धो वियत्पदार्थः परित्यक्तव्यो भवति पदार्थधर्मत्वा-  
त्क्रमस्य । अपिच तत्तेजोऽसृजतेति नात्र क्रमस्य वाचकः काश्च-  
च्छब्दोऽस्ति । अर्थात् क्रमो गम्यते स च वायोराग्रित्यनेन

युक्तमित्युपसंहरति । इत्येकेति । एकं वाक्यमावृत्तिरहितमनेकव्यापारवन्न चेत्कथं  
तर्हि तत्तेजोऽसृजतेत्यत्राऽऽकाशस्योत्पत्तिरुपसंहरतव्येत्याशङ्क्य नास्मिन्नर्थे वाक्य-  
स्यैकस्य व्यापारोऽपि तु भिन्नानां वाक्यानामित्याह । न चेति । श्रुत्यन्तरप्रसिद्धोऽपि  
क्रमः श्रुत्यन्तरे संग्राह्यो भवतीत्येतद्दृष्टान्तेन स्पष्टयति । यथा चेति । दृष्टान्तवैषम्यं  
शङ्कते । नन्विति । तत्र विशेषणश्रुतिं प्रमाणयति । तज्जलानिति । व्यावर्त्यं  
कीर्तयति । नैतदिति । यत्परः शब्दः स शब्दार्थो न चायं शब्दः सृष्टिपरोऽतो न  
प्रसिद्धं क्रमं बाधितुमलमिति फलितमाह । तस्मादिति । दाष्टान्तिके विशेषमाह ।  
तत्तेज इति । तस्य सृष्टिपरत्वेऽपि श्रुत्यन्तरप्रसिद्धक्रमानुरोधित्वमाशङ्क्याऽऽह ।  
तस्मादिति । तत्परत्वात्तत्परत्ववैषम्येऽपि तत्तेजोऽसृजतेत्यस्य न श्रुत्यन्तरप्रसिद्धक-  
्रमनिवारकतेत्याह । नेत्युच्यते इति । किंच गुणभूतक्रमविरोधान्न प्रधानभूतपदार्थ-  
त्यागो युक्तो गुणप्रधानविरोधे प्रधानानुरोधस्यैव युक्तत्वादित्याह । न हीति । इतोऽपि  
तेजःप्राथम्यानुरोधेन वियत्पदार्थत्यागानुपपत्तिरित्याह । अपिचेति । छान्दोग्ये  
तत्प्राथम्यं शाब्दमर्थं वा नाऽऽद्य इत्याह । तत्तेज इति । न द्वितीयोऽर्थप्रसिद्धक-  
्रमस्य श्रौतक्रमविरोधे बाधकत्वायोगादित्याह । अर्थाच्चिति । वियत्पवनयोः श्रुतिं विना

१ क. ज. झ. ट. “क्यक” । २ ड. झ. “तु सम” । ३ क. ज. ट. स वा । ४ क. ख. “रत्वे  
वै” । ५ क. “नुत्पाति” । ६ ठ. ड. “ग्ये प्रा” । ७ ठ. “म्ये शब्देनाऽऽर्थ” । ८ क. ख. “मार्थिकं वा ।

श्रुत्यन्तरप्रसिद्धेन क्रमेण निवार्यते । विकल्पसमुच्चयौ तु विय-  
त्तेजसोः प्रथमजत्वविषयावसंभवानभ्युपगमाभ्यां निवारितौ ।  
तस्मान्नास्ति श्रुत्योर्विप्रतिषेधः । अपिच च्छान्दोग्ये “येनाश्रुतं  
श्रुतं भवति” इत्येतां प्रतिज्ञां वाक्योपक्रमे श्रुतां समर्थयितुमसमा-  
म्नातमपि वियदुत्पत्तावुपसंख्यातव्यं किमङ्ग पुनस्तैत्तिरीयके  
समाम्नातं नभो न संगृह्यते । यच्चोक्तमाकाशस्य सर्वेणानन्यदे-  
शकालत्वाद्ब्रह्मणा तत्कार्यैश्च सह विदितमेव तद्भवत्यतो न  
प्रतिज्ञा हीयते । न चैकमेवाद्वितीयमिति श्रुतिकोपो भवति ।  
क्षीरोदकवद्ब्रह्मनभसोरव्यतिरेकोपपत्तेरिति । अत्रोच्यते ।  
न क्षीरोदकन्यायेनेदमेकविज्ञानेन सर्वविज्ञानं नेतव्यम् । मृदा-  
दिदृष्टान्तप्रणयनाद्धि प्रकृतिविकारन्यायेनैवेदं सर्वविज्ञानं नेत-  
व्यमिति गम्यते । क्षीरोदकन्यायेन च सर्वविज्ञानं कल्प्यमानं न

प्रथमतस्तेजःश्रुतिवशात्तस्य सृष्टौ प्राथम्यं भाति तच्च श्रुत्यन्तरे तृतीयत्वश्रुत्या व्याह-  
तमित्यर्थः । शास्त्राभेदेन विकल्पो वा स्यादुभयप्राथम्यस्योभयत्रोपसंहृतेः समुच्चयो  
वेत्याशङ्क्याऽऽह । विकल्पेति । प्रथमजत्वे सिद्धवस्तुत्वाद्विकल्पासंभवान्निरस्तः ।  
वायोरभिरिति श्रुतिविरोधान्नोभयोरुभयत्र प्रथमजत्वं न च क्रमसृष्टाविष्टायामुभयोरु-  
भयत्र प्राथम्यमुपसंहर्तुं शक्यं तेन द्वाभ्यां द्वावपि निरस्तावित्यर्थः । तैत्तिरीयश्रुत्यनुरो-  
धेन च्छान्दोग्ये श्रुतिर्नैनान्न तयोर्विरोधोऽस्तीत्युपसंहरति । तस्मादिति । न केवलम-  
विरोधोऽपि तु च्छान्दोग्यश्रुतेरनुकूलैव तैत्तिरीयश्रुतिरित्याह । आपचेति । उत्पत्तौ  
वियदुपसंहारं विनाऽपि प्रतिपादितत्वात्प्रतिज्ञाया न च्छान्दोग्यश्रुत्यनुकूला तैत्तिरी-  
यश्रुतिरित्याशङ्क्य पूर्वोक्तमनुवदति । यच्चेति । अतो न प्रतिज्ञेत्यत्राऽऽकाशस्यो-  
त्पत्त्यभावेऽपीति शेषः । एकमेवाद्वितीयमिति श्रुतिसमाधानमनुव्रवति । न चेति । अन्य-  
थाप्रतिज्ञोपपादनं तावद्दूषयति । अत्रेति । क्षीरपूर्णघटे प्रक्षिप्ता नीरबिन्दवस्तद्ब्रह्मणे-  
नैव गृह्यन्ते न पृथक्पाथोबिन्दूनां ग्रहणमवाशिष्यते । तथा ब्रह्मणि सकार्ये ज्ञाते तदभि-  
न्नदेशकालं नभो विज्ञातमेव तदनेन दृष्टान्तेन नेदं प्रतिज्ञानं नेतुं युक्तं दृष्टान्ता-  
नुरोधित्वाद्दार्ष्टान्तिकस्य दृष्टान्तस्य च प्रकृतिविकाररूपत्वादार्ष्टान्तिकेऽपि तथात्वस्य  
युक्तत्वात्तस्मादाकाशादेर्ब्रह्मविकारत्वे तत्प्रकृतिभूतब्रह्मणोऽनन्यत्वमित्यनेनैव न्यायेनेदं  
नेयमित्यर्थः । इतश्च न क्षीरोदकदृष्टान्तेनैतच्चेतव्यमित्याह । न क्षीरेति । तत्र

१ ज. न गृ । २ क. ज. ट. 'शत्वा' । ३ क. 'न स' । ४ ठ. ड. 'दुपक्रमप्रा' । ५ ठ.  
'तिनियमात्र' । ६ क. ख. ठ. ड. तु च्छान्दो' । ७ क. ख. 'पूर्णे घ' । ८ क. ख. ठ. ड. 'द्रेणैव' ।



सम्यग्बिज्ञानं स्यात् । न हि क्षीरज्ञानगृहीतस्योदकस्य सम्यग्-  
बिज्ञानगृहीतत्वमस्ति । न च वेदस्य पुरुषाणामिव मायालीक-  
वचनादिभिरर्थावधारणमुपपद्यते । साऽवधारणा चेयम् “एकमेवा-  
द्वितीयम्” इति श्रुतिः क्षीरोदकन्यायेन नीयमाना पीड्येत । न च  
स्वकार्यापेक्षयेदं वस्त्वेकदेशविषयं सर्वविज्ञानमेकमेवाद्वितीयताव-  
धारणं चेति न्याय्यं मृदादिष्वपि हि तत्संभवात् । न तदपूर्वव-  
दुपन्यसितव्यं भवति “श्वेतकेतो यन्मु सोम्येदं महामना अनूचा-  
नमानी स्तब्धोऽस्युत तमादेशमप्राक्ष्यः” [ छा० ६ । १ । २ ]  
‘येनाश्रुतं श्रुतं भवति’ इत्यादिना । तस्मादशेषवस्तुविषयमेवेदं  
सर्वविज्ञानं सर्वस्य ब्रह्मकार्यतापेक्षयोपन्यस्यत इति द्रष्टव्यम् ॥ ६ ॥  
यत्पुनरेतदुक्तमसंभवादौणी गगनस्योत्पत्तिश्रुतिरिति । अत्र ब्रूमः ।

**यावद्विकारं तु विभागो लोकवत् ॥ ७ ॥ (१)**

तुशब्दोऽसंभवाशङ्काव्यावृत्त्यर्थः । न खल्वकाशोत्पत्ताव-

हेतुमाह । न हीति । मा भूदेकविज्ञानेन सर्वविज्ञानं सम्यग्ज्ञानं तत्राऽऽह । न  
चेति । मायया भ्रान्तिरूपया यदलीकं मिथ्याभाषणं तेन वचनमन्यथाबोधनं तेन वा  
विप्रैतिलिप्सादिभिर्वा नार्थावधारणमपौरुषेयस्य वेदस्योपपद्यते तेषां पुरुषधर्मत्वाद्दे-  
देऽसंभवादित्यर्थः । यत्तु क्षीरनीरवद्ब्रह्मनभसोरव्यतिरेकाद्वितीयश्रुतिरिति तत्राऽऽह ।  
साऽवधारणेति । यद्यद्वितीयपदमौपचारिकं तर्हि कथमवधारणं न हि माणवके सिंह-  
त्वोपचारेण सिंहादन्यो माणवको नेति प्रयोगोऽस्तीत्यर्थः । यत्तु स्वकार्यापेक्षया सर्व-  
मिदमुपपन्नमिति तत्राऽऽह । न चेति । तत्संभवाद्ब्रह्मेणि विशेषणवैयर्थ्यमिति पूरयितुं  
हिशब्दः । मृदादिष्वपि स्वकार्यापेक्षया वस्त्वेकदेशविषयं सर्वविज्ञानमिच्छन्तं प्रति  
दोषान्तरमाह । न तदिति । कथमपूर्ववदुपन्यासस्तत्राऽऽह । श्वेतकेतो इति ।  
त्वत्पक्षे वा कथमिदं प्रतिज्ञानं तत्राऽऽह । तस्मादिति । स्वकार्यापेक्षया वस्त्वेकदेश-  
विषयत्वासंभवादिति यावत् ॥ ६ ॥

सावधारणाद्वितीयश्रुतेरेकविज्ञानेन सर्वविज्ञानप्रतिपादनाच्च नभसोऽपि ब्रह्मकार्यत्वं  
पृथिव्यादिवदित्युक्तम् । इदानीमनुमानविरोधादाकाशोत्पत्तेरसंभवात्तदुत्पत्तिश्रवणं गौण-  
मित्युक्तमनुवदति । यत्पुनरिति । अनुमानस्य मानान्तरविरोधेनामानत्वान्नाऽऽकाशो-  
त्पत्तिश्रुतेर्गौणत्वापादनसामर्थ्यमिति सूत्रमवतारयति । अत्रेति । अक्षरोक्तमर्थं कथ-  
यति । तुशब्द इति । व्यावृत्तिप्रकारमभिनयति । न खल्विति । तत्र विभक्तत्वहेतु-

१ क. ज. ‘सम्यग्ज्ञानं’ । २ क. ज. ‘सम्यग्ज्ञानं’ । ३ ड. ज. अ. ट. ‘वचना’ । ४ क. ड. ज.  
अ. ‘मेकाद्वि’ । ५ क. हि संभ’ । ६ क. न हि त’ । ७ क. ड. ज. ‘प्राक्षो ये’ । ८ ड. अ. तत्र ।  
९ क. ख. ठ. ‘प्रलि’ । १० ड. ‘तिपत्यादि’ । ११ क. ख. ठ. ड. ‘ह्यवि’ । १२ क. ‘पेक्षाया’ ।

संभवाशङ्का कर्तव्या । यतो यावत्किंचिद्विकारजातं दृश्यते  
घटघटिकोदञ्चनादि वा कटककेयूरकुण्डलादि वा सूचीना-  
राचनिखिशादि वा तावानेव विभागो लोके लक्ष्यते । न त्व-  
विकृतं किंचित्कुतश्चिद्विभक्तमुपलभ्यते । विभागश्चाऽऽकाशस्य  
पृथिव्यादिभ्योऽवगम्यते । तस्मात्सोऽपि विकारो भवितुम-  
र्हति । एतेन दिक्कालमनःपरमाण्वादीनां कार्यत्वं व्याख्यातम् ।  
नन्वात्माऽप्याकाशादिभ्यो विभक्त इति तस्यापि कार्यत्वं घटा-  
दिवत्प्राप्नोति । न । “आत्मन आकाशः संभूतः” इति श्रुतेः । यदि  
ह्यात्माऽपि विकारः स्यात्तस्मात्परमन्यन्न श्रुतमित्याकाशादि  
सर्वं कार्यं निरात्मकमात्मनः कार्यत्वे स्यात् । तथाच शून्यवादः  
प्रसज्येत । आत्मत्वोच्चाऽऽत्मेनो निराकरणशङ्कानुपपत्तिः । न  
ह्यात्माऽऽगन्तुकः कस्यचित्स्वयंसिद्धत्वात् । न ह्यात्माऽऽ-

कमनुमानं हेतुं कुर्वन्व्याप्तिमाह । यत इति । यद्विभक्तं तत्कार्यं यथा च घटादीत्य-  
न्वयमुक्त्वा व्यतिरेकमाह । न त्विति । यन्न कार्यं तन्न विभक्तं यथाऽऽत्मेत्यर्थः ।  
व्याप्तस्य हेतोः पक्षधर्मतामाह । विभागश्चेति । विभक्तं कार्यमविद्याव्यतिरिक्तत्वे सति  
विभक्तत्वात्सामान्यवर्त्तद्गुणित्वाच्च घटवदित्यभिप्रेत्याऽऽह । तस्मादिति । दिगादिषु  
व्यभिचारमाशङ्क्य पक्षतुल्यत्वान्मैवमित्याह । एतेनेति । आत्मा गगनादिभ्यो विभक्तो  
न वा । आद्ये विभक्तोऽपि विकारो नेति व्यभिचारः । द्वितीये तदभिन्नत्वात्तद्व-  
देव तस्यापि कार्यतेति मत्वा चोदयति । नन्विति । न तावदात्मनि व्यभिचारः  
सति मातरि बाधविधुरे विभागाभावात् । न च तस्य प्रातीतिकविभागेन कार्यत्वं सर्व-  
कारणत्वश्रुतिविरोधात् । न च तद्वदेवाऽऽकाशस्यापि न कार्यता तत्कार्यतायाः श्रुत-  
त्वादित्यभिप्रेत्याऽऽह । नाऽऽत्मन इति । आत्मनोऽपि वस्तुत्वाद्वटवत्कार्यत्वानुमा-  
नान्न सर्वकारणतेत्याशङ्क्यार्थापत्तिविरोधान्नैवमित्याह । यदि हीति । निरात्मकत्वं  
निरुपादानत्वम् । तत्प्राप्तिफलमाह । तथाचेति । इष्टापत्तिं निराचष्टे । आत्मत्वाच्चेति ।  
निराकर्ताऽस्ति न वा । आद्ये निराकर्तृत्वाऽऽत्मेत्यात्मनो नित्यसत्त्वम् । द्वितीये  
तदभावे निराकरणासिद्धेर्नित्यत्वमित्यर्थः । आत्मकारणस्यैवाऽऽकाशादिकारणत्वान्न  
सर्वस्य निरात्मकत्वमित्याशङ्क्याऽऽह । न हीति । सत्तास्फूर्त्योरन्यानपेक्षत्वादात्म-  
नोऽनागन्तुकत्वं तत्कथं तत्कारणमाकाशादिकारणमित्यर्थः । प्रमाणापेक्षया सिध्यन्नत्मा  
कथं निरपेक्षस्फूर्तिरित्याशङ्क्याऽऽह । न हीति । तस्यापि स्वयमेव साधकत्वादित्यर्थः ।

१ क. ज. ‘माण्तां’ । २ ड. ज. अ. ‘त्वादेवाऽऽत्म’ । ३ क. ‘हेतुकु’ । ४ क. ख. झ. ‘त्वाच्च  
गुणि’ । ५ क. ख. झ. ‘त्वाद्वट’ । ६ क. न त’ । ७ ठ. ड. ‘णश्रु’ । ८ क. ‘त्वात्पट’ ।



त्मनः प्रमाणमपेक्ष्य सिध्यति । तस्य हि प्रत्यक्षादीनि प्रमाणा-  
न्यसिद्धप्रमेयसिद्धय उपादीयन्ते । न ह्याकाशादयः पदार्थाः  
प्रमाणनिरपेक्षाः स्वयं सिद्धाः केनचिदभ्युपगम्यन्ते । आत्मा  
तु प्रमाणादिव्यवहाराश्रयत्वात्मागेव प्रमाणादिव्यवहारात्सि-  
ध्यति । न चेदृशस्य निराकरणं संभवति । आगन्तुकं हि  
वस्तु निराक्रियते न स्वरूपम् । य एव हि निराकर्ता तदेव तस्य  
स्वरूपम् । न ह्यग्नेरौष्ण्यमग्निना निराक्रियते । तथाऽहमेवेदानीं  
जानामि वर्तमानं वस्त्वहमेवातीतमतीततरं चाज्ञासिपमहमेवाना-  
गतमनागततरं च ज्ञास्यामीत्यतीतानागतवर्तमानभावेनान्यथा  
भवत्यपि ज्ञातव्ये न ज्ञातुरन्यथाभावोऽस्ति सर्वदा वर्तमा-  
नस्वभावत्वात् । तथा भस्मीभवत्यपि देहे नाऽऽत्मन उच्छेदो  
वर्तमानस्वभावादन्यस्वभावत्वं वा न संभावयितुं शक्यम् ।

प्रत्यक्षौघतिरेकेणाऽऽत्मनः सिद्धत्वे तेषामानर्थक्यमित्याशङ्क्याऽऽह । तस्य  
हीति । आत्मनः स्वयंसिद्धत्वे वस्तुत्वाविशेषादाकाशादीनामपि तथा संभवात्प्रमाणवै-  
यर्थ्यतादवस्थमित्याशङ्क्याऽऽह । न हीति । जडत्वादनभ्युपगमाच्च न स्वतःसिद्धता  
तेषामित्यर्थः । आत्मनोऽपि स्वप्रकाशत्वं वादिनो नोपगच्छन्तीत्याशङ्क्याऽऽह ।  
आत्मा त्विति । प्रमाणादिसाक्षित्वान्न तदधीनाऽऽत्मसिद्धिरित्यर्थः । आत्मनः स्वप्र-  
काशत्वेऽपि कथमनिराकरणमित्याशङ्क्याऽऽह । न चेति । निराकरणत्वमपि तदधी-  
नात्मल्लभं तद्विरुद्धं नोदेतीत्यर्थः । अहमस्मि ब्रह्मेति तत्त्वज्ञानान्नाहं कर्ता भोक्ता  
चेत्यात्मनोऽपि निराकरणं दृष्टमित्याशङ्क्याऽऽह । आगन्तुकं हीति । जीवत्वमनाग-  
न्तुकमपि निराक्रियमाणमिष्टमित्याशङ्क्याऽऽह । नेति । किं तर्हि स्वरूपं तदाह । य  
एवेति । तदपि निराक्रियतामित्याशङ्क्य निराकर्त्रन्तराभावान्नैवमित्याह । न हीति ।  
आत्मनः सत्तास्फूर्त्योरन्यानपेक्षत्वमनागन्तुकत्वे कारणमुक्त्वा स्फूर्तावन्यानपेक्षत्वमुप-  
पाद्य सत्तायामपि तदुपपादयति । तथेति । सदाऽहमित्यपरोक्षैकरूपानुभवान्नाऽऽ-  
त्मनः सत्ताव्यभिचारो येनान्यतः सत्तामाकाङ्क्षेदित्यर्थः । जीवतो मातुरन्यथाभावाभा-  
वेऽपि मृतस्य स्यादित्याशङ्क्याऽऽह । तथेत्यादिना । यत्स्वभावत्वमनुभवसिद्धं  
तस्यान्यथात्वं बाधकादवसातव्यं बाधकं च घटादीनां स्वभावाद्धिचलनं मानोपनीतं  
यस्य तु न तदस्ति तस्याऽऽत्मनोऽनुभवसिद्धस्य नान्यथात्वमिति भावः । आत्मनः

[अ० २ पा० ३ सू० ७] आनन्दगिरिकृतटीकासंवलितशांकरभाष्यसमेतानि । ६०१

एवमप्रत्याख्येयस्वभावत्वादकार्यत्वमात्मनः कार्यत्वं चाऽऽका-  
शस्य । यत्तुक्तं समानजातीयमनेकं कारणद्रव्यं व्योम्नो नास्तीति ।  
तत्प्रत्युच्यते । न तावत्समानजातीयमेवाऽऽरभते न भिन्न-  
जातीयमिति नियमोऽस्ति । न हि तन्तूनां तत्संयोगानां च  
समानजातीयत्वमस्ति द्रव्यगुणत्वाभ्युपगमात् । न च निमित्त-  
कारणानामपि तुरीवेमादीनां समानजातीयत्वनियमोऽस्ति ।  
स्यादेतत्समवायिकारणविषय एव समानजातीयत्वाभ्युपगमो न  
कारणान्तरविषय इति । तदप्यनैकान्तिकम् । सूत्रगोवालैश्चनेक-  
जातीयैरेका रज्जुः सृज्यमाना दृश्यते । तथा सूत्रैरूर्णैर्दीपिभ्यश्च  
विचित्रान्कम्बलान्वितन्वते । सत्त्वद्रव्यत्वाद्यपेक्षया वा समान-  
जातीयत्वे कल्प्यमाने नियमानर्थक्यं सर्वस्य सर्वेण समानजाती-  
यकत्वात् । नाप्यनेकमेवाऽऽरभते नैकमिति नियमोऽस्ति ।

स्वतःसिद्धत्वेनानागन्तुकत्वे फलितमाह । एवमिति । विभक्तत्वहेतोरव्यभिचारेऽपि  
बाधकतर्काभावादप्रयोजकतेत्याशङ्क्याऽऽह । कार्यत्वं चेति । अकार्यस्याऽऽत्मनः  
स्वरूपोपाधावबाधितभेदशून्यत्वान्न मुख्यं विभक्तत्वम् । आकाशस्य तथाविधभेदवच्चा-  
न्मुख्यविभागित्वेन कार्यत्वमन्यथा मुख्यविभागानुपपत्तिरिति कुतोऽप्रयोजकतेत्यर्थः ।  
आकाशानुत्पत्त्यनुमानानां प्रत्यनुमानविरोधमुक्त्वा समवायिकारणशून्यत्वं विशेषतो  
दूषयितुमनुभाषते । यच्चिति । तत्र समानजातीयस्याऽऽरम्भकत्वमयोग्यवच्छेदेना-  
न्ययोगव्यवच्छेदेन वेति विकल्प्याऽऽद्यमङ्गीकृत्य द्वितीयं दूषयति । तत्प्रतीति ।  
नियमो हि कारणमात्रनिष्ठो वा निमित्तकारणनिष्ठो वा सवमायिकारणनिष्ठो वेति  
विकल्प्याऽऽद्यं प्रत्याह । न हीति । न द्वितीय इत्याह । न चेति । तृतीयमादत्ते ।  
स्यादेतदिति । समवायिकारणस्यापरजात्या वा परजात्या वा समानजातीयत्वमिति  
विकल्प्याऽऽद्यं निरस्यति । तदपीति । अनैकान्तिकान्तरमाह । तथेति । न च  
रज्ज्वादेः सूत्रवालादिसमुदायमात्रत्वं पटादेरपि तथात्वापत्तावयवविसमुदायमात्रापाक-  
रणप्रसङ्गादिति भावः । द्वितीये समानजातीयविशेषवैयर्थ्यमद्रव्यस्यासत्त्वानारम्भ-  
कत्वेन सर्वस्यापि समानजातीयत्वसंभवादित्याह । सत्त्वेति । समानजातीयमेवाऽऽ-  
रम्भकमिति नियमं निराकृत्यानेकेषामारम्भकत्वनियमं निराकरोति । नापीति । तन्नि-

अणुमनसोराद्यकर्माभ्युपगमात् । एकैको हि परमाणुर्मन-  
श्चाऽऽद्यं कर्माऽऽरभते न द्रव्यान्तरैः संहत्येत्यभ्युपगम्यते ।  
द्रव्यारम्भ एवानेकारम्भकत्वनियम इति चेत् । न । परिणामा-  
भ्युपगमात् । भवेदेष नियमो यदि संयोगसत्त्वं द्रव्यं द्रव्या-  
न्तरस्याऽऽरम्भकमभ्युपगम्येत । तदेव तु द्रव्यं विशेषवदवस्था-  
न्तरमापद्यमानं कार्यं नामाभ्युपगम्यते । तच्च क्वचिदनेकं परि-  
णमते मृद्धीजाद्यङ्कुरादिभावेन । क्वचिदेकं परिणमते क्षीरादि दध्या-  
दिभावेन । नेश्वरशासनमस्त्येकमेव कारणं कार्यं जनयतीति ।  
अतः श्रुतिप्रामाण्यादेकस्माद्ब्रह्मण आकाशादिमहाभूतोत्पत्ति-  
क्रमेण जगज्जातमिति निश्चीयते । तथाचोक्तम् “उपसंहारदर्शना-  
न्नेति चेन्न क्षीरवद्वि” [ ब्र० सू० २ । १२ । ४ ] इति ।

यमो हि कार्यमात्रारम्भे वा द्रव्यारम्भे वा नाऽऽद्य इत्याह । अणुमनसोरिति ।  
ययोः संयोगस्तौ संहत्य कर्माऽऽरभते चेत्तस्योभयसमवेतत्वादेकद्रव्यत्वव्याहतिरि-  
त्याशङ्क्य सति कर्मणि संयोगः सति च तस्मिन्कर्मैति परस्पराश्रयत्वान्नैव-  
मित्याह । एकैको हीति । द्व्यणुकारम्भकसंयोगासमवायिकारणमात्ममनःसंयोगज-  
नकं च कर्माऽऽद्यं कर्म द्वितीयमवलम्बते । द्रव्येति । आरम्भवादानभ्युपगमेन  
दूषयति । न परिणामेति । तदेव प्रपञ्चयति । भवेदिति । न त्वेवमभ्युपग-  
म्यते तस्मान्नैष नियम इति शेषः । तदनभ्युपगमे कथं कार्योत्पत्तिरित्याश-  
ङ्क्याऽऽह । तदेवेति । परिणामपक्षेऽपि तुल्यमनेकेषां कारणत्वमित्याशङ्क्याऽऽह ।  
तच्चेति । यत्र क्षीरं दधिभावेन परिणमते तत्र नावयवानामनेकेषामुपादानत्वम-  
विभक्तस्यैव क्षीरस्य दध्यात्मना परिणामोपलम्भाद्यथा परमाणुवादिनां क्षीरवद्व्य-  
णुकं त्र्यणुकं वा द्रव्यान्तरासंयोगेऽपि दधि जनयति तथा परिणामपक्षेऽपीति विव-  
क्षन्नाह । क्वचिदिति । पक्षद्वयेऽपि कारणत्वमनेकेषामित्यस्मिन्नियमे न कारणमस्ती-  
त्याह । नेश्वरेति । एकस्मादनेकस्माच्च कार्योत्पत्तिदर्शनान्निर्णयासिद्धिरित्याश-  
ङ्क्याऽऽह । अत इति । एकस्यापि परिणामिनः सहकार्यपेक्षादर्शनात्तद्विरहिणो  
ब्रह्मणो जगत्कारणत्वमयुक्तमित्याशङ्क्याऽऽह । तथाचेति । कारणशून्यत्वादाकाश-  
मात्मवदनुत्पत्तिमदित्येतन्निरस्तम् । इदानीमभूत्वाभावित्वाभावान्न तदुत्पत्तिमदित्युक्तम्-

यच्चोक्तमाकाशस्योत्पत्तौ न पूर्वोत्तरकालयोर्विशेषः संभावयितुं  
शक्यत इति । तदयुक्तम् । येनैव हि विशेषेण पृथिव्यादिभ्यो  
व्यतिरिच्यमानं नभः स्वरूपवदिदानीमध्यवसीयते स एव विशेषः  
प्रागुत्पत्तेर्नाऽऽसीदिति गम्यते । यथा च ब्रह्म न स्थूलादिभिः  
पृथिव्यादिस्वभावैः स्वभाववत् “अस्थूलमनणु” [ बृ० ३ । ८ ।  
८ ] इत्यादिश्रुतिभ्यः । एवमाकाशस्वभावेनापि न स्वभावव-  
दनाकाशमिति श्रुतेरवगम्यते । तस्मात्प्रागुत्पत्तेरनाकाशमिति  
स्थितम् । यदप्युक्तं पृथिव्यादिवैधर्म्यादाकाशस्याजत्वमिति । तद-  
प्यसत् । श्रुतिविरोधे सत्युत्पत्त्यसंभवानुमानस्याऽऽभासत्वोप-  
पत्तेः । उत्पत्त्यनुमानस्य च दर्शितत्वात् । अनित्यमाकाशमनि-  
त्यगुणाश्रयत्वाद्वादिवदित्यादिप्रयोगसंभवाच्च । आत्मन्यनैका-  
न्तिकमिति चेत् । न । तस्योर्पानषदं प्रत्यनित्यगुणाश्रयत्वासिद्धेः ।  
विभुत्वादीनां चाऽऽकाशस्योत्पत्तिवादिनं प्रत्यसिद्धत्वात् ।  
यच्चोक्तमेतच्छब्दाच्चेति तन्नामृतत्वश्रुतिस्तावद्विद्यत्पमृतादिवौकस

नुवदति । यच्चोक्तमिति । हेत्वसिद्ध्या परिहरति । तदयुक्तमिति । शब्दाधारत्वं  
विशेषः । आकाशस्य मूर्ताभावान्मूर्तविरोधिनश्चार्थान्तरत्वात्तदभावेऽपि न प्रागवस्थायां  
काठिन्यप्रसक्तिरिति भावः । ‘आकाशशरीरं ब्रह्म’ इति श्रुतेराकाशाभावे कथं ब्रह्मणोऽव-  
स्थानमित्याशङ्क्याऽऽकाशवच्छरीरमस्येति व्युत्पत्त्या श्रुत्युपपत्तिं मत्वाऽऽह । यथा  
चेति । अवकाशान्तरमन्तरेणाऽऽकाशस्थितिवद्ब्रह्मणोऽपि तत्कारणस्य तदतिरेकेण  
सुषुप्त्यवस्थायां भिवावस्थितिरविरुद्धेति हेत्वसिद्धिमुपसंहरति । तस्मादिति । उक्तानु-  
मानान्तराप्यनूद्य कालात्ययापदिष्टतामाह । यदपीति । न्यायशून्या श्रुतिरनुमानमप-  
बावितुमसमर्थेत्याशङ्क्याऽऽह । उत्पत्तीति । इतश्चाऽऽकाशस्य न नित्यत्वमि-  
त्याह । अनित्यमिति । वस्तुतस्तु गुणाश्रयत्वमेव हेतुः । आकाशो जायते महाभूत-  
त्वादस्मदादिबाह्येन्द्रियग्राह्यगुणाधारत्वाद्वा पृथिव्यादिवदित्यनुमानमादिशब्दार्थः ।  
आद्यस्य हेतोरन्यतरनैकान्तिकत्वं चोदयति । आत्मनीति । निर्गुणत्वश्रुतिमाश्रित्य  
परिहरति । न तस्येति । न चाऽऽकाशमनित्यविशेषगुणाधिकरणविभुभिन्नं मेयत्वा-  
दिति तत्सिद्धिः । आकाशं श्रोत्रग्राह्यविशेषगुणाधिकरणविभ्वन्यन्मेयत्वादित्यपि प्रस-  
ङ्गादात्मनि सर्वविशेषनिराकरणविविधश्रुतिविरोधाच्चेति भावः । इतश्च त्वदुक्ता हेतवः  
साधका न भवन्तीत्याह । विभुत्वादीनां चेति । आकाशस्य नित्यत्वे नानुमानमस्ती-  
त्युपपाद्य यच्चैतदुक्तं शब्दान्नित्यत्वमिति तदनूद्य दूषयति । यच्चैतदिति । किमिय-



इतिवद्ब्रह्मव्या । उत्पत्तिप्रलययोरुपपादितत्वात् । 'आकाशव-  
त्सर्वगतश्च नित्यः' इत्यपि प्रसिद्धमहत्त्वेनाऽऽकाशोपमानं क्रियते  
निरतिशयमहत्त्वाय नाऽऽकाशसमत्वाय । यथेष्टुरिव सविता  
धावतीति क्षिप्रगतित्वायोच्यते नेषुतुल्यगतित्वाय तद्वत् । एते-  
नानन्तत्वोपमानश्रुतिव्याख्याता । 'ज्यायानाकाशात्' इत्यादिश्रु-  
तिभ्यश्च ब्रह्मेण आकाशस्योनपरिमाणत्वसिद्धिः । "न तस्य प्रति-  
माऽस्ति" [ श्वे० ४ । १९ ] इति च ब्रह्मणोऽनुपमानत्वं दर्श-  
यति " अतोऽन्यदार्तम् " [ बृ० ३ । ४ । २ ] इति च ब्रह्म-  
णोऽन्येषामाकाशादीनामार्तत्वं दर्शयति । तपसि ब्रह्मशब्दवदा-  
काशस्य जन्मश्रुतेर्गौणत्वमित्येतदाकाशसंभवश्रुत्यनुमानाभ्यां  
परिहृतम् । तस्माद्ब्रह्मकार्यं विद्यदिति सिद्धम् ॥ ७ ॥ ( १ )

**एतेन मातरिश्वा व्याख्यातः ॥ ८ ॥ ( २ )**

अतिदेशोऽयम् । एतेन विद्यद्व्याख्यानेन मातरिश्वाऽपि विद्य-

मृत्त्वश्रुतिरापेक्षिकी व्याख्यायते मुख्यार्थैव किं न स्यादित्याशङ्क्याऽऽह । उत्प-  
त्तीति । आकाशस्यानित्यत्वं चेदात्मनि तत्तुल्यत्वश्रुतिव्याहृत्येत्याशङ्क्याऽऽह ।  
आकाशवदिति । समत्वाभावे न कचिदुपमानत्वमुपलब्धमित्याशङ्क्याऽऽह । यथेति ।  
स यथाऽनन्तोऽयमाकाश एवमनन्त आत्मेति श्रुतिस्तर्हि कथमित्याशङ्क्याऽऽह ।  
एतेनेति । उत्पत्तिविनाशयोरुपपादितत्वेन न्यूनोपमानायोगाच्चेत्यर्थः । कथमाकाशस्य  
ब्रह्मणः सकाशाच्चयूनपरिमाणत्वमित्याशङ्क्य पूर्वोक्तयुक्त्या श्रुतिं समुच्चिनोति । ज्याया-  
निति । इतश्च ब्रह्माणि नोपमानोपपत्तिरित्याह । न तस्येति । इतोऽपि नित्यत्वमा-  
काशस्य नाऽऽशङ्कितव्यमित्याह । अतोऽन्यदिति । यदुक्तं स्याच्चैकस्य ब्रह्मशब्दव-  
दिति तद्वृषयति । तपसीति । युक्तं तपसि ब्रह्मशब्दस्य गौणत्वं तस्य ब्रह्मज्ञानसाध-  
नत्वादाकाशे तु संभूतशब्दस्य ज्वलनादिवद्वाधकाभावादनुग्राहकसद्भावाच्च मुख्यत्वमे-  
वेत्यर्थः । श्रुतियुक्तिसिद्धमुपसंहरति । तस्मादिति । आकाशसृष्टिश्रुत्यनुसारेण तेजः-  
सृष्टिश्रुतिनयनात्तयोरेकवाक्यतया प्रामाण्योपपत्तेराकाशकारणे ब्रह्माणि समन्वयः  
सिध्यतीत्यधिकरणार्थं निगमयति । इति सिद्धमिति ॥ ७ ॥ ( १ )

विद्यदुत्पत्तिमुक्त्वा पवनोत्पत्तिमतिदेशेन साधयति । एतेनेति । अत्र पूर्ववत्पादा-  
दिसंगतयो न पृथग्वक्तव्या भवन्तीत्यभिप्रेत्य तात्पर्यमाह । अतिदेशोऽयमिति ।  
फलभेदमपि पूर्ववदुपेत्य सूत्राक्षरार्थं कथयति । एतेनेति । विद्यदुत्पत्तिकथनानन्तरं तेज-

दाश्रयो वायुव्याख्यातः । तत्राप्येते यथायोगं पक्षा रचयि-  
तव्याः । न वायुरुत्पद्यते छन्दोगानामुत्पत्तिप्रकरणेऽनाम्नाना-  
दित्येकः पक्षः । अस्ति तु तैत्तिरीयाणामुत्पत्तिप्रकरण आम्नानमा-  
काशाद्वायुरिति पक्षान्तरम् । ततश्च श्रुत्योर्विप्रतिषेधे सति गौणी  
वायोरुत्पत्तिश्रुतिरसंभवादित्यपरोऽभिप्रायः । असंभवश्चैषाऽन-  
स्तमिता देवता यद्वायुरित्यस्तमयप्रतिषेधादमृतत्वादिश्रवणाच्च ।  
प्रतिज्ञानुपरोधाद्यावद्विकारं च विभागाभ्युपगमादुत्पद्यते वायु-  
रिति सिद्धान्तः । अस्तमयप्रतिषेधोऽपरविद्याविषय आपेक्षिकः ।  
अग्न्यादीनामिव वायोरस्तमयाभावात् । कृतप्रातविधानं चामृत-

आद्यतिक्रम्य वायोरुत्पत्तिमत्त्वेन व्याख्याने कारणमाह । वियदाश्रय इति । तत्ते-  
जोऽमृजतेति श्रुतिराकाशाद्वायुरिति श्रुत्या विरुध्यते न वेत्येकवाक्यत्वासंभवसंभवाभ्यां  
संशये सत्यतिदेशं विशदीकर्तुं तुल्यन्यायत्वमाह । तत्रापीति । बहुकत्या वियदधिक-  
रणेऽपि पक्षत्रयमस्तीति सूचितं तदेव पक्षत्रयं संक्षिपन्प्रथमं गौणवादिपक्षमाह । न  
वायुरिति । पूर्वपक्षं संक्षिपति । अस्ति त्विति । छान्दोग्ये तेजसस्तत्तेजोऽमृजतेति  
प्रथमजत्वश्रवणातैत्तिरीयके चाऽऽकाशाद्वायुरिति वायोस्तेजःसकाशात्पूर्वजत्वश्रुतेरुभयो-  
स्तदनुपपत्त्या भियोविरोधे श्रुत्योरप्रामाण्यादाकाशद्वारा वायुकारणे ब्रह्मणि समन्वया-  
सिद्धिरित्यर्थः । गौणवादिनोऽभिप्रायं संगृह्णाति । ततश्चेति । आकाशवद्वायोरकारण-  
त्वाभावात्कथमसंभवाशङ्केत्याशङ्क्याऽऽह । असंभवश्चेति । दर्शितश्रुत्या वायुनित्यत्व-  
मापेक्षिकमित्याशङ्क्याभ्यस्यमानत्वाच्चैवमित्याह । अमृतत्वादीति । वायुश्चान्तरीक्षं  
चैतदमृतमिति श्रूयते । आदिशब्देन वायुरेव व्याष्टिर्वायुः समष्टिरित्यभ्यासो गृह्यते ।  
प्रतिज्ञाश्रुतेरनुमानाच्च पवनोत्पत्तेरावश्यकत्वे श्रुत्येरेकवाक्यतया विरोधाभावादाकाशद्वारा  
वायुकारणे ब्रह्मणि समन्वयः सिध्यतीति सिद्धान्तमाह । प्रतिज्ञेति । यत्तु वायोर-  
स्तमयप्रतिषेधादुत्पत्तेरसंभव इति तत्राऽऽह । अस्तमयेति । अमृतत्वादिश्रवणं तर्हि  
कथं तत्राऽऽह । कृतेति । प्रतिज्ञावाक्यार्थप्राधान्यात्तदुपपादकवायूत्पत्तिप्रतिपादकवा-  
क्यानां च बहुत्वान्मुख्यभूयस्त्वाभ्यां बलीयस्त्वादमृतत्वास्तमयनिषेधावापेक्षिकत्वेन  
नेयावभ्यासस्तूपास्यादरार्थत्वान्न वायोरमृतत्वमात्यन्तिकं गमयत्यप पुनर्मृत्युं जयती-  
त्यपमृत्युजयस्यैव वाक्यशेषे श्रवणादिति भावः । अधिकाशङ्काभावेनाविदेशमाक्षिपति ।

त्वादिश्रवणम् । ननु वायोराकाशस्य च तुल्ययोरुत्पत्तिप्रकरणे  
श्रवणाश्रवणयोरेकमेवाधिकरणमुभयविषयमस्तु किमतिदेशेना-  
सति विशेष इति । उच्यते । सत्यमेवमेतत्तथाऽपि मन्दधियां  
शब्दमात्रकृताशङ्कानिवृत्त्यर्थोऽयमतिदेशः क्रियते । संवर्गविद्या-  
दिषु ह्युपास्यतया वायोर्महाभागत्वश्रवणात् । अस्तमयप्रतिषे-  
धादिभ्यश्च भवति नित्यत्वाशङ्का कस्यचिदिति ॥ ८ ॥ ( २ )

असंभवस्तु सतोऽनुपपत्तेः ॥ ९ ॥ ( ३ )


वियत्पवनयोरसंभाव्यमानजन्मनोरप्युत्पत्तिमुपश्रुत्य ब्रह्म-  
णोऽपि भवेत्कुतश्चिदुत्पत्तिरिति स्यात्कस्यचिन्मतिः । तथा विका-

नन्विति । अर्धिकां शङ्कां दर्शयन्नुत्तरमाह । उच्यत इति । यदुक्तमसति विशेषे  
नातिदेशोऽर्थवानिति तदङ्गीकरोति । सत्यमिति । तर्हि पूर्वणैवाधिकरणेन गतत्वादि-  
दमधिकरणमनारभ्यमिति तत्राऽऽह । तथाऽपीति । शब्दानुगोविन्द्यापि शङ्का न  
वस्त्वनुरोधिनीति मात्रशब्दार्थः । शब्दमात्रकृतामाशङ्कामेव दर्शयति । संवर्गेति ।  
स यो वायुं दिशां वत्सं वेदेत्यादिविद्यासंग्रहार्थमादिपदम् । द्वितीयमादिपदममृतत्व-  
श्रवणमभ्यासं च संगृह्णाति । अमृतत्वादिश्रवणस्य कृतप्रतिविवित्वात्कथं तद्वशादाश-  
ङ्केति तत्राऽऽह । कस्यचिदिति । प्रतिज्ञानुरोधेना वायोर्नित्यत्वानुपपत्तेरुक्त-  
त्वात्तत्कारणे ब्रह्मणि समन्वयः सिध्यतीत्युपसंहरतुमिति शब्दः ॥ ८ ॥ ( २ )

ब्रह्मणो वियत्पवनकारणत्वं पूर्वाधिकरणयोरुक्तम् । इदानीमग्रेव विस्फुलिङ्गोऽग्ने-  
र्यथोत्पद्यते तथा ब्रह्मान्तराद्ब्रह्मोत्पद्यतामित्याशङ्क्याऽऽह । असंभवास्ति । न  
चास्य कश्चिज्जनितेत्यादेर्ब्रह्मणोऽजत्वं प्रतिपादयतः समन्वयस्य त्वं जातो भवसीत्या-  
दिश्रुत्या विरोधोऽस्त्युत नेत्येकवाक्यत्वासंभवसंभवाभ्यां संदेहे पूर्वपक्षमाह । विय-  
दिति । दर्शितश्रुतिविरोधपरिहारद्वारा समन्वयवहणीकरणात्पादादिसंगतयः । पूर्वपक्षे  
विरोधादप्रामाण्ये नित्यसिद्धे ब्रह्मणि समन्वयासिद्धिः । सिद्धान्ते वाक्यैक्यादविरो-  
धात्प्रामाण्ये तत्र तत्सिद्धिः । संभावनामात्रादर्थसिद्धावतिप्रसङ्गात्प्रमाणमेव साधकं  
वक्तव्यमित्याशङ्क्याऽऽह । तथेति । ब्रह्म कस्यचित्कार्थं कारणत्वादाकाशवत् । न  
चाजत्वश्रुतिविरोधोऽनुमानानुगृहीतजन्मश्रुत्या तस्या विरोधात् । न चानवस्थानुगृही-  
ताजत्वश्रुतिर्बलवती कार्यकारणपरंपराया बीजादिवदनादित्वादनधरंपरया तदनुगृही-  
तत्वेऽपि तत्रानुमानानुगृहीतत्वेनाविशेषादस्ति विरोधः श्रुत्योरिति भावः । ब्रह्म न कार्य  
कारणशून्यत्वान्नरविषाणवादित्यनुमानानुगृहीताजत्वश्रुत्या ब्रह्मणो नित्यत्वाज्जन्मश्रुते-

१ झ. 'धिकाश' । २ क. ख. 'रोधित्वादि' । ३ क. तस्ति । ४ झ. ड. 'परया' । ५ झ. 'श्रुतेर' ।

रेभ्य एवाऽऽकाशादिभ्य उत्तरेषां विकाराणामुत्पत्तिमुपश्रु-  
त्याऽऽकाशस्यापि विकारादेव ब्रह्मण उत्पत्तिरिति कश्चिन्मन्येत ।  
तामाशङ्कामपनेतुमिदं सूत्रमसंभवस्त्विति । न खलु ब्रह्मणः  
सदात्मकस्य कुतश्चिदन्यतः संभव उत्पत्तिराशङ्कितव्या ।  
कस्मात् । अनुपपत्तेः । सन्मात्रं हि ब्रह्म न तस्य सन्मात्रादे-  
वोत्पत्तिः संभवत्यसत्यतिशये प्रकृतिविकारभावानुपपत्तेः । नापि  
सद्विशेषादृष्टविपर्ययात् । सामान्याद्विशेषा उत्पद्यमाना दृश्यन्ते  
मृदादेर्घटादयो न तु विशेषेभ्यः सामान्यम् । नाप्यसतो निरात्म-  
कत्वात् । कथमसतः सज्जायेतेति चाऽऽक्षेपश्रवणात् । “स  
कारणं करणाधिपाधिपो न चास्य कश्चिज्जनिता न चाधिपः”  
[श्वे०।६।२] इति च ब्रह्मणो जनयितारं वारयति । वियत्पवनयोः  
पुनरुत्पत्तिः प्रदर्शिता न तु ब्रह्मणः साऽस्तीति वैषम्यम् । न च  
विकारेभ्यो विकारान्तरोत्पत्तिर्दृश्याब्रह्मणाऽपि विकारत्वं भवि-



रौपाधिकजन्मविषयत्वेनाविरोधान्नित्यसिद्धे ब्रह्मणि समन्वयसिद्धिरिति सिद्धान्तमाह ।  
तामिति । तत्र प्रतिज्ञाभागं विभजते । न खल्विति । कारणशून्यत्वं विशदी-  
कुर्वन्प्रश्नपूर्वकं सौत्रं हेतुमादत्ते । कस्मादिति । ब्रह्मणो हि कार्यत्वं ब्रुवता  
सन्मात्रं वा सद्विशेषो वा तस्यासद्वा कारणमिति वक्तव्यं नाऽऽद्य इत्याह ।  
सन्मात्रं हीति । न द्वितीय इत्याह । नापीति । दृष्टविपर्ययमेव साधयति । सामा-  
न्यादिति । न तृतीय इत्याह । नापीति । श्रुतिविरोधाच्चायं पक्षो न संभवतीत्याह ।  
कथमिति । युक्त्या हेतुमुपपाद्य श्रुत्योपपादयति । स कारणमिति । यदुक्तं वियत्प-  
वनयोरसंभाव्यमानजन्मनोरपीत्यादि तत्राऽऽह । वियदिति । विभक्तत्वमुत्पत्तावु-  
पपत्तिः । ब्रह्मण्यपि तुल्यं विभक्तत्वमित्याशङ्क्य ब्रह्म त्वविरोधान्नैवमित्याह । न  
त्विति । यत्तु तथेत्यादावनुमानमुक्तं तदूषयति । न चेति । तस्य कार्यत्वं वदता  
मूलप्रकृतिरुपगम्यते न वेति विकल्प्य द्वितीयं प्रत्याह । मूलेति । न चानादित्वा-  
न्नानवस्था ब्रह्मणोऽपि कार्यत्वे तदुपादानपरंपरायौगपधे प्रलयाभावप्रसङ्गादिति भावः ।



तुर्मर्हतीति मूलप्रकृत्यनभ्युपगमेऽनवस्थाप्रसङ्गात् । या मूल-  
प्रकृतिरभ्युपगम्यते तदेव च नो ब्रह्मेत्यविरोधः ॥ ९ ॥ ( ३ )

तेजोऽतस्तथाह्यह ॥ १० ॥ ( ४ )

छान्दोग्ये सन्मूलत्वं तेजसः श्रावितं तैत्तिरीयके तु वायुमूलत्वं  
तत्र तेजोयोनिं प्रति श्रुतिविप्रतिपत्तौ सत्यां प्राप्तं तावद्ब्रह्म-  
योनिं तेज इति । कुतः । सदेवेत्युपक्रम्य तत्तेजोऽसृजतेत्यु-  
पदेशात् । सर्वविज्ञानप्रतिज्ञायाश्च ब्रह्मप्रभवत्वे सर्वस्य संभवात् ।  
“तज्जलान्” इति चाविशेषश्रुतेः । “एतस्माज्जायते प्राणः”

प्रथमे तुल्यबाधापत्तिरित्याशयेनाऽऽह । या मूर्लेति । एवं कार्यत्वानुमानस्योऽऽभास-  
त्वाज्जन्मश्रुतेश्चौपाधिकविषयत्वादकार्यत्वानुमानानुगृहीताजत्वश्रुतेर्बलीयस्त्वादितरस्या-  
स्त्वनुरोधित्वादितरेतराविरोधान्नित्याद्ब्रह्मणो जगत्सर्गं ब्रुवन्समन्वयः संभवतीत्युपसं-  
हरति । इत्यविरोध इति ॥ ९ ॥ ( ३ )

अध्यस्तस्याधिष्ठानत्वायोगान्न कुतश्चिदपि ब्रह्मणो जन्मेत्युक्तम् । इदानीं वायो-  
रपि तर्हि कार्यत्वेनाध्यस्तत्वात्तेजसस्ततो जन्मानुपपत्तेर्ब्रह्मण एव तज्जन्मेति प्रत्यव-  
स्थाने प्रत्याह । तेजोऽत इति । तैत्तिरीये छान्दोग्ये च जायमानत्वेन श्रुतं तेजो  
विषयस्त्वार्त्किं ब्रह्मकार्यं किं वा वायुकार्यमिति संशयस्य बीजं दर्शयन्पूर्वपक्षमाह ।  
छान्दोग्य इति । तत्रेति शाखाद्वयोक्तिः । न च तत्तेजोऽसृजतेति श्रुतेर्निमित्तवि-  
षयत्वाद्वायोरभिरिति श्रुतेरुपादानविषयत्वादविप्रतिपत्तिर्बहु स्यामिति बहुभवनानां-  
सनलिङ्गेनोपादानत्वावगमादिति भावः । अत्रापि श्रुत्योर्विरोधनिराकरणद्वारा वायुभाव-  
मापन्ने ब्रह्मणि तेजोयोनौ समन्वयवृद्धीकरणात्पादादिसंगतयः । पूर्वपक्षे श्रुत्योरने-  
कवाक्यत्वेन विरोधादप्रामाण्ये तेजोहेतौ ब्रह्मणि समन्वयासिद्धिः । सिद्धान्ते  
तदेकवाक्यत्वेनाविरोधात्प्रामाण्ये तत्र तत्सिद्धिः । सत्यां विप्रतिपत्तौ विशेषकारणम-  
न्तरेणान्यतरनिश्चयासिद्धिरिति शङ्कते । कुत इति । उपक्रान्तस्य सन्मात्रस्यैकमे-  
वाद्वितीयमित्यवधारिताद्वितीयत्वनिर्धारणाय तत्तेजोऽसृजतेति वचनादुपादानादे-  
वोपादेयस्याव्यतिरेकदुपादानत्वमेव तेजः प्रति ब्रह्मणो विवक्षितमित्याह । सदेवेति ।  
किंचाऽऽद्येऽधिकरणे सर्वविज्ञानप्रतिज्ञानुगृहीतोत्पत्तिश्रुतेर्ब्रह्मजत्वं वियतो वाणीतं  
तेनैव न्यायेन तेजसोऽपि ब्रह्मजत्वमेष्टव्यमित्याह । सर्वविज्ञानेति । इतश्च ब्रह्मजत्वं  
तेजसो युक्तमित्याह । तज्जलानिति चेति । अथर्वणश्रुत्या च तेजसो ब्रह्मजत्वासि-  
द्धिरित्याह । एतस्मादिति । तथाऽपि तैत्तिरीयश्रुत्यालोचनायां न ब्रह्मजत्वं तेजसः

१ क. ज. 'हृति' । २ क. ज. 'व नो' । ३ झ. ट. 'के वा' । ४ क. ज. अ. ट. 'नि ते' ।  
५ क. ख. 'स्यासत्त्वाज' । ६ झ. 'निमित्तवि' । ७ ठ. ड. 'त्वादि' । ८ ड. 'जोयोनौ ब्र' । ९ ड.  
'जसो ब्र' ।

[मुण्ड० २ । १ । ३] इति चोपक्रम्य श्रुत्यन्तरे सर्वस्याविशेषेण ब्रह्मजत्वोपदेशात् । तैत्तिरीयके च “स तपस्तप्त्वा । इदं सर्वमसृजत । यदिदं किंच” [तै० ३ । ६ । १] इत्यविशेषवणात् । तस्माद्वायोरग्निरिति क्रमोपदेशो द्रष्टव्यः । वायोरनन्तरमग्निः संभूत इति । एवं प्राप्त उच्यते । तेजोऽतो मातरिश्वनो जायत इति । कस्मात् । तथाह्यह वायोरग्निरिति । अव्यवहिते हि तेजसो ब्रह्मजत्वे सत्यसति वायुजत्वे वायोरग्निरित्येवं श्रुतिः कदर्थिता स्यात् । ननु क्रमार्थेषा भविष्यतीत्युक्तम् । नेति ब्रूमः । “तस्माद्वा एतस्मादात्मन आकाशः संभूतः” [तै० २ । १ । १] इति पुरस्तात्संभवत्यपादानस्याऽऽत्मनः पञ्चमीनिर्देशात्तस्यैव च संभवतेरिहाधिकारात्परस्तादपि तदधिकारे “पृथिव्या ओषधयः” [तै० २ । १ । १] इत्यपादानपञ्चमीदर्शनाद्वायोरग्निरित्यपादानपञ्चम्येवैषेति गम्यते । अपिच वायोरूर्ध्वमग्निः संभूत इति कल्प्य उपपदार्थयोगः

स्यादित्याह । तैत्तिरीयके चेति । ननु वायोरग्निरिति श्रुतेर्वायुद्वारा तेजसो ब्रह्मजत्वेऽपि दर्शितश्रुतयो न विरुध्यन्तेऽन्यथा वायोरग्निरिति श्रुतिर्बाध्येत तत्राऽऽह । तस्मादिति । यद्यपि वायोरग्निरित्यपादानपञ्चमी कारकविभक्तिर्वायोरनन्तरमित्युपपदविभक्तेर्बलीयसी तथाऽपि बहुश्रुतिविरोधाद्बुर्बलाऽपि सैवोचितेति मत्वा क्रमोपदेशमेव विशदयति । वायोरिति । यदि पुनरित्यमस्याः श्रुतेरर्थो नाऽऽश्रीयते तर्हि विरुद्धार्थैव श्रुतिरित्यं पूर्वोक्तश्रुतिभिरिति पूर्वपक्षमनुभाष्य सिद्धान्तमाह । एवं प्राप्त इति । तत्र पञ्चपूर्वकं हेतुमाह । कस्मादिति । हेतुमेव व्यतिरेकद्वारा विवृणोति । अव्यवहिते हीति । कदर्थिता पीडिता बाधितेति यावत् । तेजसो वायुयोनित्वं पञ्चमीश्रुत्या निर्धारितं ब्रह्मयोनित्वं तु तस्य बहुभवनाशंसनलिङ्गादवगतमतः श्रुत्या लिङ्गं बाधित्वा वायुयोनित्वं मुख्यमादाय लिङ्गपरंपरया ब्रह्मयोनित्वाविषयं त्रिवक्षमाणेन न्यायेन ब्रह्मवायुसमुच्चयमेवाभ्युपगमयतीति भावः । पञ्चमीश्रुतेरुक्तां गतिं पूर्ववादी स्मारयति । नन्वाति । न क्रमार्थत्वं पञ्चम्या युक्तं पूर्वोत्तरवाक्योपादानेनापादानार्थत्वमतीतेरिति परिहरति । नेतीति । उत्तरवाक्यमिहेत्युच्यते । इतश्चापादानार्थत्वमेव पञ्चम्या न क्रमार्थत्वमित्याह । अपिचेति । प्रकरणादुपादानाख्यापादानकारकाभिधायित्वं पञ्चम्याः सिद्धं परित्यज्य पदार्थान्तरयोगोऽसिद्धो न कल्पयितुं शक्यते

१ ट. ‘व सं’ । २ क. ‘मीनिर्देशाद्वा’ । ३ ज. अ. ‘दाने प’ । ४ ट. ‘म्येवे’ । ५ ट. ड. ‘यो निरु’ । ६ क. ख. ट. ड. नाऽऽस्थीय’ । ७ क. ख. ‘त्वं त’ । ८ क. ख. ‘लिङ्गं प’ । ९ क. ख. ‘धयमवगतं सद्भिर्व’ ।

कृप्तस्तु कारकार्ययोगो वायोरग्निः संभूतः इति । तस्मादेषा श्रुति-  
वायुयोनित्वं तेजसोऽवगमयति । नन्वितराऽपि श्रुतिब्रह्मयो-  
नित्वं तेजसोऽवगमयति तत्तेजोऽसृजतेति । न । तस्याः पारंप-  
र्याजत्वेऽप्यविरोधात् । यदाऽपि ह्याकाशं वायुं च सृष्ट्वा वायु-  
भावापन्नं ब्रह्म तेजोऽसृजतेति कल्प्यते तदाऽपि ब्रह्मजत्वं तेज-  
सो न विरुध्यते । यथा तस्याः शृतं तस्या दधि तस्या आमिक्षे-  
त्यादि । दर्शयति च ब्रह्मणो विकारात्मनाऽवस्थानं “तदात्मानं  
स्वयमकुरुत” [ तै० २ । ७ । १ ] इति । तथावेश्वरस्मरणं  
भवति “बुद्धिज्ञानमसंमोहः” [ भ० गी० १० । ४ ] इत्या-  
द्यनुक्रम्य—

“ भवन्ति भावा भूतानां मत्त एव पृथग्विधाः ”

[ भ० गी० १० । ५ ] इति । यद्यपि बुद्ध्यादयः  
स्वकारणेभ्यः प्रत्यक्षं भवन्तो दृश्यन्ते तथाऽपि सर्वस्य  
भावजातस्य साक्षात्प्रणाख्या वेश्वरवंश्यत्वात् । एतेनाक्रम-  
सृष्टिवादिन्यः श्रुतयो व्याख्याताः । तासां सर्वथोपपत्तेः ।

कृप्तकल्पयोर्मध्ये कृप्तस्यैव बलीयस्त्वादित्यर्थः । पञ्चमीश्रुतेरक्रमार्थत्वे फलितमाह ।  
तस्मादिति । श्रुतिबलात्तेजसो वायुजत्वे तद्वलादेव ब्रह्मजत्वमपि तस्याऽऽस्येयमतः  
श्रुत्योर्मिथो विरोधः स्यादिति शङ्कते । नन्विति । वायोरग्निरिति साक्षात्तेजसो वायुजत्व-  
मुच्यते तत्तेजोऽसृजतेति त्वाकाशवायुद्वारा तस्य ब्रह्मजत्वमिति विरोधसमाधिरिति  
समाधत्ते । न तस्या इति । अविरोधमेव साधयति । यदाऽपीति । साक्षा-  
त्पारंपर्याभ्यां कारणत्वे दृष्टान्तमाह । यथेति । तस्या धेनोः शृतं तप्तं क्षीरं विव-  
क्षितम् । तदेव दधिसंसृष्टमामिक्षेति भेदः । तत्र क्षीरस्य दग्नि साक्षात्कारणत्वेऽपि गव्यं  
दधीति प्रयोगो दृष्टस्तथाऽत्रापीत्यर्थः । तर्हि ब्रह्मणो वायुभावापत्तौ किं प्रमाणमित्या-  
शङ्क्याऽऽह । दर्शयति चेति । पारंपर्यजस्यापि तज्जत्वव्यपदेशयोग्यत्वे प्रमाणमाह ।  
तथाचेति । अन्तःकरणादिभ्यः स्वकारणेभ्यो बुद्ध्यादीनामयशोन्तानामुत्पत्तिदर्शना-  
न्मत्त एवेत्यवधारणमयुक्तमित्याशङ्क्याऽऽह । यद्यपीति । प्रणाख्या परंपरयेति यावत् ।  
ईश्वरवंश्यत्वात्तद्वंशोद्भवत्वादिदमवधारणस्मरणमिति शेषः । सर्वस्येत्यस्मादर्वाक्त-  
थाऽपीति वक्तव्यम् । पारंपर्यविषयत्वं तत्तेजोऽसृजतेति श्रुतेरुक्तम् । इदानीमिदं सर्व-  
मसृजतेत्यादिश्रुतेरपि पारंपर्यविषयत्वमेवितव्यमित्याह । एतेनेति । सर्वस्य साक्षाद्ब्र-  
ह्मजत्वाभावे कथं तासामुपपत्तिस्तत्राऽऽह । तासामिति । सर्वथा साक्षात्परंपरया वा

१ क. ज. झ. ट. ‘सो ग’ । २ क. ज. झ. ट. ‘सो ग’ । ३ क. ज. झ. ट. ‘मयेत्तते’ ।  
४ क. ज. ‘लाघुपक्र’ । ५ ज. झ. ट. ‘मवत्सृष्टि’ । ६ ख. ठ. ड. ‘वंशत्वा’ ।

[अ० २ पा० ३ सू० ११] आनन्दगिरिकृतटीकासंवलितशांकरभाष्यसमेतानि । ६११

क्रमवत्सृष्टिवादिनीनां त्वन्यथाऽनुपपत्तेः । प्रतिज्ञाऽपि सद्ब्रह्म-  
त्वमात्रमपेक्षते नाव्यवहितजन्यत्वमित्यविरोधः ॥ १० ॥ ( ४ )

आपः ॥ ११ ॥ ( ५ )

अतस्तथाह्याहेत्यनुवर्तते । आपोऽतस्तेजसो जायन्ते । कस्मा-  
त्तथाह्याह । 'तदपोऽसृजत' इति 'अग्रेरापः' इति च । सति वचने  
नास्ति संशयः । तेजसस्तु सृष्टिं व्याख्याय पृथिव्या व्याख्या-  
स्यन्नपोऽन्तरियामित्याप इति सूत्रयांबभूव ॥ ११ ॥ ( ५ )

सर्वस्य ब्रह्मजत्वमात्रेणाक्रमवादिनीनां श्रुतीनामुपपत्तेरितरश्रुतिवशात्पारंपर्यमेवाऽऽश्रय-  
णीयमित्यर्थः । क्रमश्रुतीनामेवाक्रमश्रुतिवशान्नयनं किं न स्यादित्याशङ्क्याऽऽह । क्रम-  
वदिति । अन्यथा पारंपर्यमन्तरेणेति यावत् । न साक्षात्कारणविषयत्वमिति शेषः ।  
अव्यवधानेन ब्रह्मजत्वाभावे कथं प्रतिज्ञेत्याशङ्क्याऽऽह । प्रतिज्ञाऽपीति । अक्रम-  
श्रुतीनां क्रमश्रुत्यनुसारित्वेन मिथो विरोधाभावात्तेजसो वियत्पवनद्वारा कारणे ब्रह्मणि  
समन्वयः सिध्यतीत्युपसंहरति । इत्यविरोध इति ॥ १० ॥ ( ४ )

तेजसो वायुकार्यत्वमुक्त्वाऽनन्तरनिर्दिष्टानामप्रां तेजसो जन्मातिदेशेन निरूप-  
यति । आप इति । वाक्यं हि सूत्रं न पदमात्रं तत्कुतोऽस्य सूत्रवेत्याशङ्क्य सूत्रं पूर-  
यति । अत इति । एतस्माज्जायत इत्युपक्रम्य स्वं वायुर्ज्योतिराप इत्यग्रेराप इति  
तदपोऽसृजतेति च श्रूयते । तत्र किमापः सतो जायन्ते किं वा तेजस इति श्रुति-  
विप्रतिपत्तेः संदेहे सत्यपामग्निदाह्यत्वादग्रेरुत्पत्त्ययोगादग्रेरापस्त्वदपोऽसृजतेति च श्रुती  
गौण्यावन्यथाऽऽश्रयश्रुतिविरोधान्न ब्रह्मणि समन्वयसिद्धिरिति पूर्वपक्षे सिद्धान्तमाह ।  
आपोऽत इति । अपां कारणत्वे तेजसः श्रुतेऽपि प्रत्यक्षविरोधान्निश्चयासिद्धिरित्याश-  
ङ्क्याऽऽह । सतीति । त्रिवृत्कवयोरग्रेजसोर्विरोधेऽपि तयोरत्रिवृत्कवयोरतीन्द्रियत्वा-  
द्विरोधाप्रतीतेर्वचने सति निश्चयोपपत्तिरित्यर्थः । संदेहाभावे विचारस्य निरवकाश-  
त्वात्कथमिदं सूत्रमित्याशङ्क्याऽऽह । तेजसस्त्विति । महाभूतसर्गव्याख्याने प्रक्रान्ते  
क्रममाप्तानामपामतिक्रमणं मा भूदित्यभिप्रेत्य प्रत्यक्षविरोधादाप एवात्र आसुरिति च  
पूर्वसद्भावश्रवणादाथर्वणश्रुतेश्चाग्रेराप इत्याद्या श्रुतिगौणीति मन्दां शङ्कां निरसितुमिदं  
सूत्रम् । पूर्ववत्क्रमश्रुत्यनुरोधेनाक्रमश्रुतेर्नैतदव्यत्वात्पूर्वसद्भावश्रुतेश्च भूतसूक्ष्ममात्रविषयत्वे-  
नाविरोधात्तेजोभावमापन्ने ब्रह्मण्यत्रा कारणे तदपोऽसृजतेत्यादिश्रुतेः समन्वयसिद्धौ न  
गौणार्थेति भावः । तत्र च वैत्तिरीयादिश्रुतेराथर्वणादिश्रुतेश्च मिथोविरोधनिराकरण-  
द्वारा ब्रह्मण्येवाबादिकारणे समन्वयप्रतिपादनात्पादादिसंगतिस्तथैव फलभेदश्चेति द्रष्ट-  
व्यम् ॥ ११ ॥ ( ५ )



### पृथिव्यधिकाररूपशब्दान्तरेभ्यः ॥ १२ ॥ (६)

“ता आप ऐक्षन्त बह्वचः स्याम प्रजायेमहीति ता अन्नमसृजन्त” [छा० ६।२।४] इति श्रूयते । तत्र संशयः किमनेनान्नशब्देन ब्रीहियवाद्यभ्यवहार्यं वौदनाद्युच्यते किं वा पृथिवीति । तत्र प्राप्तं तावद्ब्रीहियवाद्योदनादि वा परिग्रहीतव्यमिति । तत्र ह्यन्नशब्दः प्रसिद्धो लोके वाक्यशेषोऽप्येतमर्थमुपोद्बलयति । तस्माद्यत्र क्वच वर्षति तदेव भूयिष्ठमन्नं भवतीति । ब्रीहियवाद्येव हि सति वर्षणे बहु भवति न पृथिवीति । एवं प्राप्ते ब्रूमः । पृथिव्येवेयमन्नशब्देनाद्भ्यो जायमाना विवक्ष्यत इति । कस्मात् । अधिकाराद्रूपाच्छब्दान्तराच्च । अधिकारस्तावत् “तत्तेजोऽसृजत” “तदपोऽसृजत” इति

तेजःकार्यत्वेनोक्तानामपां कार्यत्वेन ता अन्नमसृजन्तेति श्रुतस्यान्नस्य पृथिवीत्वं साधयति । पृथिवीति । अधिकरणस्य विषयमाह । ता इति । अन्नशब्दान्महाभूतप्रकरणाच्च दर्शितश्रुतिं विषयीकृत्य विचारप्रयोजकं संदेहमाह । तत्रेति । अभ्यवहार्यं भक्षणयोग्यमिति यावत् । अप्कार्यविगानद्वारा कारणसमन्वये विगानं दर्शयन्पूर्वपक्षयति तत्र प्राप्तमिति । ता अन्नमसृजन्तेति श्रुतेरद्भ्यः पृथिवीति श्रुतेश्च विरोधनिराकरणद्वारेण परंपरया पृथिविकारणे ब्रह्मणि समन्वयप्रतिपादनादत्र पादादिसंगतिसौलभ्यमिति मन्तव्यम् । उक्तश्रुत्योरनेकवाक्यतया विरोधादप्रामाण्ये पूर्वपक्षे समन्वयासिद्धिः सिद्धान्ते त्वेकवाक्यत्वेनाविरोधात्प्रामाण्ये तत्सिद्धिः । प्रकरणादिना पृथिवीप्रतीतौ कथमन्नशब्देन ब्रीह्यादि ग्राह्यमित्याशङ्क्य श्रुतेस्ततो बलीयस्त्वादित्याह । तत्र हीति । अन्नशब्देन ब्रीह्यादि ग्राह्यमित्यत्र लिङ्गमपि दर्शयति । वाक्यशेषोऽपीति । तस्मादित्यद्भ्योऽन्नस्य सृष्टत्वादिति यावत् । तदेव तत्रैवेत्यर्थः । वर्षणे सत्यन्नस्य बहुभवनं श्रुतमित्येतावता कथमन्नशब्दस्य पृथिवीव्यावृत्तिरित्याशङ्क्याऽऽह । ब्रीहीति । श्रुतिलिङ्गाभ्यामन्नशब्दस्य प्रसिद्धार्थत्वे सिद्धे ता अन्नमसृजन्तेत्यादिश्रुतेः श्रुत्यन्तरेणाभ्याः पृथिवीत्यादिना विरोध इति पूर्वपक्षोपसंहार इति शब्दार्थः । पूर्वपक्षमनूद्य सिद्धान्तसूत्रमवतार्य प्रतिज्ञाभागं व्याचष्टे । एवं प्राप्त इति । श्रुतिलिङ्गाभ्यामन्नशब्दस्य ब्रीह्यादिविषयत्वे दर्शिते पृथिवीविषयत्वं हेत्वभावादयुक्तमिति शङ्कते । कस्मादिति । अन्नशब्दस्य पृथिवीविषयत्वे सूत्रोक्तं हेतुत्रयं विभज्यावतारयति । अधिकारादिति । अधिकारशब्दितं प्रकरणमादौ विवृणोति । अधिकार इति ।

महाभूतविषयो वर्तते । तत्र क्रमप्राप्तां पृथिवीं महाभूतं  
विलङ्घ्य नाकस्माद्वीह्यादिपरिग्रहो न्याय्यः । तथा रूप-  
मपि वाक्यशेषे पृथिव्यनुगुणं दृश्यते यत्कृष्णं तदन्नस्येति ।  
न ह्योदनादेरभ्यवहार्यस्य कृष्णत्वनियमोऽस्ति नापि ब्रीह्या-  
दीनाम् । ननु पृथिव्या अपि नैव कृष्णत्वनियमोऽस्ति पयः-  
पाण्डुरस्याङ्गारोहितस्य च क्षेत्रस्य दर्शनात् । नायं दोषो  
बाहुल्यापेक्षत्वात् । भूयिष्ठं हि पृथिव्याः कृष्णं रूपं न तथा  
श्वेतरोहिते । पौराणिका अपि पृथिवीच्छायां शर्वरीमुपदिशन्ति  
सा च कृष्णाभासेत्यतः कृष्णं रूपं पृथिव्या इति श्लिष्यते ।  
श्रुत्यन्तरमपि समानाधिकारमद्वयः पृथिवीति भवति । “तद्यदपां  
शर आसीत्तत्समहन्यत सा पृथिव्यभवत् । [बृ० १।२।२]  
इति च । पृथिव्यास्तु ब्रीह्यादेरुत्पत्तिं दर्शयति “पृथिव्या ओष-  
धय ओषधीभ्योऽन्नम्” इति च । एवमधिकारादिषु पृथिव्याः

प्रकरणस्य महाभूतविषयत्वेऽपि परंपरया ब्रीह्यादिविषयत्वमन्नशब्दस्य किं न स्यादि-  
त्याशङ्क्य प्रबलप्रमाणं विना परंपराकल्पनमनुचितमित्याह । तत्रेति । प्रकरणवलिङ्ग-  
मपि सिद्धान्ते साधकमस्तीत्याह । तथेति । लिङ्गस्यान्यथासिद्धिं शङ्कित्वा दूषयति ।  
न हीति । कृष्णत्वनियमराहित्यं पृथिव्यामपि तुल्यमित्यसिद्धिं लिङ्गस्य चोदयति ।  
नन्विति । पृथिवीप्रदेशानामकृष्णानामपि प्रथनात्तत्र कृष्णत्वनियमाभावादसंभवि लिङ्ग-  
मिति तन्निराकरोति । नायमिति । बाहुल्यमेव प्रकटयति । भूयिष्ठं हीति । वाक्यशेषे  
यदन्नस्य कृष्णत्वं श्रुतं तत्तस्य पृथिवीत्वं गमयतीत्यत्र पौराणिकसंमतिमाह ।  
पौराणिका अपीति । प्रकरणलिङ्गे दर्शयित्वा स्थानमपि सिद्धान्ते दर्शयति ।  
श्रुत्यन्तरमपीति । समानाधिकारं महाभूतसृष्टिविषयत्वेन समानप्रकरणमिति यावत् ।  
तत्रैव बृहदारण्यकश्रुतिमुदाहरति । तद्यदिति । तत्तत्र सृष्टिकाले यदपां यस्तासां  
शरो मण्डो घनीभावोऽभूदिति प्रकृतः शरो निरुच्यते स हि समहन्यत संघातात्मना  
परिणतः सोऽपां कठिनाकारपरिणामः पृथिव्यभवत् । विशेष्यपृथिव्यपेक्षया सेत्युक्तम् ।  
चकारस्तु श्रुत्यन्तरमिति पदानुकर्षणार्थम् । तैत्तिरीयके तेज आरभ्य चतुर्थपर्या-  
यपठितस्यैव ब्रीह्यादिरूपत्वात्तृतीयपर्यायस्य पृथिवीविषयत्वाच्छान्दोग्येऽपि तस्य  
वद्विषयत्वं युक्तमिति स्थानमेव प्रकटयति । पृथिव्यास्त्विति । प्रमाणत्रयफलं  
निगमयति । एवमिति । अन्नशब्दश्रुत्या ब्रीह्यादिप्रतिपत्तिरुक्तेत्याशङ्क्याऽऽह ।

प्रतिपादकेषु सत्सु कुतो ब्रह्मादिप्रतिपत्तिः । प्रसिद्धिरप्यधिका-  
रादिभिरेव बाध्यते । वाक्यशेषोऽपि पार्थिवत्वाद्वाद्यस्य तद्वा-  
रेण पृथिव्या एवाद्वयः प्रभवत्वं सूचयतीति द्रष्टव्यम् । तस्मात्पृ-  
थिवीयमन्नशब्देति ॥ १२ ॥ (६)

**तदभिध्यानादेव तु तल्लिङ्गात्सः ॥ १३ ॥ (७)**

किमिमानि वियदादीनि भूतानि स्वयमेव स्वविकारान्सृज-  
न्त्याहोस्वित्परमेश्वर एव तेन तेनाऽऽत्मनाऽवतिष्ठमानोऽभि-  
ध्यायंस्तं तं विकारं सृजतीति संदेहे सति प्राप्तं तावत्स्वयमेव  
सृजन्तीति । कुतः । आकाशाद्वायुर्वायोरभिरित्यादिस्वातन्त्र्यश्र-  
वणात् । नन्वचेतनानां स्वतन्त्राणां प्रवृत्तिः प्रतिषिद्धा ।

प्रसिद्धिरपीति । लिङ्गानुगृहीत्वा श्रुतिर्बलवती कुतो बाध्यतेत्याशङ्क्य त्वदुक्तं  
लिङ्गं सिद्धान्तानुकूलमित्याह । वाक्यशेषोऽपीति । प्रकरणादिभिर्यदा पृथिवी  
परिगृह्यते तदा श्रुतिलिङ्गयोर्नात्यन्तबाधः स्वार्थपरित्यागेन तदाकारपरिणतायां पृथिव्यां  
प्रवृत्त्युपपत्तेः श्रुतिलिङ्गाभ्यामन्नमात्रपरिग्रहे हेतुलिङ्गप्रकरणादीनामत्यन्तबाधः  
स्यात्तेषां पृथिवीविषयत्वात्तदनुपादाने निरवकाशत्वात्तत्र प्रमाणसमुदाययोरितरेतरवि-  
रोधेऽन्यतरस्यात्यन्तबाधेनान्यतरोपादानाद्वरमन्यतरस्याल्पबाधेनान्यतरोपादानमिति  
श्रुतिलिङ्गयोरन्नमात्रनिष्ठत्वं बाधित्वा प्रकरणादिभिरन्नाकारपरिणता पृथिव्येव ग्रही-  
तव्येति मन्वानः सिद्धान्तमुपसंहरति । तस्मादिति । तौत्तरीयश्रुत्यनुसारेण च्छन्दोग-  
श्रुतिनयनात्तयोरविरोधादन्नभावमापन्ने पृथिवीकारणे ब्रह्मणि समन्वयोपपत्तिरिति निग-  
मयितुमितीत्युक्तम् ॥ १२ ॥ (६)

पूर्वेष्वधिकरणेषु महाभूतानां पूर्वस्मात्पूर्वस्मादुत्तरस्योत्तरस्य सृष्टिरुपदिष्टा संप्रति  
भूतानां स्वकार्ये स्वातन्त्र्याद्ब्रह्मणः सर्वकारणत्वश्रुतिविरोधः स्यादित्याशङ्क्याऽऽह ।  
तदभिध्यानादिति । विषयप्रदर्शनपूर्वकमाकाशादिशब्दानां चेतनाचेतनविषयत्वाभ्यां  
संदेहमुत्क्वा पूर्वपक्षं गृह्णाति । किमिमानितीति । अत्र च भूतसृष्टत्वश्रुतेर्ब्रह्मसृष्टत्वश्रुतेश्च  
विरोधनिराकरणद्वारेण सर्वसृष्टिरे ब्रह्मणि समन्वयदृढीकरणात्पादादिसंगतयः । पूर्वपक्षे  
श्रुत्योर्विरोधादनेकवाक्यत्वान्न तत्र ब्रह्मणि समन्वयः । सिद्धान्ते तु तयोरेकवाक्यतयाऽ-  
विरोधात्प्रामाण्यात्तत्सिद्धिः । आकाशादेव समुत्पद्यन्त इत्येवकारश्रुत्या ब्रह्मणः स्वातन्त्र्ये  
समभिगते भूत्वातन्त्र्यमयुक्तमिति शङ्कते । कुत इति । मूलकारणत्वापेक्षया ब्रह्मणः  
स्वातन्त्र्यश्रवणमित्याशयवानाह । आकाशादिति । पूर्वपक्षमाक्षिपति । नन्वाति ।

नैष दोषः । “तत्तेज ऐक्षत ता आप ऐक्षन्त” [छा० ६।२।४] इति च भूतानामपि चेतनत्वश्रवणादिति । एवं प्राप्तेऽभिधीयते । स एव परमेश्वरस्तेन तेनाऽऽत्मनाऽवतिष्ठमानोऽभिधायस्तं तं विकारं सृजतीति । कुतः । तल्लिङ्गात् । तथा हि शास्त्रम् “यः पृथिव्यां तिष्ठेन्न्यः पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयति ” [बृ० ३।७।३] इत्येवंजातीयकं साध्यक्षणामेव भूतानां प्रवृत्तिं दर्शयति । तथा “सोऽकामयत बहु स्यां प्रजायेय” [तै० २।६।१] इति प्रस्तुत्य सच्च त्यच्चाभवत्तदात्मानं स्वयमकुरुत [तै० २।६।१] इति च तस्यैवं च सर्वात्मभावं दर्शयति । यत्त्वीक्षणश्रवणमज्ञेजसोस्तत्परमेश्वरावेशवशादेव द्रष्टव्यम् “नान्योऽतोऽस्ति द्रष्टा” [बृ० ३।

आकाशादिशब्दैराकाशाद्यभिमानिनीनां देवतानां मनुष्यादिशब्दैरिव तदभिमानिनां जीवानां विवक्षितत्वात्पञ्चमीनां च निमित्तार्थत्वादाकाशाद्यात्मनेश्वरस्य वाय्वाद्युपादानत्ववत्तदभिमानिदेवतात्मनाऽधिष्ठातृत्वं चाविरुद्धमिति परिहरति । नैष दोष इति । भूतानामपीति भूताभिमानिदेवताभिप्रायम् । सोऽकामयतेति परमेश्वरं प्रस्तुत्य तदात्मानं स्वयमकुरुतेति कर्तृत्वं श्रुतं यः पृथिव्यां तिष्ठन्नित्यादिना चेश्वरस्य नियन्तृत्वमुक्तं तत्कुतो देवतानां स्वातन्त्र्येण कार्ये नियन्तृत्वमित्याशङ्क्य प्रस्तावलिङ्गाभ्यामवद्योतितं ब्रह्मणः सर्वनियन्तृत्वमभिमानिदेवताद्वारा पारंपर्येणापि सिध्यत्यन्यथा ब्रह्मकारणत्वश्रुतेर्भूतकारणत्वश्रुतेश्च मिथो विरोधः स्यादित्युपसंहरतुमिति शब्दः । आकाशादिशब्दैर्न देवतालक्षणा मुख्यार्थबाधाभावात्पञ्चम्यश्चापादानार्थस्त्वत्र रूढतरत्वादिति सिद्धान्तयति । एवं प्राप्त इति । भूतानां स्वातन्त्र्यश्रवणान्नास्ति स्वविकारसृष्टावीश्वरापेक्षेत्युक्तत्वादुक्तप्रविज्ञानुपपत्तिरिति शङ्कते । कुत इति । सौत्रं हेतुमादाय विभजते । तल्लिङ्गादिति । इतश्च भूतानामयुक्ता स्वातन्त्र्येण प्रवृत्तिरित्याह । तथेति । ब्रह्माकाशयो-  
रन्यतरपदार्थापादानेऽन्यतरपदार्थबाधप्रसङ्गात्पञ्चम्येवकारश्रुतिभ्यामवगतस्वातन्त्र्ययो-  
स्तयोरेकेतरस्याप्यबाधेन समुच्चयोपादानेन नैरपेक्ष्यमात्रं बाधित्वा पूर्वपूर्वभूताकारपरिणतं ब्रह्मोत्तरोत्तरभूतोपादानमुपेयमिति भावः । पूर्वपक्षबीजमनूय तदभिधानादेवेति सूत्रावयवयोजनया निराकरोति । यत्त्विति । परमेश्वरस्य भूतेषु प्रवेशात्तदीयमेवाभिधानमज्ञेजसोरुपचर्यते तन्न भूतानां चेतनत्वाशङ्केत्यर्थः । भूतानां तदभिमानिचेतनदेवताद्वारे-  
णेक्षणसिद्धौ किमीश्वरेणेत्याशङ्क्याऽऽह । नान्य इति । भवतु वा चेतनानां देवता-

१ ड. अ. 'ते । स्वयमेव । २ ड. 'ष्ठनृ' । ३ झ. आन्तरो । ४ ड. अ. 'ति त' । ट. 'ति चेतनस्यै' । ५ क. ड. ज. अ. 'व स' । ६ ट. ड. 'कार्यनि' । ७ ट. ड. तत्तद् ।



७। २३ ] इतीक्षित्रन्तरप्रतिषेधात् । प्रकृतत्वाच्च सत ईक्षितुः  
 “ तदैक्षत बहु स्यां प्रजायेय ” [ तै० २। ६। १ ] इत्यत्र  
 ॥ १३ ॥ ( ७ )

विपर्ययेण तु क्रमोऽत उपपद्यते च ॥ १४ ॥ ( ८ )

भूतानामुत्पत्तिक्रमश्चिन्तितः । अथेदानीमप्ययक्रमश्चिन्त्यते ।  
 किमनियतेन क्रमेणाप्यय उतोत्पत्तिक्रमेणाथवा तद्विप-  
 रीतेनेति । त्रयोऽपि चोत्पत्तिस्थितिप्रलया भूतानां ब्रह्मायत्ताः  
 श्रूयन्ते “ यतो वा इमानि भूतानि जायन्ते । येन जातानि  
 जीवन्ति । यत्प्रयन्त्यभिसंविशन्ति ” [ तै० ३। १। १ ]  
 इति । तत्रानियमोऽविशेषादिति प्राप्तम् । अथवोत्पत्तेः क्रमस्य  
 श्रुतत्वात्प्रलयस्यापि क्रमाकाङ्क्षिणः स एव क्रमः स्यादिति ।

त्मनां भिन्नत्वं तथाऽपि किं कारणमिति विज्ञेये परमेश्वरस्य कारणत्वेन कृप्तत्वात्स एव  
 द्विधाकारणमित्याह । प्रकृतत्वादिति । ब्रह्मेणः स्वरूपेण पररूपेण सर्वकारणत्वे सर्वस्र-  
 ष्टृब्रह्मसमन्वयस्य भूतस्वातन्त्र्यस्रष्टृत्वश्रुतिविरोधो नेति सिद्धमिति भावः ॥ १३ ॥ ( ७ )

सृष्टिक्रममभिधाय लयक्रममभिधत्ते । विपर्ययेणेति । यद्यप्यत्र श्रुतिविप्रतिषेधो  
 न साक्षात्परिह्रियते तथाऽप्युत्पत्तिक्रमे निरूपिते लयक्रमो बुद्धिस्थत्वाद्विचार्यत इति  
 प्रासङ्गिकी संगतिरित्यभिप्रेत्याऽऽह । भूतानामिति । वस्तुतस्तु सर्वप्रलयाधारब्रह्मस-  
 मन्वयस्य कारणनाशात्कार्यनाश इति न्यायानुगृहीतसृष्टिक्रमश्रुतिविरोधो निरस्यत इति  
 संगतयः । पूर्वपक्षे भूतलयस्य श्रौतसंनिहितक्रमलाभादशेषप्रलयाधारब्रह्मसमन्वयस्य  
 न्यायोपेतसृष्टिक्रमविरोधादसिद्धिः । सिद्धान्ते लोकानुरोधि न्याः श्रुतेः श्रुतिसंनिहिता-  
 दपि लौकिकक्रमस्य संनिहिततरत्वात्तेन तद्वाधकतेत्युक्ते ब्रह्माणि तत्सिद्धिः । ‘अज्ञेन  
 सोम्य शुद्धेनापो मूलमन्विच्छ’ इत्यादौ कार्यलिङ्गकानुमानप्रदर्शनाद्यत्प्रयन्तीत्यादौ च  
 लयमात्रश्रवणेऽपि क्रमस्याश्रुतत्वादाकाङ्क्षायाश्च द्विवाऽपि शान्तेश्चिन्ताप्रकारमेवा-  
 भिनयति । किमनियतेनेति । सति प्रलये क्रमश्चिन्तनीयः स एव नास्तीति केचि-  
 त्तान्प्रत्याह । त्रयोऽपीति । उपक्रममात्रेण पूर्वपक्षमाह । तत्रेति । श्रुतोत्पत्तिक्रमा-  
 देव नियमे सत्यनियमो न युक्तिमानित्याशङ्क्य पक्षान्तरमाह । अथवेति । महाभूत-  
 प्रलयोऽपि क्रमपेक्षते तदुत्पत्तिप्रलययोरन्यतरत्वात्तदुत्पत्तिवदित्यभिप्रेत्याऽऽह ।  
 क्रमाकाङ्क्षिण इति । तर्थाचासौ श्रौतसंनिहितक्रमवान्न स्मार्तं व्यवहितं क्रममवल-  
 म्बते तस्य बहिरङ्गत्वादिति भावः । महाभूतानामुत्पत्तिक्रमेण प्रलये क्रमवति सति

१ ख. ड. विषये । २ ख. ‘ह्रस्व’ । ३ ख. ठ. ड. श्रुत्युत्प’ । ४ क. ख. ठ. ड. ‘थाऽसौ’ ।

एवं प्राप्तं ततो ब्रूमः । विपर्ययेण तु प्रलयक्रमोऽत उत्पत्तिक्रमा-  
द्रवितुमर्हति । तथाहि लोके दृश्यते येन क्रमेण सोपानमारूढ-  
स्ततो विपरीतेन क्रमेणावरोहतीति । अपि च दृश्यते मृदो  
जातं घटशरावाद्यप्ययकाले मृदावमप्येत्यभ्युपगमात् जातं हिमकरका-  
द्यव्भावमप्येतीति । अतश्चोपपद्यत एतत् । यत्पृथिव्यद्भ्यो जाता  
सती स्थितिकालव्यतिक्रान्तावपोऽपीयादापश्च तेजसो जाताः  
सत्यस्तेजोऽपीयुः । एवं क्रमेण सूक्ष्मं सूक्ष्मतरं चानन्तरमन-  
न्तरं कारणमपीत्य सर्वं कार्यजातं परमकारणं परमसूक्ष्मं च  
ब्रह्माप्येतीति वेदितव्यम् । न हि स्वकारणव्यतिक्रमेण कारण-  
कारणे कार्याप्ययो न्यायः । स्मृतावप्युत्पत्तिक्रमविपर्ययेणैवा-  
प्ययक्रमस्तत्र तत्र दर्शितः ।

“जगत्प्रतिष्ठा देवर्षे पृथिव्यप्सु प्रलीयते ।

ज्योतिष्यापः प्रलीयन्ते ज्योतिर्वायौ प्रलीयते”

सर्वप्रलयाधारे ब्रह्मणि समन्वयो न्यायानुगृहीतसृष्टिक्रमश्रुतिविरोधो न सिध्यतीत्युप-  
संहरति । एवमिति । सिद्धान्तसूत्रमवतार्य व्याकरोति । तत इति । लोकदृष्टप-  
दार्थबोधाधीना हि श्रुतिरतः श्रुतिसंनिहितादपि लौकिकक्रमस्य संनिहिततरत्वात्तेन  
तद्वाधनं युक्तमित्युपपद्यत इति सूत्रावयवं व्याचष्टे । तथाहीति । चकारसूचितमुप-  
पत्त्यन्तरमाह । अपिचेति । सत्यपीत्यं लौकिके दर्शने प्रकृते किमायातमित्याशङ्क्य  
फलपरत्वेनापि सूत्रावयवं योजयति । अतश्चेति । पृथिव्यादीनामबादौ लयश्चेद्ब्रह्मणः  
सर्वकार्यलयाधारत्वं कथमित्याशङ्क्य तत्तत्कारणात्मके ब्रह्मणि तत्तत्कार्यलयाभ्युपगमा-  
त्तत्रैव पर्यवसानमिति मत्वाऽऽह । एवंक्रमेणेति । पारंपर्यं परित्यज्य साक्षाद्ब्रह्मणि  
सर्वकार्यलयाभ्युपगमो बलीयानित्याशङ्क्याऽऽह । न हीति । घटादेर्मृत्कार्यस्य पर-  
माणुषु लयानभ्युपगमादन्यथा घटादिनाशे परमाणूनामतीन्द्रियत्वाच्च किंचिदुपलभ्ये-  
तेति भावः । लौकिकन्यायवशादुत्पत्तिक्रमविपरीतं प्रलयक्रमं प्रदर्श्य तत्रैव स्मृतिं  
संवादयति । स्मृतावपीति ।

“वायुश्च लीयते व्योम्नि तच्चाव्यक्ते प्रलीयते ।

अव्यक्तं पुरुषे ब्रह्मन्निष्कले संप्रलीयते”

इति वाक्यमादिशब्दार्थः । स्मार्तक्रमलौकिकन्यायाच्च श्रौतक्रमस्य संनिष्ठत्वादा-

१ ज. ट. प्राप्ते । २ क. ‘च मृ’ । ३ क. ज. घटाद्यं । ४ झ. ‘त’ । पृथि’ । ५ ड. ज. ‘न्तर-  
तरं । ६ ज. सर्वका’ । ७ क. ज. ‘क्ष्मं त्र’ । ८ ट. ‘ण मुख्यकारणे । ९ क. ‘णेऽप’ । १० क. ठ.  
ट. ‘विरुद्धो न । ११ झ. ‘माण्वाण’ । १२ ठ. ड. ‘यत्वं न किं’ ।

इत्येवमादौ । उत्पत्तिक्रमस्तूत्पत्तावेव श्रुतत्वान्नाप्यये भवितुम-  
हति । न चासावयोग्यत्वादप्ययेनाऽऽकाङ्क्ष्यते । न हि कार्ये  
श्रियमाणे कारणस्याप्ययो युक्तः कारणाप्यये कार्यस्यावस्था-  
नानुपपत्तेः । कार्याप्यये तु कारणस्यावस्थानं युक्तं मृदादिष्वेवं  
दृष्टत्वात् ॥ १४ ॥ (८)

अन्तरा विज्ञानमनसी क्रमेण तल्लिङ्गा-  
दिति चेन्नाविशेषात् ॥ १५ ॥ (९)

भूतानामुत्पत्तिप्रलयावनुलोमप्रतिलोमक्रमाभ्यां भवत इत्युक्त-  
मात्मादिरुत्पत्तिः प्रलयश्चाऽऽत्मान्त इत्यप्युक्तम् । सेन्द्रियस्य  
तु मनसो बुद्धेश्च सद्भावः प्रसिद्धः श्रुतिस्मृत्योः । “बुद्धिं तु  
सारथिं विद्धि मनः प्रग्रहमेव च । इन्द्रियाणि हयानाहुः” [कठ०

काङ्क्षासंनिधिभ्यां तस्यैवोपादेयत्वमित्याशङ्क्य योग्यत्वाभावान्मैवमित्याह । उत्प-  
त्तीति । आकाङ्क्षाऽपि तत्र नास्तीत्याह । न चेति । अयोग्यविषयाभ्यामाकाङ्-  
क्षासंनिधिभ्यां विप्रकृष्टविषयेऽप्याकाङ्क्षायोग्यत्वे बलवत्तरे संबन्धस्य योग्यत्वानिमि-  
त्तत्वादिति भावः । अयोग्यत्वादित्युक्तं साधयति । न हीति । कार्यकारणयोरभेदे  
कार्याभावे कारणवत्तद्भावेऽपि कार्यं स्यादित्याशङ्क्याऽऽह । कार्येति । तदेवं ब्रह्मणः  
सर्वप्रलयाधारत्वात्तत्र समन्वयस्य कारणनाशात्कार्यनाश इति न्यायानुगृहीतमृष्टिक्रम-  
श्रुत्या न विरोधोऽस्तीति भिद्धमिति भावः ॥ १४ ॥ (८)

पूर्वोक्तभूतोत्पत्तिप्रलयक्रमस्यैव करणमृष्ट्या बाधमाशङ्क्य परिहरति । अन्तरेति ।  
भूतोत्पत्तिप्रलयक्रमो विषयः स किं करणमृष्टिक्रमेण बाध्यते न वेति करणानां भौति-  
कत्वाभौतिकत्वाभ्यां संदेहे पूर्वपक्षयितुं वृत्तं कीर्तयति । भूतानामिति । उक्तोत्पत्ति-  
प्रलयक्रमस्य विरोधद्योतनार्थमुक्तमर्थान्तरमनुद्ववति । आत्मादिरिति । अत्र च क्रम-  
वद्भूतोत्पत्तिप्रलयावारे ब्रह्मणि समन्वयस्य करणमृष्टिश्रुत्या विरोधपरिहारद्वारा दृढी-  
करणात्पादादिसंगतयः । पूर्वपक्षे करणसर्गश्रुतिविरोधादुक्तसमन्वयासिद्धिः । सिद्धान्ते  
तदविरोधात्तत्सिद्धिः । देहप्रदेशातिरिक्तेन्द्रियाभावात्कथं यथोक्तः संदेहः स्यादित्याश-  
ङ्क्याऽऽह । सेन्द्रियस्येति । श्रुतिस्मृत्योरुक्ता प्रसिद्धिस्तत्र श्रुतिमुदाहरति । बुद्धिं  
त्विति ।

“इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिः”

इत्याद्या स्मृतिरुदाहर्तव्या । करणानां सत्त्वेऽपि तेषामाङ्कारिकत्वात्तदुत्पत्तिक्र-

३ । ३ ] इत्यादिलिङ्गेभ्यः । तयोरपि कस्मिंश्चिदन्तराले क्रमे-  
णोत्पत्तिप्रलयावुपसंग्राहौ सर्वस्य वस्तुजातस्य ब्रह्मजत्वाभ्युपग-  
मात् । अपि चाऽऽथर्वण उत्पत्तिप्रकरणे भूतानामात्मनश्चान्तराले  
करणान्यनुक्रम्यन्ते । “एतस्माज्जायते प्राणो मनः सर्वेन्द्रियाणि  
च । खं वायुर्ज्योतिरापः पृथिवी विश्वस्य धारिणी” [ मुण्ड० २ ।  
१ । ३ ] इति । तस्मात्पूर्वोक्तोत्पत्तिप्रलयक्रमभङ्गप्रसङ्गो भूताना-  
मिति चेत् । न । अविशेषात् । यदि तावद्वैतिकांन करणानि  
ततो भूतोत्पत्तिप्रलयाभ्यामेवैषामुत्पत्तिप्रलयौ भवत इति नैतयोः  
क्रमान्तरं मृग्यम् । भवति च भौतिकत्वे लिङ्गं करणानाम् ।  
“अन्नमयं हि सौम्य मन आपोमयः प्राणस्तेजोमयी वाक्” [ छा०  
६ । ५ । ४ ] इत्येवंजातीयकम् । व्यपदेशोऽपि कचिद्भूतानां  
करणानां च ब्राह्मणपरिब्राजकन्यायेन नेतव्यः । अथ त्वभौति-  
कानि करणानि तथाऽपि भूतोत्पत्तिक्रमो न करणैर्विशेष्यते

मेण कुतो भूतोत्पत्त्यादिक्रमस्य विरोधाशङ्केत्याशङ्क्याऽऽह । तयोरिति । तेषामा-  
हंकारिकत्वे मानाभावाद्ब्रह्मजत्वस्याऽऽवश्यकत्वे तत्कार्येष्वेव कस्मिंश्चिदन्तराले बुद्धि-  
सेन्द्रियमनसोत्पत्तिलयौ ग्राह्यावित्यर्थः । तथाऽपि भूतोत्पत्त्यनन्तरं तदुत्पत्त्यङ्गी-  
कारतया भूतोत्पत्त्यादिक्रमस्याविरुद्धतेत्याशङ्क्य क्रमाकाङ्क्षायां करणोत्पत्तेः श्रुत्य-  
न्तरसिद्धक्रमसिद्धेर्विरोधोऽस्तीत्याह । अपिचेति । अन्नमयश्रुतौ करणानां भौति-  
कत्वे सिद्धे भूतानन्तर्यं तेषामित्याशङ्क्याऽऽपोमयः प्राण इत्यत्र तद्विकारत्वाभावव-  
दिहापि तद्विकारत्वाभावात्करणोत्पत्तिश्रुत्या क्रमेवभूतोत्पत्त्यादिश्रुतेर्विरोधोऽस्तीत्युपसं-  
हरति । तस्मादिति । सिद्धान्तमादत्ते । नेति । इन्द्रियाणामुत्पत्तिक्रमस्य भूतोत्प-  
त्त्यादिक्रमविरुद्धविशेषासिद्धेर्न विरोधोऽस्तीत्यर्थः । किं भौतिकत्वं करणानामुत्पत्तिभौ-  
तिकत्वमाद्यं प्रत्याह । यदीति । द्वितीयं दूषयति । भवतीति । न चाऽऽपोमय  
इतिवन्मयटो न विकारार्थता करणानां विभक्तत्वात्कार्यत्वे कारणापेक्षायामन्नमयमित्या-  
दिश्रुतेरपेक्षितोक्त्यर्थमस्ति बाधके मयटो विकारार्थताया युक्तत्वादिति भावः । भौति-  
कत्वे करणानां भूतानन्तरं तदुत्पत्तेर्न पृथक्त्वव्यपदेशः स्यादित्याशङ्क्याऽऽह । व्यप-  
देशोऽपीति । कचिदित्याथर्वणं वाक्यमुक्तम् । प्रौढवादेन तेषामभौतिकत्वमुपेत्यापि  
ब्रवीति । अथ त्विति । अभौतिकत्वेऽपि पूर्वोत्तरत्वेन विशेषणविशेष्यत्वे मानाभा-  
वाद्भूतोत्पत्तिक्रमो न करणक्रमेण विरुध्यत इत्यर्थः । ननु यथा समिधो यजतित्यादौ

१ क. ट. सौम्य । २ क. झ. “विशिष्य” । ३ क. “मवि” । ४ ख. ठ. “यां कार” । ५ ख.  
ड. “कत्वसिद्धेर्भूता” । ६ क. ख. “मभूतो” । ७ क. “त्वं कार” ।



प्रथमं करणान्युत्पद्यन्ते चरमं भूतानि प्रथमं वा भूतान्युत्पद्यन्ते  
चरमं करणानीति । आथर्वणे तु समाम्नायक्रममात्रं करणानां  
भूतानां च न तत्रोत्पत्तिक्रम उच्यते । तथाऽन्यत्रापि पृथगेव  
भूतक्रमात्करणक्रम आम्रायते “प्रजापतिर्वा इदमग्र आसीत्स-  
आत्मानमैक्षत स मनोऽसृजत तन्मन एवाऽऽसीत्तदात्मानमैक्षत  
तद्वाचमसृजत” इत्यादिना । तस्मान्नास्ति भूतोत्पत्तिक्रमस्य  
भङ्गः ॥ १५ ॥ ( ९ )

चराचरव्यपाश्रयस्तु स्यात्तद्व्यपदेशो

भाक्तस्तद्भावभावित्वात् ॥ १६ ॥ ( १० )

स्तो जीवस्याऽयुत्पत्तिप्रलयौ जातो देवदत्तो मृतो देवदत्त

पाठक्रम एवानुष्ठानक्रमे मानं तथैतस्मादित्यादिपाठक्रम एवाऽऽदौ करणान्युत्पद्यन्ते  
पश्चाद्भूतानीत्यत्र मानं नेत्याह । आथर्वणेति । तत्र तेषां क्रममात्रमाम्नायोत्पत्तिरुक्तेति  
योजना । श्रुत्यर्थविरुद्धो हि पाठोऽनुष्ठाने मानमिह त्वात्मन आकाश इत्यादिश्रुत्यर्थ-  
विरोधादग्निहोत्रहोमयवागूपाकवत्पाठक्रमभङ्गेन भूतानन्तरं करणोत्पत्तिरित्यर्थः । कर-  
णानां भूतानां चैककार्यत्वे क्रमाकाङ्क्षायां पूर्वविशिष्टस्यैवोत्तरजनकत्वात्करणप्राथम्य-  
मित्याशङ्क्य भिन्नपरिकरत्वान्मैवमित्याह । तथेति । प्रजापतिः सर्वभूतसूक्ष्मात्मकः  
सूत्रात्मा । स्थूलं कार्यमिदमुच्यते । तदुत्पत्तिमाकालोऽग्रशब्दार्थः । अत्र प्रजापति-  
सृष्टिवचनाद्भूतसृष्टिप्राथम्यं ततश्च मनआदिसृष्टिरुक्तेति करणसर्गस्य पाश्चात्यमिति  
विवेकः । भूतकरणोत्पत्त्योरेवं सिद्धे क्रमे क्रमवद्भूतोत्पत्तिलयावारे ब्रह्मणि समन्वयस्य  
करणोत्पत्तिश्रुत्या विरोधो नेत्युपसंहरति । तस्मादिति ॥ १५ ॥ ( ९ )

पूर्वाधिकरणेषु तत्पदार्थकारणत्वसिद्धयै भूतोत्पत्तिश्रुतिविरोधो निरस्तः संप्रत्या पादस-  
मासेस्त्वंपदार्थशुद्धयै जीवविषयश्रुतिविरोधो निरस्यते । तत्र करणोत्पत्तिश्चैव भूतोत्पत्ति-  
क्रममन्यथयति तर्हि जीवोत्पत्तिस्तदन्यथयेदित्याशङ्क्य सैव नास्तीत्याह । चराचरेति ।  
इह जीवजनिमृतिनिमित्तवैश्वानरीयेष्ट्यादिशास्त्राणां तन्नित्यत्वशास्त्राणां चाविरोधद्वारा  
नित्यसिद्धप्रत्यग्ब्रह्मणि समन्वयवृद्धीकरणात्पादादिसंगतयः । पूर्वपक्षे शास्त्रद्वयविरोधा-  
त्तादृग्ब्रह्मसमन्वयासिद्धिः । सिद्धान्ते तदविरोधात्तात्सिद्धिः । जीवो विषयस्तस्य किं  
देहोत्पादनाशयोरनौपाधिकमुत्पत्त्यादि न वेति श्रुतिविप्रतिपत्तेः संदेहे पूर्वपक्षमाह ।  
स्त इति । देहगामित्वादर्थं व्यपदेशो न जीवजन्मादि साधयेदित्याशङ्क्य  
चेतनोद्देशेन जातकर्मादिविधानादयमपि व्यपदेशो न देहमात्रगामीत्याह ।  
जातेति । न चौपाध्यपरामर्शादौपाधिकौ तस्य जन्मनाशौ नापि देहस्य संस्का-

१ क. 'नप्रकरणत्वा' । ख. 'नकारणत्वा' । ठ. ड. 'नकारणकत्वा' । २ ख. 'स्थूलज्ञा' ।  
३ ख. 'ति कार' । ४ ठ. ड. उक्तसूत्रं ।

इत्येवंजातीयकालौकिकव्यपदेशाज्जातकर्मादिसंस्कारविधाना-  
 च्चेति स्यात्कस्यचिद्भ्रान्तिस्तामपनुदामः । न जीवस्योत्पत्तिप्रलयौ  
 स्तः शास्त्रफलसंबन्धोपपत्तेः । शरीरानुविनाशिनि हि जीवे शरीर-  
 न्तरगतेष्टानिष्टप्राप्तिपरिहारार्थौ विधिप्रतिषेधावनर्थकौ स्याताम् ।  
 श्रूयते च “ जीवापेतं वाव किलेदं म्रियते न जीवो म्रियते  
 [ छा० ६ । ११ । ३ ] इति । ननु लौकिको जन्ममरणव्यप-  
 देशो जीवस्य दर्शितः सत्यं दर्शितो भाक्तस्त्वेष जीवस्य जन्मम-  
 रणव्यपदेशः । किमाश्रयः पुनरयं मुख्यो यदपेक्षया भाक्त  
 इति । उच्यते । चराचरव्यपाश्रयः । स्थावरजङ्गमशरीरविषयौ  
 जन्ममरणशब्दौ स्थावरजङ्गमानि हि भूतानि जायन्ते च  
 म्रियन्ते चातस्तद्विषयौ जन्ममरणशब्दौ मुख्यौ सन्तौ तत्स्थे  
 जीवात्मन्युपचर्येते । तद्भावभावित्वात् । शरीरप्रादुर्भावतिरोभा-  
 वयोर्हि सतोर्जन्ममरणशब्दौ भवतो नासतोः । न हि शरीरसं-  
 बन्धादन्यत्र जीवो जातो मृतो वा केनचिच्छ्रूयते । “ स वा

रविविः पुरुषविषयत्वेन प्रसिद्धत्वादतो जीवस्यानौपाधिकोत्पत्तिनाशसिद्धेरजामृत-  
 प्रत्यग्रहसमन्वयासिद्धिरित्याह । इति स्यादिति । उत्सूत्रं सिद्धान्तमाह । तामिति ।  
 ऐपपत्तिमेव दर्शयति । शरीरेति । उद्देश्योपादेययोर्मिथो विरोधे सत्युपादेयजन्मा-  
 न्तरफलसाधनविधिविरोधिनोरुद्देश्यचेतनजन्ममरणयोर्देहोपाधित्वेनोपचरितत्वाज्जन्मा-  
 न्तरसाधनकर्मसंबन्धयोग्यो जन्ममृतिरहितः सन्नात्मा सिध्यतीत्यर्थः । आत्मनो  
 जन्माद्यभाव एव शास्त्रीयस्वर्गादिसंबन्धासिद्धिस्तदन्यथानुपपत्त्या नित्यत्वं तस्येत्युक्तम् ।  
 इदानीं श्रुतिसिद्धं चैतदित्याह । श्रूयते चेति । जीवनापेतं त्यक्तं वाव किलेत्यव-  
 धारणार्थं निपातौ । जीवो न म्रियत एवेत्यर्थः । पूर्वपक्षबीजमनुभाषते । नन्विति ।  
 तदुत्तरत्वेन सूत्रं पातयितुं योजनिकामाह । सत्यमिति । भाक्तो व्यपदेशो मुख्या-  
 पेक्षीति मत्वा पृच्छति । किमिति । तत्र सूत्रमवतार्य व्याकरोति । उच्यते इति ।  
 तयोस्तद्विषयत्वेन मुख्यत्वे हेतुमाह । स्थावरेति । उपचारे कारणमाह । तर्दात ।  
 देहगामित्वेन जन्मादिशब्दस्य मुख्यत्वे सौत्रं हेतुमादाय व्याचष्टे । तदिति । देहयोगमन-  
 पेक्ष्य साक्षादेव जीवगतौ जन्मनाशशब्दौ किं न स्यातां तत्राऽऽह । न हीति । न  
 केवलमन्वयव्यतिरेकाभ्यामयमर्थोऽवगम्यते किंतु श्रुत्याऽपीत्याह । स वा इति । कथं

अयं पुरुषो जायमानः शरीरमभिसंपद्यमानः स उत्क्रामन्  
त्रियमाणः ” [ बृ० ४ । ३ । ८ ] इति च शरीरसंयोगवियो-  
गनिमित्तावेव जन्ममरणशब्दौ दर्शयति । जातकर्मादिविधा-  
नमपि देहप्रादुर्भावापेक्षमेव द्रष्टव्यम् । अभावाज्जीवप्रादुर्भावस्य ।  
जीवस्य परस्मादात्मन उत्पत्तिर्विषयदादीनामिवास्ति नास्ति  
वेत्तेतदुत्तरेण सूत्रेण वक्ष्यति । देहाश्रयौ तावज्जीवस्य स्थूला-  
वुत्पत्तिप्रलयौ न स्त इत्येतदनेन सूत्रेणावोचत् ॥ १६ ॥ (१०)

नाऽऽत्माऽश्रुतेर्नित्यत्वाच्च ताभ्यः ॥१७॥ (११)

अस्त्यात्मा जीवाख्यः शरीरेन्द्रियपञ्चराध्यक्षः कर्मफलसंबन्धी ।  
स किं व्योमादिवदुत्पद्यते ब्रह्मण आहोस्विद्ब्रह्मवदेव नोत्पद्यत  
इति श्रुतिविप्रतिपत्तेर्विशेषः । कामुचिच्छ्रुतिष्वग्निविस्फुलिङ्गादि-  
निदर्शनैर्जीवात्मनः परस्माद्ब्रह्मण उत्पत्तिरान्नायते कामुचित्व-  
विकृतस्यैव परस्य ब्रह्मणः कार्यप्रवेशेन जीवभावो विज्ञायते न  
चोत्पत्तिरान्नायत इति । तत्र प्राप्तं तावदुत्पद्यते जीव इति ।

नित्यस्य जायमानत्वं तत्राऽऽह । शरीरमिति । कथं त्रियमाणत्वं तत्राऽऽह ।  
उत्क्रामन्निति । श्रुतेस्तात्पर्यमाह । शरीरेति । यत्तु जातकर्मादिविधानाज्जीवस्यानौ-  
पाधिकौ जन्मनाशाविति तत्राऽऽह । जातेति । पूर्वोत्तराधिकरणयोरेकार्थतया पौन-  
रुक्त्यमाशङ्क्यार्थभेदमाह । जीवस्येति । तदेवमात्मनो देहोत्पत्त्यादावनौपाधिकोत्प-  
त्त्याद्यभावाज्जातेष्ट्यादिशास्त्राणामौपाधिकतद्विषयत्वादात्मनित्यत्वशास्त्राणां मुख्यार्थत्वा-  
दनाद्यनन्तप्रत्यग्ब्रह्मसमन्वयसिद्धिरिति भावः ॥ १६ ॥ (१०)

देहोत्पत्तिनाशयोरात्मोत्पत्तिनाशौ निरस्य कल्पाद्यन्तयोर्जन्मनाशौ तस्य निर-  
स्यति । नाऽऽत्मेति । अधिकरणाविषयमाह । अस्तीति । असंभवं नित्यत्र ब्रह्म-  
जन्मनिषेधात्तदभिन्नजीवजन्माशङ्का निरवकाशेत्याशङ्क्याऽऽह । जीवेति । शरी-  
रादेरेव संप्राणस्य जीवत्वमिति प्राकृतास्तान्प्रत्याह । शरीरेति । कर्माध्यक्षः  
साक्षीत्यादिश्रुतेरीश्वरत्वादस्य कुतो जीवत्वं तत्रोक्तम् । कर्मेति । विषयं विविच्य  
सहेतुं संशयमाह । स इति । श्रुतिविप्रतिपत्तिं विशदयति । कामुचिदिति । यथा  
सुदीप्तात्पावकादित्याद्या जीवोत्पत्तिवादिन्यः श्रुतयः कामुचिदिति तत्सृष्ट्वा तदे-  
वानुप्राविशदित्याद्यास्त्वित्यर्थः । प्रवेशवाक्येऽपि जन्मधीरस्तीत्याशङ्क्याऽऽह । न  
चेति । श्रुतिविप्रतिपत्त्या शङ्कामुक्त्वा पूर्वपक्षयति । तत्रेति । अत्र चोक्तश्रुतिविप्र-

१ क. वेति तदु । २ क. ड. ज. विषयः । ३ क. ख. ठ. ड. न्या संशयम् ।

कुतः । प्रतिज्ञानुपरोधादेव । “ एकस्मिन्विदिते सर्वमिदं विदितम् ” इतीयं प्रतिज्ञा सर्वस्य वस्तुजातस्य ब्रह्मप्रभवत्वे सति नोपरुह्येत तत्त्वान्तरत्वे तु जीवस्य प्रतिज्ञेयमुपरुह्येत । न चाविकृतः परमात्मैव जीव इति शक्यते विज्ञातुं लक्षणभेदात् । अपहतपाप्मत्वादिधर्मको हि परमात्मा तद्विपरीतो हि जीवः । विभागाच्चास्य विकारत्वसिद्धिः । यावान्धाकाशादिः प्रविभक्तः स सर्वो विकारस्तस्य चाऽऽकाशादेरुत्पत्तिः समधिगता । जीवात्माऽपि पुण्यापुण्यकर्मा सुखदुःखयुक्प्रतिशरीरं प्रविभक्त इति तस्यापि प्रपञ्चोत्पत्त्यवसर उत्पत्तिर्भवितुमर्हति । अपि च “ यथाऽग्नेः क्षुद्रा विस्फुलिङ्गा व्युच्चरन्त्येवमेवास्मादात्मनः सर्वे प्राणाः ” [बृ० २।१।२०] इति प्राणादेर्भोग्यजातस्य सृष्टिं शिष्टा

तिपत्तिनिरासेन समन्वयदृढीकरणात्पादादिसंगतयः । पूर्वपक्षे श्रुतीनां विप्रतिपत्तेरनेकवाक्यत्वेन विरोधादप्रामाण्ये समन्वयासिद्धिः । सिद्धान्ते श्रुतीनामविप्रतिपत्तेरेकवाक्यत्वादविरोधे नित्ये प्रत्यगब्रह्मणि समन्वयसिद्धिः । जन्मप्रयोजकजाज्यविशेषत्वविरहान्नोत्पत्तिरित्याह । कुत इति । आत्मनस्तद्विरहे विवदमानो वियदुत्पत्तिन्यायेन प्रत्याह । प्रतिज्ञेति । तदनुपरोधं साधयति । एकस्मिन्निति । अकार्यत्वेऽपि प्रतिज्ञासिद्धिश्चेत्किं तत्कार्यत्वेनेत्याशङ्क्य तस्य परस्माद्विन्नत्वमभिन्नत्वं वेति विकल्प्याऽऽद्यं दूषयति । तत्त्वान्तरत्वे त्विति । द्वितीयं निरस्यति । न चेति । लक्षणभेदं साधयति । अपहतेति । नित्यत्वश्रुतिविरोधमाशङ्क्यानुमानानुगृहीतानित्यत्वश्रुतिविरोधात्तासामुपचरितार्थतेति मत्वाऽऽह । विभागाच्चेति । तत्त्वमस्यादिवाक्यापेक्षितार्थावेदकत्वान्नित्यत्वान्नित्यत्वश्रुतीनां नोपचरितार्थतेत्याशङ्क्य नित्यानित्ययोरपि कार्यकारणयोर्मृद्वदवत्तादात्म्यसंभवादविरुद्धं महावाक्यमित्यभिप्रेत्यानित्यत्वश्रुत्यनुग्राहकानुमानाङ्गव्याप्तिमाह । यावानिति । आकाशादेर्विभक्तत्वेऽपि विकारत्वासिद्धेरसिद्धा व्याप्तिरित्याशङ्क्याऽऽह । तस्येति । व्याप्तस्य हेतोः पक्षधर्मतामाह । जीवेति । प्रतिदेहमात्मविभागे कर्मेतत्फलव्यवस्थानुपपत्तिं प्रमाणयितुं विशेषेण व्याप्तिं पक्षधर्मतां चोक्त्वाऽनुमानमाह । तस्येति । यदनुग्राहकमनुमानमुक्तं तां श्रुतिमाह । अपिचेति । जीवस्य मुख्योत्पत्तिरत्र नेष्टेत्याशङ्क्य प्राणादीनां तथोत्पत्तिदृष्टेः समिव्याहाराज्जीवस्यापि तादृश्येव सेति मत्वाऽऽह । प्राणादेरिति । किंचौपाधिकं जन्म

१ ड. ज. 'धाः' । ए. ट. 'धात्' । एवमेकं । २ क. ज. सर्वं विं । ३ क. ज. 'रुध्यते तं' । ४ क. 'रुध्यते' । न । ५ क. 'क्षणे भे' । ६ ड. ज. 'खभाकप्र' । क. ज. 'खभुक्प्र' । ७ ड. ज. 'रे वि' ।



सर्व एत आत्मानो व्युच्चरन्तीति भोक्तृणामात्मनां पृथक् सृष्टिं शास्ति ।  
 “यथा मुदीप्तात्पावकाद्विस्फुलिङ्गाः सहस्रशः प्रभवन्ते स्रूपाः ।  
 तथाऽक्षराद्विविधाः सौम्य भावाः प्रजायन्ते तत्र चैवापियन्ति ”  
 [मुण्ड० २।१।१] इति च जीवात्मनामुत्पत्तिप्रलयावुच्येते । स्रूपव-  
 चनात् । जीवात्मानो हि परमात्मना स्रूपा भवन्ति चैतन्ययोगात् ।  
 न च क्वचिदश्रवणमन्यत्र श्रुतं वारयितुमर्हति । श्रुत्यन्तरगत-  
 स्यात्प्रावरुद्धस्याधिकस्यार्थस्य सर्वत्रोपसंहर्तव्यत्वात् । प्रवेशश्रु-  
 तिरप्येवं सति विकारभावापत्त्यैव व्याख्यातव्या “ तदात्मानं  
 स्वयमकुरुत ” इत्यादिवत् । तस्मादुत्पद्यते जीव इति । एवं  
 प्राप्ते ब्रूमः । नाऽऽत्मा जीव उत्पद्यत इति । कस्मात् । अश्रुतेः ।  
 न ह्यस्योत्पत्तिप्रकरणे श्रवणमस्ति भूयःसु प्रदेशेषु । ननु  
 क्वचिदश्रवणमन्यत्र श्रुतं न वारयतीत्युक्तम् । सत्यमुक्तम् । उत्प-  
 त्तिरेव त्वस्य न संभवतीति वदामः । कस्मात् । नित्यत्वाच्च  
 ताभ्यः । चशब्दादजत्वादिभ्यश्च । नित्यत्वं ह्यस्य श्रुतिभ्योऽ-

चेदुपाधेरेव तद्वाच्यं नोभयोरित्याशयेनाऽऽह । सर्व एत इति । जन्ममात्रार्थं श्रुति-  
 मुक्त्वा जन्मनाशार्थं श्रुत्यन्तरमाह । यथेति । भावानामेवोत्पत्तिलयावत्रोक्तौ न  
 जीवानामित्याशङ्क्याऽऽह । स्रूपेति । भावशब्दो जीववाचीति शेषः । अन्यत्रापि  
 सत्त्वेन सारूप्यमाशङ्क्याऽऽह । जीवेति । भूतोत्पत्त्यविकारे जीवोत्पत्तेरश्रवणान्न  
 तदुत्पत्तिरित्याशङ्क्याऽऽह । न चेति । तत्र तार्त्थिन्यायेन हेतुमाह । श्रुत्यन्त-  
 रेति । जीवोत्पत्तौ परस्यैव कथं प्रवेशश्रवणमित्याशङ्क्याऽऽह । प्रवेशेति । यथा मृदादि  
 स्वविकारे घटादौ चूर्णादिविकारान्तरेण प्रविशति तथा ब्रह्म शरीरं सृष्ट्वा जीवाख्य-  
 विकारेण प्रविष्टमित्यर्थः । ब्रह्मणो विकारोत्पत्तौ दृष्टान्तमाह । तदिति । अनुमाना-  
 नुगृहीतश्रुतिफलमाह । तस्मादिति । जीवनिश्चत्वानिश्चत्वश्रुतीनां मुख्यत्वे मिथो  
 विरोधादसिद्धिः समन्वयस्येति पूर्वपक्षमनूद्य सिद्धान्तसूत्रमवतार्य प्रतिज्ञां योजयति ।  
 एवमिति । अनुमानोपेतश्रुत्या जीवोत्पत्तेरुक्तेरयुक्ता प्रतिज्ञेत्याह । कस्मादिति ।  
 सौत्रं हेतुमुक्त्वा व्याकरोति । अश्रुतेरिति । गुणोपसंहारन्यायेनोक्तं स्मारयति ।  
 नन्वात । न्यायाधीनामुक्तिमङ्गीकृत्य जीवोत्पत्तिश्रुतेस्त्वदनुत्पत्तिश्रुत्या वारणान्नात्र  
 न्यायोऽस्तीत्याह । सत्यमिति । जीवजन्मायोगे प्रश्नपूर्वकं सौत्रं हेतुमाह । कस्मा-  
 दात । हेतुद्वयं विवृणोति । नित्यत्वं हीति । नित्यत्वाजत्वादिभानेऽपि जन्माभावे

वगम्यते तथाऽजत्वमविकारित्वमविकृतस्यैव ब्रह्मणो जीवात्म-  
नाऽवस्थानं ब्रह्मात्मना चेति । न चैवंरूपस्योत्पत्तिरुपपद्यते ।  
ताः काः श्रुतयः । “ न जीवो म्रियते ” [ छा० ६ । ११ ।  
३ ] “ स वा एष महानज आत्माऽजरोऽमरोऽमृतोऽभयो  
ब्रह्म ” [ बृ० ४ । ४ । २५ ] “ न जायते म्रियते वा विप-  
श्चित् ” [ कठ० २ । १८ ] “ अजो नित्यः शाश्वतोऽयं  
पुराणः ” [ कठ० २ । १८ ] “ तत्सृष्ट्वा तदेवानुप्राविश-  
त् ” [ तै० २ । ६ । १ ] “ अनेन जीवेनाऽऽत्मनाऽनुप्रविश्य  
नामरूपे व्याकरवाणि ” । [ छा० ६ । ३ । २ ] “ स एष  
इह प्रविष्ट आ नस्वाग्नेभ्यः ” [ बृ० १ । ४ । ७ ] “ तत्त्व-  
मसि ” [ छा० ६ । ८ । ७ ] अहं ब्रह्मास्मि ” [ बृ० १ । ४ ।  
१० ] “ अयमात्मा ब्रह्म सर्वानुभूः ” [ बृ० २ । ५ । १९ ] इत्ये-  
वमाद्या नित्यत्ववादिन्यः सत्यो जीवस्योत्पत्तिं प्रतिवध्नन्ति ।  
ननु प्रविभक्तत्वाद्विकारो विकारत्वाच्चोत्पद्यत इत्युक्तम् । अत्रो-  
च्यते । नास्य प्रविभागः स्वतोऽस्ति । “ एको देवः सर्वभूतेषु  
गूढः सर्वव्यापी सर्वभूतान्तरात्मा ” [ श्वे० ६ । ११ ] इति श्रुतेः ।  
बुद्ध्याद्युपाधिनिमित्तं त्वस्य प्रविभागप्रतिभानमाकाशस्येव घटा-  
दिसंबन्धनिमित्तम् । तथाच शास्त्रम् “ स वा अयमात्मा ब्रह्म वि-  
ज्ञानमयो मनोमयः प्राणमयश्चक्षुर्मयः श्रोत्रमयः ” [ बृ० ४ । ४ ।  
५ ] इत्येवमादि ब्रह्मण एवाविकृतस्य सतोऽस्यैकस्यानेकबुद्ध्या-  
दिमयत्वं दर्शयति । तन्मयत्वं चास्य विविक्तस्वरूपानभिव्यक्त्या

न भातीत्याशङ्क्याऽऽह । न चेति । या नित्यत्वादिवादिन्यो जीवोत्पत्तिं न मृष्यन्ति  
ताः श्रुतीराकाङ्क्षाद्वारोदाहरति । ताः का इति । उत्पत्तिश्रुतेरनुमानानुग्रहाद-  
नुत्पत्तिश्रुत्यपेक्षया प्राबल्यमुक्तं स्मारयति । नन्विति । स्वाभाविकं वा विभक्तत्वमौ-  
पाधिकं वेति विकल्पयति । अत्रेति । नाऽऽद्योऽसिद्धेरित्याह । नेति । औपाधिकं  
विभक्तत्वमौपाधिकं स्वाभाविकं वा विकारमात्मनो गमयेदाद्ये सिद्धसाधनत्वं मत्वोक्तम् ।  
बुद्ध्यादीति । द्वितीये कालातीतत्वं विवक्षन्नौपाधिकं विभागमानमित्यत्र मानमाह ।  
तथाचेति । ब्रह्मविकारत्वं जीवस्य निरस्यता बुद्धिविकारत्वं तन्मयत्वोक्त्या स्वीकृत-  
मित्याशङ्क्याऽऽह । तन्मयत्वमिति । जाल्मो जडात्मा प्राकृतः पुरुषः स यथा स्त्रीपरतन्त्रः

तदुपरक्तस्वरूपत्वं स्त्रीमयो जालम् इत्यादिवद्ब्रह्मव्यम् । यदपि  
 क्वचिदस्योत्पत्तिप्रलयश्रवणं तदप्यत एवोपाधिसंबन्धान्नेतव्यम् ।  
 उपाध्युत्पत्त्याऽस्योत्पत्तिस्तत्प्रलयेन च प्रलय इति । तथाच  
 दर्शयति “ प्रज्ञानघन एवैतेभ्यो भूतेभ्यः समुत्थाय तान्येवानु  
 विनश्यति न प्रेत्य संज्ञाऽस्ति ” [ बृ० ४ । ५ । १३ ] इति ।  
 तथोपाधिप्रलय एवायं नाऽऽत्मविलय इत्येतदप्यत्रैव मा  
 भगवान्मोहान्तमापीपदत्र वा अहमिमं विजानामि न प्रेत्य  
 संज्ञाऽस्तीति । प्रश्नपूर्वकं प्रातिपादयति । “ न वा अरेऽहं मोहं  
 ब्रवीम्यविनाशी वा अरेऽयमात्माऽनुच्छिन्नात्तद्वर्मा मात्राऽसंसर्ग-  
 स्त्वस्य भवति ” [ बृ० ४ । ५ । १४ ] इति । प्रतिज्ञानुपरो-  
 धोऽप्यविकृतस्यैव ब्रह्मणो जीवभावाभ्युपगमात् । लक्षणभे-  
 दोऽप्यनयोरुपाधिनिमित्त एव । अत ऊर्ध्वं विमोक्षायैव ब्रूहीति  
 च प्रकृतस्यैव विज्ञानमयस्याऽऽत्मनः सर्वसंसारधर्मप्रत्याख्या-  
 नेन परमात्मभावप्रतिपादनात् । तस्मान्नैवाऽऽत्मोत्पद्यते प्रविली-  
 यते चेति ॥ १७ ॥ ( ११ )

स्त्रीमयो व्यपदिश्यते तथा जीवस्याप्यश्रुपूर्णात्वाप्रतिपत्त्या बुद्ध्याद्युपरक्तपरिच्छिन्नरूपत्वं  
 बुद्ध्याद्यधीनमिति तन्मयत्वोक्तिरित्यर्थः । अनुग्राहकमनुमानमपोद्यानुग्राह्यश्रुतेर्मति-  
 माह । यदपीति । अत एवेत्यस्य व्याख्यानमुपाधीति । नयनमभिनयति । उपा-  
 धीति । तत्र मैत्रेयिब्राह्मणं संवादयति । तथाचेति । प्रज्ञानघन एवेत्युक्त्वा न प्रेत्य  
 संज्ञाऽस्तीति वदतो विरोधः स्यादित्याशङ्क्याऽऽह । तथेति । पूर्वापरविरोधसमाधि-  
 द्वारेति यावत् । न प्रेत्येत्युक्तस्यायमिति परामर्शः । एतदपि प्रश्नपूर्वकं प्रतिपादयतीति  
 संबन्धः । प्रश्नमनुक्रामति । अत्रेति । मोहान्तं मोहमध्यमापीपददापादितवानिममि-  
 त्यर्थनिर्देशः । प्रतिपादनप्रकारं प्रकटयति । न वेति । मोहं मोहंकरं वाक्यम् ।  
 अविनाशित्वे परिणामित्वाभावं हेतुमाह । अनुच्छिन्तीति । कथं तर्हि न प्रेत्येत्यादि  
 तत्राऽऽह । मात्रेति । यत्तु प्रतिज्ञया ब्रह्मकार्यता जीवस्येति तत्राऽऽह । प्रतिज्ञेति ।  
 यत्तु लक्षणभेदान्नैक्यमिति तत्राऽऽह । लक्षणेति । बिम्बप्रतिबिम्बादिवदोपाधिको  
 भेदो न स्वाभाविक इत्यत्र हेतुमाह । अत इति । प्रधानवाक्येन फलवत्ताऽऽत्मनि-  
 नित्यत्वबोधावान्तरवाक्यानुरोधेन प्रधानवाक्यविरुद्धकार्यत्ववादिवाक्यानां दुर्बलत्वे-  
 नोपचरितार्थत्वान्मिथो विरोधाभावान्नित्यप्रत्यग्ब्रह्मसमन्वयसिद्धिरित्युपसंहरति । तस्मा-  
 दिति ॥ १७ ॥ ( ११ )

१ ज. “त्पत्तावस्यो” । २ ज. “ये च । ३ क. ज. “मिदं वि” । ४ ज. “यस्यैवाऽऽत्म” ।  
 ५ क. ज. प्रली” । ६ ड. ज. “ते वेति । ७ ड. “हरारं” । ८ ठ. ड. “लत्वावा” ।

## ज्ञोऽत एव ॥ १८ ॥ ( १२ )

स किं काणभुजानामिवाऽऽगन्तुकचैतन्यः स्वतोऽचेतन  
आहोस्वित्सांख्यानमिव नित्यचैतन्यस्वरूप एवेति वादिविप्रति-  
पत्तेः संशयः । किं तावत्प्राप्तम् । आगन्तुकमात्मनश्चैतन्यमात्मम-  
नःसंयोगजमग्निघटसंयोगजरोहितादिगुणवदिति प्राप्तम् । नित्य-  
चैतन्यत्वे हि सुप्तमूर्छितग्रहाविष्टानामपि चैतन्यं स्यात् ।  
ते पृष्टाः सन्तो न किञ्चिद्भ्रमचेतयामहीति जल्पन्ति स्वस्थाश्च  
चेतयमाना दृश्यन्ते । अतः कादाचित्कचैतन्यत्वादागन्तुकचैतन्य  
आत्मेति । एवं प्राप्तेऽभिधीयते । ज्ञो नित्यचैतन्योऽयमात्माऽत

आत्मनो नित्यत्वमुक्त्वा तदनुत्पत्तिहेतोः स्वप्रकाशत्वमाह । ज्ञ इति । अनुत्पत्तौ  
हि स्वप्रकाशं ब्रह्मैवोपहितं जीव इति तत्स्वप्रकाशता । न चैवं गतार्थत्वमनुत्पन्नस्यापि  
जीवस्यानित्यज्ञानत्वश्रुत्या ब्रह्मान्यत्वशङ्कायां ब्रह्मैक्ययोग्यत्वायात्र जीवस्य स्वप्रका-  
शतोक्तेरिति भावः । विषयसंशयतत्कारणानि दर्शयति । स इति । विमृश्य पूर्वपक्षं  
गृह्णाति । किमिति । अत्र चाऽऽत्मैवास्य ज्योतिरित्यादिश्रुतीनां पश्यंश्चक्षुरित्यादि-  
श्रुतिभिर्जीवानित्यधीत्ववादिनीभिर्विरोधसमाधानद्वारा चिद्रूपप्रत्यग्ब्रह्मणि समन्वयसाध-  
नात्पादादिसंगतयः । पूर्वपक्षे यथोक्तश्रुतीनां मिथो विरोधादनैकमत्यादप्रामाण्यादुक्ते  
ब्रह्मणि समन्वयासिद्धिः । सिद्धान्ते तासामविरोधादेकवाक्यतया प्रामाण्यात्तत्र  
वत्सिद्धिः । आत्मनश्च चैतन्यमागन्तुकं किं तर्हि तस्य कारणमागन्तुकस्य तदपेक्ष-  
त्वाच्चत्राऽऽह । आत्मेति । आत्मा कादाचित्कज्ञानस्तदर्थमादीयमानसाधनत्वादीश्व-  
रवदिति व्यतिरेकीत्यर्थः । समैर्वाग्यसमवायिविषयं विशेषणम् । निमित्तं त्वदृष्टादि ।  
आत्ममनःसंयोगादसमवायिनश्चैतन्यमात्मगुणो भवतीत्यत्र पिठरपाकप्रक्रियया दृष्टा-  
न्तमाह । अग्नीति । किं चाऽऽत्मा ज्ञानान्तरप्रकाशयो वस्तुत्वाद्धटवदिति मत्वाऽऽह ।  
इति प्राप्तमिति । आत्मा न नित्यचैतन्यस्तद्व्यभिचारित्वाद्धटवदित्याह । नित्येति ।  
दृष्टापत्तिं निराचष्टे । ते पृष्टा इति । तदा तेषामसत्त्वादेव चैतन्यव्यभिचारित्वमित्या-  
शङ्क्याऽऽह । स्वस्थाश्चेति । तथाऽपि कथं चैतन्यस्याऽऽगन्तुकत्वं तत्राऽऽह ।  
चेतयमाना इति । आत्मा न ज्ञानस्वभावः स्वसंसर्गिसर्वानवभासकत्वादादित्यवदिति  
व्यतिरेकेणोपसंहरति । अत इति । भाष्ये हेतुसाध्यनिरुक्त्या साध्याविशिष्टत्वं निर-  
सनीयम् । आत्मनः स्वप्रकाशत्वश्रुतीनामनित्यधीत्वश्रुतीनां च विरोधे समन्वयासिद्धि-  
रिति पक्षमनूद्य सिद्धान्तयति । एवमिति । सूत्रं योजयति । ज्ञ इति । अत एवे-

१ ठ. 'त्यत्वधीवा' । २ क. ख. 'नश्चेत' । ठ. ड. 'नश्चेत' । ३ ठ. 'मन्वयस' । ड. 'म-  
न्वयस' । ४ ख. 'वायास' ।



एव यस्मादेव नोत्पद्यते परमेव ब्रह्माविकृतमुपाधिसंपर्का-  
ज्जीवभावेनावतिष्ठते । परस्य हि ब्रह्मणश्चैतन्यस्वरूपत्वमात्रातम्  
“विज्ञानमानन्दं ब्रह्म” [ बृ० ३।९।२८ ] “सत्यं ज्ञानम-  
नन्तं ब्रह्म” [ तै० २।१।१ ] “अनन्तरोऽबाह्यः कृत्स्नः प्रज्ञा-  
नघन एव” [ बृ० ४।५।१३ ] इत्यादिषु श्रुतिषु । तदेव  
चेत्परं ब्रह्म जीवस्तस्माज्जीवस्यापि नित्यचैतन्यस्वरूपत्वमप्यौ-  
ष्ण्यप्रकाशवदिति गम्यते । विज्ञानमयप्रक्रियायां च श्रुतयो  
भवन्ति “अमुष्णः सुप्तानभिचाकशीति” [ बृ० ४।३।११ ]  
“अत्रायं पुरुषः स्वयं ज्योतिर्भवति” [ बृ० ४।३।९ ] इति  
“न हि विज्ञानुर्विज्ञातेर्विपरिलोपो विद्यते” इत्येवंरूपाः । “अथ यो  
वेदेदं जिघ्राणि” इति “स आत्मा” इति च सर्वैः करणद्वारै-  
रिदं वेदेदं वेदेति विज्ञानेनानुसंधानात्तद्रूपत्वसिद्धिः । नित्यस्व-  
रूपचैतन्यत्वे घ्राणाद्यानर्थक्यमिति चेत् । न । गन्धादिविषय-

त्युक्तं व्यनक्ति । यस्मादिति । उत्पत्त्यभावे हेतुमाह । परमिति । तस्य कुतो जीवत्वं  
तत्राऽऽह । उपाधीति । येन ब्रह्माभिन्नत्वेनोत्पत्तिरात्मनो निरस्ता तेनैव तस्य  
नित्यचैतन्यताऽपि सुप्रतिपदा । विमतं चैतन्यस्वभावं ब्रह्माभिन्नत्वात्तद्वदित्यर्थः । दृष्टा-  
न्तस्य साध्यवैकल्यमुद्धरति । परस्येति । हेत्वसिद्धिप्रत्याह । तदेवेति । चेच्छब्दो  
निश्चयार्थः । प्रकृतिविकारत्वहीनद्रव्यार्थपदसामानाधिकरण्यमेकद्रव्यनिष्ठमुक्तसामानाधि-  
करण्यत्वात्सोऽयमितिवादित्यनुमानात्प्रवेशश्रुतेश्च ब्रह्मैव जीवो निश्चित इति हेतुसिद्धि-  
रित्यर्थः । ब्रह्माभिन्नत्वफलं निगमयति । तस्मादिति । न केवलं नित्यचैतन्यं ब्रह्मत्वा-  
ज्जीवस्य नित्यचैतन्यत्वं किंतु स्वप्रकाशत्वश्रवणादपीत्याह । विज्ञानेति । योऽयं विज्ञा-  
नमयः प्राणेष्वित्यारभ्य तत्प्रकरणस्थाः श्रुतीरात्मस्वप्रकाशत्वसाधनायोपन्यस्यन्नुक्तानु-  
मानानां कालात्ययापदिष्टत्वमाह । अमुष्ण इति । स्वयममुष्णो भासमान एवाऽऽत्मा  
सुप्तान्वागादीनुपरतव्यापारानभिपश्यतीति यावत् । अत्रेति स्वप्रोक्तिः । न च तत्र  
मनसो भावात्तन्निमित्तमात्मनो ज्योतिर्दृष्टं तदा तस्य कर्मत्वादकरणत्वादिति भावः । व्यभि-  
चारिकरणजन्यबुद्धीनामव्यभिचारिचैतन्यं विना नियतानुसंधानासिद्धेरात्मनो नित्य-  
चैतन्यत्वमित्याह । अथेति । आत्मा नित्यचैतन्यस्वभावः स्वसत्तायां तद्व्यतिरेकशून्य-  
त्वादीश्वरसंवेदनवदिति भावः । प्रतिकूलतर्कपराहतिं शङ्कते । नित्येति । आत्मनो  
नित्यचैतन्यत्वेऽपि स्वतोऽसङ्गतया विषयासंसर्गात्तद्विशेषयोगद्वारा तत्परिच्छेदार्थम-  
न्तःकरणाद्यपेक्षणान्न तद्वैयर्थ्यमित्याह । नेति । न चासंसर्गत्वादेव विषयविशेषासंसर्गो

१ इ. ज. अ. ट. “ति” इति “अ” । २ क. ज. “त्यचैतन्यस्वरूपत्वे” । ३ क. “न्यभावत्वा” ।

[अ० २ पा० ३ सू० १९] आनन्दगिरिकृतटीकासंवलितशांकरभाष्यसमेतानि । ६२९

विशेषपरिच्छेदार्थत्वात् । तथाहि दर्शयति गन्धाय घ्राणमित्यादि ।  
यत्तु सुप्तादयो न चेतयन्त इति तस्य श्रुत्यैव परिहारोऽभिहितः  
सुषुप्तं प्रकृत्य “यद्वै तन्न पश्यति पश्यन्वै तन्न पश्यति ।  
न हि द्रष्टृदृष्टेर्विपरिलोपो विद्यतेऽविनाशित्वात् । न तु तद्विती-  
यमस्ति ततोऽन्यद्विभक्तं यत्पश्येत्” [बृ० ४ । ३ । २३]  
इत्यादिना । एतदुक्तं भवति । विषयाभावादियमचेतयमानता  
न चैतन्याभावादिति । यथा वियदाश्रयस्य प्रकाशस्य प्रका-  
श्याभावादनभिव्यक्तिर्न स्वरूपाभावात्तद्वत् । वैशेषिकादितर्कश्च  
श्रुतिविरोधं आभासीभवति । तस्मान्नित्यचैतन्यस्वरूप एवाऽऽ-  
त्मेति निश्चिनुमः ॥ १८ ॥ ( १२ )

### उत्क्रान्तिगत्यागतीनाम् ॥ १९ ॥

इदानीं तु किंपरिमाणो जीव इति चिन्त्यते । किमणुपरि-

कुतस्तद्भानं मिथो योगेऽपि द्वयेरेकान्तःकरणसंसर्गाद्युक्तत्वेन भानसंभवान्मुखरक्ति-  
मगुणयोर्मिथो योगेऽपि स्फटिकोपरागाधीनसंबन्धवदिति भावः । गन्वादिविषय-  
विशेषस्य परिच्छेदस्तदवच्छिन्नश्चित्प्रकाशस्तद्व्यञ्जकजडप्रकाशान्तःकरणपरिणामोदया-  
र्थत्वाद्घ्राणादीनां नाऽऽनर्थक्यमित्यत्र श्रौतं लिङ्गमाह । तथाहीति । स्वस-  
त्तायां तदव्यभिचारित्वादिति हेतोरसिद्धिं परिहर्तुं परोक्तं तद्व्यभिचारित्वहेतुम-  
नुवदति । यत्त्विति । स्वकीयहेतोरसिद्धिमुद्धरन्परकीयहेतोरगमविरोधमाह ।  
तस्येति । पश्यन्नित्येतदुपपादयति । न हीति । न पश्यतीत्युक्तं व्यनक्ति ।  
न त्विति । पश्यन्न पश्यतीति विरोधमाशङ्क्याऽऽह । एतदिति । विषयाभावा-  
दचेतयमानत्वं दृष्टान्तेन स्पष्टयति । यथेति । वस्तुत्वादिहेतोरनित्यचैतन्यत्वसिद्धा-  
वात्मनश्चिद्रूपता कुतः स्यादित्याशङ्क्याऽऽह । वैशेषिकादीति । आत्मचैतन्य-  
स्याऽऽगन्तुकत्वे मानाभावात्तस्य नित्यचैतन्यत्वे पश्यन्नित्यादिश्रुतीनां स्वप्रकाशत्व-  
श्रुत्यनुसारेण नयनादन्योन्यमविरोधान्नित्यचैतन्ये प्रत्यग्रद्वयणि समन्वयसिद्धिरित्युपसं-  
हरति । तस्मादिति ॥ १८ ॥ ( १२ )

ब्रह्मैक्ययोग्यत्वायाऽऽत्मनः स्वप्रकाशत्वमुक्तम् । इदानीं तस्य स्वाभाविकाणुत्व-  
निरासेन वस्तुतो महत्त्वं चैतन्यादीषद्विह्वं साधयति । उत्क्रान्तीति । अधिकरणस्य  
विषयसंशयौ दर्शयति । इदानीमिति । किमणुपरिमाणो जीव आहो महापरिमाण  
इत्येवं विप्रतिपत्तेः संदिह्यते । मध्यमपरिमाणत्वं निरस्तमेवात्र तथाऽणुत्वं निरस्त-

१ क. ज. “रोधादाभा” । २ क. “स्तज्ज्ञान” । ३ ठ. ड. “सारात्रय” । ४ क. ठ. “द्विष्टं सा” ।

माण उत मध्यमपरिमाण आहोस्विन्महापरिमाण इति । ननु च  
नाऽऽत्मोत्पद्यते नित्यचैतन्यश्चापमित्युक्तम् । अतश्च पर  
एवाऽऽत्मा जीव इत्यापतति परस्य चाऽऽत्मनोऽनन्तत्वमाभ्यातं  
तत्र कुतो जीवस्य परिमाणचिन्तावतार इति । उच्यते । सत्य-  
मेतत् । उत्क्रान्तिगत्यागतिश्रवणानि तु जीवस्य परिच्छेदं  
प्रापयन्ति । स्वशब्देन चास्य कचिदणुपरिमाणत्वमाभ्यायते ।  
तस्य सर्वस्यानाकुलत्वोपपादनायायमारम्भः । तत्र प्राप्तं तावदु-  
त्क्रान्तिगत्यागतीनां श्रवणात्परिच्छिन्नोऽणुपरिमाणो जीव  
इति । उत्क्रान्तिस्तावत् “ स यदाऽस्माच्छरीरादुत्क्रामति  
सहैवैतैः सर्वैरुत्क्रामति ” [ कौषीत० ३ । ३ ] इति । गतिरपि  
“ ये वै के चास्माल्लोकात्प्रयन्ति चन्द्रमसमेव ते सर्वे गच्छन्ति  
[ कौषीत० १ । २ ] इति । आगतिरपि “ तस्माल्लोकात्पुनरै-  
त्यस्मै लोकाय कर्मणे ” [ वृ० ४ । ४ । ६ ] इति । आसामु-  
त्क्रान्तिगत्यागतीनां श्रवणात्परिच्छिन्नस्तावज्जीव इति प्राप्नोति ।

प्रायमिति वक्तुमतीताधिकरणारम्भमाक्षिपति । ननु चेति । तथाऽपि जीवस्याऽऽन-  
न्त्यनिरूपणार्थमधिकरणमित्याशङ्क्याऽऽह । अतश्चेति । तुल्यलक्षणत्वादित्यर्थः ।  
तथाऽपि विचारारम्भस्य किं जातं तदाह । परस्येति । तथाऽपि जीवस्य तन्नोक्तं तत्राऽऽ-  
ह । तत्रेति । पराभिन्नतया तद्वदानन्त्ये सतीति यावत् । आरम्भं समाधत्ते । उच्यते  
इति । यदुक्तं जीवस्य नित्यत्वादि तदङ्गीकरोति । सत्यमिति । तर्हि परममहत्त्वमपि  
तस्य सिद्धमेव किमनया चिन्तयेत्याशङ्क्याऽऽह । उत्क्रान्तीति । न केवलं श्रुता-  
र्थापत्तिसिद्धमात्मनोऽणुत्वं किंतु श्रौतमपीत्याह । स्वशब्देनेति । आत्माणुत्वश्रुति-  
कलापस्य तदानन्त्यश्रुतिजातस्य वा नाऽऽकुलत्वमन्योन्यमविरुद्धत्वं तत्प्रतिपादनेना-  
परिच्छिन्ने ब्रह्मणि समन्वयसाधकमधिकरणमर्थवादित्युपसंहरति । तस्येति । एतेन पादा-  
दिसंगतिरुक्ता । पूर्वपक्षे चाऽऽत्माणुत्वमहत्त्वश्रुत्योर्विरुद्धत्वेनाप्रामाण्यादुक्ते ब्रह्मणि सम-  
न्वयासिद्धिः । सिद्धान्ते तयोरविरुद्धत्वात्प्रामाण्यात्तत्सिद्धिः । अधिकरणारम्भमेवमुक्त्वा  
सूत्रं व्याकुर्वन्पूर्वपक्षयति । तत्रेति । उक्तं हेतुं विवृणोति । उत्क्रान्तीति । स पुरुषो मुमु-  
र्षुरारब्धकर्मविषयाने यदाऽस्मादभिमानतो गृहीतादिति यावत् । सहैवेत्यत्र तदेति  
वक्तव्यम् । एतच्छब्दो वागादिविषयः । तस्माल्लोकादित्यागमनापादानत्वेन चन्द्रलोको  
गृह्यते । तत्र भोक्तव्यकर्मक्षयानन्तर्यं पुनरित्युच्यते । अस्मै लोकायेत्येतं लोकं  
प्रतीत्यर्थः । कर्मशब्देन तदनुष्ठानं लक्ष्यते । हेतुमनूय तत्फलमाह । आसामिति ।

१ ड. झ. ज. ट. 'नमहत्परि' । २ ड. ज. 'नु नाऽऽ' । ३ क. 'मेवमेत' । ४ क. ज. 'प्रा-  
दणुर्जीव' । ५ क. ठ. ड. 'कुमानीता' । ६ क. ख. तदाह ।

न हि विभोश्चलनमवकल्पत इति । सति परिच्छेदे' शरीरपरिमाण-  
त्वस्याऽऽर्हतपरीक्षायां निरस्तत्वादणुरात्मेति गम्यते ॥ १९ ॥

### स्वात्मना चोत्तरयोः ॥ २० ॥

उत्क्रान्तिः कदाचिदचलतोऽपि ग्रामस्वाम्यनिवृत्तिवद्देहस्वा-  
म्यनिवृत्त्या कर्मक्षयेणावकल्पेत । उत्तरे तु गत्यागती नाच-  
लतः संभवतः । स्वात्मना हि तयोः संबन्धो भवति गमेः कर्तृ-  
स्थाक्रियत्वात् । अमध्यमपरिमाणस्य च गत्यागती अणुत्व एव  
संभवतः । सत्योश्च गत्यागत्योरुत्क्रान्तिरप्यपसृप्तिरेव देहादिति  
प्रतीयते । न ह्यनपसृप्तस्य देहाद्गत्यागती स्याताम् । देहप्रदेशानां  
चोत्क्रान्तावपादानत्ववचनात् । “ चक्षुष्टो वा भूर्ध्रो वाऽन्येभ्यो  
वा शरीरदेशेभ्यः ” [ बृ० ४ । ४ । २ ] इति । “ स एतास्ते-

ननु जीवस्योत्क्रान्तिगत्यागतिभिश्चलनमेव गम्यते न परिच्छेदस्तत्राऽऽह । न  
हीति । सर्वगतस्य स्वाश्रयसंयोगविभागहेतुश्चलनम् । नभोवच्चलनं न चेत्तथाऽपि  
कुतोऽणुत्वं परिशेषादित्याह । सतीति ॥ १९ ॥

नाऽऽत्मनो देहादपसर्पणमुत्क्रमणं किंतु स्वाम्यनिवृत्तिमात्रम् । मन एव  
तूत्क्रम्य भोगदेशं गच्छतीत्येके तत्राऽऽह । स्वात्मनेति । सूत्रं व्याचि-  
ख्यासुः स्वाम्यनिवृत्तिमात्रमुत्क्रमणमित्यङ्गीकरोति । उत्क्रान्तिरिति । देहे स्वाम्य-  
निवृत्तौ हेतुमाह । कर्मेति । तथाऽपि गत्यागतिभ्यामणुत्वमात्मनः स्यादपरिच्छि-  
न्नस्य सतस्तदयोगादित्याह । उत्तरे त्विति । घटगमनागमनाभ्यां नभसस्तद्भ्रान्तिव-  
दुपाधेरात्मनोऽपि गत्यागतिभ्रान्तिः स्यादित्याशङ्क्य दृष्टान्ते दृष्टत्वात्तथात्वेऽपि कथ-  
मागमिकस्य तथात्वमित्याह । स्वात्मनेति । पचतीत्यादौ पाकाद्यनाश्रयस्यापि  
कर्तृत्वोक्तिवदात्मनो गत्याद्यनाश्रयस्यापि तत्कर्तृत्वमुच्यतामित्याशङ्क्याऽऽह । गमे-  
रिति । श्रुतिप्रामाण्याद्गत्यागत्योर्जीवेनैव संबन्धे फलितमाह । अमध्यमेति । जीवोऽ-  
णुरमध्यमपरिमाणत्वे सति गत्यागतिमत्त्वात्परमाणुवदित्यर्थः । स्वाम्यनिवृत्तिमात्रमु-  
त्क्रान्तिरित्युपेत्योक्तम् । संप्रति सूत्रोक्तोत्क्रान्तेस्तर्हि पूर्वोत्तरपक्षानुपयोगितेत्याश-  
ङ्क्याऽऽह । सत्योश्चेति । तत्र हेतुः । न हीति । इतश्च देहादपसर्पणमेवोत्क्रा-  
न्तिरित्याह । देहेति । अपादानत्वं विश्लेषावधित्वम् । अन्येभ्यो वा मुखादिभ्यस्त्वं  
जीवमुत्क्रामन्तं प्राणोऽनूत्क्रामतीति शेषः । किंच स्वदेहमध्येऽपि गत्यागतिभावात्प-  
रिच्छिन्नो जीव इत्याह । स ईति । जीवश्चक्षुरादीन्द्रियाणि गृहीत्वा स्वापादौ हृदयं

१ ड. ज. 'दे शरी' । २ ड. ज. झ. ज. ट. 'क्रियात्वा' । ३ क. ज. 'रप' । ४ ज. ट.  
'क्षुषो वा ।



जोमात्राः समभ्याददानो हृदयमेवान्वक्रामति” [बृ० ४।४।१]  
 “शुक्रमादाय पुनरैति स्थानम्” [बृ० ४।३।११] इति चान्तं-  
 रेऽपि शरीरे शारीरस्य गत्यागती भवतः । तस्मादप्यस्याणुत्व-  
 सिद्धिः ॥ २० ॥

नाणुरतच्छ्रुतेरिति चेन्नेतराधिकारात् ॥ २१ ॥

अथापि स्यान्नाणुरयमात्मा । कस्मात् । अतच्छ्रुतेरणुत्ववि-  
 परीतपरिमाणश्रवणादित्यर्थः । “ स वा एष महानज आत्मा ।  
 योऽयं विज्ञानमयः प्राणेषु” [बृ० ४।४।२२] “आकाशवत्सर्वगतश्च  
 नित्यः” । “सत्यं ज्ञानमनन्तं ब्रह्म” [तै० २।१।१] इत्येवंजातीयका  
 हि श्रुतिरात्मनोऽणुत्वे विप्रतिषिध्येतेति चेत् । नैष दोषः ।  
 कस्मात् । इतराधिकारात् । परस्य ह्यात्मनः प्रक्रियायामेवा  
 परिमाणान्तरश्रुतिः । परस्यैवाऽऽत्मनः प्राधान्येन वेदान्तेषु वेदि-  
 तव्यत्वेन प्रकृतत्वात् । विरजः पर आकाशादित्येवंविधाच्च पर-  
 स्यैवाऽऽत्मनस्तत्र तत्र विशेषाधिकारात् । ननु “योऽयं विज्ञा-  
 नमयः प्राणेषु” [बृ० ४।४।२२] इति शारीरं एव  
 महत्त्वसंबन्धित्वेन प्रतिनिर्दिश्यते । शास्त्रदृष्ट्या त्वेष निर्देशो

प्रविशति । शुक्रं ज्योतिष्मत्करणजातमादाय पुनर्जागरितमागच्छतीत्यर्थः । बाह्यादि-  
 वाऽऽन्तरादपि गत्यादेरात्मनोऽणुत्वमित्याह । तस्मादिति ॥ २० ॥

सर्वगतत्वश्रुतिविरोधमाशङ्क्य विषयान्तरोक्त्या प्रत्याह । नाणुरिति । चोद्यं  
 विवृणोति । अथापीति । उक्तहेतुभिरात्मनोऽणुत्वे दृष्टेऽपीति यावत् । अणुत्वश्रुते-  
 रुक्तत्वादसिद्धो हेतुरित्याशङ्क्याऽऽह । अणुत्वेति । परिमाणान्तरश्रवणं विवृ-  
 णोति । स वा इति । परिहारमवतार्य व्याचष्टे । नेति । महापरिमा-  
 णश्रवणं परमात्मविषयं तत्प्रकरणस्थत्वादित्युक्तं साधयति । परस्येति । कथमस्य  
 परविषयतेत्याशङ्क्य प्राधान्येन तस्य प्रतिपाद्यत्वादुत्सर्गतस्तथेत्याह । परस्यैवेति ।  
 न केवलमौत्सर्गिकं परप्रकरणत्वमारभ्याधीतिबलादपि तद्धीरित्याह । विरज इति ।  
 परिमाणान्तरश्रुतेः श्रुत्या जीवगामित्वे सिद्धे प्रकरणस्य दौर्बल्यान्न परविषयतेति  
 शङ्कते । नन्विति । यथा वामदेवस्य गर्भस्थस्यैवार्हं मनुरभवं सूर्यश्चेति शास्त्रदृष्ट्या  
 व्यपदेशो दृष्टस्तथा जीवस्य परमार्थभेददृष्ट्या महत्त्वनिर्देशस्तथाच तस्य स्वतोऽणु-  
 त्वमविरुद्धमित्याह । शास्त्रेति । अणोर्जीवस्य ब्रह्मणो भिन्नाभिन्नत्वेनात्यन्तभेदाभावा-

[अ. २ पा. ३ सू. २२।२३] आनन्दगिरिकृतटीकासंवलितशांकरभाष्यसमेतानि ६३३

वामदेववद्ब्रष्टव्यः । तस्मात्प्राज्ञविषयत्वात्परिमाणान्तरश्रवणस्य  
न जीवस्याणुत्वं विरुध्यते ॥ २१ ॥

**स्वशब्दोन्मानाभ्यां च ॥ २२ ॥**

इतश्चाणुरात्मा यतः साक्षादेवास्याणुत्ववाची शब्दः श्रूयते  
“ एषोऽणुरात्मा चेतसा वेदितव्यो यस्मिन्प्राणः पञ्चधा संवि-  
वेश ” [ मुण्ड० ३ । १ । ९ ] इति । प्राणसंबन्धाच्च जीव एवा-  
यमणुरभिहित इति गम्यते । तथोन्मानमपि जीवस्याणिमानं  
गमयति “ वालाग्रशतभागस्य शतधा कल्पितस्य च । भागो  
जीवः स विज्ञेयः ” [ श्वे० ५ । ८ ] इति । “ आराग्रमात्रो  
ह्यवरोऽपि दृष्टः ” [ श्वे० ५ । ८ ] इति चोन्मानान्तरम् ॥ २२ ॥

नन्वणुत्वे सत्येकदेशस्थस्य सकलदेहगतोपलब्धिर्विरुध्यते ।  
दृश्यते च जाह्नवीहृदनिमग्नानां सर्वाङ्गशैत्योपलब्धिर्निर्दाघसमये  
च सकलशरीरपरितापोपलब्धिरिति । अत उत्तरं पठति ।

**अविरोधश्चन्दनवत् ॥ २३ ॥**

यथा हि<sup>१</sup> हरिचन्दनबिन्दुः शरीरैकदेशसंबद्धोऽपि सन्सकल-  
देहव्यापिनमालहादं करोत्येवमात्माऽपि देहैकदेशस्थः सकलदेह-

त्तद्देहस्य चाध्यक्षत्वादभेद एव शास्त्रीयस्तदपेक्षया च जीवमहत्त्वोक्तिरिति भावः । परि-  
माणान्तरश्रुतेरन्यविषयत्वाज्जीवस्याणुत्वं युक्तमित्युपसंहरति । तस्मादिति ॥ २१ ॥

गत्यादिश्रुत्यनुपपत्तेरनुमानस्य च श्रुत्यन्तरविरोधनिरासेनाणुत्वसाधकत्वमुक्तम् ।  
इदानीं तत्रैव श्रुतिमाह । स्वशब्देति । चशब्दं<sup>२</sup> योजयति । इतश्चेति । स्वशब्दं  
व्याकुर्वन्नितःशब्दार्थं स्फुटयति । यत इति । दुर्ज्ञातत्वधिया परमात्मैवाणुरिवानुरक्त  
इत्याशङ्क्याऽऽह । प्राणेति । वृत्तिभेदेन पञ्चधा प्राणो यस्मिन्संनिविष्टः स प्राणा-  
धारो जीव एवाणुर्वेदितव्य उच्यते । परस्याप्राणसंबन्धादित्यर्थः । उन्मानं विभजते ।  
तथेति । स्वशब्दवदित्यर्थः । उद्धृतं मानमुन्मानमत्यन्तापलुष्टपरिमाणमित्यर्थः । तदु-  
दाहरति<sup>३</sup> । वालेति । आराग्रादुद्धृतं मानं मात्रा यस्य स जीवस्तथा ॥ २२ ॥

सूत्रान्तरार्थं शङ्कते । नन्विना<sup>४</sup> । उपलब्धिरपि न सर्वदेहगता किंतु प्रदेशगते-  
त्याशङ्क्याऽऽह । दृश्यते चेति । देहव्यापिकार्यान्वयानुपपत्त्या जीवो नाणुरिति  
चोर्थं सूत्रेण प्रत्याह । अत इति । परिच्छिन्नस्यापि स्वभाववशाद्वापि कार्यं स्यादि-  
त्यन्यथोपपत्तिं दर्शयन् दृष्टान्तं व्याचष्टे । यथेति । दार्ष्टान्तिकमाह । एवमिति । देह-

१ अ. 'ति । बाल' । २ क. ज. अ. ट. तु । ३ क. हि च' । ४ क. ज. अ. 'बन्धोऽपि ।  
५ ठ. द. 'ब्दं प्रयो' । ६ ठ. 'ति । बाले' ।

व्यापिनीमुपलब्धिं करिष्यति । त्वक्संबन्धाच्चास्य सकलशरीर-  
गता वेदना न विरुध्यते । त्वगात्मनोर्हि संबन्धः कृतस्त्रायां त्वचि  
वर्तते । त्वक्च कृतस्त्रशरीरव्यापिनीति ॥ २३ ॥

अवस्थितिर्वैशेष्यादिति चेन्नाभ्युपग-  
मादृदि हि ॥ २४ ॥

अत्राऽऽह यदुक्तमविरोधश्चन्दनवदिति तदयुक्तं दृष्टान्तदा-  
र्ष्टान्तिकयोरतुल्यत्वात् । सिद्धे ह्यात्मनो देहैकदेशस्थत्वे चन्द-  
नदृष्टान्तो भवति । प्रत्यक्षं तु चन्दनस्यावस्थितिर्वैशेष्यमेकदेश-  
स्थत्वं सकलदेहाल्लहादनं च । आत्मनः पुनः सकलदेहोपलब्धि-  
मात्रं प्रत्यक्षं नैकदेशवर्तित्वम् । अनुमेयं तु तदिति धेदप्युच्येत ।  
न चात्रानुमानं संभवति । किमात्मनः सकलशरीरगता वेदना  
त्वगिन्द्रियस्येव सकलदेहव्यापिनः सतः किंवा विभोर्नभस  
इवाऽऽहोस्वच्चन्दनचिन्दोरिवाणोरेकदेशस्थस्येति संशयानति-

व्यापकत्वमात्मसंबन्धस्य सर्वाङ्गीणशैत्यज्ञाने शक्तत्वाद्युक्तं प्रादेशिकस्याऽऽत्मनो व्यापि  
कार्यमित्युक्तेऽर्थे युक्तिं ब्रुवन्नवशिष्टं सूत्रभागं व्याचष्टे । त्वगिति । प्रादेशिकस्याऽऽ-  
त्मनः संबन्धः समस्तां त्वचं कथं व्याप्नुयात्तत्राऽऽह । त्वगात्मनोरिति । संबन्धस्य  
त्वगवयविनिष्ठत्वादवयविनश्चैकत्वात्तद्व्याप्तिरित्यर्थः । तथाऽपि कथं त्वचः सर्वाङ्गीण-  
शैत्यसंगतिस्तत्राऽऽह । त्वक्चेति । अर्थापत्तेरन्यथाऽप्युपपत्तिं दृष्टान्तेनोक्तमुपसं-  
र्भुमिति शब्दः ॥ २३ ॥

वैषम्यं शङ्कित्वा प्रत्याह । अवस्थितीति । तत्र शङ्कां विवृणोति । अत्रेति ।  
जीवस्याणोरपि देहव्यापिकार्यं स्यादिति दृष्टान्तेनोक्ते सतीति यावत् । अतुल्यत्वमेव  
व्यतिरेकेण साधयति । सिद्धे हीति । न चाऽऽत्मनो देहैकदेशस्थत्वं प्रत्यक्षमित्युक्त-  
दृष्टान्तासिद्धिरिति शेषः । दृष्टान्ते विशेषं दर्शयति । प्रत्यक्षं त्विति । अवस्थिति-  
विशेषमेव विशदयति । एकेति । कार्यमपि तर्हि तथैव स्यादित्याशङ्क्योक्तम् ।  
सकलेति । आत्मन्यपि तुल्यमेतदित्याशङ्क्याऽऽह । आत्मन इति । प्रत्यक्षतोऽ-  
ल्पीयसश्चन्दनबिन्दोस्त्वगव्याप्त्या व्यापि कार्यं युक्तम् । यस्य तु संदिग्धमणुत्वं  
सर्वाङ्गीणं कार्यं तस्य व्यापित्वमौत्सर्गिकं तु हित्वा नेयं कल्पना युक्त्यर्थः । आत्मनो  
देहैकदेशस्थत्वमप्रत्यक्षमपि चन्दनबिन्दुदृष्टान्तेनाणुत्वहेतुनाऽनुमेयमिति शङ्कते ।  
अनुमेयमिति । संदिग्धासंदिग्धत्वेन संदिग्धं दूषयति । नेत्यादिना । परिहारमव-

१ क. 'यं त' । २ अ. 'यदुच्ये' । ३ ट. ड. 'पि तथै' । ४ ट. ड. 'णं च का' । ५ क. ख.  
ठ. ड. 'न दू' ।

वृत्तेरिति । अत्रोच्यते । नायं दोषः । कस्मात् । अभ्युपगमात् ।  
अभ्युपगम्यते ह्यात्मनोऽपि चन्दनस्येव देहैकदेशवृत्तित्वमव-  
स्थितिवैशेष्यम् । कथमित्युच्यते । हृदि ह्येष आत्मा पठ्यते वेदा-  
न्तेषु । “ हृदि ह्येष आत्मा ” [ प्रश्न० ३ । ६ ] “ स वा  
एष आत्मा हृदि ” [ छा० ८ । ३ । ३ ] “ कतम आत्मेति  
योऽयं विज्ञानमयः प्राणेषु हृद्यन्तर्ज्योतिः पुरुषः ” [ बृ० ४ । ३ । ७ ]  
इत्याद्युपदेशेभ्यः । तस्माद्दृष्टान्तदार्ष्टान्तिकयोरवैषम्याद्युक्तमेवैत-  
दविरोधश्चन्दनवदिति ॥ २४ ॥

### गुणाद्वा लोकवत् ॥ २५ ॥

चैतन्यगुणव्याप्तेर्वाऽणोरपि सतो जीवस्य सकलदेहव्यापि  
कार्यं न विरुध्यते । यथा लोके मणिप्रदीपप्रभृतीनामपवरकैकदे-  
शवर्तिनामपि प्रभाऽपवरकव्यापिनी सती कृत्स्नेऽपवरके कार्यं  
करोति तद्वत् । स्यात्कदाचिच्चन्दनस्य सावयवत्वात्सूक्ष्मावयव-  
विसर्पणेनापि सकलदेह आह्लादयितृत्वं न त्वणोर्जीवस्यावयवाः  
सन्ति यैरयं सकलदेहं विप्रसर्पेदित्याशङ्क्य गुणाद्वा लोकवदि-  
त्युक्तम् ॥ २५ ॥

कथं पुनर्गुणो गुणिव्यतिरेकेणान्यत्र वर्तेत । न हि पटस्य

वार्थं व्याकरोति । अत्रेति । प्रत्यक्षानुमानयोरभावादात्मनो देहैकदेशस्थत्वं निरस्त-  
मिति शङ्कते । कथमिति । श्रुतिमाश्रित्य सूत्रावयवेन समाधत्ते । हृदीति । यो वेद  
निहितं गुहायामित्याद्युपदेशसंग्रहार्थमादिपदम् । सिद्धे तुल्यत्वे फलितमाह । तस्मा-  
दिति ॥ २४ ॥

अणोरात्मनश्चैतन्यं स्वभावतोऽणुपरिमाणं देहतुल्योपलब्ध्याकारपरिणतमित्युक्त्वा  
पक्षान्तरमाह । गुणाद्वेति । प्रतिज्ञां व्याचष्टे । चैतन्येति । जीवस्याणुत्वे तद्गु-  
णस्य चैतन्यस्य कुतो देहव्याप्तिस्तत्राऽऽह । यथेति । सूत्रस्यापरितुष्ट्या पक्षान्त-  
रार्थत्वादपरितुष्टिहेतुमाह । स्यादिति । जीवस्यापि स्वावयवद्वारा सर्वदेहविप्रसर्पण-  
माशङ्क्य तदवयवानामचेतनत्वे तदयोगाच्चैतन्येऽपि प्रत्येकं चैतन्ये युगपदेकस्याने-  
कभोक्त्राधिष्ठितस्य देहस्याव्यवस्थापातान्मिलितचैतन्ये मेलनस्यावयवानातिरेकात्तेषां  
वा चैतन्यान् जीवस्य स्वावयवैर्देहे विप्रसर्पणमिति मत्वाऽऽह । न त्विति ॥ २५ ॥

सूत्रान्तरमवतारयितुमाक्षिपति । कथमिति । चैतन्यं गुणत्वान्न गुणिनोऽन्यत्रे-  
त्यत्र दृष्टान्तमाह । न हीति । यथा दीपस्य गुणोऽपि प्रभा तदतिरेकेणाशेषमपवर-



शुद्धो गुणः पटव्यतिरेकेणान्यत्र वर्तमानो दृश्यते । प्रदीपप्रभावद्रवे-  
दिति चेत् । न । तस्या अपि द्रव्यत्वाभ्युपगमात् । निविडावयवं  
हि तेजोद्रव्यं प्रदीपः । प्रविरलावयवं तु तेजो द्रव्यमेव प्रभेति ।  
अत उत्तरं पठति ।

### व्यतिरेको गन्धवत् ॥ २६ ॥

यथा गुणस्यापि सतो गन्धस्यगन्धवद्द्रव्यव्यतिरेकेण  
वृत्तिर्भवति । अप्राप्तेष्वपि कुसुमादिषु गन्धवत्सु कुसुमगन्धो-  
पलब्धेः । एवमणोरपि सतो जीवस्य चैतन्यगुणव्यतिरेको  
भविष्यति । अतश्चानैकान्तिकमेतद्गुणत्वाद्गुणादिवदाश्रयविश्ले-  
षानुपपत्तिरिति । गुणस्यैव सतो गन्धस्याऽऽश्रयविश्ले-  
षदर्शनात् । गन्धस्यापि सहैवाऽऽश्रयेण विश्लेष इति  
चेन्न । यस्मान्मूलद्रव्याद्विश्लेषस्तस्य क्षयप्रसङ्गात् । अक्षी-  
यमाणमपि तत्पूर्वावस्थातो गम्यते । अन्यथा तत्पूर्वावस्थैर्गुरु-  
त्वादिभिर्हीयेत । स्यादेतत् । गन्धाश्रयाणां विश्लिष्टानामवय-  
वानामल्पत्वात्सन्नपि विशेषो नोपलक्ष्यते । सूक्ष्मा हि गन्ध-

कोदरं व्याप्नोति तथा चैतन्यमात्रेण गुणोऽपि तमतिक्रम्य सर्वं देहं व्याप्नुयादतो व्यभि-  
चारान्नानुमेति शङ्कते । प्रदीपेति । प्रमाया गुणत्वाभावाच्चैवमित्याह । नेति । द्रव्यो-  
रपि तेजोद्रव्यत्वे कथमवान्तरभेदस्तत्राऽऽह । निविडेति । गुणत्वस्य गन्धे व्यभि-  
चारमाह । अत इति । दृष्टान्तं व्याचष्टे । यथेति । तत्र हेतुमाह । अप्राप्तेष्विति ।  
सूत्रावयवं व्याकुर्वन् दार्ष्टान्तिकमाह । एवमिति । परानुमाने फलितं दोषमाह ।  
अतश्चेति । अतःशब्दोक्तं हेतुं स्पष्टयति । गुणस्येति । उक्तहेत्वसिद्धिं द्रव-  
न्यव्यभिचारं वारयति । गन्धस्येति । किमिदमनुमेयं किं वाऽध्यक्षमिति विकल्प्याऽऽद्यं  
प्रत्याह । नेति । विश्लिष्टावयवानामल्पत्वादपक्षयो न भातीत्याशङ्क्याऽऽह । अक्षी-  
यमाणमिति । तथात्वेनानुभूयमानमिति यावत् । विमतमवियुक्तावयवं पूर्वावस्थातो  
गुरुत्वाद्यपचयहीनत्वात्संमतवदित्यर्थः । हेतोरन्यथासिद्धिरिति शङ्कते । स्यादिति ।  
विश्लिष्टानामल्पत्वादित्युपलक्षणं द्रव्यान्तराणूनामनुप्रविष्टत्वादित्यपि दृष्टव्यम् । विश्ले-  
षानुप्रवेशाभ्यां सन्नपि विश्लेषो गुरुत्वाद्यपचयरूपः सौक्ष्म्यान्नोपलक्ष्यत इत्यर्थः ।  
नासिकापुटं प्रति गतानां गन्धवद्द्रवयवानामध्यक्षेणाग्रहादागतिरयुक्तेत्याशङ्क्यायोग्य-  
त्वादग्रहणमित्याह । सूक्ष्मा हीति । परमाणुशब्देन परकीया वा परमाणवस्त्रसरेणवो

[अ. २ पा. ३ सू. २७।२८] आनन्दगिरिकृतटीकासंवलितशांकरभाष्यसमेतानि। ६३७

परमाणवः सर्वतो विप्रसृता गन्धबुद्धिसुत्पादयन्ति नासिकापुट-  
मनुप्रविशन्ति इति चेन्न । अतीन्द्रियत्वात्परमाणूनां स्फुटगन्धो-  
पलब्धश्च नागकेसरादिषु । न च लोके प्रतीतिर्गन्धवद्द्रव्यमाघ्रा-  
तमिति गन्ध एवाऽऽघ्रात इति तु लौकिकाः प्रतिर्यान्ति । रूपा-  
दिष्वाश्रयव्यतिरेकानुपलब्धेर्गन्धस्याप्ययुक्त आश्रयव्यतिरेक-  
इति चेन्न प्रत्यक्षत्वादनुमानाप्रवृत्तेः । तस्माद्यद्यथा लोके दृष्टं  
तत्तथैवानुमन्तव्यं निरूपकैर्नान्यथा । न हि रसो गुणो जिह्व-  
योपलभ्यत इत्यतो रूपादयोऽपि गुणा जिह्वयैवोपलभ्येरन्निति  
नियन्तुं शक्यते ॥ २६ ॥

तथाच दर्शयति ॥ २७ ॥

हृदयायतनत्वमणुपरिमाणत्वं चाऽऽत्मनोऽभिधाय तस्यैव  
“आ लोमभ्य आ नखाग्रेभ्यः” [छा० ८।८।१] इति चैतन्येन गुणेन  
समस्तशरीरव्यापित्वं दर्शयति ॥ २७ ॥

पृथगुपदेशात् ॥ २८ ॥

“प्रज्ञया शरीरं समारुह्य” [कौषी० ३।६] इति चाऽऽत्मप्र-  
ज्ञयोः कर्तृकरणभावेन पृथगुपदेशाच्चैतन्यगुणेनैवास्य शरीरव्या-

वा गृह्येरन्नाद्ये तद्वतरूपादिवद्गन्धस्यापि नोपलब्धिः स्यादित्याह । नेति । द्वितीयं  
प्रत्याह । स्फुटेति । त्रसरेणुग्रहेऽपि नागकेसरादिष्वपि दूरेषु स्फुटगन्धवर्धमिवति न  
भवेन्नासिकापुटं प्रविष्टानां गन्धवतां त्रसरेणुमात्रत्वादित्यर्थः । गन्धस्याऽऽश्रयेण  
सह गतिरनुमेयेति प्रतिक्षिप्य प्रत्यक्षपक्षं प्रत्याह । न चेति । कथं तर्हि लौकिकी  
धीस्तत्राऽऽह । गन्ध इति । गन्धो नाऽऽश्रयादन्यत्र वर्तते गुणत्वाद्द्रूपादिवदि-  
त्यनुमानान्नेदं व्यभिचारस्थलमिति शङ्कते । रूपेति । आश्रयेण सहैव गतिर्वा तद्वत्य-  
भावे गन्धस्यापि तद्वाहितं वा साध्यमाद्ये पूर्वोक्तदोषं मत्वा द्वितीयं प्रत्याह । नेति ।  
प्रत्यक्षविरोधादनुमानानुत्थाने फलितमाह । तस्मादिति । तद्विरोधेऽपि तदुत्थितव-  
तिप्रसक्तिं वक्ति । न हीति ॥ २६ ॥

गन्धस्य गुणिनं विनाऽपि वृत्तेऽचैतन्यस्यापि तद्योगादणुत्वेऽपि देहव्यापिकार्यसि-  
द्धिरित्युक्तम् । इदानीं चैतन्येनैवाऽऽत्मनो देहव्याप्तिरित्यत्र श्रुतिमाह । तथाचेति ।  
सूत्रं व्याचष्टे । हृदयेति ॥ २७ ॥

चैतन्यगुणेनाऽऽत्मनो देहव्याप्तौ हेत्वन्तरमाह । पृथगिति । सूत्रं व्याचष्टे । प्रज्ञयेति ।

१ ड. अ. प्रतीय । २ झ. ट. “रेकेणानु” । ३ क. “नो विधा” । ४ ख. “केसरा” । ५ क.  
“द्रूपव” । ६ क. ख. “रोधोऽपि” ।

पितां गम्यते । “तदेषां प्राणानां विज्ञानेन विज्ञानमादाय” [बृ० २।१।१७] इति च कर्तुः शरीरात्पृथग्विज्ञानस्योपदेश एतमेवाभिप्रायमुपोद्धलयति । तस्मादणुरात्मेति ॥ २८ ॥

एवं प्राप्ते ब्रूमः ।

**तद्गुणसारत्वात् तद्व्यपदेशः प्राज्ञवत् ॥ २९ ॥**

तुशब्दः पक्षं व्यावर्तयति । नैतदस्त्यणुरात्मेति । उत्पन्न्यश्रवणाद्धि परस्यैव तु ब्रह्मणः प्रवेशश्रवणात्तादात्म्योपदेशाच्च परमेव ब्रह्म जीव इत्युक्तम् । परमेव चेद्ब्रह्म जीवस्तस्माद्यावत्परं ब्रह्म तावानेव जीवो भवितुमर्हति । परस्य च ब्रह्मणो विभुत्वमाम्नातं तस्माद्विभुजीर्वः । तथाच “स वा एष महानज आत्मा योऽयं विज्ञानमयः प्राणेषु” [बृ० ४।४।२२] इत्येवंजातीयकौ जीवविषया विभुत्ववादाः श्रौताः स्मार्ताश्च समर्थिता भवन्ति । न चाणोर्जीवस्य सकलशरीरगता वेदनोपपद्यते । त्वक्संबन्धात्स्यादिति चेत् । न । त्वक्कण्टकतोदनेऽपि सकल-

विधान्तरेण सूत्रार्थमाह । तदिति । एतमेवाभिप्रायं चैतन्येनाऽऽत्मनो देहव्यापित्वविषयं बाधकाभावं साधकभावं च परामृश्य पूर्वपक्षमुपसंहरति । तस्मादिति ॥ २८ ॥

तदनुवादेन सिद्धान्तं सूत्रयति । एवमिति । तदक्षरार्थमाह । तुशब्द इति । पक्षमनुभाष्य तद्व्यावर्तनं प्रतिजानीते । नैतदिति । तत्र हेत्वर्थमुक्तं स्मारयति । उत्पत्तीति । कार्यकारणत्वानुपपत्तौ सत्यां सामानाधिकरण्यश्रुतेश्चेति तृतीयहेत्वर्थः । जीवब्रह्मणोरभेदेऽपि प्रकृते किं जातमित्याशङ्क्य जीवो महान्ब्रह्माभिन्नत्वात्तद्वदित्याह । परमिति । दृष्टान्तस्य साध्यवैकल्यं सत्यं ज्ञानमित्यादिश्रुत्या निराचष्टे । परस्येति । अनुमानफलमाह । तस्मादिति । जिवस्य विभुत्वे तन्महत्त्ववादिश्रुतिस्मृतिवाक्यान्यपि मुख्यार्थानि भवन्तीत्यनुमानानुग्राह्यमागममाह । तथाचेति । नित्यः सर्वगतः स्थाणुरित्यादयः स्मार्तवादाः । तत्त्वमस्यादिप्रधानवाक्याज्जीवस्य महत्त्वं तदणुत्वार्थगुणभूतवाक्यानां श्रुतिलिङ्गानां च तद्विरोवादौपाधिकार्थत्वसिद्धेरिति भावः । किंचार्थवादवाक्यानां लौकिकादपि न्यायादौर्बल्यमिति न्यायेन सर्वदेहव्यापिशैत्योपलम्भान्यथानुपपत्तिनिमित्तमहत्त्वेनाणुत्वश्रुतीनां बाधः स्यादित्याह । न चेति । त्वगात्मसंबन्धस्य त्वग्व्यापित्वाच्च सर्वदेहव्याप्तेस्तद्वारा जीवस्याणोरपि व्यापिकार्य-

शरीरगतैव वेदना प्रसज्येत । त्वक्कण्टकयोर्हि संयोगः कृत्स्नायां  
त्वचि वर्तते त्वक्च कृत्स्नशरीरव्यापिनीति । पादतल एव तु  
कण्टकनेत्रो वेदनां प्रति लभते । न चाणोर्गुणव्याप्तिरुपपद्यते  
गुणस्य गुणिदेशत्वात् । गुणत्वमेव हि गुणिनमनाश्रित्य गुणस्य  
हीयेत । प्रदीपप्रभायाश्च द्रव्यान्तरत्वं व्याख्यातम् । गन्धोऽपि  
गुणत्वाभ्युपगमात्साश्रय एव संचरितुमर्हति । अन्यथा गुणत्व-  
हानिप्रसङ्गात् । तथाचोक्तं द्वैपायनेन ।

“उपलभ्याप्सु चेद्वन्धं केचिद्भूयुरनैपुणाः ।

पृथिव्यामेव तं विद्यादपो वायुं च संश्रितम्” इति ।

यदि च चैतन्यं जीवस्य समस्तशरीरं व्याप्नुयान्नाणुर्जीवः  
स्यात् । चैतन्यमेव ह्यस्य स्वरूपमग्रेरिवौष्ण्यप्रकाशौ । नात्र गुण-  
गुणिविभागो विद्यत इति । शरीरपरिमाणत्वं च प्रत्याख्यातम् ।

मित्युक्तं शङ्कते । त्वगिति । अतिप्रसक्त्या प्रत्याह । नेति । पादतलमात्रे  
कण्टकस्य संयुक्तत्वात्कुतोऽन्यत्र वेदनेत्याशङ्क्याऽऽह । त्वगिति । तथाऽपि कथं  
देहमात्रे वेदनाधीस्तत्राऽऽह । त्वक्चेति । अतिप्रसङ्गमुपसंहरतुमिति शब्दः । अस्तु  
देहमात्रे वेदनाधीरित्यतिप्रसङ्गस्येष्टत्वमाशङ्क्याऽऽह । पादेति । यदुक्तं गुणाद्वेति  
तत्राऽऽह । न चेति । हेतुं व्यतिरेकेण स्फोरयति । गुणत्वमिति । लोकवदित्युक्तं  
प्रत्याह । प्रदीपेति । यत्तु व्यतिरेको गन्धवदिति तत्राऽऽह । गन्धोपीति । निरा-  
श्रयस्यैव संचरणं तस्योक्तमित्याशङ्क्याऽऽह । अन्यथेति । गन्धस्याऽऽश्रयनियमे  
युक्तिमुक्त्वा वृद्धसंमतिमाह । तथाचेति । न चाध्यक्षविरुद्धौ युक्त्यागमौ तेनाऽऽश्र-  
यशून्यत्वाग्रहान्महतां च त्रसरेणूनामनुद्धूतरूपस्पर्शानामागतिरिति स्फुटोपलम्भसंभवा-  
न्मूलद्रव्ये चाविशेषोऽवयवान्तरयोगादिति भावः । चैतन्यस्य गुणत्वमुपेत्य गुणस्य  
गुणिनं विनाऽन्यत्रागतेः सर्वदेहव्यापिकार्ययोगान्नाणुर्जीव इत्युक्तम् । इदानीं न  
गुणत्वमपि तस्येत्याह । यदीति । चैतन्यव्याप्तौ जीवाणुत्वासिद्धिं ब्रुवतो वैयधिकर-  
ण्यमित्याह । चैतन्यमिति । औष्ण्यप्रकाशयोर्गुणत्वाच्चैतन्यस्य स्वरूपत्वेनोदाहरण-  
तेत्याशङ्क्य रूपादिवद्गुणगुणत्वाभावान्मैवमित्याह । नात्रेति । औष्ण्यप्रकाशावाग्निश्च  
सप्तम्यर्थः । औष्ण्याद्यतिरिक्ताग्निस्वरूपाभावं हेतुं कर्तुमिति शब्दः । जीवस्याणुत्वं  
न चेदस्तु मध्यमपरिमाणत्वं नेत्याह । शरीरेति । परिमाणद्वयायोगे परि-

१ क. त्वक्कृत्स्नं । २ ड. अ. ज. 'नुत्रा वे' । ३ ड. अ. ज. 'मन्ते । न । ४ क. ज. ड.  
'मस्तं श' । ५ ड. अ. ज. 'म् । पारिशेष्यादि' । ६ ठ. 'द्रव्यत्वावि' । ७ क. 'व्ये वाऽवि' ।



परिशेषाद्विभुर्जीवः । कथं तर्ह्यणुत्वादिव्यपदेश इत्यत आह । तद्गुणसारत्वाच्च तद्व्यपदेश इति । तस्या बुद्धेर्गुणास्तद्गुणा इच्छा द्वेषः सुखं दुःखमित्येवमादयस्तद्गुणाः सारः प्रधानं यस्याऽऽत्मनः संसारित्वे संभवति स तद्गुणसारस्तस्य भावस्तद्गुणसारत्वम् । न हि बुद्धेर्गुणैर्विना केवलस्याऽऽत्मनः संसारित्वमस्ति । बुद्ध्युपाधिधर्माध्यासनिमित्तं हि कर्तृत्वभोक्तृत्वादिलक्षणं संसारित्वमकर्तुरभोक्तृश्चासंसारिणो नित्यमुक्तस्य सत आत्मनः । तस्मात्तद्गुणसारत्वाद्बुद्धिपरिमाणेनास्य परिमाणव्यपदेशः । तदुत्क्रान्त्यादिभिश्चास्योत्क्रान्त्यादिव्यपदेशो न स्वतः । तथाच—

“वालाग्रशतभागस्य शतधा कल्पितस्य च ।

भागो जीवः स विज्ञेयः स चाऽऽनन्त्याय कल्पते” [श्वे०५।२]

इत्यणुत्वं जीवस्योक्त्वा तस्यैव पुनरानन्त्यमाह । तच्चैवमेव समञ्जसं स्याद्यद्यौपचारिकमणुत्वं जीवस्य भवेत्पारमार्थिकं चाऽऽनन्त्यम् । न ह्युभयं मुख्यमवकल्पेत । न चाऽऽनन्त्यमौप-

शिष्टमाह । परिशेषादिति । विभुत्वे जीवस्याणुत्वादिव्यपदेशाभिद्विरित्युक्तमनुस्मारयति । कथमिति । तदुत्तरत्वेन सूत्रावयवं पातयति । अत इति । अभ्युपगमाद्बुद्धिर्हीति हृदयस्य प्रकृतत्वात्तन्निष्ठा बुद्धिरेवान्न तच्छब्देत्यक्षरार्थमाह । तस्या इति । पदार्थमुक्त्वा समासमाह । तद्गुणा इति । पारमार्थिकमात्मनः संसारित्वं किं बुद्धिगुणैरित्याशङ्क्याऽऽह । न हीति । असङ्गत्वेनापरिणामित्वं सूचयति । केवलस्येति । बुद्धिधर्माणामात्मगतत्वासिद्धेः सांख्यवदात्मनः संसारित्वायोगमाशङ्क्याऽऽह । बुद्धीति । आत्मनो बुद्धितद्वर्माध्यासद्वारा संसारित्वेऽपि प्रकृतेऽणुत्वादिवदे किं जातमित्याशङ्क्याऽऽह । तस्मादिति । किञ्च जीवस्याणुत्ववादीनि यानि वाक्यान्युक्तानि तान्यापि पौर्वापर्यालोचनायां महत्त्वमेव तस्य गमयन्तीति मत्वोन्मानश्रुतिं प्रत्याह । तथाचेति । अणुत्वे च महत्त्वे च श्रुते किमित्युभयं नेष्टमित्याशङ्क्यान्यतरद्वा द्वयमपि वा तत्त्वमाद्येऽपि महत्त्वस्याणुत्वस्य वा वस्तुवेति विकल्प्य प्रथममङ्गीकुर्वन्नाह । तच्चेति । द्वयमपि तत्त्वमिति पक्षं विरोधेन प्रत्याह । न हीति । कल्पान्तरं निराह । न चेति । तत्त्वमसीत्यत्र त्वमर्थोद्देशेनानन्तब्रह्मभावस्य विधित्सितत्वाद्विधित्सितानन्त्याविरोधाद्बुद्धेश्चैवमणुत्वमविवक्षितमिति भावः । उन्माना-

१ क. ज. ट. 'त्वं म' । २ ज. 'कल्पेत' । ३ क. 'द्विधर्मा' । ४ ठ. 'क्यानि' ।

चारिकमिति शक्यं विज्ञातुं सर्वोपनिषत्सु ब्रह्मात्मभावस्य प्रति-  
पिपादयिषितत्वात् । तथेतरस्मिन्नप्युन्माने “बुद्धेर्गुणेनाऽऽत्म-  
गुणेन चैव आराग्रमात्रो ह्यवरोऽपि दृष्टः” [ श्वे० ५ । ८ ]  
इति च बुद्धिगुणसंबन्धेनैवाऽऽराग्रमात्रतां शास्ति न स्वेनै-  
वाऽऽत्मना । “एषोऽणुरात्मा चेतसा वेदितव्यः” [ मुण्ड०  
३ । १ । ९ ] इत्यत्रापि न जीवस्याणुपरिमाणत्वं शिष्यते  
परस्यैवाऽऽत्मनश्चक्षुराद्यनवग्राह्यत्वेन ज्ञानप्रसादगम्यत्वेन च  
प्रकृतत्वात् । जीवस्यापि च मुख्याणुपरिमाणत्वानुपपत्तेः । तस्मा-  
दुर्ज्ञानत्वाभिप्रायमिदमणुत्ववचनमुपाध्यभिप्रायं वा द्रष्टव्यम् ।  
तथा “प्रज्ञया शरीरं समारुह्य” [ कौषी० ३ । ६ ] इत्येवं-  
जातीयकेष्वपि भेदोपदेशेषु बुद्ध्यैवोपाधिभूतया जीवः शरीरं  
समारुह्येत्येवं योजयितव्यम् । व्यपदेशमात्रं वा शिलापुत्रकस्य  
शरीरमित्यादिवत् । न ह्यत्र गुणगुणिविभागोऽपि विद्यत इत्यु-  
क्तम् । हृदयायतनत्ववचनमपि बुद्धेरेव तदायतनत्वात् । तथो-

न्तरं प्रत्याह । तथेति । बुद्ध्यध्यासेन तद्गुणेनाऽऽत्मन्यध्यस्तेन तस्मिन्मिथ्यागुणा-  
न्तरमुत्पद्यते तेनोऽऽत्मगुणेनाऽऽराग्रपरिमाणोऽपकृष्टश्च जीवो दृष्टः । वस्तुतस्तु नायं  
गुणाधारो न चापकर्षवानित्यर्थः । श्रुतेस्तात्पर्यमाह । बुद्धीति । यत्तु स्वशब्दादणुत्वं  
तद्दूषयति । एष इति । दुर्ज्ञानत्वज्ञापकप्रकरणपेक्षया श्रुतेरेव प्राबल्यादणुत्वमित्या-  
शङ्क्य काल्पनिकं तदिष्टं वास्तवमयुक्तमित्याह । जीवस्येति । परमात्मदृष्टान्तार्थोऽ-  
पिशब्दः । तदभिन्नत्वादित्युक्तो हेतुः । परस्य प्रकरणिनो विभुत्वात्तदभिन्नत्वाच्च  
जीवस्य न चेदणुत्वं तर्हि कथमणुत्वश्रुतिस्तत्राऽऽह । तस्मादिति । अणुशब्दस्या-  
त्यन्तसूक्ष्मे प्रयोगात्कथमुक्तार्थतेत्याशङ्क्याऽऽह । उपाधीति । यत्तु पृथगुपदेशादिति  
तत्राऽऽह । तथेति । यथा स्वशब्दोन्माने जीवस्य नाणुत्वमावेदयतस्तथा पृथगुपदे-  
शोऽपि तस्याणोरेव चैतन्यस्य देहव्याप्तिमाहेत्यर्थः । समारुह्य वागादिना नामाद्या-  
प्रोतीति शेषः । प्रज्ञाशब्दस्य चैतन्यार्थत्वात्कुतो बुद्धिविषयतेत्याशङ्क्याऽऽह ।  
व्यपदेशेति । गुणगुणित्वेन तस्य मुख्यत्वे किमित्यौपचारिकत्वं तत्राऽऽह । न हीति ।  
अत्रेति चैतन्यात्मनोरुक्तिः । उक्तं यदि तु चैतन्यं जीवस्येत्यादाविति शेषः ।  
यत्तु तथाच दर्शयतीति तत्राऽऽह । हृदयेति । यच्चोत्क्रान्त्यादिश्रुतेर्जीवोऽणुरिति  
तत्राऽऽह । तथेति । इतीक्षित्वेति शेषः । यत्तु स्वात्मना चोत्तरयोरिति तत्राऽऽह ।

१ झ. “णत्वमिध” । २ क. भेदव्यप” । ३ क. ड. ज. न. “गो वि” । ४ ठ. ड. “मुत्पाय” ।  
५ ठ. ड. “नाऽऽरा” । ६ झ. “त्वाणुक्तो” ।

त्क्रान्त्यादीनामप्युपाध्याप्यतां दर्शयति “ कस्मिन्ब्रह्ममुत्क्रान्त  
उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति ”  
[प्रश्न० ६ । ३] “स प्राणमसृजत” [प्र० ६।४] इति । उत्क्रान्त्य-  
भावे हि गत्यागत्योरप्यभावो विज्ञायते । न ह्यनपसृप्तस्य देहा-  
द्वत्यागती स्याताम् । एवमुपाधिगुणसारत्वाज्जीवस्याणुत्वादि-  
व्यपदेशः प्राज्ञवत् । यथा प्राज्ञस्य परमात्मनः सगुणेषूपानेपू-  
पाधिगुणसारत्वादणीयस्त्वादिव्यपदेशः “ अणीयान्त्रीहेर्वा  
यवाद्वा ” [ छा० ३ । १४ । ३ ] “ मनोमयः प्राणमयः प्राण-  
शरीरः सर्वगन्धः सर्वरसः सत्यकामः सत्यसंकल्पः ” [ छा०  
३ । १४ । २ ] इत्येवंप्रकारस्तद्वत् ॥ २९ ॥

स्यादेतद्यदि बुद्धिगुणसारत्वादात्मनः संसारित्वं कल्पयेत्  
ततो बुद्ध्यात्मनोभिन्नयोः संयोगावसानमवश्यभावीत्यतो बुद्धि-  
वियोगे सत्यात्मनो विभक्तस्यानालक्ष्यत्वादसत्त्वमसंसारित्वं वा  
प्रसज्येतेति । अत उत्तरं पठति ।

**यावदात्मभावित्वाच्च न दोषस्तद्दर्शनात् ॥३०॥**

नेयमनन्तरनिर्दिष्टदोषप्राप्तिराशङ्कनीया । कस्मात् । यावदा-  
त्मभावित्वाद्बुद्धिसंयोगस्य । यावदयमात्मा संसारी भवति याव-  
दस्य सम्यग्दर्शनेन संसारित्वं न निवर्तते तावदस्य बुद्ध्या संयोगो  
न शाम्यति । यावदेव चायं बुद्ध्युपाधिसंबन्धस्तावज्जीवस्य

उत्क्रान्तीति । तत्र हेतुमाह । न हीति । दार्ष्टान्तिकमुपसंहरति । एवामिति ।  
दृष्टान्तमादाय व्याचष्टे । प्राज्ञवदिति । उक्तदृष्टान्तानुसारेण जीवस्यापि बुद्धिगुण-  
सारत्वादणुत्वादिव्यपदेश इत्याह । तद्वदिति ॥ २९ ॥

सूत्रान्तरनिरस्यां शङ्कामाह । स्यादेतदिति । कथमसत्त्वं स्वरूपेण सत्त्वादित्या-  
शङ्क्याऽऽह । संसारित्वं वेति । सूत्रमवतारयति । अत इति । न दोष इति प्रति-  
ज्ञात्वेन योजयति । नेयमिति । प्रश्नपूर्वकं हेतुमाह । कस्मादिति । बुद्धियोगस्या-  
नाशित्वे तत्त्वधीवैयर्थ्यं वा तस्यान्तवत्त्वेनाऽऽगन्तुकतया संसारस्याऽऽदिमत्त्वादकृताग-  
मादिप्रसङ्गो वा तदुभयमपि नास्तीति हेतुं विवृणोति । यावदिति । तदेव स्पष्टयति ।  
यावदस्येति । संसारनिवृत्त्युत्तरकालमपि जीवस्वरूपनिर्वाहकत्वेन बुद्धियोगोऽभ्युप-  
गन्तव्य इत्याशङ्क्याऽऽह । यावदेव चेति । जीवस्य वस्तुत्वान्नोपाधियोगापेक्षेत्या-

१ ड. ज. ‘स्मिन्नह’ । २ ज. ‘णुत्वव्य’ । ३ क. ज. ‘वर्त्यते’ । ४ क. ‘बुद्ध्याद्युपा’ । ५ क. ज.  
‘वदेव जीव’ । ड. ज. ‘वदेवास्य जीव’ । ६ ठ. ड. ‘गुणानुसा’ ।

[अ० २ पा० ३ सू० ३०] आनन्दगिरिकृतटीकासंवलितशांकरभाष्यसमेतानि । ६४३

जीवत्वं संसारित्वं च । परमार्थतस्तु न जीवो नाम बुद्ध्युपाधि-  
परिकल्पितस्वरूपव्यतिरेकेणास्ति । न हि नित्यमुक्तस्वरूपात्स-  
र्वज्ञादीश्वरादन्यश्चेतनो धातुर्द्वितीयो वेदान्तार्थनिरूपणायामुपल-  
भ्यते । “ नान्योऽतोऽस्ति द्रष्टा श्रोता मन्ता विज्ञाता ”  
[ बृ० ३ । ७ । २३ ] “ नान्यदतोऽस्ति द्रष्टृ श्रोतृ मन्तृ  
विज्ञातृ ” [ छा० ६ । ८ । ७ ] “ तत्त्वमसि ” “ अहं ब्रह्मास्मि ”  
[ बृ० १ । ४ । ७ ] इत्यादिश्रुतिशतेभ्यः । कथं पुनरवगम्यते  
यावदात्मभावी बुद्धिसंयोग इति । तद्दर्शनादित्याह । तथाहि शास्त्रं  
दर्शयति “ योऽयं विज्ञानमयः प्राणेषु हृद्यन्तर्ज्योतिः पुरुषः  
स समानः सन्नुभौ लोकावनुसंचरति ध्यायतीव लेलायतीव ”  
[ बृ० ४ । ३ । ७ ] इत्यादि । तत्र विज्ञानमय इति बुद्धिमय  
इत्येतदुक्तं भवति । प्रदेशान्तरे “ विज्ञानमयो मनोमयः प्राणम-  
यश्चक्षुर्मयः श्रोत्रमयः ” इति विज्ञानमयस्य मनआदिभिः सह  
पाठात् । बुद्धिमयत्वं च तद्गुणसारत्वमेवाभिप्रेयते । यथा लोके  
स्त्रीमयो देवदत्त इति स्त्रीरागादिप्रधानोऽभिधीयते तद्वत् । “ स  
समानः सन्नुभौ लोकावनुसंचरति ” [ बृ० ४ । ३ । ७ ] इति  
च लोकान्तरगमनेऽप्यवियोगं बुद्ध्यां दर्शयति । केन समान-

शङ्क्य वाच्यस्य लक्ष्यस्य वा वस्तुत्वमिति विकल्प्याऽऽद्यं दूषयति । परमार्थेति ।  
द्वितीयं निराह । न हीति । लक्ष्यस्य ब्रह्माव्यतिरेके वेदान्तार्थनिरूपणायामित्यत्र  
सूचित्वं हेतुमाह । नेत्यादिना । सूत्रावयवमाकाङ्क्षाद्वारा निक्षिपति । कथमिति ।  
तस्यार्थमाह । तथाहीति । बुद्धिं तु सारथिं विद्धीत्यादि ग्रहीतुमादिपदम् । कथमत्र  
यावदात्मभावित्वधीरित्याशङ्क्य तदर्थं विज्ञानमयपदार्थमाह । तत्रेति । विज्ञानस्य  
ब्रह्मत्वात्तन्मयत्वं तत्कार्यत्वं तदात्मत्वं वेत्याशङ्क्याऽऽह । प्रदेशान्तर इति । विज्ञानं  
बुद्धिरस्तु तथाऽपि कथमात्मनस्तद्विकारत्वं मयटो विकारार्थत्वात्तत्राऽऽह । बुद्धीति ।  
कथं विकारार्थस्य मयटोऽर्थान्तरं शङ्क्यते तत्राऽऽह । यथेति । इह लोके बुद्ध्यवि-  
योगेऽप्यात्मनो लोकान्तरसंचारे तद्वियोगः स्यादित्याशङ्क्याऽऽह । स समान इति ।  
नात्र बुद्ध्या सहावियोगो भातीत्याशङ्क्याऽऽकाङ्क्षाद्वारा समानपदं पूरयति । केनेति ।



स्तथैव बुद्धयेति गम्यते संनिधानात् । तच्च दर्शयति “ध्यायतीव  
लेलायतीव” [ बृ० ४ । ३ । ७ ] इति । एतदुक्तं भवति । नायं स्वतो  
ध्यायति नापि चलति ध्यायन्त्यां बुद्धौ ध्यायतीव चलन्त्यां-  
बुद्धौ चलतीवेति । अपिच मिथ्याज्ञानपुरःसरोऽयमात्मनो बुद्ध्यु-  
पाधिसंबन्धः । न च मिथ्याज्ञानस्य सम्यग्ज्ञानादन्यत्र निवृत्ति-  
रस्तीत्यतो यावद्ब्रह्मात्मतानवबोधस्तावदयं बुद्ध्युपाधिसंबन्धो  
न शाम्यति । दर्शयति च “वेदाहमेतं पुरुषं महान्तमादि-  
त्यवर्णं तमसः परस्तात् । तमेव विदित्वाऽति मृत्युमेति नान्यः  
पन्था विद्यतेऽयनाय ” [ श्वेता० ३ । ८ ] इति ॥ ३० ॥

ननु सुषुप्तप्रलययोर्न शक्यते बुद्धिसंबन्ध आत्मनोऽभ्युपग-  
न्तुम् । “ सता सोम्य तदा संपन्नो भवति स्वमपीतो भवति ”  
[ छा० ६ । ८ । १ ] इति वचनात् । कृत्स्नविकारप्रलयाभ्युप-  
गमाच्च । तत्कथं यावदात्मभावित्वं बुद्धिसंबन्धस्येत्यत्रोच्यते ।

**पुंस्त्वादिवैत्त्वस्य सतोऽभिव्यक्तियोगात् ॥ ३१ ॥**

यथा लोके पुंस्त्वादीनि बीजात्मना विद्यमानान्येव बाल्यादिष्वनु-

येन केनापि समानत्वे कुतो विशेषोक्तिस्तत्राऽऽह । संनिधानादिति । योऽयं  
विज्ञानमयः प्राणोऽप्यत्रेति शेषः । परिच्छिन्नस्यैव गतेरात्मनस्तदभावात्कथमुभयलो-  
कसंचारित्वं तत्राऽऽह । तच्चेति । बुद्धिर्वादात्मनो ध्यानादियोगित्वमत्र भातीवशब्द-  
स्योपमार्थत्वादित्याशङ्क्याऽऽह । एतदिति । इवशब्दस्याऽऽभासार्थत्वान्नोपमार्थेति  
भावः । न केवलमागमाद्बुद्धिसंबन्धस्य यावत्संसार्यात्मभावित्वं किंतु युक्तेरपीत्याह ।  
अपिचेति । मिथ्याज्ञानस्य सत्येव संसारिणि कर्मणा निवृत्तिस्तन्निमित्तबुद्धिसंबन्ध-  
स्यापि तत्सिद्धेर्न यावदात्मभावित्वेत्याशङ्क्याऽऽह । न चेति । सम्यग्ज्ञानादेव मिथ्या-  
ज्ञाननिवृत्तिरित्यत्र मानमाह । दर्शयतीति । आदित्यवर्णं प्रकाशरूपं तमसः परस्ता-  
दविद्यासंस्पर्शशून्यमित्यर्थः ॥ ३० ॥

यावदात्मभावित्वहेतोरसिद्धिं शङ्कते । नन्विति । तत्र बुद्धिसंबन्धासंभवे हेतु-  
माह । सतेति । किंच कार्यत्वाद्बुद्धेरात्मनस्तद्योगस्य च तथात्वात्तत्र नाशप्रौढ्या-  
दसिद्धिर्भवेत्याह । कृत्स्नेनेति । परिहारत्वेन सूत्रमवतारयति । अत्रेति । तत्र दृष्टान्तं  
व्याचष्टे । यथेति । पुंस्त्वं पुरुषस्य प्रजोत्पादनसामर्थ्यम् । आदिशब्देन स्त्रियाः

१ क. ज. अ. ट. ‘न्त्यां च’ । २ झ. बुद्ध्यादिसं । ३ क. ड. अ. बुद्ध्याद्युपा । ४ झ.  
‘षुप्तिप्र’ । ५ ड. अ. ‘वत्तस्य’ । ६ झ. ‘ज्ञाने स’ । ७ ट. ड. ‘वृत्तेस्त’ । ८ ट. ‘त्वान्नाश’ । ९ ड.  
‘तन्नाश’ ।

पलभ्यमानान्यविद्यमानवदभिप्रेयमाणानि यौवनादिष्वविर्भवन्ति  
नाविद्यमानान्युत्पद्यन्ते षण्ढादीनामपि तदुत्पत्तिप्रसङ्गात् । एव-  
मयमपि बुद्धिसंबन्धः शक्त्यात्मना विद्यमान एव सुषुप्तप्रलययोः  
पुनः प्रबोधप्रसवयोराविर्भवति । एवं ह्येतद्युज्यते । न ह्याकस्मिकी  
कस्यचिदुत्पत्तिः संभवति । अतिप्रसङ्गात् । दर्शयति च  
सुषुप्तादुत्थानमविद्यात्मकबीजसद्भावकारितम् “ सति संपद्य न  
विदुः सति संपद्यामह इति ” [ छा० ६ । ९ । २ ] “ त इह व्याघ्रो  
वा सिंहो वा ” [ छा० ६ । ९ । ३ ] इत्यादिना । तस्मात्सिद्ध-  
मेतद्यावदात्मभावी बुद्ध्याद्युपाधिसंबन्ध इति ॥ ३१ ॥

नियोपलब्ध्यनुपलब्धिप्रसङ्गोऽन्यतर-  
नियमो वाऽन्यथा ॥ ३२ ॥ ( १३ )

तच्चाऽऽत्मन उपाधिभूतमन्तःकरणं मनो बुद्धिर्विज्ञानं चित्त-  
मिति चानेकधा तत्र तत्राभिलप्यते । क्वचिच्च वृत्तिविभागेन संश-

स्त्रीत्वं बीजस्याङ्कुरजनकत्वमित्यादि गृहीतम् । बाल्यादिष्वित्यादिपदेनावस्थाविशेषा  
गृह्यन्ते । यौवनादिष्वित्यत्रापि स एवाऽऽदिशब्दार्थः । कस्मादविद्यमानवदिष्टाना-  
माविर्भावोऽविद्यमानानामेव पुनरुत्पत्तिः किं न स्यात्तत्राऽऽह । नेति । तैलकलुषि-  
तबीजादिग्रहार्थमादिपदम् । एतेन तु शब्दो व्याख्यातः । अस्य सत इति दार्ष्टा-  
न्तिकं व्याचष्टे । एवमिति । अभिव्यक्तियोगादिति व्याकरोति । एवं हीति । तदेव  
व्यतिरेकतः स्फोरयति । न हीति । कारणं विनाऽपि कार्यं स्यादित्यतिप्रसङ्गः ।  
स्वापे बीजात्मना सतो बुद्धियोगस्य प्रबोधे व्यक्तिरित्यत्र मानमाह । दर्शयतीति ।  
न विदुरित्यविद्यात्मकबीजसत्त्वोक्तिः । तत्कृतत्वं स्वापादुत्थानस्य कथयति । त इति ।  
पूर्वबोधः सप्तम्यर्थः । स्वापे लये च बुद्धियोगस्य बीजात्मनाऽवस्थाने फलितमाह ।  
तस्मादिति ॥ ३१ ॥

बुद्धिसद्भावे मानमाह । नित्येति । तद्व्याख्यातुमन्तःकरणगतानवान्तरभेदानाह ।  
तच्चेति । तत्र तत्र मनसा ह्येव पश्यति मनसा शृणोति । बुद्धेर्गुणेनाऽऽत्मगुणेन  
चैव । बुद्धिश्च न विचेष्टते । विज्ञानेन विज्ञानमादाय । विज्ञानं यज्ञं तनुते ।  
चेतसा वेदितव्य इत्यादिप्रदेशेष्वित्यर्थः । एकमेवान्तःकरणं कथमनेकधोच्यते  
तत्राऽऽह । क्वचिच्चेति । अभिमानप्रधानोऽहंकारो विज्ञानम् । चिदाकारप्रधानं चित्तम् ।

यादिवृत्तिकं मन इत्युच्यते निश्चयादिवृत्तिकं बुद्धिरिति । तच्चैवं  
भूतमन्तःकरणमवश्यमस्तीत्यभ्युपगन्तव्यम् । अन्यथा ह्यनभ्यु-  
पगम्यमाने तस्मिन्नित्योपलब्ध्यनुपलब्धिप्रसङ्गः स्यात् । आत्मे-  
न्द्रियविषयाणामुपलब्धिसाधनानां संनिधाने सति नित्यमेवो-  
पलब्धिः प्रसज्येत । अथ सत्यपि हेतुसमवधाने फलाभावस्ततो  
नित्यमेवानुपलब्धिः प्रसज्येत । न चैवं दृश्यते । अथवाऽन्यत-  
रस्याऽऽत्मन इन्द्रियस्य वा शक्तिप्रतिबन्धोऽभ्युपगन्तव्यः ।  
न चाऽऽत्मनः शक्तिप्रतिबन्धः संभवति । अर्वाक्रियत्वान् ।  
नापीन्द्रियस्य । न हि तस्य पूर्वोत्तरयोः क्षणयोरप्रतिबद्धशक्ति-  
कस्य सतोऽकस्माच्छक्तिः प्रतिवध्येत । तस्माद्यस्यावधानान-  
वधानाभ्यामुपलब्ध्यनुपलब्धी भवतस्तन्मनः । तथाच श्रुतिः  
“अन्यत्रमना अभूवं नादर्शमन्यत्रमना अभूवं नाश्रौषम्” [बृ०  
१।५।३] इति । “मनसा ह्येव पश्यति मनसा शृणोति”  
[बृ० १।५।३] इति कामादयश्चास्य वृत्तय इति दर्श-  
यति “कामः संकल्पो विचिकित्सा श्रद्धाऽश्रद्धा धृतिरधृति-

अथ यथोक्तमन्तःकरणमेव नास्ति न च श्रुत्या तदस्तित्वं तत्प्रामाण्येऽपि केषां  
चिद्विसंवादात्तत्राऽऽह । तच्चेति । तत्र हेतुत्वेन सूत्रावयवं व्याकरोति । अन्यथेति ।  
नित्योपलब्धिप्रसङ्गं प्रकटयति । आत्मेति । कारणे सति कार्यं भवत्येवेत्यनियमान्न  
नित्योपलब्धिप्रसक्तिरिति शङ्कते । अथेति । तर्हि नित्यमेवानुपलब्धिः स्यादपेक्षणी-  
यान्तराभावादित्याह । तत इति । प्रसङ्गस्येष्टत्वमाशङ्क्याऽऽह । न चेति ।  
आत्मेन्द्रियार्थसांनिध्येऽपि कदाचिदेव ज्ञानोदयादन्तःकरणमस्तीत्युक्तम् । इदानीं  
तदनुपगमे दोषान्तरापत्तेरपि तदस्तीति ब्रुवन्नन्यतरनियमो वेत्येतद्योजयति । अथ-  
वेति । अन्यतरस्य शक्तिप्रतिबन्धे का हानिस्तत्राऽऽह । न चेति । अवधानमनु-  
भवितुं स्मर्तुं वा वाञ्छा न च साऽऽत्मनो धर्मस्तस्याविक्रियत्वान्नापीन्द्रियाणाम-  
न्धादीनामैकैकेन्द्रियाभावेऽपि तद्दर्शनादान्तरत्वाच्च बाह्येन्द्रियधर्मत्वायोगात्तेन परिशे-  
षाद्यस्यावधानानवधाने तदन्तःकरणमस्तीत्याह । तस्मादिति । अनुबुभूषा साश्रया  
गुणत्वाद्भूषवदित्यनुमानात्तदधिकरणमन्तःकरणं परिशेषतो लब्धमिति भावः । न केव-  
लमन्तःकरणमौपपत्तिकं श्रौतमपीत्याह । तथाचेति । मनः सत्राहजातिमद्विशेषगुणा-  
धिकरणं प्रत्यक्षज्ञानकरणत्वाच्चक्षुर्वदित्यभिप्रेत्याऽऽह । कामादयश्चेति । बुद्धिसद्भा-

१ क. 'सङ्गात्' । २ ड. अ. 'तोऽपि नि' । ३ ड. अ. 'स्य ततोऽ' । ४ ड. अ. 'ति च ।  
का' । ५ झ. 'रश' । ६ क. ख. 'त्वाद्वा' ।

[अ० २ पा० ३ सू० ३३] आनन्दगिरिकृतटीकासंवलितशांकरभाष्यसमेतानि । ६४७

ह्रीर्धीर्भीरित्येतत्सर्वं मन एव " [बृ० १।५।३] इति ।  
तस्माद्युक्तमेतत्तद्गुणसारत्वात्तद्व्यपदेश इति ॥ ३२ ॥ ( १२ )

### कर्ता शास्त्रार्थवत्त्वात् ॥ ३३ ॥

तद्गुणसारत्वाधिकारेणैवापरोऽपि जीवधर्मः प्रपञ्च्यते । कर्ता  
चायं जीवः स्यात् । कस्मात् । शास्त्रार्थवत्त्वात् । एवं च " यजेत  
जुहुयादद्यात् " इत्येवंविधं विधिशास्त्रमर्थवद्भवति । अन्यथा  
तदनर्थकं स्यात्तद्वि कर्तुः सतः कर्तव्यविशेषमुपदिशति ।

वस्य मानयुक्तिसिद्धत्वे फलितमाह । तस्मादिति ॥ ३२ ॥ ( १३ )

स्वाभाविकमणुत्वं पराणूय वस्तुतो महत्त्वं चैतन्यादीषद्वहिष्ठं प्रतिष्ठापितम् ।  
इदानीं ततोऽपि बहिष्ठं कर्तृत्वं बुद्धिकर्तृत्वव्यावर्तनेनाऽऽत्मनि साधयति । कर्तेति ।  
आत्मा किमकर्ता कर्ता वेति विप्रक्षिपत्तेः संदेहे तद्गुणसारत्वादित्यनेनैव तत्कर्तृत्वादिसि-  
द्धेर्न संशयिरित्याशङ्क्याऽऽह । तद्गुणेति । अधिकारः प्रसङ्गः । यद्यपि कर्तृत्वस्य न स्वयं  
पुमर्थता नापि प्रतिपाद्यवाक्यार्थोपयोगिता यद्यपि<sup>१</sup> चौपाधिकं कर्तृत्वमात्मनि प्रागेव  
सिद्धं तथाऽपि निरस्यपक्षसंभवात्तन्निरासायाऽऽरम्भः संभवतीति भावः । अत्र च  
विध्यादिश्रुतीनामसंगतादिश्रुतीनां चाऽऽत्मकर्तृत्वाकर्तृत्वार्थानां बन्धमोक्षविषयत्वेन  
मिथो विरोधं विधूय नित्यमुक्ते ब्रह्मणि समन्वयाधानात्पादादिसंगतयः । पूर्वपक्षे श्रुतीना-  
ममूषां विरुद्धत्वेनाप्रामाण्यात्तत्र समन्वयासिद्धिः । सिद्धान्ते तासामविरोधेन व्यव-  
स्थया प्रामाण्यावतिसिद्धिरिति मन्वानः सिद्धान्तं प्रतिजानीते । कर्ता चेति । सत्येव  
मनसि जागरादौ कर्तृत्वोपलम्भादसति स्वापे तदभावादन्वयव्यतिरेकाभ्यां कर्तृ-  
त्वस्य मनोनिष्ठत्वदृष्टेस्तत्सत्ताहेतुविषयत्वसंभवे च तयोस्तद्विशिष्टार्थधीमात्र-  
हेतुत्वकल्पनाया बहिरङ्गत्वादहं कर्तेति धियश्चाऽऽत्मनः साधारण्यान्न कर्तृत्वमा-  
त्मनोऽस्तीत्याह । कस्मादिति । स्वर्गाद्यर्थिनो यागादिविध्यन्यथानुपपत्त्या कर्तृत्व-  
मात्मनो दुर्वारमित्याह । शास्त्रेति । तदेव व्याकरोति । एवमिति । ऐक्यश्रुतिविरोधे  
विविशालमन्यपरतया दुर्बलमित्याशङ्क्य संपत्परत्वेन तस्याः सावकाशत्वाद्विविश्रु-  
तेश्च निरवकाशत्वान्नैवमित्याह । अन्यथेति । कर्त्री बुद्धिरित्युपगमात्तद्विषयत्वेन  
विविशालं सावकाशमित्याशङ्क्य विधेः प्रतिपत्तरेव कर्तृत्वेत्याह । तद्धीति । ममेदं  
कर्तव्यमिति धीसमर्थस्य चेतनस्य विधिसंबन्धमाह विविशास्त्रमित्यर्थः । तथाऽपि कथं



न चासति कर्तृत्वे तदुपपद्येत । तथेदमपि शास्त्रमर्थवद्भवति  
 “एषहि द्रष्टा श्रोता मन्ता बोद्धा कर्ता विज्ञानात्मा पुरुषः ”  
 [ प्र० ४।९ ] इति ॥ ३३ ॥

### विहारोपदेशात् ॥ ३४ ॥

इतश्च जीवस्य कर्तृत्वं यज्जीवप्रक्रियायां संध्ये स्थाने विहार-  
 मुपदिशति “स ईयतेऽमृतो यत्र कामम्” [ बृ० ४।३।१२ ]  
 इति “स्वे शरीरे यथाकामं परिवर्तते” [ बृ० २।१।१८ ]  
 इति च ॥ ३४ ॥

### उपादानात् ॥ ३५ ॥

इतश्चास्य कर्तृत्वं यज्जीवप्रक्रियायामेव करणानामुपादानं  
 संकीर्तयति “तदेषां प्राणानां विज्ञानेन विज्ञानमादाय” [ बृ०  
 २।१।१७ ] इति “प्राणान्गृहीत्वा” [ बृ० २।१।१८ ]  
 इति च ॥ ३५ ॥

### व्यपदेशाच्च क्रियायां न चेन्निर्देशविपर्ययः ॥ ३६ ॥

इतश्च जीवस्य कर्तृत्वं यदस्य लौकिकीषु वैदिकीषु च क्रियासु  
 कर्तृत्वं व्यपदिशति शास्त्रम् “विज्ञानं यज्ञं तनुते कर्माणि तनुतेऽपि

तस्य कर्तृत्वधीरित्याशङ्क्याऽऽह । न चेति । तस्य विधेयार्थकर्तृतां विनाऽनुपपन्नं  
 विविशास्त्रं चेतनस्य तदर्थानुपपत्त्या गमयति । बुद्धेरेव कर्तृत्वे यस्य भोक्तुरपेक्षितो-  
 पायो विधिर्न तस्य कर्तृत्वं यस्य कर्तृत्वं न तस्यापेक्षितोपाय इत्यसंगतिरिति भावः ।  
 अनश्नन्नित्यादिश्रुतिविरोधे श्रुतार्थापत्तिर्दुर्बलेत्याशङ्क्य श्रुतिमाह । तथेति ॥ ३३ ॥

विहारो विहरणं संचारस्तदुपदेशानुपपत्त्याऽपि जीवस्य कर्तृत्वेत्याह । विहारेति ।  
 सूत्रस्य हेत्वन्तरपरत्वमाह । इतश्चेति । जीवप्रक्रियायामिति बुद्धिप्रस्तावव्यासेवार्थ-  
 मुक्तम् । संध्ये स्थाने स्वप्नावस्थायामिति यावत् । ईयते गच्छति ॥ ३४ ॥

अकर्तुरुपादानानुपपत्त्याऽपि कर्तृत्वमित्याह । उपादानादिति । तद्व्याकरोति ।  
 इतश्चेति । प्राणानामिन्द्रियाणां विज्ञानेन बुद्ध्या विज्ञानं ग्रहणशक्तिमादाय स्वापे  
 जीवो हृदयमेतीति योजना । उपादानान्तरमाह । प्राणानिति । योजना पूर्व-  
 वत् ॥ ३५ ॥

कर्तृवाचकाख्यातश्रुत्याऽपि जीवस्य कर्तृत्वमित्याह । व्यपदेशाच्चेति । विज्ञान-  
 शब्दस्य जीवार्थत्वं गृहीत्वा सूत्रावयवं योजयति । इतश्चेति । न चेदित्यादेर्व्यावर्त्या

च " [ तै० २ । ५ । १ ] इति । ननु विज्ञानशब्दो बुद्धौ सम-  
धिगतः कथमनेन जीवस्य कर्तृत्वं सूच्यत इति । नेत्युच्यते ।  
जीवस्यैवैष निर्देशो न बुद्धेः । न चेज्जीवस्य स्यान्निर्देशविपर्ययः  
स्यात् । विज्ञानेनेत्येवं निरदेक्ष्यत् । तथा ह्यन्यत्र बुद्धिविवक्षायां  
विज्ञानशब्दस्य करणविभक्तिर्निर्देशो दृश्यते " तदेषां प्राणानां  
विज्ञानेन विज्ञानमादाय " [ बृ० २ । १ । १७ ] इति । इह  
तु " विज्ञानं यज्ञं तनुते " [ तै० २ । ५ । १ ] इति  
कर्तृसामानाधिकरण्यनिर्देशाद्बुद्धिव्यतिरिक्तस्यैवाऽऽत्मनः कर्तृत्वं  
सूच्यत इत्यदोषः ॥ ३६ ॥

अत्राऽऽह । यदि बुद्धिव्यतिरिक्तो जीवः कर्ता स्यात्स स्वतन्त्रः  
सन्प्रियं हितं चैवाऽऽत्मनो नियमेन संपादयेन्न विपरीतम् ।  
विपरीतमपि तु संपादयन्नपलभ्यते । न च स्वतन्त्रस्याऽऽत्मन  
ईदृशी प्रवृत्तिरनियमेनोपपद्यत इत्यत उत्तरं पठति ।

### उपलब्धिवदनियमः ॥ ३७ ॥

यथाऽयमात्मोपलब्धिं प्रति स्वतन्त्रोऽप्यनियमेनेष्टमनिष्टं चोप-  
लभत एवमनियमेनैवेष्टमनिष्टं च संपादयिष्यति । उपलब्धावप्य-

शङ्का माह । नन्विति । नात्र बुद्धिर्विज्ञानमिति सूत्रभागेनाऽऽह । नेतीति । तदेव  
स्फुटयितुं प्रतिजानीते । जीवस्येति । प्रतिज्ञार्थं सूत्रावयवं व्याकुर्वन्व्यतिरेकेण स्फोर-  
यति । नेति । विपर्ययमभिनयति । विज्ञानेति । अस्मन्मते बुद्धेरेव कर्तृत्वात्तत्र तद्व्यप-  
देशसिद्धिरित्याशङ्क्य केवलाया बुद्धेः करणत्वेनैव व्यपदेशदर्शनान्भैवमित्याह । तथेति ।  
तैत्तिरीयश्रुतौ विशेषमाह । इहेति । कर्तृसामानाधिकरण्यमास्यातेन कर्तृवाचिना  
विज्ञानपदस्याभिव्याहारः प्रकृते वाक्ये विज्ञानस्य कर्तृत्वमन्यत्र करणत्वेऽपीति निग-  
मयति । इत्यदोष इति ॥ ३६ ॥

सूत्रान्तरव्यावर्त्यमाह । अत्रेति । तथैव संपादयति नेत्याह । विपरीतमिति ।  
सहकारिवशादिष्टानिष्टोपादानेषु पुरुषप्रवृत्तिरित्याशङ्क्याऽऽह । न चेति । तस्यास्वा-  
तन्त्र्ये लक्षणाभावादकर्तृत्वं स्वातन्त्र्ये बुद्धिपूर्वकारिणो नानियता प्रवृत्तिरित्यर्थः । सूत्र-  
मवतारयति । अत इति । सत्यपि स्वातन्त्र्ये स्यादनियता प्रवृत्तिरिति सूत्रं व्याकुर्व-  
न्परिहरति । यथेति । दृष्टान्ते विवदमानः सन्नाह । उपलब्धाविति । चक्षुरादीनां

स्वातन्त्र्यमुपलब्धिहेतूपादानोपलम्भादिति चेत् । न । विषयप्रकल्प-  
नामात्रप्रयोजनत्वादुपलब्धिहेतूनाम् । उपलब्धौ त्वनन्यापेक्षत्व-  
मात्मनश्चैतन्ययोगात् । अपि चार्थक्रियायामपि नात्यन्तमात्मनः  
स्वातन्त्र्यमस्ति देशकालनिमित्तविशेषापेक्षत्वात् । न च सहा-  
यापेक्षस्य कर्तुः कर्तृत्वं निवर्तते । भवति ह्येवमदौघपेक्षस्यापि  
पक्षः पक्षत्वम् । सहकारिवैचित्र्याच्चेष्टानिष्ठार्थक्रियायामनियमेन  
प्रवृत्तिरात्मनो न विरुध्यते ॥ ३७ ॥

### शक्तिविपर्ययात् ॥ ३८ ॥

इतश्च विज्ञानव्यतिरिक्तो जीवः कर्ता भवितुमर्हति । यदि  
पुनर्विज्ञानशब्दवाच्या बुद्धिरेव कर्त्री स्यात्ततः शक्तिविपर्ययः  
स्यात् । करणशक्तिर्बुद्धेर्हीयेत कर्तृशक्तिश्चाऽऽपद्येत । सत्यां च  
बुद्धेः कर्तृशक्तौ तस्या एवाहंप्रत्ययविषयत्वमभ्युपगन्तव्यम् ।  
अहंकारपूर्विकाया एव प्रवृत्तेः सर्वत्र दर्शनात् । अहं गच्छाम्य-  
हमागच्छाम्यहं भुञ्जेऽहं पिबामीति च । तस्याश्च कर्तृशक्तियु-

विषयोपनायकत्वात्तदुपलब्धौ चाऽऽत्मनश्चैतनत्वेन स्वातन्त्र्यादुदाहरणसिद्धिरित्याह ।  
नेत्यादिना । विषयोपनयनद्वारा तज्ज्ञाने करणापेक्षाध्रौव्यान्नाऽऽत्मनः स्वातन्त्र्य-  
मित्याशङ्क्याऽऽह । अपिचेति । इतश्च दृष्टान्तदार्ष्टान्तिकयोर्न वैषम्यमिति यावत् ।  
उपलब्धाविवेक्यपेरर्थः । देशाद्यपेक्षायां लक्षणाभावादकर्तृत्वं स्यादित्याशङ्क्याऽऽह ।  
न चेति । तत्र हेतुमाह । भवतीति । यदुक्तं धीपूर्वकारिणो नानियता प्रवृत्तिरिति  
तत्राऽऽह । सहकारीति । कर्ता हि करणादीनि कारकान्तराणि प्रयुञ्जे न तैरर्थं  
प्रयुज्यते तेन तस्य स्वातन्त्र्यं न कारकान्तरानपेक्षत्वात्कापि तथा स्वातन्त्र्यायोगात् ।  
तथाचायमदृष्टवशादिष्टमेव प्रेप्सुस्तदुपायभ्रमादनिष्टहेतुमनुतिष्ठन्ननिष्ठमाप्नुयादित्यनि-  
यता प्रवृत्तिः कर्तृत्वानियमश्चेत्यर्थः ॥ ३७ ॥

बुद्धेरेव कर्तृत्वे कारकविभक्तिविपर्ययो न चेदित्यत्रोक्तः । संप्रति तच्छक्तिविपर्यय-  
यमाह । शक्तीति । सूत्रं व्याख्यातुं प्रतिज्ञां व्याकरोति । इतश्चेति । हेतुमेव व्यति-  
रेकद्वारा विवृणोति । यदीति । शक्तिविपर्ययमुदाहरति । करोति । बुद्ध्यतिरि-  
क्तकर्त्रभावादित्यर्थः । बुद्धेरस्तु कर्तृशक्तिस्तत्राऽऽह । सत्यां चेति । कर्तृत्वे बुद्धेर-  
हंधीविषयत्वेनाऽऽत्मत्वं किमित्युपेयं तत्राऽऽह । अहंकारेति । अन्तःकरणाधिष्ठानुरे-  
वाऽऽत्मत्वात्कुतो बुद्धेरेवाऽऽत्मत्वं तत्राऽऽह । तस्याश्चेति । कर्तुः स्वयमेव शक्तेर्न

१ झ. ट. "कापे" । २ ठ. ड. "र्ता कं" । ३ झ. "तृत्वेऽनि" । ठ. ड. "तृत्वनि" । ४ ठ. ड. "विप"

[अ. २ पा. ३ सू. ३९।४०] आनन्दगिरिकृतटीकासंवलितशांकरभाष्यसमेतानि ६५१

कायाः सर्वार्थकारिकरणमन्यत्कल्पयितव्यम् । शक्तोऽपि हि  
सन्कर्ता करणमुपादाय क्रियासु प्रवर्तमानो दृश्यते । ततश्च  
संज्ञामात्रे विवादः स्यान्न वस्तुभेदः कश्चित् । करणव्यतिरिक्तस्य  
कर्तृत्वाभ्युपगमात् ॥ ३८ ॥

समाध्यभावाच्च ॥ ३९ ॥ ( १४ )

योऽप्ययमौपनिषदात्मप्रतिपत्तिप्रयोजनः समाधिरुपदिष्टो वेदा-  
न्तेषु “आत्मा वा अरे द्रष्टव्यः श्रोतव्यो मन्तव्यो निदिध्या-  
सितव्यः सोऽन्वेष्टव्यः स विजिज्ञासितव्यः” [ बृ० २।४।  
५ ] “ओमित्येवं ध्यायथ आत्मानम्” [ मुण्ड० २।२।  
६ ] इत्येवंलक्षणः सोऽप्यसत्यात्मनः कर्तृत्वे नोपपद्येत । तस्मा-  
दप्यस्य कर्तृत्वसिद्धिः ॥ ३९ ॥ ( १४ )

यथा च तक्षोभयथा ॥ ४० ॥ ( १५ )

एवं तावच्छास्त्रार्थवच्चादिभिर्हेतुभिः कर्तृत्वं शारीरस्य प्रद-  
शितं तत्पुनः स्वाभाविकं वा स्यादुपाधिनिमत्तं वेति चिन्त्यते ।  
तत्रैतैरेव शास्त्रार्थवच्चादिभिर्हेतुभिः स्वाभाविकं कर्तृत्वमपवादहे-

करणापेक्षेत्याशङ्क्याऽऽह । शक्तोऽपि हीति । लोकवादिहापि कर्तुरपेक्षितमेव करणमिति  
वक्तुमिति शब्दः । अस्तु तर्हि कर्त्र्या बुद्धेरन्यदेव करणं तत्राऽऽह । ततश्चेति ॥ ३८ ॥

ज्ञानसाधनविध्यन्यथानुपपत्त्याऽपि कर्तृत्वमात्मनः स्वीकार्यमित्याह । समाधीति ।  
सूत्रं विवृणोति । योऽपीति । ज्ञानोपायं समाधिर्मवितिष्ठन्नकर्ताऽऽत्मेति दुर्वचनमि-  
त्यर्थः । शास्त्रार्थवच्चादिहेतूनां फलमुपसंहरति । तस्मादिति । उक्तहेतुषु प्रत्येकं साध-  
कत्वं संभावयितुमपिशब्दः ॥ ३९ ॥ ( १४ )

सांख्यमतनिरासेनोक्तात्मकर्तृत्वस्य स्वाभाविकत्वं निरस्यति । यथा चेति । संगतिं  
दर्शयन्वृत्तं कीर्तयति । एवमिति । उक्ते कर्तृत्वे विप्रतिपत्त्या संशयमाह । तदिति ।  
संगतिफले पूर्ववत् । अत्रापि समाधौ सर्वं व्यक्तीभविष्यतीति मत्वा पूर्वपक्षयति ।  
तत्रेति । न च तर्हि पूर्वाधिकरणमनर्थकमारोप्य प्रापकत्वान्न च स्वातन्त्र्येण संबन्धा-  
द्यभावे तस्यैतदवान्तरसूत्रत्वम् । तत्रापि कर्तृत्वे समर्थिते सत्यसङ्गागमस्य स्तुत्याऽपि  
नेतुं शक्यत्वे विरोधपरिहारेण समन्वयदार्ढ्यसिद्धौ साक्षादपि संगत्यादेः सुवचत्वात् ।  
ननु कर्तृत्वसत्त्वमात्रमुक्ता हेतवः साधयन्ति न तस्य स्वाभाविकत्वं न हि तस्योपाध्य-  
नपेक्षत्वमुक्तं तत्राऽऽह । अपवादिति । न चान्वयव्यतिरेकाभ्यां विशिष्टस्य कर्तृत्वं

१ ड. अ. “याः सर्वार्थकारिण्याः सः” । २ क. ज. “इयत् इति” । तं । ३ क. ज. “पद्यते” । तं ।  
४ क. ख. ठ. ड. “मनुति” । ५ क. “ति । पादादिसं” ।



त्वभावादित्येवं प्राप्ते ब्रूमः । न स्वाभाविकं कर्तृत्वमात्मनः संभ-  
वत्यनिर्मोक्षप्रसङ्गात् । कर्तृत्वस्वभावत्वे ह्यात्मनो न कर्तृत्वान्नि-  
र्मोक्षः संभवति । अग्रेरिवौष्ण्यात् । न च कर्तृत्वादानिर्मुक्त-  
स्यास्ति पुरुषार्थसिद्धिः कर्तृत्वस्य दुःस्वरूपत्वात् । ननु स्थिताया-  
मपि कर्तृत्वशक्तौ कर्तृत्वकार्यपरिहारात्पुरुषार्थः सेत्स्यति । तत्प-  
रिहारश्च निमित्तपरिहारात् । यथाऽग्नेर्दहनशक्तियुक्तस्यापि काष्ठ-  
वियोगादहनकार्याभावस्तद्वत् । न निमित्तानामपि शक्तिलक्षणेन  
संबन्धेन संबद्धानामत्यन्तपरिहारासंभवात् । ननु मोक्षसाधनवि-  
धानान्मोक्षः सेत्स्यति । न । साधनायत्तस्यानित्यत्वात् । अपि च  
नित्यशुद्धमुक्तात्मप्रतिपादनान्मोक्षसिद्धिरभिंमता तादृगात्मप्रति-  
पादनं च न स्वाभाविके कर्तृत्वेऽवकल्पेत । तस्मादुपाधिधर्मा-

शङ्कनीयं तदुत्पत्तौ मनसो निमित्तत्वादापि तदुपपत्तेरिति मत्वा पूर्वपक्षमुपसंहरतुमिति-  
शब्दः । पूर्वपक्षमनूय सूत्राद्वहिरेव सिद्धान्तयति । एवमिति । स्वाभाविकं कर्तृत्वमप-  
वादकाभावादित्युक्तं मुक्त्यनुपपत्तेरपवादकत्वादित्याह । नेति । उक्तं विवृण्वन्कर्तृत्व-  
मात्मनः स्वभावो धर्मो वेति विकल्पाऽऽद्यं प्रत्याह । कर्तृत्वेति । कर्तृत्वे मत्वेव  
पुरुषार्थसंभवात्किं तन्निवृत्त्येत्याशङ्क्याऽऽह । न चेति । द्वितीयमाश्रित्य शङ्कते ।  
नन्विति । सत्यां शक्तौ कार्यपरिहारोऽपि कथं तत्राऽऽह । तदिति । शक्तस्यैव  
निमित्तपरिहारात्कार्यपरिहारं दृष्टान्तेन दर्शयति । यथेति । कर्तृत्वस्य धर्मादीनि  
निमित्तानि तेषां ज्ञानानिवर्त्यत्वे मुक्तावपि संभवात्कर्तृत्वं स्याज्ज्ञानेन तन्निवृत्तौ तेषा-  
मज्ञानकार्यत्वात्तत्कृतं कर्तृत्वमपि तथा स्यात् । शक्तेश्च शक्तशक्त्यसपेक्षतया सन्नि-  
मित्तक्रियालक्षणशक्त्याक्षेपकत्वादानिमोक्षस्तस्मान्निमित्तपरिहारस्य दुरनुष्ठानत्वान्न शक्ति-  
वादे मुक्तिरित्याह । नेत्यादिना । शक्तिलक्षणेन शक्त्याक्षेपेन शक्येन सह यः संब-  
न्धस्तेनेति व्यधिकरणे तृतीये । मनुष्यदेहस्य शास्त्रसामर्थ्यादेवत्वाप्तिवत्कर्तृभूतस्याकर्तृ-  
रूपमोक्षाग्निः शास्त्रवशादेवेति शङ्कते । नन्विति । किं सन्नेव मोक्षोऽज्ञानवृत्तौ ज्ञाना-  
त्तन्निवृत्त्याऽऽप्यत उतासन्नपूर्वो हेतुशक्त्या लभ्यते । आद्ये कर्तृत्वस्य भ्रान्तित्वम् ।  
द्वितीयं दूषयति । नेति । मुक्तेः साधनाय तत्त्वमुपेत्योक्तं तदेव नेत्याह । अपि-  
चेति । तथाऽपि कथं स्वाभाविकं कर्तृत्वमपह्न्यते तत्राऽऽह । तादृगिति । का-  
तर्हि कर्तृत्वदृष्टेरात्मनि गतिस्तत्राऽऽह । तस्मादिति । आत्मन्यौपाधिकमारोपितं

ध्यासेनैवाऽऽत्मनः कर्तृत्वं न स्वाभाविकम् । तथाच श्रुतिः  
 “ ध्यायतीव लेलायतीव ” [ बृ० ४ । ३ । ७ ] इति  
 “ आत्मेन्द्रियमनोयुक्तं भोक्तेत्याहुर्मनीषिणः ” [ कठ० ३ । ४ ]  
 इति चोपाधिसंपृक्तस्यैवाऽऽत्मनो भोक्तृत्वादिविशेषलाभं दर्श-  
 यति । न हि विवेकिनां परस्मादन्यो जीवो नाम कर्ता भोक्ता  
 वा विद्यते । “ नान्योऽतोऽस्ति द्रष्टा ” इत्यादिश्रवणात् ।  
 पर एव तर्हि संसारी कर्ता भोक्ता च प्रसज्येत । परस्मादन्यश्चेच्चि-  
 त्तिर्मांजीवः कर्ता बुद्ध्यादिसंघातव्यतिरिक्तो न स्यात् । नावि-  
 द्याप्रत्युपस्थापितत्वात्कर्तृत्वभोक्तृत्वयोः । तथाच शास्त्रम् “ यत्र  
 हि द्वैतमिव भवति तदितर इतरं पश्यति ” [ बृ० २ । ४ । १४ ]  
 इत्यविद्यावस्थायां कर्तृत्वभोक्तृत्वे दर्शयित्वा विद्यावस्थायां ते  
 एव कर्तृत्वभोक्तृत्वे निवारयति “ यत्र त्वस्य सर्वमात्मैवाभू-  
 तत्केन कं पश्येत् ” [ बृ० २ । ४ । १४ ] इति । तथा स्वप्न-  
 जागरितयोरात्मन उपाधिसंपर्ककृतं श्रमं ज्ञेयस्येवाऽऽकाशे  
 विपरिपततः श्रावयित्वा तदभावं सुषुप्तौ प्राज्ञेनाऽऽत्मना संप-  
 परिष्वक्तस्य श्रावयति । “ तद्वा अस्यैतदाप्तकाममात्मकाममकामं

कर्तृत्वमित्यत्र मानमाह । तथाचेति । उक्तश्रुत्योस्तात्पर्यमाह । उपाधीति । विद्वद-  
 नुभवविरुद्धा च स्वाभाविकी कर्तृत्वेत्याह । न हीति । विवेकिनामित्युक्तेरवस्थाभेदापे-  
 क्षमैक्यमित्याशङ्क्याऽऽह । नान्य इति । बुद्ध्यादिसंघातादतिरिक्तो यदि परस्माद-  
 न्यश्चेतनो न स्यात्तदा पर एव संसारी कर्ता च प्रसज्येत । न च तद्युक्तं नित्यशु-  
 द्धत्वादिविरोधात् । यदि परस्मादन्यश्चेतनस्तर्हि नासौ बुद्ध्यादिव्यतिरिक्तः स्यादिति  
 शङ्कते । पर एवेति । न तावत्केवलस्य चेतनस्य मुक्तिबन्धौ तस्य नित्यमुक्तत्वात् ।  
 नापि केवलस्य बुद्ध्यादेस्तौ तस्य जडत्वात् । किं त्वनाद्यनिर्वाच्याविद्योत्थबुद्ध्याद्यु-  
 पाधिद्वारा चेतनस्यैव तौ कल्प्येते । न च व्यवस्थानुपपत्तिरेकस्मिन्नपि चिद्धातौ  
 काल्पनिकभेदाधीनव्यवस्थास्थापनाद्वस्तुतस्तदभावस्थेष्टत्वात्तस्मात्परस्मादन्यस्य चित्तिम-  
 तोऽभावेऽपि वस्तुतः संसारित्वस्य तस्मिन्नप्रसङ्गात्कल्पनया चोपगमान्नैवमित्याह ।  
 नाविचेति । उक्तेऽर्थे श्रौतावन्यव्यतिरेकौ दर्शयति । तथाचेति । उपाध्युद्भवाभि-  
 भवाभ्यां कर्तृत्वस्योद्भवाभिभवश्रवणादपि तदौपाधिकमित्याह । तथेति । परमानन्दत्वे-  
 नाऽऽप्तकामत्वं साधयति । आत्मेति । कामयितव्याभावादपि तथेत्याह । अकाममिति ।

१ ड. ज. 'संयुक्त' । २ क. ज. 'मान्बुद्ध्या' । ३ ज. ठ. 'जीवो बु' । ४ ट. सुप्ते प्रा' ।  
 ५ क. ड. ज. ज. 'पुप्ते प्रा' । ६ क. ठ. ड. 'पेक्ष्यमै' । ७ ठ. ड. परः सं । ८ झ. चैतन्यस्य ।  
 ९ ठ. ड. 'स्थाना' ।

रूपं शोकान्तरम् ” [ बृ० ४ । ३ । २१ ] इत्यारभ्य  
 “एषाऽस्य परमा गतिरेषाऽस्य परमा संपदेषोऽस्य परमो लो-  
 केषोऽस्य परम आनन्दः ” [ बृ० ४ । ३ । ३२ ] इत्यु-  
 पसंहारात् । तदेतदाहाऽऽचार्यः “यथा च तक्षोभयथा” इति ।  
 त्वर्थे चायं चः पठितः । नवं मन्तव्यं स्वाभाविकमेवाऽऽत्मनः  
 कर्तृत्वमग्रेर्विषयमिति । यथा तु तक्षा लोके वास्यादिकरण-  
 हस्तः कर्ता दुःखी भवति स एव स्वग्रहं प्राप्तो विमुक्तवास्यादि-  
 करणः स्वस्थो निर्वृतो निर्व्यापारः सुखी भवत्येवमविद्याप्रत्यु-  
 पस्थापितद्वैतसंपृक्त आत्मा स्वप्रजागरितावस्थयोः कर्ता दुःखी  
 भवति स तच्छ्रमापनुत्तये स्वमात्मानं परं ब्रह्म प्रविश्य विमुक्त-  
 कार्यकरणसंघातोऽकर्ता सुखी भवति संप्रसादावस्थायाम् । तथा  
 मुक्त्यवस्थायामप्यविद्याध्वान्तं विद्याप्रदीपेन विधूयाऽऽत्मैव  
 केवलो निर्वृतः सुखी भवति । तक्षदृष्टान्तश्चैतावतांऽशेन द्रष्टव्यः ।  
 तक्षा हि विशिष्टेषु तक्षणादिव्यापारेष्वपेक्ष्यैव प्रतिनियतानि  
 करणानि वास्यादीनि कर्ता भवति स्वशरीरेण त्वकर्तैव । एवम-

अशेषशोकसंस्पर्शशून्यत्वादपि तथेत्याह । शोकान्तरमिति । उक्तस्य सौषुप्तात्मरूपस्य  
 परमपुरुषार्थत्वमाह । एषेति । प्रेप्सितमैश्वर्यमतिरिक्तमस्तीत्याशङ्क्याऽऽह । एषाऽ-  
 स्येति । लोकविशेषस्यापेक्षणीयत्वमाशङ्क्योक्तम् । एष इति । परमानन्दस्यातिरिक्तस्या-  
 पेक्षकत्वमाशङ्क्याह । एषोऽस्येति । उक्तेऽर्थे सूत्रमवतारयति । तदेतदिति । तदक्षराणि  
 व्याकरोति । त्वर्थे चेति । चकारोऽवधारणे । तुशब्दार्थमेव स्फोरयति । नैवमिति ।  
 तत्र दृष्टान्तं व्याचक्षणां हेतुमाह । यथेति । अन्यैरपेक्ष्यत्वं स्वस्थत्वम् । मान-  
 सप्रयत्नराहित्यं निर्वृतत्वम् । कायचेष्टाशून्यत्वं निर्व्यापारत्वम् । बुद्ध्यादिसंपिण्डि-  
 तैकद्रव्ये सत्येव जागरादौ क्रियादर्शनादसति तस्मिन्केवलात्मनि स्वापादौ तददर्शना-  
 द्विशिष्टस्य क्रियाकारणत्वम् । तत्रापि निमित्तादुपादानस्य कार्यान्वायित्वेनान्तरङ्ग-  
 त्वादुपादानत्वमन्वयव्यतिरेकाभ्यामुक्तन्यायवद्ब्रह्मात्मत्वशास्त्रोपबृंहिताभ्यां लभ्य-  
 मिति भावः । संप्रसादे कर्तृत्वरहितस्यापि जागरादौ कर्तृत्वं चेन्मुक्तावपि तथैव  
 स्यादित्याशङ्क्याऽऽह । तथेति । तत्र कारणसद्भावाद्युक्तं कर्तृत्वमिह तदभावाच्चेति  
 भावः । यथा कर्तृत्वादिशक्तियुक्तस्य तक्ष्णो वास्यादिप्रेरकत्वेन कर्तृत्वमेवमिहापि  
 स्यादृष्टान्तदार्ष्टान्तिकयोस्तुल्यत्वादित्याशङ्क्याऽऽह । तक्षेति । इतोऽपि विवक्षितं-

१ क. ड. ज. व. “वृत्तो नि” । २ ड. ज. “संयुक्त” । ३ क. ज. व. ड. “रं प्र” । ४ क.  
 “इयं मु” । ५ क. ड. ज. “रिषु व्या” । ६ क. ख. ठ. ड. “क्षत्वं” । ७ ख. झ. निवृत्तत्वं ।

यमात्मा सर्वव्यापारेष्वपेक्ष्यैव मनआदीनि करणानि कर्ता भवति स्वात्मना त्वकर्तैवेति । न त्वात्मनस्तद्व्यवस्था इवावयवाः सन्ति यैर्हस्तादिभिरिव वास्यादीनि तस्या मनआदीनि करणान्यात्मोपाददीत न्यस्येद्वा । यत्तुक्तं शास्त्रार्थवत्त्वादिभिर्हेतुभिः स्वाभाविकमात्मनः कर्तृत्वमिति । तत्र विधिशास्त्रं तावद्यथाप्राप्तं कर्तृत्वमुपादाय कर्तव्यविशेषमुपदिशति न कर्तृत्वमात्मनः प्रतिपादयति । न च स्वाभाविकमस्य कर्तृत्वमस्ति ब्रह्मात्मत्वोपदेशादित्यवोचाम । तस्मादविद्याकृतं कर्तृत्वमुपादाय विधिशास्त्रं प्रवर्तिष्यते । कर्ता विज्ञानात्मा पुरुष इत्येवंजातीयकमपि शास्त्रमनुवादरूपत्वाद्यथाप्राप्तमेवाविद्याकृतं कर्तृत्वमनुवदिष्यति । एतेन विहारोपादाने परिहृते । तयोरप्यनुवादरूपत्वात् । ननु संध्ये स्थाने प्रसुप्तेषु करणेषु स्वे शरीरे यथाकामं परिवर्तत इति विहार उपदिश्यमानः केवलस्याऽऽत्मनः कर्तृत्वमावहति । तथोपादानेऽपि “ तदेषां प्राणानां विज्ञानेन विज्ञानमादाय ” इति करणेषु कर्मकरणविभक्ती श्रूयमाणे केवलस्याऽऽत्मनः कर्तृत्वं गमयत इति । अत्रोच्यते । न ताव-

शेन साम्यं न त्वत्यन्तमित्याह । न त्विति । एवं सिद्धान्तमुपपाद्य पूर्वपक्षबीजमनुभाषते । यत्त्विति । शास्त्रार्थवत्त्वमादौ दूषयति । तत्रेति । यत्परं शास्त्रं स एव तदर्थं इत्युपगमात्तस्य च कर्त्रपेक्षितोपायतापरत्वात्कर्तुः स्वरूपपरत्वाभावात्कर्तृत्वोक्तसिद्धौ न शास्त्रसिद्ध इत्यर्थः । प्रसिद्धस्योद्देश्यत्वात्प्रसिद्धेश्च मानत्वात्प्रामाणिकं कर्तृत्वमित्याशङ्क्याऽऽह । न चेति । विधिशास्त्रस्य स्वाभाविककर्तृत्वे तात्पर्याभावे फलितमाह । तस्मादिति । श्रुतार्थापत्तिं निरस्यति । कर्तैति । तदुभयनिरासन्यायेन लिङ्गद्वयमपि निरस्तमित्याह । एतेनेति । अनुवादरूपत्वात्पारमार्थिककर्तृत्वासाधकत्वादिति शेषः । विहारोपदेशः स्वाभाविकमेव कर्तृत्वं साधयति । करणविरहे श्रुतकर्तृत्वस्य स्वाभाविकत्वप्रौढ्यादित्याह । नन्वेति । उपादानमपि स्वाभाविकं कर्तृत्वं गमयतीत्याह । तथेति । विशिष्टस्य कर्तृत्वे करणानामपि कर्त्रन्तर्भावात्तेष्वपि कर्तृत्वमिति स्यान्न चैवमस्ति तेषु कर्मकरणविभक्त्योरेव श्रवणोक्तस्मात्केवलस्यैवाऽऽत्मनः कर्तृत्वेत्यर्थः । परिहरति । अत्रेति । तत्राऽऽदौ विहारोपदेशस्य स्वाभाविककर्तृत्वसाधकत्वं प्रत्याह । न तावदिति । तत्रेति स्वप्रोक्तिः । जाग्रदवस्थाया-



त्संध्ये स्थानेऽत्यन्तमात्मनः करणविरमणमस्ति “सधीः स्वप्ने भूत्वेमं लोकमतिक्रामति” [बृ० ४।३।७] इति तत्रापि धीसंबन्धश्चवणात् । तथाच स्मरन्ति ।

“इन्द्रियाणामुपरमे मनोऽनुपरतं यदि ।

सेवते विषयानेव तद्विद्यात्स्वप्नदर्शनम्” इति ।

“कामादयश्च मनसो वृत्तयः” इति श्रुतिः । ताश्च स्वप्ने दृश्यन्ते । तस्मात्समना एव स्वप्ने विहरति । विहारोऽपि च तत्रत्यो वासनामय एव न तु पारमार्थिकोऽस्ति । तथाच श्रुतिरिवकारानुबद्धमेव स्वप्नव्यापारं वर्णयति “उतेव स्त्रीभिः सह मोदमानो जलदुतेवापि भयानि पश्यन्” [बृ० ४।३।१३] इति । लौकिका अपि तथैव स्वप्नं कथयन्ति । आरुरुक्षमिव गिरिशृङ्गमद्राक्षमिव वनराजिमिति । तथोपादानेऽपि यद्यपि करणेण कर्मकरणविभक्तिनिर्देशस्तथाऽपि तत्संपृक्तस्यैवाऽऽत्मनः कर्तृत्वं द्रष्टव्यम् । केवले कर्तृत्वासंभवस्य दर्शितत्वात् । भवति च लोकेऽनेकप्रकारा विवक्षा योधा युध्यन्ते योधै राजा युध्यत इति । अपिचास्मिन्नुपादाने करणव्यापारोपरममात्रं विवक्ष्यते न स्वातन्त्र्यं कस्यचिदबुद्धिपूर्वकस्यापि स्वापे करणव्यापारोपरमस्य दृष्टत्वात् । यस्त्वयं व्यपदेशो दर्शितो विज्ञानं यज्ञं तनुत इति

मिवेत्येपरर्थः । स्वप्नावस्थायामात्मनो मनसः संबन्धे स्मृतिमाह । तथाचेति । सेवते तेनैव मनसा वासनामयान्विषयान्यदीति योजना । स्वप्ने मनःसत्त्वे युक्तिमाह । कामादयश्चेति । तथाच धर्मित्वेन मनोऽपि तत्रास्तीति शेषः । श्रुतिस्मृति-युक्तिसिद्धं निगमयति । तस्मादिति । विहारस्य वास्तवत्वमुपेत्योक्तमिदानीं तदपि नास्ति कुतस्तद्वशादात्मनो वास्तवकर्तृतेत्याह । विहारोऽपीति । यत्तुपादानादात्मनो वास्तवकर्तृत्वमिति तत्राऽऽह । तथेति । करणसहितस्य कर्तृत्वे करणेऽपि कर्तृविभक्तिः स्यादित्युक्तं प्रत्याह । भवतीति । करणविशिष्टस्योपादानकर्तृत्वमुपेत्योक्तं तदपि नास्तीत्याह । अपिचेति । करणव्यापारोपरमस्य बुद्धिपूर्वकत्वात्तस्मिन्निष्ठे तत्राऽऽत्मनः स्वातन्त्र्यमपीष्टमेवेत्याशङ्क्याऽऽह । अबुद्धीति । व्यपदेशाच्च क्रियायामित्युक्तमनूद्य प्रत्याह । यस्त्विति । बुद्धौ विज्ञानशब्दस्य प्रसिद्धत्वं विज्ञानेन विज्ञानमादायेत्यादौ

स बुद्धेरेव कर्तृत्वं प्रापयति । विज्ञानशब्दस्य तत्र प्रसिद्धत्वात् । मनोनन्तरं पाठाच्च । “तस्य श्रद्धैव शिरः” [ तै० २ । ४ ] इति च विज्ञानमयस्याऽऽत्मनः श्रद्धाद्यवयवत्वसंकीर्तनात् । श्रद्धादीनां च बुद्धिधर्मत्वप्रसिद्धेः । “विज्ञानं देवाः सर्वे ब्रह्म ज्येष्ठमुपासते” [ तै० २ । ५ । १ ] इति च वाक्यशेषात् । ज्येष्ठत्वस्य च प्रथमजत्वस्य बुद्धौ प्रसिद्धत्वात् । “स एष वाचश्चित्तस्योत्तरोत्तरक्रमो यच्चक्षः” इति च श्रुत्यन्तरे यज्ञस्य वाग्बुद्धिसाध्यत्वावधारणात् । न च बुद्धेः शक्तिविपर्ययः करणानां कर्तृत्वाभ्युपगमे भवति । सर्वकारकाणामेव स्वस्वव्यापारेषु कर्तृत्वस्यावश्यंभावित्वात् । उपलब्ध्यपेक्षं त्वेषां करणानां करणत्वं सा चाऽऽत्मनः । न च तस्यामप्यस्य कर्तृत्वमस्ति । नित्योपलब्ध्यस्वरूपत्वात् । अहंकारपूर्वकमपि कर्तृत्वं नोपलब्धुर्भवितुम-

द्रष्टव्यम् । मनोमयानन्तरं विज्ञानमयोक्तेश्च विज्ञानशब्दस्य बुद्ध्यर्थत्वं संनिवेरित्याह । मनोनन्तरेति । तस्य तदर्थत्वे हेत्वन्तरमाह । तस्येति । श्रद्धावयवत्वेऽपि कुतो विज्ञानमयस्य बुद्ध्यवयवतिरेकस्तत्राऽऽह । श्रद्धादीनां चेति । मन्त्रशेषालोचनायामपि विज्ञानशब्दस्य बुद्ध्यर्थत्वेत्याह । विज्ञानमिति । इन्द्रियाणि देवाः । तथाऽपि कथं बुद्धिसिद्धिस्तत्राऽऽह । ज्येष्ठत्वस्येति । महचक्षं प्रथमजं वेद यो ह वै ज्येष्ठं च श्रेष्ठं च वेदेति बुद्धेरेव हिरण्यगर्भाभेदेन ज्येष्ठत्वोक्तेर्वाक्यशेषे बुद्धिसिद्धिरित्यर्थः । किंच श्रुत्यन्तरे यज्ञस्य बुद्धिसाध्यत्वसिद्धेर्यज्ञकर्तृविज्ञानं बुद्धिरेवेत्याह । स एष इति । चित्तेन ध्यात्वा वाचा मन्त्रोक्त्या यज्ञो जायते तेन चित्तस्य वाचः पूर्वोत्तरभावो यज्ञ इति यज्ञकर्तृबुद्धित्वसिद्धेस्तत्सामान्यादत्रापि बुद्धिरेव विज्ञानमित्यर्थः । न चेन्निर्देशविपर्यय इत्युक्तं शक्तिविपर्ययादित्युक्तेन सह दूषयति । न चेति । विद्धि-चन्ति तण्डुलाः । ज्वलन्ति काष्ठानि । विभर्ति स्थालीति कारकान्तराणामपि स्वव्यापारेषु कर्तृत्वस्वीकारादित्याह । सर्वेति । तर्हि बुद्ध्यादीनां कर्तृत्वमेव न करणत्वं नेत्याह । उपलब्धीति । तत्रापि बुद्धेरेव कर्तृत्वमित्याशङ्क्योक्तम् । सा चेति । तर्हि केवलस्याऽऽत्मनस्तां प्रति कर्तृत्वं नेत्याह । न चेति । न चोपलब्धेर्नित्यत्वे कुतो बुद्धेस्तत्र करणतेति वाच्यं विषयोपरक्ततया तस्या जन्यत्वात्तत्र करणत्वसिद्धिरिति भावः । यत्तु बुद्धेः कर्तृत्वे कर्तुरहमित्युपलभ्य प्रवृत्तिदृष्टेरुपलब्धौ करणान्तरस्यान्वेष्यत्वाच्च केवलस्यैवाऽऽत्मनः कर्तृत्वमिति तत्राऽऽह । अहंकारेति । सत्यमहंकारपूर्-

हति । अहंकारस्याप्युपलभ्यमानत्वात् । न चैवं सति करणान्त-  
रकल्पनाप्रसङ्गः । बुद्धेः करणत्वाभ्युपगमात् । समाध्यभावस्तु  
शास्त्रार्थवत्त्वेनैव परिहृतः । यथाप्राप्तमेव कर्तृत्वमुपादाय समा-  
धिविधानात् । तस्मात्कर्तृत्वमप्यात्मन उपाधिनिमित्तमेवेति  
स्थितम् ॥ ४० ॥ ( १५ )

### परात्तु तच्छ्रुतेः ॥ ४१ ॥

यदिदमविद्यावस्थायामुपाधिविवन्धनं कर्तृत्वं जीवस्याभिहितं  
तत्किमनपेक्ष्येश्वरं भवत्याहोस्विदीश्वरापेक्षमिति भवति विचा-  
रणा । तत्र प्राप्तं तावन्नेश्वरमपेक्षते जीवः कर्तृत्वं इति । कस्मात् ।  
अपेक्षाप्रयोजनाभावात् । अयं हि जीवः स्वयमेव रागद्वेषादिदो-

र्वकं कर्तृत्वं तथाऽपि न तदुपलब्धुः साक्षिणोऽस्तीत्यत्र हेतुमाह । अहंकारस्येति ।  
अहंकारवत्तद्विशिष्टस्यैव चेतनस्य कर्तृत्वं साक्षिणोपलभ्यते तस्मान्न केवलस्याऽऽत्मनः  
कर्तृत्वम् । विशिष्टस्य च कर्तृत्वे ज्ञातुरेव कर्तृत्वं कर्तुरेव भोक्तृत्वमित्येतदपि सिध्यती-  
त्यर्थः । उपलब्धौ बुद्धेरकर्तृत्वे बुद्धेरुपलब्धत्वे करणान्तरं कल्प्यमित्यपि प्रत्युक्तमित्याह ।  
न चेति । बुद्धेरुपलब्धत्वाभावे सतीति यावत् । किंच बुद्धेरुपलब्धौ करणत्वमात्म-  
नश्च कर्तृत्वं नेष्टं तदाऽऽत्मा बुद्ध्या जानातीत्युक्तं नेत्याह । बुद्धेरिति । आत्म-  
स्वरूपोपलब्धौ नित्यत्वात्कर्त्राद्यभावेऽपि तस्यास्तत्तदर्थवच्छेदे बुद्ध्यादीनां करणत्वा-  
दात्मनश्च तदुपाधिनाऽहंकारपूर्वकं कर्तृत्वादविरुद्धा प्रसिद्धिरित्यर्थः । यत्तु समाध्यभा-  
वाच्चेति तत्राऽऽह । समाधीति । उक्तहेतूनामात्मनि स्वाभाविककर्तृत्वासाधकत्वे सिद्धे  
विद्यादिश्रुतीनां कल्पितकर्तृत्वोपजीवित्वादसङ्गताश्रुतीनां च वास्तवासङ्गत्ववादेत्वा-  
न्मिथोविरोधाभावान्नित्यशुद्धे ब्रह्मणि समन्वयसिद्धिरित्युपसंहरति । तस्मादिति  
॥ ४० ॥ ( १५ )

औपाधिकमपि पूर्वोक्तं कर्तृत्वमीश्वरायत्तमित्याह । परात्त्विति । विषयमनूय जीवस्य  
करणादिपौष्कल्यादीश्वरस्य कारयितृत्वश्रुतेश्च संशयमाह । यादिति । कर्ममीमांसक-  
पक्षं गृह्णाति । तत्रेति । अत्र चैष ह्येवेत्यादिश्रुतीनां विविश्रुत्यादिभिर्विरोधसमाधानेन  
सर्वनियामके ब्रह्मणि समन्वयसमाधानात्पादादिसंगतयः । पूर्वपक्षे दर्शितश्रुतीनां  
मिथोविरोधादप्रामाण्यादुक्ते ब्रह्मणि समन्वयासिद्धिः । सिद्धान्ते तासामविरोधेन  
प्रामाण्यात्तत्र तत्सिद्धिः । शास्त्रादीश्वरस्यापेक्षणीयतेति शङ्कते । कस्मादिति ।  
कर्तृत्वसामग्र्याभीश्वरोऽन्तर्भूतो न वेति विकल्प्य द्वितीयं निरस्यति । अपेक्षेति ।  
आद्यं प्रत्याह । अयं हीति । कारकान्तराणि तत्तत्कार्यनिर्माणकारणानि कर-

षप्रयुक्तः कारकान्तरसामग्रीसंपन्नः कर्तृत्वमनुभवितुं शक्नोति तस्य किमीश्वरः करिष्यति । न च लोके प्रसिद्धिरस्ति कृप्यादिकासु क्रियास्वनडुहादिवदीश्वरोऽपरोऽपेक्षितव्य इति । क्लेशात्मकेन च कर्तृत्वेन जन्तून्संसृजत ईश्वरस्य नैर्घृण्यं प्रसज्येत विषमफलं चैषां कर्तृत्वं विदधतो वैषम्यम् । ननु वैषम्यनैर्घृण्ये न सापेक्षत्वादित्युक्तम् । सत्यमुक्तं सति त्वीश्वरस्य सापेक्षत्वसंभवे । सापेक्षत्वं चेश्वरस्य संभवति सतोर्जन्तूनां धर्माधर्मयोस्तयोश्च सद्भावः सति जीवस्य कर्तृत्वे तदेव चेत्कर्तृत्वमीश्वरापेक्षं स्यात्किंविषयमीश्वरस्य सापेक्षत्वमुच्येत । अकृताभ्यागमश्चैवं जीवस्य प्रसज्येत । तस्मात्स्वत एवास्य कर्तृत्वमिति । एतां प्राप्तिं तुशब्देन व्यावर्त्य प्रतिजानीते । परादिति । अविद्यावस्थायां कार्यकरणसंघाताविवेकदर्शिनो जीवस्याविद्यातिमिरान्धस्य सतः

णादीनि तेषां सामग्री संपूर्णता तया संपन्नः सहितः सन्निति यावत् । एवं कर्तृत्वे संभवति नेश्वरापेक्षा केवलव्यतिरेकाभावादित्याह । तस्येति । मा भूदीश्वरस्य शास्त्रवशादपेक्ष्यत्वं मानान्तरात्तु भविष्यति तत्राऽऽह । न चेति । किंचेश्वरो द्वेषपक्षपातरहितः साध्वसाधुनोर्न कर्मणोर्जीवान्प्रवर्तयेत्तस्य स्वतन्त्रस्य कारुणिकत्वात्कर्मणि साधुन्येव प्रवर्तकत्वादतो विचित्रसर्गसिद्धिरित्याह । क्लेशेति । उक्तोत्तरत्वादनवकाशं चोद्यमिति शङ्कते । नन्विति । तत्रेश्वरस्य जगत्कारणत्वकृतदोषाभावश्चिन्तितोऽत्र तु जीवस्य कर्तृत्वेऽपीश्वरस्य प्रयोजकत्वरुतदोषाभावं सापेक्षत्वमाक्षिप्य चिन्तयतीत्यर्थः । भेदमुपेत्याऽऽह । सत्यमिति । ईश्वरस्य कारयितृत्वे जीवस्य कर्तृत्वं ततस्तदधीनकर्मपेक्षमीश्वरस्य कारयितृत्वमिति चक्रकादिदोषप्रसङ्गान्नेश्वरस्य सापेक्षत्वादित्यर्थः । ईश्वरायत्ते जीवस्य कर्तृत्वे पूर्वपूर्वकर्मवासनासापेक्षमुत्तरोत्तरकर्तृत्वमित्यपि न सिध्यतीत्याह । अकृतेति । जीवस्येश्वरापेक्षाभावे फलितमाह । तस्मादिति । स्वतश्चेदस्य कर्तृत्वं विध्यादिश्रुतिसिद्धं तदैष ह्येवेत्यादिश्रुतिविरोधे समन्वयासिद्धिरित्युपसंहर्तुमिति शब्दः । सिद्धान्तवयति । एतामिति । प्रतिज्ञां विवृणोति । अविद्येति । जीवस्येश्वरादेव संसारस्य मोक्षस्य च सिद्धिर्भवितुमर्हतीति संबन्धः । तस्य परस्मादत्यन्तान्यत्वं निरस्यति । अविद्येति । सैव तिमिरं विद्याप्रकाशमन्तरेणानिराकरणात्तेनान्धः स्वरूपज्ञानहीनश्चिदात्मा तस्यावच्छिन्नस्वभावस्य देहादिसमुदायविषयाविवेकदर्शनं विभ्रमस्तच्छीलस्य विक्षिप्तस्य जीवस्य सतोऽविद्यादशायां संसारस्य पृथक्त्वेन कल्पितादीश्वरात्सिद्धिरिति यावत् । तस्य वास्तवपररूपमाह ।



परस्मादात्मनः कर्माध्यक्षात्सर्वभूताधिवासात्साक्षिणश्चेतयितुरी-  
श्वरात्तदनुज्ञया कर्तृत्वभोक्तृत्वलक्षणस्य संसारस्य सिद्धिस्तदनु-  
ग्रहेहेतुर्केनैव च विज्ञानेन मोक्षसिद्धिर्भवितुमर्हति । कुतः । तच्छ्रुतेः ।  
यद्यपि दोषप्रयुक्तः सामग्रीसंपन्नश्च जीवो यद्यपि च लोके कृष्या-  
दिषु कर्मसु नेश्वरकारणत्वं प्रसिद्धं तथाऽपि सर्वास्वेव प्रवृत्तिष्वी-  
श्वरो हेतुर्केति श्रुतेरवसीयते । तथाहि श्रुतिर्भवति “एष ह्येव  
साधु कर्म कारयति तं यमेभ्यो लोकेभ्य उन्निनीषते । एषे ह्येवासाधु  
कर्म कारयति तं यमयो निनीषते” [कौपी० ३।८] इति । “य  
आत्मनि तिष्ठन्नात्मानमन्तरो यमयति” इति चैवंजातीयका ॥ ४१ ॥

नन्वेवमीश्वरस्य कारयितृत्वे सात वैषम्यनेष्टुष्ये स्याताम-  
कृताभ्यागर्भश्च जीवस्येति । नेत्युच्यते ।

**कृतप्रयत्नापेक्षस्तु विहितप्रतिषिद्धावै-**

**यथ्यादिभ्यः ॥ ४२ ॥ ( १६ )**

तुशब्दश्चोदितदोषव्यावर्तनार्थः । कृतो यः प्रयत्नो जीवस्य  
धर्माधर्मलक्षणस्तदपेक्ष एवैनमीश्वरः कारयति । अतश्चेति चोदिता  
दोषा न प्रसज्यन्ते । जीवकृतधर्माधर्मवैषम्यापेक्ष एव तत्तत्फ-

परस्मादिति । सर्वविषयज्ञानाभावे कथं कारयितृत्वं तत्राऽऽह । कर्मेति । तथाऽपि  
सर्वत्र संनिध्यभावे कारयितृत्वासिद्धिस्तत्राऽऽह । सदेति । तथाऽपि तज्ज्ञानाभावे  
तदसिद्धिस्तत्राऽऽह । साक्षिण इति । तदुपपादयति । चेतयितुरिति । ईश्वरस्य  
कारयितृत्वे स्वगतव्यापारवच्चमाशङ्क्योक्तम् । तदिति । संसारस्यानर्थत्वेन हेयत्वार्थं  
विशिनिष्टि । कर्तृत्वेति । कथं बन्वहेतुरीश्वरस्तद्विरुद्धमोक्षहेतुः स्यात्तत्राऽऽह ।  
तदनुग्रहेति । जीवस्य दोषप्रयुक्तत्वात्कारकान्तरसामग्रीमत्त्वादीश्वरस्य कृष्यादिषु  
कारणत्वासिद्धेश्च न तदपेक्षं कर्तृत्वमित्याह । कुत इति । सौत्रं हेतुमवतार्य  
व्याचष्टे । तदिति । केवलव्यतिरेकाभावेऽपि श्रुतेरीश्वरस्य सुखादौ धर्मादेरिव  
कारणत्वं केवलव्यतिरेकस्य दृष्टकारणकृत्विविषयत्वादागमस्यादृष्टकारणकल्पकत्वेन  
व्यवस्थानादिति भावः । तामेव श्रुतिमाह । तथाहीति ॥ ४१ ॥

चोद्यान्तरमनुद्भवति । नन्वाति । उत्तरत्वेन सूत्रमवतारयति । नेतीति ।  
तदक्षराणि व्याकरोति । तुशब्द इति । ईश्वरस्य प्रवर्त्यादृष्टापेक्षया प्रवर्त-  
कत्वे फलितमाह । अतश्चेति । दोषाणामप्रसङ्गमेव प्रकटयति । जीवेति ।

१ क. ज. ‘नेन च । २ क. ड. ज. ‘क्षस्य सि’ । ३ ड. ज. ‘पि रोगादिदो’ । ४ क. हेतुः  
क’ । ५ क. ‘ष उ वाऽ’ । ६ क. ‘मप्रसङ्गश्च । ७ ड. ज. ट. ‘ति । तत्’ । ८ ठ. ड. ‘ति । अक्ष’ ।

लानि विषमं विभजेत्पर्जन्यवदीश्वरो निमित्तत्वमात्रेण । यथा  
लोके नानाविधानां गुच्छगुल्मादीनां ब्रीहियवादीनां चासाधा-  
रणेभ्यः स्वस्वबीजेभ्यो जायमानानां साधारणं निमित्तं भवति  
पर्जन्यः । न ह्यसति पर्जन्ये रसपुष्पफलपलाशादिवैषम्यं तेषां  
जायते नाप्यसत्सु स्वस्वबीजेषु । एवं जीवैकतप्रयत्नापेक्ष ईश्वर-  
स्तेषां शुभाशुभं विदध्यादिति श्लिष्यते । ननु कृतप्रयत्नापेक्ष-  
त्वमेव जीवस्य परायत्ते कर्तृत्वे नोपपद्यते । नैष दोषः । पराय-  
त्तेऽपि हि कर्तृत्वे करोत्येव जीवः कुर्वन्तं हि तमीश्वरः कारयति ।  
अपिच पूर्वप्रयत्नमपेक्षयेदानीं कारयति पूर्वतरं च प्रयत्नमपेक्ष्य  
पूर्वमकारयदित्यनादित्वात्संसारस्येत्यनवद्यम् । कथं पुनरव-  
गम्यते कृतप्रयत्नापेक्ष ईश्वर इति । विहितप्रतिषिद्धवैयर्थ्यादिभ्य  
इत्याह । एवं हि “स्वर्गकामो यजेत” “ब्राह्मणो न  
हन्तव्यः” इत्येवंजातीयकस्य विहितस्य प्रतिषिद्धस्य चावै-  
यर्थ्यं भवति । अन्यथा तदनर्थकं स्यात् । ईश्वर एव विधि-

धर्माधर्माभ्यामेव फलवैषम्यसिद्धेरलमीश्वरेणेत्याशङ्क्य पर्जन्यवदित्युक्तं तद्विवृ-  
णोति । यथेति । अतिदीर्घा वह्नयो गुच्छाः । ह्रस्वा गुल्मा इति भेदः ।  
बीजेभ्यो जायमानब्रीह्यादीनां कृतं पर्जन्येनेत्याशङ्क्याऽऽह । न हीति ।  
कृतं तर्हि बीजैरित्याशङ्क्याऽऽह । नापीति । दार्ष्टान्तिकं विवृणोति । एवमिति ।  
यदि जीवेन कृतः स्वेच्छया काश्चित्प्रयत्नस्तदा तदपेक्षः सन्मीश्वरो विषमं कर्तृत्वं  
कुर्यान्न तु तदस्ति चक्रकापत्तेरिति शङ्कते । नन्विति । किमीश्वरस्य कारयितृत्वे  
जीवस्य कर्तृत्वमेव नेत्यापाद्यते किंवा तस्य कर्तृत्वे कारयितृत्वमीश्वरस्य नेति  
तत्राऽऽद्यं प्रत्याह । नेति । न हि गुर्वधीनो माणवको नाध्ययनस्य कर्तेति भावः ।  
द्वितीयं दूषयति । कुर्वन्तं हीति । अध्ययनशक्तं प्रत्येवाध्यापकत्वोपलम्भात्क्रियाश-  
क्तिमन्तं जीवं प्रत्यपि कारयितृत्वमीश्वरस्य युक्तमिति भावः । चक्रकापत्तिं निर-  
स्यति । अपिचेति । अनवद्यं जीवस्य कर्तृत्वं तत्कृतधर्माधर्मापेक्षया च कारयितृत्वमी-  
श्वरस्येति शेषः । तस्य सापेक्षत्वे मानं पृच्छति । कथमिति । तत्र मानोक्तिपरं सूत्रा-  
वयवमादत्ते । विहितेति । ईश्वरस्य सापेक्षत्वे विहितस्य निषिद्धस्य चावैयर्थ्यं तस्य  
चेन्नैरपेक्ष्यं तदा तयोरानर्थक्यमतस्तयोरर्थवत्त्वानुपपत्तिरीश्वरस्य सापेक्षत्वसाधिकेत्याह ।  
एवमिति । किमीश्वरस्य नैरपेक्ष्ये विहितादिवैयर्थ्यं तत्राऽऽह । ईश्वर इति । तयोः

१ ड. अ. 'भजते पर्ज' । २ क. ज. स्वमी' । ३ क. 'त्सु बी' । ४ ज. स्वमी' । ५ ड.  
'वप्र' । ६ क. ज. अ. 'रस्यान' । ७ क. ज. 'वं स्' । ८ ठ. 'द्य तं' । ९ क. 'रनै' ।

प्रतिषेधयोर्नियुज्येत । अत्यन्तपरतन्त्रत्वाज्जीवस्य । तथा  
विहितकारिणमप्यनर्थेन संसृजेत्प्रतिषिद्धकारिणमप्यर्थेन ।  
ततश्च प्रामाण्यं वेदस्यास्तमियात् । ईश्वरस्य चात्यन्तानपेक्षत्वे  
लौकिकस्यापि पुरुषकारस्य वैयर्थ्यं तथा देशकालनिमित्तानां  
पूर्वोक्तदोषप्रसङ्गश्चेत्येवंजातीयकं दोषजातमादिग्रहणेन दर्श-  
यति ॥ ४२ ॥ ( १६ )

अंशो नानाव्यपदेशादन्यथा चापि  
दांशकितवादित्वमधीयत एके ॥४३॥

जीवेश्वरयोरुपकार्योपकारकभाव उक्तः स च संबन्धयोरेव लोके  
दृष्टो यथा स्वामिभृत्ययोर्यथा वाऽग्निविस्फुलिङ्गयोः । ततश्च जीवे-  
श्वरयोरप्युपकार्योपकारकभावाभ्युपगमात्किं स्वामिभृत्यवत्सं-  
बन्ध आहोस्विदग्निविस्फुलिङ्गवदित्यस्यां विचिकित्सायामनियमो

स्थाने स एव नियुज्येत यत्ताभ्यां कार्यं तदसावेव कुर्यादिति तयोरानर्थक्यमि-  
त्यर्थः । जीवं प्रति प्रवर्तकत्वेन निवर्तकत्वेन च तदर्थवत्त्वमाशङ्क्याऽऽह । अत्यन्तेति ।  
सर्वात्मना जीवस्येश्वराधीनत्वात्तत्प्रेरितस्य प्रवृत्तिनिवृत्तिभाक्त्वात्कृतं विधिनिषेधाभ्या-  
मित्यर्थः । आदिशब्दार्थमाह । तथेति । अत्यन्तं स्वातन्त्र्यादेवं कुर्वन्नपीश्वरो न पर्य-  
नुयोगमर्हतीत्याशङ्क्याऽऽह । ततश्चेति । ईश्वरस्य स्वातन्त्र्येण फलहेतुत्वे समीहि-  
तासमीहितहेतुभेदविधायि शास्त्रममानं स्यादित्यर्थः । आदिशब्दग्रहीतं दोषान्तरमाह ।  
ईश्वरस्येति । पुरुषकारस्येष्टानिष्टाप्तिहानानुकूलस्य यत्नस्येति यावत् । पुरुषकारवै-  
यर्थ्यं दृष्टान्तयितुं तथेत्युक्तम् । तेषां वैयर्थ्यमिति संबन्धः । पूर्वोक्तदोषोऽकृताभ्याग-  
मादिः । तदेवमेष हीत्यादिश्रुतीनां विध्यादिश्रुतिभिरविरोधात्परस्मिन्नशेषनियन्तरि  
समन्वयासिद्धिरिति ॥ ४२ ॥ ( १६ )

जीवात्मन्यारोपितं कर्तृत्वमीश्वरायत्तमित्युक्तम् । इदानीं निर्धारितयोग्यत्वस्य तस्य  
ब्रह्मैक्यं साधयति । अंश इति । विषयं वक्तुं वृत्तं कीर्तयति । जीवेति । तस्य संब-  
न्धापेक्षकत्वमाह । स चेति । सिद्धान्तानुसारिणमपि दृष्टान्तमाह । यथा वेति । उप-  
कार्योपकारकत्वाक्षिप्तं जीवेश्वरसंबन्धं विषयीकृत्योभयथा दृष्टिं हेतुं कृत्वा विचारप्रयो-  
जकं संदेहमाह । ततश्चेति । नियामकाभावेन पूर्वपक्षाभासं संर्गह्णाति । अनियम इति ।  
जीवेश्वरयोरनंशत्वेन प्रदेशवृत्तेः संयोगस्यानुपपत्तेः समवायस्यै च निरस्तत्वात्कार्यका-  
रणत्वादिहीनतया तादात्म्यस्यापि दुःसंपादत्वान्निरंशे चांशासंभवात्पादोऽस्येत्यादिश्रु-

१ क. दासकिं । २ झ. ट. 'योरुप' । ३ ड. न. 'स्विद्विस्फु' । ४ ठ. ढ. निगृह्णाति ।  
५ ठ. ढ. 'स्य नि' ।

वा प्राप्नोति । अथवा स्वामिभृत्यप्रकारेष्वेवेशित्रीशितव्य-  
भावस्य प्रसिद्धत्वात्तद्विध एव संबन्ध इति प्राप्नोति । अतो  
ब्रवीत्यंश इति । जीव ईश्वरस्यांशो भवितुमर्हति यथाऽग्नेर्विस्फु-  
ल्लिङ्गः । अंश इवांशो न हि निरवयवस्य मुख्योऽंशः संभवति ।  
कस्मात् । पुनर्निरवयवत्वात् । स एव न भवति नानाव्यपदे-  
शात् । “सोऽन्वेष्टव्यः स विजिज्ञासितव्यः” [ छा० ८ । ७ ।  
१ ] “एतमेव विदित्वा मुनिर्भवति” “य आत्मनि तिष्ठन्ना-  
त्मानमन्तरो यमयति” इति चैवंजातीयको भेदनिर्देशो नासति  
भेदे युज्यते । ननु चायं नानाव्यपदेशः सुतरां स्वामिभृत्यसारूप्ये  
युज्यत इत्यत आह । अन्यथा चापीति । न च नानाव्यपदेशा-  
देव केवलादंशत्वप्रतिपत्तिः । किं तर्ह्यन्यथा चापि व्यपदेशो  
भवत्यनानात्वस्य प्रतिपादकः । तथाह्येके शाखिनो दाशकित-  
वादिभावं ब्रह्मण आमनन्त्याथर्वणिका ब्रह्मसूक्ते “ब्रह्म दांशा  
ब्रह्म दांसा ब्रह्मैवेमे कितवाः” इत्यादिना । दाशा य एते कैवर्ताः  
प्रसिद्धाः । ये चामी दासाः स्वामिर्ष्वात्मानमुपक्षपयन्ति । ये  
चान्ये कितवा द्यूतकृतस्ते सर्वे ब्रह्मैवेति हीनजन्तूदाहरणेन

तेरौपचारिकत्वाद्भृत्यस्वामिसंबन्धस्य च प्रसिद्धत्वादनियमस्य च जघन्यत्वान्नियमेन  
भृत्यस्वामिलक्षणः संबन्धस्तयोरित्याह । अथवेति । अत्रैव च जीवब्रह्मभेदाभेदश्रुतिविरोध-  
निरासेनैकरसे ब्रह्मणि समन्वयसाधनात्पादादिसंगतयः । पूर्वपक्षे भेदाभेदश्रुतीनां विरो-  
धादप्रामाण्यादुक्तसमन्वयासिद्धिः । सिद्धान्ते तासामविरोधात्प्रामाण्यात्तत्सिद्धिः । पूर्व-  
पक्षमनूद्य प्रतिज्ञामवतार्य व्याकरोति । अत इति । अग्नेः सांशत्वादंशांशित्वेऽपि  
प्रकृते न सांशतेति प्रतिज्ञासिद्धिमाशङ्क्याऽऽह । अंश इति । सूत्रसामर्थ्यान्मु-  
ख्यमेवांशत्वं जीवस्य किं न स्यात्तत्राऽऽह । न हीति । चोद्यद्वारा सूत्रावयव-  
मादत्ते । कस्मादिति । व्यतिरेकेण व्याकरोति । स इति । आत्यन्तिकभेदे  
भेदोक्त्यसिद्धिश्चेत्तदर्थमात्यन्तिको भेदः स्यादिति शङ्कते । ननु चेति । कथंचिद्भेदेऽपि  
यस्य सिद्धिस्तस्यातिशयेन सिद्धिरात्यन्तिके भेदे स्यादित्युक्तम् । सुतरामिति । सूत्रा-  
वयवेनोत्तरमाह । अत इति । तस्यार्थमाह । न चेति । अभेदव्यपदेशं विशदय-  
न्दाशकितवादित्वमित्यादि व्याचष्टे । तथाहीति । दाशादिपदार्थोक्तिपूर्वकमुद्देश्यवि-  
धेयत्वं प्रकटयन्हीनजन्तूदाहरणतात्पर्यमाह । दाशा इति । उक्तार्थस्फुटीकरणार्थ-

१ झ. वाऽऽग्रे । २ क. ज. ‘छन्य आत्मा’ । ३ क. दासकि । ४ ज. दासा । ५ ज. दाशा ।  
६ क. ज. अ. ट. ब्रह्मे । ७ क. ज. अ. ट. ‘वा उत’ इ । ८ ड. ज. ‘मिन्यात्मा’ । ९ ड. ज.  
अ. ट. ‘पक्षिपन्ति’ । १० क. ज. ‘ति निही’ । ११ झ. ‘त्र जी’ । १२ क. ख. ‘यन्निही’ ।



सर्वेषामेव नामरूपकृतकार्यकरणसंघातप्रविष्टानां जीवानां ब्रह्म-  
त्वमाह । तथाऽन्यत्रापि ब्रह्मप्रक्रियायोमेवायमर्थः प्रपञ्चयते  
“त्वं स्त्री त्वं पुमानसि त्वं कुमार उत वा कुमारी । त्वं जीर्णो  
दण्डेन वञ्चसि त्वं जातो भवसि विश्वतोमुखः” [श्वे० । ४ । ३]  
इति । “सर्वाणि रूपाणि विचित्य धीरो नामानि कृत्वाऽभिवद-  
न्यदास्ते” इति च । “नान्योऽतोऽस्ति द्रष्टा” [बृ० ३ । ७ । २३]  
इत्यादिश्रुतिभ्यश्चास्यार्थस्य सिद्धिः । चैतन्यं चाविशिष्टं जीवेश्व-  
रयोर्यथाऽग्निविस्फुलिङ्गयोरौष्ण्यम् । अतो भेदाभेदावगमाभ्या-  
मंशत्वावगमः ॥ ४३ ॥

कुतश्चांशत्वावगमः ।

### मन्त्रवर्णाच्च ॥ ४४ ॥

मन्त्रवर्णश्चैतमर्थमवगमयति “तावानस्य महिमा ततो  
ज्यायाँश्च पूरुषः । पादोऽस्य सर्वा भूतानि त्रिपादस्यामृतं  
दिवि” [छा० ३ । १२ । ६] इति । अत्र भूतशब्देन जीवप्रधा-  
नानि स्थावरजङ्गमानि निर्दिशति । “अहिंसन्सर्वभूतान्यन्यत्र

मुदाहरणान्तरमाह । तथेति । वञ्चसि गच्छसि । सूत्रात्मैवात्र सर्वात्मत्वेन स्तूयते  
न पैरमात्मेत्याशङ्क्य श्रुत्यन्तरमाह । सर्वाणीति । यदास्ते यो नामरूपे निर्मायाभि-  
वदनादि कुर्वन्वर्तते तं विद्वानिहैवामृतो भवतीति संबन्धः । न केवलं विविधैरैवाभेदो  
बोध्यते किंतु निषेधद्वाराऽपीत्याह । नेति । न केवलं श्रुतितोऽभेदो न्यायतश्चे-  
त्याह । चैतन्यं चेति । जीवो नात्यन्तं ब्रह्मणो भिद्यते चिद्रूपत्वाद्ब्रह्मवदेवेत्यर्थः ।  
व्यपदेशाभ्यामुपपत्तेश्च फलितमाह । अत इति ॥ ४३ ॥

अंशत्वसिद्धौ हेत्वन्तरत्वेनानन्तरसूत्रमवतारयति । कुतश्चेति । तद्व्याचष्टे । मन्त्रेति ।  
अस्य सहस्रशीर्ष्णः पुरुषस्य तावान्महिमा विभूतिर्न स्वरूपं यावानेष प्रपञ्चस्ततस्त-  
स्मात्प्रपञ्चाज्ज्यायान्महत्तर एवायं प्रकृतः पुरुषः । आद्यपादार्थं विवृणोति । पादोऽ-  
स्येति । द्वितीयपादार्थं प्रपञ्चयति । त्रिपादिति । भूतशब्देन रूढियोगाभ्यां महा-  
भूतानां जनिमन्मात्रस्य ज्ञाने कुतो जीवोक्तिरित्याशङ्क्याऽऽह । अत्रेति । वृद्धव्य-  
वहाराभावे कथं भूतशब्दस्योक्तार्थतेत्याशङ्क्य वैदिकव्यवहारं दर्शयति । अहिंसन्ति ।  
तीर्थानि शास्त्रोक्तानि कर्माणि तेभ्योऽन्यत्र सर्वाणि भूतान्यहिंसन्वर्तेतेत्यत्र भूतशब्दो  
जीवप्रधानेषु स्थावरजङ्गमेषु प्रयुज्यते तत्र प्राप्तहिंसानिषेधस्य फलवत्त्वादतो युक्ते

[अ० २ पा० ३ सू० ४५] आनन्दगिरिकृतटीकासंवलितशांकरभाष्यसमेनानि । ६६५

तीर्थेभ्यः” इति प्रयोगात् । अंशः पादो भाग इत्यनर्थान्तरम् ।

तस्मादप्यंशत्वावगमः ॥ ४४ ॥

कुतश्चांशत्वावगमः ॥

अपिच स्मर्यते ॥ ४५ ॥

ईश्वरगीतास्वपि चेश्वरांशत्वं जीवस्य स्मर्यते ।

“ममैवांशो जीवलोके जीवभूतः सनातनः”

[ भ० गी० १५।७ ] इति । तस्मादप्यंशत्वावगमः । यत्तुक्तं स्वामिभृत्यादिष्वेवेशित्रीशितव्यभावो लोके प्रसिद्ध इति । यद्यप्येषा लोके प्रसिद्धिस्तथाऽपि शास्त्राच्चत्रांशांशित्वमीशित्रीशितव्यभावश्च निश्चीयते । निरतिशयोपाधिसंपन्नश्चेश्वरो निहीनोपाधिसंपन्नाञ्जीवान्प्रशास्तीति न किञ्चिद्विप्रतिषिध्यते ॥ ४५ ॥

अत्राऽऽह ननु जीवस्येश्वरांशत्वाभ्युपगमे तदीयेन संसार-

प्रकृतेऽपि भूतशब्दस्य जीवविषयत्वमित्यर्थः । तथाऽपि भूतानां पादत्वमेवोच्यते न त्वंशत्वमित्याशङ्क्याऽऽह । अंश इति । मात्रवर्णिकमर्थमुपसंहरति । तस्मादिति ॥ ४४ ॥

न केवलं श्रुतेरेव जीवस्येश्वरांशत्वं किंतु स्मृतेरपीति सूत्रान्तरमुत्थापयति । कुतश्चेति । तद्व्याकरोति । ईश्वरेति । स्मृतिसिद्धमर्थं निगमयति । तस्मादिति । जीवेश्वरयोरेशित्रीशितव्यभावान्नस्य स्वामिभृत्यादिष्वेव प्रसिद्धत्वात्तयोः स्वामिभृत्यभावः संबन्धो नांशांशित्वं लोकप्रसिद्धिविरोधादित्याशङ्क्योक्तमनुवदति । यच्चिति । व्यववराहाधिकरणन्यायेन लोकप्रसिद्धिः शास्त्रीयप्रसिद्ध्या बाध्येत्याह । यद्यपीति । जीवेश्वरयोरौपाधिकत्वाविशेषे कस्मादीशित्रीशितव्यभावो विपर्ययो न स्यादित्याशङ्क्याऽऽह । निरतिशयेति । एकस्मिन्नेव पूर्णे चिदात्मन्यनाद्यनिर्वाच्याविद्याकल्पितो जीवेश्वरजगद्वेदस्तत्र कल्पितोपाध्युत्कर्षनिकर्षवशादीशित्रीशितव्यव्यवस्थावस्तुतस्तु सर्वकल्पनातीतं चिदेकतानमद्वितीयं तत्त्वमिति भावः ॥ ४५ ॥

उत्तरसूत्रव्याख्यां शङ्कामाह । अत्रेति । जीवेश्वरयोरंशांशित्वं सप्तम्यर्थः । दुःखित्वं स्यात्ततश्चानीश्वरत्वमिति शेषः । अंशगतेन दुःखेनांशिनो दुःखित्वं दृष्टान्तेन

१ क. ज. इति चान् । २ क. 'तव्यादिभा' । ३ ड. अ. जीवेश्व' । ४ क. 'वल्लु' । ५ ठ. ड. 'रेवात्ये' । ६ ठ. ड. 'त्वं प्र' ।

दुःखोपभोगेनांशिन ईश्वरस्यापि दुःखित्वं स्यात् । यथा लोके  
हस्तपादाद्यन्यतमाङ्गगतेन दुःखेनाङ्गिनो देवदत्तस्य दुःखित्वं  
तद्वत् । ततश्च तत्प्राप्तानां महत्तरं दुःखं प्राप्नुयात् । अतो  
वरं पूर्ववस्थः संसार एवास्त्विति सम्यग्दर्शनानर्थक्यप्रसङ्गः  
स्यादिति । अत्रोच्यते ।

### प्रकाशादिवन्नैवं परः ॥ ४६ ॥

यथा जीवः संसारदुःखमनुभवति नैवं पर ईश्वरोऽनुभवतीति  
प्रतिजानीमहे । जीवो ह्यविद्यावैश्वशादेहाद्यात्मभावमिव गत्वा  
तत्कृतेन दुःखेन दुःख्यहमित्यविद्यया कृतं दुःखोपभोगमभिम-  
न्यते नैवं परमेश्वरस्य देहाद्यात्मभावो दुःखाभिमानो वाऽस्ति ।  
जीवस्याप्यविद्याकृतनामरूपनिर्वृत्तदेहेन्द्रियाद्युपाध्यविवेकभ्रम-  
निमित्त एव दुःखाभिमानो न तु पारमार्थिकोऽस्ति । यथा च  
स्वदेहगतदशहच्छेदादिनिमित्तं दुःखं तदभिमानभ्रान्त्याऽनुभवति  
तथा पुत्रमित्रादिगोचरमपि दुःखं तदभिमानभ्रान्त्यैवानुभवत्यह-  
मेव पुत्रोऽहमेव मित्रमित्येवं स्नेहवशेन पुत्रमित्रादिष्वभिनिवि-  
शमानः । ततश्च निश्चितमेतदवगम्यते मिथ्याभिमानभ्रमनिमित्त  
एव दुःखानुभव इति । व्यतिरेकदर्शनाच्चैवमवगम्यते । तथाहि

स्पष्टयति । यथेति । ईश्वरस्य दुःखित्वे दोषान्तरमाह । ततश्चेति । ब्रह्मप्राप्तानां  
महत्तरे दुःखे प्राप्ते मोक्षस्यापुरुषार्थेत्याह । अत इति । तस्यापुंमर्थत्वे सम्यग्मीसा-  
धनविधायिशस्त्रवैयर्थ्यमित्याह । इति सम्यगिति । सूत्रमवतारयति । अत्रेति ।  
नैवं पर इति मां विभज्यते । यथेति । प्रतिज्ञाते विभागे हेतुमाह । जीवो हीति ।  
जीवस्य दुःखित्वे तदंशित्वादीश्वरस्यापि दुःखित्वमित्याशङ्क्य तस्यापि वस्तुतोऽदुः-  
खित्वान्नैवमित्याह । जीवस्येति । न चानिर्वाच्यमेव दुःखं ब्रह्मण्यपीति वाच्यं तदु-  
पनायकदृष्ट्यभावात्कल्पितस्य च दृष्टिमात्रदेहत्वाज्जीवद्वारा च ब्रह्मणि तदुपगमान्न  
चैवं ब्रह्मप्राप्तानां महत्तरदुःखप्राप्तिरज्ञानतज्जध्वस्तेरेव तत्प्राप्तिरिति भावः । मिथ्या-  
भिमानकृतं दुःखमित्ययुक्तं पुत्रादौ विवेकबुद्ध्याऽऽत्माभिमानाभावेऽपि तद्वत्तदुःख-  
स्याऽऽत्मन्यारोपादित्याशङ्क्याऽऽह । यथा चेति । अनुभवितारं विशिष्यन्भ्रान्तिम-  
भिनयति । अहमिति । अन्वयेनोक्तं निगमयति । ततश्चेति । तमेवार्थं व्यतिरेकेण  
स्फोरयति । व्यतिरेकेति । तदेव विवृणोति । तथाहीति । उक्तं व्यतिरेकमुपजीव्य

१ क. ड. ज. न. ट. 'विद्याकृ' । २ क. 'पुरुषार्थ' । ३ क. ड. विभागं ।

पुत्रमित्रादिमत्सु बहुषूपविष्टेषु तत्संबन्धाभिमानिष्वितरेषु च पुत्रो  
मृतो मित्रं मृतमित्येवमाद्युद्घोषिते येषामेव पुत्रमित्रादिमत्त्वाभि-  
मानस्तेषामेव तन्निमित्तं दुःखमुत्पद्यते नाभिमानहीनानां परि-  
त्राजकादीनाम् । अतश्च लौकिकस्यापि पुंसः सम्यग्दर्शनार्थवत्त्वं  
दृष्टं किमुत विषयशून्यादात्मनोऽन्यद्वस्त्वन्तरमपश्यतो नित्य-  
चैतन्यमात्रस्वरूपस्येति । तस्मान्नास्ति सम्यग्दर्शनानर्थक्यप्र-  
सङ्गः । प्रकाशादिवदिति निदर्शनोपन्यासः । प्रकाशः सौरश्वा-  
न्द्रमसो वा वियद्वाप्यावतिष्ठमानोऽङ्गुल्याद्युपाधिसंबन्धात्तेष्वृजु-  
वक्रादिभावं प्रतिपद्यमानेषु तत्तद्भावमिव प्रतिपद्यमानोऽपि न  
परमार्थतस्तद्भावं प्रतिपद्यते । यथा चाऽऽकाशो घटादिषु  
गच्छत्सु गच्छन्निव विभाव्यमानोऽपि न परमार्थतो गच्छति ।  
यथा चोदशरावादिकम्पनात्तद्गते सूर्यप्रतिबिम्बे कम्पमानेऽपि न  
तद्वाङ्मूर्यः कम्पते । एवमविद्याप्रत्युपस्थापिते बुद्ध्याद्युपहिते जीवा-  
ख्येऽंशे दुःखायमानेऽपि न तद्धानीश्वरो दुःखायते । जीवस्यापि



सम्यग्दर्शनानर्थक्यप्रसङ्गं प्रत्यादिशति । अतश्चेति । लौकिकस्य शास्त्रोक्ततत्त्वव्याशू-  
न्यस्येत्यर्थः । सम्यग्दर्शनं विवेकज्ञानमात्रम् । विषयशून्यादविषयादिति यावत् ।  
तस्य सम्यग्दर्शनं शास्त्रीयं तत्त्वसाक्षात्करणं तस्यार्थवत्त्वमिति किमु वक्तव्यमिति  
योजना । कैमुतिकन्यायफलमाह । तस्मादिति । ईश्वरः स्वांशगतैर्दुःखैर्दुःखा-  
स्यादंशित्वादेवदत्तवदित्यत्र तन्निमित्तभ्रमवत्त्वोपाधेरप्रयोजको हेतुरित्युक्तम् । इदानीं  
तात्त्विकं प्रातीतिकं वा दुःखित्वमीश्वरे साध्यमिति विकल्प्याऽऽद्ये यदंशाश्रितं तदं-  
शिनि वस्तुतः स्यादित्यत्र व्यभिचारमाह । प्रकाशेति । प्रकाशदृष्टान्तं व्याचष्टे ।  
यथेति । आत्मन्युपाधितो दुःखादिप्रतीतिरेव वस्तुतस्तु न प्राप्तिरित्यत्र दृष्टान्त-  
मुक्त्वा लोकद्वयसंचारस्यापि तस्मिन्प्रतीतिमात्रं न वस्तुतस्तु दृष्टान्तमाह । यथा  
चेति । क्रियामात्रस्याऽऽत्मनि वस्तुतो नास्ति प्राप्तिरित्यत्रोदाहरणम् । यथा चेति ।  
दृष्टान्तत्रयगतमर्थं दार्ष्टान्तिके योजयति । एवमिति । वास्तवे दुःखित्वे साध्ये व्यभि-  
चारमुक्त्वा दृष्टान्तस्य साध्यवैकल्यमाह । जीवस्येति । प्रातीतिके दुःखित्वे साध्ये  
जीवद्वारा परस्मिन्नपि तत्प्रतीतिरिष्टत्वेन सिद्धसाध्यतां मत्वोभयत्रापि नास्ति वस्तुतो

१ क. ज. 'मादिमाषि' । ज. झ. 'माघोषि' । २ ट. पुत्रादिमत्त्वाभि' । ३ ज. 'महाभि' ।  
४ क. ज. ज. ट. 'काना' । ५ क. ज. ट. तद्भा' । ६ ड. ज. ज. 'शुपाध्यु' । ७ ख. योजनम् ।  
८ झ. 'मत्वोपा' ।



दुःखप्राप्तिरविद्यानिमित्तैवेत्युक्तम् । तथाचाविद्यानिमित्तजीवभावव्युदासेन ब्रह्मभावमेव जीवस्य प्रतिपादयन्ति वेदान्ताः “तत्त्वमसि” इत्येवमादयः । तस्मान्नास्ति जैवेन दुःखेन परमात्मनो दुःखित्वप्रसङ्गः ॥ ४६ ॥

### स्मरन्ति च ॥ ४७ ॥

स्मरन्ति च व्यासादयो यथा जैवेन दुःखेन न परमात्मा दुःखायत इति ।

“तत्र यः परमात्मा हि स नित्यो निर्गुणः स्मृतः ।

न लिप्यते फलैश्चापि पञ्चपत्रमिवाम्भसा ।

कर्मात्मा त्वपरो योऽसौ मोक्षबन्धैः स युज्यते ।

स सप्तदशकेनापि राशिना युज्यते पुनः ” इति ।

चशब्दात्समामनन्ति चेति वाक्यशेषः । “तयोरन्यः पिप्पलं स्वाहृत्यनश्रवन्न्यो अभिचाकशीति ” [श्वे० ४।६] इति ।

“एकस्तथा सर्वभूतान्तरात्मा न लिप्यते लोकदुःखेन बाह्यः ”

[ कठ० ५ । ११ ] इति च ॥ ४७ ॥

अत्राऽऽह यदि तर्ह्येक एव सर्वेषां भूतानामन्तरात्मा स्यात्क-

दुःखित्वमागमविरोधादित्याह । तथा चेति । परकीयानुमाननिरासफलमुपसंहरति । तस्मादिति ॥ ४६ ॥

परानुमाने श्रुतिस्मृतिविरुद्धतया कालात्ययापदेशं दर्शयति । स्मरन्तीति । तत्र स्मृतिविरोधं विभजते । स्मरन्ति चेत्यादिना । काऽसौ स्मृतिस्तामाह । तत्रेति । निर्धारणार्थं सप्तमी । फलैश्चापीति चकारात्कर्मभिरपीत्यर्थः । कर्मात्मा कर्मैश्वर्यो जीवः । पञ्च ज्ञानेन्द्रियाणि पञ्च कर्मेन्द्रियाणि पञ्च वायवो मनो बुद्धिश्चेति सप्तदशसंख्यावच्छिन्नः समूहः सप्तदशको राशिस्तेनेति यावत् । सूत्रे स्मृतिविरोध उद्भाव्यते श्रुतिविरोधस्तु न भातीत्याशङ्क्याऽऽह । चशब्दादिति । यथाऽऽदित्यः सर्वप्रकाशको न प्रकाश्यदोषैः स्पृश्यते तथेति यावत् ॥ ४७ ॥

अंशांशित्वमुपेत्यांशित्वहेतोरप्रयोजकत्वाद्युक्तमिदानीमंश इत्युक्तमाक्षिप्य समावातुं स्वरूपैक्यमादायाऽऽक्षिपति । अत्रेति । कथमित्यस्मादुपरिष्ठात्तर्हीति संबध्यते । अनुज्ञादिव्यवस्थानुपपत्त्या स्वरूपभेदः स्यादित्यर्थः । आक्षेपुर्विवाक्षितमज्ञात्वा शङ्कते ।

थमनुज्ञापरिहारौ स्यातां लौकिकौ वैदिकौ चेति । ननु चांशो जीव ईश्वरस्येत्युक्तम् । तद्भेदाच्चानुज्ञापरिहारौ तदाश्रयावव्यतिकीर्णा-  
वुपपद्येते किमत्र चोद्यत इति । उच्यते । नैतदेवमनंशत्वमपि हि जीवस्याभेदवादिन्यः श्रुतयः प्रतिपादयन्ति “तत्सृष्ट्वा । तदेवा-  
नुप्ताविशत्” [ तै० २ । ६ । १ ] “नान्योऽतोऽस्ति द्रष्टा” [ बृ० ३ । ७ । २३ ] “मृत्योः स मृत्युमाप्नोति य इह नानेव पश्यति” [ बृ० ४ । ४ । १९ ] “तच्चमसि” “अहं ब्रह्मा-  
स्मि” इत्येवंजातीयकाः । ननु भेदाभेदावगमाभ्यामंशत्वं सिध्य-  
तीत्युक्तम् । स्यादेतदेवं यद्युभावपि भेदाभेदौ प्रतिपिपादयि-  
षितौ स्यातामभेद एव त्वत्र प्रतिपिपादयिषितो ब्रह्मात्मत्वप्रति-  
पत्तौ पुरुषार्थसिद्धेः । स्वभावप्राप्तस्तु भेदोऽनूद्यते न च निरव-  
यवस्य ब्रह्मणो मुख्योऽंशो जीवः संभवतीत्युक्तम् । तस्मात्पर  
एवैकः सर्वेषां भूतानामन्तरात्मा जीवभावेनावस्थित इत्यतो वक्त-  
व्याऽनुज्ञापरिहारोपपत्तिः । तां ब्रूमः ।

नन्विति । अंशांशित्वे फलितमाह । तदिति । तेषामंशानां जीवानामंशिनः  
परस्मान्मिथश्च भेदादिति यावत् । अनुज्ञादेरेवं सिद्धौ चोद्यासिद्धिरनुज्ञादिविषये फल-  
तीत्याह । किमिति । आक्षेप्ता प्रत्याह । उच्यत इति । जीवस्येश्वरांशत्वमाश्रित्या-  
नुज्ञादेः सिद्धिरुक्ता तां निरस्यति । नैतदिति । अभेदवादिनीः श्रुतिरनुक्रामति ।  
तदित्यादिना । व्यपदेशद्वयमादायोक्तं सिद्धान्ती स्मारयति । नन्विति । उभयद-  
ष्ट्यांशत्वमुभयोः प्रतिपाद्यत्वे स्यान्न च तदस्तीत्याह । स्यादिति । भेदाभेदयोर-  
भेदं निर्धारयितुमत्रेत्युक्तम् । तस्यैव प्रतिपाद्यत्वे हेतुमाह । ब्रह्मेति । भेदोऽपि प्रति-  
पाद्यतामभेदवदित्याशङ्क्याऽऽह । स्वभावेति । अविद्या स्वभावः । इतश्चाभेदस्यैव  
प्रतिपाद्यतेत्याह । न चेति । तस्यैव प्रतिपाद्यत्वे फलितमाह । तस्मादिति । स्वरू-  
पैक्ये स्थिते पूर्वोक्तानुपपत्तितादवस्थयमित्याह । इत्यत इति । अनुज्ञासिद्धये स्वरूप-  
भेदे वाच्ये सिद्धान्ती सूत्रेणोत्तरमाह । तामिति । वैदिकानुज्ञापरिहारौ ज्ञानसौकर्या-

## अनुज्ञापरिहारौ देहसंबन्धाज्ज्योतिरादिवत् ॥ ४८ ॥

“ऋतौ भार्यामुपेयात्” इत्यनुज्ञा । “गुर्वङ्गनां नोपगच्छेत्” इति परिहारः । तथा “अग्नीषोमीयं पशुं संज्ञपयेत्” इत्यनुज्ञा । “न हिंस्यात्सैर्वा भूतानि” इति परिहारः । एवं लोकेऽपि मित्र-मुपसेवितव्यमित्यनुज्ञा । शत्रुः परिहर्तव्य इति परिहारः । एवं-प्रकारावनुज्ञापरिहारावेकत्वेऽप्यात्मनो देहसंबन्धात्स्याताम् । देहैः संबन्धो देहसंबन्धः । कः पुनर्देहसंबन्धः । देहादिरयं संघा-तोऽहमेवेत्यात्मनि विपरीतप्रत्ययोत्पत्तिः । दृष्टा च सा सर्वप्रा-णिनामहं गच्छाम्यहमांगच्छाम्यहमन्धोऽहमनन्धोऽहं मूढोऽ-हममूढ इतीत्येवमात्मिका । न ह्यस्याः सम्यग्दर्शनादन्यन्निवार-रकमस्ति । प्राक्तु सम्यग्दर्शनात्प्रततैषा भ्रान्तिः सर्वजन्तुषु । तदेवमविद्यानिमित्तदेहाद्युपाधिसंबन्धकृताद्विशेषादैकात्म्याभ्युप-पगमेऽप्यनुज्ञापरिहाराववकंल्पयेत् । सम्यग्दर्शनस्तद्वानुज्ञापरिहा-हारानर्थक्यं प्राप्तम् । न । तस्य कृतार्थत्वान्नियोज्यत्वानुपपत्तेः । हेयोपादेययोर्हि नियोज्यो नियोक्तव्यः स्यात् । आत्मनस्त्विति-

र्थमुदाहरति । ऋताविति । लौकिकावपि” तौ दर्शयति । एवमिति । लौकिकवैदि-कानुज्ञादेरुक्तरूपत्वेऽपि कथमैकात्म्ये तयोः सिद्धिरित्याशङ्क्याऽऽह । एवमिति । आत्मनो देहेन संबन्धेऽपि कथमुभयोः सिद्धिस्तत्राऽऽह । देहैरिति । आत्मनोऽस-ङ्गस्य न तैः संगतिरित्याह । क इति । असङ्गत्वेऽपि तस्य “देहादिसंबन्धं दर्शयति । देहादिरिति । उक्ते संबन्धे मानमाह । दृष्टा चेति । तस्या अविद्यात्मकत्वेन निवृत्त-त्वान्नानुज्ञादिप्रयोजकत्वेत्याशङ्क्य सम्यग्ज्ञानात्प्रागूर्ध्वं वा तस्या निवृत्तिरिति विक-ल्पाऽऽद्यं दूषयति । न हीति । अविद्यात्मकत्वात्तस्याः सम्यग्ज्ञानातिरिक्तविरोध्य-भावादित्यर्थः । निवारकान्तराभावं तु शब्देन परामृश्य सर्वत्रासंकुचद्वृत्तित्वमुक्तसंबन्ध-स्याऽऽह । प्राक्तित्वति । अज्ञानावस्थायां देहादियोगस्यानिवृत्तत्वे फलितमाह । तदे-वमिति । विशेषो भेदः । द्वितीयमालम्बते । सम्यगिति । सम्यग्दर्शनं किमात्मैक्यधीः किं वा देहातिरिक्तधीः । नाऽऽद्यः । तद्वतो देहादिसंबन्धनिवृत्तेरनुज्ञाद्यानर्थक्यस्येष्ट-त्वादित्याह । नेति । अनुपपत्तिमेव वक्तुं सामान्यन्यायमाह । हेयेति । तथाऽपि कथमात्मैक्यदर्शिनो नियोज्यत्वासिद्धिस्तत्राऽऽह । आत्मनस्त्विति । आत्मानतिरिक्ते

१ ड. ज. मा । २ क. झ. “त्सर्वम्” । ३ ट. “के मि” । ४ ड. ज. “देहे सं” । ५ ट. “मानु-  
ग” । ६ ज. “न्योऽहं” । ७ क. “दोऽहं पण्डित इ” । ८ क. ज. ट. प्राक्तम्य” । ९ ज. “जन्तूनाम्” ।  
१० क. ज. झ. ट. “ल्पयेत्” । ११ ट. ड. “पि दं” । १२ झ. देहसं” ।

रिक्तं हेयमुपादेयं वा वस्त्वपश्यन्कथं नियुज्येत । न चाऽऽत्माऽऽ-  
त्मन्येव नियोज्यः स्यात् । शरीरव्यतिरेकदर्शिन एव नियो-  
ज्यत्वमिति चेन्न । तत्संहतत्वाभिमानात् । सत्यं व्यतिरेकदर्शिनो  
नियोज्यत्वं तथाऽपि व्योमादिवदेहाद्यसंहतत्वमपश्यत एवाऽऽ-  
त्मनो नियोज्यत्वाभिमानः । न हि देहाद्यसंहतत्वदर्शिनः कस्यचि-  
दपि नियोगो दृष्टः । किमुतैकात्म्यदर्शिनः । न च नियोगाभा-  
वात्सम्यग्दर्शिनो यथेष्टचेष्टाप्रसङ्गः । सर्वत्राभिमानस्यैव प्रवर्तक-  
त्वादभिमानाभावाच्च सम्यग्दर्शिनः । तस्मादेहसंबन्धादेवानुज्ञा-  
परिहारौ ज्योतिरादिवत् । यथा ज्योतिष एकत्वेऽप्यग्निः क्रव्या-  
त्परिह्रियते नेतरः । यथा च प्रकाश एकस्यापि सवितुरभे-  
ध्यंदेशैसंबद्धः परिह्रियते नेतरः शुचिभूमिष्ठः । तथा भौमाः  
प्रदेशा वज्रवैदूर्यादय उपादीयन्ते । भौमा अपि सन्तो नरकले-  
वरादयः परिह्रियन्ते । तथा मूत्रपुरीषं गर्वां पवित्रतया परिशु-  
द्ध्यते तदेव जात्यन्तरे परिवर्ज्यते तद्वत् ॥ ४८ ॥

विषये नियोज्यत्वमाशङ्क्याहेयोपादेयत्वादात्मनो नैवमित्याह । न चेति । द्वितीयं  
शङ्कते । शरीरेति । व्यतिरेकदर्शने नियोज्यत्वासिद्धेः सति तस्मिन्देहासंबन्धान्नियो-  
गायोगादनुज्ञाद्यानर्थक्यमित्यर्थः । देहाद्यतिरेकदर्शिनोऽपि तत्संहतत्वाभिमानिनो नियो-  
ज्यत्वयोगादनुज्ञादेरर्थवत्तेत्याह । नेत्यादिना । तदेव विभज्यते । सत्यमिति । अङ्गी-  
कृतं भागं दर्शयति । व्यतिरेकेति । तर्हि देहादियोगस्य निवृत्तेरनुज्ञाद्यसिद्धिस्तत्राऽऽ-  
ह । तथाऽपीति । असंहतत्वेऽपि तद्दर्शनाभावे दृष्टान्तमाह । व्योमादिवदिति ।  
व्यतिरेकदर्शिनो नियोज्यत्वं चेदविशेषादैक्यदर्शिनोऽपि स्यादित्याशङ्क्याऽऽह । न  
हीति । देहादिष्वसंहतत्वदर्शिनः संहतत्वधीशून्यस्य सुषुप्तस्येति यावत् । तर्हि सम्य-  
ग्दर्शिनो विधिनिषेधाभावाद्यथेष्टचेष्टापत्तिर्नेत्याह । न चेति । विषयाभिनिविष्टचेतसो  
ज्ञानानुदयादवश्यं साधकावस्थायामेवाभिनिवेशत्यागेन भवितव्यं तस्य पुनः सम्यग्ज्ञा-  
नोदयेऽपि पूर्ववासनातो विषयाभिनिवेशाभावान्नियतप्रवृत्तेर्न यथेष्टचेष्टेत्यर्थः । प्रसङ्गा-  
गतं त्यक्त्वा प्रकृतमुपसंहरति । तस्मादिति । उपाधिवशादनुज्ञापरिहारावित्यत्र  
दृष्टान्तमाह । ज्योतिरिति । क्रव्यं मांसमस्तीति श्मशानादिसंबन्धी वह्निरत्र क्रव्यादि-  
त्युच्यते ॥ ४८ ॥

१ ड. ज. ज. 'ध्यप्रदे' । २ ड. ज. ज. ट. 'संबन्धः प' । ३ क. ज. 'मिप्रतिष्ठः । ज.  
'मिप्रविष्टः । त' । ४ क. ज. ज. ट. 'वैदूर्या' । ५ क. 'वां पार' । ६ ख. ट. ड. सुप्त' । ७ क.  
'चेष्टेत्य' ।



## असंततेश्चाव्यतिकरः ॥ ४९ ॥

स्यातां नामानुज्ञापरिहारावेकस्योप्यात्मनो देहविशेषयोगात् ।  
यस्त्वयं कर्मफलसंबन्धः स चैकात्म्याभ्युपगमे व्यतिकीर्येत  
स्वाम्येकत्वादिति चेत् । नैतदेवमसंततः । न हि कर्तुर्भोक्तुश्चाऽऽ-  
त्मनः संततः सर्वैः शरीरैः संबन्धोऽस्ति । उपाधितत्रो हि जीव  
इत्युक्तम् । उपाध्यसंतानाच्च नास्ति जीवसंतानः । ततश्च कर्म-  
व्यतिकरः फलव्यतिकरो वा न भविष्यति ॥ ४९ ॥

## आभास एव च ॥ ५० ॥

आभास एव चैव जीवः परस्याऽऽत्मनो जलसूर्यकादिवत्प्र-  
तिपत्तव्यः । न स एव साक्षान्नापि वस्त्वन्तरम् । अतश्च यथा  
नैकस्मिञ्जलसूर्यके कम्पमाने जलसूर्यकान्तरं कम्पते । एवं  
नैकस्मिञ्जीवे कर्मफलसंबन्धिनि जीवान्तरस्य तत्संबन्धः । एव-  
मव्यतिकर एव कर्मफलयोः । आभासस्य चाविद्याकृतत्वात्तदाश्र-  
यस्य संसारस्याविद्याकृतत्वोपपत्तिरिति । तद्व्युत्पासेन च पार-

अनुज्ञादेरुक्तनीत्या सिद्धिमुपेत्य कर्मफलसंबन्धव्यतिकरमाशङ्क्य परिहरति ।  
असंततेश्चेति । सूत्रव्यावर्त्या शङ्कामाह । स्यातामिति । यद्यपि स्थूलदेहावच्छेदाद-  
नुज्ञापरिहारौ युज्येते तथाऽपि कर्मफलसंकरो दुर्वार एतदेहविशिष्टस्य स्वर्गादिभोगा-  
योगे स्वरूपस्यैव तद्योगप्रौव्यादतः स्वर्गांतरादिव्यवस्थानुपपत्त्या स्वरूपभेद इत्यर्थः ।  
किं परमात्मापेक्षयैकत्वं किं वा जीवापेक्षया । आद्ये परस्याभोक्तुरपि सर्वाश्रयत्वान्न  
व्यतिकराशङ्केत्याह । नैतदिति । द्वितीयं सूत्रावयवेन निरस्यति । असंततेश्चेति ।  
तदेव विवृणोति । न हीति । स्थूलदेहयोगव्यभिचारेऽप्यविद्यावदुत्थान्तःकरणयोग-  
स्यासंसारमोक्षादव्यभिचारात्तदवच्छिन्नस्यैव स्वर्गादिभोगित्वान्न व्यवस्थायाः स्वरूपभे-  
दधीरित्यर्थः । औपाधिकभेदेन व्यवस्थोपपत्तिं सूत्रावयवार्थं दर्शयति । ततश्चेति ॥ ४९ ॥

आद्ये सूत्रे जीवस्यांशत्वमवच्छेदबुद्धयोक्तमधुना रूपं रूपमित्यादिश्रुतिसिद्धं  
प्रतिबिम्बपक्षमुपन्यस्यति । आभास इति । तद्व्याख्याति । आभास एवेति । एव-  
कारार्थमाह । नेत्यादिना । न हि जीवः साक्षात्परमात्मैवोपाधिव्यवधानान्नापि वस्त्व-  
न्तरं तत्सृष्टेत्यादिश्रुतिस्मृतिर्विरोधादित्यर्थः । आभासपक्षे स्वर्गांतरादिव्यवस्थाऽपि  
सुस्थेत्याह । अतश्चेति । अस्मिन्पक्षे बन्वोऽज्ञानाज्ज्ञानान्मुक्तिरित्येतदपि सिध्यती-  
त्याह । आभासस्येति । स्वरूपैक्येऽपि नास्ति दुःखादिसंकर इत्युक्त्वा चकारसूचितं

१ क. ज. 'तां तावन्नामा' । २ ज. ट. 'स्याऽऽत्म' । ३ क. ट. स. ऐका' । ४ ड. ज. ट.  
'ततिः स' । ५ क. 'मप्यव्य' । ६ क. 'पतिः । त' । ७ ज. ट. 'तिरतस्तथ्यु' । ८ क. न जी' ।  
९ क. झ. ठ. ड. 'रोधः स्यादि' । १० झ. ठ. ड. 'ऐक्ये ना' ।

मार्थिकस्य ब्रह्मात्मभावस्योपदेशोपपत्तिः । येषां तु बहव आत्मानस्ते च सर्वे सर्वगतास्तेषामेवैष व्यतिकरः प्राप्नोति । कथं बहवो विभवंश्चाऽऽत्मानश्चैतन्यमात्रस्वरूपा निर्गुणा निरतिशयाश्च तदर्थं साधारणं प्रधानं तन्निमित्तैषां भोगापवर्गसिद्धिरिति सांख्याः । सति बहुत्वे विभुत्वे च घटकुड्यादिसमाना द्रव्यमात्रस्वरूपाः स्वतोऽचेतना आत्मानस्तदुपकरणानि चाणूनि मनांस्यचेतनानि तत्राऽऽत्मद्रव्याणां मनोद्रव्याणां च संयोगान्नवेच्छादयो वैशेषिका आत्मगुणा उत्पद्यन्ते ते चाव्यतिरेकेण प्रत्येकमात्मसु समवयन्ति स संसारः । तेषां नवानामात्मगुणानामत्यन्तानुत्पादो मोक्ष इति काणादाः । तत्र सांख्यानां तावच्चैतन्यस्वरूपत्वात्सर्वात्मनां संनिधानाद्यविशेषाच्चैकस्य सुखदुःखसंबन्धे सर्वेषां सुखदुःखसंबन्धः प्राप्नोति । स्यादेतत् । प्रधानप्रवृत्तेः पुरुषकैवल्यार्थत्वाच्चवस्था भविष्यति । अन्यथा हि स्वविभूतिख्यापनार्था प्रधानप्रवृत्तिः स्यात् । तथाचार्निर्भोक्षः प्रसज्येतेति । नैतत्सारम् ।

वक्तुमुपक्रमते । येषां त्विति । आत्मभेदात्परमते व्यतिकरो नेति शङ्कते । कथमिति । परपक्षे व्यतिकरं प्रसज्यितुं सांख्याभिप्रायं तावदाह । बहव इति । कथं तर्हि तेषां भोगापवर्गौ तत्राऽऽह । तदर्थमिति । वैशेषिकप्रक्रियामाह । सतीति । घटादिसाम्यमेव स्फोरयति । द्रव्येति । मात्रचो विवक्षितं दर्शयति । स्वत इति । कथं तर्हि तेषु भोगापवर्गौ तत्राऽऽह । तदिति । तथाऽपि कथं बन्धमोक्षावित्याशङ्क्य बन्धस्वरूपमाह । तत्रेति । मुक्तिस्वरूपमाह । तेषामिति । स्वापादिव्यावृत्त्यर्थमत्यन्तपदम् । पक्षद्वयमनूय सांख्यपक्षे व्यवस्थानुपपत्तिमाह । तत्रेति । संनिधानाद्यविशेषादित्यादिशब्दादौदासीन्यमुक्तम् । सांख्याभिप्रायमाशङ्कते । स्यादिति । सर्वेषां पुंसां संनिधिनिर्विशेषत्वयोरविशेषेऽपि प्रधानमेव तेषां मोक्षार्थं प्रवर्तते तथाच कंचित्कालं नर्तकीवत्स्वात्मानं दर्शयित्वा स्वयमेवोपरमते सविकारप्रधानदर्शनमेव पुंसां बन्धस्तदुपरमे तद्दृष्ट्यभावात्मुक्तिरुपचर्यतेऽतो नियतप्रधानप्रवृत्त्या व्यवस्थासिद्धिरित्यर्थः । प्रतिनियतप्रधानप्रवृत्त्यनङ्गीकारे स्वविभूतिख्यापनाय तत्प्रवृत्तिरिति पुंसां मोक्षो न स्यादित्याह । अन्यथेति । प्रधानप्रवृत्तेर्मोक्षार्थत्वेऽपि सर्वेषामपर्यायमेव कस्मान्मोक्षो न भवेत्कस्यचिन्मोक्षो बन्धश्च कस्यचिदिति व्यवस्थायां मानाभावादित्याह । नैतदिति ।

१ क. ब्रह्मभां । २ ट. सर्वं । ३ क. 'वैशेषिकाऽऽत्मा' । ४ क. च पटं । ५ क. 'मा द्र' । ६ ज. झ. ट. 'मोक्षप्रसङ्गः प्र' । ७ क. तदाह । ८ क. 'मेण दृष्ट्यं' । ९ ख. पुंसो ।

न ह्यभिलषितसिद्धिनिबन्धना व्यवस्था शक्या विज्ञातुम् ।  
उपपत्त्या तु कयाचिद्व्यवस्थोच्येत । असत्यां पुनरुपपत्तौ कामं मा  
भूदभिलषितं पुरुषकैवल्यं प्राप्नोति तु व्यवस्थाहेत्वभावाद्यतिकरः ।  
काणादानामपि यदैकेनाऽऽत्मना मनः संयुज्यते तदाऽऽत्मा-  
न्तरैरपि नान्तरीयकः संयोगः स्यात्संनिधानाद्यविशेषात् ।  
ततश्च हेत्वविशेषात्फलाविशेष इत्येकस्याऽऽत्मनः सुखदुःख-  
योगे सर्वात्मनामपि समानं सुखदुःखित्वं प्रसज्येत ॥ ५० ॥  
स्यादेतददृष्टनिमित्तो नियमो भविष्यतीति । नेत्याह ।

### अदृष्टानियमात् ॥ ५१ ॥

बहुष्वात्मैस्वाकाशवत्सर्वगतेषु प्रतिशरीरं बाह्याभ्यन्तरावि-  
शेषेण संनिहितेषु मनोवाक्कायैर्धर्मधर्मलक्षणमदृष्टमुपाज्यते ।  
सांख्यानां तावत्तदनात्मसमवायि प्रधानवति प्रधानसाधारण्याच्च  
प्रत्यात्मं सुखदुःखोपभोगस्य नियामकमुपपद्यते । काणादानामपि  
पूर्ववत्साधारणेनाऽऽत्ममनःसंयोगेन निर्वर्तितस्यादृष्टस्याप्यस्यै-  
वाऽऽत्मन इदमदृष्टमिति नियमे हेत्वभावादेव दोषः ॥ ५१ ॥

प्रधानस्य स्वविभूतिरूपापनपरिहाराय प्रतिनियतप्रवृत्तिरित्युक्तं तत्राऽऽह । न हीति ।  
नियमस्यानादित्वान्नात्र युक्तिरन्वेष्येत्याशङ्क्या नियमस्यैवानादित्वान्मैवमित्याह ।  
असत्यामिति । वैशेषिकसमयेऽपि व्यवस्थासिद्धिमाह । काणादानामिति । संनिधा-  
नादीत्यादिशब्देन द्रव्यत्वादि गृहीतम् । हेतुर्मनःसंयोगः । फलं सुखादि ॥ ५० ॥  
यददृष्टकृतो मनःसंयोगस्तस्यैव तत्कृतं सुखादीति व्यवस्थां शङ्कते । स्यादेत-  
दिति । सूत्रेणोत्तरमाह । नेत्याहेति । अनियमं व्याख्यातुं पक्षद्वयसाधारणं तज्जन्म-  
प्रकारमाह । बहुष्विति । एवमदृष्टोत्पत्तावपि तन्निमित्ता व्यवस्था किं न स्यादित्या-  
शङ्क्य सांख्यान्प्रत्याह । सांख्यानामिति । पक्षान्तरेऽप्यदृष्टानियमं व्याचष्टे ।  
काणादानामिति । पूर्ववदिति सुखाद्युत्पादकमनःसंयोगवदित्यर्थः । यद्वा नियम्यत्वेन  
प्रकृतसुखादिवदित्यर्थः । एष एव दोष इत्यदृष्टस्य नियामकत्वायोगो गृह्यते ॥ ५१ ॥

१ झ. 'शेषः । एतं' । २ क. ड. ज. अ. 'संयोगः' । ३ क. ड. ज. अ. 'नामेव स' । ४ क. अ. 'मानसु' । ५ झ. 'न दुःखसुखि' । ६ क. ज. अ. 'दुःखत्वं' । ७ क. 'तसु सर्व' । ८ क. अ. 'ह्या-  
भ्यान्त' । ९ ज. ट. 'मुत्पद्यते' । १० झ. 'वद' । ११ क. 'तत्तद' । १२ क. 'नस्य सा' । १३ क.  
ज. अ. ट. 'यमहे' । १४ झ. 'शङ्क्य नि' । १५ ख. ठ. ड. प्रस्तुतं ।

स्यादेतदहमिदं फलं प्राप्त्वानीदं परिहराणीत्थं प्रयता इत्थं  
करवाणीत्येवंविधा अभिसंध्यादयः प्रत्यात्मं प्रवर्तमाना अदृष्ट-  
स्याऽऽत्मनां च स्वस्वामिभावं नियम्यन्तीति नेत्याह ।

**अभिसंध्यादिष्वपि चैवम् ॥ ५२ ॥**

अभिसंध्यादीनामपि साधारणेनैवाऽऽत्ममनःसंयोगेन सर्वा-  
त्मसंनिधौ क्रियमाणानां नियमहेतुत्वानुपपत्तेरुक्तदोषानुषङ्ग  
एव ॥ ५२ ॥

**प्रदेशादिति चेन्नान्तर्भावात् ॥ ५३ ॥ ( १७ )**

अथोच्येत विभुत्वेऽप्यात्मनः शरीरप्रतिष्ठेन मनसा संयोगः  
शरीरावच्छिन्न एवाऽऽत्मप्रदेशे भविष्यत्यतः प्रदेशकृता व्यव-  
स्थाऽभिसंध्यादीनामदृष्टस्य सुखदुःखयोश्च भविष्यतीति ।  
तदपि नोपपद्यते । कस्मात् । अन्तर्भावात् । विभुत्वाविशेषाद्धि  
सर्वे एवाऽऽत्मानः सर्वशरीरेष्वन्तर्भवन्ति । तत्र न वैशेषिकैः  
शरीरावच्छिन्नोऽप्यात्मनः प्रदेशः कल्पयितुं शक्यः । कल्प्य-  
मानोऽप्ययं निष्प्रदेशस्याऽऽत्मनः प्रदेशः कल्पनिकत्वादेव न  
पारमार्थिकं कार्यं नियन्तुं शक्नोति । शरीरमपि सर्वात्मसंनिधा-  
वुत्पद्यमानमस्यैवाऽऽत्मनो नेतरेषामिति न नियन्तुं शक्यम् ।

अदृष्टहेत्वसाधारण्येन तस्यापि तथात्वं शङ्कते । स्यादेतदिति । सूत्रेण परिहरति ।  
नेत्याहेति । तद्विभजते । अभिसंधीति । अदृष्टं दृष्टान्तयितुमपिशब्दः । उक्तो  
दोषोऽदृष्टस्य सुखादेश्वनियमः ॥ ५२ ॥

प्रकारान्तरेणासाधारण्यमाशङ्क्य दूषयति । प्रदेशादिति चेदिति । चोद्यं  
विवृणोति । अथेति । परिहारं विभजते । तदपीत्यादिना । सर्वेषामात्मनां  
सर्वदेहेष्वन्तर्भावे फलितमाह । तत्रेति । प्रदेशकल्पनामुपेत्यापि दूषयति ।  
कल्पयेति । कार्यमभिसंध्यादि । यस्याऽऽत्मनः शरीरं तस्यैव तत्र वृत्ति-  
लामो नान्येषामित्याशङ्क्याऽऽह । शरीरमिति । न च पूर्वादृष्टवशाद्देह-  
नियमस्तस्यापि नियमश्च देहसंबन्वादित्यनादित्वाददोषोऽन्वपरंपरापातादागमानु-  
रोधे चाऽऽत्मैक्यप्रसङ्गादिति भावः । किंच प्रदेशभेदं विनाऽपि सुखादेव्य-



प्रदेशविशेषाभ्युपगमेऽपि च द्वयोरात्मनोः समानमुखदुःखभाजोः  
कदाचिदेकेनैव तावच्छरीरेणोपभोगसिद्धिः स्यात् । समानप्रदे-  
शस्यापि द्वयोरात्मनोरदृष्टस्य संभवात् । तथाहि देवदत्तो यस्मि-  
न्प्रदेशे मुखदुःखमन्वभूत्तस्मात्प्रदेशादपक्रान्ते तच्छरीरे यज्ञद-  
त्तशरीरे च तं प्रदेशमनुग्राप्ते तस्यापीतरेण समानः मुखदुःखानु-  
भवो दृश्यते स न स्याद्यदि देवदत्तयज्ञदत्तयोः समानप्रदेशमदृष्टं  
न स्यात् । स्वर्गाद्यनुपभोगप्रसङ्गश्च प्रदेशवर्गोदितः स्यात् । ब्राह्म-  
णादिशरीरप्रदेशेष्वदृष्टनिष्पत्तेः प्रदेशान्तरवर्तित्वाच्च स्वर्गाद्युप-  
भोगस्य । सर्वगतत्वानुपपत्तिश्च बहूनामात्मनां दृष्टान्ताभावात् ।  
वद तावत्त्वं के बहवः समानदेशाश्चेति । रूपादय इति चेन्न ।  
तेषामपि धर्म्यशैनाभेदाल्लक्षणभेदाच्च । न तु बहूनामात्मनां लक्षण-  
भेदोऽस्ति । अन्त्यविशेषवशाद्देशोपपत्तिरिति चेन्न । भेदकल्पनाय  
अन्त्यविशेषकल्पनायाश्चेत्तरेतराश्रयत्वात् । आकाशादीनामपि

वस्थाया दृष्टत्वान्न तस्य व्यवस्थापकतेत्याह । प्रदेशेति । द्वयोरात्मनोस्तुल्यदे-  
शमदृष्टं कथमित्याशङ्क्याऽऽह । तथाहीति । किंच प्रदेशभेदेऽपि कर्तृत्वभोक्तृत्वयोरै-  
काविकरण्यान तस्य व्यवस्थापकतेत्याह । स्वर्गादीति । बहूनां सर्वगतत्वमुपेत्याव्य-  
वस्थोक्ता संप्रति तदपि नास्तीत्याह । सर्वेति । बहूनां विभुत्वे दृष्टान्ताभावेऽपि तुल्य-  
देशत्वे तद्भावादात्मनां पारिशेष्याद्विभुत्वमित्याशङ्क्याऽऽह । वदेति । रूपादीनां  
बहूनामेक एव घटो देशो दृष्टो न च मिथोविरोधो निरवयवत्वात्तथाऽऽत्मनामपि निरव-  
यवानामेकदेशेति शङ्कते । रूपेति । तेषामपि तेजोजलादिभिः स्वर्गमिभिरभेदात्तदति-  
रिक्तघटाभावात्कुतो दृष्टान्ततेत्याह । नेति । किंचाऽऽत्मनां बहुत्वमपि लक्षणभेदा-  
दन्त्यविशेषवशाद्वा । नाऽऽद्यः । अन्यत्र लक्षणभेदात् । भेदेऽपि प्रकृते तदभावादि-  
त्याह । लक्षणेति । नाऽऽत्मनां तद्वेदोऽस्ति तेषां भिन्नलक्षणानुपलम्भात्तत्तथायुक्तं  
बहुत्वमित्यर्थः । द्वितीयं शङ्कित्वा दूषयति । अन्त्येत्यादिना । नित्यद्रव्याः स्वरू-  
पसन्तो विशेषास्तद्वशादात्मसु व्यावृत्तिरित्युक्तं न हि तेषां निर्भिन्ने व्यावृत्तिर्वाहेतुत्वं  
स्वरूपादपि तत्प्रसक्तानेकाभावप्रसङ्गादतो भेदे सिद्धेऽन्त्यविशेषसिद्धिस्तत्सिद्धौ च भेद-  
सिद्धिरित्यन्योन्याश्रयान्नैकस्यापि सिद्धिरित्यर्थः । यत्तु बहूनामात्मनां विभुत्वासिद्धि-  
र्दृष्टान्ताभावादिति तन्न । आकाशादीनामेव तथात्वादित्याशङ्क्याऽऽह । आकाशा-

१ झ. अ. तं दे° । २ क. 'वाचिनः' । ३ ख. ड. 'वाच द°' । ४ ल. ठ. ड. 'द्वेदाद्वेदोऽ' ।  
५ उ. 'द्रव्या रू°' । ६ ख. झ. ठ. ड. 'द्वौ भे°' ।

[अ० २ पा० ४ सू० १] आनन्दगिरिकृतटीकासंवलितशांकरभाष्यसमेतानि । ६७७

विभुत्वं ब्रह्मवादिनोऽसिद्धं कार्यत्वाभ्युपगमात् । तस्मादात्मैकत्व-  
पक्ष एव सर्वदोषाभाव इति सिद्धम् ॥ ५३ ॥ ( १७ )

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ  
श्रीशारीरमीमांसाभाष्ये द्वितीयाध्यायस्य तृतीयः पादः समाप्तः ॥ ३ ॥

तथा प्राणाः ॥ १ ॥

वियदादिविषयश्रुतिविप्रतिषेधस्तृतीयेन पादेन परिहृतः ।  
चतुर्थेनेदानीं प्राणविषयः परिह्रियते । तत्र तावत् “ तत्तेजोऽसृ-  
जत ” [ छान्दो० ६ । २ । ३ ] इति “ तस्माद्वा एतस्मा-  
दात्मन आकाशः संभूतः ” [ तैत्ति० २ । १ । १ ] इति  
चैवमादिषूत्पत्तिप्रकरणेषु प्राणानामुत्पत्तिर्नाऽऽम्नायते । क्वचि-  
च्चानुत्पत्तिरेवैषामाम्नायते । “ असद्वा इदमग्र आसीत् ” [ तै०  
२ । ७ ] “ तदाहुः किं तदसदासीदित्यृषयो वाव तेऽग्रेऽसदा-  
सीत् । तदाहुः के ते ऋषय इति । प्राणा वा ऋषयः ” इत्यत्र

दीनामिति । परपक्षं निराकृत्य स्वपक्षमुपसंहरति । तस्मादिति । यो बहून्कलयति  
कल्पयत्यसावेकमिति न्यायादेकस्तावदात्मा सर्वसंमतस्तस्मिंश्चाऽऽकाशकल्पे परोपा-  
विना व्यवहारसिद्धौ न तात्त्विकभेदकल्पनायां किञ्चिन्मानं फलं वाऽस्तीति भावः ।  
तदेवं भूतभोक्तृविषयश्रुतिविरोधव्यासेवेन समन्वयः सिद्धो ब्रह्मणीति पादार्थमुपसंहरति  
इति सिद्धामिति ॥ ५३ ॥ ( १७ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञान-  
विरचितायां शारीरकव्याख्यायां न्यायनिर्णये द्वितीयाध्यायस्य तृतीयः

पादः समाप्तः ॥ ३ ॥

भूतभोक्तृविषयश्रुतिविरोधं पूर्वपादे परिहृत्य भौतिकेन्द्रियादिश्रुतिविरोधं परिहर्तुं पा-  
दान्तरमवतारयन्पूर्वाधिकरणे कर्तृस्वरूपं विचार्य तदुपकरणानामिन्द्रियाणामुत्पत्तिं साध-  
यति । तथेति । पूर्वोत्तरपादसंगतिमाह । वियदादीति । प्राणविषयः प्राणोत्पत्ति-  
रूपार्थत्वादिविषय इत्यर्थः । सति विरोधे तत्परिहाराय प्रयतितव्यमिति मत्वा प्रथमं  
प्राणोत्पत्तिविषयं विरोधमुदाहरति । तत्रेति । क्वचिदुत्पत्त्यश्रवणमाकाशस्येवोत्पत्त्यभा-  
वासाधकत्वात्किमित्युद्भावितामिवाशङ्क्यानुत्पत्तिवाक्यसहायत्वेनेत्याह । क्वचिचेति ।  
शून्यवादमाशङ्क्याऽऽह । तदिति । प्रसिद्धानामृषीणां प्रसङ्गं प्रत्याह । तदित्या-  
दिना । कथमत्र प्राणानामनुत्पत्त्याम्नानं तद्वाचकपदाभावात्तत्राऽऽह । प्रागिति ।

१ क. “लैक्यप” । २ क. “नल्पयति संकल्प” । ख. “नल्पयति कलयत्य” । ३ क. कर्तुः स्व” ।  
४ क. ठ. ड. “तद्वादि” ।

प्रागुत्पत्तेः प्राणानां सद्भावश्रवणात् । अन्यत्र तु प्राणानामप्युत्पत्तिः पठ्यते “ यथाऽग्नेर्ज्वलतः क्षुद्रा विस्फुलिङ्गा व्युच्चरन्त्येवमेवैतस्मादात्मनः सर्वे प्राणाः ” इति “ एतस्माज्जायते प्राणो मनः सर्वेन्द्रियाणि च ” [ मुण्ड० २ । १ । ३ ] इति “ सप्त प्राणाः प्रभवन्ति तस्मात् ” [ मु० २ । १ । ८ ] इति “ स प्राणमसृजत प्राणाच्छृद्धां खं वायुर्ज्योतिरापः पृथिवीन्द्रियं मनोऽन्नम् ” [ प्र० ६ । ४ ] इति चैवमादिप्रदेशेषु । तत्रैतत् तत्र श्रुतिविप्रतिषेधादन्यतरनिर्धारणकारणानिरूपणाच्चाप्रतिपत्तिः प्राप्नोति । अथवा प्रागुत्पत्तेः सद्भावश्रवणादौघाणी प्राणानामुत्पत्तिश्रुतिरिति प्राप्नोति । अत ईदमुत्तरं पठति । तथा प्राणा इति । कथं पुनरत्र तथेत्यक्षरानुलोम्यं प्रकृतोपमानाभावात् । सर्वगतात्मबहुत्ववादिदूषणमतीतानन्तरपादान्ते प्रकृतं तत्तावन्नोपमानं संभवति सादृश्याभावात् । सादृश्ये हि सन्त्युपमानं स्यात् । यथा सिंहस्तथा बलवर्मेति । अदृष्टसाम्यप्रतिपा-

विप्रतिपत्त्यर्थमुत्पत्तिवाक्यं दर्शयति । अन्यत्रेति । विप्रतिपत्तेरेकादशेन्द्रियाणामुत्पत्तिरस्ति न वेति संशीतावनध्यवसायेन पूर्वपक्षयति । तत्रेति । न च वियदविकरणन्यायेन निर्णयः प्राणानां प्रलये सत्त्वश्रुतेर्वैयदमृतत्वादिश्रुतिवद्वान्तरप्रलयाभिप्रायेण नयनप्रकाराज्ञानादिति भावः । श्रुतीनाममानत्वे शङ्किते गौणवाद्याह । अथवेति । प्रलये प्राणव्यवहारमावाहुत्पत्तिकाले तद्भावात्तद्विषयतया जन्मश्रुतिरन्यथासिद्धा प्राणानां प्रागवस्थानश्रवणं तु तेषां जन्माभावे लिङ्गमनन्यथासिद्धतया बलीयस्त्वात्तज्जन्माभावसाधकमिति भावः । अत्र च प्राणोत्पत्त्यनुत्पत्तिश्रुतीनां मिथोविरोधनिषेधेन मूलकारणे ब्रह्मणि समन्वयसाधनात्पादादिसंगतयः । पूर्वपक्षे तासां विरोधादप्रामाण्यात्तत्र समन्वयासिद्धिः । सिद्धान्ते त्वविरोधेन तत्सिद्धिः । पूर्वपक्षमनुभाष्य सिद्धान्तयति । अत इति । सौत्रं तथाशब्दमाक्षिपति । कथमिति । आनुलोम्यमाञ्जस्यम् । कथं प्रकृतोपमानाभावस्तत्र किं परदूषणं प्राणानामुपमानमाहोस्तिदृष्टमथवा जीवो नाऽऽद्य इत्याह । सर्वेति । परपक्षदूषणस्य प्राणानां च सादृश्याभावेऽपि किमित्युपमानोपमेयभावो न स्यात्तत्राऽऽह । सादृश्ये हीति । कल्पान्तरमाह । अदृष्टेति ।

१ क. 'नामुत्प' । २ क. ज. ज. ट. 'थाऽग्नेः क्षु' । ३ क. ज. 'मेवास्मा' । ४ क. ज. 'दिषु प्र' । ५ क. ज. 'त्र श्रु' । ६ क. ज. ज. ट. इदं पं । ७ क. लये । ८ ट. ड. परं इ' । ९ क. ठ. ड. कल्पान्तं ।

दनार्थमिति यद्युच्येत यथाऽदृष्टस्य सर्वात्मसंनिधावुत्पद्यमान-  
स्यानियतत्वमेवं प्राणानामपि सर्वात्मनः प्रत्यनियतत्वमिति ।  
तदपि देहानियमेनैवोक्तत्वात्पुनरुक्तं भवेत् । न च जीवेन  
प्राणा उपमीयेरन्सिद्धान्तविरोधात् । जीवस्य ह्यनुत्पत्तिराख्याता  
प्राणानां तूत्पत्तिराचिरुयासिता । तस्मात्तथेत्यसंबद्धमिव प्रति-  
भाति । नोदाहरणोपात्तेनाप्युपमानेन संबन्धोपपत्तेः । अत्र  
प्राणोत्पत्तिर्वादिवाक्यजातमुदाहरणम् “ एतस्मादात्मनः सर्वे  
प्राणाः सर्वे लोकाः सर्वे देवाः सर्वाणि भूतानि व्युच्चरन्ति [ बृ०  
२ । १ । २० ] इत्येवंजातीयकम् । तत्र यथा लोकादयः परस्मा  
ब्रह्मण उत्पद्यन्ते तथा प्राणा अपीत्यर्थः । तथा—

“ एतस्माज्जायते प्राणो मनः सर्वेन्द्रियाणि च ।

सं वायुर्ज्योतिरापः पृथिवी विश्वस्य धारिणी ” [ मुण्ड०  
२ । १ । ३ ] इत्येवमादिष्वपि स्वादिवत्प्राणानामुत्पत्तिरिति  
द्रष्टव्यम् । अथवा “ पानव्यापच्च तद्वत् ” [ पू० मी० सू० ३ । ४ ।  
३२ ] इत्येवमादिषु व्यवहितोपमानसंबन्धस्याप्याश्रितत्वात् ।

तेन साम्यप्रतिपादनमेव प्रकटयति । यथेति । पुनरुक्त्या दूषयति । तदपीति ।  
तृतीयं प्रत्याह । न चेति । सिद्धान्तविरोधं स्फोरयति । जीवस्येति । आक्षेपमुप-  
संहरति । तस्मादिति । सूत्राक्षराक्षेपं परिहरति । नेति । किं तदुदाहरणं वेदाह ।  
अत्रेति । कथं तदुपात्तेनोपमानं तदाह । तत्रेति । उक्तन्यायमाथर्वणादिवाक्येष्वपि  
योजयति । तथेति । संनिहितमेवोपमानमित्यङ्गीकृत्यैकवाक्योपात्तत्वेन सांनिध्यमुक्त-  
मिदानीं नायं नियमो व्यवहितोपमानस्यापि मीमांसकैरिष्टत्वादित्याह । अथवात ।  
अस्ति तावदश्वदाननिमित्तेष्टिर्वरुणो वा एतं गृह्णाति योऽश्वं प्रातिगृह्णाति यावतोऽश्वा-  
न्प्रातिगृह्णीयात्तावतो वारुणांश्चतुष्कपालान्निर्वपेदित्याम्नाता । सा किं लौकिकेऽश्वदाने  
वैदिकेऽश्वदाने वेति संदेहे “ दोषात्विष्टिलौकिके स्याच्छास्त्राद्वै वैदिके न  
दोषः स्यात् ” [ पू० मी० सू० ३ । ४ । २८ ] इति पूर्वपक्षसूत्रम् । अस्यार्थः ।  
अश्वदाने लौकिके दोषनिर्घातार्था प्रकृतेष्टिरेष्टव्या तत्रैव न केसरिणो ददातीति निषेधा-  
तिक्रमकृतस्य दोषस्य संभवात् । वैदिकेऽश्वदाने सामान्यनिषेधानवकाशान्न तत्कृतो  
दोषः स्यात् । पौण्डरीकेऽश्वसहस्रं दक्षिणेत्यादिविशेषशास्त्राद्वैदिकाश्वदानस्य निर्दोष-  
त्वसिद्धेरिति । राद्धान्तसूत्रम् “ अर्थवादोऽनुपपातात्तस्माद्यज्ञे प्रतीयते ” [ पू० मी०

१ ज. 'तिर्व्याचि' । २ झ. ट. 'तिवाक्य' । ३ क. ज. 'म्' 'अस्मा' । ४ ड. अ. 'वि च  
व्यु' । ५ झ. तत्राऽऽह । ६ ठ. ड. 'श्वं गृ' । ७ ख. ठ. ड. 'स्त्राद्वैदि' । ८ क. झ. 'तीयेतेति' ।



सू० ३।४।२९] इति । तस्यार्थः । लौकिकेऽश्वदाने सति जलोदररूपवरुणग्र-  
हदोषो नोपपतति मानाभावात् । न चेदमेव वाक्यमत्र मानमश्वदाने जलोदराख्यो  
दोषस्तन्निर्वातार्था चेष्टिरित्यर्थभेदे वाक्यभेदात् । न च वरुणशब्दो वृगोतीति निषे-  
धातिक्रमकृतदोषानुवादीति कुतो वाक्यभेदस्तथा सति प्रसिद्धित्यागप्रसङ्गात्तत्त्यागे  
च वैदिकेऽपि दाने तुरगत्यागजं क्लेशमात्रमुक्तव्युत्पत्त्या वरुणशब्दवाच्यं स्यात्त-  
स्माद्यावद्वरुणगृहीतस्य वरुणोन्मोचने श्रेयस्तावदस्यामित्रावित्यर्थवादोऽयम् । तथाच  
यज्ञसंबन्धिन्यश्वदाने प्रतीयते वारुणीष्टिरिति स्थिते चैवं प्रतिग्रहीतुर्वा तुर्वा सेष्टि-  
रिति संदेहे पूर्वपक्षितम् “अचोदितं च कर्म भेदात्” [पू० मी० सू० ३।४।३०]  
इति । तस्यार्थः । दातुरचोदितमिष्टिकर्म यः प्रतिगृह्णाति स निषेपेदिति प्रतिग्रहीत्रा  
तस्य भेदाद्विशेषणादिति । “सा लिङ्गादात्विजे स्यात्” [पू० मी० सू० ३।४।३१]  
इति सिद्धान्तसूत्रम् । ऋत्विजामयमित्यात्विजो यजमानस्तस्मिन्कर्तारि सा वारु-  
णीष्टिः स्यात्प्रजापतिर्वरुणायाश्चमनयदित्युपक्रमे दातुः संकीर्तनाच्छिङ्गात् । न च दातारि  
प्रतिगृह्णातीति विरुद्धं संप्रदानप्रेरणादिना तस्यापि प्रतिग्रहकर्तृत्वादित्यर्थः । एवं दातु-  
रिष्टिरिति व्यवस्थाप्योक्तम् “पानव्यापन्न तद्वत्” [पू० मी० सू० ३।४।३२]  
इति । सौमेन्द्रं चक्रं निषेपेच्छ्यामाकं सोमवामीत्यत्र लौकिकसोमपानवमने वा वैदिक-  
सोमपानवमने वा सौमेन्द्रश्चरुरिति संदेहे सति प्रतिग्रहेष्ट्याद्यधिकरणपूर्वपक्षवलौकिके  
धातुसाम्यार्थं सोमस्य पाने यदि व्यापद्वमनं भवति तदा तस्मिँल्लौकिके वमने यागो  
विधीयते । इन्द्रियेण वीर्येण व्युद्ध्यते यः सोमं वमतीति दोषाद्वमननिमित्तेन्द्रियशो-  
षस्य च दर्शनान्न वरुणग्रहणवदप्राप्तिः । वैदिके तु सोमपाने शेषप्रतिपत्ते-  
र्जातत्वाद्वमनेऽपि न दोष इति पूर्वपक्षयित्वा राद्धान्तितम् “दोषात्तु वैदिके  
स्यादर्थोऽह्नि लौकिके न दोषः स्यात् [पू० मी० सू० ३।४।३३] इति ।  
वैदिके हि सोमपानवमने सौमेन्द्रश्चरुः स्यात् । मा मे वारुणाभिमतिगा इति मन्त्रलि-  
ङ्गाद्वमने कर्मवैगुण्याद्दोषावगमात् । लौकिके तु सोमपानवमने न कश्चिद्दोषः स्यात्तस्य  
धातुसाम्यार्थत्वात्तज्जन्त्येन्द्रियशोषस्य धातुसाम्यकरणत्वेन गुणत्वात् । श्रूयते चोन्द्रियेणो-  
त्यादिना वैदिकस्य पानस्य व्यापदि दोषः स च वमनेन सोमसंस्कारे विनष्टे सत्युपप-  
द्यते तस्माद्वैदिके वमने याग इत्यर्थः । “तत्सर्वत्राविशेषात्” [पू० मी० सू० ३।  
४।३४] “स्वामिनो वा तदर्थत्वात्” [पू० मी० सू० ३।४।३५] इत्येवं-  
विधानि पूर्वोत्तरपक्षसूत्राण्यादिशब्देन गृह्यन्ते । तेषु व्यवहितोपमानसंबन्धस्याभियुक्ते-  
रिष्टत्वादत्रापि व्यवहितोपमानसंबन्धः संभवतीति भाष्यार्थः । व्यवहितोपमानसंबन्ध-

यथाऽतीतानन्तरपादाद्युक्ता विषदादयः परस्य ब्रह्मणो विकाराः  
समधिगतास्तथा प्राणा अपि परस्य ब्रह्मणो विकारा इति योज-  
यितव्यम् । कः पुनः प्राणानां विकारत्वे हेतुः श्रुतत्वमेव । ननु  
केषु चित्प्रदेशेषु न प्राणानामुत्पत्तिः श्रूयत इत्युक्तं तदयुक्तं प्रदे-  
शान्तरेषु श्रवणात् । न हि क्वचिदश्रवणमन्यत्र श्रुतं निवार-  
यितुमुत्सहते । तस्माच्छ्रुतत्वाविशेषादाकाशदिवत्प्राणा अप्यु-  
त्पद्यन्त इति सूक्तम् ॥ १ ॥

### गौण्यसंभवात् ॥ २ ॥

यत्पुनरुक्तं प्रागुत्पत्तेः सद्भावश्रवणादौणी प्राणानामुत्पत्तिश्रुति-  
रिति तत्प्रत्याह । गौण्यसंभवादिति । गौण्या असंभवो गौण्यसं-  
भवः । न हि प्राणानामुत्पत्तिश्रुतिर्गौणी संभवति । प्रतिज्ञाहानि-  
प्रसङ्गात् । “ कस्मिन्नु भगवो विज्ञाते सर्वमिदं विज्ञातं भवति ”  
[ मुण्ड० १ । १ । ३ ] इति ह्येकविज्ञानेन सर्वविज्ञानं प्रतिज्ञाय  
तत्साधनायेदमात्रायते “ एतस्माज्जायते प्राणः ” [ मुण्ड०  
२ । १ । ३ ] इत्यादि । सा च प्रतिज्ञा प्राणादेः समस्तस्य  
जगतो ब्रह्मविकारत्वे सति प्रकृतिव्यतिरेकेण विकाराभावात्सि-  
ध्यति । गौण्यां तु प्राणानामुत्पत्तिश्रुतौ प्रतिज्ञेयं हीयेत । तथा  
च प्रतिज्ञातार्थमुपसंहरति “ पुरुष एवेदं विश्वं कर्म तपो ब्रह्म

तथा तथाशब्दार्थमुक्त्वा सूत्रं योजयति । यथेति । प्रतिज्ञामात्रस्य सूत्रे दृष्टेरिष्टं हेतुं  
प्रश्नपूर्वकमाह । कः पुनरिति । पूर्ववादी पूर्वोक्तं स्मारयति । नन्वेति । अश्रवणं  
श्रवणानुसारेण नेयमिति गुणोपसंहारन्यायेन दूषयति । तदिति । कुतस्तेनैव न्यायेन  
श्रवणमश्रवणानुरोधेन न नीयते विषयविकारविरोधादित्याह । न हीति । श्रुत्यनुरो-  
धेनाश्रुतेर्नैतव्यत्वे फलितमाह । तस्मादिति ॥ १ ॥

विरोधवादिनं प्रतिबोध्य गौणवादिनं प्रत्याह । गौणीति । सूत्रव्यावर्त्यमनूय  
तदुत्तरत्वेनावतार्य विभजते । यदित्यादिना । काऽसौ प्रतिज्ञा कथं वा प्राणानामुत्प-  
त्तेर्गौणत्वे तद्वानिस्तत्राऽऽह । कस्मिन्निर्नाति । कथमेतस्मादित्यादिना प्रतिज्ञा समर्थ्यते  
तत्राऽऽह । सा चेति । विपक्षे दोषमाह । गौण्यां त्विति । प्रतिज्ञाऽपि गौणीति न  
तदर्थं प्राणोत्पत्तिर्मुख्या वाच्येत्याशङ्क्योपक्रमोपसंहारालोचनया विवक्षिताद्वितीय-  
त्वानुरोधेन प्रतिज्ञाया गौणत्वायोगान्मुख्यव प्राणोत्पत्तिरित्याह । तथाचेति । प्रति-

परामृतम्” [मुण्ड० २। १। १०] इति “ब्रह्मैवेदं विश्वमिदं  
वरिष्ठम्” [मुण्ड० २। २। ११] इति च । तथा “आत्म-  
नो वा अरे दर्शनेन श्रवणेन मत्या विज्ञानेनेदं सर्वं विदितम्”  
इत्येवंजातीयकास्तु श्रुतिष्वेव प्रतिज्ञा योजयितव्या । कथं पुनः  
प्रागुत्पत्तेः प्राणानां सद्भावश्रवणम् । नैतन्मूलप्रकृतिविषयम् ।  
“अप्राणो ह्यमनाः शुभ्रो ह्यक्षरात्परतः परः” [मुण्ड० २। १। २] इति  
मूलप्रकृतेः प्राणादिसमस्तविशेषरहितत्वावधारणात् । अवान्तर-  
प्रकृतिविषयं त्वेतत्स्वविकारापेक्षं प्रागुत्पत्तेः प्राणानां सद्भाव-  
धारणमिति द्रष्टव्यम् । व्याकृतविषयाणामपि भूयसीनामव-  
स्थानां श्रुतिस्मृत्योः प्रकृतिविकारभावप्रसिद्धेः । वियदधिकरणे  
हि गौण्यसंभवादिति पूर्वपक्षसूत्रत्वादौणी जन्मश्रुतिरसंभवा-  
दिति व्याख्यातम् । प्रतिज्ञाहान्या च तत्र सिद्धान्तोऽभिहितः ।  
इह तु सिद्धान्तसूत्रत्वादौण्या जन्मश्रुतेरसंभवादिति व्याख्या-  
तम् । तदनुरोधेन त्विहापि गौणी जन्मश्रुतिरसंभवादिति  
व्याचक्ष्णैः प्रतिज्ञाहानिरुपेक्षिता स्यात् ॥ २ ॥

ज्ञाया मुख्यत्वसिद्धये भूयःसु प्रदेशेषु दृष्टत्वं हेत्वन्तरमाह । तथेति । प्राणानामुत्प-  
त्तिश्चेत्प्रागवस्थायां सत्त्वश्रुतिर्विरुध्येतेति शङ्कते । कथामिति । नैतद्वाक्यं ब्रह्मणो  
मूलकारणस्य प्राणसद्भावार्थं तस्य श्रुत्या सर्वविशेषराहित्यसिद्धेरित्याह । नैतदिति ।  
किंविषयं तर्हि वाक्यं तत्राऽऽह । अवान्तरेति । हिरण्यगर्भोऽवान्तरप्रकृतिस्त्व-  
त्प्राणास्तित्वविषयमेतद्वाक्यमिति योजना । हिरण्यगर्भस्यापि विकारत्वात्कथं विका-  
रासत्त्वोक्तिपूर्वकं प्राणसत्त्वावधारणं तत्राऽऽह । स्वविकारेति । अवान्तरप्रलये हिर-  
ण्यगर्भकार्यसमुदायासत्त्वापेक्षया तदीयप्राणसत्त्वावधारणमित्यर्थः । एतस्माज्जायते  
प्राण इत्यादाविन्द्रियाणां श्रुत्यैव जन्मोक्तम् । तदाहुरित्यादौ तु प्रागुत्पत्तेस्तेषामवस्थानं  
जन्माभावे लिङ्गं तत्र लिङ्गस्य श्रुत्या बाधायामन्यतरस्यात्यन्तबाधकल्पनाद्वरं प्रैव-  
लानुरोधेन दुर्बलस्य विषयव्यवस्थाकल्पनमिति न्यायेन वियदादिभिः सहेन्द्रियाणा-  
मुत्पत्त्यान्नाहमहाप्रलये तदुत्पत्तिरवान्तरप्रलये त्वनुत्पत्तिरिति श्रुतिलिङ्गयोर्विषयव्य-  
वस्थेति भावः । ब्रह्मण एव सर्वप्रकृतित्वान्नावान्तरप्रकृतौ मानमित्याशङ्क्याऽऽह ।  
व्याकृतेति । “हिरण्यगर्भः समवर्तताग्रे” “आदिकर्ता स भूतानाम्” इत्यादिश्रुतिस्मृत्योः  
कार्यावच्छिन्नानामपि मूलकारणावस्थाविशेषाणां हिरण्यगर्भादीनां प्रकृतिविकारभावेन  
प्रसिद्धेरवान्तरप्रकृतिरस्तीत्यर्थः । तदेवं प्राणसत्त्वश्रुतेरवान्तरप्रलयविषयत्वान्महाप्रल-  
यानन्तरं प्राणोत्पत्तिश्रुतेर्न गौण्येति स्वाभिप्रायेण सूत्रं व्याख्याय वियदधिकरणव-  
दिहापि किं न व्याख्यातमित्याशङ्क्य विशेषमाह । वियदिति । एकस्य सूत्रस्यैका-  
र्थत्वयोगे किमर्थद्वयोक्त्येत्याशङ्क्याऽऽह । तदिति ॥ २ ॥

## तत्प्राक्श्रुतेश्च ॥ ३ ॥

इतश्चाऽऽकाशादीनामिव प्राणानामपि मुख्यैव जन्मश्रुतिः ।  
यज्जायत इत्येकं जन्मवाचिपदं प्राणेषु प्राक्श्रुतं सदुत्तरेष्वका-  
शादिष्वनुवर्तते । “एतस्माज्जायते प्राणः” [मु० २ । १ । ३]  
इत्यत्राऽऽकाशादिषु मुख्यं जन्मेति प्रतिष्ठापितं तत्सामान्या-  
त्प्राणेष्वपि मुख्यमेव जन्म भवितुमर्हति । न ह्येकस्मिन्प्रकरणे  
एकस्मिन् वाक्ये एकः शब्दः सकृदुच्चरितो बहुभिः संबध्यमानः  
कचिन्मुख्यः कचिद्गौण इत्यध्यवसातुं शक्यम् । वैष्णवप्रस-  
ङ्गात् । तथा “स प्राणमसृजत प्राणाच्छ्रद्धाम्” [प्रश्न०  
६ । ४] इत्यत्रापि प्राणेषु श्रुतः सृजतिः परेष्वप्युत्पत्तिमत्सु  
श्रद्धादिष्वनुषज्यते । यत्रापि पश्चाच्छ्रुत उत्पत्तिवचनः शब्दः  
पूर्वैः संबध्यते तत्राप्येष एव न्यायः । यथा सर्वाणि भूतानि  
व्युच्चरन्तीत्ययमन्ते पठितो व्युच्चरन्तिशब्दः पूर्वैरपि प्राणा-  
दिभिः संबध्यते ॥ ३ ॥

प्राणानां मुख्यं जन्मेत्यत्र हेत्वन्तरमाह । तत्प्रागिति । तस्य जायत इति  
जन्मवाचिपदस्याऽऽकाशादिषु मुख्यस्य पाठोपेक्षया प्राचीनेषु प्राणेषु श्रुतत्वाच्च प्राणानां  
मुख्यं जन्मेति योजना । चकारार्थमाह । इतश्चेति । तदेव स्पष्टयन्नवशिष्टं व्याचष्टे ।  
यदिति । तथाऽपि कथं प्राणेषु मुख्या जन्मश्रुतिस्तत्राऽऽह । आकाशादिष्विति ।  
तत्सामान्यात्तैराकाशादिभिः सह जायमानत्वेन तुल्यत्वादित्यर्थः । एकस्यापि शब्दस्य  
विषयभेदादश्यादिशब्दवद्गौणत्वमुख्यत्वे स्यातामित्याशङ्क्याऽऽह । न हीति । एक-  
स्मिन्नपि प्रकरणेऽन्नं ब्रह्माऽऽनन्दो ब्रह्मेत्यादौ ब्रह्मशब्दस्यानेकार्थत्ववदिहापि स्यादि-  
त्याशङ्क्याऽऽह । एकस्मिन्निति । तथाऽपि तपसा ब्रह्मेत्यादिवदनेकार्थत्वमाशङ्क्यो-  
क्तम् । एक इति । ब्रह्मशब्दस्यापि तुल्यमेकत्वमित्याशङ्क्याऽऽह । सकृदिति ।  
एतस्मादित्यादावुक्तन्यायं वाक्यान्तरेऽप्यतिदिशति । तथेति । तस्य जन्मवाचिनः  
शब्दस्य पूर्वश्रवणात्तस्य चोत्तरेषु मुख्यत्वात्तत्सामान्यात्प्राणेष्वपि मुख्यतेत्युक्तम् ।  
इदानीं मुख्यजन्मवाचिनः शब्दात्प्राक्प्राणादीनां श्रुतेस्तद्योगिनामितरेषामिव तेषामपि  
तत्साहचर्यान्मुख्यं जन्मेति व्याख्यान्तरमाह । यत्रेति । न्यायः सह पठितेषु जन्मनो  
मुख्यत्वाविशेषस्तत्रोदाहरणं यथेति ॥ ३ ॥

१ क. ज. “रेष्वप्याका” । २ ज. “त्यत्र चाऽऽका” । ३ झ. ट. “दुच्चारि” । ४ झ. ट. शक्यः ।  
५ ठ. ड. “ब्रह्मे” । ६ ठ. ड. “रेष्वति” । ७ ठ. ड. पूर्व श्रं ।



## तत्पूर्वकत्वाद्वाचः ॥ ४ ॥ ( १ )

यद्यपि “ तत्तेजोऽसृजत ” इत्येतस्मिन्प्रकरणे प्राणानामुत्पत्तिर्न पश्यते तेजोब्रह्मनामेव त्रयाणां भूतानामुत्पत्तिश्रवणात् । तथाऽपि ब्रह्मप्रकृतिकतेजोवन्नपूर्वकत्वाभिधानाद्वाक्प्राणमनसां तत्सामान्याच्च सर्वेषामेव प्राणानां ब्रह्मप्रभवत्वं सिद्धं भवति । तथाह्यस्मिन्नेव प्रकरणे तेजोवन्नपूर्वकत्वं वाक्प्राणमनसामा-  
 न्नायते “ अन्नमयं हि सोम्य मन आपोमयः प्राणस्तेजोमयी वाक् ”  
 [ छा० ६।५।४ ] इति । तत्र यदि तावन्मुख्यमेवैषामन्नादिमयत्वं ततो वर्तत एव ब्रह्मप्रभवत्वम् । अथ भाक्तं तथाऽपि ब्रह्मकर्तृ-  
 कायां नामरूपव्याक्रियायां श्रवणात् “ येनाश्रुतं श्रुतं भवति ”  
 [ छा० ६।१।३ ] इति चोपक्रमादैतदात्म्यमिदं सर्वमिति चोपसंहाराच्छ्रुत्यन्तरप्रसिद्धेश्च ब्रह्मकार्यत्वप्रपञ्चनार्थमेव मनआ-  
 दीनामन्नादिमयत्ववचनमिति गम्यते । तस्मादपि प्राणानां ब्रह्म-  
 विकारत्वसिद्धिः ॥ ४ ॥ ( १ )

## सप्त गतेर्विशेषितत्वाच्च ॥ ५ ॥

उत्पत्तिविषयः श्रुतिविप्रतिषेधः प्राणानां परिहृतः संख्यावि-

छान्दोग्ये प्राणानामुत्पत्त्यश्रवणमङ्गीकृत्यान्यत्रोत्पत्तिश्रवणादुत्पत्तिः साधिता । संप्रति तत्रापि तदुत्पत्त्यश्रवणमसिद्धमित्याह । तत्पूर्वकत्वादिति । तच्छब्देन तेजो-  
 ब्रह्मान्युच्यन्ते । प्राणेन मनसा च सहिताया वाचस्तेजोवन्नकार्यत्वादस्ति तदुत्पत्ति-  
 श्रुतिरित्यर्थः । तेजःप्रभृतीनां सृष्टिप्रकरणे प्राणानामुत्पत्तिर्न श्रुता तेषामेव सृष्टेः शिष्ट-  
 त्वादित्याशङ्कामनुवदति । यद्यपीति । सूत्रव्याख्यानेनोत्तरमाह । तथाऽपीति । वागा-  
 दीनां त्रयाणां प्राणाद्या ब्रह्मजन्मत्वेऽपि कुतो हस्तादीनां तथेत्याशङ्क्याऽऽह ।  
 तदिति । तैर्वागादिभिः सामान्यं हस्तादीनां प्राणत्वम् । उक्तमेव प्रपञ्चयति । तथा-  
 हीति । कथमेषां ब्रह्मजत्वं किमेषामन्नादिमयत्वं मुख्यं गौणं वा प्रथमं प्रत्याह । तत्रेति ।  
 तेजआदीनां तज्जत्वादिति शेषः । द्वितीयमनूय तत्रापि ब्रह्मजत्वमत्याज्यमित्याह ।  
 अथेत्यादिना । स प्राणमसृजतेत्यादि श्रुत्यन्तरम् । प्राणोत्पत्तिश्रुतेर्मुख्यार्थत्वेऽपि  
 विरोधाभावादश्रुतेश्चासिद्धत्वान्मूलकारणे ब्रह्मणि समन्वयसिद्धिरित्युपसंहरति । तस्मा-  
 दिति ॥ ४ ॥ ( १ )

करणानामुत्पत्तिनिरूपणेन तद्विलक्षणं त्वंपदार्थं निरूप्य तेषामेव संख्यां निर्णेतुं  
 पूर्वपक्षयति । सप्तेति । पूर्वोत्तरसंगतिमाह । उत्पत्तीति । सर्वप्राणसंख्याविषयत्वं  
 १ क. ख. ठ. ड. “ जत्वेऽ ” । ख. “ ति । तथाऽपि कं । २ क. “ ति । ३ । ( १ ) कारं ।  
 ४ क. ख. ठ. ड. “ क्षणत्वं ” ।

षय इदानीं परिह्रियते । तत्र मुख्यं प्राणमुपरिष्ठाद्द्रक्ष्यति । संप्रति  
तु कर्तव्यतरे प्राणा इति संप्रधारयति । श्रुतिविप्रतिपत्तेश्चात्र  
विशयः । कचित्सप्त प्राणाः संकीर्त्यन्ते “सप्त प्राणाः प्रभवन्ति  
तस्मात्” [ मुण्ड० २ । १ । ८ ] इति । कचिदष्टौ प्राणा ग्रह-  
त्वेन गुणेन संकीर्त्यन्ते “अष्टौ ग्रहा अष्टावतिग्रहाः” [ बृ० ३ ।  
२ । १ ] इति । कचिन्नव “सप्त वै शीर्षण्याः प्राणा द्वाववाञ्चौ”  
[ तै० सं० ५ । १ । ७ । १ ] इति । कचिद्दश “नव वै पुरुषे प्राणा  
नाभिर्दशमी ” इति । कचिदेकादश “ दशमे पुरुषे प्राणा  
आत्मैकादशः ” [ बृ० ३ । ९ । ४ ] इति । कचिद्द्वादश  
“ सर्वेषां स्पर्शानां त्वगेकायनम् ” [ बृ० २ । ४ । ११ ]  
इत्यत्र । कचित्रयोदश चक्षुश्च द्रष्टव्यं चेत्यत्र । एवं हि विप्रति-  
पन्नाः प्राणेषु प्रति श्रुतयः । किं तावत्प्राप्तं सप्तैव प्राणा इति ।  
कुतः । गतेः । यतस्तावन्तोऽवगम्यन्ते “ सप्त प्राणाः प्रभवन्ति  
तस्मात् ” [ मुण्ड० २ । १ । ८ ] इत्येवंविधामु श्रुतिषु ।  
विशेषिताश्चेते “ सप्त वै शीर्षण्याः प्राणाः ” इत्यत्र ।

व्यावर्त्य वागादिसंख्याविषयत्वमस्याधिकरणस्य दर्शयति । तत्रेति । मुख्यादितरान्प्रा-  
णान्विषयत्वेनोक्त्वा सहेतुं संशयमाह । श्रुतीति । श्रुतिविप्रतिपत्तिमेवोपन्यस्यति ।  
कचिदित्यादिना । चक्षुर्वाग् रसनं श्रोत्रं वाङ्मनस्त्वगिति सप्त प्राणा ग्रहत्वेन बन्व-  
त्वेनेति यावत् । त एव सहस्ताधिकाः सन्तोऽष्टौ । तेषां च ग्रहत्वं बन्वनहेतुत्वादे-  
तेषां विषया रूपादयोऽतिग्रहास्ते हि रागमुत्पाद्येन्द्रियाकर्षकत्वाद्ग्रहानतिशरेते । द्वे  
श्रोत्रे द्वे चक्षुषी द्वे वाग्ने वागिति सप्त शीर्षिण भवाः शीर्षण्याः प्राणाः । द्वाववाञ्चौ  
पायूपस्थौ बुद्धिमनसी चेति नव । पुरुषे तदाकारे देहे शिरःप्राण्यादिमत्युक्ता नव प्राणा  
नाभिश्च दशमी दशानां पूरणीति श्रुत्यर्थः । पञ्च बुद्धीन्द्रियाणि पञ्च कर्मेन्द्रियाणि  
मनश्चाऽऽप्नोतीत्यात्मेत्येकादश प्राणाः । त एव सहस्रदया द्वादश । त एव साहंकारा-  
स्त्रयोदश । श्रुतिविप्रतिपत्तिमुपसंहरति । एवमिति । प्रश्नपूर्वकं पूर्वपक्षसूत्रं योजयति ।  
किमिति । अत्र च प्राणसंख्याश्रुतिविवादव्युदासेन तत्कारणे ब्रह्मणि समन्वयव्यव-  
स्थापनात्पादादिसंगतयः । पूर्वपक्षे सप्तप्राणकारणे ब्रह्मणि समन्वयेऽप्येकादशप्राणका-  
रणे तत्र तदसिद्धिः । सिद्धान्ते तदनुसारित्वादितरश्रुतीनामेकादशप्राणकारणे ब्रह्मणि  
तत्सिद्धिः । गतेरिति हेतुं प्रश्नद्वारा व्याचष्टे । कुत इति । न केवलं श्रुतितोऽविगतेः  
सप्तैव प्राणाः किंतु विशेषणादपीत्यवशिष्टं व्याचष्टे । विशेषिताश्चेति । दक्षिणेनाक्षणा

ननु “प्राणा गुहाशया निहिताः सप्त सप्त” [मुण्ड० २।१।  
८] इति वीप्सा श्रूयते सा सप्तभ्योऽतिरिक्तान्प्राणान्गमयतीति ।  
नैष दोषः । पुरुषभेदाभिप्रायेयं वीप्सा प्रतिपुरुषं सप्त सप्त प्राणा  
इति न तत्त्वभेदाभिप्राया सप्त सप्तान्येऽन्ये प्राणा इति । नन्व-  
ष्टत्वादिकाऽपि संख्या प्राणेषूदाहृता कथं सप्तैव स्युः । सत्यमुदा-  
हृता । विरोधाच्चन्यतमा संख्याऽध्यवसातव्या । तत्र स्तोक्-  
कल्पेनानुरोधात्सप्तसंख्याध्यवसानम् । वृत्तिभेदापेक्षं च संख्या-  
न्तरश्रवणमिति मन्यते ॥ ५ ॥

अत्रोच्यते ।

**हस्तादयस्तु स्थितेऽतो नैवम् ॥ ६ ॥ ( २ )**

हस्तादयस्त्वपरे सप्तभ्योऽतिरिक्ताः प्राणाः श्रूयन्ते “हस्तो  
वै ग्रहः स कर्मणाऽतिग्राहेण गृहीतो हस्ताभ्यां हि कर्म करोति”  
[बृ० ३।२।८] इत्येवमाद्यासु श्रुतिषु । स्थिते च सप्त-  
त्वातिरेके सप्तत्वमन्तर्भावाच्छक्यते संभावयितुम् । हीनाधिक-

पश्यतीत्युक्ते वामेन न पश्यतीतिवत्प्राणाः शीर्षण्याः सप्तैत्युक्ते हस्तादीनामशीर्षण्याना-  
मप्राणत्वं भावीत्यर्थः । प्राणानां सप्तत्वं वीप्साविरुद्धमिति शङ्कते । नन्विति । गुहायां  
हृदये शेरत इति गुहाशयाः स्वस्थानेषु निहिता निक्षिप्ता इति यावत् । वीप्सा पुन-  
र्वचनमन्यथाऽपि स्यादिति पूर्ववाद्याह । नेति । पुरुषभेदकृतवीप्साप्रवृत्तिं प्रकटयति ।  
प्रतीति । व्यावर्त्यमंशमाह । नेत्यादिना । संख्यान्तरश्रुतिविरोधं शङ्कते । नन्विति ।  
संख्यान्तरश्रुतिमङ्गीकरोति । सत्यमिति । तर्हि संख्यान्तरमपि ग्राह्यं नेत्याह ।  
विरोधाच्चिविति । सप्तत्वावच्छिन्नानामेवाष्टत्वाद्यवच्छेदायोगादन्यतमत्यागावश्यभावे  
कतमा संख्याऽऽदेयेति विवक्षायां लाघवान्निश्चितं सप्तत्वमित्यर्थः । न्यूनाधिकसंख्य-  
योरधिका ग्राह्या तस्यां न्यूनान्तर्भावादित्याशङ्क्यैकादशसंख्यां गृहीत्वा वृत्तिभेदेन नव-  
द्वादशत्रयोदशसंख्यावदिहापि प्राथम्यालाघवाच्च सप्तत्वस्यैव युक्तत्वाद्वृत्त्यपेक्षया  
संख्यान्तरमित्याह । वृत्तीति । वक्ष्यमाणयुक्त्या मन्यतेरुक्तिः ॥ ५ ॥

सिद्धान्तयति । अत्रेति । तत्प्रतिज्ञां विभजते । हस्तादयस्त्विति । गृह्णाति  
पुरुषं बध्नातीति ग्रहस्तत्रेन्द्रियाणामर्थद्वारा पुरुषबन्धने हेतुत्वमित्यतिग्रहत्वमर्थानां  
ततोऽतिग्रहेण कर्मणा हस्तनिर्वर्त्यादानेन हस्तो गृहीतः संबद्धः । तदेव स्पष्टयति ।  
हस्ताभ्यामिति । सप्तत्वादतिरेकश्रुतेर्न सप्तत्वनियतिरित्यर्थः । सप्तत्वमपि श्रुतमेवेत्या-  
शङ्क्य सूत्रावयवं व्याचष्टे । स्थिते चेति । अन्तर्भावेन सप्तत्वं साधयति । हीनेति ।

१ क. ज. 'यति' । २ ड. अ. ट. 'ल्पनोपरो' । ३ ड. अ. गम्यते । ४ ड. ज. अ. 'तिग्रहे' ।  
५ ड. 'प्राणादिषु' ।

संख्याविप्रतिपत्तौ ह्यधिका संख्या संग्राह्या भवति तस्यां 'हीनाऽ-  
न्तर्भवति न तु हीनायामधिका । अतश्च नैवं मन्तव्यं स्तोत्र-  
कल्पनानुरोधात्समैव प्राणाः स्युरिति । उत्तरसंख्यानुरोधाच्चे-  
कादशैव ते प्राणाः स्युः । तथा चोदाहृता श्रुतिः “ दशमे  
पुरुषे प्राणा आत्मैकादशः ” [ बृ० ३ । ९ । ४ ] इति । आत्म-  
शब्देन चात्रान्तःकरणं परिगृह्यते करणाधिकारात् । नन्वेकाद-  
शत्वादप्यधिके द्वादशत्रयोदशत्वे उदाहृते । सत्यमुदाहृते नत्वे-  
कादशभ्यः कार्यजातेभ्योऽधिकं कार्यजातमस्ति यदर्थमधिकं  
करणं कल्प्येत । शब्दस्पर्शरूपरसगन्धविषयाः पञ्च बुद्धिभेदा-  
स्तदर्थानि पञ्च बुद्धीन्द्रियाणि । वैचनादानविहरणोत्सर्गानन्दाः  
पञ्च कर्मभेदास्तदर्थानि च पञ्च कर्मेन्द्रियाणि । सर्वार्थविषयं  
त्रैकाल्यवृत्ति मर्नस्त्वेकमनेकवृत्तिकम् । तदेव वृत्तिभेदात् क्वचि-  
द्भिन्नवद्व्यपदिश्यते “ मनो बुद्धिरहंकारश्चित्तं च ” इति । तथा  
च श्रुतिः कामाद्या नानाविधा वृत्तीरनुक्रम्याऽऽह “ एतत्सर्वं

अतो नेत्यादि योजयति । अतश्चेति । प्राणास्तर्हि कर्तव्यपेक्षायामाह । उत्तरेति ।  
तर्हि गौरवमित्याशङ्क्य प्राणानामेकादशत्वं न कल्प्यते येन लाघवमन्वेष्ट्यामित्याह ।  
तथेति । आत्मशब्दस्य प्रतीचि रूढेर्न प्राणभेदविषयतेत्याशङ्क्याऽऽह । आत्मेति ।  
एकादशत्वस्य श्रुतत्वाद्ग्रहणे द्वादशत्वत्रयोदशत्वयोरपि तथा ग्रहः स्यादिति शङ्कते ।  
नन्वेति । श्रुतीनां मिथोविरोधार्थव्यवस्थसिद्धौ मानान्तरवशेन व्यवस्था वाच्या  
तथाच कार्यलिङ्गकानुमानानुगृहीतैकादशप्राणश्रुतिरेवाऽऽदरणीयेत्याह । सत्यमिति ।  
कार्यलिङ्गकमनुमानं विशदयति । शब्देति । बाह्येन्द्रियाणामित्थमनुमानेऽपि कथं  
मनसोऽनुमानं तत्राऽऽह । सर्वेति । इन्द्रियाणां वर्तमानतत्तदेकार्थनियतत्वादतीतादि-  
सर्वार्थज्ञानाच्च तदर्थमिन्द्रियान्तरं कल्प्यमित्यर्थः । संकल्पादिदृष्टेस्तदर्थं करणान्तरमपि  
कल्प्यमित्याशङ्क्याऽऽह । अनेकेति । मनसश्चेदेकत्वं तर्हि कथं भेदोक्तिस्तत्राऽऽह ।  
तदेवेति । एकस्यैव वृत्तिभेदात्किमित्यनेकधात्वं धर्मभेद एव कुतो न स्यादि-  
त्याशङ्क्य धर्म्यभेदश्रुतिविरोधादित्याह । तथाचेति । विशेषितत्वादित्युक्तं प्रत्याह ।

१ क. ज. हीतराऽना° । २ झ. ट. °णाः स्युरिति । त° । ३ क. °दभ्याधि° । ४ क. वदना° ।  
५ क. ज. झ. °नि प° । ६ क. ज. °ल्यवर्ति म° । ७ क. ज. अ. °न एकम् । ८ क. °श्चित्त-  
मिति । ९ झ. ट. °था धु° ।



मन एव ” [ बृ० १ । ५ । ३ ] इति । अपि च सप्तैव शीर्ष-  
 ण्यान्प्राणानभिमन्यमानस्य चत्वार एव प्राणा अभिमताः स्युः ।  
 स्थानभेदाद्वचेते चत्वारः सन्तः सप्त गण्यन्ते “ द्वे श्रोत्रे द्वे चक्षुषी  
 द्वे नासिके एका वाक् ” इति । न च तावतामेव वृत्तिभेदा इतरे  
 प्राणा इति शक्यते वक्तुं हस्तादिवृत्तीनामत्यन्तविजातीयत्वात् ।  
 तथा “ नव वै पुरुषे प्राणा नाभिर्दशमी ” इत्यत्रापि देहच्छि-  
 द्रभेदाभिप्रायेणैव दश प्राणा उच्यन्ते न प्राणैतत्त्वभेदाभिप्रायेण ।  
 नाभिर्दशमीति वचनात् । न हि नाभिर्नाम काश्चत्प्राणः प्रसि-  
 द्धोऽस्ति । मुख्यस्य तु प्राणस्य भवति नाभिरप्येकं विशेषायतन-  
 मित्यतो नाभिर्दशमीत्युच्यते । क्वचिदुपासनार्थं कतिचित्प्राणा  
 गण्यन्ते क्वचित्प्रदर्शनार्थम् । तदेवं विचित्रे प्राण्येत्ताम्राने सति  
 क किंपरमात्रानमिति विवेक्तव्यम् । कार्यजातवशाच्चेकादश-  
 त्वाभ्रानं प्राणविषयं प्रमाणमिति स्थितम् । इयमपरा सूत्रद्वय-  
 योजना । सप्तैव प्राणाः स्युर्यतः सप्तानामेव गतिः श्रूयते ।  
 “तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वे प्राणा

अपिचेति । कथं तर्हि सप्तत्वं तत्राऽऽह । स्थानेति । रूपादिवीरूपकार्याभेदादेकमे-  
 वेन्द्रियं स्थानभेदाद्विभिन्नमिषोपचरितमित्यर्थः । यत्तु वृत्तिभेदापेक्षं संख्यान्तरश्रवणं तत्राऽऽ-  
 ह । न चेति । अन्वादेरप्यादानादिकार्यदर्शनादितरेषां चक्षुरादिवृत्तित्वे तदसंभ-  
 वादिति भावः । तथाऽपि श्रुत्यन्तरेषु सत्सु कथमेकादशत्वं तत्र दशत्वश्रुतेर्गतिमाह ।  
 तथेति । स्थानभेदात्सप्त वै शीर्षण्या इति सप्तत्वोक्तिर्विदिति यावत् । नाभिर्दशमी-  
 त्युक्तत्वात्प्राणत्वं तस्या अपीत्याशङ्क्याऽऽह । न हीति । कथं तर्हि तत्र प्राणशब्द  
 इत्याशङ्क्य लक्षणयेत्याह । मुख्यस्येति । सप्त प्राणाः प्रभवन्तीत्यादेर्गतिमाह ।  
 क्वचिदिति । अष्टौ ग्रहा इत्यादेर्गतिं सूचयति । क्वचिदिति । किं तर्हि वाक्यमुपा-  
 सनादिविषयं किंवा तत्त्वविषयमित्युक्ते विचारस्य सावकाशत्वमाह । तदेवमिति ।  
 कथं तर्हि निर्णयस्तत्राऽऽह । कार्येति । एवं प्राणसंख्याविषयश्रुतिविवादाभावादेका-  
 दशप्राणकारणे ब्रह्मणि समन्वयसिद्धिरित्युपसंहरति । इति स्थितिमिति । वर्णकान्त-  
 रमाह । इयमिति । इन्द्रियाण्येव विषयस्तानि किं सप्त किं वैकादशेति श्रुतिविमत्या  
 संदेहे पूर्वपक्षमाह । सप्तेति । येषां सहगमनं तेषामेव जन्मान्तरीयभोगोपायत्वादि-  
 न्द्रियत्वमिह तु सप्तानामेव गतिः श्रूयते तस्मात्तेषामेवेन्द्रियत्वमित्यर्थः । सप्तगतेरिति

अनूत्क्रामन्ति” [बृ० ४ । ४ । २] इत्यत्र । ननु सर्वशब्दोऽत्र पठ्यते तत्कथं सप्तानामेव गतिः प्रतिज्ञायत इति । विशेषित-  
त्वादित्याह । सप्तैव हि प्राणाश्चक्षुरादयस्त्वक्पर्यन्ता विशेषिता  
इह प्रकृताः “स यत्रैष चाक्षुषः पुरुषः पराङ्पर्यावर्ततेऽथाह-  
पज्ञो भवति” [बृ० ४ । ४ । १] “एकीभवति न पश्यती-  
त्याहुः” [बृ० ४ । ४ । २] इत्येवमादिनाऽनुक्रमणेन ।  
प्रकृतगामीच सर्वशब्दो भवति । यथा सर्वे ब्राह्मणा भोजयितव्या  
इति ये निमज्जिताः प्रकृता ब्राह्मणास्त एव सर्वशब्देनोच्यन्ते  
नान्ये । एवमिहापि ये प्रकृताः सप्त प्राणास्त एव सर्वशब्देनो-  
च्यन्ते नान्य इति । नन्वत्र विज्ञानमष्टममनुक्रान्तं कथं सप्ता-  
नामेवानुक्रमणम् । नैष दोषः । मनोविज्ञानयोस्तच्चाभेदाद्वृत्ति-  
भेदेऽपि सप्तत्वोपपत्तेः । तस्मात्सप्तैव प्राणा इत्येवं प्राप्ते ब्रूमः ।  
हस्तादयस्त्वपरे सप्तभ्योऽतिरिक्ताः प्राणाः प्रतीयन्ते “हस्तो  
वै ग्रहः” [बृ० ३ । २ । ८] इत्यादिश्रुतिषु । ग्रहत्वं च  
बन्धनभावो गृह्यते बध्यते क्षेत्रज्ञोऽनेन ग्रहसंज्ञकेन बन्धनेनेति ।

व्याख्याय शङ्कोत्तरत्वेन पदान्तरमादत्ते । नन्वित्यादिना । तद्व्याकरोति । सप्तैवेति ।  
चक्षुरादय इत्यादिशब्देन प्राणरसनावाक्श्रोत्रत्वङ्मनांसि गृह्यन्ते । इहेत्युत्क्रान्ति-  
प्रकरणोक्तिः । यत्र यस्यामवस्थायां चक्षुरविष्टावृदेवतांशः स एष पुरुषशब्दितः  
पराङ्पर्यावर्तते बहिर्देशात्स्वस्थानं प्रति व्यावर्तते तदानीमरूपज्ञो जीवो भवति हृदये  
चक्षुरेकीभवति पार्श्वस्थाश्च नायं पश्यतीत्याहुः । न जिघ्रति न रसयते न वदति न  
शृणोति न मनुते न स्पृशतीत्येवं सप्तैव विशेषिता इत्यर्थः । तथाऽपि सर्वश्रुत्या सर्वप्रा-  
णगमनमाशङ्क्य प्रकरणात्तस्याः संकोचमाह । प्रकृतेति । प्रकरणेन श्रुतिसंकोचं  
दृष्टान्तेन स्पष्टयति । यथेत्यादिना । एकीभवति न विजानातीत्याहुरिति बुद्धेरपि  
पाठादसिद्धं सप्तानामेवानुक्रमणमित्याह । नन्विति । बुद्धेरनुक्रमणं न सप्तत्वविघात-  
कमित्याह । नेति । पूर्वपक्षमुपसंहरति । तस्मादिदं । तदनुवादेन सिद्धान्तयति ।  
एवमिति । अक्षरायां विशेषेऽपि तात्पर्यार्थे विशेषं दर्शयितुमक्षरार्थं संक्षिपति । हस्ता-  
दयस्त्विति । यदुक्तमनुयायिनामेवेन्द्रियत्वं तदङ्गीकृत्यानुयायित्वमेकादशानामस्ती-  
त्याह । ग्रहत्वं चेति । कथमेतावता सर्वदेहानुयायित्वमित्याशङ्क्य जीवस्य

१ क. ड. ज. अ. ट. 'ते कथं' । २ क. अ. भोजिता । ३ क. श्रूयन्ते । ४ क. ज. ट. हस्तौ ।  
५ ख. ठ. ड. 'ये च च' । ६ ख. 'नुगाभिना' ।

स च क्षेत्रज्ञो नैकस्मिन्नेव शरीरे बध्यते शरीरान्तरेष्वपि तुल्य-  
त्वाद्बन्धनस्य । तस्माच्छरीरान्तरसंचारीदं ग्रहसंज्ञकं बन्धन-  
मित्यर्थादुक्तं भवति । तथाच स्मृतिः—

“पुर्वष्टकेन लिङ्गेन प्राणाद्येन स युज्यते ।

तेन बद्धस्य वै बन्धो मोक्षो मुक्तस्य तेन च ”

इति प्राज्ञोक्षाद्ग्रहसंज्ञकेन बन्धनेनावियोगं दर्शयति । आथ-  
र्वणे च विषयेन्द्रियानुक्रमणे “चक्षुश्च दृष्टव्यं च ” [ प्र० ४ ।  
८ ] इत्यत्र तुल्यवद्ब्रह्मादीनीन्द्रियाणि सविषयाण्यनुक्रामति  
“हस्तौ चाऽऽदातव्यं चोपस्थश्चाऽऽनन्दयितव्यं च पायुश्च  
विसर्जयितव्यं च पादौ च गन्तव्यं च ” [ प्र० ४ । ८ ] इति ।  
तथा “दशमे पुरुषे प्राणा आत्मैकादशस्ते यदाऽस्माच्छरीरा-  
न्मर्त्यादुत्क्रामन्त्यथ रोदयन्ति ” [ बृ० ३ । ९ । ४ ] इत्ये-  
कादशानां प्राणानामुत्क्रान्तिं दर्शयति । सर्वशब्दोऽपि च प्राण-  
शब्देन संबध्यमानोऽशेषान्प्राणानभिदधानो न प्रकरणवशेन  
सप्तस्वेवावस्थापयितुं शक्यते प्रकरणाच्छब्दस्य बलीयस्त्वात् ।  
सर्वे ब्राह्मणा भोजयितव्या इत्यत्रापि सर्वेषामेवावनिवर्तिनां

सर्वदेहेषु बद्धत्वसिद्धेस्तद्धारित्याह । स चेति । सर्वेषु देहेषु जीवस्य बद्धत्वेऽपि  
कुतो ग्रहसंज्ञकस्य हस्तादेरनुयायित्वं तत्राऽऽह । तस्मादिति । हृदयग्रहसंज्ञक-  
हस्तादिबन्धस्याऽऽमोक्षादात्मानुयायित्वे स्मृतिमाह । तथाचेति । पुर्वष्टकं विशिनाष्टि ।  
प्राणाद्येनेति । प्राणादिपञ्चकं भूतसूक्ष्मपञ्चकं कर्मेन्द्रियपञ्चकं ज्ञानेन्द्रियपञ्चकं  
मनआद्यन्तःकरणचतुष्कमविद्या कामः कर्म चेति पुर्वष्टकम् । तच्चाने-  
नाऽऽत्मा लिङ्ग्यते ज्ञायत इति लिङ्गम् । प्रकृतोपयोगितात्पर्यं स्मृतेर्दर्शयति ।  
प्रागिति । सार्येन्द्रियप्रस्तावे हस्तादीनां सार्थानामुक्तेरपि तेषामिन्द्रियत्वं  
देहान्तरसंचारित्वं च प्रसिद्धमित्याह । आथर्वणे चेति । इतश्च हस्ता-  
दीनामस्तीन्द्रियत्वं देहान्तरसंचारित्वं चेत्याह । तथेति । यत्तु सर्वशब्दः प्रकृतगा-  
मीति तत्राऽऽह । सर्वेति । अनुयायिनामेवेन्द्रियत्वे वाच्ये प्राणमनूत्क्रामन्तमित्यत्र  
सर्वशब्देन प्राकरणिकसप्तप्राणोक्तिर्वा दशमे पुरुषे प्राणा आत्मैकादश इति श्रुत्यन्तर-  
सिद्धैकादशप्राणानां सर्वे प्राणा इति प्राणश्रुत्युक्तानामुक्तिर्वीति विमर्शं प्राकरणिकसप्तग्र-  
हाद्वरं श्रौतैकादशग्रहः संनिकर्षादिति भावः । परीक्तं दृष्टान्तं विघटयति । सर्व  
इति । कथं तर्हि संकोचस्तत्राऽऽह । सर्वेति । उत्क्रान्तिवाक्येऽपि तथा संकोचः

१ क. ड. ज. अ. 'केनानेन । २ ड. अ. 'स्वेव व्यत्र' । ३ ड. अ. 'स्य च ब' । ४ क. अ.  
भोजिता । ज. भोजनीया । ५ ख. च सि' । ६ क. 'रोक्त' ।

[अ० २ पा० ४ सू० ७] आनन्दगिरिकृतटीकासंवलितशांकरभाष्यसमेतानि । ६९१

ब्राह्मणानां ग्रहणं न्याय्यं सर्वशब्दसामर्थ्यात् । सर्वभोजनासं-  
भवात्तु तत्र निमित्ततमात्रविषया सर्वशब्दस्य वृत्तिराश्रिता ।  
इह तु न किञ्चित्सर्वशब्दार्थसंकोचने कारणमस्ति । तस्मा-  
त्सर्वशब्देनात्राशेषाणां प्राणानां परिग्रहः । प्रदर्शनार्थं च  
सप्तानामनुक्रमणमित्यनवद्यम् । तस्मादेकादशैव प्राणाः शब्दतः  
कार्यतश्चेति सिद्धम् ॥ ६ ॥ ( २ )

अणवश्च ॥ ७ ॥ ( ३ )

अधुना प्राणानामेव स्वभावान्तरमभ्युच्चिनोति । अणवश्चेते  
प्रकृताः प्राणाः प्रतिपत्तव्याः । अणुत्वं चैषां सौक्ष्म्यपरिच्छेदौ  
न परमाणुतुल्यत्वं कृत्स्नदेहव्यापिकार्यानुपपत्तिप्रसङ्गात् । सूक्ष्मा  
एते प्राणाः स्थूलाश्चेत्स्युर्मरणकाले शरीरान्निर्गच्छन्तो विला-  
दहिरिवोपलभ्येरन्निव्रज्यमाणस्य पार्श्वस्थैः । परिच्छिन्नाश्चेते प्राणाः  
सर्वगताश्चेत्स्युरुत्क्रान्तिगत्यागतिश्रुतिव्याकोपः स्यात् । तद्गुण-

स्यान्नेत्याह । इह त्विति । अनुपपत्तिके संकोचे प्राकराणिकः संख्यानियमो युक्तो  
दार्ष्टान्तिके तु नानुपपत्तिरिति कुतः संकोच इत्यर्थः । संकोचाभावे फलितमाह ।  
तस्मादिति । एकादशानां ग्रहे कुतः सप्तानामनुक्रमणं तत्राऽऽह । प्रदर्शनार्थं  
चेति । संख्यायां न्यूनाधिकत्वायोगमुपपाद्य प्रकृतमुपसंहरति । तस्मादिति ॥ ६ ॥ ( २ )

एकादशप्राणानामुत्क्रान्तिरुक्ता सा न मुख्या तेषां व्यापित्वादित्याशङ्क्याऽऽह ।  
अणवश्चेति । संक्षेपतोऽधिकरणतात्पर्यमाह । अधुनेति । उत्पत्तिसंख्याश्रुत्यविरोधो-  
क्त्यनन्तरं परिमाणश्रुतिविरोधो निरस्यत इत्यर्थः । उक्तप्राणानामुत्क्रान्त्यानन्त्यश्रु-  
तिभ्यां परिच्छिन्नत्वविभुत्वसंदेहे सिद्धान्तं तावदाह । अणवश्चेत इति । अत्रोत्क्रा-  
न्त्यानन्त्यश्रुत्योरविरोधेन परिच्छिन्नप्राणकारणे ब्रह्मणि समन्वयस्थापनात्पादादिसं-  
गतिः । पूर्वपक्षे दर्शितश्रुत्योर्मिथोविरोधादुक्ते ब्रह्मणि समन्वयासिद्धिः । सिद्धान्ते  
तदविरोधात्तत्सिद्धिः । अणुशब्दात्परमाणुपरिमाणत्वं प्राप्तं प्रत्याह । अणुत्वं चेति ।  
सौक्ष्म्यं द्रव्याणामुद्धूतरूपस्पर्शानाधारत्वम् । परिच्छेदो मध्यमपरिमाणत्वम् । परमाणु-  
तुल्यत्वमेवाणुत्वं किं न स्यात्तत्राऽऽह । कृत्स्नेति । सौक्ष्म्यं प्रपञ्चयति । सूक्ष्मा  
इति । परिच्छेदं साधयति । परिच्छिन्नाश्चेति । विभुत्वे चेन्द्रियाणामन्तःकरणावच्छे-  
दादणुत्वमात्मनो यदुत्क्रान्त्यधिकरणे सिद्धं तदपि न सिध्येदित्याह । तद्गुणेति । प्राणाः



सारत्वं च जीवस्य न सिध्येत् । सर्वगतानामपि वृत्तिलाभः  
शरीरदेशे स्यादिति चेत् । न । वृत्तिमात्रस्य करणत्वोपपत्तेः ।  
यदेवं ह्युपलब्धसाधनं वृत्तिरन्यद्वा तस्यैव नः करणत्वं संज्ञा-  
मात्रे विवाद इति करणानां व्यापित्वकल्पना निरर्थिका ।  
तस्मात्सूक्ष्माः परिच्छिन्नाश्च प्राणा इत्यध्यवस्यामः ॥ ७ ॥ (३)

श्रेष्ठश्च ॥ ८ ॥ (४)

मुख्यश्च प्राण इतरप्राणवद्ब्रह्मविकार इत्यतिदिशति । तच्चा-  
विशेषणैव सर्वप्राणानां ब्रह्मविकारत्वमाख्यातम् । “ एतस्मा-  
ज्जायते प्राणो मनः सर्वेन्द्रियाणि च ” [ मुण्ड० २ । १ । ३ ]  
इति सेन्द्रियमनोव्यतिरेकेण प्राणस्योत्पत्तिश्रवणात् “ स प्राण-  
मसृजत ” इत्यादिश्रवणेभ्यश्च । किमर्थः पुनरतिदेशः । अधिका-  
शङ्कावारणार्थः । नासदासीये हि ब्रह्मप्रधाने सूक्ते मन्त्रवर्णौ

सर्वगताः सर्वत्र दृष्टकार्यत्वादाकाशवदित्यनुमानात्सर्वेऽनन्ता इत्यादिश्रुतेश्च तेषां विभु-  
त्वाद्देह एवाभिव्यक्तेश्च सर्वत्र दृष्ट्यप्रसङ्गात्कुतोऽणुत्वमिति पूर्वपक्षमाह । सर्वगता-  
नामिति । हेतोरसिद्धेरुपासनापरत्वाच्च श्रुतेरिन्द्रियाणां विभुत्वे मानाभावाद्यदृष्टित्वेनेष्टं  
तदेवास्माकं साधकतमत्वात्करणमित्याह । नेत्यादिना । तदेव स्पष्टयति । यदेवेति ।  
वृत्तिमदेव करणं न वृत्तिमात्रमित्याशङ्क्याऽऽह । अन्यद्वेति । वृत्तेर्वा वृत्तिमतो वा  
देहावच्छिन्नस्यैव वृत्तिसाधनस्य करणत्वे फलितमाह । इतीति । अनर्थिकेत्युपलक्षण-  
मप्रामाणिकी चेति वाच्यम् । सांख्यपक्षायोगे फलितमाह । तस्मादिति ॥ ७ ॥ (३)

मुख्यप्राणातिरिक्तप्राणानां सृष्ट्यादि शिष्टा मुख्येऽपि प्राणे प्रथमाधिकरणन्याय  
इत्यतिदिशति । श्रेष्ठश्चेति । ज्ञाते चक्षुरादौ तद्वापारात्प्राणस्य भेदचिन्ता सुकरेति  
चक्षुरादिनिरूपणानन्तरमतिदेशो न विरुध्यते । मुख्यप्राणो विषयस्तस्य किं जन्म  
नास्ति किं वाऽस्तीति श्रुतिविप्रतिपत्त्या संशयेऽतिदेशं विशदयति । मुख्यश्चेति ।  
अत्र चाऽऽद्याधिकरणवत्पादादिसंगतिफलभेदौ । कुतस्त्वर्हि ब्रह्मविकारत्वं तत्राऽऽह ।  
तच्चेति । पूर्वोक्तन्यायेनैव ब्रह्मविकारत्वासिद्धौ किमतिदेशेनेत्याह । किमर्थ इति ।  
अतिदेशफलमाह । अधिकाशङ्केति । तामेवाधिकं शङ्कां दर्शयति । नासदासीये  
हीति । नासदासीदित्यारभ्य प्रवृत्ते सूक्ते ब्रह्मपरे मन्त्र एव वर्णयतीति वर्णौ दृष्टोऽस्तीति  
यावत् । तर्हि तस्मिन्महाप्रलये मृत्युमरिक्को मृत्युमद्वा कार्यं नाऽऽसीदमृतमपि देवो-  
पभोगयोग्यममृतत्वाधिकरणं वा नाऽऽसीत्तथा रात्र्या रात्रेरहो दिवसस्य च प्रकेत-

१ ज. 'देवोप' । २ ड. अ. 'व तूप' । ३ ड. अ. 'त्वं तेन सं' । ४ क. ड. अ. 'नाश्चेति  
प्रा' । ५ क. ज. अ. 'ति । नन्ववि' । ६ क. ड. अ. 'केणापि प्रा' । ७ क. 'शः । आश' ।  
८ ख. ठ. ड. 'णभे' । ९ ठ. ड. 'ह । आश' । १० ड. 'धिकश' ।

भवति “न मृत्युरासीदमृतं न तर्हि न रात्र्या अह्ना आसीत्प्र-  
केतः । आनीदवातं स्वधया तदेकं तस्माद्धान्यन्न परः किंच-  
नाऽऽस” [ऋ० सं० ८ । ७ । ७] इति । आनीदिति  
प्राणकर्मापादानात्प्रागुत्पत्तेः सन्तमिव प्राणं सूचयति । तस्मा-  
दजः प्राण इति जायते कस्यचिन्मतिः । तामतिदेशेनापनुदति ।  
आनीच्छब्दोऽपि न प्रागुत्पत्तेः प्राणसद्भावं सूचयति । अवातमिति  
विशेषणात् । “अप्राणो ह्यमनाः शुभ्रः” इति च मूलप्रकृतेः प्राणा-  
दिसमस्तविशेषरहितत्वस्य दर्शितत्वात् । तस्मात्कारणसद्भावप्रै-  
दर्शनार्थं एवायमानीच्छब्द इति । श्रेष्ठ इति च मुख्यं प्राणम-  
भिदधाति “प्राणो वाव ज्येष्ठश्च श्रेष्ठश्च” [छान्दो० ५ । १ । ५]  
इति श्रुतिनिर्देशात् । ज्येष्ठश्च प्राणः शुक्रनिषेककालादारभ्य  
तस्य वृत्तिलाभात् । न चेत्तस्य तदानीं वृत्तिलाभः स्याद्योनौ

श्विहूतश्चन्द्रः सविता च नाऽऽस्तां स्वधया सहेति संबन्धः । स्वधेति पितृभ्यो  
दीयमानमन्नं पित्राद्यर्चनमपि नाऽऽसीदित्यर्थः । यद्वा स्वधया स्वया धारणया स्वकीय-  
स्थित्या तदेकमवातं वातवर्जितमानीच्छेष्टं कृतवदिति यावत् । तस्माच्चेष्टावतः सका-  
शाद् किलान्यत्किंचन किंचिदपि परः परं प्रकृष्टं नाऽऽस न बभूवेत्यर्थः । अस्मिन्मन्त्रे  
विवक्षितमंशमाह । प्रागिति । अत्र प्राणवाचकाभावात्कथं तदस्तित्वधीस्त्याश-  
ङ्क्याऽऽह । आनीदिति । प्राणोत्पत्तिन्यायेनैव मुख्यस्यापि जन्मसिद्धौ किं पुनरुक्त्ये-  
त्याशङ्क्यावान्तरप्रकृतिविषयत्वेन व्यवस्था तत्रोक्ता । प्रकृते महाप्रलयविषयत्वान्न  
पूर्वन्यायसिद्धिरिति मत्वाऽऽह । तस्मादिति । अविर्कां शङ्कामुक्त्वा सिद्धान्त-  
यति । तामिति । एतस्माज्जायते प्राण इति प्राणजन्म श्रुतम् । आनी-  
दित्यननं प्राणव्यापारः प्रागवस्थायां प्राणसत्त्वे लिङ्गम् । तत्र द्वयोर्महाप्रलया-  
वान्तरप्रलयभेदेन व्यवस्थानुपपत्तावन्यतरस्थ गौणत्वे श्रुतिविरोधे लिङ्गस्यैव  
गौणत्वादानीच्छब्दस्य मूलकारणसत्तावाचित्वकल्पनया प्राणस्य जन्मोपेयमिति  
शङ्कानिरासमेव सूचयति । आनीदिति । प्रमाणान्तरवादित्यपेक्षार्थः । इतश्च प्राग-  
वस्थायां न प्राणस्य सत्त्वमित्याह । अवातमिति । इवोऽपि महाप्रलये प्राणसत्ता  
नास्तीत्याह । अप्राणो हीति । आनच्छब्दस्तर्हि कथमित्याशङ्क्य धातूनामनेकार्थ-  
त्वमाश्रित्याऽऽह । तस्मादिति । एवं शङ्कानिरासेऽपि प्राणे श्रेष्ठशब्दाप्रसिद्धौ कथं  
सूत्रमित्याशङ्क्याऽऽह । श्रेष्ठ इति । श्रौतं ज्येष्ठत्वं साधयति । ज्येष्ठश्चेति । तदेव  
व्यतिरेकद्वारा स्फोरयति । न चेदिति । न संभवेदिति श्रुतेरेवानुकरणमिन्द्रियाणामपि

१ क. ज. 'षविरहस्य' । २ क. ज. 'प्रतिपादना' । ३ ड. ज. अ. ज्येष्ठः श्रे' । ४ क. अ.  
ज्येष्ठः भ' । ५ क. ज. तथा । ६ क. ख. 'श्रुतिः । आ' । ७ ख. 'पत्या त्वन्य' ।

निषिक्तं शुक्रं पूयेत न संभवेद्वा । श्रोत्रादीनां<sup>१</sup> तु कर्णशङ्कुल्या-  
दिस्थानविभागनिष्पत्तौ वृत्तिलाभान्न ज्येष्ठत्वम् । श्रेष्ठश्च प्राणो  
गुणाधिक्यात् “न वै शक्ष्यामस्त्वहते जीवितुम्” [ वृ० ६ ।  
१ । १३ ] इति श्रुतेः ॥ ८ ॥ ( ४ )

### न वायुक्रिये पृथगुपदेशात् ॥ ९ ॥

स पुनर्मुख्यः प्राणः किंस्वरूप इतीदानीं जिज्ञास्यते । तत्र  
प्राप्तं तावच्छ्रुतेर्वायुः प्राण इति । एवं हि श्रूयते “यः प्राणः स  
वायुः स एष वायुः पञ्चविधः प्राणोऽपानो व्यान उदानः समा-  
नः” इति । अथवा तन्त्रान्तरीयाभिप्रायात्समस्तकरणवृत्तिः  
प्राण इति प्राप्तम् । एवं हि तन्त्रान्तरीया आचक्षते । सामान्या  
करणवृत्तिः प्राणाद्या वायवः पञ्चेति । अत्रोच्यते । न वायुः प्राणो  
नापि करणव्यापारः । कुतः । पृथगुपदेशात् । वायोस्तावत्प्राणस्य

तुल्यं ज्येष्ठत्वं तत्राऽऽह । श्रोत्रादीनां त्विति । श्रेष्ठत्वं साधयति । श्रेष्ठश्चेति । कथं  
गुणाधिक्यं तत्रोक्तम् । नवा इति । तदेवं मुख्यप्राणोत्पत्तिश्रुतीनामन्योन्यमविरोधा-  
न्मुख्यप्राणकारणे ब्रह्मणि समन्वय इति ॥ ८ ॥ ( ४ )

मुख्यप्राणोत्पत्तिचिन्तानन्तरं तत्स्वरूपं चिन्तयति । नेत्यादिना । अधिकरणता-  
त्पर्यमाह । स इति । मुख्यप्राणो वायुमात्रं वा करणवृत्तिर्वा तत्त्वान्तरं वेति विप्रति-  
पत्त्या संदिह्य तत्त्वान्तरत्वं निर्धार्यत इत्यर्थः । अत्र च भेदाभेदश्रुतिविरोधनिषेधेन वायवा-  
द्यतिरिक्तप्राणकारणे ब्रह्मणि समन्वयसाधनात्पादादिसंगतिः । पूर्वपक्षे भेदाभेदश्रुत्योर्मि-  
थोविरोधादुक्तसमन्वयासिद्धिः । सिद्धान्ते तदविरोधात्तत्सिद्धिः । यद्वा पूर्वपक्षे वायु-  
मात्रादिन्द्रियमात्राद्वा त्वमर्थस्य विवेकः । सिद्धान्ते तत्त्वान्तरात्प्राणात्तद्विवेक इत्यङ्गी-  
कृत्य पूर्वपक्षमाह । तत्रेति । अभेदश्रुतिरिव भेदश्रुतिरपि स वायुनेत्याद्या प्राणस्य  
वायोरस्तीत्याशङ्क्योभयोर्मुख्यत्वासिद्धेस्तोककल्पनानुरोधाद्गौणी भेदश्रुतिरिति मत्वाऽऽ-  
ह । एवं हीति । भेदश्रुत्यवष्टम्भेऽपि “धर्मिभेदाद्भेदो लघीयान्” इति न्यायेन  
वागादीनां संभूय देहचालनादिहेतुसामान्यव्यापारसंभवान्न प्राणाख्यं पदार्थान्तरं कल्प्यं  
गौरवादिन्द्रियवृत्तितया तद्वेदस्यापि वक्तुं शक्यत्वादिति पक्षान्तरमाह । अथवेति ।  
तन्त्रान्तरीयाभिप्रायं विवृणोति । एवं हीति । वायुमात्रादिन्द्रियमात्राद्वा त्वमर्थस्य  
विवेक इति प्राप्तमनूय सिद्धान्तयति । अत्रेति । न वायुः प्राण इत्यत्र पृथगुपदेश-  
हेतुं विशदयति । वायोरिति । मनो ब्रह्मेत्युपासीतेत्युपक्रम्य मनोब्रह्मणो वाक्प्राणच-

१ ज. 'नां क' । २ ड. अ. श्रुतेश्च । न । ३ क. 'न्तराभि' । ४ ड. अ. ट. इतीति । ५ क.  
ड. 'मान्यक' । ६ क. ज. 'वत्पृथ' । ७ क. 'चिन्तनान' ।

पृथगुपदेशो भवति “प्राण एव ब्रह्मणश्चतुर्थः पादः स वायुना ज्योतिषा भाति च तपति च” [छान्दो० ३।१८।४] इति । न हि वायुरेव सन्वायोः पृथगुपदिश्येत । तथा करणवृत्तेरपि पृथगुपदेशो भवति वागादीनि करणान्यनुक्रम्य तत्र तत्र पृथक्प्राणस्यानुक्रमणात् । वृत्तिवृत्तिमर्तोभेदात् । न हि करणव्यापार एव सन्करणेभ्यः पृथगुपदिश्येत । तथा “एतस्माज्जायते प्राणो मनः सर्वेन्द्रियाणि च । खं वायुः” [मुण्ड० २।१।३] इत्येवमादयोऽपि वायोः करणेभ्यश्च प्राणस्य पृथगुपदेशा अनुसर्तव्याः । न च समस्तानां करणानामेका वृत्तिः संभवति प्रत्येकमेकैकवृत्तित्वात्समुदायस्य चाकारकत्वात् । ननु पञ्जरचालनन्यायेनैतद्विषयति । यथैकपञ्जरवर्तिन एकादशपक्षिणः प्रत्येकं प्रतिनियतव्यापाराः सन्तः संभूयैकं पञ्जरं चालयन्ति । एवमेकशरीरवर्तिन एकादशप्राणाः प्रत्येकं प्रति-

क्षुःश्रोत्रैः पादैश्चतुष्पात्त्वमुक्तम् । मनो हि वागादिभिः स्वविषयेषु गौरिव पादैः प्रवर्तते । तत्र प्राण एव मनोब्रह्मणो वागाद्यपेक्षया चतुर्थपादः । स च वायुनाऽऽधिदैविकेन भात्यभिव्यज्यते स्वव्यापारे च तपत्युद्गच्छतीत्यर्थः । यद्यपि च्छान्दोग्यभाष्ये प्राणोन्द्रियमिन्द्रियप्रकरणात्प्राण इत्युक्तं तथाऽपि प्राणश्रुतिवशादत्र मुख्यप्राणो गृह्यते । अंशांशित्वेन भेदश्रुतिरित्याशङ्क्योपचारप्रसङ्गान्मैवमित्याह । न हीति । नापि करणव्यापार इत्यत्र पृथगुपदेशं हेतुं विभज्य व्याचष्टे । तथेति । प्राणस्य वागादीनां च मिथःसंवादलिङ्गेनोत्पत्तिभेदलिङ्गेन चेन्द्रियतद्व्यापारेभ्यो भिन्नत्वासिद्धेर्न लाघवात्तद्वृत्तित्वमित्यर्थः । पृथगनुक्रमणं वृत्तिवृत्तिमर्तोभेदादित्याशङ्क्याऽऽह । वृत्तीति । तादात्म्याद्वेदोऽप्यस्तीत्याशङ्क्य भेदवादस्याफलत्वान्मैवमित्याह । न हीति । प्रतिज्ञाद्वयेऽपि हेतुं विभज्य व्याख्यायाविभागेनापि व्याख्याति । तथेति । श्रुत्यवष्टम्भेन पक्षद्वयं निराकृत्य करणवृत्तित्वे दोषान्तरमाह । न चेति । या चक्षुःसाध्या वृत्तिः सैव न श्रोत्रसाध्या चक्षुरादीनां प्रत्येकमेवैकरूपग्रहणादिवृत्तौ स्वातन्त्र्यादतो न प्राणः सामान्यकरणवृत्तिरित्यर्थः । समुदायस्य करणत्वमुपेत्योक्तं तदेव नास्त्यवस्तुत्वात् । द्वित्रिकरणविकलानां च प्राणनाभावप्रसङ्गादतोऽपि न करणवृत्तिः प्राण इत्याह । समुदायस्येति । दृष्टान्तेन समुदितानां करणानां करणत्वं शङ्कते । नन्विति । एकादशत्वं पक्षिषु दार्ष्टान्तिकानुरोधादुक्तं वैषम्यं दर्शयन्परिहरति ।

१ क. ड. ज. अ. 'तोश्चाभे' । २ क. ख. ठ. ड. 'तुर्थः पा' । ३ झ. नः । ४ क. ख. ठ. ड. 'मान्या क' । ५ क. 'स्य कारकत्वं' ।



नियतवृत्तयः सन्तः संभूयैकां प्राणाख्यां वृत्तिं प्रतिलप्स्यन्त  
इति । नेत्युच्यते । युक्तं तत्र प्रत्येकवृत्तिभिरवान्तरव्यापारैः  
पञ्चरचालनानुरूपैरेवोपेताः पक्षिणः संभूयैकं पञ्चरं चालयेयु-  
रिति । तथा दृष्टत्वात् । इह तु श्रवणाद्यवान्तरव्यापारोपेताः  
प्राणा न संभूय प्राण्युरिति युक्तम् । प्रमाणाभावात् । अत्यन्त-  
विजातीयत्वाच्च श्रवणादिभ्यः प्राणनस्य । तथा प्राणस्य  
श्रेष्ठत्वाद्युद्घोषणं गुणभावोपगमश्च तं प्रति वागादीनां न कर-  
णवृत्तिमात्रे प्राणेऽवकल्पते । तस्मादन्यो वायुक्रियाभ्यां प्राणः ।  
कथं तर्हीयं श्रुतिः “ यः प्राणः स वायुः ” इति । उच्यते ।  
वायुरेवायमध्यात्ममापन्नः पञ्चव्यूहो विशेषात्मनाऽवतिष्ठमानः  
प्राणो नाम भण्यते न तत्त्वान्तरं नापि वायुमात्रम् । अतश्चोभे  
अपि भेदाभेदश्रुती न विरुध्येते ॥ ९ ॥

इति नेति । तत्रेति दृष्टान्तोक्तिः । दार्ष्टान्तिकेऽपि किमित्यवान्तरव्यापारवतां प्राणानां  
प्राणाख्यसामान्यवृत्तिर्न स्यादित्याशङ्क्यावान्तरव्यापारस्तेषां श्रवणादिर्वा वृत्त्यन्तरं  
वेति विकल्प्याऽऽधे श्रोत्रादीनां श्रवणादिव्यापारयौगपद्ये मानायोगान्मैवमित्याह ।  
इह त्विति । कल्पान्तरं प्रत्याह । प्रमाणेति । किंच श्रवणादीनामपरिस्पन्दत्वात्त-  
त्प्रधानव्यापाराननुरूपत्वान्न तद्वान्तरव्यापारतेत्याह । अत्यन्तेति । किंच वागादि-  
वृत्तित्वे प्राणस्य वागादिपारतत्र्यं वाच्यं तद्वैपरीत्यं चात्र दृष्टं तन्न प्राणस्य वागादि-  
वृत्तिवेत्याह । तथेति । पृथगुपदेशयुक्तिफलमुपसंहरति । तस्मादिति । अपृथगुपदे-  
शस्य गतिं पृच्छति । कथमिति । यथा मृदोऽवस्थाविशेषो घटो मृदात्मा तथा  
वायोरवस्थाविशेषः प्राणो वाय्वात्मेत्याह । उच्यत इति । अध्यात्मापन्नः शरीरे  
प्रतिष्ठितः पञ्चव्यूहः प्राणापानव्यानोदानसमानाख्यावस्थाविशेषवान्विशेषात्मना  
व्यावृत्तरूपेणेति यावत् । कथं तर्हि पृथगुपदेशस्तत्राऽऽह । नापीति । तत्त्वान्तर-  
त्वस्य तन्मात्रत्वस्य चास्वीकारे फलितमाह । अतश्चेति । यः प्राणः स वायुरिति  
सामानाधिकरण्यवाक्येन प्राणस्य वायुत्वं सिद्धमेतस्माज्जायते प्राण इत्युत्पत्तिभेदलिङ्गेन  
स्वरूपभेदो दृष्टो द्वयोश्च वाक्यलिङ्गयोर्विरोधे वाक्यं समीरणस्वभावताविषयं लिङ्गं  
व्यक्तिभेदविषयमिति व्यवस्थाया वायोः प्राणस्य च विषयभेदो युक्तो लिङ्गस्य च  
बलीयस्त्वादिति भावः ॥ ९ ॥

प्राणो वागादिवृत्तिर्न चेत्तर्हि तस्येन्द्रियवत्करणत्वानङ्गीकाराज्जीववद्भोक्तृतेति

१ क. ज. 'तिं परिल' । २ क. ड. ज. न. 'कवार्तिम' । ३ क. ज. झ. ट. 'णः सह सं' ।  
४ ड. न. 'ष्ठताद्यु' । ज. ट. 'ष्ठतादिघोष' । ५ ठ. 'रीरप्र' ।

स्यादेतत् । प्राणोऽपि तर्हि जीववदस्मिन्शरीरे स्वातन्त्र्यं  
प्राप्नोति श्रेष्ठत्वादुपभावापगमाच्च तं प्रति वागादीनामिन्द्रिया-  
णाम् । तथा ह्यनेकविधा विभूतिः प्राणस्य आव्यते “ सुप्तेषु  
वागादिषु प्राण एको हि जागर्ति प्राण एको मृत्युनाऽनामः  
प्राणः संवर्गो वागादीन्संवृद्धं प्राण इतरान्प्राणान् रक्षति मातेव  
पुत्रान् ” इति । तस्मात्प्राणस्यापि जीववत्स्वातन्त्र्यप्रसङ्गः । तं  
परिहरति ।

**चक्षुरादिवत्तु तत्सहशिष्ट्यादिभ्यः ॥ १० ॥**

तुशब्दः प्राणस्य जीववत्स्वातन्त्र्यं व्यावर्तयति । यथा चक्षु-  
रादीनि राजप्रकृतिवज्जीवस्य कर्तृत्वं भोक्तृत्वं च प्रत्युपकरणानि  
न स्वतन्त्राणि । तथा मुख्योऽपि प्राणो राजमन्त्रिवज्जीवस्य  
सर्वार्थकरत्वेनोपकरणभूतो न स्वतन्त्रः । कुतः । तत्सहशि-  
ष्ट्यादिभ्यः । तैश्चक्षुरादिभिः सहैव प्राणः शिष्यते प्राणसंवादा-  
दिषु । समानधर्मिणां च सह शासनं युक्तं बृहद्रथंतरादिवत् ।  
आदिशब्देन संहतत्वाचेतनत्वादीन्प्राणस्य स्वातन्त्र्यनिराकरण-  
हेतून्दर्शयति ॥ १० ॥

स्यादेतत् । यदि चक्षुरादिवत्प्राणस्य जीवं प्रति करणभा-

शङ्कते । स्यादिति । प्राणस्य श्रेष्ठत्वमितरेषां तं प्रति गुणत्वं च साधयति । तथा-  
हीति । श्रेष्ठत्वफलमाह । तस्मादिति । प्राणस्यापि जीववदत्र भोक्तृत्वे विरुद्धाभि-  
प्रायानेकभोक्त्रविष्ठिततया देहस्य गमनादि न भवेदिति भावः । प्राणस्य चक्षुरादिव-  
दत्यन्तोपसर्जनत्वाभावेऽपि परिचारकवतः सामन्तादे राजानं प्रति गुणत्ववद्गुणत्वं जीवं  
प्रति स्यादित्याह । तमिति । सूत्राक्षराणि व्याचष्टे । तुशब्द इत्यादिना । प्राणो  
न स्वतन्त्रो भोगसाधनत्वाच्चक्षुरादिवदित्यर्थः । प्राणसंवादादिष्वित्यादिशब्देनान्येऽपि  
ज्ञानध्यानप्रदेशा गृह्यन्ते । सहशासनेऽपि कथं प्राणस्य चक्षुरादिसाम्यं तत्राऽऽह ।  
समानेति । तत्र दृष्टान्तमाह । बृहदिति । ते हि सामनी सहैव सर्वत्र पठ्येते  
तयोश्च कर्मणि सहैव प्रयुज्यमानत्वं दृष्टं सामत्वं वा साम्यम् । तथा प्राणस्यापि चक्षु-  
रादिभिः सह पठितस्य जीवोपकरणता तुल्येत्यर्थः । संहतत्वाचेतनत्वादीत्यादिशब्देन  
परिच्छिन्नत्वाद्यन्तवत्त्वादिग्रहणम् ॥ १० ॥

सूत्रान्तरव्यावर्त्यमाह । स्यादिति । प्राणस्य करणत्वेऽपि कुतः सविषयत्वप्रस-

१ ड. अ. एवैको जा । २ क. ज. 'को जा' । ३ ड. अ. एवैको । ४ झ. ट. 'वृत्ते प्रा' ।  
५ क. प्रति क' । ६ क. ज. अ. ट. 'र्थत्वे' । ७ क. ड. ज. झ. अ. 'धर्मिणां' । ८ ठ. ड. 'ष्ठफल-  
त्वमा' । ९ क. झ. 'णस्यापि च' ।

वोऽभ्युपगम्येत विषयान्तरं रूपादिवत्प्रसज्येत । रूपाद्यालोच-  
नोदिभिर्वृत्तिभिर्यथास्वं चक्षुरादीनां जीवं प्रति करणभावो  
भवति । अपिचैकादशैव कार्यजातानि रूपालोचनादीनि परिग-  
णितानि यदर्थमेकादश प्राणाः संगृहीताः । न तु द्वादशमपरं  
कार्यजातमवगम्यते यदर्थमयं द्वादशः प्राणः प्रतिज्ञायत इति ।  
अत उत्तरं पठति ।

**अकरणत्वाच्च न दोषस्तथाहि दर्शयति ॥ ११ ॥**

न तावद्विषयान्तरप्रसङ्गो दोषः । अकरणत्वात्प्राणस्य । न हि  
चक्षुरादिवत्प्राणस्य विषयपरिच्छेदेन करणत्वमभ्युपगम्यते । न  
चास्यैतावता कार्याभाव एव । कस्मात् । तथाहि श्रुतिः प्राणा-  
न्तरेष्वसंभाव्यमानं मुख्यप्राणस्य वैशेषिकं कार्यं दर्शयति प्राण-  
संवादादिषु । “ अथ ह प्राणा अहंश्रेयसीति व्यूदिरे ” [ छा०  
५ । १ । ६ ] इत्युपक्रम्य “ यस्मिन्व उक्रान्त इदं शरीरं पापि-  
ष्ठतरमिव दृश्येत स वः श्रेष्ठः ” [ छा० ५ । १ । ७ ] इति  
चोपन्यस्य प्रत्येकं वागाद्युक्रमणेन तद्वृत्तिमात्रहीनं यथापूर्वं जी-  
र्वनं दर्शयित्वा प्राणोच्छिन्नमिषायां वागादिशैथिल्यापत्तिं शरीर-

क्तिरित्याशङ्क्य चक्षुरादिषु तथा दृष्टत्वादित्याह । रूपेति । यज्जीवस्य भोगकरणं  
तत्सविषयं दृष्टं यथा चक्षुरादि तथा प्राणस्यापि विषयो वाच्यस्तदभावात्तस्य स्वतन्त्र-  
तेत्यर्थः । तर्हि प्राणेऽपि कश्चिद्विषयोऽस्तु तत्राऽऽह । अपिचेति । प्राणसाध्यफला-  
भावादपि चक्षुरादिवत्प्राणाख्यं तत्त्वं जीवभोगोपकरणं द्वादशेन्द्रियवन्नोपेयमित्यर्थः ।  
चोद्योत्तरं सूत्रं पातयति । अत इति । प्राणस्य जीवभोगोपकरणत्वे सविषयत्वप्रस-  
क्तिमुक्तां प्रत्याह । न तावदिति । प्राणस्याकरणत्वे कथं जीवस्य सर्वार्थत्वेनोपकरण-  
भूतोऽसावित्युक्तमाशङ्क्याऽऽह । न हीति । विषयपरिच्छेदाभावे प्राणस्याप्रमाण-  
त्वान्न सत्त्वधीरित्याशङ्क्याऽऽह । न चेति । कार्यलिङ्गक्रमणुमानं प्राणे संभवतीत्युक्तं  
प्रश्नपूर्वकं सूत्रावयवेन स्फुटयति । कस्मादिति । अन्वयव्यतिरेकसिद्धं प्राणानामसं-  
भाव्यं कार्यं मुख्यप्राणस्य दर्शयति । प्राणान्तरेष्विति । प्राणोपास्तिप्रक्रमार्थोऽथ-  
शब्दः । अहंश्रेयसीति स्वस्य श्रेष्ठतानिमित्तं व्यूदिरे विवादं चक्रिरे । तद्वृत्तिमात्र-  
हीनं मूकादित्वेन स्थितमिति यावत् । न केवलं प्राणस्योत्क्रमणेच्छायां वागादिशैथि-  
ल्यापत्तिलिङ्गेन प्राणनिमित्ता देहस्थितिः किंतु यथोक्तमर्थं श्रुतिः स्वयमेव निर्वर्त्ती-

१ क. ड. ज. 'पालो' । २ क. 'नाद्याभि' । ३ ड. ज. 'था चक्षुरादीनां स्वं जी' । ४ ज. ट.  
'यम' । ५ क. 'मधिग' । ६ ड. ज. झ. अ. ट. 'यसे व्यू' । ७ ड. ज. ट. 'दृश्यते स' । ८ ड. ज.  
'न' मुख्यप्राणस्य वैशेषिकं कार्यं द' ।

पातप्रसङ्गं च दर्शयन्ती श्रुतिः प्राणनिमित्तां शरीरेन्द्रियस्थितिं दर्शयति । तान्वरिष्ठः प्राण उवाच मा मोहमापद्यथाहमेवैतत्पञ्चधाऽऽत्मानं प्रविभज्यैतद्वाणमवष्टभ्य विधारयामीति चैतमेवार्थं श्रुतिराह । “ प्राणेन रक्षन्नवरं कुलायम् ” [ बृ० ४ । ३ । १२ ] इति च सुप्तेषु चक्षुरादिषु प्राणनिमित्तां शरीररक्षां दर्शयति । “ यस्मात्कस्माच्चाङ्गात्प्राण उक्रामति तदेव तच्छृण्वति । तेन यदश्नाति यत्पिबति तेनेतरान्प्राणानवति ” [ बृ० १ । ३ । १९ ] इति च प्राणनिमित्तां शरीरेन्द्रियपुष्टिं दर्शयति । “ कस्मिन्वहमुक्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामि ” इति “ स प्राणमसृजत ” इति च प्राणनिमित्ते जीवस्योत्क्रान्तिप्रतिष्ठे दर्शयति ॥ ११ ॥

### पञ्चवृत्तिर्मनोवद्व्यपदिश्यते ॥ १२ ॥ ( ५ )

इतश्चास्ति मुख्यस्य प्राणस्य वैशेषिकं कार्यं यत्कारणं पञ्चवृत्तिरयं व्यपदिश्यते श्रुतिषु “ प्राणोऽपानोव्यान उदानः समानः ” [ बृ० १ । ५ । ३ ] इति । वृत्तिभेदश्चायं कार्यभेदापेक्षः । प्राणः प्राग्वृत्तिरुच्छ्वासादिकर्मा । अपानो वाग्वृत्तिर्निश्वासादिकर्मा । व्यानस्तयोः संधौ वर्तमानो वीर्यवत्कर्महेतुः । उदान ऊर्ध्ववृत्तिरुक्रान्त्यादिहेतुः । समानः समं सर्वेष्वङ्गेषु योऽ-

त्याह । तानिति । तत्रैव श्रुत्यन्तरमाह । प्राणेनेति । अवरं निकृष्टमनेकाशुचिनीडं कुलायं देहाख्यं गृहं प्राणानुपसंहारेण रक्षञ्जीवः सुप्तिं याति प्राणस्याप्युपसंहारे मृत-  
आन्तिः स्यादित्यर्थः । प्राणस्य कार्यान्तरं श्रुत्यन्तरेण दर्शयति । यस्मादिति । तेन प्राणेन यदश्नाति जीवस्तेनाशनादिनेति यावत् । प्राणस्य कार्यान्तरं वाक्यान्तरेणोप-  
न्यस्यति । कस्मिन्निति ॥ ११ ॥

प्राणस्य प्राणान्तरेष्वसंभाव्यमानकार्यसत्त्वे हेत्वन्तरमाह । पञ्चेति । सूत्रं व्याक-  
रोति । इतश्चेति । कथमेतावताऽन्यत्रासंभवि कार्यविशेषसिद्धिस्तत्राऽऽह । वृत्तीति । तदेव विवृणोति । प्राण इति । उच्छ्वासादीत्यादिशब्देन देहधारणादि गृह्यते । एतेन निश्वासादीत्यादिशब्दो व्याख्यातः । उक्रान्त्यादीत्यादिपदेन गत्यागती



अरसान्नयेतीति । एवं पञ्चवृत्तिः प्राणो मनोवत् । यथा मनसः  
पञ्च वृत्तय एवं प्राणस्यापीत्यर्थः । श्रोत्रादिनिमित्ताः शब्दादि-  
विषया मनसः पञ्च वृत्तयः प्रसिद्धाः । न तु कामः संकल्प  
इत्याद्याः परिपठिता गृह्येरन् । पञ्चसंख्यातिरेकात् । नन्वत्रापि  
श्रोत्रादिनिरपेक्षा भूतभविष्यदादिविषयाऽपरा मनसो वृत्तिर-  
स्तीति समानः पञ्चसंख्यातिरेकः । एवं तर्हि “परमतमप्रतिषि-  
द्धमनुमतं भवति” इति न्यायादिहापि योगशास्त्रप्रसिद्धा मनसः  
पञ्चवृत्तयः परिगृह्यन्ते “प्रमाणविपर्ययविकल्पनिद्रास्मृतयः”  
[ पात० योग० सू० १ । १ । ६ ] नाम । बहुवृत्तित्वमात्रेण वा  
मनः प्राणस्य निदर्शनमिति द्रष्टव्यम् । जीवोपकरणत्वमपि  
प्राणस्य पञ्चवृत्तित्वान्मनोवदिति योजयितव्यम् ॥ १२ ॥ (५)

अणुश्च ॥ १३ ॥ (६)

अणुश्चायं मुख्यः प्राणः प्रत्येतव्य इतरप्राणवत् । अणुत्वं चेहापि

गृह्येते । प्राणस्य पञ्चवृत्तित्वमुपसंहरति । एवमिति । दृष्टान्तं व्याचष्टे ।  
यथेति । कास्ता मनसः पञ्चवृत्तयस्तत्राऽऽह । श्रोत्रादीति । लोकप्रसिद्धचपेक्षया  
श्रुतिप्रसिद्धेर्बलवत्त्वात्कामाद्या मनोवृत्तयः स्युरित्याशङ्क्याऽऽह । नन्विति । पञ्चसं-  
ख्याधिक्याच्चेत्कामाद्या वृत्तयो नेष्यन्ते तर्हि ज्ञानेऽपि पञ्चत्वनियमासिद्धेः श्रोत्रादि-  
निमित्ता इत्याद्युक्तमिति शङ्कते । नन्विति । उक्ते पञ्चवृत्तित्वे मनसोऽरुचि-  
कारणमुक्त्वा प्रकारान्तरेण तस्य पञ्चवृत्तित्वमाह । एवमिति । इहेति प्रकृतसूत्रोक्तिः ।  
योगशास्त्रप्रसिद्धा मनोवृत्तीरेवानुक्रामति । प्रमाणेति । प्रमासाधनं प्रमाणम् । मिथ्या-  
ध्यवसायो विपर्ययः । “शब्दज्ञानानुपाती वस्तुज्ञानो विकल्पः” [ पात० योग० सू०  
१ । १ । ९ ] अग्रहणं निद्रा । अनुभूतमात्रज्ञानं स्मृतिः । परसिद्धेन परो बोधनीय  
इत्यस्मिन्नंशे विरोधाभावादप्रतिषिद्धत्वमुक्तं न त्विदमेवाभिप्रेतम् । विपर्ययादीनामवि-  
द्यावृत्तित्वोपगमादिन्द्रियव्यापारोपरममात्रत्वान्निद्राया मनोवृत्तित्वासिद्धिरित्यपरितो-  
षात्प्रक्षान्तरमाह । बह्विति । मनोवत्पञ्चवृत्तित्वादुपकरणत्वं प्राणस्येत्येतदपि सूत्रार्थ-  
त्वेन द्रष्टव्यमित्याह । जीवेति । तदेवं वायोरिन्द्रियवृत्तेश्च प्राणस्य भेदाभेदश्रुत्योरवि-  
रोधाद्यथोक्तप्राणकारणे ब्रह्मणि समन्वयः सिध्यतीति सिद्धम् ॥ १२ ॥ (५)

मुख्यस्य प्राणस्य सृष्टिं स्वभावविशेषं च निरूप्य परिमाणमतिदेशेन निरूपयति ।  
अणुश्चेति । मुख्यप्राणो महान्परिच्छिन्नो वेति श्रुतिविप्रतिपत्तेः संशये सिद्धान्तमाह ।  
अणुरिति । इहापीति सूत्रस्य मुख्यस्य प्राणस्य चोक्तिः । परमाणुतुल्यत्वमणुत्वं  
१ क. ज. ‘दिह यो’ । २ ज. ‘त्तिमत्त्वा म’ । ३ झ ट ‘णुश्च मु’ । ४ क. ‘ख्यमा’ । ५ ख.  
ठ. ड. ‘ख्यमा’ ।

[अ०२पा०४सू०।१४] आनन्दगिरिकृतटीकासंवलितशांकरभाष्यसमेतानि । ७०१

सौक्ष्म्यपरिच्छेदौ न परमाणुतुल्यत्वम् । पञ्चभिर्दृष्टिभिः कृत्स्न-  
शरीरव्यापित्वासूक्ष्मः प्राणः । उत्क्रान्तौ पार्श्वस्थेनानुपलभ्यमान-  
त्वात् । परिच्छिन्नश्चोत्क्रान्तगत्यागतिश्रुतिभ्यः । ननु विभु-  
त्वमपि प्राणस्य समाम्नायते “समः पुषिणा समो मशकेन समो  
नागेन सम एभिस्त्रिभिर्लोकैः समोऽनेन सर्वेण” [ बृ० १ । ३ ।  
२२ ] इत्येवमादिप्रदेशेषु । तदुच्यते । आधिदैविकेन समष्टिव्यष्टि-  
रूपेण हैरण्यगर्भेण प्राणात्मनैतद्विभुत्वमाम्नायते नाऽऽध्यात्मि-  
केन । अपिच समः पुषिणेत्यादिना साम्यवचनेन प्रतिप्राणि-  
वर्तिनः प्राणस्य परिच्छेद एव प्रदर्श्यते तस्माददोषः ॥१३॥ (६)

**ज्योतिराद्यधिष्ठानं तु तदामननात् ॥ १४ ॥**

ते पुनः प्रकृताः प्राणाः किं स्वमहिम्नैव स्वस्मै स्वस्मै कार्यापि

नेत्यत्र हेतुमाह । पञ्चेति । सौक्ष्म्यपरिच्छेदौ क्रमेण सावयति । सूक्ष्म इत्यादिना ।  
अत्रापि व्यापित्वपरिच्छिन्नत्वश्रुत्योर्विरोधनिरासेन परिच्छिन्नप्राणकारणे ब्रह्मणि समन्व-  
यसाधनात्पादादिसंगतिः । पूर्वपक्षे श्रुत्योर्विरोधादुक्तसमन्वयासिद्धिः । सिद्धान्ते तद्-  
विरोधात्तत्सिद्धिः । सर्वत्र दृष्टकार्यत्वादाकांशवत्प्राणो महानित्यत्र हेत्वसिद्धेर्यत्र शरीरं  
तत्रेति विशेषेण शरीरतद्रूपादिष्वनैकान्यादनुमानेन प्राणस्य महत्त्वासिद्धावपि समोऽ-  
नेन सर्वेणेति श्रौतलिङ्गेन तत्सिद्धिरित्याधिकांशङ्कां दर्शयन्पूर्वपक्षमाह । नन्विति । पुषि-  
र्मशकादपि सूक्ष्मो जन्तुः पुत्तिकेत्युच्यते । नागो हस्ती । परिच्छिन्नत्वमुत्क्रान्त्यादि-  
भिर्भाति समोऽनेनेत्यादिना विभुत्वं ततश्च परिच्छिन्नत्वस्य मुख्यत्वे विभुत्वस्यात्यन्त-  
बाधः स्यादपरिच्छिन्नत्वस्य मुख्यत्वे परिच्छिन्नत्वमौपाधिकं युक्तम् । यद्यपि सर्वेऽ-  
नन्ता इतिवत्प्राणानन्त्यश्रुतिरपि नेतुमुचिता तथाऽपि विधान्तरेण तन्नयनार्थमाशङ्के-  
त्यर्थः । तमुत्क्रामन्तं प्राणोऽनूत्क्रामतीति परिच्छेदेऽपि प्राणस्य लिङ्गदर्शनाद्ब्रह्मोर्लि-  
ङ्गयोर्विरोधे सत्याध्यात्मिकाधिदैविकरूपाभ्यां व्यवस्थेति परिहरति । तदिति । सम-  
ष्टिव्यष्टिरूपेणानुवृत्तव्यावृत्तरूपेणेत्यर्थः । उभयथा लिङ्गयोर्व्यवस्थासिद्धावधीयमेव कुतो  
व्यवस्थेत्याशङ्क्य तदुक्तलिङ्गस्य प्राणमात्रपरिच्छेदासाधकत्वादाधिदैविकविषयत्वेन  
समोऽनेनेत्याद्यास्थेयमित्याह । अपिचेति । मुख्यप्राणस्य व्यापित्वपरिच्छिन्नत्वश्रु-  
त्योरित्यमविरोधात्परिच्छिन्नप्राणकारणे ब्रह्मणि समन्वयधीरित्युपसंहरति । तस्मा-  
दिति ॥ १३ ॥ ( ६ )

प्राणस्याध्यात्माधिदैवतविभागेनानुत्वविभुत्वनिरूपणप्रसङ्गेनाऽऽध्यात्मिकानां प्राणा-  
नामाधिदैविकादित्याद्यपेक्षां चेशामाचष्टे । ज्योतिरादीति । अविकरणस्य विष-  
यसंशयौ दर्शयति । ते पुनरिति । अन्वयव्यतिरेकाभ्यामाद्यो विकल्पो द्वितीयो

१ क. “नैवेत” । २ क. “गतयः । पू” । ३ ख. ठ. “विकांश” । ४ झ. “त्यन्तं वा” ।

प्रभवन्त्याहोस्विदेवताधिष्ठिताः प्रभवन्तीति विचार्यते । तत्र प्राप्तं तावद्यथा स्वकार्यशक्तियोगात्स्वमहिम्नैव प्राणाः प्रवर्तन्तीति । अपिच देवताधिष्ठितानां प्राणानां प्रवृत्तावभ्युपगम्यमानायां तासामेवाधिष्ठात्रीणां देवतानां भोक्तृत्वप्रसङ्गाच्छारीरस्य भोक्तृत्वं प्रलीयेत । अतः स्वमहिम्नैवैषां प्रवृत्तिरित्येवं प्राप्त इदमुच्यते । ज्योतिराद्यधिष्ठानं त्विति । तुशब्देन पूर्वपक्षो व्यावर्त्यते । ज्योतिरादिभिरभ्याद्यभिमानिनीभिर्देवताभिरधिष्ठितं वागादि करणजातं स्वकार्येषु प्रवर्तत इति प्रतिजानीते । हेतुं च व्याचष्टे तदामननादिति । तथाह्यामनन्ति “ अग्निर्वाग्भूत्वा मुखं प्राविशत् ” [ ऐत० २ । ४ ] इत्यादि । अग्नेश्चायं वाग्भावो मुखप्रवेशश्च देवतात्मनोऽधिष्ठातृत्वमङ्गीकृत्योच्यते । न हि देवतासं-

देवताधिष्ठितत्वोक्तेरिति विवेकव्यम् । चक्षुषा हि रूपाणि पश्यतीत्यादित्यश्चक्षुर्भूत्वाऽक्षिणी प्राविशदित्यादि श्रुतेरविरोधद्वारा देवताधिष्ठितचक्षुरादिकारणे ब्रह्मणि समन्वयसाधनात्पादादिसंगतिः । पूर्वपक्षे श्रुत्योर्विरोधादुक्तसमन्वयासिद्धिः । सिद्धान्ते तदविरोधात्तत्सिद्धिः । केवलव्यतिरेकाभावाद्देवताया नाधिष्ठातृत्वमिति पूर्वपक्षयति । तत्रेति । न च दृष्टकारणकृष्णान्वयव्यतिरेकापेक्षायामपि देवतायाः श्रुतेरधिष्ठातृत्वोक्तेर्न तदपेक्षेति वाच्यं देवतायास्तत्राधिष्ठातृत्वाद्दृष्टेर्वागादिभावस्यैव भानान्न च चेतनस्याचेतनभावसिद्धेरधिष्ठातृत्वमेवेति युक्तमचेतनस्याभ्यादेरचेतनवागादिभावसिद्धेरिति भावः । इतश्च स्वमहिम्नैव प्राणानां प्रवृत्तिरित्याह । अपिचेति । देवताश्चक्षुरादिजन्यकर्मतत्फलयोगिन्त्यश्चक्षुराद्यभिमानेन प्रवर्तकत्वाज्जीववदित्यनुमित्या तदेव स्फुटयति । देवतेति । सिद्धसाध्यत्वमाशङ्क्य विरोधाभिप्रायानेकाधिष्ठिततया शरीरस्य गमनाद्यसंभवापत्तेः शारीरस्य भोक्तृत्वं न स्यादित्याह । शारीरस्येति । न ह वै देवान्पापं गच्छतीत्यादिना देवताया भोक्तृत्वं निरस्तमित्याशङ्क्य पुण्यफलमेव देवता भुञ्जते न पापफलमित्येतावन्मात्रस्य तत्रेष्टत्वान्मैवमिति मत्वोपसंहरति । अत इति । पूर्वपक्षमनूय सिद्धान्तयति । एवमिति । तत्र पूर्वपक्षनिषेधं विभजते । तुशब्देनेति । उत्तरपक्षप्रतिज्ञां प्रकटयति । ज्योतिरादिभिरिति । हेतुमवतार्य विवृणोति । हेतुं चेति । तद्वाव एवात्र भाति न च तदधिष्ठातृत्वमित्याशङ्क्य चेतनानामचेतनत्वासिद्धेरधिष्ठातृत्वमेवात्रेष्टमित्याह । अग्नेश्चेति । अधिष्ठानाधिष्ठेयत्वं हित्वोपादानोपादेयत्वमुपेत्याभ्यादीनामचेतनानामेव वागादिभावेन मुखादिषु प्रवेशः स्यादित्याशङ्क्याऽऽह । न हीति । वाक्क्षुषोस्तैजसत्वेन तेजोमात्रत्वे सत्यग्न्यादित्यशब्दयोरैकाग्र्येन पौनरु-

बन्धं प्रत्याख्यायाग्नेर्वाचि मुखे वा कश्चिद्विशेषसंबन्धो दृश्यते ।  
तथा “वायुः प्राणो भूत्वा नासिके प्राविशत्” [ ऐत० २ । ४ ]  
इत्येवमाद्यपि योजयितव्यम् । तथाऽन्यत्रापि “वागेव ब्रह्मण-  
श्चतुर्थः पादः सोऽग्निना ज्योतिषा भाति च तपति च” [ छा०  
३ । १८ । ३ ] इत्येवमादिना वागादीनामग्न्यादिज्योतिष्पादि-  
वचनेनैतमेवार्थं द्रढयति । “स वै वाचमेव प्रथमामत्यवहत्सा  
यदा मृत्युमत्यमुच्यत सोऽग्निरभवत्” [ बृ० १ । ३ । १२ ]  
इति चैवमादिना वागादीनामग्न्यादिभावापत्तिवचनेनैतमेवार्थं  
चोतयति । सर्वत्र चाध्यात्माधिदैवतविभागेन वागाद्यग्न्याद्यनु-  
क्रमणमनयैव प्रत्यासत्त्या भवति । स्मृतावपि—

“वागध्यात्ममिति प्राहुर्ब्राह्मणास्तच्चदर्शिनः ।

वक्तव्यमधिभूतं तु वह्निस्तत्राधिदैवतम्” ॥

इत्यादिना वागादीनामग्न्यादिदेवताधिष्ठितत्वं सप्रपञ्चं दर्शि-  
तम् । यदुक्तं स्वकार्यशक्तियोगात्स्वमहिम्नैव प्राणाः प्रवर्तेर-  
न्निति । तदयुक्तम् । शक्तानामपि शकटादीनामनडुहाद्यधिष्ठी-  
तानां प्रवृत्तिदर्शनात् । उभयथोपपत्तौ चाऽऽगमादेवताधिष्ठित-  
त्वमेव निश्चीयते ॥ १४ ॥

कत्याद्यक्तिभेदेन कारणभेदे चक्षुरादेरादित्यमण्डलादिव्यतिरिक्तस्थले कार्यानुपलब्धिप्र-  
सङ्गादेवतानां चेतनानामेवाग्न्यादीनामधिष्ठातृत्वेन संबन्धो वागादिषु विवक्षितो न  
संबन्धान्तरं सदप्यत्राभिप्रेतमित्यर्थः । अग्निर्वाग्भूत्वेत्याद्युक्तमन्यत्राप्यतिदिशति ।  
तथेति । अग्न्यादीनामधिष्ठातृत्वं वागादीनामधिष्ठेयतेत्यत्रैव हेत्वन्तरमाह । तथेति ।  
तत्रैव लिङ्गान्तरमाह । स वा इति । स प्राणो वाचं प्रथमामुद्गीथकर्मणि प्रधानां मृत्यु-  
मतीत्यावहत्प्रापयत् । किं प्रापितवानित्युच्यते यदा हि मुक्ता तदा सा पूर्वमप्य-  
ग्निरेव सती मृत्युवियोगे प्रतिबन्धाभावादाग्निरेवाभवदित्यर्थः । इतश्चाग्न्यादीनां वागा-  
दीनां चाधिष्ठानाधिष्ठेयत्वमित्याह । सर्वत्रेति । उक्तेऽर्थे स्मृतिमपि संवादयति ।  
स्मृताविति । पूर्वपक्षबीजमनुभाषते । यदिति । प्राणानां स्वकार्यशक्तियोगेऽपि चेतना-  
धिष्ठितानामेव प्रवृत्तिरित्याह । तदिति । शकटादीनां बलीवर्दाद्यधिष्ठितानां प्रवृत्ति-  
र्दृष्टा क्षीरादीनामनधिष्ठितानामपि दध्यादिप्रवृत्तिसिद्धिस्तथाचोभयथासंभवे कथं निर्णय-  
स्तत्राऽऽह । उभयथेति ॥ १४ ॥



यदप्युक्तं देवतानामेवाधिष्ठात्रीणां भोक्तृत्वप्रसङ्गो न शारीर-  
स्येति तत्परिह्रियते ।

### प्राणवता शब्दात् ॥ १५ ॥

सतीष्वपि प्राणानामधिष्ठात्रीषु देवतासु प्राणवता कार्यकरण-  
संघातस्वामिना शारीरेणैवैषां प्राणानां संबन्धः श्रुतेरवगम्यते ।  
तथाहि श्रुतिः “ अथ यत्रैतदाकाशमनुविषण्णं चक्षुः स चाक्षुषः  
पुरुषो दर्शनाय चक्षुरथ यो वेदेदं जिघ्राणीति स आत्मा  
गन्धाय घ्राणम् ” [ छा० ८।१२।४ ] इत्येवंजातीयका  
शारीरेणैव प्राणानां संबन्धं श्रावयति । अपिचानेकत्वात्प्रतिक-  
रणमधिष्ठात्रीणां देवतानां न भोक्तृत्वमस्मिञ्शरीरेऽवकल्पते ।  
एको ह्यस्मिञ्शरीरे शारीरो भोक्ता प्रतिसंधानादिसंभवादवग-  
म्यते ॥ १५ ॥

### तस्य च नित्यत्वात् ॥ १६ ॥ ( ७ )

तस्य च शारीरस्यास्मिञ्शरीरे भोक्तृत्वेन नित्यत्वं पुण्यपा-  
पोपलेपसंभवात्सुखदुःखोपभोगसंभवाच्च न देवतानाम् । ता हि

उक्तं युक्त्यन्तरं निराकर्तुं सूत्रमवतारयति । यदपीत्यादिना । सूत्रं व्याचष्टे ।  
सतीष्विति । शारीरेणैव भोक्त्रेति शेषः । प्राणानां भोगसाधनत्वेनेति वक्तव्यम् ।  
संबन्धः स्वस्वामिभावः । तामेव श्रुतिमाह । तथाहीति । देहे प्राणप्रवेशानन्तर्यमथश-  
ब्दार्थः । यत्र गोलकगतकृष्णसारे छिद्रमाकाशमनुविषण्णमनुगतं चक्षुस्तत्र स आत्मा  
चक्षुषि भवश्चाक्षुषस्तस्य दर्शनाय चक्षुर्न चैतन्यायेति यावत् । अथशब्दोऽप्यर्थः ।  
दर्शनाद्यर्थं चक्षुराद्यपेक्षायामपि जिघ्राणीति संकल्पं स्वत एव यो वेद स आत्मा तस्य  
गन्धज्ञानाय घ्राणमिति द्वितीयवाक्यार्थः । विमता देवता नैतच्चक्षुरादिजन्यैर्धर्मतत्फल-  
योगिन्य एतच्चक्षुरादिसाधनोत्थरूपादिज्ञानानाश्रयत्वात्पुरुषान्तरवदिति मत्वा श्रुतेस्ता-  
त्पर्यमाह । शारीरेणेति । इतश्चास्मिन्देहे देवतानां न भोक्तृत्वेत्याह । अपि चेति ।  
अनेकत्वेऽपि तासामत्र भोक्तृत्वे का क्षतिस्तत्राऽऽह । एको हीति । योऽहं रूपम-  
द्राक्षं सोऽहं शृणोमीत्येकस्यैव प्रत्यभिज्ञानं प्रतिसंधानम् । बहूनां भोक्तृत्वे विरेद्धक्रि-  
यस्य शरीरस्योन्मथनमादिशब्दार्थः ॥ १५ ॥

कदाचिद्देवतानामत्र भोक्तृत्वं कदाचिज्जीवस्येत्यवस्थामाशङ्क्याऽऽह । तस्येति ।  
स्वकर्माजिते देहे जीवस्य भोक्तृतानियमान्वैवमित्यर्थः । सूत्रार्थं विवृणोति । तस्येत्या-  
दिना । न देवतानामत्र भोक्तृत्वेत्यत्र हेतुमाह । ता हीति । देवतानामिह देहे भोगा-

१ क. 'र्थकार' । २ ज. 'नुप्रवि' । ट. 'नुप्रविष्टं च' । ३ झ. 'नियतत्वा' । ४ क. 'पलम्नसं' ।  
५ क. ख. ठ. ड. 'उक्तयु' । ६ ख. 'णतारे' । ७ ल. ठ. ड. 'न्यक्रम' । ८ ख. झ. ठ. ड. 'नाश्र' ।  
९ क. 'विरद्धादिक्रि' ।

परस्मिन्नैश्वर्ये पदेऽवतिष्ठमाना न हीनेऽस्मिञ्शरीरे भोक्तृत्वं  
प्रतिलब्धुमर्हन्ति । श्रुतिश्च भवति “ पुण्यमेवाहुं गच्छति न  
ह वै देवान्पापं गच्छति ” [ बृ० १ । ५ । ३ ] इति । शारी-  
रेणैव च नित्यः प्राणानां संबन्ध उत्क्रान्त्यादिषु तदनुवृत्ति-  
दर्शनात् । “ तमुत्क्रामन्तं प्राणोऽनूत्क्रामति प्राणमनूत्क्रामन्तं  
सर्वे प्राणा अनूत्क्रामन्ति ” [ बृ० ४ । ४ । २ ] इत्यादिश्रुतिभ्यः ।  
तस्मात्सतीष्वपि करणानां नियन्त्रीषु देवतासु न शरीरस्य  
भोक्तृत्वमपगच्छति । करणपक्षस्यैव हि देवता न भोक्तृपक्ष-  
स्येति ॥ १६ ॥ ( ७ )

त इन्द्रियाणि तद्व्यपदेशादन्यत्र श्रेष्ठात् ॥ १७ ॥

मुख्यश्चैक इतरे चैकादशप्राणा अतुक्रान्तास्तत्रेदमपरं संदि-  
ह्यते । किं मुख्यस्यैव प्राणस्य वृत्तिभेदा इतरे प्राणा आहोस्वि-  
त्तत्त्वान्तराणीति । किं तावत्प्राप्तं मुख्यस्यैवेतरे वृत्तिभेदा  
इति । कुतः । श्रुतेः । तथाहि श्रुतिर्मुख्यमितरांश्च प्राणान्संनि-  
धाप्य मुख्यात्मतामितरेषां ख्यापयति “ हन्तास्यैव सर्वे

भावे श्रुतिमप्यनुकूलयति । श्रुतिश्चेति । सूत्रव्याख्यान्तरमाह । शरीरेणेति ।  
उत्क्रमणादिषु जीवस्य प्राणाव्यभिचारात्तस्यैव प्राणस्वामित्वं देवतानां तु परस्वामिक-  
रथसारथिवद्विष्ठातृत्वमात्रमित्यर्थः । देवतानामत्राभोक्तृत्वे फलितमाह । तस्मादिति ।  
हेतुमेव स्फोरयति । करणेति । आलोकवत्करणोपकारकत्वमेव देवतानां न तज्जन्य-  
भोगवत्त्वमित्यर्थः । तदेवं चक्षुषा हि रूपाणीत्यादिश्रुतेरादित्यश्चक्षुर्भूत्वेत्यादिश्रुते-  
श्चाऽऽदित्यादिदेवताविश्वितचक्षुरादिकारणे ब्रह्मणि समन्वयसिद्धिरित्युपसंहर्तुमिति-  
शब्दः ॥ १६ ॥ ( ७ )

सत्त्विन्द्रियेषु तद्विष्ठातृचिन्ता तान्येव प्राणवृत्तिव्यतिरेकेण नेति चोदिते  
प्रत्याह । त इति । उक्तमनूच भेदाभेदश्रुतिभ्यां संदेहमाह । मुख्यश्चेति । तत्रेत्ये-  
कादशप्राणेष्विति यावत् । पूर्ववदाम्नाबलेन पूर्वपक्षयति । किमित्यादिना । अत्र  
भेदाभेदश्रुत्योरविरोधेन तत्त्वान्तरे मूलकारणे ब्रह्मणि समन्वयोक्त्या पादादिसंगतिः ।  
पूर्वपक्षे श्रुत्योर्विरोधात्तदसिद्धिः । सिद्धान्ते तदविरोधात्तत्सिद्धिः । श्रुतिमेवाऽऽह ।  
तथाहीति । हन्तेदानमस्यैव मुख्यप्राणस्य सर्वे वयं रूपमसाम भवामेत्याशिषं दत्त्वा  
ते वागादय एतस्यैव मुख्यस्य रूपं बभूवुरिति श्रुत्यर्थः । वाचकशब्दैक्याच्चैकत्वमि-

१ ज. 'श्वर्यप' । २ ट. 'त्क्रान्तं' । ३ क. ड. ज. न. 'कृत्वप' । ४ ड. न. 'अनूत्क्रान्ता' ।  
५ ज. 'रे प्राणा वृ' ।

रूपमसामेति तं एतस्यैव सर्वे रूपमभवन् ” [बृ० १।५।२१]  
 इति । प्राणैकशब्दत्वाच्चैकत्वाध्यवसायः । इतरथा ह्यन्याय्यम-  
 नेकार्थत्वं प्राणशब्दस्य प्रसज्येत । एकस्य वा मुख्यस्येतरत्र  
 लाक्षणिकत्वमापद्येत । तस्माद्यथैकस्यैव प्राणस्य प्राणाद्याः  
 पञ्चवृत्तय एवं वागाद्या अप्येकादशेत्येवं प्राप्ते ब्रूमः । तत्त्वान्त-  
 राण्येव प्राणाद्वागादीनीति । कुतः । व्यपदेशभेदात् । कोऽयं  
 व्यपदेशभेदः । ते प्रकृताः प्राणाः श्रेष्ठं वर्जयित्वाऽवशिष्टा एकाद-  
 शेन्द्रियाणीत्युच्यन्ते श्रुतावेवं व्यपदेशदर्शनात् । “एतस्माज्जायते  
 प्राणो मनः सर्वेन्द्रियाणि च” [मुण्ड० २।१।३] इति ह्येवं-  
 जातीयकेषु प्रदेशेषु पृथक्प्राणो व्यपदिश्यते पृथक्चेन्द्रियाणि ।  
 ननु मनसोऽप्येवं सति वर्जनमिन्द्रियत्वेन प्राणवत्स्यात् “मनः  
 सर्वेन्द्रियाणि च ” इति पृथग्व्यपदेशदर्शनात् । सत्यमेतत् ।  
 स्मृतौ त्वेकादशेन्द्रियाणीति मनोऽपीन्द्रियत्वेन श्रोत्रादिवत्सं-  
 ग्रह्यते । प्राणस्य त्विन्द्रियत्वं न श्रुतौ स्मृतौ वा प्रसिद्धमस्ति ।

त्याह । प्राणेति । अक्षादिशब्दवदनेकार्थत्वं प्राणशब्दस्य किं न स्यादित्याशङ्क्याग-  
 तिका हीयं गतिरित्याह । इतरथेति । गङ्गादिशब्दवदनेकार्थत्वमाशङ्क्य भेदे मानामा-  
 वान्मुख्यसंभवे कुतो लक्षणेत्याह । एकत्रेति । नन्वेतस्माज्जायते प्राण इत्यादौ भेद-  
 वादाद्वागादीनां प्राणात्तत्त्वान्तरत्वम् । न च मनः सर्वेन्द्रियाणीतिवद्वेदोक्तेर्भेदासाधक-  
 त्वम् । तदिन्द्रियत्वस्य स्मृतिसिद्धत्वाद्वाह्यणपरित्राजकवद्वेदवादेऽपि प्रकृते पृथगुक्ते-  
 रेव तत्त्वान्तरत्वमव्यादित्याशङ्क्यात्राप्यभेदश्रुतेरभेदस्यैव सिद्धेर्भेदोक्तिर्वाह्यणपरित्रा-  
 जकवदिति मत्वाऽऽह । तस्मादिति । पूर्वपक्षमनूय सूत्राद्वहिरेव प्रतिजानीते । एव-  
 मिति । तत्र प्रश्नपूर्वकं हेतुमाह । कुत इति । आकाङ्क्षापूर्वकं हेतुं विवृण्वन्नेव  
 सूत्राक्षराणि योजयति । क इत्यादिना । व्यपदेशभेदं विशदयति । एतस्मादिति ।  
 उक्तव्यपदेशभेदस्यातिप्रसङ्गित्वं शङ्कते । नन्विति । एवं सत्युक्तहेतुना वागादीनां  
 मुख्यात्तत्त्वान्तरत्वे सतीति यावत् । उत्सर्गतो भेदव्यपदेशस्य तत्त्वान्तरस्य साधक-  
 त्वमङ्गीकरोति । सत्यमिति । कथं तर्हीन्द्रियत्वं मनसः सिद्धं तत्राऽऽह । स्मृतौ  
 त्विति । श्रुतिस्मृतिभ्यामपवादाद्वेदव्यपदेशस्यौपचारिकत्वमित्यर्थः । प्राणस्यापि मनो-  
 वदिन्द्रियत्वं किं न स्यात्तत्राऽऽह । प्राणस्येति । तत्रापि “भेदवादस्यौपचारि-

१ क. तत्रैतं । अ. तत्र तं । २ क. ड. अ. ट. एकत्र । ३ ड. अ. “ख्यत्वमितं” । ४ ड. अ.  
 “त्र वा ला” । ५ क. “तः । तद्व्यप” । ६ ड. अ. “चेत्येवं” । ७ क. “षु पृ” । ८ ज. “त्वे प्रा” । ९ क.  
 ज. “ति व्यप” । १० क. ज. अ. “शभेदद” । ११ ज. “णस्येन्द्रि” । १२ ख. ठ. ड. भेदवा” ।

[अ. २ पा. ४ सू. १८।१९] आनन्दगिरिकृतटीकासंवलितशांकरभाष्यसमेतानि। ७०७

व्यपदेशभेदश्चायं तत्त्वभेदेपक्ष उपपद्यते । तत्त्वैकत्वे तु “ स  
एवैकः सन्प्राण इन्द्रियव्यपदेशं लभते न लभते च ” इति  
विप्रतिषिद्धम् । तस्मात्तत्त्वान्तरभूता मुख्यादितरे ॥ १७ ॥

कुतश्च तत्त्वान्तरभूताः ।

**भेदश्रुतेः ॥ १८ ॥**

भेदेन वागादिभ्यः प्राणः सर्वत्र श्रूयते । “ते ह वाचमूचुः”  
[ बृ० १।३।२ ] इत्युपक्रम्य वागादीनसुरपाप्मविध्वस्तानुप-  
न्यस्योपसंहृत्य वागादिप्रकरणमथ हेममासन्यं प्राणमूचुरित्य-  
सुरविध्वंसिनो मुख्यस्य प्राणस्य पृथगुपक्रमणात् । तथा मेनो  
वाचं प्राणं तान्यात्मनेऽकुरुतेत्येवमाद्या अपि भेदश्रुतय उदाह-  
र्तव्याः । तस्मादपि तत्त्वान्तरभूता मुख्यादितरे ॥ १८ ॥

कुतश्च तत्त्वान्तरभूताः ।

**वैलक्षण्याच्च ॥ १९ ॥ ( ८ )**

वैलक्षण्यं च भवति मुख्यैस्येतरेषां च । सुंषुप्तेषु वागादिषु

कत्वमाशङ्क्यापवादाभावाच्चेत्याह । व्यपदेशेति । उपपत्तिमेव व्यतिरेकेण स्फोरयति ।  
तत्त्वेति । व्यपदेशभेदानुपपत्त्योक्तं भेदमुपसंहरति । तस्मादिति ॥ १७ ॥

तत्रैव हेत्वन्तरं पृच्छति । कुत इति । प्राणस्य वागादिभ्यः साक्षाद्देदीक्तेरपि  
भेदधीरित्याह । भेदेति । सूत्रं विभजते । भेदेनेति । इन्द्रियवृत्तयः शास्त्रोद्भासिता  
देवाः स्वाभाविक्यस्ता एवासुरास्तयोः सदाऽन्योन्यमभिभवरूपः संग्रामस्तत्रासुरपरा-  
जयायौद्धानं कर्म देवाः प्रारेभिरे ते च देवा वाचमूचुस्त्वं न उद्गायेत्युपक्रम्य तां वाचम-  
सुराः पाप्मनाऽविध्यन्त्रित्यादिना वागादीनसुरैः पाप्मना कल्याणासङ्गनिमित्तेन विद्वानुक्त्वा  
वागादिप्रकरणमुपसंहृत्याथेति प्रकरणविच्छेदेन प्रसिद्धमास्ये भवं मुख्यप्राणमूचुर्वागाद-  
यस्त्वं न उद्गायेत्युक्त्वा तेन चोद्धाने प्रारब्धे पूर्ववद्वेधायोपक्रममात्रेणाभेदपाषाणक्षिप्तलो-  
ष्ठवदसुरा नष्टा इत्यसुरविध्वंसिनो मुख्यप्राणस्य पृथगुक्तेर्भेदसिद्धिरित्याह । ते हेत्या-  
दिना । भेदे श्रुत्यन्तरमाह । तथेति । तानि त्रीण्यन्नान्यात्मने स्वार्थं प्रजापतिरकुरुत  
कृतवानिति यावत् । भेदश्रुतिसिद्धमुपसंहरति । तस्मादिति ॥ १८ ॥

तत्रैव हेत्वन्तरं प्रश्नपूर्वकमाह । कुतश्चेति । विरुद्धधर्मवत्त्वादपि भेदधीरिति  
सूत्रार्थः । तमेवार्थं विवृणोति । वैलक्षण्यं चेति । किमिदं वैलक्षण्यं तदाह । सुंषु-

१ क. ज. “द उ” । २ ड. अ. “भूता मुख्यादितरे । मे” । ३ क. ड. ज. अ. “न च वा” ।  
४ ड. अ. “क्रमात् । ५ ड. अ. “भूता मुख्यादितरे । वै” । ६ ड. अ. “व्यप्राणस्ये” । ७ ड. झ. अ.  
ट. सुप्ते” । ८ ठ. ड. “रूपसं” । ९ ठ. ड. “र्मत्वाद” । १० ख. ड. सुप्ते” ।



मुख्य एको जागर्ति स एव चैको मृत्युनाऽनाप्त आप्तास्त्वितरे ।  
 तस्यैवै च स्थित्युत्क्रान्तिभ्यां देहधारणपतनहेतुत्वं नेन्द्रियाणाम् ।  
 विषयालोचनहेतुत्वं चेन्द्रियाणां न प्राणस्येत्येवंजातीयको  
 भूयाल्लक्षणभेदः प्राणेन्द्रियाणाम् । तस्मादप्येषां तत्त्वान्तरभा-  
 वसिद्धिः । यदुक्तम् “त एतस्यैव सर्वे रूपमभवन्” [बृ० १।५।२१]  
 इति श्रुतेः प्राण एवेन्द्रियाणीति तदयुक्तम् । तत्रापि पौर्वापर्या-  
 लोचनाद्भेदप्रतीतिः । तथाहि “वदिष्याम्येवाहमिति वाग्दध्रे”  
 [बृ० १।५।२१] इति वागादीनीन्द्रियाण्यनुक्रम्य तानि  
 मृत्युः श्रमो भूत्वोपयेमे तस्माच्छ्राम्यत्येव वागिति च श्रमरू-  
 पेण मृत्युना ग्रस्तत्वं वागादीनामभिधाय “अथेममेव नाऽऽप्नो-  
 द्योऽयं मध्यमः प्राणः” [बृ० १।५।२१] इति पृथक्प्राणं  
 मृत्युनाऽनभिभूतं तमनुक्रामति । “अयं वै नः श्रेष्ठः” [बृ०  
 १।५।२१] इति च श्रेष्ठतामस्यावधारयति । तस्मात्तदाव-  
 रोधेन वागादिषु परिस्पन्दलाभस्य प्राणायत्तत्वं तद्रूपमवन्तं  
 वागादीनामिति मन्तव्यं न तादात्म्यम् । अत एव च प्राणशब्द-

शेष्विति । अर्थक्रियाकृतं वैलक्षण्यान्तरमाह । तस्यैवेति । लक्षणभेदेकृतं फलमु-  
 पसंहरति । तस्मादिति । अभेदश्रुतेरुक्तमभेदमनुवदति । यदिति । अभेदे तस्या-  
 स्तात्पर्याभावान्नैवमित्याह । तदिति । अभेदश्रुतिः सप्तम्यर्थः । भेदप्रतीतिं प्रकटयति ।  
 तथाहीति । दध्रे धारणाभिप्रायं चक्रे । तस्मान्मृत्युना श्रमेणाऽऽक्रान्तत्वादिति यावत् ।  
 प्रकारान्तरेण भेदप्रतीतिमाह । अयमिति । अभेदश्रुतेस्तर्हि का गतिस्तामाह । तस्मा-  
 दिति । एतस्यैव सर्वे रूपमभवन्निति वाक्यात्तस्मादेत एतेनाऽऽख्यायन्ते प्राणा इति च  
 प्राणश्रुतेरिन्द्रियाणां प्राणवृत्तिर्वै प्राप्ते प्राणसंवादादिगतैर्बहुभिर्भेदलिङ्गैरर्थान्तरत्वे च  
 लिङ्गैर्बलीयोभिरबलं वाक्यं बाध्यते । श्रुतिरपीन्द्रियाणां प्राणसंज्ञार्थेत्यन्यपरा लिङ्गै-  
 र्बहुभिर्बाध्येति भावः । यत्तु प्राणशब्दस्य मुख्यत्वसंभवे न लक्षणेति तत्राऽऽह । अत  
 इति । प्राणस्येन्द्रियेभ्यो भेदो यस्मात्प्रामाणिकस्तस्मादेव तच्छब्दस्य तेषु मुख्य-  
 तायोगाद्युक्ता लक्षणेत्यर्थः । श्रुत्यालोचनातोऽपि प्राणशब्दस्य लक्षणासिद्धिरि-

१ क. ज. 'सा इत' । २ ड. ज. 'व प्राणस्य स्थि' । ज. ट. 'व स्थि' । ३ क. ड. ज. अ.  
 'भूत' । ४ ड. अ. न तु ता' । ५ ड. ज. 'व प्रा' । ६ क. 'दश्रुतिष्ठ' । ७ क. 'त्वे प्राण' । ८ क.  
 'व्यत्वायो' ।

स्येन्द्रियेषु लाक्षणिकत्वसिद्धिः । तथाच श्रुतिः “त एतस्यैव सर्वे रूपमभवन् । तस्मादेत एतेनाऽऽख्यायन्ते प्राणाः” [ बृ० १ । ५ । २१ ] इति मुख्यप्राणविषयस्यैव प्राणशब्दस्येन्द्रियेषु लाक्षणिकीं वृत्तिं दर्शयति । तस्मात्तत्त्वान्तराणि प्राणादिन्द्रियाणीति ॥ १९ ॥ ( ८ )

**संज्ञामूर्तिः कृत्स्निस्तु त्रिवृत्कुर्वत उपदेशात् ॥ २० ॥**

सत्प्रक्रियायां तेजोबन्धानां सृष्टिमभिधायोपदिश्यते । “सेयं देवतेक्षत हन्ताहमिमास्तिस्त्रो देवता अनेन जीवेनाऽऽत्मनाऽनुप्रविश्य नामरूपे व्याकरवाणीति । तासां त्रिवृतं त्रिवृतमेकैकां करवाणीति” [ छा० ६ । ३ । २ ] तत्र संशयः किं जीवकर्तृकमिदं नामरूपव्याकरणमाहोस्वित्परमेश्वरकर्तृकमिति ।

त्याह । तथाचेति । अभेदश्रुतेर्गतिमुक्त्युपसंहरति । तस्मादिति । तदेवं भेदाभेदश्रुत्योरविरोधात्तत्त्वान्तरभूतवागादिमूलकारणे ब्रह्मणि समन्वयधीरित्युपसंहृतुमितीत्युक्तम् ॥ १९ ॥ ( ८ )

उत्पत्तिरुत्पादनेति व्यापारावुत्पद्यमानोत्पादकगतौ सिद्धौ । तत्र जगदुत्पत्तिश्रुतिविरोधोऽतीतेन संदर्भेण निरस्तः । संप्रत्युत्पादनाविषयश्रुतिविरोधो निरस्यते । तत्रापि भूतसूक्ष्मोत्पादनं पारमेश्वरमेवेति श्रुतिष्वविप्रतिपन्नम् । भौतिकनिर्माणश्रुतिषु विप्रतिपत्तिरिति तन्निरासार्थमाह । संज्ञेति । नामरूपाभेदात्करणानां प्राणाभेदशङ्कानिरासप्रसङ्गेन नामरूपव्याकरणं किं कर्तृकमिति निरूपयतीति विशेषसंगतिं गृहीत्वाऽधिकरणस्य विषयमाह । सदिति । उपदेशमेव दर्शयति । सेयमिति । ईक्षणप्रयोजनं यद्वहुभवनमुक्तं तदद्यापि न सिद्धमिति पुनरीक्षां कृतवती सदाख्या देवतेत्यर्थः । ईक्षणप्रकारमभिनयति । हन्तेति । इदानीमहमिमा यथोक्तास्तेजोबन्धाख्यास्तिस्त्रो देवता व्यवहारापेक्षायामनेन पूर्वसृष्टावनुभूतेनावुना स्मृतेन जीवेनाऽऽत्मनावुद्ध्यादिभूतमात्रायामादर्शं मुखवदनुप्रविश्य नाम च रूपं च ते व्याकरवाणीदमस्य नामेदं च रूपमिति स्पष्टं करवाण्येवमीक्षित्वा पुनरपि देवताव्यवहारार्थमीक्षां चकारेत्याह । तासामिति । तिसृणां देवतानामेकैकां देवतां त्रिवृतं त्रिवृतं तेजोबन्नात्मना त्रयात्मिकां त्रयात्मिकां करवाणि तथाच स्थूलभूतेषु व्यवहारासिद्धिरित्यर्थः । नामरूपव्याकरणं विषयीकृत्यानेन जीवेनेत्यस्य व्याकरवाणीत्यनेन वाऽनुप्रविश्येत्यनेन वा संबन्धसंभावनाया संदेहमाह । तत्रेति । भौतिकसृष्टिश्रुतिविरोधनिरासेन परस्मिन्नेव वत्कारणे ब्रह्मणि समन्वयसाधनात्पादादिसंगतिः । पूर्वपक्षे जीवस्यैव भौति-

१ क. ज. इतीति । २ ड. ज. “णाद्वागाशीन्द्रि” । ३ ख. प्रसिद्धौ । ४ ठ. “म रू” । ५ क. “इ रू” । ६ क. ख. विस्पष्टं । ७ ख. ठ. ड. “णे स” ।

तत्र प्राप्तं तावज्जीवकर्तृकमेवेदं नामरूपव्याकरणमिति । कुतः ।  
 अनेन जीवेनाऽऽत्मनेति विशेषणात् । यथा लोके चारेणाहं पर-  
 सैन्यमनुप्रविश्य संकलयामीत्येवंजातीयके प्रयोगे चारकर्तृकमेव  
 तत्सैन्यसंकलनं हेतुकर्तृत्वाद्राजाऽऽत्मन्यध्यारोपयति संकल-  
 यामीत्युत्तमपुरुषप्रयोगेण । एवं जीवकर्तृकमेव सन्नामरूपव्याक-  
 रणं हेतुकर्तृत्वादेवतात्मन्यध्यारोपयति व्याकरवाणीत्युत्तमपुरु-  
 षप्रयोगेण । अपि च दित्थद्वित्थादिषु नामसु घटशरावादिषु  
 च रूपेषु जीवस्यैव व्याकर्तृत्वं दृष्टम् । तस्माज्जीवकर्तृकमेवेदं  
 नामरूपव्याकरणमित्येवं प्राप्तेऽभिधत्ते संज्ञामूर्तिः कृप्तिस्त्विति ।  
 तुशब्देन पक्षं व्यावर्तयति । संज्ञामूर्तिः कृप्तिरिति नामरूपव्याकृ-  
 येत्येतत् । त्रिवृत्कुर्वत इति परमेश्वरं लक्षयति त्रिवृत्करणे तस्य  
 निरपवादकर्तृत्वं निर्देशात् । येयं संज्ञाकृप्तिर्मूर्तिः कृप्तिश्चाग्निरादि-  
 त्यश्चन्द्रमा विद्युदिति तथा कुशकाशपलाशादिषु पशुमृगमनु-  
 ष्यादिषु च प्रत्याकृति प्रतिव्यक्ति चानेकप्रकारा सा खलु पर-

कसृष्टिकारणत्वात्तस्मिन्नेव समन्वयाद्ब्रह्मणि तदसिद्धिः । सिद्धान्ते परस्यैव तद्धे-  
 तुत्वात्तत्रैव तत्सिद्धिरित्यभिसंधाय पूर्वपक्षमाह । तत्रेत्यादिना । जीवेनेत्यस्य  
 प्रविश्येत्यनेन संबन्धान्न जीवस्य व्याकर्तृत्वमिति शङ्कते । कुत इति । क्रियापदस्य  
 प्राधान्यात्तेनान्येषामन्वयाज्जीवेनेत्यस्य व्याकरवाणीत्यनेन संगतिरित्याह । अनेनेति ।  
 सेयं देवतेत्युपक्रम्य व्याकरवाणीत्युत्तमपुरुषप्रयोगादेवताया व्याकर्तृत्वं न जीवस्येत्या-  
 शङ्क्योपचारादुत्तमपुरुषप्रयोगं दृष्टान्तेन दर्शयति । यथेत्यादिना । उपचारान्मुख्य-  
 ग्रहणं युक्तमित्याशङ्क्य जीवेनेति विशेषणवैयर्थ्यान्मैवमिति मत्वा दार्ष्टान्तिकमाह ।  
 एवमिति । जीवस्य प्रवेष्टृत्वं ब्रह्मणो व्याकर्तृत्वमित्यङ्गीकारे समानकर्तृकत्वाभावात्कत्वा-  
 प्रत्ययविरोधः स्यादिति भावः । नदीसमुद्रादिव्याकरणे जीवस्यायोग्यत्वाद्ब्रह्मणस्तत्र  
 कर्तृत्वेत्याशङ्क्यानुमानमाह । अपिचेति । विप्रतिपन्नमिदमा परामृश्यते । भौतिकसृ-  
 ष्टिश्रुतिषु विरोधान्न सर्वकारणे ब्रह्मणि समन्वयसिद्धिरिति पूर्वपक्षमनूद्य सिद्धान्तयति ।  
 एवमिति । सूत्रं पदशो विभजते । तुशब्देनेति । पदार्थमुक्त्वा प्रतिज्ञावाक्यार्थं  
 स्फुटयति । येयमिति । अधिदैवविषयमश्याद्युदाहरणम् । अधिभूतविषयं कुशादि ।  
 पश्चाद्यध्यात्मविषयमिति भेदः । न केवलं जात्युपाधावनेकप्रकारं किंतु व्यक्त्युपा-  
 धावपीत्याह । प्रतीति । कारणविषयविप्रतिषेधनिषेधायावधारणम् । तत्र 'सौत्रं हेतुं

१ अ. 'यामीत्ये' । २ अ. 'यामीत्यु' । ३ क. 'च किंश्चकुमित्या' । ४ क. 'टकरकादि' ।  
 ५ झ. 'सौत्रहे' ।

मेश्वरस्यैव तेजोबच्चानां निर्मातुः कृतिर्भवितुमर्हति । कुतः ।  
उपदेशात् । तथाहि सेयं देवतेत्युपक्रम्य व्याकरवाणीत्युत्तमपु-  
रुषप्रयोगेण परस्यैव ब्रह्मणो व्याकर्तृत्वमिहोपदिश्यते । ननु  
जीवेनेति विशेषणाज्जीवकर्तृकत्वं व्याकरणस्याध्यवसितम् ।  
नैतदेवं जीवेनेत्येतदनुप्रविश्येत्यनेन संबध्यत आनन्तर्यान् व्याक-  
रवाणीत्यनेन । तेन हि संबन्धे व्याकरवाणीत्ययं देवताविषय  
उत्तमपुरुष औपचारिकः कल्प्येत । न च गिरिनदीसमुद्रादिषु  
नानाविधेषु नामरूपेष्वनीश्वरस्य जीवस्य व्याकरणसामर्थ्यमस्ति ।  
येष्वपि चास्ति सामर्थ्यं तेष्वपि परमेश्वरायत्तमेव तत् । न च  
जीवो नाम परमेश्वरादत्यन्तभिन्नश्चर इव राज्ञ आत्मनेति विशेष-  
णात् । उपाधिमात्रनिबन्धनत्वाच्च जीवभावस्य । तेन तत्कृत-  
मपि नामरूपव्याकरणं परमेश्वरकृतमेव भवति । परमेश्वर एव  
च नामरूपयोर्व्याकर्तृतेति सर्वोपनिषत्सिद्धान्तः । “ आकाशो ह  
वै नाम नामरूपयोर्निर्वहिता ” [ छा० ८ । १४ । १ ] इत्या-  
दिश्रुतिभ्यः । तस्मात्परमेश्वरस्यैव त्रिवृत्कुर्वतः कर्म नामरूप-  
व्याकरणम् । त्रिवृत्करणपूर्वकमेवेदमिह नामरूपव्याकरणं विव-

प्रश्नपूर्वकमादाय व्याचष्टे । कुत इति । परोक्तमनुवदति । नन्विति । आकाङ्क्षा-  
संनिधियोग्यतावशेनान्वयाज्जीवेनेत्यस्य प्रविश्येत्यनेन संनिधानाज्जीवस्य च सर्वनाम-  
रूपव्याकरणे योग्यत्वाभावात्तस्य प्रवेशेनैव संबन्धो नान्येनेत्याह । नैतदिति । उप-  
सर्जनस्योपसर्जनेनासंबन्धात्प्रधानेन क्रियापदेनैव जीवपदस्य संगतिरुक्तेत्याशङ्क्य  
व्याकरवाणीत्युत्तमपुरुषस्यौपचारिकत्वापत्तेर्भैवमित्याह । तेनेति । परोक्तमनुमानं  
योग्यानुपलब्धिविरोधेन निरस्यति । न चेति । आगमविरोधाच्चायुक्तमनुमानमित्याह ।  
येष्विति । यत्तु कर्तृभेदे क्त्वाप्रत्ययविरोध इति तत्राऽऽह । न चेति । कथं तर्हि  
व्यपदेशभेदस्तत्राऽऽह । उपाधीति । औपाधिके भेदे वास्तवे चाभेदे फलितमाह ।  
तेनेति । जीवब्रह्मणोरैक्याज्जीवकर्तृकमपि व्याकरणं ब्रह्मकर्तृकं चेत्तर्हि जीवकर्तृकमेव  
सद्ब्रह्मकर्तृकं किं न स्यादित्याशङ्क्य ब्रह्मकर्तृकत्वस्यैव वेदान्तेषु प्रसिद्धेर्भैवमित्याह ।  
परमेश्वर इति । सूत्रार्थमुपसंहरति । तस्मादिति । भूतविषयनामरूपव्याकरणस्य त्रिवृ-  
त्करणात्पूर्वमपि संभवात्त्रिवृत्कुर्वतो नामरूपव्याकरणं कर्मेति कथमुक्तमित्याशङ्क्य भौति-  
कविषयमेतदिति विशेषणसिद्धिमाह । त्रिवृदिति । इहेति व्याकरणवाक्योक्तिः । किं



क्ष्यते प्रत्येकं नामरूपव्याकरणस्य तेजोबन्धोत्पत्तिवचनेनैवोक्त-  
त्वात् । तच्च त्रिवृत्करणमग्न्यादित्यचन्द्रविद्युत्सु श्रुतिर्दर्शयति  
“ यदग्ने रोहितं रूपं तेजसस्तद्रूपं यच्छुक्लं तदपां यत्कृष्णं  
तदन्नस्य ” [ छा० ६ । ४ । १ ] इत्यादिना । तत्राग्निरितीदं  
रूपं व्याक्रियते सति च रूपव्याकरणे विषयप्रतिलम्भादग्निरितीदं  
नाम व्याक्रियते । एवमेवाऽऽदित्यचन्द्रविद्युत्स्वपि द्रष्टव्यम् ।  
अनेन चाग्न्याद्युदाहरणेन भौमाम्भसतैजसेषु त्रिष्वपि द्रव्येष्व-  
विशेषेण त्रिवृत्करणमुक्तं भवति । उपक्रमोपसंहारयोः साधार-  
णत्वात् । तथाह्यविशेषेणैवोपक्रमः “ इमास्तिस्रो देवतास्त्रि-  
वृत्त्रिवृदेकैका भवति ” [ छा० ६ । ३ । ४ ] इति । अविशेषेणैव  
चोपसंहारः “ यद्गु रोहितमिवाभूदिति तेजसस्तद्रूपम् ” [ छा०  
६ । ४ । ६ ] इत्येवमादिः “ यद्विज्ञातमिवाभूदित्येतासामेव  
देवतानां समास इति ” [ छा० ६ । ४ । ७ ] एवमन्तः ॥ २० ॥

तासां तिसृणां देवतानां बहिस्त्रिवृत्कृतानां सतीनामध्यात्म-  
मपरं त्रिवृत्करणमुक्तम् “ इमास्तिस्रो देवताः पुरुषं प्राप्य

त्रिवृत्करणं यद्व्याकरणात्पूर्वभावीत्याशङ्क्याऽऽह । तच्चेति । यथा छान्दोग्ये भूत-  
त्रयसृष्टितैत्तिरीयश्रुत्यनुरोधाद्भूतपञ्चकविषयोक्ता तथाऽत्रापि त्रिवृत्करणं पञ्चक्रणा-  
भिप्रायं द्रष्टव्यं श्रुत्यन्तरे पञ्चानां भूतानां सृष्टेरुक्तत्वात् । किं पुनर्नामरूपव्याकरणं  
तदाह । तत्रेति । अग्रावृत्तन्यायमतिदिशति । एवमिति । आदित्यादीनां तैजसा-  
नामेव श्रुत्योक्तेर्न सर्वत्र त्रिवृत्करणमित्याशङ्क्याऽऽह । अनेनेति । यस्य त्रिवृत्करणं  
गम्यते तस्यैवास्तु किमतिदेशेनेत्याशङ्क्याऽऽह । उपक्रमेति । तिस्रस्तावदिमास्ते-  
जोवन्नारूपा देवतास्तासामेकैका देवता त्रिवृत्त्रिवृत्त्र्यात्मिका त्र्यात्मिका भवतीत्युपक्र-  
मार्थः । उपसंहारस्थाविति शब्दौ क्रमेण यच्छब्दाभ्यां संबध्येते । अविज्ञातं विशेषरूपे-  
णादृष्टम् । इवकारावुभयत्र दृष्टरूपस्याऽऽभासत्वार्यौ । एतासां तिसृणामेव देवतानां  
समासः समुदाय इति यावत् ॥ २० ॥

बाह्यं त्रिवृत्करणमुक्त्वाऽऽध्यात्मिकेऽस्मिन्मानं वदन्नुत्तरसूत्रसंगतिमाह । तासा-  
मिति । अध्यात्मं देहे त्रिवृत्करणमपरं कार्यत्रयरूपेण वर्तनमिति यावत् । याः  
खल्विमा देवतास्त्विस्रो बहिस्त्रिवृत्कृता दर्शितास्तासामेकैका देवता पुरुषं शरीरं प्राप्य  
त्रिवृत्कार्यत्रयरूपेण त्र्यात्मिका त्र्यात्मिका भवतीत्यर्थः । तदित्याध्यात्मिकं त्रिवृत्क-

१ क. ज. “धेपोप” । २ क. “वृत्तं न्या” । ३ ख. ठ. ड. “त्मिके तस्मि” । ४ क. झ.  
“तस्मान्” ।

[अ० २ पा० ४ सू० २१] आनन्दगिरिकृतटीकासंवलितशांकरभाष्यसमेतानि । ७१३

त्रिवृत्रिवृदेकैका भवति ” [ छा० ६ । ४ । ७ ] इति । तदिदानीमाचार्यो यथाश्रुत्येवोपदर्शयत्याशङ्कितं कंचिदोषं परिहरिष्यन् ।

**मांसादि भौमं यथाशब्दमितरयोश्च ॥ २१ ॥**

भूमेस्त्रिवृत्कृतायाः पुरुषेणोपभुज्यमानाया मांसादिकार्यं यथाशब्दं निष्पद्यते । तथाहि श्रुतिः “ अन्नमशितं त्रेधा विधीयते तस्य यः स्थविष्ठो धातुस्तत्पुरीषं भवति यो मध्यमस्तन्मांसं योऽणिष्ठस्तन्मनः ” [ छा० ६ । ५ । १ ] इति । त्रिवृत्कृता भूमिरेवैषा ग्रीह्यवाचनरूपेणाद्यत इत्यभिप्रायः । तस्याश्च स्थविष्ठं रूपं पुरीषभावेन बहिर्निर्गच्छति । मध्यममध्यात्मं मांसं वर्धयति । अणिष्ठं तु मनः । एवमितरयोस्तेजसोर्यथाशब्दं कार्यमवगन्तव्यं मूत्रं लोहितं प्राणश्चापां कार्यम् । अस्थि मज्जा वाक्तेजस इति ॥ २१ ॥

अत्राऽऽह यदि सर्वमेव त्रिवृत्कृतं भूतभौतिकमविशेषश्रुतेः “ तासां त्रिवृतं त्रिवृतमेकैकामकरोत् ” इति । किं कृतस्तर्ह्यं विशेषव्यपदेशः “ इदं तेज इमा आप इदमन्नम् ” इति ।

रणमुच्यते । सर्वस्य त्रिवृत्कृतत्वाविशेषे कथं व्यवहारविशेषः स्यादित्याशङ्क्याऽऽह । आशङ्कितमिति । उत्तरसूत्रेण शङ्कितं दोषमुद्भाव्य परिहरिष्यन्नादौ त्रिवृत्करणं विषयं दर्शयतीति योजना । ननु वैशेषिका मनसो नित्यत्वं सांख्या वाङ्मनसयोरार्हकारित्वमाहुरन्नमयतां च मनसोऽन्नसर्वेन्वाहक्षणार्था तदुपयोगे तत्सास्थ्यात् । वाचोऽपि तेजोमयत्वं पाठवेन तेजःसाम्यमेव तत्राऽऽह । मांसादीति । मनआदि भौमादीति वक्तव्ये मांसादिवचनं सिद्धेन सह साध्यस्य मनआदेर्दृष्टान्तार्थम् । यथा मांसादि भौममेवं वाङ्मनसो अपि तैजसभौमे शब्दवशाज्ज्ञेये इत्यर्थः । सूत्राक्षराणि व्याचष्टे । भूमेरिति । यथाशब्दमित्युक्तं विशदयति । तथाहीति । भूमेर्मांसादिभावः सूत्रितस्तदयुक्तमोदनस्यैव तथात्वदृष्टेरित्याशङ्क्याऽऽह । त्रिवृदिति । सूत्रतात्पर्यमुक्त्वा श्रुतितात्पर्यमाह । तस्याश्चेति । इतरयोश्चेति भागं व्याकरोति । एवमिति । तदेव कार्यमुदाहरति । मूत्रमिति । जलादीनस्थितित्वात्तत्कार्यत्वं प्राणस्योपचर्यते श्रुत्यन्तरे तस्य वायुकार्यत्वसिद्धेरन्यत्रापवादाभावान्मुख्यमेतत्कार्यत्वमिति विवेकः ॥ २१ ॥

अविशेषेण सर्वेषां त्र्यात्मकत्वे कथमन्नादिशब्दवाच्यतेति चोदयति । अत्रेति ।

१ ड. झ. न. “श्रुत्येवो” । २ झ. “द्वितरी” । ३ क. झ. ठ. ड. “यतां च । ४ ख. ठ. ड. “बन्धे लक्ष” । ५ क. “रेऽस्य ।

तथा “अध्यात्ममिदमन्नस्याशितस्य कार्यं मांसादि। इदमपां  
पीतानां कार्यं लोहितादि। इदं तेजसोऽशितस्य कार्यमस्थयादि”  
इति। अत्रोच्यते।

**वैशेष्यात्तु तद्वादस्तद्वादः ॥ २२ ॥ ( ९ )**

तुशब्देन चोदितं दोषमपनुदति। विशेषस्य भावो वैशेष्यं  
भूयस्त्वमिति यावत्। सत्यपि त्रिवृत्करणे क्वचित्कस्यचिद्भूत-  
धातोर्भूयस्त्वमुपलभ्यते “अग्नेस्तेजोभूयस्त्वमुदकस्यावभूयस्त्वं  
पृथिव्या अन्नभूयस्त्वम्” इति। व्यवहारप्रसिद्धार्थं चेदं त्रिवृ-  
त्करणम्। व्यवहारश्च त्रिवृत्कृतरज्जुवदेकत्वापत्तौ सत्यां न  
भेदेन भूतत्रयगोचरो लोकस्य प्रसिध्येत्। तस्मात्सत्यपि त्रिवृ-  
त्करणे वैशेष्यादेव तेजोबन्नाविशेषवादो भूतभौतिकत्रिपय उपप-  
द्यते। तद्वादस्तद्वाद इति पदाभ्यासोऽध्यायपरिसमाप्तिं द्योत-  
यति ॥ २२ ॥ ( ९ )

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादकृतौ

शारीरकमीमांसाभाष्ये द्वितीयाध्यायस्य चतुर्थः पादः ॥ ४ ॥

इति द्वितीयोऽध्यायः समाप्तः ॥ २ ॥

बाह्ये व्यवहारविशेषासंभवमुक्त्वा देहेऽपि तदसंभवमाह। तथेति। उत्तरसूत्रमवता-  
रयति। अत्रेति। तदक्षराणि व्याचष्टे। तुशब्देनेति। भूयस्त्वं त्रिवृणोति। सत्य-  
पीति। दृष्टं भूयस्त्वमुदाहरति। अग्निरिति। अफलत्वादप्रतिपाद्यं त्रिवृत्करणमित्या-  
शङ्क्याऽऽह। व्यवहारेति। एकैकभूतगोचरत्वेनापि व्यवहारस्य सुकरत्वान्न ताद-  
र्थ्येन त्रिवृत्करणमित्याशङ्क्याऽऽह। व्यवहारश्चेति। केवलभूततन्मात्राणामिन्द्रिया-  
गोचरत्वात्तदर्थं तदुक्तिरित्यर्थः। उक्तमनूद्यावशिष्टं भागं व्याचष्टे। तस्मादिति।  
विरोधसमाविमुपसंहरन्पदाभ्यासस्य तात्पर्यमाह। तद्वाद इति ॥ २२ ॥ ( १९ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञानकृते  
शारीरकभाष्यन्यायनिर्णये द्वितीयाध्यायस्य चतुर्थः पादः ॥ ४ ॥

द्वितीयोऽध्यायः समाप्तः ॥ २ ॥

॥ श्रीः ॥

ॐ तत्सद्ब्रह्मणे नमः ।

अथ तृतीयोऽध्यायः ।

## तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम् ॥ १ ॥

द्वितीयेऽध्याये स्मृतिन्यायविरोधो वेदान्तविहिते ब्रह्मदर्शने परिहृतः परपक्षाणां चानपेक्षत्वं प्रपञ्चितं श्रुतिविप्रतिषेधश्च परिहृतः । तत्र च जीवव्यतिरिक्तानि तत्त्वानि जीवोपकरणानि ब्रह्मणो जायन्त इत्युक्तम् । अथेदानीमुपकरणोपहितस्य जीवस्य संसारगतिप्रकारस्तदवस्थान्तराणि ब्रह्मसत्त्वं विद्याभेदाभेदौ गुणोपसंहारानुपसंहारौ सम्यग्दर्शनात्पुरुषार्थसिद्धिः सम्यग्दर्शनोपायविधिप्रभेदो मुक्तिफलानियमश्चेत्येतदर्थजातं तृतीये

जीवोपकरणभूतभौतिकजन्मादिनिरूपणानन्तरं तदुपहितजीवस्य संसारप्रकारं निरूपयितुं देहान्तरारम्भे भूतमूक्षमपरिष्वक्तस्यैव गमनमिति तावदाह । तदन्तरेति । हेतुहेतुमद्भावंसंबन्धमध्याययोर्वक्तुं पूर्वाध्यायार्थं संक्षिपति । द्वितीय इति । ब्रह्मणि निरपवादे समन्वये स्मृतिन्यायश्रुतिविरोधनिरासेनानध्यवसायरूपाप्रामाण्याभावात्तार्तीय-विचारावसरः स्यादिति हेतुहेतुमत्त्वलक्षणसंगतिरिति भावः । अनन्तरपादस्यावान्तर-संगत्यर्थं तदुपयुक्तमनुव्रति । तत्र चेति । तथाच तैरुपहितस्य जीवस्य संसारप्रकार-विचारोऽवतरतीति शेषः । इदानीं तार्तीयमर्थं सौकर्यार्थं पादशो विभज्य दर्शयति । अथेति । वैराग्यपादार्थं संगृह्य पदार्थं संगृह्णाति । तदिति । संसाराद्विरक्तस्य मुमुक्षो-मोक्षहेत्वपरोक्षवाक्यार्थज्ञानसाधनलक्ष्यपदार्थज्ञानाय जीवस्यावस्थान्तराणि ब्रह्मस्वरूपं च निरूप्यत इत्यर्थः । तृतीयपादार्थमाह । विद्येति । निर्गुणब्रह्मवाक्यस्थापनरुक्त-पदोपसंहाराय मन्दाधिकारिणां सगुणोपासनैकरूप्याय च सर्वशाखासु विद्या भिन्नाऽ-भिन्ना वा गुणानामुपसंहारो न वेति विचार्यत इत्यर्थः । चतुर्थपादार्थमाह । सम्य-गिति । विरक्तस्य लक्ष्यपदार्थज्ञस्य सर्वशाखास्वपुनरुक्तशब्दोपसंहारेणैकरूपवाक्य-ज्ञानवतो यज्ज्ञानं तावन्मात्रादेव पुरुषार्थस्तद्धेतूनां च यज्ञादिविवर्तिनां शमादि-विधीनां च बहिरङ्गत्वान्तरङ्गत्वभेदः शुद्धसत्त्वानां बहिरङ्गापोहेनान्तरङ्गग्रहायोच्यते । यस्मिञ्जन्मनि ज्ञानसाधनानुष्ठानं तस्मिन्नेव जन्मनि ज्ञानोदयेन मुक्तिरित्यनियमो जन्मा-न्तरीयसंस्कारस्यापि हेतुत्वादित्यर्थः । अध्यायार्थं संक्षिप्य निगमयति । इत्येतादिति ।

१ झ. 'तीयाध्या' । २ क. ट. 'ज्ञत' । ३ क. ड. 'येऽध्याये चिन्तयि' । अ. 'येऽध्याये नि' ।  
४ क. ख. ठ. ड. 'ज्ञानं सं' । ५ क. ख. 'क्षणासं' । ६ क. ख. ठ. 'दार्थपादार्थ' । ७ ख. ठ.  
गृह्णाति । ८ ठ. ड. 'र्थस्य' । ९ ख. झ. 'नां च' ।



निरूपयिष्यते प्रसङ्गागतं च किमप्यन्यत् । तत्र प्रथमे ताव-  
त्पादे पञ्चाग्निविद्यामाश्रित्य संसारगतिप्रभेदः प्रदर्श्यते वैरा-  
ग्यहेतोः । तस्माज्जुगुप्सतेति चान्ते श्रवणात् । जीवो  
मुख्यप्राणसचिवः सेन्द्रियः समनस्कोऽविद्याकर्मपूर्वप्रज्ञा-  
परिग्रहः पूर्वदेहं विहाय देहान्तरं प्रपद्यत इत्येतदवगतम् ।  
“अथैनमेते प्राणा अभिसमायन्ति” [बृ० ४।४।१]  
इत्येवमादेः “अन्यन्नवतरं कल्याणतरं रूपं कुरुते” [बृ०  
४।४।४] इत्येवमन्तात्संसारप्रकरणस्थाच्छब्दात् । धर्मा-  
धर्मफलोपभोगसंभवाच्च । स किं देहबीजैर्भूतसूक्ष्मैरसं परिष्वक्तो

लोकायतिकमतनिरसनमपि समधिकमत्रास्तीत्याशङ्क्याऽऽह । प्रसङ्गेति । अध्या-  
यार्थं संक्षिप्य पादार्थं संक्षिपति । तत्रेति । पञ्चसु द्युपर्जन्यष्टविधौपसं-  
त्स्वस्मिष्टष्टचोपासनं पञ्चाग्निविद्या तामाश्रित्य संसारे पुण्यपापफलगतप्रकारोऽत्र निरू-  
प्यत इति यावत् । तस्यापि प्रदर्शनमेव न प्रतिपादनमिति मत्वोक्तं प्रदर्श्यत इति ।  
पुमर्थसाधनमेवात्र निरूप्यं किमर्थं संसारगतिप्रदर्शनं तत्राऽऽह । वैराग्येति । अने-  
कायासं कर्म कृत्वाऽपि न स्वातन्त्र्यं कापि लभ्यते तेन कृतं कर्मवत्फलाभ्यामित्यर्थः ।  
पञ्चाग्निविद्योपास्तिरस्मिन्प्रकरणे विधीयते न वैराग्याय संसारगतिरित्याशङ्क्योपसं-  
हारालोचनया संसारगतिरत्र विवक्षितेत्याह । तस्मादिति । यस्मात्कर्मफलभूतः  
संसारो गत्यागतिरूपोऽनर्थस्त्वस्माज्जुगुप्सां घृणां कुर्वीत कर्मफले विद्वानिति पञ्चाग्नि-  
विद्योपसंहारे श्रवणादत्र वैराग्याय संसारगतिरभिहिता । यद्यपि विरक्तस्याधिकाराद्वै-  
राग्यं शास्त्रादावविकारिविशेषणं सिद्धं तथाऽपि तदेव युक्त्या दृढी क्रियत इति भावः ।  
आद्यपादतात्पर्यमुक्त्वा तदवयवाध्याधिकरणविषयमाह । जीव इति । देहान्तरप्राप्तौ  
सहायसत्त्वं दर्शयति । मुखेति । तत्र प्रधानकारणमाह । अविद्येति । अनाद्यनिर्वाच्या  
चित्प्रतिबिम्बनिमित्ततया जीवत्वहेतुरविद्या । कर्म शुभाशुभव्याभिरूपम् । पूर्वप्रज्ञा  
जन्मान्तरीयसंस्कारः । ते परिग्रहाः प्रधानभूताः संसरणे यस्य स तथा । प्रमितस्य विषय-  
त्वात्किमत्र प्रमाणं तदाह । अथेति । देहान्तरप्रेप्सानन्तर्यमथशब्दार्थः । न केवलं शब्दा-  
देव तदवगतं युक्तिश्चेत्याह । धर्मेति । नियतदेशकालफलभोगान्यथानुपपत्त्याऽपि  
देहान्तरसंचरणं सिद्धमित्यर्थः । देहान्तरसंचारिणं जीवं विषधीकृत्य वादिविप्रतिपत्तेः  
संदेहमाह । स किमिति । देहशब्दो भाविष्यः । आद्ये निराश्रयप्राणगत्यभावाच्च  
वैराग्यम् । चरमे भूतपरिष्वङ्गे प्राणानां नरकादिगतेवैराग्यम् । इत्युभयत्र फलम् ।

[अ० ३ पा० १ सू० १] आनन्दगिरिकृतटीकासंवलितशांकरभाष्यसमेतानि । ७१७

गच्छत्याहोस्वित्संपरिष्वक्त इति चिन्त्यते । किं तावत्प्राप्तम् । असंपरिष्वक्त इति । कुतः । करणोपादानवद्भूतोपादानस्याश्रुतत्वात् । “स एतास्तेजोमात्राः समभ्याददानः” [ बृ० ४।४।१ ] इति ह्यत्र तेजोमात्राशब्देन करणानामुपादानं संकीर्तयति । वाक्यशेषे चक्षुरादिसंकीर्तनात् । नैवं भूतमात्रोपादानसंकीर्तनमस्ति । सुलभाश्च सर्वत्र भूतमात्राः । यत्रैव देह आरब्धव्यस्तत्रैव सन्ति ततश्च तासां नयनं निष्प्रयोजनम् । तस्मादसंपरिष्वक्तो यातीति । एवं प्राप्ते पठत्याचार्यः “तदन्तरप्रतिपत्तौ रंहति संपरिष्वक्तः” इति । तदन्तरप्रतिपत्तौ देहादेहान्तरप्रतिपत्तौ देहबीजैर्भूतसूक्ष्मैः संपरिष्वक्तो रंहति गच्छतीत्यवगन्तव्यम् । कुतः । प्रश्ननिरूपणाभ्याम् । तथाहि प्रश्नः “वेत्थ यथा पञ्चम्यामाहुतावापः पुरुषवचसो भवन्ति” [ छा० ५।३।३ ] इति ।

अत्र च परिष्वक्तरंहणनिरूपणेन वैराग्यदृढीकरणादधिकारिसिद्धौ तस्य शास्त्रे प्रवृत्तिरिति पादादिसंगतिरित्यङ्गीकृत्य पूर्वपक्षमाह । किमित्यादिना । करणैरिव भूतैरपि परिष्वक्तस्यैव रंहणमिति शङ्कते । कुत इति । वैषम्यं दर्शयन्नुत्तरमाह । करणेति । करणोपादाने मानमाह । स इति । तेजोमात्राशब्दस्य करणविषयत्वे हेतुमाह । वाक्येति । स येष चाक्षुषः पुरुष इत्यादाविति यावत् । प्रश्नप्रतिवचनाभ्यामपां गमने गम्यमाने कथं भूतमात्राणामुपादानसंकीर्तनं तत्राऽऽह । नैवमिति । आपः पुरुषवचसो भवन्तीत्यपां पुरुषवचनक्रियायोगमात्रं भाति न पुरुषोपादानत्वम् । न च पञ्चसु स्थानेष्वपां गमनमस्ति श्रद्धादीनामेव होम्यत्वावगमात् । यद्यपि करणानां भौतिकत्वात्तदुपादानश्रुत्यैव भूतोपादानमर्थाक्षिप्तं तथाऽपीन्द्रियोपादानापश्चीकृतभूतांशान्यभूतविवक्षयेदमश्रुतत्वमिति भावः । देहान्तरारम्भान्यथानुपपत्त्या भूतपरिष्वक्तस्य गमनमित्याशङ्क्याऽऽह । सुलभाश्चेति । परिष्वङ्गे मानफलयोरभावे फलितमुपसंहरति । तस्मादिति । पूर्वपक्षमनुभाष्य प्रतिज्ञामवतार्य व्याकरोति । एवमिति । परिष्वङ्गे मानाभावान्नैवमित्युक्तमाशङ्क्य सौत्रं हेतुमादाय व्याचष्टे । कुत इति । पञ्चसु स्थानेष्वपां हुताः पञ्चम्यामाहुतौ हुतायां यथा पुरुषशब्दवाच्याः पुरुषाकरेण परिणमन्ते तथा किं त्वं वेत्थेति श्वेतकेतुं प्रति प्रवाहणस्य प्रश्नः । तस्य चोत्तराज्ञाने तत्पितरं प्रति निरूपणं राज्ञा कृतम् । असौ वाव लोको गौतमेत्यादिना ।

१ ड. अ. इत्यत्र । २ क. ट. देहान्तं । ३ ठ. ड. ‘ग्यधीद’ । ४ झ. ‘दानसं’ । ५ क. झ. ‘थ्य सिद्धान्तम्’ ।

निरूपणं च प्रतिवचनं द्युपर्जन्यपृथिवीपुरुषयोषित्सु पञ्चस्वप्निषु  
 श्रद्धासोमवृष्ट्यन्तरेतोरूपाः पञ्चाऽऽहुतीर्दर्शयित्वा “इति तु पञ्च-  
 म्यामाहुतावापः पुरुषवचसो भवन्ति” [छा० ५।९।१] इति ।  
 तस्मादग्निः परिवेष्टितौ जीवौ रंहति ब्रजतीति गम्यते । नन्वन्या  
 श्रुतिर्जलूकावत्पूर्वदेहं न मुञ्चति यावन्न देहान्तरमाक्रमतीति  
 दर्शयति “तद्यथा तृणजलायुका” [बृ० ४।४।३] इति ।  
 तत्रापपरिवेष्टितस्यैव जीवस्य कर्मोपस्थापितप्रतिपत्तव्यदेहविषय-  
 भावनादीर्घाभावमात्रं जलूकयोपमीयत इत्यविरोधः । एवं श्रुत्युक्ते  
 देहान्तरप्रतिपत्तिप्रकारे सति याः पुरुषमतिप्रभावाः कल्पना  
 व्यापिनां करणानामात्मनश्च देहान्तरप्रतिपत्तौ कर्मवशाद्वृत्ति-  
 लाभस्तत्रभवति । केवलस्यैव चाऽऽत्मनो वृत्तिलाभस्तत्रैव भवति ।

तदिदं संक्षिप्याऽऽह । द्युपर्जन्येति । द्युपभृतीनामनग्नीनामग्नित्वं होमाधारत्वसाम्या-  
 द्दयानार्थं संपादितम् । श्रद्धादीनामाहुतित्वं च तत्र तत्र संपातमात्रेणोक्तम् । किं च  
 पञ्चमे स्थाने गर्भाकारेणाऽऽपः परिणमन्तीत्युपक्रमोपसंहारयोरेकवाक्यत्वावगतेः ।  
 सिद्धान्तेन तत्परिवेष्टितो गच्छतीत्याह । इति त्वाति । प्रश्नादीनां फलितं निगम-  
 यति । तस्मादिति । अशरीरस्य गतिश्चेदग्निः संपरिष्वक्तस्य सा कल्पयेत न तु  
 तस्य गतिः । किंतु यथा तृणजलायुका तृणान्तरं गृहीत्वा पूर्वतृणं त्यजति तथा  
 जीवोऽपि देहान्तरं गृहीत्वैव पूर्वं देहं मुञ्चति तेन श्रुत्यन्तरविरोधान्न परिष्वक्तरहणमिति  
 शङ्कते । नन्विति । प्रश्नप्रत्युक्तिश्रुत्यपेक्षया बृहदारण्यकश्रुतिरन्योक्ता । अपपरिवेष्टितस्य  
 गत्युक्तिश्रुतेर्गत्यन्तराभावाद्दृष्टान्तश्रुतेश्च तद्भावाच्च विरोधोऽस्तीत्याह । तत्रापीति ।  
 कर्मोपस्थापितः प्रतिपत्तव्यः प्राप्तव्यो यो देहस्तद्विषये भावनाया देवोऽहमित्यादि-  
 काया दीर्घाभावो व्यवहितार्थालम्बनत्वं तावन्मात्रं जलूकयोपमीयत इति योजना ।  
 जीवो हि संसरन्देहेन्द्रियाद्युपाधिः स्वयं प्रादेशिकत्वान्न तत्रस्थो देहान्तरं गन्तुमर्ह-  
 त्यतः सूक्ष्मदेहेनैव परिष्वक्तो रंहतीति भावः । सांख्यदयोऽन्यथा देहान्तरप्राप्तिमा-  
 हुस्तथैव किं न गृह्येतेत्याशङ्क्य श्रुतिविरोधादित्याह । एवमिति । याः पुरुषमतिप्र-  
 भावास्ताः सर्वा एवानादर्वव्या इति संबन्धः । तत्र सांख्यीयकल्पनामाह । व्यापि-  
 नामिति । करणानामाहंकारिकत्वात्तस्य व्यापित्वात्तेषामात्मनां च विभुत्वे किमिति  
 शरीरे वृत्तिलाभो नियम्यते तत्राऽऽह । कर्मेति । सौगतानां कल्पनामाह । केवल-  
 स्येति । आत्मा खल्वालयज्ञानसंतानस्तस्य वृत्तयः शब्दादिज्ञानानि तल्लाभः शरीरा-

१ क. 'वो याती' । ज. ट. 'वो व्र' । २ अ. ट. 'जैलौका' । ३ ड. ज. अ. ट. 'वाः प्रक' ।  
 ४ क. 'स्यैवाऽऽत्म' । ५ अ. ट. 'त्र तत्र म' । ६ क. पूर्वदे' । ७ ख. गृह्यत । ८ ठ. 'वां नाऽऽह' ।  
 ९ क. 'वामपि तदात्मकानां व्यापित्वं तेषामा' । ठ. ड. 'वामपि तदात्मनां व्यापित्वं तेषामा' ।

इन्द्रियाणि तु देहवदभिनवान्येव तत्र तत्र भोगस्थान उत्पद्यन्ते ।  
मन एव वा केवलं भोगस्थानमभिप्रतिष्ठते । जीव एव वोत्प्लुत्य  
देहादेहान्तरं प्रतिपद्यते शुक इव वृक्षाद्वृक्षान्तरम् । इत्येवमाद्या-  
स्ताः सर्वा एवानादर्तव्याः श्रुतिविरोधात् ॥ १ ॥

ननूदाहृताभ्यां प्रश्नप्रतिवचनाभ्यां केवलाभिरद्भिः संपरि-  
ष्वक्तो रंहतीति प्राप्नोति । अपृशब्दश्रवणसामर्थ्यात् । तत्र कथं  
सामान्येन प्रतिज्ञायते सर्वैरेव भूतसूक्ष्मैः संपरिष्वक्तो रंहतीति ।  
अत उत्तरं पठति ।

### त्र्यात्मकत्वात् भूयस्त्वात् ॥ २ ॥

तुशब्देन चोदितामाशङ्कामुच्छिनत्ति । त्र्यात्मिका ह्यापस्त्रिवृत्क-  
रणश्रुतेः । तास्वारम्भिकास्वभ्युपगतास्वितरदपि भूतद्वयमवश्य-  
मभ्युपगन्तव्यं भवति । त्र्यात्मकश्च देहस्त्रयाणामपि तेजोबन्धानां  
तस्मिन्कार्योपलब्धेः । पुनश्च त्र्यात्मकस्त्रिधातुत्वात्त्रिभिर्वातपित्त-  
श्लेष्मभिः । न स भूतान्तराणि प्रत्याख्याय केवलाभिरद्भिरा-

न्तरे भवति । केवलशब्दस्तु करणसाहित्यमात्मनो वारयति । कथं तर्हि देहान्तरे कर-  
णानीत्याशङ्क्य पश्चेन्द्रियाणि चक्षुरादीनि गोलकमात्रत्वान्मनसश्च समनन्तरप्रत्यय-  
मात्रत्वादभिनवानामेव तेषां शरीरान्तरे जन्मेत्याह । इन्द्रियाणीति । वैशेषिककल्प-  
नामाह । मन इति । केवलं करणैरात्मना च रहितमिति यावत् । करणानि नूतना-  
न्येव तत्राऽऽरभ्यन्त आत्मा तु विभुत्वादक्रियोऽपि तत्र वृत्तिमात्रमाप्नोति । भोगस्थानं  
भोगायतनं नूतनशरीरमित्यर्थः । दिग्गम्बरकल्पनामाह । जीव इति । वेदबाह्यकल्प-  
नामुपसंहरति । इत्येवमाद्या इति । लोकायतकल्पनामाद्यग्रहणेन संगृह्णाति । ते हि  
देहमात्रात्मवादिनो भस्मीभावमेवाऽऽत्मनो मन्यन्ते न कस्यचिद्भ्रमम् । तासामनादर्त-  
व्यत्वे हेतुं स्फुटयति । श्रुतीति ॥ १ ॥

भूतसूक्ष्मपरिवेष्टितस्य गमने प्रश्नप्रतिवचनाभ्यामिति हेतुरुक्तः स विवक्षितार्थसाधको  
नेत्युत्तरसूत्रव्यावर्त्या शङ्कामाह । नन्विति । हेतोरसाधकत्वशङ्कां प्रत्याह । अत  
इति । सूत्राक्षराणि व्याचष्टे । तुशब्देनेति । अपां त्र्यात्मकत्वेऽपि प्रकृते किं जातं  
तदाह । तास्विति । एवं तर्हि भूतत्रयारब्धत्वमेव न त्रिवृत्कृततदारभ्यत्वमित्यपरि-  
तोषात्पक्षान्तरमाह । त्र्यात्मकश्चेति । पञ्चानां भूतानां कार्यस्य गन्धस्वेदपाकप्रणा-  
वकाशैदानस्य दर्शनात्कार्थत्रयस्यैवोपलब्धिरसिद्धेत्यपरितोषात्पक्षान्तरमाह । पुनश्चेति ।  
वातपित्तश्लेष्मभिः शरीरधारणात्मकैर्धातुभिस्त्रिधातुत्वात्त्र्यात्मक इति योजना । एवं  
त्र्यात्मकत्वेऽपि कथं भूतान्तराणामारम्भकत्वं तत्राऽऽह । नेति । वातपित्तयोर्वायुतेजो-

१ ज. 'वा अन' । २ क. 'एव नाऽऽह' । ३ ड. ज. 'तुक्त्वा' । ४ ज. न च स । ५ ड.  
ड. 'दतिकि' । ६ ट. ड. 'न गृ' । ७ क. 'शज्ञान' ।



रब्धुं शक्यते । तस्माद्भूयस्त्वापेक्षोऽयमापः पुरुषवचस इति ।  
 प्रश्नप्रतिवचनयोरप्यशब्दो न कैवल्यपेक्षः । सर्वदेहेषु हि रसलो-  
 हितादिद्रवभूयस्त्वं दृश्यते । ननु पार्थिवो धातुर्भूयिष्ठो देहेषूपल-  
 क्ष्यते । नैष दोषः । इतरापेक्षयाऽपां बाहुल्यं भविष्यति ।  
 दृश्यते च शुक्रशोणितलक्षणेऽपि देहबीजे द्रवबाहुल्यम् । कर्म  
 च निमित्तकारणं देहान्तरारम्भे । कर्माणि चाग्निहोत्रादीनि सोमा-  
 ज्यपयःप्रभृतिद्रवद्रव्यव्यपाश्रयाणि कर्मसमवायिन्यश्चाऽऽपः  
 श्रद्धाशब्दोदिताः सह कर्मभिर्द्युलोकारूपेऽग्नौ हूयन्त इति  
 वक्ष्यति । तस्मादैप्यपां बाहुल्यप्रसिद्धिः । बाहुल्याच्चाप्यशब्देन  
 सर्वेषामेव देहबीजानां भूतसूक्ष्माणामुपादानमिति निरवद्यम् ॥ २ ॥

### प्राणगतेश्च ॥ ३ ॥

प्राणानां च देहान्तरप्रतिपत्तौ गतिः श्राव्यते “तमुत्का-

जन्ययोर्देहे दर्शनादित्यर्थः । कथं तर्हि प्रश्नप्रतिवचनयोर्नियमेनापां ग्रहणं तत्राऽऽह ।  
 तस्मादिति । भूयस्त्वादितिसूत्रावयवमुपसंहारव्याजेन व्याख्यातं प्रत्यक्षावष्टम्भेनो-  
 पपादयति । सर्वेति । द्रवांशस्य भूयस्त्वादपां ग्रहणम् । कठिनांशस्य ततोऽपि  
 बाहुल्यदृष्टेरयुक्तमपां ग्रहणमिति शङ्कते । नन्विति । पश्चात्तमके देहे पार्थि-  
 वांशबाहुल्येऽपि भूयस्त्वमपामविरुद्धं भूतान्तरापेक्षया संभवादित्याह । नैष इति ।  
 किंच देहोपादानयो रेतोलोहितयोरपां बाहुल्यात्तेनैव भूतान्तरापेक्षया युक्तमि-  
 त्याह । दृश्यते चेति । देहनिमित्तानां कर्मणामब्बाहुल्याच्च ताभिर्भूतान्तरलक्षणेत्याह ।  
 कर्म चेति । सोमादीनामिहैव भस्मीभावान्न तद्रतमब्बाहुल्यं देहान्तरारम्भोपयोगी-  
 त्याशङ्क्याऽऽह । कर्मेति । आपो हि स्थूलकर्मसाधनतया तत्संबन्धिन्यः सूक्ष्मरू-  
 पेण पुरुषमाश्रिताः श्रद्धाशब्दाः सह कर्मसंस्कारैर्द्युलोकाग्नौ हुताश्चन्द्रलोके देहमार-  
 भन्त इति वक्ष्यमाणत्वादस्ति तासां देहारम्भोपयोग इत्यर्थः । निमित्तगतमपि द्रव-  
 बाहुल्यं देहारम्भोपयोगीति स्थिते युक्तमग्निर्भूतान्तरापेक्षामित्युपसंहरति । तस्मा-  
 दिति । अप्यशब्देन भूतान्तरापेक्षणे भूतसूक्ष्मपञ्चकपरिवेष्टितस्य युक्तैव गतिरित्याह ।  
 इतीति ॥ २ ॥

किंच भौतिकप्राणगत्यनुपपत्त्या तत्कारणभूतगतिरवश्यंभाविनी भूतगतिश्चेदिष्टा देहा-  
 न्तरारम्भकत्वमपि तेषां स्यादित्याह । प्राणेति । सूत्रं विभजते । प्राणानां चेति ।

मन्तं प्राणोऽनूत्क्रामति प्राणमनूत्क्रामन्तं सर्वं प्राणा अनूत्क्रामन्ति ” [ बृ० ४ । ४ । २ ] इत्यादिश्रुतिभिः । सा च प्राणानां गतिर्नाऽऽश्रयमन्तरेणै संभवतीत्यतः प्राणगतिप्रयुक्ता तदाश्रयभूतानामपामपि भूतान्तरोपसृष्टानां गतिरवगम्यते । न हि निराश्रयाः प्राणाः कचिद्गच्छन्ति तिष्ठन्ति वा जीवतो दर्शनात् ॥ ३ ॥

**अग्न्यादिगतिश्रुतेरिति चेन्न भाक्तत्वात् ॥ ४ ॥**

स्यादेतत् । नैव प्राणा देहान्तरप्रतिपत्तौ सह जीवेन गच्छन्ति । अग्न्यादिगतिश्रुतेः । तथाहि श्रुतिर्मरणकाले वागादयः प्राणा अग्न्यादीन्देवान्गच्छन्तीति दर्शयति “यत्रास्य पुरुषस्य मृतस्याग्निं वागप्येति वातं प्राणः ” [ बृ० ३ । २ । १३ ] इत्यादिनेति चेन्न । भाक्तत्वात् । वागादीनामग्न्यादिगतिश्रुतिर्गौणी लोमसु केशेषु चादर्शनात् । “ओषधीर्लोमानि वनस्पतीन्केशाः ” [ बृ० ३ । २ । १३ ] इति हि तत्राऽऽम्नायते । न हि लोमानि केशाश्चोत्प्लुत्यौषधीर्वनस्पतींश्च गच्छन्तीति संभवति । न च जीवस्य प्राणोपाधिप्रत्याख्यानं गमनमवकल्प्यते । नापि प्राणैर्विना देहान्तर उपभोग उपपद्यते । विस्पष्टं

तेषां गमनेऽपि कुतो देहबीजानां भूतानां गतिस्तत्राऽऽह । सा चेति । स्वतन्त्राणामेव प्राणानां गमनं किं न स्यादित्याशङ्क्याऽऽह । न हीति । प्राणा हि जीवतः साश्रया दृष्टास्तेनोत्क्रमणेऽपि तेषां साश्रयत्वमित्यर्थः ॥ ३ ॥

प्राणानां साश्रयत्वेऽपि जीवेन सह गतिरसिद्धेत्याशङ्क्य प्रत्याह । अग्न्यादीति । चोद्यं विवृणोति । स्यादिति । उक्तं हेतुं व्यनक्ति । तथाहीति । परिहारं व्याकरोति । नेत्यादिना । अदर्शनादोषविवनस्पतिगमनस्येति शेषः । तदेव विशदयितुमादौ गतिं प्रसञ्जयति । ओषधीरिति । तत्रापि मुख्यैव गतिः स्यादित्याशङ्क्याऽऽह । न हीति । अग्न्यादिगतिश्रुतीनां तमुत्क्रामन्तमित्यादिश्रुतीनां च मिथोविरोधेऽग्न्यादिगतिश्रुतिरौपचारिकी तत्प्रायपाठादित्युक्तम् । इदानीं जीवगतिश्रुत्यनुपपत्त्याऽपि प्राणगतिदृष्टेरग्न्यादिगतिश्रुतिरौपचारिकीत्याह । न चेति । इतश्च प्राणानां जीवेन सह गतेरावश्यकत्वादग्न्यादिगतिश्रुतिरौपचारिकीत्याह । नापीति । सह गतिश्रुतिरेव कस्मादौपचारिकी न स्यादित्याशङ्क्य निमित्ताभावादित्याह । विस्पष्टं चेति ।

च प्राणानां सह जीवेन गमनमन्यत्र श्रावितम् । अतो वागाद्य-  
धिष्ठात्रीणामग्न्यादिदेवतानां वागाद्युपकारिणीनां मरणकाल  
उपकारनिवृत्तिमात्रमपेक्ष्य वागादयोऽग्न्यादीन्गच्छन्तीत्युपच-  
र्यते ॥ ४ ॥

प्रथमेऽश्रवणादिति चेन्न ता एव ह्युपपत्तेः ॥ ५ ॥

स्यादेतत् । कथं पुनः “ पञ्चम्यामाहुतावापः पुरुषवचसो भव-  
न्ति ” [ छा० ५ । ३ । ३ ] इत्येतन्निर्धारयितुं पार्यते । यावता  
नैव प्रथमेऽग्रावपां श्रवणमस्ति । इह हि द्युलोकप्रभृतयः पञ्चा-  
ग्रयः पञ्चानामाहुतीनामाधारत्वेनार्थिताः । तेषां च प्रमुखे “ असौ  
वाव लोको गौतमाग्निः ” [ छा० ५ । ४ । १ ] इत्युपन्यस्य  
“ तस्मिन्नेतस्मिन्नग्नौ देवाः श्रद्धां जुह्वति ” [ छा० ५ । ४ ।  
२ ] इति श्रद्धा होम्यद्रव्यत्वेनाऽऽवेदिता । न तत्राऽऽपो होम्य-  
द्रव्यतया श्रुताः । यदि नाम पर्जन्यादिषूतरेषु चतुर्वर्गिण्युप-  
पात्तानां सोमादीनामव्यहृलत्वोपपत्तेः । प्रथमे त्वग्नौ श्रुतां श्रद्धां  
परित्यज्याश्रुता आपः परिकल्प्यन्त इति साहसमेतत् । श्रद्धा  
च नाम प्रत्ययविशेषः प्रसिद्धिसामर्थ्यात् । तस्मादयुक्तः पञ्चम्या-

अन्यत्र तमुत्क्रामन्तमित्यादावित्यर्थः । अग्न्यादिगतिश्रुतेरौपचारिकत्वं निमित्तोक्तिपूर्व-  
कमुपसंहरति । अत इति ॥ ४ ॥

भूतान्तरोपसृष्टानामपां गमनमुपपाद्य पञ्चम्यामाहुतौ तासां पुरुषाकारत्वमुक्तमाक्षिप्य  
समावृत्ते । प्रथम इति । चोद्यं विभजते । स्यादिति । श्रवणाभावं दर्शयितुमग्नौ-  
न्प्रस्तौति । इहेति । पञ्चाग्निविद्याप्रकरणं सप्तम्यर्थः । द्युलोकप्रभृतयो ह्युपर्जन्यपृ-  
थिवीपुरुषयोषित्सु पञ्चाऽऽहुतयः श्रद्धासोमवृष्ट्यन्तरेतोरूपास्तथाऽपि कथं प्रथमेऽ-  
ग्रावपामश्रवणं तत्राऽऽह । तेषां चेति । प्रथमविशेषणमनर्थकमन्यत्राप्यश्रवणादित्या-  
शङ्क्य कथंचिदन्यत्र श्रवणेऽपि प्रकृते तन्नास्तीत्याह । यदीति । तर्हि कल्प्यताम-  
पामेव प्रथमेऽपि होम्यत्वमविशेषादित्याशङ्क्याऽऽह । प्रथमे त्विति । तत्रापि श्रद्धा-  
शब्देनापामेवोक्तेर्नाश्रवणमित्याशङ्क्याऽऽह । श्रद्धा चेति । श्रुतिलक्षणयोः श्रुति-  
न्याय्येति भावः । प्रथमेऽग्रावपामश्रुतिफलमाह । तस्मादिति । सिद्धान्तभागं विभ-

माहुतावपां पुरुषभाव इति चेन्नैष दोषः । हि यतस्तत्रापि प्रथमेऽग्नौ  
ता एवाऽऽपः श्रद्धाशब्देनाभिप्रेयन्ते । कुतः । उपपत्तेः । एवं  
ह्यादिमध्यावसानसंगानादनाकुलमेतदेकैवाक्यमुपपद्यते । इतरथा  
पुनः पञ्चम्यामाहुतावपां पुरुषवचस्त्वप्रकारे पृष्टे प्रतिवचनावसरे  
प्रथमाहुतिस्थाने यद्यनपो होम्यद्रव्यं श्रद्धां नामावतारयेत् ।  
ततोऽन्यथा प्रश्नोऽन्यथा प्रतिवचनमित्येकवाक्यता न स्यात् ।  
इति तु पञ्चम्यामाहुतावपः पुरुषवचसो भवन्तीति चोपसंहर-  
न्नेतदेव दर्शयति । श्रद्धाकार्यं च सोमवृष्ट्यादि स्थूलीभवदब्ब-  
हुलं लक्ष्यते । सा च श्रद्धाया अप्सवे युक्तिः । कारणानुरूपं हि  
कार्यं भवति । न च श्रद्धारूपः प्रत्ययो मनसो जीवस्य वा धर्मः  
सन्धर्मिणो निष्कृष्य होमायोपादानुं शक्यते पश्वादिभ्य इव  
हृदयादीनीत्याप एव श्रद्धाशब्दा भवेयुः । श्रद्धाशब्दश्चाप्सूप-

जते । नेत्यादिना । श्रद्धाशब्दस्यार्थान्तरे रूढेन तेनापामुक्तिरिति शङ्कित्वा सूत्राव-  
यवं व्याचष्टे । कुत इत्यादिना । एवं हीति । श्रद्धाशब्देनापां ग्रहे सतीति यावत् ।  
संगानं संप्रतिपत्तिः । तामेव व्यतिरेकेण स्फोरयति । इतरथेति । यदुक्तमितरथा  
पुनरिति तदेव स्फुटयति । पञ्चम्यामिति । श्रद्धाशब्दस्योऽर्थान्तरत्वं दूषयति ।  
तत इति । यदि चतुर्ष्वेव स्थानेष्वपां होम्यता तदा चतुर्थ्यामाहुताविति वाच्यं  
पञ्चम्यामिति विशेषणात्प्रथमस्थानेऽपि तासामेव होम्यता सिद्धेत्यर्थः । उपसंहारालो-  
चनायामपि श्रद्धाशब्दत्वमपामेवेत्याह । इति त्विति । उपपत्तेरित्यस्यार्थान्तरमाह ।  
श्रद्धेति । श्रद्धापरिणामस्य सोमादेरब्बहुलत्वेऽपि श्रद्धाशब्दत्वमपामित्यत्र किमायातं  
तदाह । सा चेति । गोमयवृश्चिकादौ प्रत्यक्षेण विलक्षणत्वदृष्टेर्वृष्ट्यादेः श्रद्धाकार्य-  
स्याब्बहुलत्वेऽपि कारणस्य श्रद्धाया मा भूदप्त्वमित्याशङ्क्याऽऽह । कारणेति ।  
क्वचिद्वैलक्षण्यस्य प्रवृत्तत्वादिष्टत्वेऽपि श्रद्धापरिणामस्य सोमादेरब्बहुलत्वोपलब्धेः  
श्रद्धायास्तथात्वं कल्प्यते । वैलक्षण्यग्राहिण्यसति माने कल्पनाया दृष्टानुसारित्वादि-  
त्यर्थः । यत्तु प्रसिद्ध्या प्रत्ययविशेषः श्रद्धेति तत्राऽऽह । न चेति । जुहोतिश्रुति-  
सामर्थ्यान्मुख्यार्थत्यागे संनिहितवाक्यानुसारेण लक्षणेत्याह । इत्याप इति । न च  
धर्मिणा सहैव होमस्तत्रापि लक्षणाध्रौव्ये संनिहितवाक्यानुसारिण्यास्तस्या न्याय्य-  
त्वादिति भावः । उपपत्तेरिति भागं विधान्तरेण व्याचष्टे । श्रद्धेति । वृद्धप्रयोगाभावे

१ क. ज. झ. ट. 'षः । य' । २ क. ज. ट. 'देकं वा' । ३ झ. ठ. ड. स्फुटयते । ४ क.  
'स्यायो' । ५ ख. ठ. ड. प्रत्यक्षत्वा ।



द्यते वैदिकप्रयोगदर्शनात् “अद्वा वा आपः” इति । तनुत्वं  
अद्वासारूप्यं गच्छन्त्य आपो देहबीजभूता इत्यतः अद्वाशब्दाः  
स्युः । यथा सिंहपराक्रमो नरः सिंहशब्दो भवति । अद्वापूर्व-  
ककर्मसमवायाच्चाप्सु अद्वाशब्द उपपद्यते । मञ्चशब्द इव  
पुरुषेषु । अद्वाहेतुत्वाच्च अद्वाशब्दोपपत्तिः “आपो हास्मै  
अद्वां संनमन्ते पुण्याय कर्मणे” इति श्रुतेः ॥ ५ ॥

अश्रुतत्वादिति चेन्नेष्टादिकारिणां प्रतीतेः ॥ ६ ॥

अथापि स्यात्प्रश्रमतिवचनोभ्यां नामाऽऽपः अद्वादिक्रमेण  
पञ्चम्यामाहुतौ पुरुषाकारं प्रतिपद्येरन् । न तु तत्संपरिष्वक्ता  
जीवा रंहेयुः । अश्रुतत्वात् । न ह्यत्रापामिव जीवानां श्रावयिता  
कश्चिच्छब्दोऽस्ति । तस्माद्रंहति संपरिष्वक्त इत्ययुक्तमिति  
चेत् । नैष दोषः । कुतः । इष्टादिकारिणां प्रतीतेः । “अथ य  
इमे ग्राम इष्टापूर्ते दत्तमित्युपासते ते धूममभिसंभवन्ति” [ छा०  
५।१०।३ ] इत्युपक्रम्येष्टादिकारिणां धूमादिना पितृयाणेन  
पथा चन्द्रप्राप्तिं कथयति “आकाशाच्चन्द्रमसमेष सोमो राजा”

कथं वैदिकोऽपि प्रयोगः स्यादित्याशङ्क्य तस्यौपचारिकत्वमाह । तनुत्वमिति ।  
सूक्ष्मत्वगुणादप्सु अद्वाशब्दस्य गौणत्वे दृष्टान्तमाह । यथेति । अद्वाशब्दस्याप्सु  
गौणत्वमुक्त्वा लाक्षणिकत्वमाह । श्रद्धेति । यत्कर्म अद्वापूर्वकं तदुपायत्वेनापां तद्यो-  
गात्परंपरया अद्वायोगिनीष्वप्सु तच्छब्द इत्यर्थः । लक्षणानिमित्तं संबन्धान्तरमाह ।  
श्रद्धेति । अपां अद्वाहेतुत्वे मानमाह । आपो हेति । अस्मै पुंसेऽधिकारिणे संन-  
मन्ते जनयन्ति दर्शनमात्रेण ज्ञानादिपुण्यकर्मसिद्धयर्थं अद्वामित्यर्थः ॥ ५ ॥

अपामेव प्रथमस्थानेऽपि होम्यत्वज्ञानात्पञ्चम्यामाहुतौ तासां पुरुषाकारपरिणामः  
स्यादित्युक्तम् । इदानीमाद्ये सूत्रे यदङ्गिः परिवेष्टितो जीवो गच्छतीति प्रतिज्ञातं  
तदसत्त्वमाशङ्क्य परिहरति । अश्रुतत्वादिति । तत्र चोद्यं विशदयति । अथा-  
पीति । भूतान्तरोपसृष्टानामपां पुरुषाकारपरिणामेऽपीति यावत् । उक्तेऽर्थेऽङ्गीकृते  
नास्ति विमतिरित्याशङ्क्याऽऽह । न त्विति । हेत्वर्थं विवृणोति । न हीति ।  
अत्रेति प्रकरणोक्तिः । अश्रुतत्वफलमाह । तस्मादिति । समाधिं विमज्जते । नेत्या-  
दिना । कर्मफलोक्तिप्रारम्भाथोऽथशब्दः । इष्टादिकारिणां प्रदेशान्तरगमनप्रतीतिरपि

१ ज. अ. ट. ‘दिकात्प्रयो’ । २ ड. अ. ‘त्वं च अ’ । ३ क. ड. अ. ट. ‘च्छन्त्यापो’ । ४ क.  
ज. ‘वतीति’ । ५ क. ड. अ. ‘नाभ्यामा’ । ६ क. ‘क्तमुक्तभि’ । ७ क. ड. अ. ट. ‘यानेन’ ।

[ छा० ५ । १० । ४ ] इति । त एवेहापि प्रतीयन्ते “ तस्मि-  
न्नेतस्मिन्नग्नौ देवाः श्रद्धां जुह्वति तस्या आहुतेः सोमो राजा  
संभवति ” [ छा० ५ । ४ । २ ] इति श्रुतिसामान्यात् । तेषां  
चाग्निहोत्रदर्शपूर्णमासादिकर्मसाधनभूता दधिपयःप्रभृतयो द्रव-  
द्रव्यभूयस्त्वात्प्रत्यक्षमेवाऽऽपः सन्ति । ता आहवनीये हुताः  
सूक्ष्मा आहुत्योऽपूर्वरूपाः सत्यस्तानिष्ठादिकारिण आश्रयन्ति ।  
तेषां च शरीरं नैधनेन विधानेनान्त्येऽग्रावृत्तिजो जुह्वति “ असौ  
स्वर्गाय लोकाय स्वाहा ” इति । ततस्ताः श्रद्धापूर्वककर्मसमवा-  
यिन्य आहुतिमय्य आपोऽपूर्वरूपाः सत्यस्तानिष्ठादिकारिणो  
जीवान्परिवेष्ट्यामुं लोकं फलदानाय नयन्तीति यत्तदत्र जुहोति  
नाभिधीयते श्रद्धां जुह्वतीति । तथाचाग्निहोत्रे षट्प्रश्नीनिर्वच-  
नरूपेण वाक्यशेषेण “ ते वा एते आहुती हुते उत्क्रामतः ”

प्रकृते किमायातं वदाह । त इति । पञ्चाग्निविद्यावाक्यमिहेत्युक्तम् । तत्र हेतुमाह ।  
तस्मिन्निति । धूमादिवाक्ये पञ्चाग्निवाक्ये च सोमराजत्वप्राप्तिश्रवणाविशेषादिष्ठादि-  
कारिणः श्रद्धाशब्दिवाद्भिर्वेष्टितां ह्यलोकं यान्तीति भातीत्यर्थः । ननु महदिह श्रुत्यो-  
र्वैलक्षण्यं श्रद्धाशब्दिवादानामपां कचिदह्यलोके होमः श्रुतः कचिदिष्ठादिकारिणां धूमा-  
दिक्रमेणाऽऽकाशप्राप्तिर्न च तेषामापः सन्ति चेन्न तद्वेष्टितानां गतिस्त्वत्राऽऽह ।  
तेषां चेति । आपो यथोक्ताः सन्तु हुतानां तासां कथमिष्ठादिकारिभिर्योगस्त्वत्राऽऽह ।  
ता इति । दध्यादीनामपामाहवनीये हुतानामिदं भस्मीभूतानां न जीवसंगतिरित्या-  
शङ्क्य विशिनष्टि । सूक्ष्मा इति । तदेव साधयति । आहुतीति । तथाऽपि कथं  
सह गमनं वदाह । तेषां चेति । नैधनं विधानमन्तेष्टिविधानम् । होममश्रमुदाहरति ।  
असाविति । अमुकनामा यजमानः स्वर्गार्थं गच्छतु स्वाहाकारो मन्त्रान्तज्ञापनार्थः ।  
तथाऽपि कथं परिवेष्टितानामिष्ठादिकारिणां गतिस्त्वत्राऽऽह । तत इति । प्रत्यक्षासि-  
द्धदध्यादिवैशेष्यार्थमाहुतिमय्य इत्युक्तम् । क्रियातो विशिनष्टि । अपूर्वेति । तत्र  
श्रुतिमवतारयति । यदिति । तदेवं श्रुतिसामान्यं प्रतिपाद्याऽऽहुतिरूपाणामपां गमने  
सिद्धे श्रुत्यन्तरमपि मानमित्याह । तथाचेति । अग्निहोत्रप्रकरणे न त्वेवैनयोस्त्वमु-  
त्क्रान्तिं न गतिं न प्रविष्टां न तृप्तिं न पुनरावृत्तिं न लोकं प्रत्युत्थायिनं वेत्थेति जनकेन  
ये षट्पदार्था याज्ञवल्क्यं प्रत्युक्तास्ते षट्प्रश्ना निर्दिश्यन्ते । तेषां निर्वचनरूपो वाक्य-  
शेषः । ते वा एते आहुती हुते उत्क्रामतस्ते अन्तरिक्षमाविशतस्ते अन्तरिक्षं तर्पयित्वा  
दिवं पृथिवीं पुरुषं योषितं वाऽऽविश्य पुरुषरूपेणोत्तिष्ठत इत्येवंरूपः । तेनाग्निहोत्रे

इत्येवमादिनाऽग्निहोत्राहुत्योः फलारम्भाय लोकान्तरप्राप्तिर्द-  
र्शिता । तस्मादाहुतीमयीभिरग्निः संपरिष्वक्ता जीवा रंहन्ति  
स्वकर्मफलोपभोगायेति श्लिष्यते ॥ ६ ॥

कथं पुनरिदमिष्टादिकारिणां स्वकर्मफलोपभोगाय रंहणं  
प्रतिज्ञायते । यावता तेषां धूमप्रतीकेन वर्त्मना चन्द्रमसमधि-  
ष्ठानामन्नभावं दर्शयति “एष सोमो राजा तद्देवानामन्नं तं देवा  
भक्षयन्ति” [ छा० ५ । १० । ४ ] इति “ते चन्द्रं प्राप्यान्नं  
भवन्ति तांस्तत्र देवा यथा सोमं राजानमाप्याय स्वापक्षीयस्वेत्ये-  
वमेतांस्तत्र भक्षयन्ति” [ बृ० ६ । २ । १६ ] इति च समानवि-  
षयं श्रुत्यन्तरम् । न च व्याघ्रादिभिरिव देवैर्भक्ष्यमाणानामुप-  
भोगः संभवतीति । अत उत्तरं पठति—

**भाक्तं वाऽनात्मवित्त्वात्तथाहि दर्शयति ॥ ७ ॥ ( १ )**

वाशब्दश्चोदितदोषव्यावर्तनार्थः । भाक्तमेषामन्नत्वं न मुख्यम् ।  
मुख्ये ह्यन्नत्वे स्वर्गकामो यजेतेत्येवंजातीयकाऽधिकारश्रुतिरुपरु-

सायं प्रातश्च क्रियमाणाहुत्योरपूर्वरूपयोरनुष्ठातृगामिफलसिद्धये तेन सह द्युलोकप्रा-  
प्तिरुक्ता । तथाच वाजसनेयकश्रुतिपर्यालोचनायामपि जीवानामप्यरिवेष्टितानां गति-  
सिद्धिरित्यर्थः । श्रुत्यन्तरालोचनातः सिद्धमुपसंहरति । तस्मादिति ॥ ६ ॥

उत्तरसूत्रव्यावर्त्यमाह । कथमिति । का पुनरस्यां प्रतिज्ञायामनुपपत्ति-  
रुक्ताऽऽह । यावतेति । नन्वेषशब्देन चन्द्रमा गृह्यते नेष्टादिकारिणस्व-  
तस्तेऽपि सोमं राजानं देवत्वादितरदेववद्भक्षयन्तीत्याशङ्क्य श्रुत्यन्तरे तेषामेव  
भक्ष्यत्वसिद्धेर्नैवमित्याह । ते चन्द्रमिति । यथा यज्ञे सोमं राजानं  
चमसस्थमृत्विजः पुनः पुनराप्याययन्त्यपक्षयन्ति चेति दृष्टम् । तथा वानि-  
ष्टादिकारिणश्चन्द्रमासि प्राप्तान्देवा भक्षयन्तीत्यर्थः । दार्ष्टान्तिकं विवृणोति ।  
एवमिति । देवैरिष्टादिकारिणां भक्ष्यत्वेऽपि तेषामुपभोगाय गमनं किं न स्यादि-  
त्याशङ्क्याऽऽह । न चेति । उत्तरत्वेन सूत्रमवतारयति । अत इति । इष्टादि-  
कारिणामद्यत्वे मुख्ये भोगाभावो न तु तदस्तीति प्रतिजानीते । वाशब्द इति ।  
तेषां तर्हि श्रूयमाणमन्नत्वं कथमित्याशङ्क्य सिद्धान्तप्रतिज्ञामाह । भाक्तमिति ।  
अन्नशब्दश्रुत्या मुख्येऽन्नत्वे किमिति भाक्तं तदुक्तमित्याशङ्क्यानन्यथासिद्धश्रुत्यर्थाप-  
त्तिविरोधादौपचारिकी श्रुतिरित्याह । मुख्ये हीति । अधिक्रियतेऽनेनेत्यधिकारो

ध्येत । चन्द्रमण्डले चेदिष्टादिकारिणामुपभोगो न स्यात्कि-  
मर्थमधिकारिण इष्टाद्यायासबहुलं कर्म कुर्युः । अन्नशब्दश्चोप-  
भोगहेतुत्वसामान्यादनन्नेऽप्युपचर्यमाणो दृश्यते । यथा  
विशोऽन्नं राज्ञां पशवोऽन्नं विशांमिति । तस्मादिष्टस्त्रीपुत्रभिन्नादि-  
भिरिव गुणभावोपगतैरिष्टादिकारिभिर्यत्सुखविहरणं देवानां तदे-  
वैषां भक्षणमभिप्रेतं न मोदकादिवच्चर्वणं निगरणं वा । “नै  
ह वै देवा अश्रन्ति न पिबन्त्येतदेवामृतं दृष्ट्वा तृप्यन्ति” [ छा०  
३ । ६ । १ ] इति च देवानां चर्वणादिव्यापारं वारयति ।  
तेषां चेष्टादिकारिणां देवान्प्रति गुणभावोपगतानामप्युपभोग उप-  
पद्यते राजोपजीविनामिव परिजनानाम् । अनात्मविच्चाच्चेष्टादि-  
कारिणां देवोपभोग्यभाव उपपद्यते । तथा हि श्रुतिरनात्म-  
विदां देवोपभोग्यतां दर्शयति “अथ योऽन्यां देवतामुपास्तेऽ-  
न्योऽसावन्योऽहमस्मीति न स वेद यथा पशुरेवं स देवानाम्”  
[ बृ० १ । ४ । १० ] इति । स चास्मिन्नपि लोके इष्टादिभिः  
कर्मभिः प्रीणयन्पशुवदेवानामुपकरोत्यमुष्मिन्नपि लोके तदुपजीवी  
तदादिष्टं फलमुपभुञ्जानः पशुवदेव देवानामुपकरोतीति गम्यते ।  
अनात्मविच्चात्तथाहि दर्शयतीत्यस्यापरा व्याख्या । अनात्म-  
विदो ह्येते केवलकर्मिण इष्टादिकारिणो न ज्ञानकर्मसमुच्चयानु-

विधिपुरुषसंबन्धनिमित्तं कामादि तदुक्ता श्रुतिरधिकारश्रुतिस्तस्या वैयर्थ्यपरिहारार्थमि-  
ष्टादिकारिणामन्नत्वं भाक्तमेवेत्यर्थः । उक्तमेव व्यनक्ति । चन्द्रेति । न केवलं मुख्या-  
र्थवाधादन्नशब्दस्यामुख्यार्थत्वमन्यत्र प्रयोगादपीत्याह । अन्नेति । अन्नत्वस्यामुख्यत्वे  
कथं भक्षयन्तीत्युक्तं तत्राऽऽह । तस्मादिति । न केवलमिष्टादिकारिणामन्नत्वस्यामु-  
ख्यत्वादमुख्यमेषां भक्षणं किं तु श्रुत्यन्तरादपीत्याह । न ह वा इति । तथाऽपि पार-  
तन्त्र्यान्नेष्टादिकारिणां भोगसिद्धिरिति कुतो भोगाय गमनं तत्राऽऽह । तेषां चेति ।  
केन दोषेण तेषां देवभोग्यतेत्याशङ्क्य सूत्रावयवं व्याचष्टे । अनात्मेति । अत्र मानं  
दर्शयन्नवाशिष्टं सूत्रांशं योजयति । तथाहीति । अविद्याधिकारारम्भाथोऽथशब्दः ।  
उपास्तिमेव भेददृष्टिं स्पष्टयति । अन्योऽसाविति । भेददृष्टिनिदानमाह । न स इति ।  
तस्य दृष्टान्तं देवोपभोग्यत्वमाह । यथेति । उक्तश्रुतेस्तात्पर्यमाह । स चेति । अनात्म-  
श्रुतेर्मुख्यार्थत्वानुरोधेन सूत्रांशस्यार्थमुक्त्वा प्रकरणानुरोधेनार्थान्तरमाह । अनात्मेति ।



छायिनः । पञ्चाग्निविद्यामिहाऽऽत्मविद्येत्युपचरन्ति प्रकरणात् ।  
 पञ्चाग्निविद्याविहीनत्वाच्चेदमिष्टादिकारिणां गुणवादेनान्नत्वमु-  
 द्भाव्यते पञ्चाग्निविज्ञानप्रशंसायै । पञ्चाग्निविद्येह विधित्सता ।  
 वाक्यतात्पर्यावगमात् । तथाहि श्रुत्यन्तरं चन्द्रमण्डले भोगस-  
 द्भावं दर्शयति “स सोमलोके विभूतिमनुभूय पुनरावर्तते”  
 [ प्रश्न० ५ । ४ ] इति । तथाऽन्यदपि श्रुत्यन्तरम् “अथ ये  
 शतं पितॄणां जितलोकानामानन्दाः स एकः कर्मदेवानामानन्दो  
 ये कर्मणा देवत्वमभिसंपद्यन्ते” [ बृ० ४ । ३ । ३३ ] इतीष्टा-  
 दिकारिणां देवैः सह संवसतां भोगप्राप्तिं दर्शयति । एवं भाक्त-  
 त्वादन्नभाववचनस्येष्टादिकारिणोऽत्र जीवा रंहेन्तीति प्रतीयन्ते ।  
 तस्माद्रंहति संपरिष्वक्त इति युक्तमेवोक्तम् ॥ ७ ॥ ( १ )

पञ्चाग्निविद्याविहीनत्वं तेषामनात्मवित्त्वम् । तद्वत्त्वेनाऽऽत्मवित्त्वं चेत्तद्वाहित्येना-  
 नात्मवित्त्वं तदेव कथमित्याशङ्क्याऽऽह । पञ्चाग्नीति । इष्टादिकारिणां पञ्चाग्निवि-  
 द्याशून्यत्वेऽपि कथं देवान्प्रत्यज्जत्वं तत्राऽऽह । पञ्चेति । गुणवादेन देवोपभो-  
 ग्यत्वेनेति यावत् । किमर्था प्रशंसेत्याशङ्क्याऽऽह । पञ्चाग्नीति ।  
 तस्यापि विधित्सितत्वे हेतुमाह । वाक्येति । गौतमप्रवाहणसंवादरूपवाक्यस्य पूर्वा-  
 परालोचनया पञ्चाग्निविद्याविधौ तात्पर्यगतोरेति यावत् । अनात्मवित्त्वादिति  
 व्याख्याय तथाहीत्यादि व्याख्याति । तथाहीति । इष्टादिकारी सर्वनामार्थः । पूर्वो-  
 क्तवाक्येन तुल्यार्थत्वबुद्ध्या तथेत्युक्तम् । पञ्चाग्निविद्याधिकारादन्यत्र प्रवृत्तत्वमाह ।  
 अन्यदिति । अत एव श्रुत्यन्तरमित्युक्तम् । पर्यायान्तरोपक्रमार्थोऽथशब्दः । जितो  
 लोकः पूर्वसिद्धो लोको भोग्यो येषां तेषामाजानसिद्धानामिति यावत् । कर्मदेवत्वं  
 व्युत्पादयति । य इति । श्रुत्यन्तरस्य तात्पर्यमाह । इष्टादीति । तेषामन्नत्वस्य  
 भाक्तत्वे फलितमाह । एवमिति । अत्रेति प्रश्नप्रतिवचनोक्तिः । इष्टादिकारिणां  
 भोगाय चन्द्रं प्रति गमने संभाविते तेषामेव प्रश्नप्रतिवचनयोरपि प्रतीतेर्युक्तं प्रथमसू-  
 त्रोक्तमित्युपसंहरति । तस्मादिति ॥ ७ ॥ ( १ )

१ क. ज. 'विज्ञानवि' । २ ड. ज. 'विद्याप्र' । ३ क. 'विद्या हीह' । ४ ज. क. ट. 'वैः सं' ।  
 ५ ज. घ. ट. 'हन्त इति' । ६ क. ज. ट. 'यते । त' । ७ घ. 'क्यपू' ।

**कृतात्ययेऽनुशयवान्दृष्टस्मृतिभ्यां यथेतमनेवं च ॥ ८ ॥**

इष्टादिकारिणां धूमादिनावर्त्मना चन्द्रमण्डलमधिकृतानां  
भुक्तभोगानां ततः प्रत्यवरोह आम्नायते “तस्मिन्यावत्संपातमुषि-  
त्वाऽथेतमेवाध्वानं पुनर्निवर्तन्ते यथेतम्” [छा० ५ । १० । ५]  
इत्यारभ्य “यवद्विद्रमणीयचरणा ब्राह्मणादियोनिमापद्यन्ते कपू-  
यचरणाः श्वादियोनिम्” इति । तत्रेदं विचार्यते । किं निरनु-  
शया भुक्तकृत्स्नकर्माणोऽवरोहन्त्याहोस्वित्सानुशया इति । किं  
तावत्प्राप्तम् । निरनुशया इति । कुतः । यावत्संपातमिति विशे-  
षणात् । संपातशब्देनात्र कर्माशय उच्यते । संपतत्यनेनास्मा-  
ल्लोकादमुं लोकं फलोपभोगायेति । यावत्संपातमुषित्वेति च  
कृत्स्नस्य तस्य कृतस्य तत्रैव भुक्तां दर्शयति । “तेषां यदा  
तत्पर्यवैति” [बृ० ६ । २ । १६] इति च श्रुत्यन्तरेणैव एवार्थः

कर्मसमवायिनीनामपां पञ्चमाहुतौ पुंपरिणामहेतुमाश्रित्याद्भिः परिवेष्टितजीवगावि-  
रुक्ता संपति स्वर्गादवरोहतां कर्मैव नास्ति कुतस्तत्समवायिन्य आपः कुतस्तरां पुंपरि-  
णाम इत्याशङ्क्याऽऽह । कृतेति । येषां पूर्वत्र चन्द्रमण्डलारोहणमुक्तं त एव प्रत्य-  
वरोहन्तो विषय इति वक्तुं प्रत्यवरोहवाक्यमुदाहरति । इष्टादीति । ततश्चन्द्रमण्डला-  
दिति यावत् । तस्मिन्नित्यपि तदेवोक्तम् । भोक्तव्यकर्मसमाप्त्यानन्तर्यमथशब्दार्थः । यथे-  
तमित्यारभ्य श्वादियोनिमित्यन्तं वाक्यं यावदाम्नायत इति योजना । यावत्संपात-  
मिति विशेषणाद्द्रमणीयचरणा रमणीयां योनिमित्यादिवाक्याच्च संशयमाह । तत्रेति ।  
प्रकृतेषु प्रत्यवरोहत्सु जीवेष्विति यावत् । निरनुशयशब्दार्थमेव स्पष्टयति । भुक्तेति ।  
अत्रापि प्रत्यवरोहतां सानुशयत्वसमर्थनद्वारा वैराग्याय संसारगतिरेव निरूप्यत इति  
पूर्ववत्पादादिसंगतिमभिप्रेत्य पूर्वपक्षमाकाङ्क्षापूर्वकं गृह्णाति । किं तावदिति । पूर्वपक्षे  
गतिरेव कर्मकृता तदभावकृता त्वागतिः सिद्धान्ते कर्मकृतत्वाविशेषो द्वयोरिति फल-  
भेदः । तत्र प्रश्नपूर्वकं लिङ्गं हेतुकरोति । कुत इति । यावत्पतनमुषित्वेत्येतावदत्र  
भाति न तु कर्मणः सर्वस्य भुक्तत्वमित्याशङ्क्याऽऽह । संपातेति । यावत्पतनं ताव-  
दपतनमिति वचनमनर्थकमिति मत्वा वाक्यार्थमाह । यावदिति । चन्द्रमण्डले सर्वक-  
र्मोपभोगे श्रुत्यन्तरसंमतिमाह । तेषामिति । इष्टादिकारिणां यदा तद्वक्तव्यं कर्म

प्रदर्शयते । स्यादेतत् । यावदमुष्मिँल्लोक उपभोक्तव्यं कर्म ताव-  
दुपमुङ्क्त इति कल्पयिष्यामीति । नैवं कल्पयितुं शक्यते यत्किं-  
चेत्यन्यत्र परामर्शात् । “प्राप्यान्तं कर्मणस्तस्य यत्किंचेह करो-  
त्ययम् । तस्माल्लोकात्पुनरैत्यस्मै लोकाय कर्मणे” [ बृ०  
४ । ४ । ६ ] इति ह्यपरा श्रुतिर्यत्किंचेत्यविशेषपरामर्शेन  
कृत्स्नस्येह कृतस्य कर्मणस्तत्र क्षेपिततां दर्शयति । अपिच  
प्रायणमनारब्धफलस्य कर्मणोऽभिव्यञ्जकम् । प्राक्प्रायणादार-  
ब्धफलेन कर्मणा प्रतिबद्धस्याभिव्यक्त्यनुपपत्तेः । तच्चाविशेषाद्या-  
वत्किंचिदनारब्धफलं तस्य सर्वस्याभिव्यञ्जकम् । न हि साधा-  
रणे निमित्ते नैमित्तिकमसाधारणं भवितुमर्हति । न ह्यवि-  
शिष्टे प्रदीपसंनिधौ घटोऽभिव्यज्यते न पट इत्युपपद्यते । तस्मा-  
न्निरनुशया अवरोहन्तीत्येवं प्राप्ते ब्रूमः । कृतात्ययेऽनुशयवानिति ।

पर्येवैति परिगच्छति परिक्षीणं भवति तदा तत् आवर्तन्त इत्युत्तरेणान्वयः । यावच्छ-  
ब्दोपबन्धस्य गत्यन्तरं शङ्कते । स्यादिति । श्रुत्यन्तरविरोधेन प्रत्याह । नैवमिति ।  
तदेव प्रपञ्चयति । प्राप्येति । अयं संसारी यत्किंचिदिह लोके कर्म करोति तस्यान्तं  
फलं परलोके प्राप्य तस्माल्लोकात्पुनरस्मै लोकाय कर्मानुष्ठानार्थमागच्छति । पुनःशब्दा-  
त्पूर्वमप्यागत इति गम्यते संसारस्यानादित्वादित्यर्थः । परामर्शश्रुतेस्तात्पर्यमाह ।  
इति हीति । न चोपसंहारे ब्राह्मण्यादिहेतुकर्मविगमादुपक्रमस्यापि संकोचस्तदनुसारेणो-  
पसंहारस्य नेतव्यत्वात् । उपक्रमे च यावत्संपातमिति श्रवणात्तस्य च प्रथमश्रुतस्य बली-  
यस्त्वाद्ब्राह्मण्यादिप्रापकचरणस्य चाऽऽचारतया कर्मणोऽर्थान्तरत्वाद्यथाकारी यथाचा-  
रित्यादिषु भेदेन तयोरुक्तत्वान्न कर्मणा ब्राह्मणादियोन्यापत्तिरिति भावः । न केवलं  
श्रुत्यैवैतद्रम्यते किंतु युक्त्याऽपीत्याह । अपिचेति । विमतं स्वसंनिहिताविशेषाभि-  
व्यञ्जकमभिव्यञ्जकत्वात्प्रदीपवत् । अभिव्यक्तिश्च कर्मणा फलदानायोन्मुखत्वम् । तत्र  
किंचिदुज्यते किंचिन्नेत्यशक्यं वक्तुमित्याशयवानाह । प्रायणमिति । मरणस्यानार-  
ब्धसर्वकर्माभिव्यञ्जकत्वे हेतुमाह । प्रागिति । अस्तु तर्हि प्रायणं प्रबलस्य कर्मणो  
व्यञ्जकं तत्राऽऽह । तच्चेति । तदुपपादयति । न हीति । उक्तमर्थं दृष्टान्तेन साध-  
यति । न हीति । श्रुतियुक्तिभ्यां सर्वस्य कर्मणश्चन्द्रलोके भुक्तफलत्वेन क्षयितत्वे  
फलितमाह । तस्मादिति । पूर्वपक्षमनूद्य सिद्धान्तव्याति । एवमिति । प्रतिज्ञां विभ-

[अ० ३ पा० १ सू० ८] आनन्दगिरिकृतटीकासंवलितशांकरभाष्यसमेतानि । ७३१

येन कर्मवृन्देन चन्द्रमसमारूढाः फलोपभोगाय तस्मिन्नुपभोगेन क्षयिते तेषां यदम्भयं शरीरं चन्द्रमस्युपभोगायाऽऽरब्धं तदुपभोगक्षयदर्शनशोकाग्निसंपर्कात्प्रविलीयते । सवितृकिरणसंपर्कादिव हिमकरंकाः । हुतभुगर्भिःसंपर्कादिवै च घृतकाठिन्यम् । ततः कृतात्यये कृतस्येष्टादेः कर्मणः फलोपभोगेनोपक्षये सति सानुशया एवेममवरोहन्ति । केन हेतुना दृष्टस्मृतिभ्यामित्याह । तथाहि प्रत्यक्षा श्रुतिः सानुशयानामवरोहं दर्शयति “ तद्य इह रमणीयचरणा अभ्याशो ह यत्ते रमणीयां योनिमापद्येरन्ब्राह्मणयोनिं वा क्षत्रिययोनिं वा वैश्ययोनिं वा । अथ य इह कपूयचरणा अभ्याशो ह यत्ते कपूयां योनिमापद्येरन्ध्वयोनिं वा सूकरयोनिं वा चाण्डालयोनिं वा ” [ छा० ५।१०।७ ] इति । चरणशब्देनानुशयः सूच्यत इति वर्णयिष्यति । दृष्टश्चायं जन्मनैव प्रतिप्राण्युच्चावचरूप उपभोगः प्रविभज्यमान आकस्मिकत्वासंभवादनुशयसद्भावं सूचयति । अभ्युदयप्रत्यवाययोः सुकृतदुष्कृतहेतुत्वस्य सामान्यतः शास्त्रेणावगमितत्वात् । स्मृतिरपि

जते । येनेति । हेतुमाकाङ्क्षाद्वाराऽवतार्य व्याकरोति । केनेति । तत्तत्र तेषां मध्ये ये केचिदिह कर्मभूमौ रमणीयचरणास्ते रमणीयां योनिमापद्येरन्निति यत्तदभ्याशो ह क्षिप्रमेवाप्रतिबन्धेनेत्यर्थः । रमणीयां योनिं विशिनष्टि । ब्राह्मणेति । प्रत्यवरोहतां शुभकर्मवतां शुभयोनिप्राप्तिमुक्त्वा तेषामेवाशुभकर्मवतामशुभयोनिप्राप्तिमाह । अथेति । कपूयचरणा निन्दितकर्मणः शेषं पूर्ववत् । ननु चरणौदाचाराद्योन्यापत्तिरत्रोच्यते नानुशयादन्यच्चरणमन्योऽनुशयस्तत्राऽऽह । चरणेति । अनुशेते भोक्ता-रमनुगच्छतीत्यनुशयः कर्मसमूहः स चरणशब्दार्थो भविष्यतीत्यर्थः । दृष्टशब्देन प्रत्यक्षश्रुतिरुक्ता । व्याख्यानान्तरमाह । दृष्टश्चेति । सर्वप्राणिषु जन्माऽऽरभ्य दृष्टोऽयमुत्कृष्टापकृष्टात्मा भोगोऽदृष्टनिमित्तो भोगत्वात्स्वर्गादिभोगवदित्यर्थः । कथमाकस्मिकत्वासंभवस्तत्राऽऽह । अभ्युदयेति । पुण्यो वै पुण्येन कर्मणा भवति पापः पापेनेति सुखदुःखयोः सुकृतदुष्कृतकार्यत्वस्य सिद्धत्वाद्यो भोगः स कर्मनिमित्त इति व्याप्तेरनुशयसिद्धिरित्यर्थः । दृष्टं व्याख्याय स्मृतिं व्याचष्टे । स्मृतिरपीति । प्रेत्यै प्रायणं कृत्वा चन्द्रलोकमधिरुहेत्यर्थः । ततः शेषेण भुक्तादन्येन कर्मणा जन्म प्रति-

१ ड. अ. 'रके । हुं' । २ ड. अ. 'व घृ' । ३ क. ट. वा चण्डां । ४ क. 'नानेनानु' । ड. अ. 'नात्र नु' । ५ ड. अ. 'व्यते । हुं' । ६ झ. 'णान्याचा' । ७ झ. ठ. ड. 'त्य प्रदाणं' ।



“वर्णा आश्रमाश्च स्वकर्मनिष्ठाः प्रेत्य कर्मफलमनुभूय ततः शेषेण विशिष्टदेशजातिकुलरूपायुःश्रुतवृत्तवित्तसुखमेधसो जन्म प्रतिपद्यन्ते” इति सानुशयानामेवावरोहं दर्शयति । कः पुनरनुशयो नामेति । केचित्तावदाहुः । स्वर्गार्थस्य कर्मणो भुक्तफलस्यावशेषः कश्चिदनुशयो नाम भाण्डानुसारिस्नेहवत् । यथा हि स्नेहभाण्डं रिच्यमानं न सर्वात्मना रिच्यते भाण्डानुसार्यैव कश्चित्स्नेहशेषोऽवतिष्ठते तथाऽनुशयोऽपीति । ननु कार्यविरोधित्वाददृष्टस्य न भुक्तफलस्यावशेषावस्थानं न्याय्यम् । नायं दोषः । न हि सर्वात्मना भुक्तफलत्वं कर्मणः प्रतिजानीमहे । ननु निरवशेषकर्मफलोपभोगाय चन्द्रमण्डलमारूढाः । बाढम् । तथाऽपि स्वल्पकर्मविशेषमात्रेण तत्रावस्थातुं न लभ्यते । यथा किल कश्चित्सेवकः सकलैः सेवोपकरणै राजकुलमुपसृप्तश्चिरप्रवासात्परिक्षीणबहूपकरणैश्छत्रपादुकादिमात्रावशेषो न राजकुलेऽवस्थातुं शक्नोति । एवमनुशयमात्रपरिग्रहो न चन्द्रमण्डलेऽवस्थातुं शक्नोतीति । न चैतद्युक्तमिव । न हि स्वर्गार्थस्य कर्मणो भुक्तफलस्यावशेषा-

पद्यन्त इति संबन्धः । श्रुतं ज्ञानम् । वृत्तमाचारः । देशश्च जातिश्च कुलं च रूपं चाऽऽयुश्च श्रुतं च वृत्तं च वित्तं च सुखं च मेधा च ते विशिष्टा येषु ते तथोक्ताः । अनुशयशब्दस्यार्थान्तरे रूढेर्निर्धारणार्थं पृच्छति । कः पुनरिति । एकदेशिमतमाह । केचिदिति । तत्पक्षे किमिष्टादिकर्मस्वशेषतो भुक्तफलेष्वननुभुक्तकर्मन्तरवशादावृत्तिः । अथवा तेषामेवावशेषादिति संशये भुक्तत्वादिष्टादीनामभुक्तकर्मन्तरादावृत्तिरिति प्राप्ते कृतात्ययेऽनुशयवानिति व्याचष्टे । स्वर्गेति । यदिष्टादि स्वर्गार्थं कृतं तस्य भुक्तस्यात्यये कश्चिदवशेषोऽनुशयस्तद्वानवरोहतीत्यर्थः । दृष्टेतिपदस्यार्थमाह । भाण्डेति । तदेव प्रपञ्चयति । यथेति । भाण्डानुसारिणः स्नेहस्याविरोधाद्युक्तः शेषः । कर्म तु फलोदयविरोधित्वात्फलं चेज्जातं नष्टमेवेति न तस्य शेषसिद्धिरिति शङ्कते । नन्विति । कृत्स्नस्य कर्मणो यदि फलं जातं तदा नावशेषसिद्धिर्न तु तदस्तीत्याह । नायमिति । येन कर्मणा चन्द्रमसमारूढास्तत्कर्म सर्वं तत्र न भुक्तमित्युक्तमिति शङ्कते । नन्विति । भोगार्थं चन्द्रारोहणमङ्गीकृत्य विरोधं समाधत्ते । बाढमिति । अत्रापि दृष्टेति व्याचष्टे । यथेति । अत्र च स्मृतिशब्देन लौकिकी स्मृतिर्यथोक्तदृष्टमूला वा ततः शेषेणेत्याद्या गृहीता । तदेतदेकदेशिमत्वं दूषयति । न चेति । इवकारो मधुरोक्त्या प्रयुक्तो वस्तुतस्त्वेवकारो विवक्षितः । अयुक्तत्वे हेतुमाह । न हीति ।

नुवृत्तिरुपपद्यते कार्यविरोधित्वादित्युक्तम् । नन्वेतदप्युक्तम् ।  
न स्वर्गफलस्य कर्मणो निखिलस्य भुक्तफलत्वं भविष्यतीति ।  
तदेतदपेशलम् । स्वर्गार्थं किल कर्म स्वर्गस्थस्यैव स्वर्गफलं  
निखिलं न जनयति स्वर्गच्युतस्यापि कंचित्फललेशं जनयतीति ।  
न शब्दप्रमाणकानामीदृशी कल्पनाऽवकल्पते । स्नेहभाण्डे तु  
स्नेहलेशानुवृत्तिर्दृष्टत्वादुपपद्यते । तथा सेवकस्योपकरणलेशानु-  
वृत्तिश्च दृश्यते । न त्विह तथा स्वर्गफलस्य कर्मणो लेशानुवृत्ति-  
र्दृश्यते । नापि कल्पयितुं शक्यते स्वर्गफलत्वशास्त्रविरोधात् ।  
अवश्यं चैतदेवं विज्ञेयम् । न स्वर्गफलस्येष्टादेः कर्मणो भाण्डा-  
नुसारिस्नेहवदेकदेशोऽनुवर्तमानोऽनुशय इति । यदि हि येन  
सुकृतेन कर्मणेष्टादिना स्वर्गमन्वभूवंस्तस्यैव कश्चिदेकदेशोऽनु-  
शयः कल्प्येत ततो रमणीय एवैकोऽनुशयः स्यान्न विपरीतः ।  
तत्रेयमनुशयविभागश्रुतिरुपरुध्येत “तद्य इह रमणीयचरणा  
अथ य इह कपूयचरणाः” [ छा० ५ । १० । ७ ]  
इति । तस्मादामुष्मिकफले कर्मजात उपभुक्तेऽवशिष्टमैहिक-  
फलं कर्मान्तरजातमनुशयस्तद्वन्तोऽवरोहन्तीति । यदुक्तं यत्किं-  
चेत्यविशेषपरामर्शात्सर्वस्येह कृतस्य कर्मणः फलोपभो-

स्वर्गार्थेन कर्मणा स्वर्गश्चेदारब्धो न तस्य शेषस्तेन स्वर्गो नाऽऽरभ्यते चेन्न तस्यार्थव-  
त्तेति भावः । स्वर्गस्याऽऽरब्धत्वेऽपि कृत्स्नस्यानारम्भान्नोक्तदूषणमिति शङ्कते । नन्विति ।  
स्वर्गार्थं चोदितस्य कर्मणः स्वर्गार्थत्वयोगान्मैवमित्याह । तदेतदिति । परोक्तं दृष्टान्तं  
विषटयति । स्नेहेति । तथा दृष्टत्वादुपपन्नेति यावत् । दार्ष्टान्तिकेऽपि तथैव लेशा-  
नुवृत्तिरित्याशङ्क्य दृष्टा कल्पिता वा सेति विकल्प्याऽऽद्यं प्रत्याह । न त्विति ।  
इहेति शास्त्रीयव्यवहारभूमिरुक्ता । द्वितीयं निराह । नापीति । शब्दैकगम्यत्वान्ना-  
यमर्थः सामान्यतो दृष्टगम्य इत्यर्थः । किंच स्वर्गहेतुकर्मशेषादनुशयादवरोहे  
कपूययोन्यापत्तिशास्त्रविरोधः स्यादित्याह । अवश्यं चेति । तदेव स्फुटयति ।  
यदीत्यादिना । परमतायोगे स्वमतमुपसंहरति । तस्मादिति । प्रथमं पूर्वपक्षबी-  
जमनुभाषते । यदिति । यद्यपि यत्किंचयावत्संपातशब्दौ चन्द्रमस्येव सर्वस्य  
कर्मणो भुक्तत्वप्रापकत्वेनानुशयाभावे लिङ्गभूतौ तथाऽपि रमणीयचरणाः  
कपूयचरणा इति शब्दयोर्विशिष्टजात्यारम्भकैहिककर्मसद्भावावेदकत्वादशेषभोगविषय-

१ क ज भवती । २ क. ड. ज. न. 'ले ज' । ३ ज. झ. ट. 'पि किंचि' । ४ ड. 'वृत्तिः' । न ।  
५ क. ड. ज. न. 'तिर्दृश्य' । ६ झ. 'रोधित्वात्' । ७ ठ. ड. 'र्थतायो' । ८ झ. 'किंचित्स्वर्ग' ।

गेनान्तं प्राप्य निरनुशया अवरोहन्तीति । नैतदेवम् । अनु-  
शयसद्भावस्यावगमितत्वात् । यत्किंचिदिह कृतमामुष्मिकफलं  
कर्माऽऽरब्धभोगं तत्सर्वं फलोपभोगेन क्षपयित्वेति गम्यते । यद-  
प्युक्तं प्रायणमविशेषादनारब्धफलं कृतस्त्रमेव कर्माभिव्यनक्ति  
तत्र केनचित्कर्मणाऽमुष्मिच्छोके फलमारभ्यते केनचिदस्मि-  
न्नित्ययं विभागो न संभवतीति । तदप्यनुशयसद्भावप्रतिपादनेनैव  
प्रत्युक्तम् । अपिच केन हेतुना प्रायणमनारब्धफलस्य कर्मणोऽ-  
भिव्यञ्जकं प्रतिज्ञायत इति वक्तव्यम् । आरब्धफलेन कर्मणा  
प्रतिबद्धस्येतरस्य वृत्त्युद्भवानुपपत्तेस्तदुपशमात्प्रायणकाले वृत्त्यु-  
द्भवो भवतीति यद्युच्येत । ततो वक्तव्यम् । यथैवं तर्हि प्राक्प्रा-  
यणादाऽरब्धफलेन कर्मणा प्रतिबद्धस्येतरस्य वृत्त्युद्भवानुपपत्ति-  
रित्येवं प्रायणकालेऽपि विरुद्धफलस्यानेकस्य कर्मणो युगपत्फ-  
लारम्भासंभवाद्बलवता प्रतिबद्धस्य दुर्बलस्य वृत्त्युद्भवानुपपत्ति-  
रिति । न ह्यनारब्धफलत्वसामान्येन जात्यन्तरोपभोग्यफलमप्य-  
नेकं कर्मैकस्मिन्प्रायणे युगपदभिव्यक्तं सदेकां जातिमारभत इति

सामान्यलिङ्गस्यैहिककर्मसैत्त्वविषयविशेषलिङ्गेनाऽऽमुष्मिकविषयतया संकोचः स्यादिति  
मत्वाऽऽह । नैतदिति । फलभोगेन चन्द्रलोके स्थित्वेति शेषः । क्षपयित्वा तस्मा-  
ल्लोकात्पुनरस्मै लोकायाऽऽगच्छतीति प्राप्यान्तमित्यादिवाक्येन गम्यत इति योजना ।  
द्वितीयं पूर्वपक्षबीजमनुवदति । यदपीति । मरणस्याविशेषेणाशेषानारब्धकर्मव्यञ्जकत्वे  
विभागायोगं फलितमाह । तत्रेति । रमणीयचरणा इत्याद्यनुशयवादिश्रुतिविरोधाद-  
भिव्यञ्जकमपि प्रायणं न सर्वकर्मव्यञ्जकमनुमातुं शक्यमित्याह । तदपीति । व्यञ्ज-  
कत्वं प्रायणस्यापीत्युक्तं तदपि नास्तित्याह । अपिचेति । न हि तस्य सर्वकर्मव्यञ्ज-  
कत्वे कारणं किंचिदिति भावः । पूर्ववादी पृष्ठं मत्वा हेतुमाह । आरब्धेति । नाना-  
विधसुखदुःखफलकर्मणामपर्यायेण प्रायणेऽभिव्यक्तिश्चेत्फलाभिमुख्यलक्षणत्वाद्वा-  
क्तैर्युगपत्तत्तत्फलभोगप्रसङ्गात्तस्य चादृष्टेस्तत्तत्प्रबलकर्मप्रतिबन्धध्वंसमपेक्ष्य क्रमेणैव तत्त-  
त्कर्मव्यक्तिरिति परिहरति । यथेति । युगपत्फलारम्भासंभवादित्यसिद्धम् । सर्वस्यापि  
कर्मणोऽनारब्धफलत्वाविशेषादेकजात्यारम्भकत्वसंभवादित्याशङ्क्य विरुद्धजातिनिमि-  
त्तभोगफलस्य कर्मणः शास्त्रयुक्तिविरुद्धमेकजात्यारम्भकत्वमित्याह । न हीति । प्राय-  
णावस्थायामुपस्थिते विरुद्धे कर्मणि प्रबलेन दुर्बलस्योच्छेदः स्यादित्याशङ्क्याऽऽह ।

१ ड. अ. तत्र । २ ड. अ. यथा त । ३ ज. 'व हि प्रा' । ४ क. ड. ज. अ. 'तिरेव' ।  
५ ड. 'भत्ववि' । ६ ख. ड. 'फलोपभोग' । ७ ठ. ड. 'णस्योक्त' । ८ ठ. ड. 'ते क' । ९ ख. 'रुद्धक' ।

शक्यं वक्तुं प्रतिनियतफलत्वविरोधात् । नापि कस्यचित्कर्मणः प्रायणेऽभिव्यक्तिः कस्यचिदुच्छेद इति शङ्क्यते वक्तुम् । ऐकान्तिकफलत्वविरोधात् । न हि प्रायश्चित्तादिभिर्हेतुभिर्विना कर्मणामुच्छेदः संभाव्यते । स्मृतिरपि विरुद्धफलेन कर्मणा प्रैतिबद्धस्य कर्मान्तरस्य चिरमवस्थानं दर्शयति—

“कदाचित्सुकृतं कर्म कूटस्थमिह तिष्ठति ।

मज्जमानस्य संसारे यावदुःखाद्विमुच्यते”

इत्येवंजातीयका । यदि च कृत्स्नमनारब्धफलं कर्मैकस्मिन्प्रायणेऽभिव्यक्तं सदेकां जातिमारभेत ततः स्वर्गनरकतिर्यग्योनिष्वधिकारानवगमाद्धर्माधर्मानुत्पत्तौ निमित्ताभावान्नोत्तरा जातिरुपपद्येत । ब्रह्महत्यादीनां चैकैकस्य कर्मणोऽनेकजन्मनिमित्तत्वं स्मर्यमाणमुपरुध्येत । न च धर्माधर्मयोः स्वरूपफलसाधनादिसमधिगमे शास्त्रादतिरिक्तं कारणं शक्यं संभावयितुम् । न च दृष्टफलस्य कर्मणः कारीर्यादेः प्रायणमभिव्यञ्जकं संभवतीत्यव्यापि-

नापीति । कृतं कर्माऽऽवश्यकफलकमिति नास्त्येकान्तः । प्रायश्चित्तेन ब्रह्मज्ञानेन च तत्क्षयश्रुतेरित्याशङ्क्य प्रकृते तदभावान्नोच्छेदोऽस्तीत्याह । न हीति । प्रायश्चित्तेन वा ब्रह्मज्ञानेन वा भोगेन वा विना कर्मणां विच्छेदो नेत्यत्र मानमाह । स्मृतिरिति । इतोऽपि प्रायणमभिव्यक्तं सर्वमेव कर्मैकजात्यारम्भकमित्युक्तमित्याह । यदि चेति । पूर्वस्य कर्मणः सर्वस्याप्येकजात्यारम्भकस्य भोगेन क्षयान्मनुष्याधिकारित्वाच्च शास्त्रस्य स्वर्गादियोनिषु कर्मासिद्धेर्न तन्निमित्तः संसारः स्यात् । न च ज्ञानाभावान्मुक्तिरिति दुर्घटतेत्यर्थः ।

“श्वंसूकरखरोष्ट्राणां गोजाविमृगपक्षिणाम् ।

चण्डालपुल्कसानां च ब्रह्महा योनिमृच्छति” ।

इत्यादिस्मृतिविरोधोऽपि कर्माशयस्यैकभविकत्वे स्यादित्याह । ब्रह्मेति । एकस्यापि कर्मणोऽनेकजात्यारम्भकत्वस्मरणादनेकेषामेकजात्यारम्भकत्वं दूरनिरस्तमित्युक्तं तदुक्तम् । एकं हि कर्मैकफलं दृष्टं न च सामान्यतो दृष्टविरुद्धं वचनं मानमित्याशङ्क्याऽऽह । न चेति । किंच प्रायणं सर्वस्य वा कर्मणो व्यञ्जकं कस्यचिदेव वा नाऽऽद्य इत्याह । न चेति । कारीर्यादेरिहैवानुष्ठितस्यात्रैव भुज्यमानत्वान्न प्रायणेन

१ क. ज. शक्यं । २ झ. बद्धस्य । ३ ड. अ. ‘मध्यव’ । ४ क. ज. ट. ‘नुपपत्तौ’ । ५ ज. ट. ‘पद्यते’ । ब. । ६ ड. ‘तीत्येषाऽपि’ । अ. ‘तीत्येषाऽपि कैयं’ । ७ ठ. ड. ‘प्यारम्भकत्वा’ । ८ क. ‘कारत्वा’ । ९ क. ‘टनेत्य’ । १० क. ठ. ‘श्वशूक’ ।



काऽपीयं प्रायणस्याभिव्यञ्जकत्वकल्पना । प्रदीपोपन्यासोऽपि कर्मबलाबलप्रदर्शनेनैव प्रतिनीतः । स्थूलसूक्ष्मरूपाभिव्यक्तिवच्चेदं द्रष्टव्यम् । यथा हि प्रदीपः समानेऽपि संनिधाने स्थूलं रूपमभिव्यनक्ति न सूक्ष्मम् । एवं प्रायणं समानेऽप्यनारब्धफलस्य कर्मजातस्य प्राप्तावसरत्वे बलवतः कर्मणो वृत्तिमुद्रावयति न दुर्बलस्येति । तस्माच्छ्रुतिस्मृतिन्यायविरोधादश्लिष्टोऽयमशेषकर्माभिव्यक्त्यभ्युपगमः । शेषकर्मसद्भावेऽनिर्माणप्रसङ्ग इत्ययमप्यस्थाने संभ्रमः । सम्यग्दर्शनादशेषकर्मक्षयश्रुतेः । तस्मात्स्थितमेतदेवानुशयवन्तोऽवरोहन्तीति । ते चावरोहन्तो यथेतमनेवं चावरोहन्ति । यथेतमिति यथागतमित्यर्थः । अनेकमिति तद्विपर्ययेणेत्यर्थः । धूमाकाशयोः पितृयाणेऽध्वन्युपात्तयोरवरोहे संकीर्तनाद्यथेतंशब्दाच्च यथागतमिति प्रतीयते । रान्याद्यसंकीर्तनादभ्राद्युपसंख्यानानाच्च विपर्ययोऽपि प्रतीयते ॥ ८ ॥

**चरणादिति चेन्नोपलक्षणार्थेति काष्ण्णजिनिः ॥ ९ ॥**

अथापि स्यात् । या श्रुतिरनुशयसद्भावप्रतिपादनायोदाहृता

व्यङ्ग्यत्वेत्यर्थः । द्वितीयं निरस्यन्परोक्तं दृष्टान्तं प्रत्याह । प्रदीपेति । यश्च प्रदीप-  
दृष्टान्तः सोऽपि प्रायणस्य सति व्यञ्जकत्वेऽनुकूलः स्यात् । यदा तु न तद्व्यञ्जकं किं  
तु बलवता प्रतिबद्धं दुर्बलं दृष्टमिति दर्शितं तदा तेनैव सोऽपि निरस्त इत्यर्थः ।  
भवतु वा प्रायणस्य कचित्कर्मणि व्यञ्जकत्वं तदाऽपि प्रदीपोऽनुकूलो भवतीत्याह ।  
स्थूलेति । उक्तमेव व्यनक्ति । यथेत्यादिना । इति सर्वकर्मव्यञ्जकत्वासिद्धिः ।  
कतिपयव्यञ्जकत्वमिष्टमेवेति शेषः । ऐकमविकः कर्माशय इति मतनिरासं निगमयति ।  
तस्मादिति । श्रुतिश्चरणश्रुतिः । स्मृतिश्च श्वसूकरेत्याद्या । न्यायस्तु केन हेतुनेत्या-  
दावुक्तः । यदि सर्वं कर्मैकस्मिन्मुमुक्षुदेहे न भुज्यते तदाऽवशिष्टकर्मानन्त्यान्न कदाचि-  
न्मुक्तिरतो मुक्त्यनुपपत्त्या प्रायणव्यक्तं सर्वं कर्मैकदेहारम्भकमित्याशङ्क्याऽऽह ।  
शेषेति । सूत्रावयवव्याख्यानमुपसंहरति । तस्मादिति । अवशिष्टं व्याचष्टे । ते  
चेति । विरुद्धमेतदित्याशङ्क्याऽऽह । धूमेति । यथेतंशब्दाच्चेति । यथेतमेवाध्वानं  
पुनर्निवर्तन्ते यथेतमिति श्रुतेश्चेत्यर्थः । विपर्ययप्रतीतिप्रापकमाह । रान्यादीति ॥ ८ ॥

पूर्वोदाहृतां श्रुतिमाक्षेपसमाधिभ्यां विवृणोति । चरणादिति । चोद्यं व्याकरोति ।  
अथापीति । श्रुत्याऽनुशयसत्त्वे दर्शितेऽपीति यावत् । चरणाद्या योन्यापत्तिः साऽ-

[अ० ३ पा० १ सू० १०] आनन्दगिरिकृतटीकासंवलितशांकरभाष्यसमेतानि । ७३७

“तद्य इह रमणीयचरणाः” [छा० ५ । १० । ७] इति  
सा खलु चरणाद्योन्यापत्तिं दर्शयति नानुशयात् । अन्यच्चरणम-  
न्योऽनुशयः । चरणं चारित्रमाचारः शीलमित्यनर्थान्तरम् ।  
अनुशयस्तु भुक्तफलात्कर्मणोऽतिरिक्तं कर्माभिप्रेतम् । श्रुतिश्च  
कर्मचरणे भेदेन व्यपदिशति “यथाकारी यथाचारी तथा भवति  
[बृ० ४ । ४ । ५] इति” “यान्यनवद्यानि कर्माणि तानि  
सेवितव्यानि नो इतराणि यान्यस्माकं सुचरितानि तानि  
त्वयोपास्यानि” [तै० १ । ११ । २] इति च । तस्माच्च-  
रणाद्योन्यापत्तिं श्रुतेर्नानुशयसिद्धिरिति चेत् । नैष दोषः । यतोऽ-  
नुशयोपलक्षणार्थैवैषा चरणश्रुतिरिति कार्ष्णाजिनिराचार्यो  
मन्यते ॥ ९ ॥

**आनर्थक्यमिति चेन्न तदपेक्षत्वात् ॥ १० ॥**

स्यादेतत् । कस्मात्पुनश्चरणशब्देन श्रौतं शीलं विहाय  
लाक्षणिकोऽनुशयः प्रत्याप्यते । ननु शीलस्यैव श्रौतस्य विहित-  
प्रतिषिद्धस्य साध्वसाधुरूपस्य शुभाशुभयोऽन्यापत्तिः फलं भवि-

नुशयादेव तयोरैक्यादित्याशङ्क्याऽऽह । अन्यदिति । तदेवान्यत्वं स्फुटयितुं चर-  
णानुशयशब्दार्थमनुवदाति । चरणमिति । तत्र श्रुतिमनुकूलयति । श्रुतिश्चेति ।  
तयोर्भेदे फलितमाह । तस्मादिति । परिहारं व्याचष्टे । नेत्यादिना ।

“अद्भोहः सर्वभूतेषु कर्मणा मनसा गिरा ।

अनुग्रहश्च ज्ञानं च शीलमेतद्विदुर्बुधाः”

इति स्मृतस्य शीलस्यापि कर्माङ्गत्वाच्चरणशब्देन शीलवाचिना कर्मानुशयो लक्ष्यत  
इति भावः ॥ ९ ॥

कार्ष्णाजिनिवाक्यस्य पौरुषेयत्वान्मूले वक्तव्ये मुख्यत्यागेन लक्षणा हेत्वभावा-  
च्चरणशब्दितस्य शीलस्यैवाऽऽनर्थक्यपरिहारार्थं योन्यापत्तिहेतुतेत्याशङ्क्य परि-  
हरति । आनर्थक्यमिति । शङ्कां विमजते । स्यादिति । संभवति मुख्येऽर्थे लक्षणा  
न ग्राह्येत्यर्थः । कर्मणैव योन्यापत्तिसंभवाच्चरणशब्देन तल्लक्षणेत्याशङ्क्य शास्त्रमामा-  
ण्यात्कर्मवच्चरणस्यापि योन्यापत्तिहेतुता स्यादिति पूर्ववाद्येवाऽऽह । नन्विति । किंच  
कर्मलक्षणायां तस्यैव फलं श्रुतिमिति शीलस्य तत्कल्प्येत तस्यापि विहितस्याफल-

प्यति । अवश्यं च शीलस्यापि किञ्चित्फलमभ्युपगन्तव्यम् ।  
अन्यथा ह्यानर्थक्यमेव शीलस्य प्रसज्येतेति चेत् । नैष दोषः ।  
कुतः । तदपेक्षत्वात् । इष्टादि हि कर्मजातं चरणापेक्षम् । न  
हि सदाचारहीनः कश्चिदधिकृतः स्यात्—

“आचारहीनं न पुनन्ति वेदाः”

इत्यादिस्मृतिभ्यः । पुरुषार्थत्वेऽप्याचारस्य नाऽऽनर्थक्यम् ।  
इष्टादौ हि कर्मजाते फलमारभमाणे तदपेक्ष एवाऽऽचारस्तत्रैव  
किञ्चिदतिशयमारप्स्यते । कर्म च सर्वार्थकारीति श्रुतिस्मृतिप्र-  
सिद्धिः । तस्मात्कर्मेव शीलोपलक्षितमनुशयभूतं योन्यापत्तौ  
कारणमिति काष्ण्णजिनेर्मतम् । न हि कर्मणि संभवति शीला-  
द्योन्यापत्तिर्युक्ता । न हि पद्भ्यां पलायितुं पारयमाणो जानुभ्यां  
रंहितुमर्हतीति ॥ १० ॥

सुकृतदुष्कृते एवेति तु बादरिः ॥ ११ ॥ ( २ )

बादरिस्त्वाचार्यः सुकृतदुष्कृते एव चरणशब्देन प्रत्याख्येते  
इति मन्यते । चरणमनुष्ठानं कर्मेत्यनर्थान्तरम् । तथाह्यविशेषेण

त्वायोगात्तेन चरणस्यैव यथाश्रुतं फलमुपेतव्यमित्याह । अवश्यं चेति । तदनुपगमे  
दोषमाह । अन्यथेति । आचारस्य कर्माङ्गत्वादङ्गाङ्गिनोश्चैकाधिकारत्वान्न पृथक्फलक-  
ल्पनेत्याह । नेत्यादिना । उक्तमर्थं प्रश्नपूर्वकं सौत्रं हेतुमादाय विशदयति । कुत  
इति । कथमिष्टादिकर्मसमुदायस्य चरणापेक्षत्वं तत्राऽऽह । न हीति । सदाचार-  
युक्तस्य कर्माधिकारे मानमाह । आचारेति । वेदशब्देन वेदार्थोपलक्षणादाचारस्तच्छेषो  
न स्वतन्त्रफल इत्युक्तम् । इदानीं स्नानादिवत्पुरुषसंस्कारतया भिन्नफलत्वेऽपि न विरो-  
धोऽस्तीत्याह । पुरुषेति । कथं तर्हि पृथक्फलत्वं तत्राऽऽह । इष्टादौ हीति ।  
अङ्गावबद्धोपास्तिवदित्यर्थः । आचारस्यैव योन्यापत्तिहेतुत्वेऽपि किमित्यनुशयस्य  
तत्कल्पनेत्याशङ्क्य कर्मणस्त्वहेतुत्वप्रसिद्धेरित्याह । कर्म चेति । एकदेशमतमुपसं-  
हरति । तस्मादिति । तदेव प्रपञ्चयति । न हीति । अयुक्तत्वं दृष्टान्तेन स्पष्टयति ।  
न हीति । इतिशब्दो दार्ष्टान्तिकप्रदर्शनार्थः ॥ १० ॥

साक्षात्सिद्धान्तमाह । सुकृतेति । तदेव विवृणोति । बादरिस्त्विति । कथं चर-  
णशब्देन मुख्यवृत्त्या कर्मोच्यते तत्राऽऽह । चरणमिति । वृद्धप्रयोगाभावे कथं तस्य  
कर्मविषयत्वं तत्राऽऽह । तथाहीति । कर्मणः सर्वार्थकारित्वप्रसिद्धेराचारस्यावथा-

कर्ममात्रे चरतिः प्रयुज्यमानो दृश्यते । यो हीष्टादिलक्षणं पुण्यं कर्म करोति तं लौकिका आचक्षते धर्मं चरत्येष महात्मेति । आचारोऽपि च धर्मविशेष एव । भेदव्यपदेशस्तु कर्मचरणयोर्ब्राह्मणपरिव्राजकन्यायेनाप्युपपद्यते । तस्माद्रमणीयचरणाः प्रशस्तकर्माणः कपूयचरणा निन्दितकर्माण इति निर्णयः ॥ ११ ॥ (२)

### अनिष्टादिकारिणामपि च श्रुतम् ॥ १२ ॥

इष्टादिकारिणश्चन्द्रमसं गच्छन्तीत्युक्तम् । ये त्वितरेऽनिष्टादिकारिणस्तेऽपि किं चन्द्रमसं गच्छन्त्युत न गच्छन्तीति चिन्त्यते । तत्र तावदाह । इष्टादिकारिण एव चन्द्रमसं गच्छन्तीत्येतन्न । कस्मात् । यतोऽनिष्टादिकारिणामपि चन्द्रमडलं गन्तव्यत्वेन श्रुतम् । तथाह्यविशेषेण कौषीतकिनः समामनन्ति “ये वै के चास्माल्लोकात्प्रयन्ति चन्द्रमसमेव ते सर्वे गच्छन्ति” [कौषी ०१।२] इति । देहारम्भोऽपि च पुनर्जायमानानां नान्तरेण चन्द्रप्राप्ति-

त्वाद्विन्नतेत्याशङ्क्य पूर्वोक्तस्मृतेरक्रोधादेः साधारणधर्मस्य शीलत्वसिद्धेर्भैवमित्याह । आचारोऽपीति । कथं तर्हि श्रौतो भेदवादस्तत्राऽऽह । भेदव्यपदेशस्त्विति । लक्षणायां निमित्ताभावाच्चरणशब्दोऽनुशये मुख्य इति वादरिमतमुपसंहरति । तस्मादिति ॥ ११ ॥ ( २ )

इष्टादिकारिणामनुशयवतामागतिरुक्ता । संप्रत्यनिष्टादिकारिणामपि चन्द्रस्थलस्खलितानामनुशयवतामागतिमभिप्रेत्य चोदयति । अनिष्टादीति । प्रथमाधिकरणेनास्य संगतिमाह । इष्टादीति । व्यवहितमनूद्यानिष्टादिकारिणो विषयीकृत्य ये वै के चेत्यविशेषश्रुतेर्बैवस्वतं संगमनं जनानामिति श्रुतेश्च संशयं दर्शयति । ये त्विति । अत्र चानिष्टादिकारिणां शुभमार्गेण गमनमात्रमपि नेत्युक्त्या वैराग्ये दृढीकृते पूर्ववदेव पादादिसंगतयः । पूर्वपक्षे शुभाशुभकारिणामविशेषेण चन्द्रगतेस्तत्र शुभकरणमर्कचित्करामिति फलति । सिद्धान्ते त्वशुभकारिणां गत्यन्तरध्रौव्याच्चन्द्रगतौ प्रयोजकमिष्टाधेवेति मत्वा पूर्वपक्षसूत्रं योजयति । तत्रेति । तेषामिष्टादिकं कर्म चन्द्रलोकप्रापकमस्तीत्यतो नियमनिषेधो न युक्तिमानिति शङ्कते । कस्मादिति । श्रुत्या परिहरति । यत इति । तामेवोदाहरति । तथा हीति । श्रुतेश्चन्द्रलोकगमनमुपपाद्य चकारसूचितयुक्तिवोऽपि तदुपपादयति । देहेति । देवयानपितृयाणातिरेकेण गमनागमनमार्गाश्रवणादथैतयोः पथोर्न कतरेणचेनेत्यारभ्य जायस्व त्रियस्वेत्येतत्तृतीयं स्थानमिति स्थानमात्रत्वश्रुत्या



मवकल्पते । पञ्चम्यामाहुतावित्याहुतिसंख्यानियमात् । तस्मात्सर्व  
एव चन्द्रमसमासीदेयुः । इष्टादिकारिणामितरेषां च समानगतित्वं  
न युक्तमिति चेन्नेतरेषां चन्द्रमण्डले भोगाभावात् ॥ १२ ॥

संयमने त्वनुभूयेतरेषामारोहाव-  
रोहौ तद्वतिदर्शनात् ॥ १३ ॥

तुशब्दः पक्षं व्यावर्तयति । नैतदस्ति सर्वे चन्द्रमसं गच्छ-  
न्तीति । कस्मात् । भोगायैव हि चन्द्रारोहणं न निष्प्रयोजनम् ।  
नापि प्रत्यवरोहायैव । यथा कश्चिद्वृक्षमारोहति पुष्पफलोपादा-  
नाय न निष्प्रयोजनं नापि पतनायैव । भोगश्चानिष्टादिकारिणां  
चन्द्रमसि नास्तीत्युक्तम् । तस्मादिष्टादिकारिण एव चन्द्रमस-  
मारोहन्ति नेतरे । ते तु संयमनं यमालयमवगाह्य स्वदुष्कृतानुद्धृपा  
यामीर्यातना अनुभूय पुनरेवेमं लोकं प्रत्यवरोहन्ति । एवंभूतौ  
तेषामारोहावरोहौ भवतः । कुतः । तद्वतिदर्शनात् । तथाहि  
यमवचनसंरूपा श्रुतिः प्रयतामनिष्टादिकारिणां यमवश्यतां दर्श-  
यति “न सांपरायः प्रतिभाति बालं प्रमाद्यन्तं वित्तमोहेन

पथित्वेनाप्रतीतिश्चन्द्रमण्डलं प्राप्यावतीर्णानामपि तद्योगान्न केषांचिदेव गतिरिति मत्वो-  
पसंहरति । तस्मादिति । सर्वेषां तुल्यगतिर्वै तत्प्राप्तिहेत्वनुष्ठानवैयर्थ्यमिति शङ्कते ।  
इष्टादीति । तत्र भोगाभावेऽपि मार्गान्तरशून्यतया ग्रामं गच्छन्वृक्षमूलान्युपसर्पतीति-  
वदुपपन्ना गतिरित्याह । नेतरेषामिति ॥ १२ ॥

सिद्धान्तमुपक्रमते । संयमने त्विति । सूत्रं व्याचष्टे । तुशब्द इति । पक्षव्यावृ-  
त्तिमेव व्यनक्ति । नैतदिति । का पुनरत्रानुपपत्तिः । तत्र तेषां तद्वमनमफलं सफलं  
वेति विकल्प्याऽऽद्यं प्रत्याह । भोगायेति । द्वितीयेऽपि गमनस्य प्रत्यवरोहो वा  
भोगो वा फलं नाऽऽद्य इत्याह । नार्पाति । पक्षद्वयनिरासं दृष्टान्तेन स्पष्टयति ।  
यथेति । कल्पान्तरं निरस्यति । भोगश्चेति । तुशब्दार्थमुपसंहरति । तस्मादिति ।  
कथं तर्हि तेषामारोहावरोहावित्याशङ्क्य संयमने त्वनुभूयेत्यादि विभजते । ते त्विति ।  
तत्र प्रश्नपूर्वकं हेतुमाह । कुत इति । हेतुं व्याचष्टे । तथा हीति ।  
प्रयतां प्रेत्य गच्छतां संपरायः परलोकः । सम्यगवश्यंभावेन परा परस्ताद्देहपातादीयते  
गम्यत इति व्युत्पत्तेः । तत्प्राप्त्यर्थः साधनविशेषः सांपरायः । स बालमविवेकिनं  
विशेषतो वित्तनिमित्तेन मोहेन मूढं छन्नदृष्टिमत एव प्रमाद्यन्तं प्रमादं कुर्वन्तं विषय-

१ क. ज. ठ. “ति । भो” । २ क. ज. “दुश्चरिता” । ३ क. “रूपां यातनामनु” । ४ ड. ज.  
“नस्वरु” । ५ ठ. ड. “विद्व” । ६ ठ. “त्वेन त” । ७ ठ. ड. “तर्हीतरेषा” ।

[अ. ३ पा. १ सू. १४।१५] आनन्दगिरिकृतटीकासंवलितशांकरभाष्यसमेतानि । ७४१

मूढम् । अयं लोको नास्ति पर इति मानी पुनः पुनर्वशमापद्यते  
मे ” [ कठ० २ । ६ ] इति । “ वैवस्वतं संगमनं जनानाम्”  
इत्येवंजातीयकं च । बह्वेव यमवश्यताप्राप्तिलिङ्गं भवति ॥ १३ ॥

**स्मरन्ति च ॥ १४ ॥**

अपिच मनुव्यासप्रभृतयः शिष्टाः संयमने पुरे यमायत्तं कपू-  
यकर्मविपाकं स्मरन्ति नाचिकेतोपाख्यानादिषु ॥ १४ ॥

**अपिच सप्त ॥ १५ ॥**

अपिच सप्त नरका रौरवप्रमुखा दुष्कृतफलोपभोगभूमित्वेन  
स्मर्यन्ते पौराणिकैः । ताननिष्ठकारिणः प्राप्नुवन्ति । कुतस्ते  
चन्द्रं प्राप्नुयुरित्यभिप्रायः ॥ १५ ॥

ननु विरुद्धमिदं यमायत्ता यातनाः पापकर्माणोऽनुभव-  
न्तीति । यावता तेषु रौरवादिष्वन्ये चित्रगुप्तादयो नानाधिष्ठा-  
तारः स्मर्यन्त इति नेत्याह—

प्रवणं प्रति न भाति । स न केवलमज्ञ एव किंतु विपरीतदर्शी च यस्मादयमेव लोक-  
रूपज्ञपानादिरस्ति न पर इति मानी मननशीलस्तस्मात्तदनु रूपमाचरन्पुनः पुनर्जनन-  
मरणप्राप्त्या मे वशमापद्यत इति मृत्योर्नैचिकेतसं प्रति वचनम् । श्रुत्यन्तरमाह ।  
वैवस्वतमिति । जनानां परलोकगतानां संगमनं संगम्यं वैवस्वतं यमं राजानं हविषा  
दुवस्यत प्रीणयतेत्यर्थः । ये वै के चास्मादित्यादिश्रुत्या सर्वेषां चन्द्रगतिः सिद्धेत्युक्त-  
मित्याशङ्क्य विरोध्यनेकलिङ्गदृष्ट्या तदन्यथा नेयमित्याह । बह्वेवेति । ये वै के च  
वैवस्वतं संगमनमित्यनयोर्वाक्ययोः सामान्येन चन्द्रलोकयमलोकगतिवादिनोर्विद्याकर्म-  
विशेषितमार्गद्वयभ्रष्टानामनिष्ठादिकारिणां तृतीयस्थानगतिवादिवाक्येनेष्टादिकारिणां  
चन्द्रगतिवाक्येन च विशेषार्थेन विषयविशेषनियतिरिति भावः ॥ १३ ॥

इतश्चेष्टादिकारिविषये ये वै के चेत्यादिवाक्यस्य संकोच इत्याह । स्मरन्ति  
चेति । तद्व्याकरोति । अपिचेत्यादिना ॥ १४ ॥

इतश्चानिष्ठादिकारिणां न चन्द्रगतिरित्याह । अपीति । तद्व्याख्याति । अपिचे-  
त्यादिना ॥ १५ ॥

अनिष्ठादिकारिणां चन्द्रमण्डले भोगाभावाद्यमवश्यतायाश्च श्रुतिस्मृतिसिद्ध-  
त्वान्नचन्द्रगतिरित्युक्तमिदानीं तेषां यमवश्यतामाक्षिपति । नन्विति । विरु-  
द्धत्वे हेतुमाह । यावतेति । सूत्रेण परिहरति । नेत्याहेति । तद्विभजते ।

१ ज. दर्शयति । २ क. 'के सर्वे स्म' । ३ क. ड. ज. अ. 'निष्ठादिका' ।

### तत्रापि च तद्व्यापारादविरोधः ॥ १६ ॥

तेष्वपि सप्तसु नरकेषु तस्यैव यमस्याधिष्ठातृत्वव्यापाराभ्युपग-  
मादविरोधः । यमप्रयुक्ता एव हि ते चित्रगुप्तादयोऽधिष्ठातारः  
स्मर्यन्ते ॥ १६ ॥

### विद्याकर्मणोरिति तु प्रकृतत्वात् ॥ १७ ॥

पञ्चाग्निविद्यायाम् “वेत्थ यथाऽसौ लोको न संपूर्यते” [बृ० ६।  
२।२] इत्यस्य प्रश्नस्य प्रतिवचनावसरे श्रूयते “अथैतयोः  
पथोर्न कतरेणचन तानीमानि क्षुद्राण्यसकृदावतीनि भूतानि  
भवन्ति । जायस्व अयस्वेत्येतत्तृतीयं स्थानं तेनासौ लोको न  
संपूर्यते” [ छा० ५।१०।८ ] इति । तत्रैतयोः पथोरिति  
विद्याकर्मणोरित्येतत् । कस्मात् । प्रकृतत्वात् । विद्याकर्मणी  
हि देवयानपितृयाणयोः पथोः प्रतिपत्तौ प्रकृते “तद्य इत्थं  
विदुः” [ छा० ५।१०।१ ] इति विद्या तया प्रतिपत्तव्यो देव-  
यानः पन्थाः प्रकीर्तितः “इष्टापूर्ते दत्तम्” [ छा० ५।१०।३ ]  
इति कर्म तेन प्रतिपत्तव्यः पितृयाणः पन्थाः प्रकीर्तितः ।  
तत्प्रक्रियायाम् “अथैतयोः पथोर्न कतरेणचन” [ छा० ५।  
१०।८ ] इति श्रुतम् । एतदुक्तं भवति । ये न विद्यासाधनेन

तेष्वपीति । एकत्रोभयोरधिष्ठातृत्वायोगमाशङ्क्याऽऽह । यमेति ॥ १६ ॥

मार्गद्वयभ्रष्टानां तृतीयस्थानोक्तेरपि नानिष्ठादिकारिणां चन्द्रगतिरित्याह । विद्येति ।  
हेत्वन्तरमेव प्रकटयन्भूमिकोक्तिपूर्वकं श्रुतिमुदाहरति । पञ्चेति । तद्विद्येति प्रकरणमु-  
क्तम् । श्रौती प्लुतिर्विचारणार्था । तृतीयस्थानोक्त्यारम्भार्थोऽथशब्दः । तत्प्रतिपत्ति-  
फलमाह । तेनेति । श्रुत्यर्थं सूत्रयोजनया विशदयति । तत्रेति । उक्ता श्रुतिः सप्त-  
म्यर्थः । पथिशब्दस्यार्थान्तरे रूढेर्विद्याकर्मार्थत्वे न मानमिति शङ्कते । कस्मादिति ।  
तत्र प्रकरणं प्रमाणयति । प्रकृतत्वादिति । तदेव विवृणोति । विद्येति ।  
प्रतिपत्तौ प्रतिपत्तिसाधने । तत्र देवयानस्य पथो विद्याद्वारा प्रकृतत्वं प्रक-  
टयति । तद्य इति । कर्मद्वारा पितृयाणस्यापि प्रकृतत्वमाह । इष्टेति ।  
विद्याकर्मणोरेवं प्रकृतत्वेऽपि प्रकृते किं जातं तदाह । तदिति । विद्याकर्महीनानां  
क्षुद्रजन्तुभावोऽत्र निर्दिश्यते न पुनस्तृतीयोऽध्वेत्याशङ्क्याऽऽह । एतदिति ।

देवयाने पथ्यधिकृता नापि कर्मणा पितृयाणे तेषामेष क्षुद्रजन्तु-  
लक्षणोऽसकृदावर्ती तृतीयः पन्था भवतीति । तस्मादपि नानि-  
ष्टादिकारिभिश्चन्द्रमाः प्राप्यते । स्यादेतत् । तेऽपि चन्द्रबिम्ब-  
मारुह्य ततोऽवरुह्य क्षुद्रजन्तुत्वं प्रतिपत्स्यन्त इति । तदपि  
नास्ति । आरोहानर्थक्यात् । अपिच सर्वेषु प्रयत्सु चन्द्रलोकं  
प्राप्नुवत्स्वसौ लोकः प्रयद्भिः संपूर्यतेत्यतः प्रश्रविरुद्धं प्रतिवचनं  
प्रसज्येत । तथा हि प्रतिवचनं दातव्यं यथाऽसौ लोको न संपू-  
र्यते । अवरोहाभ्युपगमादसंपूर्णोपपत्तिरिति चेन्न । अश्रुतत्वात् ।  
सत्यमवरोहादप्यसंपूरणमुपपद्यते । श्रुतिस्तु तृतीयस्थानसंकीर्त-  
नेनासंपूरणं दर्शयति “ एतत्तृतीयं स्थानं तेनासौ लोको न  
संपूर्यते ” [ छा० ५ । १० । ८ ] इति तेनानारोहादेवासंपूर-  
णमिति युक्तम् । अवरोहस्येष्टादिकारिष्वप्यविशिष्टत्वे सति तृती-  
यस्थानोक्त्यानर्थक्यप्रसङ्गात् । तुशब्दस्तु शाखान्तरीयवाक्यप्र-  
भवामशेषगमनाशङ्कामुच्छिनत्ति । एवं सत्यधिकृताक्षेपः शाखा-  
न्तरीये वाक्ये सर्वशब्दोऽवतिष्ठते । ये वै केचिदधिकृता अस्मा-  
ल्लोकात्प्रयन्ति चन्द्रमसमेव ते सर्वे गच्छन्तीति ॥ १७ ॥

मार्गद्वयभ्रष्टानामनिष्टादिकारिणां तृतीयस्थानोक्तिफलमाह । तस्मादिति । यदिदं  
तृतीयस्थानकीर्तनं तन्न चन्द्रगतिं वारयत्यागत्याऽपि तत्प्राप्तिर्भवतीति शङ्कते ।  
स्यादिति । मानफलाभ्यां हि कल्पना न चेह तदुभयं तथाच नैवं कल्पनेत्याह ।  
तदपीति । प्रतिवचनस्य प्रश्नान्निरूपत्वप्रसङ्गादपि नेथं कल्पनेत्याह । अपि चेति ।  
कथं तर्हि प्रश्नानुगुणं प्रतिवचनं तत्राऽऽह । तथाहीति । गमनेऽपि तस्य प्रश्नानु-  
गुणत्वसिद्धिरित्याह । अवरोहेति । अवरोहकृतासंपूरणस्याश्रुतेर्नैवमपि श्रुतहान्यादि  
कल्पयितव्यमित्याह । नेति । तदेव प्रपञ्चयति । सत्यमिति । तर्हि तथैवासंपूरणं  
स्यादित्याशङ्क्य श्रुतिविरोधान्मैवमित्याह । श्रुतिस्त्विति । श्रुतिसिद्धमसंपूरणं निग-  
मयति । तेनेति । किमिति तदवरोहणकृतमेव श्रुतावपि नेष्टमित्याशङ्क्याऽऽह ।  
अवरोहस्येति । युक्त्या स्वपक्षमुपपाद्य परपक्षं चापनुद्य पूर्ववाद्युद्भावितवाक्यस्य  
सूत्राक्षरेणैव गतिं दर्शयितुमारभते । तुशब्दस्त्विति । उच्छित्तिप्रकारं प्रकटयति ।  
एवमिति । उक्तन्यायेनानिष्टादिकारिणां चन्द्रगत्ययोगे सतीति यावत् । अधिकृत-  
शब्देनेष्टादिकारिणो गृह्यन्ते । सर्वशब्दस्याधिकृतार्थत्वे स्थिते स्थितं वाक्यार्थमाह । ये  
वा इति ॥ १७ ॥



यत्पुनरुक्तं देहलाभोपपत्तये सर्वे चन्द्रमसं गन्तुमर्हन्ति ।  
पञ्चम्यामाहुतावित्याहुतिसंख्यानियमादिति । तत्प्रत्युच्यते—

न तृतीये तथोपलब्धेः ॥ १८ ॥

न तृतीये स्थाने देहलाभाय पञ्चसंख्यानियम आहुतीनामा-  
दर्तव्यः । कुतः । तथोपलब्धेः । तथाह्यन्तरेणैवाऽऽहुतिसंख्या-  
नियमं वर्णितेन प्रकारेण तृतीयस्थानप्राप्तिरुपलभ्यते “जायस्व  
अत्रियस्वेत्येतत्तृतीयं स्थानम्” [ छा० ५ । १० । ८ ] इति ।  
अपिच “पञ्चम्यामाहुतावापः पुरुषवचसो भवन्ति” [ छा०  
५ । ३ । ३ ] इति मनुष्यशरीरहेतुत्वेनाऽऽहुतिसंख्या कीर्त्यते  
न कीटपतङ्गादिशरीरहेतुत्वेन पुरुषशब्दस्य मनुष्यजातिवचन-  
त्वात् । अपिच पञ्चम्यामाहुतावपां पुरुषवचस्त्वमुपदिश्यते ना-  
पञ्चम्यामाहुतौ पुरुषवचस्त्वं प्रतिषिध्यते वाक्यस्य द्व्यर्थतादो-  
षात् । तत्र येषामारोहावरोहौ संभवतस्तेषां पञ्चम्यामाहुतौ देह  
उद्भविष्यति । अन्येषां तु विनैवाऽऽहुतिसंख्यया भूतान्तरोपसृ-  
ष्टाभिरङ्गिर्देह आरप्स्यते ॥ १८ ॥

परोक्तश्रुतेर्गतिमुक्त्वा तदीयां युक्तिमनुवदति । यदिति । तदुत्तरत्वेन सूत्रमादत्ते ।  
तदिति । प्रतिज्ञां पूरयन्योजयति । नेत्यादिना । पृष्ठा हेतुमुक्त्वा व्याचष्टे । कुत  
इति । भोगाय हि चन्द्रारोहणमित्यादिवर्णितः प्रकारः । उपलभ्यमेवाभिनयति ।  
जायस्वेति । ज्ञानकर्मशून्या हि कृमिकीटादिभावेन पुनः पुनर्जायन्ते अत्रियन्ते चेति  
प्रसिद्धम् । न च तत्राऽऽहुतिसंख्योपलभ्यते । न च तेषां निरन्तरं जायमानानां  
अत्रियमाणानां चाऽऽहुतिसंख्या कल्प्यते दृष्टविरोधे कल्पनानवकाशादित्यर्थः । किंच  
देहमात्रहेतुत्वेनाऽऽहुतिसंख्या नियम्यते मनुष्यदेहहेतुत्वेन वा तत्राऽऽद्यं पुरुषश-  
ब्दविरोधेन प्रत्याह । अपिचेति । द्वितीयं निराह । अपिचेत्यादिना । तत्र हेतु-  
माह । वाक्यस्येति । तस्य विधिनिषेधार्थद्वयार्थतायां वाक्यभेदादिक्ये च संभवति  
तदयोगादित्यर्थः । पञ्चम्यामाहुतावपां पुरुषाकारपरिणामेऽपि नापञ्चम्यामाहुतौ तासां  
तन्निषेधश्चेत्तर्हि तासामुभयथा देहारम्भसंभवे कथं व्यवस्थेत्याशङ्क्याऽऽह । तत्रेति ।  
अन्येषां त्विति । चन्द्रमण्डलं प्रत्यारोहस्ततोऽवरोहश्च येषां न युक्तस्तेषामिवि-  
यावत् ॥ १८ ॥

१ झ. ट. 'तीयस्था' । २ झ. ज. ट. 'रभ्यते' । ३ क. झ. 'मंश्रुत्या हि' । ४ क. हि  
'क्रिमि' ।

## स्मर्यतेऽपिच लोके ॥ १९ ॥

अपिच स्मर्यते लोके । द्रोणधृष्टद्युम्नप्रभृतीनां सीताद्रौपदी-  
प्रभृतीनां चायोनिजत्वम् । तत्र द्रोणादीनां योषिद्विषयैकाऽऽहु-  
तिर्नास्ति । धृष्टद्युम्नादीनां तु योषित्पुरुषविषये द्वे अप्याहुती न  
स्तः । यथा च तत्राऽऽहुतिसंख्यानादरो भवत्येवमन्यत्रापि  
भविष्यति । बलाकाऽप्यन्तरेणैव रेतःसेकं गर्भं धत्त इति  
लोककृदिः ॥ १९ ॥

## दर्शनाच्च ॥ २० ॥

अपिच चतुर्विधे भूतग्रामे जरायुजाण्डजस्वेदजोद्भिज्जलक्षणे  
स्वेदजोद्भिज्जयोरन्तरेणैव ग्राम्यधर्ममुत्पत्तिदर्शनादाहुतिसंख्या-  
नादरो भवति । एवमन्यत्रापि भविष्यति ॥ २० ॥

ननु तेषां खल्वेषां भूतानां त्रीण्येव बीजानिभवन्ति “आण्डजं  
जीवजमुद्भिज्जम्” [ छा० ६।३।१ ] इति । अत्र त्रिविध  
एव भूतग्रामः श्रूयते कथं च चतुर्विधत्वं भूतग्रामस्य प्रतिज्ञात-  
मिति । अत्रोच्यते—

## तृतीयशब्दावरोधः संशोकजस्य ॥ २१ ॥ ( ३ )

“आण्डजं जीवजमुद्भिज्जम्” [ छा० ६।३।१ ] इत्यत्र तृतीये-

मनुष्यदेहारम्भं प्रत्याहुतिसंख्यानियमाभावे स्मृतिं संवादयति । स्मर्यतेऽपीति ।  
सूत्रं व्याकरोति । अपिचेति । लोकशब्देन सूत्रभाष्ययोरितिहासादिरपि व्युत्प-  
त्त्योच्यते । अयोनिजत्वाविशेषेऽपि द्रोणादिष्ववान्तरविशेषमाह । तत्रेति । तद्वृष्टा-  
न्तेनानिष्ठादिकारिष्वप्याहुतिसंख्यानियमाभावधीरिति फलितमाह । यथेति । देहमा-  
त्रहेतुत्वेनाऽऽहुतिसंख्यानियमो नेत्यत्रापि सूत्रस्य तात्पर्यमस्तीमाह । बलाकेति ॥ १९ ॥

इतश्च देहमात्रारम्भे नाऽऽहुतिसंख्यानियमोऽस्तीत्याह । दर्शनाच्चेति । ऐतरे-  
यश्रुत्यवष्टम्भेन सूत्रं व्याकरोति । अपिचेत्यादिना । अन्यत्रापित्यनिष्ठादिकारिणो  
निर्दिश्यन्ते ॥ २० ॥

श्रुत्यन्तरविरोधं शङ्कते । नन्विति । अण्डजमेवाऽऽण्डजं पक्ष्यादि । जीवजं  
जरायुजम् । उद्भिज्जं जायत इत्युद्भिज्जं वृक्षादि । छान्दोग्यश्रुतिविरोधं सूत्रेण परि-  
हरति । अत्रेति । तद्व्याख्याति । आण्डजमिति । उद्भिज्जशब्देन स्वेदजोपसंग्रहे

नोद्भिज्जशब्देनैव स्वेदजोपसंग्रहः कृतः प्रत्येतव्यः । उभयोरपि स्वेदजोद्भिज्जयोर्भूम्युदकोद्भेदप्रभवत्वस्य तुल्यत्वात् । स्थावरोद्भेदात्तु विलक्षणो जङ्गमोद्भेद इत्यन्यत्र स्वेदजोद्भिज्जयोर्भेदवाद इत्यविरोधः ॥ २१ ॥ ( ३ )

### साभाव्यापत्तिरूपपत्तेः ॥ २२ ॥ ( ४ )

इष्टादिकारिणश्चन्द्रमसमोरुह्य तस्मिन्यावत्संपातमुपित्वा ततः सानुशया अवरोहन्तीत्युक्तम् । अथावरोहप्रकारः परीक्ष्यते । तत्रेयमवरोहश्रुतिर्भवति “अथैतमेवाध्वानं पुनर्निवर्तन्ते यथेतमाकाशमाकाद्वायुं वायुर्भूत्वा धूमो भवति धूमो भूत्वाऽऽम्रं भवत्यभ्रं भूत्वा मेघो भवति मेघो भूत्वा प्रवर्षति” [छा० ५।१०।५] इति ।

हेतुमाह । उभयोरिति । ऐतरेयके तर्हि भेदव्यपदेशस्य का गतिस्तत्राऽऽह । स्थावरेति । श्रुत्योर्विरोधं निराकृतमुपसंहरति । इत्यविरोध इति ॥ २१ ॥ ( ३ )

अनिष्टादिकारिणामारोहावरोहरूपा गतिरुक्ता संप्रतीष्टादिकारिणामवशिष्टमवरोहप्रकारं निरूपयति । साभाव्येति । व्यवहितेन संबन्धं दर्शयति । इष्टादीति । विषयवाक्यमुदाहरति । तत्रेति । चन्द्रमसि भोगं समाप्य प्राप्तावरोहेष्विष्टादिकारिष्विति यावत् । चन्द्रे भोक्तव्यकर्मणः समाप्त्यानन्तर्यमथेत्युक्तम् । एतमेव वक्ष्यमाणं पन्थानं पुनर्निवर्तन्ते पुनःशब्दादनादौ संसारे पूर्वमपि चन्द्रं गता निवृत्ताश्चेति गम्यते । कोऽसावध्वा यं प्रति निवर्तन्ते तमाह । यथेति । यथागतं मासेभ्यः पितृलोकं पितृलोकादाकाशमाकाशाच्चन्द्रमिति गमनक्रम आगमनेऽप्याकाशोक्तेर्यथेतमिति भाति पितृलोकाद्यकीर्तनादभ्रादिसंकीर्तनाच्चानेवमपीति गम्यते । तथाच यथेतमित्युपलक्षणं याः खल्वापश्चन्द्रमण्डले देहमारव्यवत्यस्ताः कर्मक्षये द्रुता आकाशं गतास्तत्सदृशा येदा जायन्ते तदा तदुपहिता अनुशयिनोऽप्याकाशसमा भवन्तीत्याह । आकाशमिति । तत्तुल्यतामापन्नाश्च वायुनेतश्चामुतश्च नीयमाना वायुसमा अनुशयिनोऽप्परिवेष्टिता वायुतुल्या भवन्तीत्याह । आकाशादिति । तदनन्तरं यो धूमो गमनदशायामासीत्तत्तुल्यो भवत्यनुशयीत्याह । वायुरिति । ततोऽपां धारणात्संभृतोदकं यदभ्रं तत्तुल्योऽनुशयीत्याह । धूम इति । ततो जलसेचनान्मेघो वर्षणकर्ता तत्तुल्यः स सिध्यतीत्याह । अभ्रमिति । तत्सादृश्यमापद्य वर्षधाराभिरनुशयी पृथिवीमापद्यत इत्याह । मेघ इति । अवरोहत्सु देहभृत्सु विषयेष्वाकाशं वायुमिति कर्मत्वोक्तेर्धूमो भवतीत्यादि भवतिश्रुतेश्च संदेहमाह ।

[अ० ३ पा० १ सू० २२] आनन्दगिरिकृतटीकासंवलितशांकरभाष्यसमेतानि । ७४७

तत्र संशयः किमाकाशादिस्वरूपमेवावरोहन्तः प्रतिपद्यन्ते किंवाऽऽकाशादिसाम्यमिति । तत्र प्राप्तं तावदाकाशादिस्वरूपमेव प्रतिपद्यन्त इति । कुतः । एवं श्रुतिर्भवति । इतरथा लक्षणा स्यात् । श्रुतिलक्षणाविशये च श्रुतिर्न्याय्या न लक्षणा । तथाच वायुर्भूत्वा धूमो भवतीत्येवमादीन्यक्षराणि तत्स्वरूपपापत्ताववकल्पन्ते । तस्मादाकाशादिस्वरूपं प्रतिपत्तिरिति । एवं प्राप्ते ब्रूमः । आकाशादिसाम्यं प्रतिपद्यन्त इति । चन्द्रमण्डले यदम्भयं शरीरमुपभोगार्थमारब्धं तदुपभोगक्षये सति प्रविलीयमानं सूक्ष्ममाकाशसमं भवति ततो वायोर्वशमेति ततो धूमादिभिः संपृच्यत इति । तदेतदुच्यते “ यथेतमाकाशमाकाशाद्वायुम् ” [ छा० ५ । १० । ५ ] इत्येवमादिना । कुत एतत् । उपपत्तेः । एवं ह्येत-

तत्रेति । देवयानपितृयाणौ पन्थानौ प्रक्रम्य तृतीयत्वोक्तेर्युक्तं स्थानशब्दस्य मार्गलक्षणत्वम् । भवति श्रुतेश्च सादृश्यलक्षणत्वे हेत्वभावात्तादात्म्यार्थत्वमेवेति पूर्वपक्षयति । तत्रेत्यादिना । अत्र चावरोहरूपसंसारगतिनिरूपणद्वारा वैराग्यदृढीकरणात्पूर्ववत्पादादिसंगतयः । पूर्वपक्षे भवति श्रुतेर्मुख्यार्थत्वसिद्धिः । सिद्धान्ते तूपपत्त्या लाक्षणिकार्थत्वधीः । यथेतमाकाशमाकाशाद्वायुमित्यत्र तादात्म्यादष्टैरन्यस्य चान्यात्मत्वासिद्धेर्नाऽऽकाशादितादात्म्यमनुशयिनामिति शङ्कते । कुत इति । वायुर्भूत्वेत्यादौ तादात्म्यसिद्धेर्नहुषादिषु चाजगरादिभावानुभवाद्यथेतमाकाशमित्यादावपि तादात्म्यमेवेति परिहरति । एवं हीति । भवति श्रुतेः सादृश्यलक्षकत्वेऽपि नानुपपत्तिरित्याशङ्क्याऽऽह । इतरथेति । साऽपि शब्दवृत्तित्वादाश्रितेत्याशङ्क्याऽऽह । श्रुतीति । श्रुतेर्मुख्यार्थत्वे तदक्षरानुकूल्यं फलमाह । तथाचेति । पूर्वोक्तप्रकारेण श्रुतेर्मुख्यार्थत्वमाश्रित्यानुशयिनामाकाशादिस्वरूपपापत्तावक्षराणि सम्यञ्चि भवन्तीत्यर्थः । श्रुत्या पूर्वपक्षमुपसंहरति । तस्मादिति । आकाशादितादात्म्यं प्रत्याख्यातुं प्रयतितव्यमिति पक्षमनुभाष्य सिद्धान्तयति । एवमिति । समानो भावः सामाव्यं सादृश्यं तदापत्तिरिति योजनया प्रतिज्ञां विवृणोति । आकाशादीति । कथं पुनश्चेतनानामनुशयिनामचेतनैराकाशादिभिः सादृश्यमित्याशङ्क्य प्रतिज्ञातमेवार्थं प्रकटयति । चन्द्रेति । प्रतिज्ञासमाप्ताविविशब्दः । उक्तेऽर्थे श्रुतिमुदाहरति । तदेतदिति । भवति श्रुत्या तादात्म्यमेवोपेयं न तत्सादृश्यमिति शङ्कते । कुत इति । तत्र हेतुमवतार्य व्याकरोति । उपपत्तेरिति । एवं हीत्याकाशादिसादृश्याङ्गीकारे सतीति यावत् । एतदित्याकाशादि-

१ ड. अ. 'वं हि श्रु' । २ ड. अ. 'रूपोपपत्तविव कं' । ज. ट. 'रूपोपत्ता' । ३ ड. अ. 'कल्प्यन्ते' । ४ ड. अ. 'रूपोपपत्ति' । ५ ट. 'प्राप्तिरिति' । क. 'पस्यैव प्र' । ६ क. झ. 'नुशयि' ।



दुपपद्यते । न ह्यन्यस्यान्यभावो मुख्य उपपद्यते । आकाशस्वरूपप्रतिपत्तौ च वाय्वादिक्रमेणावरोहो नोपपद्यते विभुत्वाच्चाऽऽकाशेन नित्यसंबन्धत्वात् । न तत्सादृश्यापत्तेरन्यस्तत्संबन्धो घटते । श्रुत्यसंभवे च लक्षणाश्रयणं न्यायमेव । अत आकाशादितुल्यतापत्तिरेवान्नाऽऽकाशादिभाव इत्युपचर्यते ॥ २२ ॥ (४)

### नातिचिरेण विशेषात् ॥ २३ ॥ ( ५ )

तत्राऽऽकाशादिप्रतिपत्तौ प्राग्ब्रह्मादिप्रतिपत्तेर्भवति विशयः । किं दीर्घं दीर्घं कालं पूर्वपूर्वसादृश्येनावस्थापोत्तरोत्तरसादृश्यं गच्छन्त्युत्तालपमल्पमिति । तत्रानियमो नियमकारिणः

भवनमुक्तम् । युक्तं हि नहुषादिदेहारम्भकभूतानामजगरादिभावेन परिणामित्वं तद्देहानामयोगपद्यादिर्ह तु सूक्ष्मदेहस्याऽऽकाशादेश्वापर्यायत्वान्न परस्परात्मतेत्युक्तमेव साधयति । न हीति । वायुर्भूत्वेत्यादिश्रुतेस्तर्हि का गतिस्तत्राऽऽह । आकाशेति । अनुशयिनामाकाशादिभ्यस्त्विमाषान्तेभ्यः स्त्वनैव रूपेण निष्क्रमणान्यथानुपपत्तिरूपश्रुतार्थोपपत्त्याऽन्यस्य पूर्वसिद्धान्यभावानुपपत्त्यनुगृहीतया विरोधादुपचरितं तद्वापत्तिविषया श्रुतिरिति भावः । आकाशादिना संयोगमात्रं भवति श्रुत्या लक्ष्यतां किं सादृश्येनेत्याशङ्क्याऽऽकाशे तदनुपपत्तेरवैरूप्यार्थं वाय्वादावपि सादृश्यमेवेत्याह । विभुत्वाच्चेति । यदुक्तमेवं सति श्रुतिर्भवतीतरथा लक्षणेति तत्राऽऽह । श्रुतीति । अनुशयिनामाकाशादिवादात्म्यायोगात्तत्तुल्यतापत्तेः श्रुत्यर्थत्वात्तत्परिहाराय प्रेक्षाकारिणा प्रयत्नवता भाव्यमित्युपसंहरति । अत इति ॥ २२ ॥ ( ४ )

पूर्वपूर्वसादृश्यं गतानामुत्तरोत्तरसादृश्यापत्तिरविलम्बेनेत्याह । नातिचिरेणेति । विषयसंशयौ दर्शयति । तत्रेति । अवरोहत्सु तत्तत्सादृश्यं गतेष्विति यावत् । गन्तुभेदेन चिराचिराभ्यं गतिदर्शनात्तमेव संशयं विशदयति । किमिति । शास्त्रमदीन्द्रियार्थं मानं न चेह शास्त्रमस्ति तथाचानिर्वाणेति पूर्वपक्षयति । तत्रेति । न चातो वै खलु दुर्निष्पत्तरमिति ब्रह्मादिभावादूर्ध्वमेव विलम्बगमनावगमात्पूर्वमविलम्बसिद्धिरिति वाच्यम् । तत्र दुःखनिःसरणस्यैव विवक्षितत्वेन विलम्बस्यानिष्टत्वात् । न च देहाद्यभावाद्दुःखसिद्धेर्विलम्बाभिप्रायमेतदिति युक्तम् । तथाऽपि प्रकृतसर्वपरामर्शकातःशब्दात्पूर्वस्माद्विलम्बगमनप्रतीतेः सर्वत्र प्रयत्नगौरवं तुल्यमिति भावः । अत्र

१ क. 'काशदिस्व' । २ क. 'षट्त्वा' । ३ क. घटेत । ४ क. 'दिभावाप' । ५ ड. 'लं तत्सादृ' । ६ क. ज. झ. 'वैसा' । ७ क. ज. झ. ट. 'त्तर' । ८ झ. 'दिहेतु' । ९ क. झ. 'नुशयि' । १० झ. 'पत्त्याऽनु' । ११ क. ख. 'तत्त्व' । १२ क. झ. 'नुशयि' । १३ ट. ड. 'न्द्रियेऽर्थ' ।

शास्त्रस्याभावादिति । एवं प्राप्त इदमाह । नातिचिरेणेति ।  
अल्पमल्पं कालमाकाशादिभावेनावस्थाय वर्षधाराभिः सहेमां  
भुवमापतन्ति । कुत एतत् । विशेषदर्शनात् । तथाहि ब्रीह्यादि-  
भावापत्तेरनन्तरं विशिनष्टि “अतो वै खलु दुर्निष्पपतरम्” [छा०  
५ । १० । ६ ] इति । तकार एकश्छान्दस्यां प्रक्रियायां  
लुप्तो मन्तव्यः । दुर्निष्पपततरं दुर्निष्क्रमतरं दुःस्वतरमस्माद्वी-  
ह्यादिभावान्निसरणं भवतीत्यर्थः । तदत्र दुःखं निष्पपतनं  
प्रदर्शयन्पूर्वेषु सुखं निष्पपतनं दर्शयति । सुखदुःस्वतविशेष-  
श्चायं निष्पपतनस्य कालाल्पत्वदीर्घत्वनिमित्तः । तस्मिन्नवधौ  
शरीरानिष्पत्तेरुपभोगासंभवात् । तस्माद्वीह्यादिभावापत्तेः प्राग-  
ल्पेनैव कालेनावरोहः स्यादिति ॥ २३ ॥ ( ५ )

**अन्याधिष्ठितेषु पूर्ववदभिलापात् ॥ २४ ॥**

तस्मिन्नेवावरोहे प्रवर्षणानन्तरं पश्यते “त इह ब्रीहियवा

चाऽऽकाशादिभावमारभ्य ब्रीह्यादिभावपर्यन्तावरोहरूपसंसारगतेस्तत्तत्सादृश्यरूपाया-  
श्चिराचिरत्वनिरूपणेन वैराग्यस्यैव दृढीकरणत्वादादिसंगतिः । पूर्वपक्षे सर्वत्र तत्त-  
द्भाषपरिहारार्थं प्रयत्नगौरवं कर्तव्यम् । सिद्धान्ते तु तदर्थं कर्तव्यप्रयत्नस्य कचिल्ला-  
घवं कचिद्गौरवमिति फलभेदः । पूर्वपक्षमनूद्य सिद्धान्तमवतार्य प्रतिज्ञां पूरयन्विवृणोति ।  
एवमिति । नियामकशास्त्राभावाच्चैतदित्याह । कुत इति । नियामकविषयं हेतुमव-  
तार्य व्याचष्टे । विशेषेति । वाक्यस्य विवक्षितमर्थं वदन्पदं पूरयति । तकार इति ।  
पदं पूरयित्वा पदार्थं वदन्वाक्यार्थमाह । दुर्निष्क्रमेति । कथमेतावताऽऽकाशादिभ्यो  
विलम्बमन्तरेण निःसरणं भाति तत्राऽऽह । तदिति । सुखनिःसरणमेवाऽऽकाशा-  
दिषु विशेषणादालक्ष्यते नाविलम्बानिःसरणमित्याशङ्क्याऽऽह । सुखेति । किमर्थ-  
मित्यं कल्प्यत आकाशादेः सुखेन निःसरणं ब्रीह्यादेस्तु दुःखेनेति । यथाश्रुतमेव किं  
न स्यात्तत्राऽऽह । तस्मिन्निति । अतःशब्दस्य प्रकृतपरामर्शित्वेऽप्येकवाक्योपात्त-  
ब्रीह्यादिपरामर्शित्वेन निराकाङ्क्षत्वाद्वाक्यान्तरोपात्ताकाशाद्यपरामर्शित्वादाकाशादिव-  
र्षणान्तादविलम्बेन निःसरणमित्युपसंहरति । तस्मादिति । आकाशादौ ब्रीह्यादौ च  
तद्भावं परिहर्तुं कर्तव्यप्रयत्नस्य लाघवगौरवविशेषं निगमायितुमितीत्युक्तम् ॥ २३ ॥ ( ५ )

अनुशयिनामाकाशादिप्रवर्षणान्तसादृश्यं चिरभावि तत्सादृश्यत्वाद्ब्रीह्यादिसादृ-  
श्यवदित्यस्य विशेषणश्रुत्या बाधमुक्त्वा प्रकृतावरोहवाक्यैकदेशमवशिष्टं विचारयति ।  
अन्येति । संगतिं सूचयन्विषयमाह । तस्मिन्निति । त इहेति तच्छब्देनानुश-

ओषधिवनस्पतयस्तिलमाषा इति जायन्ते” [छा० ५।१०।६]  
इति । तत्र संशयः । किमस्मिन्नवधौ स्थावरजात्यापन्नाः स्थाव-  
रमुखदुःखभाजोऽनुशयिनो भवन्त्याहोस्वित्क्षेत्रज्ञान्तराधिष्ठितेषु  
स्थावरशरीरेषु संश्लेषमात्रं गच्छन्तीति । किं तावत्प्राप्तम् ।  
स्थावरजात्यापन्नास्तत्मुखदुःखभाजोऽनुशयिनो भवन्तीति । कुत  
एतत् । जनेमुख्यार्थत्वोपपत्तेः । स्थावरभावस्य च श्रुतिस्मृत्यो-  
रुपभोगस्थानत्वप्रसिद्धेः । पशुहिंसादियोगाच्चेष्टादेः कर्मजातस्या-  
निष्टफलत्वोपपत्तेः । तस्मान्मुख्यमेवेदमनुशयिनां ब्रीह्यादिजन्म ।

यिनो गृह्यन्ते । व्यवहारभूमिः सम्यगर्थः । ब्रीह्यादिभावमापन्नेष्वनुशयिषु जायत इति  
श्रुतेः कर्मपूर्वकत्वाश्रुतेश्च विचारहेतुं संशयमाह । तत्रेति । अस्मिन्नवधावित्याकाशा-  
दिवर्षणान्तवत्सादृश्यापत्त्यनन्तरदशायामित्यर्थः । अत्र च स्थावरभावस्य संसारगते-  
रालोचनद्वारा वैराग्यस्यैव दृढीकरणात्पादादिसंगतिः । पूर्वपक्षे ब्रीह्यादिजन्मनो मुख्य-  
त्वेऽनुशयिनां तत्परिहारायाधिकृतेनाधिकं प्रयतितव्यम् । सिद्धान्ते तदीयसंश्लेषमात्रं  
निराकर्तुं प्रयत्नलाघवमिति विवक्षित्वा विमर्शपूर्वकं पूर्वपक्षयति । किं तावदिति ।  
आकाशादिष्विव ब्रीह्यादिष्वपि संश्लेषमात्रं न तद्देहतेति शङ्कते । कुत इति । विशेषं  
दर्शयन्परिहरति । जनेरिति । जीवस्य जन्माभावेऽपि देवो जातो मनुष्यो जात  
इत्यादौ तत्तद्देहाभिमानद्वारा जनेर्मुख्यत्वदर्शनात्तत्रापि मुख्यत्वार्थं देहाभिमानपूर्वकं  
मुखदुःखभाक्त्वमास्थेयमित्यर्थः । कथं स्थावरभावे जनेर्मुख्यत्वं न हि तत्र देहाभि-  
मानपूर्वकं मनुष्यादिदेहवद्भोगोऽस्ति तत्राऽऽह । स्थावरेति । “स्थाणुमन्येऽनुसंय-  
न्ति” इत्याद्या श्रुतिः ।

“शरीरजैः कर्मदोषैर्याति स्थावरतां नरः”

इत्याद्या च स्मृतिः । ननुदाहृताभ्यां श्रुतिस्मृतिभ्यां पापफलत्वं  
स्थावरभावस्य भाति तत्कथमिष्टादिकारिणां चन्द्रस्थलस्खलितानां तत्प्राप्तिः  
शङ्क्यते तत्राऽऽह । पश्विति । सोमपानावसरे परस्परमुच्छिष्टभक्षणमा-  
दिशब्देन विवक्षितम् । “अशीषोमीयं पशुमालभेत” इति विशेषशास्त्रान्न  
हिंस्यादित्यादिसामान्यशास्त्रस्य विशेषविषये बाधात्पशुहिंसनस्य नानिष्टफलत्वेत्या-  
शङ्क्य ऋत्वर्थतया पुरुषार्थतया च विधिनिषेधयोर्मिन्नार्थत्वेनाविरोधाद्वाध्यबाधकत्वा-  
सिद्धेश्चक्यं पशुहिंसनस्य निषेधाधिगतमनर्थहेतुत्वमपाकर्तुमित्याशयवानुपसंहरति ।  
तस्मादिति । पशुहिंसादेरङ्गत्वान्न स्वातन्त्र्येण ब्रीह्यादिजन्महेतुत्वेत्याशङ्क्य पापान्त-

१ ड. अ. “स्मिन्नेवाव” । २ ड. अ. अ. “मेवानु” । ३ ड. कर्माप् । ४ क. “नुशायि” ।

५ क. ठ. ड. “नादत्रा” ।

श्वादजन्मवत् । यथा श्वयोनिं वा सूकरयोनिं वा चण्डालयोनिं वेति मुख्यमेवानुशयिनां श्वादजन्म तत्सुखदुःखान्वितं भवति । एवं ब्रह्मादिजन्मापीति । एवं प्राप्ते ब्रूमः । अन्यैर्जीवैरधिष्ठितेषु ब्रह्मादिषु संसर्गमात्रमनुशयिनः प्रतिपद्यन्ते न तत्सुखदुःखभाजो भवन्ति । पूर्ववत् । यथा वायुधूमादिभावोऽनुशयिनां तत्संश्लेषमात्रम् । एवं ब्रह्मादिभावोऽपि जातिस्थावरैः संश्लेषमात्रम् । कुत एतत् । तद्वदेवेहाप्यभिलापात् । कोऽभिलापस्य तद्वद्भावः । कर्मव्यापारमन्तरेण संकीर्तनम् । यथाऽऽकाशादिषु प्रवर्षणान्तेषु न किञ्चित्कर्मव्यापारं परामृशत्येवं ब्रह्मादिजन्मन्यपि । तस्मान्नास्त्यत्र सुखदुःखभाक्त्वमनुशयिनाम् । यत्र तु सुखदुःखभाक्त्वमभिप्रैति परामृशति तत्र कर्मव्यापारं रमणीयचरणाः

रस्य तद्वेतुत्वे दृष्टान्तमाह । श्वादीति । अवरोहाधिकारे श्वादिभावः श्रुतो नेत्याशङ्क्य श्रुत्यन्तरमाह । यथेति । अनुशयिनां ब्रह्मादिजन्मनो मुख्यत्वे तत्परिहारायाधिकृतेन प्रयत्नगौरवं कर्तव्यमित्युपसंहर्तुमिति शब्दः । पूर्वपक्षमनूय सिद्धान्तमवतार्य प्रतिज्ञां पूरयित्वा योजयति । एवमिति । तत्र सौत्रं दृष्टान्तमादाय व्याचष्टे । पूर्ववदिति । जनेर्मुख्यत्वाय ब्रह्मादिष्वनुशयिनस्तत्सुखदुःखभाजो भवन्तीत्युक्तम् । तथाच तेषां तेषु न संश्लेषमात्रमिति शङ्कते । कुत इति । पूर्ववदिति सूत्रभागस्यार्थद्वयविवक्षया प्रयुक्तत्वादर्थान्तरं दर्शयन्परिहरति । तद्वदिति । वायुर्भूत्वेत्यादौ ब्रह्मादिवाक्ये चोक्तिसाम्येऽपि स्थावरादिभावस्यानुशयिनां विरोधिनि पूर्ववाक्ये ब्रह्मादिवाक्ये वा न काचिदुक्तिरस्तीति शङ्कते । कोऽभिलापस्येति । कर्मपरिणामनिमित्तत्वकथनं विना तद्भावोक्तिस्तद्देहत्वप्राप्त्यभावे लिङ्गमिति ब्रुवन्नभिलापस्य तद्वद्भावमाह । कर्मेति । अन्तरेण कर्मव्यापारं ब्रह्मादिभिरेति नास्ति संकीर्तनमित्याशङ्क्य कर्मविशेषव्यापारस्य निमित्तत्वेनानुक्तिरिष्टेत्याह । यथेति । अनुशयिनां ब्रह्मादिभावेन जन्मास्मिन्प्रकरणे कर्मव्यापारोक्तिं विनोक्तत्वादाकाशादिभाववदिति फलितमाह । तस्मादिति । किञ्च ब्राह्मणादिजन्मन्येव रमणीयचरणा इत्यादिकर्मकीर्तनं प्रागपि तज्जन्मनो ब्रह्मादिभावेन जन्मसत्त्वे व्यर्थं स्यात् । अतो नास्ति पुरस्ताज्जन्मेति श्रुतार्थापत्तिमाह । यत्रेति । किञ्च यो यो ह्यन्नमत्तीत्यादिनोत्तरत्र पुरुषाहुतिसंबन्धोऽनुशयिनां श्रूयते स च तेषां ब्रह्मादिभावेन जन्मोपगमेन तल्लवनादौ प्रवासप्रसङ्गादयुक्तः स्यादतो

१ क. ज. वा चाण्डा । २ ज. 'खभोक्तृत्वम्' । ३ ट. 'नुशयि' । ४ क. 'नुशयि' । ५ ठ. ड. 'भावो न । ६ झ. 'स्ति पर' ।



कूप्यचरणा इति च । अपि च मुख्येऽनुशयिनां ब्रीह्यादिज-  
न्मनि ब्रीह्यादिषु लूयमानेषु कण्ड्यमानेषु पच्यमानेषु भक्ष्यमाणेषु  
च तदभिमानिनोऽनुशयिनः प्रवसेयुः । यो हि जीवो यच्छरीरम-  
भिमन्यते स तस्मिन्पीड्यमाने प्रवसतीति प्रसिद्धम् । तत्र ब्रीह्या-  
दिभावाद्देतःसिग्भावोऽनुशयिनां नाभिलष्येत । अतः संसर्गमा-  
त्रमनुशयिनामन्याधिष्ठितेषु ब्रीह्यादिषु भवति । एतेन जनेर्मुख्या-  
र्थत्वं प्रतिब्रूयात् । उपभोगस्थानत्वं च स्थावरभावस्य । न च  
वयमुपभोगस्थानत्वं स्थावरभावस्यावजानीमहे । भवत्वन्येषां  
जन्तूनामपुण्यसामर्थ्येन स्थावरभावमुपगतानामेतदुपभोगस्था-  
नम् । चन्द्रमसस्त्ववरोहन्तोऽनुशयिनो न स्थावरभावमुपभुञ्जत  
इत्याचक्ष्महे ॥ २४ ॥

### अशुद्धमिति चेन्न शब्दात् ॥ २५ ॥

यत्पुनरुक्तं पशुर्हिसादियोगादशुद्धमाध्वरिकं कर्म तस्यानिष्टमपि  
फलमवकल्पत इत्यतो मुख्यमेवानुशयिनां ब्रीह्यादिजन्मास्तु

न पूर्वं मुख्यं जन्मेति श्रुतार्थापत्त्यन्तरमाह । अपि चेति । जीवानां ब्रीह्यादिभ्योऽ-  
न्यत्वात्तत्पीडनेऽपि न प्रवासोऽस्तीत्याशङ्क्याऽऽह । यो हीति । अनुशयिनां प्रवा-  
सेऽपि का क्षतिस्तत्राऽऽह । तत्रेति । पूर्वोक्तहेतुफलमुपसंहरति । अत इति । यत्तु  
जनेर्मुख्यत्वसिद्धेर्भोगस्थानत्वाच्च स्थावरत्वस्य मुख्यमेवानुशयिनां ब्रीह्यादिजन्मेति  
तत्राऽऽह । एतेनेति । उक्तयुक्त्या जन्मश्रुतेरुपचारितार्थत्वेनेति यावत् । अनुशयिनां  
वा स्थावरजीवानां वा स्थावरभावस्य भोगस्थानत्वेति विकल्प्याऽऽद्यमुक्तन्यायेन दूषयति ।  
उपभोगेति । यदनुशयिनां स्थावरत्वस्य भोगस्थानत्वं तच्च प्रतिब्रूयादिति संबन्धः ।  
द्वितीयमङ्गीकरोति । न चेति । केषां तर्हि तदुपभोगायतनं तत्राऽऽह । भव-  
त्विति । अन्येऽपि न तत्र भोक्तारो ब्रीह्यादिसंश्लिष्टत्वादनुशयिवदित्याशङ्क्य तद्देह-  
परिणामिपापराहित्यमुपाधिरित्याह । अपुण्येति । अनुशयिनामपि ब्रीह्यादिभावानु-  
कूलपापविशेषवत्त्वं कल्प्यमित्युपाधेरसंभवमाशङ्क्य निरतिशयपुण्यकारिणां प्रबलपापप-  
रिग्रहायोगादल्पपापैश्च स्थावरत्वान्निसिद्धेर्मेवमित्याह । चन्द्रमसस्त्विति ॥ २४ ॥

परोक्तमनूद्य निरस्यति । अशुद्धमिति । अनुवादं विभजते । यदिति । इष्टादि-  
कारिणोऽनिष्टफलवत्त्वसंभवे फलितमाह । इत्यत इति । एतेन गौणी जन्मश्रुतिरिति

१ ड. अ. 'ति । अ' । २ ड. अ. 'षु भज्यमानेषु प' । ३ झ. 'वो वाऽनु' । ४ झ. 'मप्यपु' ।  
५ ड. अ. ट. 'मेवेहानु' । ६ क. ठ. ड. 'त्वासि' ।

तत्र गौणी कल्पनाऽनर्थिकेति । तत्परिह्रियते । न । शास्त्र-  
हेतुत्वाद्धर्माधर्मविज्ञानस्य । अयं धर्मोऽयमधर्म इति शास्त्रमेव  
विज्ञाने कारणम् । अतीन्द्रियत्वात्तयोः । अनियतदेशकालनिमित्त-  
त्वाच्च । यस्मिन्देशे काले निमित्ते च यो धर्मोऽनुष्ठीयते स एव  
देशकालनिमित्तान्तरेष्वधर्मो भवति । तेन न शास्त्रादहेतुः धर्माधर्म-  
विषयं विज्ञानं कस्यचिदस्ति । शास्त्राच्च हिंसानुग्रहाद्यात्मको  
ज्योतिष्टोमो धर्म इत्यवधारितः स कथमशुद्ध इति शक्यते  
वक्तुम् । ननु “न हिंसात्सर्वा भूतानि” इति शास्त्रमेव भूतविषयां  
हिंसामधर्म इत्यवगमयति । बाढम् । उत्सर्गस्तु सः । अपवादः  
“अग्नीषोमीयं पशुमालभेत” इति । उत्सर्गापवादयोश्च व्यवस्थित-

प्रत्युक्तमित्याह । तत्रेति । ब्रह्मादिजन्मनो मुख्यत्वे सतीति यावत् । परिहारमव-  
तारयति । तदिति । न वैदिकं कर्माशुद्धमिति प्रतिज्ञायां शास्त्रहेतुत्वादित्युक्तं  
विवृणोति । अयमिति । अनुमानमपि कस्मादस्मिन्नर्थे न प्रमाणमित्याशङ्क्य दृष्टं  
सामान्यतोऽदृष्टं वा तदिति विकल्प्याऽऽद्यं प्रत्याह । अतीन्द्रियत्वादिति ।  
द्वितीयं दूषयति । अनियतेति । तदेव प्रपञ्चयति । यस्मिन्निति । शुद्धे हि देशे  
सायं प्रातरित्यादौ काले जीवनादौ च निमित्ते योऽग्निहोत्रादिधर्मो निर्वर्त्यते स एवा-  
शुद्धे देशे मध्यरात्रादौ काले मरणादौ च निमित्ते कृतः सन्नधर्म इति प्रसिद्धं तथाच  
न तत्र सामान्यतो दृष्टं सावकाशमित्यर्थः । धर्मादिज्ञानं नाऽऽनुमानिकं किंतु  
शास्त्रमात्रकृतमित्युक्तं तन्निगमयति । तेनेति । शास्त्रादेव धर्मादिज्ञानेऽपि प्रकृते किं  
जातं तदाह । शास्त्राच्चेति । दुष्टत्वमपि ज्योतिष्टोमस्य निषेधाविगतमिति सांख्यः  
शङ्कते । नन्वेति । पशुहिंसायां निषेधसामर्थ्यादनर्थहेतुत्वमौत्सर्गिकमित्यङ्गीकरोति ।  
बाढमिति । तथाऽपि विधिसामर्थ्यात्तस्य ऋतूपकारित्वेन श्रेयोहेतुत्वमापवादिकमु-  
पेयमित्याह । अपवाद इति । तयोः सामान्यविशेषविषयत्वेन व्यवस्थितविषयत्वा-  
दविरुद्धतया न बाध्यबाधकत्वेत्युक्तं तत्राऽऽह । उत्सर्गेति । पशुहिंसायां निषेधा-  
दनर्थहेतुत्वं ऋतूपकारो विधेरित्युभेयार्थत्वाविरोधेऽपि परिहृत्यैवानर्थं ऋतूपकारेणार्थ-  
बाहुल्यहेतुत्वाभावेन विधिरनर्थकः स्यात् । न च श्येनेऽपि वैधी प्रवृत्तिरिति तस्य  
विशिष्टार्थहेतुत्वात् । सर्वत्र कामेषु करणांशे रागात्प्रवृत्तिरितिकर्तव्यतांशे वैधीत्युपग-  
मात् । ज्योतिष्टोमस्य श्येनस्येव काम्यत्वेऽपि नाभिचरेदितिवदनिषिद्धत्वादग्नीषोमी-  
यहिंसायामितिकर्तव्यरूपायां प्रवृत्तेर्विध्यधीनत्वाद्विशिष्टार्थसाधनत्वमेव । तथाच विधि-

१ ड. 'योः । नि' । २ क. ज्ञानं । ३ ड. अ. ट. 'रितं स' । ४ ड. अ. ट. अयं चाप' ।  
५ ठ. ड. विधिर' । ६ झ. 'भयार्थ' ।

विषयत्वम् । तस्माद्विधुद्धं कर्म वैदिकं शिष्टैरनुष्ठीयमानत्वादनि-  
न्द्यमानत्वाच्च । तेन न तस्य प्रतिरूपं फलं जातिस्थावरत्वम् । न च  
श्वादिजन्मवदपि ब्रीह्यादिजन्म भवितुमर्हति । तद्वि कपूयचरण-  
नधिकृत्योच्यते नैवमिह वैशेषिकः कश्चिदधिकारोऽस्ति । अत-  
श्चन्द्रस्थैलस्खलितानामनुशयिनां ब्रीह्यादिसंश्लेषमात्रं तद्भाव  
इत्युपचर्यते ॥ २५ ॥

### रेतःसिग्योगोऽथ ॥ २६ ॥

इतश्च ब्रीह्यादिसंश्लेषमात्रं तद्भावो यत्कारणं ब्रीह्यादिभावस्या-  
नन्तरमनुशयिनां रेतःसिग्भाव आम्रायते “ यो यो ह्यन्नमत्ति  
यो रेतः सिञ्चति तद्रूप एव भवति ” [ छा० ५।१०।६ ] इति ।  
न चात्र मुख्यो रेतःसिग्भावः संभवति । चिरजातो हि प्राप्त-  
यौवनो रेतःसिग्भवति । कथमिवानुपचरितं तद्भावमद्यमानानानु-  
गतोऽनुशयी प्रतिपद्यते । तत्र तावदवश्यं रेतःसिग्योग एव

निषेधयोर्विरोधे सावकाशानवकाशन्यायेन व्यवस्थेति भावः । विविनिषेधयोरविरोधे  
फलितमाह । तस्मादिति । नानृतं वदेदितिवत्कस्यचित्प्रकरणे श्रुतत्वाभावात्पुरुषार्थ-  
त्वेन प्राप्तहननस्यैव न हिंस्यादिति निषेधाद्विहितकत्वर्थहिंसाया निषेधाविषयत्वा-  
ज्ञानर्थहेतुता । किं तु सुखफलत्वमेवेत्यर्थः । शिष्टैरनुष्ठीयमानमपि देशविशेषे मांसा-  
शनादि विवादास्पदं देशान्तरे दृश्यते तत्राऽऽह । अनिन्द्यमानत्वादिति ।  
वैदिकस्य कर्मणः शुद्धत्वे सिद्धमर्थमाह । नेति । प्रतिरूपं प्रतिकूलमनिष्टमिति यावत् ।  
कर्मान्तरनिबन्धनस्तर्हि ब्रीह्यादिभावोऽनुशयिनां भविष्यतीत्युक्तं तत्राऽऽह । न चेति ।  
इहेति ब्रीह्यादिजन्मनीत्यर्थः । वैशेषिकोऽधिकारोऽसाधारणो हेतुरनुशयिनां तद्भावो-  
क्तिस्तर्हि कथमित्याशङ्क्याऽऽह । अत इति ॥ २५ ॥

किञ्च वाक्यशेषे संयोगस्यैव तद्भावस्य श्रुतेरुपक्रमेऽपि तद्भावः संयोगान्नार्थान्तर-  
मित्याह । रेतःसिगिति । सूत्रं व्याकरोति । इतश्चेति । प्रकृतोपयोगित्वेनाभ-  
क्षकं तरुणत्वेन विशिनष्टि । यो रेत इति । तद्रूप एव भवतीति श्रुत्या तद्भावमेवान्ना-  
नुगतोऽनुशयी प्रतिपद्यत इत्युच्यते न संयोगमात्रमित्याशङ्क्याऽऽह । न चेति ।  
अत्रेत्यद्यमानानानुगतोऽनुशयी वाक्यं वा प्रकृतमुच्यते । रेतःसिचः स्वभावलोचनया  
मुख्यस्य तद्भावस्यायोगं स्फोरयति । चिरेति । अनुशयिस्वभावलोचनयाऽपि तमेवार्थं  
समर्थयते । कथमिति । मुख्यस्य तद्भावस्यायोगे फलितमाह । तत्रेति । तथाऽपि

१ ज. 'न्द्रस्थानस्ख' । २ ड. व. 'स्थलास्खलि' । ३ ड. व. 'रित' । ४ ठ. ड. 'नुशायि' ।  
५ ड. 'क्षणं त' । ६ ख. 'भावलो' । ७ ठ. ड. 'चनाया' । ८ क. 'स्फोटयति' ।

[अ० ३ पा० १ सू० २७] आनन्दगिरिकृतटीकासंवलितशांकरभाष्यसमेतानि । ७५५

रेतःसिग्भावोऽभ्युपगन्तव्यः । तद्वद्ब्रीह्यादिभावोऽपि ब्रीह्या-  
दियोग एवेत्यविरोधः ॥ २६ ॥

**योनेः शरीरम् ॥ २७ ॥ ( ६ )**

अथ रेतःसिग्भावस्यानन्तरं योनौ निषिक्ते रेतसि योनेर-  
शरीरमनुशयिनामनुशयफलोपभोगाय जायत इत्याह शास्त्रम्  
“तच्च इह रमणीयचरणाः” [ छा० ५ । १० । ७ ] इत्यादि ।  
तस्मादप्यवगम्यते नावरोहे ब्रीह्यादिभाववसरे तच्छरीरमेव सुख-  
दुःखान्वितं भवतीति । तस्माद्ब्रीह्यादिसंश्लेषमात्रमनुशयिनां  
तज्जन्मेति सिद्धम् ॥ २७ ॥ ( ६ )

इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपा-  
दकृतौ शारीरकमीमांसाभाष्ये तृतीयाध्यायस्य  
प्रथमः पादः ॥ १ ॥

ब्रीह्यादिभावे किं जातं तदाह । तद्वदिति । अन्यथोपक्रमोपसंहारयोर्विरोधः स्यात्त-  
त्परिहारार्थमुपसंहारवदुपक्रमोऽपि नेतव्य इत्याह । इत्यविरोध इति ॥ २६ ॥

तर्हि सर्वत्रानुशयिनां संसर्गमात्रमिति ब्राह्मणयोनिमित्यादिकाऽपि श्रुतिरूपचरिता-  
र्थेत्वाशङ्क्योक्तम् । योनेरिति । सूत्रं व्याकरोति । अथेत्यादिना । शरीरवत्त्वस्य  
विशिष्टावसरत्वदर्शनाद्ब्रीह्यादिषु नानुशयिनां तद्वत्त्वं नापि सुखाद्यन्वितत्वमिति  
फलितमाह । तस्मादिति । अनुशयिनां ब्रीह्यादिजन्मामुख्यैमुपपाद्याधिकरणार्थमुपसं-  
हरति । तस्मादिति । तदेवमिष्टादिकारिणामनिष्टादिकारिणां चारोहावरोहरूपसंसा-  
रगतौ सिद्धायां ततो वैराग्यमधिकारिविशेषणतया वाक्यार्थवीसाधनं दृढीकृतं भवतीति  
पादार्थमुपसंहरति । इति सिद्धमिति ॥ २७ ॥ ( ६ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-  
ज्ञानकृतायां शारीरकभाष्यटीकायां तृतीयाध्यायस्य  
प्रथमः पादः ॥ १ ॥



## संध्ये सृष्टिराह हि ॥ १ ॥

अतिक्रान्ते पादे पञ्चाग्निविद्यामुदाहृत्य जीवस्य संसारगतिप्र-  
भेदः प्रपञ्चितः । इदानीं तु तस्यैवावस्थाभेदः प्रपञ्चयते । इद-  
मामनन्ति “स यत्रै प्रस्वपिति” [ बृ० ४ । ३ । ९ ] इत्युप-  
क्रम्य “न तत्र रथा न रथयोगा न पन्थानो भवन्ति । अथ रथा-  
न् रथयोगान्पथः सृजते” [ बृ० ४ । ३ । ९ ] इत्यादि । तत्र  
संशयः । किं प्रबोध इव स्वप्नेऽपि पारमार्थिकी सृष्टिराहोस्विन्मा-  
यामयीति । तत्र तावत्प्रतिपद्यते संध्ये सृष्टिरिति । संध्यमिति  
स्वप्नस्थानमाचष्टे वेदे प्रयोगदर्शनात् “संध्यं तृतीयं स्वप्नस्थानम्”

संसारगतानिरूपणेन ततो दृढीकृतवैराग्यस्य वाक्यार्थावगतये तत्त्वमर्थो संशोव-  
यितुं पादमारभमाणस्त्वमर्थस्य जाग्रदवस्था संसारनिरूपणेनैव निरूपितेत्युपेत्य स्वयं-  
ज्योतिर्विद्वसिद्धये स्वप्नावस्थां वक्तुं पूर्वपक्षयति । संध्ये सृष्टिरिति । वृत्तमनूय पादसं-  
गतिमाह । अतिक्रान्त इति । संसारस्य पुनः पुनरारोहावरोहरूपत्वात्तस्मि-  
न्नस्वास्थ्ये विरक्तस्य वाक्यार्थज्ञानार्थं पदार्थशोधनाय द्वितीयपादारम्भः । तत्रापि त्वम-  
र्थस्योद्देश्यत्वान्न स्थानतोऽपीत्यतः प्राक्तनस्यावस्थानिर्मुक्तत्वप्रतिपादनाय प्रयत्यते ।  
ततश्चाऽऽ पादसमाप्तेस्तत्पदार्थो विविच्यते । तत्रापि स्वयंज्योतिर्विद्वसाष्टचार्थं स्वप्नावस्था  
प्रथमं व्यवस्थाप्यत इत्यर्थः । आरम्भणाधिकरणे स्वप्नस्य मायामयत्वं सिद्धवत्कृत्य  
जाग्रदवस्थाया मायामयत्वं निरूपितम् । इदानीं तदेव स्वप्नस्य मायामयत्वं प्रकट-  
यितुं तद्विषयवाक्यमुदाहरति । इदमिति । तस्मिन्वाक्ये स्वप्नीं सृष्टिमविकृत्य रथा-  
दिसर्गान्नाद्रथाद्यभावात्मानाच्च संशयमाह । तत्रेति । पारमार्थिकत्वमर्थक्रियासमर्थ-  
त्वमित्यभिप्रेत्य प्रबोध इवेत्युदाहरणम् । अन्यथा तत्रापि वास्तव्याः सृष्टेरनिष्टत्वेन  
साध्यवैकल्यान्मायामयत्वं प्रातीतिकसत्तामात्रोपेतत्वम् । अत्र च त्वमर्थस्य स्वप्नाव-  
स्थानिरूपणेन ततो निष्कृष्टस्य स्वयंज्योतिषः शुद्धतया वाक्यार्थान्वयित्वेन तद्धेतु-  
त्वमस्तीति तत्प्रतिपादनात्पादादिसंगतयः । पूर्वपक्षे स्वप्नस्य सत्यतया ततो निष्कर्षा-  
योगादशुद्धस्यास्वयंज्योतिषो वाक्यार्थान्वयासिद्धिः । सिद्धान्ते तस्य मिथ्यात्वात्ततो  
निष्कृष्टस्य स्वयंज्योतिष्ठात्तदन्वयेन तद्दीहेतुत्वमिति मत्वा पूर्वपक्षमुपादत्ते । तत्रेति ।  
प्रतिज्ञां विवृण्वन्नादौ संध्यशब्दार्थमाह । संध्यमितीति । तत्र मानमाह । वेद इति ।  
प्रथमप्रयोगाभावे कथं वैदिकप्रयोगसिद्धिरित्याशङ्क्य यौगिकत्वान्न तदपेक्षेत्याह ।

१ क. ज. “स्थाप्रभे” । २ क. “त्र स्व” । ३ ड. “ध्ये तथ्यरूपा सृ” । ४ ख. ठ. ड. पुनरा” ।  
५ क. ठ. ड. “स्याविनि” । ६ ख. “तिष्ठार्थ” । ७ क. “प्रमा” ।

[ बृ० ४।३।१ ] इति । द्वयोर्लोकस्थानयोः प्रबोधसंप्रसादस्थान-  
योर्वा संयौ भवतीति संध्यम् । तस्मिन्संध्ये स्थाने तथ्यरूपैव सृष्टि-  
र्भवितुमर्हति । कुतः । यतः प्रमाणभूता श्रुतिरेवमाह “अथ रथा-  
न्नययोगान्पथः सृजते” [बृ० ४।३।१] इत्यादि । स हि कर्तेति  
चोपसंहारादेवमेवावगम्यते ॥ १ ॥

## निर्मातारं चैके पुत्रादयश्च ॥ २ ॥

आपचैके शाखिनोऽस्मिन्नेव संध्ये स्थाने कामानां निर्माता-  
रमात्मानमामनन्ति “य एष सुप्तेषु जागर्ति कामं कामं पुरुषो  
निर्मिमाणः” [ कठ० ५।८ ] इति । पुत्रादयश्च तत्र कामा  
अभिप्रेयन्ते काम्यन्त इति । ननु कामशब्देनेच्छाविशेषा एवोच्ये-  
रन्न “शतायुषः पुत्रपौत्रान्वृणीष्व” [कठ० १।२३] इति प्रकृ-  
त्यान्ते “कामानां त्वा कामभाजं करोमि” [ कठ० १।२४ ] इति  
प्रकृतेषु तत्र तत्र पुत्रादिषु कामशब्दस्य प्रयुक्तत्वात् । प्राज्ञं चैनं  
निर्मातारं प्रकरणवाक्यशेषाभ्यां प्रतीमः । प्राज्ञस्य हीदं प्रकरणम्

द्वयोरिति । ऐहिकामुष्मिकं च यदैन्द्रियकं रूपादिज्ञानं तस्याभावादनुदयाच्च स्वप्न-  
स्थानं तयोः संध्यमुक्तम् । स्थूलदर्शनस्य चाभावाद्वासनामयज्ञानस्य तत्र भावात्प्रबो-  
धसंप्रसादयोर्वा संध्यं स्वप्नस्थानमिति विवेक्तव्यम् । पदार्थमुक्त्वा प्रतिज्ञां पूरयति ।  
तस्मिन्निति । स्वप्नसृष्टेर्न सत्यत्वं मानाभावादित्याह । कुत इति । श्रुतिं प्रमाणयन्नु-  
त्तरमाह । यत इति । बाह्यरथाद्यभावेऽपीत्यथशब्दः । न केवलं सृष्टिश्रुत्या स्वप्नसृष्टेः  
सत्यत्वं सकर्तृकत्वादपि तस्माज्जागरितसृष्टिवदर्थक्रियासामर्थ्यं सत्यत्वमेष्टव्यमित्याह ।  
स हीति ॥ १ ॥

किंच विमताः सत्या निर्मितत्वाज्जाग्रन्निर्मितरथादिवादित्याह । निर्मातारं चेति ।  
निर्मितान्कामान्विशिनष्टि । पुत्रादयश्चेति । निर्मातारं चेत्यादि व्याकरोति । अपि-  
चेति । सुप्तेषु करणेषु निर्व्यापारेष्विति यावत् । स त्वया पृष्ट आत्मेति शेषः । कामश-  
ब्दस्य यौगिकार्थमाह । पुत्रादयश्चेति । रूढिर्योगमपहरतीतिन्यायेन शङ्कते । नान्विति ।  
प्रकरणविरोधान्नान्न रूढिरित्याह । नेत्यादिना । तत्रेति य एष इत्यादि यत्र श्रुतं  
तत्रैव प्रकरण इति यावत् । परकर्तृकत्वादपि सत्यैव स्वप्नसृष्टिः संप्रतिपन्नवदित्याह ।  
प्राज्ञं चेति । तद्विषयं प्रकरणं प्रकटयति । प्राज्ञस्येति । तद्विषयं वाक्यशेषमपि

१ ड. ज. अ. ट. ‘त्र पु’ । २ क. ‘नस्यादर्शनस्य । ठ. ड. ‘नस्यादर्शनस्य व.ऽभा’ । ठ.  
ड. ‘नाज्ञा’ । ४ ठ. ड. ‘ब्रह्म’ । ५ ठ. ‘षयवा’ ।

“अन्यत्र धर्मादन्यत्राधर्मात्” [कठ० २।१४] इत्यादि । तद्विषय  
एवं च वाक्यशेषोऽपि—

“तदेव शुक्रं तद्ब्रह्म तदेवामृतमुच्यते ।

तस्मिँल्लोकाः श्रिताः सर्वे तदु नात्पेति कश्चन ”

[कठ० ५।८] इति । प्राज्ञकर्तृका च सृष्टिस्तथ्यरूपा समधि-  
गता जागरिताश्रया तथा स्वप्नाश्रयाऽपि सृष्टिर्भवितुमर्हति ।  
तथाच श्रुतिः “ अथो खल्वाहुर्जागरितदेश एवास्यैव इति  
योन्येव जाग्रत्पश्यति तानि सुप्तः ” [बृ० ४।३।१४ ]  
इति स्वप्नजागरितयोः समानन्यायतां श्रावयति । तस्मात्तथ्य-  
रूपैव संध्ये सृष्टिरिति ॥ २ ॥

एवं प्राप्ते प्रत्याह—

**मायामात्रं तु कात्स्न्येनानभिव्यक्तस्वरूपत्वात् ॥ ३ ॥**

तुशब्दः पक्षं व्यावर्तयति । नैतदस्ति यदुक्तं संध्ये  
सृष्टिः पारमार्थिकीति । मायैव संध्ये सृष्टिर्न परमार्थ-

विशदयति । तदिति । दृष्टान्तस्य साध्यविकलतां प्रत्याह । प्राप्नोति । हेत्वसिद्धि-  
माशङ्क्य कचिज्जीवकर्तृकत्वश्रवणेऽपि जीवस्यै प्रज्ञाभेदाय ब्रह्मणस्तद्भावात्प्राज्ञकर्तृ-  
कत्वेति मत्वा दार्ष्टान्तिकमाह । तथेति । स्वप्नजागरितयोस्तुल्यदेशत्वश्रवणादपि  
स्वप्नस्य सत्यत्वेत्याह । तथाचेति । स्वप्नजाग्रद्विद्योरेकार्थत्वश्रुत्याऽपि स्वप्नसृष्टेः सत्य-  
त्वेत्याह । यानीति । उक्तश्रुतेस्तात्पर्यमाह । स्वप्नेति । बाध्यत्वेन मिथ्यात्वमाशङ्क्य  
जागरितसृष्टेः श्रुत्या बाध्यत्वेऽपि तत्त्वसाक्षात्कारात्प्रागनुवृत्तेः सत्यत्ववदस्यापि स्वप्नस्य  
सत्यत्वेत्याह । तस्मादिति । स्वप्नसृष्टेः सत्यत्वे तद्विशिष्टात्मनोऽशुद्धेर्न वाक्यार्थान्वयि-  
तेत्युपसंहर्तुमिति लुक्तम् ॥ २ ॥

पूर्वपक्षानुवादेन सिद्धान्तं सूत्रयति । एवमिति । अक्षरव्याख्यामारभते । तुशब्द  
इति । पक्षव्यावृत्तिमेव व्यावर्त्यमानुवादेन व्यनक्ति । नैतदिति । पूर्वपक्षनिषेधं प्रति-  
ज्ञायोत्तरपक्षं प्रतिजानीते । मायेति । मायाविद्ययोर्भेदो नेति वक्तुं सूत्रभाष्ययोर्माया-  
शब्दः । सूत्रे मात्रशब्देन सति मातारि बाध्यत्वं नाम भ्रान्तिसिद्धत्वं स्वप्नस्य जाग्रद्वै-  
लक्षण्यं विवक्षितम् । श्रुतियुक्तिभ्यां स्वप्नसृष्टेः सत्यत्वोक्तेर्नेयं प्रतिज्ञेति शङ्कते ।

१ झ. 'व वा' । २ क. ड. ज. न. ट. 'यानि ह्येव' । ३ ड. सुषुप्तः । ज. ट. 'स्वप्न इ' ।  
४ ड. न. मायामय्येव । ५ ठ. ड. 'स्य प्रज्ञा' । ६ क. प्राज्ञमे' । ७ ख. ठ. 'प्रदष्टे' ।

गन्धोऽप्यस्ति । कुतः । कात्स्न्येनानभिव्यक्तस्वरूपत्वात् । न हि कात्स्न्येन परमार्थवस्तुधर्मेणाभिव्यक्तस्वरूपः स्वप्नः । किं पुनरत्र कात्स्न्यमभिप्रेतं देशकालनिमित्तसंपत्तिरबाधश्च । न हि परमार्थवस्तुविषयाणि देशकालनिमित्तान्यबाधश्च स्वप्ने संभाव्यन्ते । न तावत्स्वप्ने रथादीनामुचितो देशः संभवति । न हि संवृत्ते देहदेशे रथादयोऽवकाशं लभेरन् । स्यादेतत् । बहिर्देहात्स्वप्नं द्रक्ष्यति देशान्तरितद्रव्यग्रहणात् । दर्शयति च श्रुतिर्बहिर्देहात्स्वप्नम् “ बहिष्कुलायादमृतश्चरित्वा स ईयतेऽमृतो यत्र कामम् ” [ बृ० ४ । ३ । १२ ] इति । स्थितिगतिप्रत्ययभेदश्च नानिष्क्रान्ते जन्तौ सामञ्जस्यमश्रुवीतेति । नेत्युच्यते । न हि सुप्तस्य जन्तोः क्षणमात्रेण योजनशतान्तरितं देशं पर्येतुं विपर्येतुं च तत्र सामर्थ्यं संभाव्यते । क्वचिच्च प्रत्यागमनवर्जितं स्वप्नं श्रावयति कुरुष्वेहभैद्य शयानो निद्रयाऽभिभूतः स्वप्ने पञ्चालानभिगतश्चास्मिन्प्रतिबुद्धश्चेति । देहाच्चेदपेयात्पञ्चालेषु प्रतिबुध्येत तानसावभिगत इति कुरुष्वेव तु प्रतिबुध्यते । येन

कुत इति । तयोरन्यथासिद्धेर्वक्ष्यमाणत्वं मत्वा हेतुमवतार्य व्याकरोति । कात्स्न्येनेति । परमार्थवस्तुधर्मो योग्यदेशकालनिमित्तसाहित्यम् । वस्तुत्वस्य कात्स्न्येन व्याप्तत्वात्तथाव्यक्त्यभावे तद्व्याप्यं वस्तुत्वमपि व्यावर्त्येतेत्यर्थः । एकस्यापि सर्वात्मनाऽनभिव्यक्तेः सर्वत्र वस्तुत्वव्यावृत्तिरित्याक्षिपति । किमिति । अतिप्रसङ्गं प्रत्याख्यातुमिष्टं कात्स्न्यं व्याचष्टे । देशेति । स्वप्नेऽपि तत्सिद्धिमाशङ्क्याऽऽह । नेत्यादिना । तत्र स्वप्ने योग्यदेशायोगं विवृणोति । न तावदिति । यत्र स्वप्नो दृश्यते स एव रथादीनां योग्यो देशः स्यादित्याशङ्क्य स किं देहादन्तर्बहिर्वेति विकल्प्याऽऽद्यं प्रत्याह । न हीति । द्वितीयं शङ्कते । स्यादिति । तत्रोपपत्तिमाह । देशेति । तत्रैव श्रुतिमाह । दर्शयतीति । देहाद्बहिरेव स्वप्नधीरित्यत्र युक्त्यन्तरमाह । स्थितीति । अन्तरेवं वा स्वप्नो न बहिरित्याह । नेतीति । बहिर्गतस्याऽऽगत्यनियमात्तत्रैव प्रबोधप्रसङ्गादपि न स्वप्नो बहिरित्याह । क्वचिच्चेति । श्रावयति स्वप्नद्रष्टा प्रबुद्धः सन्पार्श्वस्थानिति शेषः । उक्तमर्थं व्यतिरेकद्वारा स्फोरयति । देहाच्चेदिति । इतश्च देहाद्बहिर्देशान्तरं गत्वा न स्वप्नधीरित्याह । येनेति । न स्वप्नो देशान्तरं गतस्ये-

१ क. ड. झ. अ. 'व्यते' । न । २ ड. अ. ट. न तावत्संवृ' । ३ क. ज. 'रिते' । ४ ड. अ. ततः । ५ अ. 'ध्वं शय्यायां श' । ६ ड. अ. 'मथ श' । ७ ड. अ. 'लेखेव प्र' । ८ झ. ट. 'व प्र' । ९ ट. ड. 'वर्तेते' । १० क. ख. 'व स्व' ।



चायं देहेन देशान्तरमश्रुवानो मन्यते तमन्ये पार्श्वस्थाः शयन-  
देश एव पश्यन्ति । यथाभूतानि चायं देशान्तराणि स्वप्ने  
पश्यति न तानि तथाभूतान्येव भवन्ति । परिधावंश्चेत्पश्येज्जा-  
ग्रद्वद्वस्तुभूतमर्थमाकलयेत् । दर्शयति च श्रुतिरन्तरेव देहे  
स्वप्नम् "स यत्रैतत्स्वन्यया चरति" [ बृ० २।१।१८ ] इत्यु-  
पक्रम्य "स्वे शरीरे यथाकामं परिवर्तते" [ बृ० २।१।१८ ]  
इति । अतश्च श्रुत्युपपत्तिविरोधाद्बहिष्कुलाय श्रुतिर्गौणी व्याख्या-  
तव्या बहिरिव कुलायादमृतश्चरित्वेति । यो हि वसन्नपि  
शरीरे न तेन प्रयोजनं करोति स बहिरिव शरीराद्भवतीति ।  
स्थितिगतिप्रत्ययभेदोऽप्येवं सति विप्रलम्भ एवाभ्युपगन्तव्यः ।  
कालविसंवादोऽपि च स्वप्ने भवति रजन्यां सुप्तो वासरं भारते  
वर्षे मन्यते । तथा मुहूर्तमात्रं वर्तिनि स्वप्ने कदाचिद्बहुवर्षपूगान-  
तिवाहयति । निमित्तान्यपि च स्वप्ने न बुद्ध्ये कर्मणे  
वोचितानि विद्यन्ते । करणोपसंहाराद्धि नैस्य रथादिग्रहणाय  
चक्षुरादीनि सन्ति । रथादिनिवर्तनेऽपि कुतोऽस्य निमेषमात्रेण  
सामर्थ्यं दाकृणि वा । बाध्यन्ते चेते रथादयः स्वप्नदृष्टाः प्रबोधे ।

त्यत्रैव हेत्वन्तरमाह । यथेति । तदेव व्यतिरेकेणोपपादयति । परिधावच्चिति ।  
देहाद्देहान्तरं गच्छन्निति यावत् । न केवलं स्वप्नोऽन्तरेवेत्युपपन्नं किंतु श्रौतश्चे-  
त्याह । दर्शयतीति । एतादिति स्वप्नवाचि क्रियाविशेषणम् । स्वप्न्ययेति वृत्ति-  
विशेष्यते । अन्तरेव स्वप्नश्चेत्कथं तर्हि बहिष्कुलाय श्रुतिरिति तत्राऽऽह । अतश्चेति ।  
कथं शरीरे वसतो बहिरिवेत्युक्तिरित्याशङ्क्योपचारे निमित्तमाह । यो हीति । यत्तु  
स्थितिगतिप्रत्ययभेदसामञ्जस्याय स्वप्नो बहिरिति तत्राऽऽह । स्थितीति । एवं  
सतीति । श्रुतियुक्तिभ्यामन्तरेव स्वप्ने सिद्धे सतीत्यर्थः । विप्रलम्भो विभ्रमः । योग्य-  
देशायोगं स्वप्नस्योक्त्वा तादृक्कालायोगं स्पष्टयति । कालेति । अत्र रात्रिसमयेऽपि  
केतुमालादौ वर्षान्तरे वासरो भवतीति भारत इत्युक्तम् । विधान्तरेण कालविसंवाद-  
माह । तथेति । योग्यकालायोगमुक्त्वा तादृक्निमित्तायोगमाह । निमित्तान्यपीति ।  
बुद्ध्यर्थं योग्यनिमित्तायोगं साधयति । करणेति । अस्येति स्वप्नद्रष्टृरुक्तिः । कर्मार्थं  
योग्यनिमित्ताभावमाह । रथादीति । अबाधासंभवं विभजते । बाध्यन्ते चेति ।

१ अ. 'द्वस्तु' । ५ अ. 'पि स्व' । ३ ड. अ. ट. 'त्रप्न' । ४ ड. अ. 'द्वहन्वर्ष' । ५ क.  
नास्याश्वर' । ६ क. 'थाश्वाद' । ७ क. ख. ड. 'देशान्त' ।

स्वप्न एवैते सुलभबाधा भवन्ति । आद्यन्तयोर्व्यभिचारदर्शनात् ।  
रथोऽयमिति हि कदाचित्स्वप्ने निर्धारितः क्षणेन मनुष्यः  
संपद्यते मनुष्योऽयमिति निर्धारितः क्षणेन वृक्षः । स्पष्टं चाभावं  
रथादीनां स्वप्ने श्रावयति शास्त्रम् “न तत्र रथा न रथयोगा  
न पन्थानो भवन्ति” [बृ० ४ । ३ । १०] इत्यादि । तस्मान्मा-  
यामात्रं स्वप्नदर्शनम् ॥ ३ ॥

**सूचकश्च हि श्रुतेराचक्षते च तद्विदः ॥ ४ ॥**

मायामात्रत्वात्तर्हि न कश्चित्स्वप्ने परमार्थगन्धोऽस्तीति ।  
नेत्युच्यते । सूचकश्च हि स्वप्नो भवति भविष्यतोः साध्वसाधुनोः ।  
तथाहि श्रूयते—

“यदा कर्मसु काम्येषु स्त्रियं स्वप्नेषु पश्यति ।

समृद्धिं तत्र जानीयात्तस्मिन्स्वप्ननिदर्शने”

[छा० ५ । २ । ८] तथा “पुरुषं कृष्णं कृष्णदन्तं  
पश्यति स एनं हन्ति” इत्येवमादिभिः स्वप्नैरचिरजी-  
वित्वमावेद्यत इति श्रावयति । आचक्षते च स्वप्नाध्या-  
यविदः । कुञ्जरारोहणादीनि स्वप्ने धन्यानि स्वरयानादी-  
न्यधन्यानीति । मन्त्रदेवताद्रव्यविशेषनिमित्ताश्च केचित्स्वप्नाः

न केवलं प्रबोधे बाध्यत्वं स्वप्नेऽपीत्याह । स्वप्न इति । आदावन्ते च व्यभिचारधी-  
र्जागरेऽपि तुल्येत्याशङ्क्य विशेषमाह । रथोऽयमिति । न केवलमध्यक्षं स्वप्ने रथा-  
दीनां बाध्यत्वं किंतु श्रुतमपीत्याह । स्पष्टं चेति । योग्यदेशाद्यभावेन सिद्धमर्थमुप-  
संहरति । तस्मादिति ॥ ३ ॥

स्वप्नस्य मायामात्रत्वे शुभाशुभफलत्वान्वयव्यतिरेकाभ्यां शास्त्रेण च विरोधः  
स्यादित्याशङ्क्याऽऽह । सूचकश्चेति । सूत्रव्यावर्त्योमाशङ्कामाह । मायेति । विरो-  
धद्वयं प्रत्याह । नेतीति । तत्र प्रथमं श्रुतिविरोधं निरस्यति । सूचकश्च हीति ।  
स्वप्नो भविष्यतः साधुनः सूचक इत्यत्र श्रुतिमुक्त्वा तादृशोऽसाधुनोऽपि सूचकोऽ-  
सावित्यत्र श्रुतिमाह । तथेति । अन्वयव्यतिरेकविरोधसमाधिं स्फुटयति । आचक्षते  
चेति । इतश्चोभयविरोधवैधुर्यमित्याह । मन्त्रेति । तर्हि शुभाशुभसूचकत्वानुपपत्त्या  
स्वप्नस्य सत्यत्वान्न मायामात्रत्वमित्याशङ्क्यार्थक्रियाकारित्वेऽपि परमार्थत्वाभावान्मि-

सत्यार्थगन्धिनो भवन्तीति मन्यन्ते । तत्रापि भवतु नाम  
सूच्यमानस्य वस्तुनः सत्यत्वं सूचकस्य स्त्रीदर्शनादेर्भवत्येव  
वैतथ्यं बाध्यमानत्वादित्यभिप्रायः । तस्मादुपपन्नं स्वप्नस्य माया-  
मात्रत्वम् । यदुक्तमाह हीति तदेवं सति भाक्तं व्याख्यातव्यम् ।  
यथा लाङ्गलं गवादीनुद्ग्रहतीति निमित्तमात्रत्वादेवमुच्यते न तु  
प्रत्यक्षमेव लाङ्गलं गवादीनुद्ग्रहति । एवं निमित्तमात्रत्वात्सुप्तो  
रथादीन्सृजते स हि कर्तेति चोच्यते । न तु प्रत्यक्षमेव सुप्तो  
रथादीन्सृजति । निमित्तत्वं त्वस्य रथादिप्रतिभाननिमित्तमोद-  
त्रासादिदर्शनात्तन्निमित्तभूतयोः सुकृतदुष्कृतयोः कर्तृत्वेनेति वक्त-  
व्यम् । अपिच जागरिते विषयेन्द्रियसंयोगादादित्यादिज्योति-  
र्व्यतिकराच्चाऽऽत्मनः स्वयंज्योतिष्ट्वं दुर्विवेचनमिति तद्विवेच-  
नाय स्वप्न उपन्यस्तः । तत्र यदि रथादिसृष्टिवचनं श्रुत्या नीयेत  
ततः स्वयंज्योतिष्ट्वं न निर्णीतं स्यात् । तस्माद्रथाद्यभाववचनं  
श्रुत्या रथादिसृष्टिवचनं तु भक्त्येति व्याख्येयम् । एतेन निर्मा-

ध्यात्वमित्याह । तत्रापीति । स्वप्नस्य सत्यार्थसूचकत्वेऽपीति यावत् । द्विविधविरोध-  
समाधिफलमुपसंहरति । तस्मादिति । परोक्तमनूद्य दूषयति । यदित्यादिना ।  
तदिति सुप्तस्य स्रष्टृत्वादिवचनम् । एवं सतीति पूर्वोक्तन्यायेन स्वप्नस्य मायामात्रत्वे  
सतीत्यर्थः । स्वप्नदृष्टरथादिस्रष्टृत्वादिवचसो गौणत्वं दृष्टान्तेन स्पष्टयति । यथेति ।  
लाङ्गलस्यापि गवाद्युद्ग्रहत्वं मुख्यमेव किं न स्यादित्यत्राऽऽह । न त्विति । तथाऽपि  
दार्ष्टान्तिके मुख्यमेव स्रष्टृत्वं सुप्तस्य चेतनत्वेन स्रष्टृत्वयोगादित्याशङ्क्याऽऽह । न  
तु प्रत्यक्षमिति । जाग्रतः स्रष्टृत्ववद्यदि सुप्तस्यापि तदिष्टं तर्हि सृष्टस्य रथादेर्न  
प्रबोधमात्रेण बाध्यता स्यादित्यर्थः । धर्माधर्मयोरेव निमित्तत्वात्कुतः सुप्तस्य निमित्त-  
तेत्याशङ्क्य तत्फलित्वेन तत्कर्तृत्वयेत्याह । निमित्तत्वं चेति । इतश्च श्रुत्या स्वप्न-  
सृष्टिर्वास्तवी नाभीष्टेत्याह । अपिचेति । हेत्वन्तरं स्फोरयति । जागरित इति ।  
अस्त्वात्मनः स्वयंज्योतिष्ट्वविवेचनाय स्वप्नोक्तिस्तथाऽपि स्वप्ने सृष्टिवचनं मुख्यमेवेत्या-  
शङ्क्याऽऽह । तत्रेति । जागरितादविशेषादित्यर्थः । पूर्वोक्तमालोचनायां श्रुतेरन्यप-  
रत्वादसत्त्वे रथादीनां सिद्धे फलितमाह । तस्मादिति । यत्तु निर्मातारं चेत्यादि  
तत्राऽऽह । एतेनेति । रथादिसृष्टिवचनस्य भाक्तत्वोपपादनेनेति यावत् । परोक्तमनु-

१ ड. ज. ज. 'स्य तु स्त्री' । २ क. ड. ज. 'त्रासद' । ३ ड. ज. 'द्वं द्रष्टुर्दुर्वि' । ४ क. ज.  
'चमि' ५ ड. ज. ज. 'त स्व' । ६ ड. तदा । ७ ड. ज. 'नं भाक्तमिति' । ८ क. 'परलो' ।

णश्रवणं व्याख्यातम् । यदप्युक्तम् “ प्राज्ञमेनं निर्मातारमाम-  
नन्ति ” [ बृ० ४ । ३ । ९ ] इति । तदप्यसत् । श्रुत्यन्तरे  
“ स्वयं विहत्य स्वयं निर्माय स्वेन भासा स्वेन ज्योतिषा प्रस्व-  
पीति ” इति जीवव्यापारश्रवणात् । इहापि “ य एष सुप्तेषु  
जागर्ति ” [ कठ० ५ । ८ ] इति प्रसिद्धानुवादाज्जीव एवायं  
कामानां निर्माता संकीर्त्यते । तस्य तु वाक्यशेषेण तदेव श्रुतं  
तद्ब्रह्मेति जीवभावं व्यावर्त्य ब्रह्मभाव उपदिश्यते “ तत्त्वमसि ”  
[ छा० ६ । ९ । ४ ] इत्यादिवदिति न ब्रह्मप्रकरणं विरुध्यते ।  
न चास्माभिः स्वप्नेऽपि प्राज्ञव्यवहारः प्रतिषिध्यते तस्य सर्वेश्व-  
रत्वात्सर्वास्वस्थास्वधिष्ठानृतत्वोपपत्तेः । पारमार्थिकस्तु नायं  
संध्याश्रयः सर्गो वियदादिसर्गवदित्येतावत्प्रतिपाद्यते । न च  
वियदादिसर्गस्योप्यात्यन्तिकं सत्यत्वमस्ति प्रतिपादितं हि  
“ तदनन्यत्वमारम्भणशब्दादिभ्यः ” [ ब्र० सू० २ । १ । १४ ]  
इत्यत्र समस्तस्य प्रपञ्चस्य मायामात्रत्वम् । प्राक्तु ब्रह्मात्मत्वद-  
र्शनाद्वियदादिप्रपञ्चो व्यवस्थितरूपो भवति । संध्याश्रयस्तु  
प्रपञ्चः प्रतिदिनं बाध्यत इति । अतो वैशेषिकमिदं संध्यस्य  
मायामात्रत्वमुदितम् ॥ ४ ॥

मानमनूद्य हेत्वसिद्ध्या दूषयति । यदपीति । स्वयं विहत्य पूर्वं देहं निश्चेष्टं कृत्वा  
स्वयं निर्मायापूर्वं वासनामयं देहं संपाद्य स्वेन भासा स्वकीयबुद्धिवृत्त्या स्वेन ज्योतिषा  
स्वरूपचैतन्येन चेत्यर्थः । न केवलं बृहदारण्यके जीवस्य स्वापकर्तृत्वं श्रुतं किंतु  
काठकेऽपीत्याह । इहापीति । प्रकरणवाक्यशेषाभ्यां परमात्मा निर्मातेत्युक्तमाशङ्क्य  
जीवभावमापन्नस्य परस्य स्वाविद्यया स्वप्नोपादानत्वं वा विना तद्भावं स्वाविद्यया तद-  
धिष्ठातृत्वं वेति विकल्प्याऽऽद्यमङ्गीकरोति । न चेति । द्वितीयमपि स्वीकरोति ।  
तस्येति । तर्हि प्राज्ञकर्तृत्वहेतोः सिद्धेरनुमानमदुष्टमित्याशङ्क्य व्यावहारिकं पारमा-  
र्थिकं वा सत्यत्वं साध्यमिति विकल्प्याऽऽद्ये बाधकं प्रत्यक्षविरोधमाह । पारमार्थिक-  
स्त्विति । व्यवहारे बाधवैधुर्यमिह पारमार्थिकत्वम् । द्वितीये दृष्टान्तस्य साध्यविकल-  
तेत्याह । न चेति । वियदादिसर्गस्यासिद्धं मिथ्यात्वमिति कुतो दृष्टान्तस्य साध्यविकल-  
त्वात्तत्राऽऽह । प्रतीति । कस्तर्हि स्वप्नस्य जाग्रतो विशेषो येनैतन्मिथ्यात्वं पृथगुच्यते  
तत्राऽऽह । प्राक्त्विति । व्यवहारेऽपि स्वप्नस्य मिथ्यात्वं वक्तुं पृथगुक्तिरिति भावः ॥ ४ ॥

१ ड. अ. 'पि च य' । २ ड. ज. अ. 'रगत्वं वि' । ३ क. ड. ज. अ. 'ज्ञव्यापारः' । ४ क.  
ड. म. 'स्वप्यव' । ५ क. 'स्याऽऽत्यन्ति' । ६ ख. ठ. ड. 'तृकत्व' ।



## पराभिध्यानात् तिरोहितं ततो ह्यस्य बन्धविपर्ययौ ॥ ५ ॥

अथापि स्यात्परस्यैव तावदात्मनोऽशो जीवोऽग्रेरिव विस्फु-  
लिङ्गः । तत्रैवं सति यथाऽग्निविस्फुलिङ्गयोः समाने दहनप्रका-  
शनशक्ती भवत एवं जीवेश्वरयोरपि ज्ञानैश्वर्यशक्ती ततश्च जीव-  
स्यैश्वर्यवशात्सांक्लिपकी स्वप्ने रथादिसृष्टिर्भविष्यतीति । अत्रो-  
च्यते । सत्यपि जीवेश्वरयोरंशांशिभावे प्रत्यक्षमेव जीवस्येश्वर-  
विपरीतधर्मत्वम् । किं पुनर्जीवस्येश्वरसमानधर्मत्वं नास्त्येव न  
नौस्त्येव विद्यमानमपि तत्तिरोहितमविद्यादिव्यवधानात् । तत्पु-  
नस्तिरोहितं सत्परमेश्वरमभिध्यायतो यतमानस्य जन्तोर्विधूत-  
ध्वान्तस्य तिमिरतिरस्कृतेव दृक्शक्तिरौषधवीर्यादीश्वरप्रसादा-  
त्संसिद्धस्य कस्यांचेदाविर्भवति न स्वभावत एव सर्वेषां जन्तू-  
नाम् । कुतः । ततो हीश्वराद्वेतेरस्य जीवस्य बन्धमोक्षौ भवतः ।

यदुक्तं स्वप्नो योग्यनिमित्ताभावान्मिथ्येति तन्न जीवसंकल्पस्यैव निमित्तत्वसिद्धेरि-  
त्याशङ्क्याऽऽह । परेति । सूत्रव्यावर्त्यमाह । अथापीति । पूर्वोक्तरीत्या मिथ्यात्वे  
स्वप्नस्योक्तेऽपीत्यर्थः । जीवेश्वरयोरंशांशित्वेऽपि किं स्यात्तत्राऽऽह । तत्रेति ।  
तस्मिंजीवे परस्यांशे श्रुतिस्मृतिसिद्धे सतीति यावत् । ज्ञानैश्वर्यशक्तिसाम्ये फलि-  
तमाह । ततश्चेति । नाविद्यामयी स्वप्नसृष्टिः किंतु सांक्लिपकी सत्येति चोद्यमनूद्यो-  
त्सूत्रं परिहरति । अत्रेति । असर्वज्ञत्वानीश्वरत्वयोरध्यक्षत्वान्न जीवस्य संकल्पादेव  
रथादिसृष्टिरित्यर्थः । तर्हि विरुद्धत्वादेव न तयोरैक्यामिति शङ्कते । किमिति । प्राती-  
तिके विरोधेऽपि वस्तुतस्तदभावादैक्यमित्याह । न नेति । किमिति तर्हि जीवे सर्व-  
ज्ञत्वादि न भावीत्याशङ्क्य सूत्रं योजयति । विद्यमानमिति । अविद्यादीत्यादिपदं  
तत्कार्यार्थम् । यन्न कदाचिदुपलभ्यते तस्य सत्यत्वमेव कथं तत्राऽऽह । तदिति ।  
आदरदीर्घकालनैरन्तर्धनयवत्त्वं ध्यानस्य सूचयति । यतमानस्येति । ध्यानकार्यमी-  
श्वरप्रसादप्रतिबन्धकपापध्वंसं दर्शयति । विधूतेति । किमिति तर्हि सर्वेषामीश्वर-  
ध्यायिनां तन्नाऽऽविर्भवति तत्राऽऽह । संसिद्धस्येति । अणिमादिविशिष्टस्येति  
यावत् । ततः स्वतोऽन्यत्वात् हेतुं पृच्छति । कुत इति । सूत्रपदेनोत्तरम् । ततो हीति ।

१ क. 'वस्य ज्ञानैश्व' । २ ड. ज. ट. नास्ति वि' । अ. नास्तीति वि' । ३ क. ड. ज. अ.  
'पि तु त' । ४ ड. अ. 'द्याव्य' । ५ अ. ट. 'स्कृतस्येव' । ६ क. ड. ज. अ. 'चिदेवाऽऽवि' ।  
७ ड. 'नूद्य सूत्रेण प' ।

[अ० ३ पा० २ सू० ६] आनन्दगिरिकृतटीकासंवलतशांकरभाष्यसमेतानि । ७६५

ईश्वरस्वरूपापरिज्ञानाद्वन्धस्तत्स्वरूपपरिज्ञानात्तु मोक्षः । तथाच  
श्रुतिः—

“ज्ञात्वा देवं सर्वपाशापहानिः  
क्षीणैः क्लेशैर्जन्ममृत्युप्रहाणिः ।  
तस्याभिध्यानात्तृतीयं देहभेदे  
विश्वैश्वर्यं केवल आप्तकामः”

[ श्वेताश्वतर० १ । ११ ] इत्येवमाद्या ॥ ५ ॥

देहयोगाद्वा सोऽपि ॥ ६ ॥ ( १ )

कस्मात्पुनर्जीवः परमात्मांश एव संस्तिरस्कृतज्ञानैश्वर्यो भवति ।  
युक्तं तु ज्ञानैश्वर्ययोरतिरस्कृतत्वं विस्फुलिङ्गस्येव दहनप्रकाशन-  
योरिति । उच्यते । सत्यमेवैतत् । सोऽपि तु जीवस्य ज्ञानैश्वर्य-  
तिरोभावो देहयोगाद्देहेन्द्रियमनोबुद्धिविषयवेदनादियोगाद्भवति ।  
अस्ति चात्रोपमा यथाऽग्नेर्दहनप्रकाशनसंपन्नस्याप्यरण्यगतस्य

कथमीश्वरस्य विरुद्धफलहेतुतेत्याशङ्क्य विभजते । ईश्वरेति । तत्र मानमाह । तथा-  
चेति । परमात्मैवाहमिति साक्षादनुभूय सर्वपाशानामविद्यारागादिबन्धनानामपहानिर-  
पक्षयो भवति । क्षीणैश्च क्लेशैस्तत्कार्यजन्ममृत्युध्वंस इति निर्गुणविद्याफलमुक्तम् ।  
सगुणविद्याफलमाह । तस्येति । परस्याऽऽभिमुख्येन ध्यानाद्वन्धमोक्षापेक्षया वा  
मन्त्रोक्तपाशहानिजन्मादिप्रहाणसिद्धिद्वयापेक्षया वा तृतीयम् । अणिमाद्यैश्वर्यं देहभेदे  
देहविशेषसिद्धदेहे साधकदेहपाते वा सति जगत्कारणसायुज्यापत्त्या भवति । ततश्च  
विश्वैश्वर्यं निरतिशयैश्वर्यं भुक्त्वा निर्गुणविद्योदये केवलोऽद्वितीयः सन्नाप्तकामो निर-  
तिशयानन्दात्मनैव तिष्ठतीति क्रममुक्तिरित्यर्थः ॥ ५ ॥

जीवस्य स्वत एवानाविर्भूतज्ञानैश्वर्यतया संकल्पमात्रं न स्रष्टृतेत्युक्तं तत्र हेत्वसि-  
द्धिमाशङ्क्याऽऽह । देहयोगाद्वा सोऽपीति । सूत्रव्यावर्त्यमाह । कस्मादिति ।  
आक्षेपं विवृणोति । युक्तं त्विति । पारमार्थिकस्य प्रतिबन्धस्याभावः साध्यते प्राति-  
भासिकस्य वेति विकल्पयति । उच्यत इति । आद्यमङ्गीकरोति । सत्यमिति ।  
द्वितीयं दूषयति । सोऽपीति । सूत्रे देहशब्देन स्थूलं सूक्ष्मं च देहं गृहीत्वा व्याचष्टे ।  
देहेति । वेदनाशब्देन सुखादयो गृह्यन्ते । आदिशब्देन तद्धेतुरविद्या । तद्धर्मकस्यै-  
वान्यसंपर्कैतिरस्कारे दृष्टान्तमाह । अस्तीति । अरण्यस्थोऽग्निरस्तीत्येव देव संदिग्ध-

१ ड. अ. ट. 'रस्य स्व' । २ ज. 'नान्मोक्षः' । ३ ड. ज. अ. 'शयो' । ४ क. 'मेवमेत' ।  
ट. 'मेत' । ५ ड. 'दे सि' । ६ क. ख. ठ. ड. 'मात्रात्र स' । ७ ठ. ड. 'पर्कातिर' ।

दहनप्रकाशने तिरोहिते भवतो यथा वा भस्मच्छन्नस्य । एवमवि-  
द्याप्रत्युपस्थापितनामरूपकृतदेहाद्युपाधियोगात्तदविवेकभ्रमकृतौ  
जीवस्य ज्ञानैश्वर्यतिरोभावः । वाशब्दो जीवेश्वरान्यत्वाशङ्काव्या-  
वृत्त्यर्थः । नन्वन्य एव जीव ईश्वरादस्तु तिरस्कृतज्ञानैश्वर्यत्वात्किं  
देहयोगकल्पनया । नेत्युच्यते । न ह्यन्यत्वं जीवस्येश्वरादु-  
पपद्यते “सेयं देवतैक्षत” [छा० ६।३।२] इत्युपक्रम्य “अनेन  
जीवेनाऽऽत्मनाऽनुप्रविश्य” [छा० ६।३।२] इत्यात्मशब्देन  
जीवस्य परामर्शात् । “तत्सत्यं स आत्मा तत्त्वमसि श्वेतकेतो”  
[छा० ६।९।४] इति च जीवायोपदिशतीश्वरात्मत्वम् । अतोऽनन्य  
एवेश्वराज्जीवः सन्देहयोगात्तिरोहितज्ञानैश्वर्यो भवति । अतश्च न  
सांकल्पिकी जीवस्य स्वप्ने रथादिषुष्टिर्घटते । यदि च  
सांकल्पिकी स्वप्ने सृष्टिः स्थानैवानिष्टं कश्चित्स्वप्नं पश्येत् । न हि  
कश्चिदनिष्टं संकल्पयते । यत्पुनरुक्तं जागरितदेशश्रुतिः स्वप्नस्य  
सत्यत्वं ख्यापयतीति न तत्साम्यवचनं सत्यत्वाभिप्रायं  
स्वयंज्योतिष्वविरोधात् । श्रुत्यैव च स्वप्ने रथाद्यभावस्य दर्शित-  
त्वात् । जागरितप्रभववासनानिर्भितत्वाच्च स्वप्नस्य तत्तुल्यनिर्भा-  
सत्वाभिप्रायम् । तस्मादुपपन्नं स्वप्नस्य मायामात्रत्वम् ॥६॥ (१)

मित्याशङ्क्याऽऽह । यथा वेति । दार्ष्टान्तिकमाह । एवमिति । सूत्रे वाशब्दस्य  
पक्षान्तरद्योतित्वमाशङ्क्याऽऽह । वाशब्द इति । तत्रान्यत्वाशङ्कां दर्शयति ।  
नन्विति । तद्व्यावृत्तिं विशदयति । नेतीति । इतश्च न वास्तवमन्यत्वमित्याह ।  
तदिति । अनन्यत्वे फलितमाह । अत इति । जीवस्य ज्ञानादितिरोभावेऽपि किं  
स्यात्तत्राऽऽह । अतश्चेति । सांकल्पिकत्वे दोषान्तरमाह । यदि चेति । तत्र हेतुः ।  
न हीति । परोक्तमनूद्य निरस्यति । यदिति । स्वप्नेऽपि जागरवदर्थेन्द्रियसत्त्वे  
दुर्विवेचनतया साध्यं स्वयंज्योतिष्वं न सिध्येदित्याह । स्वयमिति । इतश्च न  
स्वप्नस्य सत्यत्वार्थमेव तद्वाक्यमित्याह । श्रुत्येति । तर्हि केनाभिप्रायेणेदं साम्य-  
मुक्तं तत्राऽऽह । जागरितेति । स्वप्नस्य जागरितेन तुल्यनिर्भासत्वाभिप्रायं  
साम्यवचनमिति शेषः । स्वप्नस्य सत्यत्वसाधकाभावे मिथ्यात्वसाधके च फलितमु-  
पसंहरति । तस्मादिति ॥ ६ ॥ ( १ )

१ क. ड. अ. 'रो भ' । २ ड. अ. 'स्मना छन्न' । ३ ट. 'पदे' । ४ क. जीवस्येश्वरादन्य' ।  
५ ड. अ. 'श्वरयोरन्य' । ६ क. जीवस्योप' । ७ क. अ. सृष्टिसिद्धिः स्या' । ८ ट. 'त्वं स्थाप' ।  
९ क. अ. 'निमित्तत्वा' । १० क. ड. ज. अ. 'प्रायं तत् । त' ।

## तदभावो नाडीषु तद्भूतेरात्मनि च ॥ ७ ॥

स्वप्नावस्था परीक्षिता सुषुप्तावस्थेदानीं परीक्ष्यते । तत्रैताः सुषुप्तिविषयाः श्रुतयो भवन्ति । कचिच्छ्रूयते “तद्यत्रैतत्सुप्तः समस्तः संप्रसन्नः स्वप्नं न विजानात्यासु तदा नाडीषु सुप्तो भवति” [छा० ८।६।३] इति । अन्यत्र तु नाडीरनुक्रम्य श्रूयते “ताभिः प्रत्यवसृप्य पुरीतति शेते” [बृ० २।१।१९] इति । तथाऽन्यत्र नाडीरेवानुक्रम्य “तासु तदा भवति यदा सुप्तः स्वप्नं न केचन पश्यत्यथास्मिन्प्राण एवैकधा भवति” [कौषी० ४।१९] इति । तथाऽन्यत्र “य एषोऽन्तर्हृदय आकाशस्तस्मिञ्शेते” [बृ० २।१।१७] इति । तथाऽन्यत्र “सता सोम्य तदा संपन्नो भवति स्वमपीतो भवति” [छा० ६।८।१] इति । “प्राज्ञेनाऽऽत्मना संपरिष्वक्तो न बाह्यं किञ्चन वेद नाऽऽन्तरम्” [बृ० ४।३।२१] इति च । तत्र संशयः । किमेतानि नाड्यादीनि परस्परनिरपेक्षतया भिन्नानि सुषुप्तिस्थानान्याहोस्वित्परस्परापेक्षयैकं सुषुप्तिस्थानमिति । किं तावत्प्राप्तं भिन्नानीति । कुतः ।

बाह्यकरणोपरमं स्वप्नमात्मनः स्वयंज्योतिष्कार्थं निरूप्यान्तःकरणोपरमं सुषुप्तं तस्य ब्रह्मत्वाय निरूपयति । तदभाव इति । अधिकरणसंगतिमाह । स्वप्नेति । स्वप्नाभावस्य प्रतियोगिस्वप्नाधीननिरूपणत्वाद्धेतुहेतुमत्तेत्यर्थः । विषयवाक्यान्पुदाहरति । तत्रेति । सुषुप्तिचिन्ताप्रस्तावः सप्तम्यर्थः । तत्र तत्र तांस्ववस्थासु मध्ये सुषुप्तिरुच्यते । यस्यामवस्थायामेतत्स्वप्नं यथा स्यात्तथा सुप्तः । समस्तः संवृतसर्वबाह्येन्द्रियः । संप्रसन्नः संवृतान्तःकरणश्चेत्यर्थः । नाडीपुरीततोः समुच्चयवाक्यं पठति । अन्यत्रेति । नाडीपरमात्मनोः समुच्चयवाक्यं दर्शयति । तथेति । परमात्ममात्रविषयाणि वाक्यान्तराण्याह । तथेति । नाडीपुरीतब्रह्मसु सप्तमीश्रुतेः समुच्चयोक्तेश्च संशयमाह । तत्रेति । अत्र स्वापनिरूपणद्वारा ब्रह्माभिन्नत्वमर्थसिद्धेर्वाक्यार्थधीसंभवात्पादादिसंगतिः । पूर्वपक्षे स्थानविकल्पाज्जीवस्य ब्रह्मैक्यानियमः । सिद्धान्ते नाडीपुरीतद्वारा ब्रह्मस्थानत्वनियमाज्जीवस्य ब्रह्मात्मत्वनियतिरित्यभिसंधाय विमृश्य पूर्वपक्षयति । किमिति । नाडीपुरीतब्रह्मणां विकल्पे प्रश्नपूर्वकं हेतुमाह । कुत इति । एकार्थत्वेऽपि समुच्चये का क्षतिस्तत्राऽऽह ।

१ क. ड. ज. अ. “षुप्तवि” । २ ड. अ. “डीरेवानु” । ३ ड. अ. “न्यत्रापि ना” । ४ क. “डीरेनु” । ५ ड. अ. “न्यत्रापि य” । ६ ड. अ. “ति । तथा प्रा” । ७ क. ड. अ. “पेक्षाणि भि” । ८ क. ड. ज. अ. सुप्ति” । ९ क. ड. ज. अ. सुप्ति” । १० क. तासु स्वप्नायव” ।



एकार्थत्वात् । न ह्येकार्थानां कचित्परस्परापेक्षत्वं दृश्यते ब्रीहिय-  
वादीनाम् । नाड्यादीनां त्वेकार्थता सुषुप्तौ दृश्यते “नाडीषु सप्तो  
भवति” [छा० ८।६।३] “पुरीतति शेते” [बृ० २।१।  
१९] इति च तत्र तत्र सप्तमीनिर्देशस्य तुल्यत्वात् । ननु च  
न सति सप्तमीनिर्देशो दृश्यते “सता सोम्य तदा संपन्नो भवति”  
[छा० ६।८।१] इति । नैष दोषः । तत्रापि सप्तम्य-  
र्थस्य गम्यमानत्वात् । वाक्यशेषो हि सदायतनैषी जीवः सद्गु-  
पसर्पतीत्याह “अन्यत्राऽऽयतनमलब्ध्वा प्राणमेवोपश्रयते”  
[छा० ६।८।२] इति प्राणशब्देनै तत्र प्रकृतस्य सत  
उपादानात् । आयतनं च सप्तम्यर्थः । सप्तमीनिर्देशोऽपि तत्र  
वाक्यशेषे दृश्यते “सति संपद्य न विदुः सति संपद्यामहे”  
[छा० ६।९।२] इति । सर्वत्र च विशेषविज्ञानोपरमल-  
क्षणं सुषुप्तं न विशिष्यते । तस्मादेकार्थत्वान्नाड्यादीनां विक-

नहीति । एकार्थत्वमेव नाड्यादिषु कथं तत्राऽऽह । नाड्यादीनां चेति । एकार्थता निरपे-  
क्षस्वापाधारत्वेति यावत् । आस्मिन्प्राण एवैकवा भवतीत्यपि वाक्ये सप्तम्या चेदाधारत्वं  
तर्हि सतस्तृतीयोक्तेर्नाऽऽधारत्वेति शङ्कते । नन्विति । सप्तम्यभावेऽपि तदर्थसिद्धेरावा-  
रत्वं सतोऽपि स्यादित्याह । नैष इति । तत्रापि सत्यपि नाड्यादाविवेत्यर्थः । तस्य गम्य-  
मानत्वमेव दर्शयति । वाक्येति । तत्र सता सोम्येत्यादाविति यावत् । प्राणस्याऽऽ-  
यतनत्वेऽपि किं सतः स्यात्तत्राऽऽह । प्राणेति । तथाऽपि कथं सप्तम्यर्थस्य गम्य-  
मानत्वं तत्राऽऽह । आयतनं चेति । सति सप्तमीनिर्देशस्यासत्त्वमुपेत्योक्तं तदपि  
नास्तीत्याह । सप्तमीति । विशेषज्ञानोपरमस्वापस्य नाडीपुरीतवोरयोगात्तयोर्न सुप्ति-  
स्थानत्वेत्याशङ्क्य शास्त्रप्रामाण्यमाश्रित्याऽऽह । सर्वत्रेति । न च जीवाधारत्वं नाड्या-  
देरयुक्तं बुद्ध्युपाधिकजीवाधारत्वाविरोधात् । न च विकल्पेऽन्यतरबाधाद्युक्तः समुच्च-  
यस्तत्रापि प्रत्येकं सप्तमीश्रुतिसिद्धनिरपेक्षाधारत्वस्यात्यन्तबाधात् । ताभिः प्रत्यवसृप्ये-  
त्यादौ तु कदाचिन्नाड्य एव कदाचित्ताभिः संचरमाणस्य पुरीतदेव कदाचित्ताभिरेव  
संचरतो ब्रह्मैवाऽऽधार इति युक्तमन्यथा निरपेक्षाधारत्वश्रुतिविरोधादिति मत्वोपसं-  
रति । तस्मादिति । विकल्पे जीवस्य ब्रह्मैक्यमनियतमिति फलितं वक्तुमिति शब्दः ।

१ क. ड. ज. अ. 'नां चैका' । २ ड. अ. 'नु नैवं स' । ३ क. ड. अ. ट. 'शेषे हि' । ४ क.  
ड. ज. अ. हि तत्राऽऽय' । ५ ड. 'न च त' ।

ल्पेन कदाचित्किञ्चित्स्थानं स्वापायोपसर्पतीति । एवं प्राप्ते प्रति-  
पाद्यते । तदभावो नाडीष्वात्मनि चेति । तदभावे इति तस्य  
प्रकृतस्य स्वप्रदर्शनस्याभावः सुषुप्तिमित्यर्थः । नाडीष्वात्मनि  
चेति समुच्चयेनैतानि नाड्यादीनि स्वापायोपसर्पति न विकल्पेने-  
त्यर्थः । कुतः । तच्छ्रुतेः । तथाहि सर्वेषामेवं नाड्यादीनां तत्र  
तत्र सुषुप्तिस्थानत्वं श्रूयते तच्च समुच्चये संगृहीतं भवति ।  
विकल्पे ह्येषां पक्षे बाधः स्यात् । नन्वेकार्थत्वाद्विकल्पो नाड्या-  
दीनां ब्रीहियवादिवदित्युक्तम् । नेत्युच्यते । न ह्येकविभक्तिनि-  
र्देशमात्रेणैकार्थत्वं विकल्पश्च भवति । नानार्थत्वसमुच्चययोरप्ये-  
कविभक्तिनिर्देशदर्शनात्प्रासादे शेते पर्यङ्के शेते इत्येवमादिषु ।  
तथेहापि नाडीषु पुरीतति ब्रह्मणि च स्वर्पितीत्येतदुपपद्यते  
समुच्चयः । तथा च श्रुतिः “ तासु तदा भवति यदा सुप्तः  
स्वप्नं न कंचन पश्यत्यथास्मिन्प्राण एवैकधा भवति ”  
[ कौषी० ४ । १९ ] इति समुच्चयं नाडीनां

पूर्वपक्षमनूय सिद्धान्तमाह । एवमिति । प्रतिज्ञां विभजते । तदित्यादिना । चका-  
रेण पुरीतदुक्तिं गृहीत्वाऽऽह । समुच्चयेनेति । समुच्चये सिद्धान्ते प्रश्नपूर्वकं हेतुमुक्त्वा  
व्याचष्टे । कुत इत्यादिना । नाड्यादीनां सुप्तिस्थानत्वश्रुतिर्विकल्पेऽपि स्यादि-  
त्याशङ्क्याऽऽह । विकल्पे हीति । तेषामन्यतमस्य सुप्तिस्थानत्वे नान्यतमस्य तदिति  
पक्षे बाधः स चायुक्तो बाधस्यागतिकगतित्वादित्यर्थः । परोक्तं विकल्पहेतुमनुव-  
दति । नन्विति । दृष्टान्तदार्ष्टान्तिकयोर्वैषम्यमाह । नेतीति । प्रकृतदर्शादिसाधनी-  
भूतपुरोडाशप्रकृतितया ब्रीहियवौ श्रुतौ समर्थौ च निरपेक्षतया पुरोडाशं कर्तुं तयोर्मि-  
थोपेक्षायामनपेक्षसाधनत्वार्थकश्रुतिबाधादनन्यगतित्वेन विकल्पाश्रयणं नाड्यादीनां तु  
न प्रत्येकं स्वापसाधने शक्तिरिति वक्ष्यते । नापि मानमिति भावः । यत्त्वेकार्थत्वं  
तर्हि मानान्तरसिद्धं किंवा सप्तमीसिद्धम् । नाऽऽद्यः । तदनुपलम्भात् । न द्वितीय  
इत्याह । न हीति । प्रासादस्य पर्यङ्कधारणार्थत्वं पर्यङ्कस्य शयनार्थवेति नानार्थत्वेऽ-  
प्येकविभक्तिनिर्देशः । व्यवधानाव्यवधानाभ्यां च शयनसाधनत्वसमुच्चयः । तद्वदमूषु  
श्रुतिष्वपि नाड्यादिषु सप्तमीसमुच्चयश्चेत्याह । तथेति । अनेकश्रुतिसामर्थ्यालोचनया  
समुच्चयमुक्त्वा तत्रैव श्रुतिमाह । तथाचेति । उक्तश्रुतेस्तात्पर्यमाह । समुच्चयमिति ।

१ क. ज. अ. 'तिपद्य' । २ झ. ट. 'वस्तस्य' । ३ क. ड. अ. 'योषेति' । ४ ड. अ. 'मेधां ना' ।  
५ ड. ज. अ. 'सुप्ति' । ६ ज. 'क्तिमा' । ७ क. ड. अ. 'स्पृष्टाऽऽपतति' । ८ ज. 'क्तिद' । ९ क.  
ज. 'तीत्युप' । १० क. 'रोक्तिवि' । ११ क. ड. ह. 'नत्वात्समु' ।

प्राणस्य च सुषुप्तौ श्रावयत्येकवाक्योपादानात् । प्राणस्य च ब्रह्मत्वं समधिगतम् “ प्राणस्तथानुगमात् ” [ ब्र० सू० १ । १ । २८ ] इत्यत्र । यत्रापि निरपेक्षा एव नाडीः सुषुप्तस्थानत्वेन श्रावयति “आसु तदा नाडीषु सुप्तो भवति” [ छा० ८ । ६ । ३ ] इति । तत्रापि प्रदेशान्तरप्रसिद्धस्य ब्रह्मणोऽप्रतिषेधान्नाडीद्वारेणैव ब्रह्मण्येवावतिष्ठत इति प्रतीयते । न चैवमपि नाडीषु सप्तमी विरुध्यते नाडीभिरपि ब्रह्मोपसर्पन्सुप्त एव नाडीषु भवति । यो हि गङ्गाया सागरं गच्छति गत एव स गङ्गायां भवति । अपिचात्र रश्मिनाडीद्वारात्मकस्य ब्रह्मलोकमार्गस्य विवक्षितत्वान्नाडीस्तुत्यर्थं सुप्तिसंकीर्तनम् । “ नाडीषु सुप्तो भवति ” [ छा० ८ । ६ । ३ ] इत्युक्त्वां । “ तं न कश्चन पाप्मा स्पृशति ” [ छा० ८ । ६ । ३ ] इति ब्रुवन्नाडीः प्रशंसति । ब्रवीति च पाप्मस्पर्शाभावे हेतुम् “ तेजसा हि तदा संपन्नो भवति ” [ छा० ८ । ६ । ३ ] इति । तेजसा नाडीगतेन पित्ताख्येनाभिव्याप्तकरणो न बाह्यविषयानीक्षत इत्यर्थः । अथवा तेजसेति ब्रह्मण एवायं निर्देशः । श्रुत्यन्तरे “ ब्रह्मैव तेज

तत्र हेतुः । एकेति । नाडीनां प्राणस्य चैकेन वाक्येनोपादानान्मिथः समुच्चय इत्यर्थः । प्राणस्य नाडीसमुच्चयेऽपि ब्रह्मणस्ताभिः समुच्चये किं जातं तत्राह । प्राणस्येति । समुच्चये श्रुत्यन्तरं नैरपेक्ष्यद्योति विरुध्येतेत्याशङ्क्याऽऽह । यत्रेति । नाडीनां द्वारत्वे कथमधिकरणश्रुतिस्तत्राऽऽह । न चेति । नाड्यादौ सप्तम्याः सामीप्यमर्थमादाय ब्रह्मण्यधिकरणार्थत्वेऽपि न तद्विरोधोऽस्तीत्यर्थः । विरोधाभावं साधयति । नाडीभिरिति । तदेव दृष्टान्तेन स्पष्टयति । यो हीति । इतश्च ब्रह्मैवैकं स्वाभाविकरणमित्याह । अपिचेति । तर्हि नाडीषु सुप्तिसंकीर्तनमनर्थकमित्याशङ्क्य हेत्वन्तरमेव स्फोरयति । अत्रेति । नाडीप्रकरणं सप्तम्यर्थः । मार्गोपदेशायोक्तानां नाडीनां स्तुत्यर्थं सुप्तिसंकीर्तनमित्यत्र गमकमाह । नाडीष्विति । तासु सुप्तस्य पाप्मास्पर्शो को हेतुस्तत्राऽऽह । ब्रवीतीति । हेतुं विभजते । तेजसेति । विषयदर्शनाभावे तदुत्थसुखाद्यभावात्तद्धेतुवर्माद्यनुमानायोगात्पाप्मभिरस्पर्श इति शेषः । हेतुवाक्यं विधान्तरेण व्याकरोति । अथवेति । ब्रह्मसंपत्तावपि कथं पापास्पर्शस्तत्राऽऽह । ब्रह्मेति ।

१ क. ज. सुप्तौ । २ ज. ट. 'स्य ब्र' । ३ क. ड. ज. इव । ४ क. ड. ज. ज. 'रेण ब्र' । ५ ड. ट. 'डीद्वाराऽपि' । ६ ड. 'पन्सुप्त' । ७ ड. ज. 'क्त्वाऽतस्तं न' । ८ क. ड. ज. ज. बाह्यान्विष' । ९ ड. ज. 'जस इति' । १० क. 'सिसंकी' ।

[अ० ३ पा० २ सू० ७] आनन्दगिरिकृतटीकासंवलितशांकरभाष्यसमेतानि । ७७१

एव " [ बृ० ४ । ४ । ७ ] इति तेजःशब्दस्य ब्रह्मणि प्रयु-  
क्तत्वात् । ब्रह्मणा हि तदा संपन्नो भवति नाडीद्वारेणातस्तं न  
कश्चन पाप्मा स्पृशतीत्यर्थः । ब्रह्मसंपत्तिश्च पाप्मस्पर्शाभावे हेतुः  
समधिगतः " सर्वे पाप्मानोऽतो निवर्तन्तेऽपहतपाप्मा  
ह्येष ब्रह्मलोकः " [ छा० ८ । ४ । १ ] इत्यादिश्रुतिभ्यः ।  
एवं च सति प्रदेशान्तरप्रसिद्धेन ब्रह्मणा सुषुप्तिस्थानेनानुगतो  
नाडीनां समुच्चयः समधिगतो भवति । तथा पुरीततोऽपि ब्रह्म-  
प्रक्रियायां संकीर्तनात्तदनुगुणमेव सुषुप्तिस्थानत्वं ज्ञायते " य  
एषोऽन्तर्हृदय आकाशस्तस्मिञ्शेते " [ बृ० २ । १ । १७ ]  
इति । हृदयाकाशे सुषुप्तिस्थाने प्रकृत इदमुच्यते " पुरीतति  
शेते " [ बृ० २ । १ । १९ ] इति । पुरीतदिति हृदयपरिवे-  
ष्टनमुच्यते । तदन्तर्वर्तिन्यपि हृदयाकाशे शयानः शक्यते पुरी-  
ततिं परिशेते इति वक्तुम् । प्राकारपरिक्षिप्तेऽपि<sup>१</sup> पुरे वर्तमानः  
प्राकारे वर्तते इत्युच्यते । हृदयाकाशस्य ब्रह्मत्वं समधिगतम्  
" दहर उत्तरेभ्यः " [ ब्र० सू० १ । ३ । १४ ] इत्यत्र । तथा  
नाडीपुरीतत्समुच्चयोऽपि " ताभिः प्रत्यवसृप्य पुरीतति शेते "  
[ बृ० २ । १ । १९ ] इत्येकवाक्योपादानादवगम्यते । सत्पा-

कतरद्वाख्यानमादेयं द्वितीयमित्याह । एवं चेति । नाडीनां ब्रह्मप्राप्तिद्वारत्वे सतीति  
यावत् । नाडीद्वारा ब्रह्मणः स्वापस्थानत्वे क्वचित्ताभिः प्रत्यवसृप्य पुरीतति शेते इति  
पुरीतदुक्तिर्वृथेत्याशङ्क्य पुरीतब्रह्मणोरपि गुणप्रधानत्वेन समुच्चयमाह । तथेति ।  
उक्तमेव विवृणोति । य इति । आकाशे शेते चेत्पुरीतति कथं शेते तत्राऽऽह ।  
तदिति । तदेव दृष्टान्तेन स्पष्टयति । प्राकारेति । पुरीतदाकाशसमुच्चयेऽपि कथं  
पुरीतब्रह्मणोः समुच्चयस्तत्राऽऽह । हृदयेति । नाडीब्रह्मणोरिव पुरीत-  
ब्रह्मणोरपि समुच्चयमुक्त्वा नाडीपुरीततोः समुच्चयमाह । तथेति । सत्प्राज्ञ-  
योरपि सुषुप्तिस्थानत्वोक्तिस्रयाणामेव कथं समुच्चयोक्तिरित्याशङ्क्याऽऽह । सदिति ।

१ क. ड. ज. अ. सुप्तिं । २ क. ज. ट. नयः । ड. अ. चयः । ३ क. ड. ज. अ. समाश्रितो ।  
४ क. ड. ज. अ. सुप्तिं । ५ ड. ज. अ. ट. सुप्तिं । ६ क. ड. ज. अ. ट. 'ति शे' । ७ ड. ज.  
अ. 'पि हि पु' । ८ क. ड. ज. अ. 'स्य च ब्र' । ९ ख. सुषुप्तिं ।



ज्ञयोश्च प्रसिद्धमेव ब्रह्मत्वम् । एवमेतासु श्रुतिषु त्रीण्येव सुषुप्ति-  
स्थानानि संकीर्तितानि नाढ्यः पुरीतद्ब्रह्म चेति । तत्रापि द्वार-  
मात्रं नाढ्यः पुरीतच्च ब्रह्मैव त्वेकं सुषुप्तिस्थानम् । अपिच नाढ्यः  
पुरीतद्वा जीवस्योपाध्याधार एव भवति तत्रास्य करणानि  
वर्तन्त इति । न ह्युपाधिसंबन्धमन्तरेण स्वत एव जीवस्याऽऽधारः  
कश्चित्संभवति ब्रह्माव्यतिरेकेण स्वमहिमप्रतिष्ठितत्वात् । ब्रह्मा-  
धारत्वमप्यस्य सुषुप्ते नैवाऽऽधाराधेयभेदाभिप्रायेणोच्यते कथं  
तर्हि तादात्म्याभिप्रायेण । यत आह “सता सोम्य तदा संपन्नो  
भवति स्वमपीतो भवति” [ छा० ६ । ८ । १ ] इति । स्वश-  
ब्देनाऽऽत्माऽभिलप्यते स्वरूपमापन्नः सुप्तो भवतीत्यर्थः ।  
अपिच न कदाचिज्जीवस्य ब्रह्मणा संपत्तिर्नास्ति स्वरूपस्यानपा-  
यित्वात् । स्वप्नजागरितयोस्तूपाधिसंपर्कवशात्पररूपापत्तिमिवा-  
पेक्ष्य तदुपशमात्सुषुप्तेः स्वरूपापत्तिर्वक्ष्यते । अतश्च सुप्ताव-  
स्थायां कदाचित्सता संपद्यते कदाचिन्न संपद्यत इत्ययुक्तम् ।  
अपिच स्थानविकल्पाभ्युपगमेऽपि विशेषविज्ञानोपशमलक्षणं

समुच्चयपक्षमुपसंहरति । एवमिति । तेष्ववान्तरविभागमाह । तत्रेति ।  
नाडीपुरीतवोद्धारत्वे हेत्वन्तरमाह । अपिचेति । तयोरुपाध्याधारत्वमपि कथं तत्राऽऽ-  
ह । तत्रेति । नाडीषु पुरीतवि च जीवस्योपाध्यन्तर्भूतानि करणानि कर्माणि विष्ट-  
न्वीत्युपाध्याधारत्वं तयोरुक्तम् । जीवस्य त्वाधारो ब्रह्मैवेत्यर्थः । किमिति तयोः साक्षा-  
देव जीवाधारत्वं नेष्टं तत्राऽऽह । न हीति । तर्हि ब्रह्मणोऽपि कुतो जीवाधारत्वमै-  
क्यादित्याशङ्क्याऽऽह । ब्रह्मेति । तादात्म्याभिप्रायेण स्वापे जीवस्य ब्रह्माधारत्वो-  
क्तिरित्यत्र लिङ्गमाह । यत इति । स्वशब्दस्य स्वकीयार्थत्वान्न तादात्म्यमत्र भाती-  
त्याशङ्क्य पदार्थोक्त्या वाक्यार्थमाह । स्वेति । जीवस्य ब्रह्मैक्यमेव नाडीपुरीतवोस्तु  
तदुपाध्याधारतया तदाधारत्वेत्यतुल्यार्थत्वान्न विकल्पोऽस्तीत्युक्तम् । इदानीं विकल्पा-  
योगे हेत्वन्तरमाह । अपिचेति । जीवस्य चेदौत्सर्गिकं ब्रह्मत्वं तर्हि किमिति स्वापे  
तस्य तद्रूपत्वमुच्यते तत्राऽऽह । स्वप्नेति । सुषुप्तेरपवादामावाज्जीवस्य ब्रह्मतादात्म्ये  
फलितमाह । अतश्चेति । इतश्च विकल्पासिद्धिरित्याह । अपिचेति । हेत्वन्तरमेव  
स्फोरयान्विकल्पवादिनोऽपि संमतमर्थमाह । स्थानेति । कचिदिति नाडीपुरीतद्ब्रह्मणा-

१ ड. ज. अ. 'य' । एता । २ क. ड. ज. अ. सुप्ति । ३ झ. 'ब्रह्मेति । ४ ड. अ. ठ. 'पि  
च द्वा । ५ ड. अ. त्वेकमनपायि सुप्ति । ६ क. ज. ट सुप्ति । ७ क. ज. झ. 'तिष्ठत्वा । ८ ड. ज.  
अ. सुप्तो । ९ क. ड. ज. अ. 'तिर्विवक्ष्य । १० ड. 'ते स्वमपीतो भवतीति । अ । ११ ख. 'गिरुज' ।

तावत्सुषुप्तं न कचिद्विशिष्यते । तत्र सति संपन्नेस्तावत्तदेक-  
त्वाच्च विजानातीति युक्तम् “तत्केन कं विजानीयात्” [ बृ०  
२ । ४ । १४ ] इति श्रुतेः । नाडीषु पुरीतति च शयानस्य न  
किंचिदविज्ञाने कारणं शक्यं विज्ञातुं भेदविषयत्वात् “यत्र  
चान्यदिव स्यात्तत्रान्योऽन्यत्पश्येत्” [ बृ० ४ । ३ । ३१ ] इति  
श्रुतेः । ननु भेदविषयस्याप्यतिदूरादिकारणमविज्ञाने स्यात् ।  
बाढम् । एवं यदि जीवः स्वतः परिच्छिन्नोऽभ्युपगम्येत यथा  
विष्णुमित्रः प्रवासी स्वर्गं न पश्यतीति । न तु जीवस्योपाधि-  
व्यतिरेकेण परिच्छेदो विद्यते । उपाधिगतमेवातिदूरादिकारण-  
मविज्ञान इति यद्युच्येत तथाऽप्युपाधेरुपशान्तत्वात्सत्येव संपन्नो  
न विजानातीति युक्तम् । न च वयमिह तुल्यवन्नाड्यादिसमुच्चयं  
प्रतिपादयामः । न हि नाड्यः सुप्तिस्थानं पुरीतद्वेत्यनेन विज्ञा-

मन्यतमोक्तिः । अन्यथा सुप्तिभङ्गो जागरादिवदिति भावः । स्वापस्यैवंरूपत्वेऽपि  
विकल्पे काऽनुपपत्तिस्तत्राऽऽह । तत्रेति । एकत्वमद्वैतावस्थत्वम् । सति संपन्नस्य  
विशेषज्ञानाभावे मानमाह । तदिति । अवशिष्टेऽपि स्थानद्वये यथोक्तं सुषुप्तं युक्तमे-  
वेत्याशङ्क्याऽऽह । नाडीष्विति । नाड्यादिगोचरस्य पुंसो द्वैतावस्थत्वाद्विशेषज्ञाने  
नास्ति हेतुरित्यर्थः । द्वैतावस्थस्य विशेषज्ञाननियमे मानमाह । यत्रेति । तस्यापि  
विशेषज्ञाने हेतुं शङ्कते । नन्विति । भिद्यत इति भेदो विद्यमानस्य विषयस्यापी-  
त्यर्थः । जीवस्यातिदूरत्वं स्वाभाविकमौपाधिकं वा तत्राऽऽद्यं दूषयति । बाढमिति ।  
स्वाभाविकमपि दूरत्वमज्ञाने हेतुरित्यत्र दृष्टान्तमाह । यथेति । अस्तु प्रस्तुतेऽपि तादृ-  
गतिदूरत्वमज्ञानहेतुर्नेत्याह । न त्विति । द्वितीयमनुवदति । उपाधीति । तर्हि विक-  
ल्पासिद्धिरित्याह । तथाऽपीति । सुप्तिदशायामुपाधिपरिच्छेदाङ्गीकारे च कतिपय-  
संनिहितार्थज्ञानप्रसङ्गादशेषविशेषज्ञानभ्रान्त्यतयै निरुपाधितया जीवस्य ब्रह्मरूपेणाव-  
स्थानमास्थेयमित्यर्थः । उपाधीनामुपशमे कथं नाड्यादिसमुच्चयोक्तिस्तत्राऽऽह । न  
चेति । इहेति स्वापस्थानमुक्तम् । गुणप्रधानत्वेन समुच्चयोक्तिरित्यर्थः । किंच नाड्या-  
दीनां स्वापस्थानत्वोक्तेरफलत्वान्न समुच्चयो विकल्पो वेत्याह । न हीति । कथमस्या-  
फलत्वमित्याशङ्क्य स्वातन्त्र्येण वा फलवदङ्गत्वेन वा फलवत्त्वमिति विकल्प्याऽऽद्यं

१ ज. ट. “नस्तदे” । २ क. ड. अ. “वदेक” । ३ क. ज. वक्तुं । ४ क. ड. अ. “त्र वाऽन्य” ।  
५ क. ड. ज. अ. “वं स्याददि” । ६ क. “गम्यते य” । ७ क. “गृह्यान्न प” । ८ ड. अ. “तचेत्य” ।  
९ क. “षविज्ञा” । १० ड. वाऽफलत्वमि । ११ ठ. ड. “लत्वमि” ।

नेन किञ्चित्प्रयोजनमस्ति । न ह्येतद्विज्ञानप्रतिबद्धं किञ्चित्फलं  
श्रूयते । नाप्येतद्विज्ञानं फलवतः कस्यचिदङ्गमुपदिश्यते । ब्रह्म  
त्वनपायि सुप्तिस्थानमित्येतत्प्रतिपादयामः । तेन तु विज्ञानेन  
प्रयोजनमस्ति जीवस्य ब्रह्मात्मत्वावधारणं स्वप्रजागरितव्यवहा-  
रविमुक्तत्वावधारणं च । तस्मादात्मैव सुप्तिस्थानम् ॥ ७ ॥

अतः प्रबोधोऽस्मात् ॥ ८ ॥ ( २ )

यस्माच्चाऽऽत्मैव सुप्तिस्थानमत एव च कारणान्नित्यवदेवा-  
स्मादात्मनः प्रबोधः स्वापाधिकारे शिष्यते “ कुत एतदा-  
गात् ” [ बृ० २ । १ । १६ ] इत्यस्य प्रश्नस्य प्रतिवचनाव-  
सरे “ यथाऽग्नेः क्षुद्रा विस्फुलिङ्गा व्युच्चरन्त्येवमैवैतस्मादात्मनः  
सर्वे प्राणाः ” [ बृ० २ । १ । २० ] इत्यादिना । “ सत  
आगम्य न विदुः सत आगच्छामहे ” [ छा० ६ । १० । २ ]  
इति च । विकल्प्यमानेषु तु सुषुप्तिस्थानेषु कदाचिन्नाडीभ्यः  
प्रतिबुध्यते कदाचित्पुरीततः कदाचिदात्मन इत्यशासिष्यत् ।  
तस्मादप्यात्मैव सुप्तिस्थानमिति ॥ ८ ॥ ( २ )

प्रत्याह । न हीति । द्वितीयं दूषयति । नापीति । विकल्पसमुच्चययोरप्रतिपाद्यत्वे  
किमत्र प्रतिपाद्यं तदाह । ब्रह्म त्विति । तद्विज्ञानेऽपि तुल्यमफलत्वमित्याशङ्क्या-  
धिकरणत्वज्ञानस्य प्रयोजनमाह । तेनेति । ब्रह्म स्वापस्थानमिति ज्ञानस्य फलवत्त्वे  
फलितमाह । तस्मादिति ॥ ७ ॥

ब्रह्मण एव प्रबोधापादानत्वोक्तेरपि तदेव सुप्तिस्थानमित्याह । अत इति । सूत्रं  
व्याचष्टे । यस्मादिति । विकल्पेऽपि तदपादानत्वोक्तिर्ब्रह्मणो घटिष्यते नेत्याह ।  
विकल्प्यमानेष्विति । न च नाडीपुरीतवोरुत्थानापादानत्वं कदाचिदपि शिष्यते  
ब्रह्मण एव तु तद्वचने फलितमुपसंहरति । तस्मादपीति । एवमात्मनो ब्रह्मात्मत्वं  
सिद्धमित्यधिकरणार्थमुपसंहरतुमितीत्युक्तम् ॥ ८ ॥ ( २ )

१ ड. अ. ट. 'व का' । २ क. ज. 'मेवास्मा' । ३ ड. अ. 'दि स' । ४ ज. ट. 'षु सुति' ।  
५ क. सुति । ६ ड. ट. 'स्मादात्मै' । ७ ड. अ. 'व तु सु' । ८ ठ. ड. 'ण स्य' । ९ ठ. ड.  
'स्मादिति' ।

## स एव तु कर्मानुस्मृतिशब्दविधिभ्यः ॥९॥ (३)

तस्याः पुनः सत्संपत्तेः प्रतिबुध्यमानः किं य एव सत्संपन्नः  
स एव प्रतिबुध्यत उत स वाऽन्यो वेति चिन्त्यते । तत्र प्राप्तं  
तावदनियम इति । कुतः । यदा हि जलराशौ कश्चिज्जलबिन्दुः  
प्रक्षिप्यते जलराशिरेव स तदा भवति पुनरुद्धरणे च स एव  
जलबिन्दुर्भवतीति दुःसंपादम् । तद्वत्सुप्तः परेणैकत्वमापन्नः संप्र-  
सीदतीति न स एव पुनरुत्थातुमर्हति । तस्मात्स एवेश्वरो वाऽन्यो  
वा जीवः प्रतिबुध्यते इत्येवं प्राप्त इदमाह । स एव तु जीवः  
सुप्तः स्वास्थ्यं गतः पुनरुत्तिष्ठति नान्यः । कस्मात् । कर्मानु-  
स्मृतिशब्दविधिभ्यः । विभज्य हेतुं दर्शयिष्यामि । कर्मशेषानु-

अतः प्रबोधोऽस्मादिति स्वापानन्तरं ब्रह्मणः सकाशात्प्रबोधोक्तेस्तदात्मनैव सुप्त-  
स्तिष्ठतीत्युक्तम् । इदानीं तस्मात्प्रबोधस्त्वदापत्तिं गमयति सुप्तादन्यस्य प्रबोधसंभवेन  
तस्य नाज्यादिस्थानत्वसंभवादित्याशङ्क्याऽऽह । स एवेति । स्वापस्थानाद्ब्रह्मणः प्रति-  
बुध्यमानं जीवमधिकृत्योपाधिनाशात्कर्मानुस्मृत्यादिदर्शनाच्च संशयमाह । तस्या इति ।  
तस्यैवोत्थानोक्त्या स्वापातिरेकसाधनेन त्वमर्थशोधनात्तस्य ब्रह्मैक्ययोग्यतया वाक्यी-  
यज्ञानोपयोगितेति पादादिसंगतिः । पूर्वपक्षे ज्ञानवैयर्थ्यं सिद्धान्ते तस्यैवोत्थानादज्ञात-  
ब्रह्मात्मना सुप्तस्यावस्थानात्तद्वैयर्थ्याज्ञानादेव मुक्तेस्तदर्थवत्त्वनियतिरित्यभिप्रेत्य नियाम-  
कानुपलब्ध्या पूर्वपक्षयति । तत्रेति । नियमसंभवे नानियमो युक्तिमानिति शङ्कते ।  
कुत इति । नियमायोगं दृष्टान्तेन साधयति । यदेति । जलबिन्दोः सावयवत्वाद-  
वयवप्रसर्पणप्रणाडिकयैकत्वमापन्नस्य तस्यैव नोद्धरणम् । जीवस्य तु सोपाधिर्त्वादुपा-  
धेर्यावद्वन्धभावित्वादुद्धारसिद्धिरित्याशङ्क्योपाधिलयाभावे सत्संपत्त्यसिद्धैवमिति मत्वा  
दार्ष्टान्तिकमाह । तद्वदिति । नियामकायोगे फलितमाह । तस्मादिति । संभावना-  
मात्रेणेश्वरो वेत्युक्तम् । अनर्थमपक्षे मोक्षः सुप्तस्येति ज्ञानवैयर्थ्यमिति वक्तुमिति शब्दः ।  
पूर्वपक्षमनूद्य सिद्धान्तप्रतिज्ञामाह । एवमिति । ऐक्यावस्थायामवच्छेदाभावे तस्यैवो-  
त्थानं नियन्तुमशक्यमिति शङ्कते । कस्मादिति । अवच्छेदकाविद्याशक्तिं सिद्धव-  
त्कृत्य तस्यैवोत्थाने मानमाह । कर्मेति । षड्यागानामिव समुच्चितानामिह न हेतुत्वं  
किं तु प्रत्येकमित्याह । विभज्येति । तत्र कर्मशब्दोक्तं हेतुं विशदयति । कर्मेति ।

१ अ. ट. उत्तान्यो । २ ड. अ. 'नस्तदुद्ध' । ३ क. ड. ज. अ. ट. 'णे स' । ४ झ. 'रोऽन्यो' ।  
५ ज. 'त एवं' । ६ ख. ठ. ड. 'ति निग' । ७ ख. 'धिकत्वा' । ८ ठ. ड. 'यमे प' ।



ष्ठानदर्शनोच्चावत्स एवोत्थातुमर्हति नान्यः । तथाहि पूर्वैद्युरनु-  
ष्ठितस्य कर्मणोऽपरेद्युः शेषमनुतिष्ठन्द्दृश्यते । न चान्येन सामि-  
कृतस्य कर्मणोऽन्यः शेषक्रियायां प्रवर्तितुमुत्सहते । अतिप्रस-  
ङ्गात् । तस्मादेक एव पूर्वैद्युरपरेद्युश्चैकस्य कर्मणः कर्तेति गम्यते ।  
इतश्च स एवोत्तिष्ठति यत्कारणमतीतेऽहन्यहमदोऽद्राक्षमिति  
पूर्वानुभूतस्य पश्चात्स्मरणमन्यस्योत्थाने नोपपद्यते । न ह्यन्यद-  
ष्टमन्योऽनुस्मर्तुमर्हति । सोऽहमस्मीति चाऽऽत्मानुस्मरणमात्मा-  
न्तरोत्थाने नावकल्पते । शब्देभ्यश्च तस्यैवोत्थानमवगम्यते ।  
तथाहि “ पुनः प्रतिन्यायं प्रतियोन्याद्भवति बुद्धान्तायैवं ”  
[ बृ० ४ । ३ । १६ ] “ सर्वाः प्रजा अहरहर्गच्छन्त्य एतं  
ब्रह्मलोकं न विन्दन्ति ” [ छा० ८ । ३ । २ ] “ त इह  
व्याघ्रो वा सिंहो वा वृको वा वराहो वा कीटो वा पतङ्गो वा दंशो  
वा मशको वा यद्यद्भवन्ति तदाभवन्ति ” [ छा० ६ । ९ । २ ]  
इत्येवमादयः शब्दाः स्वापप्रबोधाधिकारपठिता नाऽऽ-  
त्मान्तरोत्थाने सामञ्जस्यमीयुः । कर्मविद्याविधिभ्यश्चैवमेवा-  
वगम्यते । अन्यथा हि कर्मविद्याविधयोऽनर्थकाः स्युः ।

शेषानुष्ठानदर्शनमेव प्रकटयति । तथाहीति । कथमेतावता तस्यैवोत्थानमित्याशङ्क्यो-  
क्तम् । न चेति । सामिकृतस्यार्धमनुष्ठितस्योति यावत् । एकस्यैव ज्योतिष्टोमादेरने-  
कयजमानकत्वापावादित्याह । अतिप्रसङ्गादिति । उक्तहेतुफलमुपसंहरति । तस्मा-  
दिति । अतः स एवोत्तिष्ठतीति शेषः । अनुस्मृतिं व्याकरोति । इत-  
श्चेति । का पुनरुक्तानुस्मृतेरन्योत्थानेऽनुपपत्तिस्तत्राऽऽह । न हीति ।  
अनुस्मृतिरित्यत्रानुशब्देन प्रत्यभिज्ञाऽपि सूचितेत्याह । सोऽहमिति । शब्द-  
शब्दार्थमाह । शब्देभ्यश्चेति । अयनं गमनमायः प्रतिनियतं गमनं प्रतिन्यायः स  
यथा भवति तथा योनिं योनिं प्रत्यागच्छति स्वापानन्तरं जागरायेत्यर्थः । सुप्तानामुत्था-  
नयोग्यत्वमापन्नमेतं न विन्दन्तीति सूचितम् । इहेति पूर्वप्रबोधोक्तिः । तदाभवन्तीति  
स्वापव्यवहितं जागरितमुच्यते । विधिपदं व्याचष्टे । कर्मेति । स एवोत्तिष्ठतीत्येतदेवमेवे-  
त्युक्तम् । तदेव व्यतिरेकमुखेन विशदयति । अन्यथेति । विद्यानर्थक्यं व्यनक्ति ।

१ ज. 'नात्स' । २ क. ड. ज. ब. ट. 'तुमर्हति' । अ. ३ ट. 'दुरेक' । ४ ड. ब. 'व ।  
हमाः स' । ५ झ. 'हर्षल्लोकं गच्छ' । ६ ज. 'तं न' । ७ क. ज. झ. ट. वा ब' । ८ क. ड. ज.  
ट. 'कारे प' । ९ ड. ब. ट. 'मेव' ।

अन्योत्थानपक्षे हि सुप्तमात्रो मुच्यत इत्यापद्येत । एवं चेत्स्या-  
द्वद किं कालान्तरफलेन कर्मणा विद्यया वा कृतं स्यात् । अपि-  
चान्योत्थानपक्षे यदि तावच्छरीरान्तरे व्यवहरमाणो जीव उत्तिष्ठे-  
त्तत्रत्यव्यवहारलोपप्रसङ्गः स्यात् । अथ तत्र सुप्त उत्तिष्ठेत्कल्प-  
नानर्थक्यं स्यात् । यो हि यस्मिञ्शरीरे सुप्तः स तस्मिन्नोत्तिष्ठ-  
त्यन्यस्मिञ्शरीरे सुप्तोऽन्यस्मिन्नुत्तिष्ठतीति कोऽस्यां कल्प-  
नायां लाभः स्यात् । अथ मुक्त उत्तिष्ठेदन्तवान्मोक्ष आप-  
द्येत । निवृत्ताविद्यस्य च पुनरुत्थानमनुपपन्नम् । एतेनेश्वरस्यो-  
त्थानं प्रत्युक्तम् । नित्यनिवृत्ताविद्यत्वात् । अकृताभ्यागमकृत-  
विप्रणाशौ च दुर्निवारावन्योत्थानपक्षे स्याताम् । तस्मात्स एवो-  
त्तिष्ठति नान्य इति । यत्पुनरुक्तं यथा जलराशौ प्रक्षिप्तो जल-  
बिन्दुर्नोद्धर्तुं शक्यत एवं सति संपन्नो जीवो नोत्पतितुमर्हतीति ।  
तत्परिह्रियते । युक्तं तत्र विवेककारणाभावाज्जलबिन्दोरनुद्ध-  
रणम् । इह तु विद्यते विवेककारणं कर्म चाविद्या चेति वैषम्यम् ।

अन्येति । कर्मवैयर्थ्यमाह । एवं चेदिति । सुप्तमात्रस्य मुक्त्युपगमश्चेदित्यर्थः ।  
अनुष्ठानकाले फलाभावात्कर्मणो ध्यानस्य च कालान्तरफलस्यान्योत्थानपक्षे वैयर्थ्य-  
मित्यर्थः । विद्याऽत्र ध्यानम् । इतश्च नान्योत्थानमित्याह । अपिचेति । अन्योत्थाने  
सोऽन्यो जीवो वा स्यादीश्वरो वा । जीवश्चेद्वद्धो मुक्तो वा । बद्धोऽपि देहान्तरे  
व्यवहरमाणस्तत्र सुप्तो वेति विकल्प्याऽऽद्यमनूद्य प्रत्याह । अन्येति । द्वितीयमनु-  
भाष्य दूषयति । अथेत्यादिना । विफलं गौरवमेव स्फोरयति । यो हीति । कल्पा-  
न्तरमनूद्य निरस्यति । अथेति । अन्तवस्त्वे का क्षतिस्तत्राऽऽह । निवृत्तेति । हेत्व-  
भावादिति भावः । मुक्तस्य नोत्थानमित्युक्तन्यायेन कल्पान्तरं निराह । एतेनेति ।  
तदीयस्वरूपोपेक्षया हेतुमाह । नित्येति । प्रत्येकं सर्वपक्षेषु दोषमुक्त्वा साधारणं  
दोषमाह । अकृतेति । अन्योत्थाने पाश्चात्यप्रबोधकालीनसुखादेर्न पूर्वकर्मकार्यतेत्य-  
कृतमागच्छेत्कृतं च सुप्तस्य मुक्तौ फलमदत्तैव नश्येदिति दोषद्वयमित्यर्थः । अन्यो-  
त्थानायोगे फलितमाह । तस्मादिति । पूर्वपक्षबीजमनुवदति । यदिति । दृष्टान्त-  
वैषम्योक्त्या प्रत्याह । तदित्यादिना । नास्माभिरवान्यैरपि दुर्विवेचनत्वं तुल्यमि-

१ ड. अ. सुप्तं । २ ड. अ. मुच्येतेत्यां । ३ क. किं तदा कां । ४ ड. अ. 'तत्तत्त्वम्' ।  
ट. 'तत्र व्य' । ५ ज. सुप्त । ६ ड. अ. 'श्वरोत्या' । ७ ड. 'शो दुर्वारा' ।

दृश्यते च दुर्विवेचयोरप्यस्मज्जातीयैः क्षीरोदकयोः संसृष्टयो-  
हंसेन विवेचनम् । अपिच न जीवो नाम कश्चित्परस्मोदन्यो  
विद्यते यो जलविन्दुरिव जलराशेः सतो विविच्येत । सदेव तूपा-  
धिसंपर्काज्जीव इत्युपचर्यत इत्यसकृत्प्रपञ्चितम् । एवं सति याव-  
देकोपाधिगता बन्धानुवृत्तिस्तावदेकजीवव्यवहारः । उपाध्य-  
न्तरगतायां तु बन्धानुवृत्तौ जीवान्तरव्यवहारः । स एवायमुपाधिः  
स्वापप्रबोधयोर्वीजाङ्कुरन्यायेनेत्यतः स एव जीवः प्रतिबुध्यत  
इत्युक्तम् ॥ ९ ॥ ( ३ )

**मुग्धेऽर्धसंपत्तिः परिशेषात् ॥ १० ॥ ( ४ )**

अस्ति मुग्धो नाम यं मूर्च्छित इति लौकिकाः कथयन्ति । स तु  
किमवस्थ इति परीक्षायामुच्यते । तिस्रस्तावदवस्थाः शरीरस्थस्य  
जीवस्य प्रसिद्धा जागरितं स्वप्नः सुषुप्तमिति । चतुर्थो शरीरा-

त्याशङ्क्याऽऽह । दृश्यते चेति । प्रकारान्तरेण दृष्टान्तवैषम्यमाह । अपिचेति ।  
कस्तर्हि जीवस्तत्राऽऽह । सदेवेति । स एवोपाधिना जीवत्वे नानाजीववादोऽपि  
प्रत्युक्त इत्याह । एवमिति । उक्तमेव व्यतिरेकद्वारोपपादयति । उपाध्यन्तरेति ।  
उपाधिभेदमुपेत्य तत्र तत्र जीवभेदो गम्यतामित्याशङ्क्य बीजाङ्कुरवद्व्यक्ताव्यक्तात्म-  
नैकस्यैवोपाधेः स्थितेर्मेवमित्याह । स एवेति । सुप्तस्यैवोत्थानादज्ञातब्रह्मणा तदव-  
स्थानं सिद्धमित्युपसंहरति । इत्यत इति ॥ ९ ॥ ( ३ )

अवस्थात्रयमुक्त्वा मूर्च्छारूपमवस्थान्तरं दर्शयति । मुग्ध इति । विषय-  
माह । अस्तीति । प्रामाणिकस्य विषयत्वात्तस्य लोकसिद्धतामाह । यमिति ।  
स किं जागराद्यवस्थानामन्यतमावस्थान्तर्गतः किं वाऽवस्थान्तरगत इत्यवस्थाचतु-  
ष्टयप्रसिद्धिनियमवैलक्षण्याभ्यां संदेहे प्रत्यभिज्ञया स एवोत्तिष्ठतीत्युक्तेर्विशेषज्ञानाभावा-  
द्विशेषणैक्यप्रत्याभिज्ञानान्मुग्धः सुप्तिरेवेति पूर्वपक्षयति । स त्विति । अत्र मुग्धेरव-  
स्थान्तरत्वोक्त्या ततो विभक्ते त्वमर्थे शोधिते तस्य वाक्यार्थान्वयिनस्तद्धिहेतुत्वात्पा-  
दादिसंगतिः । पूर्वपक्षे मूर्च्छातिरेकार्थं पृथङ्न प्रयतितव्यम् । सिद्धान्ते पृथक्प्रयत्नप्रौ-  
व्यामिति मत्वा पूर्वपक्षं विवृणोति । तिस्रस्तावदिति । शरीरस्थस्येति विशेषणसिद्ध-  
मवस्थान्तरमाह । चतुर्थीति । मूर्च्छाऽपि चिरोच्छ्वासवेपथुप्रभृतिवर्मभेदादवस्थान्तरमि-

१ ड. अ. 'चनयो' । २ ड. अ. 'स्मादात्मनोऽन्यो' । ३ घ. ड. ज. अ. ट. इति युक्तम् ।  
४ ज. शरीरस्थ । ५ ख. ठ. ड. 'त्र जी' । ६ ड. 'छा' । ७ क. ठ. ड. 'शेषणै' । ८ क. ख. ठ.  
ड. विविक्तम् ।

दपसृष्टिः । न तु पञ्चमी काचिदवस्था जीवस्य श्रुतौ स्मृतौ वा प्रसिद्धाऽस्ति । तस्मान्न तसृणांमेवावस्थानामन्यतमाऽवस्था मूर्च्छे-  
त्येवं प्राप्ते ब्रूमः । न तावन्मुग्धो जागरितावस्थो भवितुमर्हति  
न ह्ययमिन्द्रियैर्विषयानीक्षते । स्यादेतत् । इषुकारन्यायेन मुग्धो  
भविष्यति । यथेषुकारो जाग्रदपीष्वासक्तमनस्तया नान्यान्विष-  
यानीक्षत एवं मुग्धो मुसलसंघातादिजनितदुःखानुभवव्यग्रमन-  
स्तया जाग्रदपि नान्यान्विषयानीक्षत इति । न । अचे-  
तयमानत्वात् । इषुकारो हि व्यापृतमना ब्रवीतीषुमेवाहमेतावन्तं  
कालमुपलभमानोऽभूवमिति । मुग्धस्तु लब्धसंज्ञो ब्रवीत्यन्धे तम-  
स्यहमेतावन्तं कालं प्रक्षिप्तोऽभूवं न किञ्चिन्मया चेतितमिति ।  
जाग्रतश्चैकविषयविषक्तचेतसोऽपि देहो विधियते । मुग्धस्य तु  
देहो धरण्यां पतति । तस्मान्न जागर्ति नापि स्वप्नापश्यति  
निःसंज्ञकत्वात् । नापि मृतः प्राणोष्मणोर्भावात् । मुग्धे हि जन्तौ  
मृतोऽयं स्यान्न वा मृत इति संशयाना ऊष्माऽस्ति नास्तीति हृदय-  
देशमालम्बन्ते निश्चयार्थं प्राणोऽस्ति नास्तीति च नासिकादेशम् ।

त्याशङ्क्य सुषेरेवावांतरभेदादेवंविधत्वसिद्धेर्न धर्मभेदकल्पनेत्याह । न त्विति ।  
अवस्थान्तरस्याप्रसिद्धत्वे सुषुप्त्यन्तर्भावं मूर्च्छाया मत्वा निर्गमयति । तस्मादिति ।  
तथाच तद्व्यतिरेकार्थं पृथङ् न प्रयतिर्तव्यमिति फलितमिति शब्दार्थः । पूर्वपक्षमनूद्य  
सिद्धान्तयति । एवमिति । परिशेषादित्यस्यार्थं परिशेषं दर्शयितुमारभते । न ताव-  
दिति । जाग्रदवस्थो हीन्द्रियैरर्थानुपलभते मुग्धो नैवमिति वैषम्यं हेतुमाह । न  
हीति । जाग्रदवस्थस्यैव मुग्धस्यार्थानुपलम्भो दुःखानुभवव्यग्रतया स्यादिति दृष्टान्तेन  
शङ्कते । स्यादिति । इषुकारन्यायं प्रपञ्चयति । यथेत्यादिना । वैषम्योक्त्या  
प्रत्याह । नेत्यादिना । मुग्धस्य जागरितावस्थत्वाभावे हेत्वन्तरमाह । जाग्रतश्चेति ।  
देहधारणाभावाद्विषयमात्रानुपलब्धेश्च मुग्धो जाग्रदवस्थो नेति निगमयति । तस्मा-  
दिति । अस्तु तर्हि तस्य स्वप्नावस्थत्वं नेत्याह । नापीति । तर्हि तस्य मृतावस्थत्वं  
नेत्याह । नापीति । पूर्ववत्प्राणोष्माणौ मुग्धे न सिद्धौ तत्कृतोऽस्य मृतादन्यत्वं  
तत्राऽऽह । मुग्धे हीति । ऊष्माऽस्ति नेति संशयान्यतरनिश्चयार्थं हृदयदेशमा-  
लम्बन्ते स्पृशन्तीति यावत् । प्राणोऽस्ति नेति च संदिह्यान्यतरार्थं नासिकादेशमाल-

१ ज. 'णामव' । २ क. 'हतीति' । ३ ड. झ. अ. ट. 'मुशल' । ४ ज. 'लघा' । ५ ट.  
'या ना' । ६ झ. ट. 'रो व्या' । ७ क. 'मस्येता' । ८ ड. अ. 'षयासक्त' । ९ ज. ट. 'ही ध्रि' ।  
१० ट. 'स्य दे' । ११ क. ड. ज. अ. 'ज्ञत्वा' । १२ क. 'नियमयति' । १३ झ. 'तव्यं फ' ।



यदि प्राणोष्मणोरस्तित्वं नावगच्छन्ति ततो मृतोऽयमित्यध्यव-  
साय दहनायारण्यं नयन्ति । अथ तु प्राणमूष्माणं वा प्रतिपद्यन्ते  
ततो नायं मृत इत्यध्यवसाय संज्ञालाभाय भिषज्यन्ति । पुनरु-  
त्थानाच्च न दिष्टं गतः । न हि यमराष्ट्रात्प्रत्यागच्छति । अस्तु  
तर्हि सुषुप्तो निःसंज्ञत्वादमृतत्वाच्च । न । वैलक्षण्यात् । मुग्धः  
कदाचिच्चिरमपि नोच्छ्वसिति सवेपथुरस्य देहो भवति भयानकं  
च वदनं विस्फारिते नेत्रे । सुषुप्तस्तु प्रसन्नवदनस्तुल्यकालं  
पुनः पुनरुच्छ्वसिति निमीलिते अस्य नेत्रे भवतः । न  
चास्य देहो वेपते । पाणिपेषणमात्रेण च सुषुप्तमुत्थापयन्ति  
न तु मुग्धं मुद्गरैर्घातेनापि । निमित्तभेदश्च भवति मोहस्वा-  
पयोः । मुसलसंपातादिनिमित्तत्वान्मोहस्य श्रैमनिमित्तत्वाच्च  
स्वापस्य । न च लोकेऽस्ति प्रसिद्धिर्मुग्धः सुप्त इति ।  
परिशेषादर्थसंपत्तिर्मुग्धतेत्यवगच्छामः । निःसंज्ञत्वात्संपन्न इतर-  
स्माद्वैलक्षण्यादसंपन्न इति । कथं पुनरर्थसंपत्तिर्मुग्धतेति शक्यते  
वक्तुम् । यावता सुप्तं प्रति तावदुक्तं श्रुत्या “सता सोम्य तदा

भन्त इति संबन्धः । नास्तित्वनिश्चयफलमाह । यदीति । परस्य पराध्यवसाय-  
गोचरो नेत्याशङ्क्य कार्यलिङ्गकमनुमानमाह । दहनायेति । अस्तित्वनिश्चयफ-  
लमाह । अथ त्विति । तत्रापि कार्यलिङ्गकमनुमानमाह । संज्ञेति । मुग्धस्य मृतत्वा-  
भावे हेत्वन्तरमाह । पुनरिति । यमराज्यं प्रविष्टस्यापि पुनरुत्थानं किं न स्यात्-  
त्राऽऽह । न हीति । परिशेषसिद्धं मुग्धस्य स्वापावस्थत्वमित्याह । अस्त्विति ।  
तत्र सालक्षण्यं हेतुमाह । निःसंज्ञत्वादिति । उक्तसालक्षणेऽपि लक्षणनिमित्तफ-  
लानां भेदान्नैक्यमित्याह । नेत्यादिना । लक्षणं लक्षणभेदं विवृणोति । मुग्ध इति ।  
निमित्तभेदमुदाहरति । निमित्तेति । आदिर्पदेनोभयत्रापि ज्वरादि गृह्यते । श्रमापन-  
यार्था ब्रह्मसंपत्तिः सुषुप्तिः । देहत्यागार्था तत्संपत्तिर्मोहः । सति मोहे मरणाभावेऽपि  
तस्मिन्नसति तैदभावादिति फलभेदं मत्वा मोहत्वापयोरेक्ये मानाभावमाह । न चेति ।  
परिशेषायातमर्थमाह । परीति । साम्यवैलक्षण्याभ्यामर्थसंपत्तिं साधयति । निःसंज्ञ-  
त्वादिति । अर्थसंपत्तिमाक्षिपति । कथमिति । काऽनुपपत्तिरित्याशङ्क्य मुग्धस्या-  
र्थसंपत्त्यभावं साधयितुं सुप्तेन साम्यं कर्मेतत्फललेशाभावेन कथयति । यावतेति ।

१ क. ट. 'रितने' । २ क. 'षमा' । ३ क. ज. सुत' । ४ ज. 'रपाते' । ५ श्रमादिनि' ।  
६ ड. अ. ट. 'ज्ञत्वा' । ७ क. ख. ठ. 'रस्पा' । ८ ड. ड. 'दिनो' । ९ क. 'नयनार्था' । १० क.  
ख. ठ. ड. सुप्तिः । ११ क. तद्भावा' ।

संपन्नो भवति ” [ छा० ६ । ८ । १ ] इति “अत्र स्तेनोऽस्तेनो भवति” [ बृ० ४ । ३ । २२ ] “ नैतं सेतुमहोरात्रे तरतो न जरा न मृत्युर्न शोको न सुकृतं न दुष्कृतम् ” [ छा० ८ । ४ । १ ] इत्यादि । जीवे हि सुकृतदुष्कृतयोः प्राप्तिः सुखित्वदुःखित्वप्रत्ययोत्पादनेन भवति । न च सुखित्वप्रत्ययो दुःखित्वप्रत्ययो वा सुषुप्ते विद्यते मुग्धेऽपि तौ प्रत्ययौ नैव विद्यते । तस्मादुपाध्युपशमात्सुषुप्तवन्मुग्धेऽपि कृत्स्नसंपत्तिरेव भवितुमर्हति नार्धसंपत्तिरिति । अत्रोच्यते । न ब्रूमो मुग्धेऽर्धसंपत्तिर्जीवस्य ब्रह्मणा भवतीति । किं तर्ह्यर्धेन सुषुप्तपक्षस्य भवति मुग्धत्वमर्धेनावस्थान्तरपक्षस्येति ब्रूमः । दर्शिते च मोहस्य स्वापेन सास्यवैषम्ये । द्वारं चैतन्मरणस्य । यदाऽस्य सावशेषं कर्म भवति तदा वाङ्मनसे

यत्सुप्तं प्रति सत्संपन्नत्वं श्रुतं तदुपाध्युपरमाभिप्रायं स चोपाध्युपरमो मुग्धस्यापीति कृत्स्नसंपत्तिरेवेति भावः । कर्मसंबन्धस्य यावद्वन्धभावित्वात्सुप्तस्य कर्मराहित्यमसिद्धमित्याशङ्क्य तत्कार्यसुखदुःखधीराहित्यात्तद्धेतुकर्मराहित्यं कल्प्यमित्याह । जीवि हीति । सुप्तस्य सुखानुभवात्तदविनाभूतो दुःखानुभवोऽपि कल्प्यतामित्याशङ्क्य स्वप्नकाशस्वरूपसुखानुभवव्यतिरेकेण कर्मोत्थानुकूलप्रतिकूलार्थधीजन्यौ प्रत्ययावसंभावित्वावित्याह । न चेति । सुप्तस्य कर्मफलवैकल्येऽपि मुग्धस्य किं सिद्धं तत्राऽऽह । मुग्धेऽपीति । सुखादिधीराहित्यकल्पितकर्मराहित्येन संपूर्णा सत्संपत्तिर्मुग्धेऽपीति निगमयति । तस्मादिति । ब्रह्मसंपत्त्यविशेषेऽपि सुप्तिमूर्च्छयोर्भेदोऽस्तीत्याह । अत्रेति । यत्तु मूर्च्छायां जीवस्य ब्रह्मणा नार्धसंपत्तिरिति दर्शितं तदङ्गीकरोति । नेत्यादिना । तर्हि किमपेक्षयाऽर्धसंपत्तिस्तत्राऽऽह । किमिति । अर्धेनाऽऽदीयमानेन निःसंज्ञत्वेनेति यावत् । परित्यज्यमानेन चार्धेन प्रसन्नवदनत्वादिनेत्यर्थः । अवस्थान्तरं मरणम् । उपनेयापनेयार्थाभ्यामुभयपक्षत्वं कथं मुग्धे सिद्धं तत्राऽऽह । दर्शिते चेति । तथाऽपि कथमस्यामरणपक्षत्वं तत्राऽऽह । द्वारं चेति । मुग्धत्वं मरणस्य द्वारं चेत्तस्मिन्सति स्यादेवेत्याशङ्क्याऽऽह । यदेति । कर्मणः सावशेषत्वे गमकमाह । तदेति । तर्हि

१ क. ज. ट. न सु । २ क. ब्रह्मणो । ३ क. 'सुषुप्त' । ४ ख. ठ. ड. 'भूतदुः' । ५ ख. 'पि विक' । ६ ठ. ड. 'वितावि' । ७ ख. ठ. ड. 'छावस्थायां' ।

प्रत्यागच्छतः । यदा तु निरवशेषं कर्म भवति तदा प्राणोष्मा-  
णावपगच्छतः । तस्मादर्धसंपत्तिं ब्रह्मविद इच्छन्ति । यत्तुक्तं न  
पञ्चमी काचिदवस्था प्रसिद्धाऽस्तीति । नैष दोषः । कादाचित्की-  
यमवस्थेति न प्रसिद्धा स्यात् । प्रसिद्धा चैषा लोकायुर्वेदयोः ।  
अर्धसंपत्त्यभ्युपगमाच्च न पञ्चमी गण्यत इत्यनवद्यम् ॥१०॥(४)

न स्थानतोऽपि परस्योभयलिङ्गं सर्वत्र हि ॥ ११ ॥

येन ब्रह्मणा सुषुप्त्यादिषु जीव उपाध्युपशमात्संपद्यते तस्ये-  
दानीं स्वरूपं श्रुतिवशेन निर्धार्यते । सन्त्युभयलिङ्गाः श्रुतयो  
ब्रह्मविषयाः “सर्वकर्मा सर्वकामः सर्वगन्धः सर्वरसः” [ छा०  
३ । १४ । २ ] इत्येवमाद्याः सविशेषलिङ्गाः । “अस्थूलमनव-  
ह्रस्वमदीर्घम्” [ बृ० ३ । ८ । ८ ] इत्येवमाद्याश्च निर्विशेषलिङ्गाः ।

कुतो द्वारत्वं मरणं प्रति मोहस्योक्तं तत्राऽऽह । यदा त्विति । कर्मणो निःशेषत्वे  
प्रयोजकमाह । तदेति । साम्यवैषम्याभ्यां सिद्धमुपसंहरति । तस्मादिति । अवस्था-  
न्तरमप्रसिद्धत्वान्नेत्युक्तमनुवदति । यत्त्विति । जीवदशायां सर्वजीवसाधारण्याभावादप्र-  
सिद्धिर्न त्वभेदादित्याह । नेत्यादिना । इदानीमप्रसिद्धिरपि नास्तीत्याह । प्रसिद्धा  
चेति । आयुर्वेदो वैद्यशास्त्रम् । कथमन्यथा मुसलपातादिना मुग्धं बन्धुमुपलभ्य तदी-  
यसंज्ञालाभार्थं तदीयपितृप्रभृतयश्चिकित्साशास्त्रकुशलमन्विष्यानुगच्छेयुरिति भावः ।  
कस्मात्तर्हि पञ्चमतया मुग्धिर्न गण्यते तत्राऽऽह । अर्धेति । निःसंज्ञत्वमप्रसन्नवदन-  
तेत्यादिना सुप्तिमरणान्तर्भावधिया पञ्चमतया मूर्छां नोक्तेत्यर्थः । उक्तवैषम्यादनन्तर्भा-  
वधिया पृथगुक्तिरपि स्यादित्याशङ्क्यानन्तर्भावेऽपि सर्वसाधारणत्वाभावान्मैवमिति  
मत्वा त्वमर्थशोधनमुपसंहरति । इत्यनवद्यमिति ॥ १० ॥ ( ४ )

स्वप्नाद्यवस्थोक्त्या तद्व्यतिरिक्तं स्वप्रकाशं ब्रह्मात्मकं सदैकरूपं त्वमर्थमुद्देश्यं परि-  
शोध्येदानीं विवेचयतदर्थशोधनमारभमाणस्तस्य तावान्निर्विशेषत्वमाह । नेत्यादिना ।  
संगतिमाह । येनेति । ब्रह्मस्वरूपस्यासकृदुक्तत्वात्किमनेनाऽऽरम्भेणेत्याशङ्क्य श्रुतिषु  
दृष्टविवादनिरासेन तन्निर्णयार्थमित्याह । श्रुतीति । विषयोक्तिपूर्वकं संशयबीजमाह ।  
सन्तीति । सविशेषत्वं निर्विशेषत्वं चोभयं लिङ्ग्यते प्रकाश्यते याभिः श्रुतिभिस्ता-  
स्तथा । तत्र सविशेषब्रह्मश्रुतीरुदाहरति । सर्वेति । चकारेणोक्तार्थाः श्रुतयोऽन्या  
यः सर्वज्ञः स सर्वविदित्याद्याः समुच्चिताः । सविशेषं ब्रह्म लिङ्ग्यते याभिस्ताः श्रुत-  
यस्तथा । निर्विशेषब्रह्मश्रुतीरुदाहरति । अस्थूलमिति । यत्तद्वेदेष्यमदृश्येऽनात्म्ये

किमासु श्रुतिषूभयलिङ्गं ब्रह्म प्रतिपत्तव्यमुतान्यतरलिङ्गम् ।  
यदाऽन्यतरलिङ्गं तदाऽपि सविशेषमुत निर्विशेषमिति मीमां-  
स्यते । तत्रोभयलिङ्गश्रुत्यनुग्रहादुभयलिङ्गमेव ब्रह्मेत्येवं प्राप्ते  
ब्रूमः । न तावत्स्वत एव परस्य ब्रह्मण उभयलिङ्गत्वमुपप-  
द्यते । न ह्येकं वस्तु स्वत एव रूपादिविशेषोपेतं तद्विपरीतं  
चेत्पर्यभ्युपगन्तुं शक्यं विरोधात् । अस्तु तर्हि स्थानतः पृथिव्या-  
द्युपाधियोगादिति । तदपि नोपपद्यते । न ह्युपाधियोगादप्य-

नेति नेत्याद्याः श्रुतयश्चकारेण गृह्यन्ते । निर्विशेषं ब्रह्म लिङ्ग्यते याभिस्ताः श्रुतय-  
स्तथेति । पूर्ववत्सविषयं संशयबीजमुक्त्वा संशयमाह । किमिति । उभयं सविशे-  
षत्वं निर्विशेषत्वं च लिङ्ग्यते यस्मिन्ब्रह्मणि तत्तथेति यावत् । उभयत्र श्रुत्यनुग्रहा-  
देकत्रोभयोर्विरोधोऽन्नाऽऽद्यो विकल्पः । सविशेषत्वं निर्विशेषत्वं वाऽन्यतरद्यत्र  
लिङ्ग्यते तद्ब्रह्म तथेत्येतत् । परस्य परिणामित्वकूटस्थत्वाभ्यां द्वितीयं विकल्पयति ।  
यदेति । अत्र निर्विशेषस्य तदर्थस्य ब्रह्मणो निरूपणे तस्य वाक्यार्थान्वयितया  
तद्धीहेतुत्वलाभात्पादादिसंगतिः । पूर्वपक्षे द्विरूपं ब्रह्म ध्येयं सिद्धान्ते तु निर्विशेषमेव  
तज्ज्ञेयमित्यभिप्रेत्य पूर्वपक्षयति । तत्रेति । उभयविवक्षत्वं विरुद्धाविरुद्धब्रह्मापेक्षया  
वा स्थितिप्रलयकालभेदेन वा कार्यकारणब्रह्मभेदेन वा कारणाकारणब्रह्मभेदेन वा न  
व्यवस्थापयितुं शक्यं ब्रह्मद्वयाभावात् । तत्कथमेकस्य विरुद्धोभयरूपतेत्याश-  
ङ्क्याऽऽह । उभयेति । न च निर्विशेषब्रह्मप्रकरणस्यशब्दानां निषेधपार्षणेन निषेध-  
वाक्यैकवाक्यतया सप्रश्नवातात्पर्यान्नै सविशेषधीरिति वाच्यम् । उपास्तिप्रकरणस्यैस-  
प्रश्नवाक्यान्तरैः स्वशेषिविविर्विरोधशून्यतया स्वार्थे प्रमाणैः सप्रश्नवातासिद्धेर्निषेधवा-  
क्यविरोधेऽपि तेषां स्वशेषिवाक्याविरुद्धत्वात्प्रामाण्योपपत्तेरिति भावः । उभयरूपं  
ब्रह्म ध्येयमिति पूर्वपक्षमनूद्य सिद्धान्तसूत्रमादत्ते । एवमिति । उभयलिङ्गत्वं ब्रह्मणः  
स्वाभाविकमाहो परोपाधिकमाद्यं प्रत्याह । न तावदिति । अनुपपत्तिं स्फुटयति ।  
न हीति । द्वितीयं शङ्कते । अस्त्विति । स्थानत इति व्याचष्टे । पृथिव्यादीति ।  
स्थानमुपाधिस्तद्योगादिति यावत् । औपाधिकत्वेऽपि सत्यत्वमग्निसंपर्कजन्यलौहित्यव-  
दिति भावः । उपाधिवशादाविद्योभयलिङ्गत्वयोगेऽपि न तात्त्विकमुभयलिङ्गत्वं कूट-  
स्थस्य ब्रह्मणो वास्तवरूपान्तरायोगादित्याह । तदपीति । उक्तमेव दृष्टान्तेन स्पष्ट-

१ क. ड. ज. न. 'दाऽप्यन्य' । २ क. ज. प्राप्त इदमुच्यते । न । ३ क. ह्येकव । ४ क.  
ज. 'त्यवधारयितुं श' । ५ ठ. ड. 'धाच्चाऽऽद्यो कल्पौ स' । ६ ख. ठ. ड. 'न्न वि' । ७ ड. 'स्थप्र' ।  
८ ठ. ड. 'रोधिषू' । ९ ठ. ड. सत्त्वम' ।



न्याहशस्य वस्तुनोऽन्याहशः स्वभावः संभवति । न हि स्वच्छः  
सन्स्फटिकोऽलक्तकाद्युपाधियोगादस्वच्छो भवति भ्रममात्रत्वा-  
दस्वच्छताभिनिवेशस्य । उपाधीनां चाविद्याप्रत्युपस्थापित-  
त्वात् । अतश्चान्यतरलिङ्गपरिग्रहेऽपि समस्तविशेषरहितं निर्वि-  
कल्पकमेव ब्रह्म प्रतिपत्तव्यं न तद्विपरीतम् । सर्वत्र हि ब्रह्म-  
स्वरूपप्रतिपादनपरेषु वाक्येषु “ अशब्दमस्पर्शमरूपमव्ययम् ”  
[ कठ० ३ । १५ । वसिंहोत्तरता० ९ । मुक्तिको० २ । ७२ ]  
इत्येवमादिष्वपास्तसमस्तविशेषमेव ब्रह्मोपदिश्यते ॥ ११ ॥

न भेदादिति चेन्न प्रत्येकमतद्वचनात् ॥ १२ ॥

अथापि स्याद्यदुक्तं निर्विकल्पकमेकलिङ्गमेव ब्रह्म नास्य स्वतः  
स्थानतो बोधयलिङ्गत्वमस्तीति । तन्नोपपद्यते । कस्मात् ।  
भेदात् । भिन्ना हि प्रतिविद्यं ब्रह्मण आकारा उपदिश्यन्ते ।  
चतुष्पाद्ब्रह्म षोडशकलं ब्रह्म वामनीत्वादिलक्षणं ब्रह्म त्रैलो-  
क्यशरीरैर्वैश्वानरशब्दोदितं ब्रह्मेत्येवंजातीयकाः । तस्मात्सवि-  
शेषत्वमपि ब्रह्मणोऽभ्युपगन्तव्यम् । ननूक्तं नोभयलिङ्गत्वं

यति । न हीति । आलक्तकाद्युपाधिवष्टिते स्फटिकादावस्वच्छताधीस्तर्हि कथं  
तत्राऽऽह । भ्रमेति । स्वरसंभवस्य स्फटिकादेरुपाधितो दृष्टोऽरुणिमा न वास्तवः  
संयुक्तोपाधेरवारुणतया भानादित्यर्थः । उपाधेरमिथ्यात्वेऽपि तत्कृतं मिथ्येत्युक्तम् ।  
इदानीं तस्यापि मिथ्यात्वात्तन्मिथ्येति किं वक्तव्यमित्याह । उपाधीनामिति । उभ-  
यरूपत्वं तत्त्वतो ब्रह्मणो न चेत्तर्हि सविशेषत्वमेव नानाश्रुतिवशादिष्यतामित्याश-  
ङ्क्याऽऽह । अतश्चेति । सर्वस्य विशेषस्याविद्याकृतत्वादेवेति यावत् । तत्र हेतुत्वेन  
सूत्रावयवं व्याचष्टे । सर्वत्रेति ॥ ११ ॥

न स्थानतोऽपीत्यादिनोक्तमाक्षिप्य समाधत्ते । नेत्यादिना । निषेध्यमनूद्य निषेद्धं  
नञर्थमाह । अथापीति । श्रुतिभिर्ब्रह्मणो निर्विशेषत्वे मितेऽपीति यावत् । श्रौतस्य नासि-  
द्धिरिति शङ्कते । कस्मादिति । श्रुत्यन्तरविरोधात्तदसिद्धिरिति सूत्रावयवेनाऽऽह ।  
भेदादिति । तदेव विभजते । भिन्ना हीति । तादृगाकारोपदेशस्य फलमाह ।  
तस्मादिति । निर्विशेषत्ववदित्यपेरर्थः । उक्तविरोधं स्मारयति । नन्विति । औपा-

१ क. ज. 'च्छत्वाभि' । २ ज. 'कल्पैकलिङ्गमे' । ३ क. 'ल्पमे' । ४ ड. अ. ट. 'ल्पकमे' ।  
५ क. ज. झ. ट. 'रीरं वै' । ६ झ. 'ह्यणो ह्युप' । ७ क. ख. ड. 'ति । अल' ।

ब्रह्मणः संभवतीति । अयमप्यविरोधः । उपाधिकृतत्वादाकारभेदस्य । अन्यथा हि निर्विषयमेव भेदशास्त्रं प्रसज्येतेति चेत् । नेति ब्रूमः । कस्मात् । प्रत्येकमतद्वचनात् । प्रत्युपाधिभेदं ह्यभेदमेव ब्रह्मणः श्रावयति शास्त्रम् “ यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मं शारीरस्तेजोमयोऽमृतमयः पुरुषोऽयमेव स योऽयमात्मा ” [बृ० २। ५। १] इत्यादि । अतश्च न भिन्नाकारयोगो ब्रह्मणः शास्त्रीय इति शक्यते वक्तुम् । भेदस्योपासनार्थत्वादभेदे तात्पर्यात् ॥ १२ ॥

### अपिचैवमेके ॥ १३ ॥

अपिचैवं भेददर्शननिन्दापूर्वकभेददर्शनमेवैके शास्त्रिनः समामनन्ति “मनसैवेदमाप्तव्यं नेह नानाऽस्ति किंचन । मृत्योः स मृत्युमाप्नोति य इह नानेव पश्यति ” [कठ० ४। ११] इति । तथाऽन्येपि “ भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्म मे तत् ” [श्वेता० १। १२] इति समस्तस्य भोग्य-भोक्तृनियन्तृलक्षणस्य प्रपञ्चस्य ब्रह्मैकस्वभावतामधीयते ॥ १३ ॥

कथं पुनराकारवदुपदेशिनीष्वनाकारोपदेशिनीषु च ब्रह्मविष-

धिकमाकारभेदमादाय प्रत्याह । अयमपीति । उभयरूपत्वस्वीकारेण विरोधसमावि-  
चदित्यपर्यर्थः । आकारभेदो नोपाधितोऽपीत्युक्तमित्याशङ्क्याऽऽह । अन्यथेति ।  
रूपभेदवादिशास्त्रप्रामाण्यार्थमौपाधिकस्तद्वेदो वक्तव्य इत्यर्थः । किमुपाधिगत एव  
रूपभेदो ब्रह्मण्युपचर्यते किं वोपाधिसंनिधेस्तत्त्वत एव ब्रह्मणोऽपि भेदो जायते ।  
प्रथमे ब्रह्मणो नोभयरूपतेत्यभिप्रेत्याऽऽह । नेतीति । आकाङ्क्षापूर्वकं हेतुमवतार्य  
व्याकुर्वन्निद्वितीये श्रुत्यन्तरविरोधमाह । कस्मादित्यादिना । कल्पद्वयफलमाह ।  
अतश्चेति ॥ १२ ॥

भेददर्शननिन्दया भेदोक्तेरपि न तात्त्विको भेदः शास्त्रीयोऽस्तीत्याह । अपिचेति ।  
सूत्रं व्याकरोति । अपिचेत्यादिना । भोक्ता जीवो भोग्यं शब्दादि तदुभयं प्रेयं प्रेरि-  
तारं च नियन्तारमीश्वरं मत्वा विचार्य तत्सर्वं त्रिविधं मे मम प्रोक्तं ब्रह्मैवेति जानी-  
यादित्यर्थः । उक्तवाक्यार्थमाह । समस्तस्येति ॥ १३ ॥

उत्तरसूत्रव्यावर्त्या शङ्कामाह । कथमिति । श्रुतीनां तुल्यत्वाद्ब्रह्मणो निर्विशेषत्वे

१ ड. ज. ट. कुतः । २ क. ज. 'म' । अ' । ३ झ. ट. 'दमे' । ४ क. ज. मृत्युं गच्छति  
य । ५ क. ज. ट. भोग्यं । ६ ज. ट. भोग्यभो' ।

यामु श्रुतिषु सतीष्वनाकारमेव ब्रह्मावधार्यते न पुनर्विपरीत-  
मिति । अत उत्तरं पठति—

**अरूपवदेव हि तत्प्रधानत्वात् ॥ १४ ॥**

रूपाद्याकाररहितमेव ब्रह्मावधारयितव्यं न रूपादिमत् ।  
कस्मात् । तत्प्रधानत्वात् । “अस्थूलमनण्वह्रस्वमदीर्घम्” [ बृ०  
३ । ८ । ८ ] “अशब्दमस्पर्शमरूपमव्ययम्” [ कठ० ३ । १५ ।  
[ वृसिंहोत्तरता० २ । मुक्तिको० २ । ७२ ] “आकाशो वै नाम नामरूप-  
योर्निर्वहिता ते यदन्तरा तद्ब्रह्म” [ छा० ८ । १४ । १ ] “दिव्यो  
ह्यमूर्तः पुरुषः सबाह्याभ्यन्तरो ह्यजः” [ मुण्ड० २ । १ । २ ]  
“तदेतद्ब्रह्मापूर्वमनपरमनन्तरमबाह्यमयमात्मा ब्रह्म सर्वानुभूः”  
[ बृ० २ । ५ । १९ ] इत्येवमादीनि वाक्यानि निष्प्रपञ्चब्रह्मात्म-  
तत्त्वप्रधानानि नार्थान्तरप्रधानानीत्येतत्प्रतिष्ठापितम् “तत्तु सम-  
न्वयात्” [ ब्र० सू० १ । १ । ४ ] इत्यत्र । तस्मादेवंजाती-  
यकेषु वाक्येषु यथाश्रुतं निराकारमेव ब्रह्मावधारयितव्यम् ।  
इतराणि त्वाकारवद्ब्रह्मविषयाणि वाक्यानि न तत्प्रधानानि ।  
उपासनाविधिप्रधानानि हि तानि तेष्वसति विरोधे यथाश्रुतमा-  
श्रयितव्यम् । सति तु विरोधे तत्प्रधानान्यतत्प्रधानेभ्यो बली-  
यांसि भवन्तीति । एष विनिगमनायां हेतुः । येनोभयीष्वपि  
श्रुतिषु सतीष्वनाकारमेव ब्रह्मावधार्यते न पुनर्विपरीतमिति ॥ १४ ॥

नियामकं नास्तीत्यर्थः । तत्परातत्परविरोधे तत्परं बलवादीति न्यायं नियामकं वदन्नन-  
न्तरसूत्रमवतारयति । अत इति । तत्र प्रतिज्ञां विभजते । रूपादीति । प्रश्नद्वारा  
नियामकमुक्त्वा विवृणोति । कस्मादित्यादिना । एतेषामपि तत्प्रधानत्वमुपास्तिवि-  
विशेषत्वादसिद्धमित्याशङ्क्याऽऽह । इत्येतदिति । समन्वयाधिकरणमुपजीव्य फलि-  
तमाह । तस्मादिति । सप्रपञ्चवाक्यानामपि तुल्यं तत्प्रधानत्वमित्याशङ्क्याऽऽह ।  
इतराणीति । तेषां वस्तुपरत्वाभावे हेतुमाह । उपासनेति । तेषामपि स्वशेष्यविरो-  
धादुक्ता स्वार्थे मानवेत्याशङ्क्य पर्णमयीवाक्यवन्मानान्तरविरोधान्मैवमित्याह ।  
तेष्विति । विरोधस्य तुल्यत्वात्कुतो निर्धारणेत्याशङ्क्याऽऽह । सतीति । उक्तहे-  
तुक्त्वां विनिगमनामेवाभिनयति । येनेति ॥ १४ ॥

१ क. ड. अ. “व हि ब्र” । २ क. “ब्रह्मेति । दि” । ३ क. “सन्नि” । ४ क. ज. झ. ट.  
“वन्ति । ए” । ५ झ. न्यायानि । ६ क. ख. “कं सूत्रं व” ।

[अ० ३ पा० २ सू० १५] आनन्दगिरिकृतटीकासंवलितशांकरभाष्यसमेतानि । ७८७

का तर्ह्यकारवद्विषयाणां श्रुतीनां गतिरित्यत आह—

प्रकाशवच्चावैयर्थ्यात् ॥ १५ ॥

यथा प्रकाशः सौरश्चान्द्रमसो वा वियद्व्याप्यावतिष्ठमानोऽङ्गुल्या-  
द्युपाधिसंबन्धात्तेष्वृजुवक्रादिभावं प्रतिपद्यमानेषु तद्भावमिव प्रतिप-  
द्यते । एवं ब्रह्मापि पृथिव्याद्युपाधिसंबन्धात्तदाकारतामिव प्रतिप-  
द्यते तदालम्बनो ब्रह्मण आकारविशेषोपदेश उपासनार्थो न  
विरुध्यते । एवमवैयर्थ्यमाकारवद्ब्रह्मविषयाणामपि वाक्यानां  
भविष्यति । न हि वेदवाक्यानां कस्यचिदर्थवत्त्वं कस्यचिदन-  
र्थवत्त्वमिति युक्तं प्रतिपत्तुं प्रमाणत्वाविशेषात् । नन्वेवमपि यत्पु-  
रस्तात्प्रतिज्ञातं नोपाधियोगादप्युभयलिङ्गत्वं ब्रह्मणोऽस्तीति  
तद्विरुध्यते । नेति ब्रूमः । उपाधिनिमित्तस्य वस्तुधर्मत्वानुपपत्तेः ।  
उपाधीनां चाविद्याप्रत्युपस्थापितत्वात् । सत्यामेव च नैसर्गि-  
क्यामविद्यायां लोकवेदव्यवहारावतार इति तत्र तत्रावोचाम ॥ १५ ॥

सूत्रान्तरं प्रश्नपूर्वकमवतारयति । का तर्हीति । दृष्टान्तं व्याचष्टे । यथेति ।  
चकारार्थे दार्ष्टान्तिकमाह । एवमिति । किमर्थं ब्रह्मणो निराकारस्याऽऽकारोपदेशस्त-  
त्राऽऽह । तदिति । अवैयर्थ्यादित्यत्र प्रातिपदिकार्थमाह । एवमिति । निष्प्रपञ्च-  
वाक्यविरोधाद्वैयर्थ्यमेव तेषां किं न स्यादित्याशङ्क्य प्रत्ययार्थमाह । न हीति । पूर्वा-  
परविरोधं शङ्कते । नन्विति । एवमपीत्युक्तरित्या श्रुतीनां व्यवस्थितत्वेऽपीत्यर्थः ।  
औपाधिकमुभयलिङ्गत्वं वास्तवमुपेत्य विरोधः साध्यते किंवाऽविद्याकृतामिति विक-  
ल्पाऽऽद्यं निराह । नेतीति । वस्तुधर्मत्वानुपपत्तेर्वस्तुनो धर्मः सत्यत्वं तद्वत्तासिद्धेरिति  
यावत् । इतश्च नोपाधिकृतनानात्वस्य सत्यतेत्याह । उपाधीनां चेति । न तेषा-  
माविद्यत्वं शास्त्रतस्तद्वियं विना तद्विशिष्टोपास्त्ययोगादित्याशङ्क्य तच्चावेदकमाना-  
द्ब्रह्मज्ञाने तदज्ञानध्वस्तेरुपास्त्यादिव्यवहारस्यापि निरवकाशत्वादुपाधीनां व्यावहारि-  
कसत्त्वेऽपि न तात्त्विकतेत्याह । सत्यामिति । आविर्द्यकं तु नानात्वं न विरोधहे-  
तुस्तस्य पूर्वमपि सर्वव्यवहारहेतोरुपगतेरिति मत्वाऽऽह । तत्र तत्रेति ॥ १५ ॥

१ ड. 'यर्थ्यात् ॥ १५ ॥ य' । २ क. ड. झ. ञ. ट. 'र्मतानु' । ३ ख. ठ. ड. 'रोधश्चोद्यते ।  
४ ठ. ड. 'स्तद्विषयं । ५ क. ठ. ड. 'वियं तु ।



## आह च तन्मात्रम् ॥ १६ ॥

आह च श्रुतिश्चैतन्यमात्रं विलक्षणरूपान्तररहितं निर्विशेषं ब्रह्म  
“स यथा सैन्धवघनोऽनन्तरोऽबाह्यः कृत्स्नो रसघन एवैवं वा अरेऽ-  
यमात्माऽनन्तरोऽबाह्यः कृत्स्नः प्रज्ञानघन एव” [ बृ० ४।५।१३ ]  
इति। एतदुक्तं भवति । नास्याऽऽत्मनोऽन्तर्बहिर्वा चैतन्यादन्य-  
द्रूपमस्ति चैतन्यमेव तु निरन्तरमस्य स्वरूपम् । यथा सैन्धवघ-  
नस्यान्तर्बहिश्च लवणरस एव निरन्तरो भवति न रसान्तरं  
तथैवेति ॥ १६ ॥

## दर्शयति चाथो अपि स्मर्यते ॥ १७ ॥

दर्शयति च श्रुतिः पररूपप्रतिषेधेनैव ब्रह्म निर्विशेषत्वात्  
“अथात आदेशो नेति ‘नेति’ [ बृ० २।३।६ ] इति “अन्यदेव  
तद्विदितादथो अविदितादधि” [ केन० ३ ] “यतो वाचो निव-  
र्तन्ते अप्राप्य मनसा सह” [ तैत्ति० २।४।१ ] इत्येवमाद्या ।  
बाष्कलिना च बाध्वः पृष्ठः सन्नवचनेनैव ब्रह्म प्रोवाचेति श्रूयते

कीदृशं तर्हि निर्विशेषं ब्रह्म तत्रोक्तम् । आहिति । तद्विभजते । आह चेति ।  
मात्रचोऽर्थमाह । विलक्षणेति । काऽसौ श्रुतिस्तामाह । स यथेति । एकरसे चिन्मात्रे  
स दृष्टान्तो यथा येन प्रकारेण लोके सैन्धवस्य घनो मूर्तिविशेषः खिल्यभावोऽन्तर्ब-  
हिर्भेदशून्यः सर्वो लवणैकरसस्तथैवायमात्माऽन्तर्बहिर्विभागरहितः समस्तोऽपि प्रकृष्ट-  
ज्ञैकतानस्तिष्ठतीत्यर्थः । सविशेषस्यैव सैन्धवघनस्य दृष्टान्तितत्वाद्दार्ष्टान्तिकस्यापि  
ब्रह्मणः सविशेषत्वं दृष्टान्तदार्ष्टान्तिकयोरैकरूप्यादित्याशङ्क्याऽऽह । एतदिति ॥ १६ ॥

अन्यापोहमुखेन बोध्यमानत्वादपि स्वगतविशेषशून्यं ब्रह्म विशेषवत्त्वे तदु-  
क्त्याऽपि प्रतिपादनसिद्धावितरव्यावृत्तिवैयर्थ्यादित्याह । दर्शयतीति । सूत्रं व्याचष्टे ।  
दर्शयतीत्यादिना । अन्यनिषेधेनैव ब्रह्मोक्तौ स्वगतविशेषाभावे हेतुमाह । निर्वि-  
शेषत्वादिति । रूपद्वयव्याख्यानन्तर्यमथशब्दार्थः । तस्य ब्रह्मधीहेतुत्वमतःशब्दार्थः ।  
विदितं कार्यमविदितं कारणम् । अथो इति निपातोऽप्यर्थः । अधीत्युपरिष्ठा-  
दन्यदित्यर्थः । तमानन्दं ब्रह्मस्वभावं विद्वान्न कुतश्चन बिभेतीति शेषः । तत्रैव श्रुत्य-  
न्तरमाह । बाष्कलिनेति । स तु प्रश्ने कृते बाध्वस्य तूष्णीभावे भावमविद्वान्भूयो

१ झ. एवं । २ ज. ‘ति । न तस्या’ । ३ ड. ज. ‘थैवायमपीति । ४ ड. ‘षत्वम् । अ’ । ज.  
अ. ट. ‘षम् । अ’ । ५ क. नेतीति । ६ ड. ज. अ. ‘दधीति । य’ । ७ ड. वार्धः । अ. बाहः । ८ ज.  
ब्रह्मोवा’ । ९ क. झ. ‘षत्वाद्दृष्टा’ । १० ठ. ड. प्रकृते ।

[अ०३पा०२सू०१८] आनन्दगिरिकृतटीकासंवलितशांकरभाष्यसमेतानि । ७८९

“स होवाचाधीहिं भो इति सै तूष्णीं बभूव तं ह द्वितीये<sup>१</sup> वा  
तृतीये वा वचन उवाच ब्रूमः खलु त्वं तु न विजानासि । उपशा-  
न्तोऽयमात्मा” इति । तथा स्मृतिष्वपि परप्रतिषेधेनैवोपदिश्यते

“ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।

अनादिमत्परं ब्रह्म न सत्तन्नासदुच्यते”

[भ० गी० १३ । १२] इत्येवमाद्यासु । तथा विश्वरूपधरो  
नारायणो नारदमुवाचेति स्मर्यते—

“माया ह्येषा मया सृष्टा यन्मां पश्यसि नारद ।

सर्वभूतगुणैर्युक्तं नैवं मां ज्ञातुमर्हसि ”

इति ॥ १७ ॥

अत एव चोपमा सूर्यकादिवत् ॥ १८ ॥

यत एव चायमात्मा चैतन्यरूपो निर्विशेषो वाङ्मनसातीतः  
परप्रतिषेधोपदेश्योऽत एव चास्योपाधिनिमित्तामपारमार्थिकीं  
विशेषवत्तामभिप्रेत्य जलसूर्यकादिवदित्युपमोपादीयते मोक्षशास्त्रेषु

भूयः पप्रच्छ तं पुनरतिनिर्वन्धकारिणं बाध्वो द्वितीये तृतीये वा प्रश्ने प्रत्युक्तवानि-  
त्याह । तं हेति । उक्तं चेदुत्तरं किमिति न मया ज्ञातं तत्राऽऽह । त्वं त्विति ।  
कथं तूष्णींभाव एवोत्तरं तत्राऽऽह । उपशान्त इति । अथो इत्यादि व्याचष्टे ।  
तथेति । सूत्रगतार्थोपदेशस्त्वर्थे ज्ञेयः । उक्तिफलमाह । यदिति । ज्ञेयमेव विशि-  
नष्टि । अनादिमदिति । आदिरस्यास्तीत्यादिमत्कार्यं तदस्य नास्तीत्यनादिमत्का-  
र्यरहितमित्यर्थः । स्वयं च न कार्यमित्याह । न सदिति । न च तत्कारणमित्युक्तम् ।  
नासदिति । तथा वास्तवनिर्विशेषत्ववशेनेति यावत् । सर्वेषां भूतानां पृथिव्यादीनां  
गुणा गन्धादयः सर्वप्राणभूता वा गुणा जनकत्वपालकत्वादयस्त्वैर्युक्तं मां पश्यसीति  
यदेतदेषा माया मया सृष्टेति योजना । कस्मादेषा मायेत्युक्ते निर्विशेषश्रुतिमाश्रि-  
त्याऽऽह । नैवमिति ॥ १७ ॥

विशिष्टदृष्टान्तोक्तिरपि निर्विशेषत्वमस्य गमयतीत्याह । अत इति । सूत्राक्षराणि  
व्याचष्टे । यत इति । पूर्वोक्तसर्वरूपाण्युपादाय विशेषणानि । उपाधिनिमित्तत्वे विशे-  
षवत्तायाः सत्यत्वं शङ्कित्वोक्तमपारमार्थिकीमिति । जलसूर्यकादिवदिति कप्रत्ययो  
बिम्बाद्वेदेन प्रतिबिम्बस्याऽऽभासत्वधिया प्रयुक्तः । तान्येव मोक्षशास्त्राणि संक्षि-

१ ड. ज. “हि भगवो ब्रह्मेति । २ क. ज. स ह तू । ३ क. “ये तू । ४ क. ड. ज. ज.  
“न्यस्वरू । ५ ड. ज. “षेधेनोप । ६ ड. “म्बाभेदे ।

“यथा ह्ययं ज्योतिरात्मा विवस्वानपो भिन्ना बहुधैकोऽनुगच्छन् ।  
उपाधिना क्रियते भेदरूपो देवः क्षेत्रेष्वेवमजोऽयमात्मा”  
इति ।

“एक एव तु भूतात्मा भूते भूते व्यवस्थितः ।  
एकधा बहुधा चैव दृश्यते जलचन्द्रवत्”

[ ब्रह्मविन्दु० १२ ] इत्येवमादिषु ॥ १८ ॥

अत्र प्रत्यवस्थीयते—

अम्बुवदग्रहणात् न तथात्वम् ॥ १९ ॥

न जलसूर्यादितुल्यत्वमिहोपपद्यते तद्वदग्रहणात् । सूर्या-  
दिभ्यो हि मूर्तेभ्यः पृथग्भूतं विप्रकृष्टदेशं मूर्तं जलं गृह्यते तत्र  
युक्तः सूर्यादिप्रतिबिम्बोदयः । न त्वात्मा मूर्तो न चास्मात्पृथ-  
ग्भूता विप्रकृष्टदेशाश्चोपाधयः सर्वगतत्वात्सर्वानन्यत्वाच्च । तस्मा-  
दयुक्तोऽयं दृष्टान्त इति ॥ १९ ॥

अत्र प्रतिविधीयते—

वृद्धिहासभाक्त्वमन्तर्भावादुभयसामञ्जस्यादेवम् ॥ २० ॥

युक्त एव त्वयं दृष्टान्तो विवक्षितांशसंभवात् । न हि दृष्टा-

प्याऽऽह । यथेति । अयं हि विवस्वाज्ज्योतिःस्वभावः स्वयमेकोऽपि तत्तत्पात्रगता भिन्ना  
अपोऽनुगच्छन्बहुधा क्रियते । एवमयमात्मा तत्क्षेत्रेष्वनुगच्छन्कूटस्थस्वप्रकाशचि-  
द्वातुरेकोऽपि सन्नुपाधिना भेदरूपः क्रियत इति योजना । आदिशब्दोपात्तं जलच-  
न्द्रकोपमानं दर्शयति । एक एवेति ॥ १८ ॥

उत्तरसूत्रमवतारयति । अत्रेति । श्रौतः स्मार्तश्च दृष्टान्तः सप्तम्यर्थः । न तथा-  
त्वमिति व्याचष्टे । नेत्यादिना । इहेत्यात्मोक्तिः । हेतुमवतार्यं तद्वदग्रहणं दर्श-  
यितुं दृष्टान्तस्वरूपमाह । सूर्यादिभ्यो हीति । दार्ष्टान्तिके तद्वैषम्यमाह । न त्विति ।  
उपाधीनामात्मनो विप्रकृष्टदेशत्वाभावे हेतुमाह । सर्वगतत्वादिति । तेषां तस्मात्पृ-  
थग्भूतत्वाभावे हेतुमाह । सर्वेति । वैषम्यफलमाह । तस्मादिति ॥ १९ ॥

चोद्यमनूद्य सिद्धान्तयति । अत्रेति । दृष्टान्तदार्ष्टान्तिकयोर्विवक्षितांशेन वा सर्वा-  
त्मना वा साम्यं तत्राऽऽद्यमङ्गीकरोति । युक्त इति । द्वितीयं निराह । न हीति ।  
उपाधेर्भिन्नत्वं भिन्नदेशत्वं च दृष्टान्ते दृष्टमिह तदभावादूपशून्यत्वाच्च ब्रह्मणो न प्रति-

१ क. ज. भिन्नरूपो । २ क. ड. ज. इति चैव । ३ क. 'त्र पर्यव' । ४ ज. 'भ्यो मू' ।  
५ क. ज. 'ते च ज' । ६ ट. ड. 'पातज' । ७ ड. 'त्मभावने सां' । ८ ख. 'ना सां' ।

न्तदार्ष्टान्तिकयोः क्वचित्किंचिद्विवक्षितं शं मुक्त्वा सर्वसारूप्यं  
केनचिदर्थयितुं शक्यते सर्वसारूप्ये हि दृष्टान्तदार्ष्टान्तिकभावो-  
च्छेद एव स्यात् । न चेदं स्वमनीषया जलसूर्यकादिदृष्टान्त-  
प्रणयनम् । शास्त्रप्रणीतस्य त्वस्य प्रयोजनमात्रमुपन्यस्यते । किं  
पुनरत्र विवक्षितं सारूप्यमिति । तदुच्यते । वृद्धिहासभाक्त्व-  
मिति । जलगतं हि सूर्यप्रतिबिम्बं जलवृद्धौ वर्धते जलहासे  
हसति जलचलने चलति जलभेदे भिद्यत इत्येवं जलधर्मानु-  
यायि भवति न तु परमार्थतः सूर्यस्य तथात्वमस्ति । एवं पर-  
मार्थतोऽविकृतमेकरूपमपि सद्ब्रह्म देहाद्युपाध्यन्तर्भावाद्भजत इवो-  
पाधिधर्मान्वृद्धिहासादीन् । एवमुभयोर्दृष्टान्तदार्ष्टान्तिकयोः साम-  
ञ्जस्यादविरोधः ॥ २० ॥

### दर्शनाच्च ॥ २१ ॥ ( ५ )

दर्शयति च श्रुतिः परस्यैव ब्रह्मणो देहादिषूपाधिष्वन्तरनुप्रवे-  
शम् “ पुरश्चक्रे द्विपदः पुरश्चक्रे चतुष्पदः । पुरः स पक्षी  
भूत्वा पुरः पुरुष आविशत् ” [ बृ० २ । ५ । १४ ] इति ।  
“ अनेन जीवेनाऽऽत्मनाऽनुप्रविश्य ” [ छा० ६ । ३ । २ ]  
इति च । तस्माद्युक्तमेतत् “ अत एव चोपमा सूर्यकादिवत् ” [ ब्र०

बिम्बं कल्पयित्याशङ्क्याऽऽह । न चेति । शास्त्राग्रे दृष्टान्ते किं सूत्रेणेत्याश-  
ङ्क्याऽऽह । शास्त्रेति । प्रयोजनमात्मनो निर्विशेषत्वज्ञानम् । विवक्षितं शो-  
नाम्येऽपि सर्वात्मना साम्यमतिप्रसङ्गीत्युक्तमिदानीमाकाङ्क्षापूर्वकं सूत्रमादाय विभजते ।  
किमित्यादिना । वृद्धिहासेत्यादि व्याख्यायावशिष्टं व्याचष्टे । एवमिति । अविरो-  
धस्तद्भावस्येति शेषः ॥ २० ॥

ब्रह्म न प्रतिबिम्बभावं गन्तुमलममूर्तत्वाद्बन्धवदित्यत्राप्रयोजकत्वमुक्त्वा दोषान्त-  
रमागमविरोधमाह । दर्शनाच्चेति । सूत्रं विवृणोति । दर्शयतीति । द्विपदोपलक्षि-  
तानि मनुष्यादिशरीराणि । चतुष्पदोपलक्षितानि च पश्वादिशरीराणि । पुरश्चक्रे  
पुरश्चक्षुराद्यभिव्यक्तेः पुरस्तादैव स स्रष्टेश्वरः पक्षी लिङ्गशरीरी भूत्वा पुरस्तान्येव  
सृष्टानि शरीराण्याविशत्प्रविष्टवान् । स च वस्तुवृत्त्या पुरुषः पूर्णस्त्वदतिरिक्तवस्त्व-  
भावादित्यर्थः । प्रतिबिम्बपक्षस्य श्रुतिमूलत्वे फलितमाह । तस्मादिति । स्वसिद्धा-

१ ज. 'योः कंचित्क्वचिद्वि' । २ क. ट. 'चित्क्वचि' । ३ ड. ज. अ. 'क्षितमंश' । ४ क. ड.  
अ. 'नुविधायि' । ५ ज. 'जतीवो' । ६ ड. 'व स' । ७ ट. 'र्णस्त्वति' ।



सू० ३ । २ । १८ ] इति । तस्मान्निर्विकल्पकैकलिङ्गमेव  
 ब्रह्म नोभयलिङ्गं विपरीतलिङ्गं चेति सिद्धम् । अत्र  
 केचिद्वे अधिकरणे कल्पयन्ति । प्रथमं तावत्किं प्रत्यस्तमिता-  
 शेषप्रपञ्चमेकाकारं ब्रह्मोत्तमप्रपञ्चवदनेकाकारोपेतमिति । द्वितीयं  
 तु स्थिते प्रत्यस्तमितप्रपञ्चत्वे किं सल्लक्षणं ब्रह्मोत्तमं बोधलक्षण-  
 मुत्तोभयलक्षणमिति । अत्र वयं वदामः । सर्वथाऽप्यनर्थक्यम-  
 धिकरणान्तरारम्भस्येति । यदि तावदनेकलिङ्गत्वं परस्य  
 ब्रह्मणो निराकर्तव्यमित्ययं प्रयासस्तत्पूर्वैर्नैव न स्थानतोऽपीत्य-  
 नेनाधिकरणेन निराकृतमित्युत्तरमधिकरणं प्रकाशवच्चैतद्व्यर्थ-  
 मेव भवेत् । न च सल्लक्षणमेव ब्रह्म न बोधलक्षणमिति शक्यं  
 वक्तुम् । विज्ञानघन एवेत्यादिश्रुतिवैयर्थ्यप्रसङ्गात् । कथं वा  
 निरस्तचैतन्यं ब्रह्म चेतनस्य जीवस्याऽऽत्मत्वेनोपदिश्येत ।  
 नापि बोधलक्षणमेव ब्रह्म न सल्लक्षणमिति शक्यं वक्तुम्  
 “अस्तीत्येवोपलब्धव्यः” [ कठ० ६ । १३ ] इत्यादिश्रु-  
 तिवैयर्थ्यप्रसङ्गात् । कथं वा निरस्तसत्ताको बोधोऽभ्युपगम्येत ।

न्तमुपसंहरति । तस्मान्निर्विकल्पेति । स्वमतेनाधिकरणमुक्त्वा स्वयूथ्यमतमुत्थापयति ।  
 अत्रेति । व्याख्यातेषु सूत्रेष्विति यावत् । न स्थानतोऽपीत्यादि प्रकाशवच्चेत्यतः  
 प्रागेकमधिकरणं तद्वत् विचारं दर्शयति । प्रथममिति । प्रकाशवच्चेत्यादि द्वितीयम-  
 धिकरणं तत्रत्यं विचारमाह । द्वितीयं त्विति । तत्र पूर्वपक्षसूत्रं प्रकाशवच्चेति । न  
 केवलं सद्रूपमेव ब्रह्म किंतु चैतन्यप्रकाशवच्च सत्यं ज्ञानं सदेवेत्युभयश्रुतेः । एवं  
 सत्यवैयर्थ्यात्सिद्धान्तसूत्रमाह चेति । सर्वं चैतन्यप्रकाशमात्रं सदेव विज्ञानमानन्दमि-  
 त्याद्या श्रुतिराह तत्र ब्रह्मणो नानारसत्वाशङ्केत्यर्थः । द्वितीयमधिकरणं दूषयति ।  
 अत्रेति । सर्वथाऽपि फलस्य संदेहस्य च भावेऽपीत्यर्थः । कथं फलस्य भावे वैय-  
 र्थ्यमित्याशङ्क्य तत्किमनेकरूपत्वनिराकरणं किंवा सन्मात्रत्वसाधनमथवा बोधमात्र-  
 त्वबोधनमिति विकल्प्याऽऽद्यं दूषयति । यदीति । द्वितीयं निरस्यति । न चेति ।  
 न केवलं श्रुतिविरोधोऽपि तु श्रुतार्थोपत्तिविरोधश्चेत्याह । कथं वेति । एतेन पूर्वपक्षा-  
 सिद्धिरुक्ता । तृतीयं प्रत्याह । नापीति । श्रुतिविरोधवच्चुक्तिविरोधश्चास्तीत्याह ।  
 कथमिति । सतो व्यावृत्तस्य तुच्छत्वादित्यर्थः । एतेन सिद्धान्तसिद्धिरुक्ता । पूर्व-

१ क. ज. 'कल्पैक' । २ क. 'त प्रको' । ३ क. 'वच्चेत्येत' । ४ क. 'शक्यते' । ५ ठ. ड.  
 किं स' । ६ ठ. ड. 'त्ता' । प' ।

नाप्युभयलक्षणमेव ब्रह्मेति शक्यं वक्तुम् । पूर्वाभ्युपगमविरोध-  
प्रसङ्गात् । सत्ताव्यावृत्तेन च बोधेन बोधव्यावृत्तया च सत्तयो-  
पेतं ब्रह्म प्रतिजानानस्य तदेव पूर्वाधिकरणप्रतिषिद्धं सप्रपञ्चत्वं  
प्रसज्येत । श्रुतत्वाददोष इति चेत् । न । एकस्यानेकस्वभाव-  
त्वानुपपत्तेः । अथ सत्तैव बोधो बोध एव च सत्ता नानयोः परस्पर-  
व्यावृत्तिरस्तीति यद्युच्येत तथाऽपि किं सल्लक्षणं ब्रह्मेति बोधलक्ष-  
णमुतोभयलक्षणमित्ययं विकल्पो निरालम्बन एव स्यात् । सूत्राणि  
त्वेकाधिकरणत्वेनैवास्माभिर्नीतानि । अपिच ब्रह्मविषयासु श्रुति-  
ष्वाकारवदनाकारप्रतिपादनेन विप्रतिपन्नास्वनाकारे ब्रह्मणि परिगृ-  
हीतेऽवश्यं वक्तव्येतरासां श्रुतीनां गतिः । तादर्थ्येन प्रकाशव-  
च्चेत्यादीनि सूत्राण्यर्थवत्तराणि संपद्यन्ते । यदप्याहुराकारवा-  
दिन्योऽपि श्रुतयः प्रपञ्चप्रविलयमुखेनानाकारप्रतिपत्त्यर्था एव  
न पृथगर्था इति तदपि न समीचीनमिव लक्ष्यते । कथम् । ये  
हि परविद्याधिकारे केचित्प्रपञ्चा उच्यन्ते यथा “युक्ता ह्यस्य  
हरयः शता दशेत्ययं वै हरयोऽयं वै दश च सहस्राणि बहूनि

पक्षान्तरमपि परस्यायुक्तं पूर्वाधिकरणविरोधादित्याह । नापीति । प्रसङ्गमेव प्रपञ्च-  
यति । सत्तेति । तद्व्यावृत्तत्वं तद्विशेषितत्वम् । श्रुत्यवष्टम्भेन पूर्वपक्षसिद्धिः शङ्कते ।  
श्रुतत्वादिति । विरुद्धमर्थं श्रुतिरपि न वदेदतो न तदवष्टम्भादुभयात्मता शङ्कनीये-  
त्याह । नैकस्येति । विरोधं परिहर्तुं वाक्यार्थस्याखण्डतां चोदयति । अथेति ।  
वाक्यार्थोऽखण्डत्वमुपेत्य परस्य संशयानुपपत्तिमाह । तथाऽपीति । एकाधिकरणत्वे  
सूत्राणामसंगत्याद्विन्नाधिकरणत्वमाशङ्क्याऽऽह । सूत्राणीति । इतश्च  
नाधिकरणभेदोऽस्तीत्याह । अपि चेति । पूर्वाधिकरणापेक्षितहेत्वन्तरवादित्वेनो-  
त्तरसूत्राणां तच्छेषत्वसिद्धेर्न भेदकल्पनेति हेत्वन्तरमेव स्फुटयति । ब्रह्मेति ।  
आकारवद्ब्रह्मवादिश्रुतीनां प्रकारान्तरेण गतिरिति मतमनुवदति । यदपीति । प्रपञ्च-  
प्रविलयपक्षं दूषयति । तदपीति । सर्वश्रुतीनामेकवाक्यत्वसंभवे किमिति तदसमीची-  
नमेति पृच्छति । कथमिति । परविद्याप्रकरणस्थानामाकारवद्ब्रह्मवादिश्रुतीनामेकवा-  
क्यत्वं किं वोपास्तिप्रकरणस्थानामथ वा सर्वासां तत्राऽऽद्यमङ्गीकरोति । ये हीति ।  
यथा रथे वाजिनो युज्यन्ते तथाऽस्याऽऽत्मनः संयुक्ताः स्वविषयप्रकाशनाय हरयो

१ क. ज. 'पि स' । २ ड. च शतानि स' । ३ ट. ड. 'क्यार्थस्यारव' । ४ ख. 'मसंग' ।  
५ ख. 'त्या भिन्ना' । ६ ट. ड. 'प्रल' ।

चानन्तानि च” [ बृ० २ । ५ । १९ ] इत्येवमादयस्ते भवन्ति प्रविलयार्थाः “तदेतद्ब्रह्मापूर्वमनपरमन्तरमबाह्यम्” [ बृ० २ । ५ । १९ ] इत्युपसंहारात् । ये पुनरुपासैनौविधानाधिकारे प्रपञ्चा उच्यन्ते यथा “मनोमयः प्राणशरीरो भारूपः” [ छा० ३ । १४ । २ । मैत्रे० २ । ६ ] इत्येवमादयो न तेषां प्रविलयार्थत्वं न्याय्यम् “स क्रतुं कुर्वीत” [ छा० ३ । १४ । १ ] इत्येवंजातीयकेन प्रकृतेनैवोपासनविधिना तेषां संबन्धात् । श्रुत्या चैवंजातीयकानां गुणानामुपासनार्थत्वेऽवकल्प्यमाने न लक्षणया प्रविलयार्थत्वमवकल्पते । सर्वेषां च साधारणे प्रविलयार्थत्वे सति “अरूपवदेव हि तत्प्रधानत्वात्” [ ब्र० सू० ३ । २ । १४ ] इति विनिगमनकारणवचनमनवकाशं स्यात् । फलमप्येषां यथोपदेशं कचिद्दुरितक्षयः कचिदैश्वर्यप्राप्तिः कचित्क्रममुक्तिरित्यवगम्यत एवेत्यतः पार्थगर्थमेवोपासैनावाक्यानां ब्रह्मवाक्यानां च न्याय्यं नैकवाक्यत्वम् । कथं चैषामेकवाक्यतोत्प्रेक्ष्यत इति वक्तव्यम् । एकनियोगप्रतीतेः प्रयाजदर्शपूर्णमासवा-

हरणादिन्द्रियाणि दश प्राणिभेदापेक्षया च शताः शतानीत्युपक्रम्याऽऽत्मनश्चेन्द्रियाणां च भेदं शङ्कित्वोक्तमयमित्यादि । तेषां प्रविलयद्वारा ब्रह्मवाक्येनैकवाक्यत्वे हेतुमाह । तदेतदिति । द्वितीयं दूषयति । ये पुनरिति । तेषां लयार्थत्वेन ब्रह्मवाक्यैकवाक्यत्वाभावे हेतुमाह । स क्रतुमिति । किंच मनोमयादिवाक्यान् साक्षादलो भौति किंतु लक्षयितव्यः । न च श्रुतित्यागेन लक्षणा श्रुतेर्बलीयस्त्वादित्याह । श्रुत्या चेति । तृतीयं प्रत्याह । सर्वेषां चेति । यदि हि काश्चिदपि श्रुतयोऽनाकारवादित्योपासनापराः स्युस्तदा सर्वासां लयार्थत्वेन निरूपणाद्ब्रह्मप्रधानत्वाविशेषादेता ध्यानविधिप्रधाना निष्प्रपञ्चप्रधानास्त्वेता इति विनिगमनं न स्यात्तथाच सूत्रं विरुध्येतेत्यर्थः । निष्प्रपञ्चवाक्येष्वेव फलश्रवणात्फलवत्संनिधावफलं तदङ्गमिति न्यायात्सप्रपञ्चवाक्यानां तदेकवाक्यतेत्याशङ्क्याऽऽह । फलमिति । उपास्तिफलेन फलवत्त्वादुक्तन्यायाविषयत्वमाकारवद्वाक्यानामिति स्थिते फलितमाह । इत्यत इति । एकवाक्यताहेत्वदृष्टेरपि नैकवाक्यतेत्याह । कथं चेति । हेतुत्वानुपलब्धिरसिद्धेति शङ्कते । एकेति । यद्यपि प्रयाजदर्शपूर्णमासवाक्ययोर्विषयानुबन्धभेदान्नियोगभेदस्तथाऽप्येका-

१ क. ड. ज. अ. ट. 'वन्तु प्र' । २ क. ज. 'सनवि' । ३ ड. अ. ट. 'नाधि' । ४ क. 'सनवा' । ५ क. भवति । ६ क. ठ. ड. हेतुनु । ७ ठ. ड. 'योगे भे' । ८ ख. ठ. ड. 'प्येकोऽधि' ।

क्यवदिति चेत् । न । ब्रह्मवाक्येषु नियोगाभावात् । वस्तुमात्रप-  
र्यवसायीनि<sup>१</sup> हि ब्रह्मवाक्यानि न नियोगोपदेशीनीत्येतद्विस्तरेण  
प्रतिष्ठापितम् “तत्तु समन्वयात्” [ब्र० सू० १ । १ । ४] इत्यत्र ।  
किंविषयश्चात्र नियोगोऽभिप्रेयत इति वक्तव्यम् । पुरुषो हि  
नियुज्यमानः कुर्वति स्वव्यापारे कस्मिंश्चिन्नियुज्यते । ननु द्वैत-  
प्रपञ्चप्रविलयो नियोगविषयो भविष्यति । अप्रविलापिते हि  
द्वैतप्रपञ्चे ब्रह्मतत्त्वावबोधो न भवेत्यतो ब्रह्मतत्त्वावबोधप्रत्यनी-  
कभूतो द्वैतप्रपञ्चः प्रविलाप्यः । यथा स्वर्गकामस्य यागोऽनुष्ठातव्य  
उपदिश्यत एवमपवर्गकामस्य प्रपञ्चप्रविलयः । यथा च तमसि  
व्यवस्थितं घटादितत्त्वमवबुभुत्समानो न तत्प्रत्यनीकभूतं तमः प्रवि-  
लाप्यत एवं ब्रह्मतत्त्वमवबुभुत्समानेन तत्प्रत्यनीकभूतः प्रपञ्चः  
प्रविलापयितव्यः । ब्रह्मस्वभावो हि प्रपञ्चो न प्रपञ्चस्वभावं ब्रह्म तेन

धिकारनियोग इत्येकनियोगत्वम् । तथा तत्त्वावबोधकामस्यैको नियोगः सर्वत्रेत्येक-  
वाक्यतेत्यर्थः । तत्त्वमादिवाक्येषु नियोगाभावादेकनियोगधीरसिद्धेति दूषयति । नेति ।  
तेष्वपि कल्प्यतां नियोगोऽन्यथा प्रामाण्यायोगादित्याशङ्क्याऽऽह । वस्त्विति ।  
विषयाभावाच्च न नियोगोऽत्रेत्याह । किमिति । नियोज्यावच्छिन्नो नियोगस्तस्य  
किंविषयेणेत्याशङ्क्याऽऽह । पुरुषो हीति । विषयोऽपि तर्हि नियोगावच्छेदकत्वेन  
कश्चित्कल्प्यतामित्याशङ्क्य द्वैतलयो वा स स्याद्ब्रह्मज्ञानं वा तद्विद्यानिवृत्तिर्वा  
तत्कार्यनिवृत्तिर्वेति विकल्प्याऽऽद्यमादत्ते । नन्वेति । तत्त्वावबोधकामिनस्तत्त्वावबो-  
धफलके विषये तदुपकारके वा नियोगो युक्तस्तस्मात्कथं प्रपञ्चलये स्यादित्याशङ्क्य  
तदुपकारकत्वादित्याह । अप्रविलापिते हीति । काम्यमानतत्त्वावबोधोपकारकत्वे  
फलितमाह । अत इति । उक्तमर्थं वैदिकोदाहरणेन स्फुटयति । यथेति । स्वर्गं प्रति  
यागस्य साधनत्वात्तत्र नियोगेऽपि प्रकृते काम्यमानोपायत्वाभावात्कुतो नियोगः  
स्यादित्याशङ्क्य प्रतिबन्धनिवृत्तितया प्रपञ्चलयस्यानुष्ठेयत्वं लौकिकदृष्टान्तेन दर्श-  
यति । यथा चेत्यादिना । तत्त्वज्ञानकामो द्वैतं प्रविलापयेदिति न नियोगो ब्रह्म-  
णोऽपि तल्लये लयापातादित्याशङ्क्याऽऽह । ब्रह्मेति । न हि लोके कार्यनाशेऽपि  
कारणं नश्यत्यारोपितस्याधिष्ठानान्तर्भावेऽपि तस्य तदनन्तर्भावादिति भावः । नैयो-  
गिके द्वैतलये फलितमाह । तेनेति । वेदान्तानां द्वैतार्थनियोगनिष्ठत्वेनैकवाक्यत्वं

१ ज. 'मात्रे प' । २ ज. 'नि ब्र' । ३ झ. 'नीति त' । ४ ड. अ. 'प्रेत' । ५ क. ड. अ.  
'वसीत्य' । ६ ठ. ड. 'तिर्व' । ७ ठ. ड. 'बोधे वि' । ८ ख. ठ. 'लये नि' ।



नामरूपप्रपञ्चप्रविलापनेन ब्रह्मतत्त्वावबोधो भवतीति । अत्र वयं पृच्छामः । कोऽयं प्रपञ्चप्रविलयो नाम । किमग्निप्रतापसंपर्काद्भूतकाठिन्यप्रविलय इव प्रपञ्चप्रविलयः कर्तव्य आहो-स्विदेकस्मिंश्चन्द्रे तिमिरकृतानेकचन्द्रप्रपञ्चवदविद्याकृतो ब्रह्मणि नामरूपप्रपञ्चो विद्यया प्रविलापयितव्य इति । तत्र यदि तावद्विद्यमानोऽयं प्रपञ्चो देहादिलक्षण आध्यात्मिको बाह्यश्च पृथिव्यादिलक्षणः प्रविलापयितव्य इत्युच्येत स पुरुषमात्रेणाशक्यः प्रविलापयितुमिति तैत्तिप्रविलयोपदेशोऽशक्यविषय एव स्यात् । एकेन चाऽऽदिमुक्तेन पृथिव्यादिप्रविलयः कृत इदानीं पृथिव्यादिशून्यं जगदभविष्यत् । अथाविद्याध्यस्तो ब्रह्मण्येकस्मिन्नयं प्रपञ्चो विद्यया प्रविलाप्यत इति ब्रूयात् । ततो ब्रह्मैवाविद्याध्यस्तप्रपञ्चप्रत्याख्यानेनावेदयितव्यम् “ एकमेवाद्वितीयं ब्रह्म ” “ तत्सत्यं स आत्मा तत्त्वमसि ” [ छा० ६ । ८ । ७ ] इति । तस्मिन्नावेदिते विद्या स्वयमेवोत्पद्यते तया चाविद्या बाध्यते ततश्चाविद्याध्यस्तः सकलोऽयं नामरूपप्रपञ्चः स्वप्रपञ्चवत्प्रवि-

शङ्कितं प्रत्याह । अत्रेति । प्रश्नमेव विशदयति । कोऽयमिति । किंशब्दोपात्तं पक्षद्वयं दर्शयति । किमित्यादिना । वास्तवस्यावास्तवस्य वा द्वैतस्य लयो नियोगविषयत्वेनेष्ट इति विकल्पार्थः । आद्यमनूद्य प्रत्याह । यदीत्यादिना । वस्तुनो ज्ञानादध्वस्तेर्मुसलादिना च कृत्स्नद्वैतनिवृत्त्ययोगान्नभोग्रसननियोगवदयं नियोगः स्यादित्यर्थः । किंचानादौ संसारे कश्चित्प्रागितो मुक्तो न वा । तत्राऽऽद्येऽद्यतनपृथिव्याद्युपलब्धिविरुद्ध्येत । द्वितीये शुकादिमुक्तिश्रुतिविरोधः । तस्याश्वार्थवादत्वेऽपि द्वारार्थे वार्तपर्याविरोधादित्यनेकजीववादमुपेत्याऽऽह । एकेनेति । द्वितीयमुत्थापयति । अथेति । तर्हि द्वैतलये नियोगवैयर्थ्यमित्याह । तत इति । ब्रह्मतत्त्वज्ञापनेनैव तदविद्याकृतद्वैतलयात्तदेव वेदान्तैर्ज्ञापनीयं कृतमत्र नियोगेनेत्यर्थः । कथं तदावेदनं तदाह । एकमिति । मा तर्हि द्वैतलये नियोगो भूद्ब्रह्मज्ञाने तु स्यादिति द्वितीयमाशङ्क्याऽऽह । तस्मिन्निति । शब्दोक्ते ब्रह्मणि नियोगापेक्षां विना शब्दशक्तेरेव ज्ञानोत्पत्तेर्न तद्विषयोऽपि नियोगोऽस्तीत्यर्थः । उत्पन्ने ज्ञाने नान्तरीयकत्वेनाज्ञाननिवृत्तेर्न नियोगस्तत्रापीति तृतीयं प्रत्याह । तथेति । चतुर्थं निरस्यति । ततश्चेति । कारणाविद्यानि-

१ ज. झ. 'अवि' । २ ड. अ. 'कृते त्र' । ३ ज. 'ति । य' । ४ झ. 'त्युच्यते स । ५ ट. तद्विल' । ६ ड. अ. 'त्पल' । ७ ड. इति । एवमाविदिते त' । ८ ड. 'रिमन्विद्या' । ९ ज. 'त्पली' । १० ठ. 'पर्यावि' । ११ ख. झ. 'ज्ञाने' ।

लीयते । अनावेदिते तु ब्रह्मणि ब्रह्मविज्ञानं कुरु प्रपञ्चप्रविलयं  
चेति शतकृतवोऽप्युक्ते न ब्रह्मविज्ञानं प्रपञ्चप्रविलयो वा जायेत ।  
नन्वावेदिते ब्रह्मणि तद्विज्ञानविषयः प्रपञ्चप्रविलयविषयो वा  
नियोगः स्यात् । न । निष्प्रपञ्चब्रह्मात्मत्वावेदनेनैवोभयसिद्धेः ।  
रज्जुस्वरूपप्रकाशनेनैव हि तत्स्वरूपविज्ञानमविद्याध्यस्तस-  
र्पादिप्रपञ्चप्रविलयश्च भवति । न च कृतमेव पुनः क्रियते ।  
नियोज्योऽपि च प्रपञ्चावस्थायां योऽवगम्यते जीवो नाम स प्रप-  
ञ्चपक्षस्यैव वा स्याद्ब्रह्मपक्षस्यैव वा । प्रथमे विकल्पे निष्प्रपञ्च-  
ब्रह्मतत्त्वप्रतिपादनेन पृथिव्यादिवज्जीवस्यापि प्रविलापितत्वा-  
त्कस्य प्रपञ्चप्रविलये नियोग उच्येत कस्य वा नियोगनिष्ठतया  
मोक्षोऽवाप्तव्य उच्येत । द्वितीयेऽपि ब्रह्मैवानियोज्यस्वभावं  
जीवस्य स्वरूपं जीवत्वं त्वविद्याकृतमेवेति प्रतिपादिते ब्रह्मणि  
नियोज्याभावान्नियोगाभाव एव । द्रष्टव्यादिशब्दा अपि परवि-  
द्याधिकारपठितास्तत्त्वाभिमुखीकरणप्रधाना न तत्त्वावबोधविधि-  
प्रधाना भवन्ति । लोकेऽपीदं पश्येदमाकर्णयेति चैवंजातीय-

वृत्तेरिति यावत् । किंच ब्रह्मज्ञानादौ नियोगो ब्रह्मण्यज्ञाते ज्ञाते वा । तत्राऽऽद्यं  
दूषयति । अनावेदिते त्विति । द्वितीयमालम्बते । नन्विति । ब्रह्मणि  
शब्दे तद्वशादेव नियोगाद्वेते ब्रह्मज्ञानादिसिद्धेर्नियोगवैयर्थ्यमित्याह । नेत्या-  
दिना । तदेव दृष्टान्तेन स्फुटयति । रज्ज्विति । ब्रह्मतत्त्वावेदनसिद्धमपि  
ब्रह्म ज्ञानादिनियोगेन पुनः साध्यमित्याशङ्क्याऽऽह । न चेति । करणा-  
पर्यवसानादित्यर्थः । विषयाभावान्नियोगाभावमुक्त्वा नियोज्याभावादपि वेदान्तेषु  
तदभावमाह । नियोज्योऽपीति । प्रपञ्चान्तर्भावपक्षं प्रत्याह । प्रथम इति ।  
प्रपञ्चप्रविलयो ब्रह्मज्ञानादेरुपलक्षणम् । मुमुक्षोर्नियोज्यत्वमाशङ्क्योक्तम् । कस्येति ।  
ब्रह्मान्तर्भावे नियोज्यत्वं दुर्वचनमित्याह । द्वितीयेऽपीति । ब्रह्मणोऽनन्योऽपि  
जीवोऽविद्ययाऽन्यत्वान्नियोज्यः स्यादित्याशङ्क्य ब्रह्मण्यावेदिते भेदकाविद्यायोगान्नैव-  
मित्याह । जीवत्वमिति । ब्रह्मज्ञाने श्रूयमाणा विषयस्त्वर्केण कथं निरस्यन्ते  
तत्राऽऽह । द्रष्टव्यादीति । तेषामभिमुखीकरणार्थत्वं न कापि दृष्टमित्याशङ्क्याऽऽह ।  
लोकेऽपीति । ज्ञानमेव प्रकृत्यर्थतया श्रुतं किमिति लोके वेदे वा न विषेयमित्या-

१ क. ज. झ. ट. जायते । २ क. 'अप्रवि' । ३ क. ज. 'ब्रह्मतत्त्वावे' । ४ क. ज. 'तत्त्वत्वावे' ।  
५ ज. 'विद्ययाऽध्य' । ६ क. 'क्षस्य वा' । ७ क. ड. ज. 'अप्रवि' । ८ क. उच्यते । ९ ज. 'वत्त्वमवि' ।  
१० क. ज. ट. 'धानाः । लो' । ११ ठ. ड. 'अवि' । १२ ठ. 'त्वं प्रत्या' ।

केषु निर्देशेषु प्रणिधानमात्रं कुर्वित्युच्यते न साक्षाज्ज्ञानमेव कुर्विति । ज्ञेयाभिमुखस्यापि ज्ञानं कदाचिज्जायते कदाचिन्न जायते तस्मात्तं प्रति ज्ञानविषय एव दर्शयितव्यो ज्ञापयितुका-  
मेन । तस्मिन्दर्शिते स्वयमेव यथाविषयं यथाप्रमाणं च ज्ञानमु-  
त्पद्यते । न च प्रमाणान्तरेणान्यथाप्रसिद्धेऽर्थेऽन्यथाज्ञानं नियुक्त-  
स्याप्युपपद्यते । यदि पुनर्नियुक्तोऽहमित्यन्यथा ज्ञानं कुर्यान्न तु  
तज्ज्ञानं किं तर्हि मानसी सा क्रिया । स्वयमेव चेदन्यथोत्पद्येत  
भ्रान्तिरेव स्यात् । ज्ञानं तु प्रमाणजन्यं यथाभूतविषयं च न तन्नि-  
योगशतेनापि कारयितुं शक्यते । न च प्रतिषेधशतेनापि वारयितुं  
शक्यते न हि तत्पुरुषतन्त्रं वस्तुतन्त्रमेव हि तत् । अतोऽपि  
नियोगाभावः । किंचान्यन्नियोगनिष्ठतयैव पर्यवस्यत्याम्नाये  
यदभ्युपगतमनियोज्यब्रह्मात्मत्वं जीवस्य तदप्रमाणकमेव

शङ्क्यापुरुषतन्त्रत्वादित्याह । ज्ञेयेति । किंच नियोगवादिनाऽपि वेदान्तानां वस्तुवा-  
दित्वमवश्यं वाच्यं नियोगमात्रात्तत्त्वज्ञानायोगात् । ततो वाक्यादेव तदुत्पत्तेर्नियोगान-  
र्थक्यामित्याह । तस्मादिति । ज्ञानस्यापुरुषतन्त्रतया विधेयत्वायोगस्तच्छब्दार्थः ।  
तं ज्ञेयाभिमुखं पुरुषं प्रतीति यावत् । तथाऽपि नियोगाभावे कथं तन्न धीरित्या-  
शङ्क्याऽऽह । तस्मिन्निति । किंच मानानपेक्षो विधिर्न सम्यग्ज्ञानं जनयति । न  
च मुमुक्षोर्मिथ्याज्ञानमुपयुक्तम् । न च प्रमाणबाधिते सम्यग्ज्ञानं जनयितुं शक्यम् ।  
तथाच मानेनैव तत्सिद्धेर्व्यर्थो विधिरित्याह । न चेति । योषिदादिष्वग्न्यादिधीव-  
न्मानविरुद्धेऽपि विधेर्युक्तं ज्ञानमित्याशङ्क्याऽऽह । यदाति । अन्यथा  
ज्ञानमपि न मानसी क्रिया रज्जुमुजंगादिधीवादित्याशङ्क्याऽऽह । स्वयमिति ।  
शास्त्रीययत्नाद्यनपेक्षतया जातज्ञानस्याक्रियात्वेऽपि शास्त्रीयमन्यस्यान्यज्ञानं प्रय-  
त्नादिकृतं मानसी क्रियैवेत्यर्थः । कथंभूतं तर्हि सम्यग्ज्ञानं तन्त्राऽऽह ।  
ज्ञानं त्विति । तदपि नियोगाधीनं किं न स्यात्तन्त्राऽऽह । नेति । नेक्षेतेत्यादिनिषे-  
धविषयत्ववद्विविधविषयत्वमपि स्यादित्याशङ्क्याऽऽह । न चेति । तत्रापि संकल्प-  
प्रयत्न एव विधीयत इति भावः । सम्यग्ज्ञानस्य विधिनिषेधाविषयत्वे हेतुमाह ।  
न हीति । प्रयत्नानधीनत्वे फलितमाह । अत इति । मानवस्तुतन्त्रत्वमपेरर्थः ।  
नियोगवादिनं प्रत्यन्यच्च किंचिदुच्यते दूषणमित्याह । किंचेति । तदेव स्फोरयति ।  
नियोगेति । शास्त्रस्य नियोगनिष्ठत्वे पदार्थयोरैक्योपगमो भ्रान्तिमूलः स्यादित्यर्थः ।

१ ज. 'सिद्धार्थे' । २ क. ज. 'प्युत्पद्य' । ३ झ. ट. 'न त' । ४ ज. 'भ्रान्तिः सा । ज्ञा' ।  
५ ज. 'न त' । ६ ठ. ड. 'शास्त्रजम्' । ७ ट. ड. 'तदाह' ।

स्यात् । अथ शास्त्रमेवानियोज्यब्रह्मात्मत्वेमाचक्षीत तदवबोधे  
च पुरुषं नियुञ्जीत ततो ब्रह्मशास्त्रस्यैकस्यै द्वयर्थपरता  
विरुद्धार्थपरता च प्रसज्येयाताम् । नियोगपरतायां च  
श्रुतहानिरश्रुतकल्पना कर्मफलवन्मोक्षस्यादृष्टफलत्वमनित्यत्वं  
चेत्येवमादयो दोषा न केनचित्परिहर्तुं शक्याः । तस्मा-  
दवगतिनिष्ठान्येव ब्रह्मवाक्यानि न नियोगनिष्ठानि । अत-  
श्चैकनियोगप्रतीतेरेकवाक्यतेत्युक्तम् । अभ्युपगम्यमानेऽपि च  
ब्रह्मवाक्येषु नियोगसद्भावे तदेकत्वं निष्प्रपञ्चोपदेशेषु सप्रपञ्चो-  
पदेशेषु चासिद्धम् । न हि शब्दान्तरादिभिः प्रमाणैर्नियोगभेदे  
गम्यमाने सर्वत्रैको नियोग इति शङ्क्यमाश्रयितुम् । प्रयाजदर्श-  
पूर्णमासवाक्येषु त्वधिकारांशोनाभेदाद्युक्तमेकत्वम् । न त्विह  
सगुणनिर्गुणचोदनासु कश्चिदेकत्वाधिकारांशोऽस्ति । न हि भारू-

शास्त्रासिद्धत्वादुभयमपि प्रामाणिकमित्याह । अथेति । अनेकार्थतया वाक्यभेदो  
विरुद्धार्थत्वादप्रामाण्यं चेति दूषयति । तत इति । उपक्रमोपसंहारैकरूप्या-  
दिसिद्धा ब्रह्मपरताऽपि वेदान्तानां नियोगपरत्वे पीड्येतेत्याह । नियोगेति ।  
किंच धियो विधेयत्वे कर्मवदपूर्वावान्तरव्यापारात्फलसिद्धिरेष्टव्या ततश्चादृष्टफलत्व-  
मनित्यत्वं साविशयत्वं च स्वर्गादिवृत्तफलस्य स्यादित्याह । कर्मेति ।  
वेदान्तानां नियोगपरत्वाभावे कथं प्रामाण्यं तत्राऽऽह । तस्मादिति । तेषामनियो-  
गनिष्ठत्वे फलितमाह । अतश्चेति । वेदान्तेषु नियोगाभावादेकनियोगविधिरासिद्ध इत्यु-  
क्तम् । संप्रति प्रौढवादितया नियोगमङ्गीकृत्य तदेकत्वं प्रत्याह । अभ्युपगम्यमा-  
नेऽपीति । तत्र हेतुमाह । न हीति । भिन्नवाक्यार्थविषयः शब्दः शब्दान्तरम् । यथा  
यजतिददातिजुहोतयस्त्वहेहापि वेदोपासीतेति शब्दभेदः । आदिशब्देन रूपभेदः प्रक-  
रणभेदः फलभेदश्च गृह्यते । एतैर्भेदे सिद्धे तदेकत्वासिद्धिरित्यर्थः । अनुबन्धभेदेऽपि  
प्रयाजदर्शपूर्णमासवाक्येष्विव नियोगैक्यमाशङ्क्याधिकारांशस्य तत्राभेदादिह तदभावा-  
न्नैवमित्याह । प्रयाजेति । एकस्यैव स्वर्गकामस्य साङ्गप्रयोगाधिकारवदत्रापि मुमुक्षोरेक-  
स्यैव द्वैतलयादावधिकारादुभयविधिवक्त्रेषु नियोगैक्यं स्यादित्याशङ्क्याऽऽह । न  
त्वाति । भिन्नाधिकारत्वादन्योन्योपकारायोगाच्चेति हेतुमाह । न हीति । तर्हि भारूप-  
त्वादीनां विशिष्टगुणवादित्वमन्येषां तस्मिन्नेव धर्मिणि द्वैतविलापनार्थतेत्येकवाक्यते-

१ क. ज. 'त्वमप्याच' । २ ट. 'स्य वस्तुपरता विधिरूपार्थपरता च द्वय' । ३ ड. 'क्षफलस्य  
ह' । ४ ड. अ. 'षु वाऽसि' । ५ ड. अ. 'देऽवग' । ६ ज. 'शक्यं श्र' । ७ ट. 'क्येष्वधि' । ८ ठ ड. 'वत्फ' ।  
९ क. ठ. ड. 'गधीर' । १० क. ठ. ड. 'सिद्धेत्यु' । ११ ड. 'स्य साध्यस्य त' । १२ ठ. ड. 'विधवा' ।



पत्वादयो गुणाः प्रपञ्चप्रविलयोपकारिणः । नापि प्रपञ्चविलयो  
भारूपत्वादिगुणोपकारो परस्परविरोधित्वात् । न हि कृत्स्नप्रप-  
ञ्चप्रविलापनं प्रपञ्चैकदेशापेक्षणं चैकस्मिन्धर्मिणि युक्तं समावे-  
शयितुम् । तस्मादस्मदुक्त एव विभाग आकारवदनाकारोपदे-  
शानां युक्ततर इति ॥ २१ ॥ (५)

प्रकृतैतावत्त्वं हि प्रतिषेधति

ततो ब्रवीति च भूयः ॥ २२ ॥

“द्वे वाव ब्रह्मणो रूपे मूर्तं चैवामूर्तं च” [बृ० २।३।१ मैत्रे०  
६।३।१५] इत्युपक्रम्य पञ्चमहाभूतानि द्वैराशयेन प्रविभ-  
ज्यामूर्तरसस्य च पुरुषशब्दोदितस्य माहारजनादीनि रूपाणि  
दर्शयित्वा पुनः पठ्यते “अथात आदेशो नेति नेति न ह्येतस्मा-

त्याशङ्क्याऽऽह । न हि कृत्स्नेति । एकवाक्यत्वायोगे फलितमाह । तस्मादिति ।  
अनिर्वाच्यद्वैतालम्बनाः सविशेषश्रुतयः स्वाभाविकाद्वैतालम्बनाश्च निर्विशेषश्रुतय  
इत्यस्मदुक्तो विभागः । निष्प्रपञ्चमद्वयं चैतन्यैकरसं ब्रह्मेति तत्पदलक्ष्यमुपसंहरतुं भिती-  
त्युक्तम् ॥ २१ ॥ (५)

निषेधश्रुतिभिर्ब्रह्मणि निर्विशेषे निरूपिते तासां ब्रह्मनिषेधत्वमाशङ्क्योक्तम् । प्रकृतेति ।  
ब्रह्म सन्मात्रं तच्च सामान्यत्वाद्विशेषापेक्षं तेन तेषु निषिद्धेषु नास्ति ब्रह्मेति शङ्कायाम-  
विकरणम् । तस्य विषयवाक्यं सोपक्रममाह । द्वे वावेति । वावशब्दोऽवधारणे ।  
रूपद्वयमेवावधृतं विशिनष्टि । मूर्तं चेति । किं तन्मूर्तं किंच तदमूर्तमित्याकाङ्क्षया-  
मुक्तम् । पञ्चेति । पृथिव्यप्तेजोरूपं भूतत्रयं मूर्तं रूपं वाय्वाकाशं चामूर्तं रूपमिति  
द्विराशित्वेन पञ्चभूतानि विभागेनोक्तानित्यर्थः । अमूर्तस्य भूतद्वयस्य रसः सारो हिर-  
ण्यगर्भः कर्मात्मा य एष एतस्मिन्मण्डले पुरुषो यश्चायमध्यात्मं दक्षिणेऽक्षन्पुरुष  
इत्युक्तस्तस्य वासनामयानि रूपाणि तद्यथा माहारजनमित्यादिना विचित्राणि दर्श-  
यित्वा रूपिणो ब्रह्मणः स्वरूपोक्तचर्थमथेत्यादि वाक्यमित्याह । अमूर्तेति । सत्यस्य  
सत्यमित्यत्र षष्ठ्यन्तसत्यशब्दार्थोक्त्यनन्तरमित्यथशब्दार्थः । प्रथमान्तसत्यशब्दा-  
र्थस्य वक्तव्यत्वेनावशेषादित्यतःशब्दार्थः । अवशिष्टार्थस्तु व्यक्ती भविष्यति ।  
वाक्योक्तिद्वारा तदर्थनिषेधमविकरणविषयमुक्त्वा विशेषानुपलम्भकृतं संशयमाह ।

१ अ. ट. 'अवि' । २ अ. 'रिणो भवन्ति ना' । ३ अ. 'लयादयो गुणा भा' । ४ अ. 'कारिणः ।  
प' । ५ ट. 'मिष्येकत्वं स' । ६ ड. अ. च मर्त्यं चामूर्तं च स्थितं च यच्च सच्च त्वच्च' इ' । ७ क.  
अ. 'लक्ष्म' । ८ क. कारणात्मा । ९ ट. ड. 'श्वायं द' । १० ट. ड. 'दर्शं नि' ।

दिति नेत्यन्यत्परमस्ति ” [ बृ० २ । ३ । ६ ] इति । तत्र कोऽस्य प्रतिषेधस्य विषय इति जिज्ञासामहे । न ह्यनेदं तदिति विशेषितं किञ्चित्प्रतिषेध्यमुपलभ्यते । इतिशब्देन त्वत्र प्रतिषेध्यं किमपि समर्प्यते नेति नेतीतिपरत्वान्नप्रयोगस्य । इतिशब्द-  
 श्रायं संनिहितौलम्बन एवंशब्दसमानवृत्तिः प्रयुज्यमानो दृश्यते  
 “ इति ह स्मोपाध्यायः कथयति ” इत्येवमादिषु । संनिहितं  
 चात्र प्रकरणसामर्थ्याद्रूपद्वयं सप्रपञ्चं ब्रह्मणस्तच्च ब्रह्म यस्य ते द्वे  
 रूपे । तत्र नः संशय उपजायते । किमयं प्रतिषेधो रूपे रूपवच्चोभ-  
 यमपि प्रतिषेधत्याहोस्विदेकतरम् । यदाऽप्येकतरं तदाऽपि किं  
 ब्रह्म प्रतिषेधति रूपे परिशिनष्ट्याहोस्विद्रूपे प्रतिषेधति ब्रह्म  
 परिशिनष्टीति । तत्र प्रकृतत्वाविशेषादुभयमपि प्रतिषेधतीत्या-  
 शङ्कामहे । द्वौ चैतौ प्रतिषेधौ द्विनैतिशब्दप्रयोगात् । तयोरे-

तत्रेति । जिज्ञासाहेतुमुक्तं व्यनाक्ति । न हीति । सामान्येन दृष्टस्यैव विशेषतो दृष्टौ  
 स्थाण्वादौ संशयदृष्टेरत्र तदभावे कथमसौ स्यादित्याशङ्क्याऽऽह । इतिशब्देनेति ।  
 अस्तु तर्हि तदर्थवत्त्वाय यत्किञ्चिदत्र निषेध्यमित्याशङ्क्योक्तम् । इतिशब्दश्चेति ।  
 प्रत्यक्षादिसंनिहितघटालम्बनस्तर्हि निषेधः स्यादित्याशङ्क्य सजातीयमा-  
 नार्पितस्य विजातीयमानसिद्धान्तरङ्गत्वात्तदालम्बनतैव निषेधस्येत्याह । संनिहितं  
 चेति । प्रकृतत्वं विशेषासिद्धिश्चेति हेतुमुक्त्वा संशयं निगमयति । तत्रेति । अन्य-  
 तरनिषेधेनापि निषेधसिद्ध्या पक्षान्तरमाह । आहोस्विदिति । द्वितीयेऽपि ब्रह्मणो  
 वाङ्मनसादीतत्वात्प्रपञ्चस्य चाध्यक्षादिसिद्धत्वात्तस्य व्यावहारिकमानसिद्धत्वेऽपि  
 कल्पितत्वात्तत्कल्पनाविष्टानत्वात्तन्निषेधावधित्वाच्च ब्रह्मणः परिशेषार्हत्वादिति पक्ष-  
 द्वयं दर्शयति । यदाऽपीति । अत्र निषेधार्थोक्त्या तत्पदार्थस्यैव शोधनात्तस्यैव  
 शुद्धस्य वाक्यार्थान्वयित्वेन तद्धीहेतुत्वात्पादादिसंगतिरिति मत्वा पूर्वपक्षयति ।  
 तत्रेति । पूर्वपक्षे निषेधस्य शून्यतान्तत्वाद्ब्रह्मणः शून्यस्य प्रत्यक्त्वेन ज्ञानानर्हता ।  
 सिद्धान्ते व्यतिरिक्तस्यैव निषेधादप्रपञ्चस्य ब्रह्मणस्तत्त्वेन ज्ञानयोग्यता सति संभवे  
 प्राप्तसर्वनिषेधकल्पनादेकदेशस्यैव तत्कल्पनं युक्तं लाघवात् । नेदं रजतमित्यादौ तथा  
 दर्शनादित्याशङ्क्य निषेधद्वयशक्त्या प्राप्तसर्वबाधकल्पनं युक्तमन्यत्र निषेधद्वयाभावा-  
 देकदेशस्यैव बाधेत्याह । द्वौ चेति । निषेधयोर्द्वयोरपुनरुक्तमर्थमभिनयति । तयो-  
 रिति । वस्त्वन्तराभावविशिष्टवस्त्वन्तरज्ञानस्यैव नेदं रजतमित्यादौ निषेधार्थत्वान्न

१ ट. 'ज्ञास्यते' । न । २ क. ज. ट. समर्थ्यते । ३ ड. अ. 'तिशब्दप' । ४ ज. 'ब्दश्च सं' ।  
 ५ झ. 'तावल' । ६ ज. ट. यस्यैते । ७ ठ. ड. 'तस्य च शु' ।

केन सप्रपञ्चं ब्रह्मणो रूपं प्रतिषिध्यतेऽपरेण रूपवद्ब्रह्मेति भवति मतिः । अथवा ब्रह्मैव रूपवत्प्रतिषिध्यते तद्वि वाङ्मन-सातीतत्वादसंभाव्यमानसद्भावं प्रतिषेधार्हम् । न तु रूपप्रपञ्चः प्रत्यक्षादिगोचरत्वात्प्रतिषेधार्हः । अभ्यासस्त्वादरार्थ इति । एवं प्राप्ते ब्रूमः । न तावदुभयप्रतिषेध उपपद्यते शून्यवादप्रस-ङ्गात् । किञ्चिद्वि परमार्थमालम्ब्यापरमार्थः प्रतिषिध्यते यथा रज्ज्वादिषु सर्पादयः । तच्च परिशिष्यमाणे कस्मिंश्चिद्भावेऽवक-ल्प्यते कृत्स्नप्रतिषेधे तु कोऽन्यो भावः परिशिष्येत । अपरिशि-ष्यमाणे चान्यस्मिन्य इतरः प्रतिषेद्धुमारभ्यते<sup>१</sup> प्रतिषेद्धुमशक्य-त्वात्तस्यैव परमार्थत्वापत्तेः प्रतिषेधानुपपत्तिः । नापि ब्रह्मप्रति-षेध उपपद्यते “ ब्रह्म ते ब्रवाणि ” [कौ० ४।१। वृ० २।१।१ ]

सर्वनिषेधः संभवतीत्याशङ्क्याऽऽह । अथ वेति । तत्र हेतुः । तद्धीति । प्रकृत-त्वाविशेषात्प्रपञ्चस्यापि निषेधो ब्रह्मवदित्याशङ्क्याध्यक्षादिविरोधान्मैवमित्याह । न त्विति । ब्रह्ममात्रनिषेधे निषेधद्वयवैयर्थ्यमेकेनैव कृतत्वादित्याशङ्क्याऽऽह । अभ्यासस्त्विति । पक्षद्वयमनूद्य सिद्धान्तयति । एवमिति । तत्र प्रथममुत्सूत्र-मेव प्रथमं पक्षं प्रत्याह । नेति । प्रसङ्गस्येष्टत्वं निराचष्टे । किञ्चिद्धीति । वास्तवम-विष्टानं ज्ञात्वाऽऽरोप्यं निरस्यमित्यत्र दृष्टान्तमाह । यथेति । अस्तु तर्हि शून्यमेव वस्तु तद्विगम्येतरनिषेध्यं नेत्याह । तच्चेति । निषेधनं तदर्थः । लोक-सिद्धपदार्थान्वययोग्यतावशेन वाक्यार्थस्वीकारान्नेत्येव च निषेधादर्शनाज्ञायमयं नेदमिहेति धर्मप्रतियोगिघटितस्यैव निषेधस्य दृष्टेर्विशेषणावशेषस्याऽऽवश्यकत्वाद-युक्ता शून्यतेत्यर्थः । किञ्च लोके भ्रमस्य साविष्टानत्वोपलम्भात्तात्त्विकाविष्टानाभावे प्रत्यक्षादिसिद्धद्वैतस्यैव तात्त्विकत्वापातान्निषेधो निरवकाशः स्यादित्याह । अपरी-ति । दृष्टसर्वनिषेधे तदेकदेशवस्तुधीरूपापवादाभावादुत्सर्गस्थितिरीति न्यायात्पूर्वदृष्ट-स्य वस्तुत्वप्रसङ्गादनवविकनिषेधायोगादवस्तुतया च शून्यमानात्तद्वृष्ट्या पूर्वदृष्टनि-षेधासंभवान्न तत्पर्यन्तो निषेध इति भावः । पूर्वपक्षान्तरं प्रत्याह । नापीति । प्राप्ति-पूर्वकत्वान्निषेधस्य ब्रह्मणश्चाविद्यया प्रत्यक्षादिभिर्वा द्वैतवदप्राप्तेः शब्देन प्राप्तस्य तेनैव निषेधे पङ्कप्रक्षालनन्यायान्न तन्निषेध इति भावः । ब्रह्मणो निषेध्यत्वाभावे हेत्व-न्तरमाह । ब्रह्मेति । आदिपदेन ब्रह्मविदाप्रोतीत्यादिरुपक्रमो गृह्यते । ब्रह्मणः सत्त्वा-

१ ट. 'त्यक्षगो' । २ ड. ट. 'मार्थ प्र' । ३ ज. 'ल्यत उभयप्र' ४ ड. अ. हि । ५ ज. ड. ट. 'रभते' । ६ क. ज. ट. 'ते तस्यै' । ड. अ. 'ते तस्य प्र' ।

[अ० ३ पा० २ सू० २२] आनन्दगिरिकृतटीकासंवलितशांकरभाष्यसमेतानि । ८०३

इत्याद्युपक्रमविरोधात् । “असन्नेव स भवति । असद्ब्रह्मेति  
वेद चेत्” [ तैत्ति० २ । ६ । १ ] इत्यादिनिन्दाविरोधात् ।  
“अस्तीत्येवोपलब्धव्यः” [ कठ० ६ । १३ ] इत्यवधारण-  
विरोधात् । सर्ववेदान्तव्याकोपप्रसङ्गाच्च । वाङ्मनसातीतत्वमपि  
ब्रह्मणो नाभावाभिप्रायेणाभिधीयते । न हि महता परिकरबन्धेन  
“ब्रह्मविदाप्नोति परम्” [ तै० २ । १ । १ ] “सत्यं ज्ञानम-  
नन्तं ब्रह्म” [ तै० २ । १ । १ ] इत्येवमादिना वेदान्तेषु ब्रह्म  
प्रतिपाद्य तस्यैव पुनरभावोऽभिलष्येत ।

“प्रक्षालनाद्वि पङ्कस्य दूरादस्पर्शनं वरम्”

इति हि न्यायः । प्रतिपादनप्रक्रिया त्वेषा “यतो  
वाचो निवर्तन्ते । अप्राप्य मनसा सह” [ तै० २ ।  
४ । १ ] इति । एतदुक्तं भवति । वाङ्मनसातीतमविषयान्तःपाति  
प्रत्यगात्मभूतं नित्यशुद्धबुद्धमुक्तस्वभावं ब्रह्मेति । तस्माद्ब्रह्मणो  
रूपप्रपञ्चं प्रतिषेधति परिशिनष्टि ब्रह्मेत्यवगन्तव्यम् । तदेतदु-  
च्यते प्रकृतैतावत्त्वं हि प्रतिषेधतीति । प्रकृतं यदेतावद्विद्यत्ताप-  
रिच्छिन्नं मूर्तामूर्तलक्षणं ब्रह्मणो रूपं तदेष शब्दः प्रतिषेधति ।  
तद्वि प्रकृतं प्रपञ्चितं च पूर्वस्मिन्ग्रन्थेऽधिदैवतमध्यात्मं च ।

सस्वधियोगुणदोषोक्तेरपि न तन्निषेध्यमित्याह । असन्निति । ब्रह्मणः सन्मात्रत्वा-  
द्धेरपि न तन्निषेध्यमित्याह । अस्तीति । किञ्च सर्वेषु वेदान्तेषु साक्षाद्वा परंपरया वा  
ब्रह्मैव प्रतिपाद्यते तेन तद्विरोधादपि न तन्निषेध्यमित्याह । सर्वेति । यत्तु वाङ्मनसा-  
तीतत्वादसंभावितसद्भावं निषेधार्हं ब्रह्मेति तत्राऽऽह । वागिति । तत्र हेतुः । न हीति ।  
केनाभिप्रायेण तर्हि वाङ्मनसातीतत्वमुक्तं तत्राऽऽह । प्रतिपादनेति । वागाद्यती-  
तत्वेनासत्त्वे ब्रह्मणोऽवगम्यमाने किमियं प्रतिपादनप्रक्रियेत्याशङ्क्याऽऽह । एतदिति ।  
पक्षद्वयायोगे फलितं निषेधार्थं निगमयति । तस्मादिति । उक्तेऽर्थे सूत्रमवतार्य  
योजयति । तदेतदित्यादिना । ब्रह्मणो रूपद्वयं निषेध्यमित्यत्र हेतुमाह । तद्धीति ।  
प्रकृतत्वमात्रेण निषेधे ब्रह्मणोऽपि निषेधः स्यादविशेषादित्याशङ्क्याऽऽह । प्रपञ्चितं  
चेति । ब्रह्मणः षष्ठ्यन्तपदवाच्यतया प्रपञ्चावच्छेदेनाप्रधानत्वात्प्रपञ्च एव प्रधान-  
तया निषेधेन संबध्यत इत्यर्थः । पुरुषशब्दश्रवणात्तस्य च ब्रह्मविषयत्वाद्ब्रह्मापि प्रप-

१ क. ज. इत्युप० । २ ड. ज. इत्याद्यव० । ३ ट. “ह्य” एव० । ४ क. ज. “त्यभ्युपग०” ।  
५ ज. “वत्त्वं प०” । ट. “वत्पारि०” । ६ ख. ड. “त्वे ब्र०” ।  
२-२९



तज्जनितमेवं च वासनालक्षणमपरं रूपममूर्तरसभूतं पुरुषशब्दो-  
दितं लिङ्गात्मव्यपाश्रयं महारजनाद्युपमाभिर्दर्शितम् । अमूर्तर-  
सस्य पुरुषस्य चक्षुर्ग्राह्यरूपयोगित्वानुपपत्तेः । तदेतत्सप्रपञ्चं  
ब्रह्मणो रूपं संहितालम्बनेनेतिकरणेन प्रतिषेधकनञं प्रत्युप-  
नीयत इति गम्यते । ब्रह्म तु रूपविशेषणत्वेन षष्ठ्या निर्दिष्टं  
पूर्वस्मिन्ग्रन्थे न स्वप्रधानत्वेन । प्रपञ्चिते च तदीये रूपद्वये  
रूपवतः स्वरूपजिज्ञासायामिदमुपक्रान्तम् “अथात आदेशो नेति  
नेति” [ वृ० २ । ३ । ६ ] इति । तत्र कल्पितरूपप्रत्याख्या-  
नेन ब्रह्मणः स्वरूपावेदनमिदमिति निर्णीयते । तदास्पदं हीदं  
समस्तं कार्यं नेति नेतीति प्रतिषिद्धम् । युक्तं च कार्यस्य वाचा-  
रम्भणशब्दादिभ्योऽसत्त्वमिति नेति नेतीति प्रतिषेधनम् । न तु  
ब्रह्मणः सर्वकल्पनामूलत्वात् । न चात्रेयमाशङ्का कर्तव्या । कथं

श्रितमित्याशङ्क्य पुरुषशब्दस्यात्र लिङ्गात्मविषयत्वान्नैवमित्याह । तदिति । वास-  
नालक्षणमेव रूपं किमित्युपमाभिरुच्यते प्रसिद्धरूपत्वमेव पुरुषस्य कुतो नेष्टमित्याश-  
ङ्क्याऽऽह । अमूर्तेति । रूपद्वयस्य प्राधान्येन प्रकृतत्वे फलमाह । तदिति । अर्थतो  
ब्रह्मणोऽपि प्राधान्येन प्रकृतत्वाविशेषान्निषेध्यत्वमित्याशङ्क्याऽऽह । ब्रह्म त्विति ।  
अर्थतस्तस्य प्राधान्येऽपि राजपुरुषादाविव शब्दतः प्रधानतया प्रकृतं रूपद्वयमेव  
प्रकृतपरामर्शितेशब्देनानूद्य निषेध्यमित्यर्थः । ब्रह्मणस्ताहं प्राधान्येनाप्रकृतत्वादुत्त-  
रत्रापि न प्रतिपाद्यतेत्याशङ्क्याऽऽह । प्रपञ्चिते चेति । एवमुपक्रमेऽपि कथं वाक्यार्थो  
निर्णीयतामित्याशङ्क्याध्यारोपापवादन्यायं सूचयति । तत्रेति । निर्घटं भूतलमित्युक्ते  
घटस्यान्यत्र सत्त्ववद्ब्रह्मणि रूपद्वयनिषेधेऽपि ततोऽन्यत्र तद्वेदित्याशङ्क्याऽऽह ।  
तदास्पदमिति । उपादानादन्यत्र कार्यायोगात्तत्र निषिद्धस्य न कापि सत्तेति  
भावः । यत्तु प्रत्यक्षादिसिद्धस्य द्वैतस्य न निषेधस्तद्विरोधादिति तत्राऽऽह । युक्तं  
चेति । तत्त्वावेदनमानासिद्धत्वाद्वाचारम्भणादिशब्दाच्च द्वैतस्य वस्तुसत्त्ववैधुर्याद्युक्ता  
निषेध्यतेति भावः । सत्त्वेन सिद्धं द्वैतं निषिध्यते चेद्ब्रह्मणोऽपि तथा सिध्यविशेषा-  
न्निषेधवादवस्थमित्याशङ्क्याऽऽह । न त्विति । आरोपाधिष्ठानत्वेन निषेधावधि-  
त्वेन चावशेषान्न ब्रह्मणो निषेध्यतेत्यर्थः । द्वे वावेत्यादिनोक्तं रूपद्वयं निषिध्यते  
चेत्पङ्कप्रक्षालनन्यायात्प्रसज्यप्रतिषेधे गौरवं स्यादित्याशङ्क्याऽऽह । न चेति ।

१ ज. 'व वा' । २ क. ज. 'भूतपु' । ३ क. ज. 'दितलि' । ४ ड. 'धक्तं न' । ५ ड.  
'स्मितं च क' । ६ ठ. ड. 'तत्त्व' ।

हि शास्त्रं स्वयमेव ब्रह्मणो रूपद्वयं दर्शयित्वा स्वयमेवं पुनः  
प्रतिषेधति—

“प्रक्षालनाद्धि पङ्क्तस्य दूरादस्पर्शनं वरम्”

इति । यतो नेदं शास्त्रं प्रतिपाद्यत्वेन ब्रह्मणो रूपद्वयं निर्दिशति  
लोकप्रसिद्धं त्विदं रूपद्वयं ब्रह्मणि कल्पितं परामृशति प्रतिषेध्य-  
त्वाय शुद्धब्रह्मस्वरूपप्रतिपादनाय चेति निरवद्यम् । द्वौ चैतौ प्रति-  
षेधौ यथासंख्यन्यायेन द्वे अपि मूर्तामूर्ते प्रतिषेधतः । यद्वा  
पूर्वः प्रतिषेधो भूतराशिं प्रतिषेधत्युत्तरो वासनारौशिम् । अथ वा  
“नेति नेति” [बृ० ३ । ५ । २६] इति वीप्सेयमितीति याव-  
त्किंचिदुत्प्रेक्ष्यते तत्सर्वं न भवतीत्यर्थः । परिगणितप्रतिषेधे हि  
क्रियमाणे यदि नेतद्ब्रह्म किमन्यद्ब्रह्म भवेदिति जिज्ञासा स्यात् ।  
वीप्सायां तु सत्यां समस्तस्य विषयजातस्य प्रतिषेधादविषयः  
प्रत्यर्गोत्मा ब्रह्मेति जिज्ञासा निवर्तते । तस्मात्प्रपञ्चमेव ब्रह्मणि  
कल्पितं प्रतिषेधति परिशिनष्टि ब्रह्मेति निर्णयः । इतश्चैष एव  
निर्णयः । यतस्ततः प्रतिषेधाद्ब्रह्मो ब्रवीति “अन्यत्परमस्ति” [बृ०  
२ । ३ । ६] इति । अभावावसाने हि प्रतिषेधे क्रियमाणे  
किमन्यत्परमस्तीति ब्रूयात् । तत्रैषाऽक्षरयोजना नेति नेतीति

अत्रेति रूपद्वयनिषेधपक्षोक्तिः । शङ्का न कार्येत्यत्र हेतुमाह । यत इति । अप्र-  
तिपाद्यं चेदनुवाद्यत्वं न च प्राप्तिफले विनाऽनुवादस्तत्राऽऽह । लोकेति । तथाऽपि  
कथं पङ्क्तप्रक्षालनन्यायो न स्यादित्याशङ्क्य निषेधस्य फलवत्त्वादित्याह ।  
शुद्धेति । उक्तरीत्या निषेधस्य निर्दोषत्वमुक्तं निगमयति । इति निरवद्यमिति ।  
द्वौ निषेधौ तयोरवैयर्थ्यार्थं सर्वं निषेध्यमित्युक्तं प्रत्याह । द्वौ चेति । संभावितं  
पक्षान्तरमाह । यद्वेति । भावाभावविषयत्वेन वा निषेधद्वयं विवक्षितम् । पक्षान्तरमाह ।  
अथवेति । वीप्सापक्षे वाक्यार्थमाह । इतीति । यावदिति पक्षान्तरेभ्यो विशेषार्थम् ।  
तेषु निराकाङ्क्षो वाक्यार्थो न सिध्यतीत्याह । परीति । वीप्सापक्षे निराकाङ्क्षा  
वाक्यार्थधीरिति विशेषमाह । वीप्सायां त्विति । सूत्रावयवव्याख्यामुपसंहरति ।  
तस्मादिति । अवयवान्तरमादाय व्याकरोति । इतश्चेति । कथं तावता निषेधस्य  
नाभावावसानत्वं तत्राऽऽह । अभावेति । नेति नेतीति निषेधात्परमस्तीति प्रतिपादकं  
किमित्यपेक्षायामादेशनिर्वचनवाक्यमेवेत्यक्षरयोजनया दर्शयति । तत्रेति । निर्वचनप्र-

१ ट. 'व प्र' । २ ड. 'राशिं प्रतिषेधति । अ' । ३ ज. 'हि नै' । ४ ट. 'गात्रेति । ५ ज.  
'यो ब्रह्म ब्र' । ६ क. ज. 'धे कि' । ७ ड. 'दमनु' । ८ ट. ड. 'शङ्काऽऽह ।

ब्रह्माऽऽदिश्य तमेवाऽऽदेशं पुनर्निर्वक्ति । 'नेति नेतीत्यस्य कोऽर्थः । न ह्येतस्माद्ब्रह्मणो व्यतिरिक्तमस्तीत्यतो नेतीत्युच्यते न पुनः स्वयमेव नास्तीत्यर्थः । तच्च दर्शयत्यन्यत्परमप्रतिषिद्धं ब्रह्मास्तीति । यदा पुनरेवमक्षराणि योज्यन्ते न ह्येतस्मादिति नेति नेति । न हि प्रपञ्चप्रतिषेधरूपादादेशनादन्यत्परमादेशं ब्रह्मणोऽस्तीति । तदा ततो ब्रवीति च भूय इत्येतन्नामधेयविषयं योजयितव्यम् । अथ नामधेयम् "सत्यस्य सत्यमिति प्राणा वै सत्यं तेषामेष सत्यम्" [बृ० २ । १ । २०] इति हि ब्रवीतीति । तच्च ब्रह्मावसाने प्रतिषेधे समञ्जसं भवति । अभाववसाने तु प्रतिषेधे किं सत्यस्य सत्यमित्युच्येत । तस्माद्ब्रह्मावसानोऽयं प्रतिषेधो नाभाववसान इत्यध्यवस्यामः ॥ २२ ॥

तदव्यक्तमाह हि ॥ २३ ॥

यत्तत्प्रतिषिद्धात्प्रपञ्चजातादन्यत्परं ब्रह्म तदस्ति चेत्कस्मान्न गृह्यत इति । उच्यते । तदव्यक्तमनिन्द्रियग्राह्यं सर्वदृश्यसाक्षित्वात् ।

कारमेवाऽऽकाङ्क्षापूर्वकमाह । नेत्यादिना । हि यस्मान्नेति नेत्यादिष्टादेतस्माद्ब्रह्मणोऽन्यद्व्यतिरिक्तं नास्ति ब्रह्मैव परमस्ति तस्मान्नेति नेत्युच्यते न तु सर्वाभावधियेति निर्वचनस्यार्थः । एवंप्रकारमेतन्निर्वचनमनिषिद्धं ब्रह्म वदतीत्याह । तच्चेति । निर्वचनमेवानिषिद्धं ब्रह्माऽऽहेति श्रुतियोजनयोक्तम् । इदानीं नामधेयमेव निषेधावशिष्टं ब्रह्माऽऽहेति विधान्तरेण श्रुतियोजनया दर्शयति । यदेति । किं तन्नामधेयं वदाह । अथेति । प्रकृतनिषेधस्याभावान्तत्वनिषेधार्थोऽथशब्दः । ननु नामधेयं निषेधस्याभावान्तत्वेऽपि तद्विषयं घटिष्यते नेत्याह । तच्चेति । द्वेधा सूत्रावयवव्याख्यामुपसंहरति । तस्मादिति ॥ २२ ॥

अनिषेध्यत्वेन वस्तु सत्यं ब्रह्मोक्त्वा तस्याग्राह्यत्वेनासत्त्वमाशङ्क्य प्रत्याह । तदव्यक्तमिति । सूत्रव्यावर्त्यमाह । यत्तदिति । आत्मानि गृह्यमाणे तदभिन्नब्रह्मापि ग्राह्यमिति वाऽऽपाद्यते भावत्वे घटवत्प्रत्यक्षग्राह्यत्वात् तस्य स्यादिति वा नाऽऽद्यः । प्रत्यगभिन्नत्वेऽप्यविद्यावृत्तत्वात्तद्ग्रहेऽपि तद्ग्रहसिद्धेरित्याह । उच्यत इति । न द्वितीय इत्याह । तदिति । कथमिन्द्रियाग्राह्यत्वं ब्रह्मणः सिद्धं तत्राऽऽह ।

१ क. ज. नेती । २ ड. ज. नेति नेती । ३ ड. ज. 'नं नं' । ४ ज. प्राणो । ५ ड. ज. यत् । ६ ठ. ड. 'ना । य' । ७ ठ. ड. 'भिन्नं ब्र' । ८ ठ. ड. 'ता न स्या' ।

[अ० ३ पा० २ सू० २४] आनन्दगिरिकृतटीकासंवलितशांकरभाष्यसमेतानि । ८०७

आह ह्येवं श्रुतिः “न चक्षुषा गृह्यते नापि वाचा नान्यैर्देवैस्तपसा कर्मणा वा” [मुण्ड० ३ । १ । ८] “स एष नेति नेत्यात्माऽगृह्यो नहि गृह्यते” [वृ० ३ । ९ । २६] “यत्तदद्रेश्यमग्राह्यम्” [मुण्ड० १ । १ । ६] “यदा ह्येवैष एतस्मिन्नदृश्येऽनात्म्येऽनिरुक्तेऽनिलयने” [तै० २ । ७ । १] इत्याद्या । स्मृतिरपि—

“अव्यक्तोऽयमचिन्त्योऽयमविकार्योऽयमुच्यते”

[भ० गी० २ । २५] इत्याद्या ॥ २३ ॥

**अपि संराधने प्रत्यक्षानुमानाभ्याम् ॥ २४ ॥**

अपिचैनमात्मानं निरस्तसमस्तप्रपञ्चमव्यक्तं संराधनकाले पश्यन्ति योगिनः । संराधनं च भक्तिध्यानप्रणिधानाद्यनुष्ठानम् । कथं पुनरवगम्यते संराधनकाले पश्यन्तीति । प्रत्यक्षानुमानाभ्यां श्रुतिस्मृतिभ्यामित्यर्थः । तथाहि श्रुतिः “पराञ्चि खानि व्यतृण-त्स्वयंभूस्तस्मात्पराङ्पश्यति नान्तरात्मन् । कश्चिद्धीरः प्रत्यगा-त्मानमैक्षदावृत्तचक्षुरभृतत्वमिच्छन्” [कठ० ४ । १] इति । “ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः”

आह हीति । अन्यैर्देवैरिन्द्रियान्तरैरिति यावत् । श्रुत्युक्तिपरत्वेन सूत्रावयवं व्याख्याय विधान्तरेण व्याचष्टे । स्मृतिरिति ॥ २३ ॥

आत्मैव ब्रह्माविद्यावृत्तं चेन्न कदाचिदपि गृह्येतेत्याशङ्क्याऽऽह । अपीति । सूत्रं व्याकरोति । अपिचेति । नास्य सदा ग्राह्यत्वमग्राह्यत्वं वा समाध्यवस्थायां प्रत्यक्त्वेन भानादित्यर्थः । भक्तिध्यानाभ्यां प्रकर्षेण स्वीये मनसि प्रतीचो निधानं भक्तिध्यानप्रणिधानम् । आदिपदेन तत्पूर्वकजपनमस्कारादिग्रहणम् । तत्र प्रश्नपूर्वकं प्रमाणमाह । कथमिति । स्वयंभूः स्रष्टा परमात्मा खानि च्छिद्रोपलक्षितानीन्द्रियाणि पराञ्च्यना-त्मविषयाणि व्यतृणद्धिसितवान्सा हि तेषां हिंसा यदसदर्थविषयतया समर्पणमित्याह । पराञ्चीति । तेषां तथासृष्टत्वे गमकमाह । तस्मादिति । यदि पराञ्चमेवार्थमिन्द्रियैः पश्यति नान्तरात्मानं कथं तर्हि लोकस्य तत्र ज्ञानमित्याशङ्क्य साधनचतुष्टयवतः समाधिकाले शुद्धे मनसि प्रत्यक्त्वेन तद्गृष्टिरित्याह । कश्चिदिति । ततो नित्याद्य-नुष्ठानात्परिशुद्धबुद्धिज्ञानस्य करणव्युत्पत्त्याऽन्तःकरणस्य प्रसादो नैर्मल्यं तेन निरव-यवं निष्प्रपञ्चं प्रत्यञ्चं ध्यायन्नविषयत्वेन तत्साक्षात्करोतीत्याह । ज्ञानेति । विगता

१ ड. अ. इत्येवमाद्या । २ क. ज. अ. ट. “नं भं” । ३ क. अ. पश्यति । ४ क. ठ. ड. सर्जनमि । ५ ठ. ड. “विशेषत्वे” । ६ ठ. ड. “न तं साक्षात्” ।



[ मुण्ड० ३।१।८ ] इति चैवमाद्या । स्मृतिरपि—

“ये विनिद्रा जितश्वासाः संतुष्टाः संयतेन्द्रियाः ।

ज्योतिः पश्यन्ति युञ्जानास्तस्मै योगात्मने नमः ॥

योगिनस्तं प्रपश्यन्ति भगवन्तं सनातनम् ” ।

इति चैवमाद्या ॥ २४ ॥

ननु संराध्यसंराधकभावोभ्युपगमात्परापरात्मनोरन्यत्वं  
स्यादिति नेत्युच्यते—

प्रकाशादिवच्चावैशेष्यं प्रकाशश्च

कर्मण्यभ्यासात् ॥ २५ ॥

यथा प्रकाशाकाशसवितृप्रभृतयोऽङ्गुलिकरकोदकप्रभृतिषु कर्म-  
सूपाधिभूतेषु सविशेषा इवावभासन्ते न च स्वाभाविकीमविशेषा-  
त्मतां जहति । एवमुपाधिनिमित्त एवायमात्मभेदः स्वतस्त्वैका-  
त्म्यमेव । तथाहि वेदान्तेष्वभ्यासेनासकृज्जीवप्राज्ञयोरभेदः प्रति-  
पाद्यते ॥ २५ ॥

अतोऽनन्तेन तथा हि लिङ्गम् ॥ २६ ॥

अतश्च स्वाभाविकत्वादभेदस्याविद्याकृतत्वाच्च भेदस्य विद्ययाऽ-  
विद्यां विधूय जीवः परेणानन्तेन प्राज्ञेनाऽऽत्मनैकतां गच्छति ।

निद्रा येभ्यस्ते तथेति स्वापाद्विवेकः । जितः श्वासो यैरिति प्राणायामनिष्ठतोक्तिः । संतुष्टा  
इति मनोव्याकुलताव्यावृत्त्या स्वप्राद्विवेकः । संयतानीन्द्रियाणि येषामिति  
जागरिताद्वेदः । एतानि विशेषणानि यमनियमादिसर्वाङ्गोपसंग्रहार्थानि । योगात्मत्वं  
तज्जगिगम्यत्वम् ॥ २४ ॥

सूत्रान्तरव्यावर्त्यमाह । नन्विति । व्यावर्तकं सूत्रमवतारयति । नेतीति ।  
प्रकाशादिवच्चेति भागं विभजते । यथेति । यद्यपि दृष्टान्तादात्मा प्रकाशशब्दितोऽ-  
ज्ञानतत्कार्ये कर्मण्युपाधौ सविशेषस्तथाऽपि वस्तुतस्तस्यावैशेष्यमैकरस्यमेवेति दार्ष्ट-  
ान्तिकमाह । एवमिति । अभ्यासादिति व्याचष्टे । तथा हीति ॥ २५ ॥

जीवस्य ब्रह्मात्मत्वाप्तिः श्रुतिवशादपि वास्तवमैक्यमौपाधिकं नानात्वमित्याह ।  
अत इति । अतोऽनन्तेनेति व्याचष्टे । अतश्चेति । अभेदस्य स्वाभाविकत्वे सूत्रा-

[अ० ३ पा० २ सू० २७] आनन्दगिरिकृतटीकासंवलितशांकरभाष्यसमेतानि । ८०९

तथा हि लिङ्गम् “स यो ह वै तत्परमं ब्रह्म वेद ब्रह्मैव भवति”

[ मुण्ड० ३ । २९ ] “ब्रह्मैव सन्ब्रह्माप्येति ” [ बृ० ४ । ४ ।

६ । नृसिंहोत्तरता० ५ ] इत्यादि ॥ २६ ॥

**उभयव्यपदेशात्त्वहिकुण्डलवत् ॥ २७ ॥**

तस्मिन्नेव संराध्यसंराधकभावे मतान्तरमुपन्यस्यति स्वमत-  
विशुद्धये । कचिज्जीवप्राज्ञयोर्भेदो व्यपदिश्यते “ ततस्तु तं  
पेश्यते निष्कलं ध्यायमानः ” [ मुण्ड० ३ । १ । ८ ] इति  
ध्यातृध्यातव्यत्वेन द्रष्टृद्रष्टव्यत्वेन च । “ परात्परं पुरुषमुपैति  
दिव्यम् ” [ मुण्ड० ३ । २ । ८ ] इति गन्तृगन्तव्यत्वेन ।  
“ यः सर्वाणि भूतान्यन्तरो यमयति ” इति नियन्त्रनियन्तव्य-  
त्वेन । कचित्तु तयोरेवाभेदो व्यपदिश्यते “ तत्त्वमसि ” [ छा०  
६ । ८ । ७ ] “ अहं ब्रह्मास्मि ” [ बृ० १ । ४ । १० ]  
“ एष त आत्मा सर्वान्तरः ” [ बृ० ३ । ४ । १ ] “ एष त  
आत्माऽन्तर्याम्यमृतः ” [ बृ० ३ । ७ । ३ ] इति । तत्रैवमुभ-  
यव्यपदेशो सति यद्यभेद एवैकान्ततो गृह्यते भेदव्यपदेशो निरा-  
लम्बन एव स्यात् । अत उभयव्यपदेशदर्शनादहिकुण्डलवदत्र  
तत्त्वं भवितुमर्हति । यथाऽहिरित्यभेदः कुण्डलाभोगप्रांशुत्वौदी-  
नीतिं च भेद एवमिहापीति ॥ २७ ॥

अयं व्याकुर्वाणो हेतुमाह । तथा हीति । आदिपदेन ब्रह्मविदामोति परमि-  
त्यादि ग्राह्यम् ॥ २६ ॥

जीवब्रह्मणोरात्यन्तिकमैक्यमुक्त्वा भेदाभेदवादमुत्थापयति । उभयेति । सूत्रद्वयस्य  
संगतिमाह । तस्मिन्निति । तदुपन्यासफलमाह । स्वमतेति । अस्तु तर्हि भेदव्य-  
पदेशात्तयोर्भिन्नत्वमेव तत्राऽऽह । कचिर्दिति । अन्यतरव्यपदेशात्तदन्यस्य त्याज्य-  
वामाशङ्क्याऽऽह । तत्रेति । भेदो नियतो गृह्यते चेदभेदोक्तिरनालम्बना स्यादिति  
द्रष्टव्यम् । अन्यतरोक्तेरपि निरालम्बनत्वायोगे फलितमाह । अत इति । अत्रेति  
ब्रह्मात्मोक्तिः । अहिकुण्डलवदित्युक्तं विवृणोति । यथेति ॥ २७ ॥

१ क. ज. झ. पश्यति । २ ड. अ. न च । क. । ३ ज. चित्तयो. । ४ क. अ. कान्तः परि-  
य. । ५ ज. त्वादिना तु भे. । ६ ड. अ. दीनि च भे. । ७ क. ति भे. । ८ ठ. ड. शब्द. ।

### प्रकाशाश्रयवद्वा तेजस्त्वात् ॥ २८ ॥

अथ वा प्रकाशाश्रयवदेतत्प्रतिपत्तव्यम् । यथा प्रकाशः सावि-  
त्रस्तदाश्रयश्च सविता नात्यन्तभिन्नावुभयोरपि तेजस्त्वाविशे-  
षात् । अथ च भेदव्यपदेशभाजौ भवत एवमिहापीति ॥ २८ ॥

### पूर्ववद्वा ॥ २९ ॥

यथा वा पूर्वमुपन्यस्तं प्रकाशादिवच्चावैशेष्यमिति तथैवैतद्भ-  
वितुमर्हति । तथा ह्यविद्याकृतत्वाद्बन्धस्य विद्यया मोक्ष उपप-  
द्यते । यदि पुनः परमार्थत एव बद्धः कश्चिदात्माऽहिकुण्डल-  
न्यायेन परस्याऽऽत्मनः संस्थानभूतः प्रकाशाश्रयन्यायेन चैक-  
देशभूतोऽभ्युपगम्येत ततः पारमार्थिकस्य बन्धस्य तिरस्कर्तु-  
मशक्यत्वान्मोक्षशास्त्रवैयर्थ्यं प्रसज्येत । न चात्रोभावपि भेदाभेदौ  
श्रुतिस्तुल्यवद्व्यपदिशति । अभेदमेव हि प्रतिपाद्यत्वेन निर्दिशति  
भेदं तु पूर्वप्रसिद्धमेवानुवदत्यर्थान्तरविवक्षया । तस्मात्प्रकाशादि-  
वच्चावैशेष्यमित्येष एव सिद्धान्तः ॥ २९ ॥

### प्रतिषेधाच्च ॥ ३० ॥ ( ६ )

इतश्चैष एव सिद्धान्तः । यत्कारणं परस्मादात्मनोऽन्यं चेतनं  
प्रतिषेधति शास्त्रम् “ नान्योऽतोऽस्ति द्रष्टा ” [ बृ० ३ । ७ ।  
२३ ] इत्येवमार्दि । “ अथात आदेशो नेति नेति ” [ बृ०

अहिकुण्डलन्यायेन परस्य जीवः संस्थानभूतो दर्शितः । संप्रति तदेकदेशभूत इति  
विधान्तरमाह । प्रकाशेति । तद्व्याकरोति । अथवेति । ब्रह्मात्मतत्त्वमेतदित्युक्तम् ।  
दृष्टान्तं व्याचष्टे । यथेति । अभेद एव तर्हि तयोर्नेत्याह । अथ चेति । इहापीति  
पूर्ववद्ब्रह्मात्मोक्तिः परमतमुपसंहरतुमिति शब्दः ॥ २८ ॥

स्वसिद्धान्तमाह । पूर्ववद्वेति । तत्प्रपञ्चयति । यथेति । तर्हि भेदस्यैव प्रतिपा-  
द्यता मैवं प्रसिद्धानुवादेनाप्रसिद्धस्य तद्वावादित्याह । अभेदमिति । परमवायोगे स्वम-  
तमुपसंहरति । तस्मादिति ॥ २९ ॥

स्वमतसंभवे हेत्वन्तरमाह । प्रतिषेधाच्चेति । चकारार्थमाह । इतश्चेति । इतःशब्दार्थं  
विवृण्वन्नादौ चेतनभेदनिषेधमुदाहरति । यदिति । अचेतनभेदनिषेधं दर्शयति । अथेति ।

१ ट. 'य मे' । २ ट. 'था पू' । ३ ड. अ. 'थैव त' । ४ क. ड. ज. अ. 'न वा प' ।  
५ ड. ज. हि श्रुतिः प्र' । ६ झ. 'दिपु' । 'अ' ।

[अ० ३१०२सू० ३१] आनन्दगिरिकृतटीकासंवलितशांकरभाष्यसमेतानि । ८११

२ । ३ । ६ ] “ तदेतद्ब्रह्मापूर्वमनपरमनन्तरमबाह्यम् ” [ बृ०  
२ । ६ । १९ ] इति च ब्रह्मव्यतिरिक्तप्रपञ्चनिराकरणाद्ब्रह्ममा-  
त्रपरिशेषाच्चैष एव सिद्धान्त इति गम्यते ॥ ३० ॥ ( ६ )

**परमतः सेतून्मानसंबन्धभेदव्यपदेशेभ्यः ॥ ३१ ॥**

यदेतन्निरस्तैसमस्तप्रपञ्चं ब्रह्म निर्धारितमस्मात्परमन्यत्तत्त्व-  
मस्ति नास्तीति श्रुतिविप्रतिपत्तेः संशयः । कानिचिद्धि वाक्या-  
न्यापातेनैव प्रतिभासमानानि ब्रह्मणोऽपि परमन्यत्तत्त्वं प्रतिपाद-  
यन्तीव । तेषां हि परिहारमभिधातुमयमुपक्रमः क्रियते । परमतो  
ब्रह्मणोऽन्यत्तत्त्वं भवितुमर्हति । कुतः । सेतुव्यपदेशादुन्मानव्य-  
पदेशात्संबन्धव्यपदेशाद्भेदव्यपदेशौचेति । सेतुव्यपदेशस्तावत्  
“अथ य आत्मा स सेतुर्विधृतिः” [ छा० ८ । ४ । १ ] इत्या-  
त्मशब्दाभिहितस्य ब्रह्मणः सेतुत्वं संकीर्तयति । सेतुशब्दश्च हि  
लोके जलसंतानविच्छेदकरे मृदार्वादिप्रचये प्रसिद्धः । इह च  
सेतुशब्द आत्मनि प्रयुक्त इति लौकिकसेतोरिवाऽऽत्मसेतोर-

उक्तनिषेधद्वयात्मकशास्त्रतात्पर्यं संगृह्णाति । ब्रह्मेति । तदेवं निषेधवाक्यार्थालोचनया  
निष्प्रपञ्चं ब्रह्म वाक्यार्थान्वययोग्यं तत्पदलक्ष्यमिति ॥ ३० ॥ ( ६ )

नेति नेतीति ब्रह्मातिरिक्तं सर्वं निषेध्यमित्युक्तं तदयुक्तं सेत्वादिव्यपदेशेभ्यो  
वस्त्वन्तरसत्त्वावगमात् । शुभ्वाद्यधिकरणे सेतुव्यपदेशस्य प्रतिनीतत्वेऽपि भेदादिव्य-  
पदेशानां गतिमजानन्नाशङ्कते । परमिति । विषयोक्तिपूर्वकं सबीजं संशयमाह ।  
यदिति । सर्वश्रुतिविप्रतिपत्तिनिरासेनाद्वयं ब्रह्मैव वस्तु नान्यदिति स्थिते कथमयमारम्भः  
स्यादित्याशङ्क्याऽऽह । कानिचिदिति । मन्दाशङ्कानिरासाय तत्पदलक्ष्यस्याद्वय-  
त्वप्रपञ्चार्थोऽयमारम्भस्ततोऽस्य पादादिसंगतिसौलभ्यम् । पूर्वपक्षे सद्वितीयत्वाद्ब्रह्मणो  
द्वितीयनिषेधासिद्धिः । सिद्धान्ते तस्याद्वयत्वाद्द्वैतनिषेधोपपत्तिः । अन्यस्य निषेधाद्ब्र-  
ह्मणश्च श्रुतत्वात्तदस्ति चेद्ब्रह्मातिरिक्तस्यापि श्रुत्योक्तत्वादस्तिवेति मत्वा पूर्वपक्षसूत्रं  
योजयति । परमित्यादिना । इतिशब्दोऽक्षरयोजनासमाप्त्यर्थः । तत्राऽऽद्यं विवृ-  
णोति । सेत्विति । ब्रह्मणः सेतुत्वेऽपि कथं सद्वितीयत्वमित्याशङ्क्य व्याप्तिमाह ।  
सेतुशब्दश्चेति । ब्रह्म सद्वितीयं सेतुत्वालौकिकसेतुवदिति मत्वाऽऽह । इह चेति ।

१ ज. 'शेषणाच्चै' । २ ज. 'स्तप्र' । ३ घ. ड. ट. 'चिद्वाक्या' । ४ क. ज. अ. 'षां प' ।  
५ घ. ड. अ. 'शास्त्र' । से' । ६ अ. 'ति क' । ७ ठ. ड. 'पक्षं यो' ।



न्यस्य वस्तुनोऽस्तित्वं गमयति । “सेतुं तीर्त्वा” [ छा० ८ । ४ । २ ] इति च तरतिशब्दप्रयोगात् । यथा लौकिकं सेतुं तीर्त्वा जाङ्गलमसेतुं प्राप्नोत्येवमात्मानं सेतुं तीर्त्वाऽनात्मानमसेतुं प्राप्नोतीति गम्यते । उन्मानव्यपदेशश्च भवति तदेतद्ब्रह्म चतुष्पादष्टाशकं षोडशकलमिति । यच्च लोक उन्मितमेतावदिदमिति परिच्छिन्नं कार्षापणादि ततोऽन्यद्वस्त्वस्तीति प्रसिद्धम् । तथा ब्रह्मणोऽप्युन्मानात्ततोऽन्येनै वस्तुना भवितव्यमिति गम्यते । तथा संबन्धव्यपदेशो भवति “सता सोम्य तदा संपन्नो भवति” [ छा० ६ । ८ । १ ] इति “शारीर आत्मा” [ तै० २ । ३ । १ ] “प्राज्ञेनाऽऽत्मना संपरिष्वक्तः” [ बृ० ४ । ३ । २१ ] इति च । मितानां च मितेन संबन्धो दृष्टो यथा नराणां नगरेण । जीवानां च ब्रह्मणा संबन्धं व्यपदिशति सुषुप्तौ । अतस्ततः परमन्यदैमितमस्तीति गम्यते । भेदव्यपदेशश्चैनमर्थं गमयति । तथा हि “अथ य एषोऽन्तरादित्ये हिरण्मयः पुरुषो दृश्यते” [ छा० १ । ६ । ६ ] इत्यादित्याधारमीश्वरं व्यपदिश्य ततो भेदेनाक्षयाधारमीश्वरं व्यपदिशति “अथ य एषोऽ-

इतश्च ब्रह्मसेतोः सद्वितीयत्वमित्याह । सेतुमिति । कथमेतावता वस्त्वन्तरास्तित्वं तत्राऽऽह । यथेति । जाङ्गलं वातभूयिष्ठमित्युक्तत्वाद्वातबहुलो देशो जाङ्गलम् । इह तु न्यायसाम्येन स्थलमात्रमुक्तम् । द्वितीयं हेतुं व्याकरोति । उन्मानेति । प्राची प्रतीची दक्षिणोदीचीति चतस्रः कलाः प्रकाशवान्पादः । पृथिव्यन्तरिक्षं द्यौः समुद्र इत्यनन्तवान्पादः । अग्निः सूर्यश्चन्द्रमा विद्युदिति ज्योतिष्मान्पादः । चक्षुः श्रोत्रं वाङ्मन इत्यायतनवान्पादः । एते पादाश्चत्वारोऽस्येति चतुष्पाद्ब्रह्म पादानामर्धान्यष्टौ शफान्यस्येत्यष्टाशकं चतस्रश्चतस्रः कला एकैकस्य पादस्येति षोडशकलं षोडशावयवमित्यर्थः । एवमुन्मानेऽपि कथं वस्त्वन्तरास्तित्वं तत्राऽऽह । यच्चेति । कार्षापणशब्देन षोडशपणानां संज्ञोक्ता । ब्रह्म सद्वितीयमुन्मितत्वात्संमतवादित्याह । तथेति । तृतीयं हेतुं व्याचष्टे । तथेति । तथाऽपि कथं सद्वितीयत्वमित्याशङ्क्य व्याप्तिमाह । मितानां चेति । व्याप्तस्य हेतोः पक्षधर्मतामाह । जीवानां चेति । विमतं सद्वितीयं संबन्धवत्त्वान्नगरवादित्याह । अत इति । चतुर्थं हेतुं विवृणोति । भेदेति । तत्राऽऽधारतो भेदव्यपदेशमुदाहरति । तथा हीति । अतिदेशवस्तं दर्श-

क्षिणि पुरुषो दृश्यते ” [ छा० १ । ७ । ५ ] इति । अतिदेशं चास्यामुना रूपादिषु करोति “तस्यैतस्य तदेव रूपं यदमुष्य रूपं यावमुष्य गेष्णौ तौ गेष्णौ यन्नाम तन्नाम” [ छा० १ । ७ । ५ ] इति । सावधिकं चेश्वरत्वमुभयोर्व्यपदिशति “ये चामुष्मात्पराश्चो लोकास्तेषां चेष्टे देवकामानां च” [ छा० १ । ६ । ८ ] इत्येकस्य । “ये चैतस्मादर्वाश्चो लोकास्तेषां चेष्टे मनुष्यकामानां च” [ छा० १ । ७ । ६ ] इत्येकस्य । यथेदं मागधस्य राज्यमिदं वैदेहस्येति ॥ ३१ ॥

एवमेतेभ्यः सेत्वादिव्यपदेशेभ्यो ब्रह्मणः परमस्तीत्येवं प्राप्ते प्रतिपद्यते—

### सामान्यात्तु ॥ ३२ ॥

तुशब्देन प्रदर्शितां प्राप्तिं निरुणद्धि । न ब्रह्मणोऽन्यत्किंचिद्विवृतुमर्हति प्रमाणाभावात् । न ह्यन्यस्यास्तित्वे किंचित्प्रमाणमुपलभामहे सर्वस्य हि जनिमतो वस्तुजातस्य जन्मादि ब्रह्मणो भवतीति निर्धारितम् । अनन्यत्वं च कारेणात्कार्यस्य । न च ब्रह्मव्यतिरिक्तं किंचिदजं संभवति “सदेव सोम्येदमग्र आसीदेकमेवाद्वितीयम्” [ छा० ६ । २ । १ ] इत्यवधा-

यति । अतिदेशं चेति । अस्येत्यादिस्थस्य पुरुषस्येत्यर्थः । अमुनेत्यादित्यमण्डलस्थेन पुरुषेण सहेति यावत् । अवधितोऽपि भेदोक्तिं साधयति । सावधिकं चेति । एकस्येत्यादिदैविकस्य पुरुषस्येति यावत् । पुनरेकस्येत्याध्यात्मिकस्य पुरुषस्येत्यर्थः । ऐश्वर्यस्य सावधिकत्वे दृष्टान्तमाह । यथेति । विमतं सद्वितीयं भेदव्यपदेशभाक्त्वाद्वदवदित्यर्थः ॥ ३१ ॥

पूर्वपक्षमुपसंहरति । एवमिति । ब्रह्मणः सद्वितीयत्वे ततोऽन्यस्य निषेध्यत्वोक्तिरयुक्तेति वक्तुमितीत्युक्तम् । पूर्वपक्षमनूद्य सिद्धान्तयति । एवमिति । सूत्रं व्याचष्टे । तुशब्देनेति । निरोधप्रकारमभिनयति । नेति । तत्किं सादि किंवाऽनादि । प्रथमं प्रत्याह । प्रमाणेति । तदेव स्फुटयति । न हीति । अभेदेऽपि मानादृष्टितुल्येत्याशङ्क्य जन्मादिसूत्रमारभ्य तत्र तत्र सिद्धमर्थं स्मारयति । सर्वस्येति । आरम्भणाधिकरणसिद्धमर्थं कथयति । अनन्यत्वं चेति । द्वितीयं निराह । न चेति । ब्रह्म-

रणात् । एकविज्ञानेन च सर्वविज्ञानप्रतिज्ञानान्नं ब्रह्मव्यतिरिक्त-  
 त्वस्त्वस्तित्वमवकल्पते । ननु सेत्वादिव्यपदेशा ब्रह्मव्यतिरिक्तं  
 तत्त्वं सूचयन्तीत्युक्तम् । नेत्युच्यते । सेतुव्यपदेशस्तावन्न  
 ब्रह्मणो बाह्यस्य सद्भावं प्रतिपादयितुं क्षमते “ सेतुरात्मेति  
 ह्यहं नै ततः परमस्ति ” इति । तत्र परस्मिन्नसति सेतुत्वं  
 नावकल्पत इति परं किमपि कल्पयेत् । न चैतद्व्याप्यं ह्यो  
 ह्यप्रसिद्धकल्पना । अपिच सेतुव्यपदेशादात्मनो लौकिकसेतुनिद-  
 र्शनेनै सेतुबाह्यवस्तुतां प्रसञ्जयता मृदारुमयताऽपि प्रासञ्जयेत् ।  
 न चैतद्व्याप्यम् । अजत्वादिश्रुतिविरोधात् । सेतुसामान्याचु  
 सेतुशब्द आत्मनि प्रयुक्त इति श्लिष्यते । जगतस्तन्मर्यादानां  
 च विधारकत्वं सेतुसामान्यमात्मनः । अतः सेतुरिव सेतुरिति  
 प्रकृत आत्मा स्तूयते । सेतुं तीर्त्वेत्यपि तरन्तेरतिक्रमासं-

तिरिक्तवस्त्वभावे श्रुतिवत्तदार्थापत्तिमाह । एकेति । ब्रह्मणः सद्वितीयत्वे मानान्युक्ता-  
 नीति शङ्कते । नन्विति । तत्र हेतुव्यपदेशस्य द्वितीयवस्तुसाधकत्वं नास्तीत्याह ।  
 नेतीति । स हि श्रुतितोऽर्थतो वा वस्त्वन्तरं साधयति तत्राऽऽद्यं दूषयति ।  
 सेत्विति । द्वितीयं शङ्कते । तत्रेति । श्रौतार्थविरोधादार्थिकार्थो न युक्तो लिङ्गस्य  
 श्रुतिवो दुर्बलत्वादित्याह । न चेति । इतश्च तस्य न वस्त्वन्तरसाधकत्वमित्याह ।  
 अपि चेति । विवक्षितं सेतुसाम्यमुपेक्ष्य तद्व्याप्तमर्थान्तरं कल्पयतोऽतिप्रसक्तिः  
 स्यादिति हेत्वन्तरमेव स्फुटयति । सेत्विति । यावति स्वीकृते श्रुतिर्न विरुध्यते  
 तावदेव स्वीकर्तव्यं तस्या निर्दोषत्वेन बलवत्तरत्वादित्याह । न चेति । सेतुशब्दस्य  
 तर्हि का गतिरित्याशङ्क्य सूत्रयोजनया दर्शयति । सेतुसामान्यादिति । किं तत्प्र-  
 सिद्धेन सेतुना सामान्यमात्मनि सेतुशब्दप्रयोगे निमित्तं तदाह । जगत इति ।  
 तस्य जगतो मर्यादास्तत्तन्निर्णयतार्थक्रियासु व्यवस्थितत्वलक्षणास्वासां तदाश्रयस्य  
 जगद्विश्रान्तर्यामितया यदात्मनो विधारकत्वं तस्य सेतुसामान्यमित्यर्थः । तेनाऽऽत्मनि  
 सेतुशब्दप्रयोगे<sup>१</sup> सति किं सिध्यति तदाह । अत इति । यत्तु तरतिशब्दादात्मसेतोः  
 सद्वितीयत्वं तत्राऽऽह । सेतुमिति । स्वस्यैव स्वातिक्रमायोगात्प्राप्त्यर्थस्वरतिरित्य-  
 थुक्तं प्राप्नोतेरपि स्वात्मन्ययोगात् । ब्रह्मविदाप्नोतीतिवदुपपत्तावपि नात्र तरतिस्त-

१ क. ज. अ. 'न च ब्र' । २ क. ज. अ. ट. 'रिक्तं व' । ३ क. सत्त्वं । ४ ट. 'ह नातः ।  
 ५ क. क. अ. न पुनस्ततः । ६ ज. 'नो लोकते' । ७ क. ज. ट. 'न सर्वा' । ८ क. प्रासङ्ग्यत ।  
 ९ क. ज. ट. 'रतिर' । १० ख. ठ. ड. 'गे कि' ।

भवात्माप्रोत्यर्थ एव वर्तते । यथा व्याकरणं तीर्ण इति प्राप्त  
इत्युच्यते नातिक्रान्तस्तद्वत् ॥ ३२ ॥

### बुद्ध्यर्थः पादवत् ॥ ३३ ॥

यदप्युक्तमुन्मानव्यपदेशादस्ति परमिति तत्राभिधीयते ।  
उन्मानव्यपदेशोऽपि न ब्रह्मव्यतिरिक्तवस्त्वस्तित्वप्रतिपत्त्यर्थः ।  
किमर्थस्तर्हि बुद्ध्यर्थं उपासनार्थं इति यावत् । चतुष्पादष्टाशकं  
षोडशकलमित्येवंरूपा बुद्धिः कथं नु नाम ब्रह्मणि स्थिरा  
स्यादिति विकारद्वारेण ब्रह्मण उन्मानकल्पनैव क्रियते । न  
ह्यविकारेऽनन्ते ब्रह्मणि सर्वैः पुंभिः शक्या बुद्धिः स्थापयितुं  
मन्दमध्यमोत्तमबुद्धित्वात्पुंसामिति । पादवत् । यथा मन-  
आकाशयोरध्यात्ममधिदैवतं च ब्रह्मप्रतीकयोरान्नातयोश्चत्वारो  
वागादयो मनःसंबन्धिनः पादाः कल्पन्ते चत्वारश्चाग्न्यादय  
आकाशसंबन्धिन आध्यानाय तद्वत् । अथवा पादवदिति  
यथा कार्षापणे पादविभागो व्यवहारप्राचुर्याय कल्प्यते । न हि  
सकलेनैव कार्षापणेन सर्वदा सर्वे जना व्यवहर्तुमीशते क्रयविक्रये  
परिमाणानियमात्तद्वदित्यर्थः ॥ ३३ ॥

दर्थो वृद्धप्रयोगानुपलब्धेरित्याशङ्क्याऽऽह । यथेति ॥ ३२ ॥

सेतुव्यपदेशवद्वितीयं हेतुं निरस्यति । बुद्ध्यर्थं इति । व्यावर्त्यमनूय व्यावर्तकं  
सूत्रमादाय विभजते । यदपीति । उन्मानव्यपदेशोऽपीत्यपिना सेतुव्यपदेशो दृष्टा-  
न्त्यते । उपासनार्थत्वमुन्मानव्यपदेशस्य विशदयति । चतुष्पादिति । शुद्धं ब्रह्म  
हित्वा सोपाधिके किमिव तत्र बुद्धिः स्थिरीक्रियते तत्राऽऽह । न हीति । उत्तम-  
बुद्धीनां श्रुतित्यनौपाधिके ब्रह्मणि बुद्धिप्रवेशोऽपीतरेषां तदभावात्तेषामपि संग्रहार्थं  
सोपाधिके ब्रह्मणि स्थिरीक्रियते बुद्धिरिति फलितं वक्तुमितीत्युक्तम् । सूत्रभागमादाय  
वैदिकोदाहरणत्वेन व्याकरोति । पादवदित्यादिना । वागादय इत्यादिशब्देन  
प्राणश्चक्षुः श्रोत्रमिति गृहीतम् । अग्न्यादय इत्यादिशब्देन वायुरादित्यो दिश इति  
त्रयमुक्तम् । इदानीं तमेव सूत्रावयवं लौकिकत्वेन योजयति । अथवेति । पादवि-  
भागं विनाऽपि व्यवहारबाहुल्यं स्यादित्याशङ्क्याऽऽह । न हीति । उक्तदृष्टान्तेन  
मन्दमध्यमधियां ध्यानव्यवहाराय ब्रह्मण्युन्मानकल्पनेति दार्ष्टान्तिकमाह । तद्व-  
दिति ॥ ३३ ॥



## स्थानविशेषात्प्रकाशादिवत् ॥ ३४ ॥

इह सूत्रे द्वयोरपि संबन्धभेदव्यपदेशयोः परिहारो विधीयते । यदप्युक्तं संबन्धव्यपदेशाद्भेदव्यपदेशाच्च परमतः स्यादिति तदप्यस्त । यत एकस्यापि स्थानविशेषापेक्षयैतौ व्यपदेशावुपपद्येते । संबन्धव्यपदेशो तावदयमर्थः । बुद्ध्याद्युपाधिस्थानविशेषयोगादुद्भूतस्य विशेषविज्ञानस्योपाध्युपशमे य उपशमः स परमात्मना संबन्ध इत्युपाध्यपेक्षयोपचर्यते न परिमितत्वापेक्षया । तथा भेदव्यपदेशोऽपि ब्रह्मण उपाधिभेदापेक्षयोपचर्यते न स्वरूपभेदापेक्षया । प्रकाशादिवदित्युपमोपादानम् । यथैकस्य प्रकाशस्य सौर्यस्य चान्द्रमसस्य वोपाधियोगादुपजातविशेषस्योपाध्युपशमात्संबन्धव्यपदेशो भवत्युपाधिभेदाच्च भेदव्यपदेशः । यथा वा सूचीपाशाकाशादिषूपेक्षयैवैतौ संबन्धभेदव्यपदेशौ भवतस्तद्वत् ॥ ३४ ॥

## उपपत्तेश्च ॥ ३५ ॥

उपपद्यते चात्रेदं एव संबन्धो नान्यादृशः “स्वमपीतो भवति” [ छा० ६ । ८ । १ ] इति स्वरूपसंबन्धमेवमामनन्ति

अवशिष्टं हेतुद्वयं निराचष्टे । स्थानेति । सूत्रतात्पर्यमाह । इहेति । तमेव परिहारमुक्त्वाऽनुवादद्वारा स्फोरयति । यदपीति । तत्र सूत्रावयवं हेतुत्वेन योजयति । यत इति । स्थानविशेषो बुद्धिः । आदित्यश्चक्षुरित्यादिः । द्वयोरपि परिहारं संक्षिप्य विभज्य दर्शयन्नादौ संबन्धव्यपदेशं प्रत्याह । संबन्धेति । भेदव्यपदेशोऽपि स्थानविशेषादिति पदं योजयति । तथेति । व्यपदेशयोरौपाधिकत्वे प्रकाशदृष्टान्तं व्याचष्टे । प्रकाशेत्यादिना । आदिशब्देनोक्तमुदाहरणान्तरमाह । यथा वेति । एवमेकस्मिन्नपि ब्रह्मण्युपाध्यपेक्षावेतौ व्यपदेशावित्याह । तद्वदिति ॥ ३४ ॥

मुख्ये व्यपदेशद्वये संभवति कुतस्तदौपाचारिकमुच्यते तत्राऽऽह । उपपत्तेश्चेति । तत्र संबन्धव्यपदेशो सूत्रं योजयति । उपपद्यते चेति । अत्रेति ब्रह्मात्मनोरुक्तिः । औपाचारिकस्यैव संबन्धस्योपपत्तिमुपपादयति । स्वमिति । मुख्यसंबन्धासंभवं साध-

१ क. ज. ज. ट. 'पि व्य' । २ ड. ज. ज. ट. 'रोऽभिधी' । ३ क. ड. ज. 'क्षयैवोप' । ४ ज. 'स्य वा चा' । ५ अ. सूच्याकाशाकाशादि' । ६ ड. 'शाकाशादि' । ७ क. ड. ज. अ. ट. 'नौ मे' । ८ ड. ज. 'शः । यथा स्व' । ९ ख. 'भुरादित्या' । १० ठ. ड. मुख्यव्य' ।

स्वरूपस्यानपायित्वात् । न नरनगरन्यायेन संबन्धो घटते ।  
उपाधिकृतस्वरूपतिरोभावात् “स्वमपीतो भवति” [छा०  
६ । ८ । १] इत्युपपद्यते । तथा भेदोऽपि नान्यादृशः संभवति ।  
बहुतरश्रुतिप्रसिद्धैकेश्वरत्वविरोधात् । तथा च श्रुतिरेकस्या-  
प्याकाशस्य स्थानकृतं भेदव्यपदेशमुपपादयति “योऽयं बहिर्धा  
पुरुषादाकाशः” [छा० ३ । १२ । ७] “योऽयमन्तः पुरुष  
आकाशः” [छा० ३ । १२ । ८] “योऽयमन्तर्हृदय  
आकाशः” [छा० ३ । १२ । ९] इति ॥ ३५ ॥

### तथाऽन्यप्रतिषेधात् ॥ ३६ ॥

एवं सेत्वादिव्यपदेशान्परप्राहेतून्मथ्य संप्रति स्वपक्षं हेत्व-  
न्तरेणोपसंहरति । तथाऽन्यप्रतिषेधादपि न ब्रह्मणः परं वस्त्वन्त-  
रमस्तीति गम्यते । तथाहि “स एवाधस्तात्” [छा० ७ । २५  
१] “अहमेवाधस्तात्” [छा० ७ । २५ । १] “आत्मैवाध-  
स्तात्” [छा० ७ । २५ । २] “सर्वं तं परादाद्योऽन्यत्राऽऽ-  
त्मनः सर्वं वेद” [बृ० २ । ४ । ६] “ब्रह्मैवेदं सर्वम्”  
[वसि० ७] “आत्मैवेदं सर्वम्” [छा० ७ । २५ । २]  
“नेह नानाऽस्ति किंचन” [बृ० ४ । ४ । १९] “यस्मात्परं नाप-  
रमस्ति किंचित्” [श्वे० ३ । ९] “तदेतद्ब्रह्मा पूर्वमनपरम-

यति । स्वरूपस्येति । संबन्धस्य द्विनिष्ठत्वादेकस्मिन्नयोगमाशङ्क्याऽऽह । उपाधीति ।  
इदानीमौपचारिकं भेदमादाय सूत्रं योजयति । तथेति । श्रौतव्यपदेशस्य मुख्यत्व-  
मेव न त्वौपचारिकत्वमन्यत्रादष्टेरित्याशङ्क्याऽऽह । तथाचेति ॥ ३५ ॥

स्वपक्षे हेत्वन्तरमाह । तथेति । सूत्रतात्पर्यमाह । एवमिति । ब्रह्मणोऽद्विती-  
यत्वं स्वपक्षः । हेत्वन्तरमेव सूत्रयोजनया विशदयति । तथेति । यथा सेत्वादिव्यपदे-  
शनिरासेभ्यो न वस्त्वन्तरधीस्तथेति यावत् । अन्यप्रतिषेधमुदाहरति । तथाहीति ।  
तस्य तादृश्यं व्यासेवाति । अहमेवेति । अहंकारस्य सर्वात्मत्वप्राप्तिं प्रत्याह ।  
आत्मैवेति । निन्दानुपपत्त्या भेदनिषेधं दर्शयति । सर्वमिति । बाधायां सामानाधि-  
करण्यादपि तत्सिद्धिरित्याह । ब्रह्मैवेति । आर्थाकीं निषेधधियमुक्त्वा साक्षादेव तत्प्र-  
वीतिमाह । नेहेति । यस्मात्परमित्यत्र तेनेदं पूर्णं पुरुषेणेत्युत्तरेण संबन्धः । सेत्वादि-

१ क. ड. अ. ‘पश्य चान्’ । २ ड. ‘बन्ध उपपद्यते’ । ३ ज. ‘कृतमे’ । ४ क. ड. ‘ति च  
॥ ३५ ॥ ५ ठ. ड. ‘देशेभ्यो’ ।

नन्तरमबाह्यम् ” [ बृ० २ । ५ । १९ ] इत्येवमादिवाक्यानि स्वप्रकरणस्थान्यन्यार्थत्वेन परिणेतुमशक्यमानानि ब्रह्मव्यतिरिक्तं वस्त्वन्तरं वारयन्ति । सर्वान्तरश्रुतेश्च न परमात्मनोऽन्योऽन्तरात्माऽस्तीत्यवगम्यते ॥ ३६ ॥

**अनेन सर्वगतत्वमायामशब्दादिभ्यः ॥ ३७ ॥ ( ७ )**

अनेन सेत्वादिव्यपदेशनिराकरणेनान्यप्रतिषेधसमाश्रयणेन च सर्वगतत्वमप्यात्मनः सिद्धं भवति । अन्यथा हि तन्न सिध्येत् । सेत्वादिव्यपदेशेषु हि मुख्येष्वङ्गीक्रियमाणेषु परिच्छेद आत्मनः प्रसज्येत सेत्वादीनामेवमात्मकत्वात् । तथाऽन्यप्रतिषेधेऽप्यसति वस्तु वस्त्वन्तराद्वावर्तत इति परिच्छेद एवाऽऽत्मनः प्रसज्येत । सर्वगतत्वं चास्याऽऽयामशब्दादिभ्योऽवगम्यते । आयामशब्दो व्याप्तिवचनः शब्दः “यावान्वा अयमाकाशस्तावानेषोऽन्तर्हृदय आकाशः ” [ छा० ८ । १ । ३ ] “ आकाशवत्सर्वगतश्च नित्यः ” “ ज्यायान्दिवः ” [ छा० ३ । १४ । ३ ] “ज्यायानाकाशात्”

“नित्यः सर्वगतः स्थाणुरचलोऽयं सनातनः”

[ भ० गी० २ । २४ ] इत्येवमादयो हि श्रुतिस्मृतिन्यायाः सर्वगतत्वमात्मनोऽवबोधयन्ति ॥ ३७ ॥ ( ७ )

व्यपदेशेभ्यो दर्शितवाक्यानां विशेषमाह । स्वप्रकरणेति । ब्रह्मणोऽद्वयत्वे हेत्वन्तरमाह । सर्वान्तरेति ॥ ३६ ॥

ब्रह्मणोऽद्वयत्वेऽपि सर्वगतत्वं सर्वात्मत्वं च कथं तत्राऽऽह । अनेनेति । सूत्रं व्याकरोति । अनेनेत्यादिना । सेत्वादिव्यपदेशानामनिरासे परप्रतिषेधानाश्रयणे च सर्वगतत्वमाकाशस्येव ब्रह्मणः स्यादित्याशङ्क्याऽऽह । अन्यथेति । तत्र सेत्वादिव्यपदेशानिरासे सर्वगतत्वासिद्धिं स्फुटयति । सेत्वादीति । परनिषेधानाश्रयणेऽपि तदसिद्धिं साधयति । तथेति । परिच्छेदप्रसक्तिरिष्ट्वेत्याशङ्क्यावशिष्टं व्याचष्टे । सर्वेति । आदिशब्दः सूत्रे स्मृतिन्यायापेक्षया प्रयुक्तः । तत्र श्रुत्या सह स्मृतिरुक्ता । न्यायस्तु परिच्छिन्नत्वे सत्यनित्यत्वादिलक्षणो यावद्विकारः सूत्रोक्तः । न च सर्व-मूर्तसंयोगित्वं सर्वगतत्वं सत्त्वे द्वैतस्य स्यादिति युक्तम् । तत्कल्पनाविष्टानतया ब्रह्मणः सर्वगतत्वोपगमादतोऽद्वितीयमनवच्छिन्नं ब्रह्मेति ॥ ३७ ॥ ( ७ )

१ क. ज. 'मादीनि वा' । २ ज. ट. 'शक्यानि' । ३ क. घ. ज. 'वधार्यते' । ४ ज. 'षु मु' । ५ ट. ब्रह्माह । ६ ट. ड. 'कारस्तत्रो' ।

## फलमत उपपत्तेः ॥ ३८ ॥

तस्यैवं ब्रह्मणो व्यावहारिक्यामीशित्रीशितव्यविभागावस्थाया-  
मयमन्यः स्वभावो वर्ण्यते । यदेतदिष्टानिष्टव्यामिश्रलक्षणं कर्मफलं  
संसारगोचरं त्रिविधं प्रसिद्धं जन्तूनां किमेतत्कर्मणो भवत्याहोस्वि-  
दीश्वरादिति भवति विचारणा । तत्र तावत्प्रतिपद्यते फलमत  
ईश्वराद्वितुमर्हति । कुतः । उपपत्तेः । स हि सर्वाध्यक्षः सृष्टिस्थि-  
तिसंहारांन्विदधदेशकालविशेषाभिज्ञत्वात्कर्मिणां कर्मानुरूपं फलं  
संपादयतीत्युपपद्यते । कर्मणस्त्वनुक्षणविनाशिनः कालान्तर-  
भावि फलं भवतीत्यनुपपन्नम् । अभावाद्भावानुत्पत्तेः । स्यादेत-  
त्कर्म विनश्यत्स्वकालमेव स्वानुरूपं फलं जनयित्वा विनश्यति

ब्रह्मातिरिक्तेऽर्थे निषिद्धे ब्रह्मणो निर्विशेषत्वान्न फलदातृत्वमित्याशङ्क्य व्यवहारत-  
स्तदुपपादयितुमुपक्रमते । फलमिति । पूर्वाधिकरणयोस्तत्पदलक्ष्यं ब्रह्मोक्तिमिदानीं  
तत्पदवाच्यमीश्वरं दर्शयतीत्यधिकरणस्य तात्पर्यमाह । तस्यैवेति । कुतो निर्विशे-  
षत्वेनोक्तस्य फलहेतुवेत्याशङ्क्याऽऽह । व्यावहारिक्यामिति । निर्विशेषसत्याद्वि-  
तीयपूर्णस्वभावादन्यत्वं फलहेतुत्वाख्यं स्वभावः । तात्पर्यमुक्त्वा विचारविषयमाह ।  
यदिति । इष्टं देवत्वादि । अनिष्टं तिर्यक्त्वादि । व्यामिश्रं मनुष्यत्वम् । कर्मफलत्वं  
साधयितुं संसारावस्थागतत्वमाह । संसारेति । त्रिविधकर्मफले लोकानुभवं प्रमा-  
णयति । प्रसिद्धमिति । उभयोरपि फलहेतुत्वश्रुतेरुक्ते विषये संशयमाह । किमिति ।  
सर्वगतत्वेन फलदातृत्वस्य सत्यपि समानन्यायत्वे कर्मपक्षं निराकारिष्यन्नादौ सिद्धान्त-  
मुपक्रमते । तत्रेति । वाच्यार्थोक्तेर्लक्ष्यार्थोक्तिविशेषत्वात्तस्य च वाक्यार्थधीहेतुत्वादस्य  
पादादिसंगतयः । पूर्वपक्षे कर्मण एव फलदानसामर्थ्यादीश्वरस्याकिञ्चित्करत्वम् । सिद्धान्ते  
स्वतन्त्रस्य कर्मणोऽसामर्थ्यात्तद्वारा परस्यैव तद्भावात्तस्यार्थवत्त्वम् । कटवेष्टनसंस्कारादि-  
षत्पुण्यादिसंस्कारात्फलोत्पत्तौ न प्रदात्रपेक्षेति शङ्कते । कुत इति । तत्र सौत्रं हेतुम-  
वतार्य व्याकरोति । उपपत्तेरिति । देशकालविशेषाभिज्ञत्वे योग्यत्वमाह । सर्वेति ।  
कर्मानुरूपफलदातृत्वे हेतुमाह । सृष्टीति । विमतं विशिष्टज्ञानवदातृकं कर्मफलत्वात्से-  
वादिकर्मफलवदित्यर्थः । कर्मपक्षे क्रियातो वा तज्जन्यापूर्वाद्वा फलमाद्यं दूषयति ।  
कर्मणस्त्विति । क्रियारूपं कर्म क्षणिकं तच्च नष्टं वा फलमुत्पादयेदुत्पाद्य वा फलं  
नश्येन्नाद्य इत्याह । अभावादिति । द्वितीयं शङ्कते । स्यादिति । तदेव तर्हि भोगः

१ ड. अ. 'व हि ब्र' । २ क. ड. ज. अ. 'रान्विचित्रान्वि' । ३ क. ज. फलमर्जयि' ।

४ क. 'होक्त्वेदा' । ५ ख. ठ. 'इत्ययो' ।



तत्फलं कालान्तरितं कर्त्रा भोक्ष्यत इति । तदपि न परिशुध्यति प्राग्भोक्तृसंबन्धात्फलत्वानुपपत्तेः । यत्कालं हि यत्सुखं दुःखं वाऽऽत्मना भुज्यते तस्यैव लोके फलत्वं प्रसिद्धम् । न ह्यसंबद्ध-स्याऽऽत्मना सुखस्य दुःखस्य वा फलत्वं प्रतीयन्ति लौकिकाः । अथोच्येत कर्मकार्यादपूर्वात्फलमुत्पत्स्यत इति । तदपि नोपपद्यते । अपूर्वस्याचेतनस्य काष्ठलोष्टसमस्य चेतनेनाप्रवर्तितस्य प्रवृत्त्यनुपपत्तेः । तदस्तित्वे च प्रमाणाभावात् । अर्थापत्तिः प्रमाणमिति चेत् । न । ईश्वरसिद्धेरर्थापत्तिक्षयात् ॥ ३८ ॥

### श्रुतत्वाच्च ॥ ३९ ॥

न केवलमुपपत्तेरेवेश्वरं फलहेतुं कल्पयामः किं तर्हि श्रुतत्वादपीश्वरमेव फलहेतुं मन्यामहे । तथाच श्रुतिर्भवति “ स वा एष महानज आत्माऽन्नादो वसुदानः ” [ बृ० ४ । ४ । २४ ] इत्येवंजातीयका ॥ ३९ ॥

स्यादित्याशङ्क्य कर्मान्तरप्रतिबन्धात्तदा भोक्तृमयोग्यत्वाद्वा नैवमित्याह । तदिति । स्वर्गादिभोगस्यैवार्थ्यमानत्वेन फलत्वादभुज्यमानमपि फलं स्वरूपेणास्तीत्युक्तमित्याह । तदपीति । किंच स्वर्गनरकयोरतितीव्रसुखदुःखत्वादननुभूयमानयोरसिद्धेः स्वरूपेण फलसत्त्वोक्तिरयुक्तेत्याह । यदिति । प्रसिद्धत्वमेव व्यतिरेकद्वारा स्फोरयति । न हीति । कल्पान्तरमुत्थापयति । अथेति । तस्य स्वतन्त्रस्यैव चेतनाविष्ठितस्य वा फलदातृत्वं नाऽऽद्य इत्याह । तदपीति । न द्वितीयस्तस्यैवाप्रामाणिकत्वादित्याह । तदस्तित्वे चेति । आशुतरविनाशिनो यागस्य कालान्तरमाविफलहेतुत्वं श्रुतं स्थायिवस्त्वतिरेकेणानुपपन्नमपूर्वं कल्पयतीत्यर्थापत्तिरत्र मानमिति शङ्कते । अर्थापत्तिरिति । कर्मभिराराधितादीश्वरादेव स्थायिनो यथोक्तफलसिद्धेर्भवमित्याह । नेश्वरेति ॥ ३८ ॥

श्रुतिविरुद्धत्वाच्च न फलहेतुत्वेन नियोगकल्पनेत्याह । श्रुतत्वाच्चेति । सूत्रं व्याचष्टे । न केवलमिति । कर्मफलत्वादिलक्षणा पूर्वोक्तोपपत्तिः । तामेव श्रुतिमुदाहरति । तथाचेति । निरुपाधिकं रूपमुक्त्वा सोपाधिकमाह । अन्नाद इति । अन्नमासमन्तात्प्राणिभ्यो ददातीत्यन्नादः । वसु धनमर्थिभ्यो ददातीति वसुदानः । तदुभयमन्नं वसु च कर्मफलम् ॥ ३९ ॥

१ क. अ. ट. कर्ता । २ ज. भुज्यत । ३ अ. ट. 'स्तित्व एव प्र' । ४ ठ. ड. 'सिद्धिमे' । ५ ठ. ड. 'स्य चे' । ६ ठ. ड. 'पलम्भनम्' ।

## धर्मं जैमिनिरत एव ॥ ४० ॥

जैमिनिस्त्वाचार्यो धर्मं फलस्य दातारं मन्यते । अत एव हेतोः श्रुतेरुपपत्तेश्च । श्रूयते तावदयमर्थः “स्वर्गकामो यजेत” इत्येवमादिषु वाक्येषु । तत्र च विधिश्रुतेर्विषयभावोपगमाद्यागः स्वर्गस्योत्पादक इति गम्यते । अन्यथा ह्यननुष्ठातृको याग आप-  
द्येत तत्रास्योपदेशवैयर्थ्यं स्यात् । नन्वनुक्षणविनाशिनः कर्मणः फलं नोपपद्यत इति परित्यक्तोऽयं पक्षः । नैष दोषः । श्रुतिप्रा-  
माण्यात् । श्रुतिश्चेत्प्रमाणं यथाऽयं कर्मफलसंबन्धः श्रुत उपप-  
द्यते तथा कल्पयितव्यः । न चानुत्पाद्य किमप्यपूर्वं कर्म विन-  
श्यत्कालान्तरितं फलं दातुं शक्नोत्यतः कर्मणो वा सूक्ष्मा  
काचिदुत्तराऽवस्था फलस्य वा पूर्वाऽवस्थाऽपूर्वं नामास्तीति  
तर्क्यते । उपपद्यते चायमर्थ उक्तेन प्रकारेण । ईश्वरस्तु फलं  
ददातीत्यनुपपन्नम् । अविचित्रस्य कारणस्य विचित्रकार्यानुप-

संप्रति पूर्वपक्षयति । धर्ममिति । सूत्रं विभजते । जैमिनिस्त्विति । श्रुतेरित्युक्तं  
व्यनक्ति । श्रूयत इति । कथमेतावता फलहेतुत्वं कर्मणः सिद्धं तत्राऽऽह । तत्र  
चेति । विधिश्रुतिर्विध्यर्थस्तस्य लिङ्गाद्यर्थस्य प्रेरणात्मनो यागो विषयस्तद्वावागमा-  
द्यागः स्वर्गस्य साधनमिति गम्यते । पुरुषाभिलषितस्वर्गसाधनत्वाभावे यागस्य तत्र  
प्रेरणायोगादित्यर्थः । पुरुषप्रवृत्तेरर्थभावनाया भाव्याकाङ्क्षत्वादेकपदोपात्ततया  
यागस्य संनिहितत्वाद्भाव्यत्वेन संबन्धो न विषयत्वेनेत्याशङ्क्याऽऽह । अन्यथेति ।  
योग्यतायाः संनिधेः सकाशादन्तरङ्गत्वाद्यागस्य च क्लेशात्मकत्वेन फलार्थं प्रवृत्तभाव-  
नाभाव्यत्वायोगात्पुरुषविशेषणत्वेन श्रुतस्वर्गादेरेव भावनोद्देश्यरूपभाव्यत्वासिद्धेरपुरुषार्थे  
पुरुषस्याप्रवृत्तेः स्वर्गादेरेव भाव्यत्वं यागस्य तु करणतया साध्यतेत्यर्थः । कर्म न  
कालान्तरीयफलदं क्षणिकत्वादित्युक्तं स्मारयति । नन्विति । श्रुत्यवष्टम्भेन निराचष्टे ।  
नेति । तदेव व्यनक्ति । श्रुतिश्चेदिति । उपपत्तिमेव व्यतिरेकद्वारा दर्शयति । न  
चेति । कर्मावान्तरव्यापारत्वमुपेत्य कर्मणो वेत्युक्तम् । फलोत्पत्त्यन्यथानुपपत्त्या  
कल्प्यमानत्वं गृहीत्वा फलस्य वेत्युक्तम् । उपपत्तेश्चेति द्वितीयहेतुं विवृणोति । उप-  
पद्यते चेति । तत्र विधिश्रुतेरित्यादिरुक्तः प्रकारः । श्रुत्युपपत्तिभ्यां स्वपक्षमुक्त्वा  
सिद्धान्तं प्रत्याह । ईश्वरस्त्विति । एकरूपात्कारणान्नानेकरूपं कार्यं कार्यान्तराणा-

१ ज “निराचा” । २ ड. “निरिति” । ३ क. ख. ठ. ड. “त्यत्वे” । ४ ख. ठ. ड. “लार्थप्र” ।  
५ ठ. ड. “तीर्थं हे” । ६ ठ. ड. “रुक्तप्र” ।

पक्षे वैषम्यनैर्घृण्यप्रसङ्गात् । तदनुष्ठानवैयर्थ्यापक्षे च । तस्माद्दर्मा-  
देव फलमिति ॥ ४० ॥

पूर्वं तु बादरायणो हेतुव्यपदेशात् ॥ ४१ ॥ ( ८ )

बादरायणस्त्वाचार्यः पूर्वोक्तमेवेश्वरं फलहेतुं मन्यते । केवला-  
त्कर्मणोऽपूर्वाद्वा केवलात्फलमित्ययं पक्षस्तु शब्देन व्यावर्त्यते ।  
कर्मापेक्षादपूर्वापेक्षाद्वा यथा तथाऽस्त्वीश्वरात्फलमिति सिद्धान्तः ।  
कुतः । हेतुव्यपदेशात् । धर्माधर्मयोरपि हि कारयितृत्वेने-  
श्वरो हेतुव्यपदिश्यते फलस्य च दातृत्वेन “एष ह्येव साधु कर्म  
कारयति तं यमेभ्यो लोकेभ्य उन्निनीषते । एष उ एवासाधु कर्म  
कारयति तं यमघो निनीषते ” [कौषी० ३ । ८ ] इति ।  
स्मर्यते चायमर्थो भगवद्गीतासु—

“यो यो यां यां तनुं भक्तः श्रद्धयाऽर्चितुमिच्छति ।

तस्य तस्याचलां श्रद्धां तामेव विदधाम्यहम् ॥

स तया श्रद्धया युक्तस्तस्याऽऽराधनमीहते ।

लभते च ततः कामान्मयैव विहितान्हितान् ”

माकस्मिकत्वापातादित्यर्थः । शुभाशुभफलदातृत्वे रागद्वेषादिमत्त्वापक्षे च नेश्वरात्फ-  
लमित्याह । वैषम्येति । ईश्वरस्य फलदातृत्वे कर्मानुष्ठानवैयर्थ्यं दोषान्तरमाह ।  
तदिति । उक्तदोषनिवृत्त्यर्थमपूर्वादेव फलं नेश्वरादित्युक्तमुपसंहरति । तस्मा-  
दिति ॥ ४० ॥

ईश्वरात्फलमिति सिद्धान्तयति । पूर्वं त्विति । उत्तरपक्षप्रतिज्ञां विभजते । बाद-  
रायणस्त्विति । परपक्षनिषेधप्रतिज्ञां प्रकटयति । केवलादिति । ईश्वरानपेक्षादिति  
यावत् । कथमीश्वरस्यापि केवलस्य फलहेतुत्वं तत्राऽऽह । कर्मेति । यथा परपक्षे  
कर्मापेक्षादपूर्वापेक्षाद्वा कर्मणो युक्तं फलमित्युपगतं तथा तदन्यतरापेक्षादीश्वरादेव फल-  
मस्तु । तथाच न वैषम्यादीत्यर्थः । तत्र प्रश्नपूर्वकं प्रमाणमाह । कुत इति । अपूर्व-  
स्याचेतनस्य केवलस्याप्रवृत्तेस्तस्यैव फलदातृत्वकल्पनायां दृष्टविरोधादेव तापूजात्मक-  
त्वाच्च यागस्य पूज्यमानदेवताप्रसादद्वारा फलवत्त्वादुक्तश्रुतार्थापत्तेरीश्वरेणोपक्षयादपूर्व-  
मप्रमाणमिति मत्वा हेतुं व्याचष्टे । धर्मेति । श्रौतं हेतुव्यपदेशमुक्त्वा स्मार्तं कथ-  
यति । स्मर्यते चेति । तस्य तत्तद्देवतास्वभावस्य ममेति यावत् । ततस्तस्मादाराधि-

[भ० गी० ७ । २१] इति । सर्ववेदान्तेषु चेश्वरहेतुका एव सृष्टयो व्यपदिश्यन्ते । तदेव चेश्वरस्य फलहेतुत्वं यत्स्वकर्मानुद्धपाः प्रजाः सृजति । विचित्रकार्यानुपपत्त्यादयोऽपि दोषाः कृतप्रयत्नापेक्षत्वादीश्वरस्य न प्रसज्यन्ते ॥ ४१ ॥ ( ८ )

इति श्रीगोविन्दभगवत्पूज्यपादशिष्यश्रीमच्छंकरभगवत्पादकृतौ श्रीमच्छारीरकमीमांसाभाष्ये तृतीयाध्यायस्य द्वितीयः पादः ॥ २॥

### सर्ववेदान्तप्रत्ययं चोदनाद्यविशेषात् ॥ १ ॥

व्याख्यातं विज्ञेयस्य ब्रह्मणस्तत्त्वम् । इदानीं तु प्रतिवेदान्तं विज्ञानानि भिद्यन्ते न वेति विचार्यते । ननु विज्ञेयं ब्रह्म पूर्वापरादिभेदरहितमेकैरसं सैन्धवघनवदवधारितं तत्र कुतो विज्ञानभेदाभेदचिन्तावैसरः । न हि कर्मबहुत्ववद्ब्रह्मबहुत्वमपि वेदान्तेषु

सादनुष्ठितादित्यर्थः । हेतुव्यपदेशादित्यस्यार्थान्तरमाह । सर्वेति । ईश्वरस्य सृष्ट्यादिहेतुत्वेऽपि कथं फलहेतुत्वं तत्राऽऽह । तदेवेति । यच्च विचित्रस्य कारणस्येत्यादि तत्राऽऽह । विचित्रेति ॥ ४१ ॥ ( ८ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञानकृते शारीरकमीमांसाभाष्य विभागे न्यायानिर्णये तृतीयाध्यायस्य द्वितीयः पादः ॥ २ ॥

वाचिकमताच्चिकं च ब्रह्मणो रूपमुक्त्वा तद्विद्यां प्रतिवेदान्तं प्रतीतानां नामाद्यभेदादभेदमाह । सर्ववेदान्तेति । पूर्वोत्तरपादयोः संगतिं वक्तुं वृत्तं कीर्तयति । व्याख्यातमिति । ज्ञेये ब्रह्मण्युक्ते तज्ज्ञानं किंरूपमित्यपेक्षायां तद्विचारायोत्तरपादप्रवृत्तिरित्याह । इदानीमिति । पदार्थयोः शोभनानन्तरमपुनरुक्तापेक्षितपदपदार्थोपसंहारेण सगुणनिर्गुणवाक्यानामर्थो निर्धार्यते । तत्र सगुणविद्यानां सस्वशुद्धिद्वारा निर्गुणविद्योपयोगात्पदार्थोपसंहारेण वाक्यार्थज्ञानार्थत्वाच्च सगुणवाक्यार्थचिन्ताऽर्थवती निर्गुणचिन्ता तु तद्धिद्वारा मुक्तिहेतुरित्यर्थः । निरुपाधिकं ब्रह्मज्ञानं विचार्यत्वेनोक्तमिति मत्वा पादारम्भमाक्षिपति । नन्वेति । अवयवभेदाभावात्तन्निमित्तो ज्ञानभेदो न संभवीत्याह । पूर्व्वेति । स्वभावभेदाभावात्तत्कृतोऽपि ज्ञानभेदो नास्तीत्याह । एकरसमिति । ज्ञेयस्य ब्रह्मणः सर्वप्रकारभेदाभावे फलितमाह । तत्रेति । वेदान्तानां शक्तिवात्पर्यालोचनायामपि नेयं चिन्तेत्याह । न हीति । एकस्यापि पिता पुत्रो भ्राते-

१ क. 'इ. अ. 'कमेकर' । २ क. घ. ड. अ. ट. 'वतारः' । ३ क. ज. 'हुत्वं वे' । ४ ठ. ड. 'द्वयप्र' । ५ क. ख. ठ. ड. 'नान्त' । ६ क. ख. ठ. ड. 'पदा' । ७ क. ख. ठ. ड. 'धिक्र' ।



प्रतिपिपादयिषितमिति शक्यं वक्तुम् । ब्रह्मण एकत्वादेकरूप-  
त्वाच्च । न चैकरूपे ब्रह्मण्यनेकरूपाणि विज्ञानानि संभवन्ति । न  
ह्यन्यथाऽन्यथा ज्ञानमित्यभ्रान्तं भवति । यदि पुनरेक-  
स्मिन्ब्रह्मणि बहूनि विज्ञानानि वेदान्तान्तरेषु प्रतिपिपादयिषि-  
तानि तेषामेकमभ्रान्तं भ्रान्तानीतराणीत्यनाश्वासप्रसङ्गो वेदान्तेषु  
तस्मान्न तावत्प्रतिवेदान्तं ब्रह्मविज्ञानभेद आशङ्कितुं शक्यते ।  
नाप्यस्य चोदनाद्यविशेषादभेद उच्येत । ब्रह्मविज्ञानस्याचोदना-  
लक्षणत्वात् । अविधिप्रधानैर्हि वस्तुपर्यवसायिभिर्ब्रह्मवाक्यैर्ब्रह्म-  
विज्ञानं जन्यत इत्यवोचदाचार्यः “ तत्तु समन्वयात् ” [ ब्र०  
सू० १ । १ । ४ ] इत्यत्र तत्कथमिमां भेदाभेदचिन्तामारभत  
इति । तदुच्यते । सगुणब्रह्मविषया प्राणादिविषया चैवं  
विज्ञानभेदाभेदचिन्तेत्यदोषः । अत्र हि कर्मवदुपासनानां  
भेदाभेदौ संभवतः कर्मवदेव चोपासनानि दृष्टफलान्यदृष्टफलानि

त्यादावनेकविज्ञानविषयत्ववादिहापि स्यादित्याशङ्क्याऽऽह । एकेति । एकास्मिन्नेक-  
रूपे स्मृत्याद्यनेकज्ञानवदनेकज्ञानसिद्धिरित्याशङ्क्याऽऽह । न चेति । दृष्टान्ते तु  
पूर्वकालविशिष्टादेतत्कालविशिष्टमन्यादिति ज्ञानभेदो युक्तो ब्रह्मणि तु निरुपाधिके नैव-  
मित्यर्थः । अर्थस्यैकरूपत्वेऽपि ज्ञानमनेकरूपं तयोर्भेदादित्याशङ्क्याऽऽह । न हीति ।  
तदेव प्रपञ्चयति । यदीति । पूर्वपक्षे ज्ञानभेदशङ्कायोगं निगमयति । तस्मादिति ।  
सिद्धान्तेऽपि चोदनाद्यभेदाज्ज्ञानभेदो न सिध्यतीत्याह । नापीति । तर्हि सूत्रविरोधः  
स्यादित्याशङ्क्य पूर्वापरविरोधात्त्याज्यमेतदित्यभिप्रेत्याऽऽह । अविधीति । आक्षे-  
पमुपसंहरति । तदिति । तत्तदनेकोपाध्यवच्छिन्नब्रह्मविषयाणि प्राणादिविषयाणि चोपा-  
सनानि विचारयोग्यानीत्याह । तदुच्यत इति । निरुपाधिर्ब्रह्मज्ञाने ज्ञेयैक्यादैक्यं  
सिद्धमिति न भेदाभेदचिन्ता । तत्र पुनर्गुणोपसंहारो लक्ष्याखण्डवाक्यार्थसिद्ध्यर्थं  
वाच्यार्थतद्वाचकपदोपसंहाररूपो वर्तिष्यते तेनोक्तविचारारम्भसिद्धिरित्याह । इत्यदोष  
इति । सगुणमपि विचार्यमाणमद्वयं ब्रह्मैवेति कथं तस्मिन्नुपास्तिभेदाभेदचिन्तेत्याश-  
ङ्क्याऽऽह । अत्रेति । सोपाधिकं ब्रह्म सप्तम्यर्थः । न केवलं विषयभेदाद्वेदः किंतु  
फलभेदादपीत्याह । कर्मवदिति । विरक्तस्य मुमुक्षोरलमनेन विचारेणेत्याशङ्क्याऽऽ-

१ ज. भवन्ति । २ वेदान्तेषु । ३ क. ज. ज. ट. उच्यते । ४ ज. 'ज्ञान' । ५ ठ. ड. 'णि  
नि' । ६ ख. झ. 'ज्ञानभे' । ७ ठ. ड. 'तद्गुणोपधानत्र' । ८ ठ. ड. 'धिकत्र' ।

चोच्यन्ते । क्रममुक्तिफलानि च कानिचित्सम्यग्दर्शनोत्पत्ति-  
द्वारेण । तेष्वेषा चिन्ता संभवति । किं प्रतिवेदान्तं विज्ञानभेद  
आहोस्विन्नेति । तत्र पूर्वपक्षहेतवस्तावदुपन्यस्यन्ते । नाम्नस्ताव-  
द्भेदप्रतिपत्तिहेतुत्वं प्रसिद्धं ज्योतिरादिषु । अस्ति चात्र वेदान्ता-  
न्तरविहितेषु विज्ञानेष्वन्यदन्यन्नाम तैत्तिरीयकं वाजसनेयकं

ह । क्रमेति । तस्यापि यथोक्तो विचारो हेयोपादेयविवेकोपकारीत्यर्थः । निर्गुणविद्यायां  
कचिद्भेदभ्रमापोहेनाभेदो निरूप्यतेऽपुनरुक्तशब्दानां सत्यादिधर्माणां वा साधारणस्वरू-  
पलक्षणार्थमुपसंहारो वर्ण्यते । सगुणविद्यासु पुनरभेदः कचित्कचिद्भेदः कचिद्गुणानामु-  
पसंहारः कचिदनुपसंहार इत्युपसंहरति । तेष्वान्तं । एवं पादारम्भमुक्त्वा प्रतिशाखं  
प्रतीतिज्ञानानि विषयीकृत्य नामादिभेदाच्चोदनाद्याविशेषाच्चाऽऽद्याधिकरणावयवं संश-  
यमाह । किमिति । अत्र चोत्सर्गतः सर्वशाखासु विधैक्ये सिद्धे पूर्वोक्तन्यायेन  
विद्यातो मुक्तिसंभवात्पादादिसंगतिरिति मत्वा पूर्वपक्षयति । तत्रेति । पूर्वपक्षे प्रतिवे-  
दान्तं विद्याभेदाद्गुणानुपसंहारः । सिद्धान्ते सर्वत्र विधैक्यात्तदुपसंहार इति फलमु-  
त्तराधिकरणे वक्ष्यति । शाखान्तराधिकरणे “नामरूपधर्मविशेषपुनरुक्तिनिन्दाशक्ति-  
समाप्तिवचनप्रायश्चित्तान्यार्थदर्शनैशब्दान्तरसंख्याप्रक्रियातोऽपि कर्मभेदः स्यात्” [पू०  
मी० सू० २ । ४ । ८] इति पूर्वपक्षसूत्रेण पूर्वपक्षे कर्मभेदे ये हेतवो नामादयो दर्शि-  
वास्ते विद्याभेदलक्षणपूर्वपक्षोपयोगित्वेनानुद्यन्त इत्यर्थः । तत्र नाम्नो भेदकत्वमुदाहरति ।  
नाम्न इति । आदिपदादेकप्रकरणस्थाग्निहोत्रदर्शपूर्णमासादिग्रहणम् । अथैष ज्योतिरथैष  
सर्वज्योतिरेवेन सहस्रदक्षिणेन यजेतेत्यत्र ज्योतिष्टोमानुवादेन सहस्रदक्षिणागुणविविर्वा  
तद्रुणककर्मन्तरविविर्वैति संदेहे प्रकृतज्योतिष्टोमस्य तदेकदेशवाचिना ज्योतिःशब्देन  
भीमादिशब्दवदभिधानात्कर्मन्तरविधेश्च गुणमात्रविधानस्य लघुत्वाद्द्वादशशतदक्षि-  
णायाश्च सहस्रदक्षिणया विकल्पात्प्रकृतानुवादेन गुणान्तरविविरिति प्राप्ते सत्यां गता-  
वेकस्य संज्ञिनोऽनेकसंज्ञायोगादेकत्रानुपपत्त्या लाक्षणिकः शब्द इत्येतावता ज्योतिः-  
शब्दस्यासत्यामनुपपत्तौ ज्योतिष्टोमलक्षकत्वासिद्धेरथशब्दाच्च प्रकरणविच्छेदात्प्रकृतं  
गुणविध्ययोगाद्गुणविशिष्टकर्मन्तरविविरिति द्वितीये स्थितम् । अग्निहोत्रदर्शपूर्णमासा-  
दिषु संज्ञाभेदेन संज्ञिभेदेन विप्रतिपत्तिरिति भावः । संज्ञान्तरात्कर्मभेदेऽपि प्रकृते  
किं जातमित्याशङ्क्याऽऽह । अस्ति चेति । तैत्तिरीयकादिशब्दानां शाखानामर्त्वे  
विज्ञाननामत्वं प्रयोगाविशेषात्प्रवृत्तिनिमित्तस्य च प्रवचनस्य ग्रन्थज्ञानयोरविशिष्ट-  
त्वान्न कचिन्मुख्यमन्यत्र गौणं नामाप्रसिद्धविभागायोगादिति भावः । विद्याभेदं नाम-

१ घ. चोच्यन्ते । २ क. घ. ड. ब. ‘म्यग्ज्ञानो’ । ३ ठ. ड. ‘शैनाच्छाखान्तरे कं’ । ४ ठ. ड.  
‘नान्यत्र’ । ५ ठ. ड. ‘दाहुण’ । ६ क. ‘तेर्गुण’ । ७ ठ. ड. ‘त्वेऽपि ज्ञां’ ।

कौथुमकं<sup>१</sup> शास्त्रायनकमित्येवमादि । तथा रूपभेदोऽपि कर्मभेदस्य प्रतिपादकः प्रसिद्धो वैश्वदेव्यामिक्षा वाजिभ्यो वाजिनमित्येवमादिषु । अस्ति चात्र रूपभेदः । तद्यथा । केचिच्छाखिनः पञ्चाग्निविद्यायां षष्ठमपरमग्निमाग्नन्त्यपरे पुनः पञ्चैव पठन्ति । तथा प्राणसंवादादिषु केचिदूनान्वागादीनामनन्ति केचिदधिकान् । तथा धर्मविशेषोऽपि कर्मभेदस्य प्रतिपादक आशङ्कितः कारीर्यादिषु । अस्ति चात्र धर्मविशेषः । यथाऽऽथर्वणि-कानां शिरोव्रतमिति । एवं पुनरुक्त्यादयोऽपि भेदहेतवो यथा-

भेदादुक्त्वा रूपभेदादपि तमुदाहरति । तथेति । आदिपदेनाऽऽग्नेयाग्नीषोमीयादिसंग्रहः । तस्मै पयसि दध्यानयति सा वैश्वदेव्यामिक्षा वाजिभ्यो वाजिनमित्यत्र पूर्वस्मिन्नेव वैश्वदेवे कर्माणि वाजिनवाक्येन वाजिनगुणाविधिर्वा द्रव्यदेवतान्तरयुक्तकर्मान्तरविधिवेति संदेहे विश्लेषमेव देवानां वाजेनाग्नेनाऽऽमिक्षया युक्तानां वाजिपदेनोक्तेर्वाजिभ्य इति ताननूद्य वाजिनगुणाविधेरामिक्षावद्वाजिनमपि वैश्वदेवमेवेति न कर्मान्तरविधिरिति प्राप्ते विश्लेषां देवानामामिक्षां प्रत्युपसर्जनतया प्राधान्येनाप्रकृतत्वाद्वाजिपदेन परामर्शयोगाद्वाजिनगुणस्याप्रकृतदेवताभिधानेन संबन्धात्कर्मान्तरदृष्टेस्तद्वि-तश्रुत्या चाऽऽमिक्षावरुद्धतया वाजिनस्य तत्रानवकाशात्पूर्वस्मात्कर्मणः स्वसंबन्धिक-र्मणो भेदकत्वात्तद्वि-तश्रुतिविरोधे वाक्यस्य दौर्बल्याद्वाजिनवाक्येन द्रव्यदेवतान्तरयुक्तकर्मान्तरविधिरिति तत्रैव स्थितम् । आग्नेयादिषु पुनरूपभेदाद्भेदे न विगानमिति भावः । अस्तु रूपभेदात्कर्मभेदः प्रस्तुते किं जातं तदाह । अस्ति चेति । अत्रेति विद्योक्तिः । तदेव भिन्नं रूपमुदाहरति । तद्यथेति । यथा यागस्य द्रव्यदेवते रूपमेवं वेद्यमेव विद्याया रूपम् । तथाच वेद्यभेदे विद्याभेदः स्यादित्यर्थः । धर्मभेदाद्वि-द्याभेदं वक्तुं तस्य कर्मभेदकत्वमाह । तथेति । कारीरीवाक्यान्यधीयानास्तैत्तिरीया भूमौ भुञ्जते न तथाऽन्ये । अग्निमधीयानाश्च केचिदुपाध्यायस्योदकुम्भमाहरन्ति न त्वन्ये । न च तान्येव कर्माणि भूमिभोजनादिधर्मजन्योपकारवन्ति तद्गहितानि चेति युक्तमत-स्तत्र धर्मभेदाद्भेदधीरित्यर्थः । एवमपि प्रकृते किं स्यात्तदाह । अस्ति चेति । अत्रेति पूर्ववद्विद्योक्तिः । अन्येषां तु शाखिनां नैवं शिरस्याग्निधारणं व्रतमस्तीति धर्मभेदाद्विद्याभेद इत्यर्थः । भेदकान्तराण्यतिदिशति । एवमिति । आदिग्रहणाग्निरिन्द्राशक्तिसमा-मिवचनमायश्चित्तान्यार्थदर्शनानि शब्दान्तरं संख्या प्रक्रियेत्येतानि च संगृह्यन्ते । तत्र समिधो यजतीत्यादौ पञ्चकृत्वोऽभ्यस्ते यजतिशब्दे किमेकं कर्मापूर्वं किंवा पञ्चैवेति

१ ड. ज. 'कं कौथुमकं शा' । २ क. ड. ज. व. 'रुक्ताद' । ३ क. ख. ठ. ड. 'व्यदेवतं' । ४ क. ख. ठ. ड. प्रस्तुते । ५ क. ख. ड. 'न्तरस' । ६ ठ. 'भ्यस्तय' ।

[अ० ३ पा० ३ सू० १] आनन्दगिरिकृतटीकासंवलितशांकरभाष्यसमेतानि । ८२७

संशये धात्वर्थानुबन्धभेदमन्तरेणापूर्वभेदायोगात्प्रकृते तदयोगादेकं कर्मापूर्वमिति प्राप्ते समिदादिवाक्यानां स्वरससिद्धाप्राप्तकर्मविधिपरत्वादसति विशेषे पुनः श्रुतेरानर्थक्यात्प्रत्यभ्यासमपूर्वभेद इति पुनरुक्तेर्भेदकत्वं स्थितम् । एवं शाखान्तरोक्ता विद्याः शाखान्तरोक्तविद्याभ्यो भिन्नाः पुनरुक्तेरिति पुनरुक्तितो विद्याभेदः । निन्देत्युदितानुदितहोमनिन्दोक्ता “प्रातः प्रातरनृतं ते वदन्ति पुरोदयाज्जुह्वति येऽग्निहोत्रम् । दिवा कीर्त्यमदिवा कीर्तयन्तः सूर्यो ज्योतिर्न तदा ज्योतिरेषाम्” इत्यनुदितहोमनिन्दा “यथाऽतिथये प्रह्वतायान्नं हरेयुस्तादृक्तद्यदुदिते जुह्वति” इत्युदितहोमनिन्दा । ततश्चैकस्यैवोदितेऽनुदिते च क्रमेणानुष्ठानायोगाद्भेदः । उदितानुदितहोमार्तिकमकृतप्रायश्चित्तादपि तद्भेदधीः । न च निन्दाप्रायश्चित्ते वेदान्तविद्यासु विद्येते इति नोदाह्रियेते । यत्त्वथ योऽन्यामित्यादि तद्भेदधीविषयत्वान्न विद्यां भिनत्ति । ततो भूय इवेत्यादि तु केवलदेवताज्ञाननिन्दया तस्य कर्मणा समुच्चयपरम् । अशक्तिश्च कर्मवद्विद्याभेदिका । न हि सर्वशाखाविहितं कर्म शक्यमेकेनानुष्ठातुं तथोपासनान्यपि नानाशाखोक्तानि नैकेनानुष्ठीयेरन्निति भेदः । समाप्तिरपि शाखिनां केषांचित्कचिदिति कर्मणो भेदिका । तथा वेदान्तेष्वपि कचिदोकारसंवात्पत्ववचनेन समाप्तिरन्यत्र कचिदित्युपास्तिभेदः । अन्यार्थदर्शनं वायुर्वै क्षेपिष्ठा देवता । सोऽरोदीद्यदरोदीदित्याद्यर्थवादरूपं कर्मभेदकं स्तुतिनिन्दयोरेकत्रासमवायात् । एवं वेदान्तेष्वपि नानाविधार्थवादस्य तत्र तत्र दृष्टेर्विद्याभेदः । शब्दान्तरादपि कर्मभेदः । ज्योतिष्टोमे सोमेन यजेत दाक्षिणाणि जुहोति हिरण्यमात्रेयाय ददातीत्यत्र यजतिददातिजुहोतयः संहत्य वा कार्यं कुर्वन्त्यसंहत्य वेति संदेहे संहतानामेकापूर्वसाधकत्वं लाघवादिति पूर्वपक्षे “शब्दान्तरे कर्मभेदः कृतानुबन्धत्वात्” [ पू० मी० सू० २ । २ । १ ] इति । अत्र शब्दभेदे भावार्थानुबन्धभेदाद्भावनाभेद इति स्थितम् । तथेहापि “ब्रह्मविद्याप्रोति परम्” “तरति शोकमात्मवित्” इति शब्दान्तराज्ज्ञानभेदः । संख्याऽपि कर्मणो भेदिका “सप्तदश प्राजापत्यान्पशूनालभते” इत्यत्र सप्तदशभिः पशुभिरेको वा यागो निर्वर्त्यः सप्तदश वेति संशये यो हि बहून्कल्पयति कल्पयत्यसावेकमिति लाघवादेको यागः सप्तदशपशुभिर्निर्वर्त्यत इति पूर्वपक्षे पशूनां पृथक्त्वे सप्तदशसंख्यायाः संभवात्तत्पृथक्त्वस्य च यागभेदाधीनत्वाद्यागाः सप्तदशेति राद्धान्तितम् । तथाऽत्रापि तौ वा एतौ द्वौ संवर्गाविति संख्यातो विद्याभेदः । प्रक्रियाऽपि कर्मभेदिका कुण्डपायिनामयने मासमग्निहोत्रं जुहोति । मासं दर्शपूर्णमासाभ्यां यजेतेत्यत्र नित्येऽग्निहोत्रादौ मासगुणविधिर्वा कर्मान्तरविधिर्वेति संदेहे सत्यग्निहोत्रादिशब्दस्य प्रसिद्धाग्निहोत्राद्यनुवादित्वान्मासमित्यप्रसिद्धत्वात्प्रसिद्धानुवादेनाप्रसिद्धगुणविधिसंभवात्प्रकरणस्य

किरभ  
रु-  
9  
क्रि. त.  
सीत  
शास्  
भाः स  
शान  
९।  
१-



संभवं वेदान्तान्तरेषु योजयितव्याः । तस्मात्प्रतिवेदान्तं विज्ञानभेद इति । एवं प्राप्ते ब्रूमः । सर्ववेदान्तप्रत्ययानि विज्ञानानि तस्मिन्स्तस्मिन्वेदान्ते तानि तान्येव भवितुमर्हन्ति । कुतः । चोदनाद्यविशेषात् । आदिग्रहणेन शाखान्तराधिकरणसिद्धान्तसूत्रोदिता अभेदहेतव इहाऽऽकृष्यन्ते । संयोगरूपचोदनाख्याविशेषादित्यर्थः । यथैकस्मिन्नग्निहोत्रे शाखाभेदेऽपि पुरुषप्रयत्नस्तादृश एव चोद्यते जुहुयादिति । एवम् “ यो ह वै ज्येष्ठं च श्रेष्ठं च वेद ” [ छा० ५ । १ । १ । बृ० ६ । १ । १ ] इति वाजसनेयिनां छन्दोगानां च तादृश्येव चोदना । प्रयोजनसंयोगोऽप्यविशिष्ट एव “ज्येष्ठश्च श्रेष्ठश्च स्वानां भवति” [बृ० ६ । १ । १ ] इति । रूपमप्युभयत्र तदेव विज्ञानस्य यदुत ज्येष्ठश्चे-

वाक्यादौर्बल्याद्गुणविविधिरिति प्राप्ते यस्य प्रकरणे यद्वाक्यं श्रुतं न तत्तस्य बाधकमित्युत्सर्गादुपसद्भिश्चरित्वेत्युक्त्वा मासमग्निहोत्रमित्यादिश्रुतेर्नैयामिकाग्निहोत्रादौ चोपसदामभावात्तदनुवादेन गुणविध्यसिद्धेरुपसदामपि तत्रैव विधाने वाक्यभेदादग्निहोत्रादिशब्दस्य चाऽऽख्यातपारतन्त्र्यात्तदर्थस्य चाधिकारालोचनायां वैलक्षण्यात्प्रासिद्धाग्निहोत्राद्यप्रत्यभिज्ञापकत्वात्कर्मान्तरमित्युक्तम् । तथाऽत्रापि वैश्वानराश्वमेधोपासनादिषु प्रकरणभेदाद्विद्याभेद इत्यर्थः । वेदान्तान्तरेष्विति प्रतिशाखं व्यवस्थितवत्तद्वेदान्तप्रभेदेष्विति यावत् । प्राच्यां मीमांसायामुक्तहेतुभिः सिद्धं पूर्वपक्षमुपसंहरति । तस्मादिति । पूर्वपक्षमनूद्य विद्यैक्यं सिद्धान्तमाह । एवमिति । सर्ववेदान्तेषु प्रतीयन्त इति सर्ववेदान्तप्रत्ययानि सर्ववेदान्तप्रमाणकानि तत्र तत्र विहितानीत्यर्थः । यान्येकस्मिन्वेदान्ते तान्येव वेदान्तान्तरेष्वपि विहितानीत्याह । तस्मिन्निति । सर्ववेदान्तप्रत्ययमित्येकवचनेन कर्तव्यतया प्रतीयमानज्ञानस्यैकत्वं ग्रहैकत्ववदविवक्षितम् । साधारणनिर्देशेन विधीयमानसर्वोपासनज्ञानानि विवक्षितानीति प्रतिज्ञां व्याख्यायाऽऽकाङ्क्षाद्वारा हेतुमवतारयति । कुत इति । चोदनासाहचर्यादादिशब्देनार्थवादग्रहणमाशङ्क्य व्यावर्तयति । आदीति । “एकं वा संयोगरूपचोदनाख्याविशेषात् [पू.मी.सू. २।४।९] इति” शाखान्तराधिकरणे सिद्धान्तसूत्रं तत्रोक्तान्कर्माभेदहेतून्त्रापि ज्ञानाभेदहेतुत्वेनाऽऽकृष्टानाच्चष्टे । संयोगेति । तत्र चोदनाया विधायकपदस्य चोद्यत इति वा पुरुषप्रयत्नस्य धात्वर्थावच्छिन्नस्याविशेषं सङ्गच्छन्तमाह । यथेति । प्रतिशाखं होमाद्यवच्छिन्नप्रयत्नवादिहापि प्राणज्येष्ठत्वादिधीविषयप्रयत्नस्याविशेषः शाखाद्वयेऽपीत्यर्थः । संयोगाविशेषमाह । प्रयोजनेति । रूपाविशेषमाह । रूपमिति । कथं ज्ञानस्य प्राणतत्त्वं रूपं

[अ० ३पा० ३सू० १] आनन्दगिरिकृतटीकासंवलितशांकरभाष्यसमेतानि । ८२९

श्चादिविशेषणान्वितं प्राणतत्त्वम् । यथा च द्रव्यदेवते यागस्य  
रूपमेवं विज्ञेयं विज्ञानस्य तेन हि तद्रूप्यते । समाख्याऽपि सैव  
प्राणविद्येति । तस्मात्सर्ववेदान्तप्रत्ययत्वं विज्ञानस्य । एवं पञ्चा-  
भिविद्यावैश्वानरविद्या शाण्डिल्यविद्येत्येवमादिषु योजयितव्यम् ।  
ये तु नामरूपादयो भेदहेत्वाभासास्ते प्रथमं एव काण्डे “न नाम्ना  
स्यादचोदनाभिधानत्वात् ” इत्यारभ्य परिहृताः ॥ १ ॥

तत्राऽऽह । यथा चेति । द्रव्यदेवताभ्यां यागस्य रूप्यमाणत्वात्तयोस्तद्रूपत्वं प्रकृते  
तु कथमित्याशङ्क्याऽऽह । तेनेति । आख्याविशेषमाह । समाख्येति । सर्वशाखा-  
स्थप्राणज्ञानाख्यसमाख्यायविशेषादैक्यं निगमयति । तस्मादिति । उक्तं न्यायं  
पञ्चाभिविद्यादिषु सर्वशाखास्थेष्वविदिशति । एवमिति । परोक्तमनूय प्रत्याह ।  
ये त्विति । अस्यार्थः । काठकं कालापकमित्यादिनामभेदान्न कर्मभेदः । कस्मात् ।  
अचोदनाभिधानत्वात् । काठकादीनां ग्रन्थनामतया कर्मनामत्वाभावात् । ग्रन्थयोगा-  
देव कर्मणां तद्वारा तन्नामत्वसिद्धौ तत्रापि शक्तिकल्पनायां गौरवात्कर्मैकत्वेऽपि तत्त-  
द्ग्रन्थसंदर्भसंयोगात्काठकप्रायश्चित्तमित्यादिदर्शनान्न नाम्ना कर्मभेदः । तथाऽपि नामभे-  
दान्न विद्याभेदः । विद्यैक्येऽपि तत्तद्ग्रन्थसंयोगात्तत्तन्नामत्वसिद्धेः । नापि रूपभेदो  
भेदकोऽग्नीषोमीयस्यैककर्मत्वेऽप्येकादशकपालत्ववद्वादशकपालत्वरूपभेदो वाचनिकः ।  
तथाऽग्न्यादिषु रूपभेदेऽपि विद्यैक्याविरोधात् । न च धर्मविशेषो भेदकः । तस्य  
विद्याग्रहणार्थतया कर्मानुपकारिणस्त्वद्भेदकत्वाभावात् । उक्तं हि विद्यायां कर्मशास्त्र-  
मिति । तथाऽत्रापि धर्मविशेषो न विद्यार्थ इति वक्ष्यते । न च पुनरुक्तिर्भेदिका । न  
ह्येतद्विचनं यदेकोऽर्थो बहुभिः शास्त्रिभिरुच्यते । एकस्मिन्नपि वेदे बहुभिरुच्यमाने  
पुनरुक्तिप्रसङ्गात् । तस्मादध्येतृभेदेन पुनरुक्त्यभावात्कर्मैक्यम् । तदुक्तम् “अद्विर्वचनं  
श्रुतिसंयोगाविशेषात्” [पू.मी.सू. २।४।१६] इति । एवमत्रापि विद्यैक्यं प्रतिशास्त्रं प्रत्ये-  
तव्यम् । अशक्तिरपि न भेदहेतुः । असमर्थानामेकस्मिन्नपि वेदे सर्वाङ्गोपसंहारानर्हत्वात् ।  
समर्थानां तु शास्त्राभेदे” तदध्ययनाभावेऽपि तदध्येतृभ्यो विश्वस्य तत्तद्रूपमुपसंहरतुं  
शक्यत्वात् । न च समाप्तिवचनं भेदकमेकत्वेऽपि कस्यचिदन्याङ्गस्य समाप्तौ समाप्ति-  
वचनसंभवात् । न चान्यार्थदर्शनमन्यपरत्वात्कर्मैक्यं विद्यैक्यं वा प्रमितं निषेद्धमर्हति ।  
शब्दान्तरसंख्याप्रक्रियाणामपि प्रबलेनाभेदकेन भेदकत्वमपास्यमतो न विद्याभेदाश-  
ङ्केति ॥ १ ॥

१ ड. ज. अ. ‘दिगुणवि’ । २ ट. ‘शेषान्वि’ । ३ क. ड. ज. अ. ‘यं रूपं वि’ । ४ घ. ड.  
अ. विज्ञानानाम् । ५ क. ड. ज. ‘दिष्वपि यो’ । ६ ज. ‘मका’ । ७ ठ. ड. ‘ज्ञानस्य स’ । ८ ठ.  
‘वसंधिष्व’ । ९ ठ. च कर्म । १० क. ल. ठ. ड. न चैत । ११ क. ‘देन त’ । १२ ड. ‘तदुपसं’ ।  
१३ ठ. ड. ‘चिदेकस्याङ्ग’ ।

शांकरभ  
( १ )  
माङ्कित  
पपासीत  
व शास्त्र  
भाःस  
वैस्पेशान  
० ९ ।  
स्य-  
ते ।

इहापि किंचिद्विशेषमाशङ्क्य परिहरति—

## भेदान्नेति चेन्नैकस्यामपि ॥ २ ॥

स्यादेतत् । सर्ववेदान्तप्रत्ययत्वं विज्ञानानां गुणभेदान्नोपपद्यते ।  
तथाहि । वाजसनेयिनः पञ्चाग्निविद्यां प्रस्तुत्य षष्ठमपरमग्निमा-  
मनन्ति “ तस्याग्निरैवाग्निर्भवति ” [ बृ० ६ । २ । १४ ]  
इत्यादिना । छन्दोगास्तु तं नाऽऽमनन्ति पञ्चसंख्ययैव च त  
उपसंहरन्ति “ अथ ह य एतानेवं पञ्चाग्निन्वेद ” [ छा० ५ ।  
१० । १० ] इति । येषां च स गुणोऽस्ति येषां च नास्ति कथ-  
मुभयेषामेका विद्योपपद्येत । न चात्र गुणोपसंहारः शक्यते  
प्रत्येतुं पञ्चसंख्याविरोधात् । तथा प्राणसंवादे श्रेष्ठादन्यांश्चतुरः  
प्राणान्वाक्चक्षुःश्रोत्रमर्नांसि च्छन्दोगा आमनन्ति । वाजस-  
नेयिनस्तु पञ्चममप्यामनन्ति “ रेतो वै प्रजातिः प्रजायते ह  
प्रजया पशुभिर्य एवं वेद ” [ बृ० ६ । १ । ६ ] इति । आवापो-  
द्वापभेदाच्च वेद्यभेदो भवति वेद्यभेदाच्च विद्याभेदो द्रव्यदेवताभे-  
दादिवै यागस्येति चेत् । नैष दोषः । यत एकस्यामपि विद्याया-

तर्हि पूर्वतन्त्रोक्तन्यायेनैव प्रतिशाखं विधैक्यसिद्धौ किमनेनाधिकरणेनेत्याशङ्क्याऽऽह ।  
इहापीति । शाखान्तराधिकरणे स्वत्वेकस्यां शाखायामग्निषोमीयस्यैकादशक-  
पालत्वमपरस्यां द्वादशकपालत्वमिति रूपभेदात्कर्मभेदं शङ्कित्वा संख्ययोर्विकल्प इत्यु-  
क्तम् । तद्युक्तं कपालसंख्ययोरुत्पन्नशिष्टयोरुत्पत्तिवैकरूप्येण ज्ञातकर्मप्रत्यभिज्ञानाबा-  
धकत्वेन कर्मभेदकत्वादग्न्यादिगतपञ्चसंख्यादेरुत्पत्तिविशिष्टत्वाद्वाजिनवद्वेदकत्वमिति  
शङ्कामुत्थाप्य परिहारादस्यार्थवत्तेत्यर्थः । शङ्कां विमजते । स्यादिति । गुणभेदं साध-  
यति । तथा हीति । छन्दोगाः षष्ठमग्निं नाऽऽमनन्तीति कथं सिद्धमित्याशङ्क्यो-  
पसंहारवशादित्याशङ्क्याऽऽह । पञ्चेति । गुणभेदमुक्त्वा तत्फलं विद्याभेदमाह ।  
येषां चेति । वाजसनेयकगतो योऽग्निः षष्ठोऽन्येष्टिनिविष्टः प्रसिद्धवदुक्तस्तस्य  
च्छान्दोग्येऽप्युपसंहारान्न गुणभेदोऽस्तीत्याशङ्क्याऽऽह । न चेति । पञ्चाग्निवि-  
द्यायां गुणभेदाद्भेदमुक्त्वा प्राणविद्यायामपि तद्भेदाद्भेदमाह । तथेति । अस्तु प्रजनन-  
गुणवतो रेतसो वाजसनेयिनामावापश्छन्दोगानां चोद्धारस्तथाऽपि कथं विद्याभेदस्त-  
न्नाऽऽह । आवापेति । सूत्रावयवं परिहारत्वेन व्याचष्टे । नेत्यादिना । ननु गुण-

१ घ. ड. ज. ट. 'पि कंचि' । अ. 'पि कंचिद्वि' । २ ड. 'वद्याग' । ३ झ. तदुक्तं ।  
४ क. ख. ठ. ड. 'देतुत्य' । ५ क. ख. 'ग्येषूप' । ६ ठ. ड. 'वाजिना' ।

भेदजातीयको गुणभेद उपपद्यते । यद्यपि षष्ठस्याग्रेरुपसंहारो न संभवति तथाऽपि द्युपभृतीनां पञ्चानामग्नीनामुभयत्र प्रत्यभिज्ञायमानत्वान्न विद्याभेदो भवितुमर्हति । न हि षोडशिग्रहणाग्रहणयोरतिरात्रो भिद्यते । पश्यतेऽपि च षष्ठोऽग्निश्छन्दोगैः “ तं प्रेतं दिष्टमितोऽग्नय एव हरन्ति ” [ छा० ५ । ९ । २ ] इति । वाजसनेयिनस्तु सांपादिकेषु पञ्चस्वग्निष्वनुवृत्तायाः समिद्धमादिकल्पनाया निवृत्तये “ तस्याग्निरेवाग्निर्भवति समित्समित् ” [ बृ० ६ । २ । १४ ] इत्यादि समामनन्ति स नित्यानुवादः । अथाप्युपासनार्थ एष वादस्तथाऽपि स गुणः शक्यते छन्दोगैरप्युपसंहर्तुम् । न चात्र पञ्चसंख्याविरोध आशङ्क्यः सांपादिकाभ्यभिप्राया ह्येषा पञ्चसंख्या नित्यानुवादभूता न विधिसमवायिनीत्यदोषः । एवं प्राणसंवादादिष्वप्यधिकस्य गुणस्येतरत्रोपसंहारो न विरुध्यते । न चाऽऽवापोद्वापभेदाद्वेद्यभेदो विद्याभेदश्चाऽऽशङ्क्यः । कस्यचिद्वेद्यांशस्याऽऽवापोद्वापयोरपि

भेदे वेद्यभेदाद्विद्याभेदो न च षष्ठस्याग्रेरुपसंहारः पञ्चसंख्याविरोधात्तत्राऽऽह । यद्यपीति । एकैव विद्या षष्ठाग्नियुक्ता तद्रहिता चेति विरुद्धमित्याशङ्क्याऽऽह । न हीति । किंच वाजसनेयके षष्ठस्यापि ध्येयत्वमग्रेरुपेत्योक्तं न तु तस्य ध्येयत्वं पञ्चैवाग्नयस्तथोच्यन्ते । अनुपास्यत्वेन षष्ठोक्तिश्छान्दोग्येऽपि तुल्येत्याह । पश्यतेऽपीति । इतोऽस्माल्लोकात्तं दिष्टं परलोकं प्रेतं गतं पुत्रा ज्ञातयो वाऽग्नये नैधनविधिं विधातुं हरन्तीत्यर्थः । अनुपास्यत्वे किमिति पूर्वाग्निवत्पठ्यते षष्ठोऽग्निस्तत्राऽऽह । वाजसनेयिनस्त्विति । तस्योपासकस्य मृतस्य दाहायाग्निरेवाग्निरिति प्रसिद्धानुवादो न तूपास्तिविविरुपास्यास्तूभयत्रापि पञ्चैवाग्नयः । प्रसिद्धानुवादश्च कल्पनानिवृत्त्यर्थत्वादर्थवानित्यर्थः । उत्पत्तौ गुणान्तरविध्यभावान्न विद्याभेदो वैश्वदेव्यास्तूत्पत्तौ विशिष्टगुणोक्तेर्भेद इत्युक्तम् । इदानीं वाजिनां षष्ठाग्निविधानेऽपि न विद्याभेद इत्याह । अथापीति । पञ्चाग्नीन्वेदेति श्रुतसंख्याविरोधान्न षष्ठस्याग्रेरुपसंहारासिद्धिरित्याशङ्क्य पञ्चसंख्याया विधेयत्वाभावात्सांपादिकान्यवच्छेदकत्वेनैवानुवादादुत्पत्त्यशिष्टत्वादुत्पन्नानां च प्रत्यभिज्ञानान्न विद्याभेद इत्याह । न चेति । पञ्चाग्निविद्यायामुक्तन्यायं प्राणविद्यादिष्वतिदिशति । एवमिति । यच्चावापोद्वापाभ्यां वेद्यभेदाद्विद्याभेद इति तत्राऽऽह । न चेति । बहुतरांशभेदप्रत्यभिज्ञानादल्पतरांशभेदेऽपि

शांकरभा  
( १०  
माङ्कित  
मुपासीत  
वे शा  
भाःस  
र्वस्येशान  
१० ९।  
इत्य  
ति।  
-



भूयंसो वेचराशेरभेदावगमात् । तस्मादैकविद्यमेव ॥ २ ॥

स्वाध्यायस्य तथात्वेन हि समाचारेऽ

धिकाराच्च सववच्च तन्नियमः ॥ ३ ॥

यदप्युक्तमाथर्वणिकानां विद्यां प्रति शिरोव्रतौघपेक्षणादन्येषां च तदनपेक्षणाद्विद्याभेद इति तत्प्रत्युच्यते । स्वाध्यायस्यैष धर्मो न विद्यायाः । कथमिदमवगम्यते । यतस्तथात्वेन स्वाध्यायधर्मत्वेन समाचारे वेदव्रतोपदेशपरे ग्रन्थ आथर्वणिका इदमपि वेदव्रतत्वेन व्याख्यातमिति समामनन्ति । “नैतदचीर्णव्रतोऽधीते” [मुण्ड० ३ । २ । ११] इति चाधिकृतविषयादेतच्छब्दादध्ययनशब्दाच्च स्वोपनिषदध्ययनधर्म एवैष इति निर्धार्यते । ननु “तेषामेवैतां ब्रह्मविद्यां वदेत शिरोव्रतं विधिवच्चैस्तु चीर्णम्” [मुण्ड० ३ । २ । १०] इति ब्रह्मविद्यासंयोगश्रवणादेकैव सर्वत्र ब्रह्मविद्येतिसंकीर्णेतैष धर्मः । न तत्राप्येतामिति प्रकृतेः-

प्रत्यभिज्ञाविरोधान्न विद्याभेद इत्यर्थः । रूपभेदाद्विद्याभेदं शङ्कितं निरस्योपसंहरति । तस्मादिति ॥ २ ॥

रूपभेदस्य भेदकत्वं निराकृत्य धर्मभेदस्य भेदकत्वं प्रत्याह । स्वाध्यायस्येति । व्यावर्त्य चोद्यमनुव्रवति । यदपीति । शिरोव्रतं शिरस्यग्नधारणम् । आदिग्रहणादावपावस्थानादि गृह्यते । चोद्योत्तरत्वेन सूत्रमवतार्य व्याचष्टे । तदिति । स्वाध्यायाङ्गत्वेन श्रुत्यादिभिरविनियोगे न तदङ्गवेति शङ्कते । कथमिति । तथात्वेनेत्यादिनोत्तरमाह । यत इति । गोदानादीनि वेदाध्ययनाङ्गत्वेनानुष्ठेयानि व्रतानि । शिरोव्रतमपि वेदव्रतेष्वन्तर्गतत्वेनोक्तं तेन यथा गोदानाद्यध्ययनाङ्गं तथेदमपीत्यर्थः । अधिकाराच्चेति व्याचष्टे । नैतदिति । एतद्ग्रन्थजातमचीर्णव्रतोऽननुष्ठितशिरोव्रतः पुरुषो नाधीत इति प्रकृतमुण्डकपरामर्शकादेवच्छब्दान्मुण्डकाध्ययनधर्म एवायं न विद्याधर्म इति प्रतिभातीत्यर्थः । अधिकारादधिकृतविषयादेतच्छब्दाच्चकारादधीत इत्यध्ययनशब्दाच्चेति व्याख्यातम् । इदानीं शङ्कोत्तरत्वेन व्याख्यातुं शङ्क्यति । नन्विति । सर्वत्र ब्रह्मविद्यैकैव चेत्तया शिरोव्रतस्य संयोगाद्धर्मसंकरः स्यान्न च सोऽस्तीति विद्याभेद इत्यर्थः । एतां ब्रह्मविद्यामिति तत्प्रकाशकमिमं ग्रन्थमिति योज्यम् । अन्यथा प्रकृतविषयतच्छब्दविरोधादित्याह । नेति । ब्रह्मविद्यैव प्रकृतेति सैव परामृश्यतामित्या-

१ ड. ज. 'यसोर्वैद्यवेदित्रोर' । २ क. ज. 'तापे' । ३ ड. ज. 'न समाख्या' । ४ क. ड. ज. 'नु च ते' । ५ ड. ज. 'तपराम' । ६ ठ. ड. 'ति भा' । ७ ठ. ड. 'द्वैवैकै' ।

[अ० ३ पा० ३ सू० ४] आनन्दगिरिकृतटीकासंवलितशांकरभाष्यसमेतानि । ८३३

त्यवमर्शात् । प्रकृतत्वं च ब्रह्मविद्याया ग्रन्थविशेषापेक्षत्वमिति  
ग्रन्थविशेषसंयोग्येवैष धर्मः । सववच्च तन्नियम इति निदर्शननि-  
र्देशः । यथाच सवाः सप्त सौर्यादयः शतौदनपर्यन्ता वेदान्तरोदि-  
तत्रेताग्न्यनभिसंबन्धादाथर्वणोदितैकाग्न्यभिसंबन्धाच्चाऽऽथर्वणि-  
कानामेव नियम्यन्ते । तथैवायमपि धर्मः स्वाध्यायविशेषसंबन्धा-  
त्तत्रैव नियम्यते । तस्मादप्यनवचं विद्यैकत्वम् ॥ ३ ॥

दर्शयति च ॥ ४ ॥ ( १ )

दर्शयति च वेदोऽपि विद्यैकत्वं सर्ववेदान्तेषु विद्यैकत्वोपदेशात्  
“ सर्वे वेदा यत्पदमामनन्ति ” [ कठ० २ । १५ ] इति ।  
“ तथैतं ह्येव बह्वृचा महत्युक्थे मीमांसन्त एतमग्रावध्वर्यव एतं  
महाव्रते छन्दोगाः ” इति च । तथा “ महद्भयं वज्रमुद्यतम् ”  
[ कठ० ६ । २ ] इति काठक उक्तस्येश्वरगुणस्य भयहेतुत्वस्य  
तैत्तिरीयके भेददर्शननिन्दायै परामर्शो दृश्यते “ यदा ह्येवैष

शङ्क्य तस्याः सर्वत्रैक्यादथर्वविहितैवात्र पराब्रष्टव्येत्याह । प्रकृतत्वं चेति । सूत्राव-  
यवान्तरमवतारयति । सववच्चेति । तस्य शिरोव्रतस्य मुण्डकाध्ययने नियम इत्यत्र  
सववदिति निदर्शनमिति योजना । ततश्च शिरोव्रतस्य संकरो नेति चकारार्थः । तदेव  
विवृणोति । यथेति । सवा होमाः । आथर्वणैरुदित एकोऽग्निरेकऋषिसंज्ञया प्रसि-  
द्धस्तेषामेव नियम्यन्ते तदीये तत्रैवाग्नौ क्रियन्ते । स्वाध्यायविशेषसंबन्धादेतच्छब्दा-  
दधीतिशब्दाच्च मुण्डकाध्ययनसंबन्धाधिगतेरिति यावत् । धर्मभेदस्य धर्म्यभेदकत्वे  
फलितमाह । तस्मादिति । नामादिवद्धर्मभेदस्यापि भेदकत्वायोगादित्यर्थः ॥ ३ ॥

किंच वेद्यैकत्वोक्त्या ब्रह्मविद्यायास्तावदैक्यं सर्वत्र वेदो दर्शयति । तथाऽन्य-  
त्रापि वेद्याभेदेऽपि विद्यैक्यमित्याह । दर्शयति चेति । सूत्रं व्याचष्टे । दर्शयती-  
त्यादिना । वेदत्रयेऽपि विद्यैक्यविषयमुपदेशान्तरमाह । तथेति । किंच शाखान्त-  
रोक्तपदार्थस्य शाखान्तरे सिद्धवत्परामर्शादपि विद्यैक्यधीरित्याह । तथेत्यादिना ।  
एष पुरुषो यदा यस्यामविद्यावस्थायामेतस्मिन्नात्मन्यद्वयत्वेन सर्ववेदान्तप्रसिद्धे स्वावि-  
द्यावशादेवान्तरं भेददर्शनमुदरमल्पमपि करोत्यथ तदा तस्यामवस्थायां तस्य भेददर्श-  
नवतो भयमावश्यकम् “ द्वितीयाद्वै भयं भवति ” इति श्रुत्यन्तरादित्यर्थः । भेददर्शनवतो

१ क. ड. ज. अ. “क्षमि” । २ ड. अ. ट. तथाऽयं । ३ ड. ज. अ. ट. नियम्येत । ४ ड.  
ज. अ. ट. “तैतमेव” । ५ अ. ट. “ति । त” । ६ ठ. ड. “दस्यामे” । ७ ख. ठ. ड. “पि विद्या” ।

तशांकरभ  
( १ )  
माङ्कित  
मुपासीत  
पेव शास्  
भाःस  
र्वस्येशान  
१० ५ ।  
हस्य-  
ति ।  
५-

एतस्मिन्नुदरमन्तरं कुरुते । अथ तस्य भयं भवति । तत्त्वेव भयं विदुषोऽमन्वानस्य ” [ तै० २ । ७ । १ ] इति । तथा वाजस-  
नेयके प्रादेशमात्रसंपादितस्य वैश्वानरस्य च्छान्दोग्ये सिद्धव-  
दुपादानम् “ यस्त्वेतमेवं प्रादेशमात्रमभिविमानमात्मानं वैश्वा-  
नरमुपास्ते ” [ छा० ५ । १८ । १ ] इति । तथा सर्ववेदान्तप्रत्य-  
यत्वेनान्यत्र विहितानामुक्थादीनामन्यत्रोपासनविधानायां उपादा-  
नात्प्रायदर्शनन्यायेनोपासनानामपि सर्ववेदान्तप्रत्ययत्वसिद्धिः ॥ ४ ॥ ( १ )

उपसंहारोऽर्थाभेदाद्विशेषवत्समाने च ॥ ५ ॥ ( २ )

इदं प्रयोजनसूत्रम् । स्थिते चैवं सर्ववेदान्तप्रत्ययत्वे सर्ववि-  
ज्ञानानामन्यत्रोदितानां विज्ञानगुणानामन्यत्रापि समाने विज्ञान  
उपसंहारो भवति । अर्थाभेदात् । य एव हि तेषां गुणानामेक-  
त्रार्थो विशिष्टविज्ञानोपकारकः स एवान्यत्रापि । उभयत्रापि हि

भयकारणमाह । तत्त्वेवेति । भेददर्शनवतो विदुषस्तत्त्वेमन्वानस्य तदेव ब्रह्म  
भयंकरमित्यर्थः । निर्गुणविद्यायां वैद्यैकत्वादेकत्वेऽपि कथं सगुणविद्यायामेकत्वं तत्रा-  
ऽऽह । तथेति । एवं ब्रह्मविद्यैक्येऽपि कथमुक्थाद्युपास्तीनामैक्यं तत्राऽऽह ।  
तथेति । यथा निर्गुणं सगुणं च ब्रह्म सर्वत्रैकमिति तद्विद्या न भिद्यते तथोक्थादीनां  
सर्ववेदान्तप्रत्ययत्वादेतद्भयते । यदन्यत्रोक्तानामन्यत्रोपास्त्यर्थं तेषामादानमिति ।  
ततस्तदुपास्तीनामपि सर्ववेदान्तप्रमाणकत्वेनैक्यं प्रायदर्शनन्यायेन बाहुल्येन सिध्य-  
तीत्यर्थः ॥ ४ ॥ ( १ )

सर्वशाखासु विद्यैक्ये गुण्याकृष्टगुणानां तत्र तत्रोपसंहारमनन्तरविचारफलमाह ।  
उपसंहार इति । संक्षेपतोऽधिकरणतात्पर्यमाह । इदमिति । पूर्वविचारफलमनेन  
सूत्रेणोच्यते तेन तद्वदेवास्य पादादिसंगतिः । पूर्वपक्षे पूर्वाधिकरणस्य विवक्षितफला-  
सिद्धिः । सिद्धान्ते तस्य तत्सिद्धिः । तुल्यबीबद्धा गुणा विषयास्ते किं यथाश्रुति  
व्यवतिष्ठेरन्तु प्रत्यभिज्ञयाज्ञानोपाधौपसंहारसंहियेरन्निति मीमांसायामिच्छाभेदादतिरात्रे  
षोडशिश्रहवदुपसंहारस्यानावश्यकत्वाद्यथाश्रुति व्यवस्थेति प्राप्ते सिद्धान्तयन्नुपसं-  
हारः । समाने चेति विभागं विभजते । स्थिते चेति । तत्र हेतुमुक्त्वा व्याकरोति ।  
अर्थेति । कथं व्यवस्थया श्रुतानां गुणानामुपकारैक्यं तत्राऽऽह । उभयत्रेति ।

१ क. ड. ज. अ. 'कारः स । २ ठ. ड. 'स्वमेव मन्वा' । ३ ठ. 'वाया वे' । ४ ड. तथा ।  
५ ठ. ड. 'ह । एवमि' । ६ क. ख. ठ. ड. 'यस्ते । ७ ठ. ड. 'वस्थिते प्रा' ।

[अ० ३ पा० ३ सू० ६] आनन्दगिरिकृतटीकासंवलितशांकरभाष्यसमेतानि । ८३५

तदेवैकं विज्ञानं तस्मादुपसंहारः । विधिशेषवत् । यथा विधि-  
शेषाणामग्निहोत्रादिधर्माणां तदेवैकमग्निहोत्रादि कर्म सर्वत्रेत्य-  
र्थाभिदादुपसंहरणमेवमिहापि । यदि हि विज्ञानभेदो भवेत्ततो  
विज्ञानान्तरनिबद्धत्वादुपानां प्रकृतिविकृतिभावाभावाच्च न  
स्यादुपसंहारः । विज्ञानैकत्वे तु नैवमिति । अस्यैव तु प्रयोजनसू-  
त्रस्य प्रपञ्चः सर्वाभिदादित्यारभ्य भविष्यति ॥ ५ ॥ ( २ )

अन्यथात्वं शब्दादिति चेन्नाविशेषात् ॥ ६ ॥

वाजसनेयके “ ते ह देवा ऊर्चुर्हन्तासुरान्यज्ञ उद्रीथेनात्यया-  
मेति ” [ बृ० १ । ३ । १ ] “ ते ह वाचमूचुस्त्वं न उद्गाय ”

गुणिद्वारा गुणानामपि प्रत्यभिज्ञाने फलितमाह । तस्मादिति । अर्थाभिदादुपसंहारे  
दृष्टान्तमाह । विधीति । प्रधानप्रत्यभिज्ञायां सर्वतद्धर्मप्रत्यभिज्ञानात्फलाविशेषाच्च  
व्यवस्थया श्रुतानामपि गुणानामेकज्ञानोपाधवुपसंहार इति दार्ष्टान्तिकमाह । एव-  
मिति । उक्तमेव व्यतिरेकतः स्फोरयति । यदीति । आग्नेयसौर्ययोर्भेदेऽप्याग्नेयगत-  
स्येतिकर्तव्यताजातस्य सौर्ये प्राप्तिवज्ज्ञानान्तरस्थानामपि गुणानां ज्ञानान्तरे प्राप्तिः  
स्यादित्याशङ्क्याऽऽह । प्रकृतीति । ज्ञानैक्येऽपि शाखान्तरोक्तगुणानां शाखान्त-  
रोक्तज्ञाने नोपसंहारः । तत्रोक्तगुणमात्रेण तज्ज्ञानोपकारसिद्धेरधिकानपेक्षणात् ।  
अन्यथा तत्रैव तद्विधिप्रसङ्गात् । तस्मादक्षयादित्यस्थानभेदेनोक्तैर्योरहरहमितिगुणयो-  
र्व्यवस्थानवदुपास्याभेदेऽपि शाखाभेदेनोक्तानां व्यवस्थैवेत्याशङ्क्य शाखाभेदस्योक्त-  
स्थानवदुपास्यविशेषणतया गुणव्यवस्थापकत्वाभावाद्धर्म्युपाधवुक्तगुणानां सर्वत्रापि  
श्रुतेन धर्मिणा नियमादनुमानतः सार्वत्रिकत्वसिद्धेर्विधैक्ये गुणोपसंहारो बलवद्वाधका-  
भावे वारयितुं न शक्यते । शाखान्तरे कतिपयगुणवादस्य तद्विध्यर्थतया गुणान्तरा-  
वारकत्वादित्याह । विज्ञानेति । एवमित्युपसंहाराभावोक्तिः । इतिशब्दः सिद्धान्तस-  
माप्त्यर्थः । उत्तरसंदर्भस्य पौनरुक्त्यं प्रत्याह । अस्यैवेति ॥ ५ ॥ ( २ )

संज्ञाभेदाज्ज्ञानैक्यं तद्गुणानां चान्यत्रोपसंहार इत्युक्त उद्रीथविचयोरपि च्छान्दो-  
ग्यबृहदारण्यकोक्तयोः संज्ञाभेदमाशङ्क्य प्रत्याह । अन्यथात्वमिति । चोदनाद्यवि-  
शेषादित्यस्यापवादार्थमिदमधिकरणम् । तस्यै बृहदारण्यकस्थमुद्रीथब्राह्मणं च्छान्दोग्य-  
स्थमुद्रीथाध्यायं च विषयमाह । वाजसनेयक इति । ते प्रकृता वागादयः प्राणा  
देवाः सात्त्विकवृत्तिप्रधानाः संभूयान्योन्यमुक्तवन्तो हन्त यदि संमतमस्माकं तदाऽस्मि-

१ क. ड. ज. घ. 'संहार एव' । २ ठ. ड. 'न्तरप्रा' । ३ क. ठ. ड. 'रोक्ते ज्ञा' । ४ ठ. ड.  
'कमहरहमित्यहमहर्गुण' । ५ ठ. 'स्य तु वृ' ।

तशांकरभा  
( १ )  
माङ्कित  
मुपासीत  
मेव शा  
भाःस  
र्वस्पेशान  
१० ५ /  
हस्य-  
ति ।  
५-



[बृ० १।३।२] इति प्रक्रम्य वागादीन्प्राणानसुरपाप्मविद्धत्वेन निन्दित्वा मुख्यप्राणपरिग्रहः पठ्यते “अथ हेममासन्धं प्राणमूचुस्त्वं न उद्गायेति तथेति तेभ्य एष प्राण उदगायत्” [बृ० १।३।७] इति । तथा छान्दोग्येऽपि “तद्ध देवा उद्गीथमाजहुरनेनैनानभिभविष्यामः” [छा० १।२।१] इति प्रक्रम्येतरान्प्राणानसुरपाप्मविद्धत्वेन निन्दित्वा तथैव मुख्यप्राणपरिग्रहः पठ्यते “अथ ह य एवायं मुख्यः प्राणस्तमुद्गीथमुपासांचक्रिरे” [छा० १।२।७] इति । उभयत्रापि च प्राणप्रशंसया प्राणविद्याविधिरध्यवसीयते । तत्र संशयः । किमत्र विद्याभेदः स्यादाहोस्विद्विद्यैकत्वमिति । किं तावत्प्राप्तं पूर्वेण न्यायेन विद्यैकत्वमिति । ननु न युक्तं विद्यैकत्वं प्रक्रमभेदात् । अन्यथा हि

न्नाभिचारिके यज्ञे वयमुद्गीथाख्यभक्तिलक्षितेनौद्गात्रेण कर्मणा तमोवृत्तिप्रधानानसुरानतीत्य स्वमभ्यादिभावमयामेति ते चैवं कृतसंवादा वाचमौद्गात्रे कर्मणि प्रधानां त्वमस्मदर्थमौद्गात्रं निर्वर्तयेति नियुक्तवन्तस्तथोपक्रम्य वागादीन्वाक्प्राणचक्षुःश्रोत्रमनांसि पाप्मना ह्येषा विद्धेत्यादिना पाप्मविद्धत्वेन निन्दित्वा तेषामध्येयत्वं निर्धार्य मुख्यप्राणस्योपास्यत्वं च निश्चित्य तत्परिग्रहः श्रूयत इत्यर्थः । वागादीनामनुपास्यत्वनिश्चयानन्तरमित्यथशब्दार्थः । आसन्धमास्ये भवं मुखान्तर्विलस्थं प्राणं मुख्यप्राणाभिमानिर्ना देवतामिति यावत् । उद्गीथब्राह्मणमुक्तवोद्गीथाध्यायं कथयति । तथेति । तत्तत्रान्योन्याभिभवात्मके संग्रामे देवाः पूर्ववदुद्गीथलक्षितं कर्माऽऽजहुराहृतवन्तः । अनेन कर्मणैनानसुरान्स्वाभाविकेन्द्रियवृत्तिलक्षणानभिभविष्याम इत्यभिप्रेत्य कर्माऽऽरब्धवन्त इत्यर्थः । तथैवेत्युद्गीथब्राह्मणवदेत्यर्थः । आख्यायिकैव श्रुता न विद्याविधिरित्याशङ्क्य ब्राह्मणाध्याययोर्विवक्षितमर्थमाह । उभयत्रेति । शाखाद्वयस्थोद्गीथविद्यां विषयमुक्त्वा विचारबीजं संशयमाह । तत्रेति । भेदाभेदमानाभ्यां तमेव विशदयति । किमिति । विमृश्य पूर्वपक्षयति । किं तावदिति । पूर्वत्राख्याविशेषाद्विद्यैक्यमुक्तं तदत्राप्युद्गीथविद्येत्याख्याविशेषादैक्यमित्यर्थः । अत्र चोपास्तभेदोक्त्या वाक्यार्थधीहोतरेव निरूपणात्पादादिसंगतयः । पूर्वपक्षे गुणोपसंहारः सिद्धान्ते तदसत्तेति फलभेदः । अन्यथात्वमित्यादिसिद्धान्तिकीं शङ्कां व्याकुर्वन्पूर्वपक्षमाक्षिपति । नन्विति । प्रक्रमभेदादित्युक्तं व्यनक्ति । अन्यथा हीति । कथमुभयत्र प्रक्रमस्यान्यथात्वं तत्राऽऽह ।

१ ड. अ. 'ति तथेति प्र' । २ ड. ज. अ. 'णानामु' । ३ ख. ठ. ड. प्रधाना । ४ क. ख. ड. 'ति । तत्रा' ।

प्रक्रमन्ते वाजसनेयिनोऽन्यथा छन्दोगाः “त्वं न उद्गाय” [बृ० १।३।१] इति वाजसनेयिन उद्गीथस्य कर्तृत्वेन प्राणग्रामनन्ति । छन्दोगास्तद्गीथत्वेन “तमुद्गीथमुपासांचक्रिरे” [छा० १।२।७] इति । तत्कथं विचैकत्वं स्यादिति चेत् । नैष दोषः । न ह्येतावता विशेषेण विचैकत्वमपगच्छति । अविशेषस्यापि बहुतरस्य प्रतीयमानत्वात् । तथा हि देवासुरसंग्रामोपक्रमत्वमसुरात्ययाभिप्राय उद्गीथोपन्यासो वागादिसंकीर्तनं तन्निन्दया मुख्यप्राणव्यपाश्रयस्तद्गीर्थाच्चासुरविध्वंसमश्मलोष्ठनिदर्शनेनेत्येवं बहुवोऽर्था उभयत्राप्यविशिष्टाः प्रतीयन्ते । वाजसनेयकेऽपि चोद्गीथसामानाधिकरण्यं प्राणस्य श्रुतम् “एष उ वा उद्गीथः” [बृ० १।३।२३] इति । तस्माच्छान्दोग्येऽपि कर्तृत्वं लक्षयितव्यम् । तस्माच्च विचैकत्वमिति ॥ ६ ॥

त्वमिति । उद्गीथस्येति । सर्वस्या भक्तेरिति यावत् । उद्गीथत्वेनेति । तदवयवो योऽयमोकारस्तथात्वेनेत्यर्थः । उद्गानकर्ता प्राणो वाजसनेयके ध्येयत्वेनोच्यते छान्दोग्ये त्वोकारः प्राणदृष्ट्योपास्य इष्टः । तथाच कर्तृकर्मणोर्भेदान्न विचैक्यमिति फलितमाह । तदिति । बहुतररूपप्रत्यभिज्ञानादप्रत्यभिज्ञानं किञ्चिल्लक्षणया नेयमिति मत्वा समाधत्ते । नेत्यादिना । अविशेषादित्येवद्व्याचष्टे । न हीति । एतावता कचित्कर्मरूपत्वेनोपास्यत्वं कर्तृत्वेनान्यत्रेत्येतावन्मात्रेणेत्यर्थः । बहुतराविशेषप्रतीतिमेव प्रकटयति । तथा हीति । यथाऽश्मानं<sup>१</sup> पाषाणं प्राप्य मृत्वालोष्ठो विध्वंसव एवं विध्वंसमाना विष्वञ्चो विनेशुरिति श्रूयत इत्याह । तदिति । अविशेषाधिशं निगमयति । इत्येवमिति । न केवलं शास्त्रान्तरे रूपभेदो दृष्टः किं त्वेकस्यामपि । तथाऽपि न तत्र विद्याभेदस्तथोभयोरपि स्यादित्याह । वाजेति । प्राणस्योद्गीथत्वमत्रापि श्रुतं चेत्कथमुपास्तिस्त्वत्राऽऽह । तस्मादिति । उद्गीथत्वेन श्रुतेरुभयत्राविशेषाद्यदेकत्र कर्तृत्वं तदितरत्रापि लक्ष्यं तथाच प्राणस्य कर्तृत्वेन कर्मत्वेन च ध्यानं शास्त्रादित्यर्थः । उभयत्रापि<sup>२</sup> वेद्यरूपाविशेषे फलितमाह । तस्माच्चेति ॥ ६ ॥

१ ङ. न. 'श्ममृष्टोष्ठ' । २ ठ. ङ. 'श्मानमाखणमृत्वा लोष्ठो' । ३ क. 'नं पाषाणमृत्वा लोष्ठो' । ४ क. 'पि प्राणस्योद्गीथत्वदे' ।

तशांकरभ  
( १ )  
माङ्कित  
मुपासीत  
पेव शास्त्र  
भाःस्त  
र्वस्येशान  
१० ९।  
हस्य-  
ति।  
५-

## न वा प्रकरणभेदात्परोवरीयस्त्वादिवत् ॥ ७ ॥

न वा विद्यैकत्वमत्र न्याय्यं विद्याभेद एवात्र न्याय्यः । कस्मात् । प्रकरणभेदात् । प्रक्रमभेदादित्यर्थः । तथा हि । इह प्रक्रमभेदो दृश्यते छान्दोग्ये तावत् “ ओमित्येतदक्षरमुद्गीथमुपासीत ” [ छा० १ । १ । १ ] इत्येवमुद्गीथावयवस्योकारस्योपास्यत्वं प्रस्तुत्य रसतमत्वादिगुणोपव्याख्यानं<sup>१</sup> तत्र कृत्वाऽथ “ खल्वेतस्यैवाक्षरस्योपव्याख्यानं भवति ” [ छा० १ । १ । १० ] इति पुनरपि तमेवोद्गीथावयवमोकारमनुवर्त्य देवासुराख्यायिकाद्वारेण तम् “ प्राणमुद्गीथमुपासांचक्रिरे ” [ छा० १ । २ । २ ] इत्याह । तत्र यद्युद्गीथशब्देन सकला भक्तिरभिप्रेयते तस्याश्च कर्तोद्गातृत्विक्तत उपक्रमश्चोपरुध्येत लक्षणा च प्रस-

विद्यैक्ये पूर्वपक्षे तद्वेदं सिद्धान्तमाह । न वेति । वाशब्दस्यावधारणार्थत्वमुपेत्य प्रतिज्ञां विभजते । नेति । अत्रेति प्रकृतशाखाद्वयोक्तिः । उभयत्रापि प्राणस्योद्गीथत्वतत्कर्तृत्वाविशेषस्योक्तत्वाद्वेद्याभेदेन विद्याभेदे संभवति कुतस्तद्वेदोक्तिरिति शङ्कते । कस्मादिति । तत्र हेतुः । प्रकरणेति । शाखाभेदादेव प्रकरणभेदसिद्धेर्न तस्य धीभेदे प्रयोजकतेत्याशङ्क्याभीष्टमर्थमाह । प्रक्रमेति । शाखाद्वये तद्वेदं विवृणोति तथा हीति । छान्दोग्यगतमुपक्रमप्रकारं दर्शयति । छान्दोग्य इति । उपक्रमवाक्यस्यार्थमाह । उद्गीथेति । प्रकरणविच्छेदाभावं वक्तुं तदनुसंधत्ते । रसेति । भूतपृथिव्योषधिपुरुषवायुकसामानां पूर्वस्य पूर्वस्योत्तरमुत्तरं सारतयोक्त्वा तेषामोकारं रसतमत्वेन निर्दिश्य तमेव पुनरासिसमृद्ध्यादिगुणकत्वेनोपादिश्य ध्येयमाख्यायिकया निर्धार्योद्गीथोपास्तिरवतारितेत्यर्थः । ननु वाजसनेयके यथोद्गीथेनात्ययामेत्यत्रोद्गीथशब्देन सकला भक्तिरुक्ता त्वं न उद्गायेत्यनेनापि प्राणत्वेनोद्गातोच्यत एवमोमित्येतदक्षरमुद्गीथमुपासीतित्युपक्रमवाक्यस्थोद्गीथशब्देन सकला भक्तिस्तस्याश्च कर्तोद्गाता प्राणत्वेनोच्यतां तथाच प्रक्रमभेदाद्विद्यैक्यं तत्राऽऽह । तत्रोति । ऋत्विक्प्राणत्वेन निरुच्येतेति शेषः । तस्मिन्पक्षे यद्युद्गीथावयवभूतमोकाराख्यमक्षरं तत्र प्राणहृष्टिरनुष्ठेयित्युपक्रमो बाध्येतेत्यर्थः । चकारो वक्ष्यमाणदोषसमुच्चये । यद्युद्गीथावयवभूतमोकाराख्यमक्षरं तद्विषयोद्गीथशब्दस्योद्गातृत्वाचित्वाभावात्तेनोद्गातुर्लक्ष्यत्वमपि ते स्यादित्याह । लक्षणोति । अक्ताः शर्करा उपदधातीत्यस्य तेजो वै घृतमिति शेषान्निर्णयव-

१ क. ग. ड. ज. अ. ट. 'तमादि' । २ ड. अ. 'न च त' । ३ क. ज. 'ण प्रा' । ४ ड. 'ला सामभ' । ५ ज. ट. 'प्रेयते त' । ६ ट. 'स्या वा क' । ७ ठ. ड. 'भेदप्र' । ८ ठ. ड. 'दिश्याऽऽध्ये' । ९ ड. 'क्षतुलक्ष्य' ।

ज्येत । उपक्रमतन्त्रेण चैकस्मिन्वाक्य उपसंहारेण भवितव्यम् । तस्मादत्र तावदुद्गीथावयव ओंकारे प्राणदृष्टिरुपदिश्यते वाजसनेयके तूद्गीथशब्देनावयवग्रहणे कारणाभावात्सकलैव भक्तिरावेद्यते । “ त्वं न उद्गाय ” [ बृ० १ । ३ । १ ] इत्यपि तस्याः कर्तोद्गातृत्विक्प्राणत्वेन निरूप्यत इति प्रस्थानान्तरम् । यदपि तत्रोद्गीथसामानाधिकरण्यं प्राणस्य तदप्युद्गातृत्वेनैव दिदर्शयिषितस्य प्राणस्य सर्वात्मत्वप्रतिपादनार्थमिति न विचैकत्वमावहति । सकलभक्तिविषय एवं च तत्राप्युद्गीथशब्द इति वैषम्यम् । न च प्राणस्योद्गातृत्वमसंभवेन हेतुना परित्यज्यत उद्गीथभाववदुद्गातृभावंस्याप्युपासनार्थत्वेनोपदिश्यमानत्वात् । प्राणवीर्येण चोद्गातौद्गात्रं करोतीति नास्त्यसंभवः । तथाच तत्रैव श्रावितम् “ वाचा च त्वेव स प्राणेन चोदगायत् ” [ बृ० १ । ३ । २४ ] इति । न च विवक्षितार्थभेदेऽवगम्यमाने वाक्य-

प्राणमुद्गीथमुपासांचक्रि इति सकलभक्तिविषयोपसंहारादुपक्रमो नीयतामित्याशङ्क्याऽऽह । उपक्रमेति । तस्य संदिग्धार्थत्वात्स्यादुपसंहारापेक्षा । प्रकृते तूपक्रमस्याविस्पष्टत्वान्नैवमित्यर्थः । ओमित्येतदक्षरमित्यादौ तर्हि कोऽर्थः स्यादित्याशङ्क्याऽऽह । तस्मादिति । उद्गीथेनात्ययामेत्यत्रापि तदवयवस्योद्गीथशब्दत्वादुद्गातृश्राव्यत्वेन प्रक्रमभेदोऽस्तीत्याशङ्क्याऽऽह । वाजेति । ओमित्येतदक्षरमित्युपक्रमस्यावयवार्थत्वात्तूद्गीथमित्युद्गीथशब्देनावयवो गृहीतः । उद्गीथेनात्ययामेत्यत्र तु तथा हेत्वदृष्टेः सकलभक्तिविषयत्वमेव तस्येत्यर्थः । यदुक्तमिहापि नोद्गातुरस्ति धीरिति तत्राह । त्वमिति । कथं प्राणस्योद्गीथकर्तृत्वमुद्गीथेन सामानाधिकरण्यश्रवणात्ततो वेद्यैक्याद्विद्यैक्यं तत्राऽऽह । यदपीति । तत्रेति वाजसनेयकोक्तिः । इतश्च नेदं सामानाधिकरण्यं विद्यैक्यक्षममित्याह । सकलेति । तत्रेति सामानाधिकरण्यवाक्योक्तिः । अपिरुद्गीथेनात्ययामेति वाक्यदृष्टान्तार्थः । वैषम्यमुभयत्र विद्यानानात्वम् । प्राणस्याचेतनत्वान्नोद्गातृत्वमित्याशङ्क्याऽऽह । न चेति । असंभवमभ्युपेत्य वाचनिकमुद्गातृत्वमित्युक्तं संप्रत्यसंभवोऽपि नास्तीत्याह । प्राणेति । औद्गात्रमुद्गाता प्राणवीर्येण करोतीत्येतदेव कथं तत्राऽऽह । तथाचेति । तत्रैवेत्युद्गीथप्रकरणोक्तिः । उद्गाता प्राणप्रधानया वाचा कृतवानौद्गात्रमिति श्रुत्यर्थः । यत्तु बहुतरार्थाविशेषाद्विद्यैक्यमिति तत्राऽऽह । न चेति ।

१ क. ज. अ. ट. 'हणका' । २ ट. 'व तं' । ३ क. ड. अ. 'त्यज्येत । उ' । ४ ड. अ. ट. 'वस्योपा' । ५ क. ड. ज. अ. 'यैव चो' । ६ ड. अ. 'नं कर्म क' । ७ क. ज. अ. 'दे ग' । ८ क. ख. ठ. ड. 'तमद्गी' ।

तशांकरभा  
( १ )  
माङ्कित  
मुपासीत  
पेव शास्  
भाःस  
र्वस्येशान  
१० ९ ।  
हस्य-  
ति ।  
५-



च्छायानुकारमात्रेण समानार्थत्वमध्यवसातुं युक्तम् । तथा ह्यभ्यु-  
दयवाक्ये पशुकामवाक्ये च त्रेधा तण्डुलान्विभजेत “ये मध्यमाः  
स्युस्तान्मये दात्रे पुरोडाशमष्टाकपालं कुर्यात्” इत्यादिनिर्देश-  
साम्येऽप्युपक्रमभेदादभ्युदयवाक्ये देवतापनयोऽध्यवसितः पशु-  
कामवाक्ये तु यागविधिः । तथेहाप्युपक्रमभेदाद्विद्याभेदः ।

वाजसनेयके तावदुद्गीथोद्गातारौ ध्येयत्वेनोच्येते छान्दोग्ये त्वोकारस्तदवयवः  
प्राणदृष्ट्योपास्य उक्तः । एवं विवक्षितार्थस्यान्तरङ्गोपास्यस्वरूपस्य भेदे गम्यमाने  
महिरङ्गार्थवादाविशेषान्नैकार्थत्वेन विधैक्यमित्यर्थः । वाक्यसादृश्यमात्रेणार्थैक्यं  
मास्तीत्यत्र दृष्टान्तमाह । तथा हीति । चतुर्दश्यामेवामावास्याभ्रान्त्या दर्शार्थं प्रवृ-  
त्तस्य यजमानस्य चन्द्रमाः पश्चादभ्युदेति तद्विषयं वाक्यमभ्युदयवाक्यम् । तस्मि-  
न्वाक्ये पशुकामस्येष्टिविधायके च वाक्ये यद्यपि त्रेधा तण्डुलान्विभजेदित्यादिनिर्दे-  
शस्तुल्यस्तथाऽपि विवा एतं प्रजया पशुभिरर्धयति वर्धयत्यस्य भ्रातृव्यं यस्य हवि-  
र्निरुप्तं पुरस्ताच्चन्द्रमा अभ्युदेतीति कालातिक्रमापराधेनोपक्रमादभ्युदयवाक्ये नित्ये  
दर्शकर्मण्येव पूर्वदेवताभ्यो हविषामपनयनेन दातृत्वादिगुणविशिष्टदेवतान्तराङ्गीकारः ।  
पशुकामवाक्ये च यः पशुकामः स्यात्सोऽमावास्यामिष्टा वत्सानपाकुर्यादिति नित्यं  
दर्शकर्म परिसमाप्य पुनर्दोहार्थं वत्सापाकरणविध्युपक्रमात्पशुकामस्येष्टच्यन्तरविधानमु-  
पगतम् । न तु वाक्यद्वये निर्देशस्य सादृश्यमात्रेणार्थैक्यं प्रक्रमभेदादर्थभेदनिश्चयात् ।  
तथा प्रकृते शाखाद्वये बहुतरार्थवादिकसादृश्येऽपि पूर्वोक्तप्रक्रमभेदाद्विद्याभेद इत्यक्ष-  
सार्थः । एतदुक्तं भवति । “विवा एतं प्रजया पशुभिरर्धयति वर्धयत्यस्य भ्रातृव्यं यस्य  
हविर्निरुप्तं पुरस्ताच्चन्द्रमा अभ्युदेति त्रेधा तण्डुलान्विभजेद्ये मध्यमास्तान्मये दात्रे  
पुरोडाशमष्टाकपालं कुर्याद्ये ये स्थविष्ठास्तानिन्द्राय प्रदाने दधंश्चरुं येऽणिष्ठास्तान्वि-  
ष्णवे शिपिविष्टाय शृते चरुम्” इत्यत्र यस्य यजमानस्य पुरस्तात्पूर्वं हविर्निरुप्तं देवतार्थं  
संकल्पितं चन्द्रमश्च पश्चादाभिमुख्येनोदेति तमेतं यजमानं निरुप्तं हविः प्रजादिना  
विनाशयति शत्रुं चास्य वर्धयति । तथाचासौ चतुर्दश्याममावास्याभ्रान्तिभागी मध्य-  
मादिभावेन त्रेधाभूता ये तण्डुलास्तान्गन्यादिभ्यो दर्शदेवताभ्यो विभजेद्विभज्य च  
दातृत्वादिगुणकान्यादिभ्यो देवताभ्यो निर्वपेदित्येवमर्थायां श्रुतौ किमभ्युदये नैमि-  
त्तिकं कर्मान्तरं दर्शाच्चोद्यते किंवा दर्शकर्मण्येव पूर्वदेवतात्यागेन देवतान्तरं विधीयत  
इति संदेहे त्रेधा तण्डुलान्विभजेदिति हविषामेव मध्यमादिक्रमेण विभागश्रवणात्पूर्व-  
देवताभ्यो हवींषि विभजेदिति चाश्रुतेरपनीता हविःषु पूर्वदेवता इति तदवसुद्धेषु तेषु

१ ड. ज. अ. ट. ‘जेद्ये म’ । २ ठ. ड. ‘ध्यमाः स्युस्ता’ । ३ ठ. देवतार्थ । ४ ट. ड.  
‘दिदे’ । ५ क. ख. ड. ‘दितिश्रुतेः किं’ । ६ ख. ‘तिश्रु’ । ७. ‘ति च श्रु’ ।

परोवरीयस्त्वादिवत् । यथा परमात्मदृष्ट्यध्याससाम्येऽपि “आकाशो  
ह्येवैभ्यो ज्यायानाकाशः परायणम्” [ छा० १ । ९ । १ ] “स  
एष परोवरीयानुद्वीथः स एषोऽनन्तः” [ छा० १ । ९ । २ ]  
इति परोवरीयस्त्वगुणविशिष्टमुद्वीथोपासनमक्ष्यादित्यादिगतहि-  
रण्यश्मश्रुत्वादिगुणविशिष्टोद्वीथोपासनाद्भिन्नम् । न चेतरेतरगु-  
णोपसंहार एकस्यामपि शाखायां तद्वच्छास्वान्तरस्थेष्वप्येवंजा-  
तीयकेषूपसनेष्विति ॥ ७ ॥

देवतान्तरमल्लब्धावकाशं श्रुतं कर्मान्तरमेव गोचरयेदिति देवतान्तरयुक्तकर्मान्तरे विवि-  
रिति प्राप्ते त्रेधा तण्डुलान्विभजेदित्यत्र ये मध्यमाः स्युरित्यादिवाक्यान्तरप्राप्तं त्रेधा-  
त्वमनूद्य विभजेदित्यस्यैव विधानात्कस्मादित्यपेक्षायां मध्यमादिवाक्यैर्देवतान्तरेषूक्तेषु  
तत्प्रतियोगिनीनां देवतानामेव बुद्धिस्थानां विभागप्रतियोगित्वसिद्धेः । तण्डुलशब्दस्य  
च हविर्मात्रविषयत्वाद्विषयसोरपि पूर्वदेवतातो विभागलाभादपनीते पूर्वदेवताके हविषि  
देवतान्तरस्य सावकाशत्वात्पूर्वद्रव्यमुखेन प्रकृतकर्मप्रत्यभिज्ञानाद्देवतान्तरसंबन्धेऽपि  
कर्मान्तरकल्पनानवकाशान्नैमित्तिकाधिकारे समाप्ते नित्याविकारायं तान्येव कर्माण्यनु-  
ष्ठेयानीति नास्ति कर्मभेद इति स्थितम् । यः पशुकामः स्यात्सोऽमावास्यामिष्टा वत्सा-  
नपाकुर्यात् । ये स्थविष्ठास्तान्मये<sup>१</sup> सनिमतेऽष्टकपालं निर्वपेद्ये मध्यमास्तान्विष्णवे  
शिपिविष्टाय शृते चरुं ये क्षोदिष्टास्तानिन्द्राय प्रदाने दधंश्चरुमित्यत्र तुल्यश्रुत्या-  
दर्शसमाप्त्यनन्तरं वत्सापाकरणेन गोदोहनं कृत्वा पूर्ववद्देवताभ्यो हविर्विभज्य देवता-  
न्तरविशिष्टपशुकामेष्टिविधानात्पूर्वस्य कर्मणोऽननुवृत्तेरभ्युदयवाक्यसारूप्येऽपि यागा-  
न्तरविविस्त्वथेहापि स्यादिति पूर्ववन्नसिद्धं दृष्टान्तं बहिरेवोक्त्वा सौत्रं दृष्टान्तमादाय  
व्याचष्टे । परोवरीयस्त्वेति । परस्माद्विराणादेः परोवराच्च तस्मादेव वरीयान्वरत-  
रोऽयमुद्वीथः स च परमात्मदृष्टिसंपत्तेरनन्तर इति द्रष्टव्यम् । आकाशो चाऽऽदि-  
त्यादौ च परमात्मदृष्टेरारोपादुद्वीथोपास्तिसाम्येऽपि परोवरीयस्त्वादिगुणकोद्वीथोपास्ति-  
रन्याऽन्या च हिरण्यश्मश्रुत्वादिगुणकोद्वीथोपास्तिस्त्वथेहापीत्यर्थः । दृष्टान्तेऽप्यवि-  
कगुणानामन्योन्यत्रोपसंहाराद्विधैक्यमित्याशङ्क्याऽऽह । न चेति । पुनरुक्त्या  
विद्याभेदस्यातिस्पष्टत्वं हेतुं मत्वोक्तम् । एकस्यामिति । शाखाभेदाद्बोद्धृमेदेनापौन-  
रुक्त्येऽपि तात्पर्यप्रमेयगुणभेदविशिष्टोपासनेषु नानात्वमित्याह । तद्वदिति ॥ ७ ॥

१ ड. अ. 'यस्त्वादिगु' । २ ख. ड. ज. अ. 'दित्यग' । ३ क. ज. 'कस्यां शा' । ४ ख. ठ.  
ड. 'लभ्याव' । ५ ठ. ड. 'मासेन नि' । ६ क. 'ये नि' । ख. 'ये सनिवयनेऽष्टा' । ठ. 'ये सनिवनेऽ-  
ष्टा' । ड. 'ये सनिवनेऽष्टा' । ७ ठ. ड. 'त्र त्रिरुक्त्वा द' । ८ क. ख. ठ. ड. 'स्मात्स्वर' ।

तशांकरभ  
( १ )  
माङ्गित  
मुपासीत  
पेव शास्  
भाःस  
र्वस्वेषान  
२० ५ ।  
हस्य-  
ति ।  
५-

### संज्ञातश्चेत्तदुक्तमस्ति तु तदपि ॥ ८ ॥ ( ३ )

अथोच्येत संज्ञैकत्वाद्विचैकत्वमत्र न्याय्यमुद्गीथविद्येत्युभयत्राप्येका संज्ञेति । तदपि नोपपद्यते । उक्तं ह्येतत् । न वा प्रकरणभेदात्परोवरीयस्त्वादिवदिति । तदेव चात्र न्याय्यतरं श्रुत्यक्षरानुगतं हि तत्संज्ञैकत्वं तु श्रुत्यक्षरबाह्यमुद्गीथशब्दमात्रेप्रयोगाल्लौकिकैर्व्यवहर्तृभिरुपचर्यते । अस्ति चैतत्संज्ञैकत्वं प्रसिद्धभेदेष्वपि परोवरीयस्त्वाद्युपासनेषूद्गीथविद्येति । तथा प्रसिद्धभेदानामप्याग्रहोत्रदर्शपूर्णमासादीनां काठकैकग्रन्थपरिपाठितानां काठकसंज्ञैकत्वं दृश्यते तथेहापि भविष्यति । यत्र तु नास्ति कश्चिदेवंजातीयको भेदहेतुस्तत्र भवतु संज्ञैकत्वाद्विचैकत्वं यथा संवर्गविद्यादिषु ॥ ८ ॥ ( ३ )

पूर्वपक्षबीजमुद्गाव्य दूषयति । संज्ञातश्चेदिति । अनुवादं व्याकरोति । अथेति । अत्रेति शाखाद्वयमुक्तम् । संज्ञैकत्वं विवृणोति । उद्गीथेति । पूर्वसूत्रगतं नञ्शब्दं तच्छब्देन संयोज्य परिहरति । तदपीति । पूर्वसूत्रोक्तपरिहारस्य बाधकत्वाच्चोद्याभासोऽयमित्याह । उक्तं हीति । समारूपाविशेषादभेदो गम्यते रूपभेदाच्च भेदस्तथा सति किमत्र युक्तं तत्राऽऽह । तदेवेति । रूपभेदस्यान्तरङ्गतया बलवत्तरत्वात्संज्ञायाश्च श्रुतिबाह्यतया बहिरङ्गत्वात्पौरुषेयतया च सापेक्षत्वेन दुर्बलत्वादूपभेदादुक्तं विद्यानानात्वमेव युक्तमित्यर्थः । कथं संज्ञैक्यं श्रुत्यक्षरश्रुतबाह्यं तत्राऽऽह । उद्गीथेति । संज्ञैक्याद्विचैक्ये स्यादतिप्रसक्तिरित्यस्तीत्यादि व्याकरोति । अस्ति चेति । अपिशब्दोपात्तमुदाहरणान्तरमाह । तथेति । संज्ञैक्येऽपि न चेतन्नैक्यं तर्हि संज्ञैक्यमुद्गीथज्ञानेऽप्यप्रयोजकमित्याह । तथेहेति । कथं तर्हि संज्ञैक्यस्य व्यभिचारित्वे प्रथमसूत्रे तस्यैक्ये हेतुत्वमुक्तमित्याशङ्क्य तु शब्दसूचितमर्थमाह । यत्रेति । एवंजातीयकः प्रक्रमभेदो वा तत्तुल्यो वेत्यर्थः । असति बलवति बाधके संज्ञैक्यमपि साधकमित्यत्र दृष्टान्तमाह । यथेति । आदिपदेन पञ्चाग्निविद्या वैश्वानरविद्येत्यादि गृह्यते ॥ ८ ॥ ( ३ )

१ क. 'देवात्रापि न्या' । ज. 'देवात्र न्या' । २ क. ज. ट. 'त्रयो' । ३ ठ. ड. 'रबा' । ४ क. ख. ठ. ड. 'स्यैक्यदे' ।

[अ० ३ पा० ३ सू० ९] आनन्दगिरिकृतटीकासंवलितशांकरभाष्यसमेतानि । ८४३

## व्याप्तेश्च समञ्जसम् ॥ ९ ॥ ( ४ )

“ ओमित्येतदक्षरमुद्गीथमुपासीत ” [ छा० १ । १ । १ ]  
इत्यत्राक्षरोद्गीथशब्दयोः सामानाधिकरण्ये श्रूयमाणेऽध्यासाप-  
वादैकत्वविशेषणपक्षाणां प्रतिभासनात्कतमोऽत्र पक्षो न्याय्यः  
स्यादिति विचारः । तत्राध्यासो नाम द्वयोर्वस्तुनोरनिवर्तिताया-  
मेवान्यतरबुद्धावन्यतरबुद्धिरध्यस्यते यस्मिन्नितरबुद्धिरध्यस्य-  
तेऽनुवर्तत एव तस्मिंस्तद्बुद्धिरध्यस्तेतरबुद्धावपि । यथा नान्नि  
ब्रह्मबुद्धावध्यस्यमानायामप्यनुवर्तत एव नामबुद्धिर्न ब्रह्मबुद्ध्या  
निवर्तते । यथा वा प्रतिमादिषु विष्ण्वादिबुद्धयध्यासः । एवमि-  
हाप्यक्षर उद्गीथबुद्धिरध्यस्येतोद्गीथे वाऽक्षरबुद्धिरिति । अपवादो  
नाम यत्र कस्मिंश्चिद्बस्तुनि पूर्वनिविष्टायां मिथ्याबुद्धौ निश्चि-  
तायां पश्चादुपजायमाना यथार्था बुद्धिः पूर्वनिविष्टाया मिथ्याबु-  
द्धेर्निवर्तिका भवति । यथा देहेन्द्रियसंघात आत्मबुद्धिरात्मन्ये-  
वाऽऽत्मबुद्ध्या पश्चाद्भाविन्या “तत्त्वमसि” [छा० ६ । ८ । ७]

ओमित्येतदक्षरमुद्गीथमुपासीतेत्यत्रोद्गीथविशेषितत्वमोकारस्यापि सिद्धवत्कृत्य प्रक्रम-  
भेदाद्विद्याभेदमुक्त्वा तमेव विशेषणविशेष्यभावं निरूपयति । व्याप्तेश्चेति । ओमुद्गीथ-  
शब्दयोः सामानाधिकरण्यमधिकरणस्य विषयं दर्शयति । ओमित्येतदिति । विशे-  
षानवधारणकृतं संदेहमाह । अध्यासेति । अत्र च विशेषणविशेष्यभावनिरूपणेन  
विचारस्य वाक्यार्थधीसाधनसंक्रान्तवया पादादिसंगतयः । पूर्वपक्षे समानाधिकरणवा-  
क्यस्यानध्यवसितार्थत्वादप्रामाण्यं सिद्धान्ते तस्यार्थनिश्चयात्प्रामाण्यम् । कथमेतेषां  
पक्षाणां प्रतिभानं भेदो वेति तत्राध्यासं व्युत्पादयति । तत्रेति । तेषां मध्ये योऽ-  
ध्यासो नाम प्रसिद्धः स व्युत्पाद्यते । गौणी बुद्धिरसावित्युपेत्य व्युत्पादनम-  
भिनयाति । द्वयोरिति । कथमन्यतरबुद्धावनिवर्तितायामन्यतरबुद्धेरध्यासः स्यात्त-  
त्राऽऽह । यस्मिन्निति । अध्यस्तबुद्धयेतरबुद्धेर्निवर्त्यत्वमाशङ्क्य दृष्टान्त-  
माह । यथेति । वैदिकदृष्टान्तमुक्त्वा लौकिकमाह । यथा वेति । विशे-  
षमनवधारयन्दार्ष्टान्तिकमाह । एवमिति । अध्यासपक्षसमाप्ताविति शब्दः । अप-  
वादव्युत्पादनं प्रतिज्ञाय व्युत्पादयति । अपवाद इति । यत्रेति । यस्मिन्क-  
स्मिंश्चिद्बस्तुनीत्यर्थः । तत्रापि लौकिकं वैदिकं चोदाहरणमाह । यथेत्यादिना ।

१ ड. ज. ब. ट. “भाना” । २ अ. “ध्यस्तायाम” । ३ ड. अ. “ध्यस्तोतोद्गी” । ४ ठ. ड.  
“रस्य सि” । ५ क. “दय” ।



इत्यनया यथार्थबुद्ध्या निवर्तते । यथा वा दिग्भ्रान्तिर्बुद्धिर्दि-  
ग्याथात्म्यबुद्ध्या निवर्तते । एवमिहाप्यक्षरबुद्धयोद्गीथबुद्धिर्निव-  
र्तत उद्गीथबुद्ध्या वाऽक्षरबुद्धिरिति । एकत्वं त्वक्षरोद्गीथशब्द-  
योरनतिरिक्तार्थवृत्तित्वम् । यथा द्विजोत्तमो ब्राह्मणो भूमिदेव  
इति । विशेषणं पुनः सर्ववेदव्यापिन ओमित्येतस्याक्षरस्य ग्रह-  
णप्रसङ्गं उद्गीथविषयस्य समर्पणम् । यथा नीलं यदुत्पलं तदा-  
नयेति । एवमिहाप्युद्गीथोऽयमोकारस्तमुपासीतेति । एवमेतस्मि-  
न्सामानाधिकरण्यवाक्ये विमृश्यमान एते पक्षाः प्रतिभान्ति  
तत्रान्यतमनिर्धारणकारणाभावादनिरधारणप्राप्ताविदमुच्यते ।  
व्यापेश्च समञ्जसमिति । चशब्दोऽयं तुशब्दस्थाननिवेशी पक्षत्र-  
यव्यावर्तनप्रयोजनः । तदिह त्रयः पक्षाः सावद्या इति पर्युद-  
स्यन्ते । विशेषणपक्ष एवैको निरवद्य इत्युपादीयते । तत्रा-  
ध्यासे तावद्या बुद्धिरितरत्राध्यस्यते तच्छब्दस्य लक्षणावृ-  
त्तित्वं प्रसज्येत तत्फलं च कल्प्येत । श्रूयत एव फलम्

पूर्ववहार्थान्तिकमाह । एवमिति । इतिशब्दोऽपि पूर्ववत् । एकत्वपक्षं सह-  
ष्टान्तं स्पष्टयति । एकत्वं त्विति । विशेषणपक्षं प्रकटयति । विशेषणमिति ।  
ग्रहणप्रसङ्गे ध्येयत्वेन स्वीकारप्रसक्ताविति यावत् । उक्तमेव दृष्टान्तेन स्पष्ट-  
यति । यथेति । पक्षचतुष्टयं व्युत्पादितमुपसंहरति । एवमिति । अध्यासादिषु  
दृष्टेष्वनध्यवसायपक्षं पूर्वपक्षयित्वा सिद्धान्तमाह । तत्रेत्यादिना । सूत्रस्थेचशब्दस्य  
समुच्चयाद्यथार्थाभावादानर्थक्यमाशङ्क्य व्याचष्टे । चशब्द इति । पक्षव्यावृत्तिमेव प्रक-  
टयति । तदिति । तत्रात्र सामानाधिकरण्यवाक्ये चतुष्टयपक्षेषु दृष्टेष्विति यावत् ।  
व्यावर्त्ये पक्षत्रये विशेषणपक्षस्य प्रवेशं निषेधनादेयं पक्षमाह । विशेषणेति । कथं  
त्रयाणां पक्षाणां सावद्यत्वं तत्राध्यासस्य सावद्यत्वं साधयति । तत्रेति । उद्गीथबुद्धे-  
रक्षरेऽध्यासेऽक्षरशब्दस्योद्गीथे तस्मिन्वाऽक्षरबुद्धेरध्यासे सत्युद्गीथशब्दस्याक्षरे लक्षणा  
स्यात् । श्रुतिलक्षणाविशेषे च श्रुतिन्याय्या तेन नाध्यास इत्यर्थः । तत्रैव  
दोषान्तरमाह । फलं चेति । तत्कल्पनाममृष्यन्नाह । श्रूयत इति ।

१ ड. अ. निवर्त्यते । २ स. 'न्तिर्दि' । ३ ड. अ. निवर्त्यते । ४ ड. अ. 'वर्त्येत्तौद्गी' । ५ क.  
ड. अ. 'ङ् औद्गीत्रवि' । ६ ड. अ. 'रणे का' । ७ ज. 'शी परपक्षव्या' । अ. 'शी परपक्षत्र' ।  
८ क. ट. फलं । ९ स. 'ष्टयव्यु' । १० स. 'दिह' । ११ क. 'स्थस्य च' । १२ क. ख. 'विषये' ।

“ आपयिता ह वै कामानां भवति ” [ छा० १ । १ । ७ ]  
इत्यादीति चेत्तत्र । तस्यान्यफलत्वात् । आध्यादिदृष्टिफलं  
हि तन्नोद्रीथाध्यासफलम् । अपवादेऽपि समानः फलाभावः ।  
मिथ्याज्ञाननिवृत्तिः फलमिति चेत् । न । पुरुषार्थोपयोगानवग-  
मात् । न च कदाचिदप्योकारादोकारबुद्धिर्निवर्तत उद्रीथाद्वो-  
द्रीथबुद्धिः । न चेदं वाक्यं वस्तुतत्त्वप्रतिपादनपरम् । उपासनावि-  
धिपरत्वात् । नाप्येकत्वपक्षः संगच्छते निष्प्रयोजनं हि तदा  
शब्दद्वयोच्चारणं स्यात् । एकेनैव विवक्षितार्थसमर्पणात् । न च  
हौत्रविषय आध्वर्यवविषये वाऽक्षर ओंकारशब्दवाच्य उद्रीथंश-  
ब्दप्रसिद्धिरस्ति । नापि सकलायां साम्नो द्वितीयायां भक्ताबुद्धी-  
थशब्दवाच्यायामोंकारशब्दप्रसिद्धिर्येनानतिरिक्तार्थता स्यात् ।

तस्याध्यासफलत्वाभावान्मैवमित्याह । तन्नेति । श्रुतस्य फलस्यान्यफलत्वमेव  
व्यनक्ति । आहपादीति । न च तस्योभयफलत्वमाध्यादिदृष्टिं विधातुमोमित्येतदक्ष-  
रमितिवाक्येन विशिष्टप्रणवार्थेन पृथगुपास्तिविध्यनुपगमादिति भावः । अपवादपक्षं  
प्रत्याह । अपवादेऽपीति । अध्यासं दृष्टान्तयितुमपिशब्दः । वाक्यशेषस्थं तु फलं  
नाध्यासेस्य नापवादस्यापि स्याद्विशिष्टोपास्तिबन्वादित्यर्थः । फलाभावासिद्धिं  
शङ्कते । मिथ्येति । तन्निवृत्तावात्मनि कर्तृत्वाद्यनर्थनिवृत्तिरानन्दाभिव्याक्तिश्च दृष्टा  
नैवमोंकारबुद्ध्योद्रीथबुद्धेस्तस्या वेतरस्या ध्वंसे कश्चित्पुरुषार्थो दृष्टः । तस्मान्नेदं  
फलमित्याह । नेति । अपवादमुपेत्य वैफल्यं दोषमुक्त्वाऽङ्गीकारं त्यजति । न  
चेति । उद्रीथबुद्धिर्दोकारबुद्धेरपवादिका चेदोंकारबुद्धिः स्वविषयादोंकारान्निवर्तेत ।  
ओंकारबुद्धेर्बाध्याया मिथ्याधीत्वेन स्वार्थव्याभिचारात् । यदोंकारधीरुद्रीथबुद्धेरपवा-  
दिका तदाऽपि मिथ्याधीत्वाद्दुद्रीथधीः स्वार्थान्निवर्तेत । न चैवं दृष्टमतो नापवाद  
इत्यर्थः । किंचापवादेनास्य वाक्यस्य तात्पर्यमुपास्तिपरत्वादित्याह । न चेति ।  
एकत्वपक्षं निराह । नापीति । पिकशब्दस्य कोकिलशब्देन व्युत्पादनवदन्यतरशब्द-  
स्यान्यतरशब्देन व्युत्पादनं फलवदेवेत्याशङ्क्य संदिग्धार्थतादेरसत्त्वान्मैवमित्याह ।  
एकेनेति । ओंकारोद्रीथशब्दयोरुद्रीथार्थत्वाद्वदन्यतरेण तत्सिद्धेर्न शब्दान्तरमर्थवदि-  
त्यर्थः । किंचैकत्वपक्षे किमुद्रीथस्याक्षरेऽन्तर्भावोऽक्षरस्य वेतरस्मिन्निति विक-  
ल्पाऽऽद्यं निराह । न चेति । द्वितीयं प्रत्याह । नापीति । उद्रीथशब्दस्याक्षरे  
तच्छब्दस्य चोद्रीथे प्रसिद्ध्यभावे तयोरेकार्थत्वरहित्यं फलतीत्याह । येनेति । पक्ष-

१ ड. ज. ज. ट. चेन्न । २ ट. 'वर्तेतोद्री' । ३ ड. ज. 'षये वाऽऽध्व' । ४ ड. ज. 'यप्र' ।  
५ ख. ठ. ड. 'सस्येवाप' । ६ ठ. ड. 'रध्व' ।

किंरभ  
१८  
द्विती  
सीत  
शास्  
पाःस  
शान  
९।  
१-

परिशेषाद्विशेषणपक्षः परिगृह्यते । व्याप्तेः सर्ववेदसाधारण्यात् । सर्वव्याप्यक्षरमिह मा प्रसञ्जीत्यत उद्गीथशब्देनाक्षरं विशेष्यते । कथं नामोद्गीथावयवभूत ओंकारो गृह्येतेति । नन्वस्मिन्नपि पक्षे समाना लक्षणा । उद्गीथशब्दस्यावयवलक्षणार्थत्वात् । सत्यमेवमेतत् । लक्षणायामपि तु संनिकर्षविप्रकर्षौ भवत एव । अध्यासपक्षे ह्यर्थान्तरबुद्धिरर्थान्तरे निक्षिप्यत इति विप्रकृष्टा लक्षणा विशेषणपक्षे त्ववयवविवचनेन शब्देनावयवः समर्प्यत इति संनिकृष्टा । समुदायेषु हि प्रवृत्ताः शब्दा अवयवेष्वपि वर्तमाना दृष्टाः

त्रयं सावद्यत्वेनापोद्य निरवद्यं पक्षं गृह्णाति । परिशेषादिति । तत्र सौत्रं पदमादाय विभजते । व्याप्तेरिति । तथाऽपि कथं विशेषणपक्षसिद्धिस्तत्राऽऽह । सर्वेति । इहेत्युपासनोक्तिः । तत्प्रसङ्गे वाक्यशेषविरोधः स्यादिति मत्वा ब्रूते । अत इति । संभवे व्यभिचारे च विशेषणमर्थवदित्युपगमादोंकारस्य विशेष्यस्य सर्ववेदव्यापित्वाद् उद्गीथेन विशेषणेन व्यभिचारवारणेऽपि सर्वस्या द्वितीयस्या भक्तेरुद्गीथशब्दितायास्तदवयवे संभवाभावादयुक्तमोंकारविशेषणत्वमुद्गीथस्येत्याशङ्क्यावयवलक्षणार्थत्वमुद्गीथशब्दस्योपेत्याऽऽह । कथमिति । इतिशब्दो वृत्तक्रियापदेन संबध्यते । न चोद्गीथस्यैवावयविनो लक्षणा स्यादोंकारेणावयवेनेति युक्तमोंकारस्योपरिष्ठाद्विस्तरेण व्याख्यास्यमानतया प्रधानत्वात्तेन भक्तिलक्षणायामुद्गीथपदेन भक्तिविशेषस्यैवार्पणे व्यभिचाराभावाद्विशेषणवैयर्थ्यमिति भावः । लक्षणाप्रसङ्गेनाध्यासस्य निरस्तत्वादयमपि पक्षो दोषसामर्थ्यान्नोपादेयः स्यादिति शङ्कते । नन्विति । उद्गीथशब्दस्यावयवे लक्षणामङ्गीकरोति । सत्यमिति । अध्यासपक्षवदयमपि तर्हि पक्षो नोपादेयः स्यादित्याशङ्क्याऽऽह । लक्षणायामिति । पक्षद्वये तुल्यायामपि लक्षणायामध्यासपक्षमुपेक्ष्य विशेषणपक्षमाद्रियामहे तत्र लक्षणार्थस्य वाक्यार्थान्वयित्वेन लक्षणायाः संनिकृष्टविषयतया बलीयस्त्वात् । अध्यासे तु गौणी धीरसावित्युक्तत्वात् । लक्ष्यमाणगुणवत्येकस्मिन्नितरशब्दस्यावसानाल्लक्षणाया विप्रकृष्टविषयत्वेन दौर्बल्यादित्यर्थः । अध्यासपक्षे लक्षणाया विप्रकृष्टविषयत्वं स्पष्टयति । अध्यासेति । सिद्धान्ते लक्षणायाः संनिकृष्टविषयत्वेन प्रबलत्वं प्रकटयति । विशेषणोति । अवयवविवचनेन शब्देनावयवलक्षणाया लौकिकत्वाभावं प्रत्याह । समुदायेष्विति । पटो दग्धो ग्रामो दग्ध इति तदेकदेशदाहेऽपि समुदायशब्दो लक्षणयाऽवयवे प्रयुज्यते तथोद्गीथ-

१ स. ट. 'वैवेदव्या' । २ ड. अ. विशिष्यते । ३ ज. 'मेत' । ४ ट. 'मेव त' । ५ ड. अ. 'ष्टा लक्षणा । स' । ६ ट. प्रवृत्ता । ७ ठ. 'वेऽसंभवाद' । ८ ठ. ड. 'म्यान्नाऽऽदे' । ९ ठ. ड. 'यवल' । १० ठ. ड. 'क्षणत्वम्' ।

[अ० ३ पा० ३ सू० १०] आनन्दगिरिकृतटीकासंवलितशांकरभाष्यसमेतानि । ८४७

पटग्रामादिषु । अतश्च व्याप्तेर्हेतोरोमित्येतदक्षरमित्येतस्योद्गीथ-  
मित्येतद्विशेषणमिति समञ्जसमेतन्निरवद्यमित्यर्थः ॥ ९ ॥ ( ४ )

सर्वाभिदादन्यत्रेमे ॥ १० ॥ ( ५ )

वाजिनां छन्दोगानां च प्राणसंवादे श्रैष्ठ्यगुणान्वितस्य प्राण-  
स्योपास्यत्वमुक्तम् । वागादयोऽपि हि तत्र वसिष्ठत्वादिगुणान्विता  
उक्ताः । ते च गुणाः प्राणे पुनः प्रत्यर्पिताः “यद्वा अहं वसि-  
ष्ठाऽस्मि त्वं तद्वसिष्ठोऽसि” [ बृ० ६ । १ । १४ ] इत्यादिना ।  
अन्येषामपि तु शास्त्रिणां कोषीतकिप्रभृतीनां प्राणसंवादेशु  
“अथातो निःश्रेयसादानम्” “एता ह वै देवता अहंश्रेयसे विव-  
दमानाः” [ कौ० २ । १४ ] इत्येवंजातीयकेषु प्राणस्य श्रैष्ठ्य-  
मुक्तं न त्विमे वसिष्ठत्वादयोऽपि गुणा उक्ताः । तत्र संशयः

शब्दोऽपि द्वितीयभक्त्यवयवेऽक्षरे लक्षणया वर्तिष्यते न चाक्षरस्योद्गीथावयवत्वं तदुपा-  
सनं च विधेयमिति वाक्यभेदः । विशिष्टाक्षरानुवादेनोपास्तेरेव तत्तद्गुणवत्यास्तत्तत्फलवि-  
शिष्टायाः समस्तेन वाक्येन विधानादिति भावः । उक्तहेत्वानुवादेनावशिष्टं सूत्रपदं  
व्याकुर्वन्विशेषणपक्षस्य निरवद्यत्वमुपसंहरति । अतश्चेति ॥ ९ ॥ ( ४ ) ॥

ओंकारस्योद्गीथगुणकस्यैवोपास्यतेत्युक्ते प्राणस्यापि तत्तदुक्तगुणमात्रस्यैव तत्र तत्रो-  
पास्यतेत्याशङ्क्याऽऽह । सर्वेति । विषयं वक्तुमविगीतमर्थमाह । वाजिनामिति ।  
शाखाद्वयेऽपि संमतमर्थान्तरमाह । वागिति । सा हि वसिष्ठत्वगुणा वाक् । वाग्मिनो  
हि लोके सुखिनो वसन्ति । चक्षुश्च प्रतिष्ठागुणं चक्षुष्मतः पादप्रतिष्ठादर्शनात् । संप-  
दुणं श्रोत्रम् । तद्वत् एव श्रवणार्थावधारणकर्मसंपत्तिदर्शनात् । आयतनगुणं मनः ।  
भोग्यानां तत्र वृत्तिद्वारा निधानादित्युभयत्रापि श्रुतमित्यर्थः । तत्र तर्हि बहूनामुपा-  
स्यतेष्ट्याशङ्क्याऽऽह । ते चेति । अन्वयव्यतिरेकाभ्यां प्राणाधीनत्वासिद्धेर्वागादि-  
स्थितेः प्राणे स्वगुणा वागादिभिरर्पिता इत्यर्थः । शाखान्तरेऽपि संमतमर्थमाह ।  
अन्येषामिति । निःश्रेयसं श्रैष्ठ्यं तस्याऽऽदानं निर्वारणं तदन्तरेणोपास्तेरयोगात्त-  
त्प्रस्तुतमधिकृतमित्याह । अथेति । एता ह वै देवता वागाद्यभिमानिन्योऽहंश्रेयसे  
स्वकीयश्रेष्ठत्वायेति यावत् । अविगीतमर्थमुक्त्वा विगीतमर्थमाह । न त्विति । एवंश-  
ब्दाज्ज्येष्ठत्वादिगुणकप्राणप्रत्यभिज्ञानाच्च वसिष्ठत्वादिगुणेषु संशयमाह । तत्रेति ।

१ ज. ‘समित्येत’ । २ ड. ज. अ. वाजसनेयिनां । ३ ड. अ. ‘सिष्ठोऽस्मि । ४ ट. ‘दि ।  
अ’ । ५ ठ. ड. ‘तमु’ । ६ ठ. ड. ‘तमा’ ।

करभ  
१८  
कृत  
सति  
शास्  
ताः स  
शान  
९ ।  
७-



किंमिमे<sup>१</sup> वसिष्ठत्वादयो गुणाः कचिदुक्ता अन्यत्राप्यस्येरन्तु  
नास्येरन्निति । तत्र प्राप्तं तावन्नास्येरन्निति । कुतः । एवंशब्दप्र-  
योगात् । “अथो य एवं विद्वान्प्राणे निःश्रेयसं विदित्वा ”  
[कौ० २ । १४] इति हि तत्र तत्रैवंशब्देन वेद्यं वस्तु निवेद्यते ।  
एवंशब्दश्च संनिहितावलम्बनो न शाखान्तरपरिपठितमेवजातीयकं  
गुणजातं शक्नोति निवेदयितुम् । तस्मात्स्वप्रकरणस्थैरेव गुणै-  
र्निराकाङ्क्षत्वमिति । एवं प्राप्ते प्रत्याह । अस्येरन्निमे गुणाः कचि-  
दुक्ता वसिष्ठत्वादयोऽन्यत्रापि । कुतः । सर्वाभेदात् । सर्वत्रैव तदे-  
वेकं प्राणविज्ञानमभिन्नं प्रत्यभिज्ञायते । प्राणसंवादादिसारूप्यात् ।  
अभेदे च विज्ञानस्य कथमिमे गुणाः कचिदुक्ता अन्यत्र नास्ये-

कचिदिति वाजसनेयकच्छान्दोग्योक्तिः । अन्यत्रेति कौषीतकिप्रभृतिशाखोच्यते ।  
अत्र च वसिष्ठत्वादिगुणोपसंहारद्वारा वाक्यार्थधीहेतोरेव निरूपणात्पादादिसंगतिः ।  
पूर्वपक्षे यथाश्रुति गुणव्यवस्था । सिद्धान्ते गुण्यनुरोधात्तदव्यवस्थेति मत्वा पूर्वपक्षयति ।  
तत्रेति । विद्यैक्यादनुमानादुपसंहारे कथमनुपसंहारः स्यादिति शङ्कते । कुत इति ।  
ओंकारस्य सर्वत्र प्राप्तावुद्गीथविशेषणादन्यव्यावृत्तिवदेवं विद्वानिति संनिहितालम्बना-  
देवंशब्दादसंनिहितस्य विद्यैक्यद्वाराऽनुमितस्य वसिष्ठत्वादेर्व्यावृत्तिर्युक्तेत्याह । एवं-  
शब्देति । यथा प्राणो वागादिभ्यः श्रेष्ठः सिद्धस्तथा प्राणं श्रेष्ठ्यगुणं विद्वान्यः  
कश्चिदधिकृतः सन्नुपास्ते सोऽपि प्राणे श्रेष्ठ्यं विदित्वोपास्य प्राणात्मकत्वप्राप्त्या  
श्रेष्ठ्याद्यन्वितो भवतीति श्रुत्यर्थः । एवंशब्दसंयोगेऽपि विद्याया वसिष्ठत्वादिगुण-  
वत्त्वं किं न स्यात्तत्राऽऽह । तत्र तत्रेति । वीप्सया तत्तद्विद्याप्रकरणमुच्यते । एक-  
त्वाद्विद्याया वेद्यार्पकेणैवंशब्देन शाखान्तरोक्तानामपि वसिष्ठत्वादीनां परामर्शः  
स्यादित्याशङ्क्याऽऽह । एवमिति । शब्दस्य शाब्दमेवाऽऽनुमानिकादपि संनिहित-  
मिति कुतः शाखान्तरीयगुणधीरित्यर्थः । विद्याया निराकाङ्क्षत्वार्थं शाखान्तरीय-  
मपि गुणजातमिह परामृष्टमित्याशङ्क्याऽऽह । तस्मादिति । पूर्वपक्षमनुभाष्य  
सिद्धान्तसूत्रमवतार्य प्रविज्ञां व्याकरोति । एवमिति । कचिदुक्तानां गुणानां गुणान-  
भिवायिशाखासूपसंहारे सर्वत्र तत्प्रसङ्गात्कचिदेवोपसंहारे निमित्तं पृच्छति । कुत  
इति । तत्र सौत्रं हेतुमुक्त्वा व्याचष्टे । सर्वेति । सर्वासु शाखासु प्राणज्ञानस्यैक्ये  
मानमाह । अभिन्नमिति । प्रत्यभिज्ञापकं दर्शयति । प्राणेति । आदिशब्दः श्रेष्ठत्वादि-  
ग्राही । ज्ञानैक्येऽपि यथाश्रुति गुणव्यवस्थामाशङ्क्योक्तम् । अभेदे चेति । गुण्याक-

१ ड. ज. किमेते वं । २ ट. 'मे ते वं' । ३ क. ड. ज. ट. 'व्यसंयो' । ४ झ. ट. 'ति त' ।  
५ झ. 'पठि' । ६ ट. 'प्याच' । अं । ७ ट. 'दित्याश' । ८ क. झ. 'त्वार्थे शा' ।

रन् । नन्वेवंशब्दस्तत्र तत्र भेदेनैवंजातीयकं गुणजातं वेद्यत्वाय  
समर्पयतीत्युक्तम् । अत्रोच्यते । यद्यपि कौषीतकिब्राह्मणगतेनैवं-  
शब्देन वाजसनेयिब्राह्मणगतं गुणजातमसंशब्दितमसंनिहितत्वा-  
त्तथाऽपि तस्मिन्नेव विज्ञाने वाजसनेयिब्राह्मणगतेनैवंशब्देन  
तत्संशब्दितमिति न परशाखागतमप्यभिन्नविज्ञानावरुद्धं गुणजातं  
स्वशाखागताद्विशिष्यते । न चैवं सति श्रुतहानिरश्रुतकल्पना  
वा भवति । एकस्यामपि हि शाखायां श्रुता गुणाः श्रुता एव  
सर्वत्र भवन्ति गुणवतो भेदाभावात् । न हि देवदत्तः शौर्यादि-  
गुणत्वेन स्वदेशे प्रसिद्धो देशान्तरं गतस्तद्देश्यैरविभावितशौर्या-  
दिगुणोऽप्यतद्रूपो भवति । यथाच तत्र परिचयविशेषादेशान्त-  
रेऽपि देवदत्तगुणा विभाव्यन्ते । एवमभियोगविशेषाच्छाखान्त-  
रेऽप्युपास्या गुणाः शाखान्तरेऽप्यस्येरन् । तस्मादेकप्रधानसंबद्धा  
धर्मा एकत्राप्युच्यमानाः सर्वत्रैवोपसंहर्तव्या इति ॥ १० ॥ (५)

ष्टगुणानां व्यवस्थोक्तिरनुमानविरुद्धेत्यर्थः । पूर्वपक्षबीजमनुभाषते । नन्विति । अनु-  
मानस्य शब्दविरोधं परिहरन्नाह । अत्रेति । असंनिहितत्वादेवंशब्देन वसिष्ठत्वादि-  
ग्रहायोगान्नानुमानश्रुत्यविरुद्धेत्याशङ्क्याऽऽह । यद्यपीति । वाजसनेयिब्राह्मणस्थेन  
वावदेवंशब्देन वसिष्ठत्वादिगुणजातस्य प्राणधीसंबन्धः सिद्धः सैव कौषीतकिब्राह्मणेऽपि  
प्रत्यभिज्ञात्वा तथाच तद्वतेनापि वसिष्ठत्वाद्येवंशब्देन शक्यं पराश्रयमित्यर्थः । शब्दस्य  
शब्दोक्तमेव संनिहितं न विजातीयानुमासिद्धमित्याशङ्क्याऽऽह । इति नेति । न हि  
शब्दस्य शाब्दमेव संनिहितं किंतु शब्दोक्तार्थनान्तरियकतया प्राप्तमपि बुद्धिस्थं  
शब्दस्य संनिहितमेव पर्णमयीत्वस्य जुहूपस्थापितक्रतुवद्वतः संनिध्यविशेषादेवंशब्देन  
तस्यापि संग्रहसिद्धिरिति भावः । अनुमानतः शाखान्तरीयगुणोपसंहारे परिगणितत्वं  
श्रुतं हीयेताश्रुतानामपि गुणान्तराणामत्रोपसंहारादित्याशङ्क्यानुमायाः श्रुत्यविरुद्धा-  
र्थत्वान्नैवमित्याह । न चेति । तदेव व्यनक्ति । एकस्यामिति । उक्तमर्थं दृष्टान्तेन  
समर्थयति । न हीति । शब्दोक्तनान्तरियकमपि संनिहितमेवेत्युक्तं दृष्टान्तेन  
स्पष्टयति । यथाचेति । देवदत्तैक्यात्तस्मिन्बुद्धिस्थे तद्रूपानां बुद्धिस्थत्वावज्ञानैक्यात्त-  
स्मिन्बुद्धिसंनिहिते तद्रूपा अपि तथा भवन्तीत्याह । एवमिति । अनुमानस्याविरोधे  
फलितमाह । तस्मादिति ॥ १० ॥ (५)

करभ  
१८  
कृत  
सीत  
शा  
गःस  
शान  
५।  
७-

## आनन्दादयः प्रधानस्य ॥ ११ ॥

ब्रह्मस्वरूपप्रतिपादनपरासु श्रुतिष्वानन्दरूपत्वं विज्ञानघनत्वं सर्वगतत्वं सर्वात्मत्वमेवंजातीयका ब्रह्मणो धर्माः कचित्केचिच्छ्रूयन्ते । तेषु संशयः किमानन्दादयो ब्रह्मधर्मा यत्र यावन्तः श्रूयन्ते तावन्त एव तत्र प्रतिपत्तव्याः किं सर्वे सर्वत्रेति । तत्र यथाश्रुतिविभागं धर्मप्रतिपत्तौ प्राप्तायामिदमुच्यते । आनन्दादयः प्रधानस्य ब्रह्मणो धर्माः सर्वे सर्वत्र प्रतिपत्तव्याः । कस्मात् । सर्वाभेदादेव । सर्वत्र हि तदेवैकं प्रधानं विशेष्यं ब्रह्म न भिद्यते । तस्मात्सार्वत्रिकत्वं ब्रह्मधर्माणां तेनैव पूर्वाधिकरणोदितेन देवदत्तशौर्यादिनिदर्शनेन ॥ ११ ॥

प्राणस्य सविशेषत्वाद्युक्तः शाखान्तरीयवसिष्ठत्वाद्युपसंहारो ब्रह्मणो निर्विशेषत्वात्तद्वर्मेः स्वशाखागतैरेव प्रमितिसिद्धेर्नाऽऽनन्दाद्युपसंहारः स्यादित्याशङ्क्याऽऽह । आनन्दादय इति । विषयं दर्शयति । ब्रह्मेति । ब्रह्मैक्यनिर्विशेषत्वाभ्यां संशयमाह । तेष्विति । वेद्यब्रह्मैक्यादेवंशब्दवदपवादकादृष्टैश्चैतस्मिन्को गुणोपसंहारः स्यादित्याशङ्क्य ब्रह्मैक्यादानन्दादीनां सर्वत्रोपसंहारे संयद्वाप्तत्वादयोऽपि किमिति नोपसंहियेरन्नित्यभिप्रेत्य पूर्वपक्षयति । तत्रेति । संयद्वाप्तत्वादीनामुपासनार्थमुक्तानां यथाविधि व्यवस्था । सत्यादयस्तु वस्तुतत्त्वप्रमित्यर्था यत्र यत्र वस्तुतत्त्वधीस्तत्र तत्रोपसंहियेरन्नित्युक्त्वा वाक्यार्थधीहेतौरेवात्र निरूपणात्पादादिसंगतिः । पूर्वपक्षे सत्याद्यनुपसंहारे तच्चाप्रमितिः । सिद्धान्ते तदुपसंहारे तत्प्रमितिसिद्धिरिति मत्वा सिद्धान्तमाह । इदमिति । शाखाभेदेनोदितानुदितहोमकार्यताव्यवस्थावदिहापि शब्दभेदेन व्यवस्था स्यादिति शङ्कते । कस्मादिति । पूर्वहेतुमिहाऽऽकृष्योदाहरति । सर्वेति । हेतुमेव विवृणोति । सर्वत्रेति । ब्रह्मणः सर्वत्रैक्ये फलितमाह । तस्मादिति । धर्मिणः सार्वत्रिकत्वेऽपि धर्माणां यथाश्रुति व्यवस्था स्यादित्याशङ्क्याऽऽह । तेनेति । सत्यज्ञानादयो मिथो विशेषणविशेष्यभूता विरुद्धानृतजडादिभ्रान्तिं निवर्तयन्तः सत्त्वादिपरापरसामान्याधारभूतामेकामानन्दव्यक्तिं लक्षयन्ति । न चैकस्मादेव पदादीदृशं ब्रह्म सिध्यति पदमात्रप्रयोगे विरोधाभावाल्लक्षणानुत्थानात्प्रयोक्तव्ये पदान्तरे संभावितसमस्तभ्रान्तिनिरसनसमर्थं पदजातं प्रयोक्तव्यमित्यारोपितभ्रान्तिनिवृत्त्यर्थं परशास्त्रीयमपि पदवृन्दमत्रोपसंहर्तव्यमिति भावः ॥ ११ ॥

[अ० ३ पा० ३ सू० १२] आनन्दगिरिकृतटीकासंवलितशांकरभाष्यसमेतानि । ८५१

नन्वेवं सति प्रियशिरस्त्वादयोऽपि धर्माः सर्वे सर्वत्र  
संकीर्णन् । तथा हि तैत्तिरीयक आनन्दमयमात्मानं प्रक-  
म्याऽऽन्नायते “ तस्य प्रियमेव शिरः । मोदो दक्षिणः पक्षः ।  
प्रमोद उत्तरः पक्षः । आनन्द आत्मा । ब्रह्म पुच्छं प्रतिष्ठा ”  
[ तै० २ । ५ । १ ] इति । अत उत्तरं पठति—

**प्रियशिरस्त्वाद्यप्राप्तिरूपचयापचयौ हि भेदे ॥ १२ ॥**

प्रियशिरस्त्वादीनां धर्माणां तैत्तिरीयक आन्नातानां नास्त्य-  
न्यत्र प्राप्तिः । यत्कारणं प्रियं मोदः प्रमोद आनन्द इत्येते परस्परा-  
पेक्षया भोक्त्रन्तरापेक्षया चोपचितापचितरूपा उपलभ्यन्ते । उपच-  
यापचयौ च सति भेदे संभवतः । निर्भेदं तु ब्रह्म “ एकमेवाद्वि-  
तीयम् ” [ छा० ६ । २ । १ ] इत्यादिश्रुतिभ्यः । न चैते प्रिय-  
शिरस्त्वादयो ब्रह्मधर्माः कोशधर्मास्त्वेत इत्युपदिष्टमस्माभिः  
“ आनन्दमयोऽभ्यासात् ” [ ब्र० सू० १ । १ । १२ ] इत्यत्र ।  
अपि च परस्मिन्ब्रह्मणि चित्तावतारोपायमात्रत्वेनैते परिकल्प्यन्ते  
न द्रष्टव्यत्वेन । एवमपि सुतरामन्यत्राप्राप्तिः प्रियशिरस्त्वादी-

आनन्दमयस्य ब्रह्मणः सर्वत्राभेदात्तद्धर्मत्वेनाऽऽनन्दादिवत्प्रियशिरस्त्वादयोऽपि  
तत्र तत्र प्रसज्येरन्नो चेदानन्दादयोऽपि सार्वत्रिका न स्युरिति शङ्कते । नन्विति ।  
ब्रह्मधर्माणां सर्वत्र संकरे सतीति यावत् । ब्रह्मधर्मैव तेषामसिद्धेयाशङ्क्याऽऽह ।  
तथा हीति । सूत्रेणोत्तरमाह । अत इति । तत्र प्रतिज्ञां विभजते । प्रियेति । हेतुं  
व्याकरोति । यदिति । इष्टवस्तुसामान्यासिकृतं प्रीतिमात्रं प्रियम् । पुत्रादिविशेषलाभ-  
कृतो हर्षविशेषो मोदः । स एव प्रकृष्टः सन्प्रमोदः । सुखसामान्यमानन्द इत्येवमेते पर-  
स्परापेक्षयोपचयापचयरूपा भोक्तृभेदाच्च तथात्वभाजो जीवेषु सुखादिवैचित्र्यदृष्टेरि-  
त्यर्थः । तेषामेवंरूपत्वोपलम्भेऽपि किमायातमित्याशङ्क्याऽऽह । उपचयेति ।  
तर्हि ब्रह्मण्यपि भेदोऽस्तु नेत्याह । निर्भेदं त्विति । अतो यत्र यत्र ब्रह्म प्रतिपाद्यं  
तत्र तत्र प्रियशिरस्त्वादीनां न प्राप्तिरिति शेषः । ब्रह्मधर्मत्वमेषामुपेत्योक्तं तदेव नास्ती-  
त्याह । नचेति । आनन्दमयस्य ब्रह्मत्वे कथं तद्धर्माणामेषामब्रह्मधर्मतेत्याशङ्क्याऽऽ-  
नन्दमयाधिकरणे वृत्तं स्मारयति । कोशेति । इतश्च प्रियशिरस्त्वादीनां ब्रह्मवाक्ये न  
प्राप्तिरित्याह । अपिचेति । अस्तु तर्हि चित्तावतारोपायत्वेनैव सर्वत्र ब्रह्मवाक्ये  
तत्प्राप्तिस्तत्राऽऽह । एवमपीति । तेषां ब्रह्मणि चित्तावतारोपायत्वेऽपि न ब्रह्मवाक्ये  
सर्वत्र प्राप्तिर्द्रष्टव्यत्वेनानुपदेशात् । अब्रह्मधर्मत्वाच्च । चित्तावतारस्तु तत्र तत्रोक्तैरेव



नाम् । ब्रह्मधर्मास्त्वेतान्कृत्वा न्यायमात्रमिदमाचार्येण प्रदर्शितं  
प्रियशिरस्त्वाद्यप्राप्तिरिति । स च न्यायोऽन्येषु निश्चितेषु ब्रह्मध-  
र्मेषूपसनायोपदिश्यमानेषु नेतव्यः<sup>१</sup> संयद्वा<sup>२</sup>मादिषु सत्यकामादिषु  
च । तेषु हि सत्यप्युपास्यस्य ब्रह्मण एकत्वे प्रक्रमभेदादुपासना-  
भेदे सति नान्योन्यधर्माणामन्योन्यत्र प्राप्तिः । यथा च द्वे<sup>३</sup> नार्या-  
वेकं नृपतिमुपासाते छत्रेणान्या चामरेणान्या तत्रोपास्यैकत्वेऽ-  
प्युपासनभेदो धर्मव्यवस्था च भवत्येवमिहापीति । उपचिताप-  
चितगुणत्वं हि सति भेदव्यवहारे सगुणे ब्रह्मण्युपपद्यते न  
निर्गुणे परस्मिन्ब्रह्मणि । अतो न सत्यकामत्वादीनां धर्माणां  
क्वचिच्छ्रुतानां सर्वत्र प्राप्तिरित्यर्थः ॥ १२ ॥

इतरे त्वर्थसामान्यात् ॥ १३ ॥ ( ६ )

इतरे त्वानन्दादयो धर्मा ब्रह्मस्वरूपप्रतिपादनायैवोच्य-  
माना अर्थसामान्यात्प्रतिपाद्यस्य ब्रह्मणो धर्मिण एकत्वात्सर्वे

धर्मैः संभवान्नैषामुपसंहारं काङ्क्षतीत्यर्थः । अब्रह्मधर्मत्वेनैषामुपसंहारशङ्काभावादनर्थक-  
मिदं सूत्रमित्याशङ्क्याऽऽह । ब्रह्मेति । कृत्वाचिन्ताफलमाह । स चेति । तत्रापि  
ब्रह्मैक्यात्किमित्यन्योन्यत्रोपसंहारो न स्यादित्याशङ्क्याऽऽह । तेष्विति । तेषां  
ध्यानार्थमुक्तानां विविपरतत्रयाद्यत्र यावद्गुणविशिष्टतयोपास्तिर्विधीयते तत्र तावतामेव  
ध्येयता नान्येषामित्यन्योन्यत्रानुपसंहार इत्यर्थः । उपास्यैक्ये कथमुपास्तिभेदो धर्मभेदो  
वेत्याशङ्क्याऽऽह । यथाचेति । विध्यधीनेषु धर्मेषु विधिमतिक्रम्य संकरो नास्तीत्युप-  
संहर्तुमिति शब्दः । सगुणवन्निर्गुणेऽपि ब्रह्मत्वाविशेषादुपसंहारानुपसंहारव्यवस्था किं न  
स्यात्तत्राऽऽह । उपचितेति । सगुणनिर्गुणयोर्वैषम्यमुक्त्वा सूत्रे विवक्षितं वदन्नुपसं-  
हरति । अतो नेति ॥ १२ ॥

विविपरतत्रेभ्यः सत्यकामत्वादिभ्यो वस्तुधर्माणामानन्दादीनां ब्रह्मत्वमित्युपयो-  
गितया यत्र यत्र ज्ञेयं ब्रह्मोच्यते तत्र तत्र प्राप्तिरिति विशेषमाह । इतरे त्विति ।  
सूत्रितं विशेषं विशदयति । इतरे त्वित्यादिना । ब्रह्मस्वरूपसिद्धयर्थमुच्यमानत्वमे-

१ ड. अ. दर्शितं । २ अ. संपद्वा<sup>२</sup>मादि<sup>३</sup> । ३ ड. ज. 'द्वामत्वादि' । ४ क. ड. ज. अ.  
'कामत्वादि' । ५ ड. अ. ट. 'स्यत्र' । ६ ड. अ. द्वे भार्ये एकं । ७ ड. ज. 'भेदे ध' । ८ ट.  
'कामादी' । ९ ड. ड. 'ब्रह्मधर्मत्वा' ।

[अ० ३ पा० ३ सू० १४] आनन्दगिरिकृतटीकासंवलितशांकरभाष्यसमेतानि । ८५३

सर्वत्र प्रतीयेरन्निति वैषम्यं प्रतिपत्तिमात्रप्रयोजना हि त  
इति ॥ १३ ॥ ( ६ )

### आध्यानाय प्रयोजनाभावात् ॥ १४ ॥

काठके हि पठ्यते “ इन्द्रियेभ्यः परा ह्यर्था अर्थेभ्यश्च परं  
मनः । मनसस्तु परा बुद्धिः ” [ कठ० ३ । १० ] इत्यारभ्य  
“ पुरुषान्न परं किञ्चित्सा काष्ठा सा परा गतिः ” [ कठ० ३ ।  
११ ] इति । तत्र संशयः । किमिमे सर्व एवार्थादयस्ततस्ततः  
परत्वेन प्रतिपाद्यन्त उत पुरुष एवैभ्यः सर्वेभ्यः परः प्रतिपा-  
द्यत इति । तत्र तावत्सर्वेषां परत्वेन प्रतिपादनमिति भवति  
मतिः । तथा हि श्रूयते “ इदमस्मात्परमिदमस्मात्परम् ”  
इति । ननु बहुष्वर्थेषु परत्वेन प्रतिपादयिषितेषु वाक्यभेदः  
स्यात् । नैष दोषः । वाक्यबहुत्वोपपत्तेः । बहून्वेव ह्येतानि  
वाक्यानि प्रभवन्ति बहूनर्थान्परत्वोपेतान्प्रतिपादयितुम् ।

वाऽऽनन्दादीनां वैषम्यार्थं कथयति । प्रतिपत्तीति । सत्यत्वज्ञानत्वानन्दत्वात्मत्वपू-  
र्णत्वलक्षणाः पञ्च पदार्था ज्ञानाधिकारे सर्वत्रोपसंहर्तव्या इति वक्तुमि-  
तिशब्दः ॥ १३ ॥ ( ६ )

ब्रह्मस्वभावभूतोपसंहार्यधर्मोक्त्यनन्तरमस्वभावस्यानुपसंहार्यस्याप्यर्थादिपरत्वरूप-  
धर्मस्य ब्रह्मप्रमित्युपायत्वं वदति । आध्यानायेति । विषयवाक्यं पठति । काठक  
इति । वाक्यभेदाभेदानिर्धारणेनार्थादीनाधिकृत्य संशयमाह । तत्रेति । विद्याभेदा-  
भेदप्रसङ्गेन वाक्यभेदाभेदयोस्तन्निबन्धनविद्याभेदाभेदयोर्वा चिन्तया वाक्यार्थधीहेतोरैवं  
चिन्तनात्पादादिसंगतिः । पूर्वपक्षे वाक्यभेदाद्विद्याभेदः । सिद्धान्ते तदभेदात्तदभेद  
इत्यभिप्रेत्य पूर्वपक्षमाह । तत्रेति । तत्र हेतुमाह । तथा हीति । पूर्वपक्षमाक्षिपति ।  
नन्विति । संभवत्येकवाक्यत्वे वाक्यभेदो दोषोऽत्र तु वाक्यभेद एवेति समाधत्ते ।  
नेति । उपपत्तिमेवाऽऽह । बहूनीति । सर्वेषां प्रत्येकं परत्वोक्तिरफलेत्याशङ्क्य—

“ दश मन्वन्तराणीह तिष्ठन्तीन्द्रियचिन्तकाः ”

इत्यादिस्मृतेर्व्याख्याद्वारा प्रत्येकं परत्वोक्तेः सफलत्वासिद्धेरपूर्वार्थतया च प्रामाणिकस्य

१ ज. परे । २ ट. ‘भ्यः प’ । ३ क. ड. ज. अ. ‘वैषामेवैषां प’ । ट. ‘वैषामेषां प’ । ४ ड.  
ट. भवन्ति । ५ क. ‘व विधि’ ।

तस्मात्प्रत्येकमेषां परत्वप्रतिपादनमिति । एवं प्राप्ते ब्रूमः ।  
पुरुष एव ह्येभ्यः सर्वेभ्यः परः प्रतिपाद्यत इति युक्तं न प्रत्येक-  
मेषां परत्वप्रतिपादनम् । कस्मात् । प्रयोजनाभावात् । न  
हीतरेषु परत्वेन प्रतिपन्नेषु किञ्चित्प्रयोजनं दृश्यते श्रूयते वा ।  
पुरुषे त्विन्द्रियादिभ्यः परस्मिन्सर्वानर्थवैजातातीते प्रतिपन्ने  
दृश्यते प्रयोजनं मोक्षसिद्धिः । तथा च श्रुतिः “निचाय्य  
तन्मृत्युमुखात्प्रमुच्यते” [कठ० ३।१५] इति । अपि च परप्रति-  
षेधेन काष्ठाशब्देन च पुरुषविषयमादरं दर्शयन्पुरुषप्रतिपत्त्यर्थेव  
पूर्वापरप्रवाहोक्तिरिति दर्शयति । आध्यानायेति । आध्यान-

वाक्यभेदस्येष्टत्वात्प्रत्येकमर्थादीनां परत्वं प्रतिपाद्यमित्युपसंहरति । तस्मादिति ।  
पूर्वपक्षमनूय सूत्राद्वाहिरेव सिद्धान्तं प्रतिजानीते । एवमिति । पुरुषपरत्वस्य शक्ति-  
विषयस्य तात्पर्यगम्यत्ववदार्थादिपरत्वानामपि शक्तिविषयत्वादपूर्वत्वाच्च तात्पर्यमेयत्वं  
किं न स्यादिति शङ्कते । कस्मादिति । तात्पर्यमेयत्वनिमित्तफलाभावान्नार्थादिपरत्वानां  
तन्मेयवेति मत्वाऽऽह । प्रयोजनेति । कथं प्रयोजनाभावोक्तिरित्याशङ्क्या-  
न्वयव्यातिरेकसिद्धं शास्त्रसिद्धं वा फलमिति विकल्प्याऽऽद्यं निराह । न  
हीति । द्वितीयं प्रत्याह । श्रूयते चेति । प्रकरणस्यास्य वस्तुपरत्वदृष्टेरुपा-  
स्तिविधिपरत्वायोगात्परमपुरुषार्थहेतुतत्त्वर्थापरत्वे च संभवतीन्द्रियाद्युपास्त्यधीनस्मृति-  
सिद्धावान्तरपुमर्थपरत्वायोगान्न प्रत्येकमर्थादिपरत्वसिद्धिरित्यर्थः । पुरुषस्य परत्वधीरपि  
न फलवती परत्वधीत्वादार्थादिपरत्वधीवदित्यनुमानात्कथं त्वन्मतेऽपि पुरुषार्थहे-  
तुफलत्वमित्याशङ्क्यान्वयार्थानुपलक्षितानवच्छिन्नचिद्धातुविषयत्वात्पुरुषपरत्वदृष्टे-  
रनर्थध्वंसफलत्वमनुभवसिद्धमित्याह । पुरुषे त्विति । अज्ञानमिथ्याधीशान्तेर्दृष्टफलत्वा-  
दृष्टे सत्यदृष्टकल्पना न युक्तेति मत्वाऽऽह । दृश्यत इति । सत्यदृष्टकल्पना न युक्तोति  
विद्वदनुभवे विप्रतिपन्नं प्रति पुरुषपरत्वदृष्टेर्दृष्टफलत्वे श्रुतिमाह । तथाचेति । इव-  
श्चास्य संदर्भस्य सर्वस्मात्परत्वेन पुरुषप्रमितिपरत्वेत्याह । अपिचेति । पुरुषान्न पर-  
मितिनिषेधलिङ्गेन सा काष्ठेति काष्ठाशब्देन बाधावधित्वेन परत्वोक्तिलिङ्गेन च पुरुष-  
विषयमादरं तात्पर्यं दर्शयन्वेद इति यावत् । पूर्वापरप्रवाहोक्तिः पूर्वस्मात्पूर्वस्मादपर-  
स्यापरस्य परत्वोक्तिः । ध्यानविधेरिहामावात्परपुरुषमितेध्यानार्थता कथं सूत्रितेत्याश-  
ङ्क्य सूत्रावयवं व्याचष्टे । आध्यानेति । निर्गुणब्रह्मप्रमितिरपि ध्यानार्था ब्रह्म-

१ ट. 'मेतेषां' । २ ट. 'कमन्येषां प्र' । ३ ज. 'रत्वे प्र' । ४ ज. ट. 'धैजाता' । ५ ड. ज.  
'शदिश' । ६ क. 'ते पु' । ७ क. ख. ठ. ड. 'तुपरत्वं' । ८ झ. 'शून्योप' । ९ क. ख. 'सकफ' ।  
१० ठ. ड. 'हामि' ।

[अ० ३१।० ३सू० १५] आनन्दगिरिकृतटीकासंवलितशांकरभाष्यसमेतानि । ८५५

पूर्वकाय सम्यग्दर्शनायेत्यर्थः । सम्यग्दर्शनार्थमेव हीहाऽऽ-  
ध्यानमुपदिश्यते न त्वाध्यानमेव स्वप्रधानम् ॥ १४ ॥

आत्मशब्दाच्च ॥ १५ ॥ ( ७ )

इतश्च पुरुषप्रतिपत्त्यर्थेवेयमिन्द्रियादिप्रवाहोक्तिः । यत्कारणम्

“एष सर्वेषु भूतेषु गूढोत्मा न प्रकाशते ।

दृश्यते त्वग्रया बुद्ध्या सूक्ष्मया सूक्ष्मदर्शिभिः”

[कठ० ३ । १२] इति प्रकृतं पुरुषमात्मेत्याह । अतश्चानात्म-  
त्वमितरेषां विवक्षितमिति गम्यते । तस्यैव च दुर्विज्ञानतां  
संस्कृतमिति गम्यतां च दर्शयति । तद्विज्ञानायैव च “ यच्छे-  
द्वाङ्मनसी प्राज्ञः ” [ कठ० ३ । १३ ] इत्याध्यानं विदधाति ।  
तद्व्याख्यातम् “आनुमानिकमप्येकेषाम्” [ब्र० सू० १।४।१ ]  
इत्यत्र । एवमनेकप्रकार आशयातिशयः श्रुतेः पुरुषे लक्ष्यते  
नेतरेषु । अपि च “सोऽध्वनः पारमाप्रोति तद्विष्णोः परमं पदम्”

मितित्वात्सगुणब्रह्ममितिवदित्याशङ्क्य ततस्तु तमित्यादिश्रुतिविरोधमाह । सम्य-  
गिति ॥ १४ ॥

सर्वस्मात्परत्वेन पुरुषस्यैवात्र प्रतिपाद्यत्वे हेत्वन्तरमाह । आत्मेति । सूत्रस्थं  
चशब्दं व्याकरोति । इतश्चेति । तदेव स्फुटयन्नात्मशब्दं विभज्यते । यदिति । आत्म-  
नोऽप्रकाशमानत्वं स्वाभाविकमिति शङ्कां वारयति । दृश्यते त्विति । तस्यां श्रुतावेष्ट  
आत्मेत्यस्यार्थमाह । प्रकृतमिति । सूत्रगतपञ्चम्या विवक्षितमर्थमाह । अतश्चेति ।  
अवशिष्टपूर्वार्थस्यार्थमाह । तस्येति । उत्तरार्थतात्पर्यमाह । संस्कृतेति । चशब्दसू-  
चित्वं हेत्वन्तरमाह । तदिति । वागादिनियमनमात्रं मन्त्रे प्रवीतं न तु ध्यानविधिरि-  
त्याशङ्क्याऽऽह । तद्व्याख्यातमिति । अज्ञावार्थज्ञापनस्वाभाव्यादागमस्याऽऽत्मनश्च  
श्रुत्यैव दुर्ज्ञानत्वोक्तेर्वस्तुतश्च तथात्वादार्थादीनां च सुगमत्वात्तेषां परत्वोक्तिरपि तत्परै-  
वेत्यभिप्रेत्योपसंहरति । एवमिति । उपक्रमोपसंहारयोरैकरूप्यादपि पुरुषपरत्वे  
तात्पर्यं संदर्भस्य सिद्धमित्याह । अपिचेति । तद्विष्णोः परमं पदम् । पुरुषान्न परं  
किंचिदित्युपक्रमोपसंहारयोरैकरूप्यात्फलवति सर्वस्मात्परत्वे पुरुषस्य प्रतिपाद्ये सत्यवा-  
न्तरवाक्यानां तदेकवाक्यतायोगे वाक्यभेदादिकल्पने गौरवात्परपुरुषपरत्वमेव संद-  
र्भस्येति हेत्वन्तरमेव स्फोरयति । स इति । प्रमित्सितत्वाच्च पुरुषस्यैव प्रमेयवेत्याह ।

१ ड. अ. “तां सुसं” । २ क. ठ. ड. “हारै” । ३ ठ. ड. “हारै” । ४ ठ. ड. “ल्पनागौ” ।



[ कठ० ३ । ९ ] इत्युक्ते किं तदध्वनः पारं विष्णोः परमं पदमित्यस्यामाकाङ्क्षायामिन्द्रियाद्यनुक्रमणात्परमपदप्रतिपत्त्यर्थं एवायमोन्नाय इत्यवसीयते ॥ १५ ॥ ( ७ )

### आत्मगृहीतिरितरवदुत्तरात् ॥ १६ ॥

ऐतरेयके श्रूयते “आत्मा वा इदमेक एवाग्र आसीन्नान्यत्किञ्चन मिषत्स ईक्षत लोकान्नु सृजा इति” [ ऐ० १ । १ ] “ स इमाँल्लोकानसृजताम्भो मरीचीर्मरमापः” [ ऐ० १ । २ ] इत्यादि । तत्र संशयः । किं पर एवाऽऽत्मेहाऽऽत्मशब्देनाभिलप्यत उत्तान्यः कश्चिदिति । किं तावत्प्राप्तं न परमात्मेहाऽऽत्मशब्दाभिलप्यो भवितुमर्हतीति । कस्मात् । वाक्यान्वयदर्शनात् । ननु वाक्यान्वयः सुतरां परमात्मविषयो दृश्यते प्रागुत्पत्तेरात्मैकत्वावधारणात् । ईक्षणपूर्वकस्रष्टृत्ववचनाच्च । नेत्युच्यते । लोकसृष्टिवचनात् । परमात्मनि हि स्रष्टरि परिगृह्यमाणे महाभू-

किमिति । अर्थानामिन्द्रियाकर्षकत्वेन परत्ववत्परस्मिन्नात्मनि सर्वनियम्याकर्षकत्वेन परत्वं निश्चितमिति मत्वाऽऽह । इन्द्रियादीति ॥ १५ ॥ ( ७ )

वाक्यभेदभयादर्थानां पृथक्प्रतिपाद्यत्वे प्रत्युक्ते देवादिकर्तृत्वेन प्रकृतापरब्रह्मणोऽन्यो लोकस्रष्टा परो नोपेयो वाक्यभेदप्रसङ्गादित्याशङ्क्याऽऽह । आत्मेति । विषयवाक्यमुदाहरति । ऐतरेयक इति । आत्मशब्दस्य परत्र सूत्रे च प्रयोगात्तं विषयीकृत्य संशयमाह । तत्रेति । आत्मशब्दस्य वाक्यार्थज्ञानोपयुक्तस्य परमात्मविषयत्वोक्त्या सत्यत्वादीनां तत्प्रमित्युपयोगिनामुपसंहारसिद्धेरस्ति पादादिसंगतिः । आत्मशब्दस्यापरविषयत्वे तदर्थप्रमित्यर्थं पूर्वपक्षे सत्याद्यनुपसंहारः । सिद्धान्ते तस्य परविषयत्वे तत्प्रमित्यर्थं तदुपसंहार इत्यभिप्रेत्य विमृश्य पूर्वपक्षयति । किमिति । परशब्दवाच्यत्ववदात्मशब्दवाच्यत्वमपि तस्यैव किं न स्यादित्याह । कस्मादिति । आत्मविषयवाक्यस्य सूत्रे तात्पर्यात्तद्विद्याऽन्नाभीष्टा तन्न गुणोपसंहारोऽस्तीत्याह । वाक्येति । पूर्वपक्षमाक्षिपति । नन्विति । सुतरामित्युक्तमेव हेतुद्वयोक्त्या प्रकटयति । प्रागिति । लोकस्रष्टृत्वलिङ्गाद्वाक्यान्वयः सूत्रविषयो न परात्मगामीत्याह । नेतीति । परस्यापि लोकस्रष्टृत्वं सर्वकारणत्वादिति लिङ्गस्यान्यथासिद्धिमाशङ्क्याऽऽह । परमात्मनीति । तत्कर्तृकसर्गस्याऽऽकाशादिमहाभूतादित्वादस्य चातथात्वदृष्टेः

१ ट. “मित्याका” । २ ख. घ. ङ. ज. “मायास इ” । ३ क. ज. झ. ट. “ईति” । ४ ख. ठ. ड. परात्म” । ५ ठ. ङ. “याद्वि” । ६ क. ख. झ. तत्र गु” ।

[अ० ३ पा० ३ सू० १६] आनन्दगिरिकृतटीकासंवलितशांकरभाष्यसमेतानि । ८५७

तसृष्टिरादौ वक्तव्या लोकसृष्टिस्त्विहाऽऽदावुच्यते । लोकाश्च  
महाभूतसंनिवेशविशेषाः । तथाचाम्भःप्रभृतील्लोकत्वेनैव निर्ब-  
वीति “अदोऽम्भः परेण दिवम्” [ऐ० १ । २] इत्यादिना ।  
लोकसृष्टिश्च परमेश्वराधिष्ठितेनापरेण केनचिदीश्वरेण क्रियत  
इति श्रुतिस्मृत्योरुपलभ्यते । तथा हि श्रुतिर्भवति “आत्मैवेद-  
मग्र आसीत्पुरुषविधः” [बृ० १ । ४ । १] इत्याद्या । स्मृतिरपि

“स वै शरीरी प्रथमः स वै पुरुष उच्यते ।

आदिकर्ता स भूतानां ब्रह्माऽग्रे समवर्तत”

इति । ऐतरेयिणोऽपि “अथातो रेतसः सृष्टिः प्रजापते रेतो देवाः”

इत्यत्र पूर्वस्मिन्प्रकरणे प्रजापतिकर्तृकां विचित्रां सृष्टिमामनन्ति ।

आत्मशब्दोऽपि तस्मिन्प्रयुज्यमानो दृश्यते “आत्मैवेदमग्र आसी-

सूत्रस्यै च लोककर्तृकतायाः श्रुतिस्मृतिसिद्धत्वान्नात्र परगृहीतिरित्यर्थः । लोकशब्देनात्र  
महाभूतानामेवोक्तेः सृष्टेरिहापि महाभूतादित्वमिष्टमित्याशङ्क्याऽऽह । लोकाश्चेति ।  
महाभूतसंनिवेशविशेषे लोकशब्दस्य रूढत्वेऽपि प्रकरणादिह महाभूतान्येव ते गृह्ये-  
रन्नित्याशङ्क्याऽऽह । तथाचेति । अम्भो मरीचीर्मरमाप इति सूत्रयित्वा स्वयमेव  
श्रुतिर्विवृणोति । अदस्तदम्भः परेण दिवं दिवः परस्तादृच्यैर्द्युप्रतिष्ठो लोको दिवमारभ्यो-  
परितनलोकाश्चान्द्रमसैरम्भोभिरभिव्याप्तेरम्भःशब्दिता इत्यर्थः । अन्तरिक्षलोकः सवि-  
तृमरीचिव्याप्तेर्मरीचयः । स्थानभेदाद्ब्रूक्तिः । त्रियन्तेऽस्मिन्भूतानीति पृथिवीलोको  
मरम् । याः पृथिव्या अवस्तात्ता आपः पातालानि तेषामब्बाहुल्याद्विधेयापेक्षया  
स्त्रीलिङ्गत्वम् । एवमादिपदेन द्यौः प्रतिष्ठाऽन्तरिक्षं मरीचयः पृथिवी मरो या अवस्तात्ता  
आप इति गृहीतम् । तथाऽपि परमात्मैव स्रष्टा किं न स्यात्तत्राऽऽह । लोकेति ।  
आत्मा हिरण्यगर्भः पुरुषविधस्तत्प्रकारः शिरःपाण्यादिमान्भूतानां स्थूलभूतकार्याणां  
चराचराणामिति यावत् । प्रजापतिकर्तृकैव लोकसृष्टिरित्येतत्प्रकरणादपि भावीत्याह ।  
ऐतरेयिणोऽपीति । नियम्यसृष्ट्यान्तर्यमथेत्युक्तम् । नियन्तृसृष्ट्यातिरेकेण  
तत्सृष्टेरकिञ्चित्करत्वमतःशब्दार्थः । किं तद्वेतो यस्य सृष्टिरिष्टेत्याशङ्क्याऽऽह ।  
प्रजेति । रेतो वीर्यं तत्कार्यत्वाद्देवास्तच्छब्दाः । वाक्यस्य तात्पर्यमाह । इत्यत्रेति ।  
उपक्रमोपसंहारस्थाभ्यामात्मब्रह्मश्रुतिभ्यां परस्मिन्गम्यमाने कुतो लोकसृष्टत्वलिङ्गेना-  
परब्रह्मसिद्धिः श्रुतिभ्यां लिङ्गस्य दुर्बलत्वादित्याशङ्क्य लिङ्गस्यैव प्राधान्यमिति वक्तुं  
वयोरन्यथासिद्धिमाह । आत्मेति । ब्रह्मलोक इत्यादौ ब्रह्मशब्दस्यापि तस्मिन्प्रयो-

त्पुरुषविधः” [ बृ० १ । ४ । १ ] इत्यत्र । एकत्वावधारणमपि प्रागुत्पत्तेः स्वविकारापेक्षमुपपद्यते । ईक्षणमपि तस्य चेतनत्वाभ्युपगमादुपपन्नम् । अपिच ताभ्यो गामानयत्ताभ्योऽश्वमानयत्ताभ्यः पुरुषमानयत्तां अब्रुवन्नित्येवंजातीयको भूयान्व्यापारविशेषो लौकिकेषु विशेषवत्स्वात्मसु प्रसिद्ध ईहानुगम्यते । तस्माद्विशेषवानेव कश्चिदिहाऽऽत्मा स्यादिति । एवं प्राप्ते ब्रूमः । पर एवाऽऽत्मेहाऽऽत्मशब्देन गृह्यत इतरवत् । यथेतरेषु सृष्टिश्रवणेषु “ तस्माद्वा एतस्मादात्मन आकाशः संभूतः” [ तै० २ । १ । १ ] इत्येवमादिषु परस्याऽऽत्मनो ग्रहणम् । यथा चेतस्मिद्धौकिकात्मशब्दप्रयोगे प्रत्यागात्मैव मुख्य आत्मशब्देन गृह्यते तथेहापि भवितुमर्हति । यत्र “आत्मैवेदमग्र आसीत्” [ बृ० १ । ४ । १ ] इत्येवमादौ “ पुरुषविधः” [ बृ० १ । ४ । १ ] इत्येवमादि विशेषणान्तरं

गोऽस्तीति वक्तुमपीत्युक्तम् । एक एवेत्येकत्वावधारणस्य प्रजापतावयोगात्परमात्मैवात्राऽऽत्मशब्दः स्यादित्याशङ्क्याऽऽह । एकत्वेति । अवधारणस्यैवं संभवेऽपि तस्मिन्नीक्षितृत्वायोगात्परस्यैवात्रोक्तिरित्याशङ्क्याऽऽह । ईक्षणमिति । परस्मिन्नसंभावितविशेषदृष्टेरपि सूत्रस्यैवाऽऽत्मशब्दत्वेत्याह । अपिचेति । ईश्वरो हि करणाधिष्ठात्रीरग्न्यादिदेवतावागादिभिः सहसृष्टवांस्ताश्च तं प्रति भोगार्थं शरीरमयाचन्त स च ताभ्यो गां गोशरीरमश्वशरीरं पुरुषशरीरं च यथाकर्म यथाश्रुतमानीतवांस्ततस्ता देवताः सोऽब्रवीद्यथायतनं यथाचक्षुरादिस्थानमस्मिन्देहे प्रविशतेति तदाह । ताभ्य इति । उक्तश्रुत्यर्थं संगृह्णाति । एवमिति । इहेति स्रष्टुरात्मनो निर्देशः । लिङ्गप्रकरणसिद्धमुपसंहरति । तस्मादिति । सिद्धान्तसूत्रमवतार्य प्रतिज्ञां व्याकरोति । एवमिति । इहेत्युदाहरणोक्तिः । दृष्टान्तमादाय व्याचष्टे । इतरवदिति । तस्य व्याख्यान्तरमाह । यथाचेति । परस्यैव विश्वस्रष्टृत्वं प्रागेकत्वमात्मत्वं च मुख्यं तदसंभ्रममुपपत्तौ नान्यत्रानुमेयम् । लोकसृष्टिवचनेऽपि महाभूतसर्गस्य पूर्वसिद्धतया वक्तुं शक्यत्वादिति मत्वा दाष्टान्तिकमाह । तथेति । आत्मब्रह्मशब्दयोरन्यथासिद्धिं प्रत्याह । यत्रेति । सति बाधकेऽन्यार्थत्वेऽपि प्रकृते तदभावात्प्रत्युत साधकस्यैव सत्त्वात्परविष-

१ ड. ज. 'ताश्चानु' । २ ख. ट. इत्यनु' । ३ ड. ज. ज. 'त्र तु "आ" । ४ ठ. ड. 'ति । सू' । ५ ठ. ड. 'न्यत्र नेय' ।

[अ० ३ पा० ३ सू० १७] आनन्दगिरिकृतटीकासंवलितशांकरभाष्यसमेतानि । ८५९

श्रूयते भवेत्तत्र विशेषवत् आत्मनो ग्रहणम् । अत्र पुनः  
परमात्मग्रहणानुगुणमेव विशेषणं मप्युत्तरमुपलभ्यते “स ईक्षत  
लोकान्नु सृजा इति” [ ऐ० १ । १ ] “स इमाँल्लोकानसृजत ”  
[ ऐत० १ । २ ] इत्येवमादि । तस्मात्तस्यैव ग्रहणमिति  
न्याय्यम् ॥ १६ ॥

अन्वयादिति चेत्स्यादवधारणात् ॥ १७ ॥ ( ८ )

वाक्यान्वयदर्शनात् परमात्मग्रहणमिति पुनर्यदुक्तं तत्परिहर्त-  
व्यमिति । अत्रोच्यते । स्यादवधारणादिति । भवेदुपपन्नं परमात्मनो  
ग्रहणम् । कस्मात् । अवधारणात् । परमात्मग्रहणे हि प्रागुत्प-  
त्तेरात्मैकत्वावधारणमाञ्जसमवकल्पते । अन्यथा ह्यनाञ्जसं तत्प-  
रिकल्पेत । लोकसृष्टिवचनं तु श्रुत्यन्तरप्रसिद्धमहाभूतसृष्ट्यनन्त-  
रमिति योजयिष्यामि । यथा “तत्तेजोऽसृजत ” [ छा० ६ ।  
२ । ३ ] इत्येतच्छ्रुत्यन्तरप्रसिद्धविषयायुसृष्ट्यनन्तरमित्ययु-  
जमेवमिहापि । श्रुत्यन्तरप्रसिद्धो हि समानविषयो विशेषः श्रुत्य-  
न्तरेषूपसंहर्तव्यो भवति । योऽप्ययं व्यापारविशेषानुगमस्ताभ्यो  
गामानयदित्येवमादिः सोऽपि विवक्षितार्थावधारणानुगुण्येनैव

यत्वमेवेत्याह । अत्रेति । ईक्षणपूर्वकसर्गस्य परस्मिन्प्रसिद्धत्वे फलितमाह । तस्मा-  
दिति ॥ १६ ॥

पूर्वपक्षबीजमनूय दूषयति । अन्वयादिति । अनुवादं विभजते । वाक्येति ।  
परिहारमवतारयति । अत्रेति । स्यादिति पदं पूरयित्वा व्याकरोति । भवेदिति ।  
तत्र प्रश्नपूर्वकं हेतुमाह । कस्मादिति । अवधारणं विवृणोति । परमात्मेति । सूत्र-  
ग्रहेऽपि स्वविकारोपेक्षया तदुक्तमित्याशङ्क्याऽऽह । आञ्जसमिति । तदेव व्यतिरे-  
कतः स्फोरयति । अन्यथेति । यच्च लोकसृष्ट्वलिङ्गादपरग्रहणं तत्राऽऽह ।  
लोकेति । श्रुत्यन्तरं तैत्तिरीयादिश्रुतिः । तत्र दृष्टान्तमाह । यथेति । इहापीत्यैव-  
रेयकोक्तिः । श्रुत्यन्तरप्रसिद्धा महाभूतसृष्टिरत्रोपसंहर्तुमशक्या वाक्यभेदादित्याश-  
ङ्क्याऽऽह । श्रुत्यन्तरेति । न हि तैत्तिरीयादिवाक्यमैतरेयवाक्यं च भिन्नं सृष्ट्य-  
नुवादेनाविकृतब्रह्मविषयत्वाविशेषादित्यर्थः । यत्तु व्यापारवत्स्वात्मसु प्रसिद्धव्यापा-  
रविशेषस्यात्रानुगमाद्विशेषवानेवायमात्मेति तत्राऽऽह । योऽपीति । किंचाफले भेदे

१ ड. 'षम' । २ ट. 'णमुत्' । ३ ड. ज. 'त्मन इह प्र' । ४ ड. ज. 'कल्पेत । अ' ।  
५ ड. 'कल्पेत' ।



ग्रहीतव्यः । न ह्ययं सकलः कथाप्रबन्धो विवक्षित इति शक्यते  
 वक्तुं तत्प्रतिपत्तौ पुरुषार्थाभावात् । ब्रह्मात्मत्वं त्विह विवक्षितम् ।  
 तथा ह्यम्भःप्रभृतीनां लोकानां लोकपालानां चाग्न्यादीनां सृष्टिं  
 शिष्टा करणानि करणायतनं च शरीरमुपदिश्य स एव स्रष्टा  
 “कथं निर्वदं महते स्यात्” [ ऐ० ३ । ११ ] इति वीक्ष्येदं  
 शरीरं प्रविवेशेति दर्शयति “स एतमेव सीमानं विदार्पितया  
 द्वारा प्रापद्यत” [ ऐत० ३ । १२ ] इति । पुनश्च “यदि वाचाऽ-  
 भिव्याहृतं यदि प्राणेनाभिप्राणितम्” [ ऐत० ३ । ११ ] इत्ये-  
 वमादिना करेण व्यापारविवेचनपूर्वकम् “अथ कोऽहम्” [ ऐत० ३ ।  
 ११ ] इति वीक्ष्य “स एतमेव पुरुषं ब्रह्म तत्तममपश्यत्”  
 [ ऐत० ३ । १३ ] इति ब्रह्मात्मत्वदर्शनमवधारयति ।  
 तथोपरिष्ठात् “एष ब्रह्मैष इन्द्रः” [ ऐत० ५ । ३ ] इत्यादिना  
 समस्तभेदजातं सह महाभूतैरनुक्रम्य “सर्वं तत्प्रज्ञानेत्रं प्रज्ञाने  
 प्रतिष्ठितं प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म” [ ऐत०  
 ५ । ३ ] इति ब्रह्मात्मत्वदर्शनमेवावधारयति । तस्मादिहाऽऽ-

वेदस्याप्रामाण्याद्ब्रह्मपरत्वे च फलसंभवात्तदेव विवक्षितमित्याह । न हीति । पौर्वा-  
 पर्यालोचनयाऽपि ब्रह्मपरत्वमेवास्य संदर्भस्येत्याह । तथा हीति । स परमेश्वर एत-  
 मेव सीमानं मूर्ध्नः केशविभागावसानं विदार्थं च्छिद्रं कृत्वैतया द्वारा ब्रह्मरन्ध्रसंज्ञया  
 शरीरं प्रापद्यत प्राप्तवानिति यावत् । इतश्च ब्रह्मपरत्वमेवास्येत्याह । पुनश्चेति । स  
 शरीरे प्रविष्टः परमात्मा तमेव शरीरान्तर्गतं परमात्मानं ब्रह्म तत्तममेकस्वकारो  
 लुप्तो मन्तव्यस्तततमं व्याप्ततमं यद्ब्रह्म तद्गुणैतमात्मानमपश्यदित्यर्थः ।  
 इतोऽपि वाक्यस्यास्ति ब्रह्मपरत्वेत्याह । तथेति । यः शरीरे प्रविष्टः परमेश्वर एष एव  
 परब्रह्म परमात्मा प्रजापतिः सूत्रात्माऽप्येष एव प्रज्ञा ब्रह्मचैतन्यं नीयतेऽनेनेति नेत्रं  
 नियन्तु यस्य तत्प्रज्ञानेत्रम् । प्रज्ञाने तस्मिन्नेवाधिष्ठाने प्रतिष्ठितं लोकोऽपि भूरादिः  
 प्रज्ञानेत्रः प्रज्ञानियन्तृकः । सैव प्रज्ञा सर्वस्य लोकस्य प्रतिष्ठाऽधिष्ठानम् । तच्च  
 प्रज्ञानं ब्रह्मैवमवधारणमनेकधा व्याख्याय प्रकृतमुपसंहरति । तस्मादिति । पूर्ववर्णके  
 विद्यैक्यगुणोपसंहारनिरूपणास्पाष्ट्यान् साक्षात्पादसंगतिरिति तदर्थं वर्णकान्तरमाह ।

१ क. ज. त्विदं । २ ह. 'रचरण' । ३ ज. 'तपमं' । ४ क. ड. ज. अ. 'मस्तं मे' ।  
 ५ क. ख. ठ. ड. 'ति । प' । ६ ख. 'श्वरः स ए' । ७ ठ. ड. ब्रह्म । ८ क. ड. 'णा स्यात्' ।

[अ० ३ पा० ३ सू० १७] आनन्दगिरिकृतटीकासंवलितशांकरभाष्यसमेतानि । ८६१

त्मगृहीतिरित्यनपवादम् । अपरा योजना । आत्मगृहीतिरितर-  
वदुत्तरात् । वाजसनेयके “ कतम आत्मेति योऽयं विज्ञानमयः  
प्राणेषु हृद्यन्तर्ज्योतिः पुरुषः ” [ बृ० ४ । ३ । ७ ] इत्यात्म-  
शब्देनोपक्रम्य तस्यैव सर्वसङ्गविनिर्मुक्तत्वप्रतिपादनेन ब्रह्मात्म-  
तामवधारयति । तथा ह्युपसंहरति “स वा एष महानज आत्माऽ-  
जरोऽमरोऽमृतोऽभयो ब्रह्म ” [ बृ० ४ । ४ । २५ ] इति ।  
छान्दोग्ये तु “सदेव सोम्येदमग्र आसीदेकमेवाद्वितीयम्” [ छा०  
६ । २ । १ ] इत्यन्तरेणाऽऽत्मशब्दमुपक्रम्योदके “स आत्मा  
तत्त्वमसि ” [ छा० ६ । ८ । ७ ] इति तादात्म्यमुपदिशति ।  
तत्र संशयः । तुल्यार्थत्वं किमनयोराभ्यानेयोः स्यादतुल्यार्थत्वं  
वेति । अतुल्यार्थत्वमिति तावत्प्राप्तमतुल्यत्वादाभ्यानेयोः । न  
ह्याभ्यानेवैषम्ये सत्यर्थसाम्यं युक्तं प्रतिपत्तुमाभ्यानेतन्नत्वादर्थपरि-  
ग्रहस्य । वाजसनेयके चाऽऽत्मशब्दोपक्रमादात्मतत्त्वोपदेश इति  
गम्यते । छान्दोग्ये तूपक्रमविपर्ययादुपदेशविपर्ययः । ननु  
च्छन्दोगानामप्यस्त्युदके तादात्म्योपदेश इत्युक्तम् । सत्यमु-

अपरेति । पूर्वत्र वाक्यैक्यबलादर्थोदितत्वं परित्यज्य विधैक्यमुक्तम् । इदानीं भिन्ना-  
र्थोपक्रमेण वाक्यभेदशङ्कायामाह । आत्मेति । श्रुतिद्वयगतं वाक्यमुदाहरति । वाज-  
सनेयक इति । उदाहृतवाक्यं त्वमर्थं तदर्थपर्यन्तं लक्षयतीत्यत्र गमकमाह । तथा  
हीति । तदर्थं त्वमर्थान्तं लक्षयद्वाक्यान्तरमाह । छान्दोग्ये त्विति । सच्छब्दस्या-  
ऽऽत्मानात्मात्थत्वेनानिर्णयेन वाक्यद्वये संशयमाह । तत्रेति । अर्थभेदाद्विद्याभेदेकस्या  
वाक्यार्थधीहेतोरैवात्रोक्तिरिति पादादिसंगतिः । पूर्वपक्षे विद्याभेदाद्गुणानुपसंहारः ।  
सिद्धान्ते तदभेदात्तदुपसंहार इति मत्वाऽर्थभेदाद्विद्याभेदं पूर्वपक्षमाह । अतुल्येति ।  
आभ्यानेवैषम्येऽपि किमित्यर्थैक्याद्विधैक्यं न स्यात्तत्राऽऽह । न हीति । तदेव विश-  
दयति । वाजसनेयके चेति । छान्दोग्येऽपि वाक्यशेषादात्मार्थत्वसिद्धौ कथमाभ्याने-  
वैषम्यं कथं त्वमर्थभेदः कथं त्वमर्थं विद्यानानात्वमिति शङ्कते । नन्विति । स आत्मा  
तत्त्वमसीति तादात्म्योपदेशमङ्गीकरोति । सत्यमिति । तर्हि तदनुसारेणोपक्रमोऽपि

१ क. “वैसंगतिमु” । २ ड. ज. अ. ट. “विमुक्त” । ३ ज. “ग्येऽपि स” । ४ क. ड. ज. अ.  
“रेणैवाऽऽत्म” । ५ ट. “नयोरतु” । ६ ड. अ. “नु च च्छ” । ७ ठ ड. “ये वा” ।

क्तम् । उपक्रमतश्चत्वादुपसंहारस्य तादात्म्यसंपत्तिः सेति मन्यते ।  
तथा प्राप्तेऽभिधीयते । आत्मगृहीतिः “सदेव सोम्येदमग्र आसी-  
त्” [ छा० ६ । २ । १ ] इत्यत्र च्छन्दोगानामपि भवितुमर्ह-  
तीतरवत् । यथा “कतम आत्मा” [ बृ० ४ । ३ । ७ ] इत्यत्र  
वाजसनेयिनामात्मगृहीतिस्तथैव । कस्मात् । उत्तरात्तादात्म्योप-  
देशात् । अन्वयादिति चेत्स्यादवधारणात् । यदुक्तमुपक्रमान्व-  
यादुपक्रमे चाऽऽत्मशब्दश्रवणाभावान्नाऽऽत्मगृहीतिरिति तस्य  
कः परिहार इति चेत्सोऽभिधीयते स्यादवधारणादिति । भवेदु-  
पपन्नेहाऽऽत्मगृहीतिः । अवधारणात् । तथा हि “येना-  
श्रुतं श्रुतं भवत्यमतं मतमविज्ञातं विज्ञातम्” [ छा० ६ । १ ।  
३ ] इत्येकविज्ञानेन सर्वविज्ञानमवधार्य तत्संपिपादयिषया सदे-  
वेत्याह तच्चाऽऽत्मगृहीतौ सत्यां संपद्यते । अन्यथा हि योऽयं  
मुख्य आत्मा स न विज्ञात इति नैव सर्वविज्ञानं संपद्येत । तथा

नीयतामित्याशङ्क्याऽऽह । उपक्रमेति । स हि संदिग्धार्थो निश्चितार्थोपसंहारेण  
नीयते प्रकृते तु तस्यासंदिग्धार्थत्वात्तदनुसारिण्युपसंहारे प्रतिमायां विष्णुदृष्टिवदा-  
त्मनि ब्रह्मदृष्टिरेष्टव्येत्यर्थः । वाजसनेयिवाक्यं ब्रह्मात्मविद्यार्थं छान्दोग्यवाक्यं  
त्वात्मनि ब्रह्मदृष्ट्यर्थमिति विद्याभेदमुपसंहरति । इति मन्यत इति । अनु-  
ल्यार्थतया विद्याभेदमनूद्य सिद्धान्तमाह । तथेति । तादात्म्योपदेशस्य गत्यन्तरम-  
नूद्य दूषयति । अन्वयादिति । तत्रानुवादं विभजते । यदिति । उपक्रमान्वयात्तत्त-  
श्चत्वादुपसंहारस्येति यावत् । उपक्रमोऽपि तर्हि सदेवेत्यवधारणादात्मानमेव गोचरयती-  
त्याशङ्क्याऽऽह । उपक्रमेति । तस्मादुपसंहारेऽपि न परमात्मतादात्म्यमात्मनो गृह्यते ।  
न हि सच्छब्देनोपक्रमस्थेनाऽऽत्मोच्यते तस्य तस्मिन्नप्रसिद्धत्वात् । तथाच सतो  
नाऽऽत्मनस्तादात्म्यसंपत्तिरात्मनि तत्त्वमसीति विवक्षितेत्याह । नाऽऽत्मेति । परि-  
हारमादत्ते । स इति । तत्र प्रतिज्ञां व्याचष्टे । भवेदिति । अवधारणादिति हेतुं  
विवृणोति । तथा हीति । एकविज्ञानेन सर्वविज्ञानं सच्छब्देनानात्मग्रहेऽपि सतः  
सर्वात्मत्वादविरुद्धमित्याशङ्क्याऽऽह । तच्चेति । उक्तमेव व्यतिरेकेण साधयति ।  
अन्यथेति । प्रकारान्तरेण हेतुं व्याचष्टे । तथेति । एकमेवाद्वितीयमित्येकत्वावधार-  
णमनेन जीवेनाऽऽत्मनेति जीवस्याऽऽत्मशब्देन परामर्शः सति संपद्येत्यादि तत्त्वभावा-  
पत्तिवचनं भूय एव मा भगवान्विज्ञापयत्विति परिचोदना । हेतुजातस्योक्तस्य फलमाह ।

[अ० ३ पा० ३ सू० १७] आनन्दगिरिकृतटीकासंवलितशांकरभाष्यसमेतानि । ८६३

प्रागुत्पत्तेरेकत्वावधारणं जीवस्य चाऽऽत्मशब्देन परामर्शः  
स्वापावस्थायां च तत्स्वभावसंपत्तिकथनं परिचोदनापूर्वकं च पुनः  
पुनः “तत्त्वमसि” [छा० ६ । ८ । ७] इत्यवधारणमिति च सर्व-  
मेतत्तादात्म्यप्रतिपादनायामेवावकल्पते न तादात्म्यसंपादनायाम् ।  
न चात्रोपक्रमतन्त्रत्वोपन्यासो न्याय्यः । न ह्युपक्रम आत्मत्वसं-  
कीर्तनमनात्मत्वसंकीर्तनं वाऽस्ति सामान्योपक्रमश्च न वाक्यशे-  
षगतेन विशेषेण विरुध्यते विशेषाकाङ्क्षित्वात्सामान्यस्य ।  
सच्छब्दार्थोऽपि च पर्यालोच्यमानो न मुख्यादात्मनोऽन्यः संभव-  
त्यतोऽन्यस्य वस्तुजातस्याऽऽरम्भणशब्दादिभ्योऽनृतत्वोपपत्तेः ।  
आम्नानवैषम्यमपि नावश्यमर्थवैषम्यमावहति । आहर पात्रं पात्र-  
माहरेत्येवमादिष्वर्थसाम्येऽपि तद्दर्शनात् । तस्मादेवंजातीय-  
केषु वाक्येषु प्रतिपादनप्रकारभेदेऽपि प्रतिपाद्यार्थाभेद इति  
सिद्धम् ॥ १७ ॥ (८)

इति च सर्वमिति । यत्तूपक्रमतन्त्रेणोपसंहारेण भाव्यमिति तत्राऽऽह । न चेति ।  
अत्र च्छान्दोग्ये स आत्मेत्यादेरुपसंहारस्येति यावत् । तत्र हेतुः । न हीति । उपसं-  
हारानुसारेणापि तर्हि नोपक्रमो नेयस्तयोर्भिन्नविषयत्वात्तत्राऽऽह । सामान्येति । सच्छ-  
ब्दस्य सत्तासामान्यवाचित्वेनाऽऽत्मानात्मसाधारण्याद्विशेषाकाङ्क्षायामुपसंहारानुसा-  
रेणाऽऽत्मैव तदर्थो निर्णीयते । संदिग्धार्थेनोपक्रमेणोपसंहारस्यानिर्णयादुपक्रमानुरोव-  
न्यायस्यासंदिग्धोपक्रमविषयत्वादित्यर्थः । उपक्रमभेदमुपेत्य श्रुतिद्वयेऽपि वैचैक्येन  
विचैक्यमुक्तम् । संप्रत्युपक्रमभेदोऽपि नास्तीत्याह । सच्छब्देति । आत्मातिरिक्तस्य  
सर्वस्यानिर्वाच्यत्वाद्नात्मनः सच्छब्दार्थासिद्धेरात्मन एव तदर्थत्वान्नोपक्रमभेदोऽ-  
स्तीत्यर्थः । यत्त्वाम्नानवैषम्ये सत्यर्थसाम्यमयुक्तमिति तत्राऽऽह । आम्नानेति ।  
तद्वैषम्यस्यार्थभेदेनानवश्यभावे फलितमाह । तस्मादिति । एवंजातीयकेषु योऽयं  
विज्ञानमयः सदेव सोम्येदमित्यादिषु प्रतिपादनप्रकारभेदः समाम्नानविशेषो वाजसने-  
यके वाक्यार्थान्वयित्वमर्थस्य तदर्थपर्यन्तस्य च्छान्दोग्ये तदर्थस्य त्वमर्थपर्यन्तस्य  
लक्ष्यतया वाक्यार्थभेदाभावादकैवोभयत्रापि विद्येत्याह । प्रतिपाद्येति ॥१७॥ (८)

१ ट. 'पत्तेः कं' । २ क. ज. 'ति स' । ३ ड. ज. न. ट. 'अतोप' । ४ ड. ज. ट. 'रेत्यादि' ।  
५ ज. ट. 'पि च त' ।



## कार्याख्यानादपूर्वम् ॥ १८ ॥ ( ९ )

छन्दोगा वाजसनेयिनश्च प्राणसंवादे श्वादिमर्यादं प्राणस्यान्न-  
माभ्याय तस्यैवापो वास आमनन्ति । अनन्तरं च छन्दोगा आम-  
नन्ति “ तस्माद्वा एतदशिष्यन्तः पुरस्ताच्चोपरिष्ठाच्चाद्भिः परि-  
दधति ” [ छा० ५ । २ । २ ] इति । वाजसनेयिनश्चाऽऽम-  
नन्ति “ तद्विद्वांसः श्रोत्रिया अशिष्यन्त आचामन्त्यशित्वा  
चाऽऽचामन्त्येतमेव तदनमनग्रं कुर्वन्तो मन्यन्ते ” [ बृ० ६ । १ ।  
१४ ] “ तस्मादेवंविदशिष्यन्नाचामेदशित्वा चाऽऽचामेदे-  
तमेव तदनमनग्रं कुरुते ” इति । तत्र चाऽऽचमनमनग्रताचि-  
न्तनं च प्राणस्य प्रतीयते तत्किमुभयमपि विधीयत उताऽऽ-

संदिग्धस्य सदुपक्रमस्य शेषान्निर्णयवदाचामन्तीति वर्तमानापदेशस्य विधित्वसंदेहे  
शेषादशिष्यन्नाचामेदित्यतो विधिपरत्वं निर्णयमित्याशङ्क्याऽऽह । कार्येति । विषयं  
वक्तुमविगीतमाम्नानं दर्शयति । छन्दोगा इति । यदिदं किंचाऽऽ श्वभ्य आ कृमिभ्य  
आ कीटपतङ्गेभ्यस्तत्तेऽन्नमित्युक्त्वा तस्यैव प्राणस्यापो वासो वदन्तीति यावत् ।  
छन्दोगानामविशेषाम्नानमुक्त्वा विशेषमाम्नानमाह । अनन्तरं चेति । तस्मादपां प्राणं प्रति  
वासोरूपत्वादिति यावत् । अशिष्यन्तः श्रोत्रियाः सन्तोऽशनं कुर्वन्तस्त्वावदेतत्कुर्वन्ति  
किं तद्भोजनात्पूर्वमूर्ध्वं वाऽद्भिः प्राणं परिदधति परिधापयन्त्याच्छादयन्तीत्यर्थः । शास्त्रा-  
न्तरेऽपि विशेषाम्नानं कथयति । वाजसनेयिनश्चेति । यस्मात्प्राणस्याऽऽपो वासस्त-  
स्मादित्यस्मिन्नर्थे तच्छब्दः । विद्वांसः प्राणविद्यावन्तस्तेषां यथेष्टचेष्टानिषेधार्थं श्रोत्रि-  
यपदम् । एतमेवानं प्राणं तत्तेनाऽऽचमनेनानग्रं वाससा परिहितं कुर्वन्तो मन्यन्ते  
चिन्तयन्तीत्यर्थः । काण्वानामाम्नानविशेषमुक्त्वा माध्यंदिनानामाह । तस्मा-  
दिति । यस्मात्पूर्वं प्राणविदः स्वयमाचामन्तः प्राणमनग्रं वाससा परिहितं  
कुर्वन्तो मन्यन्ते तस्मादिदानींतनोऽपि प्राणविदेवं कुर्यादित्यर्थः । पाठत्रयेऽ-  
प्यापातिकमर्थमाह । तत्र चेति । उभयोरपूर्वत्वमुपेत्याऽऽह । तदिति ।  
किंच वाक्यभेदप्रसङ्गभयादन्यतरदेव विधेयमिति कल्पान्तरं द्रष्टव्यम् । द्विती-  
यमपि विशेषानवधारणाद्वेधा विकल्पयति । उतेति । तत्रापि प्रथमश्रुतत्व-  
मालोच्य प्रथमो विकल्पो दृष्टिविषयसंपादनेनाऽऽचमनस्यानग्रताचिन्तनशेषत्वं  
मत्वा द्वितीय इति भेदः । अत्र पाठत्रयेऽपि प्राणविद्याङ्गमनग्रताचिन्तनमेक-

१ ड. ज. ज. ट. 'छादद्भिः' । २ ड. ज. तत्राऽऽच' । ३ क. 'र्थः' । कण्वा' । ४ क. ठ. ड.  
क्रिया ।

[अ० ३ पा० ३ सू० १८] आनन्दगिरिकृतटीकासंवलितशांकरभाष्यसमेतानि । ८६५

चमनमेवोतानग्रताचिन्तनमेवेति विचार्यते । किं तावत्प्राप्त-  
मुभयमपि विधीयत इति । कुतः । उभयस्याप्यवगम्य-  
मानत्वात् । उभयमपि चैतदपूर्वत्वाद्विध्यहम् । अथ  
वाऽऽचमनमेव विधीयते विस्पष्टा हि तस्मिन्विधिविभक्ति-  
स्तस्मादेवंविदशिष्यन्नाचामेदशित्वा चाऽऽचामेदिति ।  
तस्यैव स्तुत्यर्थमनग्रतासंकीर्तनमिति । एवं प्राप्ते ब्रूमः ।  
नाऽऽचमनस्य विधेयत्वमुपपद्यते कार्याख्यानात् । प्राप्त-  
मेव हीदं कार्यत्वेनाऽऽचमनं प्रायत्यर्थं स्मृतिप्रसिद्धमन्वा-  
ख्यायते । नन्विदं श्रुतिस्तस्याः स्मृतेर्मूलं स्यात् ।

मेव विधेयमिति चिन्ताया वाक्यार्थज्ञानसाधनगामित्वात्पादादिसंगतिः । पूर्वपक्षे  
द्वयोर्विधेयत्वाद्वाक्यभेदोऽन्यतरविधावप्याचमनस्यैव विधेयत्वाद्विशेषविषयस्य तस्या-  
न्यत्रोपसंहारः । सिद्धान्ते त्वनग्रताचिन्तनस्यैव विधेयत्वाद्वाक्यैक्यादाचमनवि-  
शेषस्याविधेयस्य नोपसंहारितिरित्यङ्गीकृत्य विमृश्य पूर्वपक्षमाह । किमिति । गौर-  
वाद्भयविधानमयुक्तमिति शङ्कते । कुत इति । कर्तव्यत्वेन द्वयोरपि  
तात्पर्यगम्यत्वान्न गौरवमित्याह । उभयस्येति । गम्यमानत्वमात्रेण तात्प-  
र्यगम्यतया विधेयत्वमतिप्रसक्तमित्याशङ्क्याऽऽह । उभयमिति । न च  
स्मृत्याचारसिद्धत्वाच्चापूर्वत्वं तयोरेतद्वाक्यमूलत्वात् । न च सामान्यविशेष-  
तया श्रुतिस्मृत्याचाराणां न मूलमूलिता सामान्यसिद्धानृतवदननिषेधस्य ऋतु-  
गामितया विधिवदाचमनस्यापि प्रसिद्धस्यैव प्राणविद्यायोगित्वेन विधानाद्वाक्यभे-  
दप्रसङ्गस्य चोपरिधारणविधिवददोषत्वादिति भावः । न युक्तो वाक्यभेदः  
सत्यां गतावित्याशङ्क्य पक्षान्तरमाह । अथ वेति । तत्र हेतुः ।  
विस्पष्टेति । तर्हि किमर्थमनग्रताकीर्तनं तत्राऽऽह । तस्येति । महाहं  
हीदमाचमनं यदनेन प्राणोऽनग्रः स्यादिति स्तुतिस्तस्माद्विधेयं विशेषविषय-  
माचमनमन्यत्र चोपसंहर्तव्यमित्यर्थः । सिद्धान्तव्याप्ति । एवमिति । तत्र  
हेतुमादाय व्याचष्टे । कार्येति । प्रयतस्य प्रयत्नवतो भावः प्रायत्वं  
शुद्धत्वं तदर्थस्मार्तमाचमनमनूद्यत इत्युक्तमाक्षिपति । नन्विति । स्मृतेः  
श्रुतिमूलत्वेन प्रामाण्यादुक्तश्रुतिमूलैव सा । न च स्मृतिसिद्धोऽर्थः श्रुत्याऽनूद्यते

१ क. घ. ज. 'तिरस्याः' । २ ठ. ड. 'दो वाऽन्य' । ३ झ. 'षस्य वि' । ४ झ. 'त्वान्न पू' ।  
झ. 'धेयवि' ।

नेत्युच्यते । विषयनानात्वात् । सामान्यविषया हि स्मृतिः पुरुषमात्रसंबद्धं प्रायत्पार्थमाचमनं प्रापयति श्रुतिस्तु प्राण-विद्याप्रकरणपठिता तद्विषयमेवाऽऽचमनं विदधती विद-ध्यात् । न च भिन्नविषययोः श्रुतिस्मृत्योर्मूलमूलिभावोऽ-वकल्पते । न चेयं श्रुतिः प्राणविद्यासंयोग्यपूर्वमाचमनं विधास्यतीति शक्यमाश्रयितुम् । पूर्वस्यैव पुरुषमात्रसं-योगिन आचमनस्येह प्रत्यभिज्ञायमानत्वात् । अत एव च नोभयविधानम् । उभयविधाने च वाक्यं भिद्येत । तस्मा-त्प्राप्तमेवाशिशिषतामशितवतां चोभयत आचमनमनूय “ एत-मेव तदनमनमं कुर्वन्तो मन्यन्ते ” [ बृ० ६ । १ । १४ ] इति प्राणस्यानग्रताकरणसंकल्पोऽनेन वाक्येनाऽऽचमनीयास्वप्नु प्राणविद्यासंबन्धित्वेनापूर्वं उपदिश्यते । न चायमनग्रतावाद

वैपरीत्यापत्तेरित्यर्थः । भिन्नविषयत्वान्मूलमूलिभावो नानयोरित्याह । नेति । विषयभेदं विशदयति । सामान्येति । भिन्नविषयत्वे फलितमाह । न चेति । अर्थैकत्वाभावेऽपि तद्भावेऽतिप्रसङ्गादित्यर्थः । आचमनान्तरविधान-मुपेत्य मूलमूलिभावो निरस्तः संप्रति तदपि नास्तीत्याह । न चेति । न च स्मार्त्ताचमनस्य श्रुत्याऽनुवादे वैपरीत्यं त्रिराचामेदित्यादिश्रुतिसिद्धस्यैव सामा-न्याचमनस्यात्रानुवादादिति मत्वा हेतुमाह । पूर्वस्येति । अन्तर्वादानिषे-धस्य पुरुषार्थतया विहितस्यापि ऋत्वर्थेनाप्राप्तस्य विधानमविरुद्धमाचमनस्य तु सर्व-कर्माङ्गतया विहितस्य प्राणोपास्त्यङ्गत्वमपि सिद्धमिति पुनर्विधानानर्थक्यमिति भावः । आचमनस्य प्रकृते विधानायोगं हेतूक्त्याऽऽद्यं पूर्वपक्षं प्रत्याह । अत एवेति । युक्त्यन्तरमाह । उभयेति । न चोपरिधारणवद्वाक्यनानात्वमदोषः संभवत्येकवाक्यत्वे तद्वेदस्यानिष्टत्वादिति भावः । तर्हि किमिह विधेयं तदाह । तस्मादिति । अनुवादे हेतुमाह । प्राप्तमिति । अनग्रताकृतिसंकल्पे विधित्सिते कृतमनुवादेनेत्याशङ्क्याऽऽह । आचमनीयास्त्विति । प्राणविद्याधिकारे चेदनग्रतासंकल्पो विधीयते कथं वाक्यभेदो न स्यादित्याशङ्क्याऽऽह । प्राणेति । तस्य विधियोग्यत्वं सूचयति । अपूर्वं इति । एतेनापूर्वमिति पदं व्याख्यातम् । यत्त्वनग्रतासंकीर्तनमाचमनस्तुत्यर्थमिति तत्राऽऽह । न चेति । स्तोतव्यविधेयाभावे स्तुतिरयुक्तेत्यर्थः । किंच विधेयमप्राप्तं प्राप्तोऽनग्रतासंकल्पोऽन्येन प्राप्तो येन स्तावकः स्यान्न चान्यतोऽप्राप्तमाचमनं येन विधेयतया

[अ० ३ पा० ३ सू० १८] आनन्दगिरिकृतटीकासंवलितशांकरभाष्यसमेतानि । ८६७

आचमनस्तुत्यर्थ इति न्याय्यम् । आचमनस्याविधेयत्वात् । स्वयं चानग्रतासंकल्पस्य विधेयत्वप्रतीतिः । न चैवं सत्येकस्याऽऽचमनस्योभयार्थताऽभ्युपगता भवति प्रायत्यार्थता परिधानार्थता चेति । क्रियान्तरत्वाभ्युपगमात् । क्रियान्तरमेव ह्याचमनं नाम प्रायत्यार्थं पुरुषस्याभ्युपगम्यते तदीयास्तु त्वत्सु वासःसंकल्पनं नाम क्रियान्तरमेव परिधानार्थं प्राणस्याभ्युपगम्यते इत्यनवद्यम् । अपि च “यदिदं किंचाऽऽश्मभ्य आ कृमिभ्य आ कीटपतंगेभ्यस्तत्तेऽन्नम्” [बृ० ६ । १ । १४] इत्यत्र तावन्न सर्वान्नाभ्यवहारश्चोद्यत इति शङ्क्यं वक्तुम् । अशब्दत्वादशक्यत्वाच्च । सर्वं तु प्राणस्यान्नमितीयमन्नदृष्टिश्चोद्यते तत्साहचर्याच्चापो वास इत्यत्रापि नापामाचमनं चोद्यते प्रसिद्धास्वेव त्वाचमनीयास्वत्सु परि-

स्तोतव्यमित्याह । स्वयं चेति । शुद्धचर्थं विनियुक्तस्यैवाऽऽचमनस्य प्राणपरिधानार्थत्वे विनियुक्तविनियोगविरोधः स्यादित्याशङ्क्याऽऽह । न चेति । एकस्य कर्मणः स्यादेकार्थत्वेत्युत्सर्गादसति बाधके तदनेकार्थत्वासिद्धेः संकल्पविधिपरत्वमेव वाक्यस्येत्याह । क्रियेति । हेतुमेव साधयति । क्रियान्तरमिति । वासःसंकल्पक्रियातो भेदादाचमनस्य क्रियान्तरत्वं संकल्पस्यापि परिधानार्थस्याऽऽचमनादन्यत्वात्तथात्वमेवं क्रियाभेदे सत्युत्सर्गस्य भङ्गो नास्तीत्याह । इत्यनवद्यमिति । किंच दृष्टिचोदनासाहचर्यादिहापि सैव युक्ता नाऽऽचमनचोदनेत्याह । अपिचेति । सर्वान्नभक्षणमेवात्रापि चोद्यते न दृष्टिरित्याशङ्क्याऽऽह । अत्रेति । दृष्टिवाचकाभावं हेतुमाह । अशब्दत्वादिति । अन्नशब्दवशादभ्यवहरणं भातीत्याशङ्क्याऽऽह । अशक्यत्वाच्चेति । न हि श्वादिमर्यादं सर्वमन्नमेकेनातुं शक्यं भक्ष्याभक्ष्यविविधविरोधात् । प्राणविद्यासामर्थ्यादसामर्थ्यविरोधसमाधानं तु सर्वान्नानुमत्यधिकरणे निरस्यमिति भावः । अशब्दत्वस्य दृष्टेरपि तुल्यत्वादभ्यवहरणवदविधेयत्वमाशङ्क्य नान्तरीयकतया दृष्टेः शब्देन क्रियमाणत्वादभ्यवहरणस्य तज्जन्यत्वज्ञाप्यत्वयोरभावादनुपपत्तिकज्ञानस्य दृष्टिविधेरेव तच्छान्तावनुत्थानात्तद्विधानमेवैतदित्याह । सर्वं त्विति । तथाऽपि प्रकृते संकल्पविधौ किमायातं तदाह । तदिति । प्रकरणविरोधाद्वाक्यस्य क्रियाविधिपरत्वाभावे किंपरत्वं तदाह । प्रसिद्धास्त्विति । अस्तु सर्वान्नवाक्ये दृष्टिविधिराचमनवाक्ये तु क्रियैव



धानदृष्टिश्चोच्यत इति युक्तम् । न ह्यर्धवैशसं संभवति । अपिचाऽऽ-  
चामन्तीति वर्तमानापदेशित्वाभावं शब्दो विधिक्षमः । ननु  
मन्यन्त इत्यपि समानं वर्तमानापदेशित्वम् । सत्यमेव तत् । अर्ध-  
श्यविधेये त्वन्यतरस्मिन्वासः कार्याख्यानादपां वासः संकल्पनमे-  
वापूर्वं विधीयते नाऽऽचमनं पूर्ववद्धि तदित्युपपादितम् । यद-  
प्युक्तं विस्पष्टा चाऽऽचमने विधिविभक्तिरिति तदपि पूर्ववत्त्वेनै-  
वाऽऽचमनस्य प्रत्युक्तम् । अत एवाऽऽचमनस्याविधित्सतत्वा-  
देतमेव तदनमनमं कुर्वन्तो मन्यन्त इत्यत्रैव काण्वाः पर्यवस्यन्ति  
नाऽऽमनन्ति तस्मादेवंविदित्यादि । तस्मान्माध्यंदिनानामपि  
पाठ आचमनानुवादेनैवंविच्चमेव प्रकृतप्राणवासोविच्चं विधी-  
यत इति प्रतिपत्तव्यम् । योऽप्ययमभ्युपगमः कचिदाचमनं  
विधीयतां कचिद्वासोविज्ञानमिति सोऽपि न साधुः । आपो  
वास इत्यादिकाया वाक्यप्रवृत्तेः सर्वत्रैकैक्यत्वात् । तस्माद्वासो-  
विज्ञानमेवेह विधीयते नाऽऽचमनमिति न्याय्यम् ॥ १८ ॥ ( ९ )

ओच्यते तत्राऽऽह । न हीति । इतश्चाऽऽचमने विधिरत्र नास्तीत्याह । अपिचेति ।  
तर्हि चिन्तनमपि न विधेयं दोषसाम्यादित्याह । नन्विति । आचमनचिन्तनयोर्वै-  
मानापदेशमङ्गीकरोति । सत्यमिति । तर्हि द्वयोरविधेयत्वमित्याशङ्क्यानुवादमात्रस्या-  
किञ्चित्करत्वादन्यतरविधेरावश्यकत्वे संकल्पनमेव विधेयमिति विधान्तरेण सूत्रं योज-  
यति । अवश्येति । तत्र हेतुत्वेनाऽऽचमनस्यान्यतः प्राप्तिभुक्तां स्मारयति । पूर्व-  
वदिति । पूर्वपक्षर्वाजमनुभाष्य दूषयति । यदपीति । पूर्ववत्त्वेनापूर्ववत्त्वाभावेनेति  
यावत् । तत्र श्रुतिविधिविभक्तिरनग्नतासंकल्पेन नेया जर्तिलयवाग्वा जुहुयादिवि-  
वदविवक्षितं वा विधित्वमिति भावः । आचमनस्याविधेयत्वे लिङ्गान्तरमाह ।  
अत इति । तर्हि पाठवैयर्थ्याय माध्यंदिनानामाचमने विधिरिष्यतामित्याशङ्क्य  
श्रुत्यन्तरानुसारेण तत्रापि चिन्तनमेव विधेयमित्याह । तस्मादिति । एवंविच्चमेव-  
त्युक्तं व्यनक्ति । प्रकृतेति । यदाचामेदित्यनूद्य तदेवंविदिति वेदनमेव विधीयत  
इत्यर्थः । शास्त्रामेदेनोदितानुदितहोमवदुभयमपि विधेयमित्येकदेशिमतमाशङ्क्याऽऽह ।  
योऽप्ययमिति । एकीयव्यवस्थायोगे फलितमाह । तस्मादिति ॥ १८ ॥ ( ९ )

१ ड. अ. 'त्यत्रापि' । २ ड. अ. 'देशत्व' । ३ ड. अ. 'वश्यं वि' । ४ ड. अ. 'विधेयत्वमन्य' ।  
५ ड. ज. अ. ट. 'त्रैवैक' । ६ क. ग. 'मुक्त्वा स्मा' ।

## संभृतिद्युव्याप्त्यपि चातः ॥ २३ ॥ ( १२ )

“ ब्रह्मज्येष्ठा वीर्या संभृतानि ब्रह्माग्रे ज्येष्ठं दिवमाततान ”  
इत्येवं राणायनीयानां खिलेषु वीर्यसंभृतिद्युनिवेशप्रभृतयो ब्रह्मणो  
विभूतयः पठ्यन्ते । तेषामेव चोपनिषदि शाण्डिल्यविद्याप्रभृ-  
तयो ब्रह्मविद्याः पठ्यन्ते । तासु ब्रह्मविद्यासु ता ब्रह्मविभूतय  
उपसंहियेरन्न वेति विचारणायां ब्रह्मसंबन्धादुपसंहारं प्राप्तावेवं  
पठति । संभृतिद्युव्याप्तिप्रभृतयो विभूतयः शाण्डिल्यविद्याप्रभृ-  
तिषु नोपसंहर्तव्याः । अत एव चाऽऽयतनविशेषयोगात् । तथा  
हि शाण्डिल्यविद्यायां हृदयायतनत्वं ब्रह्मण उक्तम् “ एष

आयतनभेदाद्गुणानुपसंहारमुक्त्वा तेनैव हेतुना संभृतिप्रभृतीनां गुणानां विद्यान्तरे-  
ष्वनुपसंहारमाह । संभृतीति । पूर्वन्यायेनैव वाक्यान्तरं व्याख्यातुमुदाहरति । ब्रह्मेति ।  
वीर्या वीर्याणि पराक्रमभेदाः । अन्ये हि पुरुषाः सहायानपेक्ष्य विक्रमान्विभ्रति तेन  
तत्पराक्रमाणां तैव एव नियतपूर्वत्वरूपकारणत्वेन ज्येष्ठा भवन्ति किंतु तत्सहकारि-  
णोऽपि । ब्रह्मवीर्याणां तु ब्रह्मैव ज्येष्ठं ब्रह्म ज्येष्ठं येषां तानि तथा । ब्रह्म खल्वन-  
न्यापेक्षं जगज्जन्मादि करोति । किंचान्येषां पराक्रममाणानां बलवद्विर्मध्ये भङ्गः संभ-  
वति तेन ते स्ववीर्याणि न विभ्रति । ब्रह्मवीर्याणि तु ब्रह्मणा संभृतान्यविघ्नेन संभृ-  
तानीत्यर्थः । तैज्येष्ठं ब्रह्माग्रे देवादिजन्मतः प्रागेव दिवं स्वर्गमाततान व्याप्तवन्नित्यमेव  
विश्वव्यापकमित्यर्थः । ब्रह्म भूतानां प्रथमं तु जज्ञे तेनार्हति ब्रह्मणा स्पर्धितुं क इत्यु-  
त्तरो भागः । खिलेषु विधिनिषेधहीनेषु परिशिष्टोपदेशेषु ग्रन्थेष्विवति यावत् । विषय-  
मुक्त्वा संशयं वक्तुं भूमिकां करोति । तेषामिति । ब्रह्मसंबन्धाद्विद्याभेददृष्ट्या च  
संशयमाह । तास्विति । अत्र च विद्याभेदेन गुणानुपसंहारोक्त्या वाक्यार्थधीहेतो-  
रेव चिन्तनात्पादादिसंगतिः । पूर्वपक्षे विद्याभेदस्य गुणव्यवस्थापकत्वासिद्धिः ।  
सिद्धान्ते तत्सिद्धिरिति मत्वा पूर्वपक्षयति । ब्रह्मेति । न चाऽऽविदैविकगुणानामाध्या-  
त्मिकविद्यास्वनुपसंहारः । एष हि सर्वेषु लोकेषु भावीत्यादिषु व्याभिचारात् । अनुप-  
संहारे च पृथगुपासनं तत्फलं च कल्प्यमिति गौरवम् । अतो द्युनिवेशादीनां ब्रह्मसं-  
बन्धेन सर्वत्र प्रत्यभिज्ञानादुपसंहार इत्यर्थः । सिद्धान्तमवतार्य योजयति । एव-  
मिति । संभृतिश्च द्युव्याप्तिश्च संभृतिद्युव्याप्ति तदपि सर्वत्र नोपसंहर्तव्यमुपनिषदो-  
रिव विशेषयोगव्यवस्थानादित्यर्थपरतया सूत्रं व्याख्यातमित्यर्थः । इदानीं चकारस्या-  
वधारणार्थत्वं गृहीत्वा हेतुं विवृणोति । तथा हीति । आयतनभेदयोगमुक्तमुपसंहारति ।

१ ट. 'र इत्येवं प्रा' । २ क. 'णां न त ए' । ३ ठ. ड. त. ए' । ४ ठ. ड. 'न्ति । ब्र' ।  
५ क. ख. ठ. ड. तच्च ज्येष्ठं ।

म आत्माऽन्तर्हृदये ” [ छा० ३ । १४ । ३ ] इति । तद्वदेव  
 दहरविद्यायामपि “दहरं पुण्डरीकं वेश्म दहरोऽस्मिन्नन्तरा-  
 काशः” [ छा० ८ । १ । १ ] इति । उपकोसलविद्यायां त्वक्ष्या-  
 यतनत्वम् “य एषोऽक्षिणि पुरुषो दृश्यते” [ छा० ४।१५।१ ]  
 इति । एवं तत्र तत्र तत्तदाध्यात्मिकमायतनमेतासु विद्यासु प्रती-  
 यते । आधिदैविक्यस्त्वेता विभूतयः संभृतिचुव्याप्तिप्रभृतय-  
 स्तासां कुत एतासु प्राप्तिः । नन्वेतास्वप्याधिदैविक्यो विभूतयः  
 श्रूयन्ते “ज्यायान्दिवो ज्यायानेभ्यो लोकेभ्यः” [ छा० ३।१४।३ ]  
 “एष उ एव भामनीरेष हि सर्वेषु लोकेषु भाति [ छा० ४ ।  
 १५ । ४ ] “यावान्वाऽयमाकाशस्तावानेषोऽन्तर्हृदय आकाश  
 उभे अस्मिन्धावापृथिवी अन्तरेव समाहिते ” [ छा० ८ । १ ।  
 ३ ] इत्येवमाद्याः । सन्ति चान्या आयतनविशेषहीना अपीह  
 ब्रह्मविद्याः षोडशकलाद्याः । सत्यमेवैतत् । तथाऽप्यत्र विद्यते  
 विशेषः संभृत्याद्यनुपसंहारहेतुः । समानगुणान्मानेन हि प्रत्युप-  
 स्थापितासु विप्रकृष्टदेशास्वपि विद्यासु विप्रकृष्टदेशगुणा उपसं-  
 ह्रियेरन्निति युक्तम् । संभृत्यादयस्तु शाण्डिल्यादिवाक्यगोच-  
 राश्च गुणाः परस्परव्यावृत्तस्वरूपत्वान्न प्रदेशान्तरवर्तिविद्याप्रत्यु-

एवमिति । कथं तावता संभृत्यादीनामेतासु विद्यास्वनुपसंहारस्तत्राऽऽह । आधिदै-  
 विक्यस्त्विति । आध्यात्मिकविद्यास्तपि संभृत्याद्याधिदैविकगुणानामुपसंहारः स्यादिति  
 लिङ्गेन शङ्कते । नन्विति । ज्यायान्दिव इति शाण्डिल्यविद्यायामेष उ एवेत्याद्युप-  
 कोसलविद्यायां यावान्वा अयमाकाश इति दहरविद्यायामिति भेदः । अध्यात्माधिदै-  
 वभेदादनुपसंहारश्चेत्तर्हि तद्वेदशून्योपासनासूपसंहारः स्यादित्याह । सन्ति चेति ।  
 आध्यात्मिकविद्यास्याधिदैविकविभूतीनामायतनभेदशून्यब्रह्मविद्यां चास्मिन्प्रकरणे सत्त्व-  
 मङ्गीकरोति । सत्यमिति । तर्हि षोडशकलाद्यासु ब्रह्मविद्यासु संभृत्यादिगुणानां किमि-  
 त्युपसंहारो न स्यादित्याशङ्क्याऽऽह । तथाऽपीति । विशेषहेतुमेव विवृणोति । समा-  
 नेति । प्रकृतेऽपि विद्याप्रत्यभिज्ञया गुणोपसंहारः स्यादित्याशङ्क्याऽऽह । संभृत्या-  
 दयस्त्विति । तद्वर्मेविशिष्टब्रह्मणः शाण्डिल्यादिविद्यासु श्रुतमनोमयत्वादिधर्मकब्रह्म-  
 णश्च भेदान्न प्रत्यभिज्ञेति नोपसंहार इत्यर्थः । विशिष्टभेदेऽपि स्वरूपभेदात्प्रत्यभिज्ञ-

१ ड. ब. ट. 'न्तर आका' । २ क. ड. ब. ट. 'कोशल' । ३ ड. ब. ट. 'भूतेषु' । ४ ड. अपि  
 द्वि' । ब. ट. अपि ब' । ५ ड. ब. ट. 'मेवैत' । ६ ड. ड. 'भृतीया' । ७ क. ड. 'सु सं' । ८ ड.  
 'हेतुं वि' । ९ ड. 'भिन्नोप' ।

[अ० ३ पा० ३ सू० २४] आनन्दगिरिकृतटीकासंवलितशांकरभाष्यसमेतानि । ८७७

पस्थोपनक्षमाः । न च ब्रह्मसंबन्धमात्रेण प्रदेशान्तरवर्तिविद्या-  
प्रत्युपस्थापनैमित्त्युच्यते विद्याभेदेऽपि तदुपपत्तेः । एकमपि हि  
ब्रह्म विभूतिभेदैरनेकेधोपास्यत इति स्थितिः । परोवरीयस्त्वादि-  
वद्वेददर्शनात् । तस्माद्वीर्यसंभृत्यादीनां शाण्डिल्यविद्यादिष्वनु-  
पसंहार इति ॥ २३ ॥ ( १२ )

**पुरुषविद्यायामिव चैतरेषामनाम्नानात् ॥ २४ ॥ ( १३ )**

अस्ति ताण्डिनां पैङ्गिनां च रहस्यब्राह्मणे पुरुषविद्या । तत्र  
पुरुषो यज्ञः कल्पितः । तदीयमायुस्त्रेधा विभज्य सवनत्रयं कल्पि-  
तम् । अशिशिषादीनि च दीक्षादिभावेन कल्पितानि । अन्ये च

योपसंहारसिद्धिमाशङ्क्याऽऽह । न चेति । कतिपयगुणविशिष्टतयोभयत्राऽऽन्नां  
विना स्वरूपमात्रस्यैव प्रत्यभिज्ञानस्य ज्ञानाभेदकत्वे स्यादतिप्रसक्तिरित्यर्थः । तामेव  
व्यनक्ति । एकमपीति । एकस्यानेकैर्गुणवत्त्वेनानेकेधोपास्यत्वे दृष्टान्तमाह । परेति ।  
यथोद्गीथस्यैकस्यैव परोवरीयस्त्वादिगुणवत्त्वेन हिरण्यश्मश्रुत्वादिगुणवत्त्वेन च बहुधोपा-  
सनं दृष्टं तथा ब्रह्मणोऽपि तत्तद्गुणकत्वेनानेकेधोपासनाद्ब्रह्मसंबन्धमात्रेण प्रत्यभिज्ञाने  
स्यादतिप्रसक्तिरित्यर्थः । संभृत्यादीनां मनोमयत्वादीनां च विद्याप्रत्यभिज्ञापकत्वायोगे  
फलितमाह । तस्मादिति ॥ २३ ॥ ( १२ )

तत्तद्देशभेदसंभिन्नविद्यासु गुणानुपसंहारोक्तिप्रसङ्गात्कालभेदवद्विद्यायां गुणानुपसंहा-  
रमाह । पुरुषेति । विषयमाह । अस्तीति । पुरुषो वाव यज्ञ इति सामानाधिकरण्य-  
श्रुतेरर्थमाह । तत्रेति । छान्दोग्यशाखाभेदः सप्तम्यर्थः । तस्य यानि चतुर्विंशतिव-  
र्षाणि तत्प्रातःसवनमथ यानि चतुश्चत्वारिंशद्वर्षाणि तन्माध्यंदिनं सवनमथ यान्यष्टा-  
चत्वारिंशद्वर्षाणि तत्तृतीयं सवनमिति प्रसिद्धयज्ञसाम्यार्थं सवनत्रयं कल्पितमित्याह ।  
तदीयमिति । स यदशिशिषति यत्पिपासति यन्न रमते<sup>१</sup> ता अस्य दीक्षीं<sup>२</sup> अथ यद्ध-  
सति यज्जक्षति<sup>३</sup> तत्स्तुतुर्ज्ञैः<sup>४</sup> शब्दवत्त्वसाम्यादित्याह । अशिशिषेति । तं<sup>५</sup> चेदेवस्मि-  
न्वयसि किंचिद्वाध्याद्युपतपेत्स ब्रूयात्प्राणा वा<sup>६</sup> वसव इदं मे प्रातःसवनं माध्यंदिनं  
सवनमनुसंतनुवेत्यादिराशीः । सोऽन्तवेलायामेतन्नयं प्रतिपद्येताक्षितमस्यच्युतमासि प्राण-  
संशितमसीति मन्त्रप्रयोगस्तदाह । अन्ये चेति । संशयार्थं शाखान्तरीयपुरुषविद्यामुदा-

१ ज. झ. 'स्थान' । २ ज. 'स्थान' । ३ ड. ज. व. ट. 'नमुच्य' । ४ ड. झ. ट. 'पि ब्र' ।  
५ ड. व. 'नेकैरनेक' । ज. 'नेकैरुपा' । ६ क. 'करुणु' । ७ ख. 'त्वेन चाने' । ८ ठ. ड. 'भेदे  
सं' । ९ ठ. ड. 'तीयसं' । १० ख. ठ. ड. 'ते साऽस्य' । ११ ख. ठ. ड. 'क्षा । अ' । १२ क. 'ति  
यन्मैथुनं चरति तं' । १३ ख. 'शस्त्रे श' । १४ ठ. ड. स । १५ क. ठ. ड. वाव ।



धर्मास्तत्र समधिगता आशीर्मन्त्रप्रयोगादयः । तैत्तिरीयका अपि  
 कंचित्पुरुषयज्ञं कल्पयन्ति “तस्यैवं विदुषो यज्ञस्याऽऽत्मा यज-  
 मानः श्रद्धा पत्नी” [महानाराय० २५ । १] इत्येतेनानुवाकेन ।  
 तत्र संशयः किमितरत्रोक्ताः पुरुषयज्ञस्य धर्मास्तैत्तिरीयकेषूपसं-  
 हर्तव्याः किंवा नोपसंहर्तव्या इति । पुरुषयज्ञत्वाविशेषादुपसंहा-  
 रप्राप्तावाचक्ष्महे नोपसंहर्तव्या इति । कस्मात् । तद्रूपप्रत्यभिज्ञा-  
 नाभावात् । तदाहाऽऽचार्यः पुरुषविद्यायामिवेति । यथैकेषां  
 शाखिनां ताण्डिनां पैङ्गिनां च पुरुषविद्यायामात्मानं नैवमित-  
 रेषां तैत्तिरीयाणामात्मानमस्ति । तेषां हीतरविलक्षणमेव यज्ञ-  
 संपादनं दृश्यते पत्नीयजमानवेदिवेदबर्हिर्यूपाज्यपशवृत्तिगाद्य-  
 नुक्रमणात् । यदपि सवनसंपादनं तदपीतरविलक्षणमेव “यत्प्रा-  
 तर्मध्यंदिनं सायं च तानि सवनानि ” [महानाराय० २५ ।

हरति । तैत्तिरीयका इति । तद्वतयोर्विदुषो यज्ञस्येति षष्ठ्योः सामानाधिकरण्यवैय-  
 धिकरण्यानिश्चयात्पुरुषविद्यामधिकृत्य संशयमाह । तत्रेति । इतरत्रेति च्छान्दोग्यभे-  
 दोक्तिः । अत्र च भेदानुपसंहारोक्त्या वाक्यार्थवीहेतुचिन्तनात्पादादिसंगतिः । पूर्व-  
 पक्षे विद्याभेदादुपसंहारः । सिद्धान्ते तद्वेदादनुपसंहार इत्यभिप्रेत्योभयत्रापि मरणाव-  
 मृथविशिष्टसांपादिकपुरुषयज्ञत्वलक्षणरूपैक्याद्विचैक्यं गुणोपसंहारश्चेति पूर्वपक्ष-  
 यति । पुरुषेति । निषादस्थपातिन्यायेन विदुषो यज्ञस्येति सामानाधिकर-  
 ण्यात्पुरुषयज्ञस्योभयत्राविशेषादभेदोपसंहारावित्यर्थः । सिद्धान्तयति । आच-  
 क्ष्महे इति । पूर्वोक्तायतनविशेषयोगाभावादुपसंहारसिद्धिरिति शङ्कते ।  
 कस्मादिति । विचैक्यसाधकवेचैक्याभावात्तद्वेदे नोपसंहार इत्याह । तदिति ।  
 उक्तेऽर्थे सूत्रं पाठयति । तदाहेति । तदक्षराणि व्याचष्टे । यथेति । अतो विद्या-  
 भेदादनुपसंहार इति शेषः । यत्तु रूपैक्याद्विचैक्यं गुणोपसंहारश्चेति तत्राऽऽह ।  
 तेषां हीति । तत्र हेतुमाह । पत्नीति । “आत्मा यजमानः श्रद्धा पत्नी शरीरमि-  
 ध्ममुरो वेदिर्लोमानि बर्हिर्वेदः शिखा हृदयं यूपः काम आज्यं मन्युः पशुस्तपोऽ-  
 मिर्दमः शमयिता दक्षिणा वाग्धोता प्राण उद्गाता चक्षुरध्वर्युर्मनो ब्रह्मा श्रोत्रमग्नीत्”  
 इत्यादिबहुतरवैलक्षण्यान् तद्रूपैक्यमित्यर्थः । वैलक्षण्यान्तरमाह । यदपीति ।  
 च्छान्दोग्ये हि पुरुषस्याऽऽयुस्त्रेवा विभज्य सवनत्रयमुक्तम् । तैत्तिरीये तु सायं

१ ड. व. “ताश्चाऽऽशी” । २ झ. “ज्ञाभा” । ३ क. ज. झ. व. ट. “यत्सायं प्रातः” । ४ क. ज.  
 झ. व. ट. “न च” । ५ झ. “धोर्वेदः” । ६ क. त. “त्र भे” । ७ ठ. ड. “पातिकं” । ८ क. “रीयके तु” ।

१ ] इति । यदपि किञ्चिन्मरणावभृथत्वादिसामान्यं तदप्य-  
ल्यप्यस्त्वाद्वयसा वैलक्षणेनाभिभूयमानं न प्रत्यभिज्ञापनक्षमम् ।  
न च तैत्तिरीयके पुरुषस्य यज्ञत्वं श्रूयते । विदुषो यज्ञस्येति<sup>१</sup> हि  
न चैते समानाधिकरणे षष्ठ्यौ विद्वानेव यो यज्ञस्तस्येति । न हि  
पुरुषस्य मुख्यं यज्ञत्वमस्ति । व्यधिकरणे त्वेते षष्ठ्यौ विदुषो  
यो यज्ञस्तस्येति । भवति हि पुरुषस्य मुख्यो यज्ञसंबन्धः ।  
सत्यां च गतौ मुख्य एवार्थ आश्रयितव्यो न भाक्तः । आत्मा  
यजमान इति च यजमानत्वं पुरुषस्य निर्बुवन्वैयधिकरण्येनै-  
वास्य यज्ञसंबन्धं दर्शयति । अपिच तस्यैवंविदुष इति सिद्धवद-  
नुवादश्रुतौ सत्यां पुरुषस्य यज्ञभावमात्मादीनां च यजमानादि-  
भावं प्रतिपित्समानस्य वाक्यभेदः स्यात् । अपि च

प्रार्तमध्यंदिनमिति सवनसंपादनमितरविलक्षणं लक्ष्यते तेन विद्याभेद इत्यर्थः । “मरण-  
मेवावभृथः” इति च्छान्दोग्ये । “यन्मरणं तदवभृथः” इति तैत्तिरीये । “यद्रमते तदुपसदः”  
इति चोभयत्रापि तुल्यम् । अतो रूपैक्याद्विधैक्यमिति चोद्यमनुवदति । यदपीति ।  
बहुतरवैलक्षणे सति किञ्चिन्मात्रसालक्षण्यान् विधैक्यमतिप्रसङ्गादित्याह । तद-  
पीति । यत्तु पुरुषयज्ञत्वाविशेषादिति तत्राऽऽह । न चेति । निषादस्थपतिन्यायेन  
षष्ठ्योः सामानाधिकरण्यात्पुरुषस्य यज्ञत्वमुक्तमित्याशङ्क्याऽऽह । विदुष इति ।  
सामानाधिकरण्याभावे हेतुमाह । न हीति । अर्थानुपपत्त्यभावे न्यायोऽवतरति ।  
प्रकृते च पुरुषस्य कर्तृत्वाद्यज्ञस्य क्रियात्वादचैतन्याच्च पुरुषैक्यायोगाद्व्याप्याप्रवृत्ति-  
रित्यर्थः । कथं तर्हि षष्ठ्योरन्वयस्तत्राऽऽह । व्यधिकरणे त्विति । अर्थानुपपत्तिस्त-  
त्रापि तुल्येत्याशङ्क्याऽऽह । भवतीति । अन्यत्र तथाभावेऽपि प्रकृते पुरुषस्य  
यज्ञत्वमेवेत्याशङ्क्योक्तम् । सत्यां चेति । यज्ञस्य ज्ञानवद्योगित्वं मानान्तरसिद्धम-  
पूर्वसंबन्धकल्पनया न त्याज्यं तदनुवादेन विद्याप्रशंसनार्थं पत्न्यादिसंपादनसंभवादि-  
त्यर्थः । यजमानतया पुरुषस्य यज्ञसंबन्धितावचनादपि न यज्ञात्मवेत्याह । आत्मेति ।  
इतोऽपि तैत्तिरीयकेषु पुरुषयज्ञत्वं नेष्टमित्याह । अपि चेति । यथा प्रमितेऽर्थे  
प्रवृत्तं प्रमाणमनुवादकं तथा यज्ञस्य प्रमाणान्तरसिद्धविद्वद्योगित्वानुवादेन विशेषणावि-  
धिश्रुतौ प्रमितविशेषणानामनूदितविशेष्यगामित्वेनैकवाक्यत्वसंभवे विशेष्यस्य विशेष-  
णानां च पृथक्प्रतिपादनेन वाक्यभेदः स्यादित्यर्थः । इतश्चोभयत्र भिन्ना पुरुषविधे-  
त्याह । अपिचेति । संन्यासेनाङ्गेन सहित्वामङ्गितया स्थितामात्मविद्यां पुरस्तात्प्राजा-

१ क. ज्ञापने क्षं । ज. “ज्ञाने क्षं” । ट. “ज्ञान” । २ ज. ट. “ति न” । ३ ट. मुख्यार्थः ।  
४ क. ख. ठ. ड. तु । ५ क. ख. झ. “तयोगि” । ६ ठ. ड. “के पु” ।

ससंन्यासामात्मविद्यां पुरस्तादुपदिश्यानन्तरं तस्यैवंविदुष  
इत्याद्यनुक्रमणं पश्यन्तः पूर्वशेष एवैष आम्नायो न स्वतन्त्र  
इति प्रतीमः । तथाचैकमेव फलमुभयोरप्यनुवाकयोरुपलभामहे  
“ ब्रह्मणो महिमानमाप्नोति ” [ महानारा० २५ । १ ] इति ।  
इतरेषां त्वनन्यशेषः पुरुषविद्याम्नायः । आयुरभिवृद्धिफलो  
ह्यसौ “ एष ह षोडशं वर्षशतं जीवति य एवं वेद ” [ छा०  
३।१६।७ ] इति समभिव्याहारात् । तस्माच्छास्त्रान्तराधीतानां  
पुरुषविद्याधर्माणामाशीर्भ्रान्नादीनामप्राप्तिस्तैत्तिरीयके ॥२४॥(१३)

### वेदाद्यर्थभेदात् ॥ २५ ॥ ( १४ )

अस्त्यार्थवेणिकानामुपनिषदारम्भे मन्त्रसमाम्नायः “ सर्वं प्रविध्य

पत्यो हाऽऽरुणिरित्यादावनुवाके न्यास इति ब्रह्मेत्यादिनोक्त्वा तस्यैवंविदुष इति  
पूर्वोक्तपरामर्शात्तच्छेषत्वमस्य भातीत्याह । ससंन्यासामिति । इतश्च पूर्वशेषोऽयमा-  
म्नायो न स्वतन्त्र इत्याह । तथाचेति । तैत्तिरीयाणां पुरुषविद्याम्नायस्य पारतन्त्र्य-  
मुक्त्वा पैङ्गिनां वाण्डिनां च तदाम्नायस्य स्वातन्त्र्यमाह । इतरेषां त्विति । तत्र  
हेतुमाह । आयुरिति । षोडशाधिकं वर्षशतं प्रकर्षेण व्याध्याद्यनुपद्रवो जीवत्युक्त-  
प्रकारेणाऽऽत्मानं यज्ञाद्यात्मकं विद्वानिति विद्यया सहाऽऽयुरभिवृद्धिफलस्य संकी-  
र्तनात्तत्फलत्वेन स्वातन्त्र्यं पुरुषविद्यायाः सिद्धमित्यर्थः । स्वतन्त्रपरतन्त्रयोरैक्यायोगे  
फलितमाह । तस्मादिति ॥ २४ ॥ ( १३ )

पूर्वत्राऽऽत्मविद्यासंनिधौ श्रवणात्तैत्तिरीयगतपुरुषयज्ञो ज्ञानाङ्गमित्यङ्गीकृत्याऽऽ-  
युरभिवृद्धिफलविद्यातो भेदोऽस्य दर्शितः । संप्रति प्रवर्ग्यादीनामपि विद्यासंनिध्य-  
विशेषात्तदङ्गत्वमित्याशङ्क्यान्यत्रानुपसंहारार्थं तेषामङ्गत्वं निरस्यति । वेदादीति ।  
तत्तदुपनिषदारम्भे ते ते मन्त्रास्तानि तानि च कर्माणि श्रुतानि विषय इति वक्तुमार-  
भते । अस्तीति । अभिचारदेवतामभिचारकर्ता प्रार्थयते । सर्वमिति । हे देवते  
मद्रिपोः सर्वमङ्गं प्रविध्य विदारय । विशेषतश्च हृदयं प्रविध्य भिन्द । धमनीः शिराः  
प्रवृज्य विभज्य त्रोटय । तदीयं शिरश्चाभितो विदारय । एवं मद्रिपूर्वहुवा विपृक्तो  
विश्लिष्टो भवत्वित्यर्थः । विश्वप्रकाशकत्वात्तत्प्रसवहेतुत्वाच्च देव सवितरित्यादित्यः  
संबोध्यते । स च यज्ञस्य यज्ञपतेश्च यजमानस्य निर्वर्तने नियुज्यते प्रसुवेति ।  
उच्चैः श्रवाः श्वेतोऽश्वो यस्य तव स त्वं श्वेताश्वोऽसि हरित इन्द्रनीलस्तद्वन्नी-

१ झ. एवाऽऽत्रा । २ ज. ट. 'षां चान' । ३ क. घ. ङ. ज. ट. स । ४ ह. ज. झ. 'वृज्य' ।  
५ ट. 'त्राणाम' । ६ क. ख. झ. प्रवृज । ७. ङ. प्रवृज । ७ क. झ. विभज ।

हृदयं प्रविध्य धमनीः प्रवृज्य शिरोऽभिप्रवृज्य त्रिधा विपृक्तः ”  
 इत्यादिः । ताण्डिनाम् “देव सवितः प्रसुव यज्ञम् ” इत्यादिः ।  
 शांख्यायैनिनाम् “श्वेताश्वो हरितनीलोऽसि” इत्यादिः । कठानां  
 तैत्तिरीयोणां च “शं नो मित्रः शं वरुणः” [ तै० १। १। १ ]  
 इत्यादिः । वाजसनेयिनां तूपनिषदारम्भे प्रवर्ग्यब्राह्मणं पठ्यते  
 “देवा ह वै सत्रं निषेदुः” इत्यादि । कौषीतकिनामप्यग्निष्टोम-  
 ब्राह्मणम् “ब्रह्म वा अग्निष्टोमो ब्रह्मैव तदहर्ब्रह्मणैव ते ब्रह्मोप-  
 येन्ति तेऽमृतत्वमाप्नुवन्ति य एतदहरुपयन्ति ” इति । किमिमे  
 सर्वे प्रविध्यादयो मन्त्राः प्रवर्ग्यादीनि च कर्माणि विद्यासूप-  
 संहियेरन्किवा नोपसंहियेरन्निति मीमांसामहे । किं तावन्नः  
 प्रतिभाति । उपसंहार एवैषां विद्यास्विति । कुतः । विद्याप्रधा-  
 नानामुपनिषद्ग्रन्थानां समीपे पाठात् । नन्वेषां विद्यार्थतया

लोऽसीतीन्द्रः संबोध्यते । मित्रो नामाऽऽदित्यो नोऽस्माकं सुखकरो भूयादिति विद्यार्थी  
 प्रार्थयते । एवं शं वरुण इत्यादि योज्यम् । इन्द्रादयो देवाः किल कस्मिंश्चित्पूर्व-  
 स्मिन्काले सत्रं निर्वर्तयितुं निविष्टवन्त इत्युपक्रम्य प्रवर्ग्याख्यं कर्म श्रुतमित्याह ।  
 देवा इति । अग्निष्टोमब्राह्मणमुपनिषदारम्भे पठ्यत इति संबन्धः । अग्निष्टोमो ब्रह्मैव  
 स यस्मिन्नहनि क्रियते तदपि ब्रह्मातश्चैतदहरहर्निर्वर्त्यं कर्म ये केचिदुपयन्त्यनुतिष्ठन्ति  
 ते ब्रह्मणैव साधनेन ब्रह्मापरमुपगच्छन्ति ते चामृतत्वं परं ब्रह्म क्रमेण प्राप्नुवन्तीत्यर्थः ।  
 विषयमुक्तवोपकारभावाभावमानाभ्यां संशयमाह । किमित्यादिना । अत्र च विद्यासांनि-  
 ध्यान्नावानामपि मन्त्रादीनां तदुपकारकत्वाभावेनातच्छेषतया नान्यत्रोपसंहार्यतेत्युक्ति-  
 द्वारा विचारस्य ज्ञानहेतुयोगात्पादादिसंगतिः । पूर्वपक्षे मन्त्रादीनां विद्योर्प्राधान्यवुपसं-  
 हारः । सिद्धान्ते त्वनुपसंहार इत्यभिप्रेत्य विमृश्य पूर्वपक्षयति । किमिति । विनि-  
 योजकमानाभावे कथं विद्याशेषतेति शङ्कते । कुत इति । फलवत्संनिधावफलं तदङ्ग-  
 मितिविन्यायात्फलवद्विद्यासंनिध्यान्नावानां तदङ्गतेत्याह । विद्येति । श्रुत्यादीनां विनि-  
 योजकानामन्यतमस्याप्यनुपलम्भादारभ्य कांचन विद्यामनाम्नानादात्मावाङ्मैरेव पूर्णाया  
 नैराकाङ्क्ष्यान्नैषां विद्याशेषतेति शङ्कते । नन्विति । विद्याया नैराकाङ्क्ष्येऽपि  
 मन्त्रादीनां फलवत्त्वाय फलवन्नियोगसाकाङ्क्षत्वात्फलवद्विद्यासंनिहितानां तच्छेष-

१ क. प्रवृज्य । ज. झ. ट. प्रवृज्य । २ ज. ट. “वृज्य त्रि” । ३ ड. न. “दिः । स ता” । ४ ड.  
 ट. शाख्याय । ५ ज. झ. ट. “याना” । ६ ड. न. “रीयकाणां । ७ ज. ब्रह्म वैत” । ८ ट. “हैत” । ९  
 ट. “यन्तमृ” । १० ड. न. “विधेयाद” । ११ क. ज. एषां । १२ क. झ. “ण व्याप्तु” । १३ झ.  
 “कर्मा” । १४ झ. “द्योपधा” । १५ क. झ. ठ. ड. “वद्योग” ।



विधानं नोपलभामहे । बाढम् । अनुपलभमाना अपि त्वनुमास्या-  
महे संनिधिसामर्थ्यात् । न हि संनिधेरर्थवत्त्वे संभवत्यकस्माद-  
सावनाश्रयितुं युक्तः । ननु नैषां मन्त्राणां विद्याविषयं किंचित्सा-  
मर्थ्यं पश्यामः । कथं च प्रवर्ग्यादीनि कर्माण्यन्यार्थत्वेनैव विनि-  
युक्तानि सन्ति विद्यार्थत्वेनापि प्रतिपद्येमेहीति । नैष दोषः । सामर्थ्यं  
तावन्मन्त्राणां विद्याविषयमपि किंचिच्छक्यं कल्पयितुं हृद-  
यादिसंकीर्तनात् । हृदयादीनि हि प्रायेणोपासनेष्वायतनादिभावे-  
नोपदिष्टानि तद्वारेणं च हृदयं प्रविध्येत्येवंजातीयकानां मन्त्राणा-  
मुपपन्नमुपासनाङ्गत्वम् । दृष्टश्चोपासनेष्वपि मन्त्रविनियोगः “ भूः  
प्रपद्येऽमुनाऽमुनाऽमुना ” [छा० ३।१५।३] इत्येवमादिः । तथा

तथा फलवत्त्वे फलान्तरकल्पनायोगादेकतराकाङ्क्षायां विद्याकाङ्क्षामपाद्य  
प्रकरणाद्याक्षेपेण तच्छेषतेत्याह । बाढमिति । संनिधैर्धर्मसाम्येऽपि संभवान्न  
विद्याशेषतेत्याशङ्क्याऽऽह । न हीति । अकस्मात्फलं विनेति यावत् ।  
अनुष्ठेयप्रकाशित्वान्मन्त्राणां विद्याशेषमर्थमप्रकाशयतां न तच्छेषतेति शङ्कते । नन्विति ।  
कर्मणां विद्याशेषत्वं संनिधेरुक्तं प्रत्याह । कथं चेति । पुरस्तादुपसदां प्रवर्ग्येण प्रच-  
रन्तीतिवाक्येन प्रवर्ग्यस्य क्रतुशेषत्वसिद्धेर्न संनिधेर्विद्याशेषत्वं तस्य वाक्यादौर्बल्या-  
दग्निष्टोमादेश्च ज्योतिष्टोमादिवाक्येन स्वर्गादिफलत्वज्ञानान्न विद्याशेषतेत्यर्थः । मन्त्राणां  
कर्मणां च विद्याशेषत्वाभावं दूषयति । नेति । तत्र मन्त्राणां विद्यासमवेतार्थप्रकाशनेन  
तच्छेषत्वं साधयति । सामर्थ्यमिति । हृदयादीत्यादिपदेन नाडीनामादित्यादेश्च  
संग्रहः । तथाऽपि कथं मन्त्राणां विद्याविषयं सामर्थ्यं तत्राऽऽह । हृदयेति । तद-  
संबद्धान्यपि सन्ति कानिचिदुपासनानीति प्रायेणेत्युक्तम् । हृदयादिपदस्य विद्यासमवे-  
तार्थत्वेऽपि कथमितरेषां मन्त्रपदानां विद्याशेषतेत्याशङ्क्य हृदयादिपदानुसारेण तदेकवा-  
क्यतया पदान्तराणामपि यथाकथंचिदुपास्त्यर्थतेत्याह । तदिति । उपास्तिषु मन्त्रवि-  
नियोगस्यादृष्टेरश्लिष्टा कल्पनेत्याशङ्क्याऽऽह । दृष्टश्चेति । पुत्रस्य दीर्घायुष्टार्थं  
छान्दोग्ये त्रैलोक्यं कोशत्वेन परिकल्प्योपास्तिरुक्ता । तत्र पितुरयं प्रार्थनामन्त्रो भूरि-  
त्यादि । अमुनेति पुत्रस्य त्रिर्नाम गृह्णात्यमुना देवदत्तनाम्ना सह भूरितीमं लोकं प्रपद्य  
इत्यर्थः । यत्तु प्रवर्ग्यादीनामन्यत्र विनियोगान्न विद्याशेषतेति तत्राऽऽह । तथेति ।

१ ज. 'षये किं' । २ ट. 'महि । नै' । ३ क. ज. 'रेणैव ह' । ४ ट. 'ण ह' । ५ ज. ट.  
'अप्रयो' । ६ ज. ट. 'मुना' । ७ ट. 'काशत्वा' । ८ ट. ड. 'ण च' । ९ क. ख. 'षतं सा' ।  
१० च. कथमितरेषां म' । ११ क. ख. ट. ड. 'द्यावि' । १२ ड. 'संनिधान्य' । १३ क. ख. 'बन्धा-  
न्य' ।

[अ० ३ पा० ३ सू० २५] आनन्दगिरिकृतटीकासंवलितशांकरभाष्यसमेतानि । ८८३

प्रवर्ग्यादीनां कर्मणामन्यत्रापि विनियुक्तानां सतामविरुद्धौ विद्यासु  
विनियोगो वाजपेय इव बृहस्पतिसवस्येति । एवं प्राप्ते ब्रूमः ।  
नैषामुपसंहारो विद्यास्त्विति । कस्मात् । वेधाद्यर्थभेदात् । हृदयं  
प्रविध्येत्येवंजातीयकानां हि मन्त्राणां येऽर्था हृदयंवेधादयो भिन्ना  
अनभिसंबद्धास्त उपनिषदुदिताभिर्विद्याभिः । न तेषां ताभिः

यद्यपि पुरस्तादुपसदामित्यादिवाक्यं प्रवर्ग्यादीनामन्यशेषत्ववादि विद्याशेषत्वसाधकसं-  
निधेर्बलीयस्तथाऽप्यविरोधान्न वाक्येन बाध्यः संनिधिर्वाक्येनान्यत्र विनियुक्तस्यापि  
प्रवर्ग्यादेः संनिधिना विद्यास्त्वपि विनिर्धोगादित्यर्थः । तत्र दृष्टान्तमाह । वाजपेय  
इति । ब्रह्मवर्चसकामो बृहस्पतिसवेन यजेतेति ब्रह्मवर्चसफलोऽपि बृहस्पतिसवो वाज-  
पेयेनेष्टा बृहस्पतिसवेन यजेतेति वाजपेयाङ्गत्वेन विधीयते क्त्वाप्रत्ययादेककर्तृकत्वासि-  
द्धेरकप्रयोगतामन्तरेण तदयोगादेकप्रयोगताया गुणप्रधानभावापेक्षत्वाद्वाजपेयप्रकरणा-  
ज्ञानात्तस्याङ्गित्वं बृहस्पतिसवस्याङ्गत्वम् । नन्वेवं मीमांसकानां मुद्राभेदः कृतो यदि  
बृहस्पतिसववाक्यं प्रकरणान्तरस्थबृहस्पतिसवविपरिवृत्त्यर्थं कस्ताहिं वाजपेयाङ्गविधिः ।  
अथैष विधिः कथं तर्हि प्रकरणान्तरस्थबृहस्पतिसवस्येह संनिधिः । न चैकमेव  
वाक्यं दूरस्थं कर्म संनिधापयत्यङ्गत्वेन च विदधाति । तस्मात्प्रकरणान्तरे कौण्डपा-  
यिनवत्कर्मन्तरं बृहस्पतिसवस्तन्नाम तु प्रसिद्धबृहस्पतिसवधर्मातिदेशार्थम् । तथाच  
कर्मन्तरमेव वाजपेयाङ्गत्वेन विधीयत इति मतद्वयेऽपि स्थिते कथं विनियुक्तविनियो-  
गाशङ्केति सत्यमभ्युपेत्य वादोऽयं स्वादिरत्वादि चात्र व्यवस्थितमुदाहरणम् । न च  
साधिकारयोरपि कर्मणोरङ्गागित्वे दर्शपूर्णमासाविष्टा सोमेन यजेतेत्यत्रापि स्यादर्शपूर्ण-  
मासयोः सोमस्य वा प्रकरणे तद्वचनानाम्नातात्तयोरगृह्यमाणविशेषतया गुणप्रधानत्वा-  
सिद्धेर्भिन्नप्रयोगत्वेऽपि क्रिययोः कर्तृत्वाधिष्ठानपुरुषस्यैक्यात्प्रत्ययासिद्धेरङ्गाङ्गित्वप्रमा-  
पकाभावे चाधिष्ठानलक्षणाविरोधाद्दर्शपूर्णमासोत्तरकालता सोमानुष्ठानस्येति कालार्थोऽयं  
संयोगः । प्रकृते तु प्रकरणाध्ययनसिद्धये प्रत्ययेप्रमितमङ्गाङ्गित्वमतो बृहस्पतिसवस्या-  
न्यत्र विनियुक्तस्यैव वाजपेये क्त्वाप्रत्ययेन विनियोगवत्प्रवर्ग्यादीनामपि विनियुक्ता-  
नामेवान्यत्र संनिधिना विद्यास्त्वपि विनियोग इति भावः । पूर्वपक्षमनूद्य सूत्राद्वाहिरे-  
वानुपसंहारं प्रतिजानीते । एवमिति । मन्त्राणां कर्मणां च संनिधेरुपसंहारो विद्यासूक्तः  
स कस्मान्निषिध्यत इत्याह । कस्मादिति । तत्र हेतुत्वेन सूत्रमवतारयति । वेधादीति ।  
आथर्वणिकानां मन्त्रान्नायस्य विद्याशेषत्वाभावपरत्वेनाक्षराणि योजयति । हृदयमिति ।  
भिन्नशब्दस्यामीष्टमर्थमाह । अनभिसंबद्धा इति । अनभिसंबन्धमेवामिव्यनक्ति । नेति ।

१ झ. 'यभेदाद' । २ ड. 'योगयोग' । ३ ठ. ड. 'रुषैक्या' । ४ ठ. संप्रश्नो' । ५ ठ. ड. 'यमि' ।

संगन्तुं सामर्थ्यमस्ति । ननु हृदयस्योपासनेष्वप्युपयोगात्तद्द्वारक  
उपासनासंबन्ध उपन्यस्तः । नेत्युच्यते । हृदयमात्रसंकीर्तनस्य  
ह्येवमुपयोगः कथंचिदुत्प्रेक्ष्येत न च हृदयमात्रमत्र मन्त्रार्थः ।  
हृदयं प्रविध्य धमनीः प्रवृज्येत्येवंजातीयको हि न सकलो मन्त्रार्थो  
विद्याभिरभिसंबध्यते । अभिचारविषयो ह्येषोऽर्थस्तस्मादाभिचा-  
रिकेण कर्मणा सर्वं प्रविध्येत्येतस्य मन्त्रस्याभिसंबन्धः । तथा  
“ देव सवितः प्रसुव यज्ञम् ” इत्यस्य यज्ञप्रसवलिक्षुत्वाद्यज्ञेन  
कर्मणा संबन्धः । तद्विशेषसंबन्धस्तु प्रमाणान्तरादनुसर्तव्यः ।  
एवमन्येषामपि मन्त्राणां केषांचिल्लिङ्गेन केषांचिद्वचनेन केषांचि-  
त्प्रमाणान्तरेणेत्येवमर्थान्तरेषु विनियुक्तानां रहस्यपठितानामपि

हृदयपदस्योपास्तिसंबन्धार्थत्वात्तद्द्वारा मन्त्रस्य तच्छेषेत्युक्तं स्मारयति । नन्विति ।  
मन्त्रस्योपास्तिसंश्लेषत्वं प्रत्याह । नेतीति । पदान्तरसमभिव्याहृतस्य तस्यापि नोपा-  
स्त्युपयोगो वस्तुतोऽस्तीति मत्वा कथंचिदित्युक्तम् । हृदयस्य विद्योपयोगे मन्त्रार्थस्य  
तद्भावात्मन्त्रस्य विद्याशेषतेत्याशङ्क्याऽऽह । न चेति । अत्रेत्याथर्वणश्रुत्युक्तिः ।  
हृदयातिरिक्तस्यापि मन्त्रार्थस्य विद्यायोगः स्यादित्याशङ्क्य साक्षात्परंपरया वेति विक-  
ल्पाऽऽद्यं दूषयति । हृदयमिति । तद्द्वाराऽन्येषामपि विद्यायोगः स्यादिति द्विती-  
यमाशङ्क्याऽऽह । अभिचारेति । सर्वैरेव पदैरयं मन्त्रः स्वतोऽभिचारगतार्थप्रकाशको  
दृश्यते । तथाच सामर्थ्यलक्षणं लिङ्गं संनिधिं बाधित्वा कर्मशेषत्वमस्याऽऽपाद-  
यति । न च सर्वपदानामभिचारे समवेतार्थत्वे सत्येकपदसमवेतार्थत्वमात्रेण विद्याशे-  
षत्वं हृदयपदस्याभिचारेऽपि समवेतार्थत्वादित्यर्थः । आथर्वणिकानामुपनिषदुपक्रमस्य  
लिङ्गवशात्कर्मसंबन्धवत्ताण्डिनामपि तदुपक्रमस्य लिङ्गादेव कर्मसंगतिरित्याह । तथेति ।  
कर्ममात्रप्रयोगेऽपि केन कर्मणाऽस्य संगतिरिति लिङ्गान्न गम्यते तेन प्रमाणान्तरमन्वे-  
ष्यमित्याशङ्क्याऽऽह । तदिति । सावित्रं जुहोति कर्मणः कर्मणः पुरस्तात्सवने  
सवने जुहोतीति वाक्याद्वाजपेयसंबन्धोऽस्य सिध्यतीत्यर्थः । उक्तन्यायं मन्त्रा-  
न्तरेष्वपिदिशति । एवमिति । अन्येषां तु श्वेताश्वो हरितनीलोऽसीत्यादीनां  
वचनं श्रुतिर्वाक्यं वा प्रमाणान्तरं प्रकरणं तेन कर्मसंबन्धोऽत्र सर्वत्रानुसर्तव्य  
इति संबन्धः । लिङ्गादिभिरन्यत्र विनियोगे मन्त्राणां सिद्धे फलितमाह । इत्येवमिति ।

१ क. ज. 'नेपु' । २ ड. 'तत्तद्भा' । ३ ड. अ. 'सनसं' । ४ ड. अ. ट. 'नस्यैव' ।  
५ ज. प्रविध्येत्ये' । ६ ड. ज. अ. 'चारिकवि' । ७ क. ड. अ. ट. 'ध्येत्यस्य' । ८ क. ड. अ.  
'णाऽभिसं' । ९ ठ. 'चारसं' । १० ठ. ड. 'ति वाजं' । ११ क. ख. उक्तं न्या' । १२ ठ. ड.  
'षां श्वे' । १३ ठ. ड. 'न्धोऽनु' ।

सतां न संनिधिमात्रेण विद्याशेषत्वोपपत्तिः । दुर्बलो हि संनिधिः  
श्रुत्यादिभ्य इत्युक्तं प्रथमे तन्ने “श्रुतिलिङ्गवाक्यप्रकरणस्था-  
नसमाख्यानां समवाये पारदौर्बल्यमर्थविप्रकर्षात्” [पू० मी० सू०

किमिति लिङ्गादिभिः संनिधिर्बाध्यते तत्राऽऽह । दुर्बलो हीति । कथं दौर्बल्यं प्रमा-  
णत्वाविशेषे तत्राऽऽह । इत्युक्तमिति । स्वार्थं वक्तुं पदान्तरानपेक्षं पदं श्रुतिः ।  
श्रुतमावगता शक्तिलिङ्गम् । संहत्यार्थं वदत्पदवृन्दं वाक्यम् । प्रधानवाक्यमङ्गोक्त्या-  
काङ्क्षं प्रकरणम् । समानदेशत्वं स्थानम् । यौगिकः शब्दः समाख्येत्युक्तलक्षणाना-  
मेषां समवाये समानविषयत्वविरोधे परस्योत्तरस्य दौर्बल्यम् । श्रुतिविरोधे लिङ्गस्य  
तद्विरोधे वाक्यस्य तद्विरोधे प्रकरणस्य तद्विरोधे स्थानस्य तद्विरोधे समाख्याया  
इत्यत्र हेतुमाह । अर्थविप्रकर्षादिति । स्वार्थोक्तेः पूर्वपूर्वापेक्षेतया लिङ्गादीनां विल-  
म्बेनार्थैधीहेतुत्वमित्यर्थः । तत्र श्रुतिलिङ्गयोर्विरोधोदाहरणमैन्द्र्या गार्हपत्यमुपतिष्ठत  
इत्यत्र गार्हपत्यमिति द्वितीयाऽपि गार्हपत्यस्य कर्मतया क्रियां प्रति “शेषित्वं सिद्धमै-  
न्द्र्येति तृतीयाश्रुतेरैन्द्र्याख्यार्चः “ कदाचनस्तरारसि ” इत्याद्यायाः करणत्वेन शेषता  
तदयं श्रौतः शेषशेषिभावः कदाचनेत्यस्या ऋचश्चेन्द्रदेवतोक्तिसामर्थ्यलिङ्गेन विरु-  
ध्यते तत्र लिङ्गानुगुण्येन गार्हपत्यमिति श्रुतिः सप्तम्यर्थे तत्समीप इन्द्र उपस्थेय इति  
व्याख्येया श्रुत्यनुगुणतया वा लिङ्गमिन्द्र ईश्वरः स्वोचितक्रियाया गार्हपत्य इति  
व्याख्येयमिति संदेहे श्रुतेर्विनियोगाय सामर्थ्यापेक्षत्वेऽपि तज्ज्ञानानपेक्षत्वादवगतश्रौत-  
विनियोगनिर्वाहाय सामर्थ्यस्य तदन्यथानुपपत्त्या गम्यमानत्वात्पूर्वावगतश्रौतविनियो-  
गानुरोधेनैव लिङ्गस्थितेस्त्वदेव श्रुत्यनुसारेण नेयमिति स्थितम् । लिङ्गवाक्ययोर्विरोधो-  
दाहरणं स्योनं ते सदनं करोमि घृतस्य धारया सुशेवं कल्पयामि तस्मिन्सीदामृते  
प्रतिविष्ट ब्रीहीणां मेघ सुमनस्यमान इति किमुपस्तरणे पुरोडाशासादने च कृत्स्नो मन्त्रः  
प्रयोक्तव्यः किंवा कल्पयास्यन्त उपस्तरणे शेषस्तु पुरोडाशासादन इति संदेहे सामर्थ्य-  
स्यैकवाक्यताधीर्पूर्वत्वाभावात्सदनकरणपुरोडाशासादनयोरनुष्ठेययोर्विभागेनैव प्रकाशने  
मन्त्रयोः सामर्थ्यादेकवाक्यतावशेन सामर्थ्यानुमानात्प्रागेव प्रतीतं सामर्थ्यमेकै-  
कस्य भागस्थैकैकस्मिन्नर्थे विनियोजिकां श्रुतिं कल्पयतीति वाक्यालिङ्गमेव बलवदिति  
सिद्धम् । वाक्यप्रकरणयोर्विरोधोदाहरणं सूक्तवाकस्तत्र हि पौर्णमासीदेवता अमा-  
वास्यादेवताश्चाऽऽन्नातास्ताश्च मिथो नैकवाक्यतां गच्छन्तीति लिङ्गसामर्थ्यात्पौर्णमा-  
सीप्रयोगादिन्द्राग्निशब्दोत्कर्षे समवेतार्थत्वादमावास्यायां च तत्प्रयोगे तदेकवाक्यताप्र-



३ । ३ । १३ ] इत्यत्र । तथा कर्मणामपि प्रवर्ग्यादीनामन्यत्र  
विनियुक्तानां न विद्याशेषत्वोपपत्तिः । न ह्येषां विद्याभिः सहैकाग्र्यं

तीव्रमवीवृधेतां महो ज्यायोऽक्रातामित्येतदुत्कृष्टं न प्रयोक्तव्यमुत यन्नेन्द्राग्निशब्द  
उत्कृष्टं नीतस्त्वत्रैवैतदपि पौर्णमासीत उत्कृष्टं प्रयोक्तव्यमिति संशये प्रकरणस्य  
विनियोज्यस्वरूपसामर्थ्यमनपेक्ष्याविनियोजकत्वात्तद्रूपालोचनायां च प्रथमभाविनो  
विनियोजकत्वात्प्रकरणाद्वाक्यस्य शीघ्रप्रवृत्तस्याऽऽदौ विनियोजकत्वसंभवात्प्रकृतस्य  
साकाङ्क्षत्वं ज्ञात्वा तेनेदमेकं वाक्यमित्यनुमानात्प्रागेवोक्तिसामर्थ्यात्पदानामेकवाक्य-  
त्वस्यै प्रात्यक्ष्यात्तद्विरोधेऽनुमानानुत्थानाद्देवतापनये तच्छेषाणां वाक्यादपकर्ष एवेति ।  
क्रमप्रकरणयोर्विरोधोदाहरणं राजसूयसंनिधावभिषेचनीयसमीपे शौनःशेषोपाख्यानाद्या-  
न्नातम् । नानेष्टिपैशुसोमसमुदायो हि राजसूयस्वत्राभिषेचनीयः सोमयागस्तस्य  
संनिधौ शुनःशेषो नाम कश्चिद्विषिपुत्रो हरिश्चन्द्रपुत्रेण पुरुषमेवार्थं पशुत्वेन क्रीतो वरु-  
णाय स्वालम्भे कर्तुमारब्धे वरुणं तुष्टाव स च तुष्टः सन्नेन ररक्षेत्याख्यानमक्षयूतादि  
च श्रुतं तत्किं समस्तराजसूयाङ्गमुताभिषेचनीयस्यैवेति संशये प्रकरणस्य साकाङ्क्ष-  
तायाः प्रात्यक्ष्यात्संनिधिपाठेनाभिषेचनीयस्य स्ववाक्योपात्तपदार्थनिराकाङ्क्षस्याप्या-  
काङ्क्षोत्थापनादुत्थिताकाङ्क्षं प्रकरणमेकवाक्यतादिकल्पनापरंपरया प्रागेव विनि-  
योगं कल्पयतीति प्रकरणविरोधे संनिधिर्बाध्यते । क्रमसमाख्ययोर्विरोधोदाहरणं पुरोडा-  
शिकाख्याने काण्डे कर्मणामग्नेयादीनां क्रमेण मन्त्राः श्रुतास्तत्रामावात्यकसांनार्यक्रमे  
शुन्धध्वं दैव्याय कर्मण इति शुन्धनार्थो मन्त्रः समाम्नातस्तत्र पुरोडाशपात्राणां वा  
शुन्धने मन्त्रोऽयं प्रयोक्तव्यः सांनार्यपात्राणां वेति संदेहे समाख्या संबन्धनिबन्धना  
सती तदर्थं यावत्संनिधिं कल्पयति तावद्वैदिकेन प्रत्यक्षेण संनिधिनाऽऽकाङ्क्षाद्वारा  
परंपरया श्रुतिं परिकल्प्य विनियोगस्य कृतत्वात्पुरोडाशवादिमन्त्रबाहुल्याच्च तत्समाख्या-  
सिद्धेः स्थानविरोधे न सा विनियोजनीति स्थितम् । तदेवं लिङ्गस्थैक्या श्रुत्या श्रुत्य-  
र्थविनियोगं प्राति व्यवधानं वाक्यस्य द्वाभ्यां लिङ्गश्रुतिभ्यां प्रकरणस्य तिसृभिर्वाक्य-  
लिङ्गश्रुतिभिः स्थानस्य चतसृभिः प्रकरणवाक्यलिङ्गश्रुतिभिः समाख्यायाः स्थानप्रकर-  
णवाक्यलिङ्गश्रुतिभिः पञ्चभिरित्यवान्तरभेदान्मिथो विरोधे श्रुतेर्बाधकत्वमेव । लिङ्गवा-  
क्यप्रकरणस्थानानां पूर्वपूर्वापेक्षया बाध्यत्वमुत्तरोत्तरापेक्षया बाधकतेत्युभयथात्वम् ।  
समाख्याया बाध्यतैवेति विवेकः । मन्त्राणां विद्याशेषत्वं निरस्य प्रवर्ग्यादिकर्मणां  
तच्छेषत्वं निरस्यति । तथेति । तत्र हेतुः । न हीति । अनुपकारकस्य शेषत्वाभावा-

१ ज. 'कार्यमास्ति' । २ ठ. ड. 'ज्यरु' । ३ ख. ठ. ड. 'स्य प्रत्यक्षात्' । ४ क. 'त्यक्षात्' ।  
५ ठ. ड. 'ष्टि' । ६ क. ख. 'श्चिदप्यृषि' । ७ ख. ठ. ड. 'यस्योपीति' । ८ क. ख. ठ. ड. 'नं  
पौरो' । ९ क. ख. ठ. ड. 'वाचिम' । १० ठ. ड. 'ध्यतेति' ।

किंचिदस्ति । वाजपेये तु बृहस्पतिसवस्य स्पष्टं विनियोगान्तरम्  
 “ वाजपेयेनेष्टा बृहस्पतिसवेन यजेत ” इति । अपिचैकोऽयं  
 प्रवर्ग्यः सकृदुत्पन्नो बलीयसा प्रमाणेनान्यत्र विनियुक्तो न दुर्ब-  
 लेन प्रमाणेनान्यत्रापि विनियोगमर्हति । अगृह्यमाणविशेषत्वे हि  
 प्रमाणयोरेवं स्यान्न तु बलवदबलवतोः प्रमाणयोरगृह्यमाणविशे-  
 षता संभवति बलवदबलवत्त्वविशेषादेव । तस्मादेवंजातीय-  
 कानां मन्त्राणां कर्मणां वा न संनिधिपाठमात्रेण विद्याशेषत्व-  
 माशङ्कितव्यम् । अरण्यानुवचैनादिधर्मसामान्यास्तु संनिधिपाठ  
 इति संतोष्यम् ॥ २५ ॥ ( १४ )

दुपकारकस्य च प्रवर्गादिकृतस्य विद्यायामनिरूपणान्न तेषां तच्छेषतेत्यर्थः । यत्तु  
 विनियुक्तविनियोगो न विरोधायेत्यत्रोपेत्यर्वादेनोदाहरणं तत्राऽऽह । वाजपेये  
 त्विति । इद्वेति क्त्वाश्रुतिः समानकर्तृकत्वे विहिता संयोगवृथक्त्वेन विनियुक्तमपि विनि-  
 योजयत्यतो न तत्र श्रुत्योस्तुल्यबलयोर्मिथो बाध इत्युभयैथात्वं बृहस्पतिसवस्येष्टमि-  
 त्यर्थः । प्रकृते तुल्यबलत्वं विनियोजकयोर्नास्तीत्याह । अपिचेति । तुल्यबलत्वश-  
 ङ्कानिरासद्वारा विनियुक्तविनियोगायोगे हेत्वन्तरसमुच्चयार्थमपिचेत्युक्तम् । पुरस्तादुप-  
 सदामित्यादिवाक्यं बलीयः प्रमाणम् । अन्यत्रेति ज्योतिष्टोमाद्युक्तम् । दुर्बलं प्रमाणं संनि-  
 धिः । अन्यत्रापीति विद्योक्ता । विरोधाभावादसति विरोधे बाधाभावादुभयत्रापि प्रमा-  
 णाभ्यां विनियोगः स्यादित्याशङ्क्याऽऽह । अगृह्यमाणेति । एतदुभयत्र विनियुक्तत्वमेवं  
 द्वाभ्यां मानाभ्यामिति यावत् । वाक्यादेः संनिधेश्च विशेषो निश्चितो नास्तीत्याश-  
 ङ्क्याऽऽह । न त्विति । मानयोर्विशेषग्रहे फलितमाह । तस्मादिति । प्रकरणपाठसि-  
 द्ध्ये विनियोगो मन्त्रादीनां कैल्प्यते तथाच बलवत्प्रमाणेनान्यत्र विनियोगे  
 प्रकरणपाठसिद्धौ न क्रमो विनियोजको दौर्बल्यादित्यर्थः । तर्हि संनिधिपाठस्य का  
 गतिस्तामाह । अरण्येति ॥ २५ ॥ ( १४ )

१ ड. अ. 'बैलप्र' । २ क. ड. ज. ज. ट. 'रेतदेवं' । ३ ज. ट. 'लयोः प्र' । ४ क.  
 'लतावि' । ट. 'लत्ववि' । ५ ड. अ. 'वत्तावि' । ६ ड. अ. 'चनत्वादि' । ७ क. ख. ठ. ड.  
 'भयार्थत्वं' । ८ क. ठ. ड. 'बैलप्र' । ९ क. कथ्यते ।

## हानौ तूपायनशब्दशेषत्वात्कुशाच्छन्दस्तुत्युप- गानवत्तदुक्तम् ॥ २६ ॥ ( १५ )

अस्ति ताण्डिनां श्रुतिः “अश्व इव रोमाणि विधूय पापं चन्द्र  
इव राहोर्मुखात्प्रमुच्य धूत्वा शरीरमकृतं कृतात्मा ब्रह्मलोकम-  
भिसंभवामि ” [ छा० ८ । १३ । १ ] इति । तथाऽऽथर्व-  
णिकानाम् “तथा विद्वान्नामरूपाद्विमुक्तः परात्परं पुरुषमुपैति  
दिव्यम् ” [ मुण्ड० ३ । २ । ८ ] इति । तथा शौक्यायनिनः  
पठन्ति “ तस्य पुत्रा दायमुपयन्ति सुहृदः साधुकृत्यां द्विषन्तः  
पापकृत्याम् ” इति । तथैव कौषीतकिनः “ तत्सुकृतदुष्कृते  
विधूनुते तस्य प्रिया ज्ञातयः सुकृतमुपयन्त्यप्रिया दुष्कृतम् ”  
[ कौषी० १ । ४ ] इति । तदिह क्वचित्सुकृतदुष्कृतयोर्हानिं  
श्रूयते क्वचित्तयोरेव त्रिभागेन प्रियैरप्रियैश्चोपायनं क्वचित्तूभय-

विद्यासंनिधौ श्रुतस्यापि मन्त्रादेर्विद्यायामसामर्थ्यादनुपसंहारवत्कचिदेव हानसं-  
निधौ श्रुतस्योपायनस्य तदन्तरेणापि हानसंभवेन तदुपपादनासामर्थ्यादनुपसंहार  
इत्याशङ्क्याऽऽह । हानौ त्विति । विषयं वक्तुं तत्तच्छाखास्थवाक्यान्नुदाहरति ।  
अस्तीत्यादिना । यथाऽश्वो जीर्णानि रोमाणि रजोभिः सह शातयित्वा स्वच्छो  
भवति तथाऽहमपि पापं सर्वं विधूय निर्मलः सन्ब्रह्मलोकमभिसंभवामीति संबन्धः ।  
यथा च चन्द्रो राहुग्रस्तो राहोर्मुखात्प्रमुच्य भास्वरो भवत्येवं शरीरमकृतमशुद्धं प्रवा-  
हरूपेणानादिसिद्धं वा धूत्वा त्यक्त्वा स्वच्छो भूत्वा कृतः सिद्धो न पुनरपूर्वपुण्योपच-  
येन साध्यो यस्याऽऽत्मा सोऽहं कृतकृत्यः सन्ब्रह्मलक्षणं रूपमभिसंभवामि प्रत्यक्त्वेन  
प्राप्नोमीत्यर्थः । तथा ताण्डिनामिवाऽऽथर्वणिकानामस्ति श्रुतिरिति संबन्धः । “यथा  
नद्यः स्थेन्दमानाः समुद्रेऽस्तं गच्छन्ति नामरूपे विहाय” इति । दृष्टान्तं परामृशति ।  
तथेति । ताण्डिनश्चाऽऽथर्वणिकाश्च तथेत्युच्यन्ते । तस्येति । विदुषो मृतस्येत्यर्थः ।  
तथैवेति शौक्यायनिनो दृष्टान्तिताः । तत्तेन विद्याबलेन सुकृतं च दुष्कृतं च ते  
विधूनुते निरस्यति विद्वानित्यर्थः । त्यक्तयोस्तयोर्विनिर्गमं दर्शयति । तस्येति ।  
विषयपरिशेषार्थमापावतो वाक्यार्थमाह । तदिति । तत्तत्र श्रुताविहोदाहृतेषु  
वाक्येष्विति यावत् । क्वचित्ताण्डिनामाथर्वणिकानां च श्रुतावित्यर्थः । क्वचि-  
त्तयोरेवेत्यत्र क्वचिदिति शौक्यायनिश्रुतिरुक्ता क्वचित्तूभयमित्यत्र क्वचिदिति

१ क. ड. ज. तदा । २ क. ड. ज. छ. ज. ट. “द्वान्पुण्यपापे विधूय निरञ्जनः परमं साम्य-  
मुपैति” इ० । ३ क. ज. शौक्याय । ४ ज. ज. विधूनु । ५ छ. ट. “विदुषः” । ६ क. छ. ठ. ड.  
स्थेन्दमानाः । ७ ठ. शौक्याय । ८ ठ. ड. “तं दु” । ९ ठ. शौक्याय ।

मपि हानमुपायनं च तद्यत्रोभयं श्रूयते तत्र तावन्न किंचिद्वक्त-  
व्यमस्ति । यत्राप्युपायनमेव श्रूयते न हानं तत्राप्यर्थादेव हानं  
संनिपतति । अन्यैरात्मीयोः सुकृतदुष्कृतयोरुपेयमानयोराव-  
श्यकत्वात्तद्धानस्य । यत्र तु हानमेव श्रूयते नोपायनं तत्रोपायनं  
संनिपतेद्वा न वेति विचिकित्सायामश्रवणादसंनिपातः । विद्या-  
न्तरगोचरत्वाच्च शास्त्रान्तर्यस्य श्रवणस्य । अपिचाऽऽत्मक-  
वृत्तं सुकृतदुष्कृतयोर्हानं परकवृत्तं तूपायनं तयोरसत्यावश्यक-  
भावे कथं हानेनोपायनमाक्षिप्येत । तस्मादसंनिपातो हाना-  
नुपायनस्येति । अस्यां प्राप्नोति पठति हानाविति । हानौ त्वेतस्यां केव-  
लायामपि श्रूयमाणायामुपायनं संनिपतितुमर्हति । तच्छेषत्वात् ।  
हानशब्दशेषो ह्युपायनशब्दः समधिगतः कौषीतकिरहस्ये ।

कौषीतकिश्रुतिर्गृह्यते । तत्र कौषीतकिश्रुतिर्न विचारपेक्षेत्याह । तदिति ।  
शाक्यायनिश्रुतिरपि नापेक्षते विचारमित्याह । यत्रेति । आर्थिकं हानसंनिपातं  
साधयति । अन्यैरिति । परिशिष्टं विषयमाह । यत्र त्विति । हानोपायनयोः सह-  
भावस्याऽऽवश्यकत्वानावश्यकत्वाभ्यां संशयमाह । तत्रेति । अत्र च विद्यास्तुति-  
प्रकर्षप्रयोजनस्योपायनोपसंहारस्योक्त्या वाक्यार्थधीहेतुवर्णनात्पादादिसंगतिः । पूर्व-  
पक्षे स्तुतिप्रकर्षासिद्धिः सिद्धान्ते तत्सिद्धिरिति मत्वा पूर्वपक्षं गृह्णाति । अश्रवणा-  
दिति । कचिदश्रवणेऽप्यन्यत्र श्रवणादिहोपसंहारमाशङ्क्याऽऽह । विद्येति ।  
विद्यैक्ये सत्युपसंहारः स्यान्न चेह तदस्ति कौषीतकिगतपर्यङ्कविद्यायाः सगुणत्वात्ता-  
ण्ड्याथर्वणिकश्रुत्योश्च पुण्यपापविधूननहेतुत्वेन श्रुतविद्याया निर्गुणत्वादिति यत्र  
हानमेव श्रुतं तत्र नोपायनं संनिपतेदित्यर्थः । न केवलमश्रवणादैनानुवृत्तिर्युक्तिविरो-  
धादपीत्याह । अपिचेति । यथा शाक्यायनिश्रुतावुपायने श्रुते हानानुवृत्तिस्तथा  
ताण्ड्यादिश्रुतावपि हाने श्रुते स्यादुपायनानुवृत्तिरित्याशङ्क्य तत्रानुपपत्त्या संबन्धेऽपि  
प्रकृते नैवमित्याह । तयोरिति । अश्रवणादिफलमुपसंहरति । तस्मादिति । अनुप-  
संहारे स्तुतिप्रकर्षासिद्धिरिति वक्तुमित्युक्तम् । सिद्धान्तयति । अस्यामिति ।  
अश्वरोमादिदृष्टान्ताद्विधूतयोः सुकृतदुष्कृतयोः परत्रावस्थानापेक्षत्वाद्वा हानसंनिधौ  
श्रुतमुपायनं केवलहानश्रवणेऽप्यपेक्षितत्वादायातीति व्याचष्टे । हानौ त्विति ।  
तुशब्दार्थमाह । केवलायामिति । तच्छेषत्वादित्युक्तं विवृणोति । हानेति ।

१ क. ज. ट. च श्रूयते । तं । २ क. ज. अ. 'ते न तूपा' । ३ ठ. 'यश्च' । ४ क. झ. 'ति' ।  
कचिदश्रवणादिति कं । ५ ठ. ड. 'वर्णश्रु' । ६ क. ख. ठ. ड. 'त्वादतो यं' । ७ ख. ठ. ड. 'दनु' ।  
८ ठ. ड. 'शान्तातो विधू' ।



तस्मादन्यत्र केवलहानेश्रवणेऽप्युपायनानुवृत्तिः । यदुक्तमश्रवणा-  
द्विद्यान्तरगोचरत्वादनावश्यकत्वाच्चासंनिपात इति तदुच्यते ।  
भवेदेषा व्यवस्थोक्तिर्यद्यनुष्ठेयं किंचिदन्यत्र श्रुतमन्यत्र निनी-  
ष्येत । न त्विह हानमुपायनं वाऽनुष्ठेयत्वेन संकीर्त्यते विद्यास्तु-  
त्यर्थं त्वनयोः संकीर्तनम् । इत्थं महाभागा विद्या यत्सामर्थ्या-  
दस्य विदुषः मुकृतदुष्कृते संसारकारणभूते विधूयेते ते चास्य  
मुद्गुह्यत्सु निविशेते इति । स्तुत्यर्थे चास्मिन्संकीर्तने हानानन्तर-  
भावित्वेनोपायनस्य कचिच्छ्रुतत्वादन्यत्रापि हानश्रुतावुपायनानु-  
वृत्तिं मन्यते स्तुतिप्रकर्षलाभाय । प्रसिद्धा चार्थवादान्तरापेक्षाऽ-  
र्थवादान्तरप्रवृत्तिः “ एकविंशो वा इतोऽसावादित्यः ” [ छा०  
२।१०।५ ] इत्येवमादिषु । कथं हीहैकविंशताऽऽदित्यस्याभिधीये-  
तानपेक्ष्यमाणेऽर्थवादान्तरे “ द्वादश मासाः पञ्चतर्वस्त्रय इमे लोका  
असावादित्य एकविंशः ” इत्यस्मिन् । तथा “ त्रिष्टुभौ भवतः

हेतुफलमाह । तस्मादिति । अन्यत्र ताण्ड्यादिश्रुतावित्यर्थः । पूर्वपक्षबीजमनुभाषते ।  
यदिति । यत्रानुष्ठेयत्वेन श्रवणं तत्रोपसंहारे विद्यैक्यमपेक्षितम् । इह त्वनुष्ठे-  
यतयोक्तस्य नोपसंहारः किंतु सिद्धस्थैव स्तुत्यर्थतयोक्तस्य तेनासति बाधके तस्यो-  
पसंहारः स्तुतिप्रकर्षायेत्याह । तदिति । व्यवस्थोक्तिर्विद्याभेदे गुणं प्रति नियमस्तद-  
भेदे तदुपसंहार इति निर्देश इत्यर्थः । तर्हि किमर्थमनयोः संकीर्तनं तदाह । विद्येति ।  
संकीर्तनस्य स्तुत्यर्थत्वमभिनयति । इत्थमिति । अस्तु स्तुत्यर्थं संकीर्तनं तथाऽपि  
किमर्था हानावुपायनानुवृत्तिस्तत्राऽऽह । स्तुत्यर्थे चेति । हानावुपायनानुवृत्तिं सूत्रकारो  
मन्यते चेत्तर्हि कथं स्तुतिप्रकर्षस्योपायनोपसंहारकल्पकत्वं तत्राऽऽह । स्तुतीति ।  
स्तुतिर्हि विद्यायाः कार्या सा च केवलश्रुतहानेनापि लभ्या तदैव प्रकर्षोऽपेक्षेत यद्य-  
प्रकर्षेण स्तुतिर्न चैवं तस्मात्प्रमाणसिद्धोपायनोपसंहारस्य फलं स्तुतिप्रकर्षसिद्धिरित्यर्थः ।  
ननुपायनवादस्यार्थवादत्वे विधिशेषत्वं तस्य तच्छेषत्वान्न तु हानवादार्थवादशेषत्वं  
तत्राऽऽह । प्रसिद्धा चेति । इतोऽस्मात्पृथिवीरूपालोकादिति यावत् । तत्रापि कथम-  
र्थवादान्तरापेक्षा तत्राऽऽह । कथं हीति । इहेति पूर्वोक्तार्थवादोक्तिः । हेमन्तशिशि-  
रयोरैक्यं मत्वा पञ्चतर्व इत्युक्तम् । अश्रुतमपि श्रुत्यन्तरानुसाराद्ब्रह्ममित्यत्र दृष्टान्त-  
माह । तथेति । यज्ञस्य पुरुषाकारकल्पनायां सेन्द्रियत्वाय त्रिष्टुभौ भवत इत्युक्तं  
बह्वृचब्राह्मणे । तत्र त्रिष्टुप्शब्देन च्छन्दोमात्राभिधानात्कथं सेन्द्रियत्वमित्युक्ते वाजस-

१ ट. 'दत्र' । २ ड. ज. 'नशब्दश्च' । ३ ज. 'ते हास्य' । ४ ज. 'निवेश्यते' । ५ ज. 'धीयतेऽपे-  
क्ष्यमा' । ६ ट. 'धीयतेऽपेक्ष्यमा' । ६ क. झ. 'पेक्ष्यमा' । ७ क. ड. ज. ज. 'इत्येतस्मि' । ८ झ. 'रः भुति' ।

[अ० ३पा० ३सू० २६] आनन्दगिरिकृतटीकासंवलितशांकरभाष्यसमेतानि । ८९१

सेन्द्रियत्वाय ” इत्येवमादिवादिषु “इन्द्रियं वै त्रिष्टुप् ” इत्येव-  
माद्यर्थवादान्तरापेक्षा दृश्यते । विद्यास्तुत्यर्थत्वाच्चास्योपायन-  
वादस्य कथमन्यदीये सुकृतदुष्कृते अन्यैरेपेयेते इति नाती-  
वाभिनिवेशव्यम् । उपायनशब्दशेषत्वादिति च शब्दशब्द-  
समुच्चारयन्स्तुत्यर्थमेव हानावुपायनानुवृत्तिं सूचयति । गुणोप-  
संहारविवक्षायां ह्युपायनार्थस्यैव हानावनुवृत्तिं ब्रूयात् । तस्मा-  
द्गुणोपसंहारविचारप्रसङ्गेन स्तुत्युपसंहारप्रदर्शनार्थमिदं सूत्रम् ।  
कुशाच्छन्दस्तुत्युपगानवदित्युपमोपादानम् । तद्यथा भाल्लविनाम्  
“कुशा वानस्पत्याः स्थ ता मा पात” इत्येतस्मिन्निगमे कुशाना-  
मविशेषेण वनस्पतियोनिर्त्वाश्रवणे शाख्यायनिनामौदुम्बरा इति

नेयके तथात्वेन त्रिष्टुभस्तत्त्वं गृहीतमित्यर्थः । ननु श्रुत्यन्तरश्रुतमप्युपायनं न हानावु-  
पसंहर्तव्यं परकीयसुकृतदुष्कृतोपादानस्य परेण कर्तुमशक्यत्वात्तत्राऽऽह । विचेति ।  
विद्यासामर्थ्यादन्यत्र सुकृतदुष्कृतफलसंचारोक्त्या विद्यास्तुतेरिष्टत्वान्नाभिनिवेशावकाश-  
इत्यर्थः । उपायनवादस्य स्तुत्यर्थत्वं कथमित्याशङ्क्य सूत्रकारोक्तिसामर्थ्यादित्याह ।  
उपायनेति । तदेवोपपादयति । गुणेति । उपायनार्थशब्देन सुकृतादिसंख्योपायन-  
मिष्टं फलैव उपायनस्येष्टत्वात् । फलोपसंहारं विनाऽर्थोपसंहारोऽभीष्टश्चेदुपायनशे-  
षत्वादिति स्यात्तच्छब्दशेषत्वादिति चाऽऽह तथाच वदन्नर्थस्योपसंहारं नेच्छतीत्यर्थः ।  
विद्यागुणोपसंहारप्रस्तावे स्तुत्यर्थविचारो नै युक्त इत्याशङ्क्य प्रासङ्गिकत्वादयमदोष-  
इत्याह । तस्मादिति । स्तुत्युपसंहारः स्तुत्युपयोगिनो गुणस्य सुकृतदुष्कृतयोर-  
न्यत्र फलसंचारस्योपसंहारस्तत्प्रकारस्यानुपास्यस्यापि प्रदर्शनार्थं सूत्रमित्यर्थः ।  
शाखान्तरस्थो विशेषः शाखान्तरेऽप्याश्रयणीय इत्यत्र दृष्टान्तमाह । कुशेति । तदि-  
दमुपमानं यथा तथा व्याख्येयमिति प्रतिज्ञाय कुंशादृष्टान्तं व्याचष्टे । भाल्लविना-  
मिति । भोः कुशाः शङ्खवो यूयं वानस्पत्या वनस्पतिर्भवाः स्थ भवथ ता मा मां पात  
रक्षतेति यजमानस्य वचनम् । औदुम्बरा इति श्रुतेर्दर्भविषयैर्कुशशब्दस्यास्त्रित्वम् ।  
अत एवास्त्री कुशमित्यमरसिंहेनानुशिष्टम् । औदुम्बर्य इति भाष्यात्कुशशब्दस्य शङ्-

१ क. ज. 'दिधिन्द्रि' । ड. ज. 'दिषु वा' । २ ट. 'यं त्रि' । ३ ड. ज. 'ष्टुभमित्ये' ।  
४ क. ट. 'ते । स्तु' । ५ ड. ज. ज. 'न्यैरभ्युपे' । ६ ड. 'ति हेतोस्तुशब्द' । ७ ज. ट. शब्द ।  
८ ड. ज. 'त्यर्थमे' । ९ क. ज. 'क्षायामुपा' । १० ज. 'सङ्गैः स्तु' । ११ क. ड. ज. ज. ट. 'प्रकारद' ।  
१२ ज. ट. 'नित्वेन श्र' । १३ ड. ज. 'म्बाः कुशा इ' । १४ ज. 'ति व' । १५ ट. ड. 'लमत ।  
१६ ठ. न तु यु' । ड. न पुनर्युक्त । १७ ड. कुशद' । १८ क. ठ. ड. 'प्रभावाः । १९ क. ज. ठ.  
ड. 'यस्य कु' ।

विशेषवचनादौदुम्बर्यः कुशा आश्रीयन्ते । यथा च कचिद्देवासु-  
रच्छन्दसामविशेषेण पौर्वापर्यप्रसङ्गे “ देवच्छन्दांसि पूर्वाणि ”  
इति पैङ्ग्याम्नानात्प्रतीयन्ते । यथा च षोडशस्तोत्रे केषांचि-  
त्कालाविशेषप्राप्तौ “समयाध्युषिते सूर्ये” इत्यार्चादिश्रुतेः काल-  
विशेषप्रतिपत्तिः । यथैव चाविशेषेणोपगानं केचित्समामनन्ति  
विशेषेण भाल्लविनः । यथैतेषु कुशादिषु श्रुत्यन्तरगतविशेषा-  
न्वय एवं हानावप्युपायनान्वय इत्यर्थः । श्रुत्यन्तरैकृतं हि  
विशेषं श्रुत्यन्तरेऽनभ्युपगच्छतः सर्वत्रैव विकल्पः स्यात् । स चा-

कुविषयस्य स्त्रीत्वमपीति विवेक्तव्यम् । छन्दोदृष्टान्तं व्याचष्टे । यथा चेति । दशाक्ष-  
रादीनि देवच्छन्दांसि नवाक्षराण्यासुराणि तेषां कचिच्छन्दोभिः स्तुवत इत्यादावविशे-  
षेण पूर्वापरत्वप्रसङ्गे पैङ्गिश्रुतिवशाद्विशेषसिद्धिरित्यर्थः । स्तुतिदृष्टान्तं विवृणोति । यथा  
चेति । अतिरात्रे षोडशिनः पात्रविशेषस्य ग्रहणे यदङ्गभूतं स्तोत्रं तत्कस्मिन्काले  
गेयमिति केषांचिच्छन्दोगादीनां कालविशेषाश्रवणात्कालाविशेषप्राप्तौ सूर्ये समयाध्यु-  
षिते समीपाध्युषिते सूर्यस्योदयसंनिधौ षोडशस्तोत्रमुपाकर्तव्यमिति विशेषधीर्चादि-  
श्रुतेर्भवत्युचोऽधीयत इत्यार्चास्तदीयश्रुतेर्विशेषधीः । यद्वा “समयाध्युषिते सूर्ये षोडशिनः  
स्तोत्रमुपाकरोति” इति तैत्तिरीयश्रुतेः षोडशस्तोत्रेऽर्धास्तमितकालविशेषसिद्धिरित्यर्थः ।  
उपगानं विभजते । यथैवेति । ऋत्विज उपगायन्तीत्यविशेषेणोपगानान्ना-  
न्नाध्वर्युरुपगायतीत्यध्वर्युर्वज्रिता ऋत्विज उपगायन्तीति विशेषेणोपगानमिति शेषः ।  
दृष्टान्तेष्वभीष्टमंशमनूद्य दार्ष्टान्तिकमाह । यथेति । दृष्टान्तेऽपि श्रुत्यन्त-  
रस्य श्रुत्यन्तरान्वयो मा भूद्वन्वेतानि स्वतन्त्राण्येव वाक्यानीत्याशङ्क्याऽऽह ।  
श्रुत्यन्तरेति । विकल्पोऽपि ब्रीहियववदस्तु नेत्याह । स चेति । अगदिका हीयं  
गतिर्यद्विकल्पाश्रयणं तस्याष्टदोषदुष्टत्वात् । तथा हि ब्रीहिमियैर्वा यजेतेति वाक्यद्व-  
यमपि मानं तत्र ब्रीहिवक्त्राश्रयणे यववाक्यमनाश्रयणीयं श्रुतनैरपेक्ष्यविरोधाद्यु-  
पदुभयानुष्ठानायोगात् । अतो यववाक्यस्थं मानत्वं हेतुमृते त्याज्यं तस्य त्यक्तमान-  
त्वस्यामात्वमेष्टव्यम् । केनापि हेतुना प्रयोगाङ्गत्वेन यवाङ्गीकारे त्यक्तमानत्वस्य पुन-  
राश्रयणं तन्निरासेन स्वीकृतामानत्वस्य पुनस्त्यागश्चेत्येकस्मिन्वाक्ये चत्वारो दोषाः ।  
द्वितीयेऽपि वाक्ये प्राप्त्यामाप्राप्ताश्रयणत्यक्तस्वीकारोपात्तत्यागा इति त एव दोषाः ।  
तथाऽपि तुल्यबलत्वाद्व्यन्तराभावाच्च ब्रीहियववाक्ययोर्विकल्पोऽङ्गीकृतः । यथाऽऽहुः

१ क. ड. ज. झ. ‘प्रायात्प’ । २ क. ड. ज. ‘ये । य’ । ३ ज. ट. ‘त्यार्चश्रु’ । ४ क. ड.  
झ. ‘चाभिधु’ । ५ क. ड. ज. झ. ट. ‘प्रतीतिः । य’ । ६ ड. ‘रगतवि’ । ७ क. झ. व्याचष्टे ।  
८ क. झ. ‘चाभिधु’ । ९ ड. ड. माल्वं । १० ट. ड. ‘मात्व’ । ११ क. झ. ड. ‘मात्व’ ।

[अ० ३ पा० ३ सू० २६] आनन्दगिरिकृतटीकासंवलितशांकरभाष्यसमेतानि । ८९३

न्यायः सत्यां गतौ । तदुक्तं द्वादशलक्षण्याम् “अपि तु वाक्यशेषत्वादितरपर्युदासः स्यात्प्रतिषेधे विकल्पः स्यात्” इति । अथ वैतास्वेव विधूननश्रुतिष्वेतेन सूत्रेणैतच्चिन्तयितव्यम् ।

“एवमेषोऽष्टदोषोऽपि यद्वीहियववाक्ययोः ।

विकल्प आश्रितस्तत्र गतिरन्या न विद्यते”

इति । इह तु सत्यां गतौ न तदाश्रयणमित्यर्थः । अष्टदोषविकल्पपरिहाराय वाक्यान्तरशेषत्वं वाक्यान्तरस्य जैमिनेरापि संमतमित्याह । तदुक्तमिति । द्वादशाध्याय्यां मीमांसायां दाशमिकमुदाहरति । अपि त्विति । दीक्षितो न ददाति न जुहोति न पचतीति ज्योतिष्टोमाधिकारे श्रुतं तत्र किं सर्वदानहोमपाकानां निषेधः किंवा तेषामक्रतुप्रयुक्तानामथ वा तत्प्रयुक्तानामपि चोदकप्राप्तानामहो पर्युदास इति संशये सर्वहोमादिनिषेधे प्रत्यक्षैविधिविरोधादक्रतुप्रयुक्तानां वा तत्प्रयुक्तानामपि चोदकप्राप्तानामनुमानिकतया निषेधस्य प्रत्यक्षाविरुद्धत्वेन निषेधं शक्यत्वान्निषेध इति प्राप्ते सिद्धान्तसूत्रमपि त्वित्यादि । तुशब्दोऽवधारणार्थो नायं निषेधः किंतु न दीक्षितोऽदीक्षित इत्युक्तानामितरेषामविशेषणं होमादीनां ज्योतिष्टोमे कस्य पर्युदासः स्यादित्यत्र हेतुमाह । वाक्येति । अहरहर्देद्यादितिविशेषस्य सत्त्वादिति यावत् । पर्युदासमनाश्रित्य निषेधेऽभीष्टे ज्योतिष्टोमे दानादीनां विकल्पः स्यात्स चान्याय्य इत्याह । प्रतिषेध इति । “अपि तु वाक्यशेषः स्यादन्याय्यत्वाद्विकल्पस्य विधीनामेकदेशः स्यात्” [ पू० मी० सू० १० । ८ । ३ ] इत्येतद्दाशमिकं वा सूत्रमर्थद्वारा पठति । अपि त्विति । एष वै सप्तदशः प्रजापतिर्यज्ञमन्वायत्त इत्युपक्रम्याऽऽश्रावयेति चतुरक्षरमस्तु श्रौषडिति चतुरक्षरं यजेति द्व्यक्षरं ये यजामह इति पञ्चाक्षरं द्व्यक्षरो वषट्कार इति सप्तदशाक्षरं मन्त्रगणं सप्तदशकलिङ्गदेहसमष्टिरूपप्रजापतित्वेन स्तुत्वा यज्ञे यज्ञेऽन्वायत्तोऽनुगत इत्यनारभ्यवादेन सर्वयज्ञेषु मन्त्रगणो विनियुक्तः । तत्र च यज्ञेषु येयजामहकरणमुक्त्वा नानुयाजेष्विति श्रुतम् । तत्र नानुयाजेष्विति निषेधाद्विधिनिषेधसंनिपाताद्विकल्पो वा स्यात्पर्युदासेनानुयाजं वर्जयित्वेति यजतिषु येयजामहः कर्तव्य इति वाक्यशेषः सन्विधिरेव वेति संदेहे विधिनिषेधयोः शास्त्रीयतया तुल्यबलवत्त्वेन षोडशिग्रहणाग्रहणवद्विकल्पे प्राप्ते सिद्धान्तितमपि त्विति । नानुयाजेष्वित्ययं न निषेधोऽपि तु येयजामहकरणविधेर्वाक्यशेषः सन्पर्युदासः स्यान्निषेधे तु विकल्पो भवेत्तस्यान्याय्यत्वाच्चेयजामहकरणविधीनां नानुयाजेष्विति पर्युदासः सन्नेकदेशः स्यादतः षोडशिग्रहणाग्रहणयोरगत्या विकल्पेऽपि प्रकृते पर्युदासेनोपपत्तौ तदभावादेनुयाजवर्जितेषु यजतिषु येयजामहः कर्तव्य इति विधिरेवायमित्यर्थः । वर्णकान्तरमाह । अथ वेति ।

१ ड. ज. ट. 'तेनैव सू'। २ ठ. ड. 'क्षविरो'। ३ क. ख. ठ. ड. 'दनाप्रा'। ४ झ. 'ति ति'। ५ ठ. ड. 'षु ये'। ६ ख. झ. 'रेवे'। ७ ठ. ड. 'लत्वेन'। ८ ठ. ड. 'स्यात्तानि'। ९ क. झ. ठ. ड. 'दन्था'।



किमनेन विधूननवचनेन सुकृतदुष्कृतयोर्हानमभिधीयते किं-  
वाऽर्थान्तरमिति । तत्र चैवं प्रापयितव्यम् । न हानं विधून-  
नमभिधीयते “धूञ्कम्पने” इति स्मरणात् । दोधूयन्ते ध्वजाग्रा-  
णीति च वायुना चाल्यमानेषु ध्वजाग्रेषु प्रयोगदर्शनात् ।  
तस्माच्चालनं विधूननमभिधीयते । चालनं तु सुकृतदुष्कृतयोः  
कंचित्कालं फलप्रतिबन्धनादित्येवं प्रापय्य प्रतियुक्तव्यम् ।  
हानावेवैष विधूननशब्दो वर्तितुमर्हति । उपायनशब्दशेषत्वात् ।  
न हि परपरिग्रहभूतयोः सुकृतदुष्कृतयोरप्रहीणयोः परैरुपा-  
यनं संभवति । यद्यपीदं परकीययोः सुकृतदुष्कृतयोः परैरुपा-  
यनं नाऽऽज्ञसं संभाव्यते तथाऽपि तत्संकीर्तनात्तावत्तदानुगु-  
ण्येन हानमेव विधूननं नामेति निर्णेतुं शक्यते । क्वचिदपि

सुकृतदुष्कृते विधूनुत इत्यादौ विधूननशब्दं विषयीकृत्य धात्वर्थमुख्यतोपायनशब्दसं-  
निधिभ्यां संशयमाह । किमिति । अर्थान्तरं चालनम् । मन्त्रादीनां विद्यासंनिधेरकिं-  
चित्करत्ववदत्रापि विधूननशब्दस्योपायनशब्दसंनिधिरप्रयोजक इत्यभिप्रेत्य पूर्वपक्ष-  
माह । तत्रेति । पूर्वपक्षे विद्यावशान्न सुकृतादिनिवृत्तिः । सिद्धान्ते ततस्त्वसिद्धिः ।  
पाणिनिस्मरणं पूर्वपक्षे हेतूकरोति<sup>१</sup> । धूञिति । लोकप्रयोगसामर्थ्याच्च विधूननस्य  
चालनमेत्याह । दोधूयन्त इति । स्मृत्या लोकतश्च सिद्धं निगमयति ।  
तस्मादिति । कम्पनस्य मूर्त्यनुविधानादमूर्त्योः सुकृतदुष्कृतयोर्न तद्युक्तमित्याशङ्क्य  
विशिष्टार्थक्रियाकारित्वाभावस्तद्धर्मोऽत्र लक्षणीय इत्याह । चालनं त्विति ।  
चालनस्य विधूननत्वे विद्यया न सुकृतादिध्वास्तिरिति फलं वक्तुमिति युक्तम् ।  
पूर्वपक्षमनुभाष्य सूत्राक्षरैः सिद्धान्तयति । एवमिति । उपायनशब्दशेषत्वादि-  
त्युपायनशब्दसंनिधौ विधूननशब्दस्य श्रुतत्वादित्यर्थः । तदेव प्रपञ्चयति । न हीति ।  
पूर्वपक्षेऽपि लक्षणाध्रौव्याद्विधूननशब्दसंनिहितोपायनशब्दानुसारेण हानमेव लक्ष्य-  
मित्यर्थः । उपायनस्यापि मुख्यस्यायोगात्तच्छेषतया कथं हानमित्याशङ्क्याऽऽह ।  
यद्यपीति । उपायनशब्दस्य विधूननशब्दसंनिधौ क्वचिदेव भावात्कथं तद्वशान्निर्ण-  
यस्तत्राऽऽह । क्वचिदपीति । यथा कुशादिषु क्वचिदुक्तेषु संदिग्धेषु श्रुत्यन्तरान्नि-  
र्णयोऽङ्गीकृतस्त्वथेदमुपायनं विधूननसंनिधौ क्वचिदेव श्रुतमपि यत्र यत्र विधूननं

१ क. अ. 'तत्रैवं' । २ झ. ट. 'ते धूञ्क' । ३ ट. च । ४ झ. 'तिपत्तव्य' । ५ क. अ.  
'दोऽनुव' । ६ ड. 'तयोरपरिहीणयोः' । ७ झ. 'ति । धुञ्जि' ।

चेदं विधूननसंनिधावुपायनं श्रूयमाणं कुशाछन्दस्तुत्युपगानव-  
द्विधूननश्रुत्या सर्वत्रापेक्षमाणं सार्वत्रिकं निर्णयकारणं संपद्यते ।  
न च चालनं ध्वजाग्रवत्सुकृतदुष्कृतयोर्मुख्यं संभवति । अद्रव्य-  
त्वात् । अश्वश्च रोमाणि विधून्वानस्त्यजत्रजः सहैव तेन रोमा-  
ण्यपि जीर्णानि शातयति “अश्व इव रोमाणि विधूय पापम्”  
[ छा० ८ । १३ । १ ] इति च ब्राह्मणम् । अनेकार्थत्वाभ्यु-  
पगमाच्च धातूनां न स्मरणविरोधः । तदुक्तमिति व्याख्या-  
तम् ॥ २६ ॥ ( १५ )

### सांपराये तर्तव्याभावात्तथा ह्यन्ये ॥ २७ ॥

देवयानेन पथा पर्यङ्कस्थं ब्रह्माभिप्रस्थितस्य व्यध्वनि सुकृ-  
तदुष्कृतयोर्वियोगं कौपीतकिनः पर्यङ्कविद्यायामामनन्ति “स  
एतं देवयानं पन्थानमासाद्याग्निलोकमागच्छति” [ कौषी०  
१ । ३ ] इत्युपक्रम्य “स आगच्छति विरजां नदीं तां मनसै-  
वात्येति तत्सुकृतदुष्कृते विधूनुते” [ कौषी० १ । ४ ] इति । तर्त्तिक

श्रूयते तत्र तत्र सर्वत्र तत्संदिग्धार्थं निर्णायकत्वेनापेक्षितं निर्णायकमित्यर्थः ।  
यत्तु लौकिकप्रयोगाद्विधूननं कम्पनमेवेति तत्राऽऽह । न चेति । दृष्टान्ते कम्पनस्यैव दृष्टे-  
र्दार्ष्टान्तिकेऽपि तदेव ग्राह्यमित्याशङ्क्याऽऽह । अश्वश्चेति । हानमपि तत्र भावीत्यर्थः ।  
तथाऽपि दार्ष्टान्तिके विधूननं चालनमेवेत्याशङ्क्य तयोस्तुल्यत्वान्मैवमित्याह । अश्व  
इवेति । यत्तु पाणिनिस्मरणाद्विधूननं कम्पनमेवेति तत्राऽऽह । अनेकेति । श्रुत्यन्त-  
रस्थो विशेषः श्रुत्यन्तरेऽनाश्रितश्चेद्विकल्पः सर्वत्र स्यात् । स चायुक्तः सत्यां गवा-  
विति पर्युदासाधिकरणे व्युत्पादितमित्याह । तदुक्तमिति ॥ २६ ॥ ( १५ )

कर्मक्षयहेतुत्वं विद्यायाः सिद्धं कृत्वा हानसंनिधावुपायनोपसंहारो दर्शितः संप्रति  
तदेवासिद्धं मार्गमध्ये श्रुतकर्मक्षयस्य विद्याहेतुकत्वाभावादित्याशङ्क्याऽऽह । सांप-  
राय इति । यद्वा द्वितीयवर्णकोक्तविधूननशब्दस्य हानस्य कालोऽनेन निरूप्यते ।  
विधूननं हानमित्युक्त्वा तदेव कचिद्वाध्वन्यर्धपथे श्रुतं विचारयितुं विचारविषयमाह ।  
देवयानेनेति । उक्तं विभागवचनमधिकृत्य श्रुतिविप्रतिपत्त्या संशयमाह । तदिति ।  
अश्व इव रोमाणि विधूय पापमित्यारभ्य धूत्वा शरीरमित्युक्त्वा ब्रह्मलोकमभिसंभ-  
वामीति श्रुत्या देहत्यागात्प्रागेव सुकृतादिहानोक्तेर्विद्यासामर्थ्याच्च जीवत एव तद्धान-

१ ड. अ. “त्राप्यपे” । २ ड. ज. अ. ट. “पेक्षया” । ३ ड. ज. अ. “विधुन्वा” । ४ ड. अ.  
“तत्त्वियोगं” । ५ क. “त्र त” । ६ च. ठ. ड. “गार्थानां नि” । ७ छ. “रयुतं वि” ।

यथाश्रुतं व्यध्वन्येव वियोगवचनं प्रतिपत्तव्यमाहोस्विदा-  
दावेव देहादपसर्पण इति विचारणायां श्रुतिप्रामाण्याच्च-  
थाश्रुति प्रतिपत्तिप्रसक्तौ पठति सांपराय इति । सांपराये गम-  
न एव देहादपसर्पण इदं विद्यासामर्थ्यात्सुकृतदुष्कृतहानं भवतीति  
प्रतिजानीते । हेतुं चाऽऽचष्टे तर्तव्याभावादिति । न हि विदुषः  
संपरेतस्य विद्यया ब्रह्मं संप्रेप्ततोऽन्तराले सुकृतदुष्कृताभ्यां  
किंचित्प्राप्तव्यमस्ति यदर्थं कतिचित्क्षणानक्षीणे ते कल्पेयाताम् ।  
विद्याविरुद्धफलत्वाच्च विद्यासामर्थ्येन तयोः क्षयः स च यदैव  
विद्या फलाभिमुखी तदैव भवितुमर्हति । तस्मात्प्रागेव सन्नयं  
सुकृतदुष्कृतक्षयः पश्चात्पच्यते । तथा ह्यन्येऽपि शास्त्रिनस्ता-  
ण्डिनः शास्त्रायनिनश्च प्रागवस्थायामेव सुकृतदुष्कृतहानमात्र-

सिद्धेः सति पुष्कले हेतौ कार्यक्षेपायोगाद्विद्यायाश्च कर्मक्षये पुष्कलहेतुत्वात्सुकृतदु-  
ष्कृते विधूनुव इत्यत्र च पाठक्रमादर्धपथे सुकृतादित्यागानुगमात्पाठक्रमाच्चार्थक्रमस्य  
बलवत्त्वात्पूर्वपक्षभावमाशङ्क्य तत्प्राप्तिमाह । श्रुतीति । तत्सुकृतदुष्कृते विधूनुव  
इत्येतन्न पाठमात्रं किंतु तच्छब्देन सर्वनाम्ना तस्मादिति हेत्वर्थेन विरजानद्यतिक्र-  
मस्य विधूननं प्रति हेतुतां वदन्ती श्रुतिरियम् । न च श्रुत्यन्तरविरोधोऽर्धपथेऽपि  
कर्मक्षयस्य ब्रह्मलोकसंभवेनात्पाक्कालत्वासिद्धेरिति भावः । विधूननशब्दवत्सुकृतादि-  
हानस्य कालोक्तिद्वारा वाक्यार्थधीहेतुकथनात्पादादिसंगतिः । पूर्वपक्षे विद्यासामर्थ्या-  
नादरः । सिद्धान्ते तदादरणामित्यभिप्रेत्य पूर्वपक्षप्राप्तिमुक्त्वा सिद्धान्तसूत्रमवतार्य  
योजयति । पठतीत्यादिना । किं फलवशादर्धपथे दुष्कृतादिहानं कल्प्यं किंवा  
तत्रैव हानहेतोः सत्त्वात् । तत्राऽऽद्यं प्रत्याह । न हीति । संपरेतस्य परलोकं  
प्रति प्रस्थितस्येत्यर्थः । द्वितीयं निराह । विद्येति । अनपाकतपापस्य देवयानेन  
पथा गमनायोगाज्जीवत एव विदुषो विद्यासामर्थ्यात्पापहानमित्यर्थः । का तर्हि  
कौपीतिकिश्रुतेर्गतिस्तत्राऽऽह । तस्मादिति । तद्वित्सर्वनामश्रुत्या प्रकरणपठितवि-  
द्यायाः प्राधान्यात्परामर्शाद्विरजानद्यतिक्रमस्यानन्तरप्रकृतस्याप्यप्राधान्यादपरामर्शा-  
त्पाठक्रमबाधेनार्थक्रमः स्वीकर्तव्य इत्यर्थः । किंच सति पुष्कलहेतौ कार्यं भवत्येवे-  
तिन्यायानुगृहीतं श्रुत्यन्तरमेव बलवादीति मत्वा श्रुत्यन्तरमुदाहरति । तथा हीति ।  
न हि तस्याविरोधेन नयनं पूर्वपक्षे युक्तं विधूय पापमिति विधूनने पुंसः स्वावक्यदृष्टे-

१ ठ. 'ण्यानु यथा' । २ क. घ. ङ. अ. ट. 'तु व्याच' । ३ ङ. ज. अ. ट. 'झ प्रे' । ४ ट.  
'क्षेप अक्षी' । ५ क. ङ. ज. अ. ट. 'त्वानु वि' । ६ ज. ट. 'शास्त्राय' । ७ क. ख. 'त्र पा' ।  
८ ङ. 'भवात्पा' । ९ ठ. ङ. 'शब्दितसुकृत' । १० क. ख. 'ये सुकृता' । ११ क. ख. 'न्तरं प्र' ।  
१२ क. हेतुयुक्तं ।

[अ. ३ पा. ३ सू. २८।२९] आनन्दगिरिकृतटीकासंवलितशौकरभाष्यसमेतानि ८९७

नन्ति “ अश्व इव रोमाणि विधूय पापम् ” [ छा० ८।१३।१ ]

इति “ तस्य पुत्रा दायमुपवन्ति सुहृदः साधुकृत्यां द्विषन्तः  
पापकृत्याम् ” इति च ॥ २७ ॥

**छन्दत उभयाविरोधात् ॥ २८ ॥ ( १६ )**

यदि च देहादपस्यस्य देवयानेन पथा प्रस्थितस्याध्वपथे  
सुकृतदुष्कृतक्षयोऽभ्युपगम्येत ततः पतिते देहे यमनियमविद्या-  
भ्यासात्मकस्य सुकृतदुष्कृतक्षयहेतोः पुरुषप्रयत्नस्येच्छातोऽनु-  
ष्ठानानुपपत्तेरनुपपत्तिरेव तद्धेतुकस्य सुकृतदुष्कृतक्षयस्य स्यात् ।  
तस्मात्पूर्वमेव साधकावस्थायां छन्दतोऽनुष्ठानं तस्य स्यात् ।  
तत्पूर्वकं च सुकृतदुष्कृतहानमिति द्रष्टव्यम् । एवं निमित्तनैमि-  
त्तिकयोरुपपत्तिस्ताण्डिशाव्यापनिश्रुत्योश्च संगतिरिति ॥ २८ ॥ ( १६ )

**गतेरर्थवत्त्वमुभयथाऽन्यथा हि विरोधः ॥ २९ ॥**

क्वचित्पुण्यपापहानसंनिधौ देवयानः पन्थाः श्रूयते क्वचिन्न ।  
तत्र संशयः किं हानावविशेषणैव देवयानः पन्थाः संनिप-

रित्याशयेनाऽऽह । अश्व इवेति । किंच प्रागवस्थायामेव सुकृताद्यादानस्य श्रुतत्वाद्दे-  
व च तत्त्यागात्तदादानायोगान्नाध्वपथे कर्मनिवृत्तिरित्याह । तस्येति ॥ २७ ॥

विद्याफलत्वाद्ब्रह्मलोकाप्तिवत्कर्मक्षयोऽपि देहत्यागादूर्ध्वं स्यादित्याशङ्क्याऽऽह ।  
छन्दत इति । सूत्रं व्याचष्टे । यदि चेति । जीवैतो ब्रह्मलोकाप्तेरयोगाद्देहपातापेक्षां  
कर्महानेस्तु देहवत् एव सिद्धेर्नैवमित्यर्थः । छन्दतः स्वच्छन्दतः स्वेच्छयेति व्याक-  
रोति । इच्छात इति । अर्धपथे हेतुनुष्ठानासिद्ध्या साध्यासिद्धौ फलितमाह ।  
तस्मादिति । उभयाविरोधादिति भागं व्याकरोति । एवमिति । समर्थस्य क्षेपायो-  
गात्पूर्णं हेतावनन्तरमेव कार्योत्पत्तिरन्यथा निमित्तनैमित्तिकत्वमेव तयोर्न स्यादि-  
त्यर्थः । सूत्रपदस्यार्थान्तरमाह । ताण्डीति । इत्थं विद्यासामर्थ्यात्प्रागेव सुकृतादिनिवृ-  
त्तिरित्युपसंहर्तुमितीत्युक्तम् ॥ २८ ॥ ( १६ )

सुकृतादिहानसंनिधानोक्तदेवयानगतेरुपायनवदेव सार्वत्रिकत्वप्राप्तावुक्तम् । गते-  
रिति । विचारविषयमाह । क्वचिदिति । संशयार्थं कोऽन्यन्तरमाह । क्वचिन्नेति ।  
हानसंनिधौ मार्गश्रुतेर्विशेषाज्ञानाच्च मार्गविषये संशयमाह । तत्रेति । हानसंनिधौ  
क्वचिदेव श्रुतोपायनस्य सार्वत्रिकत्ववत्क्वचिदेव कर्मक्षयसंनिध्युक्तस्य पथो देवयानस्य

१ ट. 'ति ॥ २७ ॥ छ' । २ ट. 'कं सु' । ३ क. ड. ज. झ. 'पापहा' । ४ ट. 'षेण दे' ।  
५ ड. 'ववतो' ।



तेदुत विभागेन कचित्संनिपतेत्कचिन्नेति । यथा तावद्धानाववि-  
शेषेणैवोपायनानुवृत्तिरुक्तैवं देवयानानुवृत्तिरपि भवितुमर्हती-  
त्यस्यां प्राप्तावाचक्ष्महे । गतेर्देवयानस्य पथोऽर्थवत्त्वमुभयथा  
विभागेन भवितुमर्हति कचिदर्थवती गतिः कचिन्नेति नाविशे-  
षेण । अन्यथा ह्यविशेषेणैवैतस्यां गतावङ्गीक्रियमाणायां विरोधः  
स्यात् । “ पुण्यपापे विधूय निरञ्जनः परमं साम्यमुपैति ”  
[ मुण्ड० ३ । १ । ३ ] इत्यस्यां श्रुतौ देशान्तरप्रापणी गति-  
विरुध्येत । कथं हि निरञ्जनोऽगन्ता देशान्तरं गच्छेत् । गन्तव्यं  
च परमं साम्यं न देशान्तरप्राप्त्यायत्तमित्यानर्थक्यमेवात्र गतेर्म-  
न्यामहे ॥ २९ ॥

**उपपन्नस्तल्लक्षणार्थोपलब्धेर्लोकवत् ॥ ३० ॥ ( १७ )**

उपपन्नश्चायमुभयथा भावः कचिदर्थवती गतिः कचिन्नेति ।  
तल्लक्षणार्थोपलब्धेः । गतिकारणभूतोऽर्थः पर्यङ्कविद्यादिषु सगु-  
णेषूपसनेषूपलभ्यते । तत्र हि पर्यङ्करोहणं पर्यङ्कस्थेन ब्रह्मणा

केवलक्षयश्रवणेऽपि युक्ताऽनुवृत्तिरिति संगतिगमं पूर्वपक्षमाह । यथेति । निर्गुणब्रह्म-  
विद्या गतिमती ब्रह्मविद्यात्वात्सगुणब्रह्मविद्यावदिति भावः । प्रासङ्गिकविधूयनसमयोक्त्या  
प्रस्तुतगुणोपसंहारोक्तेरपवादोक्तिद्वारा विचारस्य वाक्यार्थज्ञानोपायगामित्वात्पादा-  
दिसंगतिः । पूर्वपक्षे निर्गुणविदोऽपि गत्यपेक्षाया नियतिः । सिद्धान्ते सगुणविद्या-  
वत् एव तदपेक्षेति विवक्षित्वा सिद्धान्तयति । अस्यामिति । प्रतिज्ञां व्याख्याय हेतुं  
व्याख्याति । अन्यथेति । विरोधमेव साधयति । कथं हीति । सर्वगतस्यासङ्गस्याऽऽ-  
त्मनो नोपाध्यतिरेकेण गत्युपपत्तिरित्यर्थः । गन्तृरूपालोचनया गतेरयोगमुक्त्वा  
गन्तव्यरूपालोचनयाऽपि तदयोगमाह । गन्तव्यं चेति । स्वतो भिन्नयोरैक्यायोगा-  
दाविद्ये भेदे विद्ययैव तन्निवृत्तेर्विद्यायाश्च स्वोत्पत्तौ स्वफले वा देशभेदापेक्षामावादन-  
यिका गतिरित्युपसंहरति । इतीति । निर्गुणब्रह्मर्थाः सप्तम्यर्थः ॥ २९ ॥

निर्गुणविद्यायां गतिर्व्यर्थेति प्राधान्येनोक्त्वा पर्यङ्कविद्यादौ प्राधान्येन तदर्थवत्त्व-  
माह । उपपन्न इति । तत्र प्रतिज्ञां व्याकरोति । उपपन्नश्चेति । कचिदर्थवती गति-  
रित्यत्र हेतुमवतार्य लक्षणशब्दस्य लक्षणया कारणार्थत्वं गृहीत्वा व्याचष्टे । तदिति ।  
उपलब्धिमेवाभिनयति । तत्रेति । देशाद्देशान्तरप्राप्त्यायत्ते फले श्रुते फलितमाह ।

१ ड. 'पण्य' । २ ड. 'तिः । त' । ३ ज. 'रणीभू' । ४ क. ड. ज. च. ट. 'तो द्वयः ।  
५ ट. 'षू' । ६ ड. ज. 'णा सह सं' । ७ ठ. ड. 'शान्त' ।

[अ० ३ पा० ३ सू० ३१] आनन्दगिरिकृतटीकासंवलितशांकरभाष्यसमेतानि । ८९९

संवदनं विशिष्टगन्धादिप्राप्तिश्चेत्येवमादि बहुदेशान्तरप्राप्त्यायत्तं  
फलं श्रूयते तत्रार्थवती गतिः । न तु सम्पददर्शने तल्लक्षणार्थो-  
पलब्धिरस्ति । न ह्यात्मैकत्वदर्शनामाप्तकामानामिहैव दग्धा-  
शेषकेशबीजानामारब्धभोगकर्माशयक्षपणव्यतिरेकेणापेक्षितव्यं  
किंचिदस्ति तत्रानर्थिका गतिः । लोकवच्चैष विभागो द्रष्टव्यो यथा  
लोके ग्रामप्राप्तौ देशान्तरप्रापणः पन्था अपेक्ष्यते नाऽऽरोग्यप्रा-  
प्तावेवमिहापीति । भूयश्चैनं विभागं चतुर्थध्याये निपुणतरमुपपा-  
दयिष्यामः ॥ ३० ॥ ( १७ )

**अनियमः सर्वासामविरोधः**

**शब्दानुमानाभ्याम् ॥ ३१ ॥ ( १८ )**

सगुणासु विद्यासु गतिरर्थवती न निर्गुणायां परमात्मविद्या-  
यामित्युक्तम् । सगुणास्वपि विद्यासु कासुचिद्गतिः श्रूयते यथा  
पर्यङ्कविद्यायामुपकोसलविद्यायां पञ्चाग्निविद्यायां दहरविद्या-  
यामिति । नान्यासु यथा मधुविद्यायां शाण्डिल्यविद्यायां षोड-

तत्रेति । पर्यङ्कविद्यासगुणोपास्तिः सप्तम्यर्थः । निर्गुणविद्यायामपि हेतुरस्तीत्याश-  
ङ्क्याऽऽह । न त्विति । तदेवोपपादयति । न हीति । तेषां प्राप्तपरानन्दत्वमाह ।  
आप्तेति । इहेति जीवदवस्थोक्तिः । निरस्तसमस्तानर्थत्वमाह । दग्धेति । तर्हि सद्यो  
देहपातः स्यान्नेत्याह । आरब्धेति । हेतोर्यभिचारं निरस्य कचिन्नेत्युक्तं निगमयति ।  
तत्रेति । सप्तम्यर्थः । निर्गुणब्रह्मविज्ञाचिरादिगतिमान्मुक्तिफलमाकत्वान्मु-  
च्यमानहिरण्यगर्भवदिति भावः । कचिदर्थवती गतिः कचिन्नेत्युक्तं सौत्रेण दृष्टान्तेन  
स्पष्टयति । लोकवच्चेति । इहेति सगुणनिर्गुणविद्योक्तिः । इतिशब्दः सूत्रव्याख्या-  
समाप्तौ । “तयोर्ध्वमायन्नमृतत्वमेति” इति श्रुतेर्देवयानेनाध्वना गतस्यैव मुक्तिरित्याश-  
ङ्क्याऽऽह । भूयश्चेति ॥ ३० ॥ ( १७ )

सगुणनिर्गुणविद्यासु गतिभावाभावव्यवस्थावत्सगुणविद्यास्वपि व्यवस्थामाशङ्क्याऽऽह ।  
अनियम इति । वृत्तं कीर्तयति । सगुणास्त्विति । गतेर्द्विवार्थवच्चे स्थिते किमनेना-  
धिकरणेनेत्याशङ्क्य विषयमाह । सगुणास्वपीति । विचारबीजं संशयं वक्तुं कोट्य-  
न्तरमाह । नेति । अचिरादिपर्वाणं पन्थानमधिकृत्य विद्याविशेषाधिकाराद्वाक्यादविशे-

१ ट. हि । २ ट. 'वत्तेष' । ३ क. अ. 'श्चेत् वि' । ज. ट. 'श्चैवं वि' । ४ क. ड. ज. अ  
‘तुर्थेऽध्या’ । ५ ड. अ. ‘द्यायां पञ्चा’ । ६ ड. अ. ‘द्यायामुपकोसलविद्यायां द’ ।

शकलविद्यायां वैश्वानरविद्यायामिति । तत्र संशयः किं यास्वेषा  
गतिः श्रूयते तास्वेव नियम्येतोतानियमेन सर्वाभिरेवंजातीयका-  
भिर्विद्याभिः संबध्यतेति । किं तावत्प्राप्तं नियम इति । यत्रैव  
श्रूयते तत्रैव भवितुमर्हति । प्रकरणस्य नियामकत्वात् । यदन्य-  
त्राश्रूयमाणाऽपि गतिर्विद्यान्तरं गच्छेच्छ्रुत्यादीनां प्रामाण्यं  
हीयेत सर्वस्य सर्वार्थत्वप्रसङ्गात् । अपि चाचिरादिकैकैव गतिरूप-  
कोऽलविद्यायां पञ्चाभिर्विद्यायां च तुल्यवत्पठ्यते तत्सर्वार्थत्वेऽ-  
नर्थकं पुनर्वचनं स्यात् । तस्मान्नियम इत्येवं प्राप्ते पठति । अनि-  
यम इति । सर्वासामेवाभ्युदयप्राप्तिफलानां सगुणानां विद्यानाम-  
विशेषणैषा देवयानाख्या गतिर्भवितुमर्हति । नन्वनियमाभ्युपगमे  
प्रकरणविरोध उक्तः । नैषोऽस्ति विरोधः । शब्दानुमानाभ्यां  
श्रुतिस्मृतिभ्यामित्यर्थः । तथा हि श्रुतिः “ तद्य इत्थं विदुः ”

षट्पञ्च संशयमाह । तत्रेति । सगुणासु विद्यासु गतेः सार्वत्रिकत्वोक्त्या वाक्यार्थ-  
धीहेतवोरेव चिन्तनात्पादादिसंगतिः । पूर्वपक्षे नियताया गतेरुपसंहारासिद्धिः । सिद्धान्ते  
त्वनियतायाः सार्वत्रिकत्वमित्यङ्गीकृत्य विमृश्य पूर्वपक्षमाह । किमिति । नियमं व्याक-  
रोति । यत्रेति । तत्र हेतुः । प्रकरणस्येति । हेतुं व्यतिरेकतो विवृणोति । यदीति ।  
प्राकरणिके सामान्यसंबन्धे श्रुत्यादिभ्यो विशेषविनियोगधीः । यत्र श्रुत्यादय एव विनि-  
योजका न प्रकरणं तत्रापि तन्निर्वाहाय प्रकरणं कल्प्यम् । तदभावे दर्शपूर्णमासज्यो-  
तिष्टोमादिधर्माणां संकरात् । तस्माद्विनियोगाय तन्निर्वाहाय च प्रकरणप्रौढ्यम् ।  
अन्यथा श्रुत्याद्यप्रामाण्यात्तेन प्राकरणिकी विशेषसंगतिरित्यर्थः । न केवलं नियमे प्रक-  
रणमेव प्रमाणं किंतु लिङ्गमपीत्याह । अपिचेति । एकत्रोक्तस्य सर्वत्र संबन्धसिद्धौ  
पुनरुक्तिरनर्थिकेत्यर्थः । लिङ्गप्रकरणाभ्यां वाक्यबाधं मत्वोपसंहरति । तस्मादिति ।  
नियता गतिर्नोपसंहाराहेति प्राप्तं पूर्वपक्षमनूद्य सिद्धान्तयति । एवमिति । अनियमं  
व्याचष्टे । सर्वासामिति । कर्मसमृद्ध्यादिफलोपासनानि व्यवच्छिन्नति । अभ्युदयेति ।  
अनियमे प्रकरणविरोधं स्मारयति । नन्विति । सूत्रावयवेनोत्तरमाह । नेति । गते-  
र्वाक्यीयान्वयस्य सार्वत्रिकत्वाद्बुद्धं प्रकरणं बाध्यमित्यभिप्रेत्य श्रुतिमाह । तथा हीति ।  
तत्तत्राधिकृतानां मध्ये ये केचिद्द्व्यलोकादीनभित्वेन विदुस्तेऽर्चिषामभिसंभवन्तीति  
संबन्धः । ये चेत्यत्रापि तथैवान्वयः । अविशेषेण विद्यान्तरशौलिनां देवयानप्रापक-

१ क. ड. ज. अ. ट. 'स्वेषा' । २ ड. ज. अ. 'रेवै' । ३ ड. अ. 'द्याभिः सं' । ४ ट.  
अध्यते । कि । ५ क. ज. 'नैवैषा' । अ. 'नैव दे' । ६ ट. नैव दोषः । शं । ७ ड. संस्कारा' ।

[अ० ३ पा० ३ सू० ३१] आनन्दगिरिकृतटीकासंवलितशांकरभाष्यसमेतानि । १०१

[ छा० ५ । १० । १ ] इति पञ्चाग्निविद्यावतां देवयानं पन्थानमवतारयन्ती “ये चेमेऽरण्ये श्रद्धा तप इत्युपासते” [ छा० ५ । १० । १ ] इति विद्यान्तरशीलिनामपि पञ्चाग्निविद्याविद्भिः समानमार्गतां गमयति । कथं पुनरवगम्यते विद्यान्तरशीलिनामियं गतिरिति । ननु श्रद्धातपःपरायणानामेव स्यात्तन्मात्रश्रवणात् । नैष दोषः । न हि केवलाभ्यां श्रद्धातपोभ्यामन्तरेण विद्याबलमेषा गतिर्लभ्यते “ विद्यया तदासोहन्ति यत्र कामाः परागताः । न तत्र दक्षिणा यन्ति नाविद्वांसस्तपस्विनः ” इति श्रुत्यन्तरात् । तस्मादिह श्रद्धातपोभ्यां विद्यान्तरोपलक्षणम् । वाजसनेयिनस्तु पञ्चाग्निविद्याधिकारेऽधीयते “ य एवमेतद्विदुर्ये चामी अरण्ये श्रद्धां सत्यमुपासते ” [ बृ० ६ । २ । १५ ] इति । तत्र श्रद्धालवो ये सत्यं ब्रह्मोपासत इति व्याख्येयम् । सत्यशब्दस्य ब्रह्मण्यसकृत्प्रयुक्तत्वात् । पञ्चाग्निविद्या-

वाक्येन प्रकरणं बाध्यमित्युक्तम् । इदानीं वाक्यं न विद्यान्तरशीलिनामपि देवयानप्रापकमिति शङ्कते । कथमिति । वाक्यस्य तर्हि कोऽर्थः स्यादित्याशङ्क्याऽऽक्षेपैवाऽऽह । नन्विति । श्रद्धातपोनुष्ठानमात्रस्य श्रुतत्वात्तन्निष्ठानामेव गतिर्वाक्येनोक्ता स्यादित्यर्थः । वाक्यान्यथासिद्धिं दूषयति । नेति । अविदुषामेषा गतिर्नेत्यत्र श्रुतिं हेतुमाह । विद्येति । तदित्युक्तं ब्रह्मलोकस्थानं विशिनष्टि । यत्रेति । यस्मिन्प्राप्ते कामाः क्षुद्रविषयाः परागता व्यावृत्ताः कामक्रोधादिस्पर्शवर्जितं प्राप्यं ब्रह्मलोकस्थानमित्यर्थः । दक्षिणा दक्षिणमार्गगामिनः केवलकर्मिणस्तपस्विनोऽप्यविद्वांसो न तत्र गच्छन्तीत्यपिशब्दो ज्ञेयः । ये चेत्यादिवाक्यस्य तर्हि का गतिस्त्वत्राऽऽह । तस्मादिति । उक्तच्छन्दोगवाक्यमिहेत्युक्तम् । उपलक्षणमन्तरेणापि विद्यान्तरशीलिनामियं गतिरवगतेत्याह । वाजेति । तत्रापि सत्यशब्देन सत्यार्थोक्तेरेव संग्रहात्कुतो विद्यान्तरयुक्तानां गतिर्विरित्याशङ्क्याऽऽह । तत्रेति । तेऽर्चिषमभिसंभवन्तीति संबन्धः । सत्यशब्देन ब्रह्मोक्तौ हेतुमाह । सत्येति । “सत्यं ज्ञानमनन्तं ब्रह्म” “तत्सत्यं स आत्मा” “सत्यस्य सत्यम्” इत्येवमादावित्यर्थः । सत्यार्थवचनग्रहात्सत्यार्थग्रहो लघीयानित्युक्तम् । इदानीं पञ्चाग्निविद एव सत्यमुपासत इति कस्मान्न शृण्वन्त इत्याशङ्क्य तेषां पृथग्पृथीकत्वादित्याह । पञ्चेति । इतश्च विद्यान्तरशीलानां गतिरिति लिङ्गदर्शनं समुच्चि-

१ ड. ज. अ. श्रद्धां तं । २ ड. अ. ट. ‘शीलानां’ । ३ ज. ‘यावद्भिः’ । ४ ड. अ. ट. ‘शीलानां’ । ५ ड. अ. ‘तिश्रुतिरि’ । ६ ठ. ड. ‘सिद्ध्या द्’ । ७ क. ख. ठ. ड. ‘कार्त्तं स्या’ । ८ ठ. ड. ‘माः पं’ । ९ क. ख. ड. उक्तं छं । १० ख. ठ. ड. पृष्ठत । ११ क. ‘शीलिनां’ ।



विदां चेत्यं वित्तयैवोपात्तत्वाद्विद्यान्तरपरायणानामेवैतदुपादानं  
न्याय्यम् । “अथ य एतौ पन्थानौ न विदुस्ते कीटाः पतङ्गा  
यदिदं दन्दशूकम्” [ बृ० ६ । २ । १६ ] इति च मार्गद्वय-  
भ्रष्टानां कष्टमधोगतिं गमयन्ती श्रुतिर्देवयानपितृयाणयोरेवै-  
नोनन्तर्भावयति । तत्रापि विद्याविशेषादेषां देवयानप्रतिपत्तिः ।  
स्मृतिरपि—

“शुक्लकृष्णे गती ह्येते जगतः शाश्वते मते ।

एकया यात्यनावृत्तिमन्ययाऽऽवर्तते पुनः”

[ भ० गी० ८ । २६ ] इति । यत्पुनर्देवयानस्य पथो  
द्विराम्नानमुपकोसलविद्यायां पञ्चाग्निविद्यायां च तदुभयत्राप्य-  
नुचिन्तनार्थम् । तस्मादनियमः ॥ ३१ ॥ ( १८ )

**यावदधिकारमवस्थितिराधिकारिकाणाम् ॥ ३२ ॥ ( १९ )**

विदुषो वर्तमानदेहपातानन्तरं देहान्तरमुत्पद्यते न वेति  
चिन्त्यते । ननु विद्यायाः साधनभूतायाः संपत्तौ कैवल्यनिर्वाप्तिः  
स्यान्न वेति । नेयं चिन्तोपपद्यते न हि पाकसाधनसंपत्तावोदनो  
भवेन्न वेति चिन्ता संभवति नापि भुञ्जानस्त्वप्येन्न वेति चिन्त्यते ।

नोति । अथेति । एनानिति विद्यान्तरपरा गृह्यन्ते तथाऽपि कथं देवयानयोगस्तेषामि-  
त्याशङ्क्य योग्यतयेत्याह । तत्रापीति । श्रुतिस्मृतिभ्यां प्रकरणविरोधसमाधिं प्रति-  
ज्ञाय श्रुतिरुक्ता । संप्रति स्मृतिमाह । स्मृतिरिति । जगतो ज्ञानकर्माधिकृतस्येत्यर्थः ।  
परोक्तं लिङ्गमनूयान्यथासिद्धिमाह । यदिति । लिङ्गवाक्याभ्यां प्रकरणं भङ्क्त्वा  
सगुणविद्यासु गतेः सार्वत्रिकत्वमुपसंहरति । तस्मादिति ॥ ३१ ॥ ( १८ )

सगुणविद्यासु व्यवहितफलासु सर्वास्वपि गतिरर्थवतीत्युक्तम् । इदानीं निर्गुणा-  
यामपि विद्यायां सद्योमुक्तिफलत्वानवगमात्कालान्तरमाविफलत्वाविशेषादविशिष्टा गते-  
रर्थवत्तेत्याशङ्क्याऽऽह । यावदिति । विषयसंशयौ दर्शयति । विदुष इति ।  
अकारणकसंशयायोगं मन्वानो विचारमाक्षिपति । नन्विति । तदेव दृष्टान्वेन  
स्पष्टयाति । न हीति । सत्यां सामग्र्यामसति प्रतिबन्धे कार्यनिश्चयेऽपि  
कुतो विधेया सद्योमुक्तिरित्याशङ्क्याऽऽह । नापीति । संशयाभावादधिकर-

१ क. ड. अ. “मेवेदमुपा” । २ घ. “क इति” । ३ क. ड. ज. अ. ट. “न्ती देव” । ४ अ.  
“वैतमन्त” । ५ ड. “तामन्त” । ६ ड. अ. “थोऽर्चिरादेद्विरा” । ७ ठ. “रोक्तालि” । ८ ठ. ड. अकर” ।  
९ ठ. ड. विद्यायां ।

उपपन्ना त्वयं चिन्ता ब्रह्मविदामपि केषांचिदितिहासपुराणयो-  
र्देहान्तरोत्पत्तिदर्शनात् । तथा ह्यपान्तरतमा नाम वेदाचार्यः  
पुराणर्षिर्विष्णुनियोगात्कलिद्वीपरयोः संधौ कृष्णद्वैपायनः संब-  
भूवेति स्मरन्ति वसिष्ठश्च ब्रह्मणो मानसः पुत्रः सन्निमि-  
शापादपगतपूर्वदेहः पुनर्ब्रह्मादेशान्मित्रावरुणाभ्यां संबभूवेति ।  
भृगवादीनामपि ब्रह्मण एव मानसपुत्राणां वारुणे यज्ञे  
पुनरुत्पत्तिः श्रूयते । सनत्कुमारोऽपि ब्रह्मण एव मानसः पुत्रः  
स्वयं रुद्राय वरदानात्स्कन्दत्वेन प्रादुर्बभूव । एवमेव दक्षनार-  
दप्रभृतीनां भूयसी देहान्तरोत्पत्तिः कथ्यते तेन तेन  
निमित्तेन स्मृतौ । श्रुतावपि मन्त्रार्थवादयोः प्रायेणोपलभ्यते ।  
ते च केचित्पतिते पूर्वदेहे देहान्तरमाददते केचित्तु स्थित एव  
तस्मिन्यागैश्वर्यवशादनेकदेहादानन्यायेन । सर्वे चैते समधि-  
गतसंकलवेदार्थाः स्मर्यन्ते । तदेतेषां देहान्तरोत्पत्तिदर्श-  
नात्माप्तं ब्रह्मविद्यायाः पाक्षिकं मोक्षहेतुत्वमहेतुत्वं वेति ।

णानारम्भं परिहरति । उपपन्नेति । विदुषामपि केषांचिदमुक्तेः संशयसिद्धि-  
रित्युपपत्तिमेव दर्शयति । ब्रह्मेति । दर्शनमेव विशदयति । तथा हीति ।  
सर्वेषामेव तेषां कर्मनिष्ठत्वमाशङ्क्योक्तम् । सनत्कुमारोऽपीति । उक्तन्यायमतिदिशति ।  
एवमिति । स्मृतेर्भूलाभावादप्रामाण्यमाशङ्क्याऽऽह । श्रुताविति । उपलभ्यते  
पूर्वोक्ता कथेति शेषः । सनत्कुमारादीनां पूर्वदेहान्त्यागान्न देहान्तरोत्पत्तिरित्याश-  
ङ्क्याऽऽह । ते चेति । एकस्यैव मायाविनो युगपदनेकदेहादानदृष्टान्तोऽनेकदेहा-  
दानन्यायः । तर्हि ते न ब्रह्मविदस्तत्राऽऽह । सर्वे चेति । अनुपलब्धिहेतुकं संश-  
यमुपसंहरन्विचारोपपत्तिं निगमयति । तदेतेषामिति । निर्गुणविद्यायां गतिं प्रति-  
षिध्य सगुणविद्यायां तत्प्रयोजकैश्वर्यविशेषदर्शनादर्थवती सर्वत्र गतिरित्युक्ते निर्गुण-  
विद्यायामपि मोक्षासिद्धेरैश्वर्यफलत्वे वाच्ये गतिरुपसंहर्तव्येति पूर्वपक्षमार्हः । अहेतुत्व-  
मिति । वाशब्दोऽवधारणे । ब्रह्मविद्या न संसारविरोधिनी ब्रह्मविद्यात्वादसिद्धादिनिष्ठ-  
ब्रह्मविद्यावत् । न च तस्य तावदेव चिरमित्यादिश्रुतिविरोधः प्रशंसार्थतया तदुपपत्ते-  
रिति भावः । निचाय्य तमित्यादिश्रुतेर्ब्रह्मविद्याया मोक्षहेतुत्वोक्तौ तात्पर्यासिद्धेः स्तुति-

१ ड. अ. स्मरणम् । २ क. ड. ज. अ. 'नसानां पुं' । ३ क. ड. ज. अ. स्मर्यते । ४ क. ड.  
ज. अ. ट. 'रप्रदा' । ५ ड. अ. 'तीनामपि भू' । ६ क. ड. अ. 'त्वत्किंवा ते' । ७ ड. अ. 'न भवति  
स्मृ' । ८ ट. सर्ववे । ९ ड. 'निष्ठात्व' । १० क. ठ. ड. 'देहत्वा' । ११ क. ख. ठ. ड. 'हि न  
ते ब्र' । १२ क. ख. ड. 'ह। हे' ।

अत उत्तरमुच्यते । न तेषामपान्तरतमः प्रभृतीनां वेदप्रवर्तनादिषु  
लोकस्थितिहेतुष्वधिकारेषु नियुक्तानामधिकारतन्त्रत्वात्स्थितेः ।  
यथाऽसौ भगवान्सविता सहस्रयुगपर्यन्तं जगतोऽधिकारं चरित्वा  
तदवसान उदयास्तमयवर्जितं कैवल्यमनुभवति “अथ तत  
ऊर्ध्वं उदेत्य नैवोदेता नास्तमेतैकैल एव मध्ये स्थाता” [ छा०  
३।११।१ ] इति श्रुतेः । यथा च वर्तमाना ब्रह्मविद आरब्धभो-  
गक्षये कैवल्यमनुभवन्ति । “तस्य तावदेव चिरं यावन्न विमो-  
क्ष्येऽथ संपत्स्ये ” [ छा० ६।१४।२ ] इति श्रुतेः । एव-  
मपान्तरतमः प्रभृतयोऽपीश्वराः परमेश्वरेण तेषु तेष्वधिकारेषु  
नियुक्ताः सन्तः सत्यपि सम्यग्दर्शने कैवल्यहेतावक्षीणकर्माणो  
यावदधिकारमवतिष्ठन्ते । तदवसाने चापवृज्यन्त इत्यविरुद्धम् ।  
सकृत्प्रवृत्तमेव हि ते फलदानाय कर्माशयमतिवाहयन्तः स्वात-  
त्र्येणैव गृहादिव गृहान्तरमन्यमन्यं देहं संचरन्तः स्वाधिकारि-

मात्रत्वानुपपत्तेर्वसिष्ठादीनां ब्रह्मविदामधिकारप्रतिबन्धान्मुक्त्यभावस्यान्यथा सिद्धेरप-  
त्तिबद्धाया विद्याया न मोक्षं प्रत्यहेतुतेति कुतो गत्युपसंहार इत्युक्त्या वाक्यार्थधीहे-  
तुनिरूपणात्पादादिसंगतिः । पूर्वपक्षे धियो मोक्षाहेतुत्वाद्रत्युपसंहारः । सिद्धान्ते  
तस्यास्त्वद्धेतुत्वधौन्यात्तदनुपसंहार इत्यभिप्रेत्य सिद्धान्तयति । अत इति । ब्रह्मवि-  
द्याया मोक्षं प्रत्यहेतुत्वं निषेधति । नेति । ब्रह्मवित्त्वेव केषुचिन्मोक्षादृष्टेरहेतुत्वं कथं  
निषिध्यत इत्याशङ्क्य प्रतिबन्धाभावमपेक्ष्य विद्या मोक्षहेतुरिति मत्वाऽऽह । तेषा-  
मिति । यावदधिकारं तावदवस्थितिरित्यत्र दृष्टान्तमाह । यथेति । तत्र मानमाह ।  
अथेति । आधिकारिकैश्वर्यहेतुकर्मक्षयानन्तरं ततः पश्चादूर्ध्वो विलक्षणः सन्नुदेत्योद्गम्य  
पुनरादित्यो नैवोदेता नास्तमेता किं त्वेकैल एवाद्वितीयो मध्ये स्वात्मनि स्थाता स्यादि-  
त्यर्थः । तत्रोदाहरणान्तरमाह । यथा चेति । तत्रापि मानमाह । तस्येति । दृष्टान्तयो-  
रर्थं दार्ष्टान्तिके योजयति । एवमिति । ब्रह्मविदोऽपि देहान्तरप्राप्तिः प्रारब्धकर्मातिरि-  
क्तकर्मकृता देहान्तरप्राप्तित्वादविद्वद्देहान्तरप्राप्तिवदित्याह । सकृदिति । देहान्तरं कर्मा-  
न्तरायत्तमिति न व्याप्तिरेकस्मादपि ब्रह्मवधादेः श्वसूकराद्यनेकदेहस्मरणादित्यर्थः । किं  
तर्हि तेषामस्मदादिभ्यो वैषम्यं तत्राऽऽह । स्वातत्र्येणेति । स्वतन्त्राश्चेत्किमिति  
देहान्तरं गृह्णन्तीत्याशङ्क्याऽऽरब्धाधिकारफलकर्मक्षयायेत्याह । स्वाधिकारेति ।

१ ज. 'कहे' । २ ज. 'क ए' । ३ ड. अ. 'विदः प्रार' । ४ ड. अ. ट. 'तेऽधिकारफ' ।  
५ क. ज. अ. 'न्त्येण गृ' । ६ ज. 'क ए' । ७ ठ. ड. 'प्रतिरार' ।

[अ० ३पा० ३सू० ३२] आनन्दगिरिकृतटीकासंवलितशांकरभाष्यसमेतानि । २०५

वर्तनायापरिमुषितस्मृतय एव देहेन्द्रियप्रकृतिवशित्वान्निर्माय  
देहान्युगपत्क्रमेण वाऽधितिष्ठन्ति । न चैते जातिस्मरा इत्यु-  
च्यन्ते “ त एवैते ” इति स्मृतिप्रसिद्धेः । यथा हि  
“ सुलभा नाम ब्रह्मवादिनी जनकेन विवदितुकामा व्युदस्य  
स्वं देहं जानकं देहमाविश्य व्युद्यतेन पश्चात्स्वमेव देहमाविवेश ”  
इति स्मर्यते । यदि ह्युपयुक्ते सकृत्प्रवृत्ते कर्मणि कर्मान्तरं देहारम्भ-  
कारणमाविर्भवेत्ततोऽन्यदप्यदग्धबीजं कर्मान्तरं तद्वदेव प्रस-  
ज्येतेति ब्रह्मविद्यायाः पाक्षिकं मोक्षहेतुत्वमहेतुत्वं वा शङ्क्येत  
न त्वियमाशङ्का युक्ता ज्ञानात्कर्मबीजदाहस्य श्रुतिस्मृतिप्रसिद्ध-  
त्वात् । तथा हि श्रुतिः—

“ भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्हृष्टे परावरे ”

[ मुण्ड० २ । २ । ८ ] इति । “ स्मृतिलम्भे सर्वग्रन्थीनां  
विप्रमोक्षः ” [ छा० ७ । २६ । २ ] इति चैवमाद्या । स्मृतिरपि—

“ यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ”

[ भ० गी० ४ । ३७ ] इति ।

“ बीजान्यग्न्युपदग्धानि न रोहन्ति यथा पुनः ।

ज्ञानदग्धैस्तथा क्लेशैर्नाऽऽत्मा संपद्यते पुनः ”

देहान्तरग्रहे स्मृतिभ्रंशः स्यादित्याशङ्क्याऽऽह । अपरिमुषितेति । तथाऽपि  
देहादिपारवत्रयमाशङ्क्याऽऽह । देहेति । तथाऽपि कथमनेकेषु देहेष्वविष्ठातृत्वं  
तत्राऽऽह । निर्मायेति । उत्पद्यमानानामपरिमुषितस्मृतिव्येऽपि जातिस्मरत्व-  
मेव न वसिष्ठादिनामत्वमित्याशङ्क्याऽऽह । न चेति । ब्रह्मविदां स्वातन्त्र्येण  
देहान्तरसंचारे दृष्टान्तमाह । यथेति । व्युद्य विवादं कृत्वा । कथमेतावता  
ज्ञानस्य नियतफलत्वमित्याशङ्क्य व्यतिरेकेणैतदुपपादयति । यदीति । कर्मान्तरमा-  
रब्धकर्मातिरिक्तं कर्मेति यावत् । देहान्तरं वर्तमानदेहातिरिक्तो भाविदेहः ।  
ज्ञानस्यैकान्तिकफलत्वं व्यतिरेकतः श्रुतिस्मृतिभ्यामुक्त्वा क्रमेण श्रुतिस्मृती दर्शयति ।  
तथा हीत्यादिना । अनादिभवपरंपरासंचितस्यानियतकालविपाकस्य कर्मणोऽसंख्य-

१ ड. ज. अ. 'था सु' । २ क. च । ३ क. 'भा च ब्र' । ज. अ. ट. 'भा ब्र' । ४ ड. 'हं  
जन' । ५ क. ज. ड. ट. 'नकमा' । ६ अ. 'श्वात्तं स्वमा' । ७ ज. ट. 'त्वयमेवाऽऽवि' । ८ क.  
'केव' ।



इति चैवमाद्या । न चाविद्यादिक्लेशदाहे सति क्लेशबीजस्य कर्माशयस्यैकदेशदाह एकदेशप्ररोहश्चेत्युपपद्यते । न ह्यग्निदग्धस्य शालिबीजस्यैकदेशप्ररोहो दृश्यते । प्रवृत्तफलस्य तु कर्माशयस्य मुक्तेशोरिव वेगक्षयान्निवृत्तिः । “ तस्य तावदेव चिरम् ” [ छा० ६ । १४ । २ ] इति शरीरपातावधिक्षेपकरणात् । तस्मादुपपन्ना यावदधिकारमाधिकारिकाणामवस्थितिः । न च ज्ञानफलस्यानैकान्तिकता । तथा च श्रुतिरविशेषेणैव सर्वेषां ज्ञानान्मोक्षं दर्शयति “ तद्यो यो देवानां प्रत्यबुध्यत स एव तदभवत्तत्तर्षाणो तथा मनुष्याणाम् ” [ बृ० १ । ४ । १० ] इति । ज्ञानान्तरेषु चैश्वर्यादिफलेष्वासक्ताः स्युर्महर्षयः । ते पश्चादैश्वर्यक्षयदर्शनेन निर्विण्णाः परमात्मज्ञाने परिनिष्ठाः कैवल्यं प्राप्नुवन्त्युपपद्यन्ते—

“ ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ”

स्वात्कुतो निःशेषकर्मक्षयस्तत्राऽऽह । न चेति । नाशपुष्कलहेतुयोगे नाशैकदेशस्यार्थक्रियाभावे दृष्टान्तमाह । न हीति । तर्हि प्रारब्धमपि कर्म नाशहेतुसान्निध्यान्नश्येदिति कुतो वसिष्ठादेर्देहधारणेत्याशङ्क्याऽऽह । प्रवृत्तेति । यथा मुक्तस्येषोर्बलवत्प्रतिबन्धकाभावे मध्ये न क्षयस्तथा प्रवृत्तफलस्यापि कर्मणो मध्ये नास्ति क्षयः । जातेऽपि ज्ञाने मोक्षस्य देहपातावधिकरणादारब्धकर्मोपादानाज्ञाननिवर्तने तस्यासामर्थ्यात् । अतः श्रुतिस्मृतिप्रामाण्यादनारब्धमेव कर्म नश्यति न त्वारब्धमित्यर्थः । अप्रवृत्तफलकर्मनिवृत्तावपि प्रवृत्तफलस्य कर्मणो न भोगाद्वे निवृत्तिरिति स्थिते ज्ञानिनोऽपि देहान्तरं ज्ञानस्यैकान्तिकफलत्वं चाविरुद्धमित्युक्तमुपसंहरति । तस्मादिति । कर्मज्ञानाधिकृतानां मनुष्याणामेव तर्हि मोक्षो नान्येषां तदभावादित्याशङ्क्याऽऽह । तथा चेति । किंचाऽऽधिकारिकेषु केषुचिदमुक्त्या ज्ञानस्यानैकान्तिकफलत्वं किंवा सर्वेषु तेष्विति विकल्प्याऽऽद्ये पूर्वोक्तसमाधिं सिद्धवत्कृत्य द्वितीयं प्रत्याह । ज्ञानान्तरेष्विति । तेषां ज्ञानाभावादेवामुक्तिरित्यर्थः । ऐश्वर्यभेदस्त्वादिशब्दार्थः । तर्हि तेषामैश्वर्यासक्तानां न कदाचिन्मुक्तिस्तत्राऽऽह । ते पश्चादिति । निर्विण्णा विरक्ताः । तेषां क्रममुक्तौ मानमाह । ब्रह्मणेति । प्रतिसंचरो महाप्रलयः कृतात्मानः संस्कृत्वान्तःकर-

१ ट. 'स्य क' । २ ड. ज. अ. 'पातक्षे' । ३ ट. 'था श्रु' । ४ ड. अ. 'द्यो दे' । ५ ड. 'णां म' । ६ ड. अ. 'निष्ठाय कै' । ७ ड. अ. 'त्यं यगुरे' ।

[अ० ३ पा० ३ सू० ३३] आनन्दगिरिकृतटीकासंवलितशांकरभाष्यसमेतानि । ९०७

इति स्मरणात् । प्रत्यक्षफलत्वाच्च ज्ञानस्य फलविरहाशङ्कानु-  
पपत्तिः । कर्मफले हि स्वर्गादावनुभवानारूढे स्यादाशङ्का भवेद्वा  
न वेति । अनुभवारूढं तु ज्ञानफलम् “ यत्साक्षादपरोक्षाद्ब्रह्म ”  
[ बृ० ३ । ४ । १ ] इति श्रुतेः “ तत्त्वमसि ” [ छा० ६ ।  
८ । ७ ] इति सिद्धवदुपदेशात् । न हि “ तत्त्वमसि ” [ छा०  
६ । ८ । ७ ] इत्यस्य वाक्यस्यार्थस्तत्त्वं मृतो भविष्यसीत्येवं  
परिणेतुं शक्यः । “ तद्वैततत्पश्यन्वृषिर्वामदेवः प्रतिपेदेऽहं मनुर-  
भवं सूर्यश्च ” [ बृ० १ । ४ । १० ] इति च सम्यग्दर्शनका-  
लमेव तत्फलं सर्वात्मत्वं दर्शयति । तस्मादैकान्तिकी विदुषः  
कैवल्यसिद्धिः ॥ ३२ ॥ ( १९ )

अक्षरधियां त्ववरोधः सामान्यतद्वावाभ्यामौप-  
सदवत्तदुक्तम् ॥ ३३ ॥ ( २० )

वाजसनेयके श्रूयते “ एतद्वै तदक्षरं गार्गि ब्राह्मणा अभिवद-  
न्त्यस्थूलमनपवहस्वमदीर्घमलोहितमस्त्रेहम् ” [ बृ० ३ । ८ । ८ ]

णाज्ञानिनः । ज्ञानस्य नियतफलत्वे हेत्वन्तरमाह । प्रत्यक्षेति । भुजिवद्धियोऽन्वय-  
व्यतिरेकसिद्धफलत्वान्न फलाभावशङ्केत्यर्थः । उक्तमर्थं व्यतिरेकद्वारा स्फोरयति ।  
कर्मैति । ज्ञानफले<sup>१</sup> तुल्यमनुभवानारूढत्वमित्याशङ्क्याऽऽह । अनुभवेति । तत्कथ-  
मित्यपेक्षायां प्रत्यक्षवस्तुविषयत्वादित्याह । यदिति । परिनिष्पन्नवस्तुविषयत्वाच्च  
ज्ञानस्य प्रत्यक्षफलतेत्याह । तत्त्वमिति । उपास्विसाध्यत्वाद्ब्रह्मभावस्यासिद्धं ज्ञानस्य  
परिनिष्पन्नविषयत्वमित्याशङ्क्याऽऽह । न हीति । वर्तमानापदेशस्य भविष्यद-  
र्थता मृतशब्दाध्याहारश्चायुक्त इत्यर्थः । इतश्च ज्ञानस्यैकान्तिकफलतेत्याह । तद्वैति ।  
अव्यवाहिते क्रियाहेतौ शतृर्विधानात्पृष्कलहेतुत्वं सर्वात्मत्वं प्रति सम्यग्विषयः सिद्ध-  
मित्यर्थः । श्रुतिस्मृतिन्यायसिद्धमर्थमुपसंहरति । तस्मादिति ॥ ३२ ॥ ( १९ )

आधिकारिकाणामारब्धकर्मवशाद्देहान्तरारम्भसिद्धेर्न कर्मान्तरनिमित्तवेत्युक्तम् । तथे-  
हापि तत्तत्प्रकरणाधीतनिषेधैरेवोपलक्षणतया सर्वद्वैतनिषेधसिद्धेर्न शास्त्रान्तरीयनिषे-  
धानां तत्रैव ब्रह्मप्रमितिहेतुवेत्याशङ्क्याऽऽह । अक्षरेति । विषयं वक्तुं वाक्यमुदाहरति ।  
वाजसनेयक इति । अन्यत्रापीत्यदृश्येऽनात्म्य इत्यादाविति यावत् । निषेधमुखेन

१ ड. न. स्यादपि कदाचिदा<sup>१</sup> । २ क. 'ले तु तु' । ३ ड. शतृविधा<sup>२</sup> । ४ ख. 'सिद्ध  
कर्मोप' । ५ क. 'द्वमु' । ६ ड. 'रिणा' । ७ क. ख. 'धीननि' । ८ क. ख. 'क्षणार्थत' । ९ ड.  
ड. 'त्र ब्राह्मि' ।

इत्यादि । तथाऽऽथर्वणे श्रूयते “अथ परा यया तद-  
क्षरमधिमम्यते यत्तदद्रेश्यमग्राह्यमगोत्रमवर्णम्” [मुण्ड० १। १।  
६] इत्यादि । तथैवान्यत्रापि विशेषनिराकरणद्वारेणाक्षरं<sup>१</sup>  
परं ब्रह्म श्राव्यते । तत्र च कचित्केचिदतिरिक्ता विशेषाः प्रति-  
षिध्यन्ते । तासां विशेषप्रतिषेधबुद्धीनां किं सर्वासां सर्वत्र  
प्राप्तिरुत व्यवस्थेति संशये श्रुतिविभागाद्व्यवस्थाप्राप्तावुच्यते ।  
अक्षरविषयास्तु विशेषप्रतिषेधबुद्धयः सर्वाः सर्वत्रावरोद्धव्याः  
सामान्यतद्भावाभ्याम् । समानो हि सर्वत्र विशेषनिराकरणरूपो  
ब्रह्मप्रतिपादनप्रकारः । तदेव च सर्वत्र प्रतिपाद्यं ब्रह्माभिन्नं प्रत्य-  
भिज्ञायते । तत्र किमन्यत्र कृता बुद्धयोऽन्यत्र न स्युः । तथा  
च “आनन्दादयः प्रधानस्य” [ब्र० सू० ३। ३। ११]  
इत्यत्र व्याख्यातम् । तत्र विधिरूपाणि विशेषणानि चिन्तिता-

ब्रह्मवादितत्तद्वाक्यस्थापुनरुक्तशब्दान्विषयत्वेन परिशिनष्टि । तत्रेति । तानविकृत्य  
न्यायसंभवोपकारासंभवाभ्यां संशयमाह । तासामिति । बुद्धिग्रहणं तत्पूर्वकशब्दो-  
पलक्षणार्थम् । विद्यैक्येऽपि शरीरानुपसंहारवदनुपसंहारो निषेधशब्दानामिति पूर्व-  
पक्षयति । श्रुतीति । तत्र श्रुतानामेव निषेधशब्दानामुपलक्षणत्वेनाशेषद्वैतनिषेधद्वारा  
निर्विशेषब्रह्मोक्तिसामर्थ्यादित्यर्थः । अपुनरुक्तनिषेधशब्दोपसंहारोक्तिद्वारा वाक्या-  
र्थधीहेतुवादात्पादादिसंगतिः । पूर्वपक्षे श्रुतैरेव निषेधैरुपलक्षणतया सर्वनिषेधे निर्वि-  
शेषब्रह्मप्रमित्या लाघवम् । सिद्धान्ते लक्षणैकदेशपरिशेषौ परिहृत्य निर्विशेषैर्ब्रह्मप्र-  
मितिर्नैराकाङ्क्ष्यमिति मत्वा सिद्धान्तयति । उच्यत इति । अक्षरे धर्मिणि द्वैतनिषे-  
धविषयोऽक्षरस्य विय इत्यर्थकं सूत्रपदं व्याचष्टे । अक्षरेति । तत्र हेतुमवतार्य विभ-  
जते । सामान्येति । आरोपितविशेषनिरासेन ब्रह्मोक्तेस्त्वत्र तत्र तुल्यत्वाद्ब्रह्मणश्च  
प्रतिपाद्यस्य सर्वत्रैक्येन प्रत्याभिज्ञानात्तद्योगिनां शब्दप्रत्ययानामुपसंहार इत्यर्थः ।  
श्रुतकतिपयनिषेधैरेव सर्वनिषेधोपलक्षणात्किमुपसंहारेणेत्याशङ्क्याऽऽह । तत्रेति ।  
अन्यत्रेति शास्त्राभिदोक्तिः । अनुपसंहारश्चेदश्रुतद्वैतनिषेधाय तत्र तत्र कतिपयनि-  
षेधशब्दानां लक्षणा द्वैतैकदेशशेषो वा स्यात्ततो वरं द्वैतनिषेधात्कृत्स्नशब्दोपसंहारेणै-  
कवाक्यत्वमित्यर्थः । तत्रानुग्राहकन्यायं दर्शयति । तथा चेति । तर्हि पुनरुक्तिरि-  
त्याशङ्क्य भावाभावधर्मविषयतया परिहरति । तत्रेति । तथाऽपि न्यायसाम्यात्त-

१ ट. तथाऽन्यं । २ ज. रं ब्रं । ३ क. ड. अ. त्र कं । ४ ट. गानु व्यवं । ५ ड. अ.  
रधियस्तु । ६ ड. अ. च हि स । ७ क. ड. ज. अ. ट. किमित्यन्यं । ८ घ. ड. श्रुता । ९ ठ.  
ड. रुक्तिर्वा । १० क. गतयः । ११ प. ११ ठ. ड. षप्रं । १२ ख. रधिं । १३ ख. सयं सू० ।  
ठ. ड. सत्र सू० । १४ क. ख. नां शब्दः ।

[अ० ३पा० ३सू० ३३] आनन्दगिरिकृतटीकासंवलितशांकरभाष्यसमेतानि । १०९

नीह प्रतिषेधरूपाणीति विशेषः । प्रपञ्चार्थश्चायं चिन्ताभेदः ।  
 औपसदवदिति निदर्शनम् । यथा जामदग्न्येऽहीने पुरोडाशिनी-  
 षूपसत्सु चोदितासु पुरोडाशप्रदानमन्त्राणाम् “ अग्नेर्वेहोत्रं  
 वेरध्वरम् ” इत्येवमादीनामुद्रातृवेदोत्पन्नानामप्यध्वर्युभिरभिसं-  
 बन्धो भवति । अध्वर्युकर्तृकत्वात्पुरोडाशप्रदानस्य प्रधानतन्त्र-  
 त्वाच्चाङ्गानाम् । एवमिहाप्यक्षरतन्त्रत्वात्तद्विशेषणानां यत्र कचि-  
 दप्युत्पन्नानामक्षरेण सर्वत्राभिसंबन्ध इत्यर्थः । तदुक्तं प्रथमे  
 काण्डे “ गुणमुख्यव्यतिक्रमे तदर्थत्वान्मुख्येन वेदसंयोगः ”

दवस्थं पौनरुक्त्यं तत्राऽऽह । प्रपञ्चेति । ब्रह्मस्वरूपत्वादानन्दाद्युपसंहारेऽपि  
 निषेधानामनात्मत्वान्निषेध्यानन्त्येनाऽऽनन्त्याच्चैकत्रोपसंहारायोगात्किञ्चिन्निषेधानान्यल-  
 क्षणायां च श्रुतेनैव सिद्धेरूपसंहारार्थक्यान्निषेधोपसंहारसिद्धिरित्याशङ्क्य निषेधाना-  
 मनात्मत्वेऽप्यात्मलक्षणतया तत्प्रमित्यर्थं सार्वत्रिकत्वान्निषेध्यद्वैतस्य भूतभौतिकत्वादि-  
 रूपस्य मितत्वेन तत्रापि मितिसिद्धेरूपसंहारः स्यादित्यभिप्रेत्योक्तम् । प्रपञ्चार्थश्चेति ।  
 शाखान्तरोक्तानामपि प्रधानयोगिनामुपसंहार इत्यत्र दृष्टान्तमाह । औपसदवदिति ।  
 निदर्शनं विवृणोति । यथेति । जमदग्निः पुष्टिकामश्चतूरात्रेण यजेतेत्युत्पन्ने जामद-  
 ग्न्येऽहीने पुरोडाशिन्य उपसदो भवन्तीति वैत्तिरीये पुरोडाशयुक्तासूपसत्स्विष्टिषूपदिष्टासु  
 पुरोडाशप्रदानमन्त्राणामुद्रातृवेदोत्पन्नानामुद्रात्रा प्रयोगे प्राप्तेऽध्वर्युप्रदानके पुरोडाशे विनि-  
 योगात्तस्य चोत्पत्त्यपेक्षायाः प्राधान्यात्तदनुरोधेनाध्वर्युणैव तेषां प्रयोगो नोद्रात्रेत्यर्थः ।  
 उक्तमर्थं दार्ष्टान्तिके योजयति । एवमिति । अत्रैवोदाहरणान्तरविवक्षया तार्तीयं  
 सूत्रमुदाहरति । तदुक्तमिति । याजुर्वेदिकेऽग्न्याधाने य एवं विद्वानग्निमाधत्त इति  
 श्रुतेस्तदङ्गत्वेन य एवं विद्वान्वारवन्तीयं गायति य एवं विद्वान्यज्ञायज्ञीयं गायति य  
 एवं विद्वान्वामदेव्यं गायतीति तत्रैव सामगानं श्रुतं तत्र किमेतानि वारवन्तीयादीनि  
 सामवेदोत्पन्नत्वात्तत्रोत्पन्नोच्चैस्त्वेन स्वरेणाधाने प्रयोक्तव्यानि किंवा यत्र विनियु-  
 ज्यन्ते तत्रोत्पन्नोपांशुत्वेनेति संदेहे सत्युत्पत्तिविधिनैवापेक्षितोपायत्वात्मना विहित-  
 त्वादङ्गानां तस्यैव प्राथम्यात्तन्निमित्तोच्चैःस्वरे प्राप्ते प्रत्याह । गुणेति । उत्पत्तिवि-  
 धिर्गुणो विनियोगविधिर्मुख्यस्तयोर्व्यतिक्रमो विरोध उत्पत्तिविध्यालोचनयोच्चैस्त्वं  
 विनियोगविध्यालोचनयोपांशुत्वमिति तस्मिन्व्यतिक्रमे सति मुख्येन प्रधानेन विनियु-  
 ज्यमानेन रूपेण वारवन्तीयादेर्वेदस्य संयोगो ग्राह्यो नोत्पद्यमानत्वेन गुणेनेति प्रति-  
 ज्ञायां हेतुमाह । तदर्थत्वादिति । उत्पद्यमानस्य विनियुज्यमानार्थत्वाद्यद्यपि साम-



[ जै० सू० ३।३।८ ] इत्यत्र ॥ ३३ ॥ ( २० )

इयदामननात् ॥ ३४ ॥ ( २१ )

“ द्वा सुपर्णा सयुजा सखाया समानं वृक्षं परिषस्वजाते ।  
तयोरन्यः पिप्पलं स्वाद्वत्त्वनश्नन्नन्यो अभिचाकशीति ” [मुण्ड०  
३।१।१।श्वे० ४।६] इत्यध्यात्माधिकारे मन्त्र-  
माथर्वणिकाः श्वेताश्वतराश्च पठन्ति । तथा कठाः “ ऋतं पिबन्तो  
सुकृतस्य लोके गुहां प्रविष्टौ परमे परांघ्ये । छायातपो  
ब्रह्मविदो वदन्ति पश्चाद्भयो ये च त्रिणाचिकेताः ” [कठ०  
३।१] इति । किमत्र विद्यैकत्वमुत विद्यानानात्वमिति संशयः ।  
किं तावत्प्राप्तं विद्यानानात्वमिति । कुतः । विशेषदर्शनात् । द्वा  
सुपर्णेत्यत्र ह्येकस्य भोक्तृत्वं दृश्यत एकस्य चाभोक्तृत्वं दृश्यते ।  
ऋतं पिबन्तावित्यत्रोभयोरपि भोक्तृत्वमेव दृश्यते तद्वैचरूपं भिद्य-

वेदे सामानि विहितानि तथाऽपि तद्वाक्यानां तदुत्पत्तिमात्रपरत्वं विनियोगस्य याजु-  
र्वेदिकवाक्यैरेव प्राप्तेस्तव एव समीहितार्थप्रतिलम्भात्तदर्थान्येवोत्पत्तिवाक्यानीति  
तस्यैव स्वरस्यार्थसंस्पर्शिनो ग्रहणमित्यर्थः । उदाहरणान्तरं तु समानन्यायतया दार्श-  
न्यमिति न शौचविरोधः ॥ ३३ ॥ ( २० )

प्रतिपाद्यब्रह्मप्रत्यभिज्ञानाज्ज्ञानैक्येऽक्षरधियामुपसंहारवत्प्रतिपाद्यभेदाद्विद्याभेदः  
स्यादित्याशङ्क्याऽऽह । इयदिति । गुहां प्रविष्टावित्यत्र सिद्धार्थमपि वाक्यमुपसंहारानु-  
पसंहारप्रसङ्गात्पुनरुदाहरति । द्वा सुपर्णेति । तथाविधमेव काठकवाक्यमपि पठति ।  
तथेति । मन्त्रद्वयं विषयीकृत्य प्रतिपादनप्रकारभेदाद्विद्याभेदभानात्प्रतिपाद्यासंसायात्म-  
दृष्टेस्तदैक्यदृष्टेश्च संशयमाह । किमिति । मन्त्रद्वयेऽपि विद्यैक्योक्त्या वाक्यार्थधीहितो-  
रेवोक्तत्वात्पादादिसंगतिः । पूर्वपक्षे गुणानुपसंहारः सिद्धान्ते तदुपसंहार इत्यङ्गीकृत्य  
विमृश्य पूर्वपक्षमाह । किं तावदिति । अर्थैक्यदृष्टेर्न विद्यानानात्वमिति शङ्कते ।  
कुत इति । रूपभेददृष्टेरर्थैक्यधीरसिद्धेत्याह । विशेषेति । तदेव विवृणोति । द्वा सु-  
पर्णेति । भोक्त्रभोक्त्रोर्द्वा सुपर्णेत्यत्र वेद्यता भोक्त्रोरेवान्यत्रेति वेद्यभेदाद्विद्याभेदः । न  
च च्छत्रिन्यायेन पिबन्ताविति लक्षणा मुख्यसंभवे तदयोगात् । न च वाक्यशेषाल्लक्ष-  
णोपक्रमस्य मुख्यलक्षणिकग्रहणविषये तुल्यबलत्वाभावादेव संशयानुपपत्तेः । न च  
प्रकरणं लक्षणाबीजं वाक्येन बाधादिति मत्वोपसंहरति । तदिति । मन्त्रयोर्विद्यानाना-

१ क. ज. 'राद्धे' । छा. । २ क. ड. ज. ज. ट. 'क्तृत्वम्' । ऋ. । ३ क. ड. ज. 'त्यत्र  
तृभ' । ४ ड. ज. 'क्तृत्वं दृ' । ५ क. 'शार' । ६ ठ. 'पाद्यादि' । ७ क. ख. 'हारप्र' । ८ क.  
ख. 'क्यमिति प' । ९ ठ. ड. 'दृष्टेश्च' ।

मानं विद्यां भिन्नादित्येवं प्राप्ते ब्रवीति विद्यैकत्वमिति । कुतः ।  
यत उभयोरप्यनयोर्मन्त्रयोरित्युत्तापरिच्छिन्नं द्वित्वोपेतं वेद्यं रूप-  
मभिन्नमामनन्ति । ननु दर्शितो रूपभेदः । नेत्युच्यते । उभावप्येतौ  
मन्त्रौ जीवद्वितीयमीश्वरं प्रतिपादयतो नार्थान्तरम् । “द्वा सुपर्णा”  
इत्यत्र तावत् “अनश्नन्नन्यो अभिचाकशीति” इत्यशनायाद्यतीतः  
परमात्मा प्रतिपाद्यते । वाक्यशेषेऽपि च स एव प्रतिपाद्यमानो  
दृश्यते । “ जुष्टं यदा पश्यत्यन्यमीशंमस्य महिमानम् ”  
[ श्वे० ४ । ७ ] इति । “ ऋतं पिबन्तौ ” इत्यत्र तु जीवे  
पिबत्यशनायाद्यतीतः परमात्माऽपि साहचर्याच्छत्रिन्यायेन  
पिबतीत्युपचर्यते । परमात्मप्रकरणं ह्येतत् “ अन्यत्र धर्माद-  
न्यत्राधर्मात् ” [ कठ० २ । १४ ] इत्युपक्रमात् । तद्विषय  
एव चात्रापि वाक्यशेषो भवति “ यः सेतुरीजानानामक्षरं ब्रह्म  
यत्परम् ” [ कठ० ३ । २ ] इति । “ गुहां प्रविष्टावात्मानौ  
हि ” [ ब्र० सू० १ । २ । ११ ] इत्यत्र चैतत्प्रपञ्चितम् । तस्मा-  
न्नास्ति वेद्यभेदस्तस्माच्च विद्यैकत्वम् । अपि च त्रिष्वप्येतेषु

त्वमनुपसंहारश्चेति पक्षमनूय बहिरेव सिद्धान्तमाह । एवमिति । तत्र प्रश्नपूर्वकं हेतुत्वेन  
सूत्रं योजयति । कुत इति । इत्युत्तापरिच्छिन्नमित्येतदेव व्याचष्टे । द्वित्वेति । रूपभे-  
दाद्विद्याभेदं स्मारयति । नन्विति । रूपभेदासिद्ध्या प्रत्याह । नेति । अर्थान्तरश-  
ब्देन जीवो गृह्यते । जीवानुवादेन तद्याथाश्रयं परमात्मैतत्त्वं प्रतिपाद्यमित्येतदाश्रयणा-  
दिमन्त्रे साधयति । द्वा सुपर्णेति । तत्र वाक्यशेषमनुकूलयति । वाक्येति । तमेव दर्शयति ।  
तथाऽपि काठके भोक्त्रोरेवोक्तेर्नेश्वरार्थतेत्याशङ्क्याऽऽह । ऋतमिति । मन्त्रद्वयेऽपि  
द्वित्वसंख्यादृष्टेरुभयोस्तुल्यतां विना च द्वित्वसंख्यायोगाच्चेतनस्य जीवस्य परमात्मैव  
चेतनत्वात्तुल्य इति पिबन्तावित्यस्य लक्षणा बलादायातीत्यर्थः । किञ्च प्रकरणादपि  
परमात्मैवात्र भातीत्याह । परमात्मेति । उपक्रमवदुपसंहारोऽपि तद्विषय एवेत्याह ।  
तदिति । अत्रापीत्यपिशब्दादाथर्वणिकादिवाक्यं दृष्टान्त्यते । उपक्रमोपसंहारैकरू-  
प्यान्मध्यमपि तथा नेयमिति भावः । सिद्धार्थत्वाच्च मन्त्रद्वयस्य परविषयतेत्याह ।  
गुहामिति । मन्त्रद्वयस्य परमात्मैकार्थत्वाद्धूपाभेदाद्विद्याभेदो नेति निगमयति । तस्मा-  
दिति । न केवलं मन्त्रद्वयमेव परविषयं किंतु तत्संनिध्यान्नातं सर्वमपि मन्त्रजातमि-  
त्याह । अपि चेति । आथर्वणिकश्चेताश्वतरकाठकविवक्षया त्रिष्वित्युक्तम् । किमिति

१ क. ज. ट. भिद्यादि । २ क. ड. ज. न. वेद्यरू । ३ ड. न. 'याती' । ४ क. ड. ज.  
अ. ट. 'शम्' । ५ ड. न. 'पि तत्साह' । ६ ठ. ड. 'त्मत्वं प्र' । ७ ठ. 'द्रूपभे' ।

वेदान्तेषु पौर्वापर्यालोचने परमात्मविधैवावगम्यते तादात्म्यवि-  
वक्षयैव जीवोपादानं नार्थान्तरविवक्षया । न च परमात्मविद्यायां  
भेदाभेदविचारावतारोऽस्तीत्युक्तम् । तस्मात्प्रपञ्चार्थ एवैष योगः ।  
तस्माच्चाधिकधर्मोपसंहार इति ॥ ३४ ॥ ( २१ )

**अन्तरा भूतग्रामवत्स्वात्मनः ॥ ३५ ॥**

“ यत्साक्षादपरोक्षाद्ब्रह्म य आत्मा सर्वान्तरः ” [ बृ० ३ ।  
४ । १ ] इत्येवं द्विरुपैस्तकहोलप्रश्नयोनैरन्तर्येण वाजसनेयिनः  
समामनन्ति । तत्र संशयः । विधैकत्वं वा स्याद्विद्यानानात्वं  
वेति । विद्यानानात्वमिति तावत्प्राप्तम् । अभ्याससामर्थ्यात् ।  
अन्यथा ह्यनूनानतिरिक्तार्थे द्विराभ्यासानमर्थकमेव स्यात् । तस्मा-  
द्यथाऽभ्यासात्कर्मभेद एवमभ्यासाद्विद्याभेद इत्येवं प्राप्ते प्रत्याह ।

तर्हि जीवोपादानं तदाह । तादात्म्येति । ऐक्यं वक्तुं जीवोऽनूद्यत इत्यर्थः । तद-  
नुवादेन परप्रतिपादनेऽपि कुतो विधैक्यं तत्राऽऽह । न चेति । प्रागेव मन्त्रद्वयस्य  
सिद्धार्थत्वे किमनेनाधिकरणेनेत्याशङ्क्याऽऽह । तस्मादिति । गुणोपसंहारप्रस्तावे  
मन्त्रद्वयविवरणं कुत्रोपयुक्तं तत्राऽऽह । तस्माच्चेति ॥ ३४ ॥ ( २१ )

मन्त्रयोरर्थभेदोक्तिप्रसङ्गेन ब्राह्मणयोरपि तुल्यार्थतामाह । अन्तरेति । बृहदार-  
ण्यके पाञ्चमिकं ब्राह्मणद्वयमुदाहरति । यदिति । वटादि संवित्कर्मत्वेनापरोक्षं ब्रह्म  
तु साक्षादपरोक्षं तदेव प्रत्यगात्मेत्याह । य इति । स च सर्वान्तरो ब्रह्मणि सिद्धस्य  
सर्वान्तरत्वस्याऽऽत्मनि स्थितस्य चापरोक्षत्वस्य ब्रह्मणि संकीर्तनादुभयोरैक्यमित्यर्थः ।  
तन्मे व्याचक्षेवेति शेषः । ब्राह्मणद्वयं विषयीकृत्याभ्यासात्सर्वान्तरत्वप्रत्यभिज्ञानाच्च  
संशयमाह । तत्रेति । पिवन्तावित्यस्य लाक्षणिकत्वं गृहीत्वा मन्त्रयोर्भोक्त्रभोक्तृपरत्वे-  
नाऽऽत्मैक्याद्विधैक्यमुक्तम् । इह त्वर्थैक्येऽपि न विधैक्यमभ्यासादिति पूर्वपक्षमाह ।  
विद्येति । हेतुं व्यतिरेकतः स्फोरयति । अन्यथेति । एकस्यैव पुनःश्रुतिरविशेषाद-  
नर्थकं हि स्यादितिन्यायाद्यजत्यभ्योसे पूर्वकर्मभेदवद्विद्याभेद इत्युपसंहरति । तस्मा-  
दिति । ब्राह्मणयोरेकार्थत्वेन विधैक्योक्त्या वाक्यार्थधीहेतोरेवात्र चिन्तनात्पादादि-  
संगतिः । पूर्वपक्षे विद्याभेदाद्गुणानुपसंहारः । सिद्धान्ते तदैक्यात्तदुपसंहारासिद्धिरिति  
सिद्धवत्कृत्य सिद्धान्तयति । एवमिति । पूर्वसूत्रस्थमामननादितिपदमिहानुषक्तमित्य-

१ ड. 'नः ॥ ३५ ॥ यः साक्षा' । २ ड. अ. 'षस्तिक' । ३ ड. अ. 'ति । किं तावत्प्राप्तम् ।  
वि' । ४ ड. अ. 'ति । कुतः । अ' । ५ क. ड. अ. ट. ह्यन्यूना' । ६ क. अ. 'नाति' । ७ क. ड.  
अ. 'क्तार्थे द्वि' । ८ ठ. ड. 'ने कु' । ९ ठ. ड. 'स्यैवं पु' । १० ठ. 'नर्थ त्वेकं स्या' । ११ ठ.  
ड. 'से क' ।

[अ० ३ पा० ३ सू० ३६] आनन्दगिरिकृतटीकासंवलितशांकरभाष्यसमेतानि । ९१३

अन्तराऽऽन्नाविशेषात्स्वात्मनो विद्यैकत्वमिति । सर्वान्तरौ  
हि स्वाऽऽत्मोभयत्राप्यविशिष्टः पृच्छ्यते प्रत्युच्यते च । न हि  
द्वावात्मानावेकस्मिन्देहे सर्वान्तरौ संभवतः । तदा ह्येकस्याऽऽ-  
ञ्जसं सर्वान्तरैत्वमवर्कल्प्येत । एकस्य तु भूतग्रामवन्नैव सर्वान्त-  
रत्वं स्यात् । यथा च पञ्चभूतसमूहे देहे पृथिव्या आपोऽन्तरा  
अभ्यस्तेजोऽन्तरमिति सत्यप्यापेक्षिकेऽन्तरत्वे नैव मुख्यं सर्वा-  
न्तरत्वं भवति तथेहापीत्यर्थः । अथ वा भूतग्रामवदिति श्रुत्य-  
न्तरं निदर्शयति । यथा—

“एको देवः सर्वभूतेषु गूढः सर्वव्यापी सर्वभूतान्तरात्मा”

[ श्वे० ६ । ११ ] इत्यस्मिन्मन्त्रे समस्तेषु भूत-  
ग्रामेष्वेक एव सर्वान्तर आत्माऽऽन्नायते । एवमनयोरपि ब्राह्म-  
णयोरित्यर्थः । तस्माद्वैक्याद्विद्यैकत्वमिति ॥ ३५ ॥

अन्यथा भेदानुपपत्तिरिति

चेन्नोपदेशान्तरवत् ॥ ३६ ॥ (२२)

अथ यदुक्तमनभ्युपगम्यमाने विद्याभेद आन्नाभेदानुपपत्ति-  
रिति तत्परिहर्तव्यम् । अत्रोच्यते । नायं दोषः । उपदेशान्तरव-  
दुपपत्तेः । यथा ताण्डिनामुपनिषदि षष्ठे प्रपाठके “स आत्मा  
तत्त्वमसि श्वेतकेतो” [ छा० ६ । ८ । ७ ] इति नवकृत्वोऽ-

ङ्गीकृत्य स्वात्मनोऽन्तराऽन्नाविशेषादित्युक्तं तदेव स्फुटयति । सर्वेति । तथाऽपि  
कथं ब्राह्मणयोरैक्यार्थं तत्राऽऽह । न हीति । द्वयोः सर्वान्तरत्वायुक्ते रूपैक्यसिद्धे-  
र्विद्यैक्यमित्यर्थः । कथं पुनर्द्वयोः सर्वान्तरत्वानुपपत्तिर्नोभयत्वादिवदुपपत्तेस्त्वत्राऽऽह ।  
तदा हीति । भूतग्रामदृष्टान्तं व्याचष्टे । यथेति । तमेवानूद्य विधान्तरेण व्याकरोति ।  
अथ वेति । द्वयोः सर्वान्तरत्वायोगलभ्यमर्थमुपसंहरति । तस्मादिति ॥ ३५ ॥

पूर्वपक्षबीजमनूद्य दूषयति । अन्यथेति । तत्रानुवादं व्याकरोति । अथेति ।  
परिहारमवतारयति । अत्रेति । नञोऽर्थमुक्त्वा दृष्टान्तेनाऽऽन्नाभेदोपपत्तिं सूत्राव-  
यवार्थमाह । नेत्यादिना । तदेव विवृणोति । यथेति । दृष्टान्तोऽपि संमतो नेति

१ झ. ट. हि स्व आत्मो । २ क. ट. ते च प्र । ३ ड. ब. रत्वं क । ४ क. ज. ट.  
कल्पेत । ५ क. ज. अ. था प । ६ ड. हे पृ । ७ ड. ज. भ्यश्च तेजोऽ । ८ क. ज. ट. व  
स । ९ ड. दर्शयति । १० झ. ति । एको । ११ ज. ट. त्मा इत्येतस्मि । १२ क. ड. ज. अ.  
वैकत्वाद्वि । १३ क. ड. ज. अ. कृत्व उप । १४ ठ. योगालम्ब्य ।



प्युपदेशे न विद्याभेदो भवत्येवमिहापि भविष्यति । कथं च नवकृत्वोऽप्युपदेशे विद्याभेदो न भवति । उपक्रमोपसंहाराभ्यामेकार्थतावगमात् । “ भूय एव मा भगवान्विज्ञापयतु ” [ छा० ६ । ५ । ४ ] इति चैकस्यैवार्थस्य पुनः पुनः प्रतिपिपादयित्वेनोपक्षेपात् । आशङ्कान्तरनिराकरणेन चासकृदुपदेशोपपत्तेः । एवमिहापि प्रश्नरूपाभेदात् “अतोऽन्यदार्तम्” [ बृ० ३ । ४ । २ ] इति च परिसमाप्त्यविशेषादुपक्रमोपसंहारौ तावदेकार्थविषयौ दृश्येते । “ यदेव साक्षादपरोक्षाद्वह्य ” [ बृ० ३ । ५ । १ ] इति द्वितीये प्रश्ने एवकारं प्रयुञ्जानः पूर्वप्रश्नगतमेवार्थमुत्तरत्रानुकृष्यमाणं दर्शयति । पूर्वस्मिंश्च ब्राह्मणे कार्यकरणव्यतिरिक्तस्याऽऽत्मनः सद्भावः कथ्यते । उत्तरस्मिंस्तु तस्यैवाशनायादिसंसारधर्मातीतत्वं कथ्यते । इत्येकार्थतोपपत्तिः । तस्मादेका विद्येति ॥ ३६ ॥ ( २२ )

व्यतिहारो विशिषन्ति हीतरवत् ॥ ३७ ॥ ( २३ )

यथा “ तद्योऽहं सोऽसौ योऽसौ सोऽहम् ” इत्यादित्यपुरुषं

शङ्कते । कथं चेति । दृष्टान्ते विचैक्यं साधयति । उपक्रमेति । ऐकार्थ्यसिद्धौ हेत्वन्तरमाह । भूय इति । एकस्यैव भूयःशब्दात्प्रतिपाद्यत्वे पौनरुक्त्यमित्याशङ्क्याऽऽह । आशङ्कान्तरेति । दार्ष्टान्तिकमाह । एवमिति । इहेति ब्राह्मणद्वयोक्तिः । एवकारसामर्थ्यादपि विचैक्यमित्याह । यवेदेति । यत्साक्षादपरोक्षादेव न कदाचिदपि परोक्षमित्येवमेवकारो योज्यतामित्याशङ्क्य व्यवहितान्वयान्मैवमिति मत्वाऽऽह । पूर्विति । कथं तर्हि पौनरुक्त्यादानर्थक्यापत्तिसमाधिस्तत्राऽऽह । पूर्वस्मिन्निति । उषस्त्वप्रश्ने कार्यकरणविरहः साध्यते यः प्राणेन प्राणितीत्यादिनिर्देशात्कहोलप्रश्ने त्वशनायादिविरहो योऽशनायापिपासे शोकं मोहमित्यादिदर्शनात्तथा चैकस्यैवाऽऽकारभेदेनोक्तौ पौनरुक्त्यं कुतस्त्यमित्याह । इत्येकार्थतेति । ऐकार्थ्यं फलितमाह । तस्मादिति ॥ ३६ ॥ ( २२ )

तत्त्वमसीत्येकत्वोपदेशस्योपदेशान्तरवादित्यनेन सूत्रावयवेनोदाहृतत्वात्तत्प्रसङ्गेनैकत्ववादिवाक्यान्तराणां तात्पर्यमाह । व्यतिहार इति । ऐतरेयकवाक्यं जाबालवाक्यं चोदाहरति । तदिति । वाक्यद्वयमधिकृत्य व्यतिहारस्यान्योन्यं विशेषणविशेष्यत्वस्य

१ क. ड. अ. च न न । २ क. ड. अ. 'दो भ' । ३ क. ड. ज. अ. 'भ्यामैकार्थ्याव' । ४ क. 'तिपादयित' । ५ क. 'तिपत्तव्य' । ५ ड. अ. 'तत्वे' । ६ ज. 'न वाऽस' । ७ क. ज. 'ति च द्वि' । ८ ड. अ. 'येऽपि प्र' । ९ क. ड. ज. अ. 'त्राऽऽह' ।

प्रकृत्यैतरेयिणः समामनन्ति । तथा जाबालाः “त्वं वा अहमस्मि भगवो देवतेऽहं वै त्वमसि” इति । तत्र संशयः । किमिह व्यति-  
हारेणोभयरूपा मतिः कर्तव्योक्तैकरूपैवेति । एकरूपैवेति ताव-  
दाह । न ह्यत्राऽऽत्मन ईश्वरेणैकत्वं मुक्त्वाऽन्यत्किञ्चिच्चिन्त-  
यितव्यमस्ति । यदि चैवं चिन्तयितव्यविशेषः परिकल्प्येत संसा-  
रिणश्चेश्वरात्मत्वमीश्वरस्य संसार्यात्मत्वमिति । तत्र संसा-  
रिणस्तावदीश्वरात्मत्व उत्कर्षो भवेदीश्वरस्य तु संसार्यात्मत्वे  
निकर्षः कृतः स्यात् । तस्मादैकरूप्यमेव मतेः । व्यति-  
हारान्नायैस्त्वेकत्वदृढीकारार्थं इति । एवं प्राप्ते प्रत्याह ।  
व्यतिहारोऽयमाध्यानायाऽऽभ्यायते । इतरवत् । यथेतरे  
गुणाः सर्वात्मत्वप्रभृतय आध्यानायाऽऽभ्यायन्ते तद्वत् ।  
तथा हि विशिषन्ति समान्नातार उभयोच्चारणेन “त्वमहम-  
स्म्यहं च त्वमसि” इति । तच्चोभयरूपायां मतौ कर्तव्यायाम-  
र्थवद्भवति । अन्यथा हीदं विशेषेणोभयान्नानमनर्थकं स्यात् ।  
एकेनैवं कृतत्वात् । ननुभयान्नानस्यार्थविशेषे परिकल्प्यमाने

दृष्टेरुत्कृष्टदृष्टिर्निकृष्टे फलवतीति न्यायाच्च संशयमाह । तत्रेति । उषस्तकहोलयो-  
र्विधैक्येऽपि यथाऽऽदरार्थोऽभ्यासस्तथाऽयमपीति मत्वा पूर्वपक्षयति । एकेति । पदा-  
न्तराणामर्थान्तरपरत्वस्वारस्यात्कथं मतेरैकरूप्यमित्याशङ्क्याऽऽह । न हीति । अन्यो-  
न्यात्मत्वमर्थान्तरमित्याशङ्क्याऽऽह । यदीति । अन्योन्यात्मनाऽनुचिन्तनस्यायुक्तत्वे  
फलितमाह । तस्मादिति । तर्हि किमर्थं व्यतिहारान्नानं तदाह । व्यतिहारेति ।  
व्यतिहारपाठे द्विरूपाया मतेरनुष्ठेयत्वोक्त्या विधैक्योक्तेर्वाक्यार्थधीहेतोरेव चिन्तना-  
त्पादादिसंगतिः । पूर्वपक्षे मतेरेकरूपत्वे लाघवम् । सिद्धान्ते तस्या द्वैरूप्ये दृढत्वमै-  
क्यस्य सिध्यतीति मन्वानः सिद्धान्तयति । एवमिति । व्यतिहारो मिथो विशेषण-  
विशेष्यत्वमाध्यानमुभयरूपमतिकरणम् । प्रतिज्ञातमर्थं दृष्टान्तेन स्पष्टयति । इतरव-  
दिति । दृष्टान्तदार्ष्टान्तिकभागौ व्याख्याय हेतुं व्याख्याति । तथा हीति । उभय-  
रूपोच्चारणेऽपि कथं प्रतिज्ञासिद्धिस्तत्राऽऽह । तच्चेति । तदेव व्यतिरेकमुखेनाऽऽह ।  
अन्यथेति । जीवे ब्रह्मधीरेकैव चेत्तदा त्वमहमित्येतावतैव सिद्धेरुभयोच्चारणमनर्थकं  
तस्मात्तदर्थवत्त्वानुपपत्त्या मतिरुभयरूपैव कार्येत्यर्थः । उक्तं स्मारयति । नन्विति ।  
निर्गुणस्य सगुणत्वोक्तिवदन्योन्यात्मतया ध्यानमात्रस्य विधानान्न वस्तुतो निकृष्टे-

देवतायाः संसार्यात्मत्वापत्तेर्निकर्षः प्रसज्येतेत्युक्तम् । नैष दोषः ।  
ऐकात्म्यस्यैवानेन प्रकारेणानुचिन्त्यमानत्वात् । नन्वेवं सति स  
एवैकत्वदृढीकार आपद्येत । न वयमेकत्वदृढीकारं वारयामः किं  
तर्हि व्यतिहाररेणैह द्विरूपा मतिः कर्तव्या वचनप्रामाण्यान्नैक-  
पेत्येतावदुपपादयामः । फलतस्त्वेकत्वमपि दृढीभवति । यथाऽऽ-  
ध्यानार्थेऽपि सत्यकामादिगुणोपदेशे तद्रूपं ईश्वरः प्रसिध्यति  
तद्वत् । तस्मादयमाध्यातव्यो व्यतिहारः समाने च विषय उपसं-  
हर्तव्यो भवेतीति ॥ ३७ ॥ ( २३ )

सैव हि सत्यादयः ॥ ३८ ॥ ( २४ )

“स यो हैतं महद्यक्षं प्रथमजं वेद सत्यं ब्रह्म” [बृ० ५।४।  
१ ] इत्यादिना वाजसनेयके सत्यविद्यां सनामाक्षरोपासनां विधा-

स्याह । नेत्यादिना । ईश्वरे जीवतादात्म्यस्याऽऽरोप्योपास्यत्वान्नेश्वरस्योत्कर्षनिवृत्ति-  
रित्यर्थः । वचनादुभयत्रोभयानुचिन्तने मदुक्तमेवाऽऽयातमिति शङ्कते । नन्विति ।  
किमिह नान्तरीयत्वेनैकत्वमपि दृढीभवतीत्युच्यते किंवा तत्त्वमस्यादिवैतदेवोपदिश्यत  
इति तत्राऽऽद्यं प्रत्याह । न वयमिति । न द्वितीयो ध्यानविधिपरत्वाद्वाक्यस्येत्याह ।  
किं तर्हीति । इहेत्युदाहरणोक्तिः । एकत्वज्ञानस्यापीह भानात्तत्परत्वं किं न  
स्यात्तत्राऽऽह । फलतस्त्विति । अर्थादित्यर्थः । कथमुपास्तिपरत्वेऽर्थादपि तदृढीकरणं  
तत्राऽऽह । यथेति । अन्यपरस्यापि मानान्तराविरुद्धेऽर्थे स्यान्मानत्वमित्यर्थः । उभ-  
योच्चारणसामर्थ्यसिद्धमुपसंहरति । तस्मादिति । व्यतिहारानुचिन्तनकार्यताकार्त्तनस्य  
पादसंगतिं सूचयति । समाने चेति । यत्र यत्राहं ग्रहेणोपास्तिस्त्वत्र तत्रेति यावत् ।  
उभयरूपमतिकरणे सत्येकत्वमर्थतो दृढीभवतीति वक्तुमिति युक्तम् ॥ ३७ ॥ ( २३ )

जीवब्रह्मणोरन्योन्यात्मत्वोक्तिभेदाद्विरूपा मतिरनुष्ठेयेत्युक्तम् । संप्रति जयतीमाँडो-  
कान्हन्ति पाप्मानमिति च फलोक्तिभेदाद्विद्याभेदमाशङ्क्योक्तम् । सैवेति । सत्यवि-  
द्यामुदाहरति । स यो हेति । अविशेषेणाधिकारी सर्वनामभ्यामुक्तः । उपास्यर्पसिद्धयर्थो  
हशब्दः । एतदिति बुद्धिस्थमुपास्यं परामृश्यते । तस्य व्यापकत्वमाह । महदिति ।  
यक्षं पूज्यं प्रथमजं भौतिकानां मध्ये प्रथमं जातं सच्च त्वच्चेति सत्यं ब्रह्म हिरण्यगर्भाख्यं  
वेदोपास्ते तस्य लोकजयः फलमित्यर्थः । तदेतदक्षरं सत्यमिति स इत्येकमक्षरमित्या-  
दिना सत्यनामविशिष्टमुपासनमुक्तमित्याह । सनामेति । तत्तत्र ब्रह्मणो हृदयात्मत्वे  
सिद्धे यत्तद्ब्रह्म सत्यं हृदयाख्यं सोऽसावादित्य इति योजना । विशेष्यादित्यवशेन स

१ ट. किंतु व्यं । २ ड. अ. “रेणैव द्वि” । ३ ड. अ. “णक ई” । ४ ज. “तैव्य इति ।  
५ ड. अ. ट. “वति । ६ च. “वत्सदे” । ७ ठ. ड. पि दृढी” । ८ क. झ. “शेषणा” । ९ झ. “प्रतिमि” ।  
१० झ. “थमजा” ।

यानन्तरमात्रायते “ तद्यत्तत्सत्यमसौ स आदित्यो य एष एत-  
स्मिन्मण्डले पुरुषो यश्चायं दक्षिणेऽक्षन्पुरुषः” [ बृ० ५ । ५ ।  
२ ] इत्यादि । तत्र संशयः । किं द्वे एते सत्यविद्ये किंवैकैवेति ।  
द्वे इति तावत्प्राप्तम् । भेदेन हि फलसंयोगो भवति “ जयतीमा-  
ल्लोकान्” [ बृ० ५ । ४ । १ ] इति पुरस्तात् “ हन्ति पाप्मानं  
जहाति च ” [ बृ० ५ । ५ । ३ ] इत्युपरिष्ठात् । प्रकृताकर्षणं  
तूपास्यैकत्वादिति । एवं प्राप्ते ब्रूमः । एकैवेयं सत्यविद्येति ।  
कुतः । “ तद्यत्तत्सत्यम् ” [ बृ० ५ । ५ । २ ] इति  
प्रकृताकर्षणात् । ननु विद्याभेदेऽपि प्रकृताकर्षणमुपास्यैकत्वादु-  
पपद्यत इत्युक्तम् । नैतदेवम् । यत्र तु विस्पष्टात्कारणान्तरा-  
द्विद्याभेदः प्रतीयते तत्रैतदेवं स्यात् । अत्र तूभयथा संभवे तद्य-  
त्तत्सत्यमिति प्रकृताकर्षणात्पूर्वविद्यासंबन्धमेव सत्यमुत्तरत्राऽऽ-  
कृष्यत इत्येकविद्यात्वनिश्चयः । यत्पुनरुक्तं फलान्तरश्रवणाद्वि-

इत्युक्तम् । तस्य मण्डलमात्रत्वं व्यावर्तयति । य एष इति । तस्यैवाऽऽध्यात्मिकत्व-  
माह । यश्चेति । वाक्यद्वये श्रुतां सत्यविद्यां विषयीकृत्य फलभेदात्प्रकृताकर्षणाच्च  
संशयमाह । तत्रेति । विद्याभेदाभेदनिरूपणद्वारा वाक्यार्थवीहेतूत्त्वेरत्र पादादि-  
संगतिः । पूर्वपक्षे गुणव्यवस्था सिद्धान्ते तदव्यवस्थेत्यभिप्रेत्य पूर्वपक्षयति ।  
द्वे इति । सत्यनामाक्षरत्रयविशिष्टादहरहं गुणविशिष्टस्य विलक्षणतया रूपभेदा-  
द्विद्याभेद इत्यर्थः । तत्रैव फलसंयोगभेदं हेत्वन्तरमाह । भेदेनेति । तद्यदिति प्रकृ-  
ताकर्षणाद्ब्रह्मणः सत्यनामाक्षरविशिष्टस्योत्तरत्र स्थानगुणसंबन्धकथनाद्भूपैक्ये कुतो  
विद्यानानात्वं तत्राऽऽह । प्रकृतेति । फलभेदस्योक्तत्वान्नित्यकाम्यदर्शपूर्णमासवदनु-  
बन्धाभेदेऽपि विद्यानानात्वमिति भावः । विद्याभेदाद्गुणव्यवस्थेति पक्षमनूद्य सैवेति  
सूत्रावयवेन सिद्धान्तमाह । एवमिति । तत्र हेतुं हि शब्दसूचितं प्रश्नपूर्वकमाह । कुत इति ।  
खल्वेतस्यैवाक्षरस्योपन्याख्यानमिति वद्विद्याभेदेऽपि प्रकृताकर्षणं स्यादिति शङ्कते ।  
नन्विति । तत्र कारणान्तरादपवादाद्विद्याभेदेऽपि प्रकृते तदभावात्तच्छब्देन प्रकृतम-  
हादभेदेन प्रत्यभिज्ञानाद्विधैक्यमित्याह । नैतदिति । खल्वेतस्येत्यादि यत्रेत्युक्तम् ।  
कारणान्तरं फलभेदादि । एतदिति प्रकृताकर्षणमुक्तम् । एवमिति तस्य विधैक्यव्य-  
भिचारित्वमिति भेदः । अत्रेति सत्यविद्योच्यते । उभयथा संभवो भेदाभेदाभ्यामुपपत्तिः ।  
प्रकृते फलसंयोगभेदो भेदोपपादकोऽस्तीत्युक्तं तत्राऽऽह । यत्पुनरिति । प्रशंसार्थ-

१ ड. अ. “संबन्धो भ” । २ ड. च य एवं वेद ” इ” । ३ ज. ट. “यं विद्या स” । ४ क. ड.  
ज. अ. हि । ५ क. “ग्रहणाभे” । ६ क. ल. “धैक्यं व्य” । ७ ट. ड. “पत्तिः । प्र” ।



द्यान्तरमिति । अत्रोच्यते । तस्योपनिषदहरहमिति चाङ्गान्तरो-  
पदेशस्य स्तावकमिदं फलान्तरश्रवणमित्यदोषः । अपि चार्थ-  
वादादेव फले कल्पयितव्ये सति विद्यैकत्वे चावयवेषु  
श्रूयमाणानि बहून्यपि फलान्यवयविन्यामेव विद्यायामुपसंहर्त-  
व्यानि भवन्ति । तस्मात्सैवेयमेका सत्यविद्या तेन तेन  
विशेषेणोपेताऽऽन्नातेत्यतः सर्व एव सत्यादयो गुणा एकस्मि-  
न्प्रयोग उपसंहर्तव्याः । केचित्पुनरस्मिन्सूत्र इदं च  
वाजसनेयकमक्ष्यादित्यपुरुषविषयं वाक्यं छान्दोग्ये च “ अथ  
य एषोऽन्तरादित्ये हिरण्मयः पुरुषो दृश्यते ” [ छा० १ ।  
६ । ६ ] “ य एषोऽक्षिणि पुरुषो दृश्यते ” [ छा० ४ । १५ ।  
१ ] इत्युदाहृत्य सैवेयमक्ष्यादित्यपुरुषविषया विद्योभयत्रैकैवेति  
कृत्वा सत्यादीन्गुणान्वाजसनेयिभ्यश्छन्दोगानामुपसंहार्यान्म-  
न्यन्ते । तन्न साधु लक्ष्यते । छान्दोग्ये हि कर्मसंबन्धिन्गुद्रीथ-  
व्यपाश्रया विद्या विज्ञायते । तत्र ह्यादिमध्यावसानेषु हि कर्मसं-  
बन्धिचिह्नानि भवन्ति “ इयमेवर्गग्निः साम ” [ छा० १ । ६ ।  
१ ] इत्युपक्रमे “ तस्यर्चं साम च गेष्णौ तस्मादुद्रीथः ”

वादैकत्वेनास्य फलविधित्वाभावात् फलसंयोगभेदसिद्धिरित्याह । अत्रेति । इतश्च  
फलभेदाद्विद्याभेदो नात्रेत्याह । अपि चेति । विध्युद्देशे फलान्तराश्रुते रात्रिसत्रव-  
त्फले कल्प्ये सत्यगृहीतविशेषतया सर्वस्यापि फलस्य तत्संबन्धिताकल्पनान्न फलभे-  
दाद्विद्याभेदाशङ्केत्याह । अर्थेति । अपवादरहितं हेतुमुक्त्वा प्रतिज्ञातं विद्यैक्यमुपसं-  
हरति । तस्मादिति । अवशिष्टं सूत्रावयवं व्याकुर्वन्पूर्वापरवाक्यार्थविशेषणान्येकी-  
कृत्य ध्यानं कार्यमित्याह । इत्यत इति । परकीयव्याख्यामुत्थापयति । केचि-  
दिति । तदूषयति । तत्रेति । कर्मसंबन्धिनीत्यत्र कर्म ज्योतिष्टोमस्तदङ्गभूतोद्रीथव्यपा-  
श्रयत्वमेव विद्याया विशदयति । तत्रेति । उद्रीथशब्दवार्थैकसामिगेष्णत्वात्परमात्मो-  
द्रीथशब्दवाच्य इत्याह । तस्मादिति । अथ य एषोऽन्तरादित्य इत्यस्याऽऽदि-  
मध्यावसानं ऋक्सामयोः कर्माङ्गयोः पृथिव्यादिदृष्टिविशिष्टयोर्ध्वंयत्वदृष्टेरादित्याक्षि-  
पुरुषविशिष्टकर्माङ्गोद्रीथध्यानं छान्दोग्येऽभीष्टमित्यर्थः । वाजसनेयकेऽपि कर्माङ्गावबद्ध-

१ ड. अ. 'कत्वमि' । २ ट. 'मितीय' । ३ ड. अ. 'न्नायत इय' । ४ ड. ज. अ. 'दं वा' ।  
५ क. ज. अ. ट. 'ते' अथ य । ६ क. ज. अ. ट. 'षोऽन्तराक्षि' । ७ क. ड. अ. 'त्रैकेति' ।  
८ ड. अ. 'त्यादिग' । ९ ट. हि ज्योतिष्टोमक' । १० क. ड. ज. अ. 'न्धिनीयमुद्री' । ११ क. घ.  
ड. ज. अ. 'षु क' । १२ ट. ड. 'दत्वे' । १३ ड. 'कीयां व्या' । १४ ठ. ड. 'व्यवाक्यप्राणवर्त्सा' ।  
१५ झ. 'सानेष्टृक्सा' ।

[अ० ३ पा० ३ सू० ३९] आनन्दगिरिकृतटीकासंवलितशांकरभाष्यसमेतानि । ९१९

[ छा० १ । ६ । ८ ] इति मध्ये “ य एवं विद्वान्ताम  
गायति ” [ छा० १ । ७ । ९ ] इत्युपसंहारे । नैवं वाजसने-  
यके किञ्चित्कर्मसंबन्धि चिह्नमस्ति । तत्र प्रक्रमभेदाद्विद्याभेदे  
सति गुणव्यवस्थैव युक्तेति ॥ ३८ ॥ ( २४ )

कामादीतरत्र तत्र चाऽऽयतनादिभ्यः ॥ ३९ ॥ ( २५ )

“ अथ यदिदमस्मिन्ब्रह्मपुरे दहरं पुण्डरीकं वेऽम दहरोऽ-  
स्मिन्नन्तराकाशः ” [ छा० ८ । १ । १ ] इति प्रस्तुत्य  
च्छन्दोगा अधीयते “ एष आत्माऽपहतपाप्मा विजरो विमृत्यु-  
र्विशोको विजिघत्सोऽपिपासः सत्यकामः सत्यसंकल्पः ” [ छा०  
८ । १ । ५ ] इत्यादि । तथा वाजसनेयिनः “ स वा एष  
महानज आत्मा योऽयं विज्ञानमयः प्राणेषु य एषोऽन्तर्हृदय  
आकाशस्तस्मिञ्शेते सर्वस्य वशी ” [ बृ० ४ । ४ । २२ ] इत्यादि ।  
तत्र विद्यैकत्वं परस्परगुणयोगश्च किं वा नेति संशये विद्यैकत्व-  
मिति । तत्रेदमुच्यते कामादीति सत्यकामादीत्यर्थः । यथा  
देवदत्तो दत्तः सत्यभामा भामेति । यदेतच्छान्दोग्ये हृदयाका-  
शस्य सत्यकामत्वादिगुणजातमुपलभ्यते तदितरत्र वाजसने-  
यके “ स वा एष महानज आत्मा ” इत्यत्र संबध्येत । यच्च वाज-

मेव ध्यानमिष्टमिति न विद्यानानात्वमित्याशङ्क्याऽऽह । नैवमिति । नित्यकाम्याग्नि-  
होत्रयोर्धात्वर्थभेदेऽपि साध्यभेदेन भेदवदुपास्यैक्येऽपि फलभेदेन विद्ययोर्भेदे गुणानुप-  
संहार इत्युपसंहरति । तत्रेति ॥ ३८ ॥ ( २४ )

तद्यत्तत्सत्यमिति प्रकृताकर्षणाद्रूपाभेदाद्रूपोपसंहारश्चेत्कचिदाकाशस्योपास्यत्वं कचि-  
त्तदाश्रयस्य ज्ञेयतेति रूपभेदाद्रूपानुपसंहारः स्यादित्याशङ्क्याऽऽह । कामादीति ।  
सगुणनिर्गुणविद्याविषयं वाक्यमुदाहरति । अथेति । परावरविद्यागता वशित्वादयः  
सत्यकामादयश्च गुणा विषयास्ते किमन्योन्यत्र नोपसंहर्तव्याः किंवोपसंहर्तव्या  
इत्युभयत्रोभयेषामुपयोगभावामावाभ्यां संशये ध्यानैस्तुत्युपयोगित्वेन गुणानामन्योन्य-  
त्रोपसंहारोक्त्या वाक्यार्थधीतद्धेतुचिन्तनात्पादादिसंगतिः । पूर्वपक्षे कचिदाकाशस्य  
ध्येयत्वं कचित्तदाश्रयस्य ज्ञेयतेति विशेषसिद्धिः । सिद्धान्तेऽपि ब्रह्मण एवाऽऽ-  
काशशब्दत्वादुक्तविशेषोपपत्तिरित्यङ्गीकृत्य सिद्धान्तमाह । तत्रेति । अवयववाचकेना-  
वयवविग्रहे दृष्टान्तमाह । यथेति । पदार्थमुक्त्वा वाक्यार्थमाह । यदेतदिति ।

१ क. द. संबध्येत । २ झ. 'नस्तुत्यु' । ३ ठ. 'विशयोपपत्ति' ।

सनेयके वशित्वाद्युपलभ्यते तदपीतरत्र च्छान्दोग्ये “एष आत्माऽ-  
पहतपाप्मा” [छा० ८।१।५] इत्यत्र संबध्येत<sup>१</sup> । कुतः । आयत-  
नादिसामान्यात् । समानं ह्युभयत्रापि हृदयमायतनं समानश्च  
वेद्य ईश्वरः समानं च तस्य सेतुत्वं लोकासंभेदप्रयोजनमित्येव-  
मादि बहुसामान्यं दृश्यते । ननु विशेषोऽपि दृश्यते च्छान्दोग्ये  
हृदयाकाशस्य गुणयोगो वाजसनेयके त्वाकाशाश्रयस्य ब्रह्मण  
इति । न । “दहर उत्तरेभ्यः” [ब्र० सू० १।३।१४]  
इत्यत्र च्छान्दोग्येऽप्याकाशशब्दं ब्रह्मैवेति प्रतिष्ठापितत्वात् ।  
अयं त्वत्र विद्यते विशेषः सगुणा हि ब्रह्मविद्या च्छान्दोग्य उपदि-  
श्यते “अथ य इहाऽऽत्मानमनुविद्य ब्रजन्त्येतांश्च सत्या-  
न्कामान्” [छा० ८।१।६] इत्यात्मवत्कामानामपि  
वेद्यत्वश्रवणात् । वाजसनेयके तु निर्गुणमेवं ब्रह्मोपदिश्यमानं  
दृश्यते “अत उर्ध्वं विमोक्षाय ब्रूहि” [बृ० ४।३।१४]  
“असङ्गो ह्ययं पुरुषः” [बृ० ४।३।१५] इत्यादिप्रश्नप्र-  
तिवचनसमन्वयात् । वशित्वादि तु स्तुत्यर्थमेव गुणजातं वाजस-  
नेयके संकीर्त्यते । तथा चोपरिष्ठात् “स एष नेति नेत्यात्मा”  
[बृ० ३।९।२६] इत्यादिना निर्गुणमेवं ब्रह्मोपसं-  
हरति । गुणवतस्तु ब्रह्मण एकत्वाद्विभूतिप्रदर्शनायायं गुणोप-

हेतुमुक्तं विवृणोति । समानं हीति । आदिपदेनाऽऽत्मत्वादि गृह्यते । बहुतरसाम्य-  
दर्शनादितरेतरगुणोपसंहार इत्यर्थः । अस्याधिकरणस्य पूर्वपक्षमाह । नन्विति ।  
नायं विशेषस्तत्राप्याकाशस्य ब्रह्मत्वादित्याह । नेत्यादिना । सगुणनिर्गुणतया विद्या-  
भेदादपहतपाप्मत्वादीनां वशित्वादीनां चेतरेतरत्र नुपसंहार इत्याशङ्क्याऽऽह । अयं  
त्विति । वाजसनेयकेऽपि वशित्वाद्युपदेशैर्दर्शनाद्ब्रह्म सगुणमेवेत्याशङ्क्याऽऽह ।  
स्तुत्यर्थमिति । तत्र निर्णायकत्वेन वाक्यशेषं दर्शयति । तथाचेति । कथं तर्हि  
गुणोपसंहारः सूत्रितस्तत्राऽऽह । गुणवतस्त्विति । साम्यबाहुल्याद्ब्रह्मणो ध्येयस्य  
स्तूयमानस्येतरेतरत्र संनिधानाच्च कचिदुपास्यत्वाय कचिच्च स्तुतिपौष्कल्यायाऽऽकाङ्क्षित-  
त्वात्तत्तद्गुणसंयोगयोग्यत्वाच्च ब्रह्मणो वशित्वादीनामपहतपाप्मत्वादीनां चेतरेतरत्रो-

१ ज. 'त्वादिगुणजातमुप' । २ क. ज. 'दपि तत्र' । ३ क. ज. झ. ट. 'त । आ' । ४ ड.  
अ. 'हुतरं सा' । ५ ज. 'गुणं परं ब' । ६ क. ड. ज. 'व परं ब' । ७ क. 'ते "वि" । ८ ड. अ.  
'क्षायैव ब्रू' । ९ ड. अ. तु तस्त्वित्य' । १० ज. 'मेवोप' । ११ झ. 'नां चे' । १२ ड. ड. 'शना' ।  
१३ क. 'णयो' ।

[अ० ३ पा० ३ सू० ४०] आनन्दगिरिकृतटीकासंवलितशांकरभाष्यसमेतानि । ९२१

संहारः सूत्रितो नोपासनायेति द्रष्टव्यम् ॥ ३९ ॥ ( २५ )

आदरादलोपः ॥ ४० ॥

छान्दोग्ये वैश्वानरविद्यां प्रकृत्य श्रूयते “ तद्यद्भक्तं प्रथममा-  
गच्छेत्तद्धोमीयं स यां प्रथमामाहुतिं जुहुयात्तां जुहुयात्प्राणाय  
स्वाहा” [ छा० ५ । १९ । १ ] इत्यादि । तत्र प्रश्नः प्राणाहुतयो  
विहिताः । तामु च परस्तादग्निहोत्रशब्दः प्रयुक्तः “य एतदेवं  
विद्वानग्निहोत्रं जुहोति” [ छा० ५ । २४ । २ ] इति “यथेह  
क्षुधिता बाला मातरं पर्युपासते । एवं सर्वाणि भूतान्यग्निहोत्र-  
मुपासते” [ छा० ५ । २४ । ५ ] इति च । तत्रेदं विचार्यते  
किं भोजनलोपे लोपः प्राणाग्निहोत्रस्योतालोप इति । तद्यद्भक्त-  
मिति भक्तागमनसंयोगश्रवणाद्भक्तागमनस्य च भोजनार्थत्वाद्भो-  
जनलोपे लोपः प्राणाग्निहोत्रस्येति । एवं प्राप्ते न लुप्येतेति ताव-

पसंहारः । स्तुतिर्विहिते दृष्टेन द्वारेण कर्तुं शक्येति सगुणविद्यासु ध्येयत्वेनोक्तानामपि  
गुणानां निर्गुणविद्यायां युक्तः स्तुत्यर्थत्वेनान्वयः । ध्येयत्वं त्वपूर्वविध्यैकगम्यम् ।  
यत्र वशिस्तादयः श्रुता न तत्रैषां ध्येयत्वेन विधानमित्यन्यत्र गतानामपि न ध्येय-  
त्वम् । स्तुत्यर्थत्वं तु स्यात्तदपि न शब्दतस्तत्रैषां नयनमपेक्षते सत्यकामत्वादिसाम-  
र्थ्यादेव सर्वेश्वरत्वादिसिद्धिः । अतोऽन्तर्भावमात्रमुपसंहार इति भावः ॥ ३९ ॥ ( २५ )

उपास्तिलोपेऽपि स्तुत्यर्थत्वेन गुणालोपवत्पूर्वोऽतिथिभ्य इत्यादिश्रुत्युपपत्तये भोज-  
नलोपेऽपि प्राणाग्निहोत्रालोप इति चोदयति । आदरादिति । वैश्वानरविद्यागतं  
प्राणाग्निहोत्रं विषयत्वेनोपन्यस्यति । छान्दोग्य इति । स इति वैश्वानरविद्यावि-  
दुक्तः । श्रुतितात्पर्यार्थं संगृह्णाति । तत्रेति । संदेहार्थं शब्दान्तरप्रयोगं पूर्वपक्षबीज-  
माह । तास्विति । न कश्चिदपि पाप्मा तं स्पृशतीति यच्छब्दस्य संबन्धः । प्राणा-  
ग्निहोत्रे यच्छब्दाग्निहोत्रशब्दाभ्यां संशयमाह । तत्रेति । उपास्तिविचारप्रस्तावेन  
तद्गतप्रथमभोजनाश्रितविचारद्वारा वाक्यार्थधीहेतुविचारसंक्रान्तेरस्ति पादादिसंगतिः ।  
पूर्वपक्षे प्रतिनिधिन्यायेन प्राणाग्निहोत्रकार्यताभौव्यम् । सिद्धान्ते तदनवतारात्तदनाव-  
श्यकत्वमित्याशयेन पूर्वपक्षसूत्रव्यावर्त्या सिद्धान्ताशङ्कामुत्थापयति । तद्यदिति ।  
भक्तागमनसंबन्धात्प्राणाग्निहोत्रस्येति संबन्धः । न च होमस्य भक्तागमनप्रयोजकत्वं  
भोजनप्रयुक्तभक्तोपजीवित्वादतस्तलोपे लोपात्पूर्वपक्षभावादधिकरणमनारभ्यमित्यर्थः ।  
सूत्रेण पूर्वपक्षं समादधानोऽविकरणारम्भमुपपादयति । एवमिति । तावच्छब्दः सिद्धा-

१ ड. अ. 'इति' । २ ड. ट. 'ति' । तं । ३ ठ. ड. 'तिदृष्टे' । ४ क. ख. 'त्वं तु प' । ठ.  
ड. 'त्वं प' । ५ ठ. ड. 'त्वं स्याद' । ६ ठ. ड. 'दिस्तुत्यु' । ७ क. ख. 'क्तः । स्तुति' ।



दाह । कस्मात् । आदरात् । तथा हि वैश्वानरविद्यायामेव जावालानां श्रुतिः “पूर्वोऽतिथिभ्योऽश्रीयात् । यथा ह वै स्वय-  
महुत्वाऽग्निहोत्रं परस्य जुहुयादेवं तत् ” इत्यतिथिभोजनस्य  
प्राथम्यं निन्दित्वा स्वामिभोजनं प्रथमं प्रापयन्ती प्राणाग्निहोत्र  
आदरं करोति । या हि न प्राथम्यलोपं सहते नतरां सा प्राथ-  
म्यवतोऽग्निहोत्रस्य लोपं संहतेति मन्यते । ननु भोजनार्थभक्ता-  
गमनसंयोगाद्भोजनलोपे लोपः प्रापितः । न । तस्य द्रव्यविशे-  
षविधानार्थत्वात् । प्राकृते ह्यग्निहोत्रे पयःप्रभृतीनां द्रव्याणां

न्तशङ्कानिरासार्थः । पूर्वपक्षी प्रश्नपूर्वकं स्वं हेतुमवतारयति । कस्मादिति । आदर-  
मेव स्फोरयति । तथा हीति । विध्यपेक्षितमर्थवादं दर्शयति । यथेति । ननु स्वामि-  
भोजनस्य प्राथम्याभावोऽत्र निन्द्यते कथमेतावता भोजनलोपेऽपि प्राणाग्निहोत्रं न  
लुप्यते तत्राऽऽह । या हीति । अतिथिभोजनोत्तरकालविहितमपि स्वामिभोजनमपो-  
ह्यातिथिभोजनात्प्रागेव प्राणाग्निहोत्रलक्षणं स्वामिभोजनं प्रतिपादयन्ती श्रुतिस्तस्य  
प्राथम्यधर्मलोपमपि न सहते तत्र धर्मिलोपसंभेदं न तु दूरनिरस्तमित्यर्थः । पूर्वपक्षाक्षेपं  
स्मारयति । नन्विति । तद्यद्भक्तमिति वाक्यस्यान्यार्थत्वाद्भोजनलोपेऽपि नास्ति लोपोऽ-  
ग्निहोत्रस्येति दूषयति । नेति । तदेव प्रपञ्चयति । प्राकृते हीति । इहापीति प्राणा-  
ग्निहोत्रं सप्तम्यर्थः । कौण्डपायिनामयनवादिति स्थितं भेदलक्षणे “प्रकरणान्तरे प्रयोज-  
नान्यत्वम्” [पू० मी० सू० २।३।२४] कुण्डपायिनामयने मासमग्निहोत्रं जुहोतीत्यत्र  
नित्याग्निहोत्रे मासगुणो वा विधीयते कर्मान्तरं वेति संदेहे प्रदेशभेदे सत्यपि नाम्ना  
नित्याग्निहोत्रस्य बुद्धिसंनिधापनात्तत्समभिव्याहृताख्यातस्य तत्संनिधापितार्थपरत्वा-  
न्नित्याग्निहोत्रानुवादेन मासावीधिरिति प्राप्ते कालस्य पुरुषानिष्पाद्यत्वेनानुपादेयत्वाज्जु-  
होतीत्याख्यातेन होमानुवादेन मासविधेरयोगात्तदुद्देशेन नित्याग्निहोत्रविधेरपि तदसं-  
निधेरसंभवान्नाम्ना च सिद्धार्थबोधिना पूर्वापरीभूततयाऽऽख्यातेनोक्तस्यानुपस्थापनात्प्रक-  
रणभेदे प्रयोजनस्य विधेयभावनाख्यस्यान्यत्वमिति कर्मान्तरविधिरिति तद्धर्मप्राप्ताविति  
सप्तमे स्थितम् “उक्तं क्रियाभिधानं तच्छ्रुतावन्यत्र विधिप्रदेशः स्यात्” [पू० मी० सू०  
७।३।१] मासमग्निहोत्रं जुहोतीत्यत्रैवाग्निहोत्रशब्दो नित्याग्निहोत्रधर्मानिहाविदिशेन्न  
वेति संदेहे गौणत्वाभावादग्निहोत्रशब्दस्य जुहोतिसामानाधिकरण्याविशेषादत्रापि  
नामधेयत्वान्नातिदिशेदिति प्राप्ते सिद्धे कर्मभेदेऽनेकार्थत्वस्यान्याय्यत्वादेकत्राग्निहोत्रश-

१ ट. सहत इति । २ ठ. ड. ‘कं हे’ । ३ क. ‘मिनो भो’ । ४ ठ. ‘ते ता’ । ५ क. ख.  
‘नस्य लो’ । ६ ख. ठ. ड. ‘यिन’ । ७ ड. प्रवेश । ८ क. तत्संनि । ९ ठ. ड. ‘नुत्थाना’ ।

[अ० ३ पा० ३ सू० ४०] आनन्दगिरिकृतटीकासंवलितशांकरभाष्यसमेतानि । १२३

नियतत्वादिहाप्यग्निहोत्रशब्दात्कौण्डपायिनामयनवत्तद्धर्मप्राप्तौ  
सत्यां भक्तद्रव्यतागुणविशेषविधानार्थमिदं वाक्यं तद्यद्भक्तमिति ।  
अतो गुणलोपे न मुख्यस्येत्येवं प्राप्तम् ॥ भोजनलोपेऽप्य-  
द्विर्वाऽन्येन वा द्रव्येणाविरुद्धेन प्रतिनिधानन्यायेन प्राणाग्निहो-  
त्रस्यानुष्ठानमिति ॥ ४० ॥

अत उत्तरं पठति—

वदस्य मुख्यत्वादन्यत्र गौणत्वान्नित्याग्निहोत्रे च नामप्रवृत्तिनिमित्तस्याग्निदेवतासंबन्धस्य  
भावत्तत्रैव मुख्यत्वात्परशब्दस्य परत्र सादृश्यात्प्रवृत्तिरिति तत्सिद्धचर्थं नित्यधर्मान-  
तिदिशति क्रियाया नित्याग्निहोत्रस्याभिधानं नामधेयमग्निहोत्रपदमुक्तं तत्प्रख्याधिक-  
रणे । तस्यान्यत्र श्रवणे विविप्रदेशो विधेयधर्मातिदेशः स्यादिति सूत्रार्थः । तथाच  
यथा कुण्डपायिनामयनगते कर्मणि प्रकरणान्तरान्नैयमिकाग्निहोत्राद्विज्ञत्वेन सिद्धे नैय-  
मिकाग्निहोत्रवाचकाग्निहोत्रशब्दप्रयोगात्तद्धर्मातिदेशरूपधर्मान्तरप्राप्तिः । तथा नैयमिका-  
ग्निहोत्रे पयोधृतादीनां प्रसिद्धत्वात्प्राणाग्निहोत्रे च नित्याग्निहोत्रवाचिशब्दात्तद्धर्माणां  
पयःप्रभृतीनां प्राप्तौ भोजनगतभक्तद्रव्यरूपाभिधानार्थं तद्यद्भक्तमिति वाक्यमित्यर्थः ।  
तथाऽऽपि भोजनार्थभक्तोपजीवित्वात्प्राणाग्निहोत्रस्य भोजनलोपे लोपः स्यात्तत्राऽऽह ।  
अत इति । अग्न्याधाने पवमानोष्टिष्वग्नये पवमानाय पुरोडाशमष्टाकपालं निर्व-  
पतीत्याद्यासु प्रकृतावाग्निहोत्रहवण्या हविर्निर्वपेदिति विहितो हविर्निर्वापोऽतिदेशेन  
प्राप्तो न चाऽऽधानकालेऽग्निहोत्रमिति कुतोऽग्निहोत्रहवणीयेन तन्निर्वापस्य तलोपे  
लोपप्राप्तौ दाशमिकं सिद्धान्तमाह । गुणेति । विकृतौ हि कार्यद्वारा पदार्थाः प्राप्नु-  
वन्ति तेन हविःसंस्कारार्थो निर्वापः प्रथमं प्राप्तस्तद्वारा च तदङ्गमग्निहोत्रहवणीं  
पश्चात्प्राप्नोति तेनाङ्गस्याग्निहोत्रहवण्या लोपेऽपि मुख्यस्य लोपो नास्तीति प्रकृते  
भोजनलोपेऽपि न लुप्यते प्राणाग्निहोत्रमित्यर्थः । प्रतिनिधिन्यायेनेत्यग्निहोत्रादिनित्य-  
कर्मसु घृतव्रीह्याद्यलभे कर्मोत्सर्गे प्राप्ते नित्यानामनित्यानां वाऽऽरब्धानामवश्यकार्थ-  
त्वात्प्रतिनिहितैः श्रुतैश्च क्रियमाणप्रयोगस्यावशिष्टत्वेन प्रत्यभिज्ञानात्प्रतिनिधायापि  
कर्म कर्तव्यमित्यधिकारलक्षणे स्थितम् । तथाच भोजनलोपेऽपि जलादिना केनापि  
द्रव्येण प्राणाग्निहोत्रमनुष्ठेयमित्यर्थः ॥ ४० ॥

अङ्गलोपेऽपि प्रधानस्य न लोपोऽस्तीति प्राप्ते सिद्धान्तयति । अत इति । तत्र

१ क. ड. ज. अ. 'द्रव्यैकता' । २ क. ड. ज. अ. 'द्विरन्ये' । ३ क. 'न्यस्याभा' । ४ ठ.  
ड. 'प्रत्याख्या' । ५ ख. 'देशे वि' । ६ क. ठ. ड. 'जनाग' । ७ झ. 'वने' । ८ क. ख. 'तेऽपि भो' ।  
२-४४

## उपस्थितेऽतस्तद्वचनात् ॥ ४१ ॥ ( २६ )

उपस्थिते भोजनेऽतस्तस्मादेव भोजनद्रव्यात्प्रथमोपनिपत्ति-  
तात्प्राणाग्निहोत्रं निर्वर्तयितव्यम् । कस्मात् । तद्वचनात् । तथा  
हि “ तद्यद्वक्तं प्रथममागच्छेत्तद्वोमीयम् ” [छा० ५ । १९ । १]  
इति सिद्धवद्वक्तोपनिपातपरामर्शेन परार्थद्रव्यसाध्यतां प्राणाहु-  
तीनां विदधाति । ता अप्रयोजकलक्षणार्पणा आहुतयः सत्यः  
कथं भोजनलोपे द्रव्यान्तरं प्रतिनिधापयेयुः । न चात्र प्राकृताग्नि-  
होत्रधर्मप्राप्तिरस्ति । कुण्डपायिनामयने मासमग्निहोत्रं जुहोतीति  
विध्युद्देशगतोऽग्निहोत्रशब्दस्तद्वद्भावं विधापयेदिति युक्ता तद्धर्म-  
प्राप्तिः । इह पुनरर्थवादगतोऽग्निहोत्रशब्दो न तद्वद्भावं विधापयि-  
तुमर्हति । तद्धर्मप्राप्तौ चाभ्युपगम्यमानायामभ्युद्धरणादयोऽपि  
प्राप्येरन् । न चास्ति संभवः । अग्न्युद्धरणं तावद्वोमाधिकरण-

प्रतिज्ञां विभजते । उपेति । पूर्वोऽतिथिभ्योऽश्रीयादिति श्रुत्या विशिनष्टि । प्रथमेति ।  
भोजनाभावे तत्प्रयुक्तद्रव्याभावेऽपि स्वतन्त्रद्रव्येण प्राणाग्निहोत्रं निर्वर्त्यमिति शङ्कते ।  
कस्मादिति । सौत्रं हेतुमादत्ते । तदिति । तद्वोमीयमिति तच्छब्देन प्रकृताकाङ्क्षेण  
स्वोक्तिपर्यवसानार्थं यद्वक्तं प्रथममागच्छेदिति संनिहितं भोजनार्थं भक्तं गमयितव्यमिति न  
स्वतन्त्रद्रव्यं प्रयोक्तव्यं तच्छब्दविरोधादिति व्याचष्टे । तथा हीति । सिद्धस्य प्रमितस्यान-  
न्तरप्रकृतस्यार्थस्य यथा तच्छब्देन परामर्शस्तथा भक्तस्य भोजनार्थमुपनिपातो नामाऽऽ-  
गमनं तस्य यैस्तच्छब्देन परामर्शस्तेन परार्थं भोजनार्थं यद्वक्तं द्रव्यं तेन साध्यतां निर्व-  
र्त्यतामिति यावत् । भोजनार्थागतभक्तद्रव्योद्देशेन तद्वोमीयमित्याहुतिविधाने फलित-  
माह । ता इति । आहवनीयाभावे होमाभाववदामिक्षार्थदध्ययनयनाभावे वाजिनाभाव-  
वच्चोद्देश्याभावे सत्युपादेयस्याप्रवृत्तेर्भोजनार्थद्रव्यलोपे लोप एव प्राणाग्निहोत्रस्येत्यर्थः ।  
यत्त्वग्निहोत्रशब्दात्तद्धर्मप्राप्तौ भक्तद्रव्यकतागुणविधानार्थं तद्यद्वक्तमित्यादि वाक्यमिति  
तत्राऽऽह । नचेति । अर्थवादस्थाग्निहोत्रशब्दस्य किञ्चित्सादृश्यमादाय स्तावकत्वेनापि  
संभवान्न तद्वशात्प्राणाग्निहोत्रे नैयमिकाग्निहोत्रधर्मप्राप्तिरित्यर्थः । कौण्डपायिनवदि-  
त्युक्तं विषटयति । कुण्डेति । दार्ष्टान्तिके प्रागुक्तमेव वैषम्यं विशदयति । इहेति ।  
प्राणाग्निहोत्रं सप्तम्यर्थः । विपक्षे दोषमाह । तद्धर्मेति । तेषामपि प्राप्तौ का हानिस्त्व-  
चाऽऽह । न चेति । असंभवमेव तेषां साधयति । अग्नीति । अश्याधारहोमाभावा-

१ क. ड. अ. 'पन्नाः सं' । २ ट. 'त्र प्रकृ' । ३ क. ड. ज. 'ने हि मा' । ४ क. 'ध्येणा' ।  
५ क. ठ. ड. 'तन्त्रं द्र' । ६ ख. यथा तच्छ' । ठ. ड. यतस्त' । ७ क. ख. 'क्षार्थं द' ।

भावाय न चायमग्नौ होमो भोजनार्थताव्याघातप्रसङ्गात् । भोजनो-  
पनीतद्रव्यसंबन्धाच्चाऽऽस्य एवैष होमः । तथा च जाबालश्रुतिः  
पूर्वोऽतिथिभ्योऽश्रीयादित्यास्याधारामेवेमां होमनिर्वृत्तिं दर्श-  
यति । अत एव चेहापि सांपादिकान्येवाग्निहोत्राङ्गानि दर्शयति  
“ उर एव वेदिर्लोमानि बहिर्हृदयं गार्हपत्यो मनोऽन्वाहार्य-  
पचन आस्यमाहवनीयः ” [ छा० ५ । १८ । २ ] इति ।  
वेदिश्रुतिश्चात्र स्थण्डिलमात्रोपलक्षणार्था द्रष्टव्या । मुख्याग्नि-  
होत्रे वेद्यभावात् । तदङ्गानां चेह संपिपादयिषितत्वात् । भोज-  
नेनैव च कृतकालेन संयोगान्नाग्निहोत्रकालावरोधसंभवः । एवम-  
न्येऽप्युपस्थानादयो धर्माः केचित्कथंचिद्विरुध्यन्ते । तस्माद्भो-  
जनपक्ष एवैते मन्त्रद्रव्यदेवतासंयोगात्पञ्च होमा निर्वर्तयितव्याः ।  
यच्चादरदर्शनवचनं तद्भोजनपक्षे प्राथम्यविधानार्थम् । न ह्यस्ति

त्प्राणाग्निहोत्रे नाग्न्युद्धरणसिद्धिरित्यर्थः । अस्तु प्रस्तुतेऽपि तदर्थमेवाग्न्युद्धरणं नेत्याह ।  
न चेति । आहुतीनामग्न्याधारत्वाभावे युक्त्यन्तरमाह । भोजनेति । तर्हि किमि-  
हाऽऽहुतीनामधिकरणं तदाह । आस्य इति । प्राणाग्निहोत्रे होमाधिकरणमास्यमेवेत्यत्र  
श्रुत्यन्तरमाह । तथा चेति । आहुतीनामास्याधारत्वे प्राणाग्निहोत्रेऽग्निहोत्रशब्दान्नै-  
यमिकाग्निहोत्रधर्माप्राप्तौ च गमकमाह । अत इति । तद्धर्मप्राप्तौ मुख्यानामेव संभा-  
वत्संपादनवैयर्थ्यमित्यर्थः । उर एव वेदिरित्यत्रावान्तरविशेषमाह । वेदीति । अत्रेति  
प्राणाग्निहोत्रोक्तिः । वेदिकरणस्यापि संपादनार्थमितराङ्गवदिह संकीर्तनं किं न स्यात्त-  
त्राऽऽह । मुख्येति । दर्शपूर्णमासवन्मुख्येऽग्निहोत्रे वेदिकरणाभावेऽपि प्रकृते  
ध्यानार्था वेदिरुच्यतामित्याशङ्क्याऽऽह । तदङ्गानां चेति । अग्निहोत्रवदग्न्युद्धर-  
णायोगमुक्त्वा कालद्वयावरोधोऽपि नास्तीत्याह । भोजनेनेति । अग्न्युद्धरणादावुक्त-  
न्यायमपिदिशति । एवमिति । आदिशब्देन परिस्तरणादयो गृह्यन्ते । सिद्धान्तसू-  
त्रार्थमुपसंहरति । तस्मादिति । धर्मलोपमपि श्रुतिरसहमाना सुतरां न सहते धर्मि-  
लोपमित्युक्तमनूय दूषयति । यच्चिति । धर्मलोपाभावपक्षे धर्मोऽपि न लुप्यते न  
चैवावता धर्मिणो नित्यतेत्यर्थः । अतिथिभोजनोत्तरकालता स्वामिभोजनस्य श्रुतिस्मृति-  
सिद्धा तत्कथं प्राथम्यविधानं तत्राऽऽह । न हीति । प्राणाग्निहोत्रातिरिक्तविषयं  
स्वामिभोजनस्योत्तरकालत्वविधानमित्यर्थः । प्राणाग्निहोत्रस्य प्राथम्ये कथमागन्तुकत्वं



वचनस्यातिभारः । न त्वनेनास्य नित्यता शक्यते दर्शयितुम् ।  
तस्माद्गोचनलोपे लोप एव प्राणाग्निहोत्रस्येति ॥ ४१ ॥ (२६)

तन्निर्धारणानियमस्तद्वृष्टेः पृथग्ध्यप्र-  
तिबन्धः फलम् ॥ ४२ ॥ (२७)

सन्ति कर्माङ्गव्यपाश्रयाणि विज्ञानानि “ओमित्येतदक्षरमुद्गी-  
थमुपासीत” [छा० १।१।१] इत्येवमादीनि । किं तानि नित्या-  
न्येव स्युः कर्मसु पर्णमयीत्वादिवदुतानित्यानि गोदोहनादिवदिति  
विचारयामः । किं तावत्प्राप्तं नित्यानीति । कुतः । प्रयोगवचनपरि-

तत्राऽऽह । न त्विति । अनेन प्राथम्यविधानेनेति यावत् । अस्य प्राणाग्निहोत्रस्ये-  
त्यर्थः । तस्य नित्यतां विना प्राथम्यसिद्धेरुक्तत्वादिति भावः । आदरोक्तेरन्यथासिद्धौ  
फलितमाह । तस्मादिति । प्रतिनिधिन्यायो नावतरतीति फलितं वक्तुमिति-  
त्युक्तम् ॥ ४१ ॥ (२६)

वैश्वानरविद्याङ्गप्राणाहुतीनामनित्यत्वोक्तिप्रसक्त्या कर्माङ्गसङ्गिनामपि ज्ञानानामनि-  
त्यत्वमाह । तन्निर्धारणेति । अङ्गावबद्धोपासनानि विषयत्वेनोपन्यस्यति । सन्तीति ।  
उभयविषयदृष्टान्तदृष्ट्या संशयमाह । किमिति । यथा द्रव्यसंस्कारकर्मसु क्रत्व-  
र्थेषु फलश्रुतेरर्थवादत्वादगत्या रात्रिसत्राणां विपरिणामेऽपि प्रकृतेषु क्रतूपकारस्य  
सिद्धत्वाद्विपरिणामायोगात्क्रतूपकारद्वारा पर्णमयीत्वं प्रयोज्यादिवत्तत्र नित्यमिष्टं तथैता-  
न्यङ्गसङ्गान्युपासनानि कर्मसु नित्यान्येवेत्येको विकल्पः । यथा प्राकृताध्ययनाश्रयो  
गोदोहनोपरागः पशुभ्यो विधीयते यथा च कांस्योपरागस्तदाश्रयो ब्रह्मवर्चसफलोऽ-  
भिलष्यते बैल्वश्चान्नाद्यफलो यूपाश्रयो दृश्यते तथैतान्युपासनानि कर्मस्वनित्यानीति  
विकल्पान्तरम् । अत्र चाङ्गाश्रितोपास्तीनां क्रतुषु नित्यत्वानित्यत्वनिरूपणद्वारा  
वाक्यार्थधीहेतुनिरूपणात्पादादिसंगतिः । पूर्वपक्षे यथोक्तोपास्तीनां क्रतुषु पर्णत्वादिव-  
दावश्यकत्वम् । सिद्धान्ते तद्वाहित्यैर्मङ्गीकृत्य विमृशति । किमिति । अनित्यभो-  
जनाश्रितप्राणाग्निहोत्रानित्यत्ववन्नित्यकर्माङ्गाश्रितोपास्तीनां नित्यतेति पूर्वपक्षयति ।  
नित्यानीति । क्रतुप्रकरणापाठात्प्रयोगवचनापरिग्रहादुपास्तीनां नास्ति क्रतुषु नित्य-  
तेति शङ्कते । कुत इति । अव्यभिचारितक्रतुसंबद्धजुहूद्वारा पर्णत्वादुद्गी-  
थादिद्वारेणोपास्तीनामपि क्रतुसंबन्धात्प्रयोगवचनपरिग्रहादमूषां क्रतुषु नित्यतेत्याह ।  
प्रयोगेति । क्रत्वङ्गताप्रयोगवचनपरिग्रहयोरन्योन्याश्रयत्वात्प्रकरणान्तरत्वाच्च नोपा-

१ क. ख. ठ. ड. फलं । २ क. ख. ठ. ड. 'ति क' । ३ ठ. ड. 'त्यमित्यङ्गी' । ४ ख. ड.  
ठ. ड. 'रणपा' । ५ क. ख. ठ. ड. 'बन्धजु' । ६ ठ. ड. 'त्यकारान्त' ।

[अ० ३ पा० ३ सू० ४२] आनन्दगिरिकृतटीकासंवलितशांकरभाष्यसमेतानि । ९२७

ग्रहात् । अनारभ्याधीतान्यपि ह्येतान्युद्गीथादिद्वारेण  
 क्रतुसंबन्धात्क्रतुप्रयोगवचनेनैवाङ्गान्तरवत्संसृश्यन्ते । यत्त्वेषां  
 स्ववाक्येषु फलश्रवणम् “ आपयिता ह वै कामानां भवति ”  
 [ छा० । १ । १ । ७ ] इत्यादि तद्वर्तमानापदेशरूपत्वादर्थवा-  
 दमात्रमेवापापश्लोकश्रवणादिवन्न फलप्रधानम् । तस्माद्यथा यस्य  
 पर्णमयी जुहूर्भवति न स पापं श्लोकं शृणोतीत्येवमादीनामप्रक-  
 रणपठितानामपि जुह्वादिद्वारेण क्रतुप्रवेशात्प्रकरणपठितवन्नि-  
 त्यतैवमुद्गीथाद्युपासनानामपीति । एवं प्राप्ते ब्रूमः । तन्निर्धारणा-  
 नियम इति । यान्येतान्युद्गीथादिकर्मगुणयाथात्म्यनिर्धारणानि  
 रसतम आग्निः समृद्धिर्मुख्यप्राण आदित्य इत्येवमादीनि नैतानि  
 नित्यवत्कर्मसु नियम्येरन् । कुतः । तद्वृष्टेः । तथा ह्यनित्यत्वमेवं-  
 जातीयकानां दर्शयति श्रुतिः “ तेनाभौ कुरुतो यश्चैतदेवं वेद  
 यश्च न वेद ” [ छा० १ । १ । १० ] इत्यविदुषोऽपि क्रिया-

स्तीनां तत्परिग्रहः स्यादित्याशङ्क्याऽऽह । अनारभ्येति । अङ्गान्तरं पर्णमयीत्वादि ।  
 उपास्तीनां फलान्तरश्रुतेरस्ति स्वातन्त्र्यमित्याशङ्क्याऽऽह । याच्यति । क्रतूपकार-  
 द्वारेण व्यवहितफलोपादानादव्यवहितश्रुतफलस्य साध्यत्वविपरिणामः श्रेयानित्यपा-  
 पश्लोकश्रुतेरपि फलविविधत्वेवेत्याशङ्क्याऽऽह । नेति । क्वचिदगत्या विपरिणामेऽपि  
 प्रकृते कर्माङ्गत्वं गतिरिति न विपरिणामसिद्धिरित्यर्थः । अङ्गाश्रितोपासनानि  
 प्रयोगवचनेन क्रत्वङ्गत्वोपादेयानि साध्यफलोक्तिशून्यत्वे सति क्रत्वङ्गसङ्गितया  
 विहितत्वात्पर्णमयीत्वादिवदिति मत्वोपसंहरति । तस्मादिति । एवमादीनामित्यादि-  
 शब्देन यदाऽङ्के चक्षुरेव भ्रातृव्यस्य वृद्धे यत्प्रयाजानुयाजा इज्यन्ते वर्म वा एतद्य-  
 ज्ञस्य क्रियत इत्यादि गृह्यते । जुह्वादिद्वारेणेत्यत्राऽऽदिपदेन कर्तृग्रहणम् । उद्गी-  
 थाद्युपासनानां कर्मसु नित्यत्वादविदुषो न कर्मेति प्राप्तमनूय सिद्धान्तयति । एवमिति ।  
 प्रतिज्ञां विभजते । यानीति । नित्यं पर्णमयीत्वादिवदित्येतदनुमानतो नियमे निवे-  
 दिते नानियमप्रतिज्ञेति शङ्कते । कुत इति । तत्र सूत्रपदमवतारयति । तद्वृष्टेरिति ।  
 तस्य नियमस्य दृष्टेरिति व्याचक्षाणः श्रौतैर्लिङ्गैर्विद्यानामनङ्गत्वसाधनैरनुमानं बाध्यमि-  
 त्याह । तथाहीति । तेनेत्याकाराख्यमक्षरमुक्तम् । एतदक्षरमुद्गीथावयवभूतमेवं रस-  
 तमादिगुणकं यो वेद यश्च न तथा तावुभावपि ज्ञाज्ञौ कर्म कुरुत इति योजना ।

१ क. ड. ज. अ. 'नेनाङ्गा' । २ क. ड. ज. अ. 'त्रमपा' । ३ ट. 'वणव' । ४ ड. लोक ।  
 ५ ड. अ. 'शास्त्रप्रक' । ६ ड. अ. 'मेवैवं' । ७ क. ख. ठ. ड. 'सवत्पर्ण' । ८ ठ. ड. 'तस्यानि' ।  
 ९ ठ. ड. 'मस्याह' ।

भ्यनुज्ञानात् । प्रस्तावादिदेवताविज्ञानविहीनानामपि प्रस्तोत्रा-  
दीनां याजनाध्यवसानदर्शनात् “प्रस्तोतर्था देवता प्रस्तावम-  
न्वायत्ता तां चेदविद्वान्प्रस्तोष्यसि” [ छा० १ । १० । ९ ]  
“तां चेदविद्वानुद्गास्यसि” [ छा० १ । १० । १० ] “तां चेद-  
विद्वान्प्रतिहरिष्यसि” [ छा० १ । १० । ११ ] इति च । अपि  
चैवजातीयकस्य कर्मव्यपाश्रयस्य विज्ञानस्य पृथगेव कर्मणः  
फलमुपलभ्यते कर्मफलसिद्धयप्रतिबन्धस्तत्समृद्धिरतिशयविशेषः  
कश्चित् “तेनोभौ कुरुतो यश्चेतदेवं वेद यश्च न वेद । नाना तु  
विद्या चाविद्या च यदेव विद्यया करोति श्रद्धयोपनिषदा तदेव  
वीर्यवत्तरं भवति” [ छा० १ । १ । १० ] इति । तत्र नाना त्विति  
विद्वदविद्वत्प्रयोगयोः पृथक्करणाद्वीर्यवत्तरमिति च तर्प्यप्रत्यय-  
प्रयोगाद्विद्याहीनमपि वीर्यवदिति गम्यते । तच्चानित्यत्वे  
विद्याया उपपद्यते । नित्यत्वे तु कथं तद्विहीनं कर्म वीर्यवदित्य-  
नुज्ञायेत । सर्वाङ्गोपसंहारे हि वीर्यवत्कर्मेति स्थितिः । तथा लोकसा-  
मादिषु प्रतिनियतानि प्रत्युपासनं फलानि शिष्यन्ते “कल्पन्ते

विद्यायाः कर्माङ्गत्वानियमे लिङ्गान्तरमाह । प्रस्तावादीति । तां चेदविद्वान्प्रस्तो-  
ष्यसि मूर्धा ते विपतिष्यतीति चाक्रायणेनाऽऽक्षेपकरणादविद्वत्ता प्रस्तोत्रादेः सिद्धे-  
त्यर्थः । उद्गीथाद्युपास्तीनां पृथक्फलश्रवणादपि न कर्माङ्गत्वेत्यवशिष्टसूत्रावयवं व्याचष्टे ।  
अपिचेति । ज्ञानाभावे कर्मफलप्रतिबन्धे ज्ञानस्य कर्माङ्गता स्यादित्याशङ्क्याऽऽह ।  
तदिति । कर्मफलस्य वीर्यवत्तरत्वं ज्ञानफलं तदभावेऽपि वीर्यवदेव कर्म-  
त्यर्थः । फलभेदे मानमाह । तेनेति । पूर्वपक्षमुपन्यस्य श्रुतिः स्वयमेव तुशब्देन  
निरस्यति । नाना त्विति । भिन्नफलत्वं नानात्वम् । दृष्टं हि मणिविक्रये शबरव-  
णिजोन्नानिभावामावाभ्यां फलवैलक्षण्यम् । तस्माद्यदेव कर्म विद्यया प्रकृतोद्गीथाद्यर्थया  
करोति श्रद्धयाऽऽस्तिक्यबुद्ध्या तथोपनिषदा तत्तद्देवताध्यानेनेत्यर्थः । श्रुतेस्तात्पर्य-  
माह । तत्रेति । किं तावता ते सिद्धं तत्राऽऽह । तच्चेति । विद्याहीनस्य कर्मणो वीर्य-  
वत्त्वं कर्मणि तदनित्यत्वगमकमिति व्यतिरेकतः स्फुटयति । नित्यत्वे त्विति । अङ्गिमा-  
त्रस्य फलं वीर्यवत्त्वमङ्गसहितस्य तु वीर्यवत्तरत्वमित्यनुज्ञोपपत्तिमाशङ्क्याऽऽह । सर्वेति ।  
कर्मसमृद्धयविरिक्तमपि फलं विद्यायाः श्रुतं ततोऽपि तस्या न कर्माङ्गत्वेत्याह । तथेति ।

१ क. ज. 'पि च प्र' । २ ड. ज. ज. ट. 'ति । अ' । ३ क. ज. 'रपः प्रयो' । ४ ड. ज.  
न. 'द्याविही' । ५ क. ड. ज. न. 'पि कर्म वी' । ६ क. मन्यते । ७ क. ड. ज. न. 'वदभ्यनु' ।

हास्मै लोका ऊर्ध्वाश्चाऽऽवृत्ताश्च” [छा० २।२।६] इत्येवमादीनि ।  
न चेदं फलश्रवणमर्थवादमात्रं युक्तं प्रतिपत्तुम् । तथा हि  
गुणवाद आपद्येत फलोपदेशे तु मुख्यवादोपपत्तिः । प्रयाजा-  
दिषु त्वितिकर्तव्यताकाङ्क्षस्य क्रतोः प्रकृतत्वात्तादर्थ्ये सति  
युक्तं फलश्रुतेरर्थवादत्वम् । तथाऽनारभ्याधीतेष्वपि पर्णम-  
यीत्वादिषु । न हि पर्णमयीत्वादीनामक्रियात्मकानामाश्रयमन्त-  
रेण फलसंबन्धोऽवकल्पते । गोदोहनादीनां हि प्रकृतात्प्रणय-  
नाद्याश्रयलाभादुपपन्नः फलविधिः । तथा बैलवादीनामपि

लोकसामादिषु लोकदृष्ट्या सामाद्युपासनेष्विति यावत् । कल्पन्ते भोगाय समर्था भव-  
न्त्यस्मै विदुषे लोका भोगभूमयो भूमेरुपरिष्ठात्ततोऽधस्ताच्च व्यवस्थिता ऊर्ध्वा आवृत्ताश्चे-  
त्युक्ताः । आपयिता ह वै कामानामित्यादेरर्थवादत्वान्न च फलप्रधानतेत्युद्गीथाद्युपास्तीनां  
कर्मसु नित्यत्वोक्तिरित्याशङ्क्याऽऽह । न चेति । अर्थवादमात्रत्वे फलश्रुतेर्विधेयप्रा-  
शस्त्यलक्षणयाऽत्यन्तपरोक्षां वृत्तिः स्यात् । फलपरत्वे तु वर्तमानापदेशिनोऽपि  
साक्षात्फलप्रतीतेर्मुख्यवादसिद्धिः । ततो मुख्ये संभवति लक्षणाश्रयणमयुक्तमित्याह ।  
तथा हीति । तर्हि प्रयाजादिष्वपि फलश्रुतेर्नार्थवादमात्रत्वं तत्राऽऽह । प्रयाजा-  
दिष्विति । दर्शपूर्णमासादिप्रकरणस्थत्वेन प्रयाजादीनां तदङ्गत्वान्न पृथक्फलवत्त्वमिति  
तत्फलश्रुतेरर्थवादत्वेत्यर्थः । तर्हि पर्णमयीत्वादिषु प्रकरणाभावात्पृथक्फलवत्त्वसिद्धेर्न  
फलश्रुतेरर्थवादमात्रत्वं तत्राऽऽह । तथेति । किं तेषां साक्षादेव फलवत्त्वं किंवा  
ऋतुद्वारेति विकल्प्याऽऽद्यं दूषयति । न हीति । द्वितीये ऋतोर्द्रव्यसाकाङ्क्षत्वा-  
त्पर्णमयीत्वस्य च पुमर्थत्वाय तद्योगापेक्षत्वाज्जुहूप्रकृतिद्रव्यार्पकवाक्यात्ऋतुयोगे  
पृथक्फलवत्त्वायोगादुक्तफलश्रुतेरर्थवादत्वेति भावः । गोदोहनादीनामपि तर्हि द्रव्यत्वा-  
त्पर्णमयीत्वादिवत्क्रतुसंबन्धान्न पृथक्फलवत्त्वं तत्राऽऽह । गोदोहनेति । तस्मिन्सी-  
देतिमन्त्रपदानां साकाङ्क्षत्वेऽपि स्योनं ते सदनमित्यादीनामाकाङ्क्षाभावान्मिथःसंब-  
न्धाभाववद्गोदोहनाकाङ्क्षादीनां साकाङ्क्षत्वेऽपि प्रणयनादेश्वमसयूपाद्याश्रयलाभादाका-  
ङ्क्षाभावाद्वाक्यीयक्रतुसंबन्धासिद्धेस्तादर्थ्येनाविधेयत्वाद्युक्तं पृथगेव फलमुद्दिश्य विधा-  
नमित्यर्थः । बैलवमन्नाद्यकामस्य यूपं कुर्यात्खादिरं वीर्यकामस्येत्यादिषु फले विधान-  
वत्पर्णमयीत्वादिष्वपि स्यादित्याशङ्क्याऽऽह । तथेति । बैलवखादिरद्व्यादीनामु-



प्रकृतयूपाद्याश्रयलाभोदुपपन्नः फलविधिः । न तु पर्णमयीत्वा-  
दिष्वेवंविधः कश्चिदाश्रयः प्रकृतोऽस्ति । वाक्येनैवं तु जुह्वा-  
द्याश्रयतां विवक्षित्वा फलेऽपि विधिं विवक्षतो वाक्यभेदः  
स्यात् । उपासनानां तु क्रियात्मकत्वाद्विशिष्टविधानोपपत्तेरुद्गीथा-  
द्याश्रयाणां फले विधानं न विरुध्यते । तस्माद्यथा क्रत्वाश्रया-  
ण्यपि गोदोहनादीनि फलसंयोगादनित्यान्येषमुद्गीथाद्युपासनानी-  
त्यपि द्रष्टव्यम् । अत एव च कल्पसूत्रकारा नैवंजातीयकान्यु-  
पासनानि क्रतुषु कल्पयांचक्रुः ॥ ४२ ॥ ( २७ )

प्रदानवदेव तदुक्तम् ॥ ४३ ॥ ( २८ )

वाजसनेयके “ वदिष्याम्येवाहमिति वाग्दध्रे ” [बृ० १ । ५]

पपन्नः फले विधिरिति संबन्धः । तत्र हेतुमाह । प्रकृतेति । तेषु प्रकृतक्रतुसं-  
बन्धियूपहोमादिराश्रयोऽस्ति प्रत्यक्षविधिश्रुतेः साक्षात्कर्मिवादयुक्तफलश्रुतेश्च युक्त-  
स्तेषां फले विधिरित्यर्थः । पर्णमयीत्वादिषु वैषम्यमाह । न त्विति । एवंविधो  
यूपादितुल्यस्तेषामनारभ्याधीतत्वादित्यर्थः । ननु पर्णमयीत्वादीनां विना प्रकरणं  
वाक्यादेव फले विधिः स्यान्नेत्याह । वाक्येनेति । पर्णवादीनां जुह्वादिद्वारा क्रत्वा-  
श्रयताया वाक्यीयत्वात्तत्र वाक्यतात्पर्यकल्पने फलसंबन्धप्रतिपदाने च तत्कल्पने  
तात्पर्यभेदाद्वाक्यभेदापातान्न युक्तस्तेषु फले विधिरित्यर्थः । पर्णमयीत्वादिषु फलश्रु-  
तेरर्थवादत्वमुपपाद्योद्गीथाद्युपासनेषु तेभ्यो वैषम्यमाह । उपासनानां त्विति । तासां  
व्यापाररूपत्वादव्यापारात्मकपर्णतादिभ्यो वैलक्षण्यात्फलवत्त्वेऽपि च विधानसिद्धेः  
स्वर्गकामो यजेतेत्यादिवद्वाक्यभेदाभावाद्युक्तं फलविधीनमित्यर्थः । प्रस्तुतोपास्तीनां  
प्रकरणादिना क्रत्वर्थाश्रिततायाः सिद्धत्वात्तदाश्रयेण गोदोहनादिवद्विशिष्टफलोद्दे-  
शेन विधानसंभवे फलितमुपसंहरति । तस्मादिति । उद्गीथादिविधानां पर्णतोदि-  
वत्कर्मङ्गत्वाभावे लिङ्गान्तरमाह । अत इति । अङ्गत्वाभावादेवेति यावत् । तथाच  
विदुष इवाविदुषोऽपि कर्माधिकारोऽस्तीति भावः ॥ ४२ ॥ ( २७ )

पृथगप्रतिबन्धः फलमिति फलपृथक्त्ववदुपगमनपृथक्त्वमाह । प्रदानवदिति ।  
बृहदारण्यके छान्दोग्ये चाविदैवाध्यात्मभेदेनोक्तौ वायुप्राणानुदाहरति । वाजसनेयक

१ क. भाव । न । २ ट. 'व जु' । ३ क. ज. ट. 'ले दि' । अ. 'ले च वि' । ४ ज. अ.  
फलवि' । ५ क. ड. ज. अ. ट. 'नान्यपीति द्र' । ६ क. ख. ठ. ड. 'बन्धी यू' । ७ क. झ.  
'त्कमिवा' । ८ ठ. ड. 'त्वेन वि' । ९ झ. 'धानासि' । १० ठ. ड. फले वि' । ११ क. ख. 'श्रयेण  
गो' । १२ क. ख. 'र्थात्वादि' । १३ ठ. ड. 'यक्त्वाप्र' ।

[अ० ३ पा० ३ सू० ४३] आनन्दगिरिकृतटीकासंवलितशांकरभाष्यसमेतानि । ९३१

२१ ] इत्यत्राध्यात्मं वागादीनां प्राणः श्रेष्ठोऽवधारितोऽधिदै-  
वंतमग्न्यादीनां वायुः । तथा छान्दोग्ये “ वायुर्वाव संवर्गः ”  
[ छा० ४ । ३ । १ ] इत्यत्राधिदैवंतमग्न्यादीनां वायुः संवर्गोऽ-  
वधारितोऽध्यात्मं वागादीनां प्राणः । तत्र संशयः । पृथग्मेवौ  
वायुप्राणानुपगन्तव्यौ स्यातामपृथग्वेति । अपृथग्मेवेति ताव-  
त्प्राप्तं तत्त्वाभेदात् । न ह्यभिन्ने तत्त्वे पृथगनुचिन्तनं  
न्याय्यम् । दर्शयति च श्रुतिरध्यात्ममधिदैवंतं च तत्त्वाभेदम्  
“अग्निर्वाग्भूत्वा मुखं प्राविशत्” [ ऐत० २ । ४ ] इत्यारभ्य ।  
तथा “ त एते सर्व एव समाः सर्वेऽनन्ताः ” [ बृ० १ । ५ ।  
१३ ] इत्याध्यात्मिकानां प्राणानामाधिदैविकीं विभूतिमात्मभूतां  
दर्शयति । तथाऽन्यत्रापि तत्र तत्राध्यात्ममधिदैवंतं च बहुधा  
तत्त्वाभेददर्शनं भवति । कचिच्च “ यः प्राणः स वायुः ” इति  
स्पष्टमेव वायुं प्राणं “चैकं करोति । तथोदाहृतेऽपि वाजसनेयिब्रा-  
ह्मणे “ यतश्चोदेति सूर्यः ” [ बृ० १ । ५ । २३ ] [ कठ० ४ । ९ ]

इत्यादिना । श्रेष्ठत्वमभ्यन्नतत्त्वेनोत्कृष्टत्वम् । तयोर्भेदाभेदादिवाक्याभ्यां संशयमाह ।  
तत्रेति । अत्र वायुप्राणयोरुपगमनविद्योक्त्या वाक्यार्थधीहेतोरेव कथनात्पादादिसं-  
गतिः । पूर्वपक्षे विधैक्यात्प्रवृत्तिभेदासिद्धिः । सिद्धान्ते तदैक्येऽपि गुणभेदात्तत्सिद्धि-  
रिति सिद्धवत्कृत्य पूर्वपक्षयति । अपृथगिति । फलभेदात्कर्माङ्गानां तद्युक्तोपास्तीनां  
च नित्यत्वान्नित्यत्वरूपप्रयोगभेदवद्वायुप्राणयोस्तत्त्वाभेदोऽतत्प्राप्तिफलैक्याच्चोपास्तिप्र-  
योगैक्यमिति भावः । तत्त्वाभेदेऽपि कथमपृथगनुचिन्तनं तत्राऽऽह । नेति । न खल्वे-  
कस्मिन्नग्निहोत्रे प्रयोगभेदोऽस्तीत्यर्थः । तत्त्वाभेदे मानमाह । दर्शयतीति । वायुः  
प्राणो भूत्वा नासिके प्राविशदिति श्रुतिरत्रोपयुक्ता । आध्यात्मिकप्राणस्याऽऽधिदैवि-  
कवायवभेदे लिङ्गमाह । तथेति । अध्यात्ममधिदैवं च तयोस्तत्त्वाभेदे सर्वश्रुतिसंमति-  
माह । तथाऽन्यत्रेति । वायुप्राणयोस्तत्त्वाभेदे वाक्यमपि मानमित्याह । कचिच्चेति ।  
अथेममेव नाऽऽप्रान्मृत्युर्योऽयं मध्यमः प्राण इत्युपक्रम्य प्राणाद्वा एष सूर्य उदेती-  
त्युपसंहाराच्च तयोरेक्यमित्याह । तथेति । यदि पृथगनुचिन्तनं तयोर्विधित्सितं तर्हि  
तदङ्गव्रतोपदेशोऽपि पृथगेव स्यात् । इह च प्राण्यादिति प्राणने प्राप्तेऽपान्यादि-

१ क. ड. अ. 'वम' । २ क. ड. अ. 'वम' । ३ ड. अ. 'रितः " प्राणो वाव संवर्गः "  
इत्यत्राध्या' । ४ ड. अ. 'यः' । किं पृ' । ५ ड. अ. ट. 'थगेवेमौ' । ६ क. ड. अ. अ. 'थगिति' ।  
७ ड. अ. 'था' " अत । ८ क. ड. अ. 'दैवं च' । ९ ड. अ. 'ति विस्व' । १० ड. अ. 'चैका क' ।  
११ क. 'दात्ता' । १२ ट. ड. 'तत्त्वा' ।

इत्यस्मिन्नुपसंहारश्लोके “ प्राणाद्वा एष उदेति प्राणेऽस्त-  
मेति” [ बृ० १ । ५ । २३ ] इति प्राणेनैवोपसंहरन्नेकत्वं दर्श-  
यति । “ तस्मादेकमेव ब्रतं चरेत्प्राण्याञ्चैवापान्याच्च ” [ बृ०  
१ । ५ । २३ ] इति च प्राणव्रतेनैकैकोपसंहरन्नेतदेव द्रढयति ।  
तथा छान्दोग्येऽपि परस्तात् “ महात्मनश्चतुरो देव एकः कः  
सं जगारं भुवनस्य गोपाः ” [ छा० ४ । ३ । ६ ] इत्येकमेव  
संवर्गं गमयति न ब्रवीत्येक एवैषां चतुर्णां संवर्गोऽपरोऽपरेषां-  
मिति । तस्मादपृथक्त्वमुपगमनस्येति । एवं प्राप्ते ब्रूमः । पृथगेव  
वायुप्राणानुपगन्तव्याविति । कस्मात् । पृथगुपदेशात् । आध्या-  
नार्थो ह्यर्थमध्यात्माधिदैवविभागोपदेशः सोऽसत्याध्यानपृथक्त्वेऽ-

त्यपाननमुक्त्वा तस्मिन्प्राप्ते प्राण्यादिति प्राणनवचनेन प्राणापाननिरोधं कुर्यादित्ये-  
कमेव ब्रतं दर्शयति । ततश्चापृथगनुचिन्तनमित्याह । तस्मादिति । छान्दो-  
ग्यालोचनायामपि तयोः स्वरूपाभेदधीरित्याह । तथेति । वायुं प्राणं च संवर्ग-  
गुणकं भेदेनोपक्रम्य परस्ताद्वाक्यशेषे संवर्गमेकमेव गमयतीति संबन्धः । महात्मन  
इति द्वितीयाबहुवचनम् । चतुरश्वतुःसंख्याकानग्निसूर्यादिकचन्द्रानन्यांश्च वाक्चक्षुः-  
श्रोत्रमनोलक्षणानेको निरपेक्षः सन्को देवः प्रजापतिर्जगार गीर्णवानुपसंहृतवानिति  
यावत् । भेदे मानाभावादपि तयोरैक्यमित्याह । नेति । बहुश्रुत्यालोचनया वायु-  
प्राणैक्यसिद्धेस्तदुपास्तरेपि तदधीनत्वादभेदः । न चाध्यात्माधिदैवगुणभेदाद्भेदस्तदभे-  
दोक्तेरुत्पन्नोपास्तिसंयोगाद्भेदकत्वायोगान्नो खल्वग्निहोत्रं जुहोतीत्युत्पन्नाग्निहोत्रस्य  
दधितण्डुलादिभेदाद्भेद उत्पद्यमानकर्मयोगिगुणभेदस्यैव भेदकत्वात् । तस्मादुत्पन्नो-  
पास्तियोगित्वाद्गुणभेदस्योपास्तिभेदाभावादपृथगनुचिन्तनमित्युपसंहरति । तस्मादिति ।  
उक्तं नीत्या विद्यैक्येऽप्यध्यात्माधिदैवगुणभेदात्प्रवृत्तिभेदः सायंप्रातःकालगुणभेदादे-  
कस्मिन्नप्यग्निहोत्रे प्रवृत्तिभेदवदिति सिद्धान्तयति । एवमिति । उपास्त्यैक्यात्प्र-  
योगैक्योक्तेर्न पृथगनुचिन्तनमिति शङ्कते । कस्मादिति । अग्निहोत्रस्येव दधितण्डुलादे-  
र्ध्यानस्य प्रकृते भेदोपदेशात्पृथगनुचिन्तनासिद्धिरित्याह । पृथगिति । तदेव विवृणोति ।  
आध्यानेति । तौ वा एतौ संवर्गाविति वाक्यस्योपास्यगुणविशिष्टभेदवाचिनो  
भेदेनानुचिन्तने तात्पर्याद्वाक्यप्रामाण्याद्भेदेनैव चिन्तनमित्यर्थः । पूर्वपक्षबीजमनुव-

१ ट. 'प्राच्यापा' । २ क. 'नैकैके' । ड. ज. अ. 'नैवैके' । ३ क. ड. ज. झ. अ. ट. सो ।  
४ क. ज. ट. '२' इ' । ५ ड. ट. गोप्ता 'इ' । ६ ड. ज. अ. ट. एकैषां । ७ ड. अ. 'धाम्' ।  
त' । ८ झ. ट. 'यमाध्या' । ९ ठ. 'न्दोग्ये लो' । १० क. झ. 'क्तरीत्या' । ११ क. ख.  
'ध्यानाप्रकृ' ।

नर्थक एव स्यात् । ननूक्तं न पृथगनुचिन्तनं तत्त्वाभेदादिति ।  
नैष दोषः । तत्त्वाभेदेऽप्यवस्थाभेदादुपदेशभेदवशेनानुचिन्तन-  
भेदोपपत्तेः । श्लोकोपन्यासस्य च तत्त्वाभेदाभिप्रायेणाप्युपपद्य-  
मानस्य पूर्वोदितध्येयभेदनिराकरणसामर्थ्याभावात् । “स यथैषां  
प्राणानां मध्यमः प्राण एवमेतासां देवतानां वायुः ” [ बृ०  
१ । ५ । २२ ] इति चोपमानोपमेयकरणात् । एतेन व्रतोप-  
न्यासो व्याख्यातः । “ एकमेव व्रतम् ” [ बृ० १ । ५ ।  
२३ ] इति चैवकारो वागादिव्रतनिवर्तनेन प्राणव्रतप्रतिपत्त्यर्थः ।  
भग्नव्रतानि हि वागादीन्युक्तानि “ तानि मृत्युः श्रमो भूत्वोप-  
येमे ” [ बृ० १ । ५ । २१ ] इति श्रुतेः । न वायुव्रतनिवृत्त्यर्थः  
“ अथातो व्रतमीमांसा ” [ बृ० १ । ५ । २१ ] इति प्रस्तुत्य  
तुल्यवद्वायुप्राणयोरभग्नव्रतत्वस्य निर्धारितत्वात् । “ एकमेव व्रतं  
चरेत् ” [ बृ० १ । ५ । २३ ] इति चोक्त्वा “ तेनो एतस्यै देव-

दति । नन्विति । उपास्यतया प्रधानभूतसंवर्गगुणकवायुप्राणधर्मभेदविषयेण वाक्येन  
गुणभूतसमीरणस्त्वभावैक्यविषयं वाक्यं बाध्यमित्यभिप्रेत्याऽऽह । नेति । यतश्चोदेती-  
त्यादिश्लोकोक्तेर्वायुप्राणैक्यसिद्धेरुपास्तेरपि तथात्वादपृथगुपगतिरित्याशङ्क्याऽऽह ।  
श्लोकेति । सूर्योदयास्तमययोर्वाय्वधीनत्वात्तदभेदविद्या प्राणात्सूर्योदयास्तम-  
यावुक्तौ ततोऽध्यात्माधिदैवविभागोक्तस्य ध्येयभेदस्य निरासे श्लोकस्य न सामर्थ्य-  
मित्यर्थः । इतोऽपि विशिष्टध्येयभेदोऽस्तीत्याह । स यथेति । यत्तु प्राणव्रतेनोपसंहा-  
रादिक्ये सत्यपृथगुपगमनमिति तत्राऽऽह । एतेनेति । श्लोकस्य स्वरूपैक्याभिप्रायत्व-  
वादेन व्रतवचनमपि तत्त्वाभेदाभिप्रायं युक्तमित्यर्थः । एवकारश्रुतेरपृथक्प्रवृत्तिरत्र  
भावीत्याशङ्क्याऽऽह । एकमिति । किमिति वागादिव्रतनिवर्तनेन प्राणव्रतं साध्यते  
तत्राऽऽह । भग्नमिति । वायुव्रतनिवृत्त्यर्थमेवावधारणं किं न स्यात्तत्राऽऽह । नेति । अथे-  
ममेव नाऽऽप्नोदित्यध्यात्मं मुख्यप्राणस्य मृत्युनाऽनाप्तत्वमधिदैवतं चान्यादीनां ज्वल-  
नादिव्रतभङ्गमुक्त्वा वायोरभग्नव्रतत्वमुक्तम् । निम्नोर्चन्त्यन्या देवता न वायुरिति न  
वायुव्रतनिवृत्तिरेवकारार्थ इत्यर्थः । फलोक्तिरपि वायुव्रतनिवृत्त्यभावं दर्शयतीत्याह ।  
एकमिति । तेन व्रतेनापिशब्देन समानार्थः सन्नशब्दः सायुज्यं सलोकता-  
मपीत्युपरि संबध्यते । एतस्या एतस्या देवतायाः सायुज्यं समानदेहतां वा सालोक्यं  
समानलोकतां चोपास्तेस्वारतम्याज्जयाति प्राप्नोतीत्यर्थः । अन्यव्रतानुष्ठानादन्याप्राप्तेरत्र

१ ज. ट. “भेदेनोप” । २ ठ. ड. “पपत्तिरि” । ३ ठ. ड. “प्रायमुक्त” । ४ ठ. ड. “तमु” । ५ क.  
ख. ड. “चत्यन्या” । ६ ठ. ड. “तां वोपा” । ७ ठ. ड. “त्र वा” ।



तायै सायुज्यं सलोकतां जयति ” [ बृ० १ । ५ । २३ ] इति वायुप्राप्तिं फलं ब्रुवन्वायुव्रतमनिवर्तितं दर्शयति । देवतेत्यत्र वायुः स्यादपरिच्छिन्नात्मैकत्वस्य प्रेप्सितत्वात् । पुरस्तात्प्रयोगाच्च “ सैषाऽनस्तमिता देवता यद्वायुः ” [ बृ० १ । ५ । २२ ] इति । तथा “ तौ वा एतौ द्वौ संवर्गौ वायुरेव देवेषु प्राणः प्राणेषु ” [ छा० ४ । ३ । ४ ] इति भेदेन व्यपदिशति “ ते वा एते पञ्चान्ये पञ्चान्ये दश सन्तस्तत्कृतम् ” [ छा० ४ । ३ । ८ ] इति च भेदेनैवोपसंहरति । तस्मात्पृथगेवोपगमनम् । प्रदानवत् । यथेन्द्राय राज्ञे पुरोडाशमेकादशकपालमिन्द्रियाधिराजायेन्द्राय स्वराज्ञ इत्यस्यां त्रिपुरोडाशिन्यामिष्टौ सर्वेषामभिगमयन्नवद्यत्पञ्चं वट्टकारमिति । अतो वचनादिन्द्राभेदाच्च सह-

च वायुप्राप्तिनिर्देशान्न तद्वतनिवृत्तिरिति श्रुतिवात्पर्यमाह । वाय्विति । देवताप्राप्तिरेवात्र श्रुता न वायुप्राप्तिरित्याशङ्क्याऽऽह । देवतेति । अग्न्यादीनपेक्ष्यानवच्छिन्नो देवो वायुस्ते<sup>१</sup> तु तेनैवावच्छिन्ना इति संवर्गगुणो वायुरनवच्छिन्ना देवता तदात्मत्वमैवाऽऽप्नुमिष्टमतो देवताप्राप्तिर्वायुप्राप्तिरित्यर्थः । न केवलं प्रकरणालोचनया देवता वायुः किंतु साक्षादेव श्रुतेरित्याह । पुरस्तादिति । यत्तु पृथगुपदेशात्पृथगुपनयनमुक्तं वदिदानीं विवृणोति । तथेति । संवर्गभेदेनोपक्रमवद्वेदेनोपसंहारादपि पृथगनुचिन्तनमित्याह । ते वा इति । उपक्रमोपसंहारैकरूप्यफलमुपसंहरति । तस्मादिति । तत्रोदाहरणमवतार्य व्याचष्टे । प्रदानवदिति । त्रयः पुरोडाशा यस्यां सा त्रिपुरोडाशिनी तस्यामुत्पत्तिवाक्यमुदाहरति । इन्द्रायेति । किं तस्यां सह प्रदानं किंवा भेदेनेति संदेहे पूर्वपक्षमाह । सर्वेषामिति । याज्ञिकाः खल्वस्यामिष्टौ युगपदेवावदानं कुर्वन्ति तेन सर्वेषां देवताविशेषाणामभिगमयन्प्रापयन्नपर्यायेणैव पुरोडाशानवद्यति तत्तद्भागं गृह्णातीत्यत्र हेतुमाह । अष्टं वट्टकारमिति । अव्यर्थत्वायेति यावत् । एकार्थं सर्वतोऽवदाने शेषो यागानर्हः स्याद्युगपत्सर्वार्थमवदाने त्ववैयर्थ्यमित्यर्थः । उक्ताद्वाक्यात्सर्वार्थं सहावदानश्रुतेर्देवतायां भेदाभावाच्च तत्रयाणां पुरोडाशानांसहप्रदानं प्राप्तमित्याह । अत इति ।

१ ड. अ. 'वता ह्यत्र' । २ ड. अ. 'त्मत्व' । ३ ड. अ. 'मिष्टयां स' । ४ ड. 'त्यच्छं वट्ट' । ड. अ. 'त्यच्छं व' । ५ क. 'वषट्का' । ६ क. 'स्ते तु ते' । ७ क. ख. 'मत्र प्राप्तु' । ८ क. ख. ड. 'पगमनमु' । ९ ख. 'छं वषट्का' । ड. 'छं वट्ट' । १० ठ. ड. 'च त्रया' ।

प्रदानाशङ्कायां राजादिगुणभेदाद्याज्यानुवाक्याव्यत्यासविधाना-  
च्च यथान्यासमेव देवतापृथक्त्वात्प्रदानपृथक्त्वं भवति । एवं  
तत्त्वाभेदेऽप्याध्येयांशपृथक्त्वादाध्यानपृथक्त्वमित्यर्थः । तदुक्तं  
संक्षेपे “ नाना वा देवता पृथग्ज्ञानात् ” इति । तत्र तु  
द्रव्यदेवताभेदाद्यागभेदो विद्यते नैवमिह विद्याभेदोऽस्ति । उप-  
क्रमोपसंहाराभ्यामध्यात्माधिदैवोपदेशेष्वेकविद्याविधानप्रतीतिः ।  
विद्यैक्येऽपि त्वध्यात्माधिदैवभेदात्प्रवृत्तिभेदो भवति । अग्निहोत्र  
इव सायंप्रातःकालभेदात् । ईत्येतावदभिप्रेत्य प्रदानवदित्यु-  
क्तम् ॥ ४३ ॥ ( २८ )

सिद्धान्तमाह । राजादीति । उत्पत्तिवाक्य एव राजाधिराजस्वराज-  
गुणभेदाद्यथान्यासं यथावचनं तैत्तद्गुणविशिष्टदेवताभेदात्प्रदानस्य प्रक्षेपस्य पृथक्त्व-  
मित्यर्थः । किंच त्रिपुरोडाशिन्यामिष्टौ प्रथमपुरोडाशप्रदाने या याज्या सा पुनः-  
प्रयोगेऽनुवाक्या याऽत्र पूर्वमनुवाक्या सा पश्चाद्याज्येति व्यत्यासमन्वाहेत्यनेन  
विहितं तत्प्रयोगभेदे युज्यत एकस्या ऋच एकस्मिन्प्रयोगे याज्यानुवाक्यात्वविरोधा-  
दित्याह । याज्येति । अध्वर्युणा यजेति प्रैषे कृते होत्रा प्रयुज्यमानो मन्त्रो याज्याऽ-  
नुब्रूहीति प्रैषानन्तरं प्रयुज्यमानस्तु मन्त्रोऽनुवाक्येति भेदः । पूर्वोत्तरपक्षाभ्यां दृष्टान्तं  
व्याख्याय दार्ष्टान्तिकमाह । एवमिति । उक्तेऽर्थे देवताकाण्डस्थमधिकरणं प्रदानभे-  
दविषयमुदाहरति । तदुक्तमिति । संरूप्यते कर्मकाण्डस्थमेवावशिष्टं कर्म संक्षिप्यो-  
च्यत इति संक्षेपे देवताकाण्डं तस्मिन्निति यावत् । वाशब्दो देवतैकत्वाशङ्काव्यावृ-  
त्त्यर्थः । नाना देवतेत्यत्र हेतुमाह । पृथगिति । उत्पत्तिवाक्य एव राजाधिराजादिगुणानां  
पृथग्ज्ञानात्तत्तद्गुणविशिष्टदेवतानामपि पृथक्त्वस्य युक्तत्वादित्यर्थः । दृष्टान्ते देवताद्र-  
व्यभेदात्कर्मभेदविहापि वायुः प्राण इतिशब्दादादित्यं चरुं सौर्यं चरुमित्यादि-  
ष्वदित्यसूर्यादिशब्दभेदादिव देवताभेदेन विद्याभेदः स्यादित्याशङ्क्याऽऽह । तत्रेति ।  
यत्रोत्पत्तिर्ननुवाक्यादेव नानाद्रव्यदैवतं कर्म दृष्टं तत्र तद्वेदो वैश्वदेव्यामिक्षेत्यादिवत् ।  
यत्र तूत्पत्तिरिव कर्मैक्यं तत्र देवतादिभेदेऽपि न कर्मभेदोऽग्निहोत्रादिवदेव विद्यै-  
क्यमित्यर्थः । तर्हि केन साम्येन प्रदानवदित्युक्तं तत्राऽऽह । विद्येति । अग्निहोत्रे  
हि सायमाग्निः प्रजापतिश्च देवता सूर्यः प्रजापतिश्च प्रातरनुष्ठानं चोभयत्रान्यादृशं  
तथेहापि ध्यानभेदसिद्धिरित्यर्थः ॥ ४३ ॥ ( २८ )

१ ट. 'दानश' । २ क. झ. 'भ्यामाध्या' । ३ झ. 'त्वमाध्या' । ४ ड. ज. 'इत्यभि' । ५ क.  
ठ. तद्रु' । ६ क. ड. या च पू' । ७ ठ. ड. 'कत्वश' । ८ ठ. ड. 'व्यदेव' । ९ ख. ठ. ड. 'वदिह  
त्वमिहोत्रादिवदे' ।

## लिङ्गभूयस्त्वात्तद्वि बलीयस्तदपि ॥ ४४ ॥

वाजसनेयिनोऽग्निरहस्ये “नैव वा इदमग्रे सदासीत्” इत्येतस्मिन्ब्राह्मणे मनोऽधिकृत्याधीयते “तत्षट्त्रिंशत् सहस्राण्यपश्यदात्मनोऽग्नीनर्कान्मनोमयान्मनश्चितः” इत्यादि। तथैव “वाक्चितः प्राणचितश्चक्षुश्चितः श्रोत्रचितः कर्मचितोऽग्निचितः” इति पृथग्गग्नीनामनन्ति सांपादिकान्। तेषु संशयः। किमेते मनश्चिदादयः क्रियानुप्रवेशिनस्तच्छेषभूता उत स्वतन्त्राः केवलविद्यात्मका इति। तत्र प्रकरणात्क्रियानुप्रवेशे प्राप्ते स्वातन्त्र्यं तावत्प्रतिजानीते लिङ्गभूयस्त्वादिति। भूयांसि हि लिङ्गान्यस्मिन्ब्राह्मणे केवलविद्यात्मकत्वमेषामुपोद्बलयन्ति दृश्यन्ते “तद्यत्किंचेमानि भूतानि मनसा संकल्पयन्ति तेषामेव सा कृतिः” इति

वायुविद्योक्त्यनन्तरं सांपादिकाग्निविद्याचिन्तामारभते। लिङ्गेति। सांपादिकान्ग्रीन्क्रियाप्रकरणस्थान्मनश्चिदादीन्विषयत्वेनोपन्यस्यति। वाजसनेयिन इति। उत्पत्तेः प्रागिदं सर्वं नैव सदासीन्नाप्यसदित्युपक्रम्य मनसः प्रादुर्भावमुक्त्वा तदात्मानमैक्षतेतीक्ष्णपूर्वकं तन्मन आत्मनोऽग्नीनपश्यदिति मनोऽधिकृत्य पठन्वीत्यर्थः। पुरुषस्याऽऽयुष्टेन ऋषशतवर्षान्तर्गतषट्त्रिंशत्सहस्राहोरात्रावच्छिन्नैर्मनोवाक्प्राणचक्षुःश्रोत्रत्वक्कायवृत्तिनिचयैरिष्टकात्वेन भाव्यमानैश्च्रीयमानान्सांपादिकान्ग्रीन्विदन्वीत्याह। तदिति। अर्कानर्चनीयान्मनोमयान्मनोवृत्तिभावितत्वाद्वागादिवृत्तिभिरिष्टकात्वेन भाविताभिश्च्रीयन्त इति वाक्चिदादीनामग्नीनात्मनो वागादयोऽप्यपश्यन्तित्याह। तथैवेति। क्रत्वर्थत्वपुरुषार्थत्वविनियोजकमानदृष्ट्या संशयमाह। तेष्विति। केवलविद्यात्मकत्वं क्रियानुप्रवेशं विना भावनामयत्वम्। वायुप्राणयोरेकप्रयोगायोगात्प्रयोगभेदेन ध्येयत्वेऽपि मनश्चिदादीनां कर्माङ्गत्वेनैकप्रयोगत्वं युक्तमित्याह। तत्रेति। सांपादिकाग्नीनां केवलविद्यात्मत्वेन पुरुषार्थत्वसमर्थनद्वारा वाक्यार्थधीहेतोरवोक्तेरत्र पादादिसंगतिः। पूर्वपक्षे क्रियार्थानामग्नीनां क्रियात्वं सिद्धान्ते पुमर्थानां तेषां केवलविद्यामयत्वमित्यङ्गीकृत्य सिद्धान्तमुपक्रमते। स्वातन्त्र्यमिति। सूत्राक्षराणि योजयति। भूयांसितीति। सर्वाण्यपीमानि भूतानि यत्किमपि मनसा संकल्पयन्ति तेषामेवाग्नीनां सा कृतिः करणमित्येतत्। प्रकृताग्नीनां स्वातन्त्र्येण भावनामयत्वे लिङ्गं न हि क्रियाङ्गं यत्किंचित्करणे सिद्ध्यति चोदनैकलभ्यत्वादित्याह। तद्यदिति। एवंविदे स्वपते जाग्र-

१ क. झ. अ. 'ते षट्'। २ झ. 'द्विंश'। ३ क. 'स्थान्ति'। ४ ड. 'सदासीदि'। ५ ठ. ड. 'त्रकाय'। ६ ठ. ड. 'न संभा'। ७ क. ख. षडिति। ८ ठ. ड. 'र्थपु'। ९ झ. 'त्मत्वस'। १० 'ध्यतीति'।

[अ० ३ पा० ३ सू० ४५] आनन्दगिरिकृतटीकासंवलितशांकरभाष्यसमेतानि । ९३७

“तान्हेतानेवंविदे सर्वदा सर्वाणि भूतानि चिन्वन्त्यपि स्वपते” इति  
चैवंजातीयकानि । तद्वि लिङ्गं प्रकरणाद्वलीयः । तदप्युक्तं पूर्व-  
स्मिन्काण्डे “श्रुतिलिङ्गवाक्यप्रकरणस्थानसमाख्यानं सम-  
वाये पारदौर्बल्यमर्थविप्रकर्षात्” [ जै० सू० ३ । ३ । १३ ]  
इति ॥ ४४ ॥

**पूर्वविकल्पः प्रकरणात्स्यात्क्रिया मानसवत् ॥ ४५ ॥**

नैतद्युक्तं स्वतन्त्रा एतेऽग्नयोऽनन्यशेषभूता इति । पूर्वस्य  
क्रियामयस्याग्नेः प्रकरणात्तद्विषय एवायं विकल्पविशेषो-  
पदेशः स्यान्न स्वतन्त्रः । ननु प्रकरणाद्विङ्गं बलीयः ।  
सत्यमेवंमेतत् । लिङ्गमपि त्वेवंजातीयकं न प्रकरणाद्वलीयो  
भवति । अन्यार्थदर्शनं ह्येतत् । सांपादिकाग्निप्रशंसारूपत्वात् ।

तेऽपि तानेतानग्नीभूतानि सर्वाणि सर्वदा चिन्वन्तीति लिङ्गान्तरं न हि  
कर्माङ्गं सर्वदा सर्वैरनुष्ठीयते प्रतिनियतदेशकालनिमित्तेषु चोदितत्वादि-  
त्याह । तानिति । कार्यकरणव्यापारैः षट्त्रिंशत्सहस्राहोरात्रावच्छिन्नैरिष्टका-  
त्वेन भावितैरेतैः संपाद्यन्ते । तत्रेष्टकास्वप्निषु च संख्याधिक्यमग्नीनां केवलविद्यात्वे  
लिङ्गम् । न हि क्रियाङ्गत्वे प्रसिद्धसंख्यातिरेकसिद्धिरिति मत्वाऽऽह । एव-  
मिति । प्रकरणादेषां क्रियाङ्गत्वं सिद्धं लिङ्गाच्च स्वातन्त्र्यं तेन संशयः स्यादित्याश-  
ङ्क्याऽऽह । तद्वीति । प्रमाणत्वाविशेषे कुतो बलाबलव्यवस्थेत्याशङ्क्याऽऽह ।  
तदपीति ॥ ४४ ॥

सिद्धान्तेनोपक्रम्याधुना पूर्वपक्षयति । पूर्वेति । पूर्वपक्षं विवृण्वन्नुक्तसिद्धान्त-  
प्रतिज्ञां निषेधति । नैतदिति । संप्रति सहेतुकं पूर्वपक्षं प्रतिजानीते । पूर्वस्येति ।  
इष्टकाभिरग्नींश्चिनुत इत्युक्तक्रियामयाग्न्यधिकारे श्रवणादयमपि सांपादिकाग्न्युपदेश-  
स्त्वद्विषयो विकल्पोपदेशस्तथाच यथा क्रियाङ्गं क्रियामयोऽग्निस्तथा सांपादिकाग्निरपि  
तदङ्गं स्यादित्यर्थः । विकल्पविशेषः प्रकारभेदः । उक्तं सैद्धान्तिकं मतमनुवदति ।  
नन्विति । तेन प्राकरणिकं क्रियाशेषत्वं हित्वा लैङ्गिकं पुमर्थत्वमेष्टव्यमिति शेषः ।  
विध्युद्देशस्थमर्थवादस्थं वा लिङ्गं प्रकरणाद्वलीयमिति विकल्प्याऽऽद्यमङ्गीकरोति ।  
सत्यमिति । द्वितीयं दूषयति । लिङ्गमिति । एवंजातीयकं सर्वदा सर्वाणि  
भूतानि चिन्वन्तीत्याद्यर्थवादस्थमिति यावत् । तदेव साधयति । अन्यार्थेति ।

१ ड. अ. 'व त' । २ झ. 'दा विचि' । ३ क. ख. विशेषः । ४ झ. ठ. 'नि विचि' ।



अन्यार्थदर्शनं चासत्यामन्यस्यां प्राप्तौ गुणवादेनाप्युपपद्यमानं  
न प्रकरणं बाधितुमुत्सहते । तस्मात्सांपादिका अप्येतेऽ-  
ग्रयः प्रकरणात्क्रियानुप्रवेशिन एव स्युः । मानसवत् । यथा

न हीदं साधनात्मकं लिङ्गं विध्युद्देशकवाक्यतया तत्परत्वादतो नेदं स्वातन्त्र्येण  
प्रमापकं स्तुतिमात्रत्वादित्यर्थः । अन्यार्थदर्शनानामपि प्रमापकत्वमाशङ्क्य मूलप्रमाण-  
भावे तथाभावेऽपि प्रकृते तदभावान्मैवमित्याह । अन्येति । प्रकृतलिङ्गस्य  
प्रकरणाबाधकत्वे फलितमाह । तस्मादिति । एतेन क्रियेति पदं व्याख्यातम् ।  
कथमक्रियारूपाणामेतेषां क्रियाशेषत्वं तत्राऽऽह । मानसवदिति । द्वादशाहे  
श्रूयतेऽनया त्वा पात्रेण समुद्रं रसया प्राजापत्यं मनोग्रहं गृह्णावीति । तत्र  
किं मानसं द्वादशाहादहरन्तरं किंवा तन्मध्यपातिनो दशमस्याङ्गमिति संदेहे  
वाग्वै द्वादशाहो मनो मानसमिति भेदोक्त्या मानसस्य द्वादशाहाद्वेदसिद्धे-  
र्द्वादशाहस्य गतरसान्यङ्गानि मानसेनैवाऽऽप्यायन्तीति च मानसेन द्वाद-  
शाहस्य स्तुतेः स्तुतिस्तुत्यभावस्य भेदाकाङ्क्षत्वात्पत्नीसंयाजान्तान्यहानि सन्ति-  
ष्ठन्त इत्युक्त्वा द्वादशाहान्तर्गतानामह्नां पत्नीसंयाजान्तत्वदृष्टेर्मानसस्य च पत्नी-  
संयाज्यमानसाय प्रसर्पन्तीति पत्नीसंयाजादुपरिष्ठादेव श्रुतेर्द्वादशाहसंज्ञायाश्च त्रयो-  
दशाहेऽपि द्वादशाहसत्त्वेन कथंचिदुपपत्तेर्द्वादशाहादहरन्तरं मानसमिति प्राप्ते मान-  
सस्य त्रयोदशाहत्वे मानाभावाद्द्वादशाहसंज्ञाया गुणवृत्त्या नेतुमयुक्तत्वादङ्गाङ्गि-  
भेदेनोक्तिभेदस्य स्तुतिस्तुत्यभावस्य च सिद्धेरह्नां पत्नीसंयाजान्तवायाश्चौत्सर्गि-  
कत्वाद्विशेषोक्त्या दशमस्याहो ग्रहणादीनां मानसानां पत्नीसंयाजात्परत्वाविरो-  
धादेष वै दशमस्याहो विसर्गो यन्मानसमिति चोक्तेर्विसर्गस्यान्तस्यान्तवतो  
धर्मत्वादशमाहरङ्गतावगतेर्दशमेऽहनि मानसाय प्रसर्पन्तीति चाऽऽधारत्वोक्ते-  
स्तदङ्गमेव मानसं नाहरन्तरमिति राद्धान्तितम् । तदेवं द्वादशाहयोगिनो दश-  
मस्याहो मानसमङ्गमिति कर्ममीमांसायामुक्तं तथाऽपि दशरात्रस्य द्वादशाहवि-  
कृतित्वात्क्रमेणाहर्धर्मेष्वतिदिष्टेषु दशरात्रगतदशमाहन्यपि द्वादशाहान्तर्गतदशमाह-  
रङ्गस्य मानसस्यास्ति प्राप्तिरित्यभिप्रेत्य व्याचष्टे । यथेति । अविवाक्यमिति  
दशमस्याहो नामधेयं । विविधानि वाक्यानि यत्र मानसत्वाद्विजां न सन्ति  
तत्तथेति व्युत्पत्तेः । तत्रेदं श्रुतमनया त्वा पात्रेणेत्यादि त्वां समुद्रमनया  
रसया पृथिव्या पात्रेण प्रजापतिदेवताकं मनोग्रहं ध्यानमयं ग्रहमापाद्याध्वर्युर्गृह्णावीति

१ क. ज. झ. ट. 'था दं' । २ ठ. 'सिद्धदं' । ३ ठ. ड. 'त्युक्त्वा द्वां' । ४ ड. 'शमेऽहं' ।  
५ ठ. ड. 'हो मानसमङ्गमिति ना' । ६ क. ख. ठ. ड. 'मयग्र' ।

[अ. ३ पा. ३ सू. ४६।४७] आनन्दगिरिकृतटीकासंवलितशांकरभाष्यसमेतानि ९३९

द्वादशरात्रस्य दशमेऽहन्यविवाक्ये पृथिव्या पात्रेण समु-  
द्रस्य सोमस्य प्रजापतये देवतायै गृह्यमाणस्य ग्रहणा-  
सादनहवनाहरणोपह्वानभक्षणानि मानसान्येवाऽऽन्नायन्ते ।  
स च मानसोऽपि ग्रहकल्पः क्रियाप्रकरणात्क्रियाशेष एव भव-  
त्येवमयमप्यग्निकल्प इत्यर्थः ॥ ४५ ॥

### अतिदेशाच्च ॥ ४६ ॥

अतिदेशश्चैषामग्नीनां क्रियानुप्रवेशमुपोद्बलयति “षट्त्रिंशत्सह-  
स्राण्यग्नयोऽर्कास्तेषामेकैक एव तावान्यावानसौ पूर्वः” इति ।  
सति हि सामान्येऽतिदेशः प्रवर्तते । ततश्च पूर्वेणोष्ठाचितेन  
क्रियानुप्रवेशिनाऽग्निना सांपादिकानग्नीनतिदिशन्क्रियानुप्रवेश-  
मेवैषां द्योतयति ॥ ४६ ॥

### विद्यैव तु निर्धारणात् ॥ ४७ ॥

तुशब्दः पक्षं व्यावर्तयति । विद्यात्मका एवैते स्वतन्त्रा मन-  
श्चिदादयोऽग्नयः स्युर्न क्रियाशेषभूताः । तथा हि निर्धार-

वाक्यार्थः । तमिमं सोपैस्करमुपन्यस्यति । पृथिव्येति । ग्रहणं सोमाधारपात्रस्योपा-  
दानमासादनं गृहीतस्य स्वस्थाने स्थापनं ततः सोमस्य होमो हवनं हुतशेषादानमाह-  
रणं पश्चाद्वत्विजां तद्वक्षणाय मिथोऽनुज्ञाकरणमुपह्वानं ततोऽवशिष्टस्य सोमस्य भक्ष-  
णमित्येतानि मानसान्येवेत्यर्थः । कथमन्यग्रहयोगिनो मानसस्य कल्पनाभेदस्य क्रिया-  
नुप्रवेशित्वं तत्राऽऽह । स चेति । उक्तदृष्टान्तादग्निसंबन्धिकल्पनाभेदोऽपि क्रियाधि-  
कारात्क्रियानुप्रवेशेति दार्ष्टान्तिकमाह । एवमिति ॥ ४५ ॥

मनश्चिदाद्यग्नीनां क्रियानुप्रवेशे लिङ्गान्तरमाह । अतिदेशाच्चेति । सूत्रं व्याक-  
रोति । अतिदेशश्चेति । तमेव दर्शयति । षडिति । कथं तावता ऋत्विङ्गत्वं तदाह ।  
सतीति । क्रियानुप्रवेशमन्तरेणान्यदेव सादृश्यमतिदेशकृतमित्याशङ्क्य तस्य योग्या-  
नुपलम्भान्मैवमित्याह । ततश्चेति ॥ ४६ ॥

सिद्धान्तमाह । विद्यैवेति । परपक्षनिषेधं प्रतिजानीते । तुशब्द इति । सिद्धान्त-  
प्रतिज्ञामाह । विद्येति । हेतुं व्याचष्टे । तथा हीति । एवकारश्रुत्या प्रकरणं बाध्य-

यति “ते हैते विद्याचित एव” इति । “विद्यया हैवैत एवंविद-  
श्चिता भवन्ति” इति च ॥ ४७ ॥

### दर्शनाच्च ॥ ४८ ॥

दृश्यते चैषां स्वातन्त्र्ये लिङ्गम् । तत्पुरस्ताद्वर्णितम् “लिङ्गभू-  
यस्त्वात्” [ ब्र० सू० ३ । ३ । ४४ ] इत्यत्र ॥ ४८ ॥

ननु लिङ्गमप्यसत्यामन्यस्यां प्राप्तावसाधकं कस्यचिदर्थस्ये-  
त्यपास्य तत्प्रकरणसामर्थ्यात्क्रियाशेषत्वमध्यवसितमित्यत उत्तरं  
पठति—

### श्रुत्यादिबलीयस्त्वाच्च न बाधः ॥ ४९ ॥

नैवं प्रकरणसामर्थ्यात्क्रियाशेषत्वमध्यवसाय स्वातन्त्र्यपक्षो  
बाधितव्यः । श्रुत्यौदेर्बलीयस्त्वात् । बलीयांसि हि प्रकरणाच्छ्रु-  
तिलिङ्गवाक्यानीति स्थितं श्रुतिलिङ्गसूत्रे । तानि चेह स्वात-  
न्त्र्यपक्षं साधयन्ति दृश्यन्ते । कथम् । श्रुतिस्तावत् “ते हैते  
विद्याचित एव” इति । तथा लिङ्गम् “सर्वदा सर्वाणि भूतानि  
चिन्वन्त्यपि स्वपते” इति । तथा वाक्यमपि “विद्यया हैवैत  
एवंविदश्चिता भवन्ति” इति । “विद्याचित एव” इति हि साव-  
धारण्यं श्रुतिः क्रियानुप्रवेशेऽभीषामभ्युपगम्यमाने पीडिता  
स्यात् । नन्वबाह्यसाधनत्वाभिप्रायमिदमवधारणं भविष्यति ।  
नेत्युच्यते । तदभिप्रायतायां हि विद्याचित इतीयतां स्वरूपसंकी-

मिति भावः । मनश्चिदाद्यग्नीनां विद्यात्मत्वे श्रुतितात्पर्यं वक्तुं श्रुत्याभासं दर्शयन्वा-  
क्यमपि समुच्चिनोति । विद्ययेति ॥ ४७ ॥

न श्रुत्यैव प्रकरणं बाध्यं लिङ्गादपीत्याह । दर्शनाच्चेति । तद्विभजते । दृश्यते  
चेति । किं तदित्यपेक्षायामाह । तत्पुरस्तादिति ॥ ४८ ॥

उत्तरसूत्रव्यावर्त्यं पूर्वोक्तं चोद्यमनुस्मारयति । नन्विति । तदुत्तरं सूत्रमवतारयति ।  
अत इति । न बाध इत्येतद्व्याचष्टे । नैवमिति । हेतुमवतार्य व्याचष्टे । श्रुत्यादीति । तेषां  
प्रकरणाद्वलीयस्त्वेऽपि प्रकृते किं जातं तत्राऽऽह । तानि चेति । स्वातन्त्र्यसाधक-  
श्रुत्यादिदृष्टिमेव प्रश्नद्वारा स्फुटयति । कथमित्यादिना । तत्र श्रुतिं विवृणोति । विद्येति ।  
अवधारणश्रुतेरन्यथासिद्धिं शङ्कते । नन्विति । दूषयति । नेत्युच्यत इति । कृतत्वादभि-

१ क. चैतेषां । २ क. ड. ज. अ. “त्यादिबली” । ३ ड. अ. बाधिता । ४ ड. अ. ट. “ता  
विद्यास्व” । ५ ठ. ड. “स्त्वे प्र” । ६ क. ख. ठ. ड. तदाह ।

तन्नेनैव कृतत्वादनर्थकमवधारणं भवेत् । स्वरूपमेव ह्येषामबाह्यसाध-  
नमिति । अबाह्यसाधनत्वेऽपि<sup>१</sup> तु मानसग्रहवत्क्रिया<sup>२</sup>नुप्रवेशशङ्कायां  
तन्निवृत्तिफलमवधारणमर्थवद्भविष्यति । तथा “ स्वपते जाग्रते  
चैवंविदे सर्वदा सर्वाणि भूतान्येतानग्रींश्चिन्वन्ति ” इति सातत्य-  
दर्शनमेषां स्वातन्त्र्येऽवकल्पते । यथा सांपादिके वाक्प्राणमयेऽ-  
ग्निहोत्रे “ प्राणं तदा वाचि जुहोति वाचं तदा प्राणे जुहोति ”  
[ कौषी० २ । ५ ] इति चोक्तवोच्यते “ एते अनन्ते अमृते  
आहुती जाग्रच्च स्वपंश्च सततं जुहोति ” [ कौषी० २ । ५ ]  
इति । तद्वत् । क्रियानुप्रवेशे तु क्रियाप्रयोगस्याल्पकालत्वेन न  
सातत्येनैषां प्रयोगः कल्पेत । न चेदमर्थवादमात्रमिति न्याय्यम् ।  
यत्र हि विस्पष्टो विधायको लिङ्गादिरुपलभ्यते युक्तं तत्र संकी-  
र्तनमात्रस्यार्थवादत्वम् । इह तु विस्पष्टविध्यन्तरानुपलब्धेः  
संकीर्तनादेवैषां विज्ञानविधानं कल्पनीयम् । तच्च यथासंकीर्त-  
नमेव कल्पयितुं शक्यत इति सातत्यदर्शनात्तथाभूतमेव

प्रेतस्याबाह्यसाधनत्वस्य ज्ञातत्वादिति यावत् । स्वरूपसंकीर्तनेन कृतत्वमेव स्फुटयति ।  
स्वरूपमिति । विद्याशब्देनैव बाह्यसाधनत्वं व्यावर्त्यते चेत्त्वन्मतेऽपि किमर्थमवधा-  
रणमित्याशङ्क्याऽऽह । अबाह्येति । संप्रत्यवधारणश्रुतिवदेव लिङ्गं व्यनक्ति ।  
तथेति । सातत्यं सर्वकालसर्वपुरुषव्यापित्वं तेन हेतुना क्रिया<sup>३</sup>नुप्रवेशाभावे दृष्टान्त-  
माह । यथेति । तदेति संपादनावस्थोक्तिः । आहुत्योरनन्तत्वमक्षयफलत्वादित्याह ।  
अमृते इति । तयोरपि क्रियाङ्गत्वशङ्कां प्रत्याह । जाग्रच्चेति । उक्तदृष्टान्तात्प्रकृता-  
ग्नीनां सातत्यदृष्टेर्न क्रियाप्रवेशितेति दार्ष्टान्तिकमाह । तद्वदिति । सातत्यप्रयोगेऽपि  
किमित्यग्नीनां क्रियाप्रवेशो न स्यात्तत्राऽऽह । क्रियेति । यत्पुनरर्थवादस्थं लिङ्गं न  
प्रकरणबाधकमिति तत्राऽऽह । न चेति । अन्येषां श्रुतिविध्युद्देशानामन्यार्थदर्श-  
नानामप्रापकत्वेऽपि प्रकृतेषु वचनानि त्वपूर्वत्वादिति न्यायेन सर्वदा सर्वाणि भूतानि  
मदर्थमग्निं चिन्वन्तीति मन्वीतेति विधिः कल्प्यते । अपूर्वार्थवादितया भासमानानां  
द्योतकत्वमात्राङ्गीकारेण गुणवादाश्रयणायोगादिति मत्वाऽऽह । यत्रेति । उक्तन्यायं

१ ड. अ. “कमिदम्” । २ ड. अ. “नत्वमि” । ३ ज. “त्वे तु” । ४ ड. अ. “पि मा” । ५ ट.  
“याग्र” । ६ क. ड. ज. अ. “मेषां” । ७ ड. अ. “न्येणैव क” । ८ ड. अ. “इत्युक्तो” । ९ क. ड.  
ज. अ. “लत्वात्रं सा” । १० ड. ज. अ. “लिङ्गादि” । ११ ड. अ. “ज्ञानानां वि” । १२ ड. “तेनक्त” ।  
१३ ठ. “यासु प्र” । १४ क. उक्तं न्या” ।



कल्प्यते । ततश्च सामर्थ्यादिषां स्वातन्त्र्यसिद्धिः । एतेन “ तच्च-  
त्किंचेमानि भूतानि मनसा संकल्पयन्ति तेषामेव सा कृतिः ”  
इत्यादि व्याख्यातम् । तथा वाक्यमपि “ एवंविदे ” इति  
पुरुषविशेषसंबन्धमेवैषामाचक्षाणं न क्रतुसंबन्धं मृष्यते । तस्मा-  
त्स्वातन्त्र्यपक्ष एव ज्यायानिति ॥ ४९ ॥

**अनुबन्धादिभ्यः प्रज्ञान्तरपृथक्त्ववदृष्टश्च तदुक्तम् ॥ ५० ॥**

इतश्च प्रकरणमुपमृच्य स्वातन्त्र्यं मनश्चिदादीनां प्रतिपत्तव्यम् ।  
यत्किंवावयवान्मनआदिव्यापारेष्वनुबन्धाति “ ते मनसैवाऽऽ-  
धीर्यन्ते मनसा चीर्यन्ते मनसैव ग्रहा अगृह्यन्त मनसाऽस्तुवन्मन-  
साऽशंसन्त्यत्किंच यज्ञे कर्म क्रियते यत्किंच र्यज्ञियं कर्म  
मनसैव तेषु तन्मनोमयेषु मनश्चित्सु मनोमयमेव क्रियते ” इत्या-  
दिना । संपत्फलो ह्ययमनुबन्धः । न च प्रत्यक्षाः

वाक्यान्तरेऽपि संचारयति । एतेनेति । श्रुतिलिङ्गे विविच्य वाक्यं विविनक्ति ।  
तथेति । श्रुतिलिङ्गवाक्येभ्यो भग्नौ प्रकरणे फलितमाह । तस्मादिति ॥ ४९ ॥

स्वातन्त्र्ये हेत्वन्तराण्याह । अनुबन्धादिभ्य इति । सूत्रस्य हेत्वन्तरोक्तौ तात्प-  
र्यमाह । इतश्चेति । तत्रानुबन्धं हेतुं विवृणोति । यदिति । क्रियाङ्गानां मनआदि-  
व्यापारेषु संयोजनान्यथानुपपत्त्याऽपि न क्रियाशेषत्वं मनश्चिदादीनामित्यर्थः । तेऽ-  
ग्नयो विदुषा मनसैवाऽऽधीयन्ताऽऽधीयन्ते छंदासि कालानियमात् । मनसा चीर्यन्त  
इष्टकाश्चीर्यन्ते । मानसेषु मनश्चित्त्वभिषु ग्रहाः पात्राणि विदुषांऽगृह्यन्त गृह्यन्ते ।  
मनसैवास्तुवन्नुद्रातृप्रभृतयः स्तुवन्ति । मनसैवाऽशंसन्तहोत्रादयः शंसन्ति । अन्यदपि  
यत्किंचिद्यज्ञेषु पुरुषार्थं क्रियते यच्च यज्ञार्हं क्रत्वर्थं तत्रानुष्ठीयते तत्सर्वमेव मनोमयं  
भावनामयं विदुषा मनसैवाक्रियत क्रियत इत्यर्थः । किमर्थमिदमनुबन्धकरणं तदाह ।  
संपदिति । उपास्त्यर्थो ह्यनुबन्धस्तथाऽपि मनश्चिदादीनामक्रियाङ्गत्वे किमायातं  
तदाह । न चेति । तेषां क्रियाङ्गत्वे साक्षादेवाऽऽवानादिप्रसिद्धेरनर्थिका संपदित्यर्थः ।  
तर्हि कर्माङ्गयोगादुद्गीथाद्युपासनावदिदमपि क्रियागतमुपासनं स्यान्नेत्याह ।

१ क. यतः क्रिया । २ झ. 'यन्ते म' । ३ ड. अ. 'नसैवाऽऽची' । ४ क. ड. अ. 'यन्त  
म' । ५ क. 'वत मन' । ६ ड. अ. 'त्किंचिद्यज्ञे' । ७ ड. अ. 'त्किंचिद्यज्ञीयं' । ८ ट. यज्ञीयं । ९ अ.  
'मयं कि' । १० क. ड. अ. 'यमाकि' । ११ क. ड. अ. 'यत' इ' । १२ क. ड. 'बन्धदे' ।  
१३ झ. ठ. ड. 'षा गृह्यन्ते' ।

क्रियावयवाः सन्तः संपदा लिप्सितव्याः । न चात्रोद्गीथा-  
द्युपासनवत्क्रियाङ्गसंबन्धात्तदनुप्रवेशित्वमाशङ्कितव्यं श्रुतिवैरू-  
प्यात् । न ह्यत्र क्रियाङ्गं किञ्चिदादाय तस्मिन्नदो नामा-  
ध्यवसितव्यमिति वदति । षट्त्रिंशत्सहस्राणि तु मनोवृत्ति-  
भेदानादाय तेष्वग्नित्वं ग्रहादींश्च कल्पयति पुरुषयज्ञादिवत् ।  
संख्या चेयं पुरुषायुषस्याहःसु दृष्टा सती तत्संबन्धिनीषु मनो-  
वृत्तिष्वारोप्यत इति द्रष्टव्यम् । एवमनुबन्धात्स्वातन्त्र्यं मनश्चि-  
दादीनाम् । आदिशब्दादतिदेशाद्यपि यथासंभवं योजयितव्यम् ।  
तथा हि “ तेषामेकैक एव तावान्यावानसौ पूर्वः ” इति क्रिया-  
मयस्याग्नेर्माहात्म्यं ज्ञानमयानामेकैकस्यातिदिशन्क्रियायामनादरं  
दर्शयति । न च सत्येव क्रियासंबन्धे विकल्पः पूर्वणोत्तरेषामिति  
शङ्क्यं वक्तुम् । न हि येन व्यापारेणाऽऽहवनीयधारणादिना पूर्वः  
क्रियार्यामुपकरोति तेनोत्तर उपकर्तुं शक्नुवन्ति । यत्तु पूर्वप-  
क्षेऽप्यतिदेश उपोद्बलक इत्युक्तं सति हि सामान्येऽति-  
देशः प्रवर्तत इति तदस्मत्पक्षेऽग्नित्वसामान्येनातिदेशसंभवा-

न चेति । उपासनं सप्तम्यर्थः । उद्गीथाद्युपास्तिवृत्तिश्रुतिविविधैपरीत्यमेव  
प्रैस्तुतोपास्तिविधौ दर्शयति । न हीति । कथं तर्हीह विधानं तदाह । षडिति ।  
मनोवृत्तिभेदेष्वग्नित्वादिरहितेषु तत्कल्पनायां दृष्टान्तमाह । पुरुषेति । कथं  
मनोवृत्तिषु संख्याभेदोपादानं तदाह । संख्या चेति । अनुबन्धसामर्थ्यसिद्धेर्मर्थ-  
मुपसंहरति । एवमिति । सौत्रमादिशब्दं योजयति । आदीति । तत्र मनश्चिदादीनां  
स्वातन्त्र्यप्रापकमतिदेशं विशदयति । तथा हीति । वाक्यतात्पर्यमाह । क्रियेति । ननु  
पूर्वेणैष्टकाचितेनाग्निना मनश्चिदादीनां विकल्पः स्यादित्युक्तं तेन विकल्पार्थोऽतिदेशो  
नाऽऽदरार्थ इति तत्राऽऽह । न चेति । ब्रीहिभिर्यावत्क्रियते यवैरपि तावदिति युक्तो  
विकल्पः । प्रकृते तु मनश्चिदादीनां तदभावाज्ञेष्टकाचितेन विकल्पः स्यादित्याह । न  
हीति । अतिदेशस्य पूर्वपक्षानुगुण्यात्कथमादिशब्देन ग्रहणमित्याशङ्क्यानुवदति ।  
यत्त्विति । अग्नित्वसाम्येनाप्यतिदेशसिद्धेर्न पारिशेष्यमिति दूषयति । तदिति ।

१ ज. ट. न चोद्गी । २ झ. “शितत्वं” । ३ क. “माध्यासि” । ४ ड. ज. अ. ट. “ध्यसि” ।  
५ क. ड. अ. “शतं तु सह” । ६ ज. ट. “णि म” । ७ ड. अ. शक्यते । ८ क. ड. ज. अ. “या  
उप” । ९ क. ड. ज. अ. “क्षेऽप्यग्नि” । १० ठ. ड. “स्तिविधिश्रुतिवै” । ११ क. ख. प्रकृतो ।  
१२ ठ. ड. “द्वमु” । १३ झ. “नां नेष्ट” ।

त्प्रत्युक्तम् । अस्ति हि सांपादिकानामप्यग्नीनामग्नित्वमिति ।  
श्रुत्यादीनि च कारणानि दर्शितानि । एवमनुबन्धादिभ्यः कार-  
णेभ्यः स्वातन्त्र्यं मनश्चिदादीनाम् । प्रज्ञान्तरपृथक्त्ववत् । यथा  
प्रज्ञान्तराणि शाण्डिल्यविद्याप्रभृतीनि स्वेन स्वेनानुबन्धेनानुब-  
ध्यमानानि पृथगेव कर्मभ्यः प्रज्ञान्तरेभ्यश्च स्वतन्त्राणि भवन्त्ये-  
वमिति । दृष्टश्चावेष्टे राजसूयप्रकरणपठितायाः प्रकरणादुत्कर्षो  
वर्णत्रयानुबन्धाद्राजयज्ञत्वाच्च राजसूयस्य । तदुक्तं प्रथमे काण्डे

अग्नित्वसाम्यसंभवमेव स्फुटयति । अस्तीति । बहुवचनं घटयति । श्रुत्यादीनीति ।  
उक्तहेतुफलं निगमयति । एवमिति । दृष्टान्तमवतार्य व्याचष्टे । प्रज्ञान्तरेति । उक्त-  
दृष्टान्तानुसारादनुबन्धाद्युक्तहेतुभ्यो मनश्चिदादीनामपि स्वातन्त्र्यमिति दार्ष्टान्तिक-  
माह । एवमिति । सूत्रविभागव्याख्यासमाप्ताविति शब्दः । मनश्चिदादीनां स्वातन्त्र्ये  
क्रियाप्रकरणपाठासिद्धिरित्याशङ्क्याऽऽह । दृष्टश्चेति । उत्कर्षे हेतुमाह । वर्णेति ।  
तथाऽपि राजसूयाङ्गत्वयोगादुत्कर्षासिद्धिस्तत्राऽऽह । राजेति । राजा स्वाराज्यकामो  
राजसूयेन यजेतेत्यारभ्याऽऽग्नेयोऽष्टाकपालो हिरण्यं दक्षिणेत्यादिनाऽवेष्टिर्नामे-  
ष्टिराम्नाता । तत्र यदि ब्राह्मणो यजेत बार्हस्पत्यं मध्ये निधायाऽऽहुतिमाहुतिं  
हुत्वाऽभिवारयेद्यदि वैश्यो वैश्वदेवं यदि राजन्यस्तदैन्द्रमिति श्रूयते । तत्र  
किं ब्राह्मणादीनां राजसूये प्राप्तानां निमित्तार्थेन श्रवणमुत तेषामेष यांगो  
विधीयत इति संदेहे प्रजापालनकण्टकोद्धरणादि राज्यं तस्य कर्ता राजैत्यर्थ-  
प्रसिद्धेस्त्रैवर्णिकानामपि तत्कर्तृत्वप्रसिद्ध्या राजशब्दत्वेन राजसूयाधिकारित्वाद्यदि  
ब्राह्मणो यजेतेत्याद्याः श्रुतयो निमित्तार्था इति नास्ति प्रकरणादुत्कर्षोऽवेष्टेरिति प्राप्ते  
“गुणवचनब्राह्मणादिभ्यः कर्मणि च” [पा० सू० ५।१।१२४] इति पाणिनिना गुण-  
वचनेभ्यः शुल्कादिशब्देभ्यो ब्राह्मणादिशब्देभ्यश्च कर्मणि ण्यङ्प्रत्ययस्मरणाद्वाज्ञः कर्म  
राज्यमिति राजकर्तृयोगाद्राज्यमित्यवगमात्कोऽसौ राजेत्यपेक्षायामार्येषु तत्प्रसिद्धचमा-  
वेऽपि म्लेच्छानां क्षत्रियमात्रे राजशब्दप्रयोगान्म्लेच्छप्रसिद्ध्या राजशब्दार्थनिर्णयाद-  
ब्राह्मणादौ च पालनादिकर्तारि राजशब्दस्य गौणत्वात्क्षत्रियस्यैव राजसूयेऽधिकाराद्ब्राह्म-  
णवैश्ययोस्तत्राप्राप्ते राजसूयप्रकरणं हित्वा ब्राह्मणादिकर्तृकाणि कर्मान्तराणि विधीयन्त  
इति राजसूयप्रकरणादुत्कर्षोऽवेष्टेरिति द्वितीये स्थितम् । तत्र यथा क्षत्रियकर्तृके  
राजसूये ब्राह्मणादेरनधिकारादवेष्टे राजसूयप्रकरणादुत्कर्षस्तथा मनश्चिदादी-  
नामपि क्रियाप्रकरणादुत्कर्षो लिङ्गादिभिरिति भावः । एकादशेऽपि चिन्तितमेव दि-  
त्याह । तदुक्तमिति । राजसूयप्रक्रियायामवेष्टिर्नामेष्टिराम्नाता आग्नेयोऽष्टाकपालो

१ झ. 'बन्धवन्धा' । २ ख. ठ. ड. 'त्रमा' । ३ क. ख. प्रयोगो । ४ ख. 'जेत्यर्थप्रसि' ।  
५ ठ. ड. 'त्यार्थसि' । ६ ठ. ड. 'शब्देन' । ७ ठ. ड. 'शब्दान्म्ले' । ८ ठ. ड. 'ष्टिरा' ।

[अ० ३ पा० ३ सू० ५१] आनन्दगिरिकृतटीकासंवलितशांकरभाष्यसमेतानि । ९४५

“क्रत्वर्थायामिति चेन्न वर्णत्रयसंयोगात्” [ जै० सू० ११ ।

४ । ७ ] इति ॥ ५० ॥

न सामान्यादप्युपलब्धेर्मृत्युवन्न हि लोकापत्तिः ॥ ५१ ॥

यदुक्तं मानसवदिति तत्प्रत्युच्यते । न मानसग्रहसामान्या-  
दपि मनश्चिदादीनां क्रियाशेषत्वं कल्प्यम् । पूर्वोक्तेभ्यः श्रुत्या-  
दिहेतुभ्यः केवलपुरुषार्थत्वोपलब्धेः । न हि किञ्चित्कस्यचित्केन-  
चित्सामान्यं न संभवति । न च तावता यथास्वं वैषम्यं निव-  
र्तते । मृत्युवत् । यथा “स एष एव मृत्युर्थ एष एतस्मिन्मण्डले  
पुरुषः” इति “अग्निर्वै मृत्युः” [ बृ० । ३ । २ । १० ] इति  
चाग्न्यादित्यपुरुषयोः समानेऽपि मृत्युशब्दप्रयोगे नात्यन्तसा-  
म्यापत्तिः । यथा च “असौ वाव लोको गौतमाग्निस्तस्याऽऽदित्य

हिरण्यं दक्षिणा बार्हस्पत्यं चरुं शितिपृष्ठो दक्षिणेति । तत्राऽऽग्नेयादिहविष्वङ्गानां  
तन्त्रेण प्रयोगः किं वाऽऽवृत्त्येति संशये पूर्वपक्षसूत्रमवेष्टौ त्वेकतन्त्रं स्याल्लिङ्गदर्शना-  
दिति बार्हस्पत्यं मध्ये निधायेति लिङ्गोपलम्भात्प्रयोगभेदे<sup>१</sup> च मध्ये निधानायोगादेत-  
याऽन्नाद्यकाममित्येकवचनाच्चैकतन्त्र्यमवेष्टावेकस्मिन्प्रयोगे लिङ्गानां तन्त्रेण भावः सकृद-  
नुष्ठानमिति पूर्वपक्षं कृत्वाऽन्नाद्यकामप्रयोगेऽवेष्टेरिदं लिङ्गदर्शनादि तेन क्रत्वर्थप्रयोगे  
तस्य तु दक्षिणाभेदाद्भेद इत्यङ्गावृत्तिरेवेति राद्धान्तिते क्रत्वर्थायामपीष्टाविदं लिङ्ग-  
दर्शनाद्यस्तीत्यङ्गानावृत्तिरित्याशङ्कामनूद्य दूषयति । क्रत्वर्थायामिति चेदिति ।  
काम्यायामिष्टौ यदि ब्राह्मण इत्यादिना वर्णत्रयसंयोगात्तस्यां च मध्यनिधानादिसि-  
द्धेर्न राजकवृत्तक्रत्वर्थेष्टौ तत्प्राप्तिरतोऽङ्गावृत्तिरित्यर्थः । अत्र चैकप्रयोगत्वलिङ्गस्य  
क्रत्वर्थेष्टावसंभवं काम्येष्टौ च संभवं वदताऽनेन सूत्रेण काम्येष्टेः क्रत्वर्थेष्टिवैलक्षण्य-  
सूचनाद्वारेणार्थात्प्रकरणानुत्कर्षोऽपि सिध्यतीति क्रियाप्रकरणान्मनश्चिदादीनामुत्कर्षो  
भवत्येतदनुगुणमुदाहरणमिति द्रष्टव्यम् ॥ ५० ॥

परोदीरितमुदाहरणं विधट्यति । नेति । परोक्तमनूद्य तदुत्तरत्वेन सूत्राक्षराणि  
व्याचष्टे । यदित्यादिना । मानसेन ग्रहेण सह मनश्चिदादीनां च भावनामयत्वे तुल्ये  
कथं श्रुत्यादिभिः स्वातन्त्र्यं तत्राऽऽह । न हीति । सत्यपि सादृश्ये यथास्वं वैषम्यमव्यावृ-  
त्तमित्यत्र दृष्टान्तमादाय व्याचष्टे । मृत्युवदिति । न हीत्यादि विभजते । यथा चेति ।

१ क. ड. ज. अ. ‘दिभ्यो हे’ । २ क. ज. भवति । ३ ड. अ. स वा ए । ४ क. ज. ‘ष  
मृ’ । ५ ज. झ. ट. ‘सौ वै लो’ । क. ‘सौ लोकोऽग्निगौतम तस्याऽऽ’ । ६ ड. अ. ‘को गौत’ ।  
७ ड. अ. ‘मास्याऽऽ’ । ८ ठ. ड. ‘देन नि’ । ९ ठ. ड. ‘न्यमाचष्ट एक’ । १० झ. ‘णाद्भेदा’ ।  
११ ठ. ड. ‘ङ्गावृ’ । १२ ठ. ड. ‘नां भा’ । १३ ठ. ड. तदाह ।



एव समित्” [छा० ५ । ४ । १] इत्यत्र न समिदादिसामान्या-  
ल्लोकस्याग्निभावापत्तिस्तद्वत् ॥ ५१ ॥

**परेण च शब्दस्य ताद्विध्यं**

**भूयस्त्वात्त्वनुबन्धः ॥ ५२ ॥ ( २९ )**

परस्तादपि “अयं वाव लोक एषोऽग्निश्चितः” इत्यस्मिन्ननन्तरे  
ब्राह्मणे ताद्विध्यं केवलविद्याविधित्वं शब्दस्य प्रयोजनं लक्ष्यते  
न शुद्धकर्माङ्गविधित्वम् । तत्र हि—

“विद्यया तदारोहन्ति यत्र कामाः परागताः ।

न तत्र दक्षिणा यन्ति नाविद्वांसस्तपस्विनः ”

इत्यनेन श्लोकेन केवलं कर्म निन्दन्विद्यां च प्रशंसन्निदं गम-  
यति । तथा पुरस्तादपि “यदेतन्मण्डलं तपति” इत्यस्मिन्ब्राह्मणे  
विद्याप्रधानत्वमेव लक्ष्यते “ सोऽमृतो भवति मृत्युर्ह्य-  
स्याऽऽत्मा भवति ” इति विद्याफलेनैवोपसंहारात् कर्मप्रधानता  
तत्सामान्यादिहापि तथात्वम् । भूयांसस्त्वग्न्यवयवाः संपादयि-  
तव्या विद्यायामित्येतस्मात्कारणादग्निनाऽनुबध्यते विद्या न क-  
र्माङ्गत्वात् । तस्मान्मनश्चिदादीनां केवलविद्यात्मैकत्व-  
सिद्धिः ॥ ५२ ॥ ( २९ )

उक्तदृष्टान्तानुरोधान्मानसग्रहस्य मनश्चिदादीनां च भावनामयत्वाविशेषेऽपि पारत-  
न्यस्वातन्त्र्ययोः सिद्धिरित्याह । तद्वदिति । ॥ ५१ ॥

पूर्वोत्तरब्राह्मणयोर्विद्याप्राधान्यदर्शनात्तन्मध्यपातिनोऽस्यापि तत्प्राधान्यमित्याह ।  
परेण चेति । संदिग्धस्य निर्णयो वाक्यशेषादितिन्यायेन सूत्रावयवं व्याकुर्वन्वाक्य-  
शेषमनुसंधत्ते । परस्तादिति । उत्तरब्राह्मणस्य विद्याप्राधान्ये गमकमाह । तत्रेति ।  
ब्राह्मणस्य विद्याप्राधान्यमेतदित्युक्तम् । उपक्रमतन्त्रेणोपसंहारेणैकस्मिन्वाक्ये भवितव्य-  
मितिन्यायेन चकारं व्याकुर्वन्पूर्वमपि ब्राह्मणमनुसंधत्ते । तथेति । तस्य विद्याप्राधान्ये  
लिङ्गमाह । सोऽमृत इति । पूर्वोत्तरब्राह्मणयोर्विद्याप्राधान्येऽपि प्रकृतब्राह्मणस्य कर्म-  
प्राधान्ये का हानिस्तत्राऽऽह । तदिति । कथं तर्हि विद्यायाः स्वातन्त्र्ये कर्माधिकारे  
समाम्नाममित्याशङ्क्य भूयस्त्वादित्यादि व्याचष्टे । भूयांसस्त्विति । श्रुतिलिङ्गादिभिः  
सिद्धमर्थमुपसंहरति । तस्मादिति ॥ ५२ ॥ ( २९ )

१ ट. 'न्यालोक' । २ ज. 'तः' एतस्मिन् । ३ ड. अ. इत्येतस्मिन् । ४ ड. अ. लभ्यते । ५ क.  
'यां प्र' । ६ क. ड. ज. अ. 'सन्नेतद्दर्शय' । ७ ड. ज. अ. 'त्युर्य स्याऽऽ' । ८ ड. ज. अ. 'स्माच्च कार ।  
९ ट. 'स्मत्त्व' । १० ठ. ड. 'णवि' ।

## एक आत्मनः शरीरे भावात् ॥ ५३ ॥

इह देहव्यतिरिक्तस्याऽऽत्मनः सद्भावः समर्थ्यते बन्धमोक्षाधिकारसिद्धये । न ह्यसति देहव्यतिरिक्तात्मनि परलोकफलाश्रोदना उपपद्येरन्कस्य वा ब्रह्मात्मत्वमुपदिश्येत । ननु शास्त्रप्रमुख एव प्रथमे पादे शास्त्रफलोपभोगयोग्यस्य देहव्यतिरिक्तस्याऽऽत्मनोऽस्तित्वमुक्तम् । सत्यमुक्तं भाष्यकृता न तु तत्राऽऽत्मास्तित्वे सूत्रमस्ति । इह तु स्वयमेव सूत्रकृता तदस्तित्वमाक्षेपपुरःसरं प्रतिष्ठापितम् । इत एव चाऽऽकृष्याऽऽचार्येण शबरस्वामिना प्रमाणलक्षणे वर्णितम् । अत एव च भगवतोपवर्षेण प्रथमे तत्र आत्मास्तित्वाभिधानप्रसक्तौ शारीरिके वक्ष्याम इत्युद्धारः कृतः । इह चेदं चोदनालक्षणेष्वापासनेषु विचार्यमाणे-

मनश्चिदादीनां न पुरुषार्थत्वं पुरुषस्यैव देहातिरिक्तस्याभावादित्याक्षिपति । एक इति । अधिकरणस्य तात्पर्यमाह । इहेति । तत्समर्थनफलमाह । बन्धेति । साधनानुष्ठानसामर्थ्याद्देहस्यैव स्वर्गापवर्गाधिकारित्वसिद्धौ कृतं व्यतिरेकचिन्तयेत्याशङ्क्याऽऽह । न हीति । व्यतिरेकविचारस्य पूर्वतन्त्रेण पौनरुक्त्यं शङ्कते । नन्विति । सूत्रकृता तत्रातिरिक्तात्मानुक्तेर्न पौनरुक्त्यमित्याह । सत्यमिति । प्रकृते पूर्वमीमांसातो विशेषमाह । इह त्विति । कथं तर्हि प्रथमे पादे दर्शितमात्मास्तित्वं न हि मूलभूतं सूत्रं विना भाष्यं युक्तं तत्राऽऽह । इत इति । यज्ञायुधी यजमानः स्वर्गं लोकं यातीतिवाक्यस्यातिरिक्तात्माभावादप्रामाण्यप्राप्तौ तत्परिहारेण प्रथमाध्यायोपयोगितया तदस्तित्वमिदमेवाधिकरणमवष्टभ्योक्तमिति सूचयति । प्रमाणेति । एतस्मादेवाऽऽकृष्य तत्राऽऽत्मास्तित्वमुक्तमित्यत्र वृत्तिकारवचनं गमकमित्याह । अत इति । यस्मादत्र सूत्रकारो निरूपयति तस्मादेवेति यावत् । आत्मास्तित्वस्यास्मात्पूर्वकाण्डं प्रति नयनमपकर्षस्तस्योद्धारो निवृत्तिरित्यर्थः । अथात्रापि प्रथमसूत्रेऽथशब्दोपात्तोऽधिकारी विचारितस्तत्कथमिह पुनस्तन्निरूपणं तत्राऽऽह । इह चेति । तत्र लोकसिद्धात्मादानेनाधिकारी दर्शितो न तद्विशेषश्चिन्तितः । प्रकृते तु विविधप्रमाणकेष्वापासनेषु विचार्यमाणेषु विचार्यते विशेषतस्तदस्तित्वेत्यस्ति भेद इत्यर्थः । प्रासङ्गिकीमध्यायपादसंगतिमधिकरण-

१ क. ज. ड. अ. ट. 'रिक्त आत्म' । २ ड. अ. एवाऽऽकृ' । ट. एवापकृ' । ३ ट. 'व भ' । ४ झ. 'क्ते न पौ' । ५ ठ. ड. 'स्तित्वमिति चोद्यते न । ६ क. ख. ठ. ड. स्वर्गलो' । ७ ठ. ड. 'ति । त' । ८ च. ठ. ड. 'सूत्रस्था' ।

ष्वात्मास्तित्वं विचार्यते कृत्स्नशास्त्रशेषत्वप्रदर्शनाय । अपि च पूर्वस्मिन्नधिकरणे प्रकरणोत्कर्षाभ्युपगमेन मनश्चिदादीनां पुरुषार्थत्वं वर्णितं कोऽसौ पुरुषो यदर्थः एते मनश्चिदादय इत्यस्यां प्रसक्ताविदं देहव्यतिरिक्तस्याऽऽत्मनोऽस्तित्वमुच्यते । तदस्तित्वाक्षेपार्थमिदमादिमं सूत्रम् । आक्षेपपूर्विका हि परिहारोक्तिर्विवक्षितेऽर्थे स्थूणानिखननन्यायेन दृढां बुद्धिमुत्पादयति । अत्रैके देहमात्रात्मदर्शिनो लोकायतिका देहव्यतिरिक्तस्याऽऽत्मनोऽभावं मन्यमानाः समस्तव्यस्तेषु बाह्येषु पृथिव्यादिष्वदृष्टमपि चैतन्यं शरीराकारपरिणतेषु भूतेषु स्यादिति संभावयन्तस्तेभ्यश्चैतन्यं मदशक्तिवद्विज्ञानं चैतन्यविशिष्टः

स्योक्त्वा श्रुतिशास्त्रसंगतिं सूचयति । कृत्स्नेति । सर्वस्यैवाऽऽन्नार्थस्य तदर्थ-विचारात्मनश्च शास्त्रस्य शेषभूतमधिकरणमतिरिक्तात्माविचारे सर्वस्यास्य दुर्धटत्वादतोऽतिरिक्तस्याऽऽत्मनः शेषत्वं दर्शयितुमेष विचार इत्यर्थः । संगतिचतुष्टयमित्यमुक्त्वा पूर्वोत्तराधिकरणसंगतिमाह । अपि चेति । इतश्चेदमिह संगतमित्यर्थः । अनेन सूत्रेण तन्नोच्यत इत्याशङ्क्याऽऽद्यसूत्रस्यावान्तरसंगतिमाह । तदस्तित्वेति । अतिरिक्तात्मास्तित्वे साध्ये किं तदाक्षेपेणेत्याशङ्क्याऽऽह । आक्षेपेति । इत्याक्षेपस्योपयुक्ततेति शेषः । मनश्चिदादयोऽग्नयो यदर्थः स पुरुषो विषयः स किं देहस्तदतिरिक्तो वेति विप्रतिपत्तेः संशये पूर्वपक्षायति । अत्रोक्तं । पूर्वपक्षे देहात्मवादसिद्धिः । सिद्धान्ते वैदिकात्मसिद्धिरिति फलभेदः । परीक्षकव्यवहारभूमिः सप्तम्यर्थः । स्वतन्त्रमन्याधारं वा चैतन्यमात्रं वा व्यावर्तते । मनुष्योऽहमिति देहस्याहंमत्ययालम्बनत्ववदतिरिक्तात्मसत्त्वे मानाभावं गृहीत्वाऽऽह । देहेति । चैतन्याधारस्याऽऽत्मत्वाद्भौतिकत्वेनाचेतनस्य कथमात्मत्वमित्याशङ्क्याऽऽह । समस्तेति । एकैकस्मिन्नविद्यमानं कथं संघाते स्यात्तत्राऽऽह । तेभ्य इति । चैतन्यं संभावयन्त इति संबन्धः । संघातविशेषे कार्यविशेषसत्त्वे दृष्टान्तमाह । मदेति । यथैकैकस्मात्ताम्बूलादेरदृष्टाऽपि मदशक्तिः संघाते दृश्यते तथेदं ज्ञानमेकैकस्मिन्नदृष्टमपि देहाकारपरिणतभूतेषु संघतेषु भवतीति चाऽऽहुरिति योजना । देहस्यैव भोक्तृत्वे मृतदेहेऽपि भोगः स्यादित्याशङ्क्याऽऽह । चैतन्येति । अग्नि-

१ क. घ. ङ. अ. 'पार्थ चेदमाद्यं सू' । २ क. ङ. ज. अ. 'दयेदिति' । ३ क. 'षु पृ' । ४ क. ज. ट. 'षु स्या' । ५ क. 'वस्याऽऽन्ना' । ६ क. ख. 'यस्यैत' । ७ क. ख. ठ. ड. 'तमिदम्' । ८ ड. 'नत्वाद' । ९ झ. 'त्वेन च' । १० झ. 'स्मिन्विद्य' ।

कायः पुरुष इति चाऽऽहुः । न स्वर्गगमनायापवर्गगमनाय  
वा समर्थो देहव्यतिरिक्त आत्माऽस्ति यत्कृतं चैतन्यं देहे  
स्यात् । देह एव तु चेतनश्चाऽऽत्मा चेति प्रतिजानते ।  
हेतुं चाऽऽचक्षते शरीरे भावादिति । यद्वि यस्मिन्सति  
भवत्यसति च न भवति तत्तद्धर्मत्वेनाध्यवसीयते यथाऽग्निधर्मा-  
वौष्ण्यप्रकाशौ । प्राणचेष्टाचैतन्यस्मृत्यादयश्चाऽऽत्मधर्मत्वेनाभि-  
मता आत्मवादिनां तेऽप्यन्तरेव देह उपलभ्यमाना बहिश्चा-  
नुपलभ्यमाना असिद्धे देहव्यतिरिक्ते धर्मिणि देहधर्मा एव भवि-  
तुमर्हन्ति । तस्मादव्यतिरेको देहादात्मन इति ॥ ५३ ॥

एवं प्राप्ते ब्रूमः—

**व्यतिरेकस्तद्भावाभावित्वान्न**

**तूपलब्धिवत् ॥ ५४ ॥ ( ३० )**

न त्वेतदस्ति यदुक्तमव्यतिरेको देहादात्मन इति । व्यतिरेक  
एवास्य देहाद्वितुमर्हति । तद्भावाभावित्वात् । यदि देहभावे  
भावाद्देहधर्मत्वमात्मधर्माणां मन्येत ततो देहभावेऽप्यभावादत-

संनिधानादयः पिण्डस्यौष्ण्यमिवाऽऽत्मसंनिधेर्देहचैतन्यमित्यतिरिक्तस्याऽऽत्मनः स्वर्गा-  
पवर्गान्वयिनोऽभावान्न देहस्य चैतन्यवैशिष्ट्यमित्याशङ्क्याऽऽह । नेत्यादिना ।  
आत्मा तर्हि कः स्यादित्यपेक्षायामाह । देहेति । सूत्रभागेन प्रतिज्ञातेऽर्थे  
हेतुमवतार्य व्याचष्टे । यद्वीति । अन्वयव्यतिरेकाभ्यां चैतन्यस्य देहधर्मतै-  
वेति नातिरिक्तात्मसिद्धिरित्यर्थः । प्राणचेष्टादयः साश्रयाः कार्यत्वात्संभववदित्य-  
नुमानात्प्राणाद्याश्रयस्यातिरिक्तात्मनः सिद्धिरित्याशङ्क्यानुमानाप्राप्त्यात्प्राप्ता-  
प्येऽपि सिद्धसाध्यत्वान्मैवमित्याह । प्राणेति । चेष्टा हिताहितप्राप्तिपरिहा-  
रार्थो व्यापारः । आदिपदेनेच्छाद्वेषादय उक्ताः । तेषां देहधर्मत्वेनादृष्टानां कथं तद्ध-  
र्मत्वेत्याशङ्क्याऽऽह । असिद्ध इति । प्रत्यक्षेणातिरिक्तात्मनोऽदृष्टेर्मानान्तरे चासंमते-  
र्गौरोऽहं स्थूलोऽहमिति च देहस्यैवाऽऽत्मत्वेनाध्यक्षत्वात्तदाधारत्वमेव प्राणादीनाभि-  
त्यर्थः । देहात्मवादी प्रत्यक्षफलमुपसंहरति । तस्मादिति ॥ ५३ ॥

सिद्धान्तसूत्रमवतारयति । एवमिति । तत्र न त्विति पूर्वपक्षनिषेधप्रतिज्ञां विभ-  
जते । न त्विति । उत्तरपक्षप्रतिज्ञां व्याकरोति । व्यतिरेकेति । तत्र हेतुमवतार्य  
व्याचष्टे । तदिति । देहभावेऽपि प्राणादीनामभावो मृतावस्थायामास्थेयः । चैतन्या-  
दयो न देहस्य विशेषगुणास्तद्भावाभावित्वात् । ये तद्विशेषगुणास्ते न तद्भावाभाविनो



द्धर्मत्वमेवैषां किं न मन्येत । देहधर्मवैलक्षण्यात् । ये हि देह-  
धर्मा रूपादयस्ते यावद्देहं भवन्ति । प्राणचेष्टादयस्तु सत्यपि देहे  
मृतावस्थायां न भवन्ति । देहधर्माश्च रूपादयः परैरप्युपलभ्यन्ते  
न त्वात्मधर्माश्चैतन्यस्मृत्यादयः । अपि च सति हि तावद्देहे  
जीवदवस्थायामेषां भावः शक्यते निश्चेतुं न त्वसत्यभावः । पति-  
तेऽपि कदाचिदस्मिन्देहे देहान्तरसंचारेणाऽऽत्मधर्मा अनुवर्ते-  
रन् । संशयमात्रेणापि परपक्षः प्रतीषिष्यते । किमात्मकं च पुन-  
रिदं चैतन्यं मन्यते यस्य भूतेभ्य उत्पत्तिमिच्छतीति परः पर्य-  
नयोक्तव्यः । न हि भूतचतुष्टयव्यतिरेकेण लोकायतिकैः किंचि-  
त्तत्त्वं प्रैत्येति । यदनुभवनं भूतभौतिकानां तच्चैतन्यमिति चेत् ।  
तर्हि विषयत्वात्तेषां न तद्धर्मत्वमश्रुवीत स्वात्मनि क्रियाविरो-

यथा रूपादय इत्याह । देहेति । वैलक्षण्यं स्पष्टयन्ष्टान्तस्य साधनाव्यावृत्तिं वार-  
यति । ये हीति । हेत्वसिद्धिप्रत्याह । प्राणेति । तेषां विशेषगुणत्वाभावेऽपि न देह-  
मात्रप्रभवत्वं मृतावस्थायामदर्शनात् । अतो देहातिरिक्तस्तदधिष्ठातेति भावः । चैत-  
न्यादीनां देहधर्मत्वाभावे हेत्वन्तरमाह । देहेति । विमता न देहधर्माः परैरनुपलभ्य-  
मानत्वाद्ये तद्धर्मस्ते परैरुपलभ्यन्ते यथा रूपादय इत्यर्थः । इतश्च तेषां न देहधर्म-  
वेत्याह । अपि चेति । न हि धर्मधर्मित्वमन्वयमात्राद्युक्तमतिप्रसङ्गादतो व्यतिरेकोऽपि  
वाच्यः सोऽत्र संदिग्ध इति न धर्मधर्मितेत्याह । सतीति । व्यतिरेकसंदेहे हेतुमाह ।  
पतितेऽपीति । तत्रापि न प्रमाणमित्याशङ्क्याऽऽह । संशयेति । न तावत्तवादर्श-  
नमभावनिश्चायकं प्रत्यक्षस्यैव प्रामाण्यान्मम त्वात्मनो देहान्तरसंचारात्तद्धर्मदृष्टिरिति  
संदिह्यते तावन्मात्रेण चैतन्यादीनां देहधर्मत्वासिद्धिरावयोरुभयोरपि निश्चितान्वयादे-  
रेव साधकत्वाविवादादिति भावः । उपलब्धिवादिति पदं चोद्यमुखेन व्याख्यातुं  
पृच्छति । किमात्मकमिति । तत्किं भूतचतुष्टयातिरिक्तं न वेति विमर्शार्थः । अप्रैक-  
तेऽर्थे कथं प्रश्नः स्यात्तत्राऽऽह । यस्येति । आद्ये सिद्धान्तविरोधमाह । न हीति ।  
धर्मधर्मिणोस्त्वादात्म्याभेदपक्षमालम्बते । यदिति । भूतपरिणामत्वाच्चैतन्यस्य रूपादिव-  
द्धूतेभ्योऽर्थान्तरत्वाभावाच्च त्वतिरेकापत्तिरिति भावः । भूतपरिणामत्वं चैतन्यस्य रूपा-  
दिवैषम्योक्त्या प्रत्युक्तमिति मन्वानो दोषान्तरमाह । तदिति । उक्तरूपं चेच्चैतन्यं  
तर्हि स्वात्मानं प्रति भूतभौतिकानां विषयत्वान्न तद्धर्मत्वेन तदभेदं प्रतिपद्येतेत्यत्र हेतु-  
माह । स्वात्मनीति । असिधारा स्वात्मानं छिनत्तीतिवदेकत्र विषयविषयित्वायोगा-

१ क. ड. ज. अ. 'मेषां' । २ ड. अ. भवन्तु । ३ क. ड. ज. अ. 'ति ता' । ४ ट. 'ति-  
वध्य' । ५ क. ड. ज. अ. 'तिकाः किं' । ६ क. ड. ज. अ. प्रतियन्ति । ७ क. ख. ट. ड.  
'प्रस्तुतेऽ' ।

धात् । न<sup>१</sup> ह्यग्निरुष्णः सन्स्वात्मानं दहति । न हि नष्टः  
शिक्षितः सन्स्वस्कन्धमधिरोक्षयति । न हि भूतभौतिकधर्मेण  
सता चैतन्येन भूतभौतिकानि विषयीक्रियेरन् । न हि रूपा-  
दिभिः स्वरूपं परेरूपं वा विषयीक्रियते । विषयीक्रियन्ते तु  
बाह्याध्यात्मिकानि भूतभौतिकानि चैतन्येन । अतश्च यथैवास्या  
भूतभौतिकविषयाया उपलब्धेर्भावोऽभ्युपगम्यत एवं व्यतिरे-  
कोऽप्यस्यास्तेभ्योऽभ्युपगन्तव्यः । उपलब्धिस्वरूप एव च न<sup>२</sup>  
आत्मेत्यात्मनो देहव्यतिरिक्तत्वम् । नित्यत्वं चोपलब्धेरैकरू-  
प्यात् । अहमिदमद्राक्षमिति चावस्थान्तरयोगेऽप्युपलब्धत्वेन  
प्रत्यभिज्ञानात् । स्मृत्याद्युपपत्तेश्च । यत्तुक्तं शरीरे भावाच्छरी-  
रधर्म उपलब्धिरिति तद्वर्णितेन प्रकारेण प्रत्युक्तम् । अपि च  
सत्सु प्रदीपादिषूपकरणेषूपलब्धिर्भवत्यसत्सु न भवति । न चैता-  
वता प्रदीपादिधर्म एवोपलब्धिर्भवति । एवं सति देह उपलब्धि-

दिति हेत्वर्थः । किंच यो यस्य धर्मः स न तत्साधको यथा रूपादिः । तथाच  
चैतन्यस्य भूतभौतिकसाधकत्वादेव तदतिरेकासिद्धिरित्याह । न हीति । रूपादिदृष्टान्तं  
स्पष्टयति । न हीति । तर्हि चैतन्यस्यापि साधकत्वं मा भूत्तत्राऽऽह । विषयीति ।  
सूत्रावयवं फलितपरत्वेन योजयति । अतश्चेति । भवतु तर्हि भूतेभ्योऽतिरिक्तौ स्वत-  
न्त्रोपलब्धिस्तथाऽपि कथमात्मसिद्धिस्तत्राऽऽह । उपलब्धीति । क्षणिकत्वात्तस्या  
नित्यात्मरूपत्वमयुक्तमित्याशङ्क्याजानतस्तद्वेदाभावाद्विषयोपरागात्तद्वानादसावेवानित्यो  
नोपलब्धिरित्याह । नित्यत्वं चेति । किं च स्थूलदेहाभिमानहीनस्य स्वप्ने प्रत्य-  
भिज्ञानादतिरिक्तात्मासिद्धिरित्याह । अहमिति । स्वप्नेऽपि स्थूलदेहान्तरस्यैवोपलब्धत्व-  
मित्याशङ्क्याऽऽह । स्मृत्यादीति । उपलब्ध्वृत्तत्रोर्भेदे सत्यन्योपलब्धेऽन्यस्य स्मृतिरि-  
च्छादयश्च नेति न तयोरन्यत्वेत्यर्थः । दूषितमपि दोषान्तरं वक्तुमनुभाषते । यत्त्विति ।  
तद्वावाभावित्वव्याख्यानेन प्रत्याख्यातमेतदित्युक्तं स्मारयति । तदिति । अधिकं दोषं  
दर्शयति । अपि चेति । अनन्यथासिद्धावन्वयव्यतिरेकौ वाच्यौ देहस्य च चैतन्या-  
न्वयव्यतिरेकाविधानविषयतयाऽन्यथासिद्धाविति सदृष्टान्तं साधयति । सत्स्विति ।  
उपकरणत्वमपि देहस्योपलब्धौ न सिध्यतीत्याह । न चेति । उपलब्धिर्न देहजन्या

\* एतदादिरधिरोक्षयतीत्यन्तो ग्रन्थः क. ज. ट. पुस्तकेषु नोपलभ्यते ।

१ ड. अ. ट. 'भिः स्वं रू' । २ क. 'रस्य रू' । ३ ट. 'पल' । ४ क. 'वतीति' । ५ ड. अ.  
'वं च स' । ६ ड. अ. देहभाव । ७ क. ख. 'ता स्वातन्त्र्योप' । ८ ख. 'ब्धेरन्य' । ९ क. ख.  
दूषणान्तर । १० ठ. ड. 'न व्याख्या' ।

भवत्यसति च न भवतीति न देहधर्मो भवितुमर्हति । उपकरण-  
त्वमात्रेणापि प्रदीपादिवदेहोपयोगोपपत्तेः । न चात्यन्तं देहस्यो-  
पलब्धावुपयोगोऽपि दृश्यते निश्चेष्टेऽप्यस्मिन्देहे स्वप्ने नाना-  
विधोपलब्धिदर्शनात् । तस्मादनवद्यं देहव्यतिरिक्तस्याऽऽत्म-  
नोऽस्तित्वम् ॥ ५४ ॥ (३०)

**अङ्गावबद्धास्तु न शाखास्तु हि प्रतिवेदम् ॥५५॥**

समाप्ता प्रासङ्गिकी कथा संप्रति प्रकृतामेवानुवर्तमाने । “ओमि-  
त्येतदक्षरमुद्गीथमुपासीत” [छा० १ । १ । १] “लोकेषु पञ्चविधं  
सामोपासीत” [छा० २ । २ । १] “उक्थमुक्थमिति वै प्रजा  
वदन्ति तदिदमेवोक्थम्” “इयमेव पृथिवी” “अयं वाव लोकः”  
[छा० १ । १३ । १] “एषोऽग्निश्चितः” इत्येवमाद्या य उद्गी-  
थादिकर्माङ्गावबद्धाः प्रत्ययाः प्रतिवेदं शाखाभेदेषु विहितास्ते  
तच्छाखागतेष्वेवोद्गीथादिषु भवेयुरथ वा सर्वशाखागतेष्विति

तस्मिन्नव्याप्तिप्रमाणेऽपि सत्त्वादर्थान्तरवत् । जागरे तु व्यञ्जकजनकतया कथं चिदुप-  
योगमङ्गीकृत्यात्यन्तमित्युक्तम् । स्वप्ने द्रष्टृर्हं पश्यामीत्याद्यबाधिताध्यक्षस्य स्थूलदे-  
हाकारहीनस्य देहातिरिक्तात्मविषयत्वान्न देहात्मवादसिद्धिरिति भावः । अनुमानाद्य-  
प्रामाण्यं तु प्रतिज्ञामात्रमिति मत्वोपसंहरति । तस्मादिति ॥ ५४ ॥ (३०)

देहभावे भवतश्चैतन्यस्य तद्भावेऽप्यभाववदुद्गीथादिभावे भवत उपासनस्य तद्भावेऽ-  
प्यभावमाशङ्क्याऽऽह । अङ्गेति । अवान्तरसंगतिमाह । समाप्तेति । उद्गीथाद्यङ्गाश्रि-  
तोपासनानि विषय इति तत्तद्वाक्योक्त्या दर्शयति । ओमित्येतदिति । इदं वाक्यं  
व्याप्तेऽप्येतदाधिकरणे व्याख्यातम् । लोकेषु पृथिव्यादिषु लोकशब्दो लोकालोकेषु  
लाक्षणिकः । पृथिव्यादिदृष्ट्या पञ्चविधं सामोपासीतेत्यर्थः । पृथिवी हिंकारोऽग्निः  
प्रस्तावोऽन्तरिक्षमुद्गीथ आदित्यः प्रतिहारो द्यौर्निधनमिति । उक्थं कर्माङ्गं शस्त्रमिति  
वीप्सया यत्प्रजा वदन्ति तदिदमेव येयं पृथिवीत्युक्थे पृथिवीदृष्टिविधिः । चितोऽग्निः  
कर्माङ्गभूतस्तत्रायं लोकदृष्टिरित्यर्थः । उद्गीथादिप्रत्ययानुक्तानविकृत्य प्रकरणादुद्गीथा-  
दिशब्दसाधारण्याच्च संशयमाह । त इति । उद्गीथादीनां सर्वशाखासैक्यादुपास्ति-

१ क. घ. ड. ज. अ. ‘गो ह’ । २ क. ड. ज. अ. ‘ष्टेऽपि ह्यस्मि’ । ३ ड. अ. ‘कीयं क’ ।  
४ ट. तत्तच्छा । ५ ड. ‘रिक्तत्वात्म’ । ६ ट. ड. ‘वेन भ’ । ७ क. ‘र्वया शा’ । ८ क.  
‘शास्त्रैक्या’ ।

विशयः । प्रतिशाखं च स्वरादिभेदादुद्गीथादिभेदानुपादायायमु-  
पन्यासः । किं तावत्प्राप्तम् । स्वशाखागतेष्वेवोद्गीथादिषु विधी-  
येरन्निति । कुतः । संनिधानात् । “उद्गीथमुपासीत” [ छा०  
१ । १ । १ ] इति हि सामान्यविहितानां विशेषाकाङ्क्षायां  
संनिकृष्टेनैव स्वशाखागतेन विशेषेणाऽऽकाङ्क्षादिनिवृत्तेः । तद-  
तिलङ्घनेन शाखान्तरविहितविशेषोपादाने कारणं नास्ति ।  
तस्मात्प्रतिशाखं व्यवस्थेति । एवं प्राप्ते ब्रवीत्यङ्गावबद्धास्त्विति ।  
तुशब्दः पक्षं व्यावर्तयति । नैते प्रतिवेदं स्वशाखास्वेव व्यवति-  
ष्ठेरन् । अपि तु सर्वशाखास्वनुवर्तेरन् । कुतः । उद्गीथादिश्रुत्य-

व्यवस्थाशङ्काभावादनारभ्यमिदमधिकरणमित्याशङ्क्याऽऽह । प्रतीति । नीचैस्त्वादिस्व-  
रभेदादध्ययनधर्मभेदाच्चोद्गीथादेरपि भेदमङ्गीकृत्य विद्याविचार इत्यर्थः । अत्र हि  
श्रौतेन सामान्येन प्राकरणिकस्य विशेषनियमस्य बाधात्सर्वशाखाविहितप्रधानकर्माङ्ग-  
त्वेन प्रयुक्तसर्वोद्गीथादिविशेषेषु तदालम्बनोपास्तीनामुपसंहारोक्त्या सर्वशाखाभिरनु-  
ष्ठेयत्वोक्तेर्वैक्यार्थहीनोरेव चिन्तनात्पादादिसंगतिः । पूर्वपक्षेऽनुष्ठानव्यवस्थसिद्धिः  
सिद्धान्ते तदव्यवस्थेत्यास्थाय पूर्वपक्षयितुं विमृशति । किमिति । यथा देहात्मनोर्भे-  
दादात्मधर्मा देहे न भवन्त्येवमेकशाखागतोद्गीथधर्माणां भिन्नशाखोद्गीथादौ न प्राप्तिरिति  
पूर्वपक्षमाह । स्वशाखेति । विद्याचित एवेत्येवश्रुत्या मनश्चिदादीनां क्रियाप्रकरणभ-  
ङ्गेन पुरुषार्थत्वविहाप्युद्गीथादिश्रुतेर्बलीयस्त्वान्त्या प्रकरणभङ्गान्नास्त्युपास्तीनां व्यव-  
स्थेत्याह । कुत इति । उद्गीथादिसामान्यश्रुतेः प्रकरणोपनीतविशेषाकाङ्क्षत्वेनाबाध-  
कत्वादुपास्तिव्यवस्था युक्तेति मत्वाऽऽह । संनिधानादिति । प्रकरणं विवृणोति ।  
उद्गीथामिति । उद्गीथोक्तचित्याग्नीनां प्रत्ययालम्बनानां वेदत्रयोक्तप्रधानकर्मेस्वङ्गत्वेन  
प्रयुक्तानां प्रतिशाखं स्वरादिभेदेन भेदादुद्गीथादिश्रुतिभिः प्रत्ययालम्बनानामुद्गीथादीनां  
सामान्येनोपात्तानां विशेषाकाङ्क्षायां तत्तच्छाखास्थप्रधानकर्माङ्गत्वेन प्रयुक्तोद्गीथादि-  
विशेषेषूद्गीथमुपासीतेत्यादिप्रत्ययाः प्रकरणान्नियम्यन्त इत्यर्थः । प्रकरणद्वयवस्थायां  
यच्छाखास्थं यदुपासनं तत्तच्छाखाभिरेवानुष्ठेयमित्युपसंहरति । तस्मादिति । पूर्व-  
पक्षमनूय सिद्धान्तयति । एवमिति । सूत्राक्षराणि योजयति । तुशब्द इति । हिश-  
ब्दोपात्तं हेतुं प्रश्नपूर्वकमाह । कुत इति । सामान्यप्रवृत्तश्रुतेर्विशेषाकाङ्क्षायां प्रक-  
रणाद्विशेषनियमो युक्तः । प्रकृते तूद्गीथादिसामान्येषूपोपास्तिसंभवेन विशेषाकाङ्क्षाभावे  
श्रौतसामान्येन प्राकरणिकविशेषनियमबाधात्सर्वशाखास्थप्रधानकर्माङ्गत्वेन विनियुक्तो-

१ क. ड. व. “भेदमादाया” । २ क. ड. व. “क्षानि” । ३ ट. “दानका” । ४ ड. व. परपक्ष ।  
५ क. ख. साम्येन । ६ ड. “लम्बोपा” । ७ ख. “युक्तेषूद्गी” ।



विशेषात् । स्वशाखाव्यवस्थायां ह्युद्गीथमुपासीतेति सामान्यश्रु-  
तिरविशेषप्रवृत्ता सती संनिधानवशेन विशेषे व्यवस्थाप्यमाना  
पीडिता स्यात् । न चैतद्व्याप्यम् । संनिधानांशु श्रुतिर्बलीयसी ।  
न च सामान्याश्रयः प्रत्ययो नोपपद्यते । तस्मात्स्वरादि-  
भेदे सत्यप्युद्गीथत्वाद्यविशेषात्सर्वशाखागतेष्वेवोद्गीथादिष्वेवंजा-  
तीयकाः प्रत्ययाः स्युः ॥ ५५ ॥

**मन्त्रादिवद्वाऽविरोधः ॥ ५६ ॥ ( ३१ )**

अथ वा नैवात्र विरोधः शङ्कितव्यः । कथमन्यशाखागतेषू-  
द्गीथादिष्वन्यशाखाविहिताः प्रत्यया भवेयुरिति । मन्त्रादिवदवि-  
रोधोपपत्तेः । तथा हि मन्त्राणां कर्मणां गुणानां च शाखान्तरो-  
त्पन्नानामपि शाखान्तर उपसंग्रहो दृश्यते । येषामपि हि शाखिनां  
कुटरुरसीत्यश्मादानमन्त्रो नाऽऽम्रातस्तेषामप्यसौ विनियोगो  
दृश्यते कुक्कुटोऽसीत्यश्मानमादत्ते कुटरुरसीति वेति । येषा-  
मपि समिदादयः प्रयाजा नाऽऽम्रातास्तेषामपि तेषु गुणविधि-

द्गीथादिविशेषेषु तदालम्बनधियामुपसंहारः स्यादिति हेतुं विवृणोति । स्वेति । प्रकर-  
णेन विशेषार्थे सामान्यश्रुत्यबाधेऽपि संकोचे मानाभावात्सामान्यद्वारा सर्वविशेषगामि-  
श्रुतेरेकस्मिन्विशेषे नियमनं णिडेवेति मत्वोक्तम् । पीडितेति । त्वत्पक्षे श्रुत्या प्रकर-  
णबाधवन्मत्पक्षेऽपि तेन श्रुतिर्बाध्यतामविशेषादित्याशङ्क्याऽऽह । संनिधानादिति ।  
सामान्यस्योपास्यत्वायोगाद्विशेषाकाङ्क्षायां तदर्थकं प्रकरणं कथं श्रुत्या बाध्यमित्या-  
शङ्क्याऽऽह । न चेति । तथाऽपि प्रतिवेदं स्वरादिभेदेनोद्गीथादिभेदादुपास्तिव्यवस्थो-  
क्तेत्याशङ्क्याऽऽह । तस्मादिति । श्रुतिप्राबल्यं तच्छब्दार्थः ॥ ५५ ॥

उद्गीथादिश्रुत्यवष्टम्भेन यत्र यत्रोद्गीथादिरुक्तस्तत्र तत्र सर्वत्रैव क्वचित्कस्यापि  
प्रत्ययस्यानुवृत्तिरित्युक्तम् । इदानीमुदाहरणेनापीममर्थं समर्थयते । मन्त्रादिवदिति ।  
वाशब्दार्थं कथयति । अथ वेत्यादिना । हेतुमवतार्याक्षरार्थमाह । मन्त्रेति । तत्र  
मन्त्रोदाहरणं दर्शयति । येषामिति । तण्डुलपेषणार्थं कुटरुरसीत्यश्मादानमन्त्रो येषां  
शाखिनां नाऽऽम्रातः कुक्कुटोऽसि मधुजिह्व इत्ययमेव मन्त्रः समाम्नायते तथाऽपि तेषां  
प्रयोगसूत्रेण विनियोगे सोऽपि मन्त्रो दृश्यते तेन शाखान्तरोत्पन्नस्य मन्त्रस्य शाखा-  
न्तरे संग्रहोऽस्तीत्यर्थः । कर्मणामुदाहरणमाह । येषामपीति । मैत्रायणीयानां समि-

१ क. ड. ज. अ. 'नाद्वि श्रु' । २ क. ड. ज. अ. 'रोध आश' । ३ ट. 'पि शा' । ४ क.  
ड. ज. अ. 'पि च स' । ५ क. 'रुक्तो न तत्र तत्र स' । ६ क. 'व क्वाचि' । ७ ठ. ड. 'ति । म' ।  
८ ठ. ड. 'णीनां ।

[अ० ३ पा० ३ सू० ५६] आनन्दगिरिकृतटीकासंवलितशांकरभाष्यसमेतानि । ९५५

राम्नायते “ ऋतवो वै प्रयाजाः समानत्र होतव्याः ” इति ।  
तथा येषामपि “ अजोऽग्नीषोमीयः ” इति जातिविशेषोपदेशो  
नास्ति तेषामपि तद्विषयो मन्त्रवर्ण उपलभ्यते “ छागस्य वपाया  
मेदसोऽनुब्रूहि ” इति । तथा वेदान्तरोत्पन्नानामपि “ अग्ने-  
र्वेहोत्रं वेरध्वरम् ” इत्येवमादिमन्त्राणां वेदान्तरे परिग्रहो  
दृष्टः । तथा बह्वृचपठितस्य सूक्तस्य “ यो जात एव प्रथमो  
मनस्वान् ” इत्यस्य “ अध्वर्यवे सजनीयं शस्यम् ” इत्यत्र परि-  
ग्रहो दृष्टः । तस्माद्यथाऽऽश्रयाणां कर्माङ्गानां सर्वत्रानुवृत्तिरेवमा-  
श्रितानामपि प्रत्ययानामित्यविरोधः ॥ ५६ ॥ ( ३१ )

धो यजति तनूनपातं यजतीडो यजति बर्हिर्यजति स्वाहाकारं यजतीति समिदादयः  
प्रयाजा नाऽऽम्नातास्तथाऽपि तेषु संख्यादिगुणविधिराम्नायते/द्वादश मासाः पञ्चर्तव  
इत्यत्र हेमन्तशिशिरयोरेकीकरणेन पञ्चर्तवः प्रसिद्धाः । तथा चतुर्वत्पञ्चसंख्याकाः  
प्रयाजाः समानत्र समानदेशे होतव्या इति यावत् । तत्र शाखान्तरोत्पन्नकर्मणां  
शाखान्तरे संग्रहो दृष्टोऽन्यथा तत्र गुणविध्ययोगादित्यर्थः । गुणोदाहरणमाह ।  
तथेति । अग्नीषोमीयं पशुमालभेतेति यजुर्वेदिनामग्नीषोमीयः पशुराम्नायते नाज इति  
जातिविशेषस्तेन विशेषाश्रवणाद्यः कश्चित्पशुरालम्भनीय इति प्राप्ते “ छागो वा मन्त्रव-  
र्णात् ” इति सूत्रेण च्छागादेर्होमार्थमनुवाक्यं पठ्य होतरित्यध्वर्युपैषार्थं लिङ्गस्य नियम-  
कारणस्य भावाच्छागोऽग्नीषोमीयः पशुरिति स्थितम् । अतश्च गुणस्यापि प्रैषमन्त्रलिङ्गा-  
दुपसंग्रहो दृष्ट इत्यर्थः । मन्त्राणामुदाहरणान्तरमाह । तथेति । वेदान्तरशब्दाभ्यामु-  
द्गात्रध्वर्युवेदावुच्येते । तत्रैवोदाहरणान्तरमाह । तथेति । यो जातो बाल एव  
सन्प्रथमो गुणैः श्रेष्ठो मनस्वान्विवेकवान्स जनास इन्द्र इति शेषः । जनासो  
जनास्ते संबोध्यन्ते स इन्द्र एवंविध इति यावत् । अध्वर्यवे तत्कर्तृकप्रयोगार्थं सज-  
नीयं स जनास ईत्येतेनोपलक्षितं सूक्तं शस्यं शंसनीयमित्यर्थः । दृष्टान्तानुवा-  
देन दार्ष्टान्तिकं निगमयति । तस्मादिति । शाखान्तरोत्पन्नस्य शाखान्तरे संग्रहवा-  
हुल्यं तच्छब्दार्थः । ॥ ५६ ॥ ( ३१ )

१ ड. अ. “ द्विशेषविषं ” । २ क. झ. “ भेवेहो ” । ३ ड. अ. इत्यादि । ४ ठ. ड. सिद्धाः । ५ क.  
“ श्रयाणां ” । ६ ठ. ड. “ प्रैषलि ” । ७ क. ख. “ यं जं ” । ८ क. इत्यन्तेनो । ख. ठ. ड. इत्यन्तेनो ।

## भूम्नः क्रतुवज्ज्यायस्त्वं तथा हि दर्शयति ॥ ५७ ॥ ( ३२ )

“प्राचीनशाल औपमन्यवः” [ छा० ५ । ११ । १ ] इत्य-  
स्यामाख्यायिकायां व्यस्तस्य समस्तस्य च वैश्वानरस्योपासनं  
श्रूयते । व्यस्तोपासनं तावत् “औपमन्यव कं त्वमात्मानमुपास्स  
इति दिवमेव भगवो राजन्निति होवाचैष वै सुतेजा आत्मा वैश्वा-  
नरो यं त्वमात्मानमुपास्से” [ छा० ५ । १२ । १ ] इत्यादि ।  
तथा समस्तोपासनमपि “तस्य ह वा एतस्याऽऽत्मनो वैश्वा-  
नरस्य मूर्धैव सुतेजाश्चक्षुर्विश्वरूपः प्राणः पृथग्वर्त्माऽऽत्मा संदेहो  
बहुलो बस्तिरेव रयिः पृथिव्येव पादौ” [ छा० ५ । १८ । २ ]  
इत्यादि । तत्र संशयः । किमिहोभयथाऽप्युपासनं स्याद्व्य-  
स्तस्य समस्तस्य चोत समस्तस्यैवेति । किं तावत्प्राप्तम् ।  
प्रत्यवयवं सुतेजःप्रभृतिषूपास्स इति क्रियापदश्रवणात् “तस्मा-  
त्तव सुतं प्रसुतमासुतं कुले दृश्यते” [ छा० ५ । १२ । १ ]

उद्गीथाद्युपासनं तत्तदङ्गविशेषालम्बनं नेत्युक्तिप्रसङ्गेन वैश्वानरोपास्तिरपि तत्तदङ्ग-  
विशेषालम्बना नेति साधयति । भूम्न इति । सैव हीत्यत्र तद्यत्तत्सत्यमिति तच्छ-  
ब्देन प्रकृतपरामर्शाद्विधैक्यमुक्तम् । अत्र तु तद्वदभेदे हेत्वभावादगतार्थेति मत्वा  
व्यस्तस्य समस्तस्य च वैश्वानरस्योपासनं श्रौतमुदाहरति । प्राचीनेति । तत्र प्रश्नप्रति-  
वचनरूपवाक्येन व्यस्तोपास्तिमुपन्यस्यति । व्यस्तेति । वैश्वानराधिकरणे व्याख्यातं  
वाक्यमनुस्मृत्य समस्तोपास्तिं दर्शयति । तथेति । द्विविधामुपास्तिमधिकृत्योभयत्र  
विविफलश्रुतिभ्यामेकवाक्यत्वोपपत्तेश्च संशयमाह । तत्रेति । एकवाक्यतालाभेन सम-  
स्तस्यैव वैश्वानरस्योपास्तिरित्युक्त्या वाक्यार्थधीहेतुरेवात्रापि चिन्तनात्पादादिसंगतिः ।  
पूर्वपक्षे वाक्यभेदः सिद्धान्ते तदैक्यमित्यङ्गीकृत्य पूर्वपक्षार्थं विमृशति । किमिति ।  
उद्गीथादिश्रुत्या संनिधिं<sup>१</sup> बाधित्वोद्गीथाद्युपास्तीनां सर्वशाखासूपसंहारोक्तिवदत्रापि  
व्यस्तोपासनस्य विविफलयोः श्रुतेः समस्तोपास्तिसंनिधिप्राप्तं स्तुत्यर्थत्वं बाधित्वा  
विधेयतेति पूर्वपक्षमाह । प्रतीति । सुतमित्यभिषवस्य कण्डनस्य कर्मतापन्नं सोम-  
रूपम् । प्रसुतमासुतमित्यवस्थाविशेषापेक्षं तस्यैव विशेषणम् । सोमयागकरणसंपत्ति-  
स्तव कुले दृश्यत इति यावत् । आत्मनो वैश्वानरस्येत्यादिवाक्यप्रकरणाभ्यां सम-  
स्तोपासनाङ्गत्वेन तदन्तर्भावोऽपि व्यस्तोपासनानामर्थ्यन्नं पश्यति प्रियमित्यादिना

१ क. च । २ क. ख. ‘रस्यैवोपा’ । ठ. ड. ‘रस्य चोपा’ । ३ झ. ‘धि बोधि’ । ४ झ. ठ. ड.  
‘मत्यन्तं प’ ।

इत्यादिकलभेदश्रवणाच्च व्यस्तान्युपासनानि स्मुरिति प्राप्तम् ।  
ततोऽभिधीयते भूम्नः पदार्थोपचयात्मकस्य समस्तस्य वैश्वानरो-  
पासनस्य ज्यायस्त्वं प्राधान्येनास्मिन्वाक्ये विवक्षितं भवितु-  
मर्हति न प्रत्येकमवयवोपासनानामपि । क्रतुवत् । यथा क्रतुषु  
दर्शपूर्णमासप्रभृतिषु सामस्त्येन साङ्गप्रधानप्रयोग एवैको विव-  
क्ष्यते न व्यस्तानामपि प्रयोगः प्रयाजादीनाम् । नाप्येकदेशाङ्ग-  
युक्तस्य प्रधानस्य तद्वत् । कुत एतद्भूमैव ज्यायानिति । तथा  
हि श्रुतिर्भूम्नो ज्यायस्त्वं दर्शयति । एकवाक्येतावगमात् । एकं  
हीदं वाक्यं वैश्वानरविद्याविषयं पौर्वापर्यालोचनात्प्रतीयते ।  
तथा हि प्राचीनशालप्रभृतय उद्दालकावसानाः षड्ऋषयो वैश्वा-  
नरविद्यायां परिनिष्ठामप्रतिपद्यमाना अश्वपतिं कैकेयं राजानम-  
भ्याजंगुरित्युपक्रम्यैकैकस्यर्षेरुपास्यं ह्युप्रभृतीनामेकैकं श्राव-  
यित्वा “ मूर्धा त्वेष आत्मन इति होवाच ” [ छा० ५ । १२ ।  
२ ] इत्यादिना मूर्धादिभावं तेषां विदधाति । “ मूर्धा ते  
व्यपतिष्यद्यन्मां नाऽऽगमिष्यः ” [ छा० ५ । १२ । २ ]

प्रत्यवयवं विधिफलश्रुतेः स्वातन्त्र्येणापि विधानं कल्प्यं तेनोभयथोपासनं कार्य-  
मिति भिन्नान्येवैतानि वाक्यानीत्यर्थः । सिद्धान्तसूत्रमवतार्य भूम्नो ज्यायस्त्वमिति  
प्रतिज्ञां व्याचष्टे । तत इति । समस्तोपासनवद्व्यस्तोपासनमपीष्यतां तत्राऽऽह ।  
नेति । तत्र दृष्टान्तमादाय विभजते । क्रतुवदिति । सामस्त्येनेत्यैतत्सर्गिकोक्तिः ।  
प्रयाजादीनां प्रत्येकमप्रयोगेऽपि नित्यादीनां किञ्चिद्गुणवतामपि प्रयोगोऽस्तीत्याशङ्क्य  
काम्येषु नैवमित्याह । नापीति । सर्वाङ्गेपेतकाम्यक्रतोरिष्टत्ववद्वैश्वानरोपासनस्यापि  
समस्तस्यैव प्राधान्येनेष्टेवेत्याह । तद्वदिति । हेतुं प्रश्नपूर्वकमेव व्याकरोति । कुत इति ।  
साक्षाज्ज्यायस्त्वोक्तिरदृष्टेत्याशङ्क्याऽऽह । एकेति । वाक्यप्रकरणाभ्यामेकवाक्यत्वं  
साधयति । एकं हीति । विहितानामपि व्यस्तोपास्तीनां समस्तोपास्त्यन्तर्भावान्न  
पृथक्कार्येति मत्वाऽऽह । तथा हीति । व्यस्तोपास्त्यपवादश्रुतेश्च समस्तस्यैवोपास-  
नस्य ज्यायस्त्वमित्याह । मूर्धेति । समस्तोपासने वैफल्यान्न तस्य ज्यायस्त्वमित्याश-



इत्यादिना च व्यस्तोपासनमपवदति । पुनश्च व्यस्तोपासनं व्यावर्त्य समस्तोपासनमेवानुवर्त्य “ स सर्वेषु लोकेषु सर्वेषु भूतेषु सर्वेष्व्वात्मस्वन्नमत्ति ” [छा० ५। १८। १] इति भूमाश्रयमेव फलं दर्शयति । यत्तु प्रत्येकं सुतेजःप्रभृतिषु फलभेदश्रवणं तदेवं सत्यङ्गफलानि प्रधान एवाभ्युपगतानीति द्रष्टव्यम् । तथोपास्त इत्यापि प्रत्यवयवमाख्यातश्रवणं पराभिप्रायानुवादार्थं न व्यस्तोपासनविधानार्थम् । तस्मात्समस्तोपासनपक्ष एव श्रेयानिति । केचित्त्वत्र समस्तोपासनपक्षं ज्यायांसं प्रतिष्ठाप्य ज्यायस्त्ववचनादेव किल व्यस्तोपासनपक्षमपि सूत्रकारोऽनुमन्यत इति कथयन्ति । तदयुक्तम् । एकवाक्यतावगतौ सत्यां वाक्यभेदकल्पनस्यान्याय्यत्वात् । “ मूर्धा ते व्यपतिष्यत् ” [छा० ५। १२। २] इति चैवमादिनिन्दाविरोधात् । स्पष्टे चोपसंहारस्थे समस्तोपासनावगमे तदभावस्य पूर्वपक्षे वक्तुमशक्यत्वात् । सौत्रस्य च ज्यायस्त्ववचनस्य प्रमाणवत्त्वाभिप्रायेणान्युपपद्यमानत्वात् ॥ ५७ ॥ ( ३२ )

ङ्क्त्वाऽऽह । पुनश्चेति । व्यस्तोपासनेऽपि फलश्रवणमस्तीत्युक्तं तत्राऽऽह । यत्त्विति । व्यस्तोपास्तीनां प्रकरणवाक्याभ्यां समस्तोपास्त्यन्तर्भावेन प्रयाजदर्शपूर्णमासवदेकप्रयोगत्वे सिद्धे प्रधानतदङ्गफलानामर्थवादगतानामेकीकरणेन समस्तोपास्तिरेव ज्यायसीत्याह । तदिति । प्रत्यवयवमुपास्तिविविश्रुतेर्व्यस्तोपास्तिर्भातीत्युक्तमित्याशङ्क्याऽऽह । तथेति । औपमन्यवादवगतरूपानुवादेन समस्तोपास्तिरेवात्र विधित्सितेत्यर्थः । स्वपक्षमुपसंहरति । तस्मादिति । एकदेशिव्याख्यामनूय दूषयति । केचित्त्विति । किलकारोऽनिच्छायाम् । एकवाक्यतामङ्गेन वाक्यभेदं कृत्वा व्यस्तोपासनान्यपि पृथग्विधीयन्तामित्याशङ्क्याऽऽह । मूर्धेति । यदोभयथोपास्तिः सिद्धान्तस्तदा व्यस्तोपास्तिरेवात्र समस्तोपास्तिरेव वा पूर्वपक्षः स्यान्नाऽऽद्य इत्याह । स्पष्टे चेति । द्वितीयश्च तत्रैवायुक्तो वाक्योपक्रमस्थव्यस्तोपास्तिर्विरोधात्समस्तोपास्तिविध्यर्थं पराभिप्रायानुवादे सिद्धान्तादविशेषादिति भावः । समस्तोपास्तिरेव कार्या न व्यस्तोपास्तिरित्यत्र किमपेक्ष्य सौत्रं ज्यायस्त्ववचनं तत्राऽऽह । सौत्रस्येति । समस्तोपास्तेर्मानवस्वोक्त्या व्यस्तोपास्तेर्वाक्यतात्पर्याविषयत्वेनाप्रामाणिकत्वं द्योतयितुं सूत्रे भूम्नो ज्यायस्त्वमुक्तम् । अतः समस्तोपास्तिरेव कार्येत्येकवाक्यता सिद्धेत्यर्थः ॥ ५७ ॥ ( ३२ )

१ क. ज. ट. 'सर्वे' । २ क. ड. अ. 'भ्युच्चिनोतीति' । ज. 'भ्युचिता' । ३ क. ज. कल्पय' । ४ ड. अ. 'वाक्याव' । ५ क. ज. ट. 'व्यग' । ६ ड. अ. 'न्दावचनवि' । ७ ड. अ. ट. 'हारे स' । ८ ज. ट. 'स्य ज्या' । ९ क. ख. 'पास्ति' । १० ठ. ड. 'क्षे वा स' । ११ क. तत्रायु' ।

## नाना शब्दादिभेदात् ॥ ५८ ॥ ( ३३ )

पूर्वस्मिन्नधिकरणे सत्यामपि सुतेजःप्रभृतीनां फलभेदश्रुतौ  
समस्तस्योपासनं ज्याय इत्युक्तम् । अतः प्राप्ता बुद्धिरन्यान्यपि  
भिन्नश्रुतीन्युपासनानि समस्तस्योपाशिष्यन्त इति । अपि च नैव  
वेद्याभेदे विद्याभेदो विज्ञातुं शक्यते । वेद्यं हि रूपं विद्याया  
द्रव्यदैवतमिव यागस्य । वेद्यश्चैक एवेश्वरः श्रुतिनानात्वेऽप्यव-  
गम्यते “ मनोमयः प्राणशरीरः ” [ छा० ३ । १४ । २ ]  
“ कं ब्रह्म खं ब्रह्म ” [ छा० ४ । १० । ५ ] “ सत्यकामः  
सत्यसंकल्पः ” [ छा० ८ । १ । ५ ] इत्येवमादिषु । तथा “ एक  
एव प्राणः ” “ प्राणो वाव संवर्गः ” [ छा० ४ । ३ । ३ ]  
“ प्राणो वाव ज्येष्ठश्च श्रेष्ठश्च ” [ छा० ५ । १ । १ ] “ प्राणो  
ह पिता प्राणो माता ” [ छा० ७ । १५ । १ ] इत्येवमा-  
दिषु । वेद्यैकत्वाच्च विद्यैकत्वम् । श्रुतिनानात्वमप्यस्मिन्नपक्षे  
गुणान्तरपरत्वान्नानर्थकम् । तस्मात्स्वपरशाखाविहितमेकवेद्यव्य-

भिन्नश्रुतीनामपि सुतेजस्त्वप्रभृतीनां समस्तोपासनं ज्यायश्चेत्तर्हि सर्वोपास्तीनामपि  
भिन्नश्रुतीनां समस्तोपासनं ज्यायः स्यादित्याशङ्क्याऽऽह । नानेति । दहरविद्यादि-  
ब्रह्मोपासनानि प्राणोपासनानि च वेद्याभेदादभिन्नानि वा शब्दादिभेदादभिन्नानि वेति  
संदेहे पूर्वन्यायेन पूर्वपक्षयति । पूर्वस्मिन्निति । शाण्डिल्यविद्यादीनामभेदे हेतुन्तरमाह ।  
अपि चेति । तत्र सदृष्टान्तं हेतुमाह । वेद्यं हीति । तत्र तत्र श्रुतिषु सत्यसंकल्प-  
त्वादिगुणविशिष्टब्रह्मभेदाद्वेद्याभेदोऽपि नास्तीत्याशङ्क्य ब्रह्मणः सिद्धत्वात्तदुपाधौ  
तद्गुणानामपि व्यवस्थानाद्युक्तं वेद्यैक्यमित्याह । वेद्यश्चेति । श्रुतिनानात्वेऽपि तत्त-  
दाध्येयगुणश्रुतिभेदेऽपीति यावत् । ब्रह्मोपासनेषु वेद्याभेदेऽपि कथमब्रह्मोपासनेष्वि-  
त्याशङ्क्याऽऽह । तथेति । तदेकत्वेऽपि विद्यानानात्वं किं न स्यादित्याशङ्क्य  
रूपाभेदान्मैवमित्याह । वेद्येति । विद्यैक्यं चेदेकत्र विहितायास्तस्या नान्यत्र विधान-  
मर्थवदित्याशङ्क्याऽऽह । श्रुतीति । ब्रह्मप्राप्तिफलसंयोगस्योपास्यब्रह्मरूपप्रकृत्यर्थो-  
पासनार्थ्यामविच्छिन्नप्रत्ययार्थप्रयत्नचोदनायाश्च ब्रह्मविद्यासमाख्यायाश्चैक्याद्विद्यैक्ये  
फलितमाह । तस्मादिति । शब्दादिभेदाद्विद्याभेदोक्त्या वाक्यार्थवीहेतोरैवात्रापि चिन्त-  
नात्पादादिसंगतिः । पूर्वपक्षे पूर्ववद्विद्यैक्यम् । सिद्धान्ते तदयोगात्तज्ज्ञानात्वमिति सिद्ध-

१ ड. अ. ट. ‘मस्तोपा’ । २ क. ड. ज. अ. ‘पि च भि’ । ३ क. ट. ‘मस्तस्यो’ । ४ ट.  
‘ता मा’ । ५ ड. अ. ‘कत्वं श्रुतम्’ । ६ क. ‘मस्योपा’ । ७ क. ‘मस्योपा’ । ८ झ. ‘नि च । ९  
क. ख. ‘कल्पादि’ । १० ठ. ड. ‘मवाच्छि’ । ११ ठ. ड. ‘या ब्र’ ।

पाश्र्वयं गुणजातमुपसंहर्तव्यं विद्याकात्स्नर्यायेति । एवं प्राप्ते प्रति-  
पद्यते नानेति । वेद्याभेदेऽप्येवंजातीयका विद्या भिन्ना भवितुम-  
र्हति । कुतः । शब्दादिभेदात् । भवति हि शब्दभेदः “वेद” “उपा-  
सीत” “स क्रतुं कुर्वीत” [ छा० ३।१४।१ ] इत्येवमादिः । शब्दभे-  
दश्च कर्मभेदहेतुः समधिगतः पुरस्ताच्छब्दान्तरे कर्मभेदः कृता-  
नुबन्धत्वादिति । आदिग्रहणाद्गुणादयोऽपि यथासंभवं भेदहेतवो  
योजयितव्याः । ननु वेदेत्यादिषु शब्दभेद एवावगम्यते न यज-  
तीत्यादिवदर्थभेदः सर्वेषामेवैषां मनोवृत्त्यर्थत्वाभेदात् । अर्थान्त-  
रासंभवाच्च । तत्कथं शब्दभेदाद्विद्याभेद इति । नैष दोषः । मनो-  
वृत्त्यर्थत्वाभेदेऽप्यनुबन्धभेदाद्वेद्यभेदे सति विद्याभेदोपपत्तेः । एक-  
स्यापीश्वरस्योपास्यस्य प्रतिप्रकरणं व्यावृत्ता गुणाः शिष्यन्ते ।

वत्कृत्य सिद्धान्तयति । एवमिति । सूत्राक्षराणि योजयति । वेद्येति । रूपाभेदादभेदो-  
क्तेर्न विद्यानानात्वमित्याह । कुत इति । सौत्रहेतुमुक्त्वा शब्दभेदं विभजते । शब्दा-  
दीति । तद्वेदेऽपि मा भूदुपास्तिनानात्वमित्याशङ्क्याऽऽह । शब्देति । पुरस्तादिति  
पूर्वतन्त्रोक्तिः । भिन्नभावार्थविषयः शब्दः शब्दान्तरम् । यथा यजति ददाति जुहोतीति ।  
तस्मिन्सति कर्मभेदः कृतानुबन्धत्वाद्धात्वार्थावच्छेदे भिन्नधात्वार्थावच्छिन्नतया विधे-  
र्भेदादित्यर्थः । शब्दान्तराधिकरणं तु सर्ववेदान्तप्रत्ययाधिकरणेऽनुकान्तम् । सौत्र-  
मादिशब्दं व्याकरोति । आदीति । गुणादयोऽपीत्यादिग्रहणेन संयोगरूपसमाख्यादयो  
गृह्यन्ते । तत्तत्प्रकरणोक्तगुणजातविशिष्टोपास्यरूपभेदात्प्रतिविद्यं फलभेदान्नामधेयभेदा-  
त्कौण्डपाथिवत्कृत्स्नोपसंहारस्याशक्यानुष्ठानत्वाच्च विद्यानानात्वमित्यर्थः । सत्यापि शब्द-  
भेदेऽनुबन्धभेदाभावान्न विद्या भिन्नैति शब्दभेदमाक्षिपति । नन्वेति । वेदोपासीते-  
त्यादिशब्दानां कजिज्ञानं कचिद्व्याप्तमित्यर्थभेदमाशङ्क्य ज्ञानस्याविधेयत्वाद्विधीय-  
मानमुपासनमेवेत्याह । अर्थान्तरेति । अनुबन्धभेदाभावे फलितमाह । तदिति ।  
क्रियात्वाविशेषेऽपि यागदानहोमानामवान्तरभेदवद्वेदोपासीतेत्यादीनां मनोवृत्तित्वा-  
विशेषेऽपि तत्तत्प्रकरणेषूपपत्तिशिष्टतत्तद्गुणविशिष्टवेद्यरूपभेदाद्विशिष्टोपास्यनुबन्धो  
भिद्यत इत्याह । नेत्यादिना । गुणानामपि ब्रह्मोपाधौ व्यवस्थानान्नानुबन्धभेद इत्या-  
शङ्क्य वस्तुनिष्ठत्वाभावादुपास्तिवाक्यानां तत्तत्फलाय कचित्केनाचिद्गुणेन विशिष्टब्र-  
ह्मोपास्तिविधेरनुबन्धभेदः स्यादित्यभिप्रेत्याऽऽह । एकस्यापीति । ब्रह्मण्युक्तं न्यायं

१ क. ड. न. ‘दाद्विधा’ । २ क. ड. न. ‘स्यापि हीश्व’ । ३ क. ख. ट. ड. सौत्रं हे’ ।  
४ ठ. ‘स्यभे’ । ५ ठ. ड. ‘भिन्नतेति ।

तथैकस्यापि प्राणस्य तत्र तत्रोपास्यस्याभेदेऽप्यन्याद्गुणोऽन्य-  
त्रोपासितव्योऽन्याद्गुणश्चान्यत्रेत्येवमनुबन्धभेदाद्विधिभेदे सति  
विद्याभेदो विज्ञायते । न चात्रैको विद्याविधिरितरे गुणविधय इति  
शक्यं वक्तुम् । विनिर्गमनायां हेत्वभावात् । अनेकत्वाच्च प्रति-  
प्रकरणं गुणानां प्राप्तविद्यानुवादेन विधानानुपपत्तेः । न चास्मि-  
न्पक्षे समानाः सन्तः सत्यकामादयो गुणा असकृच्छ्रावयितव्याः ।  
प्रतिप्रकरणं चेदं कामेनेदमुपासितव्यमिदं कामेन चेदमिति नैरा-  
काङ्क्षयावगमान्नैकवाक्यतापत्तिः । न चात्र वैश्वानरविद्यायामिव  
समस्तचोदनाऽपराऽस्ति यद्भलेन प्रतिप्रकरणवर्तीन्यवयवोपा-  
सनानि भूत्वैकवाक्यतामियुः । वेद्यैकत्वनिमित्ते च विद्यैकत्वे  
सर्वत्र निरङ्कुशे प्रतिज्ञायमाने समस्तगुणोपसंहारोऽशक्यः प्रति-  
ज्ञायेत । तस्मात्सुष्ठूच्यते नाना शब्दादिभेदादिति । स्थिते<sup>१</sup> चैत-  
स्मिन्नधिकरणे सर्ववेदान्तप्रत्ययमित्यादि द्रष्टव्यम् ॥५८॥ (३३)

प्राणेऽपि दर्शयति । तथेति । प्रतिप्रकरणं गुणभेदोक्तौ फलितमाह । एवमिति ।  
यत्तु श्रुतिनानात्वं गुणान्तरपरमिति तद्वृषयति । न चेति । गुणान्तरविधिपरत्वे  
वाऽप्राप्तानेकगुणपरतया वाक्यभेदान्न युक्त्यं व्यवस्थेति दोषान्तरमाह । अनेकत्वाच्चेति ।  
विद्यैक्ये सत्येकत्रोक्तानां गुणानामन्यत्रोक्तिरयुक्ता पौनरुक्त्यात् । विद्याभेदे तु नैवं  
विद्यान्तरस्यापि तद्गुणत्वाय पुनरुक्तिसंभवादतोऽपि विद्यानानात्वमित्याह । न चेति ।  
तत्रैव हेत्वन्तरमाह । प्रतीति । सर्वेषु लोकेषु कामचारो भवति सर्वेष्व्वात्मस्वप्नमात्ति  
जयवीमाँलोकानित्यादिफलसंयोगभेदादाकाङ्क्षाभावादेकवाक्यत्वायोगाद्विद्यानानात्व-  
मित्यर्थः । यत्तु पूर्वन्यायेन संमस्तोपास्तेर्न्यायस्त्वमुक्तं तत्प्रत्याह । न चेति । अत्रेति  
शाण्डिल्यादिविद्योक्तिः । यत्तु वेद्यैक्याद्विद्यैक्यमिति तत्राऽऽह । वेद्येति । सर्वगुणा-  
नुपसंहृत्य प्रत्ययकर्तुरधिकारिणोऽसंभवान्न विद्यैक्यमित्यर्थः । शब्दादिभेदकृतं विद्याभे-  
दमुपसंहरति । तस्मादिति । शब्दादिभेदाद्विद्याभेदे<sup>२</sup> सति कथं सर्ववेदान्तप्रत्ययाधिकरणे  
विद्यैक्यमुक्तं तत्राऽऽह । स्थिते चेति । शब्दादिभेदाद्विद्याभेदे सिद्धे सति सर्वज्ञास्वाग-  
ततत्तद्ब्रह्मज्ञानं प्राणज्ञानं च भिन्नमेवेति शङ्किते सर्ववेदान्तैर्गतं तद्विज्ञानमेकमित्युक्तमतोऽ-  
स्याधिकरणस्य पादादावेवाऽऽर्थिकी संगतिरत्र तु प्रसङ्गादुक्तमित्यर्थः ॥५८॥ (३३)

१ घ. 'दाद्वेद्यभे' । २ क. ड. ज. अ. 'गमनहे' । ३ ड. अ. 'न गुणवि' । ४ क. घ. ड.  
ज. अ. ट. 'कामत्वाद' । ५ क. ड. झ. अ. 'क्यतां ययुः' । ६ ज. 'तामीयुः' । ७ क. ज. 'ते त्वेत' ।  
८ ठ. ड. 'त्वे चाप्रा' । ९ ठ. ड. नैव । १० क. ख. ठ. 'मस्योपा' । ११ क. ख. ठ. ड. 'ण्डिल्य-  
विद्यादि' । १२ क. ख. ठ. ड. 'दे क' । १३ ख. ठ. ड. 'न्तगतं' । १४ क. 'र्गतं' ।



## विकल्पोऽविशिष्टफलत्वात् ॥ ५९ ( ३४ )

स्थिते विद्याभेदे विचार्यते किमासामिच्छया समुच्चयो विकल्पो वा स्यात् । अथ वा विकल्प एव नियमेनेति । तत्र स्थितत्वात्तावद्विद्याभेदस्य न समुच्चयनियमे किञ्चित्कारणमस्ति । ननु भिन्नानामप्यग्निहोत्रदर्शपूर्णमासादीनां समुच्चयनियमो दृश्यते । नैष दोषः । नित्यताश्रुतिर्हि तत्र कारणं नैवं विद्यानां काचिन्नित्यताश्रुतिरस्ति । तस्मान्न समुच्चयनियमः । नापि विकल्पनियमः । विद्यान्तराधिकृतस्य विद्यान्तराप्रतिषेधात् । पारिशेष्याद्याथाकाम्यमापद्यते । नन्वविशिष्टफलत्वादासां विकल्पो न्याय्यः । तथा हि “मनोमयः प्राणशरीरः” [ छा० ३ । १४ । २ ] “कं ब्रह्म खं ब्रह्म” [ छा० ४ । १० । ५ ] “सत्यकामः सत्यसंकल्पः” [ छा० ८ । १ । ५ ] इत्येवमाद्यास्तुल्यवदीश्वरप्राप्तिफलालक्ष्यन्ते । नैष दोषः । समानफलेष्वपि स्वर्गादिसाधनेषु कर्मसु याथाकाम्यदर्शनात् । तस्माद्याथाकाम्यप्राप्तावुच्यते विकल्प

विद्याभेदमुक्त्वा तदनुष्ठानभेदं वदन्नादावहंग्रहोपास्तीनामनुष्ठानप्रकारमाह । विकल्प इति । अहंग्रहोपासनान्यधिकृत्य याथाकाम्यविकल्पयोर्विद्यानानात्वसाम्यादधिकरणसंगतिगर्भं संशयमाह । स्थित इति । अहंग्रहोपास्तीनां विकल्पेनानुष्ठानोक्त्या वाक्यार्थधीहितोरेवोक्तेरत्र पादादिसंगतिः । पूर्वपक्षे स्वेच्छया प्रवृत्तेरनुष्ठानानियमः । सिद्धान्ते ब्रीह्यादिष्विव तन्नियतिरिति मत्वा याथाकाम्येनानुष्ठानमिति पूर्वपक्षमिष्यन्नादौ समुच्चयनियमं निरस्यति । तत्रेति । उपासनानां भिन्नत्वेऽपि समुच्चयनियमे नियमो युक्तो नित्याग्निहोत्रदर्शपूर्णमासादिवदिति शङ्कते । नन्विति । उपास्तीनां काम्यत्वान्मैवमित्याह । नेत्यादिना । अग्निहोत्रादिषु समुच्चयस्तत्रेत्युक्तः । तर्हि किमिति विकल्पनियमो नाऽऽश्रीयते तत्राऽऽह । नापीति । समुच्चयविकल्पयोर्नियमायोगादिच्छयाऽन्यतरोऽङ्गीकर्तव्य इत्याह । पारिशेष्यादिति । यथा ब्रीहिभिरेव पुरोडाशे सिद्धे यवा न समुच्चीयन्ते कृतकरणत्वप्रसङ्गात् । तथाऽत्रापि ब्रह्मप्राप्तिफलमविशिष्टं तदेकेनैवोपासनेन कृतं चेन्नावकाशः समुच्चयस्येति शङ्कते । नन्विति । तदेवाविशिष्टफलत्वं स्पष्टयति । तथा हीति । काम्यदर्शपूर्णमासज्योतिष्टोमादिवत्फलभूमार्थिनः समुच्चयः स्यादित्याह । नेत्यादिना । विकल्पसमुच्चयनियमनिवृत्तिफलमुपसंहृत्य सिद्धान्तसूत्रमवतार्य प्रतिज्ञां विभजते । तस्मादित्यादिना । उक्तेऽर्थे प्रश्नपू-

[अ० ३ पा० ३ सू० ६०] आनन्दगिरिकृतटीकासंवलितशांकरभाष्यसमेतानि । २६३

एवाऽऽसां भवितुमर्हति न समुच्चयः । कस्मात् । अविशिष्टफल-  
त्वात् । अविशिष्टं ह्यासां फलमुपास्यविषयसाक्षात्करणम् । एकेन  
चोपासनेन साक्षात्कृत उपास्ये विषय ईश्वरादौ द्वितीयमनर्थकम् ।  
अपि चासंभैवः । साक्षात्करणस्य । समुच्चयपक्षे चित्तविक्षेपहेतु-  
त्वात् । साक्षात्करणसाध्यं च विद्याफलं दर्शयन्ति श्रुतयः  
“ यस्य स्यादद्वा न विचिकित्साऽस्ति ” [ छा० ३ । १४ ।  
४ ] इति “ देवो भूत्वा देवानप्येति ” [ बृ० ४ । १ । २ ]  
इति चैवमाद्याः । स्मृतयश्च “ सदा तद्भावभावितः ” [ भ०  
गी० ८ । ६ ] इत्येवमाद्याः । तस्मादविशिष्टफलानां विद्या-  
नामन्यतमामादाय तत्परः स्याद्यावदुपास्यविषयसाक्षात्करणेन  
तत्फलं प्राप्तमिति ॥ ५९ ॥ ( ३४ )

**काम्यास्तु यथाकामं समुच्चीयेरन्  
वा पूर्वहेत्वभावात् ॥ ६० ॥ ( ३५ )**

अविशिष्टफलत्वादित्यस्य प्रत्युदाहरणम् । यासु पुनः काम्यासु

वैकं हेतुमादाय व्याचष्टे । कस्मादित्यादिना । ध्येयसाक्षात्कारार्थमेव समुच्चयाङ्गी-  
कारे का क्षतिस्तत्राऽऽह । एकेनेति । अभीष्टफलवातित्वाच्च समुच्चयोऽत्र नास्ती-  
त्याह । अपि चेति । उपास्तेरदृष्टद्वारा यागादिवत्फलोपायत्वोपपत्तेरुपास्यसाक्षात्का-  
रापेक्षैव नास्तीत्याशङ्क्याहं ग्रहोपास्तीनां साक्षात्कारसाध्यफलं तथाश्रुतेरित्याह ।  
साक्षादिति । यस्योपासकस्याद्धा साक्षादुपास्यं स्यान्न विचिकित्सा संशयोऽस्ति  
प्राप्नुयामहं फलं न वेति तस्य ब्रह्माप्तिः स्यादित्यर्थः । देवो भूत्वा जीवन्नेव साक्षा-  
त्कारेण देवभावमनुभूय पतिते देहे देवानप्येति प्राप्नोतीत्यर्थः । न चाविशिष्टफलत्वे  
फलभूमार्थिनः समुच्चयानुष्ठानमुपास्यसाक्षात्कारे तन्निमित्तं तत्प्राप्तौ च विशेषाभावादि-  
त्याशयेनोपसंहरति । तस्मादिति ॥ ५९ ॥ ( ३४ )

अहं ग्रहोपास्तीनामनुष्ठानप्रकारमुक्त्वा प्रतीकोपास्तीनां तत्प्रकारमाह । काम्या-  
स्त्विति । अनहं ग्रहाण्यकर्माङ्गावबद्धानि च मनो ब्रह्मेत्युपासीतेत्येवमादीन्यभ्युदय-  
फलान्युपासनानि विषयस्तेषु किं विकल्पनियमो याथाकाम्यं चैत्युभयोपपत्त्या संशये  
प्रतीकोपास्तीनामुपास्तित्वादहं ग्रहोपास्तिवद्विकल्पनियमे प्राप्ते तद्वैपरीत्यमाह । अवि-  
शिष्टेति । अत्र प्रतीकोपास्तिषु पूर्ववैपरीत्येनानुष्ठानस्य याथाकाम्योक्त्या वाक्यार्थ-  
धीहेतोरेव कथनात्पादादिसंगतिः । पूर्वपक्षे ब्रीह्यादिष्विवानुष्ठाननियमसिद्धिः ।  
सिद्धान्ते फलवशादतन्निमित्तिरित्यङ्गीकृत्य सूत्राक्षराणि योजयति । यास्त्विति । स

१ ड. अ. ट. 'पास्यवि' । २ ड. अ. 'भव एव सा' । ३ ड. अ. इत्येव । ४ ज. 'क्षात्कारण  
त' । ५ ड. अ. 'फलप्राप्तिरिति' । ६ क. ख. ठ. ड. 'साध्यं फ' ।

विद्यासु “ स य एतमेवं वायुं दिशां वत्सं वेद न पुत्ररोदं  
रोदिति ” [ छा० ३।१५।२ ] “ स यो नाम ब्रह्मे-  
त्युपास्ते यावन्नाम्नो गतं तत्रास्यं यथाकामचारो भवति ”  
[ छा० ७।१।५ ] इति चैवमाद्यासु क्रियावददृष्टेनाऽऽ-  
त्मनाऽऽत्मीयं फलं साधयन्तीषु साक्षात्करणापेक्षा नास्ति । ता  
यथाकामं समुच्चीयेरन्न वा समुच्चीयेरन्पूर्वहेत्वभावात् । पूर्वस्यावि-  
शिष्टफलत्वादित्यस्य विकल्पहेतोरभावात् ॥ ६० ॥ ( ३५ )

**अङ्गेषु यथाश्रयभावः ॥ ६१ ॥**

कर्माङ्गेषूपद्वीथादिषु य आश्रिताः प्रत्यया वेदत्रयविहिताः किं  
ते समुच्चीयेरन्किंवा यथाकामं स्युरिति संशये यथाश्रयभाव  
इत्याह । यथैवैषामाश्रयाः स्तोत्रादयः संभूय भवन्त्येवं प्रत्यया  
अपि । आश्रयतन्त्रत्वात्प्रत्ययानाम् ॥ ६१ ॥

यः कश्चिदेतं वायुं दिशां गोत्वेन कल्पितानां वत्सं वेद नासौ पुत्रमरणनिमित्तं रोदं  
रोदनं रोदिति लभते किंतु नित्यमवियुक्तवत्सादिगुणोपासनाज्जीवत्पुत्रो भवतीत्यर्थः ।  
अहंग्रहोपास्तिषु साक्षात्कारसाधनत्वमुपाधिरिति मत्वा विशिनष्टि । साक्षादिति ।  
विमतान्युपासनानि याथाकाम्येनानुष्ठेयान्यविरुद्धमिन्नफलत्वाच्चित्राज्योतिष्टोमादिवदिति  
भावः ॥ ६० ॥ ( ३५ )

प्रतीकोपास्तीनामनुष्ठानक्रममुक्त्वाऽङ्गावबद्धोपास्तीनां क्रमं निरूपयिष्यन्पूर्वपक्ष-  
माह । अङ्गेष्विति । अधिकरणस्य विषयं वक्तुमङ्गेष्विति पदं व्याचष्टे । कर्मेति ।  
तदाश्रितोपासनानि विषयत्वेन दर्शयति । य इति । अङ्गद्वारा ऋतुसंबन्धात्फलसं-  
निकर्षाच्च संशय इत्याह । किं त इति । तन्निर्धारणानियमाधिकरणे पुरुषार्थत्वमङ्गो-  
पास्तीनामुक्तमिह सत्यपि पुरुषार्थत्वे समुच्चये मानं नेत्युच्यते । अङ्गोपास्तीनामङ्गव-  
त्समुच्चयनियमः किंवा प्रतीकदृष्टिवद्वायाथाकाम्यमिति संशयमनूद्य पूर्वोधिकरणवद्यथा-  
रुच्यनुष्ठानं नेति पूर्वपक्षयति । इति संशय इति । अत्र चाङ्गोपास्तिषु यथारुच्य-  
नुष्ठानोक्त्या वाक्यार्थवीसाधनस्यैव चिन्तनात्पादादिसंगतिः । पूर्वपक्षे समुच्चयानुष्ठाना-  
त्फलबाहुल्यसिद्धिः । सिद्धान्ते समुच्चयस्याप्रामाणिकत्वात्तथाऽनुष्ठाने फलबाहुल्यायो-  
गाद्यथारुच्यनुष्ठाने प्रवृत्तिसौकर्यमित्युपेत्य पूर्वपक्षसूत्रं योजयति । यथेति । अङ्गाश्रि-  
तोपासनानि नियमेन ऋतौ समुचित्यानुष्ठेयानि नियमेन समुच्चीयमानाङ्गाश्रितत्वात्तदा-  
श्रितोपाङ्गवदित्यर्थः ॥ ६१ ॥

१ ड. अ. 'मेव वा' । २ ड. अ. 'स्य का' । ३ ड. अ. 'तत्तत्फलं' । ४ ड. अ. 'त्वादिति' ।  
५ ड. ज. अ. 'यैषा' । ६ ख. ठ. ड. 'मानान्नेत्यु' । ७ क ख. ठ. ड. 'ष्ठानात्फलं' ।

## शिष्टेश्च ॥ ६२ ॥

यथा वाऽऽश्रयाः स्तोत्रादयस्त्रिषु शिष्यन्त एवमाश्रिता  
अपि प्रत्ययाः । नोपदेशकृतोऽपि कश्चिद्विशेषोद्धानां तदाश्रयाणां  
च प्रत्ययानामित्यर्थः ॥ ६२ ॥

## समाहारात् ॥ ६३ ॥

“ होतृषदनाद्वैवापि दुरुद्धीतमनुसमाहरति ” [ छा० १ ।  
५ । ५ ] इति च प्रणवोद्गीथैकत्वविज्ञानमाहात्म्यादुद्गाता स्वकर्म-  
ण्युत्पन्नं क्षतं होत्रात्कर्मणः प्रतिसमादधातीति ब्रुवन्वेदान्तरोदि-  
तस्य प्रत्ययस्य वेदान्तरोदितपदार्थसंबन्धसामान्यात्सर्ववेदोदित-  
प्रत्ययोपसंहारं सूचयतीति लिङ्गदर्शनम् ॥ ६३ ॥

## गुणसाधारण्यश्रुतेश्च ॥ ६४ ॥

विद्यागुणं च विद्याश्रयं सन्तर्मोकारं वेदत्रयसाधारणं श्राव-

इतश्चाङ्गोपास्तीनां समुच्चित्यानुष्ठानमित्याह । शिष्टेश्चेति । शिष्टिः शासनं  
विधानं तस्या विशेषाभावादुद्धानां प्रत्ययानां च समुच्चयनियम इत्यर्थः । सूत्रस्याक्षरो-  
त्थमर्थमाह । यथा वेति । तस्यैव तात्पर्यार्थमाह । नेत्यादिना ॥ ६२ ॥

इतश्चोपासनानि समुच्चित्यानुष्ठीयेरन्नित्याह । समाहारादिति । समाहरणं समवा-  
करणं क्षतस्य संधानं समाहारस्तस्माद्विज्ञात्समुच्चयो गम्यते प्रत्ययानामिति योजना ।  
यः प्रणवो ब्रह्मवृत्तानां स च्छन्दोगानामुद्गीथः । यश्च तेषामुद्गीथः स प्रणवोऽन्येषामिति  
प्रणवोद्गीथयोरेकत्वेन यदुपासनमुद्गात्रा कृतं तत्फलवादिवाक्यं सूत्रं व्याकर्तुमनुवदति ।  
होतृषदनादिति । होतुः सदनं स्थानं होवा यत्रस्थः शंसति तद्धोतृषदनं तेन चै  
हौत्रं कर्म लक्ष्यते । ततः सम्यगनुष्ठितादुरुद्धीतं दुष्टं यदुद्गानं स्वरव्यञ्जनादिप्रमादादु-  
द्गात्रा कृतं तदप्युद्गाता तेनैक्यविज्ञानेनानुसमाहरति प्रतिसंद्धान्त्येव क्षतमिव वैद्य  
इत्यर्थः । वाक्यस्याभीष्टमर्थं कथयति । प्रणवेति । तथाऽपि प्रकृते किमायातं तदाह ।  
इति ब्रुवन्निति । वेदद्वययुक्तप्रणवोद्गीथयोरेक्यज्ञानस्येदं फलं ब्रुवाणः सर्ववेदस्थानां  
प्रत्ययानां सर्वत्रोपसंहारं समुच्चयं सूचयति । सर्वोपासनेषु वेदान्तरोक्तप्रत्ययस्य वेदा-  
न्तरोक्तपदार्थेन संबन्धस्य समानत्वादिति योजना ॥ ६३ ॥

ॐकारस्योपास्यस्य साधारण्यादप्युपासनानां साधारण्यं समुच्चित्यानुष्ठानमिति  
हेत्वन्तरमाह । गुणेति । विद्यागुणमित्यस्य व्याख्या विद्याश्रयमिति । विद्योद्गीथविद्या ।

१ ड. ज. ज. ट. 'था चाऽऽश्र' । २ ट. 'त्स्यादुरुद्धा' । ३ क. ख. ठ. ड. चेति । ४ क. ख.  
ठ. ड. ब्रह्मवृत्तां । ५ ख. च होतृकं ।



यति “ तेनेयं त्रयी विद्या वर्तत ओमित्याश्रावयत्योमिति शंस-  
त्योमित्युद्गायति” [छा० १।१९] इति च । ततश्चाऽऽश्रयसाधा-  
रण्यादाश्रितसाधारण्यमिति लिङ्गदर्शनमेव । अथ वा गुणसाधा-  
रण्यश्रुतेश्चेति । यदीमे कर्मगुणा उद्गीथादयः सर्वे सर्वप्रयोगसा-  
धारणा न स्युर्न स्यात्ततस्तदाश्रयाणां प्रत्ययानां सहभावः । ते  
तूद्गीथादयः सर्वाङ्गग्राहिणा प्रयोगवचनेन सर्वे सर्वप्रयोगसाधारणाः  
श्राव्यन्ते । ततश्चाऽऽश्रयसहभावात्प्रत्ययसहभाव इति ॥ ६४ ॥

**न वा तत्सहभावाश्रुतेः ॥ ६५ ॥**

न वेति पक्षव्यावर्तनम् । न यथाश्रयभाव आश्रितानामुपास-  
नानां भवितुमर्हति । कुतः । तत्सहभावाश्रुतेः । यथा हि त्रिवेद-  
विहितानामङ्गानां स्तोत्रादीनां सहभावः श्रूयते “ ग्रहं वा गृहीत्वा  
चमसं वोच्चीय स्तोत्रमुपाकरोति स्तोत्रमनुशंसति प्रस्तोतः साम  
गाय होतरेतद्यज ” इत्यादिना । नैवमुपासनानां सहभावश्रुति-  
रस्ति । ननु प्रयोगवचन एषां सहभावं प्रापयेत् । नेति ब्रूमः ।  
पुरुषार्थत्वादुपासनानाम् । प्रयोगवचनो हि क्रत्वर्थानामुद्गीथा-  
दीनां सहभावं प्रापयेत् । उद्गीथाद्युपासनानि क्रत्वर्थश्रयाण्यपि

तेनेत्योकारोक्तिः । त्रयी विद्या वेदत्रयविहितं कर्मत्यर्थः । अन्वयमुखेन व्याख्यामुपसं-  
हरति । ततश्चेति । आश्रयसाधारण्ये सत्याश्रितसाधारण्यमन्वयस्तमेवाऽऽश्रयसाधार-  
ण्याभावे सत्याश्रितसाधारण्याभावरूपव्यतिरेकव्याख्यया द्रढयितुं सूत्रमादत्ते । अथ  
वेति । व्यतिरेकेण सूत्रं योजयति । यदीति । उद्गीथादीनामपि तर्हि साधारण्यं मा  
भूतत्राऽऽह । ते त्विति । गुणेन सहैव गुणिनः प्रत्ययस्याऽऽगमनं सूच्यत इति  
फलितमाह । ततश्चेति ॥ ६४ ॥

यस्मिन्नुपासने यस्याभिरुचिः स तदनुविष्टति सर्वोपासनसमुच्चये तु न मान-  
मिति सिद्धान्तयति । न वेति । तत्र वाकारार्थमाह । नेत्यादिना । नञ्पदं  
व्याचष्टे । न यथेति । प्रश्नपूर्वकमवशिष्टमादाय व्याकरोति । कुत इति । निय-  
मेन समुच्चीयमानाङ्गाश्रयत्वादित्युक्त्वाऽनुमानधिया शङ्कते । नन्विति । विमतो-  
पासनानि न क्रतौ समुच्चित्यानुष्ठेयान्यङ्गाश्रितत्वे सति भिन्नफलत्वाद्बोद्धेहना-  
दिवदिति मत्वाऽऽह । नेतीति । उक्तमेव व्यक्तीकरोति । प्रयोगेति ।

१ ड. अ. ट. 'वेदीवि' । २ क. ड. अ. 'ति स्तुतम्' । ३ घ. ज. ट. सामानि । ४ ड. अ.  
एवाऽऽसां स' । ५ ड. अ. प्रापयति । ६ ड. अ. प्रापयति । ७ क. ड. ज. अ. 'नि तु क्र' । ८ क.  
ड. ज. अ. 'त्वद्वाश्र' ।

[अ० ३ पा० ३ सू० ६६] आनन्दगिरिकृतटीकासंवलितशांकरभाष्यसमेतानि । ९६७

गोदोहनादिवत्पुरुषार्थानीत्यवोचाम “पृथग्घ्यप्रतिबन्धः फलम्”  
[ ब्र० सू० ३ । ३ । ४२ ] इत्यत्र । अयमेव चोपदेशाश्रयो  
विशेषोऽङ्गानां तदालम्बनानां चोपासनानां यदेकेषां क्रत्वर्थ-  
त्वमेकेषां पुरुषार्थत्वमिति । परं च लिङ्गद्वयमकारणमुपासन-  
सहभावस्य श्रुतिन्यायाभावात् । न च प्रतिप्रयोगमाश्रयका-  
त्स्नर्योपसंहारादाश्रितानामपि तथात्वं विज्ञातुं शक्यम् । अत-  
त्प्रयुक्तत्वादुपासनानाम् । आश्रयतन्त्राण्यपि ह्युपासनानि काम-  
माश्रयाभावे मा भूवन्न त्वाश्रयसहभावेन सहभावनियममर्हन्ति  
तत्सहभावाश्रुतेरेव । तस्माद्यथाकाममेवोपासनान्यनुष्ठीयेरन् ॥ ६५ ॥

दर्शनाच्च ॥ ६६ ॥ ( ३६ )

दर्शयति च श्रुतिरसहभावं प्रत्ययानाम् “ एवंविद्ध वै ब्रह्मा  
यज्ञं यजमानं सर्वाश्चत्विजोऽभिरक्षति ” [ छा० ४ । १७ ।  
१० ] इति । सर्वप्रत्ययोपसंहारे हि “ सर्वे सर्वविदः ” इति

शिष्टेऽप्युक्तं विधट्यति । अयमेवेति । समाहाराद्गुणसाधारण्यश्रुतेऽप्येतदूषयति ।  
परं चेति । यदर्थवादसामर्थ्यं तदन्यतः प्राप्तस्यावद्योतकं न चेहोपासनानां समुच्चये  
प्रापकमस्तीत्यर्थः । गुणसाधारण्येत्यादौ व्यतिरेकव्याख्यानं प्रत्याह । न चेति ।  
उपासनानामाश्रयभावेऽपि सत्त्वाभावे कथमाश्रयतन्त्रत्वं तत्राऽऽह । आश्रयेति ।  
इदमेवाऽऽश्रितानामाश्रयतन्त्रत्वं यदाश्रये सत्येव वृत्तिर्नासतीति । न तु तत्र वृत्तिरेव  
नावृत्तिरिति कामानामनित्यत्वात्तदुपबन्धोपास्तीनामपि तथात्वान्नित्यसंयोगविरोधादि-  
त्यर्थः । अङ्गोपास्तीनामङ्गवदसमुच्चये प्रतीकदृष्टिवद्यथारुच्यनुष्ठानमित्युपसंहरति ।  
तस्मादिति ॥ ६५ ॥

किंच विदुषा ब्रह्मणाऽन्येषामृत्विजां पाल्यत्वोक्तेरपि न सर्वविज्ञानोपसंहारधी-  
रित्याह । दर्शनाच्चेति । सूत्रं विभजते । दर्शयतीति । ऋग्वेदादिविहिताङ्गलोपे  
व्याहृतिर्होमप्रायश्चित्तादिविज्ञानवत्त्वमेवंविधं ब्रह्मणोऽभीष्टं कथं तावता विवक्षितानु-  
पसंहारस्तत्राऽऽह । सर्वेति । अस्ति च तेनेतरेषामृत्विजां पाल्यत्वकीर्तनं तेन प्रत्यया-

१ झ. “म्बमाना” । २ ड. अ. शक्यते । ३ क. ड. अ. “वे स” । ४ ट. “क्षत्विति” ।  
५ क. “वैज्ञा” ।

न विज्ञानवत्ता ब्रह्मणा परिपाल्यत्वमितरेषां संकीर्त्येत । तस्मा-  
द्यथाकाममुपासनानां समुच्चयो विकल्पो वेति ॥ ६६ ॥ ( ३६ )  
इति श्रीगोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ  
श्रीमच्छारीरकमीमांसाभाष्ये तृतीयाध्यायस्य तृतीयः पादः ॥३॥

**पुरुषार्थोऽतः शब्दादिति बादरायणः ॥ १ ॥**

अथेदानीमौपनिषदमात्मज्ञानं किमधिकारिद्वारेण कर्मण्येवा-  
नुप्रविशत्याहोस्वित्स्वतन्त्रमेव पुरुषार्थसाधनं भवतीति मीमांस-  
मानः सिद्धान्तेनैव तावदुपक्रमते पुरुषार्थोऽत इति । अस्माद्वे-  
दान्तविहितादात्मज्ञानात्स्वतन्त्रात्पुरुषार्थः सिध्यतीति बाद-  
रायण आचार्यो मन्यते । कुत एतदवगम्यते शब्दादित्याह ।

नुपसंहारधीरिति शेषः । अनुमानाद्धिक्काच्च सिद्धमर्थमुपसंहरति । तस्मादिति । याथा-  
काम्यं व्याचष्टे । समुच्चयो विकल्पो वेतीति ॥ ६६ ॥ ( ३६ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञान-  
विरचिते शारीरकभाष्यविभागे न्यायनिर्णये तृतीयाध्यायस्य तृतीयः पादः ॥३॥

कर्माङ्गसङ्गिविद्योक्तिप्रसङ्गाद्ब्रह्मज्ञानस्य कर्माङ्गत्वमाशङ्क्य परिहरति । पुरुषार्थ  
इति । परापरब्रह्मविद्यानां गुणोपसंहारोक्त्या परिमाणमवधार्य तासां कर्मानपेक्षाणामेव  
पुरुषार्थसाधनत्वमवसरमाप्तौ निरूप्यते । तत्र कर्मानपेक्षाणाममूर्षा का नामेतिकर्तव्यता  
न हि तां विना कारणतेत्याशङ्क्य यज्ञादयः श्रवणादयः शोभदमादयश्च विद्योत्पत्त्यु-  
पयोगिन्य इतिकर्तव्यता निरूप्यन्ते तदभिप्रेत्याऽऽह । अथेति । फलभेदाभेदौ  
विना न विद्याभेदाभेदौ न च तौ विना गुणोपसंहारानुपसंहारौ तेन प्रागेव विद्यानां  
पुमर्थहेतुत्वे स्थिते प्रथममौपनिषदमात्मज्ञानमधिकृत्य वादिविप्रतिपत्त्या संशयमाह ।  
औपनिषदमिति । अनेन चाऽऽत्मज्ञानविशेषणेन शास्त्रश्रुतिसंगतिरुच्यते । सिद्धे  
फलवत्त्वे स्वतन्त्रमेवेदं फलवादिति साधनादध्यायपादसंगती । पूर्वपक्षे समुच्चयपक्षसिद्धिः ।  
सिद्धान्ते केवलस्य ज्ञानस्य कैवल्यसाधनत्वेति मत्वा पूर्वपक्षमग्रे दर्शयिष्यन्नादौ  
सिद्धान्तमाह । सिद्धान्तेनेति । सूत्रस्थां प्रतिज्ञां योजयति । अस्मादिति । तत्र  
प्रमाणं पृच्छति । कुत इति । सूत्रावयवेनोत्तरमाह । शब्दादित्याहेति । प्रमाणं

१ क. संकीर्त्यते । २ क. ड. अ. 'ति । अतोऽस्मा' । ३ ड. 'हवि' । ४ ड. 'हिवेद्यो' ।  
५ क. ख. ड. अ. ठ. ड. शमा' । ६ ड. 'द आत्म' । ७ ड. अ. 'गतिः । पू' । ८ ड. अ. 'त्यस्य  
सा' । ९ ड. अ. 'शैयन्ना' ।

[अ० ३ पा० ४ सू० २] आनन्दगिरिकृतटीकासंवलितशांकरभाष्यसमेतानि । ९६९

तथा हि “ तरति शोकमात्मवित् ” [ छा० ७ । १ । ३ ]  
 “ स यो ह वै तत्परमं ब्रह्म वेद ब्रह्मैव भवति ” [ मुण्ड० ३ ।  
 २ । ९ ] “ ब्रह्मविदाप्नोति परम् ” [ तै० २ । १ । १ ]  
 “ आचार्यवान्पुरुषो वेद तस्य तावदेव चिरं यावन्न विमो-  
 क्ष्येऽथ संपत्स्ये ” [ छा० ६ । १४ । २ ] इति । “ य आत्माऽ-  
 पहतपाप्मा ” [ छा० ८ । ७ । १ ] इत्युपक्रम्य “ स सर्वाश्च  
 लोकानाप्नोति सर्वाश्च कामान्यस्तमात्मानमनुविद्य विजानाति ”  
 [ छा० ८ । ७ । १ ] इति । “ आत्मा वा अरे द्रष्टव्यः ”  
 [ बृ० २ । ४ । ५ ] इत्युपक्रम्य “ एतावदरे खल्वमृतत्वम् ”  
 [ बृ० ४ । ५ । १५ ] इत्येवंजातीयका श्रुतिः केवलाया विद्यायाः  
 पुरुषार्थहेतुत्वं श्रावयति ॥ १ ॥

अथात्र प्रत्यवतिष्ठते—

शेषत्वात्पुरुषार्थवादो यथाऽन्येष्विति जैमिनिः ॥ २ ॥

कर्तृत्वेनाऽऽत्मनः कर्मशेषत्वात्तद्विज्ञानमपि ब्रीहिप्रोक्षणादि-  
 वद्विषयद्वारेण कर्मसंबन्धेव । इत्यतस्तस्मिन्नवगतप्रयोजन

विवृणोति । तथा हीत्यादिना । सगुणब्रह्मज्ञानस्यापि स्वातन्त्र्येण पुमर्थहेतुतेति वक्तुं  
 तद्विषयां श्रुतिमाह । य आत्मेति । निर्गुणविद्याविषयं वाक्यान्तरमाह । आत्मेति ।  
 उक्तश्रुतिषु विद्याफलयोः साध्यसाधनत्वं न भावीत्याशङ्क्य तयोरेकपुरुषसंबन्धसा-  
 मर्थ्यादेव तद्धारित्याशयेनाऽऽह । केवलाया इति ॥ १ ॥

पूर्वपक्षमवतारयति । अथेति । सिद्धान्तोक्त्यनन्तरमात्मज्ञाने विषये फलश्रुति-  
 मधिकृत्य मीमांसकश्चोदयतीत्यर्थः । पुरुषार्थवाद इत्यत्रार्थग्रहणं तन्नेपोपात्तं तेन  
 पुरुषार्थार्थवाद इति द्रष्टव्यम् । तत्त्वज्ञानं कर्माङ्गकर्तृद्वारा प्रयोगविधिनाऽऽदेयमा-  
 दीयमानकर्माङ्गकर्त्राश्रयेण शास्त्रसिद्धत्वाद्यजमानसंस्काराज्जनादिवदिति मत्वा शेष-  
 त्वादित्येतद्व्याचष्टे । कर्तृत्वेनेति । तत्त्वज्ञानं प्रयोगविधिनाऽऽदेयं साध्यफलोक्ति-  
 शून्यत्वे सति कर्माङ्गाश्रयत्वात्पूर्णमयीत्वादिवदिति प्रयोगः । स्वतन्त्रफलस्य कथं प्रोक्षणा-  
 दिवत्कर्माङ्गतेत्याशङ्क्य पुरुषार्थवाद इत्यस्यार्थमाह । इत्यत इति । वेदार्थविज्ञा-  
 सायां तत्त्वनिर्णयार्थं संशयादिप्रतिभासो गुरोरग्रे शिष्येण दर्शनीयो गुरुणा च तन्नि-

१ ड. अ. 'नाति' "आ" । २ क. ड. ज. अ. इति चोप' । ३ ड. अ. श्रुतिर्विद्या' ।  
 ४ ड. अ. 'याः केवलायाः पु' । ५ ड. अ. 'त्र परः प्र' । ६ ड. अ. 'णविष' । ७ क. ख. ड. अ.  
 'पार्थवादोऽर्थ' । ८ क. ख. ड. अ. 'श्रयण' । ९ ड. अ. 'यणात्प' ।



आत्मज्ञाने या फलश्रुतिः साऽर्थवाद इति जैमिनिराचार्यो मन्यते यथाऽन्येषु द्रव्यसंस्कारकर्मसु “यस्य पर्णमयी जुहूर्भवति न स पापं श्लोकं गृणोति । यदाङ्गे चक्षुरेव भ्रातृव्यस्य वृद्धे । यत्प्रयाजानुयाजा इज्यन्ते वर्म वा एतद्यज्ञस्य क्रियते वर्म यजमानस्य भ्रातृव्याभिभूत्यै” इत्येवंजातीयका फलश्रुतिरर्थवादः । तद्वत् । कथं पुनरस्यानारभ्याधीतस्याऽऽत्मज्ञानस्य प्रकरणादीनामन्यतमेनापि हेतुना विना क्रतुप्रवेश आशङ्क्यते । कर्तृद्वारेणै वाक्यात्तद्विज्ञानस्य क्रतुसंबन्ध इति चेत् । न । वाक्याद्विनियोगानुपपत्तेः । अव्यभिचारिणा हि केनचिद्वारेणानारभ्याधीतानामपि वाक्यनिमित्तः क्रतुसंबन्धोऽवकल्पते । कर्ता तु व्यभिचारि द्वारं लौकिकवैदिककर्मसाधारण्यात् । तस्मान्न तद्वारेणाऽऽत्मज्ञानस्य क्रतुसंबन्धसिद्धिरिति । न । व्यतिरेकविज्ञानस्य वैदिकेभ्यः कर्मभ्योऽन्यत्रानुपयोगात् । न हि देहव्यतिरिक्तात्मज्ञानं लौकिकेषु कर्म-

रासेन तत्त्वमाविष्करणीयमिति शिष्टाचारं दर्शयितुं जैमिनिग्रहणं न प्रतिपक्षतया शिष्यस्य तदयोगात् । फलश्रुतिरर्थवादत्वे सूत्रितं दृष्टान्तं व्याचष्टे । यथेति । पर्णमयीद्रव्ये यजमानस्याञ्जनादिसंस्कारे प्रयाजादिकर्मसु च क्रमेण फलश्रुतीराह । यस्येत्यादिना । सा च फलश्रुतिर्न फलपरा फलवत्क्रत्वर्थत्वात्पर्णतादेः फलशेषत्वायोगात् । अतः साऽर्थवाद एवेति पर्णमयीत्वाधिकरणे समर्थितम् । तथाऽऽत्मज्ञानेऽपि फलश्रुतिरर्थवाद एव स्यादित्याह । तद्वदिति । विनियोजकमानाभावादात्मविद्योऽनङ्गत्वात्तत्र फलश्रुतिर्नार्थवाद इति शङ्कते । कथमिति । प्रकरणादिना क्रत्वसंबन्धेऽपि जुहूद्वारा पर्णमयीत्वस्य वाक्यात्क्रतुसंबन्धवदात्मविद्योऽपि कर्तृद्वारा वेदान्तवाक्यात्क्रतुसंगतिरिति पूर्ववाद्याह । कर्त्रिति । सिद्धान्ती दूषयति । नेति । तदेव विवृणोति । अव्यभिचारिणेति । जुहूवदात्मज्ञाने कर्तैवाव्यभिचारि द्वारमित्याशङ्क्याऽऽह । कर्तैति । तस्य व्यभिचारित्वे फलितमाह । तस्मादिति । किं देहातिरिक्तात्मज्ञानस्य कर्माङ्गत्वं विनियोजकाभावान्निरस्यते किं वाऽपहृतपाम्पत्वादिविशेषितासंसार्यात्मविषयोऽपनिषदज्ञानस्येति विकल्प्याऽऽद्यं पूर्ववादी दूषयति । नेति । तस्य विषयद्वारा तेष्वनुप्रवेशान्न कर्माङ्गत्वं निषेद्धं शक्यमित्यर्थः । लौकिककर्मणोऽपि कर्मत्वाद्धैदिककर्मवत्कर्तृद्वारेणातिरिक्तज्ञानापेक्षेति कर्तुः साधारण्यमित्याशङ्क्याऽऽह । न हीति । सर्वथेति व्यतिरेकज्ञानाज्ञानयोरित्यर्थः ।

१ ट. आशङ्क्यते । २ क. ज. अ. ‘ण तद्वि’ । ३ क. ड. अ. ‘स्य वाक्यात्क्रतु’ । ४ ड. अ. वाक्यविनि’ । ५ ट. ‘कज्ञा’ । ६ ड. ज. अ. ‘त्वविज्ञा’ । ७ ट. ड. ‘तिर्य’ ।

[अ० ३ पा० ४ सू० २] आनन्दगिरिकृतटीकासंवलितशांकरभाष्यसमेतानि । ९७१

सूपयुज्यते । सर्वथा दृष्टार्थप्रवृत्त्युपपत्तेः । वैदिकेषु तु देहपातोत्तरकालफलेषु देहव्यतिरिक्तात्मज्ञानमन्तरेण प्रवृत्तिर्नोपपद्यत इत्युपयुज्यते व्यतिरेकविज्ञानम् । नन्वपहतपाप्मत्वादिविशेषणादसंसार्यात्मविषयमौपनिषदं दर्शनं न प्रवृत्त्यङ्गं स्यात् । न । प्रियादिसंसूचितस्य संसारिण एवाऽऽत्मनो द्रष्टव्यत्वोपदेशात् । अपहतपाप्मत्वादि विशेषणं तु स्तुत्यर्थं भविष्यति । ननु तत्र तत्र प्रसाधितमेतदधिकमसंसारि ब्रह्म जगत्कारणं तदेव च संसारिण आत्मनः पारमार्थिकं स्वरूपमुपनिषत्सूपदिश्यत इति । सत्यं प्रसाधितं तस्यैव तु स्थूणानिखननवत्फलद्वारेणाऽऽक्षेपसमाधाने क्रियेते दाढ्याय ॥ २ ॥

तर्हि वैदिकान्यपि कर्माणि कर्मत्वादितरवन्न व्यतिरेकज्ञानापेक्षाणित्याशङ्क्याऽऽह । वैदिकेष्विति । कारीर्यादिनिवृत्त्यर्थं देहपातेत्यादिविशेषणम् । द्वितीयमोशङ्कते । नन्विति । अनुपयोगित्वाद्विरोधित्वाच्च तस्यै न क्रत्वङ्गवेति भावः । क्रत्वपेक्षितं रूपं हित्वाऽन्यदविवक्षितमित्याह । नेत्यादिना । जायादीनामात्मार्थत्वेन प्रियत्वमुक्त्वाऽऽत्मा द्रष्टव्य इति वदता जायादिना भोग्येन सूचितस्य संसारिणो भोक्तुरेव द्रष्टव्यत्वमिष्टं भोक्तृज्ञानं च कर्मसूपयुक्तमतो भोक्त्रातिरिक्तमात्मरूपं न श्रौतमित्यर्थः । अपहतपाप्मत्वादिविशेषणस्य भोक्तृयुक्तत्वादतिरिक्तमात्मरूपमेष्टव्यमित्याशङ्क्याऽऽह । अपहृतेति । जन्मादिसूत्रमारभ्य तत्र तत्रापपञ्चब्रह्मात्मपरता वेदान्तानामुक्ता तत्कथमपहतपाप्मत्वादिकीर्तनस्य स्तुत्यर्थतेति शङ्कते । नन्विति । अधिकमिति विशेषणादाशङ्कितं द्वैतं वारयति । तदेवेति । संसारिणोऽसंसारीश्वरो रूपमिति व्याहृतिं प्रत्याह । पारमार्थिकमिति । ऐक्ये प्रमाणं पूर्वोक्तं सूचयति । उपनिषत्स्विति । पूर्वपक्षाक्षेपं समाधत्ते । सत्यमित्यादिना । फलद्वारेणेत्यात्मज्ञानं वेदान्तानां फलं तत्क्रत्वर्थं पुरुषार्थं वेति विचारद्वारेणेत्यर्थः । साधितस्यैवाऽऽक्षेपसमाधिभ्यां साधनस्य फलमाह । दाढ्यायेति ॥ २ ॥

१ क. ड. अ. 'त्माज्ञा' । २ क. 'व्यत्वेनोप' । ३ ट. 'कं ह' । ४ क. ड. ज. अ. 'प्रप्रति' । ५ क. ड. अ. ठ. ड. 'मालम्बते' । ६ ड. ठ. 'स्य क्र' । ७ ड. अ. 'श्वरह' । ८ ड. 'क्षापेक्षं ह' । ९ क. ड. अ. 'ना त' । १० ड. अ. 'र्थ वे' ।

## आचारदर्शनात् ॥ ३ ॥

“जनको ह वैदेहो बहुदक्षिणेन यज्ञेनेजे” [ बृ० ३।१।  
 १ ] “यक्ष्यमाणो वै भगवन्तोऽहमस्मि” [ छा० ५।  
 ११।५ ] इत्येवमादीनि ब्रह्मविदामप्यन्यपरेषु वाक्येषु कर्मसं-  
 बन्धदर्शनानि भवन्ति । तथोद्दालकादीनामपि पुत्रानुशासनादि-  
 दर्शनाद्गार्हस्थ्यसंबन्धोऽवगम्यते । केवलाच्चेज्ज्ञानात्पुरुषार्थ-  
 सिद्धिः स्यात्किमर्थमनेकायाससमन्वितानि कर्माणि ते कुर्युः ।  
 “अंके चेन्मधु विन्देत किमर्थं पर्वतं व्रजेत्” इति न्यायात् ॥३॥

## तच्छ्रुतेः ॥ ४ ॥

“यदेव विद्यया करोति श्रद्धयोपनिषदा तदेव वीर्यवत्तरं  
 भवति” [ छा० १।१।१० ] इति च कर्मशेषत्वश्रवणाद्वि-  
 द्याया न केवलायाः पुरुषार्थहेतुत्वम् ॥ ४ ॥

किंच जनकादीनां विद्यया सह कर्माचरणदर्शनान्न केवलैव विद्या मोक्षहेतुरतः  
 सहानुष्ठानं विद्यायाः स्वातंत्र्याभावेन कर्माङ्गत्वे लिङ्गमित्याह । आचारेति । सूत्रं  
 व्याचष्टे । जनको हेति । विदेहानामधिपतिर्जनको नाम राजा बहुदक्षिणसंज्ञेन  
 यज्ञेनाश्वमेधेन वा बहुदक्षिणायुक्तेन पुरा कदाचिदीजे यागं कृतवान् । कैकेयस्य  
 राज्ञो ब्रह्मविदो वाक्यमाह । यक्ष्यमाण इति । विद्यार्थिनः समागतान्प्राचीनशालादी-  
 न्भगवन्त इति संबोद्ध्याहं यक्ष्यमाणोऽस्मि ततश्च कतिचिद्दिनान्याध्वमिति राजो-  
 क्तवानित्यर्थः । उक्तवाक्यानि विद्यार्थानि न कर्मार्थानीत्याशङ्क्याऽऽह । अन्येति ।  
 इतश्च ब्रह्मविदामस्ति कर्मसंगतिरित्याह । तथेति । आदिपदेन व्यासयाज्ञवल्क्यादि-  
 संग्रहः । द्वितीयेन भार्यानुशासनौदि गृह्यते । कर्म कृतं विद्वद्विरेव कैश्चिदित्येतावता  
 विद्याशक्तेरपह्नवायोगात्केवलैव सा मुक्तिहेतुरित्याशङ्क्याऽऽह । केवलादिति ।  
 अल्पायासमुपायं हित्वा न कोऽपि महायासं तमाद्रिष्यत इत्यत्र लौकिकन्यायमाह ।  
 अंके चेदिति । समीपवचनोऽर्कशब्दः ॥ ३ ॥

न केवलं विद्याया लिङ्गादेव कर्माङ्गत्वं किंतु तृतीयाश्रुतेरपीत्याह । तदिति ।  
 सूत्रार्थं विवृणोति । यदेवेति ॥ ४ ॥

१ ड. अंके । ज. ट. अंके । २ ड. अ. “नादयो गृ” । ३ ड. अ. गृह्यन्ते । ४ ड. अ. “द्वि-  
 तेष” । ५ ड. अंके । ६ ड. “नोऽर्केश” ।

[अ. ३ पा. ४ सू. ५।६।७] आनन्दगिरिकृतटीकासंवलितशांकरभाष्यसमेतानि । ९७३

### समन्वारम्भणात् ॥ ५ ॥

“ तं विद्याकर्मणी समन्वारभेते ” [ बृ० ४ । ४ । २ ]  
इति च विद्याकर्मणोः फलारम्भे सहकारित्वदर्शनान्न स्वातन्त्र्यं  
विद्यायाः ॥ ५ ॥

### तद्वतो विधानात् ॥ ६ ॥

“ आचार्यकुलाद्वेदमधीत्य यथाविधानं गुरोः कर्मातिशेषेणा-  
भिसमावृत्य कुटुम्बे शुचौ देशे स्वाध्यायमधीयानः ” [ छा०  
८ । १५ । १ ] इति चैवजातीयका श्रुतिः समस्तवेदार्थवि-  
ज्ञानवतः कर्माधिकारं दर्शयति तस्मादपि न विज्ञानस्य स्वात-  
न्त्र्येण फलहेतुत्वम् । नन्वत्राधीत्येत्यध्ययनमात्रं वेदस्य श्रूयते  
नार्थविज्ञानम् । नैष दोषः । दृष्टार्थत्वाद्देवाध्ययनमर्थावबोधपर्य-  
न्तमिति स्थितम् ॥ ६ ॥

### नियमाच्च ॥ ७ ॥

“ कुर्वन्नेवेह कर्माणि जिजीविषेच्छतं समाः । एवं त्वयि नान्य-

इतश्च न स्वतन्त्रा विद्या पुमर्थहेतुरित्याह । समन्वारम्भणादिति । सूत्रं विवृ-  
णोति । तमित्यादिना । तं परलोकं व्रजन्तं विद्याकर्मणी समनुगच्छत इति  
यावत् ॥ ५ ॥

तदस्वातन्त्र्ये लिङ्गान्तरमाह । तद्वत इति । तद्व्याकरोति । आचार्येति । तस्य  
कुलं गृहमुपनयनं कृत्वा तत्प्राध्ययनन्तरं गुरोः शुश्रूषारूपं कर्म विद्यायातिशेषेण  
शिष्टेन कालेन यथाविधानं पवित्रपाणित्वप्राङ्मुखत्वादिविधानमनतिक्रम्य वेदमधीत्या-  
नन्तरमभिसमावृत्य व्रतविसर्गं कृत्वा दारानाहृत्य कुटुम्बे गार्हस्थ्ये स्थितः शुचौ देशे  
स्वाध्यायाध्ययनं कुर्वन्कर्मन्तराणि च विहितानि यथाशक्ति कुर्वाणो ब्रह्मलोकमभिसं-  
पद्यत इत्यर्थः । अध्ययनशब्दस्य यथाश्रुतमर्थं गृहीत्वा शङ्कते । नन्विति । अध्य-  
यनविधेरवधातादिविधिवद्दृष्टार्थत्वादर्थवबोधान्तो व्यापारोऽस्तीति प्रथमे तन्त्रे समर्थि-  
तमित्याह । नेत्यादिना ॥ ६ ॥

इतश्च न स्वतन्त्रा विद्या पुमर्थहेतुरित्याह । नियमाच्चेति । नियमं विभजते ।  
कुर्वन्निति । इह देहे शतं समाः शतसंख्याकान्संवत्सरान्यजिजीविषेत्तत्कर्माणि

१ क. ड. अ. “म्भे साहित्य” । २ क. ड. अ. “नि च य” । ३ क. ड. अ. ड. “राजिजी” ।  
४ ड. “वेत्त” ।



थेतोऽस्ति न कर्म लिप्यते नरे ” [ ईशा० २ ] इति । तथा  
 “ एतद्वै जरामर्यं सत्रं यदग्निहोत्रं जरया वा ह्येवास्मान्मुच्यते  
 मृत्युना वा ” इत्येवंजातीयकान्नियमादपि कर्मशेषत्वमेव विद्याया  
 इति ॥ ७ ॥

एवं प्राप्ते प्रतिविधत्ते—

**अधिकोपदेशात्तु बादरायणस्यैवं तद्वर्शनात् ॥ ८ ॥**

तुशब्दात्पक्षो विपरिवर्तते । यदुक्तम् “शेषत्वात्पुरुषार्थवादः”  
 [ ब्र० सू० ३ । ४ । २ ] इति तन्नोपपद्यते । कस्मात् । अधि-  
 कोपदेशात् । यदि संसार्येवाऽऽत्मा शारीरः कर्ता भोक्ता च  
 शरीरमात्रव्यतिरेकेण वेदान्तेषूपदिष्टः स्यात्ततो वर्णितेन प्रका-  
 रेण फलश्रुतेरर्थवादत्वं स्यात् । अधिकस्तावच्छारीरादात्मनोऽ-  
 संसारीश्वरः कर्तृत्वादिसंसारिर्धर्मरहितोऽपहतपाप्मत्वादिविशे-  
 षणः परमात्मा वेद्यत्वेनोपदिश्यते वेदान्तेषु । न च तद्विज्ञानं  
 कर्मणां प्रवर्तकं भवति प्रत्युत कर्माण्युच्छिनत्तीति वक्ष्यति  
 “ उपमर्दं च ” [ ब्र० सू० ३ । ४ । १६ ] इत्यत्र । तस्मात्  
 “ पुरुषार्थोऽतः शब्दात् ” [ ब्र० सू० ३ । ४ । १ ] इति  
 यन्मतं भगवतो बादरायणस्य तत्तथैव तिष्ठति न शेषत्वप्रभृति-

कुर्वन्नेवेति नियमविधिः । एवं त्वयि नरे वर्तमाने सत्यशुभं कर्म न लिप्यते तेन त्वं न  
 लिप्यस इति यावत् । ईदृशः प्रकारादन्यथा प्रकारान्तरं नास्ति यतो न कर्मलेपः  
 स्यादित्यर्थः । नियमान्तरमाह । तथेति । जरामर्यं जरामरणावधिकम् । तदेव विश-  
 दयति । जरयेति । श्रुत्यादिभिरात्मधियः सिद्धे कर्माङ्गत्वे तत्फलेनैव फलवच्चमित्युपसं-  
 हर्तुमितीत्युक्तम् ॥ ७ ॥

पूर्वपक्षमनूद्य सिद्धान्तयति । एवमिति । सूत्रं योजयति । तुशब्दादिति । पक्ष-  
 विपरिवर्तमानमेव पक्षमनूद्य दर्शयति । यदिति । अनुपपत्तिहेतुं प्रश्नपूर्वकमाह ।  
 कस्मादिति । अधिकोपदेशं व्यतिरेकतो दर्शयति । यदीति । यः कर्ता कर्माङ्गं  
 नासौ वेदान्तवेद्यो यच्च ब्रह्म तद्वेद्यं न तत्कर्माङ्गमतस्तज्ज्ञानस्य कुतः शेषता कुत-  
 स्तरां फलश्रुतेरर्थवादत्वेत्यर्थः । ब्रह्मात्मधीर्न क्रतुप्रयोगविधिनोपादेया तद्विरोधित्वादादी-  
 यमानोदितहोमविरोध्यनुदितहोमवदिति मत्वाऽऽह । प्रत्युतेति । बादरायणस्येत्यादि  
 व्याचष्टे । तस्मादिति । उक्तात्मज्ञानस्य ऋतुशेषत्वायोगस्तच्छब्दार्थः । अधिकोप-

[अ० ३ पा० ४ सू० ८] आनन्दगिरिकृतटीकासंवलितशांकरभाष्यसमेतानि । ९७५

भिर्हेत्वाभासैश्चालयितुं शक्यते । तथा हि तमधिकं शारीरादी-  
श्वरमात्मानं दर्शयन्ति श्रुतयः “यः सर्वज्ञः सर्ववित्”  
[मुण्ड० १।१।९] “भीषाऽस्माद्वातः पवते” [तै० २।  
८।१] “महद्भयं वज्रमुद्यतम्” [कठ० ६।२]  
“एतस्य वा अक्षरस्य प्रशासने गार्गि” [बृ० ३।८।९]  
“तदैक्षत बहु स्यां प्रजायेयेति तत्तेजोऽमृजत” [छा० ६।  
२।३] इत्येवमाद्याः । यत्तु प्रियादिसंस्मृचितस्य संसारिण  
एवाऽऽत्मनो वेद्यतयाऽनुकर्षणम् “आत्मनस्तु कामाय सर्वं  
प्रियं भवति । आत्मा वा अरे द्रष्टव्यः” [बृ० २।४।५]  
“यः प्राणेन प्राणिति स त आत्मा सर्वान्तरः” [बृ० ३।  
४।१] “य एषोऽक्षिणि पुरुषो दृश्यते” [छा० ८।७।  
४] इत्युपक्रम्य “एतं त्वेव ते भूयोऽनुव्याख्यास्यामि”  
[छा० ८।९।३] इति चैवमादि तदपि “अस्य महतो  
भूतस्य निःश्वसितमेतच्च हृद्ग्वेदः” [बृ० २।४।१०]  
“योऽशनायापिपासे शोकं मोहं जरां मृत्युमत्येति” [बृ०  
३।५।१] “परं ज्योतिरुपसंपद्य स्वेन रूपेणाभिनिष्पद्यते  
स उत्तमः पुरुषः” [छा० ८।१२।३] इत्येवमादिभिर्वाक्यशेषैः  
सत्यामेवाधिकोपदिदिक्षायां मत्यन्ताभेदाभिप्रायमित्यविरोधः ।  
पारमेश्वरमेव हि शारीरस्य पारमार्थिकं स्वरूपम् । उपाधिकृतं

देशासिद्धिमाशङ्क्य तद्दर्शनादित्यनेन प्रत्याह । तथा हीति । क्रत्वपेक्षितं रूपं  
हित्वाऽन्यदात्मरूपमनिष्टमित्युक्तं तत्राऽऽह । यत्त्विति । आत्मनस्तु कामायेत्युपक्र-  
म्याऽऽत्मा वा अरे द्रष्टव्य इति वाक्यं ब्रह्मोपदिदिक्षायां सत्यामेव ब्रह्मात्मैक्याभिप्राय-  
मित्यत्र वाक्यशेषमाह । अस्वेति । यः प्राणेनेत्यादि वाक्यमप्यैक्यपरमित्यत्र वाक्यशेषं  
दर्शयति । योऽशनायेति । य एषोऽक्षिणीत्यादिवाक्यमपि तथेत्यस्मिन्नर्थे शेषानुगुण्य-  
माह । परमिति । उक्तैः शेषैः संसारिणो यदधिकं ब्रह्म तस्योपदिदिक्षायां सत्यामेव  
ब्रह्मणो जीवस्यात्यन्तभेदाभावधिया द्रष्टव्यादिवाक्यमिति क्रत्वपेक्षितमात्मरूपं वेदा-  
न्तेषु विवक्षितमित्युपगमे न कश्चिद्विरोधोऽस्तीति योजना । कुतो जीवब्रह्मैक्यं मिथो  
विरोधादित्याशङ्क्य तात्त्विको विरोधो नास्तीत्याह । पारमेश्वरमिति । प्रातिभासि-  
कस्तु विरोधस्तात्त्विकाभेदाविरोधीति मत्वाऽऽह । उपाधीति । जीवस्य तात्त्विकं रूपं

१ क. ट. “यः” । २ ड. अ. “ते” । भीषोदेति सूर्यः । “म” । ३ ड. अ. “ग्वेदो यजुर्वेदः” ।

४ क. ज. “भिसंपद्य” । ५ क. ड. अ. “क्षायां नात्यन्तभे” । ६ ट. रूपम् । ७ ट. “तं शा” ।

तु शारीरत्वम् " तत्त्वमसि " [ छा० ६ । ८ । ७ ] " ना-  
न्यदतोऽस्ति द्रष्टृ " [ बृ० ३ । ८ । ११ ] इत्यादिश्रुतिभ्यः ।  
सर्वं चैतद्विस्तरेणास्माभिः पुरस्तात्तत्र तत्र वर्णितम् ॥ ८ ॥

### तुल्यं तु दर्शनम् ॥ ९ ॥

यत्तुक्तमाचारदर्शनात्कर्मशेषो विद्येति । अत्र ब्रूमः । तुल्य-  
माचारदर्शनमकर्मशेषत्वेऽपि विद्यायाः । तथा हि श्रुतिर्भवति  
" एतद्ध स्म वै तद्विद्वांस आबुर्ऋषयः कावषेयाः किमर्था वयम-  
ध्येष्यामहे किमर्था वयं यक्ष्यामहे । एतद्ध स्म वै तत्पूर्वं विद्वां-  
सोऽग्निहोत्रं न जुहवांचक्रिरे " [ कौषी० २ । ५ ] " एतं वै  
तमात्मानं विदित्वा ब्राह्मणाः पुत्रैषणायाश्च वित्तैषणायाश्च लोकै-  
षणायाश्च व्युत्थायाथ भिक्षाचर्यं चरन्ति " [ बृ० ३ । ५ । १ ]  
इत्येवंजातीयका । याज्ञवल्क्यादीनामपि ब्रह्मविदामकर्मनिष्ठत्वं  
दृश्यते " एतावदरे खल्वमृतत्वमिति होक्त्वा याज्ञवल्क्यः प्रव-  
व्राज " [ बृ० ४ । ५ । १५ ] इत्यादिश्रुतिभ्यः । अपि च  
" यक्ष्यमाणो वै भगवन्तोऽहमस्मि " [ छा० ५ । ११ । ५ ]  
इत्येतल्लिङ्गदर्शनं वैश्वानरविद्याविषयम् । संभवति च सोपाधि-

ब्रह्मैवेत्यत्र श्रुतिसंवादमाह । तत्त्वमिति । संपदादिविषयं तत्त्वमादिवाक्यं न वस्तुवि-  
षयमित्याशङ्क्याऽऽह । सर्वं चेति ॥ ८ ॥

परोक्तं लिङ्गदर्शनं प्रत्याह । तुल्यं त्विति । उक्तमनूद्य सूत्रमुत्तरत्वेन योज-  
यति । यदित्यादिना । इतश्च विद्याया न शेषतेत्याह । याज्ञवल्क्येति । आदि-  
शब्देन शुकादयो गृह्यन्ते । कथं तेषामकर्मनिष्ठत्वं तदाह । एतावदिति । उभयथा-  
लिङ्गदर्शने संशयमाशङ्क्य परकीयलिङ्गानामन्यथासिद्धिं वक्तुमारभते । अपि चेति ।  
तत्र यक्ष्यमाण इत्यादिलिङ्गदर्शनस्यान्यथासिद्धिमाह । यक्ष्यमाण इति । तत्रापि  
विद्यात्वान्न कर्मसाहित्यमन्यथा ब्रह्मविद्यायामपि तत्प्रसङ्गादित्याशङ्क्याऽऽह । संभ-  
वतीति । तर्हि वैश्वानरविद्याया न स्वातन्त्र्येण फलवत्त्वं कर्माङ्गत्वाङ्गीकारात्तत्राऽऽह ।

१ ड. अ. नान्योऽतो । २ ड. अ. द्रष्टा " इत्येवमादि । ३ क. ज. "तद्वस्तु विस्त" । ४ ड.  
ज. यदुक्त । ५ ट. एवं चैत । ६ ठ. ड. अत्रापि ।

[अ. ३ पा. ४ सू. १०।११] आनन्दगिरिकृतटीकासंवलितशांकरभाष्यसमेतानि। ९७७

कायां ब्रह्मविद्यायां कर्मसाहित्यदर्शनम् । न त्वत्रापि कर्माङ्गत्व-  
मस्ति । प्रकरणाद्यभावात् ॥ ९ ॥

यत्पुनरुक्तम् “ तच्छ्रुतेः ” [ब्र० सू० ३।४।४] इति ।  
अत्र ब्रूमः—

### असार्वत्रिकी ॥ १० ॥

“ यदेव विद्या करोति ” [ छा० १।१।१० ] इत्येषा  
श्रुतिर्न सर्वविद्याविषया । प्रकृतविद्याभिसंबन्धात् । प्रकृता चोद्गी-  
थविद्या “ ओमित्येतदक्षरमुद्गीथमुपासीत ” [ छा० १।१।१ ]  
इत्यत्र ॥ १० ॥

### विभागः शतवत् ॥ ११ ॥

यदप्युक्तम् “ तं विद्याकर्मणी समन्वारभेते ” [ बृ० ४।४।  
२ ] इत्येतत्समन्वारम्भवचनमस्वातन्त्र्ये विद्याया लिङ्गमिति तत्प-  
त्युच्यते । विभागोऽत्र द्रष्टव्यो विद्याऽन्यं पुरुषसमन्वारभते कर्मा-  
न्यमिति । शतवत् । यथा शतमाभ्यां दीयतामित्युक्ते विभज्य  
दीयते पञ्चाशदेकस्मै पञ्चाशदपरस्मै तद्वत् । न चेदं समन्वार-  
म्भवचनं मुमुक्षुविषयम् “ इति नु कामयमानः ” [ बृ० ४।

न त्विति । येषां च ब्रह्मविद्यामपि कर्म दृश्यते न तत्तेषां कर्म तद्धि चोदनालक्षणं  
तेषां चाहंममाभिमानाभावेन चोदनाभावात्कथांचिदनुवर्तमानमपि तदाभासमात्रमिति  
भावः ॥ ९ ॥

परोक्तां श्रुतिमनूद्य तदुत्तरत्वेन सूत्रमवतारयति । यदिति । तद्विभजते । यदे-  
वेति । विद्याशब्दस्य सामान्यविषयस्य विशेषाकाङ्क्षस्य प्राकराणिकविशेषेण चरितार्-  
थत्वादिति हेतुमाह । प्रकृतेति । आत्मविषयस्तथात्वशङ्कां प्रत्याह । प्रकृता  
चेति ॥ १० ॥

परकीयं लिङ्गान्तरं दूषयति । विभाग इति । चोद्यमनूद्योत्तरत्वेन सूत्रं व्याचष्टे ।  
यदपीत्यादिना । सामान्यश्रुतौ कथं विभागः स्यात्तत्र सट्टष्टान्तमाह । शतवदिति ।  
समन्वारम्भवचनस्य मुमुक्षुविषयत्वमुपेत्य कर्मसाहित्येन तल्लिङ्गं विभागादित्युक्तम् ।  
इदानीममुमुक्षुविषयत्वादविभागेऽपि न दूषणमित्याह । न चेति । तस्यामुमुक्षुविषयत्वे

१ ड. अ. “सर्वं सम” । २ ट. “धमार” । ३ ड. अ. “वे च चो” । ४ ट. ड. “त्र द” । ५ क.  
ड. अ. “भागोऽपि” ।



४ । ६ ] इति संसारिविषयत्वोपसंहारात् । “अथाकामयमानः”  
[ नृ० ४ । ४ । ६ ] इति च मुमुक्षोः पृथगुपक्रमात् । तत्र संसा-  
रिविषये विद्या विहिता प्रतिषिद्धा च परिगृह्यते विशेषाभावात् ।  
कर्मापि विहितं प्रतिषिद्धं च यथाप्राप्तानुवादित्वात् । एवं सत्य-  
विभागेनापीदं समन्वारम्भवचनमवकल्पते ॥ ११ ॥

यच्चैतत् “तद्वतो विधानात्” [ब० सू० ३ । ४ । ६ ] इत्यत  
उत्तरं पठति—

### अध्ययनमात्रवतः ॥ १२ ॥

“आचार्यकुलद्वेदमधीत्य” [ छा० ८ । १५ । १ ] इत्यै-  
त्राध्ययनमात्रस्य श्रवणादध्ययनमात्रवत एव कर्मविधिरित्यध्य-  
वस्यामः । नन्वेवं सत्यविद्यत्वादनधिकारः कर्मसु प्रसज्येत । नैष  
दोषः । न वयमध्ययनप्रभवं कर्मावबोधनमधिकारकारणं वार-  
यामः किं तद्धौपनिषदमात्मज्ञानं स्वातन्त्र्येणैव प्रयोजनवत्प्रतीय-  
मानं न कर्माधिकारकारणतां प्रतिपद्यत इत्येतत्प्रतिपादयामः ।  
यथा च न क्रत्वन्तरज्ञानं क्रत्वन्तराधिकारिणापेक्ष्यत एवमेतदपि  
द्रष्टव्यमिति ॥ १२ ॥

हेत्वन्तरमाह । अथेति । संसारिविषये तं विद्येत्यादिवाक्ये विद्याशब्दार्थमाह । तत्रेति ।  
उद्गीथादिविषया विहिता विद्या प्रतिषिद्धा च न अस्तीदृशानादिरूपा । तथाभूतकर्मसाह-  
चर्यादपि तथाविधैव विद्येत्याह । कर्मापीति । प्रकृते वाक्येऽपि विद्याकर्मणोरविशे-  
षोपादाने हेतुमाह । यथेति । उक्तार्थवाक्यस्य संसारिविषयत्वे फलितमाह । एव-  
मिति ॥ ११ ॥

लिङ्गान्तरमनूय सूत्रमादत्ते । यच्चैति । यच्चैतदुक्तमित्यर्थः । सूत्रं विवृणोति ।  
आचार्येति । मात्रग्रहणेनार्थज्ञानमात्रं व्यवच्छिन्नमिति मन्वानः शङ्कते । नन्विति ।  
अविद्यत्वाद्विद्याहीनत्वादिति यावत् । मात्रग्रहणमात्मज्ञानापेक्षं न कर्मावबोधोपेक्षमि-  
त्याह । नेत्यादिना । वेदार्थत्वादात्मनस्तज्ज्ञानमपि कर्मावबोधवदधिकारेऽपेक्षितव्यमि-  
त्याशङ्क्याऽऽह । यथेति । पूर्वसूत्रव्याख्यासमाप्ताविति शब्दः ॥ १२ ॥

१ ज. “ति मु” । २ ड. अ. “षय वि” । ३ ड. “तं प्रहितं प्र” । ४ क. “यदुक्तं तद्व” । ड.  
अ. “यच्चोक्तं तद्व” । ५ ज. “सध्य” । ६ ड. अ. “विद्वत्त्वाद” । ७ क. ड. ज. अ. “त्येतावत्प्र” । ८ ड.  
अ. “कारिणाऽपे” । ९ ज. “रेऽप्यपे” । १० ड. अ. “विद्वत्त्वादि” । ११ ड. अ. “कर्मावबो” ।

[अ. ३ पा. ४ सू. १३।१५] आनन्दगिरिकृतटीकासंवलितशांकरभाष्यसमेतानि १७९

यदप्युक्तम् “नियमाच्च” [ब्र० सू० ३।४।७] इत्यत्राभि-  
धीयते—

नाविशेषात् ॥ १३ ॥

“कुर्वन्नेवेह कर्माणि जिजीविषेत्” [ईशा० २] इत्येवमादिषु  
नियमश्रवणेषु न विदुष इति विशेषोऽस्ति । अविशेषेण निय-  
मविधानात् ॥ १३ ॥

स्तुतयेऽनुमतिर्वा ॥ १४ ॥

“कुर्वन्नेवेह कर्माणि” [ईशा० २] इत्यत्रापरो विशेष  
आख्यायते । यद्यप्यत्र प्रकरणसामर्थ्याद्विद्वानेव कुर्वन्निति  
संबध्येत तथाऽपि विद्यास्तुतये कर्मानुज्ञानमेतद्वष्टव्यम् “न  
कर्म लिप्यते नरे” [ईशा० २] इति हि वक्ष्यति । एत-  
दुक्तं भवति यावज्जीवं कर्म कुर्वत्यपि विदुषि पुरुषे न कर्म  
लेपाय भवति विद्यासामर्थ्यादिति तदेवं विद्या स्तूयते ॥ १४ ॥

कामकारेण चैके ॥ १५ ॥

अपि चैके विद्वांसः प्रत्यक्षीकृतविद्याफलाः सन्तस्तद्वष्ट-  
म्भात्फलान्तरसाधनेषु प्रजादिषु प्रयोजनाभावं परामृशन्ति ।

लिङ्गान्तरमनूय सूत्रान्तरमादत्ते । यदपीति । अविद्वद्विषयं नियमविधानमिति  
व्याचष्टे । कुर्वन्निति ॥ १३ ॥

विद्वद्विषयत्वमुपेत्य परिहारान्तरमाह । स्तुतय इति । एवं तर्हि प्रकरणमभग्न-  
मिति मत्वा सूत्रं विभजते । कुर्वन्नेवेति । विशेषमेव विशदयति । यद्यपीति ।  
स्तुत्यर्थं कर्मानुज्ञानमित्यत्र वाक्यशेषमनुकूलयति । नेति । तथाऽपि कथं स्तुतिस्त-  
त्राऽऽह । एतदिति । एवं कर्म कुर्वत्यपि त्वयि नेतो ब्रह्ममावाद्धिद्यागम्या-  
दन्यथा संसारापत्तिरस्ति यतो न कर्म लिप्यत इति योजनां गृहीत्वोपसंहरति ।  
तदेवमिति ॥ १४ ॥

पूर्वपक्षहेतूनेवमुन्मथ्य स्वपक्षे हेत्वन्तरमाह । कामेति । इतश्च विद्याया न कर्मा-  
ङ्गतेति चकारार्थमाह । अपि चेति । स्वेच्छातः कर्मसाधनप्रजादित्यागलिङ्गादपि  
विद्यायाः स्वातन्त्र्यमिति हेत्वन्तरमेव स्फोरयति । एक इति । येषां नोऽस्माकमय-

१ झ. “नेव क” । २ ड. अ. संबध्यते । ३ ड. अ. “पि पुरुषे विदुषि न । ट. “पि त्वयि वि” ।  
४ ठ. ड. “वं हि प्र” । ५ क. ख. ड. अ. “पक्षे हे” ।

कामकारणेति श्रुतिर्भवति वाजसनेयिनाम् “ एतद्ध स्म वै  
तत्पूर्वे विद्वांसः प्रजां न कामयन्ते किं प्रजया करिष्यामो  
येषां नोऽयमात्माऽयं लोकः ” [ बृ० ४ । ४ । २२ ]  
इति । अनुभवारूढमेव च विद्याफलं न क्रियाफलवत्का-  
लान्तरभावीत्यसकृदवोचाम । अतोऽपि न विद्यायाः कर्म-  
शेषत्वं नापि तद्विषयायाः फलश्रुतेरयथार्थत्वं शक्यमाश्र-  
यितुम् ॥ १५ ॥

### उपमर्दं च ॥ १६ ॥

अपि च कर्माधिकारहेतोः क्रियाकारकफलक्षणस्य सम-  
स्तस्य प्रपञ्चस्याविद्याकृतस्य विद्यासामर्थ्यात्स्वरूपोपमर्दमाम-  
नन्ति “ यत्र त्वस्य सर्वमात्मैवाभूत्तत्केन कं पश्येत्तत्केन कं  
जिघ्रेत् ” [ बृ० २ । ४ । १४ ] इत्यादिना । वेदान्तोदिता-  
त्मज्ञानपूर्विकौ तु कर्माधिकारसिद्धिं प्रत्याशासानस्य कर्माधिका-  
रोच्छित्तिरेव प्रसज्येत । तस्मादपि स्वातन्त्र्यं विद्यायाः ॥ १६ ॥

मपरोक्षः सन्नात्माऽयं लोकः प्रत्यक्षं फलं ते वयं किं प्रजया करिष्याम इति निश्चि-  
त्याग्निहोत्रादि न हतवन्त इत्यर्थः । मोक्षस्याष्टफलत्वात्कथं मुक्तत्वनिश्चयात्मजा-  
दित्यागसिद्धिस्तत्राऽऽह । अनुभवेति । ब्रह्मधीर्न ऋतुप्रयोगविधिनाऽऽदेया  
ऋत्वङ्गसंबन्धित्वेऽपि फलान्तरयोगित्वाद्भेदोहनवदिति मत्वाऽऽह । अतोऽ-  
पीति ॥ १५ ॥

अधिकोपदेशादित्यत्राऽऽत्मनोऽशनार्याद्यत्ययात्तद्धीर्न कर्माङ्गमित्युक्तम् । इदानीम-  
शेषक्रियादिविभागोपमर्दकत्वादपि न कर्माङ्गमित्याह । उपमर्दं चेति । इतश्चाऽऽत्म-  
धीर्न कर्माङ्गमिति चकारार्थमाह । अपि चेति । हेत्वन्तरं स्फोरयति । कर्मेति ।  
विद्यासामर्थ्यात्मपञ्चोपमर्दं फलितमाह । वेदान्तेति । आत्मज्ञानस्याऽऽदीयमानऋ-  
त्वङ्गविरोधित्वे फलितं निगमयति । तस्मादिति ॥ १६ ॥

१ ड. 'द्वांसो न । २ ट. 'कां कं' । ३ क. ज. ट. प्रसज्यते । ४ ड. अ. न हतं ।  
५ ड. 'यात्य' ।

## उर्ध्वरेतःसु च शब्दे हि ॥ १७ ॥ ( १ )

उर्ध्वरेतःसु चाऽऽश्रमेषु विद्या श्रूयते । न च तत्र कर्मा-  
ङ्गत्वं विद्याया उपपद्यते । कर्माभावात् । न ह्यग्निहोत्रादीनि  
वैदिकानि कर्माणि तेषां सन्ति । स्यादेतत् । ऊर्ध्वरेतस आश्र-  
मा न श्रूयन्ते वेद इति । तदपि नास्ति तेऽपि हि वैदिकेषु  
शब्देष्ववगम्यन्ते “ त्रयो धर्मस्कन्धाः ” [ छा० २ । २३ ।  
१ ] “ ये चेमेऽरण्ये श्रद्धा तप इत्युपासते ” [ छा० ५ ।  
१० । १ ] “ तपःश्रद्धे ये ह्युपवसन्त्यरण्ये ” [ मुण्ड० १ ।  
२ । ११ ] “ एतमेव प्रब्राजिनो लोकमिच्छन्तः प्रव्रजन्ति ”  
[ बृ० ४ । ४ । २२ ] “ ब्रह्मचर्यादेव प्रव्रजेत् ” [ जावा० ४ ]  
इत्येवमादिषु । प्रतिपन्नाप्रतिपन्नगार्हस्थ्यानामपाकृतानपाकृत-  
र्णत्रयाणां चोर्ध्वरेतस्त्वं श्रुतिस्मृतिप्रसिद्धम् । तस्मादपि स्वातन्त्र्यं  
विद्यायाः ॥ १७ ॥ ( १ )

विद्यास्वातन्त्र्ये हेत्वन्तरमाह । उर्ध्वरेतःस्त्विति । विद्याकर्मणी नाङ्गाङ्गिभूते मिथो  
व्यतिरेकित्वाद्दुर्गमननैष्ठिकव्रतवदिति मत्वा योजयति । ऊर्ध्वेत्यादिना । तथाऽपि  
कथं कर्माङ्गत्वं विद्याया व्यासेध्यते तत्राऽऽह । न चेति । तेषामपि ज्ञानादि कर्मा-  
स्वीत्याशङ्क्याऽऽह । न हीति । बाधितानुवृत्त्या तत्सद्भावेऽपि वैदिकाग्निहोत्राद्यमा-  
वोन्न क्रत्वङ्गत्वा ज्ञानस्येत्यर्थः । शब्दे हीतिसूत्रावयवव्यावर्त्यामाशङ्कामाह । स्यादिति ।  
सूत्रावयवेनोत्तरमाह । तदपीति । कर्मानधिकृतान्धादिविषयं पारिव्राज्यमित्याश-  
ङ्क्याऽऽह । प्रतिपन्नेति । ऋणापाकरणे श्रुतिस्मृतिभ्यां गृहस्थस्यैवापाकृतर्णत्रय-  
स्यैवोर्ध्वरेतःशब्देनैवैथुनासमाचारोपलक्षितं पारिव्राज्यमित्याशङ्क्याऽऽह । अपाक-  
तोति । साक्षाद्विश्रुतिविरोधेऽर्थवादश्रुतिस्मृत्योर्बाध्यतेत्यभिप्रेत्योक्तम् । श्रुतीति ।  
श्रुतिर्ब्रह्मचर्यादेव प्रव्रजेदित्याद्या दर्शिता । स्मृतिस्तु तस्याऽऽश्रमविकल्पमेके ब्रुवते  
यमिच्छेत्तमावसेदित्याद्योदाहार्या । उर्ध्वरेतःस्वाश्रमेषु विद्यायाः सिद्धौ फलितमाह ।  
तस्मादिति । तस्याः स्वातन्त्र्येकेवलायाः सिद्धा मुक्तिफलवति वक्तुमितीत्युक्तम् ॥ १७ ॥ ( १ )

१ क. घ. ड. ज. अ. ट. ‘तर्णानां चो’ । २ क. ख. ‘ज्ञाङ्गीभू’ । ३ क. झ. ‘सेध्येत तं’ ।  
४ ड. ज. ‘वात्कत्व’ । ५ ख. ड. ‘ब्दितं मै’ । ६ ड. अ. ‘स्तु यस्याऽऽ’ । ७ क. ख. ड. अ.  
मुक्तिः फलिते ।



## परामर्शं जैमिनिरचोदना चापवदति हि ॥ १८ ॥

“त्रयो धर्मस्कन्धाः” [ छा० २ । २३ । १ ] इत्यादयो ये शब्दा ऊर्ध्वरेतसामाश्रमाणां सद्भावांयोदाहृतो न ते तत्प्रतिपादनाय प्रभवन्ति । यतः परामर्शमेषु शब्देष्वश्रमान्तराणां जैमिनिराचार्यो मन्यते न विधिम् । कुतः । न ह्यत्र लिङ्गादीनामन्यतमश्चोदनाशब्दोऽस्ति । अर्थान्तरपरत्वं चैषु प्रत्येकमुपलभ्यते । त्रयो धर्मस्कन्धा इत्यत्र तावच्चञ्जोऽध्ययनं दानमिति प्रथमस्तप एव द्वितीयो ब्रह्मचार्याचार्यकुलवासी तृतीयोऽत्यन्तमात्मानमाचार्यकुलेऽवसादयन्सर्व एते पुण्यलोका भवन्तीति परामर्शपूर्वकमाश्रमाणामनात्यन्तिकफलत्वं संकीर्त्याऽऽत्यन्तिकफलतया ब्रह्मसंस्थता स्तूयते “ब्रह्मसंस्थोऽमृतत्वमेति [ छा० २ । २३ । २ ] इति । ननु परामर्शोऽप्याश्रमा गम्यन्त एव । सत्यं गम्यन्ते । स्मृत्याचाराभ्यां तु तेषां प्रसिद्धिर्न प्रत्यक्षश्रुतेः । अतश्चप्रत्यक्षश्रुतिविरोधे सत्यनादरणीयास्ते भविष्यन्ति ।

पूर्वाधिकरणवान्तरसूत्रेणाऽऽक्षेपलक्षणां संगतिं विवेक्षन्नाक्षिपाति । परामर्शमिति । ऊर्ध्वरेतःशब्दितं पारिव्राज्यं नानुष्ठेयमनुष्ठेयं वेतिभ्रान्तिप्रमाणमूलत्वाभ्यां संदेहे पूर्वपक्षयति । त्रय इति । अत्र शास्त्रीयसम्यग्ज्ञानस्यान्तरङ्गसाधनप्रसङ्गादनुष्ठेयमुच्यत इति स्फुटा पादादिसंगतिः । पूर्वपक्षे<sup>१</sup> पारिव्राजके विद्याप्रसिद्धेर्विभ्रमत्वात्तस्या न स्वातन्त्र्यसिद्धिः । सिद्धान्ते तस्यास्त्वत्र प्रामाणिकत्वात्तत्सिद्धिरिति स्वीकृत्य परामर्शं जैमिनिरिति व्याख्याय हेत्वाकाङ्क्षायामचोदनेति हेतुत्वेन व्याचष्टे । कुत इति । पूषा प्रपिष्टभाग इतिवत्कल्प्यतां विधिरित्याशङ्क्य ब्रह्मसंस्थतादिविधिपरत्वाद्वाक्यजातस्य नैवमिति चशब्दार्थमाह । अर्थान्तरेति । तत्र ब्रह्मसंस्थतादिविधिपरत्वं त्रय इत्यादिवाक्यस्य साधयति । त्रय इत्यादिना । अन्यत्र विहितस्यान्यत्र परामर्शादन्यत्र विधिकल्पनादिहैव कल्पना लघ्वीत्याशङ्कते । नन्विति । परामर्शस्यानुवादाख्यस्य पुरोवादापेक्षत्वात्तद्वशादाश्रमप्रतीतिमङ्गीकरोति । सत्यमिति । तर्हि तद्विषयश्रुतेरन्यत्राऽऽश्रितत्वादौरवमित्याशङ्क्याऽऽह । स्मृतीति । तयोरपि<sup>२</sup> श्रुतिमूलत्वाद्विधियुक्तश्रुतिकल्पनादिहैव तत्कल्पने लाघवमित्याशङ्क्याऽऽह । अतश्चेति । प्रत्यक्षश्रुतिर्चाव-

१ झ. 'वादयो' । २ ट. 'ता नैते' । ३ ड. ज. 'चैतेषां प्र' । ४ क. ड. ज. न. 'लक्षणायाः । श्रु' । ५ ड. ज. 'वक्ष्यता' । ६ क. 'ष्ठेयं' । ७ क. ड. ज. 'क्षे पारि' । ८ क. ड. ज. 'पुरावा' । ९ झ. 'श्रयप्र' । १० झ. 'पि स्मृति' । ११ ठ. ड. 'नेत्यल' ।

[अ० ३ पा० ४ सू० १८] आनन्दगिरिकृतटीकासंवलितशांकरभाष्यसमेतानि । ९८३

अनधिकृतविषया वा । ननु गार्हस्थ्यमपि सहैवोर्ध्वरेतोभिः परामृष्टं यज्ञोऽध्ययनं दानमिति प्रथम इति । सत्यमेवं तथाऽपि तु गृहस्थं प्रत्येवाग्निहोत्रादीनां कर्मणां विधानाच्छ्रुतिप्रसिद्धमेव हि तदस्ति त्वम् । तस्मात्स्तुत्यर्थ एवायं परामर्शो न चोदनार्थः । अपि चापवदति हि प्रत्यक्षा श्रुतिराश्रमान्तरम् “ वीरहा वा एष देवानां योऽग्निमुद्वासयते ” “ आचार्याय प्रियं धनमाहृत्य प्रजातनुं मा व्यवच्छेत्सीः ” [ तै० १ । ११ । १ ] “ नापुत्रस्य लोकोऽस्तीति तत्सर्वे पशवो विदुः ” इत्येवमाद्या । तथा “ ये चेमेऽरण्ये श्रद्धा तप इत्युपासते ” [ छा० ५ । १० । १ ] “ तपःश्रद्धे ये ह्युपसन्त्यरण्ये ” [ मुण्ड० १ । २ । ११ ] इति च देवयानोपदेशो नाऽऽश्रमान्तरोपदेशः । संदिग्धं चाऽऽश्रमान्तराभिधानम् “ तप एव द्वितीयः ” [ छा० २ । २३ । २ ] इत्येवमादिषु । तथा “ एतमेव प्रव्राजिनो लोकमिच्छन्तः प्रव्रजन्ति ” [ बृ० ४ । ४ । २२ ] इति लोकसंस्तवोऽयं न पारि-

ज्जीवादिश्रुतिः । निरालम्बनत्वात्कथमपि सालम्बनत्वं युक्तमिति कल्पेपान्तरमाह । अनधिकृतेति । येऽन्धादयो नित्यादिकर्मस्वनधिकृतास्तद्विषया आश्रमान्तरस्मृतयस्तदाचाराश्चेत्यर्थः । आश्रमान्तराणां परामर्शोऽपि गार्हस्थ्यवत्प्रामाणिकत्वसिद्धेरनुष्ठेयतेति शङ्कते । नन्विति । परामर्शसाम्यमङ्गीकरोति । सत्यमिति । तर्हि प्रामाणिकत्वेनानुष्ठेयत्वमपि तुल्यं स्यादित्याशङ्क्य न परामर्शमात्राद्गार्हस्थ्यसिद्धिः । अपि तु प्रत्यक्षश्रुतिविधानादिति विशेषमाह । तथाऽपीति । गार्हस्थ्यमेकमेव श्रौतमिति स्थिते ब्रह्मसंस्थतास्तुत्यर्थमेव त्रय इत्याद्याश्रमान्तरवचनमित्युपसंहरति । तस्मादिति । निन्दमानत्वाच्चाऽऽश्रमान्तरमननुष्ठेयमित्याह । अपि चेति । तत्र सूत्रावयवं योजयति । अपवदतीति । तत्र त्रय इत्यादिवाक्यस्यान्यार्थत्वमुक्त्वा वाक्यान्तरस्यापि तद्वदेवार्थान्तरपरत्वमाह । तथेति । तेऽर्चिषमभिसंभवन्ति सूर्यद्वारेण ते विरजाः प्रयान्तीति वाक्यशेषाद्देवयानोक्तिपरं तदित्यर्थः । आश्रमवाचकशब्दाभावाच्चार्यान्तरपरत्वमित्याह । संदिग्धं चेति । प्रव्रजन्तीत्याश्रमवाचिशब्ददृष्टेरनुष्ठेयं पारिव्राज्यमित्याशङ्क्याऽऽह । तथेति । एवंविशिष्टोऽयमात्मलोको यदेनं साक्षात्कर्तुमिच्छन्तो दुरनुष्ठेयामपि प्रव्रज्यां कुर्वन्तीति स्तुतिर्न तद्विषयो विधिर्वर्तमानापदेशादित्यर्थः । पूर्वपक्षमा-

१ ड. अ. यो । २ क. ड. ज. अ. ट. 'व तं' । ३ ज. ट. 'ति दे' । ४ झ. 'कस्तन्तवोऽ' । ५ ड. अ. कल्पनान्तं । ६ ठ. ड. 'ति' । त्रय । ७ ड. अ. 'ति' । ते विरजाम् । ८ ड. अ. 'को येनेदं सा' । ९ ड. अ. 'ति श्रुति' । १० ख. ड. अ. 'मानोप' ।

ब्राज्यविधिः । ननु च ब्रह्मचर्यादेव प्रव्रजेदिति विस्पष्टमिदं प्रत्यक्षं  
पारिव्राज्यविधानं जावालानाम् । सत्यमेवमेतत् । अनपेक्ष्य त्वेतां  
श्रुतिमयं विचार इति द्रष्टव्यम् ॥ १८ ॥

### अनुष्ठेयं बादरायणः साम्यश्रुतेः ॥ १९ ॥

अनुष्ठेयमाश्रमान्तरं बादरायण आचार्यो मन्यते । वेदे श्रव-  
णात् । अग्निहोत्रादीनां चावश्यानुष्ठेयत्वात्तद्विरोधानधिकृतानु-  
ष्ठेयमाश्रमान्तरमितीमां मतिं निराकरोति गार्हस्थ्यवदेवाऽऽश्र-  
मान्तरमप्यनिच्छता प्रतिपत्तव्यमिति मन्यमानः । कुतः ।  
साम्यश्रुतेः । समा हि गार्हस्थ्येनाऽऽश्रमान्तरस्य परामर्शश्रुति-  
र्दृश्यते “ त्रयो धर्मस्कन्धाः ” [छा० २ । २३ । १] इत्याद्या ।  
यथेह श्रुत्यन्तरविहितमेव गार्हस्थ्यं परामृष्टमेवमाश्रमान्त-  
रमपीति प्रतिपत्तव्यम् । यथा च शास्त्रान्तरप्राप्तयोरेव निवीत-

क्षिपति । नन्विति । प्रत्यक्षविधानमङ्गीकरोति । सत्यमिति । तर्हि पूर्वपक्षासिद्धिरि-  
त्याशङ्क्य नास्तीदं विधानमिति कृत्वाचिन्तेयमित्याह । अनपेक्ष्येति ॥ १८ ॥

सिद्धान्तसूत्रमवतार्य व्याकरोति । अनुष्ठेयमिति । पूर्वपक्षमनुभाष्य तन्निरासप्र-  
विज्ञां विवृणोति । वेद इति । तत्र प्रश्नपूर्वकं हेतुमाह । कुत इति । तस्याक्षरार्थ-  
माह । समा हीति । तस्यैव तात्पर्यार्थमाह । यथेति । त्रयो धर्मस्कन्धा इत्यत्रोर्ध्व-  
रेतस आश्रमाः श्रुत्यन्तरप्रसिद्धा एव परामृश्यन्त एतद्वाक्यपरामृष्टत्वाद्गार्हस्थ्यवदि-  
त्यर्थः । परामर्शस्य विधिपूर्वकत्वे दृष्टान्तमाह । यथेति । निवीतं मनुष्याणां प्राची-  
नावीतं पितृणामुपवीतं देवानामुपव्ययते देवलक्ष्ममेव तत्कुरुत इत्यत्रोपवीतविधिपरे  
वाक्ये विध्यन्तरसिद्धयोरेव निवीतप्राचीनावीतयोर्यथा परामर्शस्तथाऽत्रार्थित्यक्षरार्थः ।  
निवीतं मनुष्याणामित्यादि दर्शपूर्णमासयोः श्रुतं तत्रोपवीतं विधीयत एवेतरयोस्तु विधि-  
रर्थवादो वेति संशये सत्यपूर्वार्थलाभान्मनुष्यशब्दस्य च मनुष्यप्राधान्यवाचित्वादा-  
तिथ्ये कर्मणि निवीतं पित्र्ये च प्राचीनावीतमिति प्राप्ते मनुष्याणां क्रियासु सौकर्याय  
कण्ठलम्बिवस्त्रधारणस्य वा देहार्थबन्धनस्य वा निवीतस्य प्राप्तत्वात्प्राचीनावीतस्य च  
पितृयज्ञे वाक्यान्तरेण प्राप्तेस्तदनुवादेन निवीतमित्यादिरुपवीतं स्तोतुमर्थवाद इति  
प्राच्यां मीमांसायां स्थितम् । तथैव परामर्शश्रुतावपि त्रय इत्याद्यायां गार्हस्थ्यवदा-

१ ड. अ. 'नु ब्र' । २ क. ड. अ. वेदेषु । ३ ड. ज. अ. 'मिति हीमां' । ४ ड. अ. समाना ।  
५ ठ. ड. 'त्पर्यमा' । ६ ड. अ. 'रसि' । ७ ठ. ड. 'श्रुति' । ८ क. ड. अ. ठ. ड. 'वादित्वा' ।



प्राचीनावीतयोः परामर्श उपवीतविधिपरे वाक्ये । तस्मात्तुल्यम-  
नुष्ठेयत्वं गार्हस्थ्येनाऽऽश्रमान्तरस्य । तथा “ एतमेव प्रव्राजिनो  
लोकमिच्छन्तः प्रव्रजन्ति ” [ बृ० ४ । ४ । २२ ] इत्यस्य  
वेदानुवचनादिभिः समभिव्याहारः । “ ये चेमेऽरण्ये श्रद्धा तप  
इत्युपासते ” [ छा० ५ । १० । १ ] इत्यस्य च पञ्चाग्निवि-  
द्यया । यच्चूक्तम् “ तप एव द्वितीयः ” [ छा० २ । २३ । २ ]  
इत्यादिष्वश्रमान्तराभिधानं संदिग्धमिति । नैष दोषः । निश्चय-  
कारणसद्भावात् । “ त्रयो धर्मस्कन्धाः ” [ छा० २ । २३ । २ ]  
इति हि धर्मस्कन्धत्रित्वं प्रतिज्ञातम् । न च यज्ञादयो भूयांसो  
धर्मा उत्पत्तिभिन्नाः सन्तोऽन्यत्राऽऽश्रमसंबन्धात्रित्वेऽन्तर्भाव-  
यितुं शक्यन्ते । तत्र यज्ञादिलिङ्गो गृहाश्रम एको धर्मस्कन्धो  
निर्दिष्टो ब्रह्मचारीति च स्पष्ट आश्रमनिर्देशस्तप इत्यपि कोऽ-  
न्यस्तपःप्रधानादाश्रमाद्धर्मस्कन्धोऽभ्युपगम्येत । “ ये चेमेऽ-  
रण्ये ” [ छा० ५ । १० । १ ] इति चारण्यलिङ्गाच्छ्रद्धातपो-  
भ्यामाश्रमगृहीतिः । तस्मात्परामर्शेऽप्यनुष्ठेयमाश्रमान्तरम् ॥ १९ ॥

श्रमान्तरमपि विहितमेवान्यत्र परामृश्यते तस्य विध्यपेक्षत्वादित्यर्थः । साम्यश्रुतिफ-  
लमाह । तस्मादिति । त्रय इत्यत्राऽऽश्रमान्तरस्य गार्हस्थ्येन साम्यश्रुतिरुक्ता  
संपत्ति पारिव्राज्यवाक्येऽपि साम्यश्रुतिमाह । तथेति । अस्येति पारिव्राज्योक्तिः ।  
विधेयसाहित्यादस्यापि विधेयतेत्यर्थः । वाक्यान्तरेऽपि साम्यश्रुतिमाह । ये चेति ।  
अस्येति वानप्रस्थोक्तिः । विधेयैपञ्चाग्निविद्यया तस्य सहोक्तिरस्ति तेन तद्वदेव वान-  
प्रस्थमनुष्ठेयमित्यर्थः । परोक्तिमुद्भाव्य प्रत्याह । यच्चित्यादिना । किं तन्निश्चयैका-  
रणं तदाह । त्रय इति । स्कन्धशब्दस्य समूहवाचित्वेऽपि त्रित्वप्रतिज्ञा स्यादित्या-  
शङ्क्याऽऽह । न चेति । यजेत दद्यादित्याद्युत्पत्तिविधिभिन्नाः सन्तो बहवो धर्मा  
नाऽऽश्रमसंबन्धमन्तरेण त्रित्वेऽन्तर्भावयितुं शक्यन्ते । यद्याश्रमपरः स्कन्धशब्दो न  
स्यान्न स्यात्ततो यज्ञादीनां त्रित्वं तेषामधिकृतत्वादतः स्कन्धशब्दस्य समूहार्थत्वायोगा-  
त्रित्वमेव स्कन्धानामाश्रमत्वनिश्चायकमित्यर्थः । कथं तर्हि तेषामाश्रमाणां विभागस्त-  
त्राऽऽह । तत्रेति । वाक्यान्तरेऽपि निश्चायकं दर्शयति । ये चेति । परोक्तं निरस्य  
समवमुपसंहरति । तस्मादिति ॥ १९ ॥

१ ट. 'वीतिवि' । २ ट. 'ति ध' । ३ ड. ज. अ. हि स्क' । ४ क. ड. अ. 'क्ये सा' ।  
५ झ. 'यप्रप' । ६ ठ. ड. 'रोक्तम्' । ७ ड. अ. 'यकर' । ८ झ. 'स्यात्' । ९ ड. अ. ठ. ड.  
'धिकत्वा' । १० ड. अ. 'र्थयो' ।



## विधिर्वा धारणवत् ॥ २० ॥ (२)

विधिर्वाऽयमाश्रमान्तरस्य न परामर्शमात्रम् । ननु विधित्वा-  
भ्युपगम एकवाक्यताप्रतीतिरुपरुध्येत प्रतीयते चान्नैकवाक्यता  
पुण्यलोकफलास्त्रयो धर्मस्कन्धा ब्रह्मसंस्थता त्वमृतत्वफलेति ।  
सत्यमेतत् । सतीमपि त्वेकवाक्यताप्रतीतिं परित्यज्य विधिरेवाभ्यु-  
पगन्तव्योऽपूर्वत्वात् । विध्यन्तरस्यादर्शनात् । विस्पष्टाच्चाऽऽ-  
श्रमान्तरप्रत्ययाद्गुणवादकल्पनयैकवाक्यत्वयोजनानुपपत्तेः । धार-  
णवत् । यथा “ अधस्तात्समिधं धारयन्ननुद्वेदुपरि हि देवेभ्यो  
धारयति ” इत्यत्र सत्यामप्यधोधारणेनैकवाक्यताप्रतीतौ विधि-

परामर्शमुपेत्यानुष्ठेयत्वमुक्तमिदानीं विधिरेवायमित्याह । विधिर्वेति । प्रतिज्ञां विभजते ।  
विधिरिति । स्मृत्याचारयोराश्रमचतुष्टयनिविष्टयोर्भ्रान्तित्वायोगान्मूलकल्पनायां विधि-  
युक्तवाक्यकल्पनालधीयस्त्रय इत्यादिष्वाश्रमविधिकल्पनमिति भावः । अल्पफलत्वेनाऽऽ-  
श्रमत्रयनिन्दया ब्रह्मसंस्थतास्तुतेरेकवाक्यत्वनिश्चयात्तद्गङ्गेनात्राऽऽश्रमविधिकल्पनमयु-  
क्तमिति शङ्कते । नन्विति । एकवाक्यताधीरेव कथं तत्राऽऽह । प्रतीयते चेति ।  
एकवाक्यत्वसंभवे तद्भेदो न युक्तिमानित्यङ्गीकरोति । सत्यमिति । आश्रमाणां पूर्व-  
सिद्धेरभावात्तत्परामर्शेन स्तुतेरयोगादेकवाक्यतैवात्रायुक्तेत्याह । सतीमिति । किंच  
विधियुक्तवाक्यान्तरकल्पनायामाश्रमान्तराणां विहितत्वोपगमप्रसक्त्या स्वपक्षहानात्त-  
त्कल्पनादिहैवाभीष्टे वाक्ये विधिमात्रकल्पना युक्तेत्याह । विध्यन्तरस्येति । किंच  
मुख्यमाश्रमान्तरप्रत्ययं त्यक्त्वा स्तुतिलक्षणयैकवाक्यत्वकल्पनायोगाद्वाक्यभेदेन विधि-  
रेवायमित्याह । विस्पष्टाच्चेति । एकवाक्यताज्ञानेऽपि तस्यागेनापूर्वार्थविधौ दृष्टान्त-  
माह । धारणवदिति । महापितृयज्ञे दिष्टंगताग्निहोत्रे च श्रुतं वाक्यमुदाहरति ।  
अधस्तादिति । उदाहरणव्याख्योपयोगित्वेन वाक्यस्याभीष्टमर्थमाह । अत्रेति । प्रकृते  
कर्मविशेषे स्तुचि प्रक्षिप्तं हविराहवनीयं प्रति यदा नीयते तदा पित्र्ये होमे तस्य हवि-  
षोऽधस्तात्समिधं धारयन्ननुद्वेदित्यधोधारणस्य विहितत्वादुपरिहीतितच्छेषानुवादतया  
तदेकवाक्यत्वसिद्धौवुपरिष्ठात्समिद्धारणस्यापूर्वत्वाद्देवे होमे वाक्यभेदं कृत्वा तद्विधीयत

१ ड. अ. 'त्वप्रयो' । २ ड. अ. 'तीमपीति' । ३ ड. अ. 'गमाप्र' । ४ ड. अ. 'क्षणैक' ।  
५ क. ड. अ. 'सत्राधो' । ६ क. ख. ड. अ. 'द्वावप्युप' ।

[अ० ३ पा० ४ सू० २०] आनन्दगिरिकृतटीकासंवलितशांकरभाष्यसमेतानि । २८७

यत एवोपरिधारणमपूर्वत्वात् । तथा चोक्तं शेषलक्षणे “ विधिस्तु  
धारणेऽपूर्वत्वात् ” इति । तद्वदिहाप्याश्रमपरामर्शश्रुतिर्विधिरे-  
वेति कल्प्यते । यदाऽपि परामर्श एवायमाश्रमान्तराणां तदाऽपि  
ब्रह्मसंस्थता तावत्संस्तवसामर्थ्यादिवैश्यविधेयाऽभ्युपगन्तव्या ।  
सा च किं चतुर्णांश्रमेषु यस्य कस्य चिदाहोस्वित्परिव्राज-  
कस्यैवेति विवेक्तव्यम् । यदि च ब्रह्मचर्यान्तेष्वाश्रमेषु परामृ-  
श्यमानेषु परिव्राजकोऽपि परामृष्टस्ततश्चतुर्णामप्याश्रमाणां परा-  
मृष्टत्वाविशेषादनाश्रमित्वानुपपत्तेश्च यः कश्चिच्चतुर्णांश्रमेषु ब्रह्म-  
संस्थो भविष्यति । अथ न परामृष्टस्ततः परिशिष्यमाणः  
परिव्राडेव ब्रह्मसंस्थ इति सेत्स्यति । तत्र तपःशब्देन  
वैखानसग्राहिणा परामृष्टः परिव्राडपीति केचित् ।

इत्यर्थः । उक्तेऽर्थे तार्किकं सूत्रमुदाहरति । तथेति । उपरि हि देवेभ्यो धारयतीत्य-  
त्रोपरिधारणं विधीयते न वेति संदेहे धारयतीतिवर्तमानोपदेशादुपरि हीति हिशब्द-  
श्रुतेश्चोपरि समिधः प्राप्तेर्हविषश्चाभ्यर्हितद्रव्यत्वेन येन के<sup>१</sup>ऽऽच्छादनप्राप्तौ सुगुण्डे  
समिधमुपसंगृह्णानुद्रवतीतिवाक्यान्तरप्राप्तसमिन्नियमनादयमनुवादो न विधिरिति प्राप्ते  
सुगुण्डे समिधमुपसंगृह्येति हविषः प्राग्देशे समिद्धारणस्य प्राप्तत्वेऽपि तस्मादुपरि  
तद्धारणस्याप्राप्तेर्भङ्गत्वा हिशब्दं पञ्चमलकारेण विधरेवायमित्याह । विधिस्त्विति ।  
दृष्टान्तमुक्त्वा दार्ष्टान्तिकमाह । तद्वदिति । परामर्शपक्षमेवावलम्ब्याऽऽश्रमाणां परा-  
मर्शोऽपि पारिव्राज्यस्य विधिरेष्टव्योऽन्यथा स्तुत्ययोगादित्याह । यदेति । ब्रह्मसंस्थ-  
ताया यत्स्तूयते तद्विधीयत इति न्यायाद्विधेयत्वेऽपि पारिव्राज्यस्य किं स्यादित्या-  
शङ्क्य बद्धं विचारमवतारयति । सा चेति । पक्षद्वयस्य निर्बीजत्वान्नेदं विचार्यमि-  
त्याशङ्क्य परामर्शश्रुतौ परिव्राजकोऽपि परामृष्टो न वेति विकल्प्याऽऽद्यमनूद्य प्रथम-  
पक्षप्राप्तिमाह । यदीति । परामृष्टत्वाविशेषाच्चतुर्णांश्रमेषु यः कश्चिद्ब्रह्मसंस्थो भविष्य-  
तीति संबन्धः । ब्रह्मसंस्थोऽनाश्रमी कस्मान्न स्यादित्याशङ्क्यानाश्रनित्वस्य  
निन्द्यमानत्वादित्याह । अनाश्रमित्वेति । द्वितीयमनूद्य द्वितीयपक्षप्राप्तिमाह ।  
अथेति । पक्षयोः संभावनया विचारारम्भमुक्त्वा पूर्वपक्षमाह । तत्रेति ।  
परिव्राजकस्यापि यमनियमादितपःसंभवादित्यर्थः । आश्रमाणामेकैकशोऽसाधारणधर्म-

१ क. ज. झ. ट. 'वश्यं वि' । २ अ. ट. 'ह्यचार्यो' । ३ क. ठ. ड. 'मानाप' । झ. 'माना-  
दुप' । ४ ठ. ड. 'नुवदती' । ५ ठ. ड. 'वन्तीति' । ६ ड. अ. 'दनु' । ७ ड. अ. 'गदेशस' । ८ झ.  
'क्ष एवा' । ९ ड. अ. 'ता यावत्स्तु' । १० ड. अ. 'विचार्यश्रुतौ' । ११ ड. अ. 'क्षन्यासि' ।  
१२ क. ड. अ. 'च चतु' । १३ ड. अ. 'य तत्पक्षव्याप्ति' ।

तदयुक्तम्। न हि सत्यां गतौ वानप्रस्थविशेषणेन परिव्राजको ग्रहण-  
मर्हति। यथाऽत्र ब्रह्मचारिगृहमेधिनावसाधारणेनैव स्वेन स्वेन विशे-  
षणेन विशेषितावेवं भिक्षुवैखानसावपीति युक्तम्। तपश्चासाधारणो  
धर्मो वानप्रस्थानां कायक्लेशप्रधानत्वात्। तपःशब्दस्य तत्र रूढेः।  
भिक्षोस्तु धर्म इन्द्रियसंयमादिलक्षणो नैव तपःशब्देनाभिलप्येत।  
चतुष्टेन च प्रसिद्धा आश्रमास्त्रित्वेन परामृश्यन्त इत्यन्याय्यम्।  
अपि च भेदव्यपदेशोऽत्र भवति “त्रय एते पुण्यलोकभाज एकोऽ-  
मृतत्वभाक्” इति। पृथक्त्वे च भेदव्यपदेशोऽवकल्पते। न ह्येवं  
भवति देवदत्तयज्ञदत्तौ मन्दप्रज्ञावन्यतरस्त्वनयोर्महाप्रज्ञ इति।  
भवति त्वेवं देवदत्तयज्ञदत्तौ मन्दप्रज्ञौ विष्णुभिन्नस्तु महाप्रज्ञ  
इति। तस्मात्पूर्वे त्रय आश्रमिणः पुण्यलोकभाजः परिशिष्य-

रूपदर्शनायोपक्रमत्तदनुसरिण चोपसंहारस्य युक्तत्वात्तपःशब्देन नोभयग्रहणमिति  
दूषयति। तदिति। किं तर्हि युक्तं तदाह। यथेति। कस्तर्हि तपःशब्दार्थस्त-  
त्राऽऽह। तपश्चेति। तेषां तत्प्रधानत्वेऽपि तपःशब्दस्य साधारण्यं किं न स्यात्त-  
त्राऽऽह। तपःशब्दस्येति। तस्य कृच्छ्रादौ रूढेरन्यत्र तदभावात्तेन वानप्रस्थ एव  
परामृश्यत इत्यर्थः। कथं तर्हि परिव्राजकधर्मेऽपि तपःशब्दप्रयोगस्तत्राऽऽह। भिक्षो-  
स्त्विति। इतश्च पूर्वं परिव्राजको नोक्त इत्याह। चतुष्टेनेति। न हि प्रसिद्धसंख्या-  
भेदेषु संख्यानन्तरोक्तिर्युक्तेत्यर्थः। पृथगुक्तिसामर्थ्यादपि प्रकृताश्रमत्रयातिरिक्तो ब्रह्मसंस्थ  
इत्याह। अपि चेति। भेदव्यपदेशोऽपि कथं पृथक्त्वं तत्राऽऽह। पृथक्त्वे चेति।  
सर्व एते पुण्यलोका इत्यत्र भिक्षुरपि परामृष्टश्चेत्तस्याब्रह्मसंस्थत्वाभावादमृतत्वमेवेति न  
पुण्यलोकत्वं विरोधात्। न च तपःशब्देन भिक्षोरपि ग्रहे तद्वर्जनं युक्तमेत इति प्रकृ-  
तानां कात्स्न्येन परामर्शात्। तस्माद्भेदोक्त्या पृथक्त्वमेवेत्यर्थः। अपृथक्त्वे भेदोक्ति-  
रयुक्तेत्यत्र दृष्टान्तमाह। न हीति। पृथक्त्वे तु तदुक्तिर्युक्तेत्याह। भवतीति। न  
चावस्थाभेदापेक्षया दृष्टान्तदार्ष्टान्तिकयोः सिद्धिरपृथक्त्वेऽपीति वाच्यम्। सति  
कर्मित्वे मन्दप्रज्ञत्वे च ब्रह्मसंस्थताया महाप्रज्ञत्वस्य चायोगात्पृथक्त्वमव्यादिति मत्वोप-  
संहरति। तस्मादिति। किमेष ब्रह्मसंस्थशब्दो यौगिको रूढो वेति विकल्प्याऽऽद्ये

१ ट. 'था तु ब्र'। २ ज. 'णेनैवं'। ३ ज. 'दिलक्ष'। ४ ट. 'क्षणायैव'। ज. 'क्षणयैव'। ५ ट.  
'रामर्श्यन्त'। ६ क. घ. ड. ज. अ. ट. च व्य'। ७ क. ख. ड. अ. 'क्रमस्तद'। ८ क. ड. अ.  
'रेणोप'। ९ ड. अ. 'दौ रुचैर'। १० ड. अ. 'नस्य ब्र'। ११ क. ड. अ. 'क्त्वेऽपि वा'।

[अ० ३ पा० ४ सू० २०] आनन्दगिरिकृतटीकासंवलितशांकरभाष्यसमेतानि । २८२

माणः परिव्राजकमृतत्वभाक् । कथं पुनर्ब्रह्मसंस्थशब्दो योगात्प्रवर्तमानः सर्वत्र संभवन्परिव्राजक एवावतिष्ठेत् । रूढ्यभ्युपगमे चाऽऽश्रममात्रादमृतत्वप्राप्तेर्ज्ञानानर्थक्यप्रसङ्ग इति । अत्रोच्यते ब्रह्मसंस्थ इति हि ब्रह्मणि परिसमाप्तिरनन्यव्यापारतारूपं तन्निष्ठत्वमभिधीयते । तच्च त्रयाणामाश्रमाणां न संभवति । स्वाश्रमविहितकर्मननुष्ठाने प्रत्यवायश्रवणात् । परिव्राजकस्य तु सर्वकर्मसंन्यासात्प्रत्यवायो न संभवत्यननुष्ठाननिमित्तः । शमदमादिस्तु तदीयो धर्मो ब्रह्मसंस्थताया उपोद्बलको न विरोधी ब्रह्मनिष्ठत्वमेव हि तस्य शमाद्युपबृंहितं स्वाश्रमविहितं कर्म यज्ञादीनि चेतरेषां तद्व्यतिक्रमे च तस्य प्रत्यवायः । तथा च “न्यास इति ब्रह्मा ब्रह्मा हि परः परो हि ब्रह्मा । तानि वा एतान्यवराणि तर्पांसि न्यास एवात्यरेचयत्” [ महानारा० २१ । २ ]

न परिव्राजकमात्रविषयवेति शङ्कते । कथमिति । द्वितीयं निराह । रूढीति । यौगिकत्वमुपेत्य परिहरति । अत्रेति । यथोक्तं ब्रह्मसंस्थत्वमन्येषामपि सिध्यतीत्याशङ्क्याऽऽह । तच्चेति । तुल्यं संन्यासिनोऽपि स्वाश्रमकर्मननुष्ठाने प्रत्यवायित्वं तत्कुतोऽस्य ब्रह्मसंस्थत्वं तत्राऽऽह । परिव्राजकस्येति । तस्यापि शमदमाद्यनुष्ठेयमिति कुतो ब्रह्मसंस्थत्वेत्याशङ्क्याऽऽह । शमेति । तत्र हेतुः । ब्रह्मेति । शमादेर्ब्रह्मसंस्थताङ्गत्वान्न तद्विरोधित्वेत्यर्थः । गृहस्थादीनामपि ब्रह्मसंस्थितत्वाविरोध्येव स्वाश्रमविहितं कर्मेत्याशङ्क्याऽऽह । यज्ञेति । तानि हि रागाद्याक्षिप्तानि न च रागादिमतां ब्रह्मसंस्थतेति भावः । शमदमाद्युपेतं ब्रह्मनिष्ठत्वमेव संन्यासिनः स्वाश्रमकर्मेत्युक्तं तदकरणे तस्य प्रत्यवायित्वं त्वंपदार्थविवेकायैवेति स्मृतेरित्याह । तदिति । चकारादिवरेषामपि तत्तदाश्रमकर्मातिक्रमे प्रत्यवायित्वमकुर्वन्विहितं कर्मेत्यादिस्मृतेरपि सूच्यते । संन्यासिनः सर्वकर्मेत्यागेन ब्रह्मसंस्थत्वमेव स्वाश्रमकर्मेत्यत्र मानमाह । तथा चेति । न्यासः संन्यासो ब्रह्मेति स्तूयते । तत्र हेतुमाह । ब्रह्मा हीति । हिरण्यगर्भो हि श्रुतिस्मृतिषु परोऽभीष्टस्तथाऽपि कथं संन्यासस्तदात्मकस्मृतिर्नाऽऽह । परो हीति । तस्य परत्वे हेतुः । ब्रह्मेति । तद्धीहेतुत्वात्परो यस्मादेष संन्यासस्तस्माद्ब्रह्मेत्यर्थः । तस्य परत्वं स्फोरयति । तानीति । पूर्वोक्तानि संन्यासादीनि प्रसिद्धानि तानि ज्ञानहीनान्यवराण्येतानि तर्पांसि

१ ड. 'ब्राह्मवाप्त' । २ ड. 'ति ब्र' । ३ ट. 'संस्थाया' । ४ क. ड. ज. अ. ट. 'शमदमा' । ५ ड. अ. 'ज्ञादि चे' । ६ ड. 'थोक्तव' । ७ ड. अ. 'पि तस्याऽऽश्र' । ८ क. ख. ड. अ. ट. ड. 'संस्थत्वा' । ९ ठ. ड. 'स्मृतेरिति सू' । १० ड. अ. ठ. ड. 'स्तदाह' । ११ ठ. ड. 'संन्यासादीनि' ।



“ वेदान्तविज्ञानमुनिश्चितार्थाः  
संन्यासयोगाद्यतयः शुद्धसत्त्वाः”

[ मुण्ड० ३ । २ । ६ । महानारा० १० । ६ । कैवल्य० ३ ]  
इत्याद्याः श्रुतयः । स्मृतयश्च—

“तदुद्धयस्तदात्मानस्तन्निष्ठास्तत्परायणाः”

[ भ० गी० ५ । १७ ] इत्याद्या ब्रह्मसंस्थस्य कर्माभावं दर्शयन्ति । तस्मात्परिव्राजकस्याऽऽश्रममात्रादमृतत्वप्राप्तेर्ज्ञाना-  
नर्थक्यप्रसङ्ग इत्येषोऽपि दोषो नावतरति । तदेवं परामर्शोऽपीतरे-  
षामाश्रमाणां पारिव्राज्यं तावद्ब्रह्मसंस्थतालक्षणं लभ्येतैव । अन-  
पेक्ष्यैव जाबालश्रुतिमाश्रमान्तरविधायिनीमयमाचार्येण विचारः  
प्रवर्तितः । विद्यत एव त्वाश्रमान्तरविधिः श्रुतिः प्रत्यक्षा ।  
“ब्रह्मचर्यं समाप्य गृही भवेद्गृही भूत्वा वनी भवेद्वनी भूत्वा प्रव्र-  
जेत् । यदि वेतरथा ब्रह्मचर्यादिव प्रव्रजेद्गृहाद्वा वनाद्वा” [ जाबा०

निकृष्टत्वहेतुत्वान्न्यास एवैभ्योऽतिरिक्तः श्रेष्ठो ब्रह्मसंस्थताद्वाराऽमृतत्वहेतुत्वादित्यर्थः ।  
तस्य कर्मान्तराभावे वाक्यान्तरमाह । वेदान्तेति । शुद्धबुद्धयो विरक्ताः संन्यासयो-  
गाद्वेदान्तविज्ञानेन मुनिश्चितार्था मुच्यन्त इति वचनात्कर्मान्तराभावः संन्यासिनां  
भावीत्यर्थः । न कर्मणा न प्रजयेत्याद्या भूयस्यः श्रुतयोऽत्र सन्तीति वक्तुमादिपदम् ।  
तस्मिन्ब्रह्माणि बुद्धिर्मनो येषां ते तथा तदेव ब्रह्माऽऽत्मा स्वरूपं येषां ते तदात्मानः ।  
तत्रैव निश्चयेन स्थितिमाह । तन्निष्ठा इति । विषयान्तरपरिवर्तनं व्यावर्तयति ।  
तदिति । यथोक्तान्यपि कर्माणि परिहायेत्यादिस्मृतिसंग्रहार्थमादिपदम् । उक्तश्रुति-  
स्मृतिवात्पर्यमाह । ब्रह्मेति । ब्रह्मसंस्थशब्दस्य परिव्राजके रूढिमुपेत्योपसंहरति ।  
तस्मादिति । यथा गृहस्थशब्दस्य यौगिकत्वे सत्यतिप्रसङ्गपरिहारायाऽऽश्रमविशेषे  
रूढत्वेऽपि न गार्हस्थ्यमात्रात्पुण्यलोकप्राप्तिः किंतु यथोक्ताग्निहोत्रादिकरणात् ।  
तथा परिव्राजकस्यापि ब्रह्मसंस्थस्य वाक्यार्थसाक्षात्कारद्वारैव मुख्यममृतत्वमिति कुतो  
ज्ञानानर्थक्यमित्यर्थः । एवमेकदेशिमत्तं प्रत्याख्याय ब्रह्मसंस्थशब्दस्य परिव्राजकवि-  
षयत्वे स्थिते संस्तवसामर्थ्याद्ब्रह्मसंस्थत्वं पारिव्राज्यमितरपरामर्शोऽपि विधेयमिति परम-  
प्रकृतमुपसंहरति । तदेवमिति । शिष्यबुद्धिविकासार्थं परामर्शश्रुतिमाश्रित्य कृत्वा-  
चिन्तया विचारं कृत्वा कृत्वाचिन्ताभेदादुच्यते । अनपेक्ष्येति । यदि वेतरथेति

१ ड. न. लभ्यत एव । ट. लभेतै । २ क. ड. न. 'परामृश्यं' । ३ ड. न. 'लोकप्राप्तिः' ।  
४ ड. न. 'द्वारेणैव' । ५ ट. ड. 'मुद्राय' ।

४ ] इति । न चेयं श्रुतिरनधिकृतविषया शक्या वक्तुम् । अवि-  
शेषश्रवणात् । पृथग्विधानाच्चानधिकृतानाम् “अथ पुनरेव  
व्रती वाऽव्रती वा स्नातको वाऽस्नातको वोत्सन्नाग्निरनग्निको वा”  
[ जावा० ४ ] इत्यादिना । ब्रह्मज्ञानपरिपाकाङ्गत्वाच्च पारिव्रा-  
ज्यस्य नानधिकृतविषयत्वम् । तच्च दर्शयति “अथ परिव्राड्धि  
वर्णवासा मुण्डोऽपरिग्रहः शुचिरद्रोही भैक्षानो ब्रह्मभूयाय  
भवति” [ जावा० ५ ] इति । तस्मात्सिद्धा उर्ध्वरेतैसामाश्रमाः ।  
सिद्धं चोर्ध्वरेतःसु विधानाद्विद्यायाः स्वातन्त्र्यमिति ॥ २० ॥ (२)

**स्तुतिमात्रमुपादानादिति चेन्नापूर्वत्वात् ॥ २१ ॥**

“स एष रसानां रसतमः परमः परार्थोऽष्टमो यदुद्गीथः”  
[ छा० १ । १ । ३ ] “इयमेवर्गग्निः साम” [ छा० १ ।

ब्रह्मचर्ये स्थितस्यैव पारिव्राज्येच्छा गार्हस्थ्ये च वैराग्यं दैवयोगाद्यदि स्यादित्यर्थः ।  
यत्त्वनधिकृतान्धादिविषयः संन्यासः स्यादिति तत्राऽऽह । न चेति । अविशेष-  
श्रुतिरसति बाधके न विशेषे संकोचमर्हतीत्यर्थः । इतश्चेदं वाक्यं नानधिकृतविषय-  
मित्याह । पृथगिति । अनधिकृतानां संन्यासस्येति शेषः । व्रती गोदानादिवेदव्रत-  
वान् । अव्रती तद्विपरीतः । स्नातको गुरुकुलनिवृत्तिरूपस्नानानन्तरमपि गुरुशुश्रूषा-  
परः । तद्विपरीतोऽस्नातकः । उत्सन्नाग्निरमृतभार्यः पूर्वमेवाग्निपरिग्रहरहितो वा । परिग्र-  
जेदिति कर्माधिकारप्रतिपत्तिहीनानामपि संन्यासस्य पृथगुक्तेर्न वाक्यमनधिकृतविषय-  
मित्यर्थः । संन्यासविधेरनधिकृताविषयत्वे हेतुवन्तरमाह । ब्रह्मेति । श्रवणादिद्वारा  
संन्यासस्य ब्रह्मज्ञानदाढ्यर्थत्वं प्रकरणादिसिद्धं तेन समर्थस्यैवाधिकारस्त्वस्मित्यर्थः ।  
पारिव्राज्यस्य ब्रह्मधीदाढ्यर्थत्वे श्रुतिं प्रमाणयति । तच्चेति । ब्रह्मभूयार्थं ब्रह्मभावाय  
तत्साक्षात्कारायेत्यर्थः । अन्तर्गमिताधिकरणार्थमुपसंहरति । तस्मादिति । प्रामाणिकत्वं  
तच्छब्दार्थः । तेषां प्रमितत्वेनानुशील्यमानत्वेऽपि प्रकृते किं जातमित्याशङ्क्य प्रथमाधि-  
करणार्थं निगमयति । सिद्धं चेति ॥ २० ॥ ( २ )

अनुष्ठेयसाम्यश्रुतेराश्रमान्तरमनुष्ठेयतया विधेयमित्युक्तम् । संप्रति रसतमत्वादीना-  
मङ्गाश्रितत्वेनेयमेव जुहूरित्यादिश्रुतितुल्यतया स्तुत्यर्थत्वमित्याशङ्क्य प्रत्याह ।  
स्तुतीति । अधिकरणस्य विषयं वदन्वाक्यानि पठति । स इति । एषां भूतानां

१ क. घ. ट. ‘नरव्रती व्रती वा स्ना’ । २ क. ड. ज. ञ. ट. ‘तस आश्र’ । ३ क. ख. ड.  
ज. ठ. ड. ‘शेषसं’ । ४ क. ख. ड. ज. ‘रूपः स्ना’ । ड. ‘रूपं स्ना’ । ५ ख. ठ. ड. ‘सस्य वि’ ।  
६ ड. ज. ‘य तं’ । ७ ड. ज. ‘त्वेऽपि’ । ८ क. ख. ड. ज. ठ. ड. ‘दिस्तुति’ ।

६।१] “अयं वाव लोक एषोऽग्निश्चितः । तदिदमेवो-  
क्थमियमेव पृथिवी” इत्येवंजातीयकाः श्रुतयः किमुद्गीथादेः  
स्तुत्यर्था आहोस्विदुपासनाविध्यर्था इत्यस्मिन्संशये स्तुत्यर्था  
इति युक्तम् । उद्गीथादीनि कर्माङ्गान्युपादाय श्रवणात् । यथा  
“इयमेवं जुहूरादित्यः कूर्मः स्वर्गो लोक आहवनीयः” इत्याद्या  
जुह्वादित्युत्पत्त्यर्थास्तद्वदिति चेत् । नेत्याह । न हि स्तुतिमा-  
त्रमासां श्रुतीनां प्रयोजनं युक्तमपूर्वत्वात् । विध्यर्थतायां ह्यपूर्-  
वोऽर्थो विहितो भवति स्तुत्यर्थतायां त्वानर्थक्यमेव स्यात् । विधा-  
यकस्य हि शब्दस्य वाक्यशेषभावं प्रतिपद्यमाना स्तुतिरुपयु-

पृथिवी रसः पृथिव्या आपोऽपामोषधय ओषधीनां पुरुषः पुरुषस्य वाग्वाच ऋगृचः  
साम साम्न उद्गीथो रस इत्युपक्रम्य श्रूयते स एष रसानां पृथिव्यादीनां सामान्यानां  
भूतेषूत्तरोत्तरं सारत्वेनोक्तानामतिशयेन सारो रसतमः परमः परमात्मप्रतीकत्वात्परस्य  
ब्रह्मणोऽर्थं स्थानं तदर्हतीति परार्थः परब्रह्मवदुपास्य इत्यर्थः । पृथिव्याद्यपेक्षयाऽ-  
ष्टमः कोऽसौ यदुद्गीथो य उद्गीथ ओंकार इत्यर्थः । उद्गीथाद्यङ्गावबद्धश्रुतीरधिकृत्य  
पर्णमयीत्वादावङ्गसंबन्धे विध्युपलब्धेस्तथाविधेऽपि स्वर्गो लोक इत्यादौ स्तुत्युपलब्धेश्च  
संशयमाह । किमिति । अङ्गावबद्धानामपि बुद्धीनां स्तुतित्वाभावाद्विधेयतया स्वात-  
न्त्र्येण पुरुषार्थहेतुत्वे सत्येनङ्गात्मधियः स्वतन्त्रतया फलवत्त्वमुपनिषदुत्पन्नायाः किं वक्त-  
व्यमित्युक्तेरत्र पादादिसंगतिः । पूर्वपक्षे स्तुतित्वादङ्गधीष्वनुष्ठानासिद्धिः । सिद्धान्ते  
तासां विधेयत्वात्तत्सिद्धिरित्यङ्गीकृत्य संशयमनूद्य पूर्वपक्षयति । इत्यस्मिन्निति ।  
विमताः प्रत्ययाः स्तुतयः कर्माङ्गेषूत्तरुष्टपदार्थाध्यासप्रत्ययैरूपत्वात्स्वर्गो लोक आहव-  
नीय इत्यादिप्रत्ययवदित्यर्थः । जुहूरियमेव पृथिवीति स्तूयते कूर्मश्चैन्यनगतः सन्ना-  
दित्य इत्याहवनीयोऽग्निः स्वर्गो लोक इतिवत्स्तुतिरेवेत्यर्थः । स्तुतिकल्पनाद्विधिक-  
ल्पनमेव युक्तमनुष्ठानफलाभावादिति परिहरति । नेत्यादिना । विमताः प्रत्यया न  
कर्माङ्गस्तुतयोऽपूर्वार्थत्वात्क्रत्वन्तरवादित्याह । नेति । विमता धियो न कर्माङ्गस्तु-  
तयो विशिष्टफलसंबन्धित्वात्संमतवदित्याह । विधीति । वायुर्वै क्षेपिष्ठेत्यादिवदुद्गीथा-  
दिश्रुतीनां स्तुत्यर्थत्वेऽपि कस्मादर्थवत्त्वं न स्यादित्याशङ्क्याऽऽह । विधायकस्येति ।  
अस्तु तर्हि विधायकशब्दशेषत्वेनैवोद्गीथादिश्रुतीनामपि स्तावकतयाऽर्थवादत्वं तत्र

१ ड. अ. 'थादिस्तु' । २ क. ड. ज. अ. ट. 'सनवि' । ३ ड. अ. 'व पृथिवी जु' । ४ ड.  
अ. 'स्वर्लो' । ५ क. ड. ज. अ. ट. न स्तु' । ६ ड. अ. 'पूर्वार्थो' । ७ ड. 'तिविद्य' । ८ क. ख.  
रसादीनां । ९ क. ख. ड. अ. ठ. ड. 'त्तरसा' । १० ड. अ. 'शयत्वेन' । ११ ड. अ. 'त्यमन' ।  
१२ ठ. ड. 'यत्वा' । १३ ड. 'श्च जलग' । १४ क. ख. ड. अ. ठ. 'स्वर्गलो' । १५ ठ. ड.  
'बन्धात्स' ।

[अ० ३ पा० ४ सू० २२] आनन्दगिरिकृतटीकासंवलितशांकरभाष्यसमेतानि । २९३

ज्यत इत्युक्तम् “विधिना त्वेकवाक्यत्वात्स्तुत्यर्थेन विधीनां  
स्युः” इत्यत्र । प्रदेशान्तरविहितानां तूद्गीथादीनामियं प्रदेश-  
न्तरपठिता स्तुतिर्वाक्यशेषभावमप्रतिपद्यमानाऽनर्थिकैव स्यात् ।  
इयमेव जुहूरित्यादि तु विधिसंनिधावेवाऽऽन्नातमिति वैषम्यम् ।  
तस्माद्विध्यर्था एवजातीयकाः श्रुतयः ॥ २१ ॥

**भावशब्दाच्च ॥ २२ ॥ ( ३ )**

“उद्गीथमुपासीत” [ छा० १ । १ । १ ] “सामोपा-  
सीत” [ छा० २ । २ । १ ] “अहमुक्त्यमस्मीति विद्यात्”  
इत्यादयश्च विस्पष्टा विधिशब्दाः श्रूयन्ते ते च स्तुतिमात्रप्रयो-  
जनतायां व्याहन्त्येरन् । तथा च न्यायविदां स्मरणम्—

“कुर्यात्क्रियेत कर्तव्यं भवेत्स्यादिति पञ्चमम् ।

एतत्स्यात्सर्ववेदेषु नियतं विधिलक्षणम्”

वाच्यम् । किमुद्गीथादिप्रत्ययैरुद्गीथादिविधिः स्तुयते किंवा तदुपास्तिविधिरिति विक-  
ल्पाऽऽद्यं दूषयति । प्रदेशान्तरेति । उद्गीथादिविवेः कर्मप्रकरणस्थत्वेन व्यवधानान्न  
तेनोद्गीथादिश्रुतीनामेकवाक्यता । विमता वियो न कर्माङ्गस्तुतयोऽतत्प्रकरणस्थत्वात्क-  
त्वन्तरवदिति भावः । परोक्तं दृष्टान्तं विधटयति । इयमेवेति । अनुमानत्रयफलं  
निगमयति । तस्मादिति ॥ २१ ॥

न द्वितीय उपास्यविषयार्पणेन विध्यन्वययोगे लक्षणया स्तुत्यर्थत्वायोगादित्याह ।  
भावेति । संनिहितविधेर्विषयार्पणेनार्थवत्त्वे रसतमादिवादानां संभवति तदीयस्तुतिपर-  
त्वमपि तत्रायुक्तं स्तुत्यपेक्षया विषयार्पणस्यान्तरङ्गत्वात् । तत्र कर्माङ्गस्तुतिपरत्वं  
नेति किमु वक्तव्यमिति मन्वानो व्याचष्टे । उद्गीथमिति । निमन्त्रणादिष्वपि लिङ्गा-  
दिस्मरणात्कथमुपासीतेत्यादिशब्दस्य विधिपरत्वेत्याशङ्क्याऽऽह । तथा चेति ।  
धातूनामनेकत्वेऽपि “डुकृञ् करणे” “भू सत्तायाम्” “अस्भुवि” इति त्रीनेव धातून्भाव-  
नासामान्यवाचिनः सर्वव्याप्त्यर्थमुदाहरति । कुर्यादिति । आक्षिप्तकर्तृका भावना कुर्यादि-  
त्युक्ता सैवाऽऽक्षिप्तकर्मिका क्रियेतेत्युदाहृता । सैव कर्तव्यमिति धात्वर्थोपसर्जनभूताऽ-  
भिहितेति भेदः । भवेदित्यत्रापि भूयेत भवितव्यमित्युदाहार्यम् । भवतेरस्तेऽर्थेकार्थ्येऽपि  
प्राप्त्याद्यर्थं भवति दृष्टा पृथगस्तिमुदाहरति । स्यादतीति । यथापूर्वमुदाहरणमिहापि  
द्रष्टव्यम् । पाठक्रममनुसृत्य पञ्चममित्युक्तम् । एतद्धात्वन्नुगतप्रत्ययैः सर्वभावनानुगत-  
श्रेयःसाधनत्वरूपो विधिरुच्यते न तु प्रतिधारतुप्रत्ययं च भावनाभेदेऽस्तीति मत्वाऽऽह ।  
एतदिति । कथं तर्हि निमन्त्रणादिषु लिङ्गादिस्मरणं मिथोविरोधादित्याशङ्क्यो-

१ ट. “दिषु वि” । २ ठ. ड. “पेक्षाया । ३ झ. “नेकार्थत्वेऽ” । ४ ड. अ. “त्युक्त्वा सै” ।

५ ड. अ. भावः । ६ ठ. ड. “त्वर्थानु” । ७ ड. अ. “गतः श्रे” । ८ झ. ड. अ. ठ. ड. “तु प्रतिप्र” ।



इति लिङाद्यर्थो विधिरिति मन्यमानास्त एवं स्मरन्ति ।  
प्रतिप्रकरणं च फलानि श्राव्यन्ते “ आपयिता ह वै कामानां  
भवति ” [ छा० १ । १ । ७ ] “ एष ह्येव कामागानस्येष्टे ”  
[ छा० १ । ७ । ९ ] “ कल्पन्ते हास्मै लोका ऊर्ध्वाश्चाऽऽवृ-  
त्ताश्च ” [ छा० २ । २ । ३ ] इत्यादीनि । तस्मादप्युपासन-  
विधानार्था उद्गीथादिश्रुतयः ॥ २२ ॥ ( ३ )

**पारिप्लवार्था इति चेन्न विशेषितत्वात् ॥ २३ ॥**

“ अथ ह याज्ञवल्क्यस्य द्वे भार्ये बभूवतुर्मैत्रेयी च कात्या-  
यनी च ” [ बृ० ४ । ५ । १ ] “ प्रतर्दनो ह वै दैवोदासिरि-  
न्द्रस्य प्रियं धामोपजगाम ” [ कौषी० ३ । १ ] “ जानश्रु-  
तिर्ह पौत्रायणः श्रद्धादेयो बहुदायी बहुपाक्य आस ” [ छा०  
४ । १ । १ ] इत्येवमादिषु वेदान्तपठितेष्वारख्यानेषु संशयः  
किमिमानि पारिप्लवप्रयोगार्थान्याहोस्वित्संनिहितविद्याप्रतिपत्त्य-  
र्थानीति । पारिप्लवार्था इमा आख्यानश्रुतयः । आख्यानसामा-  
न्यात् । आख्यानप्रयोगस्य च पारिप्लवे चोदितत्वात् ।

त्सर्गतो वेदे विविपरा लिङादयोऽपवादादन्यथात्वमित्यभिप्रेत्याऽऽह । लिङादीति ।  
उद्गीथादिश्रुतीनां स्तुत्यर्थत्वाभावे हेत्वन्तरं चकारसूचितमाह । प्रतीति । फलमेदश्र-  
वणमुपसंहरति । तस्मादिति । पूर्वोक्तापूर्वत्वादिसमुच्चयार्थमपीत्युक्तम् ॥ २२ ॥ ( ३ )

उद्गीथादिश्रुतेरुपास्तिविषयार्थकत्वं ज्यायो रसतमत्वादेरित्युक्तम् । अधुनाऽऽख्या-  
नानामपि विद्यास्तुतेः सकाशात्पारिप्लवशेषत्वं ज्यायोऽनुष्ठानावसानयोगादित्याशङ्क्य  
परिहरति । पारिप्लवेति । विषयोक्तिपूर्वकमाख्यानत्वसाम्याद्विद्यासंनिधेश्च संशयमाह ।  
अथेत्यादिना । पारिप्लवप्रयोगो नामाश्रमेवे पुत्रामात्यपरिवृत्ताय राज्ञे पारिप्लवमाच-  
क्षीतेत्यादिना नानाविधैराख्यानकथनं विहितम् । अत्र चोपनिषद्भेदाख्यानानां तादर्थ्य-  
निरासेन तत्र तत्र संनिहितस्वतन्त्रपुरुषार्थहेतुविद्यार्थत्वसमर्थनात्पादादिसंगतिः । पूर्व-  
पक्षे प्रयोगशेषत्वादाख्यानानां वेदान्तगतानामपि तद्भावाद्विद्याप्राधान्यासिद्धिः ।  
सिद्धान्ते विशेषणादुपनिषदाख्यानानां व्यवच्छेदात्तेषामप्रयोगशेषत्वाद्विद्याप्रधानत्वसि-  
द्धिरिति स्वीकृत्य पूर्वपक्षयति । पारिप्लवेति । गुरुशिष्यसमाचारप्रदर्शनेन बुद्धिसौ-  
कर्यद्वारा च विद्याशेषत्वं सामर्थ्यलिङ्गादासां सिद्धमित्याशङ्क्य पारिप्लवश्रुतिविरोधे  
लिङ्गमप्रयोजकमित्याह । आख्यानोति । यस्याऽऽश्विने शस्यमाने सूर्योऽभ्युदिया-

१ ड. अ. “इत्येवमादी” । २ क. ड. अ. “वैवत्वादि” । ३ ठ. ड. “दितुते” । ४ क. ख.  
ड. अ. “दिनानावि” । ५ ड. अ. “विद्याख्या” । ६ ठ. ड. “द्रतोपाख्या” । ७ झ. “गविशे” । ८ ठ.  
ड. “दान्ताना” । ९ ड. अ. “कृते पू” । १० झ. “मर्थ्ये लि” । ११ ड. अ. “लिङादौ संसे” ।

[अ० ३ पा० ४ सू० २३] आनन्दगिरिकृतटीकासंवलितशांकरभाष्यसमेतानि । ९९५

ततश्च विद्याप्रधानत्वं वेदान्तानां न स्यात् । मन्त्रवत्प्रयोगशेषत्वा-  
दिति चेत् । तन्न । कस्मात् । विशेषितत्वात् । “पारिप्लवमाचक्षीत”  
इति हि प्रकृत्य “मनुर्वैवस्वतो राजा” इत्येवमादीनि कानिचि-  
देवाऽऽख्यानानि तत्र विशेष्यन्ते । आख्यानसामान्याच्चेत्सर्वगृ-  
हीतिः स्यादनर्थकमेवेदं विशेषणं भवेत् । तस्मान्न पारिप्लवार्था  
एता आख्यानश्रुतयः ॥ २३ ॥

दपि सर्वा दाशतयीरनुब्रूयादिति सर्वासामृचामाश्विनग्रहशंसने<sup>१</sup> सर्वश्रुत्या विनियुक्ता-  
नामपि प्रातिस्विकविनियोगवदाख्यानानां पारिप्लवे पारिप्लवमाचक्षीतेति चोदितानामेतेन  
लिङ्गेन संनिवेर्वा विद्यायां विनियोगः स्यादित्याशङ्क्य प्रातिस्विकविनियोगस्य समु-  
दायविनियोगस्य च श्रौतत्वेन तुल्यत्वात्प्रकृते च तदभावान्मैवमित्याह । ततश्चेति ।  
आख्यानानां प्रयोगशेषत्वेऽपि सर्वेषां वेदान्तानामतच्छेषत्वाद्युक्तं विद्याप्रधानत्वमि-  
त्याशङ्क्याऽऽह । मन्त्रवदिति । देवस्य त्वेत्यादिमन्त्रे कस्यचिदेव पदस्य समवेतार्थ-  
तया प्रयोगशेषत्वे सिद्धे तदेकवाक्यतया पदान्तराणामपि तच्छेषत्वमिष्टम् । तथाऽऽ-  
ख्यानानां प्रयोगशेषत्वे तदेकवाक्यत्वेन सर्वोपनिषदां तच्छेषत्वान्न विद्याप्रधानते-  
त्यर्थः । सामान्यश्रुतेर्विशेषोक्त्याऽतत्परत्वान्न तथा लिङ्गादिबाधोऽस्तीति सिद्धान्तयति ।  
तन्नेत्यादिना । अश्वमेधे प्रथमेऽहनि मनुर्वैवस्वतो राजेत्याह । द्वितीयेऽहनि यमो  
वैवस्वत इति । तृतीयेऽहनि वरुण आदित्य इत्याद्याख्यानविशेषा वाक्यशेषे श्रुतास्तद्व-  
लादुपक्रमस्य संकोचो युक्तः । न चोपक्रमस्थसर्वशब्दादुपसंहारस्था विशेषोक्तिरुपल-  
क्षणार्थेति वाच्यम् । आदौ सर्वाण्याख्यानानि पारिप्लवे शंसतीत्युक्त्वा पारिप्लवमाच-  
क्षीतेति च विधाय मनुर्वैवस्वत इत्यादि पठ्यते । तत्र पुनर्विधानं वाक्यशेषस्थाख्यान-  
नियमार्थमन्यथा वैयर्थ्यात् । सर्वशब्दोऽपि वाक्यशेषस्थोपाख्यानमध्यस्थकतिपयप्र-  
योगमात्रेणोपरमं व्यावर्तयितुमित्यर्थवानिति मत्वा सिद्धान्तं विवृणोति । पारिप्लवमिति ।  
यच्चाख्यानसामान्यात्पारिप्लवार्था इमाः श्रुतय इति तत्राऽऽह । आख्यानेति ।  
विशेषणफलं निगमयति । तस्मादिति ॥ २३ ॥

१ ड. अ. 'चामस्मिन्ग्रह' । २ ड. अ. 'ने पूर्व' । ३ ख. ठ. ड. 'मेव लि' । ४ ड. अ.  
'गासिद्धत्वेऽ' । ५ ड. अ. 'चिदेव' । ६ झ. ड. 'शेषश्रु' । ७ क. ख. ड. अ ट. ड. 'रदावि' ।  
८ ड. अ. 'नमन्य' ।

## तथा चैकवाक्यतोपबन्धात् ॥ २४ ॥ (४)

असति च पारिप्लवार्थत्वं आख्यानानां संनिहितविद्याप्रति-  
पादनोपयोगितैव न्याय्या । एकवाक्यतोपबन्धात् । तथा हि तत्र  
तत्र संनिहिताभिर्विद्याभिरैकवाक्यता दृश्यते प्ररोचनोपयोगात्प्र-  
तिपत्तिसौकर्योपयोगाच्च । मैत्रेयीब्राह्मणे तावत् “आत्मा वा अरे  
द्रष्टव्यः” [ बृ० २।४।५ ] इत्याद्यया विद्ययैकवाक्यता  
दृश्यते प्रातर्दनेऽपि “प्राणोऽस्मि प्रज्ञात्मा” इत्याद्यया ज्ञान-  
श्रुतिरित्यत्रापि “वायुर्वाव संवर्गः” [ छा० ४।३।१ ]  
इत्याद्यया । यथा “स आत्मनो वपामुदस्विदत्” इत्येवमादीनां  
कर्मश्रुतिगतानामाख्यानानां संनिहितविधिस्तुत्यर्थता तद्वत् ।  
तस्मान्न पारिप्लवार्थत्वम् ॥ २४ ॥ (४)

## अत एव चाग्नीन्धनाद्यनपेक्षा ॥ २५ ॥

“पुरुषार्थोऽतः शब्दात्” [ ब्र० सू० ३।४।१ ] इत्ये-

तर्हि कुत्राऽऽख्यानान्युपयुक्तानीत्याशङ्क्य विशेषणश्रुत्या सर्वश्रुतौ भग्न्यायां निर्बाधः  
संनिविर्विद्यास्त्वोपनिषदाख्यानानि नैनियुञ्जीतेत्याह । तथा चेति । सूत्रार्थं विवृ-  
णोति । असतीति । एकवाक्यतोपसंबन्धं विभजते । तथा हीति । प्ररोचनमनुराग-  
जननम् । संनिहितविद्याभिराख्यानानामेकवाक्यताप्रतीतिमुदाहरति । मैत्रेयीति ।  
आख्यानत्वेऽपि पारिप्लवार्थत्वादृशनाच्च न तादर्थ्यं प्रकृताख्यानानामित्याह । यथेति ।  
उदस्विददुद्धृतवान्होमायेति यावत् । श्रुतिलिङ्गसंनिविभिर्विद्यार्थत्वे सिद्धे फलितमु-  
पसंहरति । तस्मादिति ॥ २४ ॥ (४)

कथानां विद्याशेषत्वे दर्शिते कर्मणामपि तर्हि तच्छेषत्वं तच्छेषत्वाभावेऽपि  
स्यादित्याशङ्क्य प्रसङ्गागतं विचारं परिसमाप्य पुरुषार्थाधिकरणस्य फलमाह । अत  
इति । ब्रह्मविद्या मोक्षे कर्माणीतिकर्तव्यत्वेनापेक्षते न वेति वादिविप्रतिपत्तेः संदेहे  
यज्ञेनेति विविदिषायां विनियुक्तयज्ञादीनां विषयसौन्दर्यलभ्यायां तस्यामनन्वयात्त-  
द्विषयज्ञानसाध्यमोक्षान्वयस्य युक्तत्वादपेक्षत इति पूर्वपक्षे काष्ठैः पचतीत्यत्र पाक-  
साधनज्वालाजनककाष्ठानां पाकहेतुत्वदर्शनाज्ज्ञानेच्छाजनकान्तःकरणशुद्धिहेतुत्वेन  
यज्ञादीनां ज्ञानेच्छाहेतुत्वसिद्धेः साक्षादेव मोक्षान्वये च यज्ञेनेत्यादिकरणविभक्तिर्भ-  
ङ्गान्तरपर्यस्यैवोपेयत्वान्नपेक्षत इति सिद्धान्तः । एतदभिप्रेत्य संनिहितस्यातःशब्दप-  
रामर्शयोग्यस्याभावादतःपदानुपपत्तिमाशङ्क्य सूत्राक्षराणि योजयति । पुरुषार्थ इति ।

१ ड. अ. 'बन्धनात्' । २ ख. ड. अ. ठ. ड. 'नि विनि' । ३ ड. अ. 'हिताभिर्विद्या' । ४ ठ. ड. 'क्तिसङ्गा' ।

[अ० ३ पा० ४ सू० २६] आनन्दगिरिकृतटीकासंवलितशांकरभाष्यसमेतानि । ९९७

तद्व्यवहितमपि संभवादत्त इति परामृश्यते । अत एव च विद्यायाः  
पुरुषार्थहेतुत्वादग्रीन्धनादीन्याश्रमकर्माणि विद्यायाः स्वार्थसिद्धौ  
नापेक्षितव्यानीत्याद्यस्यैवाधिकरणस्य फलमुपसंहरत्यधिकविव-  
क्षया ॥ २५ ॥ ( ५ )

## सर्वापेक्षा च यज्ञादिश्रुतेरश्वत् ॥ २६ ॥

इदमिदानीं चिन्त्यते किं विद्याया अत्यन्तमेवानपेक्षाऽऽश्र-  
मकर्मणामुतास्ति काचिदपेक्षेति । तत्रात एवाग्रीन्धनादीन्याश्र-

आद्याधिकरणे यथा विद्यायाः स्वातन्त्र्येण पुमर्थहेतुत्वमुक्तं तच्च तथैवानूद्यते । तथा  
चाऽऽग्नेयादिष्वदर्शनात् पुरुषार्थहेतुत्वं कर्मपेक्षाविरोधीति निरस्तम् । न चात्र  
पादादिसंगतिर्वक्तव्या प्रथमाधिकरणस्यैव तत्फलविषयस्यास्य तस्याः सुगमत्वा-  
त्फलमपि पूर्वोत्तरपक्षयोस्तद्वदेवेत्याभिप्रेत्याऽऽह । आद्यस्येति । स्वार्थसिद्धावेवान-  
पेक्षा न तु स्वसिद्धौ तत्र तदपेक्षाऽस्वीत्यनन्तराधिकरणे निर्देष्टुमुपसंहार इति तत्फल-  
माह । अधिकेति ॥ २५ ॥ ( ५ )

ब्रह्मविद्या स्वफले न कर्मपेक्षा प्रमात्वात्संमतवदित्युक्तम् । तर्हि न स्वोत्पत्तावपि  
तदपेक्षा प्रमात्वात्तद्वदेवेत्याशङ्क्याऽऽह । सर्वेति । अधिकविवक्षयेत्युक्तं व्यक्तीकु-  
र्वन्ब्रह्मविद्यामधिकृत्य पूर्वाधिकरणन्यायाद्विविदिषाश्रुतेश्च संशयमाह । इदमिति ।  
अत्र च स्वतन्त्रपुरुषार्थहेतौपनिषदात्मज्ञानोत्पत्तौ यज्ञादीनां शमादीनां च विविदि-  
षावाक्यीयविनियोगोक्तेरस्ति पादादिसंगतिः । पूर्वपक्षे यज्ञादीनां विज्ञानान्वये तत्फ-  
लेऽपि तत्प्रसक्त्या समुच्चयसिद्धिः । सिद्धान्ते परंपरया तेषां ज्ञानान्वयेऽपि तत्फला-  
न्वये हेत्वभावात्तदसिद्ध्या ज्ञानस्यैव तद्वेतुतासिद्धिरित्यङ्गीकृत्य पूर्वपक्षयति ।  
तत्रेति । अपरोक्षधियो मानमात्रायत्तत्वात्प्रामाणिकज्ञानस्य मानहेतुषु सत्सु कर्माद्य-  
भावेनानुदयादर्शनात्केवलव्यतिरेकभावे च यज्ञादीनां हेतुत्वकल्पनायोगाद्विविदिषाश्रु-  
तेश्च वर्तमानापदेशित्वाद्द्विनियोजकत्वायोगाज्ज्ञानस्य फलवदुत्पत्तावपि नान्वयस्तेषा-  
मिति भावः । विविदिषावाक्ये वर्तमानापदेशेऽपि यस्य पर्णमथीत्यादाविवापूर्वत्वात्प-  
श्चमलकारेण ब्रह्मानुभवकामो यज्ञादीनि कुर्यादिति विध्युपगमादागमस्य केवलव्यतिरे-  
कानपेक्षत्वाद्विषयसौन्दर्यलभ्यायामिच्छायां साक्षादन्वयायोगात्तत्फले ज्ञाने यज्ञाद्यन्व-  
यसिद्धेर्यज्ञेनेत्यादिकरणश्रुत्या च तेषामिष्यमाणापरोक्षधीसाधनत्वदृष्टेर्ज्ञानस्य च  
मानायत्तवया साक्षाद्यज्ञाद्यसाधनत्वेऽपि तेषां चित्तशुद्ध्या प्रत्यक्प्रवणतामुत्पाद्याप-

१ ड. अ. विद्याया । २ ड. अ. क. 'यस्य' । ३ ड. अ. 'हिं तस्योत्प' । ४ ड. अ. तत्तद्दे' ।  
५ ठ. ड. 'न्दर्येच्छा' । ६ ड. 'दनन्व' । ७ क. ख. ड. अ. ठ. ड. 'साध्यत्वेऽ' ।



मकर्माणि विद्यायाः स्वार्थसिद्धौ नापेक्ष्यन्तं एवमत्यन्तमेवानपेक्षायां प्राप्तायामिदमुच्यते सर्वोपेक्षा चेति । अपेक्षते च विद्या सर्वाण्याश्रमकर्माणि नात्यन्तमनपेक्षैव । ननु विरुद्धमिदं वचनमपेक्षते चाऽऽश्रमकर्माणि विद्या नापेक्षते चेति । नेति ब्रूमः । उत्पन्ना हि विद्या फलसिद्धिं प्रति न किञ्चिदन्यदपेक्षत उत्पत्तिं प्रति त्वपेक्षते । कुतः । यज्ञादिश्रुतेः । तथा हि श्रुतिः “ तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशकेन” [बृ० ४।४।२२] इति यज्ञादीनां विद्यासाधनभावं दर्शयति । विविदिषासंयोगाच्चैषामुत्पत्तिसाधनभावोऽवसीयते “ अथ यद्यज्ञ इत्याचक्षते ब्रह्मचर्यमेव तत् ” [छा० ८।५।१] इति । अत्र विद्यासाधनभूतस्य ब्रह्मचर्यस्य यज्ञादिभिः संस्तवाद्यज्ञादीनामपि हि साधनभावः सूच्यते । “ सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीमि ” [कठ० २।१५] इत्येवमाद्या च श्रुतिराश्रमकर्मणां विद्यासाधनभावं सूचयति । स्मृतिरपि—

“ कषायपक्तिः कर्माणि ज्ञानं तु परमा गतिः ।

कषाये कर्मभिः पक्वे ततो ज्ञानं प्रवर्तते ” इत्येवमाद्या ।

रोक्षज्ञाने पर्यवसानात्पारंपर्येऽपि पचति काष्ठैरिति वत्करणाविभाक्तिसंभवादुत्पत्तौ ज्ञानस्य कर्मपेक्षाऽस्तीति सिद्धान्तयति । इदमिति । आपातेन पूर्वापरविरोधप्रतीतिं शङ्कते । नन्विति । विभागोक्त्या प्रत्याह । नेतीति । उक्तव्यवस्थायां प्रश्नपूर्वकं हेतुमाह । कुत इति । हेतुं विवृणोति । तथा हीति । नन्वत्र विविदिषासंयोगो यज्ञादीनां ज्ञायते यदि तस्यां विषयसौन्दर्यलभ्यायां तेषामन्वयायोगादिष्यमाणे ज्ञानेऽन्वयोऽभ्युपगम्यते तर्हि ज्ञानस्य मानाधीनत्वात्कर्मणां तत्रान्वयासिद्धेः श्रुत्यागेन तत्फले मोक्षे किमित्यन्वयो नेष्यते तत्राऽऽह । विविदिषेति । मोक्षहेतुत्वकल्पनायां नास्त्यकृतः कृतेनेत्यादिविरोधात्परंपरयाऽपि हेतुत्वे बाधाभावाद्विद्वद्भिरुच्यते तदुत्पत्तावेवान्वयो यज्ञादीनामित्यर्थः । यज्ञादिश्रुतेरिति वाक्यान्तरमपि ग्रहीतव्यमित्याह । अथेति । तत्र यज्ञादीनां ज्ञानसाधनत्वे विज्ञातं लिङ्गमाह । अत्रेति । तत्रैव लिङ्गान्तरमाह । सर्व इति । परंपरया कर्मणां धीहेतुत्वे स्मृतिमपि दर्शयति । स्मृतिरिति ।

१ क. ड. ज. ज. “न्त इत्येव” । २ क. ड. ज. ज. ट. “त्र च वि” । ३ ड. ज. “पि सा” । ४ ड. ज. “वीम्नोम्” इ । ५ ड. ज. “किमन्व” । ६ ख. ड. ज. “विज्ञानं” ।

[अ० ३ पा० ४ सू० २७] आनन्दगिरिकृतटीकासंवलितशांकरभाष्यसमेतानि । ९९९

अश्ववदिति योग्यतानिदर्शनम् । यथा च योग्यतावशेनाश्वो न  
लाङ्गलाकर्षणे युज्यते रथचर्यायां तु युज्यते । एवमाश्रमकर्माणि  
विद्यया फलसिद्धौ नापेक्ष्यन्त उत्पत्तौ चापेक्ष्यन्त इति ॥ २६ ॥

शमदमाद्युपेतः स्यात्तथाऽपि तु तद्विधेस्तदङ्ग-  
तया तेषामवश्यानुष्ठेयत्वात् ॥ २७ ॥ ( ६ )

यदि कश्चिन्मन्येत यज्ञादीनां विद्यासाधनभावो न न्याय्यो  
विध्यभावात् “यज्ञेन विविदिषन्ति” इत्येवंजातीयका हि श्रुति-  
रनुवादस्वरूपा विद्याभिष्टवपरा । इत्थं महाभागा विद्या यद्यज्ञा-  
दिभिरेतामवाप्तुमिच्छन्तीति । तथाऽपि तु शमदमाद्युपेतः स्याद्वि-  
द्यार्थी “तस्मादेवंविच्छान्तो दान्त उपरतस्ति तिक्षुः समाहितो  
भूत्वाऽऽत्मन्येवाऽऽत्मानं पश्यति” [ बृ० ४ । ४ । २३ ]  
इति विद्यासाधनत्वेन शमदमादीनां विधानाद्विहितानां चाव-  
श्यानुष्ठेयत्वात् । नन्वत्रापि शमाद्युपेतो भूत्वा पश्यतीति वर्तमा-  
नापदेश उपलभ्यते न विधिः । नेति ब्रूमः । तस्मादिति प्रकृत-  
प्रशंसापरिग्रहाद्विधित्वप्रतीतिः । पश्येदिति च माध्यंदिना विस्प-  
ष्टमेव विधिमधीयते । तस्माद्यज्ञाद्यनपेक्षायामपि शमादीन्यपेक्षि-

उत्पत्ताविव फलेऽपि ज्ञानस्य कर्मापेक्षा किं न स्यादित्याशङ्क्य दृष्टान्तमादाय  
व्याकरोति । अश्ववदित्यादिना ॥ २६ ॥

ज्ञानोत्पत्तौ बहिरङ्गमुक्त्वा तत्रैवान्तरङ्गमुपदिशति । शमदमादीति । अत्र  
व्यावर्त्या शङ्कामाह । यदीति । विद्यास्तावकत्वेनापि संभवत्यर्थवत्त्वे वर्तमानतामङ्गेन  
विधिकल्पनमयुक्तं वाक्यभेदप्रसङ्गात् । अतः शब्दमात्रलभ्या विद्येति भावः । एवं  
तवामिप्रायेऽपि हेतुन्तरमवश्यमनुष्ठेयं न शब्दमात्रलभ्या विद्येति सूत्रयोजनया परि-  
हरति । तथाऽपीति । विविदिषावाक्यतुल्यतया शमादिवाक्यस्य नास्ति विधिपर-  
तेति शङ्कते । नन्विति । यस्मादेवमात्मानं विदित्वा पापेन कर्मणा न लिप्यते तस्मा-  
देवं विद्यार्थी शमाद्युपेतो भूत्वा विचारयेदिति गम्यते विधिरित्याह । नेतीति । विध्य-  
भावे तत्प्रशंसावैयर्थ्यादुक्तविधिसिद्धिरित्यर्थः । काण्वपाठे विधिमुक्त्वा माध्यंदिनपाठे  
विध्यभावशङ्काऽपि नास्तीत्याह । पश्येदिति चेति । विधिफलमाह । तस्मादिति ।

१ ड. ज. ‘था यो’ । २ ट. विद्यायाः । ३ ड. ज. ‘तौ त्वपे’ । ४ ड. ज. ‘त न य’ ।  
५ ड. ज. ‘वो न्या’ । ६ ड. ज. ‘द्यास्तुतिप’ । ट. ‘द्यास्तव’ । ७ ट. ‘धिप्र’ । ८ ट. ‘दिनाः  
स्प’ । ९ ठ. ड. ‘दित्यत्र हं’ । १० ड. ज. तत्र । ११ ड. ज. विचरेदि’ ।

तव्यानि । यज्ञादीन्यपि त्वपेक्षितव्यानीति यज्ञादिश्रुतेरेव ।  
ननूक्तं यज्ञादिभिर्विविदिषन्तीत्यत्र न विधिरुपलभ्यत इति ।  
सत्यमुक्तं तथाऽपि त्वपूर्वत्वात्संयोगस्य विधिः परिकल्प्यते । न  
ह्ययं यज्ञादीनां विविदिषासंयोगः पूर्वं प्राप्तो येनानूचेत । “तस्मा-  
त्पूषा प्रपिष्टभागोऽदन्तको हि ” इत्येवमादिषु चाश्रुतविधिके-  
ष्वपि वाक्येष्वपूर्वत्वाद्विधिं परिकल्प्य पौष्णं पेषणं विकृतौ प्रती-  
येतेत्यादिविचारः प्रथमे तन्ने प्रवर्तितः । तथा चोक्तम् “विधिर्वा  
धारणवत् ” इति । स्मृतिष्वपि भगवद्गीताद्यास्वनभिसं-  
धाय फलमनुष्ठितानि यज्ञादीनि मुमुक्षोर्ज्ञानसाधनानि भवन्तीति  
प्रपञ्चितम् । तस्माद्यज्ञादीनि शमदमादीनि च यथाश्रमं सर्वाण्ये-  
वाऽऽश्रमकर्माणि विद्योत्पत्तावपेक्षितव्यानि । तत्राप्येवंविदिति  
विद्यासंयोगात्प्रत्यासन्नानि विद्यासाधनानि शमादीनि विविदि-  
षासंयोगात्तु ब्राह्मतराणि यज्ञादीनीति विवेक्तव्यम् ॥ २७ ॥ ( ६ )

यज्ञादीनामसाधनत्वशङ्कामापाततोऽभ्युपेत्य साधनान्तरापेक्षोक्ता । इदानीं तदसाधन-  
त्वशङ्काऽपि न युक्तेत्याह । यज्ञादीनीति । उक्तं स्मारयित्वा परिहरति । नन्वि-  
त्यादिना । संयोगस्यापूर्वत्वमेव स्पष्टयति । न हीति । सत्यपि महावाक्यैक्येऽनुष्ठा-  
नयोग्यापूर्वार्थविधिरवान्तरवाक्येन क्रियते न तत्र वाक्यभेदो दोष इत्यत्र पूर्वतन्त्रसं-  
मतिमाह । तस्मादिति । दर्शपूर्णमासयोः श्रुतं तस्मात्पूषेत्यादि । तत्र पूर्णः पिष्ट-  
द्रव्यसंबन्धः सामासिकः । न च पूषा देवता पिष्टभागो द्रव्यं दर्शपूर्णमासयोरस्ति द्वेन  
तदेकवाक्यतायोगात्कालत्रयास्पृष्टद्रव्यदेवतासंबन्धस्याविनाभावेन यागविध्युपस्थापक-  
त्वाद्भवहारसिद्धये विधिपदमध्याहृत्य प्रकरणादुत्कर्षेण पूषोद्देशेन पिष्टभागः कर्तव्य  
इति विकृतौ संबन्धः “पौष्णं पेषणं विकृतौ प्रतीयेताचोदनात्प्रकृतौ” [जै० सू० ३। ३।  
३० ] इत्यत्र विचारित इत्यर्थः । अवान्तरवाक्यभेदेन सूत्रकृताऽपि स्वीकृतो विधि-  
रित्याह । तथा चेति । स्मृत्यनुसारेणाप्यवान्तरवाक्यस्य विधायकत्वं वाच्यमित्याह ।  
स्मृतिष्विति । कर्मणां ज्ञानोत्पत्तिहेतुत्वे श्रुतिस्मृतिन्यायसिद्धे फलितमाह । तस्मा-  
दिति । यज्ञादीनामपि श्रुतिस्मृतिन्यायेभ्योऽनुष्ठेयत्वे शमादीनां तेभ्यो विशेषाभावा-  
द्यावद्विद्योदयमविशेषणानुष्ठानं स्यादित्याशङ्क्याऽऽह । तत्रापीति ॥ २७ ॥ ( ६ )

१ क. ड. ज. अ. 'व्यानि य' । २ ड. अ. 'संबन्धः पू' । ३ क. ड. ज. अ. ट. शमा' ।  
४ ड. अ. ब्राह्मणीत' । ५ ड. अ. 'क्षोक्तयेदा' । ६ क. ड. अ. 'पूर्वत्वमे' । ७ ड. अ. 'अपि' ।

[अ. ३ पा. ४ सू. २८] आनन्दगिरिकृतटीकासंवलितशांकरभाष्यसमेतानि १००१

## सर्वान्नानुमतिश्च प्राणायामे तद्दर्शनात् ॥ २८ ॥

प्राणसंवादे श्रूयते<sup>१</sup> छन्दोगानाम् “ न ह वा एवंविदि किंच-  
नानन्नं भवति ” [ छा० ५ । २ । १ ] इति । तथा वाजसने-  
पिनाम् “ न ह वा अस्यानन्नं जग्धं भवति नानन्नं प्रतिशृहीतम् ”  
[ वृ० ६ । १ । १४ ] इति । सर्वमस्यादनीयमेव भवती-  
त्यर्थः । किमिदं सर्वान्नानुज्ञानं शमादिवद्विद्याङ्गं विधीयत उत  
स्तुत्यर्थं संकीर्त्यत इति संशये विधिरिति तावत्प्राप्तम् । तथा  
हि प्रवृत्तिविशेषकर उपदेशो भवत्यतः प्राणविद्यासंनिधानात्त-  
दङ्गत्वेनेयं नियमनिवृत्तिरुपदिश्यते । नन्वेवं सति भक्ष्याभक्ष्यवि-  
भागशास्त्रव्याघातः स्यात् । नैष दोषः । सामान्यविशेषभावा-  
द्धाधोपपत्तेः । यथा प्राणिहिंसाप्रतिषेधस्य पशुसंज्ञपनविधिना  
बाधः । यथा च “ न कांचनं स्त्रियं परिहरेत्तद्व्रतम् ” [ छा०  
२ । १३ । २ ] इत्यनेन वामदेव्यविद्याविषयेण सर्वरूपपरि-  
हारवचनेनै तत्सामान्यविषयं गम्यागम्यविभागशास्त्रं बाध्यते ।

यज्ञादीनां शमादीनां च विद्यासंनिहितानां तच्छेषतोक्ता तत्प्रसङ्गाद्विद्यासंनिध्यु-  
क्तसर्वान्नाभ्यनुज्ञानस्यापि विद्याशेषवामाशङ्क्य प्रत्याह । सर्वान्नेति । प्राणविदः सर्वा-  
न्नानुज्ञानं विषयं वक्तुं शास्त्राद्वयस्थां श्रुतिमाह । प्राणेति । जग्धं भक्षितम् । विष-  
यवाक्यार्थं संगृह्णाति । सर्वमिति । अपूर्वत्वाद्विध्यश्रुतेश्च संशयमाह । किमिति ।  
अत्र प्राणविद्यायाः स्वतन्त्रपुमर्थहेतुवार्क्यार्थज्ञानोपयुक्तायाः स्तुत्यर्थं सर्वान्नानुज्ञान-  
कीर्तनमिति कथनात्पादादिसंगतिः । पूर्वपक्षे प्राणविदो भक्ष्याभक्ष्यविभागासिद्धिः ।  
सिद्धान्ते विदुषोऽविदुषश्चानापदि तत्सिद्धिरिति मन्वानः संशयमनूद्य पूर्वपक्षयति ।  
विधिरतीति । विधिपक्षेऽनुष्ठानविशेषलाभं हेतुमाह । तथा हीति । सर्वान्नानुज्ञानं  
स्वतन्त्रमेव विधीयतामित्याशङ्क्य संनिधिविरोधान्मेवमित्याह । अत इति । सर्वान्ना-  
नुज्ञानं प्राणविद्याङ्गं चेत्तर्हि न कलञ्जं भक्षयेदित्यादि शास्त्रं विरुध्येतेति शङ्कते ।  
नान्वात । प्राणविदविरिक्तविषयं तदिति विरोधं परिहरति । नेत्यादिना । उपपत्ति-  
मेव कर्मविषयदृष्टान्तेनोदाहरति । यथेति । तत्रैव विद्याविषयं दृष्टान्तमाह ।  
यथा चेति । यदुपमन्त्रयते स हिंकार इत्यादिना ग्राम्यव्यापारगतचेष्टासु हिंकारा-

१ ट. “ते छान्दो” । २ घ. “न्नं परिहृ” । ३ क. ड. ज. अ. “न प” । ४ क. ड. ज. अ. ट.  
“न सामा” । ५ ट. “भागे शा” । ६ क. ख. ड. अ. “द्विधिश्रु” । ७ ड. ज. तत्र । ८ ड. अ. “पुद्-  
गार्थज्ञा” । ९ ड. अ. इतीति । १० ड. इति संशय इति । १० ठ. ड. “नुष्ठान” ।



एवमनेनापि प्राणविद्याविषयेण सर्वान्नभक्षणवचनेन भक्ष्याभक्ष्य-  
विभागशास्त्रं बाध्येतेति । एवं प्राप्ते ब्रूमः । नेदं सर्वान्नानुज्ञानं  
विधीयत इति । न ह्यत्र विधायकः शब्द उपलभ्यते “ न ह  
वा एवंविदि किंचनानन्नं भवति ” [ छा० ५ । २ । १ । ] इति  
वर्तमानपदेशात् । न चास्त्यामपि विधिप्रतीतौ प्रवृत्तिविशेष-  
करत्वलोभेनैव विधिरभ्युपगन्तुं शक्यते । अपि च श्वादिमर्यादं  
प्राणस्यान्नमित्युक्तत्वेदमुच्यते “ नैवंविदः किंचिदनन्नं भवति ”  
इति । न च श्वादिमर्यादमन्नं मानुषेण देहेनोपभोक्तुं शक्यते ।  
शक्यते तु प्राणस्यान्नमिदं सर्वमिति विचिन्तयितुम् । तस्मात्प्राणा-  
न्नविज्ञानप्रशंसार्थोऽयमर्थवादो न सर्वान्नानुज्ञानविधिः । तददर्शयति  
“ सर्वान्नानुमतिश्च प्राणात्यये ” इति । एतदुक्तं भवति  
प्राणात्यय एव हि परस्यामापदि सर्वमन्नमदनीयत्वेनाभ्यनुज्ञा-  
यते तददर्शनात् । तथा हि श्रुतिश्चाक्रायणस्यर्षेः कष्टा-  
यामवस्थायामभक्ष्यभक्षणे प्रवृत्तिं दर्शयति “ मटचीहतेषु कुरुषु ”  
[ छा० १ । १० । १ ] इत्यस्मिन्ब्राह्मणे । चाक्रायणः

दिदृष्टिर्विहिता सा वामदेव्यविद्या तत्रोपमन्त्रणं संकेतकरणम् । दृष्टान्तयोरर्थं  
दार्ष्टान्तिके योजयति । एवमिति । विविदिषावाक्ये वर्तमानपदेशोऽप्यपूर्वत्वा-  
त्पञ्चमलकाराङ्गीकारेण विधिकर्त्तृत्ववन्न हेत्यादौ वर्तमानपदेशोऽप्यपूर्वत्वाद्विधि-  
रिति मतमनूय सूत्राद्वाहिरेव सिद्धान्तमाह । एवमिति । तत्र हेतुमाह । न हीति ।  
यस्य पर्णमयत्तियादाविव वर्तमानपदेशोऽपि कल्प्यो विधिरित्याशङ्क्याऽऽह । न  
चेति । सामान्यविधिबाधकत्वं श्रुतविशेषविधेरिष्टं विशेषकल्पनौ तु सामान्यविधिना  
बाध्या कल्पनाया विरोधाभावापेक्षत्वादित्यर्थः । इतश्च स्तुत्यर्थमेवेदं वचो न विधिरि-  
त्याह । अपि चेति । आश्वभ्य आ शकुनिभ्य आ कीटपतङ्गेभ्यस्तत्तेऽन्नमिति श्रवणादश-  
क्यविषयो विधिर्न संभवतीत्याह । न चेति । तर्हि वचनवैयर्थ्यमित्याशङ्क्य सर्वं प्राण-  
स्यान्नमिति धीस्तुत्यर्थत्वान्मैवमित्याह । शक्यते त्विति । उक्तेऽर्थे सूत्रमादत्ते । तदिति ।  
तदक्षराणि व्याकरोति । एतदिति । मटच्योऽशनयः पाषाणवृष्टयो रक्तवर्णाः क्षुद्र-  
पक्षिविशेषा वा तैर्हतेषु कुरुषु तद्देशस्थस्येष्विति यावत् । आख्यायिकार्थमाह ।  
चाक्रायण इति । स हि दुर्मिक्षे जाते जाययाऽनुपजातपयोधरादिस्त्रीव्यञ्जनया सह

१ ज. 'क्षयशा' । २ ड. अ. 'विदि किं' । ३ ज. 'किंचनान' । ४ ड. 'न्नं मनुष्यदे' । ५ क.  
ज. 'णर्षेः' । ६ ट. 'क्षणप्र' । ७ ड. अ. 'नापू' । ८ क. ड. अ. 'ल्पनाव' । ९ ठ. ड. 'श्रुतिवि' ।  
१० ड. अ. 'ना सा' । ११ ड. 'नाऽत्र सा' । ११ ड. अ. उक्तार्थे ।

[अ. ३ पा. ४ सू. २५३०] आनन्दगिरिकृतटीकासंवलितशांकरभाष्यसमेतानि । १००३

किलर्षिरापद्रुत इभ्येनं सामिखादितान्कुलमाषांश्चखाद । अनुपानं  
तु तदीयमुच्छिष्टदोषात्प्रत्याचक्षे । कारणं चान्नोवाच “ न  
वा अजीविष्यमिमानखादन् ” [ छा० १ । १० । ४ ] इति  
“कामो म उदैपानम्” [ छा० १ । १० । ४ ] इति च । पुनश्चो-  
त्तरेद्युस्तानेव स्वपरोच्छिष्टान्पर्युषितान्कुलमाषान्भक्षयांबभूवेति ।  
तदेतदुच्छिष्टोच्छिष्टपर्युषितभक्षणं दर्शयन्त्याः श्रुतेराशयाति-  
शयो लक्ष्यते प्राणात्ययप्रसङ्गे प्राणसंधारणायाभक्ष्यमपि भक्षयि-  
तव्यमिति । स्वस्थावस्थायां तु तन्न कर्तव्यं विद्यावताऽपीत्यनु-  
पानप्रत्याख्यानाद्गम्यते । तस्मादर्थवादो “ न ह वा एवंविदि ”  
[ छा० ५ । २ । १ ] इत्येवमादिः ॥ २८ ॥

अबाधाच्च ॥ २९ ॥

एवं च सत्याहारशुद्धौ सत्त्वशुद्धिरित्येवमादि भक्ष्याभक्ष्यवि-  
भागशास्त्रमबाधितं भविष्यति ॥ २९ ॥

अपि च स्मर्यते ॥ ३० ॥

अपि चाऽऽपदि सर्वान्नभक्षणमपि स्मर्यते विदुषोऽविदुषश्चावि-  
शेषेण—

देशान्तरं पतिचक्रमे स कदाचिदिभ्यग्रामे निवसन्निभ्येनं सह हस्त्यारोहेणं सामिभोजि-  
तानर्धभक्षितान्कुलमाषान्कुत्सितमाषान्भक्षितवानित्यर्थः । अनुपानं गृहाणेत्युक्ते सत्यु-  
च्छिष्टं मे पीतं स्यादिति प्रतिषिध्य किमेतेऽप्युच्छिष्टा नेति परेणोक्ते कारणं चानुपा-  
ननिषेधे कथितवानित्याह । अनुपानं त्विति । कुलमाषाश्चेन्न भक्ष्यन्ते जीवनमेव मे न  
स्यात्कामः स्वेच्छातो मे तटाकादिषूदकपानं भविष्यतीत्यर्थः । स्वयं खादित्वा शिष्टा-  
ज्जायर्थमाजहार तथा च भर्तृस्वभावज्ञया निहितानुत्तरादिने प्रातरेव भक्षितवानित्याह ।  
पुनश्चेति । कुलमाषभक्षणश्रुतेरभिप्रायमाह । तदिति । अनुपाननिषेधश्रुतेस्तात्पर्यमाह ।  
स्वस्थेति । सर्वान्नभक्षणस्य निरङ्कुशत्वाभावे फलितमाह । तस्मादिति ॥ २८ ॥

तस्यार्थवादत्वे हेत्वन्तरमाह । अबाधाच्चेति । सामान्यशास्त्रविरोधान्न कल्प्यो  
विशेषविधिरित्युक्तम् । अधुना सामान्यशास्त्रं दर्शयन्सूत्रं योजयति । एवं चेति ।  
स्वस्थावस्थायां भक्ष्याभक्ष्यभेदे सतीति यावत् ॥ २९ ॥

आर्षदवस्थायामभक्ष्यभक्षणानुज्ञाने स्मृतिं संवादयति । अपीति । स्मृतिरपि विद्व-  
द्विषयेत्याशङ्क्याऽऽह । अपि चेति । सुरापानमवस्थाद्वयेऽपि न कार्यमित्याह ।

१ ड. अ. 'न स्वामि' । २ क. ज. 'दकपा' । ३. ड. अ. 'न हस्त्या' । ४ ड. अ. 'ण  
स्वामि' । ५ क. ख. ड. अ. ट. ड. 'तिसितान्माषा' । ६ ठ. ड. 'व न' । ७ ड. अ. 'तडागादि' ।  
८ झ. 'पयव' ।

“ जीवितात्ययमापन्नो योऽन्नमत्ति यतस्ततः ।

लिप्यते न स पापेन पद्मपत्रमिवाम्भसा ”

इति । तथा “मद्यं नित्यं ब्राह्मणः” “सुरापस्य ब्राह्मणस्यो-  
ष्णामासिश्चेयुः” “सुरापाः कृमयो भवन्त्यभक्ष्यभक्षणात्” इति  
च स्मर्यते वर्जनमन्नस्य ॥ ३० ॥

शब्दश्चातोऽकामकारे ॥ ३१ ॥ ( ७ )

शब्दश्चानन्नस्य प्रतिषेधकः कामकारनिवृत्तिप्रयोजनः काठ-  
कानां संहितायां श्रूयते “तस्माद्ब्राह्मणः सुरां न पिबेत्” इति ।  
सोऽपि “ न ह वा एवंविदि ” [ छा० ५।२।१ ] इत्य-  
स्यार्थवादत्वादुपपन्नतरो भवति । तस्मादेवंजातीयका अर्थवादा न  
विधय इति ॥ ३१ ॥ ( ७ )

विहितत्वाच्चाऽऽश्रमकर्मापि ॥ ३२ ॥

“सर्वापेक्षा च” [ ब्र० सू० ३।४।२६ ] इत्यत्राऽऽश्रम-  
कर्मणां विद्यासाधनत्वमवधारितम् । इदानीं तु किममुमुक्षोरप्याश्र-

तयेति । ब्राह्मणो वर्जयेदिति शेषः । जीवितात्ययस्मृत्या सुराऽपि तदत्यये पातव्ये-  
त्याशङ्क्याऽऽह । सुरापस्येति । उष्णां सुरामिति शेषः । उष्णामग्निना तन्नामिति  
यावत् । मरणान्तिकप्रायश्चित्तदृष्टेस्तत्प्रसङ्गेऽपि सा न पातव्येत्यर्थः । इतश्च सा सदा  
न पेयेत्याह । सुरापा इति तत्र हेतुः । अभक्ष्येति । मद्यमित्यादिस्मृतेस्तात्पर्य-  
माह । वर्जनमिति ॥ ३० ॥

स्मृतिप्रामाण्यार्थं तन्मूलश्रुतिमाह । शब्दश्चेति । तस्माद्ब्राह्मणस्य सुरापस्य  
मरणान्तिकप्रायश्चित्तदर्शनादिति यावत् । श्रौतनिषेधस्य प्रकृतोपयोगमाह । सोऽपीति ।  
श्रुतिस्मृतिसिद्धमर्थमुपसंहरन्नतः शब्दं व्याचष्टे । तस्मादिति ॥ ३१ ॥ ( ७ )

सर्वान्नत्वोक्तिः शास्त्रान्तरविरोधे स्तुतिरित्युक्तम् । एवं विद्यार्थत्वोक्तिर्यज्ञानां स्तुति-  
नित्यत्वश्रुतिविरोधादित्याशङ्क्याऽऽह । विहितत्वाच्चेति । व्यवहितेन संबन्धमाह ।  
सर्वापेक्षेति । अग्निहोत्रादिकर्माण्यधिकृत्य विहितत्वाद्विनिश्चयविनियोगायोगाच्च  
संशयमाह । इदानीं त्विति । अत्राग्निहोत्रादीनामुभयथात्वोक्त्या स्वतन्त्रपुमर्थहेतुशा-  
स्त्रेत्थात्मविद्योपायोपवर्णनात्पादादिसंगतिः । पूर्वपक्षे विद्याहेतुत्वोक्तेः स्तुतित्वाद्वि-  
दिषावाक्यस्य विवक्षितार्थत्वासिद्धिः । सिद्धांते संयोगपृथक्त्वन्यायात्कर्मणामुभयत्वसं-

१ ड. अ. “युः सुरापास्ये सु” । ज. ट. “युः सुरामास्ये सु” । २ ट. “जकः का” । ३ क. ड. ज.  
अ. कठानां । ४ ड. अ. “मि” । ५ क. ख. ड. अ. ट. ड. “ज्ञादीनां” । ६ झ. ड. “गाच्च” । ७ ड.  
अ. “ति तत्रा” । ८ झ. अग्नि । ९ ड. अ. “न्ते यो” ।

[अ. ३पा. ४सू. ३३] आनन्दगिरिकृतटीकासंवलितशांकरभाष्यसमेतानि । १००५

ममात्रनिष्ठस्य विद्यामकामयमानस्य तान्यनुष्ठेयान्युताऽऽहो नेति चिन्त्यते । तत्र “ तमेतं वेदानुवचनेन ब्राह्मणा विविदिषन्ति ” [ बृ० ४ । ४ । २२ ] इत्यादिनाऽऽश्रमकर्मणां विद्यासाधनत्वेन विहितत्वाद्विद्यामनिच्छतः फलान्तरं कामयमानस्य नित्यान्यननुष्ठेयानि । अथ तस्याप्यनुष्ठेयानि न तर्ह्येषां विद्यासाधनत्वं नित्यानित्यसंयोगविरोधादिति । अस्यां प्राप्नोति पठति । आश्रममात्रनिष्ठस्याप्यमुमुक्षोः कर्तव्यान्येव नित्यानि कर्माणि “ यावज्जीवमग्निहोत्रं जुहोति ” इत्यादिना विहितत्वात् । न हि वचनस्यातिभारो नाम कश्चिदस्ति ॥ ३२ ॥

अथ यदुक्तं नैवं सति विद्यासाधनत्वमेषां स्यादित्यत उत्तरं पठति—

### सहकारित्वेन च ॥ ३३ ॥

विद्यासहकारीणि चैतानि स्युर्विहितत्वादेव “तमेतं वेदानुवचनेन ब्राह्मणा विविदिषन्ति” [ बृ० ४ । ४ । २२ ] इत्यादिना । तदुक्तम् “सर्वापेक्षा च यज्ञादिश्रुतेरश्ववत्” [ब्र०सू० ३ । ४ । २६] इति । न चेदं विद्यासहकारित्ववचनमाश्रमकर्मणां प्रयाजादिव-

भवात्तत्सिद्धिरित्यभिप्रेत्य पूर्वपक्षमाह । तत्रेति । यावज्जीवश्रुतेरमुमुक्षोरपि तान्यनुष्ठेयानीत्याशङ्क्याऽऽह । अथेति । विविदिषाश्रुतेर्विद्यासंयोगोऽपि तेषामवश्यंभावीत्याशङ्क्याऽऽह । नित्येति । आवश्यकत्वाभावाद्विद्याकामनायाः काम्यतया कर्मणामनावश्यकत्वं नित्यतया चाऽऽवश्यकत्वमित्येकत्रैवाऽऽवश्यकत्वानावश्यकत्वे विरुद्धे स्याताम् । अतो विद्योपायत्वोक्तिः स्तुतिरेवेत्यर्थः । सिद्धान्तसूत्रमवतार्य व्याकरोति । अस्यामिति । नित्यतया विहितानां विद्यार्थतया विधानं गौरवादयुक्तमित्याशङ्क्याऽऽह । न हीति ॥ ३२ ॥

उक्तमनूद्योत्तरत्वेन सूत्रमवतारयति । अथेत्यादिना । नित्यत्वेऽपि विद्यासंयुक्तत्वमग्निहोत्रादीनां विधिवशादेष्टव्यमिति व्याचष्टे । विद्येति । विविदिषासंयोगमात्रमत्र श्रुतं कुतो विद्यासंयुक्तत्वं तत्राऽऽह । तदुक्तमिति । सहकारित्वोक्त्या फलं प्रत्येवोपकारित्वमाचार्याभीष्टं कर्मणामित्याशङ्क्याऽऽह । न चेति । शास्त्रीयमन्वयव्यतिरेका-



द्विद्याफलविषयं मन्तव्यम् । अविधिलक्षणत्वाद्विद्यायाः । असा-  
ध्यत्वाच्च विद्याफलस्य । विधिलक्षणं हि साधनं दर्शपूर्णमासादि-  
स्वर्गफलसिषाधयिषया सहकारिसाधनान्तरंमपेक्षते नैवं विद्या ।  
तथा चोक्तम् “अत एव चाग्नीन्धनाद्यनपेक्षा” [ ब्र० सू० ३ ।  
४ । २५ ] इति । तस्मादुत्पत्तिसाधनत्वं एवैषां सहकारित्ववा-  
चोयुक्तिः । न चात्र नित्यानित्यसंयोगविरोध आशङ्क्यः कर्मा-  
भेदेऽपि संयोगभेदात् । नित्यो ह्येकः संयोगो यावज्जीवादिवान्य-  
कल्पितो न तस्य विद्याफलत्वम् । अनित्यस्त्वपरः संयोगः  
“तमेतं वेदानुवचनेन” [ बृ० ४ । ४ । २२ ] इत्यादिवा-  
क्यकल्पितस्तस्य विद्याफलत्वम् । यथैकस्यापि खादिरस्य  
नित्येन संयोगेन ऋत्वर्थत्वमनित्येन संयोगेन पुरुषार्थत्वं  
तद्वत् ॥ ३३ ॥

सिद्धं चोपकारकत्वं न चात्रोभयमस्तीत्याह । अविधीति । ब्रह्मधीः स्वकार्ये न चोदि-  
तापेक्षाऽचोदितत्वान्मर्दनवदित्यर्थः । ब्रह्मधीः स्वफले नेतिकर्तव्यतापेक्षा स्वतोऽसाध्य-  
फलत्वात्कूपखननव्यापारवदित्याह । असाध्यत्वादिति । अविधिलक्षणत्वं व्यतिरेको-  
दाहरणेन प्रपञ्चयति । विधीति । अङ्गभावस्य ग्राहकग्रहणपूर्वकत्वाद्विधेर्ग्राहकत्वाद्वि-  
हितं दर्शपूर्णमासादि प्रयाजादिभिर्ग्राहकगृहीतैरङ्गैर्युज्यते नाविहिता विद्येत्यर्थः ।  
तथाऽपि कथमसाध्यफलत्वेन विद्यायां कर्मणामन्वयराहित्यं तदाह । तथा चेति ।  
कथं तर्हि सहकारित्ववचनं तदाह । तस्मादिति । सह पुत्रैर्भारं वहति गर्दभीविव-  
त्कर्मसु सत्त्वेव विद्यास्वकार्याय व्याप्रियत इत्यभिप्रेत्य सहकारित्वोक्तिरित्यर्थः ।  
परोक्तमुद्धान्वय प्रत्याह । न चेति । संयोगभेदं विशदयति । नित्यो हीति । तुल्यब-  
लश्रुतिद्वयेन पृथगेव संबन्धविधिः संयोगभेदस्तस्मादुभयथात्वमविरुद्धमित्यर्थः । “एकस्य  
तूभयत्वे संयोगपृथक्त्वम्” [ पू० मी० सू० ४ । ३ । ६ ] इत्यत्रैतच्चिन्तितमि-  
त्युदाहरणेन दर्शयति । यथेति । बैल्वो वा खादिरो वा पालाशो वेत्येको नित्यः  
संयोगस्तेन ऋत्वर्थस्य खादिरत्वस्य खादिरं वीर्यकामस्येत्यपरः संयोगोऽनित्यस्तेन  
पुरुषार्थत्वेत्येकस्य खादिरत्वस्योभयार्थत्वे संयोगपृथक्त्वं हेतुस्तथा कर्मसम्भेदेऽपि संयो-  
गभेदादुभयथात्वमित्यर्थः ॥ ३३ ॥

१ ड. ज. अ. 'रमाकाङ्क्षते' । २ ज. 'लम्' । ३ ड. अ. 'पि खादि' । ४ ज. ट. 'रत्वस्य' ।  
५ ड. अ. 'र्थताऽनि' । ६ ड. अ. 'र्थता च त' । ७ ठ. ड. 'रस्य' । ८ ठ. ड. 'रस्यो' । ९ क.  
ख. 'मयथार्थ' । ठ. ड. 'मयथात्वे' ।

## सर्वथाऽपि त एवोभयलिङ्गात् ॥ ३४ ॥

सर्वथाऽप्याश्रमेकर्मत्वपक्षे विद्यासहकारित्वपक्षे च त एवाग्नि-  
होत्रादयो धर्मा अनुष्ठेयाः । त एवेत्यवधारयन्नाचार्यः किं निव-  
र्तयति । कर्मभेदशङ्कामिति ब्रूमः । यथा कुण्डपायिनामयने  
“ मासमग्निहोत्रं जुह्वति ” इत्यत्र नित्यादग्निहोत्रात्कर्मान्तरमुप-  
दिश्यते नैवमिह कर्मभेदोऽस्तीत्यर्थः । कुतः । उभयलिङ्गात् ।  
श्रुतिलिङ्गात्स्मृतिलिङ्गाच्च । श्रुतिलिङ्गं तावत् “ तमेतं वेदा-  
नुवचनेन ब्राह्मणा विविदिषन्ति ” [ बृ० ४ । ४ । २२ ] इति  
सिद्धवदुत्पन्नरूपाण्येव यज्ञादीनि विविदिषायां विनियुक्ते न तु  
जुह्वतीत्यादिवदपूर्वमेषां रूपमुत्पादयतीति । स्मृतिलिङ्गमपि  
“ अनाश्रितः कर्मफलं कार्यं कर्म करोति यः ”

[ भ० गी० ६ । १ ] इति विज्ञातकर्तव्यताकमेव कर्म विद्यो-  
त्पत्त्यर्थं दर्शयति । यस्यैतेऽष्टाचत्वारिंशत्संस्कारा इत्याद्यां च

ननु प्रकरणान्तरस्थेभ्यो नित्यकर्मभ्यो भिन्नान्येव कर्माणि विविदिषावाक्ये विद्या-  
संयुक्ततया विधीयन्ते प्रकरणभेदस्य भेदकत्वात्तत्कथं तस्योभयत्वं तत्राऽऽह । सर्व-  
थेति । प्रतिज्ञां व्याचष्टे । सर्वथाऽपीति । एवकारव्यावर्त्यं शङ्कया दर्शयति ।  
त एवेतीति । भेदशङ्कानिवृत्तिं व्यतिरेकदृष्टान्तेन स्पष्टयति । यथेति । कुण्डपायि-  
नामयनगताग्निहोत्रस्य प्रकरणभेदात्प्रसिद्धाग्निहोत्रात्कर्मान्तरत्ववद्विविदिषन्तीति विद्या-  
संयुक्ततया विहितानामपि कर्मणां प्रकरणभेदादेव कर्मान्तरत्वशङ्कायां दृष्टान्ते जुह्व-  
तीतिहोमविधिश्रुतेर्मासाख्यकालस्य चानुपादेयत्वेनाविधेयत्वादग्निहोत्रशब्दस्य चाऽऽ-  
ख्यातपारतत्र्यादाख्यातस्य च जुहोतेः संनिहितरूपवत्कर्म हित्वा व्यवहितनैयमिका-  
ग्निहोत्रपरामर्शित्वायोगादाख्यातार्थवाचिनोऽग्निहोत्रशब्दस्यापि कर्मान्तरविषयत्वमेवेति  
युक्तम् । विविदिषावाक्ये तु विविदिषायामेव विधिश्रवणात्प्रसिद्धानामेव यज्ञादीनां  
यज्ञादिशब्दैरनुवादाद्विद्यासंयोगमात्रं विधीयते ३ तेषामिति न कर्मान्तरतेत्यर्थः ।  
उक्तमेवार्थं प्रश्नद्वारा हेतुमवतार्य स्फोरयति । कुत इत्यादिना । प्रसिद्धकर्मसु संस्का-  
रत्वप्रसिद्धिरपि तेषां चित्तमलनिरासेन ज्ञानोत्पत्तावुपकारकत्वमावेदयन्ती कर्मभेदं सूच-  
यतीत्याह । अष्टेति । गर्भाधानादयः सहैवर्मचारिणीसंयोगान्ताश्चतुर्दश पञ्चमहा-

१ ड. अ. 'मधर्म' । २ क. ड. अ. 'भेदाश' । ३ ज. ट. 'था मा' । ४ ड. ज. अ. जुहोति ।  
५ क. ज. ज. ट. न जु । ६ ड. अ. 'भेदेषां' । ७ ट. 'ति निर्ज्ञात' । ८ क. ज. 'तात्मक' । ९ झ.  
'द्या सं' । १० ठ. ड. 'मर्शयो' । ११ ड. अ. 'षाया' । १२ ठ. ड. 'हकर्म' । १३ क. 'णीसहसं' ।

संस्कारप्रसिद्धिवैदिकेषु कर्मसु तत्संस्कृतस्य विद्योत्पत्तिमभिप्रेत्य  
स्मृतौ भवति । तस्मात्साध्विदमभेदावधारणम् ॥ ३४ ॥

**अनभिभवं च दर्शयति ॥ ३५ ॥ ( ८ )**

सहकारित्वस्यैवैतदुपोद्बलकं लिङ्गदर्शनमनभिभवं च दर्शयति  
श्रुतिब्रह्मचर्यादिसाधनसंपन्नस्य रागादिभिः क्लेशैः “ एष ह्यात्मा  
न नश्यति यं ब्रह्मचर्येणानुविन्दति ” [ छा० ८ । ५ । ३ ]  
इत्यादिना । तस्माद्यज्ञादीन्याश्रमकर्माणि च भवन्ति विद्यासह-  
कारीणि चेति स्थितम् ॥ ३५ ॥ ( ८ )

**अन्तरा चापि तु तदृष्टेः ॥ ३६ ॥**

विधुरादीनां द्रव्यादिसंपद्रहितानां चान्यतमाश्रमप्रतिपत्ति-  
हीनानामन्तरालवर्तिनां किं विद्यायामधिकारोऽस्ति किंवा

यज्ञाः सप्त सोमसंस्थाः सप्त हविःसंस्थाः सप्त पाकसंस्था इति चत्वारिंशत्संस्काराः ।  
अनश्रन्संहिताध्ययनं प्रायणं कर्म जप उत्क्रमणं दैहिकं भस्मसमूहनमस्थिसंचयनं  
श्राद्धानैतित्येवमष्टाचत्वारिंशत्संस्काराः । कर्मभेदाशङ्कायोगे फलितमाह । तस्मा-  
दिति ॥ ३४ ॥

नित्यानि कर्माणि स्वतः पुण्यलोकावाप्तिफलान्यपि ज्ञानकामेनानुष्ठितानि ज्ञानार्था-  
नीत्युक्तम् । इदानीं ब्रह्मचर्यादीनामाश्रमकर्मणां क्लेशतनूकरणेन विद्योदये हेतुतेत्यत्र  
लिङ्गमाह । अनभिभवं चेति । सूत्रस्य तात्पर्योक्तिपूर्वकमक्षरार्थं कथयति । सहका-  
रित्वस्येति । उभयविध्यधीनमर्थमुपसंहरति । तस्मादिति ॥ ३५ ॥ ( ८ )

आश्रमकर्मणां विद्योपायत्वे सत्यनाश्रमकर्मणां नैवमिति मन्वानं प्रत्याह । अन्त-  
रेति । अनाश्रमिणो विधुरादीन्विषयीकृत्य तेषां कर्मित्वप्रसिद्धेर्निन्दाप्रसिद्धेश्च संशय-  
माह । विधुरेति । अत्रानाश्रमकर्मणामुक्तविद्याहेतुत्वोक्त्या पादादिसंगतिः । पूर्वपक्षे  
यथा विधुरकर्मणां विद्याहेतुत्वासिद्धिस्तथैवाऽऽश्रमकर्मणामपि विद्याहेतुत्वासिद्धिः ।  
सिद्धान्ते त्वाश्रमित्वस्य ज्यायस्त्वात्तत्कर्मणां सुतरां तत्सिद्धिरिति मन्वानः संशयमनूद्य

१ झ. 'रत्वप्र' । २ ड. व. 'न्दते' इ' । ३ ज. 'स्मात्तु यज्ञा' । ४ क. ख. ड. व. 'संस्थाः ।  
अ' । ५ क. ख. ड. व. 'नीत्यष्टे' । ६ ड. व. 'स्वात्क' ।

[अ. ३ पा. ४ सू. ३७ ३८] आनन्दगिरिकृतटीकासंवलितशांकरभाष्यसमेतानि । १००३

नास्तीति संशये नास्तीति तावत्प्राप्तम् । आश्रमकर्मणां विद्या-  
हेतुत्वावधारणात् । आश्रमकर्मासंभवाच्चैतेषामिति । एवं प्राप्त  
इदमाह । अन्तरा चापि त्वनाश्रमित्वेन वर्तमानोऽपि विद्याया-  
मधिक्रियते । कुतः । तद्दृष्टेः । रैकवाचकवीप्रभृतीनामेवंभूताना-  
मपि ब्रह्मवित्त्वश्रुत्युपलब्धेः ॥ ३६ ॥

अपि च स्मर्यते ॥ ३७ ॥

संवर्तप्रभृतीनां च नम्रचर्यादियोगादनपेक्षिताश्रमकर्मणामपि  
महायोगित्वं स्मर्यत इतिहासे ॥ ३७ ॥

ननु लिङ्गमिदं श्रुतिस्मृतिदर्शनमुपन्यस्तं का नु खलु प्राप्ति-  
रिति साऽभिधीयते—

विशेषानुग्रहश्च ॥ ३८ ॥

तेषामपि च विधुरादीनामविरुद्धैः पुरुषमात्रसंबन्धिभिर्जपोप-  
वासदेवताराधनादिभिर्धर्मविशेषैरनुग्रहो विद्यायाः संभवति । तथा  
च स्मृतिः—

पूर्वपक्षमाह । नास्तीत्यादिना । विविदिषावाक्ये यज्ञादिषु प्रत्येकं करणाविभक्तिश्रुते-  
राश्रमकर्माभावेऽपि वर्णमात्रधर्माणां दानादीनां संभवाद्विधुरादीनामपि विद्याधिकारः  
स्यादित्याशङ्क्य केवलवर्णधर्माणां विद्यासाधनत्वे सत्याश्रमकर्मणां वैयर्थ्यादनाश्रमि-  
णामनाधिकारो विद्यायामित्याह । आश्रमेति । अनाश्रमकर्मणां न विद्याहेतुतेति पूर्व-  
पक्षमनूय सिद्धान्तयति । एवमिति । प्रतिज्ञां व्याकरोति । अनाश्रमित्वेनेति । तद्दृ-  
ष्टेरिति व्याचष्टे । रैकेति ॥ ३६ ॥

श्रीर्तो दृष्टिं शिष्टा स्मार्त्तोमपि दर्शयति । अपीति ॥ ३७ ॥

श्रुतिस्मृतिभ्यां सिद्धे सिद्धान्तेऽनन्तरसूत्रनिरस्यं चोद्यमाह । नन्विति । जन्मा-  
न्तरकृतादपि कर्मणो रैकादीनां विद्यासंभवाद्वर्णोपाधायुक्तात्कर्मणो विद्येत्यत्र श्रुतिस्मृ-  
त्योरनियामकत्वान्नियामकान्तरं वक्तव्यमित्यर्थः । आश्रमधर्माभावेऽपि वर्णधर्मविशेषै-  
रनुगृहीता विद्योद्देश्यतीति सूत्रेण समाधत्ते । सेति । अविरुद्धैरनाश्रमित्वाविरोधिभि-  
रिति यावत् । अत एव पुरुषमात्रसंबन्धिभिरित्युक्तम् । आश्रमधर्मशून्यानां जपादि-  
ष्वपि शूद्रादिवन्नाधिकारोऽस्तीत्याशङ्क्याऽऽह । तथा चेति । मैत्रो मित्रे भवः

१ ड. अ. 'त्वेनान्तराले व' । २ झ. 'कर्मिणा' । ३ ड. ज. अ. 'पि वि' । ४ ठ. ड.  
'मधर्माणां । ५ क. 'मशू' ।



“ जप्येनैव तु संसिध्येद्ब्राह्मणो नात्र संशयः ।

कुर्यादन्यन्न वा कुर्यान्मैत्रो ब्राह्मण उच्यते ”

इत्यसंभवेदाश्रमकर्मणोऽपि जप्येऽधिकारं दर्शयति । जन्मान्तरानुष्ठितैरपि चाऽऽश्रमकर्मभिः संभवत्येव विद्याया अनुग्रहः । तथा च स्मृतिः—

“ अनेकजन्मसंसिद्धस्ततो याति परां गतिम् ”

[ भ० गी० ६ । ४५ ] इति जन्मान्तरसंचितानपि संस्कार-विशेषाननुग्रहीतृन्विद्यायां दर्शयति । दृष्टार्था च विद्या प्रतिषेधाभावमात्रेणाप्यर्थिनमधिकरोति श्रवणादिषु । तस्माद्विधुरादीनामप्याधिकारो न विरुध्यते ॥ ३८ ॥

अतस्त्विदं ज्ञायो लिङ्गाच्च ॥ ३९ ॥ ( ९ )

अतस्त्वन्तरालवर्तित्वादितरदाश्रमवर्तित्वं ज्ञायो विद्यासाधनम् । श्रुतिस्मृतिसंदेष्टत्वात् । श्रुतिलिङ्गाच्च “तेनैति ब्रह्मवित्पुण्यकृत्तैजसश्च ” [ बृ० ४ । ४ । ९ ] इति ।

सर्वभूताहिंसको दयावानित्यर्थः । किंच नैयोगिकफलेषु कर्मस्वान्तर्यस्याचोदितत्वादनियतकालत्वे नैयोगिककर्माभावेऽप्यामुष्मिकैरेव कर्मभिर्विद्या भविष्यतीति सूत्रस्य व्याख्यानंतरमाह । जन्मान्तरेति । जन्मान्तरसंचितकर्मणां विद्यानुग्राहकत्वे मानमाह । तथा चेति । अनेकेषु जन्मसु संचितसंस्कारैः सिद्धः सम्यग्धीपरिपाकवानित्यर्थः । यथाऽस्मिन्जन्मन्यधीतवेदो धर्मजिज्ञासाधिकारी तथाऽस्मिन्नेव जन्मन्याश्रमैर्धर्मैरुत्पादितविविदिषो विद्याधिकारी स्यादित्याशङ्क्याऽऽह । दृष्टार्थेति । अविद्यानिवृत्तेर्दृष्टफलत्वान्नियमापेक्षाभावाद्विघातकनिषेधस्याभावमात्रेण तत्र पुरुषस्य प्रवृत्तिरित्यर्थः । श्रुतिस्मृतिन्यायसिद्धमर्थमुपसंहरति । तस्मादिति ॥ ३८ ॥

वर्णोपाधवुक्तधर्ममात्रादपि विद्योत्पद्यते चेदाश्रमित्वमनर्थकमित्याशङ्क्याऽऽह । अतस्त्विति । विद्यायाश्चिराच्चिरव्यक्तिहेतुतयाऽऽश्रमित्वानाश्रमित्वयोर्विशेषाच्च वैयर्थ्यमिति मत्वा व्याचष्टे । अत इति । साधनोपचयादचिरेण विद्याहेतुत्वं ज्ञायस्त्वम् । आश्रमित्वस्य ज्ञायस्त्वे श्रुतिस्मृत्यनुग्रहीतत्वं हेतुमाह । श्रुतीति । श्रुतौ पुण्यकृत्त्वविशेषणालिङ्गाच्च श्रेष्ठमाश्रमित्वमित्याह । श्रुतीति । तेन ज्ञानमार्गेण ब्रह्मविदेति गच्छति

१ ड. अ. ट. 'भवादा' । २ ड. अ. जपेऽधि' । ३ क. ड. अ. ट. 'द्याया द' । ४ ड. अ. 'दृष्टत्वा' । ५ ड. तथा तस्मि' । ६ ठ. ड. 'मकर्मभि' । ७ अ. 'धर्मोत्पा' । ८ क. ख. ड. अ. ठ. ड. 'षणलिङ्गा' ।

[अ० ३ पा० ४ सू० ४०] आनन्दगिरिकृतटीकासंवलितशांकरभाष्यसमेतानि १०११

“ अनाश्रमी न तिष्ठेत् दिनमेकमपि द्विजः ।  
संवत्सरमनाश्रमी स्थित्वा कृच्छ्रमेकं चरेत् ”

इति च स्मृतिलिङ्गात् ॥ ३९ ॥ ( ९ )

तद्भूतस्य तु नातद्भावो जैमिनेरपि  
नियमातद्रूपाभावेभ्यः ॥ ४० ॥ ( १० )

सन्त्यूर्ध्वरेतस आश्रमा इति स्थापितम् । तांस्तु प्राप्तस्य कथं-  
चित्ततः प्रच्युतिरस्ति नास्ति वेति संशयः । पूर्वधर्मस्वनुष्ठान-  
चिकीर्षया वा रागादिवशेन वा प्रच्युतोऽपि स्याद्विशेषाभावा-  
दिति । एवं प्राप्त उच्यते । तद्भूतस्य तु प्रतिपन्नोर्ध्वरेतोभावस्य  
न कथंचिदप्यतद्भावो न ततः प्रच्युतिः स्यात् । कुतः । निय-  
मातद्रूपाभावेभ्यः । तथा हि “ अत्यन्तमात्मानमाचार्यकुलेऽव-

ब्रह्म प्राप्नोति स च पुण्यं स्वाश्रमोक्तं कर्म करोतीति पुण्यकृदुच्यते । तेजसि परमा-  
त्मन्यात्मत्वेन वर्तते इति तैजसः । तत्र पुण्यकृत्वविशेषणादाश्रमित्वं ब्रह्मप्राप्तिहेतुतया  
श्रेष्ठं सिद्धमित्यर्थः । आश्रमित्वस्य श्रेष्ठत्वे स्मार्त्तमपि लिङ्गमनुकूलयति । अनाश्र-  
मीति ॥ ३९ ॥ ( ९ )

अनाश्रमिणां कर्माणि विद्याहेतुश्चेदारूढपातितस्य पूर्वाश्रमं प्राप्तस्य धीपूर्वकं  
प्रच्युतस्य कर्म किमु वाच्यमित्याशङ्क्याऽऽह । तद्भूतस्येति । वृत्तानुवादेन विषयं  
सूचयति । सन्तीति । तानाश्रमान्प्राप्तस्य धीपूर्वं प्रच्युतस्य कर्म विषय-  
स्वात्किं विद्याहेतुर्न वेति संशयं सिद्धवत्कृत्य तद्धेतुमाह । तांस्त्विति । कथं-  
चिद्वागाद्युद्वेकादित्यर्थः । सा मानवती न वेति संशयार्थः । ऊर्ध्वरेतसां बुद्धिपूर्वं  
प्रच्युतानां कर्म यथोक्तविद्याहेतुर्नैत्युक्त्या पादादिसंगतिः । पूर्वपक्षे पूर्वोक्ताश्रमित्वश्रै-  
ष्ठ्यासिद्धिः । सिद्धान्ते प्रच्युतेरप्रामाणिकत्वात्तत्सिद्धिरिति स्वीकृत्य पूर्वपक्षयति ।  
पूर्वेति । पूर्वाश्रमेक्तो यागादिधर्मः सुखेन शक्योऽनुष्ठातुमिति तच्चिकीर्षया रागद्वेष-  
वशेन च प्रत्यवरोहोऽपि प्रामाणिकः स्यात्तथाचानाश्रमिकर्म निन्दितमपि यथा विद्या-  
साधनमुक्तं तथा प्रत्यवरूढस्यापि कर्म विद्याहेतुराश्रमावरोहोऽनुष्ठेयस्तदारोहावरोह-  
योरन्यतरत्वात्तदारोहवदित्यवरोहस्य प्रामाणिकत्वादित्यर्थः । सिद्धान्तसूत्रमवतार्य  
व्याकरोति । एवमिति । उत्तराश्रमं प्राप्तस्य पूर्वाश्रमप्राप्तिरप्रामाणिकीत्यत्र प्रश्नपूर्-  
वकं हेतुत्रयमाह । कुत इति । तत्र नियमं व्याचष्टे । तथा हीति । अरण्यमित्ये-

१ ड. 'स्य ना' । २ क. ड. अ. 'या रा' । ३ ट. 'इत' । ४ ठ. ड. 'स्य क' । ५ क. ख.  
ड. अ. ठ. ड. 'ति विमर्शार्थः' । ६ ड. अ. ठ. ड. 'मोक्तया' । ७ क. ख. 'न प्र' ।

सादयन् ” [छा० २ । २३ । १] इति “अरण्यमियादिति पदं ततो न पुनरेयात्” इत्युपनिषदिति ।

“ आचार्येणाभ्यनुज्ञातश्चतुर्णामेकमाश्रमम् ।

आ विमोक्षाच्छरीरस्य सोऽनुतिष्ठेद्यथाविधि ”

इति चैवंजातीयको नियमः प्रच्युत्यभावं दर्शयति । यथा च “ ब्रह्मचर्यं समाप्य गृही भवेत् ” [ जाबा० ४ ] “ ब्रह्मचर्यादेव प्रव्रजेत् ” [ जाबा० ४ ] इति चैवमादीन्यारोहरूपाणि वचांस्युपलभ्यन्ते नैवं प्रत्यवरोहरूपाणि । न चैवमाचाराः शिष्टा विद्यन्ते । यत्तु पूर्वधर्मस्वनुष्ठानचिकीर्षया प्रत्यवरोहणमिति तदसत्

“ श्रेयान्स्वधर्मो विगुणः परधर्मात्स्वनुष्ठितात् ”

[ भ० गी० ३ । ३५ ] इति स्मरणात् । न्यायाच्च । यो हि यं प्रति विधीयते स तस्य धर्मो न तु यो येन स्वनुष्ठानं शक्यते चोदनालक्षणत्वाद्धर्मस्य । न च रागादिवशात्प्रच्युतिः । नियमशास्त्रस्य बलीयस्त्वात् । जैमिनेरपीत्यपिशब्देन जैमिनि-बादरायणयोरत्र संप्रतिपत्तिः शास्ति प्रतिपत्तिर्दाढ्याय ॥४०॥ (१०)

न चाऽऽधिकारिकमपि पतनानुमानात्तदयोगात् ॥ ४१ ॥

यदि नैष्ठिको ब्रह्मचारी प्रमादादवकीर्येत किं तस्य “ ब्रह्म-

कान्तोपलक्षितमूर्ध्वरेतस्त्वं तदियाद्गच्छेदिति पदं शास्त्रमार्गस्वतस्तस्मादरण्यान् पुनरेया-त्पुनर्नाऽऽगच्छेन्न प्रत्यवरोहेदित्युपनिषद्ब्रह्मस्यमित्यर्थः । स्मार्तमपि नियमं कथयति । आचार्येणेति । उक्तनियमतात्पर्यमाह । एवमिति । अतद्रूपमप्रत्यवरोहं व्याकरोति । यथा चेति । अभावं शिष्टाचाराभावं व्याचष्टे । न चेति । परोक्तमनुमानमनूद्य स्मृतिविरोधेन दूषयति । यच्चिविति । इतश्चानुमानमयुक्तमित्याह । न्यायाच्चेति । यत्तु रागादिवशात्प्रत्यवरोहणमिति तत्राऽऽह । न चेति । ततो न पुनरित्यादि नियमशास्त्रम् । अवशिष्टं सूत्रावयवं व्याचष्टे । जैमिनेरिति । अत्रेति प्रामाणिकप्रच्युत्यभावोक्तिः । उभयसंप्रतिपत्तिफलमाह । प्रतिपत्तीति ॥ ४० ॥ ( १० )

प्रत्यवरोहणमशास्त्रीयमित्युक्तम् । संप्रति प्रमादात्प्रत्यवरोहे प्रायश्चित्तमस्तीति वक्तुं पूर्वपक्षमाह । न चेति । उर्ध्वरेतसोऽधीर्पूर्वच्युतब्रह्मचर्यं विषयस्तेषां किं नास्ति प्रायश्चित्तमुतीर्स्तीति प्रायश्चित्ताभावस्मृतेर्महापातकेष्वनुक्तेश्च संशयमाह । यदीति ।

१ ड. “वर्कर्म” । २ ड. “दातव्य” । ३ ठ. “पूर्व च्यु” । ४ ड. “वंप्रच्यु” । ५ झ. ठ. ड. “तास्ति प्रा” ।

[अ. ३ पा. ४ सू. ४१] आनन्दगिरिकृतटीकासंवलितशांकरभाष्यसमेतानि । १०१३

चार्यवकीर्णी नैर्ऋतं गर्दभमालभेत ” इत्येतत्प्रायश्चित्तं स्यादुत-  
नेति । उच्यते । यदप्यधिकारलक्षणे निर्णीतं प्रायश्चित्तम् “अवकी-  
र्णिपशुश्च तद्वदाधानस्याप्राप्तकालत्वात् ” [ पू० मी० सू० ६ ।  
८।२१] इति तदपि न नैष्ठिकस्य भवितुमर्हति । किं कारणम्—

“आरूढो नैष्ठिकं धर्मं यस्तु प्रच्यवते पुनः ।

प्रायश्चित्तं न पश्यामि येन शुध्येत्स आत्महा”

इत्यप्रतिसमाधेयपतनस्मरणाच्छिन्नशिरस इव प्रतिक्रियानुप-  
पत्तेः । उपकुर्वाणस्य तु तादृक्पतनस्मरणाभावादुपपद्यते तत्प्रा-  
यश्चित्तम् ॥ ४१ ॥

प्रमादादित्यधीर्पूर्वच्युतब्रह्मचर्याणामेवोर्ध्वरेतसां प्रायश्चित्तचिन्तयेयमिति द्योतयति ।  
अवकीर्णेत योनौ रेतः सिन्धेदेवकीर्णं योनौ क्षिप्तं रेतोऽस्यास्तीत्यवकीर्णी । प्रमादा-  
च्च्युतब्रह्मचर्याणामूर्ध्वरेतसां कृतप्रायश्चित्तानां कर्मविद्याहेतुरित्युक्त्या पादादिसं-  
गतिः । पूर्वपक्षे प्रमादिनामूर्ध्वरेतसामात्यन्तिकोद्वेगपातात्पुमर्थासिद्धिः । सिद्धान्ते  
तेषामपि प्रायश्चित्तेन पतनसमाधानात्तत्सिद्धिरित्युपेत्य पूर्वपक्षसूत्रमवतार्यं योजयति ।  
उच्यते इति । तदेव षष्ठाध्याये निर्धारितं प्रायश्चित्तमुदाहरति । अवकीर्णीति ।  
ब्रह्मचार्यवकीर्णीत्यत्र पशुहोमार्थमाधानं कर्तव्यं किंवा लौकिकेष्वेवाग्निषु तत्कर्मेति  
संदेहे पूर्वाधिकरणे यदाहवनीये जुहोति तेन सूर्योऽस्याभीष्टः प्रीतो भवतीत्याहवनी-  
यस्य सर्वहोमार्थत्वादाहवनीये तावदुपनयनहोमाः कार्या इति प्राप्य जातपुत्रोऽ-  
ग्नीनादधीतेति कृतदारस्याग्न्याधानविधानादुपनयनकाले दाराभावादाधानस्याप्राप्तकाल-  
त्वादाहवनीयाभावालौकिकाग्निपूजनयनहोमा इति राद्धान्तिते ब्रह्मचारी यथाऽवकीर्णी-  
सैव तस्य भार्या स्यात्ततोऽग्न्याधानमित्याधिकां शङ्कां निराकर्तुमतिदेशाधिकरणमवकीर्णि-  
पशुश्चेति यथोपनयनकाले लौकिकाग्नौ होमस्तथाऽवकीर्णिपशुश्च तत्रैव होतव्यः ।  
आधानस्य पत्नीपरिग्रहोत्तरकालतया पूर्वं प्राप्त्यभावादितरस्याश्च परपरिग्रहभूताया  
भार्यात्वकल्पनयाऽऽधाने मानाभावादित्यर्थः । यदधिकारलक्षणे निर्णीतमाधिकारिकं  
प्रायश्चित्तं तदपि नैष्ठिकस्य भवितुं नार्हतीति संबन्धः । प्रश्नपूर्वकं हेतुमाह । किमि-  
त्यादिना । किंविषयं तर्हि प्रायश्चित्तवचनं ब्रह्मचारित्वाविशेषादुपकुर्वाणस्यापि तद-  
योगात्तत्राऽऽह । उपेति । तादृगित्यप्रतिसमाधेयत्वोक्तिः ॥ ४१ ॥

१ क. ज. स्यादिति । नेत्युच्यं । २ ड. ज. 'ति । नेत्युच्यं । ३ ठ. ड. 'न्तेति । ४ झ.  
'काधः' । ५ क. ख. ठ. ड. 'धिकाश' । ड. ज. 'धिकश' । ६ क. ड. ज. पूर्वप्रा' । ७ झ. 'श्च  
परि' ।



## उपपूर्वमपि त्वेके भावमशनवत्तदुक्तम् ॥४२॥ (११)

अपि त्वेक आचार्या उपपातकमेवैतदिति मन्यन्ते । यन्नैष्ठिकस्य गुरुदारादिभ्योऽन्यत्र ब्रह्मचर्यं विशीर्येत न तन्महापातकं भवति गुरुतल्पादिषु महापातकेष्वपरिगणनात् । तस्मादुपकुर्वाणैव नैष्ठिकस्यापि प्रायश्चित्तस्य भावमिच्छन्ति ब्रह्मचारित्वाविशेषादवकीर्णित्वाविशेषाच्च । अशनवत् । यथा ब्रह्मचारिणो मधुमांसाशने व्रतलोपः पुनः संस्कारश्चैवमिति । ये हि प्रायश्चित्तस्याभावमिच्छन्ति तेषां न मूलमुपलभ्यते । ये तु भावमिच्छन्ति तेषां ब्रह्मचार्यवकीर्णीत्येतदविशेषश्रवणं मूलम् । तस्माद्भावो युक्ततरः । तदुक्तं प्रमाणलक्षणे “ समा विप्रतिपत्तिः स्यात् ”

सिद्धान्तयति । उपपूर्वमिति । उपपदं पूर्वं यस्य पतनस्य तदुपपूर्वमिति व्याकरोति । अपि त्विति । प्रायश्चित्ताभावं व्यावर्तयितुमपीति प्रयुक्तम् । एवकारार्थमाह । नेति । नैष्ठिकव्रतलोपस्योपपातकत्वेऽपि प्रायश्चित्तसत्त्वे किं जातमित्याशङ्क्योपपातकसामान्यप्रायश्चित्तं स्यादिति सूत्रावयवं व्याकुर्वन्नाह । तस्मादिति । उक्तमर्थं दृष्टान्तमवतार्य स्पष्टयति । अशनवदिति । प्रायश्चित्तं न पश्यामीति स्मरणात्कथं तद्भावधीरित्याशङ्क्याऽऽह । ये हीति । प्रायश्चित्तं नास्तीति स्मरणाभावान्न पश्यामीति दर्शनाभावमात्रस्मरणादित्यर्थः । भाववादिनामपि तुल्या मूलानुपलब्धिरित्याशङ्क्याऽऽह । ये त्विति । ननु न पश्यामीति स्मरणस्य प्रायश्चित्तनिषेधार्थत्वमनुमाय तदर्थश्रुतिकल्पनात्तद्विरोधे सामान्यश्रुत्या प्रायश्चित्तसत्ता नाभ्युपगम्यते तत्राऽऽह । तस्मादिति । यावद्दर्शनाभावस्मरणस्य प्रायश्चित्तनिषेधार्थत्वकल्पनया तदर्थो श्रुतिरनुमीयते तावदेव विशेषप्रवृत्ता प्रायश्चित्तं श्रुतिर्गम्यतीति न स्मृत्या प्रायश्चित्ताभावधीरिति भावः । उक्तेऽर्थे यववराहाधिकरणसंमतिमाह । तदुक्तमिति । यवमयश्चरुर्वाराही उपानहावित्यत्र यववराहशब्दाभ्यां प्रियंगुरुष्णशकुनिग्रहो वा दीर्घशूकैसूकरग्रहो वेति संदेहे पूर्वपक्षमाह । समेति । केचिदीर्घशूके यवशब्दं प्रयुञ्जते प्रियंगुषु चापरे वराहशब्दमपि सूकरे केचिदाहुः कृष्णशकुनौ चान्ये तेन प्रयोगसाम्यात्समा तुल्या विकल्पेन प्रतिपत्तिः स्यादित्यर्थः । सिद्धान्तमाह ।

१ क. ड. ज. अ. विशीर्यते । २ क. ज. ट. 'णकव' । ३ ड. अ. 'त्तमा' । ४ ड. अ. 'श्चित्ताभा' । ५ ड. अ. 'न्ति न ते' । ६ ड. अ. 'षां मू' । ७ ड. अ. 'प्रयुक्त' । ८ ड. अ. 'ति श्रवणा' । ९ ड. अ. 'दर्थश्रु' । १० ड. अ. 'दतिशे' । ११ ड. अ. 'षट्त्वा प्रा' । १२ ड. अ. 'कशूक' । १३ ड. अ. 'शूकरे' ।

[अ. ३ पा. ४ सू. ४२] आनन्दगिरिकृतटीकासंवलितशांकरभाष्यसमेतानि । १०१५

[ पू० मी० सू० १ । ३ । ७ ] “ शास्त्रस्था वा तन्निमित्त-  
त्वात् ” [ पू० मी० सू० १ । ३ । ८ ] इति । प्रायश्चित्ता-  
भावस्मरणं त्वेवं सति यन्नगौरवोत्पादनार्थमिति व्याख्यात-  
व्यम् । एवं भिक्षुवैखानसयोरपि वानप्रस्थो दीक्षाभेदे कृच्छ्रं  
द्वादशरात्रं चरित्वा महाकक्षं वर्धयेत् । भिक्षुर्वानप्रस्थवत्सोम-

शास्त्रस्था वेति । वाशब्दः पक्षव्यावृत्त्यर्थः । या शास्त्रमूला धीः सैव ग्राह्या शास्त्रनि-  
मित्तत्वात्तद्वर्मादिज्ञानस्य । शास्त्रं च यदा वाऽन्या ओषधयो म्लायन्त्यथैवे मोदमाना-  
स्तिष्ठन्ति वराहं गावोऽनुधावन्तीति च यववराहशब्दयोर्दीर्घशूकसूकरविषयम् । तस्मा-  
द्धीसाम्याभावाद्विकल्पासिद्धेर्या शास्त्रमूला प्रसिद्धिः सैव ग्राह्येति प्रथमैऽसिद्धम् ।  
तथाऽत्रापि शास्त्रमूलत्वात्प्रायश्चित्तभार्वेप्रसिद्धेस्तत्सत्त्वमुक्तमित्यर्थः । प्रायश्चित्तं न  
पश्यामीति स्मृतेस्तर्हि का गतिस्तत्राऽऽह । प्रायश्चित्तेति । एवं सति सामान्यश्रुत्या  
प्रायश्चित्तसत्त्वे निश्चिते सतीत्यर्थः । यदि कथंचिन्नैष्ठिकस्य ब्रह्मचर्यं लुप्येत तदा न  
प्रायश्चित्तं दृश्यते तेन नैष्ठिकेन ब्रह्मचर्यं यत्नवता भाव्यमिति तद्विषययत्नस्याप्रमादेन  
सदाकार्यत्वरूपं गौरवमुत्पादयितुं प्रायश्चित्ताभावस्मरणमित्यर्थः । नैष्ठिके हि दर्शितन्या-  
यमितरयोरतिदिशति । एवमिति । विशेषतोऽपि प्रायश्चित्तविधेस्तयोरस्ति प्रामादिके  
व्रतलोपे प्रायश्चित्तमित्याह । वानप्रस्थ इति । दीक्षाभेदे व्रतलोपे प्रमादतो ब्रह्मचर्य-  
भङ्गे कृच्छ्रं चरित्वा महाकक्षं बहुतृणकाष्ठं देशं वर्धयेदिति संबन्धः । कृच्छ्रं विशि-  
नष्टि । द्वादशेति । दिनत्रयमेकवारभोजनं दिनत्रयं रात्रिभोजनं दिनत्रयमयाचितं  
दिनत्रयमुपवासकरणमित्येवंरूपमित्यर्थः । परिव्राजकेऽपि प्रमादतो व्रतलोपे तुल्यं  
कृच्छ्रानुष्ठानमित्याह । भिक्षुरिति । सोमस्य यज्ञाङ्गत्वात्तदभिवृद्धिमनादृत्य महाकक्षं  
वर्धयेदित्याह । सोमेति ।

“सर्वपापप्रसक्तोऽपि ध्यायन्निमिषमच्युतम् ।

पुनः स पूतो भवति पङ्क्तिपावन एव च ॥

मनोवाक्कायजान्दोषां ज्ञानोत्थांश्च प्रमादजान् ।

सर्वान्दहति योगाग्निस्तूलराशिमिवानलः ॥

उपपैतैकसंघेषु पातकेषु महत्सु च ।

प्रविश्य रजनीपादं ब्रह्मध्यानं समाचरेत् ॥

१ क. 'रवापाद' । २ ड. अ. 'दा चान्या' । ठ. 'दाऽन्या' । ३ क. ख. ड. अ. ठ. ड. 'मेऽ-  
ध्याये सि' । ४ ड. अ. 'श्चित्ताभा' । ५ ड. अ. 'वसि' । ६ ड. अ. ठ. ड. 'त्सत्त्वं युक्त' । ७ ड.  
अ. 'यस्य य' । ८ क. ड. अ. 'र्थः । पारि' । ९ ड. ध्यायेन्नि' । १० ठ. ड. 'षान्ना' । ११ ठ. ड.  
'नोत्थान्प्रमा' । १२ ड. अ. 'पातेषु सर्वेषु पा' । १३ ख. ठ. ड. 'तकेषु सर्वेषु पा' ।

वृद्धिवर्जं स्वशास्त्रसंस्कारश्चेत्येवमादि प्रायश्चित्तस्मरणमनुस्मर्त-  
व्यम् ॥ ४२ ॥ ( ११ )

**बहिस्तूभयथाऽपि स्मृतेराचाराच्च ॥ ४३ ॥ ( १२ )**

यैश्चूर्ध्वरेतसां स्वाश्रमेभ्यः प्रच्यवनं महापातकं यदि वोपपा-  
तकमुभयथाऽपि शिष्टैस्ते बहिष्कर्तव्याः—

“आरूढो नैष्ठिकं धर्मं यस्तु प्रच्यवते पुनः ।

प्रायश्चित्तं न पश्यामि येन शुध्येत्स आत्महा ” इति

“आरूढपतितं विप्रं मण्डलाच्च विनिःसृतम् ।

उद्धृष्टं कृमिदष्टं च स्पृष्ट्वा चान्द्रायणं चरेत् ”

इति चैवमादिनिन्दातिशयस्मृतिभ्यः । शिष्टाचाराच्च । न हि  
यज्ञाध्ययनविवाहादीनि तैः सहाऽऽचरन्ति शिष्टाः ॥ ४३ ॥ ( १२ )

नित्यमेव तु कुर्वीत प्राणायामांस्तु षोडश ।

अपि भ्रूणहनं मासात्पुनन्त्यहरहः कृताः ”

इत्यादि परिव्राजकविषयं शास्त्रं तेनाभिहितः संस्कारो ध्यानादिः स च कर्तव्यो  
भिक्षुणेत्याह । स्वशास्त्रेति । ऊर्ध्वरेतसां प्रमादच्युतब्रह्मचर्याणां कृतप्रायश्चित्तानाम-  
धिकारोऽस्ति विद्यायामिति भावः ॥ ४२ ॥ ( ११ )

कृतप्रायश्चित्तानामपि तेषां शिष्टाव्यवहार्यत्वमाह । बहिस्त्विति । कृतप्रायश्चित्तैः  
सह शिष्टाचाररूपं कर्म विषयस्तर्किकं विद्याङ्गं किंवा नेति संशये प्रागुक्तप्रायश्चित्तै-  
नैव तेषां व्यवहार्यतासिद्धेरङ्गमिति प्राप्ते सिद्धान्तमाह । यदीति । प्रतिज्ञार्थमुक्त्वा  
हेतुद्वयं व्याकरोति । आरूढ इत्यादिना । दुश्चरितचरणकृतमेनो लोकद्वयेऽपि कर्तु-  
रशुद्धिमादधाति । तत्र प्रायश्चित्तेन लोकद्वयेऽपि कस्यचिदशुद्धिरपनीयते कस्यचित्तु  
पारलौकिकाशुद्धिरपाक्रियत ऐहिकाशुद्धिरनुवर्तते । उक्तं हि—

“बालघ्नांश्च कृतघ्नांश्च विशुद्धानपि धर्मेतः ।

शरणागतहन्तृंश्च स्निहितृंश्च न संवेदत् ”

इति । तथेहापि “आरूढो नैष्ठिकम्” इत्यादिस्मृतिलिङ्गादाचाराच्च परलोकाशु-  
द्धेरपनीतत्वेऽप्यव्यवहार्यत्वावगमान्न तैर्व्यवहाररूपाचारस्य विद्याङ्गत्वम् । तदेवमुक्ता-  
चारस्योक्तविद्यानङ्गत्वाभिधानात्प्रासङ्गिकीपादादिसंगतिः । पूर्वपक्षे “बालघ्नान्”  
इत्यादिस्मृतिविरोधः । सिद्धान्ते तदानुगुण्यमिति भावः ॥ ४३ ॥ ( १२ )

१ क. ड. ज. न. ट. ‘नुसर्त’ । २ क. ड. ट. यद्ध्वं । ३ क. घ. ज. ‘दि चोप’ । ४ क.  
‘तैः शि’ । ५ क. ख. ड. न. ‘श्चित्तैरेव’ । ६ ख. ‘चित्पार’ । ७ ख. ‘किंयशु’ ।

## स्वामिनः फलश्रुतेरित्यात्रेयः ॥ ४४ ॥

अङ्गेषुपासनेषु संशयः । किं तानि यजमानकर्माण्याहोस्वि-  
द्वित्वकर्माणीति । किं तावत्प्राप्तं यजमानकर्माणीति । कुतः ।  
फलश्रुतेः । फलं हि श्रूयते “वर्षति हास्मै वर्षयति ह य एतदेवं  
विद्वान्वृष्टौ पञ्चविधं सामोपास्ते” [ छा० २ । ३ । २ ]  
इत्यादि । तच्च स्वामिगामि न्याय्यम् । तस्य साङ्गे प्रयोगेऽधि-  
कृतत्वात् । अधिकृताधिकारत्वाच्चैवंजातीयकस्य । फलं च कर्त-  
र्युपासनानां श्रूयते “वर्षत्यस्मै य उपास्ते” इत्यादि । नन्वृ-  
त्विजोऽपि फलं दृष्टम् “आत्मने वा यजमानाय वा यं कामं कामयते

अन्यस्मिन्प्राप्तकारिणि तेन व्यवहारादन्यस्य त्वपकारवदन्यस्मिन्नुपास्तिकर्तरि तेन  
व्यवहारात्फललक्षणोपकारमन्ययजमानस्य दर्शयन्पूर्वपक्षयति । स्वामिन इति । कर्मा-  
ङ्गसङ्गीन्युपासनानि विषयस्तेषुभयकर्तृत्वविधया संशयमाह । अङ्गेष्विति । शास्त्री-  
याङ्गाश्रितोपास्तीनां स्वतन्त्रफलानामृत्विक्कर्तृत्वेऽपि यजमानगामिफलत्वोक्तेरस्ति पादा-  
दिसंगतिः । पूर्वपक्षे कर्तृत्वभोक्तृत्वयोरैकाधिकरण्यासिद्धिः । सिद्धान्ते प्रकृतस्य कर्तुर-  
स्वातन्त्र्यात्तस्य यजमानाधीनत्वात्तत्कर्तृत्वमपि तदधीनमित्यैकाधिकरण्यस्याविरुद्धतेति  
सिद्धवत्कृत्य प्रश्नपूर्वकं पूर्वपक्षमाह । किमिति । तत्र हेतुं प्रश्नद्वारा दर्शयति ।  
कुत इति । फलश्रुतिमेव विशदयति । फलं हीति । श्रुतमपि फलमृत्विग्गतं किं न  
स्यात्तत्राऽऽह । तच्चेति । तत्र हेतुः । तस्येति । उद्गीथाद्युपास्तिविधीनां प्राप्तोद्देश-  
नत्वात्कर्त्तृत्वधिकारिण एव प्राप्तेस्तस्यैवोद्देशनयोगात्तदाश्रितोपास्तीनां गोदोहनवदधिकृ-  
त्वाधिकारत्वात्कर्त्तृत्वधिकारिण एव गोदोहनफलवैद्विद्याफलेन संगतिरित्याह । अधिकृ-  
तेति । तथाऽपि कथमुपास्तीनां याजमानत्वं तत्राऽऽह । फलं चेति । अकर्तृत्वे  
फलित्वमपि यजमानस्य न स्यात्कर्तृत्वभोक्तृत्वयोरैकाधिकरण्यादित्यर्थः । यजमानगामि  
फलमित्यत्र व्यभिचारं शङ्कते । नन्विति । उत्सर्गतो याजमानं फलं वच-

१ ड. ज. अ. 'माणि किं' । २ ट. 'मि फलं न्या' । ३ ज. 'नायां श्रू' । ४ ठ. 'दिना । न' ।  
५ झ. 'यं यं कामं' । ६ झ. 'पहारि' । ७ ड. अ. 'सङ्गान्यु' । ८ ड. अ. 'षयास्ते' । ९ ङ. ड. 'कधि' ।  
१० ख. 'मित्येका' । ११ ख. 'रणतावि' । १२ झ. 'धिकरण' । १३ क. ख. ड. अ. ठ. ड. 'कारि-  
त्वा' । १४ झ. ठ. ड. 'धिकरण' । १५ ड. अ. 'वतो विद्या' । १६ क. ड. अ. 'लितत्वं' ।



तमागायति" [बृ० १ । ३ । २८] इति । न । तस्य वाचनि-  
कत्वात् । तस्मात्स्वामिन एव फलवत्सूपासनेषु कर्तृत्वमित्यात्रेय  
आचार्यो मन्यते ॥ ४४ ॥

**आर्त्विज्यमित्यौडुलोमिस्तस्मै हि परिक्रियते ॥ ४५ ॥**

नैतदस्ति स्वामिकर्माण्युपासनानीति । ऋत्विक्कर्माण्येतानि  
स्युरित्यौडुलोमिराचार्यो मन्यते । किं कारणं तस्मै हि साङ्गाय कर्मणे  
यजमानेन ऋत्विक्परिक्रियते । तत्प्रयोगान्तःपातीनि चोद्गीथाद्युपा-  
सनान्यधिकृताधिकारत्वात् । तस्माद्बोदोहनादिनियमवदेव ऋत्वि-  
ग्भिर्निर्वर्त्येरन् । तथा च " तं ह बको दाल्भ्यो विदांचकार स  
ह नैर्मिशीयानामुद्राता बभूव" [ छा० १ । २ । १३ ] इत्युद्रा-  
वृकवृकतां विज्ञानस्य दर्शयति । यत्तूक्तं कर्त्राश्रयं फलं श्रूयत  
इति । नैष दोषः । परार्थत्वाद् ऋत्विजोऽन्यत्र वचनात्फलसंबन्धा-  
नुपपत्तेः ॥ ४५ ॥

नात्कचिदपवादः स्यादित्याह । न तस्येति । वाचनिकापवादामावे तूत्सर्गस्थितिरि-  
त्युपसंहरति । तस्मादिति ॥ ४४ ॥

अङ्गोपास्तीनां याजमानत्वान्न स्वतन्त्रफलतेति प्राप्ते सिद्धान्तयति । आर्त्विज्य-  
मिति । तत्र प्रतिज्ञां विभजते । नैतदिति । अन्यकर्तृकत्वे कथमन्यस्य फलमिति  
शङ्कते । किं कारणमिति । सूत्रावयवेनोत्तरमाह । तस्मै हीति । ऋत्विजो यज-  
मानेन स्वगामिने फलाय क्रीतत्वान्नानुपपत्तिरित्यर्थः । साङ्गकर्मार्थं क्रीतत्वेऽपि ध्यानार्थ-  
मक्रीतत्वात्कथमुपास्तीनामृत्विक्कर्मत्वं तत्राऽऽह । तदिति । अङ्गोपास्तीनामधिकृता-  
धिकारत्वे फलितमाह । तस्मादिति । तासामृत्विक्कर्तृकत्वे श्रौतं लिङ्गमाह । तथा  
चेति । तमुद्गीथारूपं प्रणवं प्राणादिदृष्टिविशिष्टं बको नामतो दाल्भ्योऽपत्यं दाल्भ्यो  
विदांचकार विदितवान् । विदित्वा च नैर्मिशीयानां सन्निष्ठांमुद्राताऽऽसीदित्यर्थः ।  
पूर्वपक्षबीजमनुवदति । यत्त्विति । उत्सर्गतो याजमानत्वेऽपि फलस्य वचनादपवादो  
यत्र नैवं तत्रोत्सर्गस्थितिरित्युक्तमित्याह । नेत्यादिना ॥ ४५ ॥

१ क. ड. ज. अ. ट. 'मिण ऋत्विक्प' । २ ड. अ. 'दिर्कर्मनि' । ३ ट. 'निर्वर्त्ये' । ४ ड.  
अ. 'वर्तैरे' । ५ ड. अ. 'मिषीयाणामु' । ६ ट. 'श्रयफ' । ७ क. ड. अ. 'कारित्वे' । ८ ड. 'दाल्भ्यस्या' ।  
९ ड. अ. 'मिषीया' । १० ड. अ. 'याणां स' । ११ क. ड. अ. 'त्रियाणा' ।

## श्रुतेश्च ॥ ४६ ॥ ( १३ )

“यां वै कांचन यज्ञ ऋत्विज आशिषमाशासत इति यज-  
मानायैव तामाशासत इति होवाचेति ” “ तस्माद्बृहद्विदुद्वाता  
ब्रूयात्कं ते काममागायानि ” [ छा० १ । ७ । ८ ] इति ।  
तच्चर्त्विक्कर्तृकस्य विज्ञानस्य यजमानगामि फलं दर्शयति । तस्मा-  
दङ्गोपासनानामृत्विक्कर्मत्वसिद्धिः ॥ ४६ ॥ ( १३ )

## सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥

“ तस्माद्ब्राह्मणः पाण्डित्यं निर्विध्य बाल्येन तिष्ठामेद्वाल्यं च  
पाण्डित्यं च निर्विधाय मुनिरमौनं च मौनं च निर्विधाय ब्राह्मणः ”  
[ बृ० ३ । ५ । १ ] इति बृहदारण्यके श्रूयते । तत्र संशयो मौनं

इतश्चोपास्तीनामृत्विक्कर्तृकत्वं यजमानगामिफलत्वं चेत्याह । श्रुतेश्चेति । उत्स-  
र्गतः श्रुतिलिङ्गैश्च सिद्धमर्थमुपसंहरति । तस्मादिति । सिद्धे चोपास्तीनामृत्विक्कर्तृ-  
कत्वे तन्निर्धारणानियमन्यायेन स्वतन्त्र फलत्वसिद्धिरिति भावः ॥ ४६ ॥ ( १३ )

विधुरप्रभृतीनां मन्दाधिकारिणां धीसाधनोक्तिप्रसङ्गेनाङ्गोपासनमधमधीसाधनमेव  
निर्धार्य पुनरुत्तममेव धीसाधनं वक्तुमारभते । सहकार्यन्तरेति । विषयवाक्यमुदाह-  
रति । तस्मादिति । यस्मात्पूर्वं ब्राह्मणा विदित्वाऽऽत्मानमेषणाभ्यो व्युत्थाय भिक्षा-  
चर्यं चरन्तिस्म तस्मादधुनावनोऽपि ब्राह्मणः पाण्डित्यं पण्डाऽध्ययनजा ब्रह्मबुद्धिस्त्व-  
द्वापण्डितस्तस्य कृत्यं पाण्डित्यं श्रवणं तन्निर्विध्य निश्चयेन लब्ध्वा बाल्येन ज्ञानबल-  
भावेन युक्तितोऽसंभावनानिरासरूपमननेन शुद्धधीत्वेन वा तिष्ठामेत्स्थातुमिच्छेत् ।  
उक्तदार्ढ्यार्थं बाल्यं चेत्यादिरनुवादः । श्रवणमननानन्तरं मुनिर्भननशीलो निदि-  
ध्यासनपरः स्यात् । मौनादन्यद्बाल्यं पाण्डित्यं चामौनं मौनं च निदिध्यासनं  
निश्चयेन लब्ध्वोक्तहेतुत्रयस्य ब्रह्मधीहेतुत्वाद्ब्रह्माहमित्यवगच्छतीति ब्राह्मणः साक्षा-  
त्कृतव्रह्मा भवतीत्यर्थः । तत्र श्रुतं मौनं विषयीकृत्य मौनशब्दस्य सिद्धे पारिव्राज्ये  
साध्ये च ज्ञानाभ्यासे प्रयोगसिद्धेः संशयमाह । तत्रेति । निरुपाधिविद्यान्तरङ्गसाध-  
नमौनविधिसाधनात्पादादिसंगतिः । पूर्वपक्षे मौनस्यानुष्ठेयत्वासिद्धिः । सिद्धान्ते तस्या-  
नुष्ठेयत्वसिद्धिरिति मत्वा तं हेत्यादिवाक्यशेषादङ्गोपासनमृत्विक्कर्तृकत्ववद्वत् ब्राह्मण

१ क. झ. ट. 'ष आशा' । २ क. ड. अ. 'ति चर्त्वि' । ३ ट. 'विधाय वा' । ४ ड. अ.  
'नफलगामित्वं' । ५ क. ख. 'लवत्वसि' ठ. ड. 'लसि' । ६ क. ख. ड. अ. 'मेवं नि' । ७ ड. अ.  
'मेवैष' । ८ ड. अ. 'त्यायाथ भि' । ९ ठ. ड. 'णः प' । १० ड. अ. ठ. ड. ब्रह्म भ' ।

विधीयते न वेति । न विधीयत इति तावत्प्राप्तम् । बाल्येन तिष्ठा-  
सेदित्यत्रैव विधेरवसितत्वात् । न ह्यथ मुनिरित्यत्र विधायिका  
विभक्तिरुपलभ्यते तस्मादयमनुवादो युक्तः । कुतः प्राप्तिरिति  
चेत् । मुनिपण्डितशब्दयोर्ज्ञानार्थत्वात्पाण्डित्यं निर्विचेत्येव प्राप्तं  
मौनम् । अपि चामौनं च मौनं च निर्विद्याथ ब्राह्मण  
इत्यत्र तावन्न ब्राह्मणत्वं विधीयते प्रागेव प्राप्तत्वात् ।  
तस्मादथ ब्राह्मण इति प्रशंसावादस्तथैवाथ मुनिरित्यपि भवि-  
तुमर्हति समाननिर्देशत्वादिति । एवं प्राप्ते ब्रूमः । सहकार्यन्तर-  
विधिरिति । विद्यासहकारिणो मौनस्य बाल्यपाण्डित्यवद्विधिरे-  
वाऽऽश्रयितव्योऽपूर्वत्वात् । ननु पाण्डित्यशब्देनैव मौनस्याव-  
गतत्वमुक्तम् । नैष दोषः । मुनिशब्दस्य ज्ञानातिशयार्थत्वात् ।  
मननान्मुनिरिति च व्युत्पत्तिसंभवात् “ मुनीनामप्यहं व्यासः”

इति विधिहीनवाक्यशेषादथ मुनिरित्येषोऽपि न विधिरिति पूर्वपक्षयति । नेत्या-  
दिना । ननु बाल्येनेत्युपक्रमे विधिश्रुतेमौनेऽपि विधिरस्तु । नेत्याह । बाल्ये-  
नेति । तदेवोपपादयति । न हीति । यद्यत्रापि विधेयत्वं तर्हि विधिः श्रूयते  
बाल्यवन्न च श्रूयतेऽतः श्रोतव्यत्वे सत्यश्रवणाद्विध्यभावसिद्धिरित्यर्थः । तर्हि मौनवा-  
क्यस्य का गतिरितेन तत्राऽऽह । तस्मादिति । अनधिगतस्यानुवादायोगादन्यत्र विध्य-  
नुपलब्धेर्विधिरेवायमिति शङ्कते । कुत इति । पाण्डित्यविधानादेव मौनमपि सिद्धं  
तस्यैव मौनत्वादित्याह । मुनीति । मुनिशब्दस्य भिक्षुवचनत्वेऽपि तस्यान्यत्र विधा-  
नादत्रानुवाद एवेति मत्वा मौनस्याविधेयत्वे हेत्वन्तरमाह । अपि चेति ।  
एकवाक्यतानुरोधान्मौनवाक्येऽपि न विधिरित्यर्थः । यदा पाण्डित्येन मौनस्य प्राप्तिस्तदा  
विधीयमानबाल्यस्येत्यं प्रशंसा । न हि पाण्डित्यं स्वरूपेण ज्ञानं किंतु बाल्येऽनुष्ठि-  
तेऽनन्तरं मननापरपर्यायं पाण्डित्यं कृतं स्यात्तस्माद्बाल्यं प्रशस्तम् । यदा मौनस्यो-  
त्तमाश्रमस्य विध्यन्तैरप्राप्तस्यानुवादस्तदा बाल्यमात्रानुष्ठानवानुत्तमाश्रमित्वेन स्तूयत  
इति व्यक्ता स्तुतिरिति मत्वाऽऽह । तस्मादिति । बाल्यपाण्डित्यातिरिक्तस्य मौन-  
स्याविधेयत्वान्न तन्मुमुक्षोरनुष्ठेयमिति प्राप्तं पक्षमनूद्य सिद्धान्तमाह । एवमिति ।  
अपूर्वत्वमसिद्धमिति शङ्कते । नन्विति । पण्डितशब्दस्य ज्ञानमात्रार्थत्वान्मुनिशब्दस्य  
तदतिशयगामित्वादर्थभेदान्न पण्डितशब्देन मुनिशब्दस्य प्राप्तार्थेतेत्याह । नेत्यादिना ।  
वृद्धप्रयोगाभावे कथं तदर्थत्वं तत्राऽऽह । मुनीनामिति । आश्रमेऽपि प्रयोगेदर्शना-

१ क. ज. ट. 'स्वेवं प्रा' । २ ड. अ. 'वद्वाह' । ३ ज. 'ह्यप्यं वि' । ४ ड. अ. 'त्वं न वि' ।  
५ ख. ड. अ. 'तिरस्ति तत्राऽऽ' । ६ ड. 'तिरस्तु तत्राऽऽ' । ६ क. 'न्तरं प्रा' । ७ ड. अ. 'त्र  
पाण्डित्यं' । ८ ड. अ. 'पि यो' । ९ ठ. ड. 'योगादनि' ।

[अ. ३ पा. ४ सू. ४७] आनन्दगिरिकृतटीकासंवलितशांकरभाष्यसमेतानि । १०२१

[ भ० गी० १० । ३७ ] इति च प्रयोगदर्शनात् । ननु मुनि-  
शब्द उत्तमाश्रमवचनोऽपि श्रूयते “ गार्हस्थ्यमाचार्यकुलं मौनं  
वानप्रस्थम् ” इत्यत्र । न । “ वाल्मीकिमुनिपुंगवः ” इत्या-  
दिषु व्यभिचारदर्शनात् । इतराश्रमसंनिधानाच्च पारिशेष्यात्त-  
त्रोत्तमाश्रमोपादानं ज्ञानप्रधानत्वादुत्तमाश्रमस्य । तस्माद्बाल्य-  
पाण्डित्यापेक्षया तृतीयमिदं मौनं ज्ञानातिशयरूपं विधीयते ।  
यच्च बाल्य एव विधिपर्यवसानमिति तथाऽप्यपूर्वत्वान्मुनित्वस्य  
विधेयत्वमाश्रीयते मुनिः स्यादिति । निर्वेदनीयत्वनिर्देशादपि  
मौनस्य बाल्यपाण्डित्यवद्विधेयत्वाश्रयणम् । तद्वतो विद्यावतः  
संन्यासिनः । कथं च विद्यावतः संन्यासिन इत्यवगम्यते । तद-  
धिकारात् “ आत्मानं विदित्वा पुत्राद्येषणाभ्यो व्युत्थायाथ  
भिक्षाचर्यं चरन्ति ” इति । ननु सति विद्यावच्चे प्राप्नोत्येव

दनियतं ज्ञानातिशयवाचित्वं तस्य चान्यत्र विधानादनुर्वाद्यत्वमेवेति शङ्कते । नन्विति ।  
उत्तमाश्रमे मुनिशब्दोऽसाधारणः साधारणो वेति विकल्प्याऽऽद्यं प्रत्याह ।  
नेति । साधारणत्वं त्वेकस्यानेकार्थत्वाद्योगादयुक्तमित्यभिप्रेत्य प्रयोगस्यान्यथासिद्धि-  
माह । इतरेति । मौनस्यापूर्वत्वमुपपाद्य तृतीयमिति पदं व्याकुर्वन्फलितमाह ।  
तस्मादिति । वाक्यभेदप्रसङ्गादेकत्रैव विधिरित्युक्तं तत्राऽऽह । यच्चिवति । उपरि-  
धारणवन्मौनं वाक्यभेदेन विधेयमित्यत्रैव हेत्वन्तरमाह । निर्वेदनीयत्वेति । कस्येदं  
मौनं विद्यासहकारितया विधीयते तत्राऽऽह । तद्वत् इति । विशेषणप्रापकं पृच्छति ।  
कथमिति । प्रकरणं तथेत्याह । तदिति । पक्षेणेति पदं शङ्कोत्तरत्वेनावधारयति ।  
नन्वित्यादिना । ब्रह्मैव प्रत्यगद्वयं वस्तु द्वैतं सर्वमविद्यामयमिति शास्त्रयुक्तिभ्यां सिद्धे  
तत्साक्षात्कारसाधनाभ्यासे स्वयमेव पुरुषस्यौन्मुख्यादनर्थको विधिरिति चोदिते संन्यास-  
प्रकरणान्तद्धर्मस्य श्रवणादेः साक्षात्कारहेतुभावस्यापूर्वत्वादेष्टव्यस्तद्विधिरिति समाधिः ।  
विद्यावन्तमधिकारिविशेषं प्रति विधेरानर्थक्यमुक्तमित्याशङ्क्य विद्यावत इति विद्याति-  
शययुक्तो नोच्यते किंतु विद्योदयाय तदुपायाभ्यासे प्रवृत्तस्तेनास्य पक्षे कदाचिद्भेद-

१ ड. अ. दृश्यते । २ ड. ज. अ. 'प्रस्थम्' । ३ ड. अ. 'नाच्च पा' । ४ ड. ज. अ. विधेः  
प' । ५ ड. ज. अ. 'थं वि' । ६ ज. 'लेवाति' । ७ क. ड. ज. ठ. ड. चात्रावि' । ८ ड. अ.  
'वादत्वं' । ९ ड. अ. 'ति । असा' । १० ड. 'त्वं चैक' । ११ ड. अ. 'थेत्वयो' । १२ ड. अ.  
'व पृष्ट' । १३ क. 'त्कारे हे' । १४ ड. अ. 'क्यमयुक्त' ।



तत्रातिशयः । किं मौनविधिनेत्यत आह । पक्षेणेति । एतदुक्तं भवति यस्मिन्पक्षे भेददर्शनप्राबल्यान्न प्राप्नोति तैस्मिन्नेष विधिरिति । विध्यादिवत् । यथा “दर्शपूर्णमासाभ्यां स्वर्गकामो यजेत” इत्येवंजातीयके विध्यादौ सहकारित्वेनौगन्ध्याधानादिकं मङ्गजातं विधीयते । एवमविधिप्रधानेऽप्यस्मिन्विद्यावाक्ये मौनविधिरित्यर्थः ॥ ४७ ॥

एवं बाल्यादिविशिष्टे कैवल्यश्रमे श्रुतिमति विद्यमाने कस्माच्छान्दोग्ये गृहिणोपसंहारः “अभिसमावृत्य कुटुम्बे” [ छा० ८।१५।१ ] इत्यत्र । तेन ह्युपसंहारस्तद्विषयमादरं दर्शयतीति । अत उत्तरं पठति—

**कृत्स्नभावात्तु गृहिणोपसंहारः ॥ ४८ ॥**

तुशब्दो विशेषणार्थः कृत्स्नभावोऽस्य विशिष्यते बहुलायासानि हि बहून्याश्रमकर्माणि यज्ञादीनि तं प्रति कर्तव्यतयोपदिष्टान्याश्रमान्तरकर्माणि च यथासंभवमहिंसेन्द्रियसंयमादीनि तस्य विद्यन्ते । तस्माद्गृहमेधिनोपसंहारो न विरुध्यते ॥ ४८ ॥

दर्शनं प्राप्नोत्यतो विधेरर्थवत्तेति सूत्रपदार्थं विवृणोति । एतदिति । अतन्निष्ठवाक्यस्य तद्विधायकत्वे दृष्टान्तमाह । विध्यादिवदिति । तदेव व्याचष्टे । यथेति । आदिर्मुख्यं प्रधानं विधेरादिर्विध्यादिर्दर्शपूर्णमासविधिः समिदादिस्तु विध्यन्तस्त्वत्राश्रुतविधिकेऽपि विधिरास्थेय इत्यर्थः । दृष्टान्तस्थमर्थं दार्ष्टान्तिके योजयति । एवमिति ॥ ४७ ॥ बाल्यादिप्रधानः संन्यासो यद्यनुष्ठेयस्तर्हि<sup>१</sup> कस्माद्गृहस्थेनोपसंहारति श्रुतिरित्यनन्तरसूत्रव्यावर्त्यमाह । एवमिति । गृहिणोपसंहारेऽपि कैवल्यश्रमस्य किं जातमित्याशङ्क्यानास्थाविषयत्वं प्राप्तमित्याह । तेनेति । बहुलायाससार्धधर्मबाहुल्यात्तेनोपसंहारो न तेनैव समापनादित्याह । अत इति । सूत्रं व्याचष्टे । तुशब्द इति । ननु यथा गृहिणो यज्ञादीनि कर्तव्यत्वेनोक्तानि तथाऽऽश्रमान्तराणामपि करणसंयमादिकर्मान्तराण्युच्यन्ते तथा च कोऽस्य विशेषस्तत्राऽऽह । आश्रमान्तरेति । गृहमेधिनि विशेषे सिद्धे फलितमाह । तस्मादिति ॥ ४८ ॥

१ ड. अ. तत्र विद्याति । २ झ. तन्निषेधवि । ३ क. ड. ज. अ. 'नाग्न्याधा' । ४ ट. 'कर्माङ्ग' । ५ ड. अ. श्रुतिसिद्धे । ६ क. ज. ट. 'संहारस्त' । ७ क. ज. ट. विशेष्य । ८ ड. अ. तस्यापि वि । ९ झ. अन्तर्निष्ठ । १० ड. अ. 'रास्थीयत इ' । ११ झ. 'हि तस्मा' । १२ क. ड. अ. ट. ड. 'ध्यकर्म' । १३ क. 'ते नै' ।

[अ. ३ पा. ४ सू. ४९।५०] आनन्दगिरिकृतटीकासंवलितशांकरभाष्यसमेतानि । १०२३

### मौनवदितरेषामप्युपदेशात् ॥ ४९ ॥ ( १४ )

यथा मौनं गार्हस्थ्यं चैतावाश्रमौ श्रुतिमन्तावेवमितरावपि  
वानप्रस्थगुरुकुलवासौ । दर्शिता हि पुरस्ताच्छ्रुतिः “ तप एव  
द्वितीयो ब्रह्मचार्याचार्यकुलवासी तृतीयः ” [ छा० २ । २३ ।  
१ ] इत्याद्या । तस्माच्चतुर्णामप्याश्रमाणामुपदेशाविशेषात्तुल्य-  
वद्विकल्पसमुच्चयाभ्यां प्रतिपत्तिः । इतरेषामिति द्वयोराश्रम-  
योर्बहुवचनं वृत्तिभेदापेक्षयाऽनुष्ठातृभेदापेक्षया वेति द्रष्ट-  
व्यम् ॥ ४९ ॥ ( १४ )

### अनाविष्कुर्वन्नवयात् ॥ ५० ॥ ( १५ )

“ तस्माद्ब्राह्मणः पाण्डित्यं निर्विद्य बाल्येन तिष्ठासेत् ”  
[ बृ० ३ । ५ । १ ] इति बाल्यमनुष्ठेयतया श्रूयते । तत्र  
बालस्य भावः कर्म वा बाल्यमिति तद्विते सति बालभावस्य

मौनं गार्हस्थ्यमित्याश्रमद्वयोक्तेरितराश्रमार्थवाशङ्का कस्यचिद्भवेत्तन्निरासार्थमाह ।  
मौनवदिति । कथं तयोः श्रुतिमत्त्वं तन्नाऽऽह । दर्शितेति । श्रुतिमत्त्वाविशेषे फलि-  
तमाह । तस्मादिति । इतरेषामिति बहुक्त्या गार्हस्थ्यस्यापि परामर्शो न तु सिद्ध-  
वदुपन्यास इत्याशङ्क्याऽऽह । इतरेषामितीति । गायत्रौ ब्राह्मः प्राजापत्यो बृह-  
न्निति ब्रह्मचारी चतुर्विधः । गृहस्थोऽपि वार्तावृत्तिः शालीनवृत्तिर्यायावरो घोरसं-  
न्यासीति चतुर्विधः । वानप्रस्थश्च वैखानसौदुम्बरवालखिल्यफेनपत्रभेदैश्चतुर्विधः ।  
तथा परिव्राजपि कुटीचकबहूदकहंसपरमहंसभेदैश्चतुर्विध इति षोडशप्रभेदास्तावदाश्रमा-  
स्तैस्तद्धर्मविशेषयुक्ताः श्रुतिस्मृतिप्रसिद्धाः । ततो ब्रह्मचारिणि वानप्रस्थे चानुष्ठातृभेद-  
मनुष्ठानभेदं वाऽपेक्ष्य बहुक्तिर्न गार्हस्थ्यमपेक्ष्य तस्य प्रागेवासंदिग्धत्वेनोक्तत्वा-  
दित्यर्थः ॥ ४९ ॥ ( १४ )

बाल्यस्य विधेयत्वमुपेत्यावान्तरवाक्यभेदेन मौनमपि विधेयत्वान्मुमुक्षुणा कार्यमि-  
त्युक्तम् । इदानीं किं तद्बाल्यमिति वीक्षायामाह । अनाविष्कुर्वन्निति । अनुष्ठेयत्वेन  
श्रुतं बाल्यं विषयत्वेनोदाहरति । तस्मादिति । तत्र बाल्ये विषये संशय इति  
संबन्धः । संशयकारणमाह । बालस्येति । तर्हि बालभावो वयोविशेषोऽपि कल्प्य-  
तामित्याशङ्क्य तदग्रहे हेतुमाह । बालेति । तद्वितश्रुत्या परिशिष्टं बाल्यमाश्रित्य

१ ड. ज. अ. ट. 'तिसंमतवे' । २ ज. 'कुलवा' । ३ ड. ज. अ. 'छानभे' । ४ ड. अ.  
'भावश्च' । ५ क. ड. अ. 'सप्रभे' । ६ झ. 'स्तत्र धर्म' । ७ झ. ठ. ड. 'दं चापे' । ८ झ. बाल्यवि' ।

वयोविशेषस्येच्छया संपादयितुमशक्यत्वात् । यथोपपादं  
मूत्रपुरीषत्वादिबालचरितमन्तर्गतौ वा भावविशुद्धिरप्ररूढे-  
न्द्रियैत्वं दम्भादिरहितत्वं वा बाल्यं स्यादिति संशयः ।  
किं तावत्प्राप्तं कामचारवादभक्षता यथोपपादमूत्रपुरीषत्वं च प्रसि-  
द्धतरं लोके बाल्यमिति तद्ग्रहणं युक्तम् । ननु पतितत्वादितो-  
षप्राप्तेर्न युक्तं कामचारताद्याश्रयणम् । न । विद्यावतः संन्या-  
सिनो वचनसामर्थ्यादोषनिवृत्तेः पशुर्हिंसादिष्विवेति । एवं प्राप्तेऽ-  
भिधीयते । न । वचनस्य गत्यन्तरसंभवात् । अविरुद्धे ह्यन्यस्मि-  
न्बाल्यशब्दाभिलष्ये लभ्यमाने न विध्यन्तरव्याघातकल्पना  
युक्ता । प्रधानोपकाराय चाङ्गं विधीयते । ज्ञानाभ्यासश्च प्रधा-  
नमिह यतीनामनुष्ठेयम् । न च सकलायां बालचर्यायामङ्गीक्रिय-

संशयमभिनयति । यथेति । बाल्यशब्दार्थविवेचनेन स्वतन्त्रपुमर्थहेतुविद्यान्तरङ्गस्यैवा-  
त्रापि निरूपणात्पादादिसंगतिः । पूर्वपक्षे तिष्ठन्मूत्रत्वाद्यपि विदुषोऽनुष्ठेयं सिध्यति ।  
सिद्धान्ते बाल्यस्याप्ररूढेन्द्रियत्वादिरूपभावशुद्धेरनुष्ठेयत्वान्न विदुषो यथेष्टचेष्टासि-  
द्धिरिति मत्वा प्रश्नपूर्वकं पूर्वपक्षमाह । किं तावदिति । चरणं चारो वदनं वादो  
भक्षणं भक्षस्ते कामतो यस्य स तथा तस्य भावस्तत्ता । यथोपपादं यथासंभवं यत्र  
कापि मूत्रं च पुरीषं चास्येति तथोक्तस्तस्य भावस्तत्त्वम् । तत्र लोकप्रसिद्धं हेतुमाह ।  
प्रसिद्धोक्त । शास्त्रान्तरविरोधादयुक्तमुक्तविधबाल्यस्य विधेयत्वमिति शङ्कते । नन्विति ।  
आदिशब्देन शिष्टगर्हा गृह्यते । सामान्यशास्त्रसंकोचो विशेषविधेः स्यादित्याह । नेत्या-  
दिनां । सामान्यविधेर्विशेषविधिना संकोचे दृष्टान्तमाह । पश्विति । विदुषो यथेष्ट-  
चेष्टायामपि न दोषोऽस्तीति प्राप्तमनूय सिद्धान्तमाह । एवमिति । विदुषो यथेष्टचेष्टा  
न विधेया शास्त्रान्तरविरोधादिति प्रतिजानीते । नेति । सामान्यशास्त्रस्योक्तः संकोचो  
बाल्येन तिष्ठासेदितिवचनादित्याशङ्क्याऽऽह । वचनस्येति । सामान्यप्रवृत्तविधिश-  
ाविरुद्धेऽर्थे संभवति तद्विरुद्धार्थकल्पनायोगान्न कामचारादि विधेयमित्युक्तमेव व्यनक्ति ।  
अविरुद्धे हीति । इतश्च कामचारादि न विधेयमित्याह । प्रधानेति । किं तत्प्र-  
धानं यदङ्गत्वेन बाल्यादि विधीयते तदाह । ज्ञानेति । उक्तप्रधानोपकारित्वाभावान्न  
कामचारादि विधेयमित्युक्तम् । तद्विरोधित्वाच्च तद्विधेयमित्याह । न चेति । किं तर्हि

१ क. ड. ज. 'पादम्' । २ ट. 'ता भा' । ३ क. 'वशु' । ४ ड. ज. अ. 'द्विर्दम्भदर्पप्र' ।  
५ ड. ज. अ. 'यत्वादिरहितता वा' । ६ ज. ट. 'क्षणता' । ७ ड. अ. 'वाचरण' । ८ ड. अ.  
'रगतस्यै' । ९ ड. अ. 'त्रं पु' । १० ड. ज. 'ना । समानवि' । ११ ड. ट. ड. 'तनियमशा' ।  
१२ ड. 'विरोधमि' ।

[अ. ३ पा. ४ सू. ५१] आनन्दगिरिकृतटीकासंवलितशांकरभाष्यसमेतानि । १०२५

माणायां ज्ञानाभ्यासः संभाव्यते । तस्मादान्तरो भावविशेषो बाल-  
स्याप्ररूढेन्द्रियत्वादिरिह बाल्यमाश्रीयते । तदाहानाविष्कुर्व-  
न्निति । ज्ञानाध्ययनधार्मिकत्वादिभिरात्मानमविख्यापयन्दम्भद-  
र्पादिरहितो भवेत् । यथा बालोऽप्ररूढेन्द्रियतया न परेषामात्मा-  
नमाविष्कर्तुमीहते तद्वत् । एवं ह्यस्य वाक्यस्य प्रधानोपकार्या-  
र्थानुगम उपपद्यते । तथा चोक्तं स्मृतिकारैः—

“यं न सन्तं न चासन्तं नाश्रुतं न बहुश्रुतम् ।  
न सुवृत्तं न दुर्वृत्तं वेद कश्चित्स ब्राह्मणः ॥  
गूढधर्माश्रितो विद्वानज्ञातचरितं चरेत् ।  
अन्धवज्जडवच्चापि मूकवच्च महीं चरेत्” ॥

“अव्यक्तलिङ्गोऽव्यक्ताचारः”

इति चैवमादि ॥ ५० ॥ ( १५ )

ऐहिकमप्यप्रस्तुतप्रतिबन्धे

तद्दर्शनात् ॥ ५१ ॥ ( १६ )

विधेयं बाल्यं तदाह । तस्मादिति । इहेति प्रकृतवाक्योक्तिः । उक्तेऽर्थे सूत्रमादाय  
योजयति । तदाहेति । कथं यथोक्तेऽर्थे बाल्यशब्दः प्रयुज्यते तत्राऽऽह । यथेति ।  
अन्वयादिति पदं व्याकरोति । एवं हीति । अप्ररूढेन्द्रियत्वादिरूपभावशुद्धिलक्षणबा-  
ल्यस्य प्रधानोपकारित्वे मानमाह । तथा चेति । कुलीनत्वप्रकटनं सत्त्वं तद्वैपरीत्यम-  
सत्त्वम् । शास्त्रार्थज्ञानराहित्यमश्रुतत्वं तद्वैपरीत्यं बहुश्रुतत्वम् । सदाचारनिरतत्वं सुवृ-  
त्तत्वं दुराचारनिष्ठत्वं दुर्वृत्तत्वमिति भेदः । तत्किमिदानीं ब्रह्मधीयोग्यस्य मुमुक्षोर्ना-  
स्त्येव किञ्चिदनुष्ठेयं तत्राऽऽह । गूढेति । चक्षुरेन्द्रियपारवश्यं निरसितुमन्धवदि-  
त्युक्तम् । रसनादिपारवश्यं निरस्यति । जडवदिति । ज्ञानेन्द्रियपारवश्यं परिहृत्य  
कर्मेन्द्रियपारवश्यं परिहरति । मूकवदिति । धर्मध्वजित्वाप्रकटनमव्यक्तलिङ्गत्वम् ।  
तदेवं मुमुक्षोरुपरतसर्वेन्द्रियस्य श्रवणादिपरस्य मोक्षसाधनं तत्त्वज्ञानमवर्श्यभावीति  
भावः ॥ ५० ॥ ( १५ )

बाल्यान्तमुच्चावचं विद्याहेतुमुक्त्वा तत्फलं विद्याजन्मकालं निरूपयति । ऐहिक-  
मिति । उक्तहेत्वधीनधीजन्मविषये कारीर्यादिफले चित्रादिफले चोभयोपलब्धेर्व-

१ ड. अ. 'रेष्वात्मा' । २ ड. अ. ट. 'कार्यर्या' । ३ क. 'न वाऽस' । ४ ट. चरन् । ५ ड.  
अ. 'व्यक्तचरः' । ६ ड. एवमिति । ७ ड. अ. 'ह्ययो' । ८ ड. 'श्यं भवतीति ।



सर्वापेक्षा च यज्ञादिश्रुतेरश्वदित्यत आरभ्योच्चावचं विद्यासा-  
धनमवधारितं तत्फलं विद्या सिध्यन्ती किमिहैव जन्मनि सिध्य-  
त्युत कदाचिदमुत्रापीति चिन्त्यते । किं तावत्प्राप्तम् । इहैवेति ।  
किं कारणम् । श्रवणादिपूर्विका हि विद्या । न च कश्चिदमुत्रं मे  
विद्या जायतामित्यभिसंधाय श्रवणादिषु प्रवर्तते । समान एव  
तु जन्मनि विद्याजन्माभिसंधायैतेषु प्रवर्तमानो दृश्यते । यज्ञा-  
दीन्यपि श्रवणादिद्वारेणैव विद्यां जनयन्ति प्रमाणजन्यत्वाद्वि-  
द्यायाः । तस्मादैहिकमेव विद्याजन्मेति । एवं प्राप्ते वदामः ।  
ऐहिकं विद्याजन्म भवत्यसति प्रस्तुतप्रतिबन्ध इति । एतदुक्तं  
भवति यदा प्रक्रान्तस्य विद्यासाधनस्य कश्चित्प्रतिबन्धो न

त्तानुवादपूर्वकं संशयमाह । सर्वेति । श्रवणादिसामग्रीप्रतिबन्धशून्या विशिष्टधीप्र-  
सवभूमिरित्युक्तेरत्र पादादिसंगतिः । पूर्वपक्षे श्रवणादीनां विद्योपायत्वनियमासिद्धिः ।  
सिद्धान्ते प्रतिबन्धाभावपेक्षया तेषां तन्नियमसिद्धिरित्युपेत्य प्रश्नपूर्वकमैहिकत्वनि-  
यमं पूर्वपक्षमाह । किमिति । फलद्वैविध्योपलब्धौ तन्नियमे नास्ति हेतुरिति शङ्कते ।  
किमिति । तत्र कारणमाह । श्रवणादीति । चित्रादिवदमुत्रापि धीहेतुत्वं श्रव-  
णादेः स्यादित्याशङ्क्याऽऽह । न चेति । कथं तर्हि तेषु प्रवृत्तिरित्याशङ्क्य तेषां  
कारिर्थादितुल्यत्वमाह । समान इति । श्रवणादीनां चक्षुरादिवद्वीसाधनत्वात्काला-  
न्तरीयकुम्भोपलम्भाय चक्षुरुन्मीलनाभाववज्जन्मान्तरीयविद्यायै श्रवणादिषु प्रवृत्त्ययोगा-  
दुपलभ्यमानसंसारदुःखनिवृत्तये च विद्यासार्धनादानाज्ज्ञानात्कारिर्थादिवत्तुल्यजन्मन्येव  
विद्याजन्मेत्यर्थः । यज्ञादीनां जन्मान्तरीयफलानां धीहेतुत्वस्य विविदिषावाक्यी-  
यत्वाज्जन्मान्तरे धीजन्मेत्याशङ्क्याऽऽह । यज्ञेति । तेषां धीशुद्ध्या श्रवणादिष्वटक्-  
त्वाद्धटितेषु तेषु धियाऽवश्यंभाव्यमित्यैहिकत्वनियम इत्यर्थः । श्रवणादीनां कारी-  
र्यादितुल्यत्वे फलितमाह । तस्मादिति । श्रवणादिषु कृतेष्वपि न चेदत्र धीः  
स्यात्तेषामतदुपायतैवेति प्राप्तमनूद्य चित्रावदानियतफलधिसाधनमिति सिद्धान्तमाह ।  
एवमिति । कृतेष्वपि श्रवणादिषु कदाचिद्विद्या नोत्पद्यते चेत्तर्हि तेषां तदुपायत्व-  
मनियतं स्यादित्याशङ्क्याऽऽह । एतदिति । कृतेष्वपि श्रवणादिष्वत्र विद्यानुदये  
कारिर्थादाविव प्रतिबन्धो वा पौष्कल्याभावो वा तेषां कल्पनीयः प्रतिबन्धहीना हि  
सामग्री कार्यहेतुर्न चैतावता तद्धेतुत्वं हेतुरित्यर्थः । उपस्थितविपाकश्रवणादिविरो-

१ क. ड. अ. 'तेरित्य' । २ ग. 'तश्चाऽऽ' । ३ ट. 'न्तीति किं' । ४ ड. अ. 'त्र विद्या मेजा' ।  
५ क. ड. ज. अ. 'धाय ते' । ६ ट. 'यैव प्र' । ७ ड. अ. 'लत्रैवि' । ८ ड. अ. 'वत्तद्भी' ।  
९ ड. अ. 'धनत्वात्का' । १० ड. 'धनात्का' । ११ ड. अ. 'धु धि' । ११ ख. 'त्वहानिर' ।

क्रियत उपस्थितविपाकेन कर्मान्तरेण तदेहैव विद्योत्पद्यते यदा  
तु खलु तत्प्रतिबन्धः क्रियते तदाऽमुनेति । उपस्थितविपाकत्वं  
च कर्मणो देशकालनिमित्तोपनिपाताद्भवति । यानि चैकस्य  
कर्मणो विपाचकानि देशकालनिमित्तानि<sup>१</sup> तान्येवान्यस्यापीति<sup>२</sup>  
न नियन्तुं शक्यते । यतो विरुद्धफलान्यपि कर्माणि भवन्ति ।  
शास्त्रमप्यस्य कर्मण इदं फलमित्येतावति पर्यवसितं न देशका-  
लनिमित्तविशेषमपि संकीर्तयति । साधनवीर्यविशेषाच्चतीन्द्रियो  
कस्यचिच्छक्तिराविर्भवति तत्प्रतिबद्धा परस्य तिष्ठति । न चावि-  
शेषेण विद्यायामभिसंधिनोर्त्पद्यत इहामुत्र वा मे विद्या जायता-  
मित्यभिसंधेर्निरङ्कुशत्वात् । श्रवणादिद्वारेणापि विद्योत्पद्य-  
माना प्रतिबन्धक्षयापेक्षयैवोत्पद्यते । तथा च श्रुतिर्दुर्बोधत्वमा-  
त्मनो दर्शयति “श्रवणायापि बहुभिर्यो न लभ्यः शृण्वन्तोऽपि  
बहवो यं न विन्दुः । आश्चर्यो वक्ता कुशलोऽस्य लब्धाऽऽ-

धात्कर्मेण एव प्रतिबन्धमाशङ्क्याऽऽह । उपस्थितेति । तैरेव देशादिभिर्विद्यार्थमेव  
श्रवणादि कर्म किमिति न विपच्यते तत्राऽऽह । यानीति । भोगार्थस्य कर्मणो  
ज्ञानार्थस्य च श्रवणादेर्देशकालनिमित्तैकरूप्याभावे हेतुमाह । यत इति । कर्मणां  
श्रवणादीनां प्रतिबन्धे तेभ्यो विद्योत्पत्तिर्वादि शास्त्रं व्याहन्येतेत्याशङ्क्याऽऽह ।  
शास्त्रमिति । तथाऽपि कर्मण एव प्रतिबन्धकत्वं न श्रवणादीनामिति कुतो नियम-  
स्तत्राऽऽह । साधनेति । यत्त्विह विद्याभावे कारीर्यादिवत्प्रतिबन्धादिसत्त्वकल्पनेन  
विय आमुष्मिकत्वकल्पनमयुक्तमिहैव मे विद्या स्यादित्यभिसंधिदृष्टेरिति तत्राऽऽह ।  
न चेति । दृश्यमानसंसारदुःखस्यानेकजन्मगामित्वं जानतो यदा कदाचिदनर्थनिवृत्तिः  
स्यादित्यभिसंधेः साधनसामर्थ्यानुसारेण संभावितत्वादित्याह । अभिसंधेरिति ।  
यत्तु श्रवणादीनां चक्षुरादिवदृष्टफलत्वमिति तत्राऽऽह । श्रवणादीति । तेषां विधा-  
नाददृष्टद्वाराऽपि साधनत्वमवघातवदवगतं यज्ञादीनामनियतकालफलानां ज्ञानसाधन-  
त्वविधेश्च विद्योत्पत्तेरनियतत्वमित्यर्थः । यत्तु यैज्ञादीनां घटकत्वाद्दृष्टितेषु श्रवणादिषु  
विद्याऽवश्यंभाविनीति तत्र प्रतिबन्धसत्त्वस्य श्रौतलिङ्गसिद्धत्वान्नैवमित्याह । तथा  
चेति । आत्मनः श्रवणमपि दुष्करं बहूनामित्याह । श्रवणायेति । कथंचन श्रव-  
णेऽपि तर्कलं ज्ञानं दुर्लभमित्याह । शृण्वन्तोऽपीति । तत्र हेतुः । आश्चर्य इति ।

१ घ. ट. विद्या विपच्यते । २ ड. अ. 'द्योपपद्य' । ३ ड. ज. अ. 'लु प्रति' । ४ ड. अ.  
'नि न ता' । ५ ड. अ. 'ति नि' । ६ ड. अ. 'या हि क' । ७ ड. अ. 'वतीति' । ८ ड. अ.  
'त्पद्येतेहा' । ९ ड. अ. विदुः । १० ट. ड. 'मृणां श्र' । ११ ट. ड. 'व व' । १२ ट. ड. 'सत्त्वं  
कल्पयामि' । १३ ड. अ. ज्ञानादीनां । १४ क. ड. अ. 'फलज्ञा' । १५ ड. अ. 'ज्वन्त इति' ।

श्रयो ज्ञाता कुशलानुशिष्टः ” [ कठ० २ । ७ ] इति । गर्भस्थ  
एवं च वामदेवः प्रतिपेदे ब्रह्मभावमिति वदन्ती जन्मान्तरसंचि-  
तात्साधनौज्जन्मान्तरे विद्योत्पत्तिं दर्शयति । न हि गर्भस्थस्यै-  
वैहिकं किंचित्साधनं संभाव्यते । स्मृतावपि—

“अप्राप्य योगसंसिद्धिं कां गतिं कृष्ण गच्छति ”

[ भ० गी० ६ । ३७ ] इत्यर्जुनेन पृष्ठो भगवान्वासुदेवः—

“न हि कल्याणकृत्कश्चिद्गतिं तात गच्छति ”

[ भ० गी० ६ । ४० ] इत्युक्त्वा पुनस्तस्य पुण्यलोक-  
प्राप्तिं साधुकुले संभूतिं चाभिधापानन्तरम्—

“तत्र तं बुद्धिसंयोगं लभते पौर्वदेहिकम् ”

[ भ० गी० ६ । ४३ ] इत्यादिना—

“अनेकजन्मसंसिद्धस्ततो याति परां गतिम् ”

[ भ० गी० ६ । ४५ ] इत्यन्तेनैतदेव दर्शयति । तस्मादे-  
हिकमामुष्मिकं वा विद्याजन्म प्रतिबन्धक्षयापेक्षयेति स्थितम्  
॥ ५१ ॥ ( १६ )

एवं मुक्तिफलानियमस्तदवस्थावधू-  
तेस्तदवस्थावधृतेः ॥ ५२ ॥ ( १७ )

यथावदस्याऽऽत्मनो वक्ताऽऽश्रयोऽद्भुतवत्कश्चिदेव संभवति । सम्यगाचार्यसिद्धावपि  
तच्छ्रुत्वा लब्धा साक्षात्कर्ताऽस्याऽऽश्रयः । तिष्ठतु साक्षात्कारः कुशलेनाऽऽचार्ये-  
णानुशिष्टोऽपि शास्त्रात्परोक्षतो ज्ञाताऽप्याश्रय एवेत्यर्थः । संप्रत्यामुष्मिकत्वे वियो-  
लिङ्गमाह । गर्भस्थ इति । कयाऽनुपपत्त्या श्रुतिरिममर्थं दर्शयति तत्राऽऽह । न  
हीति । जन्मान्तरसंचितं साधनं जन्मान्तरेऽपि वियं साधयतीत्यत्र स्मृतिमाह ।  
स्मृताविति । श्रवणादीनां पौष्कल्येऽपि श्रुतिस्मृतिलिङ्गात्पश्चाद्विफलचित्रादिवद-  
नियतकालत्वसिद्धेर्नैकान्तिकफलत्वं तेषामित्युपसंहरति । तस्मादिति ॥ ५१ ॥ ( १६ )

विद्यारूपे फले कालोत्कर्षापकर्षकृतो विशेषनियमो दर्शितः । संप्रति विद्याफलं  
मोक्षे कस्यचिदपि विशेषनियमस्याभावं दर्शयति । एवमिति । विद्याफलं मुक्तिर्वि-  
षयः सा किं विद्यावदुत्कर्षापकर्षकृतविशेषवती किंवा नेति फलस्योभयथादृष्टे  
संशये प्रकृतविद्याफलस्य प्रसङ्गतो निरतिशयत्वोक्त्या पादादिसंगतिः । पूर्वपक्षे

१ ट. 'व वा' । २ ड. अ. 'नादपि जन्मा' । ३ क. ड. अ. 'फलमो' । ४ झ. 'श्रयो-  
क्त्या' । ५ क. ड. अ. 'यतोक्त्या' ।

यथा मुमुक्षोर्विद्यासाधनावलम्बिनः साधनवीर्यविशेषाद्विद्याल-  
क्षणे फल ऐहिकामुष्मिकफलत्वकृतो विशेषप्रतिनियमो दृष्टः ।  
एवं मुक्तिलक्षणेऽप्युत्कर्षापकर्षकृतः कश्चिद्विशेषप्रतिनियमः  
स्यादित्याशङ्क्याऽऽह । मुक्तिफलानियम इति । न खलु मुक्ति-  
फले कश्चिदेवंभूतो विशेषप्रतिनियम आशङ्कितव्यः । कुतः ।  
तदवस्थावधृतेः । मुक्त्यवस्था हि सर्ववेदान्तेष्वेकरूपैवावधार्यते ।  
ब्रह्मैव हि मुक्त्यवस्था । न च ब्रह्मणोऽनेकाकारयोगोऽस्ति ।  
एकलिङ्गत्वावधारणात् “अस्थूलमनणु” [बृ० ३।८।  
८] “स एष नेति नेत्यात्मा” [बृ० ३।९।२६]  
“यत्र नान्यत्पश्यति” [छा० ७।२४।१] “ब्रह्मै-  
वेदममृतं पुरस्तात्” [मुण्ड० २।२।११] “इदं सर्वं यदय-  
मात्मा” [बृ० २।४।६] “स वा एष महानज आत्माऽ-  
जरोऽमरोऽमृतोऽभयो ब्रह्म [बृ० ४।४।२९]  
“यत्र त्वस्य सर्वमात्मैवाभूत्तत्केन कं पश्येत्” [बृ० ४।५।  
१५] इत्यादिश्रुतिभ्यः । अपि च विद्यासाधनं स्ववीर्यवि-

भोक्षस्यै कर्मसाध्यतया पुरुषार्थाधिकरणासिद्धिः । सिद्धान्ते तस्य ज्ञानैकसाध्यत्वात्त-  
त्सिद्धिरित्यभिप्रेत्य पूर्वपक्षमाह । यथेति । मुक्तिरुपचयापचयवती फलत्वाद्विद्यावदि-  
त्यनुमानात्तस्याः कर्मसाध्यत्वाधिगमात्पुरुषार्थाधिकरणमयुक्तमित्याशङ्क्य सिद्धान्त-  
मवतार्य प्रतिज्ञां विभज्यते । न खल्विति । उक्तेऽनुमाने जाग्रति कथमाशङ्का  
निरवकाशेति शङ्कते । कुत इति । मुक्तिस्वरूपब्रह्मैकरूप्यावधारणशास्त्रविरोधा-  
न्नानुमेति मत्वा सूत्रावयवमादाय व्याचष्टे । तदवस्थेति । मुक्तिर्नाम काचि-  
दवस्था विद्यते चेद्वितीयत्वविरोधादवस्थात्वाज्जाग्रदवस्थावदसावपि निवृत्तिमती  
स्यादित्याशङ्क्याऽऽह । ब्रह्मैवेति । कथमेवावता मुक्तेरुत्कर्षानिकर्षकृतविशेषराहित्यमि-  
त्याशङ्क्याऽऽह । न चेति । न स्थानतोऽपीत्यधिकरणे निर्विशेषत्वमस्थूलादिश्रुत्या  
ब्रह्मणो निरूपितमिति स्मारयति । एकेति । इतश्च मुक्तेर्निरतिशयत्वमित्याह । अपि  
चेति । काष्ठोपचयापचयाभ्यां ज्वालोपचयापचयदृष्टेरन्तरङ्गबहिरङ्गतदभ्यासादिसाध-  
नोपचयापचयाभ्यां विद्यायामुपचयापचयसंभवात्तत्फले मुक्तावपि तौ स्यातामित्याश-

१ ट. 'म्बिना सा' । २ ड. 'णे व्युक्त' । ३ ज. 'मुक्ताव' । ४ ट. 'रोऽमृत' । ५ ट. ड. 'स्य  
धर्म' । ६ ट. ड. 'विकारिणाऽसि' । ७ ड. ज. 'नैक्यसा' । ८ ट. ड. 'यादिव' । ९ क. ड. अ.  
'णत्वम्' । १० ड. अ. 'धृक्' । ११ क. ख. ड. अ. 'विद्योपचया' ।



शेषात्स्वफल एव विद्यायां कंचिदतिशयमासञ्जयेन्न विद्याफले  
मुक्तौ तद्व्यसाध्यं नित्यसिद्धस्वभावंमेव विद्ययाऽधिगम्यत इत्य-  
सकृदवादिष्य । न च तस्यामप्युत्कर्षनिकर्षात्मकोऽतिशय उप-  
पद्यते निष्कृष्टाया विद्यात्वाभावादुत्कृष्टैव हि विद्या भवति । तस्मा-  
त्तस्यां चिराचिरोत्पत्तिरूपोऽतिशयो भवेन्भवेत् । न तु मुक्तौ  
कश्चिदतिशयसंभवोऽस्ति । विद्याभेदाभावादपि तत्फलभेदनिय-  
माभावः कर्मफलवत् । न हि मुक्तिसाधनभूताया विद्यायाः कर्मणा-  
मिव भेदोऽस्तीति । सगुणामु तु विद्यामु “ मनोमयः प्राणश-  
रीरः ” [ छा० ३ । १४ । २ ] इत्याद्यामु गुणावापोद्गापवशा-  
द्भेदोपपत्तौ सत्यामुपपद्यते यथास्वं फलभेदनियमः कर्मफलवत् ।  
तथा च लिङ्गदर्शनम् “तं यथा यथोपासते तदेव भवति” इति ।  
नैवं निर्गुणायां विद्यायां गुणाभावात् । तथा च स्मृतिः—

क्वच हेत्वन्तरं स्फोरयति । न विद्येति । विद्यैव सातिशया स्वसाध्येऽपि कथं-  
चिदतिशयमादध्यादित्याशङ्क्याऽऽह । तद्वीति । तर्हि मुमुक्षूणां विद्यार्थिनां प्रवृत्त्या-  
नर्थक्यं तत्राऽऽह । विद्ययेति । तस्यामतिशयमाश्रित्य मुक्तौ नातिशयोऽस्तीत्युक्तम् ।  
इदानीं विद्याऽपि मोक्षहेतुत्वसाक्षात्कारलक्षणा नातिशयवतीत्याह । न चेति । कथं  
तर्हि पूर्वाधिकरणे विद्याया विशेषो दर्शितस्त्वत्राऽऽह । तस्मादिति । मुक्तावपि तर्हि  
तादृशोऽतिशयो भविष्यति तत्राऽऽह । न त्विति । विद्योत्पत्तिर्नान्तरीयकत्वेनावि-  
द्यानिवृत्तिरूपाया मुक्तेरावश्यकत्वादित्यर्थः । मुक्तेर्निर्विशेषत्वे हेत्वन्तरमाह । विद्येति ।  
एकरूपत्वादात्मनस्तदाकारविद्यायां विशेषाभावाद्नेकरूपफलोत्पादकत्वायोगात्तत्फले  
विशेषासिद्धिरित्यर्थः । विद्यायां भेदाभावं प्रपञ्चयति । न हीति । सगुणविद्यावद्विद्या-  
वादात्माविद्याया भेदः स्यादित्याशङ्क्य विषयभेदात्तत्र भेदेऽपि नात्र विषयभेदोऽ-  
स्तीत्याह । सगुणास्त्विति । तत्र फलभेदे मानमाह । तथा चेति । दार्ष्टान्तिके विशे-  
षमाह । नैवमिति । तत्त्वविद्याविशेषे गुणाभावे स्मृतिमाह । तथा चेति । कस्य  
चिन्निर्गुणविद्यावतः पुरुषस्य गतिः फलमिति यावत् । तत्र न्यूनाधिकभावभावे हेतु-

१ ड. अ. ट. 'वभूतमे' । २ ट. निष्कृष्टायां । ३ ड. अ. 'त्तिस्वरू' । ४ ट. 'वन्संभ' ।  
५ ड. अ. 'दोऽस्ति । स' । ६ क. ज. स. ट. 'लनि' । ७ ड. अ. 'तिर्नान्त' । ८ क. ख. ड.  
अ. 'द्यायां भे' ।

[अ.३पा.४सू.५२]आनन्दगिरिकृतटीकासंवलितशांकरभाष्यसमेतानि । १०३१

“न हि गतिरधिकाऽस्ति कस्य चि-  
त्सति हि गुणे प्रवदन्यतुल्यताम्”

इति । तदवस्थावधृतेस्तदवस्थावधृतेरिति पदाभ्यासोऽध्या-  
यपरिसमाप्तिं द्योतयति ॥ ५२ ॥ ( १७ )


इति श्रीमत्परमहंसपरिव्राजकाचार्यश्रीमच्छंकरभगवत्पादकृतौ  
शारीरकमीमांसाभाष्ये तृतीयाध्यायस्य चतुर्थः पादः ॥४॥

समाप्तोऽयं तृतीयाध्यायः ॥ ३ ॥

माह । सति हीति । पुनरुक्तेरर्थवत्त्वमाह । तदवस्थेति । तदेवं मुक्तेर्निरतिशयत्वान्न  
कर्मसाध्यतेति युक्तं पुरुषार्थाधिकरणमिति भावः ॥ ५२ ॥ ( १७ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदान-  
न्दज्ञानकृते शारीरकभाष्यविभागे न्यायनिर्णये तृतीयाध्या-  
यस्य चतुर्थः पादः ॥ ४ ॥

इति तृतीयाध्यायः समाप्तः ॥ ३ ॥



---

॥ इति समाप्तोऽयं तृतीयोऽध्यायः ॥

॥ श्रीरस्तु ॥

॥ ॐ ॥

---

॥ श्रीः ॥

ॐ तत्सद्ब्रह्मणे नमः ।

अथ चतुर्थोऽध्यायः ।

## आवृत्तिरसकृदुपदेशात् ॥ १ ॥

तृतीयेऽध्याये परापरासु विद्यासु साधनाश्रयो विचारः प्राये-  
णात्यगात् । अथेह चतुर्थे फलाश्रय आगमिष्यति । प्रसङ्गागतं  
चान्यदपि किञ्चिच्चिन्तयिष्यते । प्रथमं तावत्कतिभिश्चिदधिकरणैः  
साधनाश्रयविचारैशेषमेवानुसरामः । “ आत्मा वा अरे द्रष्टव्यः  
श्रोतव्यो मन्तव्यो निदिध्यासितव्यः ” [ बृ० ४ । ५ । ६ ]  
“ तमेव धीरो विज्ञाय प्रज्ञां कुर्वीत ” [ बृ० ४ । ४ । २१ ]  
“ सोऽन्वेष्टव्यः स विजिज्ञासितव्यः ” [ छा० ८ । ७ । १ ]  
इति चैवमादिश्रवणेषु संशयः । किं सकृत्प्रत्ययः कर्तव्य आहो-  
स्विदावृत्त्येति । किं तावत्प्राप्तं सकृत्प्रत्ययः स्यात्प्रयाजादिवत् ।

पूर्वाध्यायान्तिमाधिकरणे मोक्षे प्रतिनियमाभावो दर्शितः । संप्रति मोक्षौपाधिकवि-  
द्यासाधनेषु श्रवणादिष्ववृत्त्याऽनुष्ठानप्रतिनियमं दर्शयति । आवृत्तीति । पूर्वोत्तरा-  
ध्याययोः संबन्धं हेतुहेतुमद्भावं वक्तुं तार्तीयमर्थमनुव्रवति । तृतीय इति । साधनावि-  
चारैशेषद्योतनाय प्रायेणेत्युक्तम् । साधनाधीनत्वात्फलसिद्धेस्ताद्विचारयोरपि युक्तं  
पौर्वापर्यमित्याशयवानाह । अथेति । कथं तर्हीहार्चिरादिवचनमित्याशङ्क्य फलो-  
क्तिप्रसङ्गेन तदुक्तिरपि भविष्यतीत्याह । प्रसङ्गेति । अध्यायसंबन्धमुक्त्वा तदधिगमा-  
धिकरणात्प्राक्तनाधिकरणानां तात्पर्यं दर्शयन्नवान्तरसंबन्धमाह । प्रथममिति । साक्षा-  
देव श्रुत्युक्तं साधनं चिन्तितम् । अधुना फलार्थापत्तिलब्धमावृत्त्यादि चिन्त्यते तदार्था-  
पत्त्यायत्ता च तच्चिन्ता फलाध्याये संगतैवेति भावः । प्रथमाधिकरणस्य विषयमनूद्य  
संशयमाह । आत्मेति । साधनेषूभयथात्वदृष्टेः श्रवणादिसाधनेषु संशयमुक्त्वा मुक्ति-  
हेतुश्रौतातमधीसाधनश्रवणादिष्ववृत्त्याऽनुष्ठानसाधनात्पादादिसंगतिः । पूर्वपक्षे श्रवणा-  
दीनामदृष्टार्थत्वम् । सिद्धान्ते दृष्टार्थत्वैव तेषां फलतीत्यङ्गीकृत्य प्रश्नपूर्वकं पूर्वपक्षयति ।  
किं तावदिति । यथा प्रयाजादयः सकृदनुष्ठिता दर्शपूर्णमासफलोपकारिणस्त्वथा



तावता शास्त्रस्य कृतार्थत्वात् । अश्रूयमाणायां ह्यावृत्तौ क्रिय-  
माणायामशास्त्रार्थः कृतो भवेत् । नन्वसकृदुपदेशा उदाहृताः  
श्रोतव्यो मन्तव्यो निदिध्यासितव्य इत्येवमादयः । एवमपि  
यावच्छब्दमावर्तयेत्सकृच्छ्रवणं सकृन्मननं सकृन्निदिध्यासनं चेति  
नातिरिक्तम् । सकृदुपदेशेषु तु वेदोपासीतेत्येवमादिष्वनावृत्ति-  
रिति । एवं प्राप्ते ब्रूमः । प्रत्ययावृत्तिः कर्तव्या । कुतः । अस-  
कृदुपदेशात् “श्रोतव्यो मन्तव्यो निदिध्यासितव्यः” इत्येवंजाती-  
यको ह्यसकृदुपदेशः प्रत्ययावृत्तिं सूचयति । ननूक्तं यावच्छब्द-  
मेवाऽऽवर्तयेन्नाधिकमिति । न । दर्शनपर्यवसानत्वादिषाम् । दर्श-  
नपर्यवसानानि हि श्रवणादीन्यावर्त्यमानानि दृष्टार्थानि भवन्ति ।  
यथाऽवघातादीनि तण्डुलादिनिष्पत्तिपर्यवसानानि हि तद्वत् ।  
अपि चोपासनं निदिध्यासनं चेत्यन्तर्णीतावृत्तिगुणैव क्रियाऽ-

श्रवणादिप्रत्ययोऽपि सकृदनुष्ठितः सम्यग्धीहेतुरित्यनर्थक्यमित्यर्थः । अवघातादिवत्फ-  
लपर्यन्तमावृत्त्यनुष्ठानमाशङ्क्याऽऽह । तावतेति । शास्त्रस्य सकृदनुष्ठानेन कृतार्थ-  
त्वेऽपि तत्पर्यन्तमनुष्ठानं किं न स्यात्तत्राऽऽह । अश्रूयमाणायामिति । दर्शनक्रि-  
यायाः सार्वनाकाङ्क्षायां सकृदेव साधनोपदेशेन नैराकाङ्क्ष्ये संभवत्यसकृदुपदेशानुप-  
पत्त्या तात्पर्यमावृत्तौ कल्प्यते तथा च नाशास्त्रार्थः कृतः स्यादिति शङ्कते । नन्विति ।  
समुच्चितानां श्रवणादीनां साधनत्वविद्याऽप्यसकृदुपदेशोपपत्तेरविरोधान्नावृत्तौ तात्प-  
र्यमित्याह । एवमिति । निर्विशेषब्रह्मसाक्षात्कारफलेषु श्रवणादिष्वावृत्तिमपाकृत्य  
सविशेषब्रह्मसाक्षात्कारफलेष्वहंग्रहोपासनेष्वावृत्तिमपाकरोति । सकृदिति । श्रवणादी-  
नामहंग्रहोपास्तीनां च प्रयाजादिवदनुष्ठानाददृष्टार्थतेति प्राप्तं पूर्वपक्षमनूय सिद्धान्त-  
यति । एवमिति । आवृत्तौ हेत्वभावमाशङ्क्य हेतुमवतार्य व्याचष्टे । कुत इत्या-  
दिना । पूर्ववादी पूर्वोक्तं स्मारयति । नन्विति । अविद्योच्छेदेनाऽऽत्मनः स्वरूपाव-  
स्थानरूपाया मुक्तेः श्रुत्यनुभवासिद्धत्वादविद्यायाश्च विद्यानान्तरीयकतयोच्छेदस्य रज्जु-  
तत्त्वसाक्षात्कारादौ दृष्टत्वेन श्रवणादीनां दृष्टफलत्वाद्यावत्फलमवघातादिवदावर्तनीयानि  
तानीत्याह । नेत्यादिना । उक्तमेव स्फोरयति । दर्शनेति । यच्चहंग्रहोपासनेषु  
सकृदुक्तेष्वावृत्तिशङ्कैव नास्तीति तत्राऽऽह । अपि चेति । यस्य स्यादद्वा न विचि-  
कित्साऽस्ति देवो भूत्वा देवानप्येतीति लिङ्गादहंग्रहोपास्तीनामुपास्यसाक्षात्कारद्वारा  
दृष्टार्थत्वस्य वक्तव्यत्वाद्यावत्फलमावृत्तिस्तास्वपि गम्यते शब्दसामर्थ्याच्च तास्वावृत्ति-

१ ड. ज. इत्यादं । २ ड. 'वसितत्वा' । ३ क. ज. ड. 'वर्तमा' । ४ ख. 'सावृत्त्यान' ।  
५ ठ. ड. 'धनका' । ६ क. प्राप्तम् । ७ ड. प्राप्तम् । ८ ख. अत्रावि ।

[अ. ४ पा. १ सू. २] आनन्दगिरिकृतटीकासंवलितशांकरभाष्यसमेतानि । १०३५

भिधीयते । तथा हि लोके गुरुमुपास्ते राजानमुपास्त इति च यस्तात्पर्येण गुर्वादीननुवर्तते स एवमुच्यते । तथा ध्यायति प्रोषितनाथा पतिमिति या निरन्तरस्मरणा पतिं प्रति सोत्कण्ठा सैवमभिधीयते । विद्युपास्त्योश्च वेदान्तेष्वव्यतिरेकेण प्रयोगो दृश्यते । कचिद्विदिनोपक्रम्योपासिनोपसंहरति यथा “यस्तद्वेद यत्स वेद स मयैतदुक्तः” [ छा० ४ । १ । ४ ] इत्यत्र “नु म एतां भगवो देवतां शाधि यां देवतामुपास्ते” [ छा० ४ । २ । २ ] इति । कचिच्चोपासिनोपक्रम्य विदिनोपसंहरति यथा “मनो ब्रह्मेत्युपासीत” [ छा० ३ । १८ । १ ] इत्यत्र “भाति च तपति च कीर्त्या यशसा ब्रह्मवर्चसेन य एवं वेद ” [ छा० ३ । १८ । ३ ] इति । तस्मात्सकृदुपदेशेष्वप्यावृत्तिसिद्धिः । असकृदुपदेशस्त्वावृत्तेः सूचकः ॥ १ ॥

## लिङ्गाच्च ॥ २ ॥ ( १ )

लिङ्गमपि प्रत्ययावृत्तिं प्रत्याययति । तथा बुद्धीथविज्ञानं

रित्यर्थः । अन्तर्णीतावृत्तिगुणमुपासनमित्यत्र लोकसंमतिमाह । तथा हीति । ध्यानमपि तथाविधमित्यत्र तामेव दर्शयति । तथेति । उपासनशब्दश्रुतावावृत्तिसिद्धावपि वेदेत्यादिप्रयोगे कथं तत्सिद्धिरित्याशङ्क्याऽऽह । विदीति । विदिनोपक्रम्योपासिनोपसंहारे संवर्गविद्यामुदाहरति । यथेति । स रैको यद्वेद तत्प्राणतत्त्वं सर्वं धर्मफलमभिसंगच्छते । एवं रैकवदन्योऽपि यद्वैकवेद्यं वेद तस्यापि सर्वसाधुफलावाप्तिर्भवति स तथाभूतो रैको मयोक्तः । एतदिति क्रियाविशेषणम् । रैकमिव जानश्रुतिमल्पकं कमात्येति हंसान्तरं प्रति हंसवचनम् । हे भगवो रैक यां देवतामुपास्ते तामेतां मामनुशाधि शिक्षय ज्ञापयेति जानश्रुतेरुक्तिः । अत्रोपक्रमोपसंहारयोरैकरूप्यसिद्धये विद्युपास्त्योरैकार्थ्यं वाच्यम् । उपासिनोपक्रम्य विदिनोपसंहारे दृष्टान्तमाह । यथेति । विद्युपास्त्योरैक्यमुपास्तिश्चाऽऽवृत्तिगुणेति स्थिते फलितमाह । तस्मादिति । श्रवणादिष्वावृत्तेः शब्दसामर्थ्यलभ्यत्वाभावात्कथं तेषु तत्सिद्धिस्तत्राऽऽह । असकृदिति ॥ १ ॥

विषयसाक्षात्कारफलेषु प्रत्ययेष्वावृत्तौ हेत्वन्तरमाह । लिङ्गाच्चेति । न केवलमसकृदुक्तेरावृत्तिसिद्धिरपि तु लिङ्गादपीत्यर्थः । तदेव विवृणोति । लिङ्गमपीति ।

१ ड. अ. 'न्तेषु व्यतिकरेण । २ क. ड. ज. अ. ट. 'त्यत्रानु' । ३ ड. अ. 'पास्तिनो' । ४ ठ. ड. यस्तद्वै । ५ झ. 'कनिक' ।

प्रस्तुत्य “ आदित्य उद्गीथः ” [ छा० १ । ५ । १ ] इत्ये-  
तदेकपुत्रतादोषेणापोद्य “ रश्मीस्त्वं पर्यावर्तयात् ” [ छा० १ ।  
५ । २ ] इति रश्मिबहुत्वविज्ञानं बहुपुत्रतायै विदधत्सिद्धव-  
त्प्रत्ययावृत्तिं दर्शयति । तत्सामान्यात्सर्वप्रत्ययेष्वावृत्तिसिद्धिः ।  
अत्राऽऽह । भवतु नाम साध्यफलेषु प्रत्ययेष्वावृत्तिः । तेष्वावृ-  
त्तिसाध्यस्यातिशयस्य संभवात् । यस्तु परब्रह्मविषयः प्रत्ययो  
नित्यशुद्धबुद्धमुक्तस्वभावमेवाऽऽत्मभूतं परं ब्रह्म समर्पयति तत्र  
किमर्थाऽऽवृत्तिरिति । सकृच्छ्रुतौ च ब्रह्मात्मत्वप्रतीत्यनुपपत्तेरा-  
वृत्त्यभ्युपगम इति चेत् । न । आवृत्तावपि तदनुपपत्तेः । यदि हि  
“ तत्त्वमसि ” [ छा० ६ । ८ । ७ ] इत्येवंजातीयकं वाक्यं  
सकृच्छ्रूयमाणं ब्रह्मात्मत्वप्रतीतिं नोत्पादयेत्ततस्तदैवाऽऽवर्त्यमा-  
नमुत्पादयिष्यतीति का प्रत्याशा स्यात् । अथोच्येत न केवलं

हे पुत्र त्वं रश्मीनादित्यं च भेदेन पर्यावर्तयादिति तत्कारमन्तर्भाव्य पर्यावर्तयतादिति  
मध्यमैकवचनं त्वंयोगात् । पर्यावर्तयोपास्त्वर्थः । आदित्यस्यैकस्यैवोद्गीथे संपाद्योपास-  
नात्त्वमेको मे पुत्रोऽसि त्वं तु रश्मीनुद्गीथे संपाद्य पर्यावर्तयतात्ततो बहवस्ते पुत्रा  
भविष्यन्तीत्यत्र सिद्धवत्प्रत्ययावृत्तिर्दर्शितेतल्लिङ्गमित्यर्थः । उद्गीथप्रत्ययावृत्तावपि  
कथं प्रत्ययान्तरेषु तत्सिद्धिस्त्वत्राऽऽह । तदिति । तेन प्रकृतेनोद्गीथप्रत्ययेन साक्षा-  
त्कारफलतया ध्यानत्वेन वा सादृश्यादिति यावत् । सर्वप्रत्ययेष्वहंग्रहोपासनादिषु  
श्रवणादिषु चेत्यर्थः । अधिकरणार्थमुक्त्वा तस्य निर्गुणब्रह्मविषयत्वमाक्षिपति । अत्रेति ।  
अहंग्रहोपास्तयः श्रवणादयश्च सविशेषनिर्विशेषब्रह्मसाक्षात्कारफलास्तावदिहोदाहरणं  
तत्राहंग्रहोपास्तिष्वावृत्तिमङ्गीकरोति । भवत्विति । श्रवणादिषु तां निराचष्टे ।  
यस्त्विति । निर्गुणब्रह्मण्यापरोक्ष्यातिशयः साध्यो नास्ति तस्य नित्यापरोक्षत्वात्तेन  
तत्र श्रवणाद्यावृत्तिरनर्थिकेत्यर्थः । ब्रह्मणो नित्यापरोक्षत्वेऽपि तावताऽविद्याध्वस्तेरमावा-  
त्तदर्थमागन्तुकः साक्षात्कारः श्रवणाद्यावृत्तिसाध्योऽस्तीति शङ्कते । सकृदाति । पूर्व-  
वाद्याह । नाऽऽवृत्ताविति । अनुपपत्तिमेव प्रकटयति । यदीति । ज्योतिष्टोमादि-  
वाक्यवदावृत्तिमदपि तत्त्वमादिवाक्यं न स्वार्थे साक्षात्कारक्षममित्यर्थः । युक्तिप्रसंख्या-  
नसहितं वाक्यं स्वार्थे साक्षात्कारं जनयेदित्याह । अथेति । युक्तिसाहित्यमुपेत्याऽऽ-

१ क. ड. अ. २. 'ति । तस्मात्तत्सा' । ज. 'ति । तस्मात्सा' । २ क. ड. ज. अ. 'तौ ब्र' ।  
३ ड. अ. 'देव चऽऽ' । ४ ड. तस्मादि' । ५ क. ख. ठ. ड. 'गुणे ब्र' ।

वाक्यं कंचिदर्थं साक्षात्कर्तुं शक्नोत्यतो युक्त्यपेक्षं वाक्यमनुभा-  
वयिष्यति ब्रह्मात्मत्वमिति । तथाऽप्यावृत्त्यानर्थक्यमेव । साऽपि  
हि युक्तिः सकृत्प्रवृत्तैव स्वमर्थमनुभावयिष्यति । अथापि  
स्याद्युक्त्या वाक्येन च सामान्यविषयमेव विज्ञानं क्रियते न विशेष-  
विषयम् । यथाऽस्ति मे हृदये शूलमित्यतो वाक्याद्वात्रकम्पादि-  
लिङ्गाच्च शूलसद्भावसामान्यमेव परः प्रतिपद्यते न विशेषमनुभ-  
वति यथा स एव शूली । विशेषानुभवश्चाविद्याया निवर्तकस्तैद-  
र्थाऽऽवृत्तिरिति चेत् । न । असकृदपि तावन्मात्रे क्रियमाणे  
विशेषविज्ञानोत्पत्त्यसंभवात् । न हि सकृत्प्रयुक्ताभ्यां शास्त्रयुक्ति-  
भ्यामनवगतो विशेषः शतकृत्वोऽपि प्रयुज्यमानाभ्यामवगन्तुं  
शक्यते । तस्माद्यदि शास्त्रयुक्तिभ्यां विशेषः प्रतिपाद्यते यद्  
वा सामान्यमेवोभयथाऽपि सकृत्प्रवृत्तै एव ते स्वकार्यं कुरुत  
इत्यावृत्त्यनुपयोगः । न च सकृत्प्रयुक्ते शास्त्रयुक्ती कस्यचिदप्य-  
नुभवं नोत्पादयत इति शक्यते नियन्तुं विचित्रप्रज्ञत्वात्प्रतिपत्तू-  
णाम् । अपि चानेकांशोपेते लौकिके पदार्थे सामान्यविशेषवत्ये-  
केनावधानेनैकमंशमवधारयत्यपरेणापरमिति स्यादप्यभ्यासोप-  
योगो यथा दीर्घप्रपाठकग्रहणादिषु । न तु निर्विशेषे ब्रह्मणि  
सामान्यविशेषरहिते चैतन्यमात्रात्मके प्रमोत्पत्तावभ्यासापेक्षा

वृत्तिं प्रत्याह । तथाऽपीति । आवृत्तेरर्थवत्त्वं समर्थयमानः स्वयूथ्यश्चोदयति । अथा-  
पीति । तदेव दृष्टान्तेन स्पष्टयति । यथेति । शूलविशेषस्यानुभावयोग्यत्वादेवमित्याश-  
ङ्क्याऽऽह । यथेति । अस्तु प्रस्तुतेऽपि सामान्यधीरेव किं विशेषवियेत्याशङ्क्याऽऽह ।  
विशेषेति । स तर्हि भावनाजन्यो वा शास्त्रयुक्तिजन्यो वा नाऽऽद्यस्तस्यामानज-  
न्यत्वेनाविद्याध्वंसित्वायोगादिभि मत्वा द्वितीयं प्रत्याह । नेति । प्रत्यक्षातिरिक्तस्य  
न साक्षात्कारहेतुतेत्यर्थः । किंच युक्तिवाक्ये साक्षात्कारक्षमे तदक्षमे वा समर्थे चेदा-  
वृत्त्यानर्थक्यम् । द्वितीयं निराह । न हीति । सामर्थ्यासामर्थ्ययोरावृत्त्यानर्थक्यमुप-  
संहरति । तस्मादिति । शास्त्रयुक्त्योः साक्षात्कारहेतुत्वोपगमेऽपि व्यर्थाऽऽवृत्ति-  
रित्याह । न चेति । मानस्वभावानुसारेणाऽऽवृत्त्यानर्थक्यमुक्त्वा मेयस्वभावलोचन-  
याऽपि तदानर्थक्यमाह । अपि चेति । यं कंचिदधिकारिणं प्रति श्रवणाद्यावृत्त्यान-

१ क. 'दिवेदनालि' । २ ट. 'स्ततस्तद' । ३ ट. 'प्रयुक्ते ए' । ४ क. ज. 'प्रवृत्ते शा' ।  
५ क. ड. अ. 'न्यर' । ६ झ. ट. 'ह । न विशे' । ७ क. ख. 'क्त्वा फलस्व' ।



युक्तेति । अत्रोच्यते भवेदावृत्त्यानर्थक्यं तं प्रति यस्तत्त्वम-  
सीति सकृदुक्तमेव ब्रह्मात्मत्वमनुभवितुं शक्यात् । यस्तु  
न शक्नोति तं प्रत्युपयुज्यत एवाऽऽवृत्तिः । तथा हि  
च्छान्दोग्ये “ तत्त्वमसि श्वेतकेतो ” [ छा० ६।८।  
७ ] इत्युपदिश्य “ भूय एव मा भगवान्विज्ञापयतु ”  
[ छा० ६।८।७ ] इति पुनः पुनः परिचोद्यमानस्तत्त-  
दाशङ्काकारणं निराकृत्य तत्त्वमसीत्येवासकृदुपदिशति । तथा  
च “ श्रोतव्यो मन्तव्यो निदिध्यासितव्यः ” [ बृ० ४।५।  
६ ] इत्यादि दर्शितम् । ननूक्तं सकृच्छ्रुतं चेत्तत्त्वमसिवाक्यं  
स्वमर्थमनुभावयितुं न शक्नोति तत् आवर्त्यमानमपि नैव शक्य-  
तीति । नैष दोषः । न हि दृष्टेऽनुपपन्नं नाम । दृश्यन्ते हि  
सकृच्छ्रुताद्वाक्यान्मन्दप्रतीतं वाक्यार्थमावर्तयन्तस्तत्तदाभास-  
व्युदासेन सम्यक्प्रतिपेक्षमानाः । अपि च तत्त्वमसीत्येतद्वाक्यं  
त्वंपदार्थस्य तत्पदार्थभावमाचष्टे । तत्पदेन च प्रकृतं सद्ब्रह्मेक्षितुं  
जगतो जन्मादिकारणमभिधीयते “ सत्यं ज्ञानमनन्तं ब्रह्म ”  
[ तै० २।१।१ ] “ विज्ञानमानन्दं ब्रह्म ” [ बृ० ३।९।  
२८ ] “ अदृष्टं द्रष्टुं ” [ बृ० ३।८।११ ] “ अविज्ञातं  
विज्ञातुं ” [ बृ० ३।८।११ ] “ अजमजरममरम् ” [ तृप्ति-  
होत्त० २ ] “ अस्थूलमनण्वहस्वमदीर्घम् ” [ बृ० ३।८।८ ]

र्थक्यं चोच्यते सर्वानेव वा प्रतीतिं विकल्पयति । अत्रेति । आद्यमङ्गी-  
करोति । भवेदिति । ब्रह्मणोऽपरोक्षत्वाद्वाक्यस्य परोक्षबोधित्वे प्रामाण्यायो-  
गादसति चित्तविक्षेपादिप्रतिबन्धे तस्यापरोक्षबोधित्वमेवेत्यर्थः । द्वितीयं  
दूषयति । यस्त्विति । असंभावनादिप्रतिबन्धे तन्निवृत्त्यर्थमावृत्तिरर्थवतीत्यर्थः ।  
तत्र श्रौतं लिङ्गमाह । तथा हीति । सूत्रकृताऽपि लिङ्गमङ्गीकृतवमित्याह । तथा चेति ।  
पूर्ववादी स्वोक्तं स्मारयति । नन्विति । अनुभवानुसारेण परिहरति । नेत्यादिना ।  
कथमावृत्तिरर्थवत्त्वं दृष्टं येन नानुपपत्तिस्तत्राऽऽह । दृश्यन्ते हीति । वाक्यार्थज्ञा-  
नस्य पदार्थधीपूर्वकत्वात्पदार्थयोश्च दुर्ज्ञानैत्वादावृत्त्या क्रमेणैव धीरिति हेत्वन्तरमाह ।  
अपि चेति । तत्र तत्पदवाच्यमर्थमाह । तदिति । तस्यैव लक्ष्यमर्थमाह । सत्यमिति ।

१ ट. नामेति । २. इ. 'तिपाद्य' । ३ ख. ठ. ड. 'त्वात्तद्वा' । ४ ठ. ड. 'वेत्वा' ।  
५ क. 'ज्ञातत्वा' ।

इत्यादिशास्त्रप्रसिद्धम् । तत्राजादिशब्दैर्जन्मादयो भावविकारा  
निवर्तिताः । अस्थूलादिशब्दैश्च स्थूल्यादयो द्रव्यधर्माः । विज्ञा-  
नादिशब्दैश्च चैतन्यप्रकाशात्मकत्वमुक्तम् । एष व्यावृत्तसर्वसंसा-  
रधर्मकोऽनुभवात्मको ब्रह्मसंज्ञकस्तत्पदार्थो वेदान्ताभियुक्तानां  
प्रसिद्धः । तथा त्वंपदार्थोऽपि प्रत्यगात्मा श्रोता देहादारभ्य  
प्रत्यगात्मतया संभाव्यमानश्चैतन्यपर्यन्तत्वेनावधारितः । तत्र  
येषामेतौ पदार्थावज्ञानसंशयविपर्ययप्रतिबद्धौ तेषां तत्त्वमसीत्पे-  
तद्वाक्यं स्वार्थं प्रेमा नोत्पादयितुं शक्नोति पदार्थपूर्वकत्वाद्वाक्या-  
र्थस्येत्यतस्तान्प्रत्येष्टव्यः पदार्थविवेकप्रयोजनः शास्त्रयुक्त्य-  
भ्यासः । यद्यपि च प्रतिपत्तव्य आत्मा निरंशस्तथाऽप्यध्वारो-  
पितं तस्मिन्बह्वंशत्वं देहेन्द्रियमनोबुद्धिविषयवेदनादिलक्षणं तत्रै-  
केनावधानेनैकभंशमपोहत्यपरेणापरमिति युज्यते तत्रै क्रमवती  
प्रतिपत्तिः । तत्तु पूर्वरूपमेवाऽऽत्मप्रतिपत्तेः । येषां पुनर्निपुणम-  
तीनां नाज्ञानसंशयविपर्ययलक्षणः पदार्थविषयः प्रतिबन्धोऽस्ति  
ते शक्नुवन्ति सकृदुक्तमेव तत्त्वमसिवाक्यार्थमनुभवितुमिति तान्प्र-  
त्योवृत्त्यानर्थक्यमिष्टमेव । सकृदुत्पन्नैव ह्यात्मप्रतिपत्तिरविद्यां

अजमित्यादिवाक्यस्यार्थमाह । तत्रेति । अस्थूलादिवाक्यस्यार्थमाह । अस्थू-  
लादीति । सत्यज्ञानादिवाक्यस्यापुनरुक्तमर्थमाह । विज्ञानादीति । श्रौते तदर्थे विद्व-  
दनुभवमपि प्रमाणयति । एष इति । तत्पदार्थं वाच्यं लक्ष्यं च सप्रमाणमुक्त्वा त्वंप-  
दार्थमपि विभज्य दर्शयति । तथेति । अवधारितो योऽयं विज्ञानमयः प्राणेषु यः  
प्राणेन प्राणितात्यादिनेति शेषः । स्यातामेतौ पदार्थौ तथाऽपि कथमावृत्तेरर्थवत्त्वं  
तत्राऽऽह । तत्रेति । यत्तु मेयस्यानंशत्वादावृत्त्यानर्थक्यमिति तत्राऽऽह । यद्यपीति ।  
आरोपितव्यावर्त्याशबाहुल्यात्क्रमवत्त्वं प्रतिपत्तेरर्थवदित्यर्थः । तत्त्वमसिवाक्यादहंब्रह्मे-  
तिवाक्यार्थज्ञाने सति कथं क्रमापेक्षेत्याशङ्क्याऽऽह । तच्चिति । क्रमेण जातं पूर्व-  
ज्ञानमात्मसाक्षात्कारात्पूर्वकालमेव ततोऽसंभावनादिनिराससहितवाक्योत्थतत्त्वसाक्षा-  
त्कारे नास्त्येवाऽऽवृत्त्यपेक्षेत्यर्थः । मन्दमध्यमौ प्रति साक्षात्कारात्पूर्वं श्रवणाद्यावृत्तेर-  
र्थवत्त्वमुक्तम् । इदानीमुत्तमं प्रत्यावृत्त्यानर्थक्यमुक्तं विवृणोति । येषामिति । उत्पन्नाऽपि  
धीरावृत्तिमपेक्षते फलायेत्याशङ्क्याऽऽह । सकृदांत । उत्पन्ने ज्ञाने यदावृत्त्या-

१ ड. अ. 'जन्याद' । २ अ. 'त्मा द्रष्टा श्रो' । ३ ड. ज. ट. 'श्रोतुर्देहा' । क. 'श्रोतो' ।  
४ क. ज. 'कथं न स्वा' । ५ क. ज. 'प्रमाणमुत्पा' । ६ ड. ज. अ. ट. 'र्थज्ञानपू' । ७ ड. अ. 'र्थ-  
ज्ञानस्ये' । ८ ट. 'शक्तत्वं' । ९ झ. 'त्र विक्र' । १० ट. 'त्यान' ।

निवर्तयतीति नात्र कश्चिदपि क्रमोऽभ्युपगम्यते । सत्यमेवं  
 युज्येत यदि कस्यचिदेवं प्रतिपत्तिर्भवेत् । बलवती ह्यात्मनो  
 दुःखित्वादिप्रतिपत्तिः । अतो न दुःखित्वाद्यभावं कश्चित्प्रतिप-  
 द्यत इति चेत् । न । देहाद्यभिमानवदुःखित्वाद्यभिमानस्य मिथ्या-  
 भिमानत्वोपपत्तेः । प्रत्यक्षं हि देहे छिद्यमाने दह्यमाने वाऽहं  
 छिद्ये दह्ये इति च मिथ्याभिमानो दृष्टः । तथा बाह्यतरेष्वपि  
 पुत्रमित्रादिषु संतप्यमानेष्वहमेव संतप्य इत्यध्यारोपो दृष्टः ।  
 तथा दुःखित्वाद्यभिमानोऽपि स्यात् । देहादिवदेव चैतन्याद्द-  
 हिरुपलभ्यमानत्वादुःखित्वादीनाम् । सुषुप्तादिषु चाननुवृत्तेश्चैत-  
 न्यस्य तु सुषुप्तेऽप्यनुवृत्तिमामनन्ति “यद्वै तन्न पश्यति पश्यन्वै  
 तन्न पश्यति” [ बृ० ४ । ३ । २३ ] इत्यादिना । तस्मा-  
 त्सर्वदुःखैर्विनिर्मुक्तैकचैतन्यात्मकोऽहमित्येष आत्मानुभवः । न  
 चैवमात्मानमनुभवतः किञ्चिदन्यत्कृत्यमवशिष्यते । तथा च  
 श्रुतिः “ किं प्रजया करिष्यामो येषां नोऽयमात्माऽयं लोकः  
 [ बृ० ४ । ४ । २२ ] इत्यात्मविदः कर्तव्याभावं दर्शयति ।  
 स्मृतिरपि—

नर्थक्यं तदङ्गीकुर्वन्नाह । सत्यमिति । वाक्यादीदृशी धीः स्यादित्याशङ्क्याध्यक्षादि-  
 विरोधान्मैवमित्याह । बलवतीति । सा वाक्यीयविद्योच्छेद्यत्वाद्भ्रान्तिरित्याश-  
 ङ्क्याऽऽह । अत इति । दुःखित्वादिप्रत्ययस्य सर्वदा सर्वेषामुत्पद्यमानस्य बलवत्त्वादेव  
 विद्योच्छेद्यत्वायोगान्न भ्रान्तितेत्यर्थः । तथाविधस्यापि देहात्माभिमानस्य भ्रान्तित्वा-  
 दुःखित्वाद्यभिमानस्यापि युक्तिबाधितस्य भ्रान्तित्वसिद्धेर्नैवमित्याह । नेत्यादिना ।  
 उक्तं दृष्टान्तं प्रत्यक्षदृष्टान्ताभ्यां स्पष्टयति । प्रत्यक्षं हीति । दुःखादयस्तत्त्वतो  
 नाऽऽत्मधर्मा वेद्यत्वात्संमतवदिति दार्ष्टान्तिकमाह । तथेति । व्यभिचारित्वाच्च दुःखा-  
 दीनां रूपादिवस्तत्त्वतो नाऽऽत्मधर्मतेत्याह । सुषुप्तेति । तर्हि चैतन्यमपि न स्वरूप-  
 मननुवृत्तत्वादुःखादिवादित्याशङ्क्याऽऽह । चैतन्यस्येति । दुःखित्वादिधीर्भिथ्याभिमा-  
 नश्चैतन्यमेवाव्यभिचारिरूपमिति स्थिते फलितमाह । तस्मादिति । यथोक्तानुभवे  
 वाक्यादिविरुद्धेऽपि किमित्यावृत्तिर्नेष्यते तत्राऽऽह । न चेति । तस्मादेवानुभवात्कृ-  
 त्कृत्यतेत्यत्र मानमाह । तथा चेति । रतिरासक्तिस्त्वत्फलं वृत्तिस्तृप्तेरपि फलं संतोष  
 इति भेदः । यत्तु साक्षात्कारात्पूर्वमावृत्तेरर्थवत्त्वमुक्तं तदधिकविवक्षया निगमयति ।

[अ. ४ पा. १ सू. ३] आनन्दगिरिकृतटीकासंवलितशांकरभाष्यसमेतानि । १०४१

“ यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ”

[ भ० गी० ३ । १७ ] इति । यस्य तु नैषोऽनुभवो  
द्रागिव जायते तं प्रत्यनुभवार्थ एवाऽऽवृत्त्यभ्युपगमः ।  
तत्रापि न तत्त्वमसिवाक्यार्थात्प्रच्याव्याऽऽवृत्तौ प्रवर्तयेत् । न  
हि वरघाताय कन्यामुद्गाहयन्ति । नियुक्तस्य चास्मिन्नधिकृ-  
तोऽहं कर्ता मयेदं कर्तव्यमित्यवश्यं ब्रह्मप्रत्ययाद्विपरीतप्रत्यय  
उत्पद्यते । यस्तु स्वयमेव मन्दमतिरप्रतिभानात् वाक्यार्थं जिहा-  
सेत्तस्यैतस्मिन्नेव वाक्यार्थे स्थिरीकार आवृत्त्यादिवाचोयुक्त्याऽ-  
भ्युपेयते । तस्मात्परब्रह्मविषयेऽपि प्रत्यये तदुपायोपदेशेष्वावृ-  
त्तिसिद्धिः ॥ २ ॥ ( १ )

आत्मेति तूपगच्छन्ति ग्राहयन्ति च ॥ ३ ॥ ( २ )

यस्येति । द्रागिति झटिति । नियोगबलादावृत्तौ प्रवृत्तेर्नियोगार्थाऽऽवृत्तिर्नानुभवार्थ-  
त्याशङ्क्याऽऽह । तत्रापि । अहं ब्रह्मास्मीतिप्रत्ययात्प्रच्याव्य नाऽऽवृत्तौ पुरुषं  
प्रवर्तयेत्प्रधानविरोधात् । अकर्त्रात्मानुभवाय हि श्रवणादिविधिर्न नियोगायेत्यर्थः ।  
प्रधानविरोधायोगे दृष्टान्तमाह । न हीति । नियोगार्थमावृत्त्युपगमेऽपि तस्मादेवाक-  
र्त्रात्मधीसिद्धेर्न तद्ग्राहतिरित्याशङ्क्याऽऽह । नियुक्तस्येति । नियोगानङ्गीकारे कुतः  
श्रोतव्यादिवाक्यैः श्रवणाद्यावृत्तिसिद्धिस्तत्राऽऽह । यस्त्विति । अप्रतिभानादसंभाव-  
नादिप्रतिबन्धादिति यावत् । स्थिरीकारोऽसंभावनाद्यपोहेनावगमदाढ्यं वेदोपासीतेत्या-  
वृत्तिर्वाचोयुक्तिः । आदिशब्देन श्रोतव्यादिवाक्यं गृह्यते । अहंग्रहोपासनेषु श्रवणा-  
दिषु च सगुणनिर्गुणसाक्षात्कारफलेष्वावृत्त्याऽनुष्ठानमित्यधिकरणार्थमुपसंहरति । तस्मा-  
दिति । अपरब्रह्मविषयप्रत्यये स्वरूपावृत्तिवदित्यपेरर्थः ॥ २ ॥ ( १ )

श्रवणमनननिदिध्यासनादि साधनान्यावृत्त्याऽनुष्ठेयानीत्युक्तम् । तत्र निदिध्यासन-  
काले कथं प्रत्ययावृत्तिस्तत्राऽऽह । आत्मेति त्विति । यद्यपि शब्दादेव प्रमित  
इत्यादिषु जीवब्रह्मैक्यं श्रुतिभिरुक्तं तथाऽपि तासामेव विरुद्धार्थत्वादुपचरितविषयत्व-  
माशङ्क्यात्र समाधीयते । विरोधसमाधेरविरोधाध्यायसंगतत्वेऽपि महावाक्यार्थविरोध-  
समाधेः समाधानन्तरङ्गत्वादिह संगतिरिति मत्वा विषयोक्तिपूर्वकमुभयथाप्रसिद्धेः संश-

१ क. जायेत । २ क. ड. ज. अ. ट. 'त्ययविप' । ३ क. ड. अ. 'नाद्वाक्या' । ४ ड. 'ति ।  
नि' । ५ क. 'वृत्त्यभ्युप' ।



यः शास्त्रोक्तविशेषणः परमात्मा स किमहमिति ग्रहीतव्यः  
किं वा मदन्य इत्येतद्विचारयति । कथं पुनरात्मशब्दे प्रत्यगा-  
त्मविषये श्रूयमाणे संशय इति । उच्यते । अयमात्मशब्दो  
मुख्यः शक्यतेऽभ्युपगन्तुं सति जीवेश्वरयोरभेदसंभव इतरथा  
तु गौणोऽयमभ्युपगन्तव्य इति मन्यते । किं तावत्प्राप्तं नाह-  
मिति ग्राह्यः । न ह्यपहतपाप्मत्वादिगुणो विपरीतगुणत्वेन  
शक्यते ग्रहीतुं विपरीतगुणो वाऽपहतपाप्मत्वादिगुणत्वेन । अप-  
हतपाप्मादिगुणश्च परमेश्वरस्तद्विपरीतगुणस्तु शारीरः । ईश्व-  
रस्य च संसार्यात्मत्व ईश्वराभावप्रसङ्गः । ततः शास्त्रानर्थक्यम् ।  
संसारिणोऽपीश्वरात्मत्वेऽधिकार्यभावाच्छास्त्रानर्थक्यमेव । प्रत्य-  
क्षादिविरोधश्च । अन्यत्वेऽपि तादात्म्यदर्शनं शास्त्रात्कर्तव्यं  
प्रतिमादिष्विव विष्णवादिदर्शनमिति चेत्काममेवं भवतु ।  
न तु संसारिणो मुख्य आत्मेश्वर इत्येतन्नः प्रापयितव्यम् ।

यमाह । य इति । संशयाभावादविकरणमाक्षिपति । कथमिति । आत्मशब्दस्य  
मुख्यार्थत्वे सत्यभेदसिद्धिस्तत्सिद्धौ च तस्य मुख्यार्थत्वसिद्धिरित्यन्योन्याश्रयान्माना-  
न्तरविरोधाच्च तन्मुख्यार्थत्वासिद्धेस्तदालम्बनेन संशयानाक्षेपौदविकरणमारभ्यमित्याह ।  
उच्यत इति । अत्रैव च विरोधपरिहारफले समाध्युपयोगितया प्रासङ्गिके ध्यानाव-  
स्थायां प्रत्यक्त्वेन ब्रह्मप्रतिपत्त्यनुष्ठानोक्त्या पादादिसंगतिः । पूर्वपक्षे श्रुतीनामैक-  
गोचराणामुपचरितार्थत्वम् । सिद्धान्ते तासां मुख्यार्थत्वं फलतीत्याशयवान्निमृत्स्य  
पूर्वपक्षं गृह्णाति । किमिति । द्वा सुपर्णेत्यादिभेदश्रुतेरुपास्योपासकादिभावभेदलिङ्गश्च  
भेद इत्यर्थः । युक्तितो भेदमाह । न हीति । तयोर्विरुद्धगुणत्वमसिद्धमित्याशङ्क्या-  
ऽऽह । अपहतेति । किं चाभेदेऽपि किमीश्वरस्य जीवात्मता किं वा जीवस्थेश्वरात्म-  
तेति विकल्प्याऽऽद्यं दूषयति । ईश्वरस्येति । द्वितीयं प्रत्याह । संसारिणोऽपीति ।  
अहं सुखीत्याद्यनुभवेन विरुद्धस्वभावत्वाद्भेदो दहनतुहिनवादित्यनुमानेन च विरो-  
धान्न तयोरैक्यमित्याह । प्रत्यक्षादीति । एकत्वोपदेशानां तर्हि का गतिरित्याशङ्क्य  
व्याजेन तद्वतिमाह । अन्यत्वेऽपीत्यादिना । तादात्म्यदर्शनाङ्गीकारे नास्ति विप्रति-  
पत्तिरित्याशङ्क्याऽऽह । न च्छिवात् । एकत्वश्रुतीनां प्राप्तमुपचरितार्थत्वमनूद्य सिद्धान्त-

१ ड. अ. इति तावद्विं । २ ट. 'शयः । उं । ३ क. 'पाप्मादि' । ४ ड. ज. अ. ट.  
'पाप्मत्वादि' । ५ क. 'श्वरो विप' । ६ क. 'गुणः शा' । ७ ट. 'सङ्गात्ततः । ८ ट. 'क्यमेव । सं' ।  
९ क. ज. अ. 'त्येतावन्नः । १० ड. अ. 'व्यमिति । एं । ११ ट. ड. 'पाधि' । १२ क. 'त्र वि' ।  
१३ ड. ट. 'शङ्काव्या' ।

एवं प्राप्ते ब्रूमः । आत्मेत्येव परमेश्वरः प्रतिपत्तव्यः । तथा हि परमेश्वरप्रक्रियायां जाबाला आत्मत्वेनैवैतमुपगच्छन्ति “ त्वं वा अहमस्मि भगवो देवतेऽहं वै त्वमसि देवते ” इति । तथाऽन्येऽपि “ अहं ब्रह्मास्मि ” इत्येवमादय आत्मत्वोपगमा द्रष्टव्याः । ग्राहयन्ति चाऽऽत्मत्वेनैवेश्वरं वेदान्तवाक्यानि “ एष त आत्मा सर्वान्तरः ” [ बृ० ३ । ४ । १ ] “ एष त आत्माऽन्तर्याम्यमृतः ” [ बृ० ३ । ७ । ३ ] “ तत्सत्यं स आत्मा तत्त्वमसि ” [ छा० ६ । ८ । ७ ] इत्येवमादीनि । यदुक्तं प्रतीकदर्शनमिदं विष्णुप्रतिमान्यायेन भविष्यतीति तदयुक्तं गौणत्वप्रसङ्गात् । वाक्यवैरूप्याच्च । यत्र हि प्रतीकदृष्टिरभिप्रेयते सकृदेव तत्र वचनं भवति । यथा “ मनो ब्रह्म ” [ छा० ३ । १८ । १ ] “ आदित्यो ब्रह्म ” [ छा० ३ । १९ । १ ] इत्यादि । इह पुनस्त्वमहमस्म्यहं च त्वमसीत्याहातः प्रतीकश्रुतिवैरूप्यादभेदप्रतिपत्तिः । भेददृष्ट्यपवादाच्च । तथा हि “ अथ योऽन्यां देवतामुपास्तेऽन्योऽसावन्योऽहमस्मीति न स वेद ” [ बृ० १ । ४ । १० ] “ मृत्योः स मृत्युमाप्नोति य इह नानेव पश्यति ” [ बृ० ४ । ४ । १९ । कठ० ४ । १० । आत्मप्रबो० १ ] “ सर्वं तं परादाद्योऽन्यत्राऽऽत्मनः सर्वं वेद ” [ बृ० ४ । ५ । ७ ] इत्येवमाद्या भूयसी श्रुतिर्भेददर्शनमपवादति । यत्तुक्तं न विरुद्धगुणयोरन्योन्यात्मत्वसंभव इति । नायं

यति । एवमिति । सिद्धान्तसूत्रं योजयति । आत्मेत्येवेति । तत्र मानमाह । तथा हीति । आत्मत्वोपगमान्तराणि दर्शयति । तथेति । आदिशब्देन तद्योऽहं सोऽसौ योऽसौ सोऽहमित्यादयो गृह्यन्ते । सूत्रावयवमवशिष्टं व्याचष्टे । ग्राहयन्तीति । परोक्तमनूद्य दूषयति । यदुक्तमित्यादिना । एकत्वश्रुतीनामपूर्वार्थत्वफलवच्चाभ्यां तात्पर्यसिद्धेर्मुख्यवृत्तिसंभवे गौणत्वायोगाद्वैतश्रुतीनां तल्लिङ्गानां च तद्वैपरीत्यात्कल्पितभेदालम्बनत्वान्मुख्यमेव जीवब्रह्मणोरैक्यमित्यर्थः । इतश्च नेदं प्रतीकदर्शनमित्याह । वाक्येति । भेदस्य निन्धमानत्वाच्चाभेदस्यैव प्रतिपाद्यतेत्याह । भेदेति । विरुद्धस्वभावत्वाद्भेदो जीवब्रह्मणोरित्युक्तमनूद्य प्रत्याह । यत्त्विति । बिम्बप्रतिबिम्बवदुपाधिकृतो विरुद्धधर्माध्यासो न वास्तवस्तथा च तात्त्विकमैक्यमित्यर्थः ।

दोषः । विरुद्धगुणताया मिथ्यात्वोपपत्तेः । यत्पुनरुक्तमीश्वराभा-  
वप्रसङ्ग इति तदसत् । सास्त्रप्रामाण्यादनभ्युपगमाच्च । न हीश्व-  
रस्य संसार्यात्मत्वं प्रतिपाद्यत इत्यभ्युपगच्छामः किं तर्हि संसा-  
रिणः संसारित्वापोहेनेश्वरात्मत्वं प्रतिपिपादयिषितमिति । एवं  
च सत्यद्वैतेश्वरस्यापहतपाप्मत्वादिगुणता विपरीतगुणता त्वित-  
रस्य मिथ्येति व्यवतिष्ठते । यदप्युक्तमधिकार्यभावः प्रत्यक्षादि-  
विरोधश्चेति । तदप्यसत् । प्राक्प्रबोधात्संसारित्वाभ्युपगमात् ।  
तद्विषयत्वाच्च प्रत्यक्षादिव्यवहारस्य । “ यत्र त्वस्य सर्वमात्मै-  
वाभूत्तत्केन कं पश्येत् ” [ बृ० २ । ४ । १४ ] इत्यादिना हि  
प्रबोधे प्रत्यक्षाद्यभावं दर्शयति । प्रत्यक्षाद्यभावे श्रुतेरप्यभावप्र-  
सङ्ग इति चेत् । न । इष्टत्वात् । “ अत्र पिताऽपिता भवति ”  
[ बृ० ४ । ३ । २२ ] इत्युपक्रम्य “ वेदा अवेदाः ” [ बृ०  
४ । ३ । २२ ] इति वचनादिष्यत एवास्माभिः श्रुतेरप्यभावः  
प्रबोधे । कस्य पुनरयमप्रबोध इति चेत् । यस्त्वं पृच्छसि तस्य  
त इति वदामः । नन्वहमीश्वर एवोक्तः श्रुत्या यद्येवं प्रतिबु-

अभेदेऽपि संसार्थात्मत्वमीश्वरस्य संसारिणो वा तदात्मत्वमिति विकल्प्याऽऽद्ये यद्वृ-  
षणं तदनुभाष्य दूषयति । यत्पुनरिति । अनभ्युपगमं विवृणोति । न हीति ।  
द्वितीयं प्रश्नपूर्वकमङ्गीकरोति । किमिति । विरुद्धांशहान्या जीवस्य ब्रह्मत्वे प्रति-  
पाद्ये विरुद्धधर्मत्वमुक्तमसिद्धमेवेति फलितमाह । एवं चेति । संसारिणः संसारित्वा-  
पोहेन ब्रह्मत्वे साध्ये परोक्तमनूद्य निरस्यति । यदपीति । अधिकार्यभावादिरेकत्व-  
ज्ञानात्पूर्वमूर्ध्व वेति विकल्प्याऽऽद्यं निराह । प्रागिति । द्वितीयमङ्गीकरोति । यत्रेति ।  
श्रुतिश्रद्धालुतया शङ्कते । प्रत्यक्षादीति । तत्त्वज्ञानादूर्ध्व श्रुत्यभावस्येष्टत्वान्नानिष्ठा-  
पत्तिरित्याह । नेष्टत्वादिति । तदेव स्पष्टयति । अत्रेति । गूढाभिप्रायः सन्पृच्छति ।  
कस्येति । यस्य भ्रान्तिस्तस्याज्ञानमित्याह । यस्त्वमिति । साभिप्रायं पूर्ववादी प्रक-  
टयति । नन्वेति । अविद्यातज्जभ्रान्त्योरनिर्वाच्यत्वाद्वोदे सति तयोरसत्त्वान्नाऽऽश्रया-  
पेक्षेत्याह । यद्येवमिति । अनिर्वाच्यत्वादविद्यायाश्चोद्यान्तरमपि निरस्तमित्याह ।

१ क. ज. 'वं स' । २ ज. 'ता त्वीश्वर' । ३ ज. 'रस्येति' । ४ झ. प्रबु' । ५ क. 'य  
तद्वृषयति' ।

[अ. ४ पा. १ सू. ४] आनन्दगिरिकृतटीकासंवलितशांकरभाष्यसमेतानि । १०४५

द्वोऽसि नास्ति कस्यचिदप्रबोधः । योऽपि दोषश्चोद्यते कैश्चिदवि-  
द्यया किञ्चाऽऽत्मनः सद्वितीयत्वादद्वैतानुपपत्तिरिति सोऽप्येतेन  
प्रत्युक्तः । तस्मादात्मैत्येवेश्वरे मनो दधीत ॥ ३ ॥ ( २ )

न प्रतीके न हि सः ॥ ४ ॥ ( ३ )

“मनो ब्रह्मेत्युपासीतेत्यध्यात्ममथाधिदैवतमाकाशो ब्रह्मेति”  
[ छा० ३ । १८ । १ ] तथा “आदित्यो ब्रह्मेत्यादेशः”  
[ छा० ३ । १९ । १ ] “स यो नाम ब्रह्मेत्युपास्ते” [ छा०  
७ । १ । ५ ] इत्येवमादिषु प्रतीकोपासनेषु संशयः । किं तेष्व-  
ध्यात्मग्रहः कर्तव्यो न वेति । किं तावत्प्राप्तं तेष्वध्यात्मग्रह एव  
युक्तः । कस्मात् । ब्रह्मणः श्रुतिष्वात्मत्वेन प्रसिद्धत्वात् । प्रती-  
कानामपि ब्रह्मविकारत्वाद्ब्रह्मत्वे सत्यात्मत्वोपपत्तेरिति । एवं प्राप्ते  
ब्रूमः । न प्रतीकेष्वात्ममतिं बध्नीयात् । न हि स उपासकः प्रती-  
कार्त्तं व्यस्तान्यात्मत्वेनाऽऽकलयेत् । यत्पुनर्ब्रह्मविकारत्वात्प्र-

योऽपीति । अभेदश्रुतीनां सिद्धे मुख्यार्थत्वे फलितमुपसंहरति । तस्मादिति ॥ ३ ॥ ( २ )  
आत्मैत्वमतिरीश्वरे कार्येत्युक्तम् । इदानीं प्रतीकविशेषणस्याधीश्वरस्याऽऽत्मत्वात्त-  
द्वारा प्रतीकेष्वात्मत्वधीरिति प्राप्ते प्रत्याह । न प्रतीक इति । प्रतीकोपासनान्युदा-  
हृत्योपास्तिभूमयथादृष्टेः संशयमाह । मन इत्यादिना । जीवब्रह्माभेदं पूर्वोक्तमुपजीव्य  
ब्रह्मदृष्टिमाक्षु प्रतीकेषु ब्रह्माभिन्नजीवदृष्टिरहमिति कार्येति प्रश्नपूर्वकं पूर्वपक्षमाह ।  
किं तावदिति । अत्र प्रासङ्गिकाहंमतिनिरासेन प्रतीकोपास्तिषु प्रयोगभेदोक्त्या पादा-  
दिसंगतिः । पूर्वपक्षे प्रतीकोपास्तीनामहंग्रहोपास्तिभिरविशेषः । सिद्धान्ते विशेषः  
सिध्यतीत्यङ्गीकृत्य पूर्वपक्षे हेतुं पृच्छति । कस्मादिति । प्रतीकेष्वात्मत्वग्रहे तेषामा-  
त्मत्वोपपत्तिहेतुमाह । ब्रह्मण इति । तस्याऽऽत्मत्वेऽपि तेषां कथमात्मत्वं तत्राऽऽह ।  
प्रतीकानामिति । ब्रह्मधीयुक्तानि प्रतीकान्यहमिति ग्राह्याणि ब्रह्माभिन्नत्वात्तद्व-  
दित्यर्थः । द्विविधोपास्तिष्वविशेषे प्राप्ते सिद्धान्तमाह । एवमिति । न प्रतीकेष्वात्म-  
मतिं कुर्यादैक्यचोदनाभावे सति स्वतोभिन्नत्वादुद्गीथादिवदित्याह । नेत्यादिना ।  
यत्तु ब्रह्मरूपत्वादहमिति ग्राह्याणीति तत्र किमात्मत्वानुभवादात्मत्वेन ग्राह्याणि किं  
वा मानान्तरसिद्धत्वान्नाऽऽद्य इत्याह । न हीति । द्वितीयमनूद्य दूषयति । यदिति ।

१ ड. ज. 'दात्मन्येवे' । २ ट. 'त' । आत्मेश्वराधिकरणम् । न । ३ ट. 'तेष्वात्म' । ४ ज.  
ट. 'नि यस्ता' । ५ ट. 'त्वेनावक' । ६ ठ. ड. 'त्यतत्त्वम्' । ७ ड. 'पक्षहे' । ८ क. झ. 'पति हे' ।  
९ क. 'त्यतत्त्वानु' ।



तीकानां ब्रह्मत्वं ततश्चाऽऽत्मत्वमिति । तदसत् । प्रतीकाभावप्रसङ्गात् । विकारस्वरूपोपमर्देन हि नामादिजातस्य ब्रह्मत्वमेवाऽऽश्रितं भवति । स्वरूपोपमर्दे च नामादीनां कुतः प्रतीकत्वमात्मग्रहो वा । न च ब्रह्मण आत्मत्वाद्ब्रह्मदृष्ट्युपदेशेष्व्वात्मदृष्टिः कल्प्या । कर्तृत्वाद्यनिराकरणात् । कर्तृत्वादिसर्वसंसारधर्मनिराकरणेन हि ब्रह्मण आत्मत्वोपदेशः । तदनिराकरणेन चोपासनविधानम् । अतश्चोपासकस्य प्रतीकैः समत्वादात्मग्रहो नोपपद्यते । न हि रुचकस्वस्तिकयोरितरेतरात्मत्वमस्ति । सुवर्णात्मनैव तु ब्रह्मात्मनैकत्वे प्रतीकाभावप्रसङ्गमवोचाम । अतो न प्रतीकेष्व्वात्मदृष्टिः क्रियते ॥ ४ ॥ ( ३ )

### ब्रह्मदृष्टिरुत्कर्षात् ॥ ५ ॥ ( ४ )

तेष्वेवोदाहरणेष्वन्यः संशयः । किमादित्यादिदृष्टयो ब्रह्मण्यध्यासितव्याः किंवा ब्रह्मदृष्टिरादित्यादिष्विति । कुतः संशयः ।

प्रसङ्गमेव प्रकटयति । विकारेति । तथाऽपि को दोषस्तत्राऽऽह । स्वरूपेति । वस्तुवृत्तेन विकाररूपेण नामादीनां ब्रह्मत्वायोगाज्जीवित्वलयेन जीवस्य ब्रह्मत्वोक्तिवत्प्रतीकत्वलयेन तेषामपि ब्रह्मत्वोक्तावाल्म्बनाभावाद्दुपास्तिविविर्न स्यादित्यर्थः । यत्तु ब्रह्मत्वे सत्यात्मत्वमिति तत्राऽऽह । न चेति । प्रतीकोपदेशेषु कथं कर्तृत्वाद्यनिराकरणं तदाह । कर्तृत्वादिति । तन्निराकरणे तद्विविरेव न स्यादिति भावः । प्रतीकानां जीवस्य च परिच्छिन्नतया साम्यं गृहीत्वा फलितमाह । अतश्चेति । सत्यपि तुल्यत्वे किमिति जीवस्य तेषु विधिवशादहंग्रहो न स्यात्तत्राऽऽह । न हीति । स्वरूपेणैक्याभावेऽपि रुचकस्वस्तिकयोः सुवर्णात्मनैक्यवादिहापि ब्रह्मात्मनैक्यादहंग्रहः स्यादित्याशङ्क्याऽऽह । सुवर्णेति । विकाररूपतिरस्कारेणैक्ये न प्रतीकतेत्युक्तमित्यर्थः । रुचकस्वस्तिकयोरपि मिथोव्यावृत्तयोर्नानुवृत्तसुवर्णाद्यात्मत्वकल्पनामृते सिध्यतीति सिद्धवत्कृत्योपसंहरति । अत इति ॥ ४ ॥ ( ३ )

अहंग्रहोपासनेष्विव प्रतीकोपासनेष्वहंग्रहेणानुष्ठानं नेत्युक्तम् । इदानीं प्रतीकोपासनेष्वेव क किंदृष्टिरध्यस्यवामिति संदिहानं प्रत्याह । ब्रह्मदृष्टिरिति । एकविषयत्वेनाधिकरणयोः संगतिं मन्वानो विषयसंशयो दर्शयति । तेष्वेवेति । प्रश्नपूर्वकं संशयवर्जिमाह । कुत इति । उक्तमेव व्यक्तीकर्तुं सामानाधिकरण्यधियं तावदर्श-

१ क. 'व ब्र' । २ ड. अ. 'त्मत्वेन' । ३ ट. 'ते' । प्रतीकाधिकरणम् । ब्र' । ४ ट. 'प्यध्यासि' । ५ ख. 'ह' । नेति । ६ ठ. ड. 'र्णात्मकत्वं क' ।

[अ०४पा०१सू०५]आनन्दगिरिकृतटीकासंवलितशांकरभाष्यसमेतानि।१०४७

सामानाधिकरण्ये कारणानवधारणात् । अत्र हि ब्रह्मशब्दस्याऽऽदित्यादिशब्दैः सामानाधिकरण्यमुपलभ्यते । आदित्यो ब्रह्म प्राणो ब्रह्म विद्युद्ब्रह्मेत्यादिसमानविभक्तिनिर्देशात् । न चात्राऽऽञ्जसं सामानाधिकरण्यमवकल्पते । अर्थान्तरवचनत्वाद्ब्रह्मादित्यादिशब्दानाम् । न हि भवति गौरश्च इति सामानाधिकरण्यम् । ननु प्रकृतिविकारभावाद्ब्रह्मादित्यादीनां मृच्छराषादिवत्सामानाधिकरण्यं स्यात् । नेत्युच्यते । विकारप्रविलेभ्यो ह्येवं प्रकृतिसामानाधिकरण्यात्स्यात् । ततश्च प्रतीकाभावप्रसङ्गमवोचाम । परमात्मवाक्यं चेदं तदानीं स्यात्तत्तश्चोपासनाधिकारो बाध्येत । परिमितविकारोपादानं च व्यर्थम् । तस्माद्ब्राह्मणोऽग्निर्वैश्वानर इत्यादिवदन्यत्रान्यदृष्ट्यध्यासे सति क्व किं दृष्टिरध्यस्यतामिति संशयः । तत्रानियमो नियमकारिणः शास्त्रस्याभावादित्येवं प्राप्तम् । अथ वाऽऽदित्यादिदृष्ट्य एव ब्रह्मणि कर्तव्या

यति । अत्रेति । तथाऽपि यथाकथंचिदस्य सामानाधिकरण्यस्य संभवे कुतः संशयसि-  
द्धिरित्याशङ्क्य सोऽयमिति वदेकत्वनिमित्तं वा प्रकृतिविकारत्वं निमित्तं वा समारोपकृतं  
वा तदिति विकल्प्याऽऽद्यं दूषयति । न चेति । भिन्नार्थशब्देषु तदभावमुदाहरति ।  
न हीति । द्वितीयमादत्ते । नन्विति । उपास्तिविरोधान्मैवमित्याह । नेतीति ।  
प्रविलयपरमेव वाक्यं नोपास्तिपरमित्याशङ्क्योपासीतेति श्रुतिविरोधान्मैवमित्याह ।  
परमात्मेति । प्रपञ्चप्रविलयद्वारा परमात्मपरत्वे वाक्यस्य कतिपयादित्यादिग्रहणमन-  
र्थकम् । न च सर्वोपलक्षणार्थं तद्ग्रहणं मुख्यसंभवे लक्षणायोगादित्याह । परि-  
मितेति । पक्षद्वयायोगात्परिशिष्टे तृतीये पूर्वोक्तः संशयः स्यादित्युपसंहरति । तस्मा-  
दिति । प्रासङ्गिकप्रकृतप्रतीकोपासनेषु स्वतन्त्रपुमर्थहेतुषु ब्रह्मदृष्ट्याऽनुष्ठानोक्त्या पादा-  
दिसंगतिः । पूर्वपक्षे लौकिकिन्यायविरोधः । सिद्धान्ते तदविरोधः सिध्यतीत्यभिप्रेत्य  
पूर्वपक्षयति । तत्रेति । यथाऽऽत्यन्तिकभेदो नमादिष्वहंग्रहभावे हेतुरुक्तस्तथा तेष्वेव  
ब्रह्मधीनियामकं न किंचिद्दृष्टं तस्मादनियम इत्यर्थः । उत्कृष्टनिकृष्टयोरुत्कृष्टमेवो-  
पास्यं फलविशेषवत्त्वाद्वाजादिवदित्याशङ्क्य साक्षात्पूर्वपक्षमाह । अथ वेति । आदि-  
त्यादिशब्दानां प्रथमश्रुतानामनुरोधेन चरमश्रुतं ब्रह्मपदं नेतव्यमिति चेन्न । तथा सति

१ ट. 'रवि' । २ क. 'लय एव ह्ये' । ३ क. ड. ज. ञ. 'न्यतरत्रा' । ४ क. ज. 'न्यतरह' ।  
५ ट. 'मित्यस्ति सं' । ६ ठ. ड. 'स्तिविधिवि' । ७ क. ख. 'ञ्वि' । ८ क. झ. 'रुक्तः । हेत्वर्थ  
विवृणाति । एवमिति । तथा । ९ ठ. ड. 'षत्वाद्वा' ।

इत्येवं प्राप्तम् । एवं ह्यादित्यादिदृष्टिभिर्ब्रह्मोपासितं भवति ब्रह्मो-  
पासनं च फलवदिति शास्त्रमर्यादा । तस्मान्न ब्रह्मदृष्टिरादित्या-  
दिष्विति । एवं प्राप्ते ब्रूमः । ब्रह्मदृष्टिरेवाऽऽदित्यादिषु  
स्यादिति । कस्मात् । उत्कर्षात् । एवमुत्कर्षेणाऽऽदित्यादयो दृष्टा  
भवन्ति । उत्कृष्टदृष्टेस्तेष्वध्यासात् । तथा च लौकिको न्यायोऽ-  
नुमतो भवति । उत्कृष्टदृष्टिर्हि निकृष्टेऽध्यसितव्येति लौकिको  
न्यायः । यथा राजदृष्टिः क्षत्तरि । स चातुसर्तव्यः । विपर्यये प्रत्यवा-  
यप्रसङ्गात् । न हि क्षत्तृदृष्टिपरिग्रहीतो राजा निकर्षं नीयमानः  
श्रेयसे स्यात् । ननु शास्त्रप्रामाण्यादनाशङ्कनीयोऽत्र प्रत्यवायप्र-  
सङ्गो न च लौकिकेन न्यायेन शास्त्रीया दृष्टिर्नियन्तुं युक्तेति ।  
अत्रोच्यते निर्धारिते शास्त्रार्थे एतदेवं स्यात् । संदिग्धे तु तस्मिन्-  
स्तन्निर्णयं प्रति लौकिकोऽपि न्याय आश्रीयमाणो न विरुध्यते ।  
तेन चोत्कृष्टदृष्ट्यध्यासे शास्त्रार्थेऽवधार्यमाणे निकृष्टदृष्टिमध्यस्थ-

फलाभावोपातादित्याह । ब्रह्मेति । पक्षद्वयेऽपि फलितमाह । तस्मादिति । आदि-  
त्यादिदृष्ट्या ब्रह्मोपास्यमिति प्राप्ते सिद्धान्तयति । एवमिति । नियमहेतुं प्रश्नपूर्व-  
कमाह । कस्मादिति । हेत्वर्थं विवृणोति । एवमिति । उत्कृष्टनिकृष्टयोरुत्कृष्टस्य  
द्रष्टव्यत्वादादित्यादिदृष्ट्या ब्रह्मोपास्यमित्युक्तमाशङ्क्याऽऽह । तथा चेति । किं  
तदनुसरणेनेत्याशङ्क्याऽऽह । स चेति । प्रसङ्गमेव दृष्टान्तेन स्पष्टयति । न हीति ।  
ब्रह्मण एव फलमत इति न्यायात्फलदातृत्वात्तस्यैवाऽऽदित्यादिधीभिरुपास्यतेति शङ्कते ।  
नन्विति । किंच शास्त्रस्य स्वत एव प्रामाण्यान्न लौकिकन्यायापेक्षेत्याह । न चेति ।  
ब्रह्मण एव फलदातृत्वेऽपि शास्त्रमादित्यादौ प्रतीके ब्रह्मधिया ध्येये तत्फलदमिति वा  
अवीत्यादित्यादिधिया ब्रह्मण्युपास्ये वेति शास्त्रार्थसंदेहे लोकानुसारेण निर्धारणमित्याह ।  
अत्रेति । लौकिकन्यायस्य निश्चयहेतुत्वे विपक्षे दोषमाह । तेनेति । न केवलं लौकि-  
कन्यायो निश्चायकः किं त्वादित्यादिशब्दानां प्रथमश्रुतत्वेन मुख्यार्थत्वमपीत्याह ।

१ क. 'दृष्ट्या ब्रह्मो' । २ ड. 'पासनं भ' । ३ ट. 'दिषु । ए' । ४ क. ड. ज. ट. 'नुमतो' ।  
५ क. ज. ज. ट. 'नुगन्तव्यः' । ६ क. 'सङ्गो न' । ७ क. 'रितशा' । ८ ड. ज. 'स्य प्रत्य' । ९ न.  
ठ. ड. 'वादिश्याशङ्क्याऽऽह' । १० ठ. ड. 'मित्याह' ।

नप्रत्यवेयादिति श्लिष्यते । प्राथम्याच्चाऽऽदित्यादिशब्दानां मुख्यार्थत्वमविरोधाद्ग्रहीतव्यम् । तैः स्वार्थवृत्तिभिरवरुद्धायां बुद्धौ पश्चादवतरतो ब्रह्मशब्दस्य मुख्येया वृत्त्या सामानाधिकरण्या-संभवाद्ब्रह्मद्विष्टविधानार्थतैवावतिष्ठते । इतिपरत्वादपि ब्रह्मशब्द-स्यैष एवार्थो न्याय्यः । तथा हि 'ब्रह्मेत्यादेशः' 'ब्रह्मेत्युपा-सीत' 'ब्रह्मेत्युपास्ते' इति च सर्वत्रेतिपरं ब्रह्मशब्दमुच्चारयति शुद्धां-स्त्वादित्यादिशब्दान् । ततश्च यथा शुक्तिकां रजतमिति प्रत्ये-तीत्यत्र शुक्तिवचन एव शुक्तिकाशब्दो रजतशब्दस्तु रजतप्र-तीतिलक्षणार्थः । प्रत्येत्येव हि केवलं रजतमिति न तु तत्र रजतमस्ति । एवमत्राप्यादित्यादीन्ब्रह्मेति प्रतीयादिति गम्यते । वाक्यशेषोऽपि च द्वितीयानिर्देशेनाऽऽदित्यादीनवोपास्ति-क्रियया व्याप्यमानान्दर्शयति " स य एतदेवं विद्वानादित्यं ब्रह्मेत्युपास्ते " [ छा० ३ । १९ । ४ ] " यो वाचं ब्रह्मे-त्युपास्ते " [ छा० ७ । २ । २ ] " यः संकल्पं ब्रह्मेत्यु-पास्ते " [ छा० ७ । ४ । ३ ] इति च । यत्तूक्तं ब्रह्मोपासन-मेवात्राऽऽदरणीयं फलवत्त्वायेति । तदयुक्तम् । उक्तेन न्याये-नाऽऽदित्यादीनामेवोपास्यत्वावगमात् । फलं त्वतिथ्याद्युपा-

प्राथम्यादिति । ब्रह्मशब्दस्य धीपरत्वे युक्त्यन्तरमाह । इतिपरत्वादिति । तस्येति-परत्वमेव स्फोरयति । तथा हीति । आदित्यादिशब्देषु वैलक्षण्यमाह । शुद्धानिति । अस्तु ब्रह्मशब्दस्येतिपरत्वंमपरत्वमादित्यादिशब्दानां च शुद्धत्वं तथाऽपि कथं द्विष्ट-परत्वार्थपरत्वव्यवस्थेत्याशङ्क्याऽऽह । ततश्चेति । रजतशब्दस्यापि शुक्तिश-ब्दवदर्थपरत्वं चेदिति शब्दयोगो व्यर्थः स्यादित्यर्थः । प्रतीतिश्चेत्तस्या निराल-म्बनत्वायोगादस्त्येव रजतमपीत्याशङ्क्याऽऽह । प्रत्येत्येवेति । प्रतीतिराभास-त्वान्न योग्यमालम्बनमस्तीत्यर्थः । लोकसिद्धमर्थं प्रकृते योजयति । एवमिति । किं चाऽऽदित्यादीनां द्वितीयाश्रुत्योपास्तिर्कर्मत्वेन प्राधान्यसिद्धेर्ब्रह्मशब्दस्य धीपरत्व-मेवेत्याह । वाक्येति । उत्कृष्टनिरुद्धयोरुत्कृष्टमेवोपास्थं फलविशेषपरत्वाद्राजादिवदि-त्युक्तमनुवदति । यच्चिति । आदित्यादीनामेवोपास्यत्वापेक्षद्वितीयाश्रुतिविरुद्धमनुमानमि-त्याह । तदिति । कथं तर्हि फलसिद्धिरित्याशङ्क्य हेतोरन्यथासिद्धिमाह । फलं त्विति ।

१ ज. ठ. 'धान्न हात' । २ क. ड. ज. अ. 'ख्यवृ' । ३ क. 'तैव व्यव' । ४ ट. 'ति स' । ५ ज. ट. 'शुद्धास्त्वा' । ६ ज. ट. 'शब्दाः' । ततश्च । ७ क. 'क्तिकाव' । ८ क. 'पासिक्रि' । ९ ज. ट. 'स्ते' 'मनो ब्रह्मेत्युपास्ते' 'यः' । १० क. ज. 'ति । य' । ११ ठ. ड. 'त्वमा' ।



सन इव आदित्याद्युपासनेऽपि ब्रह्मैव दास्यति सर्वाध्यक्षत्वात् ।  
वर्णितं चैतत् “ फलमत उपपत्तेः ” [ ब्र० सू० ३ । २ । ३८ ]  
इत्यत्र । ईदृशं चाऽऽत्र ब्रह्मण उपास्यत्वं यत्प्रतीकेषु तद्दृष्ट्य-  
धारोपणं प्रतिमादिष्विव विष्णवादीनाम् ॥ ५ ॥ ( ४ )

आदित्यादिमतयश्चाङ्ग उपपत्तेः ॥ ६ ॥ ( ५ )

“ य एवासौ तपति तमुद्रीथमुपासीत ” [ छा० १ । ३ ।  
१ ] “ लोकेषु पञ्चविधं सामोपासीत ” [ छा० २ । २ । १ ]  
“ वाचि सप्तविधं सामोपासीत ” [ छा० २ । ८ । १ ]  
“ इयमेवर्गग्निः साम ” [ छा० १ । ६ । १ ] इत्येवमादिष्व-  
ङ्गावबद्धेषूप्रासनेषु संशयः । किमादित्यादिषूद्रीथादिदृष्टयो विधी-  
यन्ते किं वोद्रीथादिष्वेवाऽऽदित्यादिदृष्टय इति । तत्रानियमो  
नियमकारणाभावादिति प्राप्तम् । न ह्यत्र ब्रह्मण इव कस्यचिदु-

धर्मस्यैव फलदत्वात्कुतो ब्रह्मणस्तथात्वं तत्राऽऽह । वर्णितं चेति । द्विती-  
येतिशब्दश्रुतिभ्यामुत्कृष्टदृष्ट्या निकृष्टमुपास्यमिति न्यायानुगृहीताभ्यामुक्तानुमानभङ्गा-  
दसंजातविरोधित्वेन प्रथमश्रुता आदित्यादय एव चरमश्रुततया संजातविरोधात्प्रत्यय-  
मात्रपरब्रह्मशब्देनार्पितब्रह्मदृष्टिविशिष्टा विशेषणतयोपास्यब्रह्मसामर्थ्यलब्धफलविशेषा  
ध्येया भवन्तीति भावः । कथं तर्हीदं ब्रह्मोपासनमिति प्रसिद्धिस्तत्राऽऽह । ईदृशं  
चेति ॥ ५ ॥ ( ४ )

पूर्ववदुत्कर्षरूपविशेषानवधारणादनियमेन वा गीतित्वेन क्रियारूपोद्रीथादीनां फलसं-  
निकर्षेणोत्कर्षादादित्यादिषु तद्दृष्टिकरणे प्रथमनिर्दिष्टानामादित्यादिषु ब्रह्मदृष्टिवत्प्राथमि-  
कादित्यादिषूद्रीथादिदृष्टिकरणे वा प्राप्ते प्रत्याह । आदित्यादीति । अङ्गाश्रितोपास-  
नान्युदाहृत्य विशेषानुपलब्ध्या संशयमाह । य एवेत्यादिना । पृथिव्यग्न्यन्तरिक्षा-  
दित्यद्युसंज्ञकेषु लोकेषु हिंकारप्रस्तावोद्रीथप्रतिहारनिधनरूपं पञ्चप्रकारं सामोपास्यं लोका-  
लोकदृष्ट्या तदुपास्यमित्यर्थः । वाचि सप्तविधमिति हिंकारप्रस्तावोकारोद्रीथप्रतिहारो-  
पद्रवनिधनरूपं सप्तप्रकारं साम वाच्युपास्यं वाग्दृष्ट्या सामोपास्यमित्यर्थः । प्रासङ्गि-  
काङ्गावबद्धोपासनेषु स्वतन्त्रफलेष्वनङ्गदृष्ट्याऽनुष्ठाननिरूपणात्पादादिसंगतिः । पूर्व-  
पक्षे दृष्टिकरणस्य फलवत्त्वम् । सिद्धान्तेऽपि तद्विरुद्धं सिध्यतीति स्वीकृत्य पूर्वपक्ष-  
माह । तत्रेति । नियमकारिणः शास्त्रस्याभावादित्युक्तं व्यनक्ति । न हीति । वैध-

१ क. 'के तं' । २ ट. 'य' । ब्रह्मदृष्ट्यधिकरणम् । आ. ' । ३ ट. 'आङ्गेषूपपत्तेः' । ४ ट. 'त' ।  
लोकेषु वा' । ५ ड. ब. 'वदृष्टे' । ६ ट. 'द्वेषु' । ७ क. ड. ज. न. 'दिष्वादित्या' । ८ ड. 'शिष्टवि' ।  
४ क. ठ. ड. 'स्तावागुद्री' ।

त्कर्षविशेषोऽवधार्यते । ब्रह्म हि समस्तजगत्कारणत्वादपहतपा-  
प्मत्वादिगुणयोगाच्चाऽऽदित्यादिभ्य उत्कृष्टमिति शक्यमवधार-  
यितुं न त्वादित्योद्गीथादीनां विकारत्वाविशेषात्किंचिदुत्कर्षवि-  
शेषावधारणे कारणमस्ति । अथ वा नियमेनैवोद्गीथादिमतय  
आदित्यादिष्वध्यस्येरन् । कस्मात् । कर्मात्मकत्वादुद्गीथादीनां  
कर्मणश्च फलप्राप्तिप्रसिद्धेः । उद्गीथादिमतिभिरुपास्यमाना  
आदित्यादयः कर्मात्मकाः सन्तः फलहेतवो भविष्यन्ति ।  
तथा च “ इयमेवर्गग्निः साम ” [ छा० १ । ६ । १ ] इत्यत्र  
“ तदेतदेतस्यामृच्यध्यूढं साम ” [ छा० १ । ६ । १ ] इत्यृ-  
क्शब्देन पृथिवीं निर्दिशति सामशब्देनाग्निं तच्च पृथिव्यग्न्योर्ऋ-  
क्सामदृष्टिचिकीर्षायामवकल्पते न ऋक्सामयोः पृथिव्यग्निदृष्टि-  
चिकीर्षायाम् । क्षत्तरि हि राजदृष्टिकरणाद्राजशब्द उपचर्यते  
न राजनि क्षत्तृशब्दः । अपि च “ लोकेषु पञ्चविधं सामोपा-  
सीत ” [ छा० २ । २ । १ ] इत्यधिकरणनिर्देशाल्लोकेषु सामा-  
ध्यसितव्यमिति प्रतीयते । “ एतद्वायत्रं प्रापेषु प्रोतम् ” [ छा०

म्येदृष्टान्तं स्पष्टयति । ब्रह्मेति । अङ्गानङ्गयोरपि कस्यचिद्विशेषो गम्यतामित्याश-  
ङ्क्याऽऽह । न त्विति । कर्मरूपाणामुद्गीथादीनामुत्कर्षभानमुपेत्य साक्षात्पूर्वपक्ष-  
माह । अथ वेति । नियमहेतुं पृच्छति । कस्मादिति । उद्गीथादिकर्माङ्गानां  
क्रियासमवायात्फलसाधनतयोत्कृष्टत्वादिति हेतुमाह । कर्मेति । किंच सिद्ध-  
रूपादित्याद्यात्मना चेदुद्गीथादयो दृष्टास्तदा न फलहेतवः । यदा तूद्गीथा-  
दिदृष्ट्याऽऽदित्यादयो दृष्टास्तदा तेषामपि फलहेतुत्वं स्यादित्याह । उद्गीथादीति ।  
अनङ्गेष्वेवाङ्गमतिकर्तव्यत्वं पृथिव्यग्न्योर्ऋक्सामशब्दप्रयोगादपि भावीत्याह । तथा  
चेति । तदेतदग्न्याख्यं सामैतस्यां पृथ्वीलक्षणायामृच्यध्यूढमुपरि श्रितमिति यावत् ।  
उक्तमेव दृष्टान्तेन स्पष्टयति । क्षत्तरीति । ऋचि पृथिवीदृष्टिः साम्नि चाग्निदृष्टिरिष्टा  
चेत्तदा प्रयोगवैपरीत्यं स्यात्तस्मात्पृथिव्यग्न्योर्ऋक्सामशब्दप्रयोगानुपपत्त्या तत्र कर्मा-  
ङ्गभूतकर्माध्याससिद्धिरित्यर्थः । इतश्चानङ्गेष्वङ्गमतिः कर्तव्येत्याह । अपि चेति ।  
सप्तम्या लोकानां सामधीविषयत्वनिर्देशादित्याह । अधिकरणेति । अन्यत्रापि सप्त-  
मीश्रुतेरनङ्गेष्वङ्गधीर्भावीत्याह । एतदिति । पूर्वाधिकरणसिद्धान्तन्यायेनाप्यनङ्गेष्वङ्ग-

१ क. ड. ज. अ. ट. ‘क्यतेऽव’ । २ ज. ट. ‘रणका’ । ३ क. ट. ‘तस्या’ । ४ क. ख. ठ.  
ड. पृथिवील’ । ५ क. ख. ठ. ड. ‘रि स्थित’ । ६ ख. ‘थिव्या द’ ।

२ । ११ । १ ] इति चैतदेव दर्शयति । प्रथमनिर्दिष्टेषु चाऽऽदि-  
 त्यादिषु चरमनिर्दिष्टं ब्रह्माध्यस्तम् “ आदित्यो ब्रह्मेत्या-  
 देशः ” [ छा० ३ । १९ । १ ] इत्यादिषु । प्रथमनिर्दिष्टाश्च पृथि-  
 व्यादयश्चरमनिर्दिष्टा हिंकारादयः “ पृथिवी हिंकारः ” [ छा०  
 २ । २ । १ ] इत्यादिश्रुतिषु । अतोऽनङ्गेष्वदित्यादिष्वङ्गम-  
 तिक्षेप इति । एवं प्राप्ते ब्रूमः । आदित्यादिमतय एवाङ्गेषूद्गीथा-  
 दिषु क्षिप्येरन् । कुतः । उपपत्तेः । उपपद्यते ह्येवमपूर्वसंनिक-  
 र्षादादित्यादिमतिभिः संस्क्रियमाणेषूद्गीथादिषु कर्मसमृद्धिः ।  
 “यदेव विद्यया करोति श्रद्धयोपनिषदा तदेव वीर्यवत्तरं भवति”  
 [ छा० १ । १ । १० ] इति च विद्यायाः कर्मसमृद्धिहेतुत्वं  
 दर्शयति । भवतु कर्मसमृद्धिफलेष्वेवं स्वतन्त्रफलेषु तु कथम् “ य  
 एतदेवं विद्वान्लोकेषु पञ्चविधं सामोपास्ते ” [ छा० २ । २ ।  
 ३ ] इत्यादिषु । तेष्वप्यधिकृताधिकारात्प्रकृतापूर्वसंनिकर्षणैव फल-  
 कल्पना युक्ता गोदोहनादिनियमवत् । फलात्मकत्वाच्चाऽऽ-

दृष्टिः शिष्टेत्याह । प्रथमेति । आदित्यादावुद्गीथादिधीकरणात्तस्य फलवत्त्वसिद्धिरिति  
 प्राप्तमनूद्य सिद्धान्तयति । एवमिति । अनङ्गेष्वङ्गमतिरुक्ता तथा चान्यथा नियमो  
 निर्बाजित्वादयुक्त इति शङ्कते । कुत इति । नियमहेतुमवतार्य व्याकरोति । उपपत्ते-  
 रिति । यथा प्रोक्षणादिना ब्रीह्यादिषु संस्कृतेषु कर्मापूर्वमुत्पद्यते तथा प्रकृतकर्मापूर्वसं-  
 निधानादुद्गीथादीनामादित्यादिमतिभिस्तेषु संस्क्रियमाणेषु कर्मसमृद्धिरुपपद्यते तथा च  
 कर्मसमृद्धिफलोपपत्तेरङ्गेष्वनङ्गमतिक्षेप इत्यर्थः । कर्मसमृद्धिरुपास्तिफलमित्येतदेवासि-  
 द्धमित्याशङ्क्याऽऽह । यदेवेति । यत्र कर्मसमृद्धिः फलं श्रूयते तत्राङ्गेष्वनङ्गमति-  
 क्षेपोऽस्त्वादित्यादिमति संस्कृतानामङ्गानां कर्मातिशयहेतुत्वात्स्वतन्त्रफलेषु पुनरुपासनेषु  
 कथं मतिक्षेपः स्यादिति विवेको नास्तीति शङ्कते । भर्वात्विति । स्वतन्त्रफलेष्वपि तेषु  
 प्रकृतकर्माङ्गव्यपाश्रयेणाङ्गेष्वेव मतिकरणात्फलकल्पना युक्ता कर्माधिकृतस्यैव तदङ्गसं-  
 बन्धेषूपसनेष्वधिकारात् । यथाऽधिकृताधिकारेषु गोदोहनादिषु स्वतन्त्रफलेष्वपि  
 प्रकृतकर्माङ्गावष्टम्भेनैव फलमिष्टं तथेहापीति परिहरति । तेष्वपीति । यच्चादित्यादी-  
 नामुद्गीथादीनां चोत्कर्षविशेषानवधारणमिति तत्राऽऽह । फलोति । तदेव स्फुटयति ।

१ ड. अ. 'तद्दर्श' । २ क. 'षु प्राक्षि' । अ. 'षु प्रतिक्षि' । ३ स. 'र्मसिद्धिः' । ४ ड. ज.  
 अ. 'तुतां द' । ५ क. ख. 'षु तदुपा' । ६ क. स्पष्टयति ।

[अ. ४ पा. १ सू. ६] आनन्दगिरिकृतटीकासंवलितशांकरभाष्यसमेतानि । १०५३

दित्यादीनामुद्गीथादिभ्यः कर्मात्मकेभ्य उत्कर्षोपपत्तिः । आदि-  
त्यादिप्राप्तिलक्षणं हि कर्मफलं शिष्यते श्रुतिषु । अपि च “ओमि-  
त्येतदक्षरमुद्गीथमुपासीत” [छा० १।१।१] “खल्वेतत्स्यैवाक्षरस्यो-  
पव्याख्यानं भवति” [छा० १।१।१०] इति चोद्गीथमेवोपास्यत्वेनो-  
पक्रम्याऽऽदित्यादिमतीर्विदधाति । यच्चूक्तमुद्गीथादिमतिभिरुपा-  
स्यमाना आदित्यादयः कर्मभूयं भूत्वा फलं करिष्यन्तीति । तदयु-  
क्तम् । स्वयमेवोपासनस्य कर्मत्वात्फलवच्चोपपत्तेः । आदित्या-  
दिभावेनापि च दृश्यमानानामुद्गीथादीनां कर्मात्मकत्वानपायात् ।  
“तदेतदेतस्यामृच्यध्यूहं साम” [छा० १।६।१] इति  
तु लाक्षणिक एव पृथिव्यग्न्योर्ऋक्सामशब्दप्रयोगः । लक्षणा च  
यथासंभवं संनिकृष्टेन विप्रकृष्टेन वा स्वार्थसंबन्धेन प्रवर्तते ।  
तत्र यद्यप्यृक्सामयोः पृथिव्यग्निदृष्टिचिकीर्षा तथाऽपि प्रसि-  
द्धयोर्ऋक्सामयोर्भेदेनानुकीर्तनात्पृथिव्यग्न्योश्च संनिधानात्तयो-  
रेवैष ऋक्सामशब्दप्रयोग ऋक्सामसंबन्धादिति निश्चीयते ।

आदित्यादीति । उपक्रमानुसारादप्यादित्यादिधीरुद्गीथादिषु कार्येत्याह । अपि चेति ।  
द्वितीयां पूर्वपक्षोपपत्तिमनुभाष्य दूषयति । यदित्यादिना । कर्मभूयं भूत्वा कर्मभावंमनुभूयेति  
यावत् । सिद्धरूपैरादित्यादिभिरध्यस्तैः साध्यरूपत्वं कर्मणोऽभिभूयेतेत्याशङ्क्याऽऽह ।  
आदित्यादीति । माणवकेऽग्निधीरुद्गीथादिष्वादित्यादिविधां गौणत्वादनभिवादादङ्गेष्व-  
नङ्गधीरविरुद्धेत्यर्थः । यत्तु पृथिव्यग्न्योर्ऋक्सामशब्दप्रयोगानुपपत्त्या पृथिव्यादावृगादि-  
धीरिति तत्राऽऽह । तदेतदिति । तद्वृष्टिमन्तरेणापि लक्षणोपपत्तौ पृथिव्यादावृगाद्य-  
ध्यासो न कल्पनीय इत्यर्थः । संबन्धामावे कथं लक्षणेत्याशङ्क्याऽऽह । लक्षणा  
चेति । शोणो धावतीत्यत्र गुणवार्चिशोणशब्देन गुणी लक्ष्यत इति संनिकृष्टा लक्षणा  
अग्निरधीतेऽनुवाकमित्यत्राग्निशब्दस्तीव्रत्वादिगुणं लक्षयित्वा माणवकं लक्षयतीति  
विप्रकृष्टा । न हि साक्षादेवाग्निशब्दार्थस्य माणवकसंबन्धोऽस्तीत्यर्थः । लक्षणाद्वैवि-  
ध्येऽपि प्रकृते किं जातं तदाह । तत्रेति । ऋक्सामयोः पृथिव्यग्न्योश्च संनिकृष्टवा-  
स्तवसंबन्धामावेऽपि विप्रकृष्टेन पृथिव्यग्निबुद्धिसंबन्धेन तयोः संबन्धात्तच्छब्दाभ्यां  
तल्लक्षणा युक्त्येत्यर्थः । तथाऽपि तयोरेव पृथिव्यग्न्योरेषे तदेतदस्यामृच्यध्यूहं सामे-  
त्यृक्सामशब्दप्रयोग इति योजना । मुख्यासंभवे हेतुमाह । प्रसिद्धयोरिति ।

१ क. 'दिभ्य उ' । २ ड. ज. अ. 'णं क' । ३ झ. 'तत्त्वा' । ४ ज. अ. ट. एष । ५ क.  
ख. ठ. ड. 'यत्त्वित्या' । ६ ठ. ड. 'वनाम' । ७ ख. श्वेतो । ८ क. ख. 'चिविशेषण' । ९ झ. 'रेव  
त' । १० क. ठ. 'तस्या' । ख. ड. 'तदेतस्या' ।



क्षत्तृशब्दोऽपि हि कुतश्चित्कारणाद्वाजानमुपसर्पन्न निवारयितुं पार्यते । “ इयमेवर्क ” [ छा० १ । ६ । १ ] इति च यथा-क्षरन्यासमृच एव पृथिवीत्वमवधारयति । पृथिव्यां हृक्त्वेऽवधार्यमाण इयमृगेवेत्यक्षरन्यासः स्यात् । “ य एवं विद्वान्साम गायति ” [ छा० १ । ७ । ७ ] इति चाङ्गाश्रयमेव विज्ञानमुपसंहरति न पृथिव्याद्याश्रयम् । तथा “ लोकेषु पञ्चविधं सामोपासीत ” [ छा० २ । २ । १ ] इति यद्यपि सप्तमीनिर्दिष्टा लोकास्तथाऽपि सामान्येव तेऽध्यस्परिन्द्रतीयानिर्देशेन साम्न उपास्यत्वावगमात् । सामनि हि लोकेष्वध्यस्यमानेषु साम लोकात्मनोपासितं भवति । अन्यथा पुनर्लोकाः सामात्मनोपासिताः स्युः । एतेन “ एतद्वायत्रं प्राणेषु प्रोतम् ” [ छा०

ऋच्यध्यूढं हि सामेति प्रसिद्धयोः पृथगुक्तेस्तदेतस्यामित्यत्रापि तयोरेवोक्तौ पौनरुक्त्यात्पृथिव्यग्न्योश्चाध्यस्तऋक्सामसंनिधानाद्वक्सामशब्दयोर्लक्षणया पृथिव्यग्न्यर्थेत्यर्थः । ऋचि पृथिवीधीः साम्नि चाम्निधीरित्येवावता संबन्धेन पृथिव्यग्न्योर्ऋक्सामशब्दप्रयोगो लाक्षणिको नोपपद्यते क्षत्तारि राजधीकरणेऽपि राजानि क्षत्तृशब्दप्रयोगादर्शनादित्युक्तमित्याशङ्क्याऽऽह । क्षत्रिति । यदा राजाऽपि क्षत्तुः सूतस्य रथनयनादि कर्माऽऽचरति तदा तत्र क्षत्तृशब्दो लक्षणया प्रयुज्यत एव । न च सति निमित्ते प्रयोगस्याऽऽवश्यकत्वं पङ्कजादिशब्दे व्यभिचारादिति भावः । ऋगादावेव पृथिव्यादिधीरित्यत्र हेत्वन्तरमाह । इयमेवेति । एतदेव व्यतिरेकद्वारा स्फोरयति । पृथिव्येति । ऋगनुवादेन पृथिवीत्वं विधेयमित्यवधारणसामर्थ्यादधिगतमित्यर्थः । इतश्चाङ्गेष्वनङ्गधीरित्याह । य एवमिति । यत्त्वधिकरणनिर्देशादुपास्तिविषयत्वं लोकानामिति तत्राऽऽह । तथेति । यदि सामधीर्लोकेष्वारोप्येत तदा साम्नेतितृतीयार्थे द्वितीयाश्रुतिः परिणेत्या लोकेष्विति च सप्तमी द्वितीयार्थे कथंचिन्नेया तथा सत्युभयथाऽपि सप्तम्याः कल्प्यार्थत्वात्कल्पनालाघवाद्यथाश्रुतद्वितीयार्थानुरोधाय तृतीयार्थे सप्तमी व्याख्येया तेन पृथिव्यादिलोकालोकबुद्ध्या हिंकारादिसामोपास्यं ततः सप्तमी पूर्वपक्षे द्वितीयार्था सिद्धान्ते तृतीयार्थेत्युभयथा मञ्जनीया पूर्वपक्षे तु सामगतद्वितीयामङ्गोऽधिक इत्यर्थः । पृथिव्याद्यात्मना हिंकारादेरुपास्यत्वोपदेशेन गायत्रस्यापि प्राणात्मनोपास्यत्वमुक्तमित्यविदिशति । एतेनेति । यत्र द्वितीयासप्तम्यौ तत्रास्तु श्रुतिद्वयमङ्गगौरवपरिहारार्थमङ्गेष्वनङ्गधीः । यत्र तूभयत्र द्वितीया तत्रान्यतरश्रुतिमात्रमङ्गस्य पूर्वपक्षसिद्धान्तयोस्तुल्यत्वात्कथं

१ ज. 'व्या ऋक्त्वेऽ' । ठ. 'व्यामृक्त्वेऽ' । २ ट. 'व्याश्र' । ३ क. ट. सामान्येव । ४ ट. 'तेऽप्यध्य' ।

[अ. ४ पा. १ सू. ७] आनन्दगिरिकृतटीकासंवलितशांकरभाष्यसमेतानि । १०५५

२ । ११ । १ ] इत्यादि व्याख्यातम् । यत्रापि तुल्यो द्वितीयानिर्देशः “ अथ खल्वमुमादित्यं सप्तविधं सामोपासीत ” [ छा २ । २ । १ ] इति तत्रापि समस्तस्य खलु साम्न उपासनं साधु । “ इति तु पञ्चविधस्य ” [ छा० २ । ७ । २ ] “ अथ सप्तविधस्य ” [ छा० २ । ८ । १ ] इति च साम्न एवोपास्यत्वोपक्रमात्तस्मिन्नेवाऽऽदित्याद्यध्यासः । एतस्मादेव च साम्न उपास्यत्वावगमात् “ पृथिवी हिंकारः ” [ छा० २ । २ । १ ] इत्यादिनिर्देशविपर्ययेऽपि हिंकारादिष्वेव पृथिव्यादिदृष्टिः । तस्मादनङ्गाश्रया आदित्यादिमतयोऽङ्गेषूद्गीथादिषु क्षिप्येरन्निति सिद्धम् ॥ ६ ॥ ( ५ )

### आसीनः संभवात् ॥ ७ ॥

कर्माङ्गसंबद्धेषु तावदुपासनेषु कर्मतन्त्रत्वान्नाऽऽसनादिचिन्ता

नियमसिद्धिरित्याशङ्क्याऽऽह । यत्रापीति । छान्दोग्ये हि समस्तस्य सप्तविधस्य पञ्चविधस्य च साम्नो ध्यानं साधुगुणकमित्युपक्रम्य लोकेषु पञ्चविधं सामोपासीवेति पृथिवी हिंकारोऽग्निः प्रस्तावोऽन्तरिक्षमुद्गीथ आदित्यः प्रतिहारो द्यौर्निधनमित्यादिना पञ्चविधस्य साम्नो ध्यानमुक्तवेति तु पञ्चविधस्येत्युपसंहृत्याथ तु सप्तविधस्येत्युपक्रम्य वाचि सप्तविधं सामोपासीवेत्यादिना सप्तविधस्याप्युपासनमुक्तमेवं च समस्तस्य साम्न उपासनं साध्विति साम्न एवोपास्यत्वश्रुतेरिति तु पञ्चविधस्य साम्न उपासनं साध्विति पञ्चविधस्यापि तस्योपास्यत्वश्रुतेः साम्न्येवाऽऽदित्याद्यध्यासः सिध्यतीत्यर्थः । यत्तु पूर्वोपिकरणन्यायेन प्रथमश्रुते चरमश्रुतमध्यस्यत्र इति तत्राऽऽह । एतस्मादिति । हिंकारोद्देशेन पृथिवीत्वविधाने हिंकारः पृथिवीति निर्देशो युक्तस्तस्य वैपरीत्येऽपि साम्नोऽधिकाराद्धचेयत्वावगमादङ्गेषु हिंकारादिष्वेवानङ्गपृथिव्यादिदृष्टिः कार्येत्यर्थः । प्रथमश्रुत्यनुसाराच्चरमश्रुतं नेयमिति न्यायोऽपि द्वितीयाश्रुत्या बाध्यो दुर्बलत्वादिति मत्वोपसंहरति । तस्मादिति ॥ ६ ॥ ( ५ )

अङ्गाश्रितोपासनेष्वासीनकर्मत्वानियमाभाववादितरोपासनास्वपि तन्नियमाभावमाशङ्क्याऽऽह । आसीन इति । विषयं परिशिनष्टि । कर्मेति । आदिपदेन स्थितिशयने गृह्येते । सम्यग्दर्शनशब्देन श्रवणाद्यभ्यासवासितमनःसहकृतवाक्यकृतसाक्षात्कारो निरुच्यते । अङ्गोपासनेभ्यः सम्यग्दर्शनाच्चातिरिक्तान्युपासनानि विषयीकृत-

१ क. ट. 'ति सा' । २ क. ड. अ. 'त्याध्या' । ३ क. 'दिषु पृ' । ४ क. अ. 'बन्धिषु' । ट. 'बन्धेषु' । ५ अ. 'ति पञ्चविधस्यापि' । ६ ठ ड. 'त्याध्या' । ७ ख. 'नुवार' ।

नापि सम्यग्दर्शने वस्तुतत्त्वाद्भिज्ञानस्य । इतरेषु तूपासनेषु किम-  
नियमेन तिष्ठन्नासीनः शयानो वा प्रवर्ततेति नियमेनाऽऽसीन  
एवेति चिन्तयति । तत्र मानसत्वादुपासनस्यानियमः शरीर-  
स्थितेरिति । एवं प्राप्ते ब्रवीति । आसीन एवोपासीतेति । कुतः ।  
संभवात् । उपासनं नाम समानप्रत्ययप्रवाहकरणं न च तद्रच्छतो  
धावतो वा संभवति गत्यादीनां चित्तविक्षेपकत्वात् । तिष्ठतोऽपि  
देहधारणे व्यापृतं मनो न सूक्ष्मवस्तुनिरीक्षणक्षमं भवति । शया-  
नस्याप्यकस्मादेव निद्रयाऽभिभूयते । आसीनस्य त्वेवंजातीयको  
भूयान्दोषः सुपरिहर इति संभवति तस्योपासनम् ॥ ७ ॥

### ध्यानाच्च ॥ ८ ॥

अपि च ध्यायत्यर्थ एष यत्समानप्रत्ययप्रवाहकरणम् ।  
ध्यायतिश्च प्रशिथिलाङ्गचेष्टेषु प्रतिष्ठितदृष्टिष्वेकविषयाक्षिप्तचि-  
त्तेषूपचर्यमाणो दृश्यते ध्यायति बको ध्यायति प्रोषितबन्धुरिति ।

त्यनेकधानुष्ठानदृष्टेः संशयमाह । इतरेष्विति । शास्त्रायेषु प्रस्तुतोपासनेष्वनुष्ठा-  
नविशेषचिन्तया पादादिसंगतिः । पूर्वपक्षे कर्मोद्गानाश्रितोपासनेषु दैहिकनियमासिद्धिः ।  
सिद्धान्ते ध्यानस्य मनोव्यापारत्वेऽपि देहानवस्थाने मनोनवस्थानात्तेषु तन्नियमसिद्धि-  
रिति मत्वा पूर्वपक्षयति । तत्रेति । मनोदेहयोर्मिन्नत्वान्मनोव्यापारमुपासनं प्रति देह-  
व्यापारस्यानुपकारित्वादासीनेन तिष्ठता वा यथाकथंचिदनुष्ठेयानि प्रकृतान्युपासनानी-  
त्यर्थः । अनङ्गाश्रितोपासनानां यथाकथंचिदनुष्ठानमिति पक्षमनूय सिद्धान्तयति ।  
एवमिति । मन्त्रपूर्वकं नियामकमाह । कुत इति । संभवं वक्तुमुपासनशब्दार्थमाह ।  
उपासनमिति । तथाऽपि कथं तदासीनस्यैवेति नियम्यते तत्राऽऽह । न चेति ।  
तर्हि तिष्ठतो भविष्यति विक्षेपाभावात्तत्राऽऽह । तिष्ठतोऽपीति । तर्हि शयानस्य  
देहधारणव्यापाराभावादुपासनं स्यान्नेत्याह । शयानस्येति । देहेऽनवस्थिते मनो-  
नवस्थितेरेध्यक्षत्वादासीनस्यैवोपासनमनुष्ठेयमिति परिशेषसिद्धमर्थमाह । आसीनस्य  
त्विति ॥ ७ ॥

इतश्चोपासनमासीनकमेत्याह । ध्यानाच्चेति । सूत्रं विवृणोति । अपि चेति ।  
उपास्तिध्यायत्यौरेकार्थत्वेऽपि प्रकृते किं जातं तदाह । ध्यायतिश्चेति । अथ

१ क. ड. ज. अ. ट. 'त्वाज्ज्ञान' । २ झ. 'वा व' । ३ क. ड. ज. अ. 'करत्वा' । ४ ट.  
'रणव्या' । ५ ड. अ. 'नश्चाप्य' । ६ झ. 'भूयेत । आ' । ७ झ. 'रिहार' । ८ क. ख. 'श्रितेषूपा' ।  
९ झ. 'षु वैदिक' । १० क. 'रणाव्या' ।

[अ. ४ पा. १ सू. १११] आनन्दगिरिकृतटीकासंवलितशांकरभाष्यसमेतानि । १०५७

आसीनश्चानायासो भवति । तस्मादप्यासीनकर्मोपासनम् ॥ ८ ॥

अचलत्वं चापेक्ष्य ॥ ९ ॥

अपि च “ध्यायतीव पृथिवी” [ छा० ७ । ६ । १ ] इत्यत्र  
पृथिव्यादिष्वचलत्वमेवापेक्ष्य ध्यायतिवादो भवति तच्च लिङ्गमु-  
पासनस्याऽऽसीनकर्मत्वे ॥ ९ ॥

स्मरन्ति च ॥ १० ॥ ( ६ )

स्मरन्त्यपि च शिष्टा उपासनाङ्गत्वेनाऽऽसनम्—

“ श्रुचौ देशे प्रतिष्ठाप्य स्थिरमासनमात्मनः ”

[ भ० गी० ६ । ११ ] इत्यादिना । अत एव पञ्चकादी-  
नामासनविशेषाणामुपदेशो योगशास्त्रे ॥ १० ॥ ( ६ )

यत्रैकाग्रता तत्राविशेषात् ॥ ११ ॥ ( ७ )

दिग्देशकालेषु संशयः किमस्ति कश्चिन्नियमो नास्ति वेति ।  
प्रायेण वैदिकेष्वारम्भेषु दिगादिनियमदर्शनात्स्यादिहापि कश्चि-

ध्यायतिर्थस्यां प्रयुज्यते साऽवस्था तिष्ठतोऽपि संभवति नेत्याह । आसीनश्चेति ।  
लौकिकं लिङ्गमुपसंहरति । तस्मादिति ॥ ८ ॥

तत्रैव वैदिकं लिङ्गमाह । अचलत्वं चेति । सूत्रं विभजते । अपि चेति ॥ ९ ॥

आसनविधानानुपपत्त्याऽप्युपासनस्याऽऽसीनकर्मत्वेत्याह । स्मरन्तीति । बाह्या-  
सनविषयत्वेन सूत्रं योजयति । स्मरन्त्यपीति । शारीरासनविधानविषयत्वेनापि  
तदेव योजयति । अत इति । उपासनस्याऽऽसीनकर्मत्वादेवेत्यर्थः ॥ १० ॥ ( ६ )

अनङ्गाश्रितोपासनेष्वासननियमवद्दिगादिनियमोऽपि स्यादित्याशङ्क्याऽऽह ।  
यत्रेति । अनङ्गाश्रितोपासनानि विषयस्तेषु दिगादिनियमोऽस्त्युत नेति विहितेषु  
द्विधादृष्ट्या संशयमाह । दिगिति । अङ्गोपास्त्यतिरिक्तोपास्तिषु शास्त्रीयास्वेव दिगा-  
दिनियमं विनाऽनुष्ठानक्रमचिन्तनात्पादादिसंगतिः । पूर्वपक्षे दिगादिनियमादेषु चित्तै-  
काग्र्यमन्तरेणानुष्ठानम् । सिद्धान्ते दिगादिष्वास्थाभावेऽपि प्रधानानुगुण्यैदनुष्ठानमित्य-  
ङ्गीकृत्यानङ्गोपासनानि नियतदिग्देशकालानि चोदनालक्षणत्वाद्द्वैश्वदेववदित्याशयेन पूर्व-  
पक्षयति । प्रायेणेति । प्रदोषादिकाले प्राच्यादिदिशि तीर्थादिदेशे प्रकृतोपासनानुष्ठा-

१ ड. अ. 'नस्याना' । २ ड. अ. 'दथादासी' । ३ क. ड. अ. 'व च प' । ४ क. 'स्ति वा ।  
प्रा' । ५ ड. 'दिकलि' । ६ ड. 'ति । शरी' । ७ ड. ड. 'प्यानु' ।



न्नियम इति यस्य मतिस्तं प्रत्याह दिग्देशकालेष्वर्थलक्षण एव  
नियमः । यत्रैवास्य दिशि देशे काले वा मनसः सौकर्येणैकाग्रता  
भवति तत्रैवोपासीत प्राचीदिक्पूर्वाह्निप्राचीनप्रवणादिवद्विशेषा-  
श्रवणात् । एकाग्रताया इष्टायाः सर्वत्राविशेषात् । ननु विशेष-  
णमपि केचिदामनन्ति—

“समे शुचौ शर्करावह्निवालुका-  
विवर्जिते शब्दजलाश्रयादिभिः ।  
मनोनुकूले न तु चक्षुपीडने  
गुहानिवाताश्रयणे प्रयोजयेत्”

[ श्वेता० २ । १० ] इति यथेति । उच्यते सत्यमस्त्येवंजा-  
तीयको नियमः सति त्वेतस्मिन्स्तद्वृत्तेषु विशेषेष्वनियम इति  
सुहृद्भूत्वाऽऽचार्य आचष्टे । “मनोनुकूले” इति चैषा श्रुतिर्य-  
त्रैकाग्रता तत्रैवेत्येतदेवं दर्शयति ॥ ११ ॥ ( ७ )

नमिति प्राप्ते सिद्धान्तयति । तमिति । चोदनादिवशेनोक्तोपासनेषु न देशादिनियमः  
किंतूपास्ये चित्तैकाग्र्यलक्षणार्थाक्षिप्त एव तन्नियम इत्युक्तं विवृणोति । यत्रेति ।  
यत्तु चोदनालक्षणत्वादित्यनुमानं तत्र श्रुतदेशादिमत्त्वमुपाधिरिति वदन्नविशेषादिति  
व्याचष्टे । प्राचीनेति । प्राचीनप्रवणे प्राग्देशनिम्ने देशे वैश्वदेवेन यागविशेषेण यजे-  
तेत्यादिवदत्र विशेषो न श्रूयते । ऐकाग्र्यं हि ध्यानं प्रत्यन्तरङ्गं तस्मिन्मध्याह्नादा-  
वपि संभवति प्रदोषाद्यपेक्षायां शेषिबाधादनियम इत्यर्थः । ध्यानान्तरङ्गमैकाग्र्यमपि  
नियतदिगाद्यपेक्षमित्याशङ्क्य हेतोरर्थान्तरमाह । एकाग्रताया इति । विशेषाश्रवण-  
मसिद्धमिति शङ्कते । नन्वेति । शर्कराः सूक्ष्मपाषाणाः । जलाशयवर्जनं शीतनिवृ-  
त्त्यर्थम् । चक्षुपीडनो मशकः । यथा श्रुतिसिद्धो विशेषस्तथाऽन्योऽपि कालादिविशेषो  
ध्याने स्यादित्यर्थः । वाचनिके नियमे सत्येव दिगादिनियमनिरसनमित्याह । उच्यते  
इति । तद्वृत्तेष्विति । तच्छब्देन श्रौतो विशिष्टो देशो गृह्यते तस्मिन्गता विशेषास्तु  
प्राचीनप्रवणादयस्तन्नियमे कदाचिदेकाग्रतायोगेनोपासनायोगात्प्रधानविरोधात्तदनियमः  
श्रेयानित्यर्थः । नियमादनियमो युक्तः शोष्यानुगुण्यादित्यत्र सूत्रकारसंमतिमाह ।  
इति सुहृदिति । उक्ताऽपि हि श्रुतिरस्माकमनुकूलैवेत्याह । मन इति ॥ ११ ॥ ( ७ )

१ ज. “ति । उ” । २ ड. न. “ति स” । ३ ट. “ति चैत” । ४ ट. “ति । एकाग्रताधिकरणम् ।  
आ” । ५ ठ. ड. तत्तस्मि” ।

[अ. ४ पा. १ सू. १२] आनन्दगिरिकृतटीकासंवलितशांकरभाष्यसमेतानि । १०५९

## आप्रायणात्तत्रापि हि दृष्टम् ॥ १२ ॥ ( ८ )

आवृत्तिः सर्वोपासनेष्वादर्तव्येति स्थितमाद्येऽधिकरणे । तत्र यानि तावत्सम्यग्दर्शनार्थान्युपासनानि तान्यवघातादिवत्कार्य-पर्यवसानानीति ज्ञातमेवैषामावृत्तिपरिमाणम् । न हि सम्यग्दर्शने कार्ये निष्पन्ने यत्नान्तरं किञ्चिच्छासितुं शक्यम् । अनियोज्यब्रह्मात्मत्वप्रतिपत्तेः शास्त्रस्याविषयत्वात् । यानि पुनरभ्युदयफलानि तेष्वेषा चिन्ता किं कियन्तंचित्कालं प्रत्ययमावर्त्योपरमेदुत यावज्जीवमावर्तयेदिति । किं तावत्प्राप्तम् । कियन्तंचित्कालं प्रत्ययमभ्यस्योत्सृजेदावृत्तिविशिष्टस्योपासनशब्दार्थस्य कृतत्वादिति । एवं प्राप्ते ब्रूमः । आप्रायणादेवाऽऽवर्तयेत्प्रत्ययम् । अन्त्यप्रत्ययवशाददृष्टफलप्राप्तेः । कर्माण्यपि हि जन्मान्तरोपभोग्यं फलमारभमाणानि तदनु रूपं भावनाविज्ञानं प्रायणकाल आक्षिपन्ति “ सविज्ञानो भवति सविज्ञा-

देशाद्यविधानात्तदपेक्षावदहंग्रहोपास्तिष्वादेहपातादावृत्तेरविधानात्तदनपेक्षेयाशङ्क्याऽऽह । आप्रायणादिति । व्यवहितेन संबन्धार्थं वृत्तं कीर्तयति । आवृत्तिरिति । संप्रति संबन्धं वदन्विषयं विवेचयति । तत्रेति । सम्यग्ज्ञाने जातेऽपि मुक्त्यर्थमावृत्तिरामरणात्कार्येत्याशङ्क्याऽऽह । न हीति । नियोज्यस्याधिकारिणोऽभावान्मुक्तेश्च सम्यग्धीनान्तरियकत्वादावृत्तिरनर्थिकेत्यर्थः । उक्तहेत्वभावादनुष्ठानस्योभयथादृष्टेरहंग्रहोपास्तिषु संशयमाह । यानीति । शास्त्रीयाहंग्रहोपासनेषु स्वतन्त्रफलहेतुषु यावज्जीवमनुष्ठानमिति चिन्तनात्पादादिसंगतिः । पूर्वपक्षे सर्वोपासनेष्वावृत्तेरविशेषः । सिद्धान्ते प्रकृतेषु विशेष इत्युपेत्य विमृश्य पूर्वपक्षयति । किं तावदिति । सर्वोपासनेष्वावृत्तौ विशेषो नेति प्राप्ते प्रकृतोपासनेष्वामरणादावृत्तिः कार्येति सिद्धान्तमाह । एवमिति । उपास्यापरोक्ष्ये दृष्टफले सिद्धे तद्वारा दृष्टफलस्यापि सिद्धेरवघातादिवदामरणादनुष्ठानमित्याह । अन्त्येति । अन्त्यप्रत्ययातिरेकेणैवोपासनानां फलप्राप्तियोगात्तत्तदर्थेनाऽऽवृत्तिरित्याशङ्क्याऽऽह । कर्माणीति । किमत्र प्रमाणं तदाह । सविज्ञान इति । विज्ञानेन भोक्तव्यफलविषयभावनामयेन सहितो श्रियमाणो भोक्ता सविज्ञानः । सविज्ञानं विज्ञानेन सहितं फलम् । यस्मिन्विषये चित्तमस्य स यच्चित्तस्तेन विषयेण हृद्यभिव्यक्तेन सह तेज उदानस्तेजोदेवताकत्वादात्मा भोक्ता । श्रियमाणस्य भोक्तृज्ञान-

१ क. 'त्मत्रोपप' । २ ड. न. 'प्रतीतेः शा' । ३ झ. 'तेनोदा' । ४ ख. 'क्ता सविज्ञानः । श्रि'

नमेवान्वक्रामति ” “ यच्चित्तस्तेनैष प्राणमायाति ”  
 “ प्राणस्तेजसा युक्तः सहाऽऽत्मना यथासंकल्पितं लोकं  
 नयति ” इति चैवमादिश्रुतिभ्यः । तृणजलूकानिदर्शनाच्च ।  
 प्रत्ययास्त्वेते स्वरूपानुवृत्तिं मुक्त्वा किमन्यप्रायणकालभावि  
 भावनाविज्ञानमपेक्षेरन् । तस्माच्चे प्रतिपत्तव्यफलभावनान्मकाः  
 प्रत्ययास्तेष्वप्रायणादावृत्तिः । तथा च श्रुतिः “ स यावत्क्र-  
 तुर्यमस्माल्लोकात्प्रैति ” इति प्रयाणकालेऽपि प्रत्ययानुवृत्तिं  
 दर्शयति । स्मृतिरपि—

“ यं यं वाऽपि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावभावितः ”

[भ० गी० ८ । ६] इति “प्रयाणकाले मनसाऽचलेन” [भ०  
 गी० ८ । १०] इति च । “सोऽन्तवेलायामेतन्नयं प्रतिपद्येत् ”  
 इति च मरणवेलायामपि कर्तव्यशेषं श्रावयति ॥ १२ ॥ ( ८ )

वत्त्वे दृष्टान्तश्रुतिरपि प्रमाणमित्याह । तृणेति । यत्राप्रत्ययात्मकानामपि कर्मणाम-  
 न्त्यप्रत्ययाक्षेपेण फलजनकत्वं तत्र प्रत्ययात्मकानामुपासनानां किं वक्तव्यमित्यर्थः ।  
 तर्हि कर्मवदृष्टद्वाराऽन्त्यप्रत्ययापेक्षोपासनानां स्यान्नेत्याह । प्रत्ययास्त्विति । तेषां  
 धारावाहिकतया दृष्टद्वारेणाऽऽक्षेपकत्वसंभवे न दृष्टकल्पनेति भावः । सर्वभावनानां स्वावा-  
 न्तरजातीयनिरपेक्षेतया भावनात्मकोपासनानां न भावनान्तरापेक्षकत्वं स्वरूपसंनिधाने-  
 नैव चादृष्टफलोपयोगितेति मत्वोपसंहरति । तस्मादिति । तत्रापि दृष्टमित्येतद्व्या-  
 चष्टे । तथाचेति । उपासकः सर्वनामार्थः । क्रतुः संकल्पविशेषः । अस्माल्लोकादभि-  
 मानतो गृहीताद्देहादिति यावत् । स्मार्तदर्शनमाभित्यापि सूत्रावयवं योजयति ।  
 स्मृतिरिति । तत्रैव श्रौतदर्शनान्तरमाह । सोऽन्तेति । पूर्ववदुपासकः सर्वनाम्नोक्तः ।  
 अक्षितमस्यच्युतमसि प्राणसंशंसितमसीति मन्त्रत्रयं स्मरेदित्यनुष्ठेयं मरणकालेऽपि  
 दर्शयन्ती श्रुतिर्विज्ञानानुवृत्तिं सूचयतीत्यर्थः ॥ १२ ॥ ( ८ )

१ क. 'जलायुका' । ड. अ. 'जलायुका' । २ क. ड. ज. अ. 'पावृ' । ३ झ. 'न्यत्प्रयाण' ।  
 ४ अ. 'काले भाव' । ५ ट. 'व्याप्रयाणा' । ६ ड. अ. 'रस्मा' । ७ क. 'पि च प्र' । ८ क. 'ति  
 सोऽ' । ९ ड. अ. 'लादां क' । १० ट. 'ति' । आप्रयाणाधिकरणम् । तं । ११ क. ख. ठ. ड.  
 'क्षत्वाद्भाव' । १२ क. ठ. ड. 'राक्षेपक' । १३ क. ख. 'व वाह' । १४ क. ख. ठ. ड. 'णश' ।



## तदधिगम उत्तरपूर्वाधियोरश्लेष-

विनाशौ तद्व्यपदेशात् ॥ १३ ॥ ( ९ )

गतस्तृतीयशेषः । अथेदानीं ब्रह्मविद्याफलं प्रति चिन्ता प्रेतायते । ब्रह्माधिगमे सति तद्विपरीतफलं दुरितं क्षीयते न क्षीयते वेति संशयः । किं तावत्प्राप्तम् । फलार्थत्वात्कर्मणः फलमदत्त्वा न संभाव्यते क्षयः । फलदायिनी ह्यस्य शक्तिः श्रुत्या समधिगता । यदि तदन्तरेणैव फलोपभोगमपवृज्येत श्रुतिः कदर्थिता स्यात् । स्मरन्ति च “ न हि कर्म क्षीयते ” इति । नन्वेवं सति प्रायश्चित्तोपदेशोऽनर्थकः प्राप्नोति । नैष दोषः । प्रायश्चित्तानां नैमित्तिकत्वोपपत्तेर्गृहदाहेष्ट्यादिवत् ।

यथोपास्तार्वाङ्मन्त्रकाले कर्तव्यमस्ति न तथा ब्रह्मविद्यायां कर्तव्यं किञ्चिदप्यस्ति तदुत्पत्तिमात्रेणाशेषपापक्षयादित्याह । तदधिगम इति । साधनानुष्ठाने यत्नाधिक्यार्थं फलाध्यायेऽपि साधनसंबद्धमनुष्ठानक्रमं विचार्य फलाध्यायस्थां फलचिन्तामेवावतारयति । गत इति । दुरितमधिकृत्य तस्य फलावसानत्वप्रतीतिर्ज्ञानात्क्षयप्रतीतिश्च संशयमाह । ब्रह्मेति । तद्विपरीतफलं बन्धनसाधनमित्यर्थः । अत्र साक्षादेव श्रौतब्रह्मात्मधियो दुरितक्षयफलोक्त्या पादादिसंगतिः । पूर्वपक्षे दुरितफलभोगमपेक्ष्य ब्रह्मधियो मोक्षहेतुत्वम् । सिद्धान्ते स्वोत्पत्तिनान्तरीयकत्वेन तस्यास्तद्धेतुत्वमित्युपेत्य प्रश्नपूर्वकं पूर्वपक्षयति । किं तावदिति । फलनाशयत्वाद्दृष्टस्य फलदानं विना नाशो नास्त्येत्यर्थः । फलार्थत्वं कथमस्य सिद्धं तत्राऽऽह । फलेति । “ ब्राह्मणो न हन्तव्यः ” “ न कलञ्जं भक्षयेत् ” इत्यादिनिषेधानुपपत्त्या दुरितस्यानिष्टफलत्वं सिद्धमित्यर्थः । उक्तमेव स्फोरयति । यदीति । तदित्यनिष्टकर्मोक्तिः ।

“ नाभुक्तं क्षीयते कर्म कल्पकोटिशतैरपि ”

इतिस्मृतेरपि फलभोगं विना न नाशो दुरितस्येत्याह । स्मरन्तीति । भोगाद्वैते कर्म न क्षीयते चेत्प्रायश्चित्तविध्यानर्थक्यमिति शङ्कते । नन्विति । तद्विधीनां दोषनिर्हरणार्थत्वाभावाच्चैवमित्याह । नेति । यथा यस्याऽऽहिताग्नेरग्निर्गृहान्दहेदिति प्राप्ते गृहदाहवत्याहिताग्नावधिकारिणि “ अग्नये क्षामवते पुरोडाशमष्टाकपालं निर्वपेत् ” इति क्षामवतीष्टिर्विधीयते तथा पापसंबन्धिनि नरे प्राप्ते “ ब्रह्महा द्वादशवार्षिकं चरेत् ”

१ अ. प्रजाय । ट. प्रतीय । २ ड. अ. न वा क्षीयत इति । ३ ड. अ. गमुपमृयेत । ४ झ. वृज्येत । ५ ड. अ. कर्माणि । ६ ड. अ. क्षीयन्ते । ७ ट. श्रित्तीनां । ८ क. ख. ठ. ड. वन्त्यहा । ९ ख. ठ. ड. बन्धम । १० ख. न्धसा । ठ. ड. न्धनावसानमि ।



अपि च प्रायश्चित्तानां दोषसंयोगेन विधानाद्भवेदपि दोषक्षपणार्थता न त्वेवं ब्रह्मविद्यायां विधानमस्ति । नन्वनभ्युपगम्यमाने ब्रह्मविदः कर्मक्षये तत्फलस्यावश्यभोक्तव्यत्वादिनिर्मोक्षः स्यात् । नेत्युच्यते । देशकालनिमित्तापेक्षो मोक्षः कर्मफलवद्भविष्यति । तस्मान्न ब्रह्माधिगमे दुरितनिवृत्तिरिति । एवं प्राप्ते ब्रूमः । तदधिगमे ब्रह्माधिगमे सत्युत्तरपूर्वयोरैधयोरश्लेषविनाशौ भवतः । उत्तरस्याऽश्लेषः पूर्वस्य विनाशः । कस्मात् । तद्व्यपदेशात् । तथा हि ब्रह्मविद्याप्रक्रियायां संभाव्यमानसंबन्धस्याऽऽगामिनो दुरितस्यानभिसंबन्धं विदुषो व्यपदिशति “ यथा पुष्करपलाश आपो न श्लिष्यन्त एवमेवंविदि पापं कर्म न श्लिष्यते ” [ छा० ४ । १४ । ३ ] इति । तथा विनाशमपि पूर्वोपचितस्य दुरितस्य व्यपदिशति “ तद्यथेषीकातूलमग्नौ प्रोतं प्रदूयेतैवं हास्य सर्वे पाप्मानः प्रदूयन्ते ” [ छा० ५ । २४ । ३ ] इति । अयमपरः कर्मक्षयव्यपदेशो भवति—

इत्यादिप्रायश्चित्तानि विधीयन्ते । तस्माद्ब्रह्महेत्यादिविशेषणमाधिकारिव्यावृत्तिपरं न फलपरमित्यर्थः । गृहदाहेष्ट्यादिवदित्यत्राऽऽदिपदेन भिन्ने जुहोति स्कन्ने जुहोतीत्यादिनैमित्तिकग्रहणं युक्तम् । गृहदाहादेर्निष्पन्नत्वेन निष्पादयितुमशक्यत्वादधिकारिव्यावृत्त्यर्थत्वं दुरितनिवृत्तेस्तु कर्तुं योग्यत्वादिष्टसाधनत्वबोधी प्रायश्चित्तविधिरित्यर्थः । स्यादित्याशङ्क्य प्रायश्चित्तानां दोषनिवृत्तिफलत्वमुपेत्य प्रकृते वैषम्यमाह । अपि चेति । मोक्षशास्त्रप्रामाण्यानुपपत्त्या विद्यया दुरितनिवृत्तिरेष्टव्येति शङ्कते । नन्विति । दुरितफलभोगानन्तरं शास्त्रप्रामाण्यादेव मोक्षसिद्धेर्न तच्छास्त्रविरोधोऽस्तीत्याह । नेतीति । ब्रह्मज्ञानस्य प्रायश्चित्तेभ्यो वैषम्ये दुरितानिर्वर्तकत्वेऽपि मोक्षशास्त्राविरोधे च फलितमाह । तस्मान्नेति । न ब्रह्मविद्या दुरितनिवर्हणहेतुरिति प्राप्तमनूद्य सिद्धान्तसूत्रमवतार्य प्रतिज्ञां व्याकरोति । एवमिति । विभागहेतुं प्रश्नपूर्वकमादत्ते । कस्मादिति । उत्तराश्लेषविषयत्वेन हेतुं व्याचष्टे । तथा हीति । निषिद्धानाचरणार्थं दुरिताश्लेषवचनमिति शङ्कानिरासार्थं विशिनष्टि । संभाव्यमानेति । पूर्वस्य कर्मणो नाशेऽपि हेतुं योजयति । तथेति । सगुणविद्यायामश्लेषविनाशवचनमुदाहृत्य निर्गुणविद्यायामुदाहरति । अयमिति । कर्माश्लेषस्यापि तत्क्षयवचनमुपल-

१ क. 'षप्रसङ्गेन' । २ क. ड. ज. अ. 'द्यायां वि' । ३ ज. झ. ट. 'वश्यं भो' । ४ ड. अ. 'ब्रह्मविद्याधि' । ५ ड. अ. 'पूर्वाध' । ६ ट. 'रप्यव' । ७ ठ. ड. 'दाहे निष्प' । ८ क. ख. ड. 'फलं स्या' । ९ झ. ठ. 'शास्त्रवि' ।

“ भिद्यते हृदयग्रन्थिच्छिद्यन्ते सर्वसंशयाः ।

क्षीयन्ते चास्य कर्माणि तस्मिन्हृष्टे परावरे ”

[मुण्ड० २ । २ । ८] इति । यदुक्तमनुपभुक्तफलस्य कर्मणः क्षयकल्पनायां शास्त्रं कदर्थितं स्यादिति । नैष दोषः । न हि वयं कर्मणः फलदायिनीं शक्तिमवजानीमहे विद्यत एव सा सा तु विद्यादिना कारणान्तरेण प्रतिबध्यत इति वदामः । शक्तिसद्भावमात्रे च शास्त्रं व्याप्यते न प्रतिबन्धाप्रतिबन्धयो-रपि । न हि कर्म क्षीयत इत्येतदपि स्मरणमौत्सर्गिकं न भोगा-दृते कर्म क्षीयते तदर्थत्वादिति । इष्यत एवं तु प्रायश्चित्तादिना तस्य क्षयः “ सर्वं पाप्मानं तरति ” “ तरति ब्रह्महत्याम् ” “ योऽश्वमेधेन यजते ” “ य उ चैनमेवं वेद ” इत्यादिश्रुतिस्मृतिभ्यः । यत्तुक्तं नैमित्तिकानि प्रायश्चित्तानि भविष्यन्तीति । तदसत् । दोषसंयोगेन चोद्यमानानामेषां दोषनिर्घातफलसंभवे फलान्तरक-

क्षणम् । एवं सिद्धान्तमुपपाद्य परोक्तमनुवदति । यदुक्तमिति । ज्ञानात्कर्मदाहादिपक्षे शास्त्रविरोधं प्रत्याह । नेत्यादिना । कर्मणो नास्ति फलदाने शक्तिरिति साधने वा शास्त्रविरोधः सत्यामेव तस्यां भोगं विना तन्निवृत्तिसाधने वेति विकल्प्याऽऽद्यं दूष-यति । न हीति । द्वितीयं प्रत्याह । सा त्विति । कथं तर्हि शास्त्रविरोधसमाधिस्त-त्राऽऽह । शक्तीति । यत्तु “ नाभुक्तं क्षीयते कर्म ” इत्यादिस्मृतेर्न भोगादृते कर्मक्षयोऽ-स्तीति तत्राऽऽह । न हीति । अपवादस्तर्हि केनोत्सर्गस्य स्यादिति तत्राऽऽह । इष्यत इति । आदिशब्देन पूर्वत्र प्रायश्चित्तवदत्र विद्योच्यते ।

“ ज्ञानिनः सर्वपापानि शीर्यन्ते नात्र संशयः ।

क्रीडन्नपि न लिप्येत पापैर्नानाविधैरपि ”

इत्याद्याः स्मृतयः । प्रायश्चित्तानां न पापक्षयहेतुत्वं गृहदाहेष्ट्यादिवन्नैमित्तिकत्वेन फलान्तरयोगादित्युक्तमनुवदति । यत्त्विति । यथा मलिनः स्नायादित्युक्ते स्नानफलं मल-निवृत्तिर्गम्यते तथा ब्रह्महा द्वादशवार्षिकं व्रतं चरेदित्युक्ते ब्रह्महत्यानिवृत्तिर्व्रतफलं प्रती-यते तेन दृष्टत्यागेनादृष्टकल्पना न युक्त्याह । तदसदिति । प्रायश्चित्तानां पापनिवृत्ति-लत्वेऽपि विद्याया न तथात्वं तद्वत्तन्निवृत्त्युद्देशेन तस्या विध्यभावादित्युक्तमनुव्रवति ।

१ क. ड. अ. शास्त्रकं । २ क. 'दर्थना स्या' । ड. अ. 'दर्थनं स्या' । ३ ड. अ. न हि भो । ४ ड. अ. 'व प्रा' । ५ ड. अ. दुरितस्य । ६ ड. ज. अ. 'निहनुतिफ' । ७ ठ. ड. 'कं च' । ८ झ. ठ. ड. 'त्यादिनि' ।

ल्पनानुपपत्तेः । यत्पुनरेतदुक्तं न प्रायश्चित्तवद्दोषक्षयोद्देशेन विद्या-  
विधानमस्तीति । अत्र ब्रूमः । सगुणासु तावद्विद्यासु विद्यत एव  
विधानम् । तासु च वाक्यशेष ऐश्वर्यप्राप्तिः पापनिवृत्तिश्च विद्यावत  
उच्यते तयोश्चाविवक्षाकारणं नास्तीत्यतः पाप्मप्रहाणपूर्वकैश्वर्य-  
प्राप्तिस्तासां फलमिति निश्चीयते । निर्गुणायां तु विद्यायां  
यद्यपि विधानं नास्ति तथाऽप्यकर्त्रात्मत्वबोधात्मकमप्रेदाहंसिद्धिः ।  
अश्लेष इति चाऽऽगामिषु कर्मसु कर्तृत्वमेव न प्रतिपद्यते ब्रह्म-  
विदिति दर्शयति । अतिक्रान्तेषु तु यद्यपि मिथ्याज्ञानात्कर्तृत्वं  
प्रतिपेद इव तथाऽपि विद्यासामर्थ्यान्मिथ्याज्ञाननिवृत्तेस्तान्यपि  
भैविलीयन्त इत्याह विनाश इति । पूर्वसिद्धकर्तृत्वभोक्तृत्ववैविप-  
रीतं हि त्रिष्वपि कालेष्वकर्तृत्वाभोक्तृत्वस्वरूपं ब्रह्माहमस्मि  
नेतः पूर्वमपि कर्ता भोक्ता वाऽहमासं नेदानीं नापि भविष्यत्काल  
इति ब्रह्मविदवगच्छति । एवमेव च मोक्ष उपपद्यते । अन्यथा

यदिति । दोषक्षयोद्देशेन सगुणविद्यासु वा विध्यभावो निर्गुणविद्यायां वेति विकल्पयति ।  
अत्रेति । प्रथमं प्राह । सगुणास्त्विति । तासमैश्वर्यफलत्वान्न पापक्षयोद्देशेन विधिरि-  
त्याशङ्क्याऽऽह । तास्त्विति । विधित्सितविद्यास्तुतिरेव पाप्मादिनिवृत्तिश्रुतिरित्याश-  
ङ्क्याऽऽह । तयोश्चेति । उभयसंयोगित्वेन विद्याविविधसंभवादित्यर्थः । पाप्मदाहादि-  
श्रुतेः स्तुत्यर्थत्वाभावे फलितमाह । अत इति । द्वितीये विध्यभावेमुपेत्य विद्यास्वभा-  
वादेव पापक्षयफलत्वमाह । निर्गुणायां त्विति । विमतमात्मन्यशेषदुरितनिवर्तकं  
दुरितकर्तृत्वादिबाधकत्वात्स्वप्रदुरितकर्तृत्वादिबाधकतया तत्कालीनदुरितबाधकजाग्र-  
द्वोधवदिति भावः । सर्वत्रापि दुरितनिवर्तकस्य तुल्यत्वादाहाश्लेषविभागोक्तिरयुक्तेत्या-  
शङ्क्याश्लेषोक्तेर्गतिमाह । अश्लेष इति चेति । सर्वमपि व्यापारं कार्यकरणसंघाता-  
श्रयं पश्यन्नविक्रियब्रह्मात्मदर्शी कर्तृत्वमेव स्वस्य न मन्यते । न च परकर्तृकेण पापे-  
न लिप्यते स्वयमित्यर्थः । विद्योत्पत्तेरूर्ध्वं कर्तृत्वाभिमानाभावेऽपि प्राग्भावात्कथं कर्म-  
निवृत्तिरित्याशङ्क्य दाहोक्तिमुपपादयति । अतिक्रान्तेष्विति । विद्याधीनं कर्मनाशं  
विधीवदनुभवानुसारेण विवृणोति । पूर्व्वेति । मोक्षशास्त्रानुपपत्त्याऽपि विद्याधीना  
पापहानिरित्याह । एवमेवेति । योगप्रभावाद्युपपदनेकदेहनिर्माणेनापर्यायेण सर्वकर्म-  
फलोपभोगे मुक्तिर्युक्तैर्योऽशङ्क्याऽऽह । अन्यथेति । कर्मणां नियतकालविपाकत्वाद्य-

१ क. ज. 'पूर्विकै' । २ क. 'मिदा' । ३ क. ट. 'हप्रसि' । ४ ट. 'षु य' । ५ ड. ज. 'प्रली' ।  
६ क. ड. ज. अ. 'वप्रसि' । ७ ड. अ. 'त्वस्वरूपवि' । ८ क. ड. ज. अ. ट. 'प्यति का' । ९ क. ख.  
ठ. ड. 'वमभ्युपे' । १० ख. 'यकार' । ११ ठ. ड. 'द्यानुभ' । १२ ड. 'त्याह' ।

[अ. ४ पा. १ सू. १४] आनन्दगिरिकृतटीकासंवलितशांकरभाष्यसमेतानि । १०६५

ह्यनादिकालप्रवृत्तानां कर्मणां क्षयाभावे मोक्षाभावः स्यात् । न च देशकालनिमित्तापेक्षो मोक्षः कर्मफलवद्भवितुमर्हति । अनित्यत्वप्रसङ्गात् । परोक्षत्वानुपपत्तेश्च ज्ञानफलस्य । तस्माद्ब्रह्माधिगमे दुरितक्षय इति स्थितम् ॥ १३ ॥ ( ९ )

इतरस्याप्येवमसंश्लेषः पाते तु ॥ १४ ॥ ( १० )

पूर्वस्मिन्नधिकरणे बन्धहेतोरघस्य स्वाभाविकस्याश्लेषविनाशो ज्ञाननिमित्तौ शास्त्रव्यपदेशान्निरूपितौ । धर्मस्य पुनः शास्त्रीयत्वाच्छास्त्रीयेण ज्ञानेनाविरोध इत्याशङ्क्य तन्निराकरणाय पूर्वाधिकरणन्यायातिदेशः क्रियते । इतरस्यापि पुण्यस्य कर्मण एवमघवदसंश्लेषो विनाशश्च ज्ञानवतो भवतः । कुतः ।

गपदुपभोगायोगादुपभोगस्यापि कर्मान्तरसंचयमन्तरेणासंभवात्कल्पशतातिक्रमकालभोग्यानामधुना भोक्तुमयुक्तत्वाद्दीर्घकालानां च परिमितकालभोगानुपपत्तेर्न विद्यातिरेकेण निःशेषकर्मनिवृत्तिरित्यर्थः । सत्स्वपि कर्मान्तरेषु मोक्षहेतुकर्मवशान्मोक्षमनुभूय कर्मान्तरफलानि पश्चाद्भोक्ष्यन्त इत्याशङ्क्याऽऽह । न चेति । दृष्टफलत्वाच्च विद्याया न तत्फलस्य कालान्तरापेक्षा येनोत्पन्नविद्योऽपि कर्मफलान्यनुभूय पश्चान्मुच्येतेत्याह । परोक्षेति । श्रुतिस्मृतिन्यायसिद्धमुपसंहरति । तस्मादिति ॥ १३ ॥ ( ९ )

ज्ञानात्पापनिवृत्तिमुक्त्वा तस्मादेव पुण्यनिवृत्तिमितिदिशति । इतरस्यापीति । अधिकरणस्यापूर्वविषयतां वक्तुं वृत्तं कीर्तयति । पूर्वस्मिन्निति । पुण्यं कर्म विषयस्तत्किं ब्रह्माधिया न क्षीयते क्षीयते वेति पूर्ववत्कर्मणां फलान्तत्वप्रतीतेर्ज्ञानादाहप्रतीतिश्च संशये पादादिसंगतिरितिदेशे पृथङ् न वाच्येति मन्वानोऽधिकं शङ्कामाह । धर्मस्येति । न सुकृतज्ञाने बाध्यबाधकभूते चोदनालक्षणत्वादग्निहोत्रदर्शपूर्णमासवत् । न च क्षीर्यन्ते चेत्यादिविरोधस्तस्य सामान्योपाधौ प्रवृत्तस्य सर्वे पाप्मान इतिविशेषानुसारेण पापकर्मणि संकोचात्पुण्यपापे विधूयेति पुण्यं फलोर्पभोगेन पापं ज्ञानेन विधूयेति नियमतो विद्यावतः सुकृताधीनः संसारः स्यादिति भावः । अधिकशङ्कामनूद्य सिद्धान्तयति । इत्याशङ्क्येति । अतिदेशसूत्रपदानि व्याकरोति । इतरस्यापीति । शास्त्रीयत्वेन तयोर्विरोधो नास्तीत्युक्तमिति शङ्कते । कुत इति । अग्निहोत्रदर्शपूर्णमासयोरविरुद्धफलत्वान्न निवर्त्यनिवर्तकभावो न शास्त्रीयत्वादित्यभिप्रेत्य हेतोरप्रयो-

१ ट. म । ब्रह्माधिगमाधिकरणम् । इ । २ झ. 'पुण्यक' । ३ ट. 'दक्षे' । ४ ख. ड. पुण्यक । ५ ख. 'धिकाश' । ६ झ. 'यते चे' । ७ क. फलभो । ८ 'पयोगे' । ९ क. 'धिकां श' ।



तस्यापि स्वफलहेतुत्वेन ज्ञानफलप्रतिबन्धित्वप्रसङ्गात् । “ उभे  
उ हैवैष एते तरति ” [ बृ० ४ । ४ । २२ ] इत्यादिश्रुतिषु  
च दुष्कृतवत्सुकृतस्यापि प्रणाशव्यपदेशात् । अकर्त्रात्मत्वबोध-  
निमित्तस्य च कर्मक्षयस्य सुकृतदुष्कृतयोस्तुल्यत्वात् “क्षीयन्ते-  
चास्य कर्माणि” [ मुण्ड० २ । २ । ८ । इति चाविशेषश्रुतेः ।  
यत्रापि केवल एव पाप्मशब्दो पठ्यते तत्रापि तेनैव पुण्यमप्या-  
कलितमिति द्रष्टव्यम् । ज्ञानापेक्षया निरुष्टफलत्वात् । अस्ति च  
श्रुतौ पुण्येऽपि पाप्मशब्दः “नैनं सेतुमहोरात्रे तरतः” [ छा०  
८ । ४ । १ ] इत्यत्र सह दुष्कृतेन सुकृतमप्यनुक्रम्य सर्वे पाप्मानोऽतो  
निवर्तन्त इत्यविशेषेणैव प्रकृते पुण्ये पाप्मशब्दप्रयोगात् । पाते  
त्विति तु शब्दोऽवधारणार्थः । एवं धर्माधर्मयोर्बन्धहेत्वोर्विद्यासा-  
मर्थ्यादश्लेषविनाशसिद्धेरवश्यंभाविनी विदुषः शरीरपाते मुक्ति-  
रित्यवधारयति ॥ १४ ॥ ( १० )

**अनारब्धकार्ये एव तु पूर्वे तदवधेः ॥ १५ ॥ ( ११ )**

पूर्वयोरधिकरणयोर्ज्ञाननिमित्तः सुकृतदुष्कृतयोर्विनाशोऽवधा-

जकत्वमाह । तस्यापीति । पापं दृष्टान्तयितुमपिशब्दः । कालात्ययापदिष्टत्वाच्च  
नानुमानमित्याह । उभे इति । विमतं तत्त्ववीनिवर्त्य तद्विरुद्धत्वाद्भुरितवदितिप्रत्यनु-  
मानविरोधाच्चायुक्तमनुमानमित्याह । अकर्त्रात्मेति । सामान्यश्रुतिविरोधाच्चानुमाना-  
सिद्धिरित्याह । क्षीयन्ते चेति । यत्तु सामान्यशास्त्रस्य सर्वे पाप्मान इतिविशेषश्रुत्या  
पाप्मकर्माणि संकोचः स्यादिति तत्राऽऽह । यत्रेति । पाप्मशब्दस्य निरुष्टफलकर्म-  
विषयत्वादुत्कृष्टफलं कर्म कथं तेन गृह्यते तत्राऽऽह । ज्ञानेति । वृद्धप्रयोगाभावे  
कथमुपचारेणापि पाप्मशब्दः सुकृते स्यात्तत्राऽऽह । अस्तीति । तत्रापि पाप्मश-  
ब्दस्य सुकृतविषयत्वमसिद्धमित्याशङ्क्य प्रक्रममनुसृत्याऽऽह । सहेति । यत्तु  
पुण्यपापे विधूयेत्यत्र पुण्यं फलभोगेन पापं विज्ञानेन विधूयेति विभजनं तन्नाश्रुतकल्प-  
नाहेत्वभावादिति मत्वा ज्ञानसामर्थ्यादशेषकर्मक्षये तदश्लेषे च फलितमर्थं सूत्रावयवम-  
वतार्य व्याकुर्वन्नाह । पाते त्विति । एतेन फलमधिकरणयोरुक्तम् ॥ १४ ॥ ( १० )

तत्त्वज्ञानेन सर्वकर्मणामौत्सर्गिको लयो व्याख्यातः । संप्रत्यारब्धकर्मविषये तदप-  
वादं दर्शयति । अनारब्धेति । वृत्तं कीर्तयन्नधिकरणस्य विषयमाह । पूर्वयोरिति ।

१ ड. अ. 'पु दु' । २ ड. ज. अ. 'त्मवो' । ३ झ. दृश्यते । ४ ड. ठ. ज्ञानफलापे । ५ ट.  
तु । ६ ट. 'ति । अतिदेशाधिकरणम् । अ' । ७ ख. ठ. ड. पापक' । ८ क. ख. 'नुस्मृत्याऽऽ' ।

रितः स किमविशेषेणाऽऽरब्धकार्ययोरनारब्धकार्ययोश्च भवत्युत  
विशेषेणानारब्धकार्ययोरेवेति विचार्यते । तत्र “ उभे उ हैवैष  
एते तरति ” [ बृ० ४ । ४ । २२ ] इत्येवमादिश्रुतिष्वविशे-  
षश्रवणादविशेषेणैव क्षय इति । एवं प्राप्ते प्रत्याहानारब्धकार्ये  
एव त्विति । अपवृत्तफले एवं पूर्वे जन्मान्तरसंचिते अस्मिन्नपि  
च जन्मनि प्राग्ज्ञानोत्पत्तेः संचिते सुकृतदुष्कृते ज्ञानाधिगमा-  
त्क्षीयेते न त्वारब्धकार्ये सामिभुक्तफले याभ्यामेतद्ब्रह्मज्ञानायतनं  
जन्म निर्मितम् । कुत एतत् “ तस्य तावदेव चिरं यावन्न  
विमोक्षयेऽथ संपत्स्ये ” [ छा० ६ । १४ । २ ] इति शरीर-  
पातावधिकरणात्क्षेमप्राप्तेः । इतरथा हि ज्ञानादशेषकर्मक्षये सति  
स्थितिहेत्वभावाज्ज्ञानप्राप्त्यनन्तरमेव क्षेममश्रुवीत तत्र शरीरपा-  
तप्रतीक्षां नाऽऽचक्षीत । ननु वस्तुबलेनैवायमकर्त्रात्मावबोधः  
कर्माणि क्षपयन्कथं कानिचित्क्षपयेत्कानिचचोपेक्षेत । न हि

ज्ञानाधीनं कर्मक्षयं विषयीकृत्य क्षीयन्ते चेत्तद्विशेषश्रुतेस्तस्य तावदेव चिरमिति श्रुतेश्च  
संशयमाह । स किमिति । श्रौती ब्रह्मधीरप्रतिबद्धैव फलदेत्यभिधानात्पादादिसंगतिः ।  
पूर्वपक्षे क्षेमप्राप्तेरवधिकरणासिद्धिः । सिद्धान्ते विदुषोऽपि प्रारब्धकर्मणा कंचित्काल-  
मवस्थानात्तत्सिद्धिरित्यङ्गीकृत्य पूर्वाधिकरणन्यायेन पूर्वपक्षयति । तत्रेति । सिद्धान्त-  
सूत्र मवतार्य व्याकरोति । एवमिति । सौत्रावधारणार्थमाह । न त्विति । अर्धभुक्तफले  
कर्मणा कार्यद्वारा विशिनष्टि । याभ्यामिति । विद्याशक्त्यनुगृहीताविशेषश्रुतेर्विद्वद्दे-  
हारम्भकयोरपि कर्मणोर्नाशः स्यादित्याक्षिपति । कुत इति । श्रुत्योत्तरमाह । तस्येति ।  
कथमेतावता कर्मशेषसिद्धिस्तत्राऽऽह । इतरथेति । ज्ञानसमकालमेव सर्वकर्मक्षया-  
न्मोक्षे ज्ञानमेव क्षेमप्राप्तेरवधिरिति न देहपातं तदवधिमभिदधीत । तथा च श्रुताववध्य-  
न्तरकरणलिङ्गाज्ञानादूर्ध्वमपि शरीरमनुवर्तमानं कर्मशेषं गमयति तदभावे तदनुवृत्तेरनु-  
पपत्तेरित्यर्थः । विद्याया दृष्टसामर्थ्येन कर्मक्षयहेतुत्वान्न शास्त्रेण तन्निराकरणं दृष्टवि-  
रोधिनस्तस्य आवल्लवनश्रुतिवदप्रामाण्यादिति शङ्कते । नन्विति । दाहकसंनिध्यवि-  
शेषे दाहव्यवस्थासिद्धिरित्यत्र दृष्टान्तमाह । न हीति । तस्य तावदेव चिरमिति  
विदुषो देहपातावधिकरणलिङ्गम् । उद्दालकादीनां तत्त्वविदामेव देहधारणविषयैः श्रुति-  
स्मृतिलिङ्गैस्तत्त्वविद्विरपि गुरुभिः शिष्याणां संबन्धान्यथानुपपत्त्या चानुगृहीतं मन्त्रा-

१ ड. प्राप्त इत्या । २ क. 'व तु पू' । ३ ड. 'ब्रह्माज्ञा' । ४ क. ड. ज. अ. ट. 'मोक्षे'  
इ । ५ क. 'त्रात्मत्वाव' । ड. अ. ट. 'त्रात्मवो' । ६ क. ख. 'धीनक' । ७ ठ. ड. 'षे न दा' ।

समानेऽग्निबीजसंपर्के केषांचिद्बीजशक्तिः क्षीयते केषांचिन्न क्षीयत  
इति शक्यमङ्गीकर्तुमिति । उच्यते । न तावदनाश्रित्याऽऽर-  
ब्धकार्यं कर्माशयं ज्ञानोत्पत्तिरुपपद्यते । आश्रिते च तस्मिन्कु-  
लालचक्रवत्प्रवृत्तवेगस्यान्तराले प्रतिबन्धासंभवाद्वति वेगक्ष-  
यप्रतिपालनम् । अकर्त्रात्मैवोपोऽपि हि मिथ्याज्ञानबाधनेन  
कर्माण्युच्छिनत्ति । बाधितमपि तु मिथ्याज्ञानं द्विचन्द्रज्ञानव-  
त्संस्कारवशात्कंचित्कालमनुवर्तत एव । अपि च नैवात्र  
विवदितव्यं ब्रह्मविदा कंचित्कालं शरीरं धियते न वा  
धियत इति । कथं ह्येकस्य स्वहृदयप्रत्ययं ब्रह्मवेदनं देहधारणं  
चापरेण प्रतिक्षेप्तुं शक्येत । श्रुतिस्मृतिषु च स्थितप्रज्ञलक्षणनि-  
र्देशेनैतदेव निरुच्यते । तस्मादनारब्धकार्ययोरेव सुकृतदुष्कृत-  
योर्विद्यासामर्थ्यात्क्षय इति निर्णयः ॥ १५ ॥ ( ११ )

दिप्रतिबद्धस्याग्नेरदाहकत्ववज्ज्ञानस्य सर्वकर्मक्षये शक्तस्याप्यारब्धकर्मनिवृत्तौ प्रतिबन्धं  
कल्पयतीत्याह । उच्यत इति । किंच ज्ञानार्थं कर्म स्वयमेव देहमारभ्य ज्ञानं  
तस्मिन्करोति कर्मान्तरारब्धे वेति विकल्प्याऽऽद्यं दूषयति । नेति । न हि ज्ञाना-  
र्थस्य कर्मणो देहारम्भकत्वं कल्प्यं गौरवात्तेन कर्मान्तरारब्धे देहे ज्ञानोत्पत्तिरित्यर्थः ।  
न द्वितीयस्तथा सति ज्ञानस्योपजीव्यकर्मबाधकत्वानुपपत्तेरित्याह । आश्रिते चेति ।  
अकर्त्रात्मज्ञानं कर्मनिदानमज्ञानं निवर्तयत्युपादानाभावे च कथं कर्मानुवृत्तिस्तत्राऽऽह ।  
अकर्त्रात्मेति । कर्मण्यपीति संबन्धः । सोपादानानि कर्माण्युच्छिन्नानि चेत्कथमारब्ध-  
कर्मानुवृत्तिस्तत्राऽऽह । बाधितमिति । स्मृतिहेतुत्वेऽपि संस्कारस्याविद्यावच्चैतन्यदो-  
षत्वादपरोक्षभ्रमहेतुवेत्यभिप्रेत्य संस्कारवशादित्युक्तम् । विप्रतिपन्नान्प्रति जीवन्मुक्ति-  
मुक्त्वा शिष्यान्प्रत्याह । अपि चेति । जीवन्मुक्तिः सप्तम्यर्थः । विवादायोगे हेतु-  
माह । कथं हीति । प्रमाणवत्त्वादपि जीवन्मुक्तिः स्वीकार्येत्याह । श्रुतीति । उक्तमुत्सर्गा-  
पवादमुपसंहरति । तस्मादिति ॥ १५ ॥ ( ११ )

१ ज. 'त्रात्मावधो' । २ क. ड. अ. 'त्मत्वधो' । ३ ड. अ. 'पि मि' । ४ ड. अ. 'चन्द्रा-  
दिज्ञा' । ५ क. ड. ज. झ. अ. 'विदः कं' । ६ ट. 'यः । अनारब्धकार्याधिकरणम् । अ' । ७ ठ.  
ड. 'तौ पाकवद्वैकृत्यं प्र' । ८ ठ. ड. 'न्धं वा कं' । ९ झ. 'कर्मण्य' ।

## अग्निहोत्रादि तु तत्कार्यायैव तद्दर्शनात् ॥ १६ ॥

पुण्यस्याप्यश्लेषविनाशयोरघन्यायोऽतिदिष्टः सोऽतिदेशः  
सर्वपुण्यविषय इत्याशङ्क्य प्रतिवक्ति । अग्निहोत्रादि त्विति ।  
तुशब्द आशङ्कामपनुदति यन्नित्यं कर्म वैदिकमग्निहोत्रादि  
तत्तत्कार्यायैव भवति ज्ञानस्य यत्कार्यं तदेवोस्यापि कार्य-  
मित्यर्थः । कुतः “ तमेतं वेदानुवचनेन ब्राह्मणा विवि-  
दिषन्ति यज्ञेन दानेन ” [ बृ० ४ । ४ । २२ ]  
इत्यादिदर्शनात् । ननु ज्ञानकर्मणोर्विलक्षणकार्यत्वात्कार्यै-  
कत्वानुपपत्तिः । नैष दोषः । ज्वरमरणकार्ययोरपि  
दधिविषयोर्गुण्डमग्नसंयुक्तयोस्तृप्तिपुष्टिकार्यदर्शनात् । तद्वत्कर्म-  
णोऽपि ज्ञानसंयुक्तस्य मोक्षकार्योपपत्तेः । नन्वनारभ्यो मोक्षः  
कथमस्य कर्मकार्यत्वमुच्यते । नैष दोषः । आरादुपकारकत्वा-  
त्कर्मणः । ज्ञानस्यैव हि प्रापकं सत्कर्म प्रेणाड्या मोक्षकारणमित्यु-

विद्याजन्यकर्मक्षयस्याऽऽरब्धकर्मस्वपवादमुक्त्वाऽनारब्धकर्मस्वापि केषुचित्तदपवादं  
दर्शयति । अग्निहोत्रादीति । वृत्तसंकीर्तनपूर्वकमाधिकरणस्य तात्पर्यमाह । पुण्य-  
स्येति । अग्निहोत्रादिनित्यनैमित्तिककर्मणि विषयस्तेषामितरवज्ज्ञानेनाश्लेषविनाशो  
स्यातां न वेति साधारणश्रुतेर्विविदिषाश्रुतेश्च संशये सुकृतशब्दस्य सर्वपुण्यविषयत्वा-  
दग्निहोत्रादीनामपि पुण्यान्तरवद्विनाशयत्वात्पङ्कक्षालनन्यायापातादारुरुक्षणाऽपि तानि  
नानुष्ठेयानीति प्रापय्य सिद्धान्तयति । इत्याशङ्क्येति । अत्र च ब्रह्मविद्यासामर्थ्यान्न  
नित्यनैमित्तिकनिवृत्तिस्तेषां तदुत्पत्त्यर्थत्वादित्यापवादिकी पादादिसंगतिः । पूर्वपक्षे  
लौकिकन्यायादारुरुक्षोरपि नित्याद्यननुष्ठानम् । सिद्धान्ते तदनवतारात्पूर्वं ज्ञानोत्पत्ते-  
स्तदनुष्ठानध्नौव्यमित्यभिप्रेत्य सूत्रं व्याचष्टे । तुशब्द इति । धीनाश्यानामपि कर्मणा-  
मनुष्ठानस्य विद्योत्पत्त्यर्थतया पङ्कप्रक्षालनन्यायानवकाशात्पूर्वं ज्ञानादनुष्ठेयान्यग्निहो-  
त्रादीनीति सिद्धान्तप्रतिज्ञां विवृणोति । यदिति । अग्निहोत्राद्यनुष्ठानस्य विद्योत्पत्त्य-  
र्थत्वे प्रमाणं पृच्छति । कुत इति । तत्र विविदिषावाक्यं प्रमाणयति । तमेतमिति ।  
कर्मणां विद्योत्पत्त्यर्थत्वेऽपि न तथैककार्यत्वेति शङ्कते । नन्विति । परमत्वेन परिह-  
रति । नेत्यादिना । स्वमतं दर्शयितुं शङ्कयति । नन्विति । स्वमतेन समावृत्ते ।  
नेत्यादिना । आरादुपकारकत्वं स्फोरयति । ज्ञानस्येति । किंविषयमिदं कार्यैकत्वव-

१ ज. झ. 'न्यायो निर्दिष्टः' । २ ड. झ. 'वास्य का' । ३ क. 'यैप्रापकत्वा' । ४ क. ड. झ.  
'कार्यत्वोपपत्तेः' । ५ झ. ट. प्रेणाड्या । ६ ठ. ड. 'यादा' । ७ झ. 'त्र अ' । ८ क. ख. 'नत्वं वि' ।  
९ ठ. ड. 'र्थत्वम्' ।



पचर्यन्ते । अत एव चातिक्रान्तविषयमेतत्कार्यैकत्वाभिधानम् । न हि ब्रह्मविद आगाम्यग्निहोत्रादि संभवति । अनियोज्यब्रह्मात्मत्व-  
प्रतिपत्तेः शास्त्रस्याविषयत्वात् । सगुणासु तु विद्यासु कर्तृत्वा-  
नतिवृत्तेः संभवत्यागाम्यप्यग्निहोत्रादि । तस्यापि निरभिसंधिनः  
कार्यान्तराभावाद्विद्यासंगत्युपपत्तिः ॥ १६ ॥

किंविषयं पुनरिदमश्लेषविनाशवचनं किंविषयं वाऽदो विनि-  
योगवचनमेकेषां शास्त्रिणाम् “ तस्य पुत्रा दाप्यमुपयन्ति सुहृदः  
साधुकृत्यां द्विषन्तः पापकृत्याम् ” इति । अत उत्तरं पठति—

अतोऽन्याऽपि ह्येकेषामुभयोः ॥ १७ ॥ ( १२ )

अतोऽग्निहोत्रादेर्नित्यात्कर्मणोऽन्याऽपि ह्यस्ति साधुकृत्या या  
फलमभिसंधाय क्रियते तस्या एष विनियोग उक्त एकेषां शास्त्रि-  
णाम् “सुहृदः साधुकृत्यामुपयन्ति” इति । तस्या एव चेदमघवद-  
श्लेषविनाशनिरूपणमितरस्याप्येवमसंश्लेष इति । तथाजातीय-  
कस्य काम्यस्य कर्मणो विद्यां प्रत्यनुपकारकत्वे संप्रतिपत्तिरुभ-  
योरपि जैमिनिवादरायणयोराचार्ययोः ॥ १७ ॥ ( १२ )

चनं तदाह । अत इति । यतो विद्याकाले परस्ताद्वा कर्म नास्ति प्रागेव तदस्ति-  
त्वमव एवेति यावत् । धीकाले परस्ताद्वा कर्मसत्त्वं स्फुटयति । न हीति । निर्गुण-  
विद्याविषयत्वं सूत्रस्योपेत्य लाङ्गलभोजनयोर्जीवनहेतुतावद्धीकर्मणोः साक्षात्पारंप-  
र्याभ्यां मोक्षहेतुत्वमुक्तम् । संप्रति सगुणविद्याविषयत्वे सूत्रस्य सामञ्जस्यमभिप्रेत्याऽऽह ।  
सगुणास्त्विति । तथाऽपि तस्य कुतो विद्यासंगतिस्त्वन्नाऽऽह । तस्यापीति । सगुण-  
विद्याफले नित्यकर्मणां साक्षादुपयोगाभिप्रायमिदं सूत्रमित्यर्थः ॥ १६ ॥

सूत्रान्तरमवतारयितुं पृच्छति । किमिति । काम्यकर्मविषयं वचनद्वयमिति सूत्र-  
मवतारयति । अत इति । तदक्षराणि व्याकरोति । अत इत्यादिना । उक्तेऽर्थे दाढ्यार्थ-  
माचार्यान्तरसंवादं दर्शयति । तथेति ॥ १७ ॥ ( १२ )

१ ज. ट. 'त्वानिवृ' । २ क. 'पत्तेः ॥ १६ ॥ किं' । ३ अ. 'यं वा वेदवि' । ज. झ. 'यं वा  
वि' । ४ ड. अ. ट. तथैवंजा' । ५ ट. 'योः । अग्निहोत्राधिकरणम् । यं' ।

## यदेव विद्ययेति हि ॥ १८ ॥ ( १३ )

समधिगतमेतदनन्तराधिकरणे नित्यमग्निहोत्रादिकं कर्म मुमु-  
क्षुणा मोक्षप्रयोजनोद्देशेन कृतमुपात्तदुरितक्षयहेतुद्वारेण सत्त्वशु-  
द्धिकारणतां प्रतिपद्यमानं मोक्षप्रयोजनब्रह्माधिगमनिमित्तत्वेन  
ब्रह्मविद्याया सहैककार्यं भवतीति । तत्राग्निहोत्रादि कर्माङ्गव्यपा-  
श्रयविद्यासंयुक्तं केवलं चास्ति । “य एवं विद्वान्यजैति” “य एवं  
विद्वान्जुहोति” “य एवं विद्वान्शंसति” “य एवं विद्वान्गायति”  
“तस्मादेवंविदमेव ब्रह्माणं कुर्वीत तेनोभौ कुरुतो यश्चैतदेवं वेद  
यश्च न वेद” इत्यादिवचनेभ्यो विद्यासंयुक्तमस्ति केवलम-  
प्यस्ति । तत्रेदं विचार्यते किं विद्यासंयुक्तमेवाग्निहोत्रादिकं कर्म  
मुमुक्षोर्विद्याहेतुत्वेन तया सहैककार्यत्वं प्रतिपद्यते न केवलमुत  
विद्यासंयुक्तं केवलं चाविशेषेणेति । कुतः संशयः “तमेतमा-  
त्मानं यज्ञेन विविदिषन्ति” इति यज्ञादीनामविशेषेणाऽऽत्मवेद-  
नाङ्गत्वेन श्रवणात् । विद्यासंयुक्तस्य चाग्निहोत्रादेर्विशिष्टत्वावग-  
मात् । किं तावत्प्राप्तं विद्यासंयुक्तमेव कर्माग्निहोत्राद्यात्मविद्याशे-  
षत्वं प्रतिपद्यते न विद्याहीनम् । विद्योपेतस्य विशिष्टत्वावगमा-  
द्विद्याविहीनात् । “यदहरेव जुहोति तदहः पुनर्मृत्युमपजयत्येवं  
विद्वान्” इत्यादिश्रुतिभ्यः ।

पूर्वोक्ताग्निहोत्रादिष्वेवाङ्गावबद्धोपास्तिसाहित्यानियमं निरूपयति । यदेवेति ।  
वृत्तं कीर्तयति । समधिगतमिति । विचारविषयं दर्शयति । तत्रेति । अङ्गसङ्गि-  
विद्यासंयुक्तत्वे प्रमाणमाह । य एवमिति । नित्यमग्निहोत्रादिकर्म विषयीकृत्य संशय-  
माह । तत्रेदमिति । प्रश्नपूर्वकं संशयकारणमाह । कुत इति । श्रौतब्रह्मधीहेतुतया  
प्रकृतनित्यकर्मस्वङ्गाश्रितविद्यासंयोगानियमवादादत्र प्रासङ्गिकी पादादिसंगतिः । पूर्व-  
पक्षे केवलकर्मणो मोक्षान्वयासिद्धिः । सिद्धान्ते तस्यापि पारंपर्यात्तत्सिद्धिरिति मत्वा  
विमृश्य पूर्वपक्षमाह । किं तावदिति । अविशेषतो यज्ञेनेत्यादिश्रुतेरुभयस्यापि  
कर्मणो विद्याङ्गत्वेत्याशङ्क्य ब्राह्मणाय दद्यादित्युक्ते विदुषे न तद्धीनायेति विशेषलाभ-  
वदिहापीत्याह । नेत्यादिना । विद्यासहितस्य कर्मणो वैशिष्ट्ये मानमाह । यदहरिति ।

१ ड. अ. हि ॥ १८ ॥ सुसं । २ ट. अजे । य । ३ क. ड. अ. द्वागुहाय । ४ ड. अ.  
ट. त नानेवंविदं ते । ५ ड. अ. युक्तं के । ६ ड. अ. द्याविही । ७ ख. तं संकी । ८ ड.  
गादिनि ।

“बुद्ध्या युक्तो यया पार्थ कर्मबन्धं प्रहास्यसि”

[ भ० गी० २ । ३९ ]

“दूरेण ह्यवरं कर्म बुद्धियोगाद्धनंजय”

[ भ० गी० २ । ४९ ] इत्यादिस्मृतिभ्यश्चेति । एवं प्राप्ते प्रतिपद्यते । यदेव विद्ययेति हि । सत्यमेतत् । विद्यासंयुक्तं कर्माग्निहोत्रादिकं विद्याविहीनात्कर्मणोऽग्निहोत्रौ द्विशिष्टं विद्वानिव ब्राह्मणो विद्याविहीनाद्ब्राह्मणात् । तथाऽपि नात्यन्तमनपेक्षं विद्याविहीनं कर्माग्निहोत्रादिकम् । कस्मात् “तमेतमात्मानं यज्ञेन विविदिषन्ति” इत्येव विशेषेणाग्निहोत्रादेर्विद्याहेतुत्वेन श्रुतत्वात् । ननु विद्यासंयुक्तस्याग्निहोत्रादेर्विद्याविहीनाद्विशिष्टत्वावगमाद्विद्याविहीनमग्निहोत्राद्यात्मविद्याहेतुत्वेनानपेक्षमेवेति युक्तम् । नैतदेवम् । विद्यासहायस्याग्निहोत्रादेर्विद्यानिमित्तेन सामर्थ्यातिशयेन योगादात्मज्ञानं प्रति कश्चित्कारणत्वातिशयो भविष्यति न तथा विद्याविहीनस्येति युक्तं कल्पयितुम् । न तु “यज्ञेन विविदिषन्ति” इत्येव विशेषेणात्मज्ञानाद्धत्वेन श्रुतस्याग्निहोत्रादेरनङ्गत्वं शक्यमभ्युपगन्तुम् । तथा हि श्रुतिः “यदेव विद्यया करोति श्रद्धयोपनिषदा तदेव वीर्यवत्तरं भवति” [ छान्दो० १ । १ । १० ] इति विद्यासंयुक्तस्य कर्मणोऽग्निहोत्रादेर्वीर्यवत्तरत्वाभिधानेन स्वकार्यं प्रति कंचिदतिशयं ब्रुवाणा विद्याविहीनस्य तस्यैव तत्प्रयोजनं प्रति वीर्यवत्त्वं दर्शयति ।

श्रौतेऽर्थे स्मृतिमनुकूलयति । बुद्धयेति । केवलस्याग्निहोत्रादेर्विद्याहेतुत्वाभावा-  
न्मोक्षान्वयो नेति प्राप्तमनूय सिद्धान्तयति । एवमिति । किं विद्यायुक्तस्य कर्मणो  
विद्याहीनादन्तरङ्गत्वमुच्यते किंवा केवलं कर्म विद्याहेतुरेव नेति तत्राऽऽद्यमङ्गीक-  
रोति । सत्यमिति । द्विवीर्यं दूषयति । तथाऽपीति । तत्र प्रश्नपूर्वकं श्रुतिविरोधं  
हेतुमाह । कस्मादिति । उक्तमर्थमाक्षेपसमाधिभ्यां साधयति । नन्वित्यादिना ।  
केवलस्य कर्मणो विद्यां प्रत्यङ्गत्वमेव किं न स्यात्तत्राऽऽह । न त्विति । विविदि-  
षन्ति यज्ञेनेत्यविशेषश्रुतमपि विद्यासहिते यज्ञादावुपसंहर्तव्यमित्याशङ्क्य श्रुत्या केव-  
लस्यापि कर्मणो वीर्यवत्त्वाभ्यनुज्ञानान्मैवमिति सूत्रव्याख्यापूर्वकमाह । तथा हीति ।

१ क. ट. ‘याही’ । २ ड. व. ‘त्रादेर्विशि’ । ३ ट. ‘याही’ । ४ क. ड. ज. व. विद्यार-  
हितं । ५ ड. ज. व. ‘सत्रावि’ । ६ क. ‘याही’ । ७ ड. ‘श्चित्कर’ । ८ ट. ‘रणाति’ । ९ क. ड.  
व. ट. ‘सवि’ । १० क. ‘याही’ ।

[अ. ४ पा. १ सू. १९] आनन्दगिरिकृतटीकासंवलितशांकरभाष्यसमेतानि । १०७३

कर्मणश्च वीर्यवत्त्वं तद्यत्स्वप्रयोजनसाधनसहत्वम् । तस्माद्विद्या-  
संयुक्तं नित्यमग्निहोत्रादि विद्याविहीनं चोभयमपि मुमुक्षुणा मोक्ष-  
प्रयोजनोद्देशेनेह जन्मनि जन्मान्तरे च प्राग्ज्ञानोत्पत्तेः कृतं यत्त-  
द्यथासामर्थ्यं ब्रह्माधिगमप्रतिबन्धकारणोपात्तदुरितक्षयहेतुत्वद्वा-  
रेण ब्रह्माधिगमकारणत्वं प्रतिपद्यमानं श्रवणमननश्रद्धातात्प-  
र्याद्यन्तरङ्गकारणापेक्षं ब्रह्मविद्यया सहैककार्यं भवतीति  
स्थितम् ॥ १८ ॥ ( १३ )

भोगेन त्वितरे क्षपयित्वा संपद्यते ॥ १९ ॥ ( १४ )

अनारब्धकार्ययोः पुण्यपापयोर्विद्यासामर्थ्यात्क्षय उक्तः । इतरे  
त्वारब्धकार्ये पुण्यपापे उपभोगेन क्षपयित्वा ब्रह्म संपद्यते  
“तस्य तावदेव चिरं यावन्न विमोक्षयेऽथ संपत्स्ये” [ छान्दो०  
६ । १४ । २ ] इति “ ब्रह्मैव सन्ब्रह्माप्येति ” इति चैवमा-

वीर्यवत्त्वप्रतीतिवपि कुतो विद्यासाधनत्वमित्याशङ्क्यार्किचित्करस्य वीर्यवत्त्वायोगादि-  
त्याह । कर्मणश्चेति । कर्मणां पारंपर्येण मोक्षान्वयं दर्शयितुमुपसंहरति । तस्मादिति ।  
विधुरादेराश्रमकर्मस्वनधिकारात्तदीयै जप्यादि विद्यासाधनमित्यन्तरां चापीत्यत्रोक्तम् ।  
इह तु विद्योपेतेषु कर्मसु शक्तस्य तस्यागेन केवलकर्मकारिणो न विद्या सेत्स्यतीत्या-  
शङ्क्य समाहितमिति द्रष्टव्यम् ॥ १८ ॥ ( १३ )

अनारब्धकार्यमग्निहोत्रादि विद्यायुक्तं केवलं च तद्धेतुत्वान्न क्षीयते ज्ञानेनेत्यु-  
क्तम् । इदानीमारब्धकार्ययोः शुभाशुभयोज्ञानादनिवृत्तयोर्निवृत्तिप्रकारमाह । भोगे-  
नेति । निर्गुणब्रह्मवैद्विषयः स किं देहपातादूर्ध्वमपि संसारवान्नेति तन्निमित्तमावाभा-  
वाभ्यां संदेहे पूर्वपक्षमग्रे दर्शयिष्यन्नादौ वृत्तानुवादेन सूत्रतात्पर्यमाह । अनारब्धेति ।  
अत्र श्रौतब्रह्मविद्यावतो भोगेनाऽऽरब्धकर्मनिवृत्तौ ब्रह्मभावस्यावश्यंभावोक्त्या पादादि-  
संगतिः । पूर्वपक्षे ब्रह्मविदोऽपि न मुक्तिः । सिद्धान्ते तस्य साऽवश्यंभाविनी सत्यां  
सामग्र्यां कार्यध्रौव्यात् । अनारब्धकार्ये एवेत्यत्र नैवाऽऽरब्धकर्मनिवृत्तेर्व्यावर्तितं  
तस्य फलं भोगेन क्षयलक्षणमधुना दर्शयतीत्युक्तम् । इदानीं निर्गुणब्रह्म विद्वानारब्ध-  
कर्मक्षयानन्तरमपि संसारी संसारसंबन्धयोग्यत्वात्पूर्वकालीनब्रह्म विद्वानिवेत्यनुमानेन

१ ट. 'धकत्व' । २ ड. अ. 'तुद्र' । ३ ड. अ. 'द्वाध्यानता' । ४ ट. 'म्' । अतिशयाधिकरणम् ।  
भो' । ५ ट. ड. 'शैयन्तुप' । ६ क. ठ. ड. 'यं जाप्या' । ७ ड. ठ. 'रा वाऽपी' । ८ क. ख. 'क्षीयेत' ।  
९ ख. 'विद्यावान्विष' । १० क. तत्र । ११ ड. न प्रार' । १२ ख. 'वृत्तिर्व्या' । १३ ख. 'तिता त' ।  
१४ क. 'विदार' ।



दिश्रुतिभ्यः । ननु सत्यपि सम्यग्दर्शने यथा प्राग्देहपाताद्देह-  
दर्शनं द्विचन्द्रदर्शनन्यायेनानुवृत्तमेवं पश्चादप्यनुवर्तेत । न । नि-  
मित्ताभावात् । उपभोगशेषक्षपणं हि तत्रानुवृत्तिनिमित्तं न च  
तादृशमत्र किंचिदस्ति । नन्वपरः कर्माशयोऽभिनवमुपभोगमार-  
प्स्यते । न । तस्य दग्धबीजत्वात् । मिथ्याज्ञानावष्टम्भं हि कर्मा-  
न्तरं देहपात उपभोगान्तरमारभेत तच्च मिथ्याज्ञानं सम्यग्ज्ञा-  
नेन दग्धमित्यतः साध्वेतदारब्धकार्यक्षये विदुषः कैवल्यमवश्यं  
भवेतीति ॥ १९ ॥ ( १४ )

इति श्रीगोविन्दभगवत्पूज्यपादशिष्यश्रीमच्छंकरभगवत्पादकृतौ  
शारीरकमीमांसाभाष्ये चतुर्थाध्यायस्य

प्रथमः पादः ॥ १ ॥

पूर्वपक्षमाह । नन्विति । भोगनिमित्तकर्मवच्चमुपाधिरिति परिहरति । नेत्यादिना ।  
तदेव स्फुटयति । उपभोगेति । तत्रेति पाक्वालीनब्रह्मविदुक्तिः । देहपातोत्तरका-  
लीनेऽपि ब्रह्मविदि भोगनिमित्तं किंचिद्विष्यतीति साधनव्याप्तिमाशङ्क्याऽऽह ।  
न चेति । अनारब्धं कर्म जन्मान्तरारम्भकमिति कुतः साधनाव्याप्तिरिति शङ्कते ।  
नन्विति । तस्य ज्ञानेन प्रतिबद्धशक्तित्वान्मैवमित्याह । न तस्येति । किं तस्य  
बीजं तदाह । मिथ्येति । केन तर्हि तस्य दाहः स्यात्तद्वर्णयति । तच्चेति ।  
अथ संपत्स्यत इत्यादिश्रुतिबाधनाद्धीजाभावस्य च विद्वदनुभवसिद्धत्वान्न पूर्वं कर्मानु-  
मेयमिति भावः । प्रारब्धकर्मफलभोगादूर्ध्वं मोक्षेऽपि तत्कर्मजन्यानेकैर्देहसंभवात्तत्र च  
विद्याप्रमोषोपपत्तेस्तत्कर्मणामश्लेषाभावेन मुक्त्यभावमाशङ्क्याविकारिणां देहान्तरे  
ज्ञानाप्रमोषस्याऽऽगामिकत्वादस्मदादीनामथ संपत्स्य इति श्रुतिसिद्धत्वादारब्धभोगान-  
न्तरं मुक्तिरवश्यंभाविनैत्यधिकरणार्थमुपसंहरति । इत्यत इति । साधनानुष्ठानक्रमो  
निर्गुणविद्याफलं चोक्तमिति<sup>१</sup> पादार्थमुपसंहरतुमितीत्युक्तम् ॥ १९ ॥ ( १४ )

इति श्रीमत्परहंसपरिव्राजकाचार्यश्रीशुद्धानन्दपूज्यपाद-

शिष्यभगवदानन्दज्ञानविरचिते शारीरकभाष्य-

विभागे न्यायनिर्णये चतुर्थाध्यायस्य

प्रथमः पादः ॥ १ ॥

१ ड. अ. 'रभते त' । २ क. 'श्यंभावीति' । ३ ड. अ. 'वति' । ४ ट. 'ति' । भोगाधिकरणम्  
॥ १९ ॥ ५ क. ख. ठ. ड. 'त्वान्नापू' । ६ 'कदोषतं' । ७ क. ख. 'वे मु' । ८ क. ख. 'नान्मो-  
क्षस्याऽऽ' । ९ क. र. 'तिप्रसि' । १० ड. ठ. ड. 'ति पदा' ।

## वाङ्मनसि दर्शनाच्छब्दाच्च ॥ १ ॥

अथापरासु विद्यासु फलप्राप्तये देवयानं पन्थानमवतारयिष्य-  
न्प्रथमं तावद्यथाशास्त्रमुत्क्रान्तिकर्ममन्वाचष्टे । समाना हि विद्वद्-  
विदुषोरुत्क्रान्तिरिति वक्ष्यति । अस्ति प्रायणविषया श्रुतिः  
“अस्य सोम्य पुरुषस्य प्रयतो वाङ्मनसि संपद्यते मनः प्राणे  
प्राणस्तेजसि तेजः परस्यां देवतायाम्” [ छा० ६ । ८ । ६ ]  
इति । किमिह वाच एव वृत्तिमत्स्या मनसि संपत्तिरुच्यत उत  
वाग्वृत्तेरिति विशयः । तत्र वागेव तावन्मनसि संपद्यत इति  
प्राप्तम् । तथा हि श्रुतिरनुगृहीता भवति । इतरथा लक्षणा  
स्यात् । श्रुतिलक्षणाविशये च श्रुतिर्न्याय्या न लक्षणा ।  
तस्माद्वाच एवायं मनसि प्रलय इति । एवं प्राप्ते ब्रूमः । वाग्वृ-  
त्तिर्मनसि संपद्यत इति । कथं वाग्वृत्तिरिति व्याख्यायते

पूर्वपादान्तिमाधिकरणे निर्गुणब्रह्मसंपत्तिरुक्ता संपत्तिः सगुणब्रह्मसंपत्तिं निरूपयि-  
ष्यन्नुत्क्रान्तौ वागादीनां मनसि वृत्तिलयं दर्शयति । वागिति । सगुणविद्याफलस्य  
ब्राह्मलौकिकस्याचिरादिगतिप्राप्त्यस्यानुत्क्रम्य प्राप्त्ययोगात्तदर्थमुत्क्रान्तिनिरूपणं  
व्यापिब्रह्मात्मभावे निर्गुणविद्याफले तन्निषेधार्थं चेत्यभिप्रेत्य पादस्याध्यायसंगतिमाह ।  
अथेति । निर्गुणधीफलोक्त्यानन्तर्यमथशब्दार्थः । विदुषो नोत्क्रान्तिरत्रैव समवनी-  
यन्त इति श्रुतेस्त्वत्किमुत्क्रान्तिचिन्तयेत्याशङ्क्याऽऽह । समानेति । विद्वानपरब्रह्म-  
विदुक्तः । पादार्थं संक्षिप्याऽऽद्याधिकरणस्य विषयमाह । अस्तीति । प्रयतः प्रयाणं  
कुर्वत उच्चिक्रमिषोरिति यावत् । वाङ्मनसि संपद्यत इत्यत्र वाचमधिकृत्य करणव्यु-  
त्पत्त्या स्वरूपसंपत्तिप्रतीतिर्भावव्युत्पत्त्या च स्ववृत्तिसंपत्तिवित्तेः संशयमाह । किमिहेति ।  
श्रौतसगुणब्रह्मधीफलार्थगत्युपयुक्तोत्क्रान्त्येकदेशानिरूपणात्पादादिसंगतिः । पूर्वपक्षे  
कारणे कार्यलयनियमासिद्धिः । सिद्धान्ते लौकिकपरीक्षकाभीष्टनियमसिद्धिरिति मत्वा  
पूर्वपक्षयति । तत्रेति । तत्र वाक्यशब्दश्रुति “हेतूकरोति । तथा हीति । वृत्तिमद्वाच-  
कशब्दस्य वृत्तिमात्रपरत्वे दोषमाह । इतरथेति । लक्षणाऽपि शब्दवृत्तित्वादविरुद्धे-  
त्याशङ्क्याऽऽह । श्रुतीति । श्रुत्यनुसारिणमर्थमुपसंहरति । तस्मादिति । प्रकृतावेव  
विकारलय इति नियमाभावं प्राप्तमनूद्य सिद्धान्तसूत्रं पूरयित्वा पठति । एवमिति ।  
अध्याहारमसहमानः शङ्कते । कथामिति । उत्तराधिकरणालोचनया विवक्षितमध्या-

१ क. ड. ज. न. ‘ममाच’ । २ ड. न. विषयः । ३ ड. न. प्रविल’ । ४ ठ. ड. ‘तिमाना-  
द्भाव’ । ५ झ. ठ. ड. हेतुं क’ । ६ ख. ‘त्वे बाधकमा’ । ७ ख. ‘चनावि’ ।

यावता वाङ्मनसीत्येवाऽऽचार्यः पठति । सत्यमेतत् । पठिष्यति  
तु परस्तात् “अविभागो वचनात्” [ब्र० सू० ४।२।  
१६] इति । तस्मादत्र वृत्त्युपशममात्रं विवक्षतीति गम्यते ।  
तत्त्वप्रलयविवक्षायां तु सर्वत्रैवाविभागसाम्यात्किं परत्रैव विशि-  
ष्यादविभाग इति । तस्मादत्र वृत्त्युपसंहारविवक्षा । वाग्वृत्तिः  
पूर्वमुपसंहियते मनोवृत्ताववस्थितायामित्यर्थः । कस्मात् ।  
दर्शनात् । दृश्यते हि वाग्वृत्तेः पूर्वोपसंहारो मनोवृत्तौ विद्यमा-  
नायाम् । न तु वाच एव वृत्तिमत्त्या मनस्युपसंहारः केनचि-  
दपि द्रष्टुं शक्यते । ननु श्रुतिसामर्थ्याद्वाच एवायं मनस्यप्ययो  
युक्त इत्युक्तम् । नेत्याह । अतत्प्रकृतित्वात् । यस्य हि यत् उत्पत्ति-  
स्तस्य तत्र प्रलयो न्याय्यो मृदीव शरावस्य । न च मनसो वागुत्प-  
द्यत इति किंचन प्रमाणमस्ति । वृत्त्युद्भवाभिभवौ त्वप्रकृतिसमा-  
श्रयावपि दृश्येते । पार्थिवेभ्यो हीन्धनेभ्यस्तैजसस्याग्नेर्वृ-  
त्तिरुद्भवत्यप्सु चोपशाम्यति । कथं तर्ह्यस्मिन्पक्षे शब्दो  
वाङ्मनसि संपद्यत इति । अत आह शब्दाच्चेति । शब्दोऽप्यस्म-  
त्पक्षेऽवकल्पते वृत्तिवृत्तिमतोरभेदोपचारादित्यर्थः ॥ १ ॥

हारं साधयति । सत्यमिति । वृत्तिमल्लयस्य वक्ष्यमाणत्वेऽपि प्रकृते किं जातं तदाह ।  
तस्मादिति । विपक्षे दोषमाह । तच्चेति । तत्त्वस्य धर्मिणो वाचः प्रलयविवक्षाया-  
मिह तत्र चाविभागसाम्यात्परत्रैवाविभागविशेषणमयुक्तमित्यर्थः । विशेषणसामर्थ्य-  
सिद्धमर्थमुपसंहरति । तस्मादिति । सूत्रस्याभीष्टमर्थं संक्षिपति । वागिति । सिद्धा-  
न्तहेतुं प्रश्नपूर्वकमवतार्य व्याचष्टे । कस्मादिति । वृत्तिमदुपसंहारेऽपि तुल्यं दर्शन-  
मित्याशङ्क्य लौकिकमागमिकं वा तदिति विकल्प्याऽऽद्यं प्रत्याह । न त्वाति । द्वितीय-  
मालम्बते । नान्वति । आगमस्यापि दृष्टानुसारात्प्रकृतौ विकारल्योक्तिपरत्वाद्वाचश्च  
मनोविकारत्वाभावात्तत्र लयायोगाद्वृत्तिवृत्तिमतोरभेदधिया वाकशब्दो वृत्तावेवेत्याह ।  
नेत्याहेति । तदेव विवृणोति । यस्येति । वागपि तर्हि मनसो विकारोऽस्तु न मानाभावादि-  
त्याह । न चेति । वृत्तेरप्यतत्प्रकृतित्वात्कुतो मनसि लयस्तत्राऽऽह । वृत्तीति । दर्शनं विश-  
दयति । पार्थिवेभ्य इति । श्रुतिलक्षणाविशये श्रुतिन्यायेत्युक्तं स्मारयति । कथमिति ।  
मुख्यार्थयोगादुपचारसिद्धिरिति सूत्रावयवमादाय व्याकरोति । अत इति ॥ १ ॥

१ ड. अ. 'त्येवमावा' । २ क. 'मेवम्' । ३ ड. ज. अ. ट. 'वक्षितमिति' । घ. 'वक्ष्यती' ।  
४ ड. ज. अ. ट. 'क्षायां वा' । ५ ड. अ. पूर्वमुप' । ६ ट. 'चिद्द्रष्टु' । ७ ड. अ. लयो । ८ घ.  
ड. ज. अ. ट. 'प्यस्मिन्पक्षे' । ९ ख. 'मथ्यात्सिद्ध' । १० क. ख. 'विषये' ।



## अत एव च सर्वाण्यनु ॥ २ ॥ ( १ )

“ तस्मादुपशान्ततेजाः पुनर्भवामिन्द्रियैर्मनसि संपद्यमानैः ”  
[ प्रश्न० ३ । ९ ] इत्यत्राविशेषेण सर्वेषामेवेन्द्रियाणां मनसि  
संपत्तिः श्रूयते । तत्राप्यत एव वाच इव चक्षुरादीनामपि सवृ-  
त्तिके मनस्यवस्थिते वृत्तिलोपदर्शनात्तत्त्वप्रलयासंभवाच्छब्दो-  
पपत्तेश्च वृत्तिद्वारेणैव सर्वाणीन्द्रियाणि मनोऽनुवर्तन्ते । सर्वेषां  
करणानां मनस्युपसंहाराविशेषे सति वाचः पृथग्ग्रहणं वाङ्म-  
नसि संपद्यत इत्युदाहरणानुरोधेन ॥ २ ॥ ( १ )

## तन्मनः प्राण उत्तरात् ॥ ३ ॥ ( २ )

समधिगतमेतत् “ वाङ्मनसि संपद्यते ” [ छा० ६ । ८ ।  
६ ] इत्यत्र वृत्तिसंपत्तिविवक्षेति । अर्थं यदुत्तरवाक्यम् “ मनः  
प्राणः ” [ छा० ६ । ८ । ६ ] इति किमत्रापि वृत्तिसंपत्तिरेव  
विवक्ष्यत उत वृत्तिमत्संपत्तिरिति विचिकित्सायां वृत्तिमत्सं-

वाचि दर्शितं न्यायं चक्षुरादिष्वतिदिशति । अत एवेति । यतः प्रकृतिविकार-  
भावाभावाच्च स्वरूपलयो वाचोऽपि तु वृत्तिलयोऽत एव सवृत्तिके मनसि सत्येव सर्वा-  
णीन्द्रियाणि तदनुवर्तन्ते न तु तत्र स्वरूपेण लीयन्त इत्यर्थः । सूत्राक्षराणि व्याचष्टे ।  
तस्मादिति । उक्तमणादूर्ध्वमिति यावत् । उपशान्तमौष्ण्यलिङ्गकं तेजोऽस्येति  
तथोक्तः । पुनर्भवं प्रतिपद्यत इति शेषः । तत्रापि सर्वाणीन्द्रियाणि वृत्तिद्वारेणैव  
मनोऽनुवर्तन्त इति संबन्धः । अत एवेत्युक्तं हेतुं सदृष्टान्तं स्पष्टयति । वाच  
इवेति । यद्यत्राविशेषेण सर्वेन्द्रियाणां मनसि वृत्त्युपसंहारो विवक्षितस्तर्हि किमि-  
त्याद्ये सूत्रे वाचः पृथग्ग्रहणं तत्राऽऽह । सर्वेषामिति ॥ २ ॥ ( १ )

इन्द्रियवृत्तिलयाधारस्य मनसो वृत्तिलयाधारं निरूपयति । तन्मन इति । वृत्त-  
मनूयाधिकरणस्य विषयमाह । समधिगतमिति । तस्मिन्नपि वाक्ये सवृत्तिकं मनोऽ-  
विकृत्य व्युत्पत्तिद्वैविध्यसिद्ध्या संशयमाह । किमिति । पूर्ववाक्यं दृष्टान्तयितुमपि-  
शब्दः । अत्रापि पूर्ववत्पादादिसंगतिः । पूर्वपक्षे श्रुत्यर्थसिद्धिः । सिद्धान्ते तदयोगाल-  
क्षणास्वीकरणमिति मन्वानो मनःशब्दश्रुत्या पूर्वपक्षयति । वृत्तीति । वाक्शब्दवन्म-

१ ट. 'न । वाङ्मनोधिकरणम् । त' । २ ट. 'य तदु' । ३ क. छ. ज. न. 'त्तरं वां' । ४ छ.  
ज. 'वक्षितोत । ५ क. छ. ठ. ड. 'शितन्या' ।



पत्तिरेवात्रेति प्राप्तम् । श्रुत्यनुग्रहात्तत्प्रकृतिं कत्वोपपत्तेश्च ।  
तथा हि “अन्नमयं हि सौम्य मन आपोमयः प्राणः” [छा० ६।५।  
४] इत्यन्नयोनि मन आमनन्त्यव्योनिं च प्राणम् । आपश्चान्न-  
मसृजन्तेति श्रुतिः । अतश्च यन्मनः प्राणे प्रलीयतेऽन्नमेव तदप्सु  
प्रलीयतेऽन्नं हि मन आपश्च प्राणः प्रकृतिविकाराभेदादिति ।  
एवं प्राप्ते ब्रूमः । तदप्यागृहीतबाह्येन्द्रियवृत्ति मनो वृत्तिद्वारेणैव  
प्राणे प्रलीयत इत्युत्तराद्वाक्यादवगन्तव्यम् । तथा हि सुषुप्तोर्मुमु-  
क्षोश्च प्राणवृत्तौ परिस्पन्दात्मिकायां मनोवृत्तीनामुपशमो दृश्यते ।  
न च मनसः स्वरूपाप्ययः प्राणे संभवति । अतत्प्रकृतित्वात् ।  
ननु दर्शितं मनसः प्राणप्रकृतित्वम् । नैतत्सारम् । न हीदृशेन  
प्राणादिकेन तत्प्रकृतित्वेन मनः प्राणे संपत्तुमर्हति । एवमपि  
ह्यन्ने मनः संपद्येताप्सु चान्नमप्स्वेवं च प्राणः । न ह्येतस्मिन्नपि  
पक्षे प्राणभावपरिणताभ्योऽद्भ्यो मनो जायत इति किञ्चन प्रमा-

नःशब्दस्यौपचारिकत्वमाशङ्क्य बाधकाभावाद् न मुख्यार्थत्वमेवेत्याह । तदिति ।  
प्राणप्रकृतिकत्वे मनसो न मानमित्याशङ्क्याऽऽह । तथा हीति । अन्नमनसोरप्राण-  
योश्च प्रकृतिविकृतिभावेऽपि कथं प्राणमनसोस्तथात्वं तत्राऽऽह । आपश्चेति ।  
अबन्नयोः प्रकृतिविकृतिभावात्तत्कार्ययोरपि प्राणमनसोः प्रकृतिवादात्म्यद्वारा  
प्रकृतिविकृतित्वसिद्ध्या प्राणे वृत्तिमतो मनसो लय इति फलितमाह । अत-  
श्चेति । प्राणे लीयते मनः सवृत्तिकमिति प्राप्तमनूद्य सिद्धान्तसूत्रमवतार्य व्याक-  
रोति । एवमिति । आगृहीताः सर्वतः स्वात्मन्युपसंहृता बाह्येन्द्रियाणां वृत्तयो  
येन तन्मनस्तथा । दर्शनादिति पूर्वोक्तयुक्तिमत्र हेतुत्वेन संगृह्णाति । तथा  
हीति । मनःशब्दश्रुत्या स्वरूपसंपत्तिरेवेति किं न स्यादित्याशङ्क्याऽऽह । न चेति ।  
उक्तं स्मारयित्वा निरस्यति । नन्वित्यादिना । स्वकारणद्वारा विकारयोरन्योन्यं  
प्रकृतिविकारत्वे घटादेरपि शरावादिप्रकृतित्वप्रसक्तिरित्यसारत्वमेव साधयति । न  
हीति । प्राणादिककार्यकारणतोपगमेऽपि यो यस्य साक्षाद्विकारस्त्वैव तस्य लयो  
युक्त इत्याह । एवमपीति । प्राणाकारपरिणतानामपां मनःसंस्थितान्नाकारेण परिणा-  
मात्प्राणमनसोरपि साक्षात्प्रकृतिविकृतित्वमस्तीत्याशङ्क्याऽऽह । न हीति । तयोः

१ क. ड. ज. अ. ट. 'तिलो' । २ क. सौम्य । ३ क. ज. 'नि प्रा' । ४ क. ड. 'दप्यगृ' ।  
५ अ. 'प्यात्मगृ' । ६ क. 'स्पन्दनात्मि' । ७ ड. ज. अ. ट. 'कायामवस्थितायां म' । ८ ड. झ.  
प्राणादिकेन । ज. प्रणादिकेन । अ. प्रणालिकेन । ट. प्रनादिकेन । ९ ज. ट. 'व प्रा' । १० ख. 'त्वे न  
म' । ११ ख. 'सो मा' ।

[अ०४पा०२सू०४] आनन्दगिरिकृतटीकासंवलितशांकरभाष्यसमेतानि । १०७९

णमस्ति । तस्मान्न मनसः प्राणे स्वरूपाप्ययः । वृत्त्य-  
प्ययेऽपि तु शब्दोऽवकल्पते वृत्तिवृत्तिमतोरभेदोपचारादिति  
दर्शितम् ॥ ३ ॥ ( २ )

**सोऽध्यक्षे तदुपगमादिभ्यः ॥ ४ ॥**

स्थितमेतद्यस्य यतो नोत्पत्तिस्तस्य तस्मिन्वृत्तिलयो न  
स्वरूपप्रलय इति । इदमिदानीं प्राणस्तेजसीत्यत्र चिन्त्यते ।  
किं यथाश्रुति प्राणस्य तेजस्येव वृत्त्युपसंहारः किंवा देहेन्द्रिय-  
पञ्जराध्यक्षे जीव इति । तत्र श्रुतेरनतिशङ्क्यत्वात्प्राणस्य  
तेजस्येव संपत्तिः स्यादश्रुतकल्पनाया अन्याय्यत्वादिति । एवं  
प्राप्ते प्रतिपद्यते सोऽध्यक्ष इति । स प्रकृतः प्राणोऽध्यक्षेऽ-  
विद्याकर्मपूर्वप्रज्ञोपाधिके विज्ञानात्मन्यवतिष्ठते । तत्प्रधाना प्राण-  
वृत्तिर्भवतीत्यर्थः । कुतः । तदुपगमादिभ्यः । एवमेवममात्मा-  
नमन्तकाले सर्वे प्राणा अभिसमायन्ति यत्रैतदूर्ध्वोच्छ्वासी भव-  
तीति हि श्रुत्यन्तरमध्यक्षोपगामिनः सर्वान्प्राणानविशेषेण दर्श-

साक्षादप्रकृतिविकृतित्वे फलितमाह । तस्मादिति । कथं तर्हि मनःशब्दोपपत्तिस्त-  
त्राऽऽह । वृत्तीति ॥ ३ ॥ ( २ )

यस्मिन्प्राणे मनसो वृत्तिलयस्तस्यापि वृत्तिलयाधारं निरूपयति । सोऽध्यक्ष  
इति । वक्ष्यमाणपूर्वपक्षोपयोगित्वेन वृत्तं कीर्तयति । स्थितमिति । संप्रति विषयो-  
क्तिपूर्वकमुभयश्रुतुपलब्धेः संशयमाह । इदमिति । पादादिसंगतयस्तु पूर्ववत् । फल-  
भेदोऽपि तथेति स्वीकृत्य पूर्वपक्षयति । तत्रेति । प्राणस्य तेजःप्रकृतिकत्वाभावेऽपि  
तेजसि वृत्तिलयस्योक्तन्यायेन शक्यशङ्क्यत्वात्तेजःशब्दस्य च भूतविशेषवाचिनो जीवे  
प्रसिद्ध्यभावात्प्राणस्य जीवात्मन्युपगमनानुगमनावस्थानश्रुतीनां च तेजोद्वाराऽपि  
तस्मिन्नुपगमनादियोगादुपपत्तेस्तेजस्येव प्राणवृत्तिलय इत्यर्थः । सिद्धान्तसूत्रमादाय  
योजयति । एवमिति । परिशुद्धं चिद्धातुं व्यावर्तयति । अविद्येति । पूर्वोक्तन्या-  
येन स्वरूपलयं व्यवच्छिन्नमिति । तदिति । प्रश्नपूर्वकं हेतूनवतारयति । कुत इति ।  
तत्रोपगमनं श्रुतिवो व्याकरोति । एवमिति । यथा राज्ञः प्रयाणाभिप्रायमात्रेण सर्वे  
भृत्याः समागच्छन्त्येवमिति योजना । एतदिति क्रियाविशेषणम् । आदिशब्दगु-

१ ट. 'म' । मनोधिकरणम् । सो' । २ क. ड. ज. 'त्तिप्रल' । ३ ट. इश' । ४ ड. 'पठ्यते' ।  
५ ठ. 'येनाशङ्कत्वा' । ड. येनाशक्य' । ६ ठ. ड. जीवप्र' ।

यति । विशेषेण च “ तमुत्क्रामन्तं प्राणोऽनूत्क्रामति ” [ बृ० ४ । ४ । २ ] इति पञ्चवृत्तेः प्राणस्याध्यक्षानुगामितां दर्शयति तदनुवृत्तितां चेतरेषाम् “ प्राणमनूत्क्रामन्तं सर्वे प्राणा अनूत्क्रामन्ति ” [ बृ० ४ । ४ । २ ] इति । “ सविज्ञानो भवति ” इति चाध्यक्षस्यान्तर्विज्ञानवच्चप्रदर्शनेन तस्मिन्नपीतकरणग्रामस्य प्राणस्यावस्थानं गमयति । ननु “ प्राणस्तेजसि ” इति श्रूयते कथं प्राणोऽध्यक्ष इत्यधिकावापः क्रियते । नैष दोषः । अध्यक्षप्रधानत्वादुत्क्रमणादिव्यवहारस्य श्रुत्यन्तरगतस्यापि च विशेषस्यापेक्षणीयत्वात् ॥ ४ ॥

कथं तर्हि प्राणस्तेजसीति श्रुतिरित्यत आह—

**भूतेषु तच्छ्रुतेः ॥ ५ ॥**

स प्राणसंपृक्तोऽध्यक्षस्तेजःसहचरितेषु भूतेषु देहबीजभूतेषु सूक्ष्मेष्ववतिष्ठत इत्यवगन्तव्यम् । प्राणस्तेजसीति श्रुतेः । ननु

हीतमनुगमनं श्रुत्या विशदयति । विशेषेणेति । आदिशब्दोपात्तमवस्थानमपि श्रुत्या व्याचष्टे । सविज्ञान इति । विज्ञायतेऽनेनेति विज्ञानं करणजातं तेन पञ्चवृत्तिप्राणसहितेन सह तिष्ठतीति यावत् । अव्यवधानेन तेजःप्राप्तिश्रुत्या विरोधं शङ्कते । नन्विति । उभयश्रुत्यनुग्रहाय जीवे प्रलीयते तेन सह प्राणस्य तेजसि लयः स्यादित्याह । नेत्यादिना ॥ ४ ॥

सूत्रान्तरमाकाङ्क्षापूर्वकमुत्थापयति । कथमिति । प्राणस्य जीवद्वारा तेजःसंपत्तिरिति सूत्रयोजनया दर्शयति । स इति । न च प्राणस्य तेजोद्वारा जीवसंपत्तिस्तेजसो भूतद्वयद्वारा परस्मिन्नेव संपत्तेरिष्टत्वात् । तेजोग्रहणेनोपलक्षितेषु भूतेषु जीवस्य प्राणेन सह लयः स्यादित्यभिप्रेत्याऽऽह । तेज इति । तेजःशब्देन भूतान्युपलक्षयितुं शक्यन्ते साहचर्यान् जीवस्वदभावादतो न प्राणस्य जीवे लय इति शङ्कते । नन्विति । मानान्तरालोच-

१ ट. 'ति च प' । २ ट. 'स्मिन्नापी' । ३ क. 'पि वि' । ४ ज. 'तेष्वतः श्रुतेः' । ५ ड. अ. 'संयुक्तो' । ६ क. 'म्' । तच्छ्रुतेः । प्रा' । ७ क. घ. ड. ज. अ. ट. 'सीत्यतः श्रु' । ८ क. ख. 'मुपस्थाप' । ९ ड. प्रलयः । १० क. ख. 'लक्षितुं' ।

चेयं श्रुतिः प्राणस्य तेजसि स्थितिं दर्शयति न प्राणसंपृक्तस्या-  
ध्यक्षस्य । नैष दोषः । सोऽध्यक्ष इत्यध्यक्षस्याप्यन्तरालेऽ-  
प्युपसंख्यातत्वात् । योऽपि हि सुघ्नान्मथुरां गत्वा मथुरायाः  
पाटलिपुत्रं व्रजति सोऽपि सुघ्नात्पाटलिपुत्रं यातीति शक्यते  
वदितुम् । तस्मात्प्राणस्तेजसीति प्राणसंपृक्तस्याध्यक्षस्यैवैतत्तेजः  
सहचरितेषु भूतेष्ववस्थानम् ॥ ५ ॥

कथंतेजः सहचरितेषु भूतेष्वित्युच्यते यावतैकमेव तेजः-  
श्रूयते प्राणस्तेजसीति । अत आह—

**नैकस्मिन्दर्शयतो हि ॥ ६ ॥ ( ३ )**

नैकस्मिन्नेव तेजसि शरीरान्तरप्रेप्सावेलायां जीवोऽवतिष्ठते  
कार्यस्य शरीरस्यानेकात्मकत्वदर्शनात् । दर्शयतश्चैतमर्थं प्रश्न-  
प्रतिवचने “ आपः पुरुषवचसः ” [ छा० ५ । ३ । ३ ] इति ।  
तद्व्याख्यातम् “ न्यात्मकत्वात् भूयस्त्वात् ” [ ब्र० सू०  
३ । १ । २ ] इत्यत्र । श्रुतिस्मृती चैतमर्थं दर्शयतः । श्रुतिः  
“ पृथ्वीमय आपोमयो वायुमय आकाशमयस्तेजोमयः ” इत्याद्या ।  
स्मृतिरपि—

नया जीवस्योपसंग्रहो न तेजःशब्देनेति परिहरति । नेत्यादिना । यदाऽपि प्राणोऽ-  
न्तराले जीवं प्राप्य पुनस्तेजः संपद्यते तदाऽपि प्राणस्तेजसीति श्रुतिरूपपन्नेत्येतद्वृ-  
ष्टान्तेन साधयति । योऽपि हीति । श्रुत्यर्थमुक्तमुपसंहरति । तस्माद्दात ॥ ५ ॥

सूत्रान्तरमवतारयितुं पृच्छति । कथमिति । लक्षणया भूतान्तराश्रयणमयुक्तं  
युक्त्यभावादिति भावः । युक्तिपरं सूत्रमवतारयति । अत इति । तत्र प्रतिज्ञां विभ-  
जते । नैकस्मिन्निति । स्थूलदेहस्य पञ्चात्मत्वदृष्टेस्तत्कारणं सूक्ष्मशरीरमपि पञ्चात्म-  
कमनुमेयमित्युक्तेऽर्थे युक्तिमाह । कार्यस्येति । सूक्ष्मस्य पञ्चात्मकत्वे मानं बुवाणः  
सूत्रावयवं व्याचष्टे । दर्शयतश्चेति । ननु देहान्तरप्रेप्सावेलायामङ्घ्रिरेव परिवेष्टितत्वं  
प्रश्नप्रतिवचनाभ्यामविगम्यते न भूतसूक्ष्मपञ्चकपरिवेष्टितत्वं तत्राऽऽह । तदिति ।  
सूत्रावयवस्यार्थान्तरमाह । श्रुतीति । अण्व्यः सूक्ष्मा मीयन्त इति मात्राः प्राङ्मो-  
क्षादविनाशिन्यो दशार्धानां पञ्चानां भूतानामित्यर्थः । जीवस्य भूताश्रयत्वं श्रुत्यन्तर-

१ ड. अ. 'संयुक्त' । २ ड. ज. अ. 'राल उप' । ३ ड. अ. 'संयुक्त' । ४ क. 'पृक्ताध्य' ।  
५ ट. 'रस्य प्रे' । ६ क. ड. ज. अ. ट. 'ति । एत' । ७ क. ड. ज. अ. 'पृथिवीम' । ८ ठ.  
ड. 'जीवोप' ।



“ अण्व्यो मात्राऽविनाशिन्यो दशार्धानां तु याः स्मृताः ।

ताभिः सार्धमिदं सर्वं संभवत्यनुपूर्वशः ”

[मनुस्मृ० १ । २१] इत्याद्या । ननु चोपसंहृतेषु वागादिषु  
करणेषु शरीरान्तरप्रेप्सावेलायाम् “ कार्यं तदा पुरुषो भवति ”  
[ बृ० ३ । २ । १३ ] इत्युपक्रम्य श्रुत्यन्तरं कर्माश्रयतां निरू-  
पयति “ तौ ह यदूचतुः कर्म हैव तदूचतुः । अथ ह यत्प्रश-  
शंसतुः कर्म हैव तत्प्रशशंसतुः ” [ बृ० ३ । २ । १३ ] इति ।  
अत्रोच्यते तत्र कर्मप्रयुक्तस्य ग्रहातिग्रहसंज्ञकस्येन्द्रियविषयात्म-  
कस्य बन्धनस्य प्रवृत्तिरिति कर्माश्रयतोक्ता । इह पुनर्भूतोपादा-  
नाद्देहान्तरोत्पत्तिरिति भूताश्रयत्वमुक्तम् । प्रशंसाशब्दादपि तत्र  
प्राधान्यमात्रं कर्मणः प्रदर्शितं न त्वाश्रयान्तरं निवारितम् ।  
तस्मादविरोधः ॥ ६ ॥ ( ३ )

### समाना चाऽऽमृत्युपक्रमाद- मृतत्वं चानुपोष्य ॥ ७ ॥ ( ४ )

सेयमुत्क्रान्तिः किं विद्वद्विदुषोः समाना किं वा विशेषव-  
तीति विशयानानां विशेषवतीति तावत्प्राप्तम् । भूताश्रयविशिष्टा  
ह्येषा पुनर्भवाय च भूतान्याश्रीयन्ते । न च विदुषः पुनर्भवः संभ-

विरुद्धमिति शङ्कते । नन्विति । तौ याज्ञवल्क्यार्तभागौ । जीवाधारभूतकर्मणां बन्ध-  
प्रयोजकत्वेनाऽऽश्रयत्वं भूतानां देहोपादानत्वेनेत्यविरोधमाह । अत्रेति । कर्म हैवेत्य-  
वधारणश्रुत्या वारितमाश्रयान्तरमित्याशङ्क्याऽऽह । प्रशंसेति । सोऽपि कर्मणां प्रकृ-  
ष्टाश्रयत्वं वदन्निरुष्टाश्रयान्तरसत्त्वं सूचयतीत्यर्थः । कर्मणां भूतानां चाऽऽश्रयत्वसं-  
भवे फलितमाह । तस्मादिति ॥ ६ ॥ ( ३ )

उक्तोत्क्रान्तेरपरविद्यान्वयमन्वाचष्टे । समाना चेति । उत्क्रान्तिर्विषयस्तत्र विद्य-  
याऽमृतमश्रुत इति श्रुतेरस्य सोम्य पुरुषस्येत्यविशेषश्रुतेश्च संशयमाह । सेयमांत ।  
विशयानानां संदिहानानामित्यर्थः । श्रौतापरविद्यासु फलप्राप्त्युपयोगित्वेनोत्क्रान्त्य-  
न्वयोक्त्या पादादिसंगतिः । पूर्वपक्षे विदुषो देहादनुत्क्रान्तस्य मोक्षसिद्धिः । सिद्धान्ते  
तस्यापीवरवत्तस्मादुत्क्रान्तेरप्रतिबन्धेन तत्सिद्धिरित्यङ्गीकृत्य विद्ययाऽमृतमश्रुत इति  
सगुणोपासकानामप्यमृतत्वफलावगमात्सगुणब्रह्मविदो नैवोत्क्रान्तिरिति पूर्वपक्षयति ।  
विशेषेति । अविदुष एवोत्क्रान्तिरिति विशेषवत्त्वमेव दर्शयति । भूतेति । पूर्वपक्षमा-

वति । “अमृतत्वं हि विद्वानश्रुते” इति स्थितिः । तस्मादवि-  
दुष एवैषोत्क्रान्तिः । ननु विद्याप्रकरणे समाम्नानाद्विदुष एवैषा  
भवेत् । न । स्वापादिवद्यथाप्राप्तानुकीर्तनात् । यथा हि “यत्रैत-  
त्पुरुषः स्वपिति नामाशिशिषति नाम पिपासति नाम” [छान्दो०  
६ । ८ । १] इति च सर्वप्राणिसाधारणा एव स्वापादयोऽनु-  
कीर्त्यन्ते विद्याप्रकरणेऽपि प्रतिपिपादयिषितवस्तुप्रतिपादनानु-  
गुणेन न तु विदुषो विशेषतो विधिस्त्यन्ते । एवमियमप्युत्क्रान्ति-  
र्महाजनगतैवानुकीर्त्यते यस्यां परस्यां देवतायां पुरुषस्य प्रयत-  
स्तेजः संपद्यते स आत्मा तत्त्वमसीत्येतत्प्रतिपादयितुम् । प्रतिषिद्धा  
चैषा विदुषः “न तस्य प्राणा उत्क्रामन्ति” [बृ० ४ । ४ । ६]  
इति । तस्मादविदुष एवैषेति । एवं प्राप्ते ब्रूमः । समाना चैषो-  
त्क्रान्तिर्वाङ्मनसत्याद्या विद्वदविदुषोरासृत्युपक्रमाद्वितुमर्हति ।  
अविशेषश्रवणात् । अविद्वान्देहबीजभूतानि भूतसूक्ष्माण्याश्रित्य  
कर्मप्रयुक्तो देहग्रहणमनुभवंसंसरति विद्वान्स्तु ज्ञानप्रकाशितं मोक्ष-  
नाडीद्वारमाश्रयते । तदेतदासृत्युपक्रमादित्युक्तम् । नन्वमृतत्वं  
विदुषा प्राप्तव्यं न च तद्देशान्तरायत्तं तत्र कुतो भूताश्रयत्वं  
सृत्युपक्रमो वेति । अत्रोच्यते । अनुपोष्य चेदमदग्ध्वाऽत्यन्तम-

क्षिपति । नन्विति । वस्तुतत्त्वप्रतिपादनाय लोकसिद्धधर्माणामनूद्यमानत्वान्न प्रकरणं  
विद्वद्विषयमिति समाधत्ते । नेत्यादिना । दृष्टान्तं विवृणोति । यथेति । दार्ष्टान्तिकं  
विभजते । एवमिति । उत्क्रान्तेर्विद्वद्विषयत्वाभावे हेत्वन्तरमाह । प्रतिषिद्धेति ।  
विशेषवचमुत्क्रान्तेरुक्तमुपसंहरति । तस्मादिति । सृतेर्मर्गस्योपक्रमादर्वाङ्मनिणां सगु-  
णोपासकानां च तुल्यैवोत्क्रान्तिरिति सिद्धान्तयति । एवमिति । अस्थं सोम्येत्याद्य-  
विशेषश्रुतेर्विद्वदविदुषोः साधारणी चेदुत्क्रान्तिस्त्वाहं तयोर्विशेषाभावाद्विद्यावैयर्थ्यं  
तत्राऽऽह । अविद्वानिति । अवाङ्नाडीभिरविद्वान्पितृलोकं लोकान्तरं वा स्वकर्मनु-  
सारेण प्रतिपद्यते विद्वान्पुनर्भूयन्यथा नाव्या ब्रह्मलोकमिति विशेषस्तयोरित्यर्थः । सृतिः  
सरणं देवयानो मार्गस्त्वदुपक्रमात्तुल्योत्क्रान्तिरित्युक्तेऽर्थे सूत्रावयवं पातयति । तदेत-  
दिति । अवशिष्टसूत्रावयवव्यावर्त्यां शङ्कामाह । नन्विति । सूत्रावयवमुत्तरत्वेनाव-  
तार्यं व्याकरोति । अत्रेति । मनसैतान्कामान्पश्यन्मते स एकधा भवतीत्यादिश्रुतेर-

१ क. अ. श्रुतिः । २ क. ड. ज. अ. ‘षवन्तो वि’ । ३ ड. विधीयन्ते । ४ ट. ‘यमुत्क्रा’ ।  
५ क. ड. ज. अ. ‘सीति प्र’ । ६ क. ज. अ. ट. ‘षः । तस्मा’ । ७ ड. ज. अ. ट. ‘भवितुं संस’ ।  
८ ड. अ. मोक्षं ना’ । ९ क. ‘स्य सौम्ये’ ।

विद्यादीन्केशानपरविद्यासामर्थ्यादापेक्षिकममृतत्वं प्रेप्सते संभवति तत्र सृष्ट्युपक्रमो भूताश्रयत्वं च । न हि निराश्रयाणां प्राणानां गतिरुपपद्यते । तस्माददोषः ॥ ७ ॥ ( ४ )

**तदाऽपीतेः संसारव्यपदेशात् ॥ ८ ॥**

तेजः परस्यां देवतायामित्यत्र प्रकरणसामर्थ्यात्तद्यथा-  
प्रकृतं तेजः साध्यक्षं संप्राणं सकरणग्रामं भूतान्तरसहितं प्रयतः  
पुंसः परस्यां देवतायां संपद्यत इत्येतदुक्तं भवति । कीदृशी  
पुनरियं संपत्तिः स्यादिति चिन्त्यते । तत्राऽऽत्यन्तिक एव  
तावत्स्वरूपप्रविलय इति प्राप्तम् । तत्प्रकृतित्वोपपत्तेः । सर्वस्य  
हि जनिमतो वस्तुजातस्य प्रकृतिः परा देवतेति प्रतिष्ठापितम् ।  
तस्मादात्यन्तिकीयमविभागापत्तिरिति । एवं प्राप्ते ब्रूमः । तत्ते-  
जर्थादि भूतसूक्ष्मं श्रोत्रादिकरणाश्रयभूतमाऽपीतेरासंसारमोक्षा-  
त्सम्यग्ज्ञाननिमित्तादवतिष्ठते—

“ योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम् ”

चिरादिर्मार्गमैनेन सेन्द्रियस्य फलभोगप्रतिपादनादिन्द्रियाणां च निराश्रयाणां गमना-  
योगाज्जीवस्यापि तदाश्रयभूताश्रयस्य गतिरवगतेत्याह । न हीति । अपरविद्यास्व-  
मृतत्वमापेक्षिकमिति स्थिते तत्रोक्तान्त्यन्वयो युक्त इत्युपसंहरति । तस्मादिति  
॥ ७ ॥ ( ४ )

उक्तोक्तान्तिकाले या सत्संपत्तिस्तत्स्वरूपं निरूपयति । तदाऽपीतेरिति । उदाह-  
रणवाक्यस्यार्थोक्तिपूर्वकमधिकरणस्य विषयं दर्शयति । तेज इति । बीजभावावशेषां  
सत्संपत्तिं सिद्धवत्कृत्य विदुषोऽप्युक्तान्तिरुक्ता संपत्तिः संपत्तेरुभयथादृष्टेरात्यन्तिकी  
सत्संपत्तिरनात्यन्तिकी वेति संशयमाह । कीदृशीति । उक्तान्तिकालीनसत्संपत्तेः श्रुतायाः  
सावशेषत्वसाधनात्पादादिसंगतिः । पूर्वपक्षे देहादुक्तान्तस्यापुनरावृत्तिः । सिद्धान्ते  
तस्यापि ज्ञानहीनस्य पुनरावृत्तिरिति विवक्षित्वा पूर्वपक्षयति । तत्रेति । पूर्वोक्तावत्प्रकृ-  
तित्वहेतोरभावादिति हेतुमाह । तत्प्रकृतित्वेति । उपपत्तिमेव दर्शयति । सर्वस्येति ।  
विमता सत्संपत्तिरात्यन्तिक्यन्तकालीनसत्संपत्तित्वाद्ब्रह्मविदः सत्संपत्तिवदित्युपसंहरति ।  
तस्मादिति । सिद्धान्तसूत्रमादाय व्याकुर्वन्नुक्तानुमानस्य श्रुतिविरोधमाह । एवमिति ।

१ क. ड. अ. प्रेप्सते । २ ज. ट. प्राणिनां । ३ ट. 'तिष्ठित' । ४ क. 'मार्गि' । ५ झ.  
'मनस्वेन्द्रि' । ६ क. ख. झ. 'तेरित्या' ।

[ कठ० ५ । ७ ] इत्यादिसंसारव्यपदेशात् । अन्यथा हि सर्वैः प्रायणसमय एवोपाधिप्रत्यस्तमयादत्यन्तं ब्रह्म संपद्येत । तत्र विधिशास्त्रमनर्थकं स्याद्विद्याशास्त्रं च । मिथ्याज्ञाननिमित्तश्च बन्धो न सम्यग्ज्ञानादृते विसंस्तितुमर्हति । तस्मात्तत्प्रकृति-  
त्वेऽपि सुषुप्तप्रलयवद्बीजभावावशेषैवैषा सत्संपत्तिरिति ॥ ८ ॥

**सूक्ष्मं प्रमाणतश्च तथोपलब्धेः ॥ ९ ॥**

तच्चेतरभूतसहितं तेजो जीवस्यास्माच्छरीरात्प्रवसत आश्रय-  
भूतं स्वरूपतः प्रमाणतश्च सूक्ष्मं भवितुमर्हति । तथा हि नाँडीनि-  
ष्क्रमणश्रवणादिभ्योऽस्य सौक्ष्म्यमुपलभ्यते । तत्र तनुत्वात्सं-  
चारोपपत्तिः । स्वच्छत्वाच्चाप्रतीयातोपपत्तिः । अत एव च देहा-  
न्निर्गच्छत्पार्श्वस्थैर्नोपलभ्यते ॥ ९ ॥

**नोपमर्देनातः ॥ १० ॥**

अत एव सूक्ष्मत्वाच्चास्य स्थूलस्य शरीरस्योपमर्देन दाहादिनि-  
मित्तेनेतरत्तैस्सूक्ष्मं शरीरमुपमृच्यते ॥ १० ॥

उत्क्रान्तिकालीनसत्संपत्तेरात्यन्तिकत्वे दोषान्तरमाह । अन्यथेति । इष्टापत्तिमाशङ्क्य  
देहान्तरभोगाय कर्मविध्यनुपपत्तिरित्यनुमानस्य बाधकान्तरमाह । तत्रेति । ज्ञानवि-  
ध्यनुपपत्त्याऽपि बाधितमनुमानमिति मत्वा ब्रूते । विद्येति । युक्तितोऽपि बाधितं  
वदित्याह । मिथ्येति । निदाननाशातिरेकेण निदानिनाशो नाऽऽत्यन्तिको युक्त  
इत्यर्थः । यत्तु तत्प्रकृतित्वोपपत्तेरिति तत्राऽऽह । तस्मादिति । श्रुतार्थापत्तियुक्ति-  
विरोधस्तैश्छब्दार्थः ॥ ८ ॥

ननु यद्यासंसारविमोक्षात्तेजआदिभूतसूक्ष्ममुक्तलक्षणमवतिष्ठते किमिति तर्हि देहा-  
न्निर्गच्छदस्माभिर्नोपलभ्यते किमिति वा मूर्तान्तरैर्न प्रतिहन्यते तत्राऽऽह । सूक्ष्म-  
मिति । स्वरूपसौक्ष्म्यसमुच्चयार्थश्चकार इत्यङ्गीकृत्य व्याचष्टे । तच्चेति । उपलब्धे-  
रित्येतद्व्याकरोति । तथा हीति । परिमाणतः सौक्ष्म्याङ्गीकारे लाभं दर्शयति । तत्रेति ।  
स्वरूपतस्तदङ्गीकारे लाभमाह । स्वच्छत्वादिति । उभयविधत्वादेवानुपलब्धिरपि सिद्धे-  
त्याह । अत इति ॥ ९ ॥

सौक्ष्म्यकृतं लाभान्तरमाह । नोपमर्देनेति । तदेव विवृणोति । अत एवेति ॥ १० ॥

१ ज. 'वैः प्रायण' । २ ड. अ. 'भुत्तिप्र' । ३ क. 'तल' । ४ क. ड. ज. अ. 'पत्तिः' ॥ ८ ॥  
सू. । ५ क. घ. ज. अ. ट. 'तः परिमा' । ६ ट. नाडिभिः क्रम' । ७ झ. ट. 'प्रतिघा' । ८ ट.  
'व दे' । ९ क. ड. ज. अ. 'च्छन्पार्श्व' । १० क. ड. ज. अ. 'व च सू' । ११ ड. अ. ट. 'लश' ।  
१२ ड. अ. 'तूक्ष्मश' । १३ क. ख. झ. ठ. 'स्तस्माच्छ' ।



## अस्यैव चोपपत्तेरेष ऊष्मा ॥ ११ ॥ ( ५ )

अस्यैव च सूक्ष्मस्य शरीरस्यैष ऊष्मा यमेतस्मिंश्च शरीरे संस्प-  
र्शेनोष्माणं विजानन्ति । तथा हि मृतावस्थायामवस्थितेऽपि देहे  
विद्यमानेष्वपि च रूपादिषु देहगुणेषु नोष्मोपलभ्यते जीवदवस्था-  
यामेव तूपलभ्येत इत्यत उपपद्यते प्रसिद्धशरीरव्यतिरिक्तं व्यपाश्रय  
एवैष ऊष्मेति । तथा च श्रुतिः “ उष्ण एव जीविष्यञ्शीतो  
मरिष्यन् ” इति ॥ ११ ॥ ( ५ )

## प्रतिषेधादिति चेन्न शरीरात् ॥ १२ ॥

“ अमृतत्वं चानुपोष्य ” इत्यतो विशेषणादात्यन्तिकेऽ-  
मृतत्वे गत्युत्क्रान्त्योरभावोऽभ्युपगतः । तत्रापि केनचित्कारणे-  
नोत्क्रान्तिमाशङ्क्य प्रतिषेधति “ अथाकामयमानो योऽकामो  
निष्काम आप्तकाम आत्मकामो भवति न तस्य प्राणा उत्क्रा-  
मन्ति ब्रह्मैव सन्ब्रह्माप्येति ” [ बृ० ४।४।७ ] इत्यतः  
परविद्याविषयात्प्रतिषेधान्न परब्रह्मविदो देहात्प्राणानामुत्क्रान्ति-

सूक्ष्मदेहसद्भावे मानमौष्ण्यलिङ्गकमनुमानमपीत्याह । अस्यैवेति । सूत्रं विवृण्वन्ननु-  
मानमेव स्फोरयति । अस्येति । औष्ण्यस्य सूक्ष्मदेहे व्यभिचारमाशङ्क्योपपत्तेरिति  
योजयति । तथा हीति । अन्वयव्यतिरेकाभ्यां स्थूलशरीराविरिक्तं स्वाश्रयमूष्मा गम-  
यतीत्युक्तम् । इदानीमागमोऽपि सूक्ष्मदेहधर्मत्वमस्य सूचयतीत्याह । तथा  
चेति ॥ ११ ॥ ( ५ )

उत्क्रान्तिकालीनसत्संपत्तेः सावशेषत्वमुक्तम् । संप्रत्युत्क्रान्तेर्निर्गुणब्रह्मवेदिष्वभा-  
वमाह । प्रतिषेधादिति । व्यवहितेन संबन्धं दर्शयन्नधिकरणस्य तात्पर्यमाह । अमृ-  
तत्वं चेति । परब्रह्मविदं विषयत्वेनोदाहरति । अथेति । मुक्तिप्रकरणोपक्रमार्थोऽ-  
थशब्दः । बाह्यविषयवैतृष्ण्यमकामत्वम् । आन्तरकामवासनाराहित्यं निष्कामत्वम् ।  
प्राप्तपरमानन्दत्वमाप्तकामत्वम् । सर्वात्मैकत्वदर्शित्वमात्मकामत्वम् । उत्तरमुत्तरं पूर्वस्यै  
पूर्वस्य निमित्तमेवमकामयमानो ब्रह्मविदत्र श्रुतोऽस्तीत्यर्थः । तस्य किमुत्क्रान्तिरास्ति  
किंवा नास्तीति पञ्चमीपष्ठीश्रुतिभ्यां संदेहे परब्रह्मविदो मुख्यामृतत्वे गत्युत्क्रान्त्यो-

१ ट. 'तमस्मि' । २ ड. अ. 'स्मिञ्जीवच्छरी' । ३ क. घ. ड. ज. अ. ट. 'नोष्णिमानं वि' ।  
४ क. विजानाति । ५ ज. 'पि रु' । ६ ट. 'नोप' । ७ ट. 'ववद' । ८ ज. ट. 'स्थायां तू' । ९ ज.  
'भ्यतेऽत्' । १० ट. 'क्तशरीरव्य' । ११ ड. 'एवैष जी' । १२ ट. 'ति' । संसाराधिकरणम् । प्र' ।  
१३ क. ड. ज. अ. 'मो न' । १४ क. ख. 'देहव्य' । १५ ड. 'स्य नि' । १६ क. ख. 'त्क्रान्तेर' ।

रस्तीति चेत् । नेत्युच्यते । यतः शरीरादात्मन एष उत्क्रान्तिप्रतिषेधः प्राणानां न शरीरात् । कथमवगम्यते “ न तस्मात्प्राणा उत्क्रामन्ति ” इति शाखान्तरे पञ्चमीप्रयोगात् । संबन्धसामान्यविषया हि षष्ठी शाखान्तरगतया पञ्चम्या संबन्धविशेषे व्यवस्थाप्यते । तस्मादिति च प्राधान्यादभ्युदयनिःश्रेयसाधिकृतो देही संबध्यते न देहः । न तस्मादुच्चिक्रमिषोर्जीवात्प्राणा अंप्रक्रामन्ति सहैव तेन भवन्तीत्यर्थः ॥ १२ ॥

सप्राणस्य च प्रवसतो भवत्युत्क्रान्तिर्देहादिति । एवं प्राप्ते प्रत्युच्यते—

### स्पष्टो ह्येकेषाम् ॥ १३ ॥

नैतदस्ति यदुक्तं परब्रह्मविदोऽपि देहादस्त्युत्क्रान्तिरुत्क्रान्तिप्रतिषेधस्य देहपादानत्वादिति । यतो देहापादान एवोत्क्रान्तिप्रतिषेध एकेषां समाम्नातृणां स्पष्ट उपलभ्यते । तथैव ह्यर्त-

रभावोक्तेरत्र प्रासङ्गिकी पादादिसंगतिः । पूर्वपक्षे निषेधस्यान्यविषयत्वाद्विदुषोऽविदुषश्चाविशेषः । सिद्धान्ते शाखाद्वयेऽपि देहापादानोत्क्रान्तिनिषेधाद्विशेषसिद्धिरित्यभिप्रेत्य सिद्धान्तिनो मतनिराकरणेन पूर्वपक्षी स्वमतमाह । नेत्यादिना । न तस्य प्राणा उत्क्रामन्तीति विदुषो देहादेवोत्क्रान्तिर्निषिध्यते न शरीरादिति शङ्कते । कथमिति । माध्यंदिनश्रुत्या प्रत्याह । न तस्मादिति । शरीरादुत्क्रान्तिनिषेधे का गतिः षष्ठीश्रुतेरित्याशङ्क्य पञ्चम्यन्तमाध्यंदिनश्रुत्या षष्ठ्यन्तकाण्वश्रुतिः संबन्धसामान्यविषयापादानरूपसंबन्धविशेषे व्यवस्थापनीयेत्याह । संबन्धेति । माध्यंदिनश्रुतावपि तस्मादिति शरीरमेव परामृश्यतामित्याशङ्क्याऽऽह । तस्मादिति चेति । कस्तर्हि वाक्यार्थः स्यादित्येपक्षायामाह । न तस्मादिति ॥ १२ ॥

तथाऽपि प्रकृते किमायातमित्याशङ्क्य सप्राणस्य क्षेत्रज्ञस्य शरीरादुत्क्रान्तिः सिद्धेत्याह । सप्राणस्येति । परब्रह्मविदोऽपि गत्युत्क्रान्ती स्तामिति प्राप्तमनूय सिद्धान्तयति । एवमिति । सूत्रं हेतुत्वेन व्याख्यातुं बहिरेव प्रतिज्ञामाह । नैतदिति । तत्र हेतुतया सूत्रं योजयति । यत इति । उपलम्भमभिनयति । तथा हीति । उदस्मात्प्राणा उत्क्रामन्तीत्यत्रोत्क्रान्त्यवधिमत्त्वमस्मादित्युक्तं सशब्देन परामृश्यो-

१ क. 'ष्टी सा श' । २ ट. 'ति प्रा' । ३ ड. ज. अ. उत्क्रामन्ति । ४ ट. 'न संभ' । ५ ज. अ. 'स्य प्र' । ६ ड. ज. अ. 'त्क्रान्तिः प्र' । ७ ठ. 'था ह्यर्त' । ८ झ. 'त्वादविदुषो विदुष' । ९ ख. 'नत्वह' ।

भागप्रश्ने “ यत्रायं पुरुषो म्रियंत उदस्मात्प्राणा उत्क्रामन्त्या-  
हो नेति ” [बृ० ३।२।११] इत्यत्र “ नेति होवाच याज्ञ-  
वल्क्यः ” [बृ० ३।२।११] इत्यनुत्क्रान्तिपक्षं परिगृह्य  
न तर्ह्ययमनुत्क्रान्तेषु प्राणेषु मृत इत्यस्यामाशङ्कयामत्रैव सम-  
र्वनीयन्त इति प्रविलयं प्राणानां प्रतिज्ञाय तत्सिद्धये “ स उच्छृ-  
यत्याध्मायत्याध्मातो मृतः शेते ” [बृ० ३।२।११] इति सश-  
ब्दपरामृष्टस्य प्रकृतस्योत्क्रान्त्यवधेरुच्छ्रयनादीनि समामनन्ति ।  
देहस्य चैतानि स्युर्न देहिनः । तत्सामान्यात् “ न तस्मात्प्राणा  
उत्क्रामन्त्यत्रैव समर्वनीयन्ते ” इत्यत्राप्यभेदोपचारेण देहापादा-  
नस्यैवोत्क्रमणस्य प्रतिषेधः । यद्यपि प्राधान्यं देहिन इति  
व्याख्येयं येषां पञ्चमीपाठः । येषां तु षष्ठीपाठस्तेषां विद्वत्संब-  
न्धिन्त्युत्क्रान्तिः प्रतिषिध्यत इति प्राप्तोत्क्रान्तिप्रतिषेधार्थत्वा-  
दस्य वाक्यस्य देहापादानैव सा प्रतिषिद्धा भवति देहादुत्क्रान्तिः

च्छ्रयनादिधर्मोक्तिर्यस्योच्छ्रयनाध्माने तस्यैवोत्क्रान्त्यवधित्वं देहस्येत्यर्थः ।  
अथोच्छ्रयनादिधर्मजातं देहिनोऽस्तु तेन तस्यैवोत्क्रान्त्यवधित्वं नेत्याह । देह-  
स्येति । काण्वश्रुतौ निषिध्यमानोत्क्रान्तेर्देहापादानत्वेऽपि माध्यंदिनश्रुतौ देहिन एव  
तदपादानत्वं तस्यैव प्राधान्यादित्याशङ्क्याऽऽह । तदिति । विद्याप्रकरणत्वसामा-  
न्याद्ब्रह्मविदो देहापादानोत्क्रान्तिनिषेधः शाखाद्वयेऽपि तुल्य इत्यर्थः । तच्छब्देन  
सर्वनाम्ना देहिनः प्रधानतया परामृष्टत्वात्कुतोऽत्र देहधीरित्याशङ्क्याऽऽह । अभे-  
देति । प्राधान्यादेहिनस्तच्छब्दाहत्वेऽपि देहदेहिनोरभेदोपचारादेहिपरामर्शसर्वनाम्ना  
देहस्यैव परामर्शात्तस्मादेवोत्क्रान्तिरत्र निषिद्धेति पञ्चमीपाठे व्याख्येयमित्यर्थः ।  
माध्यंदिनपाठस्य सिद्धान्तानुगुण्यमुक्त्वा काण्वपाठस्यापि तदानुगुण्यमाह । येषां  
त्विति । न तस्येत्यादावपादानापेक्षायां चक्षुष्टो वा मूर्ध्नो वेति देहांशानामुत्क्रान्त्यपा-  
दानत्वेन प्रकृतानामिह संबन्धात्प्राप्तोत्क्रान्तिनिषेधपरत्वाच्च वाक्यस्य न तस्य प्राणा  
देहांशेभ्यः सकाशादुत्क्रामन्तीति वाक्यविपरिणामादन्यथा वाऽप्राप्तनिषेधापातात्सं-  
बन्धसामान्यार्थेष्वप्याश्रयं प्राणेन रक्षन्प्राणमय इत्यादिकर्तृकरणोपाध्यापहितत्वप्रकृत-  
संबन्धविशेषपर्यवसानादन्यशाखास्थापादानसंबन्धविशेषापेक्षाभावात्तस्य करणोपाधि-  
भूताः प्राणा देहावयवेभ्यो नोत्क्रामन्तीति वाक्यार्थः स्यादित्यर्थः । इतश्च विद्वदुत्क्रा-

१ ड. अ. 'यते तद' । २ क. ज. ट. 'प्राणाः क्राम' । ३ ड. अ. 'होस्विनेति' । ४ ड. अ.  
इत्युक्ता' । ५ ड. अ. 'वलीय' । ६ ड. अ. 'वलीय' । ७ क. ख. देहिनां । ८ क. ख. 'रामर्शात्कु' ।  
९ क. ठ. ड. 'या चाप्रा' ।



प्राप्ता न देहिनः । अपि च “ चक्षुष्टो वा मूर्ध्नो वाऽन्येभ्यो वा शरीरदेशेभ्यस्तमुत्क्रामन्तं प्राणोऽनूत्क्रामति प्राणमनूत्क्रामन्तं सर्वे प्राणा अनूत्क्रामन्ति ” [ बृ० ४ । ४ । २ ] इत्येवमविद्वद्विषयं सप्रश्नमुत्क्रमणं संसारगमनं च दर्शयित्वा “ इति नु कामयमानः ” [ बृ० ४ । ४ । ६ ] इत्युपसंहृत्याविद्वत्कथाम् “ अथाकामयमानः ” [ बृ० ४ । ४ । ६ ] इति व्यपदेश्य विद्वांसं यदि तद्विषयेऽप्युत्क्रान्तिमेव प्रापयेदसमञ्जस एव व्यपदेशः स्यात् । तस्मादविद्वद्विषये प्राप्तयोर्गत्युत्क्रान्त्योर्विद्वद्विषये प्रतिषेध इत्येवमेव व्याख्येयं व्यपदेशार्थवत्त्वाय । न च ब्रह्मविदः सर्वगतब्रह्मात्मभूतस्य प्रक्षीणकामकर्मण उत्क्रान्तिर्गतिर्वोपपद्यते निमित्ताभावात् । “ अत्र ब्रह्म समश्नुते ” इति चैवजातीयकः श्रुतयो गत्युत्क्रान्त्योरभावं सूचयन्ति ॥ १३ ॥

स्मर्यते च ॥ १४ ॥ ( ६ )

स्मर्यतेऽपि च महाभारते गत्युत्क्रान्त्योरभावः—

“ सर्वभूतात्मभूतस्य सम्यग्भूतानि पश्यतः ।

देवा अपि मार्गे मुह्यन्त्यपदस्य पदैषिणः ”

इति । ननु गतिरपि ब्रह्मविदः सर्वगतब्रह्मात्मभूतस्य स्मर्यते “ शुकः किल वैयासकिर्मुमुक्षुरादित्यमण्डलमभिप्रतस्थे

न्तिनिषेधपरं वाक्यमित्याह । अपि चेति । व्यपदेशसामर्थ्यसिद्धमुपसंहरति । तस्मादिति । न केवलं मानाभावादेव गत्युत्क्रान्त्यभावः किंतु युक्त्यभावादपीत्याह । न चेति । उपपत्त्यभावे हेतुमाह । निमित्तेति । गमनस्य कर्मकरणादिकारकासंभावदित्यर्थः । तयोः सत्त्वे मानं नास्तीत्युक्तं तदसत्त्वे मानमस्तीत्याह । अत्रेति ॥ १३ ॥

“ नोत्क्रामन्ति मुनेः प्राणा व्यापी सर्वगतो हि सः ।

तेन व्याप्तमिदं सर्वं कुत उक्रम्य यास्यति ”

इतिस्मृतेरपि ब्रह्मविदो नोत्क्रान्तिर्गतिर्वेत्याह । स्मर्यते चेति । सूत्रं व्याचष्टे । स्मर्यतेऽपीति । अपदस्य प्राप्यपदशून्यस्य ब्रह्मविदः पदैषिणो देवा अपि मार्गे मुह्यन्ति मार्गं न जानन्ति । तदभावादिवि योजना । स्मृत्यन्तरविरोधं शङ्कते । नन्विति ।

१ क. ज. ‘षये स’ । ड. अ. ‘षयेषु स’ । २ झ. ‘दिशति वि’ । ३ झ. ‘सं त’ । ४ क. ज. अ. ‘दः स्म’ । ५ झ. ‘मर्थ्यास्तिद्व’ । ६ ड. ‘ति । तदुपपत्त्य’ । ७ क. झ. ठ. ड. ‘त्युक्त्वा त’ ।



पित्रा चानुगम्याऽऽहूतो भो इति प्रतिशुभाव ” इति । न ।  
सशरीरस्यैवायं योगबलेन विशिष्टदेशप्राप्तिपूर्वकः शरीरोत्सर्ग  
इति द्रष्टव्यम् । सर्वभूतदृश्यत्वाद्युपन्यासात् । न ह्यशरीरं  
गच्छन्तं सर्वभूतानि द्रष्टुं शक्नुयुः । तथा च तत्रैवोपसंहृतम्—

“ शुक्स्तु मारुताच्छीघ्रां गतिं कृत्वाऽन्तरिक्षगः ।  
दर्शयित्वा प्रभावं स्वं सर्वभूतगतोऽभवत् ”

इति । तस्मादभावः परब्रह्मविदो गत्युत्क्रान्त्योः । गतिश्रु-  
तीनां तु विषयमुपरिष्ठाद्व्याख्यास्यामः ॥ १४ ॥ ( ६ )

तानि परे तथा ह्याह ॥ १५ ॥ ( ७ )

तानि पुनः प्राणशब्दोदितानीन्द्रियाणि भूतानि च परब्रह्म-  
विदस्तस्मिन्नेव परस्मिन्नात्मनि प्रलीयन्ते । कस्मात् । तथा  
ह्याह श्रुतिः “ एवमेवास्य परिद्रष्टुरिमाः षोडश कलाः पुरुषा-

अपरविद्याबलेनैषा गतिरित्याह । नेति । तत्र नियामकमाह । सर्वेति । आदि-  
शब्देनानुगमनादि गृह्यते । तथाऽपि कथं सशरीरस्य गतिस्तत्राऽऽह । न  
हीति । उक्तेऽर्थे वाक्यशेषमनुकूलयति । तथा चेति । स्मृत्यनुग्रहलब्धमर्थमुपसं-  
हरति । तस्मादिति । तयोर्ध्वमायन्नमृतत्वमेति स एनान्ब्रह्म गमयतीत्यादिगति-  
श्रुतीनां तर्हि का गतिस्तत्राऽऽह । गतीति ॥ १४ ॥ ( ६ )

परब्रह्मविदो ब्रह्मणि परस्मिन्प्राणानां प्रलयो दर्शितस्तदयुक्तं तेषां पृथिव्यादिषु  
लयश्रवणादित्याशङ्क्याऽऽह । तानीति । विद्वत्कलाप्रविलयो विषयः स किं पृथि-  
व्यादिषु किंवा परस्मिन्नात्मनीति श्रुतिद्वयोपलब्धेः संदेहे श्रौतविद्याफलभूतकलावि-  
लयो ब्रह्मण्येवेत्युक्त्या पादादिसंगतिः । पूर्वपक्षे प्रकृतावेव विकृतिलयसिद्धिः ।  
सिद्धान्ते व्यवहारतत्तत्त्वेऽपि तत्त्वतो ब्रह्मणि कलाविलयोपपत्तिरिति मन्वानः  
सिद्धान्तमाह । तानीति । उक्तार्थे प्रश्नपूर्वकं हेतुमाह । कस्मादिति । यथा नद्यः  
समुद्रे प्राप्य प्रलीयन्त एवमेवास्य जीवस्य परितः समन्तात्सर्वतोऽनवच्छिन्नप्रत्यग्ब्र-  
ह्मद्रष्टुरिमाः स्वानुभवगम्याः प्राणश्रद्धाद्याः षोडशसंख्याकाः कलाः पुरुषायणास्तदाश्र-  
यास्तमेव पुरुषं प्राप्य बाह्यविषयासङ्गत्यागेन तस्मिन्निष्ठाय विलयमासादयन्तीति

१ ट. 'मः । गत्युत्क्रान्तिप्रतिषेधाधिकरणम् । तां । २ क. ख. झ. 'तै । तेन तं । ३ क. ख.  
ठ. ड. एतान्ब्र । ४ ख. झ. 'लब्धे सं' । ५ क. ख. ठ. ड. उक्तेऽर्थे । ६ क. ख. लीयन्त ।

[अ. ४ पा. २ सू. १६] आनन्दगिरिकृतटीकासंवलितशांकरभाष्यसमेतानि । १०२१

यणाः पुरुषं प्राप्यास्तं गच्छन्ति ” [ प्रश्न० ६ । ५ ] इति ।  
ननु “ गताः कलाः पञ्चदश प्रतिष्ठाः ” [ मुण्ड० ३ । २ ।  
७ ] इति विद्वद्विषयैवापरा श्रुतिः परस्मादात्मनोऽन्यत्रापि  
कलानां प्रलयमाह स्म । न सा खलु व्यवहारापेक्षा पार्थि-  
वाद्याः कलाः पृथिव्यादीरेव स्वप्रकृतीरपियन्तीति । इतरा तु  
विद्वत्प्रतिपत्त्यपेक्षा कृत्स्नं कलाजातं परब्रह्मविदो ब्रह्मैव संपद्यत  
इति । तस्माददोषः ॥ १५ ॥ ( ७ )

अविभागो वचनात् ॥ १६ ॥ ( ८ )

स पुनर्विदुषः कलाप्रलयः किमितरेषामिव सावशेषो भवत्या-  
होस्विन्निरवशेष इति । तत्र प्रलयसामान्याच्छक्त्यवशेषताप्र-  
सक्तौ ब्रवीति । अविभागापत्तिरेवेति । कुतः । वचनात् । तथा  
हि कलाप्रलयमुक्त्वा वक्ति “ भिद्येते चाऽऽसां नामरूपे पुरुष  
इत्येवं प्रोच्यते स एषोऽकलोऽमृतो भवति ” [ प्रश्न० ६ । ५ ]

श्रुत्यर्थः । अस्याधिकरणस्य पूर्वपक्षमाह । नन्विति । मनःप्राणयोरेकीकरणेन  
कलानां पञ्चदशत्वं प्रतिष्ठाशब्देन पृथिव्यादीनि तत्त्वानि कलाकारणान्युच्यन्ते ।  
तथाच प्रकृतावेव विकारलय इतिन्यायानुगृहीतश्रुत्या भूतेषु विद्वत्कलाविलय  
इत्यर्थः । वस्तुस्थित्या परस्मिन्नात्मनि कलालयेऽपि व्यवहारदृष्ट्या पृथिव्यादिषु  
तदुक्तिरविरुद्धा तेषु विलीय तैः सह परस्मिन्नात्मनि कलानां विलयासिद्धेश्च श्रुतिद्वय-  
मविरुद्धमित्याह । न सा खल्विति । विद्वदविद्वद्दृष्ट्या श्रुतिद्वये प्रवृत्ते फलित-  
माह । तस्मादिति ॥ १५ ॥ ( ७ )

पृथिव्यादिद्वारा ब्रह्मण्युक्तस्य विद्वत्कलाविलयस्य निरवशेषत्वमाह । अविभाग  
इति । प्रकृतमेव विद्वत्कलाविलयमविकृत्य लयस्योभयथादृष्ट्या संशयमाह । स  
पुनरिति । अत्र श्रौतधीफलभूतविद्वत्कलाविलयस्य निरवशेषत्वनिरूपणात्पादादिसं-  
गतिः । पूर्वपक्षे मोक्षासिद्धिः । सिद्धान्ते तत्सिद्धिरित्युपेत्य पूर्वपक्षयति । तत्रेति ।  
विदुषो ब्रह्मणि कलाविलयः सावशेषो ब्रह्मणि कलाविलयत्वादुत्क्रान्तिकालीनकला-  
विलयवदित्यर्थः । श्रुतियुक्तिविरुद्धमनुमानमिति सिद्धान्तयति । ब्रवीतीति । तत्र  
श्रुतिविरोधं प्रश्नद्वारा दर्शयति । कुत इति । नदीसमुद्रन्यायेन पुरुषे कला विली-  
यन्ते तासां च कलानां नामरूपे शक्त्यात्मके अपि भिद्येते विदीर्येते पुरुषमात्रमवाशि-

१ क. “स्तं यन्ति । २ क. “रमात्म” । ३ छ. कलास्ताः पृ” । ४ ट. “षः । परे लयाधिकर-  
णम् । अ” । ५ ड. अ. तासां ।

इति । अविद्यानिमित्तानां च कलानां न विद्यानिमित्ते प्रलये  
सावशेषत्वोपपत्तिः । तस्मादविभागं एवेति ॥ १६ ॥ ( ८ )

तदोकोग्रज्वलनं तत्प्रकाशितद्वारो विद्यासा-  
मर्थ्यात्तच्छेषगयनुस्मृतियोगाच्च हार्दानुगृहीतः  
शताधिकया ॥ १७ ॥ ( ९ )

समाप्ता प्रासङ्गिकी परविद्यागता चिन्ता । संप्रति त्वपरवि-  
द्याविषयामेव चिन्तामनुवर्तयति । समाना चाऽऽस्त्युपक्रमद्वि-  
द्वदविदुषोरुत्क्रान्तिरित्युक्तं तैमिदानीं सत्युपक्रमं दर्शयति ।  
तस्योपसंहृतवागादिकलापस्योच्चिक्रमिषतो विज्ञानात्मन ओक  
आयतनं हृदयम् “स एतास्तेजोमात्राः समभ्याददानो हृदयमेवान्व-  
वक्रामति ” इति श्रुतेः । तदग्रप्रज्वलनपूर्विका चक्षुरादिस्थाना-  
पादाना चोत्क्रान्तिः श्रूयते “तस्य हैतस्य हृदयस्याग्रं प्रद्यो-  
तते तेन प्रद्योतेनैष आत्मा निष्क्रामति चक्षुष्टो वा मूर्ध्नो वाऽ-  
न्येभ्यो वा शरीरदेशेभ्यः ” [ बृ० ४ । ४ । २ ] इति । सा  
किमनियमेन विद्वदविदुषोर्भवत्यथास्ति कश्चिद्विदुषो विशेषनि-

ष्यते स च विद्वानकलः कलाविरहितः सन्नमृतो भवति पूर्णरूपेण तिष्ठतीत्यर्थः ।  
श्रुतिविरोधमनुमानस्योक्त्वा युक्तिविरोधमाह । अविद्येति । अनुमाननिरासफलमुपसं-  
हरति । तस्मादित ॥ १६ ॥ ( ८ )

विद्वत्कलानां वचनादविभागापत्तिवदपरब्रह्मविदामपि चक्षुष्टो वा मूर्ध्नो वेत्य-  
विशेषवचनाद्यथा कयाचिन्नाब्ध्यां प्राणनिष्क्रमणमिति प्राप्ते प्रत्याह । तदोको-  
ग्रज्वलनमिति । वृत्तानुवादपूर्वकमुत्तराधिकरणानां तात्पर्यमाह । समाप्तेति ।  
संप्रत्यस्याधिकरणस्य वृत्तमनूय तात्पर्यमाह । समाना चेति । सूत्रभागव्याख्याद्वाराऽ-  
धिकरणस्य विषयमाह । तस्येति । हृदयमायतनमित्यत्रै मानमाह । स इति । अस्तु  
हृदयं जीवस्याऽऽलम्बनं तथाऽपि किं स्यादित्याशङ्क्योक्तम् । तदग्रेति । अदृष्टा-  
क्षिप्तं प्रतिपत्तव्यज्ञानं प्रद्योतः । चक्षुष्टो वेतिद्वारानियमश्रुतेस्तयोर्ध्वमायन्नमृतत्वमेती-  
तिविशेषश्रुतेश्च संशयमाह । सा किमिति । उपासकानुपासकयोरनियमेन येन केन-

१ क. ड. ज. ज. ट. 'षतो' । २ क. ज. 'ग इति' । ३ ट. 'गतचि' । ४ ज. 'त्युक्तमि' ।  
५ क. 'तदिदा' । ६ ड. ज. ट. 'ग्रज्व' । ७ ड. ज. 'लनं तत्पूर्व' । ८ क. ड. ज. अ. 'मेनैव वि' ।  
९ ड. 'श्रिदविदु' । १० ड. ड. 'व्या नि' । ११ ड. 'त्यधि' । १२ क. ख. 'त्र प्रमाणमाह' । १३ ख. 'क्षितप्र' ।

[अ. ४ पा. २ सू. १७] आनन्दगिरिकृतटीकासंवलितशांकरभाष्यसमेतानि । १०९३

यम इति विचिकित्सायां श्रुत्यविशेषादनियमप्राप्तावाचष्टे ।  
समानेऽपि हि विद्वद्विदुषोर्हृदयाग्रप्रद्योतने तत्प्रकाशितद्वारे च  
मूर्धस्थानादेव विद्वान्निष्क्रामति स्थानान्तरेभ्यस्त्वितरे । कुतः ।  
विद्यासामर्थ्यात् । यदि विद्वानपीतरवद्यतः कुतश्चिद्देहदेशादुत्क्रा-  
मेन्नैवोत्कृष्टं लोकं लभेत । तत्रानर्थिकैव विद्या स्यात् । तच्छेष-  
गत्यनुस्मृतियोगाच्च । विद्याशेषभूता च मूर्धन्यनाडीसंबद्धा गति-  
रनुशीलयितव्या विद्याविशेषेषु विहिता तामभ्यस्यंस्तैवैव प्रतिष्ठत  
इति युक्तम् । तस्माद्दृढया लयेन ब्रह्मणा सूपासितेनानुगृहीतस्त-  
द्भावं समापन्नो विद्वान्मूर्धन्ययैव शतादतिरिक्तयैकशततम्या नाड्या  
निष्क्रामतीतराभिरितरे । तथा हि हार्दविद्यां प्रकृत्य समामनन्ति-

“ शतं चैका च हृदयस्य नाड्य-  
स्तासां मूर्धानमभिनिःसृतैका ।  
तयोर्ध्वमापन्नमृतत्वमेति  
विष्वङ्कन्या उत्क्रमणे भवन्ति ”

[ छा० ८ । ६ । ६ ] इति ॥ १७ ॥ ( ९ )

चिद्वारेणोत्क्रान्तिरथ वोपासकानामस्ति द्वारनियम इति विमर्शार्थः । अत्र चापरब्रह्म-  
विदां फलार्थोत्क्रान्तेर्द्वारनियमोक्त्या पादादिसंगतिः । पूर्वपक्षे ध्यानकृतातिशयशू-  
न्यत्वं सिद्धान्ते वत्कृतातिशयसिद्धिरिति सिद्धवत्कृत्य पूर्वपक्षमाह । श्रुतीति । चक्षुष्टो  
वेत्याद्यविशेषश्रुतेर्यतः कुतश्चिद्देहादुत्क्रामतीति प्राप्तमनूय सिद्धान्तमाह । आचष्ट  
इति । तेन प्रद्योतेन प्रकाशितद्वारवत्त्वे चोत्क्रान्तेरिति शेषः । तस्य विदुषोऽविदुष-  
श्चोच्चिक्रमिषोरोको हृदयमायतनं तस्याग्रज्वलनं प्रद्योतसंज्ञितमादौ भवति तेन प्रका-  
शितद्वारो विद्वानविद्वान्श्चोत्क्रान्तो यद्यपीष्यते तथाऽपि तयोर्द्वारान्त्यपादानव्यव-  
स्थायां हेतुं पृच्छति । कुत इति । तत्र सौत्रं हेतुमवतार्य व्यतिरेकद्वारा विवृणोति ।  
विद्येति । स्थानान्तरेभ्योऽपि निष्क्रामन्नुत्कृष्टं फलमाप्नुयादित्याशङ्क्य सूत्रावयवं  
व्याचष्टे । तच्छेषेति । स्थानान्तरेभ्यो निर्गच्छतामपि विशिष्टलोकाप्तौ विशिष्टगति-  
चिन्तनविधानवैयर्थ्यं स्यादित्यर्थः । फलितोक्तिपरत्वेनावशिष्टं सूत्रभागं व्याचष्टे ।  
तस्मादिति । उक्तव्यवस्थायां श्रुतिमाह । तथा हीति ॥ १७ ॥ ( ९ )

१ क. ड. ज. अ. ट. 'द्वारत्वे च' । २ क. 'त्कृष्टलो' । ३ ज. ट. 'बन्धा ग' । ४ ट. 'स्तथैव' ।  
५ ड. अ. 'णा समुपा' । ६ क. ड. अ. 'द्भावमा' । ७ घ. 'ताति' । ८ ड. अ. 'तमया ना' ।  
९ ट. 'ति । विद्यासामर्थ्याधिकरणम् । १० क. ख. 'त्क्रान्तौ य' । ११ क. 'त्कृष्टम्' ।



## रश्म्यनुसारी ॥ १८ ॥

अस्ति हार्दविद्या “अथ यदिदमस्मिन्ब्रह्मपुरे दहरं पुण्डरीकं  
वेदेम” [ छा० ८।१।१ ] इत्युपक्रम्य विहिता । तत्प्रक्रि-  
यायाम् “अथ या एता हृदयस्य नाड्यः” [ छा० ८।६।  
१ ] इत्युपक्रम्य सप्रपञ्चं नाडीरश्मिसंबन्धमुक्तवोक्तम् “अथ  
यत्रैतदस्माच्छरीरादुत्क्रामत्यथैतैरेव रश्मिभिर्बुध्वर्माक्रमते”  
[ छा० ८।६।५ ] इति । पुनश्चोक्तम् “तयोर्ध्वमायनमृ-  
तत्वमेति” [ छा० ८।६।६ ] इति । तस्मा-  
च्छताधिकया नाड्या निष्क्रामनरश्म्यनुसारीति गम्यते ।  
तत्किमविशेषेणैवाहनि रात्रौ वा म्रियमाणस्य रश्म्यनुसारित्व-  
माहोस्विदहन्येवेति संशये सत्यविशेषश्रवणादविशेषेणैव तावद्र-  
श्म्यनुसारीति प्रतिज्ञायते ॥ १८ ॥

निशि नेति चेन्न संबन्धस्य यावद्देहभा-  
वित्वाद्दर्शयति च ॥ १९ ॥ ( १० )

अस्त्यहनि नाडीरश्मिसंबन्ध इत्यहनि मृतस्य स्याद्रश्म्यनु-  
सारित्वं रात्रौ तु प्रेतस्य न स्यात् । नाडीरश्मिसंबन्धविच्छेदा-  
दिति चेन्न । नाडीरश्मिसंबन्धस्य यावद्देहभावित्वात् । यावद्देह-

नाडीद्वारा निष्क्रान्तस्य यदिदं रश्म्यनुसारित्वं तन्निशायामपि तुल्यमित्याह ।  
रश्मीति । प्रकरणशोधनपूर्वकं विषयमाह । अस्तीति । प्रथमोऽथशब्दो दहरविद्यो-  
पक्रमार्थो द्वितीयो रश्मिनाडीसंबन्धप्रदर्शनप्रारम्भार्थस्तृतीयस्त्वारब्धकर्मवासनानन्त-  
र्यार्थः । एतदिति क्रियाविशेषणम् । चतुर्थोऽथशब्दस्तदेत्यर्थः । यत्रेति कालस्योक्तत्वा-  
त्प्रकरणशुद्धिलब्धं निगमयति । तस्मादिति । मूर्धन्यनाड्या निर्गच्छतः सगुणब्रह्म-  
विदो रश्म्यनुसारित्वं किमहन्त्येव किं वाऽहनि रात्रौ चेति रश्मिनाडीयोगस्य कालवि-  
शेषाश्रुते रात्रौ रश्म्यभावावगमाच्च संशयमाह । तदिति । अत्र चापरब्रह्मविदां फला-  
प्तये ब्रह्मनाड्या गच्छतां रश्म्यनुसारित्वस्याविशेषवादात्पादादिसंगतिः । पूर्वपक्षे रात्रौ  
प्रेतानामहरागमनमपेक्ष्य फलप्राप्तिः । सिद्धान्ते स यावत्क्षिप्येदित्यादिश्रुतेस्तदैव तत्पा-  
प्तिरित्युपेत्य सिद्धान्तं प्रतिजानीते । अविशेषेति ॥ १८ ॥

सूत्रावयवेन पूर्वपक्षयित्वा तदवयवेन परिहरति । निशीति । तत्र पूर्वपक्षं विवृ-  
णोति । अस्तीति । सिद्धान्तमवतार्य व्याचष्टे । नेत्यादिना । शिरा नाड्यः ।

१ ड. ज. अ. ट. ‘स्ति दहरोऽस्मिन्नन्तराकाश इति हा’ । २ क. ‘श्म दहरोऽस्मिन्नन्तरा-  
काश इत्यु’ । ३ ट. ‘त्यथै’ । ४ ड. ज. अ. ट. ‘री निष्क्रामतीति’ । ५ अ. ट. ‘त्रौ मि’ । ६ ट.  
‘त्रौ प्रे’ । ७ क. ख. ‘त्यर्थे’ । यं । ८ क. ख. घ. ‘त्यसूत्रेण सि’ ।

भावी हि शिराकिरणसंपर्कः । दर्शयति चैतमर्थं श्रुतिः “अमु-  
ष्मादादित्यात्प्रतायन्ते ता आमु नाडीषु सृष्टा आभ्यो नाडीभ्यः  
प्रतायन्ते तेऽमुष्मिन्नादित्ये सृष्टाः” [छा० ८ । ६ । २] इति ।  
निदाघसमये च निशास्वपि किरणानुवृत्तिरूपलभ्यते प्रतापादि-  
कार्यदर्शनात् । स्तोकानुवृत्तेस्तु दुर्लक्ष्यत्वमृत्वन्तररजनीषु शैशि-  
रेष्वव दुर्दिनेषु । “अहरेवैतद्रात्रौ दधाति” इति चैतदेव दर्श-  
यति । यदि च रात्रौ प्रेतो विनैव रश्म्यनुसारेणोर्ध्वमाक्रमेत रश्म्य-  
नुसारानर्थक्यं भवेत् । न ह्येतद्विशिष्याधीयते यो दिवा प्रैति स  
रश्मीनपेक्ष्योर्ध्वमाक्रमेत यस्तु रात्रौ सोऽनपेक्ष्यैवेति । अथ तु  
विद्वानपि रात्रिप्रायणापराधमात्रेण नोर्ध्वमाक्रमेत पाक्षिकफला  
विचेत्यप्रवृत्तिरेव तस्यां स्यात् । मृत्युकालानियमात् । अथापि  
रात्रावुपरतोऽहराग्रेण प्रतीक्षेत । अहरागमेऽप्यस्य कदाचिदरश्मि-

नाडीरश्मिसंबन्धस्य यावद्देहभावित्वे प्रमाणोक्तिपरं सूत्रभागमादाय विभजते । दर्शय-  
तीति । प्रतायन्ते विस्तीर्यन्ते सृष्टा गताः । नाडीरश्मिसंबन्धस्य श्रौतत्वेऽपि कुतो  
यावद्देहभावित्वमित्याशङ्क्य युक्तिं दर्शयति । निदाघेति । चन्द्रगतप्रकाशान्यथानुप-  
पत्त्या रात्रावस्ति सूर्यरश्मिरिति वक्तुमादिपदम् । न हि चन्द्रमस एव प्रकाशस्तस्याम्मय-  
त्वात्तदयोगात् । तर्हि शिशिरादिष्वपि रात्रिषु किरणानुवृत्तिरूपलभ्येतेत्याशङ्क्याऽऽह ।  
स्तोकेति । यद्रात्रौ तापो दृश्यते तदहरेव रात्रौ सविता दधातीति धारणाभिवानं  
स्तोकरश्म्यनुवृत्त्यभिप्रायमित्युक्तेऽर्थे श्रुत्यन्तरमाह । अहरेवेति । स यार्वात्क्षिप्ये-  
न्मनस्तावदादित्यं गच्छतीति नैरपेक्ष्यश्रुते रात्रौ प्रेतस्य न रश्म्यपेक्षेत्याशङ्क्याऽऽह ।  
यदीति । दिवामरणविषयमेतदित्याशङ्क्याऽऽह । न हीति । तर्हि रश्म्यनु-  
सारित्वश्रुतेरर्थवत्त्वाय विदुषो रात्रौ प्रेतस्य फलसंबन्धो नास्ति तत्राऽऽह । अथ  
त्विति । नित्यवत्फलसंबन्धित्वया विद्याया विधानान्न पाक्षिकफलतेत्यर्थः । तर्हि  
विदुषो मरणमहन्येवेति नियमादुक्तदोषनिवृत्तिस्त्वत्राऽऽह । मृत्युकालेति । रात्रौ  
मृतस्यापि तर्हि सूर्योदयपर्यन्तप्रतीक्षा स्यात्तत्राऽऽह । अथापीति । आदिशब्देन  
गर्वादि गृह्यते । यावत्तावदुपबन्धेन नैरपेक्ष्यश्रुतिविरोधाच्च न प्रतीक्षाकल्पनेत्याह ।

१ ट. “न्तरे रजः” । २ ड. ज. ट. “त्रौ विदः” । ३ ट. “प्याभिधी” । ४ ड. ज. ज. “ध्व आक्र” ।  
५ क. ड. ज. ज. “गममुदीक्षे” । ६ झ. ठ. ड. “त्रमा” । ७ क. ख. “श्यत एव त” । ८ क. ख.  
“वत्तर्हि क्षिप्ये” । ९ ठ. ड. “बन्धेन विद्या” ।

संबन्धार्हं शरीरं स्यात्पावकादिसंपर्कात् । “ स यावत्क्षिप्येन्म-  
नस्तावदादित्यं गच्छति ” [ छा० ८ । ६ । ५ ] इति च श्रुति-  
रनुदीक्षां दर्शयति । तस्मात्तदविशेषेणैवेदं रात्रिदिवं रश्म्यनुसा-  
रित्वम् ॥ १९ ॥ ( १० )

अतश्चायनेऽपि दक्षिणे ॥ २० ॥

अत एव चोदीक्षानुपपत्तेरपाक्षिकफलत्वाच्च विद्याया अनि-  
यतकालत्वाच्च मृत्योर्दक्षिणायनेऽपि<sup>१</sup> त्रिपमाणो विद्वान्प्राप्तयेव  
विद्याफलम् । उत्तरायणमरणप्राशस्त्यप्रसिद्धेर्भीष्मस्य च प्रती-  
क्षादर्शनात् “ आपूर्यमाणपक्षाद्यान्षडुदङ्केति मासांस्तान् ”  
[ छा० ४ । १५ । ५ ] इति च श्रुतेरपेक्षितव्यमुत्तरायणमिती-  
मामाशङ्कामनेन सूत्रेणानुदति । प्राशस्त्यप्रसिद्धिरविद्वद्विषया ।  
भीष्मस्य प्रतिपालनमाचारप्रतिपालनार्थं पितृप्रसादलब्धस्वच्छ-

स यावदिति । अपरविद्याविदो रश्म्यनुसारित्वस्याविशेषमुपसंहरति । तस्मादिति ।  
॥ १९ ॥ ( १० )

पूर्वाभिरेव युक्तिभी रात्राविव दक्षिणायनेऽपि मृतस्य फलाग्निरविशिष्टेत्याह ।  
अतश्चेति । दक्षिणायने मृतो विद्वान्विषयः स किं विद्याफलं नाऽऽप्नोत्युवाऽऽप्नोती-  
त्युत्तरायणमरणप्राशस्त्यप्रसिद्धेर्नित्यवत्फलसंबन्धेन विद्याया विधानाच्च संदेहे दक्षिण-  
ायनेऽपि मृतस्य ब्रह्मविदो विद्याफलमवश्यमावीति साधनात्पादादिसंगतिः । पूर्वपक्षे  
दक्षिणायने मृतस्य फलाभावादुत्तरायणमरणार्थं प्रयतितव्यम् । सिद्धान्ते हेत्वसिद्धे-  
स्तादृक्प्रयत्नो नातीव फलवानित्यभिप्रेत्य सिद्धान्तमाह । अत इति । पूर्वाधिकरण-  
न्यायेन सिद्धान्तमुक्त्वा पूर्वपक्षमाह । उत्तरायणेति । श्रुतिस्मृतिप्रसिद्धिभ्यो दक्षि-  
णायने मृतस्य विदुषो नास्ति फेलाग्निरिति पूर्वपक्षमनूद्य सिद्धान्तमाह । इतीमा-  
मिति । अपनोदप्रकारमाह । प्राशस्त्येति । यत्तु भीष्मस्य प्रतीक्षादर्शनादिति  
तत्राऽऽह । भीष्मस्येति । उत्तरायणमरणं प्राशस्तमित्यविदुषामभिज्ञांभिर्वैचनरूपो  
व्यवहारस्तत्पालनद्वारा सदाचारे तान्प्रवर्तयितुं तस्य कालप्रतीक्षणमित्यर्थः । तत्प्र-  
तिपालनस्य गत्यन्तरमाह । पितृति । उत्तरायणस्य मार्गपर्वत्वेनापेक्षणीयत्वं श्रुत-  
मित्युक्तं तत्कुतो दक्षिणायने मृतो विद्वान्विद्याफलमाप्नुयादित्याशङ्क्याऽऽह ।

१ क. ड. ज. अ. 'स्माद्' २ ट. 'म्' । रश्म्यधिकरणम् । अ. ३ क. ड. ज. एवोदी ।  
४ क. 'पि च त्रि' । ५ ड. अ. 'स्य उत्तरायणम्' । ६ क. ड. अ. 'रपरिपा' । ७ ट. ड. 'रविदो' ।  
८ क. 'द्विभ्यां द' । ९ क. फलप्राप्ति । १० ट. ड. 'हाव' । ११ क. ख. ट. ड. 'वदन' ।

[अ. ४ पा. २ सू. २१] आनन्दगिरिकृतटीकासंवलितशांकरभाष्यसमेतानि । १०९७

न्दमृत्युताख्यापनार्थं च । श्रुतेस्त्वर्थं वक्ष्यति “आतिवाहिकास्त-  
लिङ्गात् ” [ ब० सू० ४ । ३ । ४ ] इति ॥ २० ॥

ननु च—

“ यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ”

[ भ० गी० ८ । २३ ] इति कालप्राधान्येनोपक्रम्याहरा-  
दिकालविशेषः स्मृतावनावृत्तये नियतः कथं रात्रौ दक्षिणायने  
वो प्रयातोऽनावृत्तिं यायादिति । अत्रोच्यते—

योगिनः प्रति च स्मर्यते

स्मार्ते चैते ॥ २१ ॥ ( ११ )

योगिनः प्रति चायमहरादिकालविनियोगोऽनावृत्तये स्मर्यते ।  
स्मार्ते चैते योगसांख्ये न श्रौते । अतो विषयभेदात्प्रमाणविशे-  
षाच्च नास्य स्मार्तस्य कालविनियोगस्य श्रौतेषु विज्ञानेष्वव-  
तारः । ननु—

“ अग्निर्ज्योतिरहः शुक्लः षण्मासा उत्तरायणम् ।

धूमो रात्रिस्तथा कृष्णः षण्मासा दक्षिणायनम् ”

[ भ० गी० ८ । २४ ] इति च श्रौतवेतौ देवयानपितृयाणौ

श्रुतेस्त्विति । न हि कालवादिनी श्रुतिः किं त्वातिवाहिकदेवतार्थेत्यर्थः ॥ २० ॥

काल एवात्र प्राधान्येनोच्यते नाऽऽतिवाहिकी देवतेति स्मृतिमाश्रित्य शङ्कते ।  
नन्विति । तदुत्तरत्वेन सूत्रमवतारयति । अत्रेति । स्मार्तमुपासनं प्रत्ययं कालभेद-  
विनियोगः स्मार्तोऽभ्युपगम्यते प्रत्यासत्तेरिति व्याचष्टे । योगिन इति । योगी दह-  
राद्युपासक एव किं न स्यात्तत्राऽऽह । स्मार्ते चेति । नित्यमग्निहोत्रादीश्वराराध-  
नरूपेण यदनुष्ठीयते स योगः “अनाश्रितः कर्मफलम्” इत्यादिस्मृतेः । इन्द्रियाणीन्द्रि-  
यार्थेषु वर्तन्त इति धारणापूर्वकोऽकर्तृत्वानुभवः सांख्यमिति भेदः । श्रौतदहराद्युपा-  
स्तीनां स्मृत्यविषयत्वे फलितमाह । अत इति । श्रुतिस्मृत्योर्मिन्नार्थत्वं प्रत्यभिज्ञावि-  
रुद्धमिति शङ्कते । नन्विति । कालभेदविधिपरत्वमङ्गीकृत्य विषयव्यवस्थोक्ता प्रत्य-  
भिज्ञानेन कालाभिधानद्वारा देवतौ श्रुतिस्मृत्योरेकार्थत्वमेवेति कुतो विरोधशङ्के-

१ ड. अ. “ति प्रा” । २ क. वा प्रेयन्नता” । ज. वा मृतोऽना” । ३ ड. ज. “वेव दे” । ४ ड.  
“यानौ प्र” । ५ क. “श्रित्याऽऽश” ।



प्रत्यभिज्ञायेते स्मृतावपीति । उच्यते “ तं कालं वक्ष्यामि ”  
[भ० गी० ८ । २३] इति स्मृतौ कालप्रतिज्ञानाद्विरोधमाशङ्क्य  
परिहार उक्तः । यदा पुनः स्मृतावप्यग्न्याद्या देवता एवाऽऽ-  
तिवार्हिक्यो गृह्यन्ते तदा न कश्चिद्विरोध इति ॥ २१ ॥ ( ११ )  
इति श्रीमत्परमहंसपरिव्राजकाचार्यश्रीमच्छंकरभगवतः कृतौ  
शारीरकमीमांसाभाष्ये चतुर्थाध्यायस्य द्वितीयः पादः ॥ २॥

### अर्चिरादिना तत्प्रथितेः ॥ १ ॥ ( १ )

आसृत्युपक्रमात्समानोत्क्रान्तिरित्युक्तम् । सृतिस्तु श्रुत्यन्तरे-  
ष्वनेकधा श्रूयते नाडीरश्मिसंबन्धेनैका “ अथैतैरेव रश्मिभि-  
रूर्ध्व आक्रमते ” [ छा० ८ । ६ । ५ ] इति । अर्चिरादिकैका  
“ तेऽर्चिषमभिसंभवन्त्यर्चिषोऽहः ” [ बृ० ६ । २ । १५ ]  
इति । “ स एतं देवयानं पन्थानमापद्याग्निलोकमागच्छति ”  
[ कौषी० १ । ३ ] इत्यग्न्या । “ यदा वै पुरुषोऽस्माद्धोका-  
त्प्रैति स वायुमागच्छति ” [ बृ० ५ । १० । १ ] इत्यपरा ।

त्याह । उच्यत इति । तदेवं दक्षिणायने मृतस्याग्नि विदुषो विद्याफलमवश्यंभावी-  
त्यधिकरणार्थमुपसंहरतुमितीत्युक्तम् ॥ २१ ॥ ( ११ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगव-  
दानन्दज्ञानविरचिते शारीरकभाष्यविभागे न्यायानिर्णये  
चतुर्थाध्यायस्य द्वितीयः पादः ॥ २ ॥

अपरविद्याफलाय देवयानं पन्थानमवतारयितुं तदङ्गभूतोत्क्रान्तिश्चिन्तिता । संप्र-  
त्याङ्गिनेन पन्थानमेव वक्तुं पादान्तरमारभ्यते । तत्र पूर्वाधिकरणे प्रायणकालानियमाद्वि-  
द्याफलस्य चाऽऽवश्यकत्वात्प्रतीक्षणस्य चायुक्तेर्दक्षिणायनेऽपि मृतस्य विदुषो विद्या-  
फलाप्तिरस्वीत्युक्तम् । प्रायणकालवत्प्रयतो गतिरनियतेत्याशङ्क्य परिहरति । अर्चि-  
रादिनेति । वृत्तमनूद्य प्रकृतोत्तरमार्गमधिकरणस्य विषयत्वेनोदाहरति । आसृतीति ।  
श्रुत्यन्तरेषु भिन्नासु सृतिष्विव यावत् । संशयहेतुं श्रुतिविप्रतिपत्तिं वक्तुमनेकधेत्यु-  
क्तम् । अथेत्युक्त्वा न्त्यान्तयोर्योक्तिः । विरजा विरजसो रजःशब्दितब्रह्मलोकसि विरोधि-  
विधुरा इति यावत् । उक्तं देवयानं पन्थानमधिकृत्य श्रुतिविप्रतिपत्तिं सूचितां हेतू-

१ ड. ज. 'शङ्क्यायं प' । २ क. ज. झ. ट. 'हिन्यो गृ' । ३ क. ट. 'कविधा' । ४ क. ज. ट.  
'चिरभि' । ५ क. ख. 'न्तिरुक्ता । सं' । ६ क. ख. 'हिनमेव प' । ७ क. ख. 'न्थानं वक्तुं' । ८ ख.  
झ. 'कविधे' । ९ ड. 'यानप' ।

“सूर्यद्वारेण ते विरजाः प्रयान्ति” [मुण्ड० १।२।११]  
इति चापरा । तत्र संशयः । किं परस्परं भिन्ना एताः सृतयः  
किं वैकैवानेकविशेषणेति । तत्र प्राप्तं तावद्भिन्ना एताः सृतय  
इति । भिन्नप्रकरणत्वात् । भिन्नोपासनशेषत्वाच्च । अपि च “अथै-  
तैरेव रश्मिभिः” [छा० ८।६।५] इत्यवधारणमर्चिराद्य-  
पेक्षायामुपसृध्यते । त्वरावचनं च पीड्यते “स यावत्क्षिप्ये-  
न्मनस्तावदादित्यं गच्छति” [छा० ८।६।५] इति ।  
तस्मादन्योन्यभिन्ना एवैते पन्थान इति । एवं प्राप्तेऽभिदध्महे ।  
अर्चिरादिनेति । सर्वो ब्रह्म प्रेप्सुरर्चिरादिनैवाध्वना रंहतीति  
प्रतिजानीमहे । कुतः । तत्प्रथितेः । प्रथितो ह्येष मार्गः सर्वेषां  
विदुषाम् । तथा हि पञ्चाग्निविद्याप्रकरणे “येऽचामी अरण्ये  
श्रद्धां सत्यमुपासते” [बृ० ६।२।१५] इति विद्यान्तर-  
शीलिनामप्यर्चिरादिका सृतिः श्राव्यते । स्यादेतत् । यामु  
विद्यामु न काचिद्गतिरुच्यते तांस्वियमर्चिरादिकोपतिष्ठतां यामु

कृत्य संशयमाह । तत्रेति । अत्रापरविद्याफलाप्तिहेतुमार्गेक्योक्त्या पादादिसंगतिः ।  
पूर्वपक्षे मार्गबहुत्वे विकल्पः सिद्धान्ते तदैक्ये विकल्पशङ्कैव नेत्यङ्गीकृत्य पूर्वपक्षयति ।  
तत्रेति । सृतीनां मिथो भिन्नत्वे हेतुमाह । भिन्नेति । नानाप्रकरणस्थत्वेऽपि विद्या-  
वदेकत्वं किं न स्यात्तत्राऽऽह । भिन्नेति । प्रतिप्रकरणं विद्याभेदाद्गतिभेदानामपि तद्गु-  
णत्वेन चिन्त्यानां गुणिभेदाद्भेदः स्यादित्यर्थः । गतिभेदे हेत्वन्तरमाह । अपि चेति ।  
किंच वक्राध्वना गतिमपेक्ष्यावक्रेण गतिस्त्वावती कैल्प्यत एकत्वे तु किमपेक्ष्य त्वरा  
स्यात्तस्माद्गतिभेदसिद्धिरित्याह । त्वरेति । मार्गभेदे केनाध्वना ब्रह्मलोकाप्तिरित्या-  
शङ्क्य समुच्चयायोगाद्ब्रीह्यादिवद्विकल्पः स्यादिति मत्वाऽऽह । तस्मादिति । उपा-  
स्तिभेदेषूपस्यब्रह्मैक्यवद्गुणभूतगत्यैक्यसिद्धेरर्चिरादिरेकैव गतिरित्याह । एवमिति । तत्र  
प्रतिज्ञां विभजते । सर्वं ज्ञातं । नानाविधाध्वसु श्रुतेषु कारणमवधारणे वक्तव्यमिति  
पृच्छति । कुत इति । हेतुमवतार्य व्याचष्टे । तादिति । पञ्चाग्निविदामेव तेऽर्चिष-  
मभिसंभवन्तीत्यर्चिरादिगतेः श्रुतत्वात्कुतः सर्वेषामिति विशेषणं तत्राऽऽह । तथा  
हीति । साधारणश्रुतेरश्रुतगतिकर्धविषयत्वाद्विद्यान्तराणां स्वाधिकारस्थगतिनिरपेक्षाणां  
नार्चिरादिगतिसंगतिरिति शङ्कते । स्यादिति । एकत्वेऽपि पथोऽनेकपर्वयुक्तत्वयोगा-

१ ज. झ. ट. “स्पर्भिः” । २ क. ड. अ. ट. एवैताः । ३ ड. अ. “णस्थितत्वा” । ४ क. च  
संपी । ५ ड. “तो मा” । ६ ड. ज. अ. तास्वेव । ७ क. कृत्यत ।

त्वन्या श्राव्यते तामु किमित्यर्चिराद्याश्रयणमिति । अत्रोच्यते । भवेदेतदेवं यद्यत्यन्तभिन्ना एवैताः सृतयः स्युः । एकैव त्वेषा सृतिरनेकविशेषणा ब्रह्मलोकप्रपदनी कचित्केनचिद्विशेषणेनोपलक्षितेति वदामः । सर्वत्रैकदेशप्रत्यभिज्ञानादितरेतरविशेषणविशेष्यभावोपपत्तेः । प्रकरणभेदेऽपि हि विद्यैकत्वे भवतीतरेतरविशेषणोपसंहारवद्भूतिविशेषणानामप्युपसंहारः । विद्याभेदेऽपि तु गत्येकदेशप्रत्यभिज्ञानाद्गन्तव्याभेदाच्च गत्यभेद एव । तथा हि “ ते तेषु ब्रह्मलोकेषु पराः परावतो वसन्ति ” [ बृ० ६ । २ । १५ ] “ तस्मिन्वसन्ति शाश्वतीः समाः ” [ बृ० ५ । १० । १ ] “ सा या ब्रह्मणो जितिर्यो व्युष्टिस्तां जिति जयति तां व्युष्टिं व्यश्नुते ” [ कौषी० १ । ४ ] “ तद्य एवैतं ब्रह्मलोकं ब्रह्मचर्येणानुविन्दति [ छा० ८ । ४ । ३ ] इति च तत्र तत्र तदेवैकं फलं ब्रह्मलोकप्राप्तिलक्षणं प्रदर्श्यते । यत्त्वेतैरेवेत्यवधारणमर्चिराद्याश्रयणे न स्यादिति । नैष दोषः । रश्मि-

द्वेरेवे न भेदो गौरवादित्याह । अत्रेति । एकदेशप्रत्यभिज्ञानादपि गतेरैक्यं सर्वत्रेत्याह । सर्वत्रेति । यत्तु भिन्नप्रकरणत्वाद्भिन्ना गतय इति तत्र प्रकरणभेदमात्रादेव गतिभेदो विद्याभेदाद्वा नाऽऽद्य इत्याह । प्रकरणेति । नै हि द्वितीय इत्याह । विद्येति । तद्वेदेऽपि वेद्यब्रह्मैक्यवद्गुणभूतगत्यैक्यमविरुद्धमित्यर्थः । गन्तव्याभेदं विवृणोति । तथा हीति । ते ब्रह्मविदो नानाभोगदेशभाजि ब्रह्मलोके परावतो ब्रह्मणो हिरण्यगर्भस्य पराः समाः प्रकृष्टान्संवत्सरान्वसन्ति यावदायुर्ब्रह्मणस्तत्तत्र तिष्ठन्तीत्यर्थः । तस्मिन्निति ब्रह्मलोको गृह्यते । शाश्वतीः समा नित्यान्संवत्सरान्वसन्तीति पूर्ववत् । ब्रह्मणो हिरण्यगर्भस्य या जितिः सर्वलोकजयो या नै व्युष्टिर्व्याप्तिस्तां लभते समानदेहतां प्राप्तः सन्नित्यर्थः । कस्यैतत्फलं तत्राऽऽह । तद्य इति । तत्तत्राधिकृतानां मध्ये ये केचिद्ब्रह्मचर्यादिसाधनेन ब्रह्मोपासते ते पुनरेतं ब्रह्मलोकं ब्रह्मणाऽधिष्ठितं लभन्त इत्यर्थः । उक्तश्रुतीनां तात्पर्यमाह । तत्र तत्रेति । परोक्तमनूद्य प्रत्याह । यांच्छति । रात्रौ स्पष्टरश्म्यदृष्टेस्तदनुसारित्वाभावे तत्र मृतस्य प्राप्ते सोऽप्येतैरेवरश्मिभिरित्ययोगव्यवच्छेदार्थमवधारणं नान्ययोगव्यवच्छेदायेत्यर्थः । अन्ययोगव्यव-

१ क. ड. अ. 'त्वन्याऽन्या । २ ड. अ. 'किमर्चि' । ३ ज. ट. 'प्रतिपादिनी । अ. 'प्रतिपाद' । ४ ज. 'पि वि' । ५ ड. अ. तु । ६ ज. अ. 'पि ग' । ७ ड. 'सन्ति शा' । ८ ट. समा या । ९ ड. अ. 'यो व्युष्टि' । १० ट. जयन्ति । ११ ड. अ. व्युष्टि । १२ ठ. ड. न द्वि' । १३ क. ड. ठ. ड. 'सन्तीति । १४ ठ. ड. च व्युष्टि' ।

प्राप्तिपरत्वादस्य । न ह्येक एव शब्दो रश्मींश्च प्रापयितुमर्हत्य-  
चिरादींश्च व्यावर्तयितुम् । तस्माद्रश्मिसंबन्ध एवायमवधार्यत इति  
द्रष्टव्यम् । त्वरावचनं त्वर्चिराद्यपेक्षायामपि गन्तव्यान्तरापेक्षया  
क्षेत्र्यार्थत्वान्नोपरुध्यते । यथा निमेषमात्रेणौत्राऽऽगम्यत इति ।  
अपि च “अथैतयोः पथौर्न कतरेणचन” [छा० ५ । १० । ८]  
इति मार्गद्वयभ्रष्टानां कष्टं तृतीयं स्थानमाचक्षाणा पितृयाणव्य-  
तिरिक्तमेकमेव देवयानमर्चिरादिपर्वणं पन्थानं प्रथयति । भूयां-  
स्यर्चिरादिसृतौ मार्गपर्वण्यल्पीयांसि त्वन्यत्र । भूयसां चाऽऽ-  
नुगुण्येनाल्पीयसां नयनं न्याय्यमित्यतोऽप्यर्चिरादिना तत्प्रथि-  
तेरित्युक्तम् ॥ १ ॥ ( १ )

## वायुमब्दादविशेषविशेषाभ्याम् ॥ २ ॥ ( २ )

केन पुनः संनिवेशविशेषेण गतिविशेषेणानामितरेतरविशे-

च्छेदकत्वमपि वचनस्य किं न स्यादित्याशङ्क्याऽऽह । न हीति । एकस्य वाक्य-  
स्याप्राप्तमार्गप्रापकत्वं तस्य निरपेक्षत्वप्रतिपादकत्वं चायुक्तं वाक्यभेदप्रसङ्गादित्यर्थः ।  
उभयथार्थत्वायोगे फलितमाह । तस्मादिति । विधिसामर्थ्यप्राप्तमयोगव्यवच्छेदमेव-  
कारोऽनुवदतीत्यर्थः । यत्तु त्वरावचनं पीडितं स्यादिति तत्राऽऽह । त्वरेति । आर्चि-  
रादिमार्गस्यैक्येऽपि कुतश्चिदन्यतो गन्तव्यादनेनोपायेन सत्यलोकं ज्ञादिति गच्छतीति  
गन्तव्यभेदापेक्षया वचनं युक्तमित्यर्थः । देवयानमार्गैक्ये हेत्वन्तरमाह । अपि चेति ।  
मार्गभेदे स्थानान्तरस्यापि योगात्तृतीयस्थानोक्तिर्न स्यादित्यर्थः । पितृयाणातिरिक्त-  
मार्गैक्येऽपि किमित्यर्चिरादिनेति विशेषणमित्याशङ्क्याऽऽह । भूयांसीति । अल्प-  
पर्वणा मार्गेण गन्तव्यप्राप्तिसंभवे बहुपर्वणामार्गोपदेशो व्यर्थः स्यात्पेक्षावतस्त्वत्राप्रवृत्तेः ।  
अतो भूयसां पर्वणामनुरोधेनाल्पीयसां तदनुप्रवेश एव युक्तो बहूनामनुग्रहस्य न्याय्य-  
त्वादित्यर्थः । मार्गैक्ये जघन्यविकल्पशङ्काऽपि नेति वक्तुमपीत्युक्तम् ॥ १ ॥ ( १ )

सर्वत्रार्चिरादिर्मार्गपर्वप्रत्यभिज्ञानाद्वात्यैक्यमुक्तम् । संप्रत्येतं देवयानं पन्थानमापद्या-  
भिलोकमागच्छेति स वायुलोकमित्यत्रार्चिरात्मकाग्न्यानन्तर्यप्रत्यभिज्ञानाद्वर्चिषोऽन-  
न्तरं निवेशनीयो वायुरित्याशङ्क्याऽऽह । वायुमिति । इतरेतरविशेषणविशेष्यत्वे-  
नोपसंहारोऽर्चिरादीनामुक्तः स कीदृश इति विचारयति । केनेति । मार्गपर्वणां विशे-

१ ट. 'या क्षिप्रार्थ' । २ क. ज. निमेष' । ३ ज. 'णाऽऽग' । ४ झ. 'गत' । ५ ट. 'थौर्नैक' ।  
६ क. 'तीयस्था' । ७ ट. 'यानव्य' । ८ झ. ज. 'यांसि चार्चि' । ९ क. 'यसामानु' । १० ड. ज.  
'सां च न' । ११ ट. 'म' । अर्चिराद्यधिकरणम् । वा' । १२ ड. अ. 'शेषाणामि' । १३ ठ. ड. तस्या-  
नपे' । १४ ठ. ड. 'मार्गे प' । १५ क. ख. ठ. ड. 'च्छन्ति स' ।



षणविशेष्यभाव इति तदेतत्सुहृद्भूत्वाऽऽचार्यो ग्रथयति । “ स एतं देवयानं पन्थानमापद्याग्निलोकमागच्छति स वायुलोकं स वरुणलोकं स इन्द्रलोकं स प्रजापतिलोकं स ब्रह्मलोकम् ” [ कौषी० १ । ३ ] इति कौषीतकिनां देवयानः पन्थाः पठ्यते । तत्रार्चि-  
रग्निलोकशब्दौ तावदेकार्थौ ज्वलनवचनत्वादिति नात्र संनिवेश-  
क्रमः कचिदन्वेष्टव्यः । वायुस्त्वाचिरादौ वर्त्तमाने न श्रुतः कतमस्मि-  
न्स्थाने निवेशयितव्य इति । उच्यते “ तेऽर्चिषमेवाभिसं-  
भवन्त्यर्चिषोऽहरह आपूर्यमाणपक्षमापूर्यमाणपक्षाद्यान्षडुदङ्केति  
मासांस्तान्मासेभ्यः संवत्सरं संवत्सरादादित्यम् ” [ छा० ५ ।  
१० । १ ] इत्यत्र संवत्सरात्पराश्रमादित्यादर्वाश्रं वायुमभिसंभ-  
वन्ति । कस्मात् । अविशेषविशेषाभ्याम् । तथा हि “ स वायु-  
लोकम् ” [ कौ० १ । ३ ] इत्यत्राविशेषोपदिष्टस्य वायोः

षणविशेष्यत्वे सिद्धे योग्यतया स्वयमेव संनिवेशविशेषसिद्धेरनर्थकं तन्निरूपणमित्याश-  
ङ्क्याऽऽह । सुहृदिति । संनिवेशविशेषणविशिष्टं विशेषणविशेष्यत्वं तदेतदित्युक्तम् ।  
संक्षेपतोऽधिकरणस्य तात्पर्यमुक्त्वा विषयमाह । स इति । तत्र प्रथमश्रुतमग्निलोकम-  
तिक्रम्य किमिति वार्योः संनिवेशो विचार्यते तत्राऽऽह । तत्रेति । असंदिग्धमंश-  
मुक्त्वा संदिग्धमंशमाह । वायुस्त्विति । अर्चिषोऽनन्तरमग्निलोकं वायुलोकमिति  
पाठक्रमबलाद्वायुर्निवेशयितव्यः किंवा वक्ष्यमाणन्यायेन संवत्सरदेवलोकयोः परस्ता-  
दादित्यस्य चार्वागिति संशयात्स एव विचारविषय इत्यर्थः । अत्र चापरविद्याफलार्थं  
मार्गपर्वणां संनिवेशविशेषचिन्तनात्पादादिसंगतिः । पूर्वपक्षे पाठानुक्रमस्यानुसरणं  
सिद्धान्ते त्वर्थक्रमात्तस्य बाध्यतेति मन्वानो वायोरादित्यादव्यवहितपूर्वत्वेन संनिवेशं  
सिद्धान्तमाह । उच्यत इति । पाठक्रमादग्रेनन्तरं निवेशनीयो वायुरिति शङ्कते ।  
कस्मादिति । सूत्रपदेनोत्तरमाह । अविशेषेति । विशेषदर्शनस्यैव स्थानविशेषसंनि-  
वेशहेतुत्वेऽपि वायोराचिरादिके पथि सामान्यप्राप्तावविशेषोक्तिरपि हेतुरिति मत्वा  
व्याचष्टे । तथा हीति । कौषीतकिश्रुतेर्वाजसनोयिश्रुतिः श्रुत्यन्तरम् । पुरुषो ध्याता  
लोको देहः । प्रैवीत्यत्र तदेति द्रष्टव्यं यदेत्युपक्रमात् । तस्मै प्राप्तायोपासकाय वायु-  
स्तत्र स्वात्मानि विजिहीते द्वारं प्रयच्छतीति यावत् । वायुप्रतप्तद्वारपरिमाणं दृष्टान्तेन

१ ड. ज. कौषितं । २ क. ड. ज. अ. 'मः कश्चिद' । ३ क. ड. अ. 'न्येष्टव्यः । वा' ।  
४ अ. 'रादिव' । ५ ड. अ. 'त्येन्यश्रु' । ६ क. ड. ज. अ. 'ने संनि' । ७ ड. ज. अ. 'षमभि' ।  
८ क. ख. वायुसं । ९ क. ख. ठ. ड. पाठक । १० क. ठ. ड. 'वेशे हे' । ११ ड. वायुर ।

श्रुत्यन्तरे विशेषोपदेशो दृश्यते “ यदा वै पुरुषोऽस्माल्लोका-  
त्प्रेति स वायुमागच्छति तस्मै स तत्र विजिहीते यथा रथच-  
क्रस्य खं तेन स ऊर्ध्वमाक्रमते स आदित्यमागच्छति ”  
[ बृ० ५ । १० । १ ] इति । एतस्मादादित्याद्वायोः पूर्वत्वदर्श-  
नाद्विशेषादब्दादित्ययोरन्तराले वायुर्निवेशयितव्यः । कस्मा-  
त्पुनरग्नेः परत्वदर्शनाद्विशेषादग्निषोऽनन्तरं वायुर्न निवेश्यते ।  
नैषोऽस्ति विशेष इति वदामः । नूनं दाहता श्रुतिः “ स एतं  
देवयानं पन्थानमापद्याग्निलोकमागच्छति स वायुलोकं स वरुण-  
लोकम् ” [ कौषी० १ । ३ ] इति । उच्यते । केवलोऽत्र पाठः  
पौर्वापर्येणावस्थितो नात्र क्रमवचनः कश्चिच्छब्दोऽस्ति । पदा-  
र्थोपदर्शनमात्रं ह्यत्र क्रियते “ ऐतमेतं चाऽऽगच्छति ” इति ।  
इतरत्र पुनर्वायुपत्तेन रथचक्रमात्रेण च्छिद्रेणोर्ध्वमाक्रम्याऽऽ-  
दित्यमागच्छतीत्यवगम्यते क्रमः । तस्मात्सूक्तमविशेषविशेषा-  
भ्यामिति । वाजसनेयिनस्तु “ मासेभ्यो देवलोकं देवलोकादा-  
दित्यम् ” [ बृ० ६ । २ । १५ ] इति समामनन्ति । तत्राऽऽदि-  
त्यानन्तर्याय देवलोकाद्वायुमभिसंभवेयुः । वायुमब्दादिति तु

स्पष्टयति । यथेति । विशेषोक्तिफलं निगमयति । एतस्मादिति । सिद्धान्तेनोपक्रम्य  
पूर्वपक्षमाह । कस्मादिति । पाठक्रमादग्निषोऽनन्तरं निवेशनीयो वायुरित्यर्थः ।  
वायुपत्तमार्गेणैवोर्ध्वमादित्यमाक्रमत इत्यूर्ध्वत्वश्रुतेर्दिग्बचनत्वेऽप्यर्थक्रमद्योतित्वात्तेनेति  
च वायुपत्तरथचक्रपरिमितावकाशस्योर्ध्वक्रमणं प्रति हेतुत्वसिद्धेर्वीयोरपि तन्निमित्तत्व-  
दृष्टेरूर्ध्वशब्दश्रुतिसिद्धार्थक्रमेण पाठक्रमो बाध्यत इत्याह । नेत्यादिना । उक्तमेवार्थं  
विवृण्वन्नाशङ्कते । नन्विति । तत्र सिद्धान्ती स्वाभिप्रायमाह । उच्यत इति । तर्हि  
वाक्यस्य वैयर्थ्यं नेत्याह । पदार्थेति । स्वरूपविधिपरमेतेद्वचनं न क्रमपरमित्यर्थः ।  
वाजसनेयिश्रुतावपि क्रमवाचिशब्दो नास्तीत्याशङ्क्याऽऽह । इतरत्रेति । कौषीतकि-  
वाक्योक्तस्य वायोश्छान्दोग्योपदिष्टाचिरादिमार्गे निवेशमुक्तमुपसंहरति । तस्मादिति ।  
वाजसनेयिनां संवत्सराश्रवणात्कथं वायुमब्दादिति सूत्रं तत्राऽऽह । वाजसनेयिन-  
स्त्विति । तर्हि देवलोकाद्वायुलोकमिति वक्तव्यमित्याशङ्क्य च्छान्दोग्याभिप्रायेणै-  
वदुक्तमित्याह । वायुमिति । क्रमस्तर्हि कः स्यादित्याशङ्क्योभयश्रुत्यालोचनया

१ अ. क्षण्डेन । २ ज. ट. ननु तत्रोदा । ३ क. ड. ज. अ. 'लोकं' । ४ क. 'दार्थप्रद' ।  
५ ड. ज. अ. एतं चैतं च स गं । ६ क. 'तं च स गं' । ७ ड. अ. तु च्छान्दोग्यश्रुं । ८ क. ख.  
'ध्वंशु' । ९ ठ. ड. 'तत्र क्रं' । १० क. ख. ठ. ड. 'युमि' ।

च्छन्दोगश्रुत्यपेक्षयोक्तम् । छान्दोग्यवाजसनेयकयोस्त्वेकत्र  
देवलोको न विद्यते परत्र संवत्सरः । तत्र श्रुतिद्वयप्रत्ययादुभा-  
वप्युभयत्र ग्रथयितव्यौ । तत्रापि माससंबन्धात्संवत्सरः पूर्वः  
पश्चिमो देवलोक इति विवेक्तव्यम् ॥ २ ॥ ( २ )

तद्वितोऽधि वरुणः संबन्धात् ॥ ३ ॥ ( ३ )

“ आदित्याच्चन्द्रमसं चन्द्रमसो विद्युतम् ” [ छा० ४ ।  
१५ । ५ ] इत्यस्या विद्युत उपरिष्ठात्स वरुणलोकमित्ययं  
वरुणः संबध्यते । अस्ति हि संबन्धो विद्युद्वरुणयोः । यदा हि  
विशाला विद्युतस्तीव्रस्तनितनिर्घोषा जीमूतोदरेषु प्रवृत्त्यन्त्य-  
थाऽऽपः प्रपतन्ति । “ विद्योतते स्तनयति वर्षिष्यति वा ”  
[ छा० ७ । ११ । १ ] इति च ब्राह्मणम् । अपां चाधिप-

क्रमं दर्शयति । छान्दोग्येति । तर्हि कथमेकवाक्यत्वं तत्राऽऽह । तत्रेति । तर्हि  
देवलोकस्य प्राथम्यं संवत्सरस्य पाश्चात्यं किं न स्यात्तत्राऽऽह । तत्रापीति । संव-  
त्सरस्य मासारभ्यत्वान्मासानन्तर्ये स्थिते देवलोकः संवत्सरस्य परस्ताद्ववत्यादित्यान-  
न्तर्याय देवलोकादपि वायुरपरिष्ठाद्वृष्टव्यः । सूत्रे तु संवत्सरादेवलोकं प्राप्य वायु-  
मभिसंभवतीति विवक्षितं वायुशब्दस्य देवलोकोपलक्षणार्थत्वात् । अतः श्रुतित्रयवशा-  
द्देवलोकसहितवायोः संवत्सरादित्यानन्तरालवर्तित्वमित्यर्थः ॥ २ ॥ ( २ )

वायोः संनिवेशो दर्शिते तदनन्तरपठितवरुणादिसंनिवेशं दर्शयति । तद्वितोऽधि-  
वरुण इति । स वरुणलोकमित्यादिना श्रुतो वरुणादिविषयः स किमचिरादिमार्ग-  
पर्वत्वेन न संबध्यते किंवा संबध्यत इति तस्य तत्र संनिवेशस्थानासंभवसंभ-  
वाभ्यां संदेहे स वायुलोकं स वरुणलोकमिति वरुणादीनां पाठक्रमेण वायोरूर्ध्वमादि-  
त्यात्प्रागूर्ध्वश्रुतिसिद्धार्थक्रमविरोधेन निवेशासिद्धेर्विद्युतश्चोपरिष्ठादमानवपुरुषस्यैव नेतृ-  
त्वश्रवणाद्वरुणादीनामनुपयोगान्निवेशस्थानान्तरादृष्टेश्च तेषां मार्गपर्वत्वेन संबन्धो  
नास्तीति प्राप्ते सिद्धान्तमाह । आदित्यादिति । विद्युतोऽनन्तरं वरुणसंनिवेशो  
सूत्रोक्तं हेतुमाह । अस्तीति । तत्र लोकप्रसिद्धिमनुकूलयति । यदेति । विद्युदुद्भवा-  
नन्तरं वृष्टेर्दृष्टत्वात्कार्यकारणभावस्तयोरस्तीत्यर्थः । तत्रैव श्रुतिं संवादयति । विद्योतत  
इति । अपां विद्युद्योगेऽपि वरुणस्य किमायातं तदाह । अपां चेति । वायोरनन्त-  
रमधीतस्यापि वरुणस्य विद्युदानन्तर्यवदिन्द्रप्रजापत्योर्वरुणानन्तरमधीतयोरपि



तिर्वरुण इति श्रुतिस्मृतिप्रसिद्धिः । वरुणोच्चधीन्द्रप्रजापती  
स्थानान्तराभावात्पाठसामर्थ्याच्च । आगन्तुकत्वादपि वरुणादी-  
नामन्त एव निवेशो वैशेषिकस्थानाभावाद्बिद्युच्चान्त्याऽर्चिरादौ  
वर्तमाने ॥ ३ ॥ ( ३ )

### आतिवाहिकास्तलिङ्गात् ॥ ४ ॥

तेष्वेवाचिरादिषु संशयः किमेतानि मार्गचिह्नान्युत भोगभू-  
मयोऽथ वा नेतारो गन्तृणामिति । तत्र मार्गलक्षणभूता अर्चि-  
रादय इति तावत्प्राप्तम् । तत्स्वरूपत्वादुपदेशस्य । यथा हि  
लोके कश्चिद्ग्रामं नगरं वा प्रतिष्ठासमानोऽनुशिष्यते गच्छेत्स्व-  
ममुं गिरिं ततो न्यग्रोधं ततो नदीं ततो ग्रामं ततो नगरं वा  
प्राप्स्यसीत्येवमिहाप्यार्चिषोऽहरह्म आपूर्यमाणपक्षमित्याद्याह ।  
अथ वा भोगभूमर्य इति प्राप्तम् । तथाहि लोकशब्देनाग्न्यादीने-

स्थानान्तरं वाच्यमित्याशङ्क्याऽऽह । वरुणाच्चेति । तर्हि तयोर्मार्गपर्वत्वेन संगतिरेव  
मा भूदित्याशङ्क्याऽऽह । पाठेति । आगन्तूनामन्ते निवेश इति न्यायाच्चासाधार-  
णस्थानहीनानां वरुणादीनां तडिदानन्तर्यमुक्तमित्याह । आगन्तुकत्वादिति । यथा  
दर्शपूर्णमासिकविकृतौ नक्षत्रेष्टौ सोऽत्र जुहोत्यग्नये स्वाहा कृत्तिकाभ्यः स्वाहेत्यादीनामु-  
पहोमानां प्रधानशब्दगृहीतप्रकृतनारिष्ठहोमान्ते प्रयोगो निरूपितस्तथाऽर्चिरादिमा-  
र्गेऽपि स्थानाभावेनाऽऽगन्तूनामन्ते निवेशः स्यादिति भावः । कथं विद्युतोऽन्त्यत्वं न हि  
तदन्त्यत्ववाची शब्दोऽस्तीत्याशङ्क्य विद्युदनन्तरं पर्वान्तरस्यानुक्तेस्तदन्त्यत्वमि-  
त्याह । विद्युच्चेति । वरुणादीनामुपयोगस्त्वमानवेन सह नेतृत्वसंभवादिति वक्ष्यते ।  
अत्र च विद्याफलार्थे पथि वरुणादीनां संनिवेशोक्त्या पादादिसंगतिः । पूर्वपक्षे वरु-  
णादिपाठस्यादृष्टार्थत्वं सिद्धान्ते वरुणादीनां स्थानान्तराभावेऽप्यागन्तूनामन्ते निवे-  
शात्पाठस्य दृष्टार्थत्वैवेति द्रष्टव्यम् ॥ ३ ॥ ( ३ )

अर्चिरादीनां क्रमं निरूप्य स्वरूपं निरूपयति । आतिवाहिका इति । विषयो-  
क्तिपूर्वकमुक्तिसाम्याल्लोकशब्दादतिनेतृत्वलिङ्गाच्च संशयमाह । तेष्वेवेति । अत्र च  
विद्याफलप्राप्त्यर्थमर्चिरादावध्वनि प्रवृत्तस्य विदुषो गमयितृत्वचिन्तनात्पादादिसंगतिः ।  
पूर्वपक्षे निर्देशस्य लोकश्रुतेर्वा मुख्यत्वं सिद्धान्ते न्यायवलिङ्गस्येत्यङ्गीकृत्य पूर्वपक्षमाह ।  
तत्रेति । उक्तेऽर्थे निर्देशसामर्थ्यं हेतुमाह । तदिति । उक्तमेव हेतुं दृष्टान्तेन  
स्पष्टयति । यथेति । पूर्वपक्षान्तरमाह । अथ वेति । कथं लोकशब्दप्रयोगेऽप्यर्चिरा-

१ क. ज. झ. ट. 'णादाधी' । २ ट. 'रादिव' । ३ ड. अ. 'हिकस्त' । ४ झ. 'तेष्वर्चि' । ५ ड.  
वाऽतिने' । ६ ड. अ. हि कश्चिन्नोके ग्रामे । ७ क. ड. ज. अ. 'मं न' । ८ क. ड. अ. 'य एत  
इ' । ९ क. ड. अ. 'दीनुपव' । १० ठ. ड. 'शैपीर्ण' ।



नुबध्नाति "अग्निलोकमागच्छति" [ कौषी० १ । ३ ] इत्यादि ।  
 लोकशब्दश्च प्राणिनां भोगायतनेषु भाष्यते "मनुष्यलोकः  
 पितृलोको देवलोकः" [ बृ० १ । ५ । १६ ] इति च । तथा  
 च ब्राह्मणम् "अहोरात्रेषु ते" लोकेषु सज्जन्ते" इत्यादि ।  
 तस्मान्नाऽऽतिवाहिका अर्चिरादयः । अचेतनत्वादप्येषामातिवा-  
 हिकत्वानुपपत्तिः । चेतना हि लोके राजनियुक्ताः पुरुषा दुर्गेषु  
 मार्गेष्वतिवाह्यानतिवाहयन्तीति । एवं प्राप्ते ब्रूमः । आतिवाहिका  
 एवैते भवितुमर्हन्ति । कुतः । तल्लिङ्गात् । तथा हि "चन्द्रमसो  
 विद्युतं तत्पुरुषोऽमानवः स एतान्ब्रह्म गमयति" [ छा० ४ । १५ ।  
 ५ ] इति सिद्धवद्गमयितृत्वं दर्शयति । तद्वचनं तद्विषयमेवोपक्षी-  
 णामिति चेत् । न । प्राप्तमानवत्वनिवृत्तिपरत्वाद्विशेषणस्य ।  
 यद्यर्चिरादिषु पुरुषा गमयितारः प्राप्तास्ते च मानवास्ततो युक्तं  
 तान्नवृत्त्यर्थं पुरुषविशेषणममानव इति ॥ ४ ॥

ननु तल्लिङ्गमात्रमगमकं न्यायाभावात् । नैष दोषः ।

दीनां भोगभूमित्वं तत्राऽऽह । लोकेति । मार्गपर्वणां भोगभूमित्वे श्रुतिमपि दर्शयति ।  
 तथाचेति । अहोरात्रप्रभृतिषु लोकशब्दितेषु भोगायतनेषु ते कर्मिणो ज्ञानिनश्च सक्तिं  
 भोगमनुभवन्तीति यावत् । पक्षद्वयेऽपि फलितमाह । तस्मादिति । अर्चिरादिशब्दा-  
 नामचेतनेष्वन्यादिषु रूढत्वादपि न तेषामातिवाहिकत्वेत्याह । अचेतनत्वादिति ।  
 तदेव व्यतिरेकदृष्टान्तेन स्फोरयति । चेतना हीति । सिद्धान्तसूत्रमादाय प्रतिज्ञां  
 विभजते । एवमिति । तत्र हेतुं प्रश्नपूर्वकमादाय व्याचष्टे । कुत इति । अमानव-  
 पुरुषस्य विद्युदादावातिवाहिकत्वदृष्टेरर्चिरादीनामपि तदुन्नेयमित्यर्थः । यावद्वचनं वाच-  
 निकमिति न्यायान्न तेषामातिवाहिकत्वसाधकमेतदिति शङ्कते । तदिति । उभयपरत्वे  
 वाक्यभेदः स्यादिति भावः । प्राप्तगमयितृमानवपुरुषानुवादेनाप्राप्तामानवत्ववादित्विद्वि-  
 क्यस्योभयपरत्वेन वाक्यभेदप्रसङ्गात्पूर्वेषामपि मानवपुरुषतया गमयितृत्वं ग्राह्यमि-  
 त्याह । नेति । उक्तमेव प्रपञ्चयति । यदीति ॥ ४ ॥

लिङ्गस्यानुग्राहकन्यायाभावे गमकत्वासिद्धिरिति शङ्कते । नन्विति । न्यायो-  
 क्तिपरं सूत्रमवतारयति । नेति । चेतनस्य यत्नहीनस्योर्ध्वगतिश्चेतनान्तराधीनेति  
 लौकिकन्यायेन यत्नहीनानां गन्तृणां गमयितारोऽर्चिरादयश्चेतनाः स्युरिति सूत्रयो-

१ ड. अ. तेषु । २ क. ड. अ. 'प्येषा' । ३ ट. एतान्ब्र । ४ ड. अ. 'ति । यावद्वचनं  
 वाचनिकमिति न्यायात्तद्व' । ५ ट. 'य एवो' । ६ ड. 'स्ते मा' । ७ क. ड. ज. अ. ट. 'नु लिङ्ग' ।  
 ८ ड. भोगानुभवम् । ९ ठ. ड. स्फोटय' ।

## उभयव्यामोहात्तत्सिद्धेः ॥ ५ ॥

ये तावदर्चिरादिमार्गास्ते देहवियोगात्संपिण्डितकरण-  
ग्रामा इत्यस्वतन्त्रा अर्चिरादीनामप्यचेतनत्वादस्वातन्त्र्यमित्य-  
तोऽर्चिराद्यभिमानिनश्चेतना देवताविशेषा अतिपान्नायां नियुक्ता  
इति गम्यते । लोकेऽपि हि मत्तमूर्छितादयः संपिण्डितकरणाः  
परप्रयुक्तवर्तमानो भवन्ति । अनवस्थितत्वादप्यर्चिरादीनां  
मार्गलक्षणत्वोपपत्तिः । न हि रात्रौ प्रेतस्याहःस्वरूपाभिसंभूत  
उपपद्यते । न च प्रतिपालनमस्तीत्युक्तं पुरस्तात् । ध्रुवत्वाच्च देव-  
तात्मनां नायं दोषो भवति । अर्चिरादिशब्दता चैषामर्चिराद्यभि-  
मानादुपपद्यते “ अर्चिषोऽहः ” [ छा० ४ । १५ । ५ । ५ ।  
१० । १ ] इत्यादिनिर्देशस्त्वातिवाहिकत्वेऽपि न विरुध्यते ।  
अर्चिषा हेतुनाऽहरभिसंभवति । अह्ना हेतुनाऽऽपूर्यमाणपक्षमिति ।  
तथा च लोके प्रसिद्धेष्वप्यातिवाहिकेष्वेवंजातीयक उपदेशो  
दृश्यते । गच्छ त्वमितो बलवर्माणं ततो जयसिंहं ततः कृष्ण-



जनया ब्रूते । ये तावदिति । उभयोर्माग्विद्वद्ब्रह्मोर्व्यामोहादज्ञत्वात्तत्सिद्धेर्गमयितृसिद्धेर्न  
न्यायहीनं लिङ्गमित्युक्त्वा न्यायमेव स्फुटयति । लोकेऽपीति । पूर्वपक्षद्वयायोगे  
हेत्वन्तरमाह । अनवस्थितत्वादिति । अहःशुक्लपक्षोत्तरायणानां कालान्तरेषु मार्ग-  
चिह्नत्वमोगभूमित्वे न संभाव्यते तदा तेषामभावादिति हेतुं साधयति । न हीति । तर्हि  
तदा गमनं प्रतीक्ष्य रात्र्यादौ प्रेतो गमिष्यति नेत्याह । न चेति । अनवस्थितत्वावि-  
शेषादातिवाहिकत्वमपि कुतस्तेषामित्याशङ्क्याऽऽह । ध्रुवत्वादिति । अर्चिरादिश-  
ब्दानामचेतनेषु रूढेर्न तेषां देवतावाचित्वेत्याशङ्क्याऽऽह । अर्चिरादीति । न चाभि-  
मतव्याहारादिदेहाभावे तदेवतानामनवस्थानमिति वाच्यम् । ऐश्वर्ययोगात्तासामनेकवि-  
ग्रहग्रहेणयोगात् । अतो देवदत्तादिशब्दवदर्थतश्चेतनेषु मुख्येत्यर्थः । जाड्याद्वद्व-  
इत्यादौ गुणवचनेषु जाड्यादिषु पञ्चमीदर्शनादर्चिरादीनां च गुणवचनत्वाभावाद्ब्रह्म-  
प्रत्यर्चिरादीनां हेतुत्वानवगमादर्चिष इत्यस्मादपादानत्वप्रतीतेर्नाऽऽतिवाहिकत्वसि-  
द्धिरित्याशङ्क्याऽऽह । अर्चिष इति । तार्किकप्रक्रियासिद्धगुणत्वाभावेऽप्याश्रितत्वेन  
तत्सिद्धेर्हेतावेवाप्यपञ्चमीत्यर्थः । उक्तेऽर्थे लौकिकव्यपदेशं दर्शयति । तथा चेति ।

१ ड. अ. 'रणग्रामाः प' । २ ट. 'क्षकत्वो' । ३ ड. अ. 'त्युक्तमधस्ता' । ४ ड. ज. अ.  
ट. 'स्वादेव' । ५ ड. अ. ट. 'वन्ति । अ' । ६ ड. अ. 'लोकप्र' । ७ क. 'प्रेतोऽयं ग' । ८ ड. ड.  
'भव' । ९ ट. ड. 'हयो' ।

गुप्तमिति । अपि चोपक्रमे “तेऽर्चिरभिसंभवन्ति” [बृ० ६।२।१५] इति संबन्धमात्रमुक्तं न संबन्धविशेषः कश्चित् । उपसंहारे तु “स एतान्ब्रह्म गमयति” [छा० ४।१५।५] इति संबन्धविशेषोऽतिवाह्यातिवाहकत्वलक्षण उक्तस्तेन स एवोपक्रमेऽपीति निर्धार्यते । संपिण्डितकरणत्वादेव च गन्तॄणां न तत्रोपभोगसंभवः । लोकशब्दस्त्वनुपभुञ्जानेष्वपि गन्तॄषु गमयितुं शक्यते । अन्येषां तल्लोकवासिनां भोगभूमित्वात् । अतोऽग्निस्वामिकं लोकं प्राप्तोऽग्निनाऽतिवाह्यते वायुस्वामिकं प्राप्तो वायुनेति योजयितव्यम् ॥ ५ ॥

कथं पुनरातिवाहिकत्वपक्षे वरुणादिषु तत्संभवः । विद्युतो ह्यधि वरुणादय उपक्षिप्त्वा विद्युतेस्त्वनन्तरमा ब्रह्मप्राप्तेरमानवस्यैव पुरुषस्य गमयितृत्वं श्रुतमिति । अत उत्तरं पठति—

**वैद्युतेनैव ततस्तच्छ्रुतेः ॥ ६ ॥ ( ४ )**

ततो विद्युदभिसंभवनादूर्ध्वं विद्युदनन्तरवर्तिनैवामानवेन पुरुषेण वरुणलोकादिष्वतिवाह्यमाना ब्रह्मलोकं गच्छन्तीत्यवगन्तव्यम् । तान्वैद्युतांत्पुरुषोऽमानवः स एतैव ब्रह्मलोकं गम-

इतश्चाचिरादिशब्दानां गमयितृविषयवेत्याह । अपि चेति । सामान्यवचने शब्दे विशेषापेक्षिणि दृष्टे विशेषशब्देन तत्सामान्यं नियन्तव्यमितिन्यायादतिवाह्यातिवाहकसंबन्धसिद्धिरिति हेत्वन्तरमेव स्फुटयति । उपक्रमेऽपीति । यत्तु भोगभूमित्वमचिरादीनामुक्तं तदूषयति । संपिण्डितेति । लोकशब्दाद्भोगभूमित्वमुक्तं प्रत्याह । लोकेति । गन्तॄणां भोक्तृत्वाभावेऽपि वार्क्यं शक्यं नेतुमिति फलितमाह । अत इति ॥ ५ ॥

सूत्रान्तरमवतारयितुं शङ्कते । कथमिति । का पुनरनुपपत्तिस्तत्राऽऽह । विद्युतो हीति । आतिवाहकत्वमपि नियतं नेत्युक्ते प्रत्याह । अत इति । वरुणादिषु वचनादपवादमङ्गीकृत्य विभज्यते । तत इति । किं तर्हि तैरित्याशङ्क्याऽऽह ।

१ ड. अ. ‘चिपमभि’ । २ क. ट. एतान्ब्र’ । ३ ट. ‘वाहिकल’ । ४ क. ड. ज. अ. ‘कल’ । ५ ड. अ. ‘गमामत्वा’ । ६ क. ड. ज. अ. ट. तत्र भो’ । ७ झ. ट. ‘नरति’ । ८ झ. ‘वाहक’ । ९ क. ड. अ. ‘तश्चाव’ । १० क. ड. ज. अ. ‘तान्पु’ । ११ क. ज. ट. ‘नव ए’ । १२ ड. ज. एतान्ब्रह्म’ । १३ घ. ‘लोकान्गम’ । १४ क. स्फोरयति । १५ क. ख. ठ. ड. ‘क्रमे चेति’ । १६ क. ख. ‘कयं नेतुं शक्यमि’ ।



[अ. ४ पा. ३ सू. ७।८] आनन्दगिरिकृतटीकासंवलितशांकरभाष्यसमेतानि । ११०९

यतीति तस्यैव गमयितृत्वश्रुतेः । वरुणादयस्तु तस्यैवाप्र-  
तिबन्धकरणेन साहाय्यानुष्ठानेन वा केनचिदनुग्राहका इत्यवग-  
न्तव्यम् । तस्मात्साधूक्तमातिवाहिका देवतात्मानोऽर्चिरादय  
इति ॥ ६ ॥ ( ४ )

**कार्यं बादरिरस्य गत्युपपत्तेः ॥ ७ ॥**

“ स एनान्ब्रह्म गमयति ” [ छा० ४ । १५ । ५ ] इत्यत्र  
विचिकित्स्यते किं कार्यमपरं ब्रह्म गमयत्याहोस्वित्परमेवाविकृतं  
मुख्यं ब्रह्मेति । कुतः संशयः । ब्रह्मशब्दप्रयोगाद्वृत्तिश्रुतेश्च ।  
तत्र कार्यमेव सगुणमपरं ब्रह्मैनाङ्गमयत्यमानवः पुरुष इति  
बादरिराचार्यो मन्यते । कुतः । अस्य गत्युपपत्तेः । अस्मिन्  
कार्यब्रह्मणो गन्तव्यत्वमुपपद्यते प्रदेशवत्त्वात् । न तु परस्मि-  
न्ब्रह्मणि गन्तृत्वं गन्तव्यत्वं गतिर्वाऽवकल्पते । सर्वगतत्वात्प्र-  
त्यगात्मत्वाच्च गन्तृणाम् ॥ ७ ॥

**विशेषितत्वाच्च ॥ ८ ॥**

“ ब्रह्मलोकान्गमयति ते तेषु ब्रह्मलोकेषु पराः परावतो

वरुणादयस्त्विति । तेषां स्वयमवाहकत्वेऽपि तत्साहाय्यकरणेन तथात्वाद्युक्तमर्चिरा-  
दिशब्दानां गमयितृविषयत्वमित्युपसंहरति । तस्मादिति ॥ ६ ॥ ( ४ )

गतिनिरूपणानन्तरं गन्तव्यं निरूपयति । कार्यमिति । ब्रह्म विषयीकृत्य संश-  
यमाह । स इति । प्रश्नपूर्वकं तद्वेतुमाह । कुत इति । पूर्वपक्षस्याऽऽद्यो द्वितीय-  
स्तुत्तरपक्षस्यानुगुणो हेतुः । प्रकृत्या गत्या गन्तव्यस्य विद्याफलभूतस्य ब्रह्मणो  
निरूपणात्पादादिसंगतिः । पूर्वपक्षे परविदोऽपि गत्युत्क्रान्ती सिध्यतः । सिद्धान्ते  
ततोऽन्यस्यैव ते नियते स्यातामिति मन्वानः सूत्रं योजयन्नादौ सिद्धान्तमाह ।  
तन्नेति । साधारणे ब्रह्मशब्दे कार्यविषयत्वं गतेरहेतुकमिति शङ्कते । कुत इति ।  
हेतुमवतार्य व्याचष्टे । गतिरिति । सर्वगतत्वेऽपि प्रदेशान्तरवर्तिनस्तस्याऽऽकाश-  
स्यैव गन्तव्यत्वमाशङ्क्याऽऽह । प्रत्यागति ॥ ७ ॥

कार्यब्रह्म गन्तव्यमित्यत्र हेत्वन्तरमाह । विशेषितेति । सूत्रं व्याचष्टे । ब्रह्मेति ।  
ब्रह्मकृत्या गन्तव्यस्य विशेषितत्वेऽपि कथं परस्य गन्तव्यत्वनिरसनं तत्राऽऽह ।

१ अ. ज. एतान्त्रं । २ क. ब्रह्म नयत्येतानम । ड. अ. ब्रह्म नयत्येतानमा । ३ क. तः ।  
गं । ४ क. ड. अ. 'स्य हि का' । ५ क. ड. अ. 'शत्वात् । ६ क. ख. ठ. ड. गतीति ।



वसन्ति ” [ वृ० ६ । २ । १५ ] इति च श्रुत्यन्तरे विशेषित-  
त्वात्कार्यब्रह्मविषयैव गतिरिति गम्यते । न हि बहुवचनेन  
विशेषणं परस्मिन्ब्रह्मण्यवकल्पते । कार्यं त्ववस्थाभेदोपपत्तेः  
संभवति बहुवचनम् । लोकश्रुतिरपि विकारगोचरायामेव संनि-  
वेशविशिष्टायां भोगभूमावाञ्जसी । गौणी त्वन्यत्र “ ब्रह्मैव  
लोक एष सम्राट् ” इत्यादिषु । अधिकरणाधिकर्तव्यनिर्देशोऽपि  
परस्मिन्ब्रह्मण्यनाञ्जसः स्यात् । तस्मात्कार्यविषयमेवेदं नय-  
नम् ॥ ८ ॥

ननु कार्यविषयेऽपि ब्रह्मशब्दो नोपपद्यते समन्वये<sup>१</sup> हि सम-  
स्तस्यै जगतो जन्मादिकारणं ब्रह्मेति<sup>२</sup> स्थापितमिति । अत्रो-  
च्यते—

### सामीप्यात् तद्व्यपदेशः ॥ ९ ॥

तुशब्द आशङ्काव्यावृत्त्यर्थः । परब्रह्मसामीप्यादपरस्य ब्रह्म-  
णस्तस्मिन्नपि ब्रह्मशब्दप्रयोगो न विरुध्यते । परमेवं हि ब्रह्म  
विशुद्धोपाधिसंबन्धं कचि<sup>३</sup>त्कैश्चिद्विकारधर्मैर्मनोमयत्वादिभिरुपा-  
सनायोपदिश्यमानमपरमिति स्थितिः ॥ ९ ॥

न हीति । ऐक्यात्कार्यस्यापि ब्रह्मणो बहूक्तिरयुक्तेत्याशङ्क्याऽऽह । कार्यं त्विति ।  
चशब्दसूचितं युक्त्यन्तरमाह । लोकेति । परस्मिन्नपि कचि<sup>४</sup>द्वैष्टा लोकश्रुतिरित्याश-  
ङ्क्याऽऽह । गौणीति । ब्रह्मलोकेष्वित्यधिकरणसप्तम्या ब्रह्मण्ययोगादपि कार्यविष-  
यैव गतिरिति हेत्वन्तरमाह । अधिकरणेति । सूत्रोक्तहेतूनां फलितं निगमयति ।  
तस्मादिति ॥ ८ ॥

ब्रह्मशब्दश्रुतिविरोधं शङ्कते । नन्विति । वृद्धव्यवहारे प्रयोगप्रत्ययाभ्यां ब्रह्मशब्दस्य  
परापरब्रह्मणोः शब्दं मुख्यत्वं तुल्यमित्याशङ्क्यानवच्छिन्नतयाऽर्थतो मुख्यत्वं परस्यै-  
वेत्याह । समस्तस्येति । सूत्रेण परिहरति । अत्रेति । मुख्यार्थायोगे यौगिकत-  
याऽपि ब्रह्मपदं नेयमिति मत्वा व्याचष्टे । तुशब्द इति । अविरोधं साधयति । पर-  
मेवेति । विशुद्धोपाधिसंबन्धं सात्त्विकोपाधिविशिष्टमिति यावत् ॥ ९ ॥

१ क. अ. 'ति श्रु' । २ ड. अ. 'रित्यवग' । ३ ड. अ. 'ह्यणि नाऽऽञ्ज' । ४ क. अ. 'म-  
स्त' । ५ ट. 'ये स' । ६ क. ड. अ. 'स्य हि ज' । ७ क. अ. ड. 'ति प्रतिष्ठापि' । ८ झ. 'स्य  
परत्र' । ९ ट. 'व ब्र' । १० ड. झ. अ. ट. 'बन्धात्काचि' । ११ ट. 'चिद्वि' । १२ ठ. ड. 'दृश्यलो' ।  
१३ ठ. ड. 'शाब्दमु' । १४ झ. 'धिमि' ।

[अ. ४ पा. ३ सू. १० ११] आनन्दगिरिकृतटीकासंवलितशांकरभाष्यसमेतानि । ११११

ननु कार्यप्राप्तावनावृत्तिश्रवणं न घटते । न हि परस्माद्ब्रह्मणोऽन्यत्र क्वचित्प्रत्येतां संभावयन्ति । दर्शयति च देवयानेन पथा प्रस्थितानामनावृत्तिम् “ एतेन प्रतिपद्यमाना इमं मानवमावर्तनाऽऽवर्तन्ते ” [ बृ० ४ । १५ । ५ ] इति “ तेषामिह न पुनरावृत्तिरस्ति ” तयोर्ध्वमायन्नमृतत्वमेति ” [ छा० ८ । ६ । ६ । काठ० ६ । १६ ] इति चेत् । अत्र ब्रूमः—

**कार्यात्यये तदध्यक्षेण सहातः  
परमभिधानात् ॥ १० ॥**

कार्यब्रह्मलोकप्रलयप्रत्युपस्थाने सति तत्रैवोत्पन्नसम्यग्दर्शनाः सन्तस्तदध्यक्षेण हिरण्यगर्भेण सहातः परं परिशुद्धं विष्णोः परमं पदं प्रतिपद्यन्त इति । इत्थं क्रममुक्तिरनावृत्त्यादिश्रुत्यभिधानेभ्योऽभ्युपगन्तव्या । न ह्यर्जसैव गतिपूर्विका परप्राप्तिः संभवतीत्युपपादितम् ॥ १० ॥

**स्मृतेश्च ॥ ११ ॥**

स्मृतिरप्येतमर्थमनुजानाति—

“ ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ”

इति । तस्मात्कार्यब्रह्मविषया गतिः श्रूयत इति सिद्धान्तः ॥ ११ ॥

ब्रह्मशब्दस्य मुख्यार्थग्रहे बहुतरकार्यलिङ्गभङ्गवत्कार्यग्रहेऽपि तुल्याऽनावृत्तिश्रुत्यनुपपत्तिरिति शङ्कते । नन्विति । तत्र हेतुः । न हीति । मा भूद्विचारादिना गच्छतामनावृत्तिर्ब्रह्मलोकप्राप्तिमात्रस्य श्रुतत्वादित्याशङ्क्याऽऽह । दर्शयतीति । क्रममुक्त्यभिप्रायमनावृत्तिश्रवणमिति सूत्रेण प्रत्याह । अत्रेति । सूत्राक्षराणि योजयति । कार्येति । साक्षादेव ब्रह्मप्राप्त्याऽनावृत्तिसिद्धौ किमिति परंपराश्रयणं तत्राऽऽह । न हीति ॥ १० ॥

क्रममुक्तौ स्मृतिं प्रमाणयति । स्मृतेश्चेति । तामेवोदाहरति । स्मृतिरिति । प्रतिसंचरो महाप्रलयस्तस्मिन्प्राप्ते परस्य हिरण्यगर्भस्यान्तोऽधिकारवसानं तदा कृतात्मानः शुद्धवियो ब्रह्मलोकनिवासिनस्त्वोत्पन्नसम्यग्विधयः सर्वे ब्रह्मणा मुच्यमानेन सह परं पदं प्रविशन्तीति योजना । सिद्धान्तमुपसंहरति । तस्मादिति ॥ ११ ॥

१ ड. ज. अ. ट. 'त्यता संभवति' । २ ज. झ. 'तिपाद्य' । ३ क. 'तिस्तयो' । ४ ज. 'ति चात्र' । ५ क. ड. अ. चैत्र । ६ ट. 'न्तस्ते त' । ७ ड. अ. परं । ८ ड. अ. 'अस्यैव' । ९ झ. 'त्याह' ।

कं पुनः पूर्वपक्षमाशङ्क्यायं सिद्धान्तः प्रतिष्ठापितः “ कार्यं बादरिः ” [ ब्र० सू० ४ । ३ । ७ ] इत्यादिनेति । स इदानीं सूत्रैरेवोपपदयते—

### परं जैमिनिमुख्यत्वात् ॥ १२ ॥

जैमिनिस्त्वाचार्यः “ स एनान्ब्रह्म गमयति ” [ छा० ४ । १५ । ५ ] इत्यत्र परमेव ब्रह्म प्रापयतीति मन्यते । कुतः । मुख्यत्वात् । परं हि ब्रह्म ब्रह्मशब्दस्य मुख्यमालम्बनं गौणमपरं मुख्यगौणयोश्च मुख्ये संप्रत्ययो भवति ॥ १२ ॥

### दर्शनाच्च ॥ १३ ॥

“ तयोर्ध्वमायन्नमृतत्वमेति ” [ छा० ८ । ६ । ६ । काठ० ६ । १६ ] इति च गतिपूर्वकममृतत्वं दर्शयति । अमृतत्वं च परस्मिन्ब्रह्मण्युपपद्यते न कार्यं विनाशित्वात्कार्यस्य । “ अथ यत्रान्यत्पश्यति तदल्पं तन्मर्त्यम् ” [ छा० ७ । २४ । १ ] इति प्रवचनात्परविषयैव चैषां गतिः कठवल्लीषु पठ्यते । न हि तत्र विद्यान्तरप्रक्रमोऽस्ति “ अन्यत्र धर्मादन्यत्राधर्मात् ” [ काठ० २ । १४ ] इति परस्यैव ब्रह्मणः प्रक्रान्तत्वात् ॥ १३ ॥

उत्तरसूत्राण्याकाङ्क्षापूर्वकमवतारयति । कमिति । ब्रह्मशब्दस्य मुख्यार्थत्वमाश्रित्य परस्यैव ब्रह्मणो गन्तव्यत्वमाह । परमिति । तत्र प्रतिज्ञां विभजते । जैमिनिस्त्विति । युक्तियुक्तस्यैव ग्राह्यत्वाद्भक्तृगौरवमार्कचित्करमिति शङ्कते । कुत इति । सौत्रं हेतुमाह । मुख्यत्वादिति । गौणस्यापि मुख्यवद्ब्रह्मशब्दालम्बनत्वमिष्टमविशेषादित्याशङ्क्याऽऽह । मुख्येति ॥ १२ ॥

इतश्च मुख्यमेव ब्रह्म गन्तव्यमित्याह । दर्शनाच्चेति । दर्शनं विभजते । तथेति । आपेक्षिकं तत्पक्षान्तरेऽपि स्यादित्याशङ्क्य मुख्यसंभवे नैवमित्याह । अमृतत्वं चेति । कार्यस्य नाशित्वे मानमाह । अथेति । परस्मिन्न युक्ता गतिरित्युक्तमित्याशङ्क्याऽऽह । परेति । कथमेतज्ज्ञातमित्याशङ्क्य प्रकरणसामर्थ्यादित्याह । न हीति ॥ १३ ॥

१ ड. अ. क. । २ ट. ‘रेव प्र’ । ३ क. ज. अ. ‘निर्वाचा’ झ. ‘निराचा’ । ४ ड. ज. अ. एतान्त्रं । ५ क. ड. अ. ‘ति व’ । ६ क. ‘पाऽवग’ । ७ ट. ‘त्वादिति ॥ १३ ॥ न । ८ ल. झ. युक्तं । ९ ट. ड. ‘नादिति ।

[अ. ४ पा. ३ सू. १४] आनन्दगिरिकृतटीकासंवलितशांकरभाष्यसमेतानि । १११३

न च कार्ये प्रतिपत्त्यभिसंधिः॥ १४ ॥ ( ५ )

अपि च “ प्रजापतेः सभां वेश्म प्रपद्ये ” [ छा० ८ । १४ । १ ] इति नायं कार्यविषयः प्रतिपत्त्यभिसंधिः “ नाम-  
रूपयोर्निर्वहिता ते यदन्तरा तद्वन्न ” [ छा० ८ । १४ । १ ]  
इति कार्यविलक्षणस्य परस्यैव ब्रह्मणः प्रकृतत्वात् । “ यशोऽहं  
भवामि ब्राह्मणानाम् ” [ छा० ८ । १४ । १ ] इति च सर्वात्मत्वे-  
नोपक्रमणात् । “ न तस्य प्रतिमाऽस्ति यस्य नाम महद्यशः ”  
[ श्वेता० ४ । १९ ] इति च परस्यैव ब्रह्मणो यशोनामत्वप्र-  
सिद्धेः । सा चेयं वेश्मप्रतिपत्तिर्गतिपूर्विका हार्दविद्यायामुदिता  
“ तदपराजिता पूर्ब्रह्मणः प्रभुविमितं हिरण्मयम् ” [ छा० ८ ।  
५ । ३ ] इत्यत्र । पदेरपि च गत्यर्थत्वान्मार्गापेक्षताऽवसीयते ।  
तस्मात्परब्रह्मविषया गतिश्रुतय इति पक्षान्तरम् । तावेतौ द्वौ पक्षा-  
वाच्येण सूत्रितौ गत्युपपत्त्यादिभिरेको मुख्यत्वादिभिरपरः । तत्र

ब्रह्मश्रुतेरमृतत्वश्रुतिलिङ्गात्तयोर्ध्वमायन्निति प्रकरणाच्च परविषया गतिरित्युक्तम् ।  
संप्रति प्रजापतेः सभां वेश्म प्रपद्ये प्राप्नुयामिति मरणकाले यः प्रतिपत्त्यभिसंधिः  
प्राप्तिसंकल्पः स कार्यगोचर इति तस्यैव गन्तव्यतेत्याशङ्क्याऽऽह । न चेति ।  
तद्विवृणोति । अपि चेति । परस्यैव गन्तव्यत्वे हेत्वन्तरमाह । यशोऽहमिति ।  
आत्मा यशःशब्दार्थः । ब्राह्मणानामहमात्मा भवामि यशो राज्ञां यशो विशामिति  
सर्वात्मत्वोक्तेरपि न परिच्छिन्नकार्योपत्तिरित्यर्थः । यशःशब्देन विश्रुतत्वमुक्तं नाऽऽत्मे-  
त्याशङ्क्याऽऽह । नेति । अस्त्वधिकाराद्ब्रह्मविषयैव वेश्मप्रतिपत्त्यादिसंकल्पना तथाऽपि  
कथं सा गतिपूर्विका वेश्मप्रतिपत्तेः स्तुतिमात्रत्वादित्याशङ्क्याऽऽह । सा चेति ।  
तत्तत्र ब्रह्मलोके केनापि ब्रह्मचर्यादिहीनेन न पराजितेत्यपराजिता पूरस्य ब्रह्मणो  
हिरण्यगर्भस्य तेनैव प्रभुर्णा निर्मितं हिरण्मयं वेश्म चास्ति तत्प्रपद्यते विद्वानिति दह-  
रविद्यायां गतिपूर्विका वेश्मप्रतिपत्तिरुक्ता तेन परब्रह्मण्यपि वेश्मप्रतिपत्तिसाम्याद्गतिपूर्व-  
कत्वं तस्याः सिध्यतीत्यर्थः । किंच पदगताविति स्मृतेरपि वेश्मप्रतिपत्तेर्मार्गापेक्षा भावी-  
त्याह । पदेरिति । पूर्वपक्षमुपसंहरति । तस्मादिति । परं जैमिनिरित्यादिसिद्धान्तसूत्रा-  
ण्युत्तरसूत्रत्वात्पूर्वाणि पूर्वपक्षसूत्राणीत्याशङ्क्य व्यवस्थार्थं पाठनिकां करोति । ताविति ।  
तथाऽपि कथं व्यवस्थेत्याशङ्क्याऽऽह । तत्रोति । द्वितीये पक्षे ब्रह्मशब्दस्य मुख्यार्थ-

१ ज. झ. प्रत्यभि । २ ट. तस्यैव । ३ ट. 'ति स' । ४ क. 'त्मत्वानुक्त' । ५ ड. ज. अ.  
ट. 'क्रमात्' । ६ ट. 'का दहरवि' । ७ झ. 'विमतं' । ८ ट. ड. 'नामा' । ९ क. ख. 'णा विनि' ।



गत्युपपत्त्यादयः प्रभवन्ति मुख्यत्वादीनाभासयितुं न तु मुख्यत्वा-  
दयो गत्युपपत्त्यादीनित्याद्य एव सिद्धान्तो व्याख्यातो द्वितीयः  
पूर्वपक्षः । न ह्यसत्यपि संभवे मुख्यस्यैवार्थस्य ग्रहणमिति कश्चि-  
दाज्ञापयिता विद्यते । परविद्याप्रकरणेऽपि च तत्स्तुत्यर्थं विद्या-  
न्तराश्रयगत्यनुकीर्तनमुपपद्यते “विष्वङ्कन्या उत्क्रमणे भव-  
न्ति” [ छा० ८ । ६ । ६ ] इतिवत् । “प्रजापतेः सभां  
वेश्म प्रपद्ये” [ छा० ८ । १४ । १ ] इति तु पूर्ववाक्यवि-  
च्छेदेन कार्येऽपि प्रतिपत्त्यभिसंधिर्न विरुध्यते । सगुणेऽपि च  
ब्रह्मणि सर्वात्मत्वसंकीर्तनं सर्वकर्मा सर्वकाम इत्यादिवैदवकल्पते ।  
तस्मादपरविषया एव गतिश्रुतयः । केचित्पुनः पूर्वाणि पूर्वपक्ष-  
सूत्राणि भवन्त्युत्तराणि सिद्धान्तसूत्राणीत्येतां व्यवस्थामनुरुध्य-  
मानाः परविषया एव गतिश्रुतीः प्रतिष्ठापयन्ति तदनुपपन्नं गन्त-  
व्यत्वानुपपत्तेर्ब्रह्मणः । यत्सर्वगतं सर्वान्तरं सर्वात्मकं च परं  
ब्रह्म “आकाशवत्सर्वगतश्च नित्यः” “यत्साक्षादपरोक्षाद्ब्रह्म”  
[ बृ० ३ । ४ । १ ] “य आत्मा सर्वान्तरः” [ बृ० ३ ।  
४ । १ ] “आत्मैवेदं सर्वम्” [ छा० ७ । २५ । २ ]  
“ब्रह्मैवेदं विश्वमिदं वरिष्ठम्” [ मुण्ड० २ । २ । ११ ]

लाभात्तस्यैवोत्तरपक्षत्वमित्याशङ्क्याऽऽह । न हीति । यत्तु प्रकरणसामर्थ्यात्परविष-  
यत्वं गतेरिति तत्राऽऽह । परेति । यथा ब्रह्मनाडीगतिप्रशंसार्थं नाड्यन्तराणि विद्या-  
संसर्गशून्यान्येव तत्प्रकरणेऽनुकीर्त्यन्ते तथा दहरादिविद्याश्रयगतिनिमित्तफलानु-  
कीर्तनं परविद्याधिकारेऽपि युज्यते तस्या गतिराहित्येऽपि तत्पूर्वकफलस्य  
तथैव सिद्धेर्महतीयं विद्या निरविशयैश्वर्यहेतुत्वादिति स्तुतिप्रकर्षसंभवादित्यर्थः ।  
यत्तु कार्ये प्रतिपत्त्यभिसंधिर्नास्तीति तत्राऽऽह । प्रजेति । श्रुतिवाक्याभ्यां  
प्रकरणं हेयमिति भावः । यत्तु सर्वात्मत्वानुक्रमणात्परविषयत्वं प्रतिपत्त्यभिसंधे-  
रिति तत्राऽऽह । सगुणेऽपीति । प्रशंसार्थमुपास्त्यर्थं वा तदनुक्रमणमित्यर्थः । पर-  
विषयगत्ययोगे फलितमाह । तस्मादिति । पक्षान्तरमनुभाष्य दूषयति । केचिदित्या-  
दिना । ब्रह्मणो गन्तव्यत्वानुपपत्तिमुपपादयति । यदिति । यदुक्तविशेषणं परब्रह्म  
तस्य कदाचिदपि न गन्तव्यतेति संबन्धः । तस्य सर्वगतत्वे मानमाह । आकाशव-  
दिति । सर्वान्तरत्वेऽपि श्रुतिमाह । यदिति । सर्वात्मकत्वेऽपि श्रुतिमाह । आत्मैवेति ।

१ ड. अ. “तीयस्तु पू” । २ ड. अ. “प्रतिप” । ३ ड. अ. “पि ब्र” । ४ ड. अ. “णि च सं” ।  
५ ड. अ. “वत्कल्प” । ६ क. “पत्तिः । ग” । ७ ड. अ. “विश्वं व” । ८ ठ. ड. “परं ब्र” ।

[अ. ४ पा. ३ सू. १४] आनन्दगिरिकृतटीकासंवलितशांकरभाष्यसमेतानि । १११५

इत्यादिश्रुतिनिर्धारितविशेषं तस्य गन्तव्यता न कदाचिदप्युपप-  
द्यते । न हि गतमेव गम्यते । अन्यो ह्यन्यद्रच्छतीति प्रसिद्धं  
लोके । ननु लोके गतस्यापि गन्तव्यता देशान्तरविशिष्टा दृष्टा ।  
यथा पृथिवीस्थ एव पृथिवीं देशान्तरद्वारेण गच्छति । तथाऽन-  
न्यत्वेऽपि बालस्य कालान्तरविशिष्टं वार्धक्यं स्वात्मभूतमेव  
गन्तव्यं दृष्टं तद्ब्रह्मणोऽपि सर्वशक्त्युपेतत्वात्कथंचिद्गन्तव्यता  
स्यादिति । न । प्रतिषिद्धसर्वविशेषत्वाद्ब्रह्मणः । “ निष्कलं  
निष्क्रियं शान्तं निरवद्यं निरञ्जनम् ” [ श्वेता० ६ । १९ ]  
“ अस्थूलमनष्वहस्वर्मदीर्घम् ” [ बृ० ३ । ८ । ८ ]  
“ सबाह्याभ्यन्तरो ह्यजः ” [ मुण्ड० २ । १ । २ ]  
“ स वा एष महानज आत्माऽजरोऽमरोऽमृतोऽभयो ब्रह्म ”  
[ बृ० ४ । ४ । २५ ] “ स एष नेति नेत्यात्मा ” [ बृ० ३ ।  
९ । २६ ] इत्यादिश्रुतिस्मृतिन्यायेभ्यो न देशकालादिविशेष-  
योगः परमात्मनि कल्पयितुं शक्यते । येन भूप्रदेशवयोवस्था-

अनुपपत्तिमेव स्फोरयति । न हीति । गतेरकिंचित्करत्वादित्यर्थः । प्राप्ते प्राप्ति-  
फला गतिरयुक्तेत्येतद्व्यतिरेकेण स्फुटयति । अन्यो हीति । स्वरूपेण प्राप्तस्यापि  
ब्रह्मणो विकारापत्तितया गन्तव्यतासिद्धिरिति दृष्टान्तेन शङ्कते । नन्विति । सर्वगत-  
स्यायुक्ता गन्तव्यतेत्युक्तं प्रत्याह । तथेति । अनन्यत्वं साधनसाध्यत्वं विना प्राप्त-  
त्वम् । यत्तु प्रत्यगात्मत्वाद्ब्रह्मणो न गन्तव्यतेति तत्राऽऽह । स्वात्मेति । एकस्यैव  
ब्रह्मणो गन्तृगन्तव्यता सिध्यतीत्यत्र हेतुमाह । सर्वेति । तथाऽपि ग्रामादिवन्न गन्त-  
व्यतेत्याशङ्क्याऽऽह । कथंचिदिति । वैषम्यं दर्शयन्नाह । नेत्यादिना । ब्रह्मणो  
निर्विशेषत्वे मानमाह । निष्कलमित्यादिना “ अनादिमत्परं ब्रह्म ” इत्याद्या स्मृतिः ।  
न्यायस्तु विशेषाणां तद्दृष्टनिविष्टत्वेन दृश्यत्वासिद्धिरशङ्कतः स्वदृश्यत्वापातान्न च तद्दृ-  
श्यत्वं विना तत्सिद्धिर्जडत्वात्स्वतःसिद्धत्वे चाऽऽत्मानतिरेकात्तस्मात्तस्य निर्विशेषतेति ।  
देशकालादीत्यादिशब्देनावस्थावयवादि गृह्यते । निर्विशेषत्वे फलितमाह । येनेति । येन  
सविशेषत्वेन भूप्रदेशादिदृष्टान्तेन ब्रह्मणो गन्तव्यता न तथा तस्य सविशेषतेति

१ क. “चिदुप” । २ ड. ज. अ. गम्येत । ३ ज. “न्योऽन्य” । ४ ड. अ. ट. “शिष्टस्य द” ।  
ज. “शिष्टे द” । ५ ट. “शिष्टस्य वा” । ६ क. ज. ट. वार्धकं । ७ ट. “षणत्वा” । ८ ड. अ. “मज्जमदी” ।  
९ ड. ज. अ. ट. “त्यादि” । १० क. अ. “त्मनः क” । ११ ट. ड. “रेकतः स्फु” । १२ क. ख. ठ.  
ड. “त्वे तद्दृश्य” । १३ क. ख. “शतश्च द” ।

न्यायेनास्य गन्तव्यता स्यात् । भूवयसोस्तु प्रदेशावस्थादिविशेष-  
 षयोगादुपपद्यते देशकालविशिष्टा गन्तव्यता । जगदुत्पत्तिस्थि-  
 तिप्रलयहेतुत्वश्रुतेरनेकशक्तित्वं ब्रह्मण इति चेत् । न । विशेष-  
 निराकरणश्रुतीनामनन्यार्थत्वात् । उत्पत्त्यादिश्रुतीनामपि समा-  
 नमनन्यार्थत्वमिति चेत् । न । तासामेकत्वप्रतिपादनपरत्वात् ।  
 मृदादिदृष्टान्तैर्हि सतो ब्रह्मण एकस्य सत्यत्वं विकारस्य चानृ-  
 तत्वं प्रतिपादयच्छास्त्रं नोत्पत्त्यादिपरं भवितुमर्हति । कस्मात्पु-  
 नरुत्पत्त्यादिश्रुतीनां विशेषनिराकरणश्रुतिशेषत्वं न पुनरितरशे-  
 षत्वमितरासामिति । उच्यते । विशेषनिराकरणश्रुतीनां निरा-  
 काङ्क्षार्थत्वात् । न ह्यात्मन एकत्वेनित्यत्वशुद्धत्वाद्यवगतौ  
 सत्यां भूयः काचिदाकाङ्क्षोपजायते पुरुषार्थसमाप्तिबुद्धेचुपपत्तेः ।  
 “ तत्र को मोहः कः शोक एकत्वमनुपश्यतः ” [ ईशा० ७ ]  
 “ अभयं वै जनक प्राप्तोऽसि ” [ बृ० ४ । २ । ४ ] “ विद्वान्न  
 बिभेति कुतश्चन ” “ एतं ह वाव न तपति किमहं साधु नाक-  
 रं किमहं पापमकरवम् ” [ तैत्ति० २ । ९ । १ ] इत्यादिश्रु-  
 तिभ्यः । तथैव च विदुषां तुष्ट्यनुभवाददर्शनात् । विकाराद्यता-

योजना । दृष्टान्तेऽपि कैथं गतस्यैव गन्तव्यतेत्याशङ्क्याऽऽह । भूवयसोस्त्विति ।  
 अवस्थादीत्यादिशब्देनावयवपरिणामादिग्रहः । सर्वशक्तित्वाद्युक्तं ब्रह्मणो विशेषवत्त्वेन  
 गन्तव्यत्वमित्युक्तं स्मारयति । जगदिति । अपरिणामिनोऽकारकत्वात्तत्कारणत्वाय  
 परिणामित्वं कार्यप्रतियोगिशक्तिमत्त्वं चास्तीति कुतो गन्तव्यत्वासिद्धिरित्यर्थः । विशे-  
 षनिराकरणस्य निःशेषशोकादिनिरासफलत्वादुत्पत्त्यादिविधानस्य चाफलत्वात्फलवत्सं-  
 निधावफलं तदङ्गमिति न्यायान्न ब्रह्मणः सविशेषतेति दूषयति । नेत्यादिना । उक्तमे-  
 वार्थं चोद्यसमाधिभ्यां विवृण्वन्नादौ चोद्यं दर्शयति । उत्पत्त्यादीति । तासामनन्या-  
 र्थत्वमसिद्धमित्याह । नेति । एकत्वपरत्वमुपपादयति । मृदादीति । शेषशेषित्वे न्या-  
 मकाभावमादाय शङ्कते । कस्मादिति । नियामकं दर्शयति । उच्यत इति । फलव-  
 त्तया नैराकाङ्क्ष्यं स्फोरयति । न हीति । एकत्वज्ञाने सर्वाकाङ्क्षाशान्तिरित्यत्र श्रुती-  
 राह । तत्रेत्यादिना । श्रौते विद्याफले विद्वदनुभवमनुकूलयति । तथैवेति । द्वैतस्य  
 निन्द्यमानत्वादपि न प्रतिपाद्यतेत्याह । विकारेति । विशेषनिषेधश्रुतीनां निराकाङ्-

१ क. 'त्वशु' । २ ड. 'यः कदाचि' । अ. 'यः कच्चिदा' । ३ क. ड. ज. 'द्वयुत्पत्तेः' । ४ क.  
 द. 'रवमित्या' । ५ ट. 'व वि' । ६ क. ख. 'थं तं' । ७ ठ. ड. 'व्यतासि' ।

भिसंध्यपवादाच्च “मृत्योः स मृत्युमाप्नोति य इह नानेव पश्यति”  
इति । अतो न विशेषनिराकरणश्रुतीनामन्यशेषत्वमवगन्तुं  
शक्यम् । नैवमुत्पत्त्यादिश्रुतीनां निराकाङ्क्षार्थत्वप्रतिपादन-  
सामर्थ्यमस्ति । प्रत्यक्षं तु तासामन्यार्थत्वं समनुगम्यते । तथा  
हि “तत्रैतच्छुद्धमुत्पतितं सोम्य विजानीहि नेदममूलं भविष्यति”  
[ छा० ६ । ८ । ३ ] इत्युपन्यस्योदके सत एवैकस्य जगन्मू-  
लस्य विज्ञेयत्वं दर्शयति “यतो वा इमानि भूतानि जायन्ते । येन  
जातानि जीवन्ति । यत्प्रयन्त्यभिसंविशन्ति । तद्विजिज्ञासस्व ।  
तद्ब्रह्म ” [ तै० ३ । १ । १ ] इति च । एवमुत्पत्त्यादिश्रुती-  
नामैकात्म्यावगमपरत्वान्नानेकशक्तियोगो ब्रह्मणः । अतश्च गन्त-  
व्यत्वानुपपत्तिः । “ न तस्य प्राणा उत्क्रामन्ति ” [ बृ० ४ ।  
४ । ६ ] “ ब्रह्मैव सन्ब्रह्माप्येति ” [ बृ० ४ । ४ । ६ ] इति  
च परस्मिन्ब्रह्मणि गतिं निवारयति । तद्व्याख्यातम् “ स्पष्टो  
ह्येकेषाम् ” [ ब्र० सू० ४ । २ । १३ ] इत्यत्र । गतिकल्प-  
नायां च गन्ता जीवो गन्तव्यस्य ब्रह्मणोऽवयवो विकारोऽन्यो  
वा ततः स्यात् । अत्यन्ततादात्म्ये गमनानुपपत्तेः । यद्येवं

क्षज्ञानोत्पादकत्वे फलितमाह । अतो नेति । तुल्यमुत्पत्त्यादिश्रुतीनामपि तथाविधधी-  
जनकत्वमित्याशङ्क्याऽऽह । नैवमिति । न केवलं युक्तिमात्रेणोत्पत्त्यादिश्रुतीनामन्या-  
र्थत्वं किंतु श्रुतिसामर्थ्यादपीत्याह । प्रत्यक्षं त्विति । तत्र च्छन्दोगश्रुत्या तासाम-  
न्यार्थत्वं स्फुटयति । तथा हीति । तत्रेति मूलकारणोक्तिः । एतच्छुद्धं जगदात्मकं  
कार्यमुत्पत्तितमुत्पन्नमिति यावत् । तेजसा सोम्य शुद्धेन सन्मूलमन्विच्छेति सत एवो-  
त्तरत्र कार्यलिङ्गेन ज्ञेयत्वोक्तेस्तत्तेजोऽसृजतेत्यादिश्रुतीनां तच्छेषत्वं सिद्धमित्यर्थः ।  
तैत्तिरीयश्रुत्याऽपि जन्मादिश्रुतीनामैक्यधीशेषत्वमाह । यत इति । तासामन्यपरत्वे  
फलितमाह । एवमिति । ब्रह्मणोऽनेकशक्तिमत्त्वाभावेऽपि न परविषया गतिरित्यत्र  
किमायातं तदाह । अतश्चेति । इतश्च परविषये न गतिरित्याह । न तस्येति । न  
तस्मादिति माघ्यंदिनश्रुत्या निषेधश्रुतेरन्यार्थत्वमाशङ्क्योक्तं स्मारयति । तदिति ।  
गर्वाव्यरूपालोचनया गतिरयुक्तेत्युक्तम् । अधुना गन्तृरूपालोचनयाऽपि सौ न युक्तेति  
वक्तुं विकल्पयति । गतीति । अन्यानन्यत्वमाश्रित्याद्यौ विकल्पावत्यन्तभेदमाश्रि-  
त्यान्त्य इति भेदः । आत्यन्तिकमनन्यत्वं किमिति न विकल्प्यते तत्राऽऽह । अत्य-  
न्तेति । कल्पत्रयेऽपि दोषजिज्ञासया पृच्छति । यदीति । पक्षत्रयेऽपि दोषमाह ।



ततः किं स्यात् । अत उच्यते । यद्येकदेशस्तेनैकदेशिनो  
नित्यप्राप्तत्वाच्च पुनर्ब्रह्मगमनमुपपद्यते । एकदेशैकदेशित्वक-  
ल्पना च ब्रह्मण्यनुपपन्ना निरवयवत्वप्रसिद्धेः । विकारपक्षेऽ-  
प्येतत्तुल्यं विकारेणापि विकारिणो नित्यप्राप्तत्वात् । न हि  
घटो मृदात्मतां परित्यज्यावतिष्ठते परित्यागे वाऽभावप्राप्तेः ।  
विकारावयवपक्षयोश्च तद्वतः स्थिरत्वाद्ब्रह्मणः संसारगमनमप्यन-  
वच्छिन्नम् । अथान्य एव जीवो ब्रह्मणः । सोऽणुव्यापी मध्यमप-  
रिमाणो वा भवितुमर्हति । व्यापित्वे गमनानुपपत्तिः । मध्यम-  
परिमाणत्वे चानित्यत्वप्रसङ्गः । अणुत्वे कृत्स्नशरीरवेदाना-  
नुपपत्तिः । प्रतिषिद्धे चाणुत्वमध्यमपरिमाणत्वे विस्तरेण पुर-  
स्तात् । परस्माच्चान्यत्वे जीवस्य “ तत्त्वमसि ” [ छा० ६ ।  
८ । ७ ] इत्यादिशास्त्रबाधप्रसङ्गः । विकारावयवपक्षयोरपि  
समानोऽयं दोषः । विकारावयवयोस्तद्वतोऽनन्यत्वाददोष इति  
चेत् । न । मुख्यैकत्वानुपपत्तेः । सर्वेषु चैतेषु पक्षेष्वनिर्गोक्षप्र-

उच्यत इति । आद्यमनूद्य प्रत्याह । यदीति । प्रथमपक्षस्योत्थानमेव नास्तीत्याह ।  
एकदेशेति । उक्तदोषसाम्याद्द्वितीयं निराह । विकारेति । नित्यप्राप्तत्वं दृष्टान्तेन  
स्पष्टयति । न हीति । विपक्षे दोषमाह । परित्यागे वेति । पक्षद्वयेऽपि दोषान्तर-  
माह । विकारेति । ब्रह्म सविकारं सावयवं चेष्टं तस्य सह विकारैरवयवैश्च निश्चल-  
त्वात्कुतो जीवानां संसारगमनरूपं चलनं न हि स्थिरात्मनामस्थिरत्वं युक्तमन्यान-  
न्यत्वं च विरुद्धत्वान्नोपगन्तुं शक्यमित्यर्थः । तृतीयमनुवदाति । अथेति । तं त्रेधा  
विकल्प्य दूषयति । सोऽणुरित्यादिना । अनित्यत्वप्रसङ्गो घटादिषु तथाह-  
ष्टेरिति शेषः । पक्षद्वयानुपपत्तिं तर्कपादे वियत्पादे चोक्तां स्मारयति ।  
प्रतिषिद्धे चेति । अन्यत्वपक्षे श्रुतिविरोधं दोषान्तरमाह । परस्मा-  
च्चेति । पूर्वोक्तेऽपि पक्षद्वये श्रुतिविरोधस्य तुल्यत्वमाह । विकारेति ।  
तयोस्तद्वतोऽन्यत्ववदनन्यत्वस्यापि भावान्नेति शङ्कते । विकारेति । भेदाभे-  
दयोर्विरोधिनोरेकत्रायोगाद्ब्रह्मव्यपदेशभेदाद्विकारावयवयोस्तद्वतो भेदे सत्ययुतसि-  
द्धत्वादुपचारेणाभेदोक्तिरित्यमुख्यं जीवस्य ब्रह्मैक्यं स्यादित्याह । नेति । किं  
च पक्षत्रयेऽपि संसारित्वस्य तात्त्विकत्वात्तस्याऽऽत्यन्तिकनाशे जीवरूपनाशाद-  
युक्तं पक्षत्रयमपीत्याह । सर्वोष्वात । संसारित्वे निवृत्तेऽपि सिद्धान्तवन्न

१ क. स्यादिति । उ० । ड. अ. स्यात् । उ० । २ क. ड. ज. न. 'गेऽभा' । ट.  
'गे चाभा' । ३ क. ज. 'णुत्वेऽपि ष कृ' । ड. अ. 'णुत्वेऽपि कृ' । ४ क. 'मस्यादि' । ५ ड.  
अ. 'मानो दो' । ६ क. ज. चैषु । ७ ख. 'श्चलित्वा' । ८ क. ख. 'स्तत्त्वतो' ।

सङ्गः । संसार्यात्मत्वानिवृत्तेः । निवृत्तौ वा स्वरूपनाशप्रसङ्गः ।  
ब्रह्मात्मत्वानभ्युपगमाच्च । यत्तु कैश्चिज्जल्प्यते नित्यानि नैमि-  
त्तिकानि कर्माण्यनुष्ठीयन्ते प्रत्यवायानुत्पत्तये काम्यानि प्रति-  
षिद्धानि च परिह्रियन्ते स्वर्गनरकानवाप्तये सांप्रतदेहोपभो-  
ग्यानि च कर्माण्युपभोगेनैव क्षेप्यन्त इत्यतो वर्तमानदेहपाता-  
दूर्ध्वं देहान्तरप्रतिसंधानकारणाभावात्स्वरूपावस्थानलक्षणं  
कैवल्यं विनाऽपि ब्रह्मात्मतयैवंवृत्तस्य सेत्स्यतीति ।  
तदसत् । प्रमाणाभावात् । न ह्येतच्छास्त्रेण केनचि-  
त्प्रतिपादितं मोक्षार्थान्तिं समाचरेदिति । स्वमनीषया त्वेत-  
त्तर्कितं यस्मात्कर्मनिमित्तः संसारस्तस्मान्निमित्ताभावान्न भवि-  
ष्यतीति । न चैतत्कर्तव्यं शक्यते निमित्ताभावस्य दुर्ज्ञानत्वात् ।  
बहूनि हि कर्माणि जात्यन्तरसंचितानीष्टानिष्टविपाकान्येकैकस्य  
जन्तोः संभाव्यन्ते । तेषां विरुद्धफलानां युगपदुपभोगासंभा-  
त्कानिचिच्छब्दावसराणीदं जन्म निर्भिमते कानिचित्तु देशकाल-  
निमित्तप्रतीक्षाण्यासत् इत्यतस्तेषामवशिष्टानां सांप्रतेनोपभोगेन  
क्षपणासंभवान्न यथावर्णितचरितस्यापि वर्तमानदेहपाते देहान्त-  
रनिमित्ताभावः शक्यते निश्चेतुम् । कर्मशेषसद्भावसिद्धिश्च “तद्य

जीवरूपनाशप्रसक्तिरित्याशङ्क्याऽऽह । ब्रह्मेति । संसारस्य कर्मनिमित्तत्वात्-  
दभावेऽभावान्मुक्तिरनायाससिद्धेति मतं दर्शयति । यच्चिति । देहान्तरप्रतिसं-  
धानं तेन संबन्धस्तद्ग्रहणमिति यावत् । एवंवृत्तस्य नित्याद्यनुष्ठानवतो वर्णि-  
तचरितस्य मुमुक्षोरित्यर्थः । किं शास्त्रादेव मुच्यते किंवा तर्कादिति  
विकल्प्याऽऽद्यं प्रत्याह । तदसदिति । प्रमाणाभावं प्रकटयति । न हीति । द्वितीय-  
मनुवदति । स्वेति । स्वोत्प्रेक्षितमपि युक्तत्वादेष्टव्यमिति पक्षं प्रत्याह । न चेति ।  
निमित्ताभावस्य दुर्ज्ञानत्वं प्रपञ्चयति । बहूनीति । सर्वाण्येव तानि मुमुक्षुदेहे भोगेन  
क्षपितानीत्याशङ्क्याऽऽह । तेषामिति । अनुपभुक्तकर्माणां देहान्तरसंभवान्नित्याद्यनुष्ठा-  
नवतोऽपि तत्त्वज्ञानं विना नास्ति मोक्षाशेति फलितमाह । इत्यत इति । ऐक्यवि-  
कृतात्कर्माशयस्य वर्तमानभोगेन क्षपणासंभवान्मोक्षसिद्धिरित्याशङ्क्य कृतात्ययेऽनुश-  
यवानित्यत्रैकभविकत्वं दूषितमिति मत्वाऽऽह । कर्मेति । अनारब्धफलानामपि कर्माणां

१ क. 'त्वानतिवृ' । ट. 'त्वानुवृ' । २ क. ड. ज. अ. 'मात् । यं' । ३ ड. अ. ट. 'नित्यनै' ।  
४ क. ज. 'नि च क' । ५ झ. 'क्षिप्यन्त' । ६ क. ज. 'नीषिक्या' । ७ झ. 'न च त' । ८ ड. ज. अ.  
ट. 'नि क' । ९ क. 'णि जन्मान्त' । १० क. ख. 'मैणा दे' ।

इह रमणीयचरणास्ततः शेषेण " [ छा० ५ । १० । ७ ]  
 इत्यादिश्रुतिस्मृतिभ्यः । स्यादेतत् । नित्यनैमित्तिकानि तेषां  
 क्षेपकाणि भविष्यन्तीति । तन्न विरोधाभावात् । सति हि विरोधे  
 क्षेप्यक्षेपकभावो भवति न च जन्मान्तरसंचितानां सुकृतानां  
 नित्यनैमित्तिकैरस्ति विरोधः । शुद्धिरूपत्वाविशेषात् । दुरितानां  
 त्वशुद्धिरूपत्वात्सर्ति विरोधे भवतु क्षेपणं न तु तावता देहान्त-  
 रनिमित्ताभावसिद्धिः । सुकृतनिमित्तत्वोपपत्तेः । दुश्चरितस्याप्यशो-  
 षेक्षपणानवगमात् । न च नित्यनैमित्तिकानुष्ठानात्प्रत्यवायानु-  
 त्पत्तिमात्रं न पुनः फलान्तरात्पत्तिरिति प्रमाणमस्ति फलान्तर-  
 स्याप्यनुनिष्पादिनः संभवात् । स्मरति ह्यापस्तम्बः "तद्यथाऽऽ-  
 भ्रे<sup>१</sup> फलार्थे<sup>२</sup> निर्मिते छायागन्धावनूत्पद्यते एवं धर्मं चैर्यमाणमर्था  
 अनूत्पद्यन्ते " इति । न चासति सम्यग्दर्शने सर्वात्मना काम्य-  
 प्रतिषिद्धवर्जनं जन्मप्रायणान्तराले केनचित्प्रतिज्ञातुं शक्यम् ।  
 सुनिपुणानामपि सूक्ष्मापराधदर्शनात् । संशयितव्यं तु भवति

नित्यनैमित्तिकेभ्यो निवृत्तेरुक्तचरितस्य मुक्तिरिति शङ्कते । स्यादेतदिति । किं तानि  
 सुकृतानामपि<sup>३</sup> क्षेपकाण्याहो दुरितानामेवेति विकल्प्याऽऽद्यं निरस्यति । नेत्यादिना ।  
 तेषां सुकृतविरोधित्वे काम्यकर्मोपदेशवैयर्थ्यं तेषामपि तैर्विनाशादिति मन्वानो विरोधं  
 विवृणोति । सतीति । द्वितीयमङ्गीकरोति । दुरितानां<sup>४</sup> त्विति । तर्हि तन्निवर्हणे ताव-  
 तैव देहान्तराभावान्मुक्तेरैक्यवैयर्थ्यं नेत्याह । न त्विति । केवलसुकृतादेवं शरीरं  
 नास्त्यप्रियस्यापि दुरितफलस्य तत्र दर्शनादित्याशङ्क्याऽऽह । दुश्चरितस्येति ।  
 किंच मुमुक्षुभिरनुष्ठितनित्यनैमित्तिकवशादपि देहान्तरसंभवान्नोक्तचरितस्य मुक्त्याशाऽ-  
 स्तीत्याह । न चेति । तेषामानुषङ्गिकफलत्वं संभावितमपि न प्रमितमित्याशङ्क्याऽऽह ।  
 स्मरतीति । निमित्त आरोपिते सतीति यावत् । किंच काम्यनिषिद्धकर्मशेषवशादपि  
 देहान्तरसिद्धेर्नोक्तचरितस्य मुक्तिरित्याह । न चेति । अस्मदादीनां स्थूलधियां सम्य-  
 ग्विषयं विना सर्वात्मना काम्याद्यवर्जनेऽपि ज्ञानादशेषकाम्यादिवर्जनासिद्धिरित्याश-  
 ङ्क्याऽऽह । सुनिपुणानामिति । प्रमादो भवत्येवेत्यनियमान्नो जन्मान्तरमित्याश-  
 ङ्क्याऽऽह । संशयितव्यमिति । निमित्तसद्भावेऽपि निश्चयाभावे जन्मान्तरमनिश्चि-

१ ट. 'धे क्षेप्य' । २ ड. अ. 'ति हि वि' । ३ ड. अ. 'क्षेपणं' । ४ ज. 'दुरितं' । ५ क. 'षक्षेप'  
 ६ ट. 'स्यानु' । ७ ज. ट. 'भ्रे निर्मिते फ' । ड. 'भ्रे निर्मिते फ' । ८ ज. ड. ट. 'र्थे छा' । ९ क.  
 'निमित्ते छा' । १० क. 'गन्ध इत्यनु' । ११ अ. च 'चर्य' । १२ ज. ट. 'व्यं भ' । १३ ट. ड. 'पि  
 क्षप' । १४ ड. ट. 'नां चेति' । १५ क. 'रन्ध्रं' । १६ क. ख. 'दुरि' ।



तथाऽपि निमित्ताभावस्य दुर्ज्ञानत्वमेव । न चानभ्युपगम्यमाने ज्ञान-  
गम्ये ब्रह्मात्मत्वे कर्तृत्वभोक्तृत्वस्वभावस्याऽऽत्मनः कैवल्यमाका-  
ङ्क्षितुं शक्यम् । अग्न्यौष्ण्यवत्स्वभावस्यापरिहार्यत्वात् । स्यादे-  
तत् । कर्तृत्वभोक्तृत्वकार्यमनर्थो न तच्छक्तिस्तेन शक्त्यवस्था-  
नेऽपि कार्यपरिहारादुपपन्नो मोक्ष इति । तच्च न । शक्तिसद्भावे  
कार्यप्रसवस्य दुर्निवारत्वात् । अथापि स्यान्न केवला शक्तिः  
कार्यमारभतेऽनपेक्ष्यान्यानि निमित्तानि । अत एकाकिनी सा  
स्थिताऽपि नापराध्यतीति । तच्च न । निमित्तानामपि शक्ति-  
लक्षणेन संबन्धेन नित्यसंबद्धत्वात् । तस्मात्कर्तृत्वभोक्तृत्वस्व-  
भावे सत्यात्मन्यसत्यां विद्यागम्यायां ब्रह्मात्मतायां न कथं  
चन मोक्षं प्रत्याशाऽस्ति । श्रुतिश्च “ नान्यः पन्था विद्यतेऽय-  
नाय ” [ श्वेता० ३ । ८ ] इति ज्ञानादन्यं मोक्षमार्गं वारयति ।  
परस्मादनन्यत्वेऽपि जीवस्य संव्यवहारलोपप्रसङ्गः । प्रत्यक्षादि-

नमसिद्धमेव स्यादित्याशङ्क्याऽऽह । तथाऽपीति । तस्य दुर्ज्ञानत्वे जन्मान्तराभाव-  
स्यापि तथात्वौचित्यक्षासिद्धिरित्यर्थः । किं चाऽऽत्मनि कर्तृत्वादि स्वाभाविकमारो-  
पितं वाऽऽद्येऽपि तत्कार्यं तच्छक्तिर्वा स्वभावः । प्रथमे तस्मिन्नि-  
वृत्ते स्थिते वा मुक्तिर्नाऽऽद्यः स्वभावस्य निवर्तयितुमशक्यत्वात् । न  
द्वितीयो व्याघातादित्याह । न चेति । द्वितीयं शङ्कते । स्यादिति । किं शक्ते-  
रस्ति कार्यारम्भकत्वमुत न । आद्येऽपि सा निरपेक्षा कार्यमारभते सापेक्षा वा  
नाऽऽद्य इत्याह । तच्च नेति । कल्पान्तरमुत्थापयति । अथापीति । अदृष्टादिनि-  
मित्ताभावादुपभोगलक्षणोऽनर्थो नास्तीत्यर्थः । कर्तृत्वभोक्तृत्वयोर्निमित्तसंबन्धस्याऽऽ-  
त्मनोऽदृष्टादिनिमित्तैः संबन्धस्य च शक्तिद्वारा सदावनत्वात्कदाचित्तस्या भोगारम्भ-  
कत्वसंभवान्न मुक्तिरित्याह । तच्चेति । सा चेत्कार्यं नाऽऽरभते तर्हि तस्या असत्त्व-  
मेव कार्यैकगम्यत्वादिति मत्वा शक्तेर्वा कार्यस्य वा स्वाभाविकत्वनिरासमुपसंहरति ।  
तस्मादिति । आत्मनि कर्तृत्वादेरारोपितत्वे ज्ञानादेव तन्निवृत्तेर्न कर्मसाध्या मुक्तिरि-  
त्युपेत्य ज्ञानमात्रायाच्चा सेत्यत्र मानमाह । श्रुतिश्चेति । प्रासङ्गिके परमते पराकृते  
मोक्षसिद्धये जीवस्य ब्रह्मात्मत्वोपगमेऽपि तुल्याऽनुपपत्तिरिति शङ्कते । परस्मादिति ।

१ क. 'त्वभा' । २ अ. 'काङ्क्षयितु' । ३ अ. 'कर्तृत्वं का' । ४ अ. न शक्तिः । तद्भा ।  
५ ट. 'वार्यत्वा' । ६ अ. तथाऽपि । ७ क. स्थिता ना । ८ क. ज. 'बन्धात्' । ९ अ. मोक्षप्र ।  
१० ज. अ. ट. 'स्य सर्वव्य' । ११ झ. 'त्वात्तप' ।



प्रमाणाप्रवृत्तेरिति चेत् । न । प्राक्प्रबोधात्स्वप्नव्यवहारवत्तदुप-  
पत्तेः । शास्त्रं च “यत्र हि द्वैतमिव भवति तदितर इतरं पश्यति”  
[ बृ० २ । ४ । १४ ; ४ । ५ । १५ ] इत्यादिनाऽप्रबुद्धवि-  
षये प्रत्यक्षादिव्यवहारमुक्त्वा पुनः प्रबुद्धविषये “यत्र त्वस्य  
सर्वमात्मैवाभूत्तत्केन कं पश्येत्” [ बृ० २ । ४ । १४ ; ४ ।  
५ । १५ ] इत्यादिना तदभावं दर्शयति । तदेवं परब्रह्मविदो  
गन्तव्यादिविज्ञानस्य बाधितत्वान्न कथंचन गतिरुपपादयितुं  
शक्या । किंविषयाः पुनर्गतिश्रुतय इति । उच्यते । सगुणवि-  
द्याविषया भविष्यन्ति । तथा हि कचित्पञ्चाग्निविद्यां प्रकृत्य  
गतिरुच्यते कचित्पर्यङ्कविद्यां कचिद्वैश्वानरविद्याम् । यत्रापि ब्रह्म  
प्रकृत्य गतिरुच्यते “यथा प्राणो ब्रह्म कं ब्रह्म खं ब्रह्म” [ छा० ४ ।  
१० । ५ ] इति “अथ यदिदमस्मिन्ब्रह्मपुरे दहरं पुण्डरीकं  
वेश्म” [ छा० ८ । १ । १ ] इति च तत्रापि वामनीत्वा-  
दिभिः सत्यकामादिभिश्च गुणैः सगुणस्यैवोपास्यत्वात्संभवति  
गतिः । न कचित्परब्रह्मविषया गतिः श्राव्यते यथा गतिप्रति-  
षेधः श्रावितः “न तस्य प्राणा उत्क्रामन्ति” [ बृ० ४ । ४ ।  
८ ] इति । “ब्रह्मविदाप्नोति परम्” [ तै० २ । १ । १ ]  
इत्यादिषु तु सत्यप्याप्नोतेर्गत्यर्थत्वे वर्णितेन न्यायेन देशान्तर-

तत्त्वज्ञानात्प्रागूर्ध्वं वा व्यवहाराभावो नाऽऽद्यः स्वप्नवदुपपत्तेरित्याह । न प्रागिति ।  
तत्रैव शास्त्रानुमतिमाह । शास्त्रं चेति । अप्रबुद्धविषय इति च्छेदः । द्वितीये प्रस-  
ङ्गस्येष्टतां शास्त्रौवष्टम्भेनाऽऽचष्टे । पुनरिति । प्रासङ्गिकं परिहृत्य प्रकृतं निगमयति ।  
तदेवमिति । परमतं निराकृत्य पूर्वोक्तं स्वमतं प्रश्नपूर्वकं विवृणोति । किमित्या-  
दिना । गतिश्रुतीनां सगुणधीविषयत्वं विशदयति । तथा हीति । ब्रह्म प्रकृत्यापि  
गतेरुक्तेस्तस्या युक्तं परविषयत्वमित्याशङ्क्याऽऽह । यत्रापितीति । सगुणविद्या-  
विषये गतिश्रुतिमुक्त्वा परविद्याविषये तदभावमाह । नेति । ब्रह्मत्वाविशेषात्तत्रापि  
गतिरेषैवेत्याशङ्क्याऽऽह । यथेति । आप्नोतेर्गत्यर्थत्वात्परविद्याधिकारेऽपि गतिश्रुति-  
रस्तीत्याशङ्क्याऽऽह । ब्रह्मविदिति । ब्रह्मणः सर्वगतत्वं सर्वान्तरत्वं सर्वात्मत्वमि-

१ क. ज. झ. ट. “वृत्तिरि” । २ ट. प्राग्बोधा । ३ क. “ष्यन्तीति । त” । ४ ज. “ति त” ।  
५ क. अ. “पि च वा” । ६ क. “कामत्वादि” । ७ ज. “ते तद्यथा” । ८ झ. “षेधोश्चा” । ९ ट.  
द. “स्त्रादाच” । १० क. “स्तस्यां गु” । ११ क. ख. “कारे ग” ।

[अ. ४ पा. ३ सू. १४] आनन्दगिरिकृतटीकासंवलितशांकरभाष्यसमेतानि । ११२३

मात्स्यसंभवात्स्वरूपप्रतिपत्तिरेवेयमविद्याध्यारोपितनामरूपं प्रवि-  
कृत्यापेक्षयाऽभिधीयते “ब्रह्मैव सन्ब्रह्माप्येति” [बृ० ४।४।६]  
इत्यादिवेदिति द्रष्टव्यम् । अपि च परविषया गतिर्व्याख्याय-  
माना प्ररोचनाय वा स्यादनुचिन्तनाय वा । तत्र प्ररोचनं ताव-  
द्ब्रह्मविदो न गत्युक्त्या क्रियते । स्वसंवेद्येनैवाव्यवहितेन विद्या-  
समर्पितेन स्वास्थ्येन तत्सिद्धेः । न च नित्यसिद्धनिःश्रेयसनि-  
वेदनस्यासाध्यफलस्य विज्ञानस्य गत्यनुचिन्तने काचिदपेक्षोप-  
पद्यते । तस्मादपरविषया गतिः । तत्र परापरब्रह्मविवेकानवधार-  
णेनापरस्मिन्ब्रह्मणि वर्तमाना गतिश्रुतयः परस्मिन्ब्रह्माध्यारो-  
प्यन्ते । किं द्वे ब्रह्मणी परमपरं चेति । बौद्धम् “एतद्वै सत्य-  
काम परं चापरं च ब्रह्म यदोकारः” [प्रश्न० ५।२] इत्या-  
दिदर्शनात् । किं पुनः परं ब्रह्म किमपरमिति । उच्यते । यत्रा-  
विद्याकृतनामरूपादिविशेषप्रतिषेधादस्थूलादिशब्दैर्ब्रह्मोपदिश्यते  
तत्परम् । तदेव यत्र नामरूपादिविशेषेण केनचिद्विशिष्टमुपासना-  
योपदिश्यते “मनोमयः प्राणशरीरो भावरूपः” [छा० ३।  
१४।२। मैत्रे० २।६] इत्यादिशब्दैस्तदपरम् । नन्वेवम-  
द्वितीयश्रुतिरुपहृद्येत । न । अविद्याकृतनामरूपोपाधिकतया  
परिहृतत्वात् । तस्यै चापरब्रह्मोपासनस्य तत्संनिधौ श्रूयमाणम्

स्यादिवर्णितो न्यायः । आप्रोविस्तर्हि परविषये कथमित्याशङ्क्याऽऽह । स्वरूपेति ।  
इतश्च परविषये नास्ति गतिरित्याह । अपि चेति । तदेव दर्शयितुं विकल्पयति ।  
परेति । प्ररोचनपक्षं प्रत्याह । तत्रेति । स्वसंवेद्यत्वे हेतुमाह । अव्यवहितेनेति ।  
सापादिव्यावृत्त्यर्थं विशिनाष्टि । विद्येति । अनुचिन्तनपक्षं प्रतिक्षिपति । न चेति ।  
पक्षद्वयनिरासफलं दर्शयति । तस्मादिति । कथं तर्हि केषांचिदाचार्याणां परविषय-  
त्वोपगमो गतेरित्याशङ्क्य सूक्ष्मदृष्टिशून्यत्वादित्याह । तत्रेति । अपसिद्धान्तं शङ्कते ।  
किमिति । सोपाधिकनिरुपाधिकत्वेन ब्रह्मणोभेदश्रुतिवैरूप्यात्तेन नापराद्धान्तापत्ति-  
रित्याह । बाढमिति । परापरविभागं प्रश्नपूर्वकं विशदयति । किमित्यादिना ।  
उक्तमेवापसिद्धान्तपरिहारं चोद्यद्वारा स्फोरयति । नन्वित्यादिना । परापरविभागस्य  
मिथ्यात्वे किं स्यादित्याशङ्क्यापरब्रह्मणो गन्तव्यत्वार्थं तदुपास्तिफलमाह । तस्येति ।

१ अ. ‘पप्रक्षप्र’ । २ अ. ‘दि च द्र’ । ३ अ. ‘दप्यपे’ । ४ क. अ. ‘षवैव ग’ । ५ अ. ‘णि  
प्रव’ । ६ क. अ. ‘बाढं द्वे । ए’ । ७ क. अ. ‘वेवेनास्थू’ । ८ अ. ‘ब्रह्म व्यप’ । ९ अ. ‘शेषणेन के’ ।  
१० अ. ‘न्वेव सत्यद्वि’ । ११ अ. ट. ‘स्थ्यते । न । १२ अ. ट. ‘स्य त्वप’ । १३ अ. ‘स्फोटय’ ।  
१४ अ. ‘शङ्क्य प’ ।

“ स यदि पितृलोककामो भवति ” [ छा० ८ । २ । १ ]  
 इत्यादि जगदैश्वर्यलक्षणं संसारगोचरमेव फलं भवति । अनिवर्ति-  
 तत्वादविद्यायाः । तस्य च देशविशेषावबद्धत्वात्तत्प्राप्त्यर्थं गम-  
 नमविरुद्धम् । सर्वगतत्वेऽपि चाऽऽत्मन आकाशस्येव घटादिग-  
 मने बुद्ध्याद्युपाधिगमने गमनप्रसिद्धिरित्यवादिष्य “ तदुपसा-  
 रत्वात् ” [ ब्र० सू० २ । ३ । २९ ] इत्यत्र । तस्मात्  
 “ कार्यं बादरिः ” [ ब्र० सू० ४ । ३ । ७ ] इत्येष एव स्थितः  
 पक्षः । “ परं जैमिनिः ” [ ब्र० सू० ४ । ३ । १२ ]  
 इति तु पक्षान्तरप्रतिभांनमात्रप्रदर्शनं प्रज्ञाविकासनायेति द्रष्ट-  
 व्यम् ॥ १४ ॥ ( ५ )

### अप्रतीकालम्बनान्नयतीति बादरायण उभयथाऽदोषात्तत्क्रतुश्च ॥ १५ ॥

स्थितमेतत्कार्यविषया गतिर्न परविषयेति । इदमिदानीं संदि-  
 ह्यते किं सर्वान्विकारालम्बनानविशेषेणैवामानवः पुरुषः प्रापयति  
 ब्रह्मलोकमुत कांश्चिदेवेति । किं तावत्प्राप्तं सर्वेषामेवैषां विदुषाम-  
 न्यत्र परस्माद्ब्रह्मणो गतिः स्यात् । तथा हि “ अनियमः सर्वा-

अपरब्रह्मोपासनस्योक्तफलत्वेऽपि कथं तद्विषये गतिरित्याशङ्क्याऽऽह । तस्य चेति ।  
 तस्य गन्तव्यत्वेऽपि गन्तृत्वमात्मनो विभुत्वादयुक्तमित्याशङ्क्याऽऽह । सर्वेति । अनि-  
 र्वचनीया गतिरनिर्वचनीयसगुणब्रह्मविषयैवोचितेति भावः । परविषये गत्यभावादपर-  
 विषये तदुपपत्तेरस्मदुक्तैव पूर्वोत्तरपक्षव्यवस्थेत्युपसंहरति । तस्मादिति ॥ १४ ॥ ( ५ )

गन्तव्यविशेषोक्त्यनन्तरं गन्तृविशेषोक्त्यर्थमाह । अप्रतीकालम्बनानिति । संबन्धं  
 वक्तुं वृत्तं कीर्तयति । स्थितमिति । अमानवपुरुषं विषयीकृत्याविशेषश्रुतेस्तत्क्र-  
 तुत्वेनागमनभानाच्च संशयमाह । इदमिति । विद्याफलार्थं देवयाने पथि गन्तृविशे-  
 षोक्त्या पादादिसंगतिः । पूर्वपक्षे सर्वेषूपसनेष्वनियमन्यायाद्विकारालम्बनेषु विशेषा-  
 सिद्धिः । सिद्धान्ते प्रवीकोपासनातिरिक्तेषु तत्क्रतुन्यायाद्विशेषसिद्धिरिति मत्वा  
 विमृश्य पूर्वपक्षयति । किं तावदिति । परस्माद्ब्रह्मणोऽन्यत्रेति कार्यब्रह्मोक्तिः । तत्र  
 गुणोपसंहारस्थानियमाधिकरणन्यायं हेतुत्वेन स्मारयति । तथा हीति । प्रतीकालम्ब-

१ ट. “क्षणसं” । २ ज. ट. “त्वात्प्रा” । ३ ब. च । ४ ब. “तिपादन” । ५ ट. “भामा” ।  
 ६ ट. “त्रद” । ७ क. ख. “त्वेन ग” । ८ क. ख. “मनाभावाच्च” । ९ ठ. ड. “यानपथे ग” । १० ठ.  
 ड. “स्थानि” ।

[अ. ४ पा. ३ सू. १५] आनन्दगिरिकृतटीकासंवलितशांकरभाष्यसमेतानि । ११२५

साम् ” इत्यत्राविशेषणैवैषा विद्यान्तरेष्ववतारितेति । एवं प्राप्ते प्रत्याह । अप्रतीकालम्बनानिति । प्रतीकालम्बनान्वर्जयित्वा सर्वानन्यान्विकारालम्बनान्नयति ब्रह्मलोकमिति बादरायण आचार्यो मन्यते । न ह्येवमुभयथाभावाभ्युपगमे कश्चिद्दोषोऽस्ति । अनियमन्यायस्य प्रतीकव्यतिरिक्तेष्वप्युपासनेषूपपत्तेः । तत्क्रतुश्चास्योभयथाभावस्य समर्थको हेतुर्द्रष्टव्यः । यो हि ब्रह्मक्रतुः स ब्राह्ममैश्वर्यमासीदेदिति श्लिष्यते “ तं यथा यथोपासते तदेव भवति ” इति श्रुतेः । न तु प्रतीकेषु ब्रह्मक्रतुत्वमस्ति प्रतीकप्रधानत्वादुपासनस्य । नन्वब्रह्मक्रतुरपि ब्रह्म गच्छतीति श्रूयते यथा पञ्चाग्निविद्यायाम् “ स एनान्ब्रह्म गमयति ” [ छा० ४ ।

नानामपि पितृयाणतृतीयस्थानासंबन्धित्वात्प्रतीकविशेषत्वेन ब्रह्मणोऽपि तैर्ध्यातत्वाद्ये वै के चेत्यादिवाक्येन च तेषां ग्रहादेवान्ब्रह्म गमयतीत्येतच्छब्देन तेषामपि परामर्शसिद्धेर्विद्यान्तरेषु च गतेरवतारितत्वादविशेषणामानवः पुरुष एतान्सर्वानेव विकारालम्बनान्ब्रह्मलोकं नयतीति प्राप्तमित्यर्थः । पूर्वपक्षमनुभाष्य सिद्धान्तप्रतिज्ञामवतार्य व्याकरोति । एवमिति । आश्रयान्तरप्रत्ययस्याऽऽश्रयान्तरे क्षेपो हि प्रतीको यथा नाम ब्रह्मेत्यादौ नामादिषु ब्रह्माश्रयस्य प्रत्ययस्य प्रक्षेपः । तदालम्बनाः प्रतीकालम्बनास्तान्विहाय विकारालम्बनान्सगुणविधावतः सर्वानिति यावत् । यत्वनियमन्यायादविशेषेण सर्वेषां विकारालम्बनानामेषा गतिरिति तद्दूषयन्नुभयथाऽदोषादित्येतद्व्याचष्टे । न हीति । प्रतीकालम्बनान्न नथेति विकारालम्बनांस्तु नयतीत्युभयथात्वोपगमे सत्यानियमः सैर्वासामिति न्यायस्य न कश्चिद्दोषः सर्वशब्दस्य प्रतीकालम्बनाविरिक्तविषयत्वसिद्धेरित्यर्थः । तत्क्रतुश्चेति पदं पदान्तराध्याहारेण व्याकरोति । तत्क्रतुरिति । तस्य हेतुत्वं साधयति । यो हीति । तत्र मानमाह । तामिति । प्रतीकालम्बनैरपि तद्विशेषणत्वेन ब्रह्म ध्यातमित्युक्तमित्याशङ्क्याऽऽह । न त्विति । ब्रह्मदृष्ट्या नामादीनामेव प्रतीकानां प्राधान्येनानुचिन्तनान्न प्रतीकालम्बनानां ब्रह्मक्रतुत्वमित्यर्थः । तत्क्रतुस्त्ववतीति न्यायस्य व्यभिचारं शङ्कते । नान्विति । न्यायस्यैतसर्गिकत्वेऽपि

१ ज. ट. 'मे कश्चिद्दो' । २ ड. अ. 'वन्तीति' । ३ अ. 'तुमानपि' । ४ ठ. ड. 'रुषः सर्वा' । ५ ख. ठ. ड. 'यतीति' । ६ क. ख. ठ. ड. 'सर्वेषामि' । ७ क. ख. ड. ठ. 'त्क्रतुस्त्विति' । ८ ख. ठ. ड. 'तमाश' । ९ क. ड. 'नां ध्यानेना' ।



१५।५] इति । भवतु यत्रैवमाहृत्यवाद उपलभ्यते तद-  
भावे त्वौत्सर्गिकेण तत्कृतुन्यायेन ब्रह्मकृतूनामेव तत्प्राप्तिर्नैतरेषा-  
मिति गम्यते ॥ १५ ॥

### विशेषं च दर्शयति ॥ १६ ॥ ( ६ )

नामादिषु प्रतीकोपासनेषु पूर्वस्मात्पूर्वस्मात्फलविशेषमुत्तर-  
स्मिन्नुत्तरस्मिन्नुपासने दर्शयति “ यावन्नाम्नो गतं तत्रास्य  
यथाकामचारो भवति ” [ छा० ७।१।५ ] “ वाग्वाव  
नाम्नो भूयसी ” [ छा० ७।२।१ ] “ यावद्वाचो गतं  
तत्रास्य यथाकामचारो भवति ” [ छा० ७।२।२ ] “ मनो  
वाव वाचो भूयः ” [ छा० ७।३।१ ] इत्यादिना । स चायं  
फलविशेषः प्रतीकतन्त्रत्वादुपासनानामुपपद्यते । ब्रह्मतन्त्रत्वे तु  
ब्रह्मणोऽविशिष्टत्वात्कथं फलविशेषः स्यात् । तस्मान्न प्रतीकाल-  
म्बनानामितरैस्तुल्यफलत्वमिति ॥ १६ ॥ ( ६ )

इति श्रीगोविन्दभगवत्पूज्यपादशिष्यश्रीशंकरभगवत्पादकृतौ  
श्रीमच्छारीरकमीमांसाभाष्ये चतुर्थाध्यायस्य तृतीयः  
पादः ॥ ३ ॥

विशेषवचनादपवादस्त्वेवाऽऽह । भवत्विति । आहृत्यवादः साक्षादपवादकः ॥ १५ ॥  
इतोऽपि प्रतीकोपासनानां न ब्रह्मगतिरित्याह । विशेषं चेति । उत्कर्षापकर्षव-  
त्त्वात्फलस्य प्रतीकोपासनानां नैकरूपब्रह्मकृतुत्वं तत्प्राप्तिर्वा हेतूपचयापचयातिरेकेण  
फले तदयोगादिति व्याचष्टे । नामादिष्विति । फलविशेषोपलम्भेऽपि किमित्युपास-  
नानां प्रतीकतन्त्रत्वं तत्राऽऽह । स चेति । प्रतीकानामुत्कर्षनिकर्षवत्त्वादित्यर्थः ।  
विपक्षे फलविशेषदृष्टेरश्लिष्टत्वमाह । ब्रह्मेति । प्रतीकालम्बनाविरिक्तानां विकारालम्ब-  
नानां ब्रह्मलोकगतिरिति स्थिते फलितमुपसंहरति । तस्मादिति ॥ १६ ॥ ( ६ )

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्य-  
भगवदानन्दज्ञानविरचिते शारीरकभाष्यविभागे  
न्यायनिर्णये चतुर्थाध्यायस्य तृतीयः  
पादः ॥ ३ ॥

## संपद्याऽऽविर्भावः स्वेन शब्दात् ॥ १ ॥

एवमेवैष संप्रसादोऽस्माच्छारीरात्समुत्थाय परं ज्योतिरुपसं-  
पद्य स्वेन रूपेणाभिनिष्पद्यत इति श्रूयते । तत्र संशयः  
किं देवलोकाद्युपभोगस्थानेष्विवाऽऽगन्तुकेन केनचिद्विशेषेणा-  
भिनिष्पद्यत आहोस्विदात्ममात्रेणेति । किं तावत्प्राप्तम् ।  
स्थानान्तरेष्विवाऽऽगन्तुकेन केनचिद्रूपेणाभिनिष्पत्तिः स्यात् ।  
मोक्षस्यापि फलत्वप्रसिद्धेः । अभिनिष्पद्यत इति चोत्पत्तिपर्या-  
यत्वात् । स्वरूपमात्रेण चेदभिनिष्पत्तिः पूर्वास्वैप्यवस्थामु  
स्वरूपानपायाद्विभाव्येत । तस्माद्विशेषेण केनचिदभिनिष्पद्यत  
इति । एवं प्राप्ते ब्रूमः । केवलेनैवाऽऽत्मनाऽऽविर्भवति न धर्मा-  
न्तरेणेति । कुतः । स्वेन रूपेणाभिनिष्पद्यत इति स्वशब्दात् ।

आद्ये पादे निर्गुणविद्याफलैकदेशो बन्धनिवृत्तिरुक्ता । द्वितीये सगुणनिर्गुणफला-  
धिशेषत्वेन तद्विदोक्तक्रान्त्यनुत्क्रान्ती चिन्तिते । तृतीये सगुणविद्याफलोपयोगि-  
तया गतिगन्तव्यगन्तुविशेषा निरूपिताः । संप्रति चतुर्थे पादे परविद्याफलैकदेशो ब्रह्म-  
भावाविर्भावः सगुणविद्याफलं च सर्वेश्वरतुल्यभोगत्वमवधारयिष्यते । तत्रापरविद्याप्रा-  
प्यमुक्त्वा परविद्याप्राप्यमाह । संपद्येति । निर्गुणविद्याफलमुदाहर्तुं तद्विषयवाक्यमु-  
दाहरति । एवमेवेति । स्वशब्दस्य स्वकीयवाचित्वेनाऽऽगन्तुकत्वमानात्स्वरूपवचनत्वे-  
नानागन्तुकत्वबुद्धेश्च संशयमाह । तत्रेति । अत्र च निर्गुणब्रह्मविद्याफलस्य ब्रह्मभा-  
वाविर्भावस्य नित्यसिद्धत्वोक्त्या पादादिसंगतिः । पूर्वपक्षे मोक्षस्य स्वर्गादेरविशेषः ।  
सिद्धान्ते तस्य ततो विशेषोऽस्तीति गृहीत्वा विमृश्य पूर्वपक्षमाह । किमिति । विमतमाग-  
न्तुकं फलत्वात्स्वर्गवादिति मत्वा हेतुमाह । मोक्षस्येति । अभिनिष्पत्तिशब्दादिप्रागभूतस्य  
निष्पत्तिः सिध्यतीति हेत्वन्तरमाह । अभिनिष्पद्यत इति । सिद्धान्तेऽपि स्यादभिनिष्प-  
त्तिरौपचारिकीत्याशङ्क्याऽऽह । स्वरूपेति । उक्तानुमानादभिनिष्पत्तिशब्दाच्च  
सिद्धमर्थं निगमयति । तस्मादिति । मुक्तेरागन्तुकत्वमनूद्य सिद्धान्तयति । एवमिति ।  
उक्तेऽनुमाने जीवति कथमनागन्तुकत्वं मुक्तेरित्याह । कुत इति । विशेषणश्रुतिबा-  
ध्यमनुमानमित्याह । स्वेनेति । परं ब्रह्म ज्योतिःशब्दितमुपसंपद्य साक्षादनुभूय तेनैव

१ ड. अ. संपाद्या । २ ज. अ. 'स्वव' । ३ क. ख. झ. 'देशा व' । ४ ड. 'स्वित्तेन' । ५ ठ.  
ड. 'ति । अनु' । ६ ख. उक्तानु । ७ क. परब्र । ८ झ. 'व स्व' ।

अन्यथा हि स्वशब्देनेति विशेषणमनवकृपं स्यात् । नन्वात्मी-  
याभिप्रायः स्वशब्दो भविष्यति । न । तस्यावचनीयत्वात् ।  
येनैव हि केनचिद्रूपेणाभिनिष्पद्यते तस्यैवाऽऽत्मीयत्वोपपत्तेः  
स्वेनेति विशेषणमनर्थकं स्यात् । आत्मवचनतायां त्वर्थ-  
वत्केवलेनैवाऽऽत्मरूपेणाभिनिष्पद्यते नाऽऽगन्तुकेनापररूपेणा-  
पीति ॥ १ ॥

कः पुनर्विशेषः पूर्ववस्थास्विह च स्वरूपानपायसाम्ये सती-  
त्यत आह—

**मुक्तः प्रतिज्ञानात् ॥ २ ॥**

योऽत्राभिनिष्पद्यत इत्युक्तः स सर्वबन्धविनिर्मुक्तः शुद्धेनैवाऽऽ-  
त्मनाऽवतिष्ठते । पूर्वत्र त्वन्धो भवत्यपि रोदतीव विनाशमे-  
वापीतो भवतीति चावस्थात्रयकलुषितेनाऽऽत्मनेत्ययं विशेषः ।  
कथं पुनरवगम्यते मुक्तोऽयमिदानीं भवतीति प्रतिज्ञानादित्याह ।  
तथा हि “ एतं त्वेव ते भूयोऽनुव्याख्यास्यामि ” [ छा० ८ ।  
९ । ३ ; ८ । १० । ४ ; ८ । ११ । ३ ] इत्यवस्थात्रयदोष-

स्वेन रूपेणाऽऽविर्भावोऽवस्थानमित्यनङ्गीकुर्वन्तं प्रत्याह । अन्यथेति । विधान्तरेण  
स्वशब्दस्यार्थवत्त्वं शङ्कते । नन्विति । अज्ञातज्ञापकत्वे संभवत्यनुवादकत्वायोगान्नैव-  
मित्याह । न तस्येति । तदेवावचनीयत्वं साधयति । येनेति । परपक्षे विशेषणा-  
नर्थक्यमुक्त्वा स्वपक्षे तदर्थवत्त्वमाह । आत्मेति । अर्थवत्त्वं स्फुटयति । केवले-  
नेति ॥ १ ॥

सूत्रान्तरमाकाङ्क्षाद्वाराऽवतारयति । कः पुनरिति । सूत्रस्थं मुक्तशब्दं योज-  
यति । योऽत्रेति । पूर्वत्रापि वस्तुतोऽस्यैवंभूतत्वान्न विशेषसिद्धिरित्याशङ्क्यावस्थात्र-  
येऽपि यथाक्रमं व्यावहारिकरूपेणासदृशत्वमाह । पूर्वत्रेति । जागरिते पुत्रादावहंम-  
माभिमानादन्धवत्परवशो भवति स्वप्ने तन्नाशदृष्ट्या वासनामयं रोदनाद्यनुभवति सुषुप्ते  
विशेषज्ञानशून्यश्चिदातुरज्ञानमात्रपरवशस्तिष्ठतीत्यवस्थात्रयेण बन्धापरनाम्ना कालु-  
ष्येण दूषितं यदात्मरूपं तेनाऽऽत्मा संसारदशायामवतिष्ठते मोक्षे तु निर्मृष्टनिखिल-  
दुःखानुषङ्गप्रद्योतमानपरिशुद्धपरमानन्दरूपेणेति विशेष इत्यर्थः । सूत्रावयवं शङ्कापू-  
र्वकमादत्ते । कथमिति । प्रतिज्ञातमेव प्रकटयति । तथा हीति । प्रकृतोपयोगिप्रति-

१ क. ज. ब. ट. “न्देन वि” । २ अ. “यत्वापत्तेः” । ३ क. “र्वस्वव” । ४ अ. स पूर्व । ५ अ.  
“र्वत्रान्धो” । ६ क. ख. ठ. ड. “णान्याह” । ७ क. ख. झ. “नाऽऽत्मना सं” ।



[अ. ४ पा. ४ सू. ३] आनन्दगिरिकृतटीकासंवलितशांकरभाष्यसमेतानि । ११२२

विहीनमात्मानं व्याख्येयत्वेन प्रतिज्ञाय “अशरीरं वाव सन्तं न प्रियाप्रिये स्पृशतः” [ छा० ८ । १२ । १ ] इति चोप-  
न्यस्य “स्वेन रूपेणाभिनिष्पद्यते स उत्तमः पुरुषः” [ छा० ८ ।  
३ । ४ ] इति चोपसंहरति । तथाऽऽख्यायिकोपक्रमेऽपि “य  
आत्माऽपहतपाप्मा” [ छा० ८ । ७ । १ ] इत्यादि मुक्तात्म-  
विषयमेव प्रतिज्ञानम् । फलत्वं प्रसिद्धिरपि मोक्षस्य बन्धे निवृत्ति-  
मात्रापेक्षा नापूर्वोपजननापेक्षा । यदप्यभिनिष्पद्यत इत्युत्पत्तिप-  
र्यायत्वं तदपि पूर्वावस्थापेक्षं यथा रोगनिवृत्तावरोगोऽभिनिष्प-  
द्यत इति तद्वत् । तस्माददोषः ॥ २ ॥

### आत्मा प्रकरणात् ॥ ३ ॥ ( १ )

कथं पुनर्मुक्त इत्युच्यते “यावता परं ज्योतिरुपसंपद्य” [ छा०  
८ । ३ । ४ । मैत्रे० २ । २ ] इति कार्यगोचरमेवैनं श्राव-  
यति । ज्योतिःशब्दस्य भौतिके ज्योतिषि रूढत्वात् । न चान-  
तिवृत्तो विकारविषयात्कश्चिन्मुक्तो भवितुमर्हति । विकारस्याऽऽर्त-  
त्वप्रसिद्धेरिति । नैष दोषः । यत आत्मैवात्र ज्योतिःशब्देनाऽऽ-  
वेद्यते प्रकरणात् “य आत्माऽपहतपाप्मा विजरो विमृत्युः”  
[ छा० ८ । ७ । १ ] इति प्रकृते परस्मिन्नात्मनि नाकस्मा-  
द्भौतिकं ज्योतिः शक्यं ग्रहीतुम् । प्रकृतर्हानाप्रकृतप्रक्रियाप्रस-

ज्ञान्तरमाह । तथेति । फलत्वादागन्तुकत्वं मुक्तेरुक्तं तत्राऽऽह । फलत्वोति । शब्द-  
सामर्थ्यात्तदागन्तुकत्वमुक्तमनूद्य दूषयति । यदपीति । हेतोरन्यथासिद्धत्वे शब्दस्य  
चौपचारिकत्वे मुक्तेरनागन्तुकत्वं युक्तमित्युपसंहरति । तस्मादिति ॥ २ ॥

ज्योतिरुपसंपन्नस्य मुक्तत्वायोगमाशङ्क्य परिहरति । आत्मेति । सूत्रव्यावर्त्य-  
माह । कथमिति । कार्यगोचरत्वे हेतुमाह । ज्योतिःशब्दस्येति । ज्योतिरुपसंपद्य  
स्वेन रूपेणाभिनिष्पद्यत इति पौर्वापर्यश्रुतेर्मुक्तेरन्या ज्योतिःसंपत्तिरित्याशङ्क्य तदुप-  
संपद्यत इत्युक्त्वा स्वेनाभिनिष्पत्तिरित्यश्रवणादध्याहारे च तदुपसंपद्येत्युक्तिवैयर्थ्या-  
ज्ज्योतिषो भूतत्वेन कार्यत्वादित्यागे कुतो मुक्तिरित्याह । न चेति । विकारगोचर-  
स्यापि मुक्तत्वमाशङ्क्याथ यदल्पं तन्मर्त्यमित्यादिश्रुतिमाश्रित्याऽऽह । विकारस्येति ।  
चोद्योत्तरत्वेन सूत्रं योजयति । नेत्यादिना । प्रकरणमेव दर्शयति । य आत्मेति ।

१ अ. 'त्वस्ति' । २ क. ज. अ. 'न्धननि' । ३ क. ज. अ. 'जना' । ४ क्ष. ट. यद्यप्य' । ५ क.  
ट. 'रोगो नि' । ६ अ. 'तिकज्यो' । ७ क. अ. 'श्चिद्विमुक्तो' । ८ ज. अ. 'हान्यप्र' । ९ क. ख.  
ठ. ड. 'क्तं प्रसाह' ।



ज्ञात् । ज्योतिःशब्दस्त्वात्मन्यपि दृश्यते “ तद्देवा ज्योतिषां ज्योतिः ” [ बृ० ४।४।१६ ] इति । प्रपञ्चितं चेत्तत् “ ज्योतिर्दर्शनात् ” [ ब्र० सू० १।३।४० ] इत्यत्र ॥ ३ ॥ ( १ )

### अविभागेन दृष्टत्वात् ॥ ४ ॥ ( २ )

परं ज्योतिरुपसंपद्य स्वेन रूपेणाभिनिष्यद्यते यः स किं परस्मादात्मनः पृथगेव भवत्युताविभागेनैवावतिष्ठत इति वीक्षायाम् “ स तत्र पर्येति ” इत्यधिकरणाधिकर्तव्यनिर्देशात् “ ज्योतिरुपसंपद्य ” [ छा० ८।३।४।मैत्रे २२ ] इति च कर्तृकर्मनिर्देशाद्देनैवावस्थानमिति यस्य मतिस्तं व्युत्पादयत्यविभक्त एव परेणाऽऽत्मना मुक्तोऽवतिष्ठते । कुतः । दृष्टत्वात् । तथा हि “ तत्त्वमसि ” [ छा० ६।८।७ ] “ अहं ब्रह्मास्मि ” [ बृ० १।४।१० ] “ यत्र नान्यत्पश्यति ” [ छा० ७।२४।१ ] “ न तु तद्वितीयमस्ति ततोऽन्यद्विभक्तं यत्पश्येत् ” [ बृ० ४।३।२३ ] इत्येवमादीनि वाक्यान्यविभागेनैव परमात्मानं दर्शयन्ति । यथादर्शनमेव च फलं युक्तं तत्क्रतुन्यायात् । “ यथोदकं शुद्धे शुद्धमासितं तादृगेव भवति । एवं मुनेर्विजानत आत्मा भवति गौतम ” [ कठ० ४।१५ ] इति चैवमादीनि मुक्तस्वरूपानिरूपणपराणि वाक्या-

अकस्मात्प्रकरणविच्छेदं विनेति यावत् । प्रकरणादपि प्रयोगाभावे कथमात्मार्यो ज्योतिःशब्दस्तत्राऽऽह । ज्योतिःशब्द इति । अत्रापेक्षितं न्यायं पूर्वोक्तं सूचयन्पुनरुक्तिं प्रत्याह । प्रपञ्चितं चेति ॥ ३ ॥ ( १ )

विदुषः स्वरूपेऽवस्थितस्यापि वैशेषिकादिवद्ब्रह्मणोऽन्यत्वमाशङ्क्याऽऽह । अविभागेनेति । विषयोक्तिपूर्वकं वादिविप्रतिपत्तेः संशयमाह । परमिति । अत्र मुक्तस्य ब्रह्मणोऽत्यन्ताभेदात्पादादिसंगतिः । पूर्वपक्षे जीवेश्वरयोरात्यन्तिकमन्यत्वम् । सिद्धान्ते तयोरात्यन्तिकमभिन्नत्वमङ्गीकृत्य पूर्वपक्षयति । इति वीक्षायामिति । सिद्धान्तसूत्रमवतार्य व्याचष्टे । इति यस्येति । दृष्टत्वमेव स्फुटयति । तथा हीति । परमात्मन्यैक्येन दृष्टत्वे फलितमाह । यथेति । फलावस्थावादिवाक्येष्वविभागस्य दृष्टत्वादपि मुक्तस्य परस्मादात्यन्तिकमैक्यमिति व्याख्यान्तरमाह । यथेति । उक्ते-

१ ज. ट. विचिकित्सायाम् । २ क. ख. ठ. ड. “क्षितन्या” । ३ ड. “ति विचिकित्साया” । ४ ख. परात्मैक्ये । ५ क. ख. ठ. ड. “क्तस्य मे” ।

[अ. ४ पा. ४ सू. ५] आनन्दगिरिकृतटीकासंवलितशांकरभाष्यसमेतानि । ११३१

न्यविभागमेव दर्शयन्ति । नदीसमुद्रादिनिदर्शनानि च । भेदनि-  
र्देशस्त्वभेदेऽप्युपचर्यते “ स भगवः कस्मिन्प्रतिष्ठितः ”  
[ छा० ७ । २४ । १ ] इति “ स्वे महिम्नि ” [ छा० ७ ।  
२४ । १ ] इति “ आत्मरतिरात्मक्रीडः ” [ छा० ७ । २५ ।  
२ ] इति चैवमादिदर्शनात् ॥ ४ ॥ ( २ )

ब्राह्मेण जैमिनिरूपन्यासादिभ्यः ॥ ५ ॥

स्थितमेतत् “ स्वेन रूपेण ” [ छा० ८ । ३ । ४ ] इत्य-  
त्राऽऽत्ममात्ररूपेणाभिनिष्पद्यते नाऽऽगन्तुकेनापररूपेणेति ।  
अधुना तु तद्विशेषबुभुत्सायामभिधीयते स्वमस्य रूपं ब्राह्म-  
पहतपाप्मत्वादिसत्यसंकल्पत्वावसानं तथा सर्वज्ञत्वं सर्वेश्वरत्वं  
च तेन स्वरूपेणाभिनिष्पद्यत इति जैमिनिराचार्यो मन्यते ।  
कुतः । उपन्यासादिभ्यस्तथात्वावगमात् । तथा हि “ यं  
आत्माऽपहतपाप्मा ” [ छा० ८ । ७ । १ ] इत्यादिना  
“ सत्यकामः सत्यसंकल्पः ” [ छा० ८ । १ । ५ ] इत्येवम-  
न्तेनोपन्यासेनैवमात्मकतामात्मनो बोधयति । तथा “ स तत्र  
पर्येति जक्षत्क्रीडन्रममाणः ” [ छा० ८ । १२ । ३ ] इत्यै-  
श्वर्यरूपमावेदयति “ तस्य सर्वेषु लोकेषु कामचारो भवति ”

भेदनिर्देशस्य तर्हि का गतिस्तत्राऽऽह । भेदेति । उपचारो गतिरित्यत्र तथाऽन्यत्र  
दृष्टत्वं हेतुमाह । स इति ॥ ४ ॥ ( २ )

ब्रह्मात्मतां प्राप्तस्यापि जीवस्य सप्रपञ्चत्वं चोदयति । ब्राह्मेणेति । वृत्तं कीर्त-  
यति । स्थितमिति । विषयसंशयौ दर्शयति । अधुनेति । येन च ब्रह्मरूपेण मुक्त-  
स्यावस्थानं तर्हि सप्रपञ्चमेव किंवा निष्प्रपञ्चमेवाथ बोधयति । विप्रतिपत्तेः  
संशये ब्रह्मणो मुक्तोपसृप्यस्यै दृष्टिद्वयमाश्रित्योभयरूपत्वोक्त्या पादादिसंगतिः । पूर्व-  
पक्षे सप्रपञ्चत्वश्रुतीनां वा निष्प्रपञ्चत्वश्रुतीनां वा मुख्यार्थत्वसिद्धिः । सिद्धान्ते  
द्विविधश्रुतीनां दृष्टिद्वयावष्टम्भान्मुख्यार्थत्वोपपत्तिरित्युपेत्य पूर्वपक्षयति । अभिधीयत  
इति । उपन्यासेन ब्रह्मणः सप्रपञ्चत्वसिद्धिं विवृणोति । तथा हीति । उपन्यासो नामो-  
द्देशः स चान्यत्र ज्ञातस्यान्यविधानायानुवादः । आदिशब्दार्थविधिं दर्शयति । तथेति ।

१ झ. 'त्मगति' । २ व. 'त्रस्वरू' । ३ क. 'न्तुनाऽप' । ४ क. 'ना त' । ५ क. ज. 'न  
रू' । अ. ट. 'न स्वेन रू' । ६ अ. एष । ७ ट. 'त्यसं' । ८ ठ. ड. 'न त्र' । ९ झ. 'स्य सृष्टि' ।  
१० क. ख. झ. 'पतेरि' ।

[ छा० ७ । २५ । २ ] इति च । “ सर्वज्ञः सर्वेश्वरः ” इत्या-  
दिव्यपदेशाश्चैवमुपपन्ना भविष्यन्तीति ॥ ५ ॥

**चितितन्मात्रेण तदात्मकत्वादित्यौडुलोमिः ॥ ६ ॥**

यद्यप्यपहतपाप्मत्वादयो भेदेनैव धर्मा निर्दिश्यन्ते तथाऽपि  
शब्दविकल्पजा एवैते । पाप्मादिनिवृत्तिमात्रं हि तत्र गम्यते ।  
चैतन्यमेव त्वस्याऽऽत्मनः स्वरूपमिति तन्मात्रेण स्वरूपेणाभि-  
निष्पत्तिर्युक्ता । तथा च श्रुतिः “ एवं वा अरेऽयमात्माऽनन्त-  
रोऽबाह्यः कृत्स्नः प्रज्ञानघन एव ” [ बृ० ४ । ५ । १३ ]  
इत्येवंजातीयकाऽनुगृहीता भविष्यति । सत्यकामत्वादयस्तु  
यद्यपि वस्तुस्वरूपेणैव धर्मा उच्यन्ते सत्याः कामा अस्येति ।  
तथाऽप्युपाधिसंबन्धाधीनत्वात्तेषां न चैतन्यवत्स्वरूपत्वसंभवः ।  
अनेकाकारत्वप्रतिषेधात् । प्रतिषिद्धं हि ब्रह्मणोऽनेकाकारत्वम्  
“ न स्थानतोऽपि परस्योभयलिङ्गम् ” [ ब्र० सू० ३ । २ ।  
११ ] इत्यत्र । अत एव च जक्षणादिसंकीर्तनमपि दुःखाभाव-  
मात्राभिप्रायं स्तुत्यर्थमात्मरतिरित्यादिवत् । न हि मुख्यान्येव  
रतिक्रीडामिथुनान्यात्मनि निमित्तानि शक्यन्ते वर्णयितुं द्वितीय-

अज्ञातज्ञापनं विधिः । आदिशब्देनोक्तं व्यपदेशमाह । सर्वज्ञ इति । विधेयान्तरर-  
हितत्वेनानुद्देश्यस्याप्रतिपाद्यत्वेनाविवेयस्य च सिद्धवदभिधानं व्यपदेशः ॥ ५ ॥

पूर्वपक्षान्तरमाह । चितितन्मात्रेणेति । उपन्यासादिना नानारसत्वे दर्शिते कथं-  
चिदेकरसत्वमित्याशङ्क्याऽऽह । यद्यपीति । कथं विकल्पमात्रत्वमित्याशङ्क्य काल्प-  
निकत्वात्पाप्मादेस्तन्निवृत्तिरूपाणां तेषामपि राहोः शिर इतिवत्काल्पनिकत्वमेवेत्याह ।  
पाप्मादीति । किं तर्हि तस्य वास्तव्यरूपं तदाह । चैतन्यमिति । तत्र मानमाह ।  
तथा चेति । सत्यकामत्वादीनामपहतपाप्मत्वादिवन्नेतुमशक्यत्वात्कुतो ब्रह्मणश्चैतन्यमा-  
त्रेवेत्याशङ्क्याऽऽह । सत्येति । उपाधीनामपि तदभेदाद्वास्तवमेव धर्मत्वमित्याश-  
ङ्क्याऽऽह । अनेकेति । उपन्यासस्येव विधिव्यपदेशयोर्गतिमाह । अत इति । अने-  
काकारत्वस्य निषिद्धत्वादेवेति यावत् । दृष्टान्तेऽपि मुख्यत्वमाशङ्क्योक्तम् । न हीति ।

१ ज. ट. 'पाप्मेत्याद' । २ क. 'त्रेणा' । ३ ट. 'स्वरूप' । ४ ज. 'न इत्ये' । ५ ज.  
'कामाद' । ६ झ. 'पसं' । ७ क. ज. ट. 'व ज' । ८ क. 'भेदेनैवोक्त' । ख. ठ. ड. 'भेदेनैवोक्तव्य' ।  
९ ठ. ड. 'स्तवं रूप' ।



[अ. ४ पा. ४ सू. ७।८] आनन्दगिरिकृतटीकासंवलितशांकरभाष्यसमेतानि । ११३३

विषयेत्वात्तेषाम् । तस्मान्निरस्ताशेषप्रपञ्चेन प्रसन्नेनाव्यपदेश्येन  
बोधात्मनाऽभिनिष्पद्यत इत्यौदुलोमिराचार्यो मन्यते ॥ ६ ॥

**एवमप्युपन्यासात्पूर्वभावादविरोधं  
बादरायणः ॥ ७ ॥ ( ३ )**

एवमपि पारमार्थिकचैतन्यमात्रस्वरूपाभ्युपगमेऽपि व्यवहा-  
रापेक्षया पूर्वस्याप्युपन्यासादिभ्योऽवगतस्य ब्राह्मणस्यैश्वर्यरूप-  
स्याप्रत्याख्यानादविरोधं बादरायण आचार्यो मन्यते ॥ ७ ॥ ( ३ )

**संकल्पादेव तु तच्छ्रुतेः ॥ ८ ॥**

हार्दविद्यायां श्रूयते “ स यदि पितृलोककामो भवति संक-  
ल्पादेवास्य पितरः समुत्तिष्ठन्ति ” [छा० ८ । २ । १] इत्यादि ।  
तत्र संशयः । किं संकल्प एव केवलः पित्रादिसमुत्थाने  
हेतुरुत निमित्तान्तरसहित इति । तत्र सत्यपि संकल्पादे-  
वेति श्रवणे लोकवन्निमित्तान्तरापेक्षता युक्ता । यथा लोकेऽस्म-  
दादीनां संकल्पाद्गमनादिभ्यश्च हेतुभ्यः पित्रादिसंपत्तिर्भवत्येवं  
मुक्तस्यापि स्यात् । एवं दृष्टविपरीतं न कल्पितं भविष्यति ।

उपन्यासादीनामन्यथासिद्धत्वे श्रुतिसिद्धमर्थमुपसंहरति । तस्मादिति ॥ ६ ॥

सिद्धान्तयति । एवमपीति । चिन्मात्रस्यापि सतो ब्रह्मणस्तत्त्वावच्छेदविभागाद्विधा-  
त्वसिद्धिरिति सूत्रार्थं विवृणोति । एवमित्यादिना ॥ ७ ॥ ( ३ )

पूर्वाधिकरणेषु परविद्याफलमभिधायापरविद्याफलं प्रपञ्चयितुमधुनोपक्रमते । संकल्पा-  
दिति । विषयं वक्तुं वाक्यमुदाहरति । हार्देति । एवकारस्यायोगान्ययोगव्यवच्छे-  
दसाधारणतया संकल्पं विषयीकृत्य संशयमाह । तत्रेति । अत्र च सगुणब्रह्मविदो  
ब्रह्मभूतस्य विभूतिनिर्माणसाधननिरूपणात्पादादिसंगतिः । पूर्वपक्षे लोकवृत्तानुसारि  
चरणं सिद्धान्ते श्रुतिवृत्तानुसारि चरणमित्यभिप्रेत्यावधारणश्रुत्या संकल्पस्य निरपेक्ष-  
त्वसिद्ध्या पूर्वपक्षानुत्थानमाशङ्क्याऽऽह । तत्रेति । लोकवादित्युक्तं विवृणोति ।  
यथेति । मुक्तस्य पित्रादिभोगहेतुसंपत्तिः संकल्पातिरिक्तयत्नादिसापेक्षा भोगहेतुसं-  
पत्तित्वादस्मदादिभोगहेतुसंपत्तिवदिति मत्वा दाष्टान्तिकमाह । एवमिति । अनुमान-  
फलमाह । एवं दृष्टेति । लोकवृत्तानुसारेण श्रुतेरर्थवत्त्वसिद्धावेव तद्विपरीतं न कल्प्य-

१ क. 'यविषयत्वा' । २ क. ज. ट. च । ३ ट. केवलं । ४ अ. 'पेक्षा यु' । ५ ट. 'ध्यतीति' ।  
६ ट. ड. 'तं च न ।



संकल्पादेवेति तु राज्ञ इव संकल्पितार्थसिद्धिकरीं साधनान्तर-  
सामग्रीं सुलभामपेक्ष्योच्यते । न च संकल्पमात्रसमुत्थानाः पित्रा-  
दयो मनोरथविजृम्भितवच्चञ्चलत्वात्पुष्कलं भोगं समर्पयितुं  
पर्याप्ताः स्युरिति । एवं प्राप्ते ब्रूमः । संकल्पादेव तु केवलात्पित्रादि-  
समुत्थानमिति । कुतः । तच्छ्रुतेः । “संकल्पादेवास्य पितरः समु-  
चिष्ठन्ति” [छा० ८ । २ । १] इत्यादिका हि श्रुतिनिमित्तान्तरापे-  
क्षायां पीड्येत । निमित्तान्तरमपि तु यदि संकल्पानुविधायैव  
स्याद्भवतु न तु प्रयत्नान्तरसंपाद्यं निमित्तान्तरमिति पीयते ।  
प्राक्संपत्तेर्वन्ध्यसंकल्पत्वप्रसङ्गात् । न च श्रुत्यवगम्येऽर्थे लोक-  
वदिति सामान्यतो दृष्टं क्रमते । संकल्पबलादेव चैषां यावत्प्र-  
योजनं स्थैर्योपपत्तिः । प्राकृतसंकल्पविलक्षणत्वान्मुक्तसंक-  
ल्पस्य ॥ ८ ॥

मिह त्ववधारणस्य तदनुसरणे सत्यर्थवत्त्वमेव न स्यादित्याशङ्क्याऽऽह । संकल्पा-  
दिति । पित्रादेः संकल्पमात्रजन्यत्वे मनोरथविजृम्भितवच्चपित्रादिवदर्थक्रियासामर्थ्याभावा-  
दपि संकल्पातिरिक्तसाधनापेक्षा वक्तव्येत्याह । न चेति । मनोरथनिर्मितादपि हर्षादि-  
कार्यं दृष्टमित्याशङ्क्य ज्ञानमात्रसाध्यकार्यसत्त्वेऽपि ज्ञेयवस्तुसाध्यं कार्यं तत्र नास्ती-  
त्याह । पुष्कलमिति । संकल्पस्य यत्नादिसापेक्षस्यैव पित्रादिनिर्माणहेतुत्वेत्येतदनुच  
सिद्धान्तसूत्रमवतार्य व्याकरोति । एवमिति । संकल्पस्य यत्नसापेक्षत्वेऽनुमानस्योक्त-  
त्वान्न तस्य केवलस्य पित्राद्युद्भवहेतुवेति शङ्कते । कुत इति । श्रुतिविरुद्धतया  
कालात्ययापदिष्टमनुमानमित्याह । तच्छ्रुतेरिति । किंच निमित्तान्तरमपि संकल्पा-  
यत्तं वा यत्नान्तरसाध्यं वा तत्राऽऽद्यमङ्गीकृत्य द्वितीयं दूषयति । निमित्तान्तर-  
मिति । तस्य यत्नाद्यपेक्षस्य संकल्पापेक्षया विलम्बितोत्पत्तिकत्वात्प्राक्तदुत्पत्तेर्विदुषो  
मोघसंकल्पत्वं स्यात्ततश्च द्वितीयस्यायुक्तत्वेत्याह । प्रागिति । यत्तु लोकवन्निमित्ता-  
न्तरापेक्षेति तत्राऽऽह । न चेति । यदपि मनोरथविजृम्भितवदतिचञ्चलत्वान्न भोग-  
साधनत्वं संकल्पप्रसूतानां पित्रादीनामिव तत्राऽऽह । संकल्पेति । अस्मदादिसंक-  
ल्पितेष्वदृष्टं स्थैर्यं कथं मुक्तसंकल्पितेषु कल्प्यते तत्राऽऽह । प्राकृतेति ॥ ८ ॥

१ क. ज. न. 'यानुगुरे' । २ ट. 'ध्येवं स्या' । ३ क. ज. 'मिष्य' । ४ क. ज. 'प्राक्तसंप' ।  
५ क. ज. न. 'श्रुतिग' । ६ क. ठ. ड. 'लीवन्नादि' । ७ ख. ठ. ड. 'तित्वा' ।

## अत एव चानन्याधिपतिः ॥ ९ ॥ ( ४ )

अत एव चावन्ध्यसंकल्पत्वादनन्याधिपतिर्विद्वान्भवति  
नास्यान्योऽधिपतिर्भवतीत्यर्थः । न हि प्राकृतोऽपि संकल्पयन्नन्य-  
स्वामिकत्वमात्मनः सत्यां गतौ संकल्पयति । श्रुतिश्चैतद्दर्शयति  
“ अथ य इहाऽऽत्मानमनुविद्य ब्रजन्त्येतांश्च सत्यान्कीर्मांस्तेषां  
सर्वेषु लोकेषु कामचारो भवति ” [ छा० ८ । ११६ ]  
इति ॥ ९ ॥ ( ४ )

## अभावं बादरिराह ह्येवम् ॥ १० ॥

“ संकल्पादेवास्य पितरः समुत्तिष्ठन्ति ” [ छा० ८ । २ ।

१ ] इत्यतः श्रुतेर्भनस्तावत्संकल्पसाधनं सिद्धम् । शरीरेन्द्रि-  
याणि पुनः प्राप्तैश्वर्यस्य विदुषः सन्ति न वा सन्तीति समी-

विदुषः सत्यसंकल्पत्वे लाभान्तरमाह । अत इति । उपासितुरीश्वराधीनो भोगो  
न संकल्पमात्राद्वितुमलमित्याशङ्क्य सूत्रं व्याकरोति । अत एवेति । सत्यसंकल्प-  
त्वेऽपि कथमीश्वराधीनत्वं विदुषो नेष्यते तत्राऽऽह । न हीति । ईश्वरप्रसादाद्भोगः  
स्यादित्यपि प्रार्थयमानो जनो दृश्यत इत्याशङ्क्याऽऽह । सत्यामिति । विदुषोऽन-  
न्याधीनमैश्वर्यमस्तीत्यत्र मानमाह । श्रुतिश्चेति । विद्यानुवादद्वारा तत्फलोकत्यारम्भा-  
थोऽयशब्दः ॥ ९ ॥ ( ४ )

विदुषो ब्रह्मीभूतस्य संप्रपञ्चत्वनिष्पन्नत्वयोर्व्यावहारिकतास्त्विकताभ्यां व्यवस्था-  
मुक्त्वा संकल्पातिरिक्तसाधनमावाभावयोरेकोपाधावापाततो विरोवालोकासिद्धपदपदार्था-  
पेक्षायाः श्रुतेर्लौकिकादनुमानाद्बाध इति पूर्वपक्षयित्वा पदपदार्थयोर्मात्रेण श्रुतेरपेक्षाया-  
मपि वाक्यार्थबोधने तदभावाद्विमतो यत्नाद्यनपेक्षसंकल्पजन्यो योगजन्यसामर्थ्यदृष्ट-  
त्वादगस्त्यकृतसमुद्रपानवदित्यनुमानानुगृहीतश्रुत्या बाधितत्वादनुमानस्य संकल्पमात्र-  
सिद्ध्या विदुषो भोगहेतुसिद्धिरित्युक्तम् । संप्रत्यवधारणादन्ययोगव्यवच्छेदेन संक-  
ल्पस्यैव पित्रादिसाधनत्ववदिहापि मनसेतिविशेषणस्यान्ययोगव्यवच्छेदकत्वेनावधारणा-  
र्थत्वाद्विदुषो देहाद्यभाव इति पूर्वपक्षयति । अभावमिति । भनसः सद्भावोऽपि किमिति  
विदुषो न विचार्यते तत्राऽऽह । संकल्पादेवेति । शरीरेन्द्रियाणि विषयस्त्वानि  
किं विद्यावतो मुक्तस्य सन्ति किंवा न सन्त्याहो सन्ति च न सन्ति चेतिवादिंवि-  
प्रतिपत्तेः संशयमाह । शरीरेति । अत्र सगुणब्रह्मविदः संकल्पादेव देहादिभावाभा-

१ क. 'स्याधि' । २ ट. 'न्ति' इत्यादिभु । ३ क. ज. अ. न स' । ४ ठ. ड. 'कत्वाभ्यां' ।  
५ क. झ. 'रिक्तं सा' । ६ ठ. ड. 'क्षायां श्रु' । ७ क. ड. 'पदा' । ८ ठ. मनःस' । ९ क. झ. 'दिप्र' ।

क्षयते । तत्र बादरिस्तावदाचार्यः शरीरस्येन्द्रियाणां चाभावं मही-  
यमानस्य विदुषो मन्यते । कस्मात् । एवं ह्योहाऽऽन्नायः  
“ मनसैतान्कामान्पश्यन्मते ” [ छा० ८ । १२ । ५ ] “ य  
एते ब्रह्मलोके ” [ छा० ८ । १३ । १ ] इति । यदि मनसा  
शरीरेन्द्रियैश्च विहरेत् मनसेति विशेषणं न स्यात् । तस्मादभावः  
शरीरेन्द्रियाणां मोक्षे ॥ १० ॥

**भावं जैमिनिर्विकल्पामननात् ॥ ११ ॥**

जैमिनिस्त्वाचार्यो मनोवच्छरीरस्यापि सेन्द्रियस्य भावं मुक्तं  
प्रति मन्यते । यतः “ स एकधा भवति त्रिधा भवति ” [ छा० ७ ।  
२६ । २ ] इत्यादिनाऽनेकधाभावविकल्पमामनन्ति । न ह्यने-  
कविधता विना शरीरभेदेनाऽऽज्ञसी स्यात् । यद्यपि निर्गुणायां  
भूमविद्यायामयमनेकधाभावविकल्पः पठ्यते तथाऽपि विद्यमान-  
भेदेन सगुणावस्थायामैश्वर्यं भूमविद्यास्तुतये संकीर्त्यत इत्यतः  
सगुणविद्याफलभावेनोपात्तव्य इति ॥ ११ ॥

वयोरुक्त्या ब्रह्मधीफलविभूतेरुक्तेरस्ति पादादिसंगतिः । पूर्वपक्षे विशेषणश्रुतेरनेकधा-  
भावश्रुतेर्वा मुख्यार्थत्वसिद्धिः । सिद्धान्ते द्वयोरपि श्रुत्योर्विदुषः सत्यसंकल्पत्वादेव  
मुख्यार्थत्वोपपत्तिरित्यङ्गीकृत्य पूर्वपक्षसूत्रं योजयति । तत्रेति । सत्यामपि  
विप्रतिपत्तावभावनियमासिद्धिरिति शङ्कते । कस्मादिति । विशेषणश्रुत्या परिहरति ।  
एवं हीति । पक्षान्तरेऽपि विशेषणमयोगव्यवच्छेदकत्वेन युक्तमित्याशङ्क्याऽऽह ।  
यदीति । अन्ययोगव्यवच्छेदाय मनसेति विशेषणाद्वामेन पश्यतीत्यादाविवेतरव्यावृत्ति-  
र्गम्यते । अयोगव्यवच्छेदे तु न तथा विशेषणमर्थवदित्यर्थः । विशेषणफलमुपसंहरति ।  
तस्मादिति ॥ १० ॥

पूर्वपक्षान्तरमाह । भावमिति । सूत्राक्षराणि योजयति । जैमिनिस्त्विति । विक-  
ल्पामननं मनोभेदादेव किं न स्यादित्याशङ्क्याऽऽह । न हीति । देहभेदाभावे मनो-  
भेदस्यापि दुर्भणत्वान्न तद्वेदकत्वं विकल्पामननमित्यर्थः । निर्गुणविद्याधिकारे पाठाद्विक-  
ल्पामननं स्तुतिरेवेत्याशङ्क्याऽऽह । यद्यपीति । देहे प्रियादिभोगहीने निर्गुणज्ञाने स्तुति-  
त्वेनानेकधात्वस्यान्वयेऽपि विशिष्टभोगसंसर्गयोग्ये दहराद्युपासने फलत्वेनान्वय इत्यर्थः ।  
न च मनसेति विशेषणमन्ययोगव्यावर्तकं देहादि व्यवच्छिन्नचीति युक्तं चैत्रो धनुर्धर  
इतिवदयोगव्यवच्छेदेनापि तद्योगादिति भावः ॥ ११ ॥

१ ट. ह्यान्ना । २ ज. “ते ब्र” । ३ ज. ट. “रेन्मन” । ४ ज. “मिराचा” । ५ ज. “भावे  
वे” । ६ ट. ड. सत्यां वि । ७ ट. ड. “षधु” ।



उच्यते—

द्वादशाहवदुभयविधं बादरायणोऽतः ॥ १२ ॥

बादरायणः पुनराचार्योऽत एवोभयलिङ्गश्रुतिदर्शनादुभयवि-  
धत्वं साधु मन्यते यदा सशरीरतां संकल्पयति तदा सश-  
रीरो भवति यदा त्वशरीरतां तदाऽशरीर इति । सत्यसंक-  
ल्पत्वात् । संकल्पवैचित्र्याच्च । द्वादशाहवत् । यथा द्वादशाहः  
सत्रमहीनश्च भवति । उभयलिङ्गश्रुतिदर्शनादेवमिदमपीति ॥१२॥

तन्वभावे संध्यवदुपपत्तेः ॥ १३ ॥

सिद्धान्तयति । उच्यत इति । सूत्रं व्याचष्टे । बादरायण इति ।  
मनसेविविशेषणसामर्थ्यादेकधा भवेति त्रिधा भवतीत्यादिविकल्पामननसामर्थ्याच्चे-  
त्यतःशब्दार्थं स्फुटयति । उभयेति । सशरीरत्वमशरीरत्वं चैकस्यैव विरुद्ध-  
मित्याशङ्क्य कालभेदादविरोधं दर्शयति । यदा त्विति । इतिशब्दस्योभय-  
विधत्वमिति पूर्वेण संबन्धः । विषदुः संकल्पानुसारि कार्यमित्यत्र हेतुमाह ।  
सत्येति । कार्यवैचित्र्ये हेतुः । संकल्पेति । धनुर्धरत्वादि हि विशेषणं  
पाक्षिकप्राप्तविशेषपदयोगव्यवच्छेदकं युक्तं न हि चैत्रो धनुर्धरान एवावतिष्ठते ।  
प्रकृते तु मनसैवानित्यादौ कामभोगेषु मनसो नित्यप्राप्तत्वात्तदनुवादेनान्ययोगनिवृत्त्य-  
र्थेत्याशङ्क्य दृष्टान्तमवतार्य व्याचष्टे । द्वादशाहवदिति । तस्य बहुकर्तृकतया  
सत्रत्वे नियतकर्तृकतयाऽहीनत्वे च हेतुमाह । उभयेति । द्वादशाहो हि यजमानब-  
हुत्वादासनोपायनोपदेशाच्च सत्रं य एवं विद्वांसः सत्रमुपयन्त्युपायनचोदनादर्शना-  
त्सप्तदर्शावराश्वतुर्विंशतिपरमाः सत्रमासीरन्नित्यासनचोदनायाश्च द्वादशाहाधिकारे  
दृष्टत्वादासनोपायनचोदनयोरन्यतरत्वस्य सत्रलक्षणत्वाद्द्वादशाहेन प्रजाकामं याजये-  
दितियजतिचोदनादर्शनान्नियतकर्तृकत्वावगमाच्च द्विरात्रवदहीनत्वं चास्य गम्यते ।  
तथेदमपि विदुषः सशरीरत्वमशरीरत्वं च द्विविधश्रुतिसिद्धं विचित्रसंकल्पनिबन्धनम-  
विरुद्धमित्यर्थः ॥ १२ ॥

विदुषो देहाद्यसस्त्वमयुक्तं भोगाभावप्रसङ्गादित्याशङ्क्याऽऽह । तन्वभाव इति ।  
स्वप्ने देहाभावेऽपि तत्र संनिकर्षस्य ज्ञानहेतुर्तौ मनःस्थितिमात्रहेतुत्वेनान्यथासिद्ध-  
त्वाद्योगिनश्च विद्यासामर्थ्यादेव मनोवस्थानादिति मत्वाऽऽह । संध्यवदिति । सूत्रा-

१ अ. ट. 'यशु' । २ ज. ट. 'तिलिङ्गद' । ३ क. 'रीर इति य' । ४ अ. यदि । ५ क. 'दा  
त्वश' । ६ ज. ट. 'यशु' । ७ ज. ट. 'तिलिङ्गद' । ८ अ. 'पद्यते । य' । ९ ड. 'वती' । १० क.  
कार्ये वै । ११ ख. 'चित्र्यहे' । १२ झ. 'क्षिप्ती प्राप्ति वि' । १३ ख. 'नित्यं प्रा' । १४ झ. 'शावारा' ।  
१५ ट. ड. 'पि न तत्संनि' । १६ क. ख. झ. 'तामवस्थ' ।



यदा तनौः सेन्द्रियस्य शरीरस्याभावस्तदा यथा संध्ये स्थाने  
शरीरेन्द्रियविषयेष्वविद्यमानेष्वप्युपलब्धिमात्रा एव पित्रादि-  
कामा भवन्त्येवं मोक्षेऽपि स्युरेवं ह्येतदुपपद्यते ॥ १३ ॥

**भावे जाग्रद्वत् ॥ १४ ॥ ( ५ )**

भावे पुनस्तनोर्यथा जागरिते विद्यमाना एव पित्रादिकामा  
भवन्त्येवं मुक्तस्याप्युपपद्यते ॥ १४ ॥ ( ५ )

**प्रदीपवदावेशस्तथा हि दर्शयति ॥ १५ ॥**

“ भावं जैमिनिर्विकल्पामननात् ” [ ब्र० सू० ४। ४ ।  
११ ] इत्यत्र सशरीरत्वं मुक्तस्योक्तम् । तत्र त्रिधाभावादिष्वनेक-  
शरीरसर्गे किं निरात्मकानि शरीराणि दारुयन्नवत्सृज्यन्ते किंवा  
सात्मकान्यस्मदादिशरीरवदिति भवति वीक्षा । तत्र चाऽऽत्म-  
मनसोर्भेदानुपपत्तरेकेन शरीरेण योगादितराणि शरीराणि निरा-  
त्मकानीति । एवं प्राप्ते प्रतिपद्यते । प्रदीपवदावेश इति । यथा

क्षराणि व्याकरोति । यदेत्यादिना । विदुषो देहादेरभावे मनसेतिविशेषणोपपत्तिं हेतु-  
करोति । एवं हीति ॥ १३ ॥

तर्हि देहाद्युपादानमनर्थकं तत्राऽऽह । भाव इति । पुष्कलभोगसिद्धयर्थं देहाद्या-  
दानमिति मन्वानः सूत्रं योजयति । भावे पुनरिति ॥ १४ ॥ ( ५ )

संकल्पाधीनमनेकदेहनिर्माणमफलं निरात्मकेषु देहभेदेषु भोगायोगादित्याश-  
ङ्क्याऽऽह । प्रदीपवदिति । वृत्तानुवादपूर्वकं मुक्तस्योक्तानि सांकल्पिकानि शरीराणि  
विषयीकृत्योभयथोपलब्धेः संदेहमाह । भावमिति । तत्रेति मुक्तोक्तिः । मुक्तस्यापर-  
विद्याफलभूतस्य सांकल्पिकेषु प्रवेशप्रकारोक्त्या पादादिसंगतिः । पूर्वपक्षे भोक्तुरेक-  
त्वादेकत्रैव भोगसिद्धिः । सिद्धान्ते भोक्तुरैक्येऽपि स्वेच्छया तस्यानेकत्र भोगोपपत्ति-  
रिति मत्वा पूर्वपक्षयति । तत्रेति । आत्मनो विभुत्वेऽपि मनस्येव चैतन्यव्यक्तेस्त्व-  
दवच्छेदकैकदेहावस्थितस्य देहान्तरावेशायोगादन्तःकरणान्तरोपादानेऽपि तस्या-  
नाद्यन्तःकरणान्तरावच्छिन्नस्य पुनरागन्तुकान्तःकरणावच्छेदासंभवात्संभवे च जीवमे-  
दाद्भोगाननुसंधानप्रसङ्गादेकस्मादितराणि निरात्मकानीति प्राप्तमित्यर्थः । पूर्वपक्ष-  
मनूय सिद्धान्तसूत्रमवतारयति । एवमिति । तत्र दृष्टान्तं व्याचष्टे । यथेति । दीपा-

१ ज. ट. 'दा तु तं' । अ. 'दा तु से' । २ अ. 'वं तं' । ३ क. अ. 'यन्ते' । प्र. । ४ अ.  
तत्राऽऽत्म' । ५ क. ज. अ. ट. 'णि नि' । ६ ख. मत्वा सू' ।

[अ. ४ पा. ४ सू. १५] आनन्दगिरिकृतटीकासंवलितशांकरभाष्यसमेतानि । ११३९

प्रदीप एकोऽनेकप्रदीपभावमापद्यते विकारशक्तियोगात् । एवमे-  
कोऽपि सन्विद्वानैश्वर्ययोगादनेकभावमापद्य सर्वाणि शरीरा-  
ण्याविशति । कुतः । तथा हि दर्शयति शास्त्रमेकस्यानेकभावम्  
“स एकधा भवति त्रिधा भवति पञ्चधा सप्तेधा नवधा” [ छा०  
७ । २६ । २ ] इत्यादि । नैतदारूपत्रोपमाभ्युपगमेऽवकल्पते  
नापि जीवान्तरावेशे । न च निरात्मकानां शरीराणां प्रवृत्तिः  
संभवति । यच्चात्ममनसोर्भेदानुपपत्तेरनेकशरीरयोगासंभव इति ।  
नैष दोषः । एकमनोर्नुवर्तीनि समनस्कान्येवापराणि शरीराणि  
सत्यसंकल्पत्वात्संक्षयति । सृष्टेषु च तेषूपाधिभेदादात्मनोऽपि  
भेदेनाधिष्ठानत्वं योक्ष्यते । एषैव च योगशास्त्रेषु योगिनामनेकश-  
रीरयोगप्रक्रिया ॥ १५ ॥

दीनां भिन्नत्वेऽपि दीपत्वस्यैकत्वमेकवर्तिवैतिदीपेषूपचर्येभिन्नवर्तिवैतिनां दीपानां भिन्न-  
तेति हृष्टान्तमुक्त्वा दार्ष्टान्तिकमावेशशब्दितं दर्शयति । एवमिति । तत्र हेतुत्वेना-  
वशिष्टं सूत्रावयवं व्याचष्टे । तथा हीति । यथा दारुयन्त्रं चैतन्यशून्यमपि चेतनेच्छाम-  
नुरुध्यते तथा निर्माणशरीराणि सेन्द्रियाणीति कस्मान्नाभ्युपगम्यते तेन निरात्मक-  
त्वमेव शरीरान्तराणामित्याशङ्क्याऽऽह । नैतदिति । यत्रवाहकस्य हि यत्राणि  
भिन्नानि निर्माय वाह्यतोऽपि नानात्वेन व्यपदेशाभावाद्विदुषश्च तथा व्यपदेशात्तत्त-  
द्देहोपाध्यवच्छेदो भातीत्यर्थः । तर्हि निर्माणदेहेष्वात्मान्तराणि सृजति विद्वानित्या-  
शङ्क्याऽऽह । नापीति । जीवान्तरावेशेऽपि नैतदवकल्पत इति संबन्धः । एक-  
स्यानेकधाभावश्रुतिविरोधादननुसंधानप्रसङ्गाच्चेत्यर्थः । शरीरान्तराणां निरात्मकत्वाभावे  
हेत्वन्तरमाह । न चेति । आत्मानधिष्ठितानामचेतनानां प्रवृत्त्ययोगाद्भोगाभावप्रसङ्गाच्च  
शरीरान्तरेषु न निरात्मकत्वमित्यर्थः । पूर्वपक्षबीजमनुभाषते । यत्त्विति । स्वतन्त्रानादि-  
मनोभेदे सत्येव जीवभेदादेकमनःसंकल्पसमुत्थानात्तदायत्तानां मनसां भेदेऽपि जीवभे-  
दाभावात्तत्तदुपाधिव्यक्तचैतन्यो विद्वानैश्वर्यभागिल्युपगमे न किंचिदवद्यमिति परिहरति ।  
नेत्यादिना । एकमनोनुवर्तनमेकाभिप्रायाविरोधित्वम् । उक्तेऽर्थे योगशास्त्रसंमतिमाह ।  
एषैवेति । निर्माणचित्तान्यस्मितामात्रं प्रवृत्तिभेदप्रयोजकं चित्तमेकमनेकेषामित्यादिनैषैव  
प्रक्रियोक्तेत्यर्थः ॥ १५ ॥

१ ज. 'धा स' । ट. 'धा प' । २ ज. 'पधा' इ । ३ ट. यश्चाऽऽत्मं ४ ज. 'नुवृत्तीनि ।  
५ क. 'षु चैते' । ६ ठ. 'तिदी' । ७ ख. 'तिता' । ८ क. ख. झ. 'म्यन्ते ते' । ९ ख. झ. 'न यथा  
व्य' । १० ठ. ड. 'त्थानं तदा' ।

कथं पुनर्मुक्तस्यानेकशरीरावेशादिलक्षणमैश्वर्यमभ्युपगम्यते  
यावता “ तत्केन कं विजानीयात् ” [ बृ० ४ । ५ । १५ ]  
“ न तु तद्वितीयमस्ति ततोऽन्यद्विभक्तं यद्विजानीयात् ”  
[ बृ० ४ । ३ । ३० ] “ सलिल एको द्रष्टाऽद्वैतो भवति ”  
[ बृ० ४ । ३ । ३२ ] इति चैवंजातीयका श्रुतिर्विशेषविज्ञानं  
वारयतीत्यत उत्तरं पठति—

### स्वाप्ययसंपत्त्योरन्यतरापे-

क्षमाविष्कृतं हि ॥ १६ ॥ ( ६ )

स्वाप्ययः सुषुप्तम् “स्वमपीतो भवति तस्मादेनं स्वपितीत्याच-  
क्षते” [ छा० ६ । ८ । १ ] इति श्रुतेः । संपत्तिः कैवल्यम्  
“ ब्रह्मैव सन्ब्रह्माप्येति ” [ बृ० ४ । ४ । ६ ] इति श्रुतेः ।  
तयोरन्यतरामवस्थामपेक्षयैतद्विशेषसंज्ञाभाववचनम् । क्वचित्सुषुप्ता-  
वस्थामपेक्ष्योच्यते क्वचित्कैवल्यावस्थाम् । कथमवगम्यते यत-  
स्तत्रैवैतदधिकारवशादाविष्कृतम् “ एतेभ्यो भूतेभ्यः समुत्थाय  
तान्येवानु विनश्यति न प्रेत्य संज्ञाऽस्तीति ” [ बृ० २ । ४ ।  
१४ ] “ यत्र त्वस्य सर्वमात्मैवाभूत् ” [ बृ० २ । ४ । १४ ]  
“ यत्र सुप्तो न कंचन कामं कामयते न कंचन स्वप्नं पश्यति ”  
[ बृ० ४ । ३ । १९ । माण्डु० ५ । नृसिंहपूर्वता० ४ । १ । नृ०  
उ० ता० १ । रामोत्तरता० ३ ] इत्यादिश्रुतिभ्यः । सगुण-

मुक्तस्य यथोक्तमैश्वर्यं विशेषज्ञाननिषेधकश्रुतिविरुद्धमिति शङ्कते । कथमिति ।  
शङ्कोत्तरत्वेन सूत्रमवतारयति । अत इति । प्रतिज्ञां व्याचष्टे । स्वाप्यय इति ।  
उक्तमेव व्यक्तीकर्तुं विभजते । क्वचिदिति । तत्केन कमित्यादिकं वाक्यं क्वचिदित्यु-  
च्यते द्वितीयस्तु क्वचिच्छब्दः सलिलादिवाक्यगोचरः । हेतुभागमाकाङ्क्षाद्वारा व्याक-  
रोति । कथमित्यादिना । तत्रेत्युक्तवाक्यप्रकरणोक्तिः । तदधिकारः सुषुप्तिमोक्षयोर-  
न्यतरस्य प्रकरणम् । तत्र समुत्थानवाक्यं यत्र सुप्तवाक्यं स्वाप्याधिकारविषयम् । यत्र  
त्वस्येति मोक्षाधिकारविषयमिति भेदः । विशेषज्ञानाभावाभिधानं सुप्तिमुक्त्योरन्यतराभि-  
प्रायेणेत्युक्तम् । इदानीमैश्वर्याभिधानस्य सगुणविद्याविषयत्वेन भिन्नगोचरत्वान्न विरो-  
धाशङ्केत्याह । सगुणेति । कथं तर्हि सगुणविद्याफले मुक्तिशब्दप्रवृत्तिरित्याशङ्क्य

१ अ. ट. “ति” इत्येवं । २ ब्र. “वतीति” । ३ अ. “त्रैव तं” । ४ क. ज. अ. ट. “ज्ञाऽस्ति”  
यं ।



[अ४पा.४.सू.१७] आनन्दगिरिकृतटीकासंवलितशांकरभाष्यसमेतानि । ११४१

विद्याविपाकस्थानं त्वेतत्स्वर्गादिवदवस्थान्तरं यत्रैतदैश्वर्यमुप-  
वर्ण्यते । तस्माददोषः ॥ १६ ॥ ( ६ )

**जगद्ध्यापारवर्जं प्रकरणादसंनिहितत्वाच्च ॥१७॥**

ये सगुणब्रह्मोपासनात्सहैव मनसेश्वरसायुज्यं व्रजन्ति किं तेषां  
निरवग्रहमैश्वर्यं भवत्याहोस्वित्सावग्रहमिति संशयः । किं ताव-  
त्प्राप्तम् । निरङ्कुशमेवैषामैश्वर्यं भवितुमर्हति “ आप्नोति स्वारा-  
ज्यम् ” [ तैत्ति० १ । ६ । २ ] “ सर्वेऽस्मै देवा बलिमावहन्ति ”  
[ तै० १ । ५ । ३ ] “ तेषां सर्वेषु लोकेषु कामचारो भवति ”  
[ छा० ७ । २५ । २; ८ । १ । ६ ] इत्यादिश्रुतिभ्य इति ।  
एवं प्राप्ते पठति । जगद्ध्यापारवर्जमिति । जगदुत्पत्त्यादिव्यापारं  
वर्जयित्वाऽन्यदणिमाद्यात्मकमैश्वर्यं मुक्तानां भवितुमर्हति जग-  
द्ध्यापारस्तु नित्यसिद्धस्यैवेश्वरस्य । कुतः । तस्य तत्र प्रकृतत्वाद-  
संनिहितत्वाच्चेतरेषाम् । पर एव हीश्वरो जगद्ध्यापारेऽधिकृतः ।  
तमेव प्रकृत्योत्पत्त्याद्युपदेशात् । नित्यशब्दनिबन्धनत्वाच्च ।

संध्यायां दिवाशब्दवत्पत्त्यासात्तिमात्रेणेति मत्वाऽऽह । तस्मादिति ॥ १६ ॥ ( ६ )

मनोदेहसर्गादावुत्सर्गतो यदैश्वर्यमुपासितुरुक्तं तस्य जगत्सर्गेऽप्रमाणादपवादं दर्श-  
यति । जगदिति । अपरब्रह्मणा सायुज्यं गतानामैश्वर्यं विषयीकृत्य तस्योभयथा-  
दृष्ट्या संशयमाह । ये सगुणेति । सगुणब्रह्मविद्याफलभूतैश्वर्यस्य निरतिशयत्वनिवा-  
रणात्पादादिसंगतिः । पूर्वपक्षे विद्वदैश्वर्यस्य निरङ्कुशत्वादीश्वरमेदादनेकमत्या जग-  
दुत्पत्त्यादिव्यवस्थासिद्धिः । सिद्धान्ते तद्वेदाभावात्परमेश्वराधीनतया जगदुदयादिव्य-  
वस्थोपपत्तिरित्यभिप्रेत्य प्रश्नपूर्वकं पूर्वपक्षयति । किं तावदिति । श्रुतीनां श्रुतार्थग्रहेण  
पूर्वपक्षयित्वा सिद्धान्तयति । एवमिति । तत्र प्रतिज्ञां विभजते । जगदिति । तत्र  
हेतुद्वयं प्रश्नपूर्वकमाह । कुत इति । ईश्वरस्य नित्यसिद्धस्यैव जगदुत्पत्त्यादिव्यापार  
इत्यत्र प्रकरणादिति हेतुं विवृणोति । पर इति । प्रलयादुत्थानकाले सर्वस्य जगतो  
यः कर्ता तस्यैव स्थित्यादावपि कर्तृत्वोक्तेरन्यस्य चाऽऽदिसर्गे कर्तृत्वाभावादीश्वरस्यैव  
जगद्ध्यापारे संनिधिरित्याह । तमेवेति । किंच परस्यैव नित्यत्वेन स्वहेतुनपेक्षणस्य  
कृप्तशाक्तिवाज्जगत्सर्जनं प्रति कल्प्यसामर्थ्यत्वाच्च विदुषामीश्वरविषयैव जगत्सृष्टिरे-  
ष्टव्या । किंच पौर्वापर्यालोचनायामीश्वरस्यैव जगत्सर्गः शब्दाद्रम्यते । जन्मादिसूत्र-  
मारभ्य चैतदुपपादितम् । ततोऽद्वितीयप्रतिज्ञा सिद्धैवेत्याह । नित्येति । ईश्वरस्य

१ ज. ट. 'न्ति ते' । २ ट. 'पाराधि' । ३ ठ. ड. 'द्वाणः सा' । ४ ठ. ड. 'रित्युपेत' । ५ क.  
ख. झ. प्रकृतत्वादिति ।



तदन्वेषणविजिज्ञासनपूर्वकं त्वितरेषामणिमाद्यैश्वर्यं श्रूयते ।  
तेनासंनिहितास्ते जगद्ध्यापारे । समनस्कत्वादेव चैतेषामनैकमत्ये  
कस्यचित्स्थित्यभिप्रायः कस्यचित्संहाराभिप्राय इत्येवं विरो-  
धोऽपि कदाचित्स्यात् । अथ कस्यचित्संकल्पमन्वन्यस्य संकल्प  
इत्यविरोधः समर्थ्येत ततः परमेश्वराकृततन्त्रत्वमेवेतरेषामिति  
व्यवतिष्ठते ॥ १७ ॥

### प्रत्यक्षोपदेशादिति चेन्नाऽऽधि- कारिकमण्डलस्थोक्तेः ॥ १८ ॥

अथ यदुक्तम् “ आप्नोति स्वाराज्यम् ” [ तै० १ । ६ ।  
२ ] इत्यादिप्रत्यक्षोपदेशान्निरवग्रहमैश्वर्यं विदुषां न्याय्यमिति  
तत्परिहर्तव्यम् । अत्रोच्यते । नायं दोषः । आधिकारिकमण्ड-  
लस्थोक्तेः । आधिकारिको यः सवितृमण्डलादिषु विशेषायतने-  
ष्ववस्थितः परं ईश्वरस्तदायत्तैवेयं स्वाराज्यप्राप्तिरुच्यते । यत्का-  
रणमनन्तरम् “ आप्नोति मनसस्पतिम् ” [ तै० १ । ६ ।

जगद्ध्यापारे संनिधिमुक्त्वा विदुषां तत्रासंनिधिमाद्यप्रतिज्ञासिद्धचर्यं समर्थयते । तद-  
न्वेषणेति । श्रूयते तेषां सर्वेषु लोकेषु कामचारो भवतीत्यादाविति शेषः । सृष्ट्युत्त-  
रमाविनामुपासकानां सृष्टिकाले सत्त्वाभावात्पूर्वकल्पसिद्धानां प्रलयकाले मुक्तत्वान्न  
स्रष्टृत्वादि तेषां श्लिष्टमित्यर्थः । इतश्च विदुषां न निरङ्कुशैश्वर्यमित्याह । समनस्क-  
त्वादिति । किं विदुषां समप्रधानत्वमाहो गुणप्रधानत्वम् । आद्ये समप्रधानानां  
नियमेनैकमत्यादर्शनादेकस्य सिसृक्षायामपरस्य संजिहीर्षासंभवादपर्यायमेव सर्गसंहारौ  
स्याताम् । अपरथा द्वयोरपि नेश्वरत्वं कार्यविधातादित्यर्थः । द्वितीयमनुभाष्य दूष-  
यति । अथेत्यादिना । एकाभिप्रायानुवर्तितायामन्येषामागन्तुकैश्वर्याणामगृह्यमाण-  
विशेषतया कस्यचित्प्राधान्यायोगादनागन्तुकैश्वर्यपरमेश्वरवर्तित्वमितरेषामेषितव्यमि-  
त्यर्थः ॥ १७ ॥

पूर्वपक्षर्वाजमनूद्य दूषयति । प्रत्यक्षेति । अनुवादभागं व्याकरोति । अथेति ।  
परिहारमवतारयति । अत्रेति । नञर्थमुक्त्वा हेतुमवतार्य व्याचष्टे । नेत्यादिना ।  
अधिकारे नियोजयत्यादित्यादीनि त्याधिकारिकस्तत्र हेतुमाह । यदिति । यस्मात्कार-

१ अ. 'वैकमित' । २ क. अ. 'षामादिमदैश्व' । ३ क. ज. अ. 'चैषा' । ४ ट. 'मनेकत्वे  
कस्य' । ५ अ. 'राहृ' । ६ ट. 'राभिप्रायत' । ६ ट. विदुषो । ७ अ. 'नेषु व्यव' । ८ अ. 'रमेश्व' ।  
९ ठ. ड. 'नां च प्र' । १० ठ. ड. 'मनुभाष्य दू' ।

[अ. ४ पा. ४ सू. १९] आनन्दगिरिकृतटीकासंवलितशांकरभाष्यसमेतानि । ११४३

२ ] इत्याह । यो हि सर्वमनसां पतिः पूर्वसिद्ध ईश्वरस्तं प्राप्नो-  
तीत्येतदुक्तं भवति । तदनुसारेणैव चानन्तरम् “ वाक्पतिश्च-  
क्षुष्पतिः श्रोत्रपतिर्विज्ञानपतिश्च भवति ” [ तै० १ । ६ । २ ]  
इत्याह । एवमन्यत्रापि यथासंभवं नित्यसिद्धेश्वरायत्तमेवेतरेषा-  
मैश्वर्यं योजयितव्यम् ॥ १८ ॥

विकारावर्ति च तथा हि स्थितिमाह ॥ १९ ॥

विकारावर्त्यपि च नित्यमुक्तं पारमेश्वरं रूपं न केवलं विका-  
रमात्रगोचरं सवितृमण्डलाद्यधिष्ठानम् । तथा ह्यस्य द्विरूपां  
स्थितिमाहाऽऽन्नायः “तावानस्य महिमा ततो ज्यायांश्च पुरुषः ।  
पादोऽस्य सर्वा भूतानि त्रिपादस्यामृतं दिवि ” [ छा० ३ ।  
१२ । ६ ] इत्येवमादिः । न च तान्नर्विकाररूपमितरालम्बनाः

णात्स्वाराज्यप्राप्त्यनन्तरमाहाऽऽप्नोति मनसस्पतिमिति । यदि पूर्वमेव निरङ्कुशं स्वारा-  
ज्यमुक्तं तर्हि पश्चादीश्वरप्राप्तिवचनं न स्यात्तस्माद्भोगे स्वाराज्यं न तु जगतः स्रष्टृत्वा-  
दावित्यर्थः । विवक्षितार्थसिद्धये वाक्यार्थं कथयति । यो हीति । विदुषामीश्वरावी-  
नमैश्वर्यं स्वाराज्यमित्यत्र वाक्यशेषमनुकूलयति । तदनुसारेणेति । परमेश्वरावीनम-  
णिमादिलक्षणमैश्वर्यं विदुषां स्वाराज्यं न तु जगतः स्रष्टृत्वादीत्युक्तमर्थं तेषां सर्वेषु लोके-  
ष्वित्यादिवाक्येषु संचारयति । एवमिति ॥ १८ ॥

निरतिशयैश्वर्यवदीश्वरोपासकास्तदात्मतां प्राप्ताः सातिशयैश्वर्यवन्तो भवन्तीत्य-  
युक्तं तदात्मत्वविरोधादित्याशङ्क्य ब्रह्मैक्येऽपि सगुणप्राप्तानां निर्गुणप्राप्त्यभाववदे-  
तद्युक्तमिति वक्तुं ब्रह्मणो द्वैरूप्यमाह । विकारावर्तीति । तत्र प्रतिज्ञाविभागं  
व्याचष्टे । विकारेति । चकारसूचितमर्थमाह । नेति । हेतुभागं व्याचष्टे । तथा  
हीति । तत्र प्रथमतृतीयपादाभ्यां विकारावर्ति रूपमुच्यते द्वितीयचतुर्थपादाभ्यां  
विकारावर्ति ब्रह्मणो रूपमुक्तमिति भेदः । अस्तु ब्रह्मणो विकारावर्ति रूपं तथाऽपि किं  
स्यात्तत्राऽऽह । न चेति । वस्तुतस्तथात्वेऽपि यथोपासनमेव तत्प्राप्तिरुपासनं च

१ अ. झ. अ. 'प्रोत्ये' । २ अ. 'थेर चा' । ३ ट. 'न्तरं वाक्यम्' 'वा' । ४ ट. 'मेवैषा' ।  
५ ट. 'वलवि' । ६ अ. पुरुषः । ७ क. अ. 'कारं रूपं' । ८ ठ. ड. 'क्ये स' । ९ ठ. ड. 'ज्ञाभा' ।

प्राप्नुवन्तीति शक्यं वक्तुमतत्क्रतुत्वात्तेषाम् । अतश्च यथैव  
द्विरूपे परमेश्वरे निर्गुणं रूपमनवाप्य सगुण एवावतिष्ठन्त एवं  
सगुणेऽपि निरवग्रहमैश्वर्यमनवाप्य सावग्रह एवावतिष्ठन्त इति  
द्रष्टव्यम् ॥ १९ ॥

**दर्शयतश्चैवं प्रत्यक्षानुमाने ॥ २० ॥**

दर्शयतश्च विकारावर्तित्वं परस्य ज्योतिषः श्रुतिस्मृती ।  
“ न तत्र सूर्यो भाति न चन्द्रतारकं नेमा विद्युतो भान्ति  
कुतोऽयमग्निः ” [ कठ० ५ । १५ । श्वेता० ६ । १४ । मुण्ड०  
२ । २ । १० ] इति ।

“ न तद्भासयते सूर्यो न शशाङ्को न पावकः ”

[ भ० गी० १५ । ६ ] इति च । तदेवं विकारावर्तित्वं परस्य  
ज्योतिषः प्रसिद्धमित्यभिप्रायः ॥ २० ॥

**भोगमात्रसाम्यलिङ्गाच्च ॥ २१ ॥**

इतश्च न निरङ्कुशं विकारालम्बनानामैश्वर्यं यस्माद्भोगमात्र-  
मेवैषामनादिसिद्धेनेश्वरेण समानमिति श्रूयते “ तमाहाऽऽपो वै

विध्यधीनं निरवग्रहमहत्त्वादिधर्मस्य चोपास्त्यगोचरत्वादनुपासितस्यापाम्भिरिति फलि-  
तमाह । अतश्चेति ॥ १९ ॥

विकारावर्ति रूपमस्तीत्यत्रैव श्रुतिस्मृती प्रमाणयति । दर्शयतश्चेति । प्रसिद्धे  
प्रत्यक्षानुमाने प्रत्याचक्षाणः सूत्राक्षराणि योजयति । दर्शयतश्चेत्यादिना । उक्तेऽर्थे  
सुलभानि श्रुतिस्मृतिवचनानीति मन्वानो वाक्यार्थमाह । तदेवमिति ॥ २० ॥

अपरब्रह्मविदां विश्वस्मृत्वाद्यभावे हेत्वन्तरमाह । भोगमात्रेति । न केवलं  
स्वाराज्यस्य परमेश्वरायत्ततया विदुषां जगद्व्यापारराहित्यं किंतु तेन भोगमात्रेण  
साम्योक्तिलिङ्गादपीत्यर्थः । चकारार्थमाह । इतश्चेति । हेत्वन्तरमेवावशिष्टसूत्राक्षरयो-  
जनया स्पष्टयति । यस्मादिति । तं ब्रह्मलोकगतमुपासकं हिरण्यगर्भः स्वसमीपमुपा-  
गतं सानुनयमाह मया खलवाप एवामृतमय्यो भीयन्ते दृश्यन्ते भुज्यन्ते तवाप्यसाव-  
मृतरूपोदकलक्षणो लोको भोग्यो यथासुखं भुज्यतामित्याह । तमाहेति । उपासक-

१ ट. ‘गुणह’ । २ अ. ‘छत ए’ । ३ क. ‘ग्रहं जगदैश्व’ । ४ अ. ‘छत इ’ । ५ क. ज. अ.  
‘मेघा’ ।



[अ. ४ पा. ४ सू. २२] आनन्दगिरिकृतटीकासंवलितशांकरभाष्यसमेतानि । ११४५

खलु मीयन्ते लोकोऽसौ " इति " स यथैतां देवतां सर्वाणि  
भूतान्यवन्त्येवं हैवंविदं सर्वाणि भूतान्यवन्ति " तेनो एतस्यै  
देवतायै सायुज्यं सलोकतां जयति " [ बृ० १ । ५ । २३ ]  
इत्यादिभेदव्यपदेशलिङ्गेभ्यः ॥ २१ ॥

नन्वेवं सति सातिशयत्वादन्तवत्त्वमैश्वर्यस्य स्यात्ततश्चैषामा-  
वृत्तिः प्रसज्येतेत्यत उत्तरं भगवान्वादरायण आचार्यः पठति—

**अनावृत्तिः शब्दादनावृत्तिः शब्दात् ॥ २२ ॥ ( ७ )**

नाडीरश्मिसमन्वितेनार्चिरादिपर्वणा देवयानेन पथा ये ब्रह्म-  
लोकं शास्त्रोक्तविशेषणं गच्छन्ति यस्मिन्नरश्मं ह वै ण्यश्चार्णवौ  
ब्रह्मलोके तृतीयस्यामितो दिवि यस्मिन्नैरं मदीयं सरो यस्मिन्न-

स्योपास्यदेवतया भोगमात्रसाम्ये श्रुत्यन्तरमाह । स यथेति । सशब्दो दृष्टान्तपरः ।  
अवन्ति भजन्ते । तत्रैव वाक्यान्तरमाह । तेनेति । उशब्दोऽप्यर्थः सलोकताम-  
पीति संबध्यते । प्रकृतेनोपासनेनोपास्याया देवतायाः सायुज्यं तेन समानदेहतां  
समानलोकतां च भावनाविशेषादाप्नोतीत्यर्थः ॥ २१ ॥

विदुषां निरङ्कुशैश्वर्याभावे दोषमाशङ्कते । नन्विति । सह परमेश्वरस्यैश्वर्येणाति-  
शयेन वर्तते इति सातिशयं विदुषामैश्वर्यं तथा च परमेश्वराधीनत्वालौकिकैश्वर्यव-  
त्कार्यं कार्यत्वाच्चान्तवदित्यर्थः । विद्वदैश्वर्यस्यान्तवत्त्वे का क्षतिरित्याशङ्क्य विदुषां मुक्तता  
न स्यादित्याह । ततश्चेति । एतदुत्तरत्वेनोत्तरसूत्रं सूत्रकारं पूजयन्नवतारयति ।  
अत इति । भगवानित्यनेन सर्वज्ञत्वादिसंपत्तिरुक्ता । आचार्यशब्देन शास्त्रार्थबहुली-  
करणं सदाचारे शिष्याणां स्थापनं स्वयं तदाचरणं चेत्यत्र नैर्पुण्यमुक्तमिति भेदः । यत्तु  
सातिशयत्वेन कार्यत्वं ततश्चान्तवत्त्वमित्यनुमानं तत्र किमैश्वर्यस्यान्तवत्त्वमात्रं साध्यं  
किंवा मुक्त्यभावो विदुषामिति विकल्प्याऽऽद्ये सिद्धसाध्यत्वं मत्वा द्वितीये क्रममु-  
क्तिवादिश्रुतिविरोधमाह । अनावृत्तिरिति । सूत्रस्थं प्रतिज्ञापदं व्याचष्टे । नाडीति ।  
अर्चिरादिपदोक्तदेवयानं पन्थानं स्मारयितुं विशेषणद्वयम् । ये ब्रह्मलोकं गच्छन्ति ते  
तं प्राप्य भुक्तभोगास्ततो नाऽऽवर्तन्ते इति संबन्धः । कानि तानि शास्त्रोक्तानि विशे-  
षणानीत्युक्ते यथाशास्त्रं तान्यनुक्रामति । यस्मिन्निति । इतो लोकात्पृथिवीशब्दिवा-  
त्तृतीयस्यां दिवि यो ब्रह्मलोकस्तस्मिन्नरण्यसंज्ञौ द्वावर्णवावित्यर्थः । तस्मिन्नेवान्नमयं  
हर्षकरं च सरोऽस्तीत्याह । यस्मिन्नैरमिति । सोमसवन इत्यत्र सोमशब्दोऽमृतव-

१ ज. 'श्र ण्य' । २ ठ. ड. 'ज्यं स' । ३ क. झ. 'त्कार्यत्वा' । ४ ठ. ड. 'पुण्यम्' । ५ क.  
झ. 'यित्यादिश' ।



श्वत्थः सोमसवनो यस्मिन्नपराजितां पूर्वह्यणो यस्मिंश्च प्रभुवि-  
मितं हिरण्मयं वेदं यश्चानेकधा मन्त्रार्थवादादिप्रदेशेषु प्रपञ्चयते<sup>१</sup>  
ते तं प्राप्य न चन्द्रलोकादिव भुक्तभोगा आवर्तन्ते । कुतः ।  
“तयोर्ध्वमायन्नमृतत्वमेति” [ छा० ८ । ६ । ६ । कठ० ६ ।  
१६ ] “तेषां न पुनरावृत्तिः” [ बृ० ६ । २ । १५ ] “एतेन  
प्रतिपद्यमाना इमं मानवमावर्तं नाऽऽवर्तन्ते” [ छा० ४ । १५ ।  
५ ] “ब्रह्मलोकमभिसंपद्यन्ते” [ छा० ८ । १५ । १ ] “न च  
पुनरावर्तते” [ छा० ८ । १५ । १ । वासुदेवोप० ४ ]  
इत्यादिशब्देभ्यः । अन्तवत्त्वेऽपि त्वैश्वर्यस्य यथाऽनावृत्तिस्तथा  
वर्णितम् “कार्यात्यये तदध्यक्षेण सहातः परम्” [ ब्र० सू०  
४ । ३ । १४ ] इत्यत्र । सम्यग्दर्शनविध्वस्ततमसां तु नित्य-  
सिद्धिनिर्वाणपरायणानां सिद्धैवानावृत्तिः । तदाश्रयणेनैवहि सगु-  
णशरणानामप्यनावृत्तिसिद्धिरिति । अनावृत्तिः शब्दादनावृत्तिः

चनः । कर्मज्ञानशून्यानां दुष्प्रोपत्वमपराजितत्वम् । ब्रह्मणो हिरण्यगर्भस्येति यावत् ।  
प्रभुशब्दोऽपि हिरण्यगर्भमेवाधिकरोति । उक्तविशेषणवति ब्रह्मलोके मानमाह ।  
यश्चेति । चन्द्रलोकादिवेति वैधर्म्योदाहरणम् । प्रतिज्ञामेवं व्याख्यायं मोक्षहेतुमाका-  
ङ्क्षापूर्वकं व्याख्याति । कुत इत्यादिना । ननु दर्शितानामनावृत्तिश्रुतीनामर्थवैदित्वा-  
दविरोधेऽप्रामाण्यमिति नानुमानापबाधने सामर्थ्यामिममिहेति च विशेषणात्कल्पान्तरे  
भवत्यावृत्तिरिति तत्राऽऽह । अन्तवत्त्वेऽपीति । ये तावदूर्ध्वरेतसः स्वाश्रमधर्ममात्र-  
निष्ठा ब्रह्मचर्येण ब्रह्मलोकमविरूढास्तेषामन्तरेण विद्यां बन्धध्वंसासिद्धेरस्त्येवाऽऽवृत्तिः ।  
ये तु सगुणोपासकास्तेषामैश्वर्यस्य कल्पमात्रस्थायित्वेऽपि क्रममुक्तिविवक्षयाऽनावृत्तिर-  
विरुद्धेत्यर्थः । सगुणब्रह्मविदामेवानावृत्तिरत्र प्रतिपाद्यते न निर्गुणब्रह्मविदां तत्र को  
हेतुरित्याशङ्क्य तेषामावृत्तिशङ्काभावादित्याह । सम्यगिति । सगुणब्रह्मविदामपि  
ब्रह्मलोकगतानां तत्रोत्पन्नसम्यग्दर्शनप्रसादादेव मुक्तिरिति स्थिते सम्यग्दर्शनामनावृत्तिः  
सुतरां सिध्यतीति कैमुतिकन्यायमाह । तदाश्रयणेनेति । उपासकानामीश्वराय-  
त्तमैश्वर्यं न निरतिशयमित्यधिकरणार्थमुपसंहरतुमितीत्युक्तम् । सूत्राभ्यासस्य प्रयोजन-  
माह । अनावृत्तिः शब्दादिति । यत्राध्यायपरिसमाप्तिरेव तत्र पदस्यैवाभ्यासो दृष्टः  
प्रकृते सूत्रस्यैवाभ्यासाच्चतुर्लक्षणस्य वेदान्तमीमांसाशास्त्रस्य समन्वयाविरोधसाधनफ-

१ क. झ. 'ता पुरी ब्रह्म' । २ क. झ. 'ते तं ते प्रा' । ३ झ. ट. 'वद्भुक्त' । ४. 'वाद्भुक्त' ।  
४ अ. ट. 'यते' । ५ अ. ट. स. ६ ट. इतिश' । ७ ज. 'णपरायणा' । ८ ज. ट. 'ब्दादि' । ९  
क. 'ध्यायत्व' । १० क. झ. ट. ड. 'य हे' । ११ क. झ. 'दवि' । १२ ट. 'विशेषेऽप्रा' । १३ ट. ड. 'लोकं ग' ।

[अ. ४ पा. ४ सू. २२] आनन्दगिरिकृतटीकासंवलितशांकरभाष्यसमेतानि । ११४७

शब्दादिति सूत्राभ्यासः शास्त्रपरिसमाप्तिं द्योतयति ॥ २२ ॥ ( ७ )

इति श्रीमच्छारीरकमीमांसाभाष्ये श्रीमत्परमहंसपरिव्राजकाचार्यश्रीम-  
द्भोविन्दभगवत्पूज्यपादशिष्यश्रीमच्छंकरभगवत्पूज्यपादकृतौ  
चतुर्थाध्यायस्य चतुर्थः पादः ॥ ४ ॥

लानां साकल्येनोक्तत्वाद्ब्रह्मव्यानवशेषात्परिसमापनमुचितमिति भावः ॥ २२ ॥ ( ७ )

व्याख्याऽसंख्याततर्ककचचयस्यस्तदुस्तर्कशङ्का

शङ्काव्याजप्रकारप्रसरणसमतावस्तुतत्त्वं श्रयन्ती ॥

४ शुद्धानन्दाङ्घ्रियुग्मस्मृतिभरनिभृतप्रौढगाढोक्तिरूढाऽऽ-

नन्दज्ञानप्रणीता जगति मुदमियं सद्भियां संविधत्ताम् ॥ १ ॥

सन्त्येव बहुलानीह व्याख्यानानि महाविधायाम् ॥

व्याख्या तथाऽपि सौख्येन व्याख्यानानामया कृता ॥ २ ॥


इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-

ज्ञानकृते श्रीमच्छारीरकमीमांसाभाष्यविभागे न्यायनिर्णये चतुर्था-

ध्यायस्य चतुर्थः पादः ॥ ४ ॥

॥ समाप्तमिदं ब्रह्ममीमांसाशास्त्रं सटीकशांकरभाष्ययुतम् ॥

॥ ॐ तत्सद्ब्रह्मार्पणमस्तु ॥



## श्रीमद्द्वैपायनप्रणीतब्रह्मसूत्राणां वर्णानुक्रमपत्रकम् ।

	अ०	पा०	सू०	पृ०
अंशो नानाव्यपदेशादन्यथा चापि दाशकितवादित्व-				
मधीयत एके ....	२	३	४३	६६२
अकरणत्वाच्च न दोषस्तथाहि दर्शयति ....	२	४	११	६९८
अक्षरधियां त्वविरोधः सामान्यतद्भावाभ्यामौपसदव-				
त्तदुक्तम् ....	३	३	३३	९०७
अक्षरमम्बरान्तधृतेः ....	१	३	१०	२३८
अग्निहोत्रादि तु तत्कार्यायैव तद्दर्शनात् ....	४	१	१६	१०६९
अग्न्यादिगतिश्रुतेरिति चेन्न भाकृत्वात् ....	३	१	४	७२१
अङ्गावबद्धास्तु न शाखासु हि प्रतिवेदम् ....	३	३	५५	९५२
अङ्गित्वानुपपत्तेश्च ....	२	२	८	५०१
अङ्गेषु यथाश्रयभावः ....	३	३	६१	९६४
अचलत्वं चापेक्ष्य ....	४	१	९	१०५७
अणवश्च ....	२	४	७	६९१
अणुश्च ....	२	४	१३	७००
अत एव च नित्यत्वम् ....	१	३	२९	२९०
अत एव च सर्वाण्यनु ....	४	२	२	१०७७
अत एव चाग्नीन्धनाद्यनपेक्षा ....	३	४	२५	९९६
अत एव चानन्याधिपतिः ....	४	४	९	११३५
अत एव चोपमा सूर्यकादिवत् ....	३	२	१८	७८९
अत एव न देवता भूतं च ....	१	२	२७	२१४
अत एव प्राणः ....	१	१	२३	१३४
अतः प्रबोधोऽस्मात् ....	३	२	८	७७४
अतश्चायनेऽपि दक्षिणे ....	४	२	२०	१०९६
अतस्त्वितरज्ज्यायो लिङ्गाच्च ....	३	४	३९	१०१०
अतिदेशाच्च ....	३	३	४६	९३९
अतोऽनन्तेन तथाहि लिङ्गम् ....	३	२	२६	८०८
अतोऽन्याऽपि ह्येकेषामुभयोः ....	४	१	१७	१०७०
अत्ता चराचरग्रहणात् ....	१	२	९	१७४



	अ०	पा०	सू०	पृ०
अथातो ब्रह्मजिज्ञासा ....	१	१	१	१८
अदृश्यत्वादिगुणको धर्मोक्तेः ....	१	२	२१	१९८
अदृष्टानियमात् ....	२	३	५१	६७४
अधिकं तु भेदनिर्देशात् ....	२	१	२२	४६१
अधिकोपदेशात्तु बादरायणस्यैवं तद्दर्शनात् ....	३	४	८	९९४
अधिष्ठानानुपपत्तेश्च ....	२	२	३७	५७५
अध्ययनमात्रवतः ....	३	४	१२	९७८
अनभिभवं च दर्शयति ....	३	४	३५	१००८
अनवस्थितेरसंभवाच्च नेतरः ....	१	२	१७	१९०
अनारब्धकार्ये एव तु तदवधेः ....	४	१	१५	१०६६
अनाविष्कुर्वन्नन्वयात् ....	३	४	५०	१०२३
अनावृत्तिः शब्दादनावृत्तिः शब्दात् ....	४	४	३२	११४५
अनियमः सर्वासामविरोधः शब्दानुमानाभ्याम् ....	३	३	३१	८९९
अनिष्टादिकारिणामपि च श्रुतम् ....	३	१	१२	७३९
अनुकृतेस्तस्य च ....	१	३	२२	२६६
अनुज्ञापरिहारौ देहसंबन्धाज्ज्योतिरादिवत् ....	२	३	४८	६७०
अनुपपत्तेस्तु न शारीरात् ....	१	२	३	१६८
अनुबन्धादिभ्यः प्रज्ञान्तरपृथक्त्ववद्दृष्टश्च तदुक्तम् ....	३	३	५०	९४२
अनुष्ठेयं बादरायणः साम्यश्रुतेः ....	३	४	१९	९८४
अनुस्मृतेर्बादरिः ....	१	२	३०	२१७
अनुस्मृतेश्च ....	२	२	२५	५४३
अनेन सर्वगतत्वमायामशब्दादिभ्यः ....	३	२	३७	८०८
अन्तर उपपत्तेः ....	१	२	१३	१८४
अन्तरा चापि तु तद्दृष्टेः ....	३	४	३६	१००८
अन्तरा भूतग्रामवत्स्वात्मनः ....	३	३	३५	९१२
अन्तरा विज्ञानमनसी क्रमेण तल्लिङ्गादिति चेन्नावि- शेषात् ....	२	३	१५	६१८
अन्तर्याम्यधिदेवादिषु तद्वर्त्मव्यपदेशात् ....	१	२	१८	१९२
अन्तवच्चमसर्वज्ञता वा ....	२	२	४१	५७७
अन्तस्तद्वर्माणपदेशात् ....	१	१	२०	१२४

	अ०	पा०	सू०	पृ०
अन्त्यावस्थितेश्चोभयनित्यत्वादविशेषः ....	२	२	३६	५७१
अन्यत्राभावाच्च न नृणादिवत् ....	२	२	५	४९६
अन्यथात्वं शब्दादिति चेन्नाविशेषात् ....	३	३	६	८३५
अन्यथानुमितौ च ज्ञशक्तिवियोगात् ....	२	२	९	५०१
अन्यथा भेदानुपपत्तिरिति चेन्नोपदेशान्तरवत् ....	३	३	३६	९१३
अन्यभावव्यावृत्तेश्च ....	१	३	१२	२४०
अन्याधिष्ठितेषु पूर्ववदभिलाषात् ....	३	१	२२	७४९
अन्यार्थं तु जैमिनिः प्रश्नव्याख्यानाभ्यामपि चैवमेके	१	४	१८	३७२
अन्यार्थश्च परामर्शः ....	१	३	२०	२६५
अन्वयादिति चेत्स्यादवधारणात् ....	३	३	१७	८५९
अपरिग्रहाच्चात्यन्तमनपेक्षा ....	२	२	१७	५२४
अपि च सप्त ....	३	१	१५	७४१
अपि च स्मर्यते ....	१	३	२३	२७०
" " ....	२	३	४५	६६५
" " ....	३	४	३०	१००३
" " ....	३	४	३१	१००६
" " ....	३	२	१३	७८५
अपि चैवमेके ....	३	२	२४	८०७
अपि संराधने प्रत्यक्षानुमानाभ्याम् ....	२	१	८	४१९
अपीतौ तत्प्रसङ्गादसमञ्जसम् ....				
अप्रतीकालम्बनान्नयतीति बादरायण उभयथाऽदोषा-				
त्तत्कृतिश्च ....	४	३	१५	११२४
अबाधाच्च ....	२	४	२९	१००३
अम्बुवदग्रहणात् न तथात्वम् ....	३	२	१९	७९०
अभावं बादरिराह ह्येवम् ....	४	४	१०	११३५
अभिध्योपदेशाच्च ....	१	४	२४	३८९
अभिमानिव्यपदेशस्तु विशेषानुगतिभ्याम् ....	२	१	५	४१२
अभिव्यक्तेरित्याश्मरथ्यः ....	१	२	२९	२१६
अभिसंध्यादिष्वपि चैवम् ....	२	३	५२	६७५
अभ्युपगमेऽप्यर्थाभावात् ....	२	२	६	४९७
अरूपवदेव हि तत्प्रधानत्वात् ....	३	२	१४	७८६

	अ०	पा०	सू०	पृ०
अर्चिरादिना तत्प्रथितेः....	४	३	१	१०२८
अर्भकौकस्त्वात्तद्व्यपदेशाच्च नेति चेन्न निचाय्यत्वादेवं				
व्योमवच्च ....	१	२	७	१७१
अल्पश्रुतेरिति चेत्तदुक्तम् ....	१	३	२१	२६६
अवस्थितिवैशेष्यादिति चेन्नाभ्युपगमाद्धृदि हि ....	२	३	२४	६३४
अवस्थितेरिति काशकृत्स्नः ....	१	४	२२	३७९
अविभागेन दृष्टत्वात् ....	४	४	४	११३०
अविभागो वचनात् ....	४	२	१६	१०९१
अविरोधश्चन्दनवत् ....	२	३	२३	६३३
अशुद्धमिति चेन्न शब्दात् ....	३	१	२५	७५२
अश्मादिवच्च तदनुपपत्तिः ....	२	१	२३	४६२
अश्रुतत्वादिति चेन्नेष्टादिकारिणां प्रतीतिः ....	३	१	६	७२४
असति प्रतिज्ञोपरोधो यौगपद्यमन्यथा ....	२	२	२१	५३९
असदिति चेन्न प्रतिषेधमात्रत्वात् ....	२	१	७	४१८
असद्व्यपदेशान्नेति चेन्न धर्मान्तरेण वाक्यशेषात् ....	२	१	१७	४४७
असंततेश्चाव्यतिकरः ....	२	३	४९	६७२
असंभवस्तु सतोऽनुपपत्तेः ....	२	३	९	६०६
असार्वत्रिकी ....	३	४	१०	९७७
अस्ति तु ....	२	३	२	५८७
अस्मिन्नस्य च तद्योगं शास्ति ....	१	१	१९	११६
अस्यैव चोपपत्तेरेष ऊष्मा ....	४	२	२१	१०७९

आ.

आकाशस्तल्लिङ्गात् ....	१	१	२२	१३०
आकाशे चाविशेषात् ....	२	२	२४	५४९
आकाशोऽर्थान्तरत्वादिव्यपदेशात् ....	१	३	४१	३१२
आचारदर्शनात् ....	३	४	३	९७५
आतिवाहिकास्तल्लिङ्गात् ....	४	३	४	११००
आत्मकृतेः परिणामात् ....	१	४	२६	३९१
आत्मगृहीतिरितरवदुत्तरात् ....	३	३	१६	५६८
आत्मानि चैवं विचित्राश्च हि ....	२	१	२८	४७२

	अ०	पा०	सू०	पृ०
आत्मशब्दाच्च ....	३	३	१५	८५५
आत्मा प्रकरणात् ....	४	४	३	११२९
आत्मेति तूपगच्छन्ति ग्राहयन्ति च ....	४	१	३	१०४१
आदरादलोपः ....	३	३	४०	९२१
आदित्यादिमतयश्चाङ्ग उपपत्तेः ....	४	१	६	१०५०
आध्यानाय प्रयोजनाभावात् ....	३	३	१४	८५३
आनन्दमयोऽभ्यासात् ....	१	१	१२	११८
आनन्दादयः प्रधानस्य ....	३	३	११	८५०
आनर्थक्यमिति चेन्न तदपेक्षत्वात् ....	३	१	१०	७३७
आनुमानिकमप्येकेषामिति चेन्न शरीररूपकविन्यस्त- गृहीते दर्शयति च ....	१	४	१	३२५
आपः ....	२	३	११	६११
आप्रायणात्तत्रापि हि दृष्टम् ....	४	१	१२	१०५३
आभास एव च ....	२	३	५०	६७२
आमनन्ति चैनमस्मिन् ....	१	२	३२	२१९
आर्त्विज्यमित्यौडुलोमिस्तस्मै हि परिक्रीयते ....	३	४	४५	१०१८
आवृत्तिरसकृदुपदेशात् ....	४	१	१	१०३३
आसीनः संभवात् ....	४	१	७	१०५५
आह च तन्मात्रम् ....	३	२	१६	७८८

इ.

इतरपरामर्शात्स इति चेन्नासंभवात् ....	१	३	१८	२५४
इतरव्यपदेशाद्विताकरणादिदोषप्रसक्तिः ....	२	१	२१	४५२
इतरस्याप्येवमसंश्लेषः पाते तु ....	४	१	१४	१०६५
इतरेतरप्रत्ययत्वादिति चेन्नोत्पत्तिमात्रनिमित्तत्वात् ....	२	२	१९	५३४
इतरे त्वर्थसामान्यात् ....	३	३	१३	८५२
इतरेषां चानुपलब्धेः ....	२	१	२	४०३
इयदामननात् ....	३	३	३४	९१०

ई.

ईक्षतिकर्मव्यपदेशात्सः ....	१	३	१३	२४१
-----------------------------	---	---	----	-----



	अ०	पा०	सू०	पृ०
ईक्षतेर्नाशब्दम् ....	१	१	५	८६

उ.

उत्क्रमिष्यत एवंभावादित्यौहुलोमिः ....	१	४	२१	३७८
उत्क्रान्तिगत्यागतीनाम् ....	२	३	१९	६२९
उत्तरा चेदाविर्भूतस्वरूपस्तु ....	१	३	१९	२२६
उत्तरोत्पादे च पूर्वनिरोधात् ....	२	२	२०	५३७
उत्पत्त्यसंभवात् ....	२	२	४२	५७९
उदासीनानामपि चैवं सिद्धिः ....	२	२	२७	५४९
उपदेशभेदान्नेति चेन्नोभयस्मिन्नप्यविरोधात् ....	१	१	२७	१५०
उपादानात् ....	२	३	३५	६४८
उपपत्तेश्च ....	३	२	३५	८१६
उपपद्यते चाप्युपलभ्यते च ....	२	१	३६	४८२
उपपन्नस्तल्लक्षणार्थोपलब्धेर्लोकवत् ....	३	३	३०	८९८
उपपूर्वमपि त्वेके भावमशनवत्तदुक्तम् ....	३	४	४२	१०१४
उपमर्दं च ....	३	४	१६	९८०
उपलब्धिवदनियमः ....	२	३	३५	६४९
उपसंहारदर्शनान्नेति चेन्न क्षीरवद्वि ....	२	१	२४	४६४
उपसंहारोऽर्थाभेदाद्विधिशेषवत्समाने च ....	३	३	५	८३४
उपस्थितेऽतस्तद्वचनात् ....	३	३	४१	९२४
उभयथा च दोषात् ....	२	२	१६	५२३
” ” ....	२	२	२३	५४१
उभयथाऽपि न कर्मातस्तदभावः ....	२	२	१२	५१३
उभयव्यपदेशाच्चहिकुण्डलवत् ....	३	२	२७	८०९
उभयव्यामोहात्तत्सिद्धेः ....	४	३	५	११०७

ऊ.

ऊर्ध्वरेतःसु च शब्दे हि ....	३	४	१७	९८१
------------------------------	---	---	----	-----

ए.

एक आत्मनः शरीरे भावात् ....	३	३	५३	९४७
एतेन मातरिश्वा व्याख्यातः ....	२	३	८	६०४

	अ०	पा०	सू०	पृ०
एतेन योगः प्रत्युक्तः ....	२	१	३	४०४
एतेन शिष्टापरिग्रहा अपि व्याख्याताः ....	२	१	१२	४२९
एतेन सर्वे व्याख्याता व्याख्याताः ....	१	४	२८	३७२
एवं चाऽऽत्मा कात्स्न्यम् ....	२	२	३४	५६७
एवं मुक्तिफलानियमस्तदवस्थावधृतेस्तदवस्थावधृतेः	३	४	५२	१०२८
एवमप्युपन्यासात्पूर्वभावादविरोधं बादरायणः ....	४	४	७	११३२

ऐ.

ऐहिकमप्यप्रस्तुतप्रतिबन्धे तद्दर्शनात् ....	३	४	५१	१०२५
---	---	---	----	------

क.

कम्पनात् ....	१	३	३९	३१३
करणवच्चेन्न भोगादिभ्यः ....	२	२	४०	५७६
कर्ता शास्त्रार्थवत्त्वात् ....	२	३	३३	६४७
कर्मकर्तृव्यपदेशाच्च ....	१	२	४	१६९
कल्पनोपदेशाच्च मध्वादिवदविरोधः ....	१	४	१०	३४९
कामकारेण चैके ....	३	४	१५	९७९
कामाच्च नानुमानापेक्षा ....	१	१	१८	११६
कामादीतरत्र तत्र चाऽऽयतनादिभ्यः ....	३	३	३९	९१९
काम्यास्तु यथाकामं समुच्चीयेरन्न वा पूर्वहेत्वभावात्	३	३	६०	९६३
कारणत्वेन चाऽऽकाशादिषु यथाव्यपदिष्टोक्तेः ....	१	४	१४	३५९
कार्यं बादरिरस्य गत्युपपत्तेः ....	४	३	७	११०९
कार्याख्यानादपूर्वम् ....	३	३	१८	८६४
कार्यात्यये तदध्यक्षेण सहातः परमभिधानात् ....	४	३	१०	११११
कृतप्रयत्नापेक्षस्तु विहितप्रतिषिद्धावैयर्थ्यादिभ्यः ....	२	३	४२	६६०
कृतात्ययेऽनुशयवान्दृष्टस्मृतिभ्यां यथेतमनेवं च ....	३	१	८	७२९
कृत्स्नभावात्तु ग्रहिणोपसंहारः ....	३	४	४८	१०८२
कृत्स्नप्रसक्तिर्निरवयवत्वशब्दकोपो वा ....	२	१	२६	४४७
क्षणिकत्वाच्च ....	२	२	३१	५६०
क्षत्रियत्वगतेश्चोत्तरत्र चैत्ररथेन लिङ्गात् ....	१	३	३५	३१०

ग.

गतिशब्दाभ्यां तथाहि दृष्टं लिङ्गं च ....	१	३	१५	५२१
--	---	---	----	-----

	अ०	पा०	सू०	पृ०
गतिसामान्यात् ....	१	१	१०	१०३
गतेरर्थवत्त्वमुभयथाऽन्यथा हि विरोधः ....	३	३	२९	८९७
गुणसाधारण्यश्रुतेश्च ....	३	३	६४	९६५
गुणाद्वा लोकवत् ....	२	३	२५	६३५
गुहां प्रविष्टावात्मानौ हि तद्दर्शनात् ....	१	२	११	१७६
गौणश्चेन्नाऽऽत्मशब्दात् ....	१	१	६	९३
गौण्यसंभवात् ....	२	३	३	५८८
„ ....	२	४	२	६८१

## च.

चक्षुरादिवत्तु तत्सहशिष्ट्यादिभ्यः ....	२	४	१०	६२७
चमसवदविशेषात् ....	१	४	८	३४५
चरणादिति चेन्नोपलक्षणार्थेति काष्ण्णजिनिः ....	३	१	९	७३६
चराचरव्यपाश्रयस्तु स्यात्तद्व्यपदेशो भाक्तस्तद्भावभा- वित्वात् ....	२	३	१६	६२०
चितितन्मात्रेण तदात्मकत्वादित्यौदुलोमिः ....	४	४	६	११३२

## छ.

छन्दत उभयाविरोधात् ....	३	३	२८	८९७
छन्दोविज्ञानान्नेति चेन्न तथा चेतोर्षणनिगदात्तथाहि दर्शनम् ....	१	१	२५	१४५

## ज.

जगद्वाचित्वात् ....	१	४	१६	३६७
जगद्वापारवर्जं प्रकरणादसंनिहितत्वाच्च ....	४	४	१७	११४१
जन्माद्यस्य यतः ....	१	१	२	३०
जीवमुख्यप्राणलिङ्गान्नेति चेत्तद्व्याख्यातम् ....	१	४	१७	३७१
जीवमुख्यप्राणलिङ्गान्नेति चेन्नोपासात्रैविध्यादाश्रित- त्वादिह तद्योगात् ....	१	१	३१	१५७
ज्ञेयत्वावचनाच्च ....	१	४	४	३३७
ज्ञोऽत एव ....	२	३	१८	६२७
ज्योतिराद्यधिष्ठानं तु तदामननात् ....	२	४	१४	७०१

	अ०	पा०	सू०	पृ०
ज्योतिरुपक्रमा तु तथाह्यधीयत एके....	१	४	९	३४७
ज्योतिर्दर्शनात्....	१	३	४०	३१७
ज्योतिश्चरणाभिधानात्....	१	१	२४	१३८
ज्योतिषि भावाच्च ....	१	३	३२	२९८
ज्योतिषैकेषामसत्यन्ने....	१	४	१३	३५८

त.

त इन्द्रियाणि तद्व्यपदेशादन्यत्र श्रेष्ठात् ....	२	४	१७	७०५
तच्छ्रुतेः....	३	४	४	९७२
तद्वितोऽधि वरुणः संबन्धात् ....	४	३	३	११०४
तत्तु समन्वयात्....	१	१	४	४५
तत्पूर्वकत्वाद्वाचः ....	२	४	४	६८४
तत्प्राक्श्रुतेश्च....	२	४	३	६८३
तत्रापि च तद्व्यापारादविरोधः ....	३	१	१६	७४२
तथाच दर्शयति....	२	३	२७	६३५
तथाचैकवाक्यतोपबन्धात् ....	५	४	२४	९९६
तथाऽन्यप्रतिषेधात् ....	३	२	३६	८१७
तथा प्राणाः ....	२	४	१	६७७
तदधिगम उत्तरपूर्वाधयोरश्लेषविनाशौ तद्व्यपदेशात्	४	१	१३	१०६१
तदधीनत्वादर्थवत् ....	१	४	३	३३३
तदनन्यत्वमारम्भणशब्दादिभ्यः ....	२	१	१४	४३३
तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम्	३	१	१	७१५
तदभावो नाडीषु तच्छ्रुतेरात्मनि च ....	३	२	७	७६७
तदभावनिर्धारणे च प्रवृत्तेः ....	१	३	२७	३१२
तदभिध्यानादेव तु तल्लिङ्गात्सः ....	२	३	१३	६१४
तदव्यक्तमाह हि ....	३	२	२३	८०६
तदाऽपीतेः संसारव्यपदेशात् ....	४	२	८	१०८४
तदुपर्यपि बादरायणः संभवात् ....	१	३	२६	२७५
तदोकोग्रज्वलनं तत्प्रकाशितद्वारो विद्यासामर्थ्यात्त- च्छेषगत्यनुस्मृतियोगाच्च हार्दानुगृहीतः शताधि- क्या ....	४	२	१७	१०९२



	अ०	पा०	सू०	पृ०
तद्गुणसारत्वात् तद्व्यपदेशः प्राज्ञवत्....	२	३	२९	६३८
तद्भूतस्य तु नातद्भावो जैमिनेरपि नियमात् द्रूपाभावेभ्यः	३	४	४०	१०११
तद्गतो विधानात् ....	३	४	६	९७३
तद्धेतुव्यपदेशाच्च ....	१	१	१४	११३
तन्निर्धारणानियमस्तद्वृष्टेः पृथग्व्यप्रतिबन्धः फलम्	३	३	४२	९२६
तन्निष्ठस्य मोक्षोपदेशात् ....	१	१	७	९६
तन्मनः प्राण उत्तरात् ....	४	२	३	१०७७
तन्वभावे संध्यवदुपपत्तेः ....	४	४	१३	११३७
तर्काप्रतिष्ठानादप्यन्यथाऽनुमेयमिति चेदेवमप्यविमो-				
क्षप्रसङ्गः....	२	१	११	४२५
तस्य च नित्यत्वात् ....	२	४	१६	७०४
तानि परे तथाह्याह ....	४	२	१५	१०९०
तुल्यं तु दर्शनम् ....	३	४	९	९७६
तृतीयशब्दावरोधः संशोकजस्य ....	३	१	२१	७४५
तेजोऽतस्तथाह्याह ....	२	३	१०	६०८
त्रयाणामेव चैवमुपन्यासः प्रश्नश्च ....	१	४	६	३३९
न्यात्मकत्वात् भूयस्त्वात् ....	३	१	२	७१९

द.

दर्शनाच्च ....	३	१	२०	७४५
” ” ....	३	२	२१	७९१
” ” ....	३	३	४८	९४०
” ” ....	३	३	६६	९६७
” ” ....	४	३	१३	१११२
दर्शयतश्चैवं प्रत्यक्षानुमाने ....	४	४	२०	११४४
दर्शयति च ....	३	३	४	८३३
” ” ....	३	३	२२	८७४
दर्शयति चाथो अपि स्मर्यते ....	३	२	१७	७८८
दहर उत्तरेभ्यः ....	१	३	१४	२४५
दृश्यते तु ....	२	१	६	४१४
देवादिवदपि लोके ....	२	१	२५	४६५

	अ०	पा०	सू०	पृ०
देहयोगाद्वा सोऽपि ....	३	४	६	७६५
शुभ्वाद्यायतनं स्वशब्दात् ....	१	३	१	२२१
द्वादशाहवदुभयविधं बादरायणोऽतः ....	४	४	१२	११३७

ध.

धर्मं जैमिनिरत एव ....	३	२	४०	८२१
धर्मोपपत्तेश्च ....	१	३	९	२३७
धृतेश्च महिम्नोऽस्यास्मिन्नुपलब्धेः ....	१	३	१६	२५३
ध्यानाच्च ....	४	१	८	१०५६

न.

न कर्माविभागादिति चेन्नानादित्वात् ....	२	१	३५	४८२
न च कर्तुः करणम् ....	२	२	४३	५८१
न च कार्ये प्रतिपत्त्यभिसंधिः ....	४	३	१४	१११३
न च पर्यायादप्यविरोधो विकारादिभ्यः ....	२	२	३५	५६८
न च स्मार्तमतद्वर्माभिलापात् ....	१	२	१९	१९५
न चाऽऽधिकारिकमपि पतनानुमानात्तदयोगात् ....	३	४	४१	१०१२
न तु दृष्टान्तभावात् ....	२	१	९	४२०
न तृतीये तथोपलब्धेः ....	३	१	१८	७४४
न प्रतीके न हि सः ....	४	१	४	१०४५
न प्रयोजनवत्त्वात् ....	२	१	३२	४७७
न भावोऽनुपलब्धेः ....	२	२	३०	५५९
न भेदादिति चेन्न प्रत्येकमतद्वचनात् ....	३	२	१२	७८४
न वक्तुरात्मोपदेशादिति चेदध्यात्मसंबन्धभूमा ह्यस्मिन् १	१	१	२२	१५३
न वा तत्सहभावाश्रुतेः ....	३	३	६५	९६६
न वा प्रकरणभेदात्परोवरीयस्त्वादिवत् ....	३	३	७	८३८
न वायुक्रिये पृथगुपदेशात् ....	२	४	९	६९४
न वा विशेषात् ....	३	३	२१	८७३
न विपदश्रुतेः ....	२	३	१	५८५
न विलक्षणत्वादस्य तथात्वं च शब्दात् ....	२	१	४	४०८
न संख्योपसंग्रहादपि नानाभावादतिरेकाच्च ....	१	४	११	३५१

	अ०	पा०	सू०	पृ०
न सामान्यादप्युपलब्धेर्मृत्युवन्न हि लोकापत्तिः ....	३	३	५१	९४५
न स्थानतोऽपि परस्योभयलिङ्गं सर्वत्र हि ....	३	२	११	७८२
नाणुरतच्छ्रुतेरिति चेन्नेतराधिकारात् ....	२	३	२१	६३२
नातिचिरेण विशेषात् ....	३	१	२३	७४८
नाऽऽत्माऽश्रुतेर्नित्यत्वाच्च ताभ्यः ....	२	३	१७	६२२
नाना शब्दादिभेदात् ....	३	३	५८	९५९
नानुमानमतच्छब्दात् ....	१	३	३	२२७
नाभाव उपलब्धेः ....	२	२	२८	५५९
नाविशेषात् ....	३	४	१३	९७९
नासतोऽदृष्टत्वात् ....	२	२	२६	५४६
नित्यमेव च भावात् ....	२	२	१४	५१९
नित्योपलब्ध्यनुपलब्धिप्रसङ्गोऽन्यतरनियमो वाऽ-				
न्यथा ....	२	३	३२	६४५
नियमाच्च ....	३	४	७	९७३
निर्मातारं चैके पुत्रादयश्च ....	३	२	२	७५७
निशि नेति चेन्न संबन्धस्य यावद्देहभावित्वादर्शयति च	४	२	१९	१०९४
नेतरोऽनुपपत्तेः ....	१	१	१६	११४
नैकस्मिन्दर्शयतो हि ....	४	२	६	१०८१
नैकस्मिन्नसंभवात् ....	२	२	३३	५६२
नोपमर्देनातः ....	४	२	१०	१०८५

प.

पञ्चवृत्तिर्मनोवद्व्यपदिश्यते ....	२	४	१२	६९९
पठवच्च ....	२	१	१९	४५८
पत्यादिशब्देभ्यः ....	१	३	४३	३२४
पत्युरसामञ्जस्यात् ....	२	२	३७	५७१
पयोम्बुवच्चेत्त्रापि ....	२	२	३	४९४
परं जैमिनिर्मुख्यत्वात् ....	४	३	१२	१११२
परमतः सेतून्मानसंबन्धभेदव्यपदेशेभ्यः ....	३	२	३१	८११
परात्तु तच्छ्रुतेः ....	२	३	४१	६५८
पराभिध्यानात् तिरोहितं ततो ह्यस्य बन्धविपर्ययौ	३	२	९	७६४

	अ०	पा०	सू०	पृ०
परामर्शं जैमिनिरचोदना चापवदति हि ....	३	४	१८	९८२
परेण च शब्दस्य ताद्विध्यं भूयस्त्वाच्चनुबन्धः ....	३	३	५२	९४६
पारिपुवार्था इति चेन्न विशेषितत्वात् ....	३	४	२३	९९४
पुंस्त्वादिवच्चस्य सतोऽभिव्यक्तियोगात् ....	२	३	३१	६४४
पुरुषविद्यायामिव चेतरेषामनाम्नानात् ....	३	३	२४	८७७
पुरुषार्थोऽतः शब्दादिति बादरायणः ....	३	४	१	९६८
पुरुषाश्मवदिति चेत्तथाऽपि ....	२	२	७	४९९
पूर्वं तु बादरायणो हेतुव्यपदेशात् ....	३	२	४१	८२२
पूर्ववद्वा ....	३	२	२९	८१०
पूर्वविकल्पः प्रकरणात्स्यात्क्रियामानसवत् ....	३	३	४५	९३७
पृथगुपदेशात् ....	२	३	२८	६३७
पृथिव्यधिकाररूपशब्दान्तरेभ्यः ....	२	३	१२	६१२
प्रकरणाच्च ....	१	२	१०	१७६
प्रकरणात् ....	१	३	६	२२८
प्रकाशवच्चावैयर्थ्यात् ....	३	२	१५	७८७
प्रकाशादिवच्चावैशेष्यं प्रकाशश्च कर्मण्यभ्यासात् ....	३	२	२५	८०८
प्रकाशादिवच्चैवं परः ....	२	३	४६	६६६
प्रकाशाश्रयवद्वा तेजस्त्वात् ....	३	२	२८	८१०
प्रकृतिश्च प्रतिज्ञादृष्टान्तानुपरोधात् ....	१	४	२३	३८५
प्रकृतैतावच्चं हि प्रतिषेधति ततो ब्रवीति च भूयः ....	३	२	२२	८००
प्रतिज्ञासिद्धेर्लिङ्गमाश्रयः ....	१	४	२०	३७७
प्रतिज्ञाहानिरव्यतिरेकाच्छब्देभ्यः ....	२	३	६	५९३
प्रतिषेधाच्च ....	३	२	३०	८१०
प्रतिषेधादिति चेन्न शारीरात् ....	४	२	१२	१०८६
प्रतिसंख्याप्रतिसंख्यानिरोधाप्राप्तिरविच्छेदात् ....	२	२	२२	५४०
प्रत्यक्षोपदेशादिति चेन्नाऽऽधिकारिकमण्डलस्थोक्तेः ....	४	४	१८	११४२
प्रथमेऽश्रवणादिति चेन्न ता एव ह्युपपत्तेः ....	३	१	५	७२२
प्रदानवदेव तदुक्तम् ....	३	३	४३	९३०
प्रदीपवदादेशस्तथाहि दर्शयति ....	४	४	१५	११३८
प्रदेशादिति चेन्नान्तर्भावात् ....	२	३	५३	६७५



	अ०	पा०	सू०	पृ०
प्रवृत्तेश्च ....	२	२	२	४९१
प्रसिद्धेश्च ....	१	३	१७	२५४
प्राणगतेश्च ....	३	१	३	७२०
प्राणवता शब्दात् ....	२	४	१५	७०४
प्राणभृच्च ....	१	३	४	२२७
प्राणस्तथाऽनुगमात् ....	१	१	२८	१५१
प्राणादयो वाक्यशेषात् ....	१	४	१२	३५६
प्रियाशिरस्त्वाद्यप्राप्तिरुपचयापचयौ हि भेदे ....	३	३	१२	८५१

फ.

फलमत उपपत्तेः ....	३	२	३८	८१९
--------------------	---	---	----	-----

ब.

बहिस्तूभयथाऽपि स्मृतेराचाराच्च ....	३	४	४३	१०१६
बुद्ध्यर्थः पादवत् ....	३	२	३३	८१५
ब्रह्मदृष्टिरुत्कर्षात् ....	४	१	५	१०४६
ब्राह्मेण जैमिनिरुपन्यासादिभ्यः ....	४	४	५	११३१

भ.

भाक्तं वाऽनात्मवित्त्वात्तथाहि दर्शयति ....	३	१	७	७२६
भावं जैमिनिर्विकल्पामननात् ....	४	४	११	११३६
भावं तु बादरायणोऽस्ति हि ....	१	३	३३	२९९
भावशब्दाच्च ....	३	४	२२	९९३
भावे चोपलब्धेः ....	२	१	१५	४४७
भावे जाग्रद्वत् ....	४	४	१४	११३८
भूतादिपादव्यपदेशोपपत्तेश्चैवम् ....	१	१	२६	१४८
भूतेषु तच्छ्रुतेः ....	४	२	५	१०८०
भूमा संप्रसादादध्युपदेशात् ....	१	३	८	२३०
भूम्नः क्रतुवज्ज्यायस्त्वं तथाहि दर्शयति ....	३	३	५७	९५६
भेदव्यपदेशाच्च ....	१	१	१७	११४
भेदव्यपदेशाच्चान्यः ....	१	१	२१	१२६
भेदव्यपदेशात् ....	१	३	५	२३८

	अ०	पा०	सू०	पृ०
भेदश्रुतेः ....	२	४	१८	७०७
भेदान्नेति चेन्नैकस्यामपि ....	३	३	२	८३०
भोक्त्रापत्तेरविभागश्चेत्स्याल्लोकवत् ....	२	१	१३	४३१
भोगमात्रसाम्यलिङ्गाच्च ....	४	४	२१	११४४
भोगेन त्वितरे क्षपयित्वा संपद्यते ....	४	१	१९	१०७३

म.

मध्वादिष्वसंभवादनधिकारं जैमिनिः ....	१	३	३१	२९६
मन्त्रवर्णात् ....	२	३	४४	६४४
मन्त्रादिवद्वाऽविरोधः ....	३	३	५६	९५४
महदीर्घवद्वा ह्रस्वपरिमण्डलाभ्याम् ....	२	२	११	५०८
महद्वच्च ....	१	४	७	३४५
मांसादि भौमं यथाशब्दमितरयोश्च ....	४	४	२१	७१३
मान्नवर्णिकमेव च गीयते ....	१	१	१५	११३
मायामात्रं तु कात्स्न्येनानभिव्यक्तस्वरूपत्वात् ....	३	२	३	७५८
मुक्तः प्रतिज्ञानात् ....	४	४	२	११२८
मुक्तोपसृप्यव्यपदेशात् ....	१	३	२	२२५
मुग्धेऽर्धसंपत्तिः परिशेषात् ....	३	२	१०	७७८
मौनवदितरेषामप्युपदेशात् ....	२	४	४९	१०२३

य.

यत्रैकाग्रता तत्राविशेषात् ....	४	१	११	१०५७
यथाच तक्षोभयथा ....	२	३	४०	६५१
यथाच प्राणादि ....	२	१	२०	४५८
यदेव विद्ययेति हि ....	४	१	१८	१०७१
यावदधिकारमवस्थितिराधिकारिकाणाम् ....	३	३	३२	९०२
यावदात्मभावित्वाच्च न दोषस्तद्दर्शनात् ....	३	३	३०	८९८
यावद्विकारं तु विभागो लोकवत् ....	२	३	७	५९८
युक्तेः शब्दान्तराच्च ....	२	१	१८	४५०
योगिनः प्रति च स्मर्यते स्मार्ते चैते ....	४	२	२१	१०९७
योनिश्च हि गीयते ....	१	४	२७	३२१

अ० पा० सू० पृ०

योनेः शरीरम् .... ३ १ २७ ७५५

र.

रचनानुपपत्तेश्च नानुमानम् .... २ २ १ ४०८६  
 रश्म्यनुसारी .... ४ २ १८ १०९४  
 रूपादिमत्त्वाच्च विपर्ययो दर्शनात् .... २ २ १५ ५२०  
 रूपोपन्यासाच्च .... १ २ २३ १०५  
 रेतःसिगयोगोऽथ .... ३ १ २६ ७५४

ल.

लिङ्गभूयस्त्वात्तद्वि बलीयस्तदपि .... ३ ३ ४४ ९३६  
 लिङ्गाच्च .... ४ १ २ १०३५  
 लोकवत्तु लीलाकैवल्यम् .... २ १ ३३ ४७८

व.

वदतीति चेन्न प्राज्ञो हि प्रकरणात् .... १ ४ ५ ३३८  
 वाक्यान्वयात् .... १ ४ १९ ३७४  
 वाङ्मनसि दर्शनाच्छब्दाच्च .... ४ २ १ १०७६  
 वायुशब्दादविशेषविशेषाभ्याम् .... ४ ३ २ ११०१  
 विकरणत्वान्नेति चेत्तदुक्तम् .... २ १ ३१ ४७६  
 विकल्पोऽविशिष्टफलत्वात् .... ३ ३ ५९ ९६२  
 विकारावर्ति च तथाहि स्थितिमाह .... ४ ४ १९ ११४३  
 विकारशब्दान्नेति चेन्न प्राचुर्यात् .... १ १ १३ ११२  
 विज्ञानादिभावे वा तदप्रतिषेधः .... २ २ ४४ ५८१  
 विद्याकर्मणोरिति तु प्रकृतत्वात् .... ३ १ १७ ७४२  
 विधैव तु निर्धारणात् .... ३ ३ ४७ ९३९  
 विधिर्वा धारणवत् ... ३ ४ २० ९८६  
 विपर्ययेण तु क्रमोऽत उपपद्यते च.... २ ३ १४ ६१६  
 विप्रतिषेधाच्च.... २ २ ४५ ५८३  
 विप्रतिषेधाच्चासमञ्जसम् .... २ २ १० ५०२  
 विभागः शतवत् .... २ ४ ११ ९७७  
 विरोधः कर्मणीति चेन्नानेकप्रतिपत्तेर्दर्शनात् .... १ ३ २७ २७७

	अ०	पा०	सू०	पृ०
विवक्षितगुणोपपत्तेश्च ....	१	२	२	१६६
विशेषं च दर्शयति ....	४	३	१६	११२६
विशेषणभेदव्यपदेशाभ्यां च नेतरौ ....	१	२	२२	२०४
विशेषाच्च ....	१	२	१२	१८०
विशेषानुग्रहश्च ....	३	४	३८	१००९
विशेषितत्वाच्च ....	४	३	८	११०९
विहारोपदेशात् ....	२	३	३४	६४८
विहितत्वाच्चाऽऽश्रमकर्मापि ....	३	४	३२	१००४
वृद्धिहासभाक्त्वमन्तर्भावाद्भयसामञ्जस्यादेव ....	३	२	२७	७९०
वेधाद्यर्थभेदात् ....	३	३	२५	८८०
वैद्युतेनैव ततस्तच्छ्रुतेः ....	४	३	६	११०८
वैधर्म्याच्च न स्वप्नादिवत् ....	२	२	२९	५५८
वैलक्षण्याच्च ....	२	४	१९	७०७
वैशेष्याच्च तद्वादस्तद्वादः ....	२	४	२२	७१४
वैश्वानरः साधारणशब्दविशेषात् ....	१	२	२४	२०७
वैषम्यनैर्घृण्ये न सापेक्षत्वात्तथाहि दर्शयति ....	२	१	३४	४८०
व्यतिरेकस्तद्भावाभावित्वान्न तूपलब्धिवत् ....	३	३	५४	९४९
व्यतिरेकानवस्थितेश्चानपेक्षत्वात् ....	२	२	४	४९६
व्यतिरेको गन्धवत् ....	२	३	२६	६३६
व्यतिहारो विशिष्यन्ति हीतरवत् ....	३	३	३७	९१४
व्यपदेशाच्च क्रियायां न चेन्निर्देशविपर्ययः ....	२	३	३६	६४८
व्याप्तेश्च समञ्जसम् ....	३	३	९	८४३

श.

शक्तिविपर्ययात् ....	२	३	३८	६५०
शब्द इति चेन्नातः प्रभवात्प्रत्यक्षानुमानाभ्याम् ....	१	३	२८	२७९
शब्दविशेषात् ....	१	२	५	१६९
शब्दश्चातोऽकामकारे ....	३	४	३१	१००४
शब्दाच्च ....	२	३	४	५९०
शब्दादिभ्योऽन्तःप्रतिष्ठानाच्च नेति चेन्न तथा दृष्ट्यु- पदेशादसंभवात्पुरुषमपि चैनमधीयते ....	१	२	२६	२१२



	अ०	पा०	सू०	पृ०
शब्दादेव प्रमितः ....	१	३	२४	२७१
शमदमाद्युपेतः स्यात्तथाऽपि तु तद्विधेस्तदङ्गतया				
तेषामवश्यानुष्ठेयत्वात् ....	३	४	२७	९९९
शारीरश्चोभयेऽपि हि भेदेनैनमधीयते ....	१	२	२०	१९६
शास्त्रदृष्ट्या तूपदेशो वामदेववत् ....	१	१	३०	१५६
शास्त्रयोनित्वात् ....	१	१	३	३९
शिष्टेश्च ....	३	३	६२	९६५
श्रुगस्य तदनादरश्रवणात्तदाद्रवणात्सूच्यते हि ....	१	३	३४	३०६
शेषत्वात्पुरुषार्थवादो यथाऽन्येष्विति जैमिनिः ....	३	४	२	९६९
श्रवणाध्ययनार्थप्रतिषेधात्स्मृतेश्च ....	१	३	३८	३१२
श्रुतत्वाच्च ....	१	१	११	१०४
” ....	३	२	३९	८२०
श्रुतेश्च ....	३	४	४६	१०१९
श्रुतेस्तु शब्दमूलत्वात् ....	२	१	२७	४६९
श्रुतोपनिषत्कगत्यभिधानाच्च ....	१	२	१६	१८२
श्रुत्यादिवलीयस्त्वाच्च न बाधः ....	३	३	४९	९४०
श्रेष्ठश्च ....	२	४	८	६९२

स.

संज्ञातश्चेत्तदुक्तमस्ति तु तदपि ....	३	३	८	८४२
संज्ञामूर्तिऋषिस्तु त्रिवृत्कुर्वत उपदेशात् ....	२	४	२०	७०९
संयमने त्वनुभूयेतरेषामारोहावरोहौ तद्वृत्तिदर्शनात् ....	३	१	१३	७४०
संस्कारपरामर्शात्तदभावाभिलाषाच्च ....	१	३	३६	३११
स एव तु कर्मानुस्मृतिशब्दविधिभ्यः ....	३	२	९	७७५
संकल्पादेव तु तच्छ्रुतेः ....	४	४	८	११३२
सत्त्वाच्चावरस्य ....	२	१	१६	४४८
संध्ये सृष्टिराह हि ....	३	२	१	७५६
सप्त गतेर्विशेषितत्वाच्च ....	२	४	५	६८४
समन्वारम्भणात् ....	३	४	५	९७३
समवायाभ्युपगमाच्च साम्यादनवस्थितेः ....	२	२	१३	५१८
समाकर्षात् ....	१	४	१५	३६४

	अ०	पा०	सू०	पृ०
समाध्यभावाच्च ....	२	३	३९	६५१
समान एवं चाभेदात् ....	३	३	१९	८६९
समाननामरूपत्वाच्चाऽऽवृत्तावप्यविरोधो दर्शनात्स्मृतेश्च	१	३	३०	२९१
समाना चाऽऽस्त्युपक्रमादमृतत्वं चानुपोष्य ....	४	२	७	१०८३
समाहारात् ....	३	३	३६	९६५
समुदाय उभयहेतुकेऽपि तदप्राप्तिः ....	२	२	१८	५३१
संपत्तेरिति जैमिनिस्तथाहि दर्शयति ....	१	२	३	२१७
संपद्याऽऽविर्भावः स्वेन शब्दात् ....	४	४	१	११२७
संबन्धादेवमन्यत्रापि ....	३	३	२०	८७१
संबन्धानुपपत्तेश्च ....	२	२	३८	५७४
संभृतिद्युव्याप्त्यपि चातः ....	३	३	२३	८७५
संभोगप्राप्तिरिति चेन्न वैशेष्यात् ....	१	२	८	१७२
सर्वत्र प्रसिद्धोपदेशात् ....	१	२	१	१६३
सर्वथाऽनुपपत्तेश्च ....	२	२	३२	५६२
सर्वथाऽपि त एवोभयलिङ्गात् ....	३	४	३४	१००७
सर्वधर्मोपपत्तेश्च ....	२	१	३५	४८४
सर्ववेदान्तप्रत्ययं चोदनाद्यविशेषात् ....	३	३	१	८२३
सर्वान्नानुमतिश्च प्राणात्यये तद्दर्शनात् ....	३	४	२८	१००१
सर्वापेक्षा च यज्ञादिश्रुतेरश्ववत् ....	३	४	२६	९९७
सर्वाभिेदादन्यत्रेमे ....	३	३	१०	८४७
सर्वोपेता च तद्दर्शनात् ....	२	१	३०	४७५
सहकारित्वेन च ....	३	४	३३	१००५
सहकार्यन्तरविधिः पक्षेण तृतीयं तद्वतो विध्यादिवत्	३	४	४७	१०१९
साक्षाच्चोभयान्नानात् ....	१	४	२५	३८९
साक्षादप्यविरोधं जैमिनिः ....	१	२	२८	२१५
सा च प्रशासनात् ....	१	३	११	२४०
साभाव्यापत्तिरुपपत्तेः ....	३	१	२२	७४६
सामान्यानु ....	२	२	३२	८१३
सामीप्यानु तद्व्यपदे ....	४	३	९	१११०
सांपराये तर्तव्याभावात् ह्यन्ये ....	३	३	२७	८९५
सुकृतदुष्कृते एवेति तु बादरिः ....	३	१	११	७३८

	अ०	पा०	सू०	पृ०
सुखविशिष्टाभिधानादेव च ....	१	२	१५	१८६
सुषुप्त्युत्क्रान्त्योर्भेदेन ....	१	३	४२	३२१
सूक्ष्मं तु तदर्हत्वात् ....	१	४	२	३३५
सूक्ष्मं प्रमाणतश्च तथोपलब्धे: ....	४	२	९	१०८५
सूचकश्च हि श्रुतेराचक्षते च तद्विदः ....	३	२	४	७६१
सैव हि सत्यादयः ....	३	३	३८	९१६
सोऽध्यक्षे तदुपगमादिभ्यः ....	४	२	४	१०७९
स्तुतयेऽनुमतिर्वा ....	३	४	१४	९७९
स्तुतिमात्रमुपादानादिति चेन्नापूर्वत्वात् ....	३	४	२१	९९१
स्थानविशेषात्प्रकाशादिवत् ....	३	२	३४	८१६
स्थानादिव्यपदेशाच्च ....	१	२	१४	१८६
स्थित्यदनाभ्यां च ....	१	३	७	२२९
स्पष्टो ह्येकेषाम् ....	४	२	१३	१०८७
स्मरन्ति च ....	२	३	४७	६६८
” ....	३	२	१४	७४१
” ....	४	१	१०	१०५७
स्मर्यते च ....	४	२	१४	१०८९
स्मर्यतेऽपि च लोके ....	३	१	१९	७४५
स्मर्यमाणमनुमानं स्यादिति ....	१	२	२५	२११
स्मृतेश्च ....	१	२	६	१७०
” ....	४	३	११	११११
स्मृत्यनवकाशदोषप्रसङ्ग इति चेन्नान्यस्मृत्यनवकाश- दोषप्रसङ्गात् ....	२	१	१	३९६
स्याच्चैकस्य ब्रह्मशब्दवत् ....	२	३	५	५९१
स्वपक्षदोषाच्च ....	२	१	१०	४२४
” ....	२	१	२९	४७३
स्वशब्दोन्मानाभ्यां च ....	२	३	२२	६३३
स्वात्मना चोत्तरयोः ....	२	३	२०	६३१
स्वाध्यायस्य तथात्वेन हि समाचारेऽधिकाराच्च सव- वच्च तन्नियमः ....	३	३	३	८३२
स्वाप्ययसंपत्त्योरन्यतरापेक्षमाविष्कृतं हि ....	४	४	१६	११४०

	अ०	पा०	सू०	पृ०
स्वाप्ययात् ....	१	१	९	११०
स्वामिनः फलश्रुतेरित्यात्रेयः ....	३	४	४४	१०१७
ह.				
हस्तादयस्तु स्थितेऽतो नैवम् ....	२	४	६	६८६
हानौ तूपायनशब्दशेषत्वात्कुशाच्छन्दस्तुत्युपगानवत्त- दुक्तम् ....	३	३	२६	८८८
हृद्यपेक्षया तु मनुष्याधिकारत्वात् ....	१	३	२५	२७३
हेयत्वावचनाच्च ....	१	१	८	९९

